


वाणीविलासग्रंथमालाया एकादशरत्नम्

बृहदारण्यकोपनिषत्

आनन्दगिरिकृतटीकासंवलितशांकरभाष्यसमेता ।



मूल्यं षोडशरूप्यकं

~~५३९~~ $\frac{3}{28}$

 २२५

श्री गवदागन्द जी

सरस्वती तीर्थ

काशी (बनारस)



$\frac{36}{133}$



वाणीविलासग्रंथमालाया एकादशरत्नम्

बृहदारण्यकोपनिषत्

आनन्दगिरिकृतटीकासंवलितशांकरभाष्यसमेता ।



गोमान्तक प्रान्तान्तर्गत पेडणे ग्रामवासिना पणशीकरोषाह
पं० सखारामात्मज पं० रामचन्द्रशास्त्रिणा
संशोधिता ।



पुस्तकप्राप्तिस्थानम्

वाणीविलास संस्कृत पुस्तकालयः
कचोड़ीगली, काशी ।



प्रथमावृत्तिः - वि० सं० २०११



मूल्यं षोडशरूप्यकं

पुस्तकालय, भारतीय विज्ञान संस्थान, कोलकाता

रसायनिक तत्त्व


। रसायनिक तत्त्वों का विवरण और उनके गुणों का वर्णन



रसायनिक तत्त्वों का वर्णन और उनके गुणों का वर्णन
। रसायनिक तत्त्वों का वर्णन और उनके गुणों का वर्णन



रसायनिक तत्त्वों का वर्णन और उनके गुणों का वर्णन
। रसायनिक तत्त्वों का वर्णन और उनके गुणों का वर्णन



१९०० ई. में प्रकाशित

पुस्तकालय, भारतीय विज्ञान संस्थान, कोलकाता



* ॐ तत्सद्ब्रह्मणे नमः *

आनन्दगिरिकृतटीकासंवलितशाङ्करभाष्यसमेता—

❖ बृहदारण्यकोपनिषत् ❖

* अथ श्रीमच्छङ्करभगवत्पादविरचितं भाष्यम् *

ॐ नमो ब्रह्मादिभ्यो ब्रह्मविद्यासम्प्रदायकर्तृभ्यो वंशऋषिभ्यो नमो गुरुभ्यः।
“उषा वा अश्वस्य” इत्येवमाद्या वाजसनेयिब्राह्मणोपनिषत् । तस्या

❖ अथाऽऽनन्दगिरिकृता बृहदारण्यकभाष्यटीका ❖

यद्विद्यावशाद्विश्वं दृश्यते रशनाहिवत् । यद्विद्यया च तद्वान्निस्तं वन्दे पुरुषोत्तमम् ॥ १ ॥
नमस्त्रयन्तसन्दोहसरसीरुहभानवे । गुरवे परपक्षौघध्वान्तध्वंसपटीयसे ॥ २ ॥
भगवत्पादपादाब्जद्वन्द्वं द्वन्द्वनिवर्हणम् । सुरेश्वरादिसद्गुरुैरवलम्बितमाभजे ॥ ३ ॥
बृहदारण्यके भाष्ये शिष्योपकृतिसिद्धये । सुरेश्वरोक्तिमाश्रित्य क्रियते न्यायनिर्णयः ॥ ४ ॥

काण्वोपनिषद्विवरणव्याजेनाशेषामेवोपनिषदं शोधयितुकामो भगवान्भाष्यकारो विघ्नोपशमादिसमर्थं शिष्टाचारप्रमाणकं परापरगुरुनमस्काररूपं मङ्गलमाचरति—नमो ब्रह्मादिभ्य इति । वेदो हिरण्यगर्भो वा ब्रह्म तन्नमस्कारेण सर्वा देवा नमस्कृता भवन्ति तदर्थत्वात्तदात्मकत्वाच्च । ‘एष उ ह्येव सर्वे देवाः’ इति श्रुतेः । आदिपदेन परमेष्विप्रभृतयो गृह्यन्ते । यद्यपि तेषामुक्तो ब्रह्मान्तर्भावस्तथाऽपि तेष्वनादरनिरासार्थं पृथग्रहणम् । चतुर्थी नमोयोगे । नमः शब्दस्त्रिविधप्रह्वीभावविषयः । ननु ब्रह्मविद्यां वक्तुकामेन किमित्येते नमस्क्रियन्ते सैव हि वक्तव्येत्यत आह—ब्रह्मविद्येति । एतेषां तत्सम्प्रदायकर्तृत्वे वंशब्राह्मणं प्रमाणयति—वंशऋषिभ्य इति । यद्यपि तत्र पौतिमाध्यादयो ब्रह्मान्ता सम्प्रदाय कर्तारः श्रूयन्ते तथाऽपि गुरुशिष्यक्रमेण ब्रह्मणः प्राथम्यमिति तदादित्वमिति भावः । सम्प्रत्यपरगुरुन्नमस्करोति—नमो गुरुभ्य इति । यद्यपि ब्रह्मविद्यासम्प्रदायकर्त्रन्तर्भावादेते प्रागेव नमस्कृतास्तथाऽपि शिष्याणां गुरुविषयादरातिरेककार्यार्थं पृथग्गुरुनमस्करणम् । ‘यस्य देवे परा भक्तिः’ इत्यादिश्रुतेरिति ।

यदुद्दिश्य मङ्गलमाचरितं तत्प्रतिज्ञातुं प्रतीकमादत्ते—उषा वा इति । एतेन चिकीर्षिताया वृत्तेर्भर्तृप्रपञ्चभाष्येणागतार्थत्वमुक्तम् । तद्धि द्वया हेत्यादिमाध्यंदिनश्रुतिमधिकृत्य प्रवृत्तम् । इयं पुनः ‘उषा वा अश्वस्य’ इत्यादिकाण्वश्रुति-

इयमल्पग्रन्था वृत्तिरारभ्यते संसारव्याविवृत्सुभ्यः संसारहेतुनिवृत्ति-
साधनब्रह्मात्मैकत्वविद्याप्रतिपत्तये ।

सेयं ब्रह्मविद्योपनिषच्छब्दवाच्या तत्पराणां सहेतोः संसारस्यात्य-
न्तावसादनात् । उपनिषदस्य सदेस्तदर्थत्वात् । तादर्थ्याद्ग्रन्थोऽप्युपनि-
माश्रित्येति । अथोद्देश्यं निर्दिशति-तस्या इति । भर्तृप्रपञ्चभाष्याद्विशेषान्तर-
माह-अल्पग्रन्थेति । अस्या ग्रन्थतोऽल्पत्वेऽपि नार्थतस्तथात्वमिति ग्रन्थस्य
ग्रहणम् । वृत्तिशब्दो भाष्यविषयः । सूत्रानुकारिभिर्वाक्यैः सूत्रार्थस्य स्वप-
दानां चोपवर्णनस्य भाष्यलक्षणस्यात्र भावादिति । ननु कर्मकाण्डाधिकारिणो
विलक्षणोऽधिकारी न ज्ञानकाण्डे संभवति । अर्थित्वादेः साधारणत्वाद्वैरा-
ग्यादेश्च दुर्वचनत्वात् । नच निरधिकारं शास्त्रमारम्भमर्हतीत्यत आह-
संसारेति । कर्मकाण्डे हि स्वर्गादिकामः संसारपरवशोनरपशुरधिकारी । इह
तु संसाराव्यावृत्तिमिच्छवो विरक्ताः । नच वैराग्यं दुर्वचं शुद्धबुद्धेर्विवेकिनो
ब्रह्मलोकान्ते संसारे तत्सम्भवात् । उक्तं हि—

“शोध्यमानं तु तच्चित्तमीश्वरार्पितकर्मभिः ।

वैराग्यं ब्रह्मलोकादौ व्यनक्त्याशु सुनिर्मलम् ॥” इति

अतो यथोक्तविशिष्टाधिकारिभ्यो वृत्तेरारम्भः सम्भवतीत्यर्थः । तथाऽपि
विषयप्रयोजनसंबन्धानामभावे कथं वृत्तिरारभ्यते तत्राऽऽह-संसारहेत्विति ।
प्रमादृताप्रमुखः कर्तृत्वादिरनर्थः संसारस्तस्य हेतुरात्माविद्या तन्निवृत्तेः साधनं
ब्रह्मात्मैकत्वविद्या तस्याः प्रतिपत्तिबद्धायाः प्राप्तिस्तदर्थं वृत्तिरारभ्यत इति
योजना । एतदुक्तं भवति—सनिदानानर्थनिवृत्तिः शास्त्रस्य प्रयोजनम् । ब्रह्मा-
त्मैक्यविद्या तदुपायः । तदैक्यं विषयः । संबन्धो ज्ञानफलयोरुपायोपेयत्वम् ।
शास्त्रतद्विषययोर्विषयविषयित्वं तदारभ्यं शास्त्रमिति ।

प्रयोजनादिषु प्रवृत्त्यङ्गतयोक्तेष्वपि सर्वव्यापाराणां प्रयोजनार्थत्वात्तस्य
प्राधान्यम् । उक्तं हि—

“सर्वस्यैव हि शास्त्रस्य कर्मणो वाऽपि कस्यचित् ।

यावत्प्रयोजनं नोक्तं तावत्तत्केन गृह्यते” इति ॥

तथा च शास्त्रारम्भौपयिकं प्रयोजनमेव नामव्युत्पादनद्वारा व्युत्पादयति-
शेयमिति । अध्यात्मशास्त्रेषु प्रसिद्धा सन्निहिता चात्र ब्रह्मात्मैक्यविद्या तन्नि-
ष्ठानां सर्वकर्मसंन्यासिनां सनिदानस्य संसारस्यात्यन्तनाशकत्वाद्भवत्युपनि-
षच्छब्दवाच्या । ‘उपनिषदं भो ब्रूहि’ इत्याद्या च श्रुतिः । तस्मादुपनिषच्छ-
ब्दवाच्यत्वप्रसिद्धेर्विद्यायास्ततो यथोक्तफलसिद्धिरित्यर्थः । कथं तस्यास्तच्छब्द-
वाच्यत्वेऽप्येतावानर्थो लभ्यते तत्राऽऽह-उपनिषदस्येति । अस्यार्थः ‘षट्त्वं

षदुच्यते ।

सेयं षडध्याय्यरण्येऽनूच्यमानत्वादारण्यकम् । बृहत्त्वात्परिमाणतो बृहदारण्यकम् । तस्यास्य कर्मकाण्डेन सम्बन्धोऽभिधीयते ।

सर्वोऽप्ययं वेदः प्रत्यक्षानुमानाभ्यामनवगतेष्टानिष्टप्राप्तिपरिहारोपाय-

विशरणगत्यवसादनेषु' इति स्मर्यते । सदेर्धातोरुपनिपूर्वस्य किञ्चन्तस्य सहेतु-संसारनिवर्तकब्रह्मविद्यार्थत्वादुपनिषच्छब्दवाच्या सा भवत्युक्तफलवती । उपशब्दो हि सामीप्यमाह । तच्चासति सङ्कोचके प्रतीचि पर्यवस्यति । निशब्दश्च निश्चयार्थस्तस्मादैकात्म्यं निश्चितं तद्विद्या सहेतुं संसारं सादयतीत्युपनिषदुच्यते । उक्तं हि—'अवसादनार्थस्य चावसादात्' इति । ब्रह्मविद्यैव चेदुपनिषदिष्यते कथं तर्हि ग्रन्थे वृद्धास्तच्छब्दं प्रयुज्यते न खल्वेकस्य शब्दस्यानेकार्थत्वं न्याय्यमित्याशङ्क्याऽऽह—तादर्थ्यादिति । ग्रन्थस्य ब्रह्मविद्याजनकत्वादुपचारात्तत्रोपनिषत्पदमित्यर्थः ।

यथोक्तविद्याजनकत्वे ग्रन्थस्य किमिति तदध्येतॄणां सर्वेषां विद्या न भवतीत्याशङ्क्य श्रवणादिपराणामेवारण्यानुवचनादिनियमाधीताक्षरेभ्यस्तज्जन्मेति बृहदारण्यकनामनिर्वचनपूर्वकमाह—सेयमिति । अथारण्यानुवचनादिनियमाधीतवेदान्तानामपि केषाञ्चिद्विद्यानुपलम्भात्कुतो यथोक्ताक्षरेभ्यस्तदुत्पत्तिरित्यत आह—बृहत्त्वादिति । उपनिषदन्तरेभ्यो ग्रन्थपरिमाणातिरेकादस्य बृहत्त्वं प्रसिद्धमर्थतोऽपि तदस्ति ब्रह्मणोऽखण्डैकरसस्यात्र प्रतिपाद्यत्वात्तज्ज्ञानहेतूनां चान्तरङ्गाणां भूयसामिह प्रतिपादनात् । अतो बृहत्त्वादारण्यकत्वाच्च बृहदारण्यकम् । नचैतदशुद्धबुद्धेरधीतमपि विद्यामादधाति । "कषाये कर्मभिः पक्वे ततो ज्ञानम्" इति स्मृतेरित्यर्थः । ज्ञानकाण्डस्य विशिष्टाधिकार्यादिवैशिष्ट्येऽपि कर्मकाण्डेन नियतपूर्वापरभावानुपपत्तिलभ्यः सम्बन्धो वक्तव्यः । स च परीक्षकविप्रतिपत्तेरशक्यो विशेषतो ज्ञातुमित्याशङ्क्याऽऽह—तस्येति ।

प्रतिज्ञातं सम्बन्धं प्रकटयितुमसिद्धप्रमाणभावानां वेदान्तानां सम्बन्धाभिधानावसराभावान्तत्प्रामाण्यं प्रतिपाद्य पश्चात्तेषां कर्मकाण्डेन सम्बन्धविशेषवचनमुचितमिति मन्वानस्तत्प्रामाण्यं साधयति—सर्वोऽपीति । प्रत्यक्षानुमानाभ्यामित्यागमातिरिक्तप्रमाणोपलक्षणार्थम् । एषोऽर्थोऽध्ययनविध्युपात्तः सर्वोऽपि काण्डद्वयात्मको वेदो मानान्तरानधिगतं यदिष्टोपायादि तज्ज्ञापनपरस्तथा चाज्ञातज्ञापकत्वाविशेषात्तुल्यं प्रामाण्यं काण्डयोरिति । अथवा वेदनं वेदोऽनुभवः । स च शब्देतरमानायोग्यो रूपादिहीनत्वात् । 'एतदप्रमेयम्' इति हि श्रुतिः । स चेष्टानिष्टप्राप्तिपरिहारोपायस्तस्यैव तत्तदात्मनाऽवस्थानात् । 'सच्च त्यच्चाभवत्' इत्यादिश्रुतेः । स च प्रकाशनः सर्वप्रकाशकत्वात् ।

प्रकाशनपरः सर्वपुरुषाणां निसर्गत एव तत्प्राप्तिपरिहारयोरिष्टत्वात् ।

दृष्टविषये चेष्टानिष्टप्राप्तिपरिहारोपायज्ञानस्य प्रत्यक्षानुमानाभ्यामेव सिद्धत्वान्नाऽऽगमान्वेषणा । न चासति जन्मान्तरसम्बन्ध्यात्मस्तित्व-

‘तमेव भान्तमनुभाति सर्वम्’ इति श्रुतेः । स च परोऽविद्यातत्कार्यातीतत्वात् । ‘विरजः पर आकाशात्’ इत्यादिश्रुतेः । एवरूपो वेदपदवेदनीयश्चिदेकरसः प्रत्यग्धातुरेव सर्वोऽपि कार्यकारणात्मकः प्रपञ्चः । ‘आत्मैवेदं सर्वम्’ इति श्रुतेः । तथा च यथोक्तं वस्तु प्रकाशयन्तो वेदान्ता विधिवाक्यवत्प्रमाणमिति । अथवा प्रत्यक्षादिनाऽनवगतो योऽसाविष्टप्राप्त्याद्युपायो ब्रह्मात्मा तस्य प्रकाशनपरः सर्वोऽप्ययं वेदः । तस्यैवाज्ञातत्वात्तत्र कर्मकाण्डं कर्मानुष्ठानप्रयुक्त-बुद्धिशुद्धिद्वारा ब्रह्माधिगतावारादुपकारकम् । ‘विवदिषन्ति यज्ञेन’ इति श्रुतेः । ज्ञानकाण्डं तु साक्षादेव तत्रोपयुक्तम् । परमपुरुषस्यौपनिषदत्वश्रवणात् । ‘सर्वे वेदा यत्पदमामनन्ति’ इति च श्रुतेः । तद्युक्तं कर्मकाण्डवज्ज्ञानकाण्डस्यापि प्रामाण्यमिति । अधिकारिसौलभ्यप्रतिपादनद्वारा ज्ञानकाण्डप्रामाण्यमेव स्फुटयति-सर्वपुरुषाणामिति । अयमर्थः-सुखं मे स्यादुःखं मा भूदिति स्वभावतः शास्त्रं विना सर्वेषां पुरुषाणामनवच्छिन्नसुखादिमात्रेऽभिलाषोपलम्भात्तन्मात्रस्य च मोक्षत्वात्तत्कामिनो ज्ञानकाण्डाधिकारिणः सुलभत्वात्तस्मिन्प्रमां स्वार्थविषयामादधत्कथं तदप्रमाणमिति ।

ननु वेदस्य कार्यपरतया प्रामाण्यात्कर्मकाण्डवत्काण्डान्तरस्यापि कार्यपरतया प्रामाण्यमेष्टव्यमिति नेत्याह-दृष्टविषय इति । क्रियाकारकफलेतिकर्तव्यतानामन्यतस्मिन्का(मे का)र्ये समीहितप्राप्त्याद्युपायभूते व्युत्पत्तिकाले प्रत्यक्षादिसिद्धे तथाविधकार्यधियोऽन्यथालब्धत्वात्तत्र नाऽऽगमोऽनुसंधेयः । न हि लोकवेदयोस्तद्विद्यते । अलौकिके तस्मिन्नव्युत्पत्तिप्रसङ्गात् । नचाव्युत्पन्नानि पदानि बोधकान्यतिप्रसङ्गात् । नच ब्रह्मण्यपि तुल्या व्युत्पत्त्यनुपपत्तिः । तस्मिन्ब्रह्मत्वेनाऽऽत्मत्वेन च प्रसिद्धेः । तत्तत्सामान्योपाधौ विज्ञानादिपदानां व्युत्पत्तेः सुकरत्वात् । तानि चालौकिकमखण्डं प्रत्यग्रह्य निर्लुठितसामान्यविशेषं लक्षणया बोधयन्ति । तस्माद्ब्रह्मैव वेदप्रमाणकं न कार्यमिति भावः । किञ्च तिष्ठतु वेदान्तप्रामाण्यं कर्मकाण्डेऽपि व्यतिरिक्तात्मास्तित्वादौ सिद्धेऽर्थे प्रामाण्यमावश्यकम् । तदभावे तत्प्रामाण्यायोगात् । न हि भविष्यद्देहसम्बन्ध्यात्मसद्भावानधिगमे पारलौकिकप्रवृत्तिविश्रम्भः । तस्मात्कर्मकाण्डप्रामाण्यमिच्छता सिद्धेऽर्थे भविष्यद्देहसम्बन्धिन्यात्मनि स्वर्गादौ च तत्प्रामाण्यस्याभ्युपेयत्वात्कार्ये वेदप्रामाण्यनियमाद्वेदान्तानामपि स्वार्थे मानत्वं सिध्यतीत्याह-नचेति । ननु देहान्तरसम्बन्ध्यात्मज्ञानं विनाऽपि विधिवशाद्दृष्टार्थक्रियासु प्रवृत्तिः स्यादिति

विज्ञाने जन्मान्तरेष्टानिष्टप्राप्तिपरिहारेच्छा स्यात् । स्वभाववादिदर्शनात् ।

तस्माज्जन्मान्तरसम्बन्धात्मास्तित्वे जन्मान्तरेष्टप्राप्तिपरिहारोपाय-
विशेषे च शास्त्रं प्रवर्तते । “येयं प्रेतं विचिकित्सा मनुष्येऽस्तीत्येके नाय-
मस्तीति चैके” इत्युपक्रम्यास्तीत्येवोपलब्धव्य इत्येवमादिनिर्णयदर्शनात् ।
‘यथा च मरणं प्राप्य’ इत्युपक्रम्य—

‘योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म यथाश्रुतम् ’ ॥

—इति च ‘स्वयं ज्योतिः’ इत्युपक्रम्य ‘तं विद्याकर्मणी समन्वारमेते’

नेत्याह—स्वभावेति । यदाऽऽत्मा देहान्तरसम्बन्धी शास्त्रान्मानान्तराच्च न
प्रमितस्तदा भोक्तुरनवगमाच्च प्रेक्षापूर्वकारी यागाद्यनुतिष्ठेत् । लोकायतस्य
व्यतिरिक्तात्मास्तित्वमजानतो जन्मान्तरेष्टानिष्टप्राप्तिहानीच्छया वैदिकक्रिया-
स्वप्रवृत्तेर्दर्शनात् । अतो नातिरिक्तात्मज्ञानं विना साम्परायिके प्रवृत्ति-
रित्यर्थः ।

ननु विधयः साधनविशेषं बोधयन्तो नातिरिक्तात्मास्तित्वादौ मानं
वाक्यभेदप्रसङ्गादित्यत आह—तस्मादिति । अतिरिक्तात्मधियं विना पारलौकि-
कप्रवृत्त्यनुपपत्त्या कर्मकाण्डप्रामाण्यायोगादिति यावत् । विधीनां श्रुत्यर्थाभ्या-
मुभयार्थत्वमविरुद्धमित्यर्थः । न केवलं विधिभिरेवार्थादाक्षिप्तमतिरिक्ता-
त्मास्तित्वं किंतु श्रुत्याऽपि स्वमुखेनोक्तमित्याह—येयमिति । निर्णयदर्शनाद्व्यति-
रिक्तात्मास्तित्वमिति सम्बन्धः । तत्रैव प्रकृतोपयोगित्वेनोपक्रमोपसंहारान्तरे
दर्शयति—यथा चेति । पूर्ववदेव सम्बन्धद्योतनार्थं चकारः । उपक्रमोपसंहारैक-
रूप्यात्कठबल्लीनामतिरिक्तात्मास्तित्वे तात्पर्यमुक्त्वा बृहदारण्यकवाक्यस्यापि तत्र
तात्पर्यमाह—स्वयमिति । न हि प्रसिद्धजडत्वस्य देहादेः स्वयंज्योतिष्ट्वमिति
ज्योतिर्ब्राह्मणगतोपक्रमस्तद्विषयो देहादिव्यतिरिक्तात्मानमधिकरोति । तं प्रेतं
विद्याकर्मणी पूर्वापार्जिते फलदानायानुगच्छतः । स च गत्वा ज्ञानकर्मानुगुणं
फलमनुभवतीति शारीरकब्राह्मणगतोपसंहारोऽपि जन्मान्तरसम्बन्धविषयः ।
नचात्रैव भस्मीभवतो देहादेर्जन्मान्तरसम्बन्धो युक्तः । तेनाऽऽत्मा देहादि-
व्यतिरिक्तो जन्मान्तरसम्बन्धी सिद्धो ब्राह्मणाभ्यामित्यर्थः । अजातशत्रुब्राह्मणे
च व्येव त्वा ज्ञपयिष्यामीत्युपक्रमो व्यतिरिक्तात्मास्तित्वविषयः । न हि
प्रत्यक्षे देहादौ जिज्ञासाऽस्ति । तत्रैवोपसंहारे ‘य एष विज्ञानमयः पुरुषः’
इति विज्ञानमयविशेषणादतिरिक्तात्मास्तित्वं दर्शितं न हि देहादेर्विज्ञानमय-
त्वमस्ति तस्मात्तदप्युपक्रमोपसंहाराभ्यां व्यतिरिक्तात्मास्तित्वं गमयतीत्याह—

‘पुण्यो वै पुण्येन कर्मणा भवति पापः पापेन’ इति च ‘ज्ञपयिष्यामि’ इत्युपक्रमस्य ‘विज्ञानमयः’ इति च व्यतिरिक्तात्मास्तित्वम् ।

तत्प्रत्यक्षविषयमेवेति चेत् । न । वादिविप्रतिपत्तिदर्शनात् । न हि देहान्तरसम्बन्धिनं आत्मनः प्रत्यक्षेणास्तित्वविज्ञाने लोकायतिका वौद्धाश्च नः प्रतिकूलाः स्युर्नास्त्यात्मेति वदन्तः । न हि घटादौ प्रत्यक्षविषये कश्चिद्विप्रतिपद्यते नास्ति घट इति ।

स्थाण्वादौ पुरुषादिदर्शनान्नेति चेत् । न । निरूपितेऽभावात् । न हि प्रत्यक्षेण निरूपिते स्थाण्वादौ विप्रतिपत्तिर्भवति । वैनाशिकास्त्वहमिति प्रत्यये जायमानेऽपि देहान्तरव्यतिरिक्तस्य नास्तित्वमेव प्रतिजानते ।

ज्ञपयिष्यामीत्युपक्रम्येति । नचोदाहृतानां वाक्यानामप्रामाण्यम् । तत्प्रामाण्यस्यौत्पत्तिकसूत्रे हेत्वविशेषादभ्युपेयत्वादिति भावः ।

यथोक्तात्मन्यहंप्रत्ययो मानं तत्र देहाकारास्फुरणादतिरिक्तात्मास्तित्वस्य तेनैव स्फूर्त्युपपत्तोरतो न तत्र श्रुतिप्रामाण्यमिति शङ्कते-तत्प्रत्यक्षेति । प्रत्यक्षस्य विषयोऽवकाशो यस्मिन्नित्यतिरिक्तात्मास्तित्वमुच्यते । यद्यपि व्यतिरिक्तात्मास्तित्वं त्वदभिप्रायेणाहं धीगोचरस्तथाऽपि न सा व्यतिरेकमात्मनो गोचरयति युक्त्यागमविवेकशून्यानामहंप्रत्ययभाजां व्यतिरेकप्रत्ययप्राप्तौ विपश्चितां विप्रतिपत्त्यभावप्रसङ्गादिति परिहरति-न वादीति । वेदप्रतिकूला वादिनो नास्तिका नैव विवादं मुञ्चन्तीत्याह-न हीति । तेषु प्रातिकूल्यसम्भावनार्थं विशेषणं नेत्यादि । इति वदन्तः सन्तो नोऽस्माकं प्रतिकूला न हि स्युरेवं वदनस्यैवासम्भवादध्यक्षविरोधादिति योजना । प्रत्यक्षे विषये विप्रतिपत्त्यभावे दृष्टान्तमाह-न हीति ।

तत्र व्यभिचारं शङ्कते-स्थाण्वादाविति । प्रत्यक्षे धर्मिणि स्थाणुर्वा पुरुषो वेति विप्रतिपत्तेरुपलम्भान्न प्रत्यक्षे विप्रतिपत्त्यभावो व्यभिचारादिति शङ्कार्थः । आदिपदेन पाषाणादौ गजादिविप्रतिपत्तिः सङ्गृह्यते । किं प्रत्यक्षमात्रे विप्रतिपत्तिः किंवा तेन विविक्ते प्रतिपन्ने । नाऽऽद्योऽङ्गीकारात् । नचैवमात्मनि प्रत्यक्षे विप्रतिपत्तावपि नाऽऽगमान्वेषणा । तेनैव तन्निरासेन तन्निर्णयादिति मन्वानो द्वितीयं दूषयति-नेत्यादिना । प्रत्यक्षतो विविक्तेऽर्थे विप्रतिपत्त्यभावं प्रपञ्चयति-न हीति । आत्मनः स्थूलदेहव्यतिरिक्तत्वं न प्रत्यक्षमिति प्रतिपाद्य सूक्ष्मदेहव्यतिरिक्तत्वमपि नाहंप्रत्ययग्राह्यमित्याह-वैनाशिकास्त्विति । ते खल्वहमिति धियमनुभवन्ति । तथाऽपि देहान्तरं स्थूलदेहातिरिक्तं सूक्ष्मं तत्र प्रधानभूताया बुद्धेरतिरिक्तस्याऽऽत्मनो नास्तित्वमेव पश्यन्ति । तन्नाहंधिया सूक्ष्मदेहातिरिक्तात्मसिद्धिरित्यर्थः ।

तस्मात्प्रत्यक्षविषयवैलक्षण्यात्प्रत्यक्षाच्चाऽऽत्मास्तित्वसिद्धिः । तथा-
ऽनुमानादपि । श्रुत्याऽऽत्मास्तित्वे लिङ्गस्य दर्शितत्वाल्लिङ्गस्य च प्रत्यक्ष-
विषयत्वान्नेति चेत् । न । जन्मान्तरसम्बन्धस्याग्रहणात् । आगमेन त्वा-
त्मास्तित्वेऽवगते वेदप्रदर्शितलौकिकलिङ्गविशेषैश्च तदनुसारिणो मीमांस-
कास्तार्किकाश्चाहस्पत्ययलिङ्गानि च वैदिकान्येव स्वमतिप्रभवानीति कल्प-
यन्तो वदन्ति प्रत्यक्षश्चानुमेयश्चाऽऽत्मेति ।

किञ्च प्रत्यक्षस्य विषयो रूपादिस्तद्राहित्यं तद्वैलक्षण्यं तदात्मकोऽस्ति ।
“अशब्दमस्पर्शमरूपम्” इत्यादिश्रुतेः । न हि रूपादि तदाधारं विना प्रत्यक्षं
क्रमते । अतो न देहाद्यतिरिक्तात्मास्तित्वस्य प्रत्यक्षात्प्रसिद्धिरित्याह—तस्मा-
दिति । प्रत्यक्षतो विविक्ते विप्रतिपत्त्ययोगात् । प्रकृते च तद्दर्शनादिति यावत् ।
अथेच्छादयः कचिदाश्रिता गुणत्वादूपवदित्यनुमानादतिरिक्तात्मसिद्धिरिति
नेत्याह—तथेति । नाऽऽत्मास्तित्वप्रसिद्धिरितिसम्बन्धार्थस्तथाशब्दः । अयं
भावः—इच्छादीनां स्वातन्त्र्ये स्वरूपासिद्धिः पारतन्त्र्ये परस्पराश्रयत्वमाधार-
स्येदानीमेव साध्यमानत्वात् । कचिच्छब्देन चाऽऽश्रयमात्रवचने सिद्धसाध-
नत्वं मनसस्तदाश्रयस्य सिद्धत्वादात्मोक्तौ च दृष्टान्तस्य साध्यविकलतेति ।
“यः प्राणेन प्राणिनि” इत्यादिश्रुत्या प्राणनादिव्यापाराख्यस्य लिङ्गस्याऽऽत्मा-
स्तित्वे प्रदर्शितत्वात्तस्य च व्याप्तिसापेक्षस्य प्रत्यक्षादिसिद्धात्मविषयत्वान्न
तस्य शब्दैकगम्यतेति शङ्कते—श्रुत्येति । आत्मनः स्वातन्त्र्येण लिङ्गगम्यत्वाभि-
प्रायेण श्रुत्या लिङ्गं नोपन्यस्तमिति परिहरति—नेति । योऽचेतनव्यापारः स
चेतनाधिष्ठानपूर्वको यथा रथादिव्यापारः । प्राणनादिव्यापारस्याप्यचेतन-
व्यापारत्वाच्चेतनाधिष्ठानपूर्वकत्वमिति सम्भावनामात्रेण लिङ्गोपन्यासः । न
हि निश्चायकत्वेन तदुपन्यस्यते । आत्मनो जन्मान्तरसम्बन्धस्य प्रमाणान्त-
रेणाग्रहणात्तद्व्याप्तलिङ्गायोगादित्याह—जन्मान्तरेति । ननु व्यतिरिक्तात्मास्तित्व-
मागमैकगम्यं चेत्कथं तत्प्रत्यक्षमनुमेयञ्चेति वादिनो वदन्तीति तत्राऽऽह-
आगमेन त्विति । येयं प्रेते विचिकित्सेत्याद्यागमेन “को होवान्यात्” इत्यादि-
वेदोक्तैश्च प्राणनादिभिलौकिकैर्लिङ्गविशेषैरात्मास्तित्वे सिद्धे यथोक्तात्मसिद्धि-
मनुसरन्तो वादिनो वैदिकमेवाहंप्रत्ययं प्रतिलभमाना वैदिकान्येव च
लिङ्गानि पश्यन्तः स्वोत्प्रेक्षानिर्मितानि तानीति कल्पयन्तो द्विधाऽऽत्मानं
वदन्ति । वस्तुतस्त्वात्मा यथोक्तश्रुत्यैकसमधिगम्य इत्यर्थः ।

तस्यास्येत्यादिना काण्डयोः सम्बन्धं प्रतिज्ञाय तादर्थ्येन सिद्धेऽर्थे वेदा-
न्तप्रामाण्यं सर्वोऽपीत्यादिना प्रसाध्याधुना कर्मभिः शुद्धबुद्धेर्वैराग्यादिद्वारा

सर्वथाऽप्यस्त्यात्मा देहान्तरसम्बन्धीत्येवं प्रतीपत्तुर्देहान्तरगतेष्टानि-
ष्टप्राप्तिपरिहारोपायविशेषार्थिनस्तद्विशेषज्ञापनाय कर्मकाण्डमारब्धम् ।
न त्वात्मन इष्टानिष्टप्राप्तिपरिहारेच्छाकारणमात्मविषयमज्ञानं कर्तृभोक्तृस्व-
रूपाभिमानलक्षणं तद्विपरीतब्रह्मात्मस्वरूपविज्ञानेनापनीतम् । यावद्वि-
तज्ञापनीयते तावदयं कर्मफलरागद्वेषादिस्वाभाविकदोषप्रयुक्तः शास्त्रवि-
हितप्रतिषिद्धातिक्रमेणापि प्रवर्तमानो मनोवाक्कायैर्दृष्टादृष्टानिष्टसाधनान्य-
धर्मसंज्ञकानि कर्माण्युपचिनोति बाहुल्येन स्वाभाविकदोषबलीयस्त्वात् ।
ततः स्थावरान्ताधोगतिः ।

कदाचिच्छास्त्रकृतसंस्कारबलीयस्त्वम् । ततो मनआदिभिरिष्टसाधनं
बाहुल्येनोपचिनोति धर्माख्यम् । तद्विविधम्-ज्ञानपूर्वकं केवलं च । तत्र

ज्ञानोत्पत्तिरिति तयोः संबन्धं कथयति-सर्वथाऽपीति । आगमान्मानान्तराद्वा
व्यतिरिक्तात्मास्तित्वप्रतिपत्तावपीत्यर्थः । पुरुषार्थोपायविशेषार्थिनस्तज्ज्ञाप-
नार्थं कर्मकाण्डमारब्धं चेत्तर्हि तत्रोक्तकर्मभिरेव विवक्षितपुमर्थसिद्धेर्वेदान्ता-
रम्भवैयर्थ्यान्न सम्बन्धोक्तिः सावकाशेत्याशङ्क्याऽऽह-न त्विति । आत्माज्ञानं
खल्वनर्थकारणमन्वयव्यतिरेकशास्त्रगम्यं मिथ्याज्ञानकार्यलिङ्गकं च । तच्चाक-
र्तृभोक्तृब्रह्मात्मज्ञानादपनेयम् । न हि तत्कर्मकाण्डोक्तैरेव कर्मभिः शक्यमपनेतुं
विरोधाभावात् । तस्मात्तद्वाधनार्थं ज्ञानसिद्धये वेदान्तारम्भसम्भवादुक्त-
सम्बन्धसिद्धिरित्यर्थः । यदि कर्मभिरज्ञानं न निवर्तते । मा निवर्तिष्ट ।
सत्येव तस्मिन्कर्मवशान्मोक्षः स्यादित्याशङ्क्याऽऽह-यावद्धीति । सम्यग्ज्ञान-
मेव साक्षान्मोक्षहेतुर्न कर्म । तत्तु प्रनाड्या तदुपयोगि । न हि सत्येवाज्ञाने
मुक्तिः । तस्मिन्सति संसारस्य दुर्वारत्वात् । तस्मात्कर्मकाण्डस्य वैराग्यद्वारा
प्रवेशो मुक्ताविति भावः । अयमित्यज्ञो निर्दिश्यते । रागद्वेषादीत्यादिशब्दे-
नाविद्यास्मिताभिनिवेशादयो गृह्यन्ते । दोषाणां स्वाभाविकत्वं शास्त्रानपेक्ष-
त्वम् । अपिकारः सम्भावनार्थः । दृष्टत्वमन्वयव्यतिरेकसिद्धत्वम् । अदृष्टत्वं
शास्त्रमात्रगम्यत्वम् । अधर्मोपचयप्राचुर्ये हेतुमाह-स्वाभाविकेति । अथ वैरा-
ग्यार्थं कर्मफलं प्रपञ्चयन्नधर्मफलमाह-तत इति । उक्तं हि—

“शारीरजैः कर्मदोषैर्याति स्थावरतां नरः” इति ।

तत्किं पुण्योपचयाभावादनवकाशं स्वर्गादिफलमिति नेत्याह-कदाचिदिति ।
शास्त्रीयसंस्कारस्य बलीयस्त्वे फलितमाह-तत इति । आदिशब्दो वागदेहविषयः ।
फलविभागं वक्तुं कर्म भिनत्ति-तद्विविधमिति । तस्य मुक्तिफलत्वं निरसितुं
फलं विभजते-तत्रेति । केवलमिष्टादिकर्मेति शेषः । ‘कर्मणा पितृलोकः’ इति

केवलं पितृलोकादिप्राप्तिफलम् । ज्ञानपूर्वकं देवलोकादिब्रह्मलोकान्तप्राप्ति-
फलम् । तथा च शास्त्रम् “आत्मयाजी श्रेयान्देवयाजिनः” इत्यादि । स्मृ-
तिश्च “द्विविधं कर्म वैदिकम्” इत्याद्या । साम्ये च धर्माधर्मयोर्मनुष्यत्व-
प्राप्तिः । एवं ब्रह्माद्या स्थावरान्ता स्वाभाविकाविद्यादिदोषवतो धर्माधर्म-
साधनकृता संसारगतिर्नामरूपकर्माश्रया ।

तदेवेदं व्याकृतं साध्यसाधनरूपं जगत्प्रागुत्पत्तेरव्याकृतमासीत् । स
एष बीजाङ्कुरादिवद्विद्याकृतः संसार आत्मनि क्रियाकारकफलाधारोप-

हि वक्ष्यति । तस्मिन्फले नानात्वमभिप्रेत्याऽऽदिशब्दः । ‘विद्यया देवलोकः’
इति श्रुतिमाश्रित्याऽऽह-ज्ञानेति । देवलोको यस्याऽऽदिर्ब्रह्मलोको यस्यान्तस्त-
स्यार्थस्य प्राप्तिरेव फलमस्येति विग्रहः । उक्तेऽर्थे शातपथीं श्रुतिं प्रमाणयति-
तथाचेति । सर्वत्र परमात्मभावनापुरःसरं नित्यं कर्मानुतिष्ठन्नात्मयाजी । काम-
नापुरःसरं देवान्यजमानो देवयाजी । तयोर्मध्ये कतरः श्रेयानिति विचारे
सत्यात्मयाजी श्रेयानिति निर्णयः कृतः । अतो ज्ञानपूर्वकं कर्म देवलोकस्य
कामनापूर्वं तु पितृलोकस्य प्रापकमित्यर्थः ।

‘प्रवृत्तं च निवृत्तं च द्विविधं कर्म वैदिकम् ।

इह वाऽमुत्र वा कास्यं प्रवृत्तं कर्म कीर्त्यते ॥

निष्कामं ज्ञानपूर्वं तु निवृत्तमभिधीयते’ ।

—इत्यादि मनुस्मृतिं चात्रैवोदाहरति-स्मृतिश्चेति । धर्माधर्मयोरेकैकस्य
फलमुक्त्वा मिश्रयोः फलमाह-साम्ये चेति । उक्तं हि—

‘उभाभ्यां पुण्यपापाभ्यां मानुष्यं लभतेऽवशः’ इति ।

त्रिविधमपि कर्मफलं वैराग्यार्थं संक्षिप्योपसंहरति-एवमिति । सा चाविद्या-
कृतत्वादनर्थरूपेत्याह-स्वाभाविकेति । विचित्रकर्मजन्यतया तस्या वैचित्र्यमाह-
धर्माधर्मेति । तर्हि धर्माधर्माभ्यामेव तन्निर्माणसम्भवात्कृतमविद्ययेत्यत आह-
नामेति । तेषां सूक्ष्मावस्थाऽविद्या तदालम्बनेति यावत् । धर्मादेरविद्यायाश्च
निमित्तत्वोपादानत्वाभ्यामुपयोग इति भावः ।

ननु संसारगतेराविद्यत्वमयुक्तं प्रत्यक्षादिप्रतिपन्नत्वात्तन्नामरूपाभ्यामेव
व्याक्रियतेति श्रुतौ च नामरूपात्मनो जगतोऽभिव्यक्तिश्रवणान्न च प्रामाणि-
कस्याविद्याकृतत्वमत आह-तदेवेदमिति । जगतः स्वरूपमात्मा तत्राध्यस्तत्वा-
त्तस्मादात्मतत्त्वेऽनभिव्यक्ते प्रत्यक्षादिना श्रुत्या चाभिव्यक्तमिव दृश्यमान-
मपि जगदनभिव्यक्तमेवेति न तस्याविद्याकृतत्वक्षतिरिति भावः । अविद्याकृतां
संसारगतिमनुभाषते-स एष इति । नन्वविद्याकृतत्वे कथमनादित्वमित्याश-
ङ्क्य तस्य प्रवाहरूपेणेत्याह-बीजाङ्कुरादिवदिति । चैतन्यतदात्मनि तस्याविद्या-

लक्षणोऽनादिरनन्तोऽनर्थ इत्येतस्माद्विरक्तस्याविद्यानिवृत्तये तद्विपरीत-
ब्रह्मविद्याप्रतिपत्त्यर्थोपनिषदारभ्यते ।

अस्य त्वश्वमेधकर्मसम्बन्धिनो विज्ञानस्य प्रयोजनं येषामश्वमेधे नाधि-
कारस्तेषामस्मादेव विज्ञानात्तत्फलप्राप्तिः । 'विद्यया वा कर्मणा वा'
'तद्धेतल्लोकजिदेव' इत्येवमादिश्रुतिभ्यः ।

कर्मविषयत्वमेव विज्ञानस्येति चेत् । न । 'योऽश्वमेधेन यजते य उ
चैनमेवं वेद' इति विकल्पश्रुतेः । विद्याप्रकरणे चाऽऽज्ञानात् । कर्मान्तरे च

कृतत्वानुपपत्तिमाशङ्क्य नानारूपत्वेन ततो विलक्षणत्वादेकरूपे युक्तं तस्य
कल्पितत्वमित्याह-क्रियेति । तर्हि कादाचित्कतया साधनापेक्षामन्तरेण नाशो
भविष्यतीत्याशङ्क्याऽऽह-अनादिरिति । अनादेरपि संसारस्य प्रागभाववन्नि-
वृत्तिः स्यादिति चेत्तथाऽपि ब्रह्मविद्यामन्तरेण नाशो नास्तीत्याह-अनन्त इति ।
प्रयत्नतो हेयत्वं द्योतयितुमनर्थ इति विशेषणम् । नैसर्गिक इति पाठे तु कारण-
रूपेण तत्त्वमुन्नेयम् । यस्मात्कर्म संसारफलं न मोक्षं फलयति तस्मात्सनि-
दानसंसारनिवर्तकात्मज्ञानार्थत्वेन साधनचतुष्टयसम्पन्नमधिकारणमधिकृत्य
वेदान्तारम्भः सम्भवतीत्युपसंहरति-इत्येतस्मादिति ।

यथोक्तज्ञानार्थत्वेनोपनिषदारम्भे 'ब्रह्म वा इदमग्र आसीत्' इत्यारब्धव्यं
तस्मादारभ्य ज्ञानोपदेशात् । 'उषा वा अश्वस्य' इत्यारम्भस्तु न युक्तः साक्षा-
दत्र तदनुक्तेरित्याशङ्क्यास्मादारभ्योपनिषदारम्भेऽभीष्टं फलमभिधित्समानः
प्रथममश्वमेधोपासनफलमाह-अस्य त्विति । राजयज्ञत्वादश्वमेधस्य तदनधिका-
रिणामपि ब्राह्मणादीनां तत्फलार्थिनामस्मादेवोपासनात्तदाप्तिरिति मत्वा श्रुतौ
तदुपासनोक्तिरित्यर्थः । किमत्र नियामकमित्याशङ्क्य विकल्पश्रवणं केवल-
स्यापि ज्ञानस्य साधनत्वं सूचयतीत्यर्थतो विकल्पश्रुतिमुदाहरति-विद्येति ।
तत्फलप्राप्तिरिति पूर्वेण सम्बन्धः । तत्रैव श्रुत्यन्तरमाह-तद्धेति । तदेतत्प्राणद-
र्शनं लोकप्राप्तिसाधनं प्रसिद्धमिति यावत् । आदिशब्देन केवलोपास्त्या ब्रह्म-
लोकाप्तिवादिन्यः श्रुतयो गृह्यन्ते ।

अश्वमेधे यदुपासनं तस्याप्यश्वादिवत्तच्छेषत्वेन फलवत्त्वान्न स्वातन्त्र्येण
तद्वत्त्वमङ्गेषु स्वतन्त्रफलाभावादिति शङ्कते-कर्मविषयत्वमिति । ज्ञानस्य क्रत्व-
र्थत्वं दूषयति-नेति । पूर्वत्रार्थतो दर्शितां विकल्पश्रुतिमत्र हेतुतया स्वरूपतोऽनु-
क्रामति योऽश्वमेधेनेति । स सर्वं पाप्मानं तरति तरति ब्रह्महत्यामिति सम्बन्धः ।
ज्ञानकर्मणोस्तुल्यफलत्वस्य न्याय्यत्वादिति शेषः । उपास्तिफलश्रुतेरर्थवादत्व-
माशङ्क्याश्वमेधवदुपास्तेरपि कर्मत्वाद्विहितत्वात्कर्मप्रकरणाद्युत्थितत्वाच्च मैव-
मित्याह-विद्येति । फलश्रुतेरर्थवादत्वाभावे हेत्वन्तरमाह-कर्मान्तरे चेति । अश्व-

सम्पादनदर्शनाद्विज्ञानात्तत्फलप्राप्तिरस्तीत्यवगम्यते । सर्वेषां च कर्मणां परं कर्माश्वमेधः । समष्टिव्यष्टिप्राप्तिफलत्वात् ।

तस्य चेह ब्रह्मविद्याप्रारम्भ आम्नानं सर्वकर्मणं संसारविषयत्वप्रदर्शनार्थम् । तथा च दर्शयिष्यति फलमशनायां मृत्युभावम् ।

न नित्यानां संसारविषयफलत्वमिति चेत् । न । सर्वकर्मफलोपसंहारश्रुतेः । सर्वं हि पत्नीसम्बद्धं कर्म । 'जाया मे स्यादेतावान्वै कामः' इति निसर्गत एव सर्वकर्मणां काम्यत्वं दर्शयित्वा पुत्रकर्मापरविद्यानां च 'अयं लोकः पितृलोको देवलोकः' इति फलं दर्शयित्वा ज्यन्तात्मकतां चान्त

मेधातिरिक्ते कर्मण्ययं वाव लोकोऽग्निरित्यादौ चित्याग्न्यादावेतल्लोकादिसम्पादनस्य स्वतन्त्रफलोपासनस्य दर्शनान्न फलश्रुतेरर्थवादतेत्यर्थः । अश्वमेधोपासनं न क्रत्वर्थं किंतु पुरुषार्थं तत्र चाधिकारोऽश्वमेधक्रत्वनधिकारिणामपीत्येतावदेवेष्टं चेदुपासने कर्मप्रकरणस्थेऽपि तल्लाभाद्विद्याप्रकरणे नास्याध्ययनमर्थवदित्याशङ्क्याऽऽह-सर्वेषां चेति । परत्वे हेतुः-समष्टीति । अनुवृत्तव्यावृत्तरूपहिरण्यगर्भप्राप्तिहेतुत्वात्तस्य श्रेष्ठतेत्यर्थः ।

तस्य पुण्यश्रेष्ठत्वेऽपि प्रकृते किमायातं तदाह-तस्य चेति । यदा क्रतुप्रधानस्याश्वमेधस्योपास्तिसहितस्यापि संसारफलत्वं तदाऽल्पीयसामग्निहोत्रादीनां संसारफलत्वं किं वाच्यमित्यस्मिन्कर्मराशौ बन्धहेतौ विरक्ताः साधनचतुष्टयविशिष्टा ज्ञानमपेक्षमाणास्तदुपाये श्रवणादावेव सर्वकर्मसंन्यासपूर्वके कथं प्रवर्तेरन्नित्याशयवती श्रुतिरुपासनां विद्यारम्भेऽभिदधाति । तेनोषा वा अश्वस्येत्याद्युपनिषदारम्भो युक्तोऽस्य विशिष्टाधिकारिसमर्पकत्वादित्यर्थः । उपासनफलस्य संसारगोचरत्वमेव कुतः सिद्धमत आह-तथा चेति । अशनाया हि मृत्युः स वै नैव रेमे सोऽविभेदिति मयारत्यादिश्रवणादुपास्तियुक्तक्रतुफलस्य सूत्रस्य बन्धमध्यपातित्वाद्विशिष्टोऽपि क्रतुर्न मुक्तये पर्याप्नोतीत्यर्थः ।

उक्ते सर्वकर्मणां बन्धफलत्वे नित्यनैमित्तिकानां न तत्फलत्वं तेषां विध्युद्देशे फलाश्रुतेर्नष्टाश्वदग्धरथन्यायेन मुक्तिफलत्वलाभादिति शङ्कते-न नित्यानामिति । एतावान्वै काम इति सर्वकर्मणामविशेषेण फलसम्बन्धश्रवणात्पश्चाद्देश्च काम्यफलत्वस्य तद्विध्युद्देशवशात्सिद्धत्वात्कर्मणा पितृलोक इति वाक्यस्य नित्यादिकर्मफलविषयत्वान्न मोक्षफलत्वाशङ्केति परिहरति-नेति । उक्तमेव स्फुटयति-सर्वं हीति । पत्नीसम्बन्धे मानमाह-जायेति । तथाऽपि कथं कर्मणः सर्वस्य कामोपायत्वं तत्राऽऽह-एतावान्वै काम इति । कथं तर्हि तेषां फलभेदो लभ्यते तत्राऽऽह-पुत्रेति । अथैवं फलविभागे कथं समष्टिव्यष्टिप्राप्तिफलत्वमश्वमेधस्योक्तमत आह-ज्यन्तात्मकतां चेति । अस्याध्यायस्यावसाने कर्मफलस्य

उपसंहरिष्यति 'त्रयं वा इदं नाम रूपं कर्म' इति । सर्वकर्मणां फलं व्याकृतं संसार एवेति ।

इदमेव त्रयं प्रागुत्पत्तेस्तर्ह्यव्याकृतमासीत् । तदेव पुनः सर्वप्राणि-
कर्मवशाद्वाक्रियते बीजादिव वृक्षः । सोऽयं व्याकृताव्याकृतरूपः
संसारोऽविद्याविषयः क्रियाकारकफलात्मकतयाऽऽत्मरूपत्वेनाध्यारोपि-
तोऽविद्यैव मूर्तामूर्ततद्वासनात्मकोऽतो विलक्षणोऽनामरूपकर्मात्मकोऽ-
द्वयो नित्यशुद्धबुद्धमुक्तस्वभावोऽपि क्रियाकारकफलभेदादिविपर्ययेणाव-
भासते । अतोऽस्मात्क्रियाकारकफलभेदस्वरूपादेतावदिदमिति साध्य-
साधनरूपाद्विरक्तस्य कामादिदोषकर्मबीजभूताविद्यानिवृत्तये रज्ज्वाभिव
सर्पविज्ञानापनयाय ब्रह्मविद्याऽऽरभ्यते ।

तत्र तावदश्वमेधविज्ञानाय "उषा वा अश्वस्य" इत्यादि । तत्राश्ववि-
षयमेव दर्शनमुच्यते प्राधान्यादश्वस्य । प्राधान्यं च तन्नामाङ्कितत्वात्कतोः

हिरण्यगर्भरूपतां त्रयमित्याद्या श्रुतिरूपसंहरिष्यतीत्यर्थः । उपसंहारश्रुतेस्तात्प-
र्यमाह-सर्वकर्मणामिति ।

कर्मफलं संसारश्चेत्प्राक्तदनुष्ठानात्तदभावान्मुक्तानां पुनर्वन्धः स्यादित्याश-
ङ्क्याऽऽह-इदमेवेति । तर्हि तस्यामवस्थायामिति यावत् । तस्य पुनर्व्याकरणे
कारणमाह-तदेवेति । व्याकृताव्याकृतात्मनः संसारस्य प्रामाणिकत्वेन सत्यत्व-
माशङ्क्याविद्याकृतत्वेन तन्मिथ्यात्वमुक्तं स्मारयति-सोऽयमिति । स एष हि
भ्रान्तिविषयो न प्रामाणिकस्तत्कुतोऽस्य सत्यतेत्यर्थः । कथमस्याऽऽत्मन्यद्वये
कूटस्थे प्राप्तिरित्याशङ्क्याऽऽह-क्रियेति । समारोपे मूलकारणमाह-अविद्येति ।
आत्मन्यविद्यारोपितं द्वैतमित्यत्र "द्वे वाव ब्रह्मणो रूपे मूर्तं चैवामूर्तं चे"त्यादि-
वाक्यं प्रमाणयति-मूर्तेति । नन्वात्मन्यारोपो नोपपद्यते तस्य नित्यशुद्धबुद्धमु-
क्तस्वभावस्य द्वैतविलक्षणत्वादसति सादृश्येऽध्यासासिद्धेरत आह-अंत इति ।
संसारद्वैलक्षण्यमेव प्रकटयति-अनामेति । आदिपदेनान्येऽपि विपर्ययभेदाः
संगृह्यन्ते । आरोपे प्रमिणोमि करोमि भुञ्जे चेत्यनुभवं प्रमाणयति-अवभासत
इति । आत्मन्यध्यासः सादृश्याद्यभावेऽपि नभसि मलिनत्वादिवद्यतोऽनुभूय-
तेऽतः सविलासाविद्यानिवर्तकब्रह्मविद्यार्थत्वेनोपनिषदारम्भः सम्भवतीत्युप-
संहरति-अत इति । एतावदित्यनर्थात्मत्वोक्तिः । तत्त्वज्ञानादज्ञाननिवृत्तौ दृष्टा-
न्तरमाह-रज्ज्वाभिवेति ।

एवमुपनिषदारम्भे स्थिते प्राथमिकब्राह्मणयोरवान्तरतात्पर्यमाह-तत्र
तावदिति । आद्यस्य पुनरवान्तरतात्पर्यं दर्शयति-तत्रेति । नन्वश्वमेधस्याङ्गबाहु-
ल्ये कस्मादश्वख्याङ्गविषयमेवोपासनमुच्यते तत्राऽऽह-प्राधान्यादिति । तदेव

ॐ उषा वा अश्वस्य मेध्यस्य शिरः । सूर्यश्चक्षुर्वातः प्राणो

प्राजापत्यत्वाच्च ।

उषा इति ब्राह्मो मुहूर्त उषाः । वैशब्दः स्मारणार्थः प्रसिद्धं कालं स्मारयति । शिरः प्राधान्यात् । शिरश्च प्रधानं शरीरावयवानाम् । अश्वस्य मेध्यस्य मेधाहस्य यज्ञियस्योषाः शिर इति सम्बन्धः ।

कर्माङ्गस्य पशोः संस्कर्तव्यत्वात्कालादिदृष्टयः शिरआदिषु क्षिप्यन्ते । प्राजापत्यत्वञ्च प्रजापतिदृष्टयध्यारोपणात् । काललोकदेवतात्वाध्यारोपणञ्च प्रजापतित्वकरणं पशोः । एवंरूपो हि प्रजापतिः । विष्णुत्वादिकरणमिव प्रतिमादौ ।

सूर्यश्चक्षुः शिरसोऽनन्तरत्वात्सूर्याधिदैवत्वाच्च । वातः प्राणो वायुस्वाभाव्यात् । व्यात्तं विवृतं मुखमग्निर्वैश्वानरः । वैश्वानर इत्यग्नेर्विशेषणम् ।

कथमिति तदाह—प्राधान्यञ्चेति । प्रजापतिदेवताकत्वाच्चाश्वस्य प्राधान्यमित्याह—प्राजापत्यत्वाच्चेति । प्रतीकमादाय व्याचष्टे—उषा इत्यादिना । स्मारणार्थत्वमेव निपातस्य स्फुटयति—प्रसिद्धमिति । शास्त्रीये लौकिके च व्यवहारे प्रसिद्धो ब्राह्मो मुहूर्तस्तं कालमिति यावत् । उषसि शिरःशब्दप्रयोगे दिनावयवेषु तस्य प्राधान्यं हेतुमाह—प्राधान्यादिति । तथाऽपि कथं तत्र तच्छब्दप्रयोगस्तत्राऽऽह—शिरश्चेति । आश्वमेधिकाश्वशिरस्युषसो दृष्टिः कर्तव्येत्याह—अश्वस्येति ।

कालादिदृष्टिरश्वाङ्गेषु किमिति क्षिप्यतेऽश्वाङ्गदृष्टिरेव तेषु किं न स्यादित्याशङ्क्याऽह—कर्माङ्गस्येति । अङ्गेष्वनङ्गमिति क्षेपे हेत्वन्तरमाह—प्राजापत्यत्वञ्चेति । अश्वस्य सेत्स्यतीति शेषः । तत्र हेतुः—प्रजापतीति । ननु कालादिदृष्टयोऽश्वावयवेष्वारोप्यन्ते न तस्य प्रजापतित्वं क्रियते तत्राऽऽह—कालेति । कालाद्यात्मको हि प्रजापतिः । तथा च यथा प्रतिमायां विष्णुत्वकरणं तदृष्टिस्तथा कालादिदृष्टिरश्वावयवेषु तस्य प्रजापतित्वकरणम् । अश्वमेधाधिकारी हि सत्यश्चे कर्मणो वीर्यवत्तरत्वार्थं कालादिदृष्टीरश्वावयवेषु कुर्यात् । तदनधिकारी त्वश्वावयवेषु कुर्यात् । तदनधिकारी त्वश्वाभावे स्वात्मानमश्वं कल्पयित्वा स्वशिरःप्रभृतिषु कालादिदृष्टिकरणेन प्रजापतित्वं सम्पाद्य प्रजापतिरस्मीति ज्ञानात्तद्भावं प्रतिपद्येतेति भावः ।

चक्षुषि सूर्यदृष्टौ हेतुमाह—शिरस इति । उषसोऽनन्तरत्वं सूर्ये दृष्टं चक्षुषि च शिरसोऽनन्तरत्वं दृश्यते तस्मात्तत्र तदृष्टिर्युक्तेत्यर्थः । तत्रैव हेत्वन्तरमाह—सूर्येति । “आदित्यश्चक्षुर्भूत्वाऽक्षिणी प्राविशत्” इति श्रुतेश्चक्षुषि सूर्योऽधिष्ठात्री देवता तेन सामीप्यात्तत्र तदृष्टिरित्यर्थः । अश्वप्राणे वायुदृष्टौ चलनस्वाभाव्यं

व्यात्तमग्निर्वैश्वानरः संवत्सर आत्माऽश्वस्य मेध्यस्य । द्यौः पृष्ठ-
मन्तरिक्षमुदरं पृथिवी पाजस्यं दिशः पार्श्वे अवान्तरदिशः पार्श्व
ऋतवोऽङ्गानि मासाश्चार्धमासाश्च पर्वाण्यहोरात्राणि प्रतिष्ठा नक्षत्रा-

वैश्वानरो नामाग्निर्विवृतं मुखमित्यर्थो मुखस्याग्निदैवतत्वात् । संवत्सर
आत्मा संवत्सरो द्वादशमासस्त्रयोदशमासो वा । आत्मा शरीरम् ।
कालावयवानां च संवत्सरः शरीरं शरीरं चाऽऽत्मा । “मध्यं ह्येषामङ्गा-
नामात्मा” इति श्रुतेः । अश्वस्य मेध्यस्येति सर्वत्रानुषङ्गार्थं पुनर्वचनम् ।

द्यौः पृष्ठम् । ऊर्ध्वत्वसामान्यात् । अन्तरिक्षमुदरं सुषिरत्वसामा-
न्यात् । पृथिवी पाजस्यं पादस्यमिति वर्णव्यत्ययेन पादासनस्थानमित्यर्थः ।
दिशश्चतस्रोऽपि पार्श्वे पार्श्वेन दिशां सम्बन्धात् । पार्श्वयोर्दिशां च
सङ्ख्यावैषम्यादयुक्तमिति चेत् । न । सर्वमुखत्वोपपत्तेरश्वस्य पार्श्वाभ्या-
मेव सर्वदिशां सम्बन्धाददोषः । अवान्तरदिश आग्नेय्याद्याः पार्श्वः
पार्श्वास्थीनि ।

ऋतवोऽङ्गानि संवत्सरावयवत्वादङ्गसाधर्म्यात् । मासाश्चार्धमासाश्च

हेतुः । अश्वस्य विदारिते मुखे भवत्वग्निदृष्टिस्तथाऽपि पर्यायोपादानं व्यर्थमि-
त्याशङ्क्य क्रव्यादादिव्यावृत्त्यर्थं विशेषणमित्याह-वैश्वानर इत्यग्नेरिति । “अग्नि-
र्वाग्भूत्वा मुखं प्राविशत्” इति श्रुतिमाश्रित्य मुखे तद्दृष्टौ हेतुमाह-मुखस्येति ।
अधिकमासमनुसृत्य त्रयोदशमासो वेत्युक्तम् । शरीरे संवत्सरदृष्टिरित्यत्रा-
ऽऽत्मत्वं हेतुमाह-कालेति । आत्मा हस्तादीनामङ्गानामिति शेषः । काला-
वयवानां संवत्सरस्याऽऽत्मत्ववदङ्गानां शरीरस्याऽऽत्मत्वे प्रमाणमाह-मध्यं
हीति । पुनरुक्तेरर्थवत्त्वमाह-अश्वस्येति ।

पृष्ठे द्युलोकदृष्टौ हेतुमाह-ऊर्ध्वत्वेति । उदरेऽन्तरिक्षदृष्टौ निमित्तमाह-
सुषिरत्वेति । पादा अस्यन्ते यस्मिन्निति व्युत्पत्तिमाश्रित्य विवक्षितमाह-पादेति ।
अश्वस्य हि खुरे पादासनत्वसामान्यात्पृथिवीदृष्टिरित्यर्थः । पार्श्वयोर्दिक्चतु-
ष्टयदृष्टौ हेतुमाह-गर्भेनेति । द्वे पार्श्वे चतस्रश्च दिशस्तत्र कथं तयोस्तदा-
रोपणं द्वाभ्यामेव द्वयोः सम्बन्धादिति शङ्कते-पार्श्वयोरिति । यद्यपि द्वे
दिशौ द्वाभ्यां पार्श्वाभ्यां सम्बन्ध्येते तथाऽप्यश्वस्य प्राङ्मुखत्वे प्रत्यङ्मुखत्वे
च दक्षिणोत्तरयोस्तन्मुखत्वे च प्राक्प्रतीच्योर्दिशोस्ताभ्यां सम्बन्धसम्भवात्तत्र
तद्दृष्टिरविरुद्धेति परिहरति-नेत्यादिना । तदुपपत्तौ चाश्वस्य चरिष्णुत्वं हेतू-
क्तव्यम् । पार्श्वास्थिष्ववान्तरदिशामारोपे पार्श्वदिक्सम्बन्धो हेतुः ।

ऋतवः संवत्सरस्याङ्गानि हस्तादीनि च देहस्यावयवास्तस्मादनुदृष्टिरङ्गेषु

ण्यस्थीनि नभो मांसानि । ऊवध्यः सिकताः सिन्धवो गुदा
यकृच्च क्लोमानश्च पर्वता ओषधयश्च वनस्पतयश्च क्लोमान्युद्यन्पूर्वार्धो

पर्वणि सन्धयः सन्धिसामान्यात् । अहोरात्राणि प्रतिष्ठाः । बहुवचना-
त्प्राजापत्यदैवपित्र्यमानुषाणि प्रतिष्ठाः पादाः प्रतितिष्ठत्येतैरिति । अहोरा-
त्रैर्हि कालात्मा प्रतितिष्ठत्यश्वश्च पादैः । नक्षत्राण्यस्थीनि शुक्लत्वसामा-
न्यात् । नमो नभस्था मेघा अन्तरिक्षस्योदरत्वोक्तेर्मांसान्युदकरुधिरसेच-
नसामान्यात् ।

ऊवध्यमुदरस्थमर्धजीर्णमशनं सिकता विश्लिष्टावयवत्वसामान्यात् ।
सिन्धवः स्यन्दनसामान्यान्नद्यो गुदा नाड्यो बहुवचनाच्च । यकृच्च
क्लोमानश्च हृदयस्याधस्तादक्षिणोत्तरौ मांसखण्डौ । क्लोमान इति
नित्यं बहुवचनमेकस्मिन्नेव । पर्वताः काठिन्यादुच्छ्रितत्वाच्च । ओषधयश्च
क्षुद्राः स्थावरा वनस्पतयो महान्तो लोमानि केशाश्च यथासम्भवम् ।
उद्यन्नुद्वच्छन्भवति सविताऽऽमध्यान्हादश्वस्य पूर्वार्धो नाभेरूर्ध्वमित्यर्थः ।

कर्तव्येत्याह—ऋतव इति । अस्ति मासादीनां संवत्सरसन्धित्वमस्ति च शरीर-
सन्धित्वं पर्वणामतस्तेषु मासादिदृष्टिरित्याह—संधीति । युगसहस्राभ्यां प्राजा-
पत्यमेकमहोरात्रम् । अयनाभ्यां दैवम् । पक्षाभ्यां पित्र्यम् । षष्टिघटिकाभिर्मा-
नुषमिति भेदः । प्रतिष्ठाशब्दस्य पादविषयत्वं व्युत्पादयति—प्रतितिष्ठतीति ।
पादेष्वहोरात्रदृष्टिसिद्ध्यर्थं युक्तिमुपपादयति—अहोरात्रैरिति । अस्थिषु नक्षत्रदृष्टौ
हेतुमाह—शुक्लत्वेति । नमःशब्देनान्तरिक्षं किमिति न गृह्यते मुख्ये सत्युपचा-
रायोगादित्याशङ्क्य पुनरुक्तिं परिहर्तुमित्याह—अन्तरिक्षस्येति । उदकं सिञ्चन्ति
मेघा मांसानि रुधिरमतः सेककर्तृत्वसामान्यान्मासेषु मेघदृष्टिरित्याह—
उदकेति ।

अश्वजठरविपरिवर्तिन्यर्धजीर्णे सिकतादृष्टौ हेतुमाह—विश्लिष्टेति । किमिति
गुदशब्देन पायुरेव न गृह्यते शिराग्रहणे हि मुख्यार्थातिक्रमः स्यात्तत्राऽऽह—
बहुवचनाच्चेति । चकारोऽवधारणार्थः । यद्यपि बहुवक्त्या शिराभ्योऽर्थान्तरमपि
गुदशब्दमर्हति तथाऽपि स्यन्दनसादृश्यात्तास्वेव सिन्धुदृष्टिरिति तासामिह
ग्रहणमिति भावः । कुतो मांसखण्डयोर्द्वित्वमेकत्र बहुवचनाद्बहुत्वप्रतीतेरित्या-
शङ्क्य दारा इतिवद्बहूक्तेर्गतिमाह—क्लोमान इति । तयोः पर्वतदृष्टौ हेतुद्वयमाह—
काठिन्यादित्यादिना । क्षुद्रत्वसाधर्म्यादोषधिदृष्टिर्लोमसु महत्त्वसामान्याद्वन-
स्पतिदृष्टिश्चाश्वकेशेषु कर्तव्येत्याह—यथासम्भवमिति । पूर्वसामान्यान्मध्याह्ना-
त्प्रागवस्थादित्यदृष्टिरश्वस्य नाभेरूर्ध्वभागे कर्तव्येत्याह—उद्यन्नित्यादिना । अपर-

निम्लोचञ्जघनार्धो यद्विजृम्भते तद्विद्योतते यद्विधूनुते तत्स्तनयति
यन्मेहति तद्वर्षति वागेवास्य वाक् ॥ १ ॥

अहर्वा अश्वं पुरस्तान्महिमाऽन्वजायत तस्य पूर्वं समुद्रे योनी

निम्लोचञ्जस्तं यन्नामध्याह्नाजघनार्धोऽपरार्धः पूर्वापरत्वसाधर्म्यात् ।
यद्विजृम्भते गात्राणि विनामयति विक्षिपति तद्विद्योतते विद्योतनं
मुखधनविदारणसामान्यात् । यद्विधूनुते गात्राणि कम्पयति तत्स्तनयति
गर्जनशब्दसामान्यात् । यन्मेहति मूत्रं करोत्यश्वस्तद्वर्षति वर्षणं तत्सेचन-
सामान्यात् । वागेव शब्द एवास्याश्वस्य वागिति नात्र कल्पनेत्यर्थः ॥ १ ॥

अहर्वा इति सौवर्णराजतौ महिमाख्यौ ग्रहावश्वस्याग्रतः पृष्ठतश्च
स्थाप्येते तद्विषयमिदं दर्शनम् । अहः सौवर्णो ग्रहो दीप्तिसामान्याद्वै ।
अहरश्वं पुरस्तान्महिमाऽन्वजायतेति कथम् । अश्वस्य प्रजापतित्वात् ।
प्रजापतिर्ह्यादित्यादिलक्षणोऽह्ना लक्ष्यते । अश्वं लक्षयित्वाऽजायत सौवर्णो

त्वसादृश्यादश्वस्य नाभेरपरार्धे मध्याह्नादनन्तरभाव्यादित्यदृष्टिः कार्येत्याह-
निम्लोचञ्जित्यादिना । विजृम्भत इत्यादौ प्रत्ययार्थो न विवक्षितः । विजृम्भणं
मुखं विदारयति विद्योतनं पुनर्मेघमतो विद्योतनदृष्टिर्जृम्भणे कर्तव्येत्याह-
मुखेति । स्तनयतीति स्तनितमुच्यते तदृष्टिर्गात्रकम्पे कर्तव्येत्यत्र हेतुमाह-
गर्जनेति । मूत्रकरणे वर्षणदृष्टौ कारणमाह-सेचनेति । अश्वस्य हेषितशब्दे
नास्त्यारोपणमित्यतो न सादृश्यं वक्तव्यमित्याह-नात्रेति ॥ १ ॥

अश्ववयवेषु कालादिदृष्टीर्विधायाश्वं प्रजापतिरूपं विवक्षित्वा कण्डिकान्तरं
गृहीत्वा तात्पर्यमाह-अहरित्यादिना । ग्रहौ हवनीयद्रव्याधारौ पात्रविशेषावग्रतः
पृष्ठतश्चेति संज्ञपनात्प्रागूर्ध्वं चेति यावत् । प्रसिद्धा तावदह्नि दीप्तिः सौवर्णे च
ग्रहे साऽस्त्यतस्तस्मिन्नहर्दृष्टिरिति दर्शनं विभजते-अहरिति । अश्वसंज्ञपनात्पूर्वं
यो महिमाख्यो ग्रहः स्थाप्यते स चेदहर्दृष्ट्योपास्यते कथं सोऽश्वमन्वजाय-
तेति पश्चादश्वस्य तज्जन्मवाचोयुक्तिरिति शङ्कते-अहरश्वमिति । नायं पश्चा-
दर्थोऽनुशब्दः किन्तु लक्षणार्थः । तथा चाश्वस्य प्रजापतिरूपत्वात्तं लक्षयित्वा
ग्रहस्य यथोक्तस्य प्रवृत्तेरुपदेशादश्वमन्वजायतेत्यविरुद्धमिति परिहरति-
अश्वस्येति । तदेव स्फुटयति-प्रजापतिरिति । काललोकदेवतात्मा प्रजापतिर-
श्वात्मना दृश्यमानोऽत्राहर्दृष्ट्या दृष्टेन ग्रहेण लक्ष्यते । तथा चाश्वमन्वजाय-
तेति श्रुतिरविरुद्धेत्यर्थः । अनुशब्दो न पश्चाद्वाचीत्यत्र दृष्टान्तमाह-वृक्ष-
मिति । यदा वृक्षं लक्षयित्वा तस्याग्रे विद्युद्विद्योतते तदा वृक्षमनु विद्यो-
तते सेति प्रयुज्यते । तथाऽत्राप्यनुशब्दो न पश्चादर्थ इत्यर्थः । यत्र च स्थाने

रात्रिरेनं पश्चान्महिमाऽन्वजायत तस्यापरे समुद्रे योनिरेतौ वा अश्वं
महिमानावभितः सम्बभूवतुः । हयो भूत्वा देवानवहद्वाजी गन्धर्वा-

महिमा ग्रहो वृक्षमनु विद्योतते विद्युदिति यद्वत् । तस्य ग्रहस्य पूर्वं पूर्वं
समुद्रे समुद्रो योनिर्विभक्तिव्यत्ययेन । योनिरित्यासादनस्थानम् । तथा
रात्री राजतो ग्रहो वर्णसामान्याज्जघन्यत्वसामान्याद्वा । एनमश्वं पश्चात्पृ-
ष्ठतो महिमाऽन्वजायत तस्यापरे समुद्रे योनिः । महिमा महत्त्वात् ।
अश्वस्य हि विभूतिरेषा यत्सौवर्णो राजतश्च ग्रहानुभयतः स्थाप्येते ।
तावेतौ वै महिमानौ महिमाख्यौ ग्रहावश्वमभितः सम्बभूवतुरुक्तलक्षणावेव
सम्भूतौ । इत्थमसावश्वो महत्त्वयुक्त इति पुनर्वचनं स्तुत्यर्थम् ।

तथा च हयो भूत्वेत्यादि स्तुत्यर्थमेव । हयो हिनोतेर्गतिकर्मणो विशि-
ष्टगतिरित्यर्थः । जातिविशेषो वा । देवानवहद्देवत्वमगमयत्प्रजापतित्वाद्दे-
वानां वा वोढाऽभवत् । ननु निन्दैव वाहनत्वम् । नैष दोषः । वाहनत्वं
स्वाभाविकमश्वस्य स्वाभाविकत्वादुच्छ्रायप्राप्तिर्देवादिसम्बन्धोऽश्वस्येति
स्तुतिरेवैषा । तथा वाज्यादयो जातिविशेषाः । वाजी भूत्वा गन्धर्वानवह-
दित्यनुषङ्गः । तथाऽर्वा भूत्वाऽसुरान् । अश्वो भूत्वा मनुष्यान् । समुद्र

ग्रहः स्थाप्यते तत्पूर्वसमुद्रदृष्ट्या ध्येयमित्याह-तस्येति । पूर्वत्वमत्र सादृश्यम् ।
कथं सप्तमी प्रथमार्थे योज्यते छन्दस्यार्थानुसारेण व्यत्ययसम्भवादित्याह-विभ-
क्तीति । यथा सौवर्णे ग्रहेऽहर्दृष्टिरुपदिष्टा तथा राजते ग्रहे रात्रिदृष्टिः कर्तव्ये-
त्याह-तस्येति । अस्ति हि चन्द्रातपवत्त्वाद्वात्रेः शौक्ल्यमस्ति च राजतस्य ग्रहस्य
तद्युक्तं तत्र रात्रिदर्शनमित्याह-वर्णेति । रजतं सुवर्णाज्जघन्यमहश्च रात्रिरतो
वा सादृश्यात्तत्र रात्रिदृष्टिरित्याह-जघन्येति । प्रजापतिरूपं प्रकृतमश्वं लक्ष-
यित्वा तत्संज्ञपनात्पश्चादस्य प्रवृत्तिं दर्शयति-एनमिति । तदासादनस्थाने पश्चि-
मसमुद्रदृष्टिर्विधेयेत्याह-तस्येति । कथमेतौ ग्रहौ महिमाख्यावुक्तौ महत्त्वोपेत-
त्वादित्याह-महिमेति । अथाश्वविषयं दर्शनमादिश्य ग्रहविषयं तदादिशतो
वाक्यभेदः स्यान्नेत्याह-अश्वस्येति । किमत्र नियामकमित्याशङ्क्य पुनरुक्तिरिति
मत्वाऽऽह-तावित्यादिना । वैशब्दार्थकथनम्-एवेति ।

वाक्यशेषोऽप्यत्रानुगुणी भवतीत्याह-तथा चेति । हयशब्दनिष्पत्तिपुरःसरं
तदर्थमाह-हय इति । वाज्यादिशब्दानां जातिविशेषवाचित्वादत्रापि तदेव
ग्राह्यमिति पक्षान्तरमाह-जातीति । देवानां देवत्वप्रापकत्वं कथमस्येत्याश-
ङ्क्याऽऽह-प्रजापतित्वादिति । अश्वं स्तोतुमारभ्य कल्पान्तरोक्त्या तन्निन्दावच-
नमनुचितमिति शङ्कते-नन्विति । उपक्रमविरोधो नास्तीति परिहरति-नेत्या-

नर्वाऽसुरानश्वो मनुष्यान्समुद्र एवास्य बन्धुः समुद्रो योनिः ॥ २ ॥

इति प्रथमाध्यायस्य प्रथमं ब्राह्मणं समाप्तम् ॥ १ ॥

अथ प्रथमाध्यायस्य द्वितीयं ब्राह्मणम्

नैवेह किञ्चनाग्र आसीन्मृत्युनैवेदमावृतमासीत् । अशनाययाऽ-
शनाया हि मृत्युस्तन्मनोऽकुरुताऽऽत्मन्वी स्यामिति । सोऽर्चन्नचर-

एवेति परमात्मा बन्धुर्बन्धनं बध्यतेऽस्मिन्निति । समुद्रो योनिः कारणमु-
त्पत्तिं प्रति । एवमसौ शुद्धयोनिः शुद्धस्थितिरिति स्तूयते 'अप्सुयोनिर्वा
अश्वः' इति श्रुतेः । प्रसिद्ध एव वा समुद्रो योनिः ॥ २ ॥

इति प्रथमाध्यायस्य प्रथमं ब्राह्मणम् ॥ १ ॥

अथाग्रेरश्वमेधोपयोगिकस्योत्पत्तिरुच्यते । तद्विषयदर्शनविवक्षयैवो-
त्पत्तिः स्तुत्यर्था । नैवेह किञ्चनाग्र आसीत् । इह संसारमण्डले किञ्चन
किञ्चिदपि नामरूपप्रविभक्तविशेषं नैवाऽऽसीन्न बभूव । अग्रे प्रागुत्पत्तेर्म-
नआदेः । किं शून्यमेव बभूव शून्यमेव स्यात् । 'नैवेह किञ्चन' इति श्रुतेः ।

दिना । समुत्पद्य भूतानि द्रवन्त्यस्मिन्निति व्युत्पत्त्या परमगम्भीरस्येश्वरस्य
समुद्रशब्दतामाह-परमात्मेति । तत्र योनित्वमुत्पादकत्वं बन्धुत्वं स्थापकत्वं
समुद्रत्वं विलापकत्वमिति भेदः । अथ परमात्मयोनित्वादिवचनमुपास्या-
श्वस्य कोपयुज्यते तत्राऽऽह-एवमिति । श्रुत्यन्तरानुरोधेन समुद्रो योनिरित्यत्र
समुद्रशब्दस्य रूढिमनुजानाति-अप्सुयोनिरिति ॥ २ ॥

इति प्रथमाध्यायस्य प्रथमं ब्राह्मणम् ॥ १ ॥

अश्वादिदर्शनोक्त्यनन्तरमग्निदर्शनं वक्तुं ब्राह्मणान्तरमवतारयति-अथेति ।
नैवेहेत्यादौ तदृष्टिर्नास्तीति चेत्सत्यं तत्राग्नेर्जन्म वक्तुं भूमिका क्रियत इत्याह-
अग्रेरिति । वायोरग्निरित्यादौ प्रसिद्धं तज्जन्मेति चेत्सत्यं तद्विशेषस्यात्र जन्मो-
क्तिरित्याह-अश्वमेधेति । दर्शने विधित्सिते किं जन्मोक्त्येति चेत्तत्राऽऽह-
तद्विषयेति । अग्निदर्शनस्य विधातुमिष्टस्य सिद्धार्थमुपास्यामिस्तुतिफला तदुत्प-
त्तिरिष्टा शुद्धजन्मत्वादुत्कृष्टत्वेनायमुपायो राजादिवदित्यर्थः । तात्पर्यमुक्त्वा
वाक्यमादायाक्षराणि व्याचष्टे-नैवेत्यादिना । नामरूपाभ्यां विभक्तो

तस्यार्चत आपोऽजायन्तार्चते वै मे कमभूदिति तदेवार्कस्यार्कत्वं
कः ह वा अस्मै भवति य एवमेतद्वर्कस्यार्कत्वं वेद ॥ १ ॥

न कार्यं कारणं वाऽऽसीदुत्पत्तेश्च । उत्पद्यते हि घटः । अतः प्रागुत्पत्ते-
र्घटस्य नास्तित्वम् ।

ननु कारणस्य न नास्तित्वं मृत्पिण्डादिदर्शनात् । यन्नोपलभ्यते
तस्यैव नास्तित्वाऽस्तु कार्यस्य न तु कारणस्योपलभ्यमानत्वात् । न ।
प्रागुत्पत्तेः सर्वानुपलम्भात् । अनुपलब्धिश्चेदभावहेतुः सर्वस्य जगतः प्रागु-
त्पत्तेर्न कारणं कार्यं वोपलभ्यते । तस्मात्सर्वस्यैवाभावोऽस्तु । न । “मृत्यु-
नैवेदमावृतमासीत्” इति श्रुतेः । यदि हि किञ्चिदपि नाऽऽसीद्येनाऽऽ-
व्रियते यच्चाऽऽव्रियते तदा नावक्ष्यन्मृत्युनैवेदमावृतमिति । न हि भवति
गगनकुसुमच्छन्नो वन्ध्यापुत्र इति । ब्रवीति च मृत्युनैवेदमावृतमासीदिति ।
तस्माद्येनाऽऽवृतं कारणेन यच्चाऽऽवृतं कार्यं प्रागुत्पत्तेस्तदुभयमासी-

विशेषो यस्मिन्निति बहुव्रीहिः । अत्र शून्यवादी लब्धावकाशोऽविमृश्य परेष्ट-
श्रुत्यवष्टम्भेन स्वपक्षमाह-किमित्यादिना । कार्यस्य प्रागसत्त्वे हेत्वन्तरमाह-
उत्पत्तेश्चेति । विमतं प्रागसदुत्पद्यमानत्वाद्यन्नैवं न तदेवं यथा परेष्टं ब्रह्मेत्यर्थः ।
हेत्वसिद्धिं शङ्कित्वोत्तरमाह-उत्पद्यते हीति । घटग्रहणं कार्यमात्रस्योपलक्षणार्थम् ।
उक्तमनुमानं निगमयति-अत इति ।

तत्र तार्किको ब्रूते-नन्विति । यदुक्तं न कार्यं कारणं वाऽऽसीदिति तत्र
भागे बाधो भागे चानुमतिरित्यर्थः । कार्यस्यापि कथं प्रागसत्त्वोपपत्तिरित्या-
शङ्क्याऽऽह-यन्नेति । एतेनानुमानस्य सिद्धसाध्यतोक्ता । कार्यवत्कारणस्यापि
प्रागसत्त्वं किं न स्यादित्याशङ्क्योक्तहेत्वभावान्मैवमित्याह-नन्विति । शून्यवा-
द्याह-न प्रागुत्पत्तेरिति । विमतं प्रागसद्योग्यत्वे सति तदाऽनुपलब्धत्वात्संमत-
वत् । न चासिद्धो हेतुः श्रुतेरनतिशङ्क्यत्वात् । तद्विरोधे सत्युपलब्धेराभास-
त्वादित्यर्थः । तदेव प्रपञ्चयति-अनुपलब्धिश्चेदिति । कार्यवत्कारणस्यापि प्राग-
सत्त्वे प्राप्ते सिद्धान्तयति-नेत्यादिना । नैवेत्यादिश्रुतिरन्वयक्तानामरूपादिविषया
न प्रागसत्त्वं कार्यकारणयोराह । अन्यथा वाक्यशेषविरोधादित्यर्थः । श्रुतिं
विवृणोति-यदि हीति । द्वयोरसत्त्वे का वाचोयुक्तेरनुपपत्तिस्तत्राऽऽह-न हीति ।
मा तर्हि वाक्यमेव भूदित्याशङ्क्याऽऽह-ब्रवीति चेति ।

मृत्युनेत्यादिवाक्यार्थमुपसंहरति-तस्मादिति । श्रुतेः प्रामाण्यादिति । तस्मा-
न्प्रामाण्यस्य प्रमाणलक्षणे स्थितत्वादिति यावत् । परकीयेऽनुमाने श्रुतिविरोध-

च्छ्रुतेः प्रामाण्यादनुमेयत्वाच्च । अनुमीयते च प्रागुत्पत्तेः कार्यकारणयो-
स्तित्वम् । कार्यस्य हि सतो जायमानस्य कारणे सत्युत्पत्तिदर्शनात् ।
असति चादर्शनात् । जगतोऽपि प्रागुत्पत्तेः कारणास्तित्वमनुमीयते घटा-
दिकारणास्तित्ववत् ।

घटादिकारणस्याप्यसत्त्वमेवानुपमृद्य मृत्पिण्डादिकं घटाद्यनुत्पत्तेरिति
चेन्न । मृदादेः कारणत्वात् । मृत्सुवर्णादि हि तत्र कारणं घटरुचकादेर्न
पिण्डाकारविशेषः । तदभावे भावात् । असत्यपि पिण्डाकारविशेषे मृत्सु-
वर्णादिकारणद्रव्यमात्रादेव घटरुचकादिकार्योत्पत्तिर्दृश्यते । तस्मान्न
पिण्डाकारविशेषो घटरुचकादिकारणम् । असति तु मृत्सुवर्णादिद्रव्ये
घटरुचकादिर्न जायत इति मृत्सुवर्णादिद्रव्यमेव कारणं नतु पिण्डाकार-
विशेषः । सर्वं हि कारणं कार्यमुत्पादयत्पूर्वोत्पन्नस्याऽऽत्मकार्यस्य तिरो-
धानं कुर्वत्कार्यान्तरमुत्पादयति । एकस्मिन्कारणे युगपदनैककार्यविरो-
धात् । न च पूर्वकार्योपमर्दे कारणस्य स्वात्मोपमर्दो भवति । तस्मात्पि-

मभिधायानुमानविरोधमाह-अनुमेयत्वाच्चेति । कार्यकारणयोः सत्त्वस्यानुमेय-
तया तदसत्त्वमनुमानमशक्यम् । उपजीव्यविषयतया सत्त्वमनुमानस्य बली-
यस्त्वादित्यर्थः । कार्यकारणयोः सत्त्वानुमानं प्रतिज्ञाय प्रथमं कारणसत्त्वमनु-
मिनोति-अनुमीयते चेत्यादिना । कारणस्य सत्त्वेऽनुमानमाह-कार्यस्य हीति ।
विमतं सत्पूर्वं कार्यत्वात्कुम्भवदित्यर्थः ।

नानुपमृद्य प्रादुर्भावादिति न्यायेन दृष्टान्तस्य साध्यवैकल्यं चोदयति-
घटादीति । न तावदसिद्धो घटः स्वकारणमुपमृद्नात्यसतोऽकारकत्वात्सिद्धस्य
तूपमर्दकत्वेनासत्पूर्वकत्वमिति कुतः साध्यविकलतेत्याह-नेति । किञ्चान्वयि-
द्रव्यमेव सर्वत्र कारणं न पिण्डाकारविशेषोऽनन्वयादनवस्थानाच्चेति कुतः
साध्यवैकल्यमित्याह-मृदादेरिति । तदेव स्फुटयति-मृत्सुवर्णादीति । तत्रेति
दृष्टान्तोक्तिः । किञ्चान्वयव्यतिरेकाभ्यां कारणमवधेयम् । नच पिण्डाभावे
घटो न भवतीति व्यतिरेकोऽस्ति । पिण्डाभावेऽपि शकलादिभ्योऽपि घटाद्युद्भ-
वोपलम्भादित्याह-तदभाव इति । तदेव स्फुटयति-असत्यपीति । त्वन्मतेऽपि
व्यतिरेकराहित्यं तुल्यमित्याशङ्क्याऽऽह-असतीति । मृदाद्येव घटादिकरणं
चेत्किमिति पिण्डादौ सत्येव ततो घटाद्यनुत्पत्तिरित्याशङ्क्याऽऽह-सर्वमिति ।
ब्रह्मणि त्वविद्यावशादुपपत्तिरिति भावः । अन्वयिद्रव्यं पूर्वोत्पन्नस्वकार्यतिरो-
धानेन कार्यान्तरं जनयति चेत्कार्यतादात्म्येन स्वयमपि नश्येत्तत्रोत्तरकार्यो-
त्पत्तिहेत्वभावादित्याशङ्क्याऽऽह-नचेति । कार्यान्तरेऽप्यनुवृत्तिदर्शनात्कार्यान्त-
रात्मना भावाच्चेत्यर्थः । अन्वयिद्रव्यस्यैव कारणत्वे फलितमाह-तस्मादिति ।

ण्डाद्युपमर्दे कार्योत्पत्तिदर्शनमहेतुः प्रागुत्पत्तेः कारणासत्त्वे ।

पिण्डादिव्यतिरेकेण मृदादेरसत्त्वादयुक्तमिति चेत् । पिण्डादिपूर्वकार्योपमर्दे मृदादिकारणं नोपमृच्यते घटादिकार्यान्तरेऽप्यनुवर्तत इत्येतदयुक्तम् । पिण्डघटादिव्यतिरेकेण मृदादिकारणस्यानुपलम्भादिति चेन्न । मृदादिकारणानां घटाद्युत्पत्तौ पिण्डादिनिवृत्तावनुवृत्तिदर्शनात् । सादृश्यादन्वयदर्शनं न कारणानुवृत्तेरिति चेन्न । पिण्डादिगतानां मृदाद्यवयवानामेव घटादौ प्रत्यक्षत्वेऽनुमानाभासात्सादृश्यादिकल्पनानुपपत्तेः ।

न च प्रत्यक्षानुमानयोर्विरुद्धा व्यभिचारिता । प्रत्यक्षपूर्वकत्वादनुमानस्य सर्वत्रैवानाश्वासप्रसङ्गात् । यदि च क्षणिकं सर्वं तदेवेदमिति गम्यमानं तद्बुद्धेरप्यन्यतद्बुद्धापेक्षत्वे तस्या अप्यन्यतद्बुद्धापेक्षत्वमित्यनवस्थायां तत्सदृशमिदमित्यस्या अपि बुद्धेर्मृषात्वात्सर्वत्रानाश्वासतैव । तदिदं-

अन्वयिनो मृदादेर्मानाभावेनाभावान्न कारणतेति शङ्कते-पिण्डादीति । तदेव चोद्यं विवृणोति-पिण्डादीत्यादिना । मृद्वटः सुवर्णं कुण्डलमित्यादितादात्म्यप्रत्ययस्य पिण्डाद्यतिरिक्तमृदाद्यभावेऽनुपपत्तेरनुगतं मृदाद्युपेयमिति परिहरति-नेति । किंच या पिण्डात्मना पूर्वेद्युर्मृदासीत्सैव घटाद्यभूदिति प्रत्यभिज्ञाया मृदोऽन्वयिन्याः सिद्धेस्तकारणत्वं दुरपह्वमित्याह-मृदादीति । यत्सत्तत्क्षणिकं यथा दीपः सन्तश्चेमे भावा इत्यनुमानात्सर्वार्थानां क्षणिकत्वसिद्धेरन्वयदृष्टिः सादृश्याद्भ्रान्तिरिति शङ्कते-सादृश्यादिति । प्रत्यभिज्ञासिद्धस्याप्यर्थविरुद्धं क्षणिकार्थबोधलिङ्गमनुष्णतानुमानवन्न मानमिति दूषयति-नेत्यादिना । सादृश्यादीत्यादिशब्देन प्रत्यभिज्ञाभ्रान्तित्वादि गृह्यते ।

प्रत्यक्षात्कारणैक्यं गम्यते । अनुमानात्तद्भेदः । अतो द्वयोर्विरुद्धत्वस्याव्यभिचारित्वान्नाध्यक्षेणानुमानबाधो वैपरीत्यसम्भवादित्याशङ्क्याऽऽह-न चेति । प्रत्यभिज्ञामुपजीव्यक्षणिकत्वानुमानाप्रवृत्तावप्युपजीव्यजातीयत्वात्तत्प्राबल्यादुपजीवकजातीयकमुक्तानुमानं दुर्बलं तद्वाध्यमित्यर्थः । प्रत्यभिज्ञा स्वार्थे स्वतो न मानं बुद्ध्यन्तरसंवादादेव बुद्धीनां मानत्वस्य बौद्धैरिष्टत्वात् । न च बुद्ध्यन्तरं स्थायित्वसाधकमस्तीति प्रत्यभिज्ञायमानस्यापि क्षणिकत्वमित्याशङ्क्याऽऽह-सर्वत्रेति । प्रसङ्गमेव प्रकटयति-यदि चेति । क्षणिकत्वादिरपि स्वार्थे स्वतो मानत्वाभावात्तादृग्बुद्ध्यन्तरापेक्षायां तस्यापि तथात्वेनानवस्थानाद्बुद्धेः स्वतः प्रामाण्यमुपेयम् । तथा च प्रत्यभिज्ञानं सर्वतथैवाबाधादित्यर्थः । किंच प्रत्यभिज्ञाया भ्रान्तित्वं वदता स्वरूपानपह्वात्तदिदम्बुद्ध्योः सामानाधिकरण्येन सम्बन्धो वाच्यः, स च वक्तुं न शक्यते क्षणद्वयसम्बन्धिनो द्रष्टुरभावादित्याह-तदिदमिति । असति सम्बन्धे बुद्ध्योः सादृश्यात्तद्बुद्धिरिति शङ्कते-

बुद्धोरपि कर्त्रभावे सम्बन्धानुपपत्तिः । सादृश्यात्तत्सम्बन्ध इति चेन्न । तदिदम्बुद्धोरितरेतरविषयत्वानुपपत्तेः । असति चेतरेतरविषयत्वे सादृश्यग्रहणानुपपत्तिः ।

असत्येव सादृश्ये तद्बुद्धिरिति चेन्न । तदिदम्बुद्धयोरपि सादृश्यबुद्धि-
वदसद्विषयत्वप्रसङ्गात् । असद्विषयत्वमेव सर्वबुद्धीनामस्त्विति चेन्न ।
बुद्धिबुद्धेरप्यसद्विषयत्वप्रसङ्गात् । तदप्यस्त्विति चेन्न सर्वबुद्धीनां मृषात्वे-
ऽसत्यबुद्धयनुपपत्तेः । तस्मादसदेतत्सादृश्यात्तद्बुद्धिरिति । अतः सिद्धः
प्राकार्योत्पत्तेः कारणसद्भावः । कार्यस्य चाभिव्यक्तिलिङ्गत्वात् । कार्यस्य
च सद्भावः प्रागुत्पत्तेः सिद्धः ।

कथमभिव्यक्तिलिङ्गत्वादभिव्यक्तिर्लिङ्गमस्येति । अभिव्यक्तिः साक्षाद्वि-
ज्ञानालम्बनत्वप्राप्तिः । यद्धि लोके प्रावृतं तमआदिना घटादिवस्तु तदालो-
कादिना प्रावरणतिरस्कारेण विज्ञानविषयत्वं प्राप्नुवत्प्राक्सद्भावं न व्यभि-

सादृश्यादिति । तयोः स्वसंवेद्यत्वाद्वाहकान्तरस्य चाभावान्न सादृश्यासिद्धिरिति
दूषयति-न तदिदम्बुद्धयोरिति । तथाऽपि किमिति सादृश्यासिद्धिरित्याशङ्क्या-
ऽऽह-असति चेति ।

सादृश्यासिद्धिमभ्युपेत्य शङ्कते-असत्येवेति । यत्र सत्येवार्थे धीस्तत्रैव
साधकापेक्षा नान्यत्रेति भावः । तत्र बाह्यार्थवादिनं प्रत्याह-न तदिदम्बुद्धयो-
रिति । विज्ञानवाद्याह-असदिति । तथा सत्यनालम्बनं क्षणिकविज्ञानमित्य-
स्यापि ज्ञानस्यातद्विषयतया विज्ञानवादासिद्धिरित्याह-नेति । शून्यवाद्याह-
तदपीति । सर्वा धीरसद्विषयेत्येषा धीरसद्विषया स्यात्ततश्च सर्वबुद्धेरसद्विषय-
त्वासिद्धिरिति दूषयति-नेत्यादिना । परपक्षासम्भवात्तत्प्रत्यभिज्ञायाः स्थायिहे-
तुसिद्धौ दृष्टान्तस्य साध्यवैकल्यं परिहृत्यावान्तरप्रकृतमुपसंहरति-तस्मादिति ।
संप्रति कारणसत्त्वानुमानं निगमयति-अत इति । कार्यकारणयोर्द्वयोरपि प्रागु-
त्पत्तेः सत्त्वमनुमेयमिति प्रतिज्ञाय कारणास्तित्वं प्रपञ्चितमिदानीं कार्या-
स्तित्वानुमानं दर्शयति-कार्यस्य चेति । प्रागुत्पत्तेः सद्भावः प्रसिद्ध इति
चकारार्थः । प्रतिज्ञाभागं विभजते-कार्यस्येति ।

हेतुभागमाक्षिपति-कथमिति । अभिव्यक्तिर्लिङ्गमस्येति व्युत्पत्त्या कथ-
मभिव्यक्तिलिङ्गत्वादिति कार्यसत्त्वे हेतुरुच्यते सिद्धे हि सत्त्वेऽभिव्यक्तिर्लिङ्ग-
मस्येति सिध्यति तद्वलाच्च सत्त्वसिद्धिरित्यन्योन्याश्रयादित्यर्थः । सम्प्रतिपन्न-
याऽभिव्यक्त्या विप्रतिपन्नं सत्त्वं साध्यते तन्नान्योन्याश्रयत्वमिति परिहरति-
अभिव्यक्तिरिति । कथं तर्हीहानुमानं प्रयोक्तव्यमित्याशङ्क्य प्रथमं व्याप्तिमाह-
यदीति । यदभिव्यज्यमानं तत्प्रागभिव्यक्तेरस्ति यथा तमोन्तःस्थं घटादीत्यर्थः ।

चरति । तथेदमपि जगत्प्रागुत्पत्तेरित्यवगच्छामः । न ह्यविद्यमानो घट उदितेऽप्यादित्य उपलभ्यते ।

न तेऽविद्यमानत्वाभावादुपलभ्येतैवेति चेत् । न हि तव घटादिकार्यं कदाचिदप्यविद्यमानमित्युदित आदित्य उपलभ्येतैव । मृत्पिण्डेऽसन्निहिते तमआद्यावरणे चासति विद्यमानत्वादिति चेत् । न । द्विविधत्वादावरणस्य । घटादिकार्यस्य द्विविधं ह्यावरणं मृदादेरभिव्यक्तस्य तमःकुड्यादि प्राङ्मृदोऽभिव्यक्तेर्मृदाद्यवयवानां पिण्डादिकार्यान्तररूपेण संस्थानम् । तस्मात्प्रागुत्पत्तेर्विद्यमानस्यैव घटादिकार्यस्याऽऽवृतत्वादनुपलब्धिः । नष्टोत्पन्नभावाभावशब्दप्रत्ययभेदस्त्वभिव्यक्तितिरोभावयोर्द्विविधत्वापेक्षः ।

सम्प्रत्यनुमिनोति-तथेति । विमतं प्रागभिव्यक्तेः सदभिव्यक्तिविषयत्वाद्य-
द्भ्यभिव्यज्यते तत्प्राक्सत्सम्प्रतिपन्नवदित्यर्थः । ननु तमोन्तःस्थो घटोऽभि-
व्यञ्जकसामीप्यादभिव्यज्यते न तत्र प्राक्कालिकं सत्त्वं प्रयोजकमित्याशङ्क्या-
ऽऽह-न हीति ।

उक्तेऽनुमाने कार्यस्य सदोपलब्धिप्रसङ्गं विपक्षे बाधकमाशङ्कते-नेत्या-
दिना । उक्तानुमाननिषेधो नवर्थः । अविद्यमानत्वाभावादिति च्छेदः । अनु-
माने बाधकोपन्यासं विवृणोति-न हीति । वर्तमानवदतीतमागामि च घटादि
सदेव चेदुपलब्धिसामग्र्यां सत्यां तद्वत्प्राग्जनेर्नाशाच्चोर्ध्वमुपलभ्येत न चैव-
मुपलभ्यते तस्मादयुक्तं कार्यस्य सदा सत्त्वमित्यर्थः । मृत्पिण्डग्रहणं विरोधि-
कार्यान्तरोपलक्षणार्थम् । असन्निहिते सतीति च्छेदः । न तावद्विद्यमानत्वमात्रं
कार्यस्य सदोपलम्भापादकं सतोऽपि घटादेरभिव्यक्त्यनभिव्यक्त्योरुपलब्ध-
त्वादिति समाधत्ते-नेति । अभिव्यक्तिसामग्रीसत्त्वं त्वभिव्यक्तिसाधकं न तु
सतस्तत्सामग्रीनियमोऽस्तीत्यभिप्रेत्याऽऽह-द्विविधत्वादिति । उत्पन्नस्य कुड्या-
द्यावरणमनुत्पन्नस्य विशिष्टं कारणमिति द्वैविध्यमेव प्रतिज्ञापूर्वकं साधयति-
घटादीति । यदोपलभ्यमानकारणावयवानां कार्यान्तराकारेण स्थितिस्तदा नेदं
कार्यमुपलभ्यते तत्रान्यथा चोपलभ्यत इत्यन्वयव्यतिरेकसिद्धं कारणस्य
कार्यान्तररूपेण स्थितस्य कार्यावरकत्वमिति द्रष्टव्यम् । विशिष्टस्य कारणस्याऽऽ-
वरकत्वसिद्धौ सिद्धमर्थमाह-तस्मादिति । प्राक्कार्यास्तित्वे सिद्धे सदा तदुप-
लब्धिप्रसङ्गबाधकं निराकृत्य नष्टो घटो नास्तीत्यादिप्रयोगप्रत्ययभेदानुपपत्तिं
बाधकान्तरमाशङ्क्याऽऽह-नष्टेति । कपालादिना तिरोभावे नष्टव्यवहारः
पिण्डाद्यावरणभङ्गेनाभिव्यक्तावुत्पन्नव्यवहारो दीपादिना तमोनिरासेनाभि-
व्यक्तौ भावव्यवहारः पिण्डादिना तिरोभावेऽभावव्यवहारः । तदेवं कार्यस्य
सदा सत्त्वेऽपि प्रयोगप्रत्ययभेदसिद्धिरित्यर्थः ।

पिण्डकपालादेरावरणवैलक्षण्यादयुक्तमिति चेत् । तमःकुड्यादि हि घटाद्यावरणं घटादिभिन्नदेशं दृष्टं न तथा घटादिभिन्नदेशे दृष्टे पिण्डकपाले । तस्मात्पिण्डकपालसंस्थानयोर्विद्यमानस्यैव घटस्याऽऽवृतत्वादनुपलब्धिरित्ययुक्तमावरणधर्मवैलक्षण्यादिति चेत् । न क्षीरोदकादेः क्षीराद्यावरणेनैकदेशत्वदर्शनात् । घटादिकार्ये कपालचूर्णाद्यवयवानामन्तर्भावादनावरणत्वमिति चेत् । न । विभक्तानां कार्यान्तरत्वादावरणत्वोपपत्तेः ।

आवरणाभाव एव यत्नः कर्तव्य इति चेत्पिण्डकपालावस्थयोर्विद्यमानमेव घटादिकार्यमावृतत्वान्नोपलभ्यत इति चेत् । घटादिकार्यार्थिना तदावरणविनाश एव यत्नः कर्तव्यो न घटाद्युत्पत्तौ । न चैतदस्ति तस्मादयुक्तं, विद्यमानस्यैवाऽऽवृतत्वादनुपलब्धिरिति चेत् । न । अनियमात् । न हि विनाशमात्रप्रयत्नादेव घटाद्यभिव्यक्तिर्नियता । तमआद्यावृते घटादौ प्रदीपाद्युत्पत्तौ प्रयत्नदर्शनात् । सोऽपि तमोनाशायैवेति चेत् । दीपाद्युत्पत्तावपि यः प्रयत्नः सोऽपि तमस्तिरस्करणाय तस्मिन्नष्टे घटः स्वयमेवोपलभ्यते । न हि घटे किञ्चिदाधीयत इति चेत् । न । प्रकाशवतो घटस्योपलभ्यमानत्वात् । यथा प्रकाशविशिष्टो घट उपलभ्यते प्रदीपकरणे, तथा प्राक्प्रदीपकरणात् । तस्मान्न तमस्तिरस्कारायैव प्रदीपकरणं किं तर्हि

पिण्डादि न घटावरणं तेन समानदेशत्वात् । यद्यस्याऽऽवरणं न तत्तेन समानदेशं यथा कुड्यादीति शङ्कते-पिण्डेति । व्यतिरेक्यनुमानं विवृणोति-तम इत्यादिना । अनुमानफलं निगमयति-तस्मादिति । किमिदं समानदेशत्वं किमेकाश्रयत्वं किंवैककारणत्वमिति विकल्प्याऽऽद्यं विरुद्धत्वेन दूषयति-नेत्यादिना । क्षीरेण सङ्कीर्णस्योदकादेरात्रियमाणस्येति यावत् । द्वितीयमुत्थापयति-घटादीति । यस्येदं कार्यं तस्मिन्मृदात्मनि तेषामवस्थानात्तद्वत्तेषामनावरणत्वमित्यर्थः । घटावस्थमृन्मात्रवृत्तिकपालादेर्घटानावरणत्वमिष्टमेवेति सिद्धसाध्यताऽव्यक्तघटावस्थमृद्वृत्तिकपालादेरनावरणत्वसाधने हेत्वसिद्धिर्घटस्य कपालादेःश्चाऽऽश्रयमृदवयवभेदादिति दूषयति-न विभक्तानामिति ।

विद्यमानस्यैवाऽऽवृतत्वादनुपलब्धिश्चेदावरणतिरस्कारे यत्नः स्यान्न घटादेरुत्पत्तावतोऽनुभवविरोधः सत्कार्यवादिनः स्यादिति शङ्कते-आवरणेति । तदेव प्रपञ्चयति-पिण्डेति । यत्राऽऽवृतं वस्तु व्यज्यते तत्राऽऽवरणभङ्ग एव यत्न इति व्याप्त्यभावान्नानुभवविरोधोऽस्तीति दूषयति-नानियमादिति । अनियमं साधयति-न हीति । तमसाऽऽवृते घटादौ दीपोत्पत्तौ यत्नोऽस्तीत्यत्र चोदयति-सोऽपीति । अनुभवविरोधमाशङ्क्योक्तमेव व्यनक्ति-दीपादीति । दीपस्तमस्तिरयति चेत्कथं कुम्भोपलब्धिरत आह-तस्मिन्निति । तत्र हेतुमाह-न हीति ।

प्रकाशवत्त्वाय । प्रकाशवत्त्वेनैवोपलभ्यमानत्वात् । कचिदावरणविनाशोऽपि यत्नः स्यात् । यथा कुड्यादिविनाशे । तस्मान्न नियमोऽस्त्यभिव्यक्त्यर्थि-
नाऽऽवरणविनाश एव यत्नः कार्य इति ।

नियमार्थवत्त्वाच्च । कारणे वर्तमानं कार्यं कार्यान्तराणामावरणमित्य-
वोचाम । तत्र यदि पूर्वाभिव्यक्तस्य कार्यस्य पिण्डस्य व्यवहितस्य वा
कपालस्य विनाश एव यत्नः क्रियेत । तदा विदलचूर्णाद्यपि कार्यं जायेत ।
तेनाप्यावृतो घटो नोपलभ्यत इति पुनः प्रयत्नान्तरापेक्षैव । तस्माद्दृढाद्य-
भिव्यक्त्यर्थिनो नियम एव कारकव्यापारोऽर्थवान् । तस्मात्प्रागुत्पत्तेरपि
सदेव कार्यम् ।

अतीतानागतप्रत्ययभेदाच्च । अतीतो घटोऽनागतो घट इत्येतयोश्च
प्रत्यययोर्वर्तमानघटप्रत्ययवन्न निर्विषयत्वं युक्तम् । अनागतार्थिप्रवृत्तेश्च । न
ह्यसत्यर्थितया प्रवृत्तिलोके दृष्टा । योगिनां चातीतानागतज्ञानस्य सत्य-
त्वात् । असंश्लेषविष्यद्घट ऐश्वरं भविष्यद्घटविषयं प्रत्यक्षज्ञानं मिथ्या
स्यात् । न च प्रत्यक्षमुपचर्यते । घटसद्भावे ह्यनुमानमवोचाम ।

अनुभवमनुसृत्य परिहरति-नेत्यादिना । किमिदानीमावरणभङ्गे प्रयत्नो नेत्येव
नियमोऽस्तु नेत्याह-कचिदिति । अनियमं निगमयन्ननुभवविरोधाभावमुपसं-
हरति-तस्मादिति ।

किञ्चाभिव्यञ्जकव्यापारे सति नियमेन घटो व्यज्यते तदभावे नेत्यन्वय-
व्यतिरेकावधारितो घटार्थः कुलालादिव्यापारस्तस्यार्थवत्त्वार्थमभिव्यक्त्यर्थं
एव प्रयत्नो वक्तव्य आवरणभङ्गस्त्वार्थिक इत्याह-नियमेति । उक्तं स्मारयन्नेतदेव
विवृणोति-कारण इत्यादिना । आवृत्तिभङ्गार्थं यत्ने यतो घटानुपलब्धिरतस्तदुप-
लब्ध्यर्थत्वेन नियतः सन्यत्नः सफलः स्यादिति फलितमाह-तस्मादिति । प्रकृत-
मभिव्यक्तिलिङ्गकमनुमानं निर्दोषत्वादादेयं मन्वानस्तत्फलमुपसंहरति-तस्मा-
त्प्रागिति ।

कार्यस्य सत्त्वे युक्त्यन्तरमाह-अतीतेति । विमतं सदर्थं प्रमाणत्वात्सम्प्रति-
पन्नवदित्यर्थः । तदेवानुमानं विशदयति-अतीत इति । अत्रैवोपपत्त्यन्तरमाह-
अनागतेति । आगामिनि घटे तदर्थित्वेन लोके प्रवृत्तिर्दृष्टा न चात्यन्तासति
सा युक्ता तेन तस्यासद्विलक्षणतेत्यर्थः । किञ्च योगिनामीशस्य चातीतादिविषयं
प्रत्यक्षज्ञानमिष्टं तच्च विद्यमानोपलम्भनमतो घटस्य सदा सत्त्वमित्याह-
योगिनां चेति । ईश्वरसमुच्चयार्थश्चकारः । भविष्यद्ग्रहणमतीतोपलक्षणार्थम् ।
ऐश्वरं यौगिकं चेति द्रष्टव्यम् । प्रसङ्गस्येष्टत्वमाशङ्क्याऽऽह-न चेति । अधिकबलं
हि बाधकं न चानतिशयादैशादिज्ञानादधिकबलं ज्ञानं दृष्टमतो बाधकाभा-

विप्रतिषेधाच्च । यदि घटो भविष्यतीति कुलालादिषु व्याप्रियमाणेषु घटार्थं प्रमाणेन निश्चितम् । येन च कालेन घटस्य सम्बन्धो भविष्यतीत्युच्यते तस्मिन्नेव काले घटोऽसन्निति विप्रतिषिद्धमभिधीयते । भविष्यन्घटोऽसन्निति न भविष्यतीत्यर्थः । अयं घटो न वर्तत इति यद्वत् ।

अथ प्रागुत्पत्तेर्घटोऽसन्नित्युच्येत घटार्थं प्रवृत्तेषु कुलालादिषु तत्र यथा व्यापाररूपेण वर्तमानास्तावत्कुलालादयस्तथा घटो न वर्तत इत्यसच्छब्दस्यार्थश्चेन्न विरुध्यते । कस्मात् । स्वेन हि भविष्यद्रूपेण घटो वर्तते । न हि पिण्डस्य वर्तमानता कपालस्य वा घटस्य भवति । न च तयोर्भविष्यत्ता घटस्य । तस्मात्कुलालादिव्यापारवर्तमानतायां प्रागुत्पत्तेर्घटोऽस-

वान्न तन्मिथ्येत्यर्थः । तस्य सम्यक्त्वेपि पूर्वोत्तरकालयोरसद्वदविषयकत्वं किं न स्यादित्याशङ्क्याऽह-वदेति । पूर्वोत्तरकालयोरिति शेषः ।

घटस्य प्रागसत्त्वाभावे हेत्वन्तरमाह-विप्रतिषेधादिति । स हि कारकव्यापारदशायामसन्निति कोऽर्थः किं तस्य भविष्यत्त्वादि तदा नास्ति किंवाऽर्थ-क्रियासामर्थ्यमाद्ये व्याहृतिं साधयति-यदीति । घटार्थं कुलालादिषु व्याप्रियमाणेषु सत्सु घटो भविष्यतीति प्रमाणेन निश्चितं चेत्कथं तद्विरुद्धं प्रागसत्त्वमुच्यते । कारकव्यापारावच्छिन्नेन हि कालेन घटस्य भविष्यत्त्वेनातीतत्वेन वा भविष्यत्यभूदिति वा सम्बन्धो विवक्ष्यते । तथा च तस्मिन्नेव काले घटस्य तथा-विधसत्त्वनिषेधे व्याहृतिरित्युक्त्यर्थः । तामेवाभिनयति-भविष्यन्निति । यो हि कारकव्यापारदशायां भविष्यत्त्वादिरूपेणास्ति स तदा नास्तीत्युक्ते तस्य तस्यामवस्थायां तेनाऽऽकारेणासत्त्वमर्थो भवति । तथा च घटो यदा येनाऽऽकारेणास्ति स तदा तेनाऽऽकारेण नास्तीति व्याहृतिरित्यर्थः ।

द्वितीयमुत्थापयति-अथेति । प्रागुत्पत्तेर्घटार्थं कुलालादिषु प्रवृत्तेषु सोऽसन्नित्यसच्छब्दार्थं स्वयमेव विवेचयति-तत्रेत्यादिना । तत्र सिद्धान्ती ब्रूते-न विरुध्यत इति । कथं पुनः सत्कार्यवादिनस्तदसत्त्वमविरुद्धमित्याह-कस्मादिति । प्रागुत्पत्तेस्तुच्छव्यावृत्तिरूपं सत्त्वं घटस्य सिषाधयिषितं तच्चेद्भवानपि तस्य सदातनमनर्थक्रियासामर्थ्यं निषेधन्ननुमन्यते नाऽऽवयोर्विप्रतिपत्तिरित्यभिप्रेत्याऽऽह-स्वेन हीति । ननु त्वन्मते सर्वस्य मृन्मात्रत्वाविशेषात्पिण्डादेर्वर्तमानता घटस्य स्यात्तस्य चातीतता भविष्यत्ता च पिण्डकपालयोः स्यादिति साङ्कर्यमाशङ्क्याऽऽह-न हीति । व्यवहारदशायां यथाप्रतिभासमनिर्वाच्यसंस्थान-भेदाश्रयणादित्यर्थः । प्रागवस्थायां घटस्यार्थक्रियासामर्थ्यलक्षणसत्त्वनिषेधे विरोधाभावमुपपादितमुपसंहरति-तस्मादिति । उक्तमेव व्यतिरेकद्वारा विवृ-

न्निति न विरुध्यते । यदि घटस्य यत्स्वं भविष्यत्कार्यरूपं तत्प्रतिषिध्येत । तत्प्रतिषेधे विरोधः स्यात् । नतु तद्भवान्प्रतिषेधति । न च सर्वेषां क्रियावतामेकैव वर्तमानता भविष्यत्त्वं वा ।

अपि च चतुर्विधानामभावानां घटस्येतरैतराभावो घटादन्यो दृष्टो यथा घटाभावः पटादिरेव न घटस्वरूपमेव । न च घटाभावः सन्पटोऽभावात्मकः किं तर्हि भावरूप एव । एवं घटस्य प्राक्प्रध्वंसात्यन्ताभावानामपि घटादन्यत्वं स्यात् । घटेन व्यपदिश्यमानत्वाद्वटस्येतरैतराभाववत् । तथैव भावात्मकताऽभावानाम् । एवं च सति घटस्य प्रागभाव इति न घटस्वरूपमेव प्रागुत्पत्तेर्नास्ति ।

णोति-यदीत्यादिना । यदा कारकाणि व्याप्रियन्ते तदा घटोऽसन्निति तस्य भविष्यत्त्वादिरूपं तत्काले निषिध्यते चेदुक्तविधया व्याघातः स्यात् । न च तस्य तस्मिन्काले भविष्यत्त्वादिरूपं सत्त्वं निषिध्यते । अर्थाक्रियासामर्थ्यस्यैव निषेधात्तन्न विरोधावकाशोऽस्तीत्यर्थः । न हि पिण्डस्येत्यादिना साङ्कर्यसमाधिरुक्तस्तमिदानीं सर्वतन्त्रसिद्धान्ततया स्फुटयति-न चेति । भविष्यत्त्वमतीतत्वं चेति शेषः ।

कार्यस्य प्रागुत्पत्तेर्नाशाच्चोर्ध्वमसत्त्वाभावे हेत्वन्तरमाह-अपि चेति । तदेवानुमानतया स्पष्टयितुं दृष्टान्तं साधयति-चतुर्विधानामिति । षष्ठी निर्धारणे । घटान्योन्याभावस्य घटादन्यत्वे तत्राप्यन्योन्याभावान्तराङ्गीकारादनवस्थेत्याशङ्क्याऽऽह-दृष्ट इति । न यौक्तिकमन्यत्वं किन्तु घटो न भवति पट इति प्रातीतिकं तथा च घटाभावः पटादिरेवेति पटादेस्ततोऽन्यत्वाद्वटान्योन्याभावस्यापि घटादन्यत्वसिद्धिरित्यर्थः । ननु घटाभावः पटादिरित्युक्तं विशेषणत्वेन घटस्यापि पटादावन्तर्भावप्रसङ्गादिति चेन्मैवं दृष्टपदेन क्रोडीकृतत्वात् । घटाभावस्य पटादित्वाभावेऽपि न स्वातन्त्र्यमभावत्वविरोधात् । नापि तदन्योन्याभावः पटादेर्धर्मः संसर्गाभावान्तर्भावापातात् । न च स घटस्यैव धर्मः स्वरूपं वा घटो घटो न भवतीतिप्रतीत्यभावादित्यभिप्रेत्याऽऽह-न घटस्वरूपमेवेति । यदि प्रतीतिमाश्रित्य घटान्योन्याभावः पटादिरिष्यते तदा पटादेर्भावस्याभावत्वविधानाद्व्याघात इत्याशङ्क्याऽऽह-न चेति । स्वरूपपररूपाभ्यां सर्वं सदसदात्मकमिति हि वृद्धाः । तथा च पटादेः स्वेनाऽऽत्मना भावत्वं घटादात्म्याभावान्तर्भावत्वं चेत्यव्याहतिरित्यर्थः । सिद्धे प्रतीत्यनुसारिणि दृष्टान्ते विवक्षितमनुमानमाह-एवमिति । किञ्च तेषामभावानां घटाद्भिन्नत्वात्पटवदेव सत्त्वमेष्टव्यमित्यनुमानान्तरमाह तथेति । अनुमानफलं कथयति-एवञ्चेति । तेषां घटादन्यत्वे तस्यानाद्यनन्तत्वमद्वयत्वं सर्वात्मत्वं च प्राप्नोति । सत्त्वे च तेषामभावाभावान्न भावाभावयोर्मिथः सङ्गतिरित्यर्थः ।

अथ घटस्य प्रागभाव इति घटस्य यत्स्वरूपं तदेवोच्येत । घटस्ये-
तिव्यपदेशानुपपत्तिः । अथ कल्पयित्वा व्यपदिश्येत शिलापुत्रकस्य शरी-
रमिति यद्वत् । तथाऽपि घटस्य प्रागभाव इति कल्पितस्यैवाभावस्य घटेन
व्यपदेशो न घटस्वरूपस्यैव । अथार्थान्तरं घटाद्वटस्याभाव इत्युक्तोत्तर-
मेतत् । किञ्चान्यत्प्रागुत्पत्तेः शशविषाणवदभावभूतस्य घटस्य स्वकारण-
सत्तासम्बन्धानुपपत्तिः । द्विनिष्ठत्वात्सम्बन्धस्य । अयुतसिद्धानामदोष इति
चेत् । न । भावाभावयोरयुतसिद्धत्वानुपपत्तेः । भावभूतयोर्हि युतसिद्ध-
ताऽयुतसिद्धता वा स्यान्न तु भावाभावयोरभावयोर्वा तस्मात्सदेव कार्यं
प्रागुत्पत्तेरिति सिद्धम् ।

किंलक्षणेन मृत्युनाऽऽवृतमित्यत आह—अशनाययाऽशितुमिच्छाऽ-
शनाया सैव मृत्योर्लक्षणं तया लक्षितेन मृत्युनाऽशनायया । कथमश-

ननु प्रसिद्धोऽभावो भाववदशक्योऽपह्नोतुमिति चेत्स तर्हि घटस्य स्वरूप-
मर्थान्तरं वेति विकल्प्याऽऽद्यमनूद्य दूषयति—अथेत्यादिना । प्रागभावादेर्घट-
त्वेऽपि सम्बन्धं कल्पयित्वा घटस्येत्युक्तिरिति शङ्कते—अथेति । सम्बन्धस्य
कल्पितत्वे सम्बन्धिनोऽप्यभावस्य तथात्वं स्यादिति दूषयति—तथाऽपीति । यत्र
सम्बन्धं कल्पयित्वा व्यपदेशस्तत्र न वास्तवो भेदो यथा राहुशिरसोस्तथाऽ-
त्रापि कल्पिते सम्बन्धे भेदस्य तथात्वाद्वास्तवत्वं सम्बन्धिनोरन्यतरस्य स्यात् ।
न चाभावस्तथा सापेक्षत्वादतो घटस्तथेत्यर्थः । कल्पान्तरमनुवदति—अथेति ।
अनुमानफलं वदद्भिर्घटस्य कारणात्मना ध्रुवत्ववचनेन समाहितमेतदित्याह—
उक्तोत्तरमिति । असत्कार्यवादे दोषान्तरमाह—किञ्चेति । स्वहेतुसम्बन्धः सत्ता-
सम्बन्धो वा जन्मेति तार्किकाः । न च प्रागुत्पत्तेरसतः सम्बन्धस्तस्य सतो-
र्वृत्तेरित्यर्थः । युतसिद्धयो रज्जुघटयोर्मिथः संयोगे पृथक्सिद्धिरपेक्ष्यतेऽयुत-
सिद्धानां परस्परपरिहारेण प्रतीत्यनर्हाणां कार्यकारणादीनां मिथोयोगे पृथ-
क्सिद्ध्यभावो न दोषमावहतीति शङ्कते—अयुतेति । परिहरति—नेति । उक्तमेव
स्फोरयति—भावेति । व्यवहारदृष्ट्या कार्यकारणयोः साधितां तुक्छव्यावृत्तिमु-
पसंहरति—तस्मादिति ।

नैवेहेत्यत्र सर्वस्य प्रागुत्पत्तेरसत्त्वशङ्का मृत्युनेत्यादिवाक्यव्याख्यानेन
निरस्ता । सम्प्रति मृत्युशब्दस्यार्थान्तरे रूढत्वान्न तेनाऽऽवरणं जगतः सम्भ-
वतीत्याक्षिपति—किंलक्षणेनेति । अनभिव्यक्तनामरूपमध्यक्षाद्ययोग्यमपञ्चीकृत-
पञ्चमहाभूतावस्थातिरिक्तं मायारूपं साभासं मृत्युरित्युच्यते । न हि सर्वं
कार्यमवान्तरकारणादुत्पत्तुमर्हतीत्यभिप्रेत्याऽऽह—अत आहेति । कथं यथोक्तो
मृत्युरशनायया लक्ष्यते । न हि मूलकारणस्याशनायादिमत्त्वम् । अशनाया-

नाया मृत्युरिति । उच्यते—अशनाया हि मृत्युः । हि शब्देन प्रसिद्धं हेतु-
मवद्योतयति । यो ह्यशितुमिच्छति सोऽशनायानन्तरमेव हन्ति जन्तून् ।
तेनासावशनायया लक्ष्यते मृत्युरित्यशनाया हीत्याह । बुद्ध्यात्मनोऽश-
नाया धर्म इति स एष बुद्धवस्थो हिरण्यगर्भो मृत्युरित्युच्यते । तेन
मृत्युनेदं कार्यमावृतमासीत् । यथा पिण्डवस्थया मृदा घटादय आवृताः
स्युरिति तद्वत् । तन्मनोऽकुरुत । तदिति मनसो निर्देशः । स प्रकृतो
मृत्युर्वक्ष्यमाणकार्यसिसृक्षया तत्कार्यालोचनक्षमं मनःशब्दवाच्यं सङ्क-
ल्पादिलक्षणमन्तःकरणमकुस्त कृतवान् । केनाभिप्रायेण मनोऽकरोदिति ।
उच्यते—आत्मन्यात्मवान्स्यां भवेयम् । अहमनेनाऽऽत्मना मनसा मनस्वी
स्यामित्यभिप्रायः ।

स प्रजापतिरभिव्यक्तेन मनसा समनस्कः सन्नर्चन्नर्चयन्पूजयन्नात्मा-
नमेव कृतार्थोऽस्मीत्यचरच्चरणमकरोत् । तस्य प्रजापतेरर्चतः पूजयत
आपो रसात्मिकाः पूजाङ्गभूता अजायन्तोत्पन्नाः । अत्राऽऽकाशप्रभृतीनां
त्रयाणामुत्पत्त्यनन्तरमिति वक्तव्यं श्रुत्यन्तरसामर्थ्याद्विकल्पासम्भवाच्च

पिपासे प्राणस्येति स्थितेरिति शङ्कते—कथमिति । मूलकारणस्यैव सूत्रत्वं प्राप्तस्य
सर्वसंहर्तृत्वान्मृत्युत्वे सति वाक्यशेषोपपत्तिरिति परिहरति—उच्यत इति ।
प्रसिद्धमेव प्रकटयति—यो होति । तथाऽपि प्रसिद्धं मृत्युं हित्वा कथं हिरण्य-
गर्भोपादानमत आह—बुद्ध्यात्मन इति । उक्तं हेतुं कृत्वा फलितमाह—इति स
इति । ननु न तेन जगदाव्रियते मूलकारणेनैव तदावरणात्तत्कथं वाक्योपक्रम-
मोपपत्तिरत आह—तेनेति । ननु हिरण्यगर्भे प्रकृते कथं सृष्टिरि नपुंसकप्रयोग-
स्तत्राऽऽह—तदिति मनस इति । वाक्यार्थमधुना कथयति—स प्रकृत इति । भूत-
सृष्ट्यतिरेकेण भौतिकस्य मनसः सृष्टिरित्युक्तेति मत्वा पृच्छति—केनेति । अप-
ञ्चीकृतानां भूतानां हिरण्यगर्भदेहभूतानां प्रागेव लब्धात्मकत्वात्तेभ्यो मनो-
व्यक्तिरविरुद्धेति मन्वानो ब्रूते—उच्यत इति । स्वात्मवत्त्वस्य स्वाभाविकत्वान्न
तदाशंसनीयमित्याशङ्क्य वाक्यार्थमाह—अहमिति ।

मनसो व्यक्तस्योपयोगमाह—स प्रजापतिरिति । ननु तैत्तिरीयकाणामाका-
शादिसृष्टिरुच्यते तत्कथमिहापामादौ सृष्टिवचनं तत्राऽऽह—अत्रेति । सप्तम्या
हिरण्यगर्भकर्तृकसर्गोक्तिः । त्रयाणां प्रञ्चीकृतानामिति यावत् । नन्वाकाशाद्या
तैत्तिरीये सृष्टिरिह त्वबाह्येत्युदितानुदितहोमवद्विकल्पो भविष्यति नेत्याह—
विकल्पेति । पुरुषतन्त्रत्वात्क्रियाया युक्तो विकल्पः सिद्धेऽर्थे तु पुरुषानधीने
नासौ सम्भवत्यतः सृष्टिर्विवक्षिता चेदाकाशाद्यैव सा युक्ता विद्याप्रधानत्वात्तु
नाऽऽदरः सृष्टाविति भावः । अपामत्र सृष्टिवचनमनुपयुक्तं न खण्डुस्ताभिरेव

आपो वा अर्कस्तद्यदपांशर आसीत्तत्समहन्यत । सा पृथिव्य-

सृष्टिक्रमस्य । अर्चते पूजां कुर्वते वै मे मह्यं कमुदकमभूदित्ये-
वममन्यत यस्मान्मृत्युस्तदेव हेतोरर्कस्याग्नेरश्वमेधकृतूपयोगिकस्यार्कत्व-
मर्कत्वे हेतुरित्यर्थः । अग्नेरर्कनामनिर्वचनमेतत् । अर्चनात्सुखहेतुपूजाकर-
णादस्मिन्वाग्नेरेतद्गौणं नामार्क इति । य एवं यथोक्तमर्कस्यार्कत्वं वेद
जानाति । कमुदकं वा नामसामान्यात् । ह वा इत्यवधारणार्थौ । भवत्ये-
वेति । अस्मा एवंविद एवंविदर्थं भवति ॥ १ ॥

आपो वा अर्कः । कः पुनरसावर्क इति । उच्यते-आपो वा या
अर्चनाङ्गभूतास्ता एवार्कोऽग्नेरर्कस्य हेतुत्वात् । अप्सु चाग्निः प्रतिष्ठित
इति । न पुनः साक्षादेवार्कस्ताः । तासामप्रकरणात् । अग्नेश्च प्रकरणम् ।
वक्ष्यति चायमग्निरर्क इति । तत्तत्र यदपां शर इव शरो दध्न इव मण्ड-
भूतमासीत्तत्समहन्यत सङ्घातमापद्यत तेजसा बाह्यान्तःपच्यमानं लिङ्ग-

पूजा सिध्यतीत्याशङ्क्याऽऽश्वमेधिकाग्नेरर्कनामसिद्धयर्थं तदुपयोगमुपन्यस्यति-
अर्चत इति । कोऽसौ हेतुरित्यपेक्षायामर्चतिपदावयवस्यार्कशब्देन सङ्गतिरिति
मन्वानः सन्नाह-अर्कत्वमिति । एवं मृत्योरर्कत्वेऽपि कथमग्नेरर्कत्वमित्याशङ्क्य
मृत्युसम्बन्धादित्याह-अग्नेरिति । किमर्थमग्नेरर्कनामनिर्वचनमित्याशङ्क्यापूर्व-
संज्ञायोगस्य फलान्तराभावादुपासनार्थमित्याह-अग्नेरिति । निर्वचनमेव
स्फोरयति-अर्चनादिति । फलवत्त्वाच्च यथोक्तनामवतोऽग्नेरुपास्तिरत्र विवक्षिते-
त्याह-य एवमिति ॥ १ ॥

अपामर्कत्वश्रवणान्नाग्नेरर्कत्वमिति शङ्कते-कः पुनरिति । प्रकरणमाश्रित्य
तासामर्कत्वमौपचारिकमित्युत्तरमाह-उच्यत इति । तास्वन्तर्हिरण्मयमण्डं
सम्बभूवेति श्रुतिमनुसरन्नुपचारे हेत्वन्तरमाह-अप्सु चेति । मुख्यमर्कत्वमपां
वारयति-न पुनरिति । ननु 'श्रुतिलिङ्गवाक्यप्रकरणस्थानसमाख्यानां समवाये
पारदौर्बल्यमर्थविप्रकर्षात्' इतिन्यायात्प्रकरणादापो वा अर्क इति वाक्यं बल-
वदित्याशङ्क्य वाक्यसहकृतं प्रकरणमेव केवलवाक्यादुल्लवदित्याशयवानाह-
वक्ष्यति चेति । भूतान्तरसहितास्वप्सु कारणभूतासु पृथिवीद्वारा पार्थिवोऽग्निः
प्रतिष्ठित इत्युक्तमिदानीं पृथिवीसर्गं ताभ्यो दर्शयति-तदित्यादिना । अप्सु
भूतान्तरसहितासूत्पन्नासु सतीष्विति सप्तम्यर्थः । शर इव शर इत्युक्तमेव
व्याचष्टे-दध्न इवेति । सङ्घाते सहकारिकारणमाह-तेजसेति । यत्तदिति पदे
नपुंसकत्वेन श्रुतेः कथं तयोः शरशब्देन कारणस्योच्छूनत्ववाचिना पुलङ्गेना-
न्वयस्तत्राऽऽह-लिङ्गव्यत्ययेनेति । उक्तानुपपत्तिद्योतनार्थो वाशब्दः । व्यत्यये-

भवत्तस्यामश्राम्यत्तस्य श्रान्तस्य तप्तस्य तेजोरसो निरवर्तताग्निः ॥२॥

स त्रेधाऽऽत्मानं व्यकुरुताऽऽदित्यं तृतीयं वायुं तृतीयं स एष

व्यत्ययेन वा योऽपां शरः स समहन्यतेति सा पृथिव्यभवत्स सङ्घातो येयं पृथिवी साऽभवत् । ताभ्योऽद्भ्योऽण्डमभिनिर्वृत्तमित्यर्थः । तस्यां पृथिव्या-मुत्पादितायां स सृत्युः प्रजापतिरश्राम्यच्छ्रमयुक्तो बभूव । सर्वो हि लोकः कार्यं कृत्वा श्राम्यति । प्रजापतेश्च तन्महत्कार्यं यत्पृथिवीसर्गः । किं तस्य श्रान्तस्येत्युच्यते-तस्य श्रान्तस्य तप्तस्य खिन्नस्य तेजोरसस्तेज एव रसस्तेजोरसः सारो निरवर्तत प्रजापतिशरीरान्निष्क्रान्त इत्यर्थः । कोऽसौ निष्क्रान्तोऽग्निः सोऽण्डस्यान्तर्विराट्प्रजापतिः प्रथमजः कार्यकरणसङ्घात-वाङ्मातः । “स वै शरीरी प्रथमः” इति स्मरणात् ॥ २ ॥

स च जातः प्रजापतिस्त्रेधा त्रिप्रकारमात्मानं स्वयमेव कार्यकरणसङ्घातं व्यकुरुत व्यभजदित्येतत् । कथं त्रेधेत्याह-आदित्यं तृतीयमग्निवाय्वपेक्षया त्रयाणां पूरणमकुरुतेत्यनुवर्तते । तथाऽग्न्यादित्यापेक्षया वायुं तृतीयम् । तथा वाय्वादित्यापेक्षयाऽग्निं तृतीयमिति द्रष्टव्यम् । सामर्थ्यस्य तुल्यत्वात्त्रयाणां सङ्ख्यापूरणत्वे । स एष प्राणः सर्वभूतानामात्माऽप्यग्निवाय्वादित्यरूपेण विशेषतः स्वेनैव मृत्यवात्मना त्रेधा विहितो विभक्तो

नान्वयमेवाभिनयति-योऽपामिति । वाक्यतात्पर्यमाह-ताभ्य इति । स्थूलप्रपञ्चात्मकविराजः सूक्ष्मप्रपञ्चात्मकसूत्रादुत्पत्तिं वक्तुं पातनिकामाह-तस्यामिति । उक्तेऽर्थे लोकप्रसिद्धिमनुकूलयति-सर्वो हीति । इदानीं विराडुत्पत्तिमुपदिशति-किं तस्येत्यादिना । अग्निशब्दार्थं स्फुटयति-सोऽण्डस्येति । तस्य प्रथमशरीरत्वे मानमाह-स वा इति ॥ २ ॥

विराजो ध्यानार्थमवच्छेदभेदमाह-स चेति । कोऽस्य त्रेधाभावस्य कर्तेति वीक्षायामाह-स्वयमेवेति । कथमेकस्य त्रिधात्वमन्यथा कथमेकत्वमित्याह-कथमिति । मृदो घटशरावाद्यनेकरूपत्ववद्विराजो बहुरूपत्वं साधयति-आहेत्यादिना । कथमग्निं तृतीयमित्यश्रुतं कल्प्यते तत्राऽऽह-सामर्थ्यस्येति । वाय्वादित्ययोरिवाग्रेरपि संख्यापूरणत्वशक्तेरविशिष्टत्वाद्भिं तृतीयमकुरुतेत्युपसङ्ख्यायते स त्रेधाऽऽत्मानमिति चोपक्रमेणैव इत्यर्थः । ननु किमयं त्रेधाभावो विराट्स्वरूपोपमर्देन क्रियते न हि स तस्मिन्सत्येवयुक्तो विरोधादित्याह-स एष इति । यथा तन्त्ववस्थानुपमर्दनेन मूलकारणात्पटो जायते तथा सर्वेषां भूतानां प्राणतया साधारणोऽप्ययं स्वेनैव स्वतन्त्रेणानुगतेन मृत्युरूपेण त्रेधाविभागस्य कर्ता । न चैकस्य बहुरूपत्वविरोधो मायाविवदुपपत्तेरित्यर्थः । तस्य प्राचीत्यादे-

प्राणस्त्रेधा विहितः । तस्य प्राची दिक्शिरःसौ चासौ चेमी ।
अथास्य प्रतीची दिक्पुच्छमसौ चासौ च सक्थ्यौ दक्षिणा चोदीची
च पार्श्वे द्यौः पृष्ठमन्तरिक्षमुदरमियमुरः स एषोऽप्सु प्रतिष्ठितो यत्र
क्वचैति तदेव प्रतितिष्ठत्येवं विद्वान् ॥ ३ ॥

न विराट्स्वरूपोपमर्दनेन । तस्यास्य प्रथमजस्याग्नेरश्वमेधोपयोगिकस्या-
र्कस्य विराजश्चित्यात्मकस्याश्वस्येव दर्शनमुच्यते । सर्वा हि पूर्वोक्तोत्पत्ति-
रस्य स्तुत्यर्थेत्यवोचाम-इत्थमसौ शुद्धजन्मेति । तस्य प्राची दिक्शिरः
विशिष्टत्वसामान्यात् । असौ चासौ चैशान्याग्नेय्यावीमीं बाहू । ईरयते-
र्गतिकर्मणः । अथास्याग्नेः प्रतीची दिक्पुच्छं जघन्यो भागः । प्राङ्मुखस्य
प्रत्यग्दिक्सम्बन्धात् । असौ चासौ च वायव्यनैर्ऋत्यौ सक्थ्यौ सक्थिनी
पृष्ठकोणत्वसामान्यात् । दक्षिणा चोदीची च पार्श्वे उभयदिक्सम्बन्धसा-
मान्यात् । द्यौः पृष्ठमन्तरिक्षमुदरमिति पूर्ववत् । इयमुरः । अधोभाग-
सामान्यात् । स एषोऽग्निः प्रजापतिरूपो लोकाद्यात्मकोऽग्निरप्सु प्रतिष्ठितः ।
“एवमिमे लोका अप्सवन्तः” इति श्रुतेः । यत्र क्वच यस्मिन्क्वस्मिन्निवेदित-
गच्छति तदेव तत्रैव प्रतितिष्ठति स्थितिं लभते । कोऽसावेवं यथोक्तमप्सु

स्तात्पर्यमाह-तस्येति । उक्तानि विशेषणानि प्रकरणाविच्छेदार्थमनूद्यन्ते । अग्नि-
विषयं दर्शनमिदानीमुच्यते चेन्नैवेहेत्यादि पूर्वोक्तमनर्थकमित्याशङ्क्याऽऽह-
सर्वा हीति । स्तुतिमेवाभिनयति-इत्थमिति । कर्माङ्गस्याग्नेः संस्कर्तव्यत्वाच्चित्या-
ग्निशिरसि प्राचीदृष्टिः कर्तव्येत्याह-तस्येति । आरोपे सादृश्यमाह-विशिष्टत्वेति ।
शिरसोऽनन्तरभावित्वात्तद्बाह्वोरैशान्यादिदृष्टिमाह-असौ चेति । कथमीर्मशब्दो
बाहुवाचीत्याशङ्क्य तदुत्पत्तिमाह-ईरयतेरिति । गत्यर्थयोगादीर्मशब्दो बाहुम-
धिकरोतीत्यर्थः । तत्पुच्छादिषु प्रतीच्यादिदृष्टिरध्यस्यति-अथेत्यादिना । चित्य-
स्याग्नेः शिरसि बाह्वोः प्राच्यादिदृष्टिकरणानन्तरमित्यर्थः । सक्थिपदं पृष्ठनि-
ष्ठोन्नतास्थिद्वयविषयम् । उभयशब्देन प्राचीप्रतीचीद्वयं गृह्यते । उरसि पृथिवी-
दृष्टिमाह-इयमिति । उपास्यमग्निमुक्तमनुवदति-स एष इति । तस्योपासनार्थ-
मेवाप्सु प्रतिष्ठितत्वं गुणमुपदिशति-अग्निरिति । भूतान्तरसहितानामपां सर्व-
लोककारणत्वादशेषलोकात्मकोऽग्निस्तत्र प्रतिष्ठितः संभवतीत्यत्र श्रुत्यन्तरं संवा-
दयति-एवमिति । यथैतेषु लोकेषु सर्वं कार्यं प्रतिष्ठितं तथेति यावत् । लोक-
शब्देन स्थूलानां भूतानां सन्निवेशविशेषा गृह्यन्ते । अप्सु भूतान्तरसहितासु
कारणभूतास्त्विति यावत् । फलश्रुतिं व्याचष्टे-यत्रेति । अथोपास्तिफलमप पुन-

सोऽकामयत द्वितीयो म आत्मा जायेतेति स मनसा वाचं
मिथुनं समभवदशनाया मृत्युस्तद्यद्रेत आसीत्स संवत्सरोऽभवत् ।

प्रतिष्ठितत्वमग्नेर्विद्वान्विजानन्गुणफलमेतत् ॥ ३ ॥

सोऽकामयत योऽसौ मृत्युः सोऽबादिक्रमेणाऽऽत्मनाऽऽत्मानमण्ड-
स्यान्तः कार्यकारणसङ्घातवन्तं विराजमग्निमसृजत त्रेधा चाऽऽत्मानमकुरु-
तेत्युक्तम् । स किं व्यापारः सन्नसृजतेति । उच्यते—स मृत्युरकामयत
कामितवान् । किम् । द्वितीयो मे ममाऽऽत्मा शरीरं येनाहं शरीरी स्यां
स जायेतोत्पद्येतेत्येवमेतदकामयत । स एवं कामयित्वा मनसा पूर्वोत्प-
न्नेन वाचं त्रयीलक्षणां मिथुनं द्वन्द्वभावं समभवत्सम्भवनं कृतवान्मनसा
त्रयीमालोचितवाङ्मयीविहितं सृष्टिक्रमं मनसाऽन्वालोचयदित्यर्थः । को-
ऽसावशनायया लक्षितो मृत्युः । अशनाया मृत्युरित्युक्तम् । तमेव
परामृशत्यन्यत्र प्रसङ्गो मा भूदिति । तद्यद्रेत आसीत् । तत्तत्र मिथुने यद्रेत
आसीत्प्रथमशरीरिणः प्रजापतेरुत्पत्तौ कारणं रेतो बीजं ज्ञानकर्मरूपं त्रया-
लोचनायां यदृष्टवानासीज्जन्मान्तरकृतम् । तद्भाभावितोऽपः सृष्ट्वा तेन
रेतसा बीजेनाऽस्वनुप्रविश्याण्डरूपेण गर्भीभूतः स संवत्सरोऽभवत्संवत्सर-
कालनिर्माता संवत्सरः प्रजापतिरभवत् ।

मृत्युं जयतीत्यादिना वक्ष्यते । किमिदमस्थाने फलसङ्कीर्तनमत आह-
गुणेति ॥ ३ ॥

उत्तरग्रन्थमवतार्य तस्य पूर्वग्रन्थेन सम्बन्धं वक्तुं वृत्तं कीर्तयति—सोऽकाम-
यतेत्यादिना । अवान्तरव्यापारमन्तरेण कर्तृत्वानुपपत्तिरिति मत्वा पृच्छति—स
किं व्यापार इति । कामनादिरूपमवान्तरव्यापारमुत्तरवाक्यावष्टम्भेन दर्शयति—
उच्यत इति । कामनाकार्यं मनःसंयोगमुपन्यस्यति—स एवमिति । कोऽयं मनसा
सह वाचो द्वन्द्वभावस्तत्राऽऽह—मनसेति । वाक्यार्थमेव स्फुटयति—त्रयीविहित-
मिति । वेदोक्तसृष्टिक्रमालोचनं प्रजापतेर्नेदं प्रथमं संसारस्यानादित्वादिति
वक्तुमनुशब्दः । ‘सोऽकामयत’ इत्यादौ सर्वनाम्नोऽव्यवहितविराड्विषयत्वमाश-
ङ्क्य परिहरति—कोऽसावित्यादिना । कथं तथा मृत्युर्लक्ष्यते तत्राऽऽह—अशनायेति ।
किमिति तर्हि पुनरुक्तिरित्याशङ्क्याऽऽह—तमेवेति । अन्यत्रानन्तरप्रकृते विरा-
डात्मनीति यावत् । अवान्तरव्यापारान्तरमाह—तदित्यादिना । प्रसिद्धं रेतो
व्यावर्तयति—ज्ञानेति । ननु प्रजापतेर्न ज्ञानं कर्म वा सम्भवति तत्रानधिकारा-
दित्याशङ्क्याऽऽसीदित्यस्यार्थमाह—जन्मान्तरेति । वाक्यस्यापेक्षितं पूरयित्वा
वाक्यान्तरमादाय व्याकरोति—तन्नावेत्यादिना ।

न ह पुरा ततः संवत्सर आस तमेतावन्तं कालमविभः । यावान्सं-
वत्सरस्तमेतावतः कालस्य परस्तादसृजत । तं जातमभिव्याददात्स
भाणकरोत्सैव वागभवत् ॥ ४ ॥

स ऐक्षत यदि वा इयमभिःस्ये कनीयोऽन्नं करिष्य इति स
तया वाचा तेनाऽऽत्मनेदं सर्वमसृजत यदिदं किञ्चर्चो यजूंषि

न ह पुरा पूर्वं ततस्तस्मात्संवत्सरकालनिर्मातुः प्रजापतेः संवत्सरः
कालो नाम नाऽऽस न बभूव ह । तं संवत्सरकालनिर्मातारमन्तर्गमं प्रजा-
पतिं यावानिह प्रसिद्धः काल एतावन्तमेतावत्संवत्सरपरिमाणं कालमवि-
भर्तवान्मृत्युः । यावान्संवत्सर इह प्रसिद्धस्ततः परस्तात्किं कृतवान् ।
तमेतावतः कालस्य संवत्सरमात्रस्य परस्तादूर्ध्वमसृजत सृष्टवानण्डमभि-
नदित्यर्थः । तमेवं कुमारं जातमग्निं प्रथमशरीरिणमशनायावत्त्वान्मृत्युरभि-
व्याददान्मुखविदारणं कृतवानत्तुम् । स च कुमारो भीतः स्वाभाविक्याऽ
विद्यया युक्तो भाणित्येवं शब्दमकरोत् । सैव वागभवद्वाक्शब्दोऽभवत् ।

स ऐक्षत स एवं भीतं कृतरवं कुमारं दृष्ट्वा मृत्युरैक्षतेक्षितवान् ।
अशनायावानपि यदि कदाचिद्वा इमं कुमारमभिमंस्ये । अभिपूर्वो मन्यति-
र्हिसार्थः । हिंसिष्य इत्यर्थः । कनीयोऽन्नं करिष्ये कनीयोऽल्पमन्नं करिष्ये
इत्येवमीक्षित्वा तद्भक्षणादुपरराम । बहु ह्यन्नं कर्तव्यं दीर्घकालभक्षणाय न

ननु संवत्सरस्य प्रागेव सिद्धत्वान्न प्रजापतेस्तन्निर्माणेन तदात्मत्वमित्या-
शङ्क्योत्तरं वाक्यमुपादत्ते-न ह पुरेति । तद्व्याचष्टे-पूर्वमिति । प्रजापतेरादित्या-
त्मकत्वात्तदधीनत्वाच्च संवत्सरव्यवहारस्याऽऽदित्यात्पूर्वं तद्व्यवहारो नाऽऽसी-
देवेत्यर्थः । कियन्तं कालमण्डरूपेण गर्भो बभूवेत्यपेक्षायामाह-तमित्यादिना ।
अवान्तरव्यापारमनेकविधमभिधाय विराडुत्पत्तिमाकाङ्क्षारोपसंहरति-
यावानित्यादिना । केयं पूर्वमेव गर्भतया विद्यमानस्य विराजः सृष्टिस्तत्राऽऽह-
अण्डमिति । विराडुत्पत्तिमुक्त्वा शब्दमात्रस्य सृष्टिं विवक्षुर्भूमिकां करोति-तमेव-
मिति । अयोग्येऽपि पुत्रभक्षणे प्रवर्तकं दर्शयति-अशनायावत्त्वादिति । विराजो
भयकारणमाह-स्वाभाविक्येति । इन्द्रियं देवतां च व्यावर्तयति-वाक्शब्द इति ॥ ४ ॥

इदानीमृगादिसृष्टिमुपदेष्टुं पातनिकां करोति-स इत्यादिना । ईक्षणप्रति-
बन्धकसद्भावं दर्शयति-अशनायावानपीति । अभिपूर्वो मन्यतिरिति । रुद्रोऽस्य-
पशूनभिमन्येत नास्य रुद्रः पशूनभिमन्यत इत्यादि शास्त्रमत्र प्रमाणयितव्यम् ।
अत्रस्य कनीयस्त्वे का हानिरित्याशङ्क्याऽऽह-बहु हीति । तथाऽपि विराजो

सामानिच्छन्दाश्च यज्ञान्प्रजाः पशून् । स यद्यदेवासृजत तत्तदत्तु-
मध्रियत सर्वं वा अतीति तददितेरदितित्वं सर्वस्यैतस्यात्ता भवति
सर्वमस्यान्नं भवति य एवमेतददितेरदितित्वं वेद ॥ ५ ॥

कनीयः । तद्भक्षणे हि कनीयोऽन्नं स्याद्वीजभक्षण इव सस्याभावः । स एवं
प्रयोजनमन्नबाहुल्यमालोच्य तथैव त्रय्या वाचा पूर्वोक्त्या तेनैव चाऽऽत्मना
मनसा मिथुनीभावमालोचनमुपगम्योपगम्येदं सर्वं स्थावरं जङ्गमं चासृजत
यदिदं किञ्च यत्किञ्चेदम् । किं तत् । ऋचो यजूंषि सामानि च्छन्दांसि च
सप्त गायत्र्यादीनि स्तोत्रशस्त्रादिकर्माङ्गभूतांस्त्रिविधान्मन्त्रान्गायत्र्यादिच्छ-
न्दोविशिष्टान्यङ्गांश्च तत्साध्यान्प्रजास्तत्कर्त्रीः पशूँश्च ग्राम्यानारण्यान्कर्म-
साधनभूतान् । ननु त्रय्या मिथुनीभूतयाऽसृजतेत्युक्तमृगादीनीह कथमसृ-
जतेति । नैष दोषः । मनसस्त्वव्यक्तोऽयं मिथुनीभावस्त्रय्या बाह्यस्तु ऋगा-
दीनां विद्यमानानामेव कर्मसु विनियोगभावेन व्यक्तीभावः सर्ग इति ।

स प्रजापतिरेवमन्नवृद्धिं बुद्ध्वा यद्यदेव क्रियां क्रियासाधनं फलं वा
किञ्चिदसृजत तत्तदत्तुं भक्षयितुमध्रियत धृतवान्मनः सर्वं कृत्स्नं वै यस्मा-
दतीति तत्तस्माददितेरदितिनाम्नो मृत्योरदितित्वं प्रसिद्धम् । तथाच मन्त्रः-

भक्षणे का क्षतिस्तत्राऽऽह-तद्भक्षणे हीति । तस्यान्नात्मकत्वात्तदुत्पादकत्वाच्चेति
शेषः । कारणनिवृत्तौ कार्यनिवृत्तिरित्यत्र दृष्टान्तमाह-बोजेति । यथोक्तेक्षणान-
न्तरं मिथुनभावद्वारा त्रयीसृष्टिं प्रस्तौति-स एवमिति । ननु विराजः सृष्ट्या
स्थावरजङ्गमात्मनो जगतः सृष्टेरुक्तत्वात्किं पुनरुक्त्येत्याशयेन पृष्ट्वा परिहरति-
किं तदिति । गायत्र्यादीनीत्यादिपदेनोष्णिगानुष्टुब्बहृतीपङ्क्तित्रिष्टुब्जगतीछन्दां-
स्युक्तानि । केवलानां छन्दसां सर्गासम्भवात्तदारूढानामृग्यजुःसामात्मनां
मन्त्राणां सृष्टिरत्र विवक्षितेत्याह-स्तोत्रेति । उद्गात्रादिना गीयमानमृजातं
स्तोत्रं तदेव होत्रादिना शस्यमानं शस्त्रम् । स्तुतमनुशंसतीति हि श्रुतिः । यन्न
गीयते न च शस्यतेऽध्वर्युप्रभृतिभिश्च प्रयुज्यते तदप्यत्र ग्राह्यमित्यभिप्रेत्या-
ऽऽदिपदम् । अत एव त्रिविधानित्युक्तम् । अजादयो ग्राम्याः पशवो गवया-
दयस्त्वारण्या इति भेदः । कर्मसाधनभूतानसृजतेति सम्बन्धः । स मनसा
वाचं मिथुनं समभवदित्युक्तत्वात्प्रागेव त्रय्याः सिद्धत्वान्न तस्याः सृष्टिः
श्लिष्टेति शङ्कते-नन्विति । व्यक्ताव्यक्तविभागेन परिहरति-नेत्यादिना । इति
मिथुनीभावसर्गयोरुपपत्तिरिति शेषः । अतृसर्गश्चान्नसर्गश्चेति द्वयमुक्तम् ।

इहानीमुपास्यस्य प्रजापतेर्गुणान्तरं निर्दिशति-स प्रजापतिरित्यादिना । कथं
मृत्योरदितिनामत्वं सिद्धवदुच्यते तत्राऽऽह-तथा चेति । अदितेः सर्वात्मत्वं

सोऽकामयत भूयसा यज्ञेन भूयो यजेयेति । सोऽश्राम्यत्स
तपोऽतप्यत तस्य श्रान्तस्य तप्तस्य यशो वीर्यमुदक्रामत् । प्राणा वै

“अदितिद्यौरदितिरन्तरिक्षमदितिर्माता स पिता” इत्यादिः । सर्वस्यैतस्य
जगतोऽन्नभूतस्यात्ता सर्वात्मनैव भवत्यन्यथा विरोधात् । न हि कश्चित्सर्व-
स्यैकोऽत्ता दृश्यते तस्मात्सर्वात्मा भवतीत्यर्थः । सर्वमस्यान्नं भवत्यत
एव । सर्वात्मनो ह्यत्तुः सर्वमन्नं भवतीत्युपपद्यते । य एवमेतद्यथोक्तमदिते-
र्मृत्योः प्रजापतेः सर्वस्यादनाददितित्वं वेद तस्यैतत्फलम् ॥ ५ ॥

सोऽकामयतेत्यश्वाश्वमेधयोर्निर्वचनार्थमिदमाह । भूयसा महता
यज्ञेन भूयः पुनरपि यजेयेति । जन्मान्तरकरणापेक्षया भूयःशब्दः । स
प्रजाप्रतिर्जन्मान्तरेऽश्वमेधेनायजत । स तद्भावभावित एव कल्पादौ
व्यावर्तत । सोऽश्वमेधक्रियाकारकफलात्मत्वेन निर्वृत्तः सन्नकामयत
भूयसा यज्ञेन भूयो यजेयेत्येवं महत्कार्यं कामयित्वा लोकवदश्राम्यत् । स

वदता मन्त्रेण सर्वकारणस्य मृत्योरदितिनामत्वं सूचितमिति भावः । मृत्योर-
दितित्वविज्ञानवतोऽवान्तरफलमाह-सर्वस्येति । सर्वात्मनेति कुतो विशिष्यते
तत्राऽऽह-अन्यथेति । सर्वरूपेणावस्थानाभावे सर्वान्नभक्षणस्याशक्यत्वादित्यर्थः ।
विरोधमेव साधयति-न हीति । फलस्योपासनाधीनत्वात्प्रजापतिमदितिना-
मानमात्मत्वेन ध्यायन्ध्येयात्मा भूत्वा तत्तद्रूपत्वमापन्नः सर्वस्यान्नस्यात्ता
स्यादित्यर्थः । अन्नमन्नमेवास्य सदा न कदाचित्तदस्यात् भवतीति वक्तुमनन्तर-
वाक्यमादत्ते-सर्वमिति । अत एवेत्युक्तं व्यक्तीकरोति-सर्वात्मनो हीति ।

उपास्तिविधौ सफले सति समाप्तिरेव ब्राह्मणस्योचिता किमुत्तरग्रन्थे-
नेत्याशङ्क्य प्रतीकमादाय तात्पर्यमाह-सोऽकामयतेत्यादिना । तदेवाश्वमेधस्या-
श्वमेधत्वमित्येतदन्तं वाक्यमिदमा निर्दिश्यते । भूयोदक्षिणाकत्वादश्वमेधस्य
भूयस्त्वम् । इतिशब्दोऽकामयतेत्यनेन सम्बध्यते । कथं पुनस्तेन यक्ष्यमाणस्य
प्रजाप्रतेर्भूयःशब्दोक्तिः । न हि स पूर्वमश्वमेधमन्वतिष्ठत्कर्मानधिकारत्वात्तत्रा-
ऽऽह-जन्मान्तरेति । तदेव स्पष्टयति-स प्रजाप्रतिरिति । अथातोते जन्मनि
यजमानोऽश्वमेधस्य कर्ताऽभूत् । अधुना हिरण्यगर्भो भूयो यजेयेत्याह ।
तथाच कर्तृभेदाद्भूयःशब्दासामञ्जस्यमत आह-स तद्भावेति । स प्रजापतिरं-
श्वमेधवासनाविशिष्टो ज्ञानकर्मफलत्वेन कल्पादौ निर्वृत्तो भूयो यजेयेत्याह
कर्तृभोक्तोरैक्येन साधकफलावस्थयोर्यजमानसूत्रयोर्भेदाभावादित्यर्थः । प्रजा-
पतिरीश्वरो न तस्य दुःखात्मकक्रत्वनुष्ठानेच्छा युक्तेत्याशङ्क्य प्रकृतिवशात्तदुप-
पत्तिमभिप्रेत्याऽऽह-सोऽश्वमेधेति । कथमेतावता विवक्षिता स्तुतिः सिद्धेत्या-

यशो वीर्यं तत्प्राणेषूत्क्रान्तेषु शरीरꣳ श्वयितुमध्रियत तस्य शरीर
एव मन आसीत् ॥ ६ ॥

सोऽकामयत मेध्यं म इदꣳ स्यादात्मन्व्यनेन स्यामिति ।
ततोऽश्वः समभवद्यदश्वत्तन्मेध्यमभूदिति तदेवाश्वमेधस्याश्वमेधत्वम् ।

तपोऽतप्यत । तस्य श्रान्तस्य तप्तस्येति पूर्ववत् । यशो वीर्यमुदक्रामदिति
स्वयमेव पदार्थमाह । प्राणाश्चक्षुरादयो वै यशो यशोहेतुत्वात्तेषु हि सत्सु
ख्यातिर्भवति । तथा वीर्यं बलमस्मिञ्शरीरे । न ह्युत्क्रान्तप्राणो यशस्वी
बलवान्वा भवति । तस्मात्प्राणा एव यशो वीर्यं चास्मिञ्शरीरे । तदेवं
प्राणलक्षणं यशो वीर्यमुदक्रामदुत्क्रान्तवत् । तदेवं यशोवीर्यभूतेषु प्राणेषू-
त्क्रान्तेषु शरीरान्निष्क्रान्तेषु तच्छरीरं प्रजापतेः श्वयितुमुच्छूनभावं गन्तु-
मध्रियतामेध्यं चाभवत् । तस्य प्रजापतेः शरीरान्निर्गतस्यापि तस्मिन्नेव
शरीरे मन आसीत् । यथा कस्यचित्प्रिये विषये दूरं गतस्यापि मनो
भवति तद्वत् ॥ ६ ॥

स तस्मिन्नेव शरीरे गतमनाः सन्किमकरोदिति । उच्यते-सोऽकाम-
यत कथं मेध्यं मेधाहं यन्नियं मे ममेदं शरीरं स्यात् । किञ्चाऽऽत्मन्व्यात्म-
वांश्चानेन शरीरेण शरीरवान्स्यामिति प्रविवेश । यस्मात्तच्छरीरं मद्भि-
योगाद्गतयशोवीर्यं सदश्वदश्वयत्ततस्तस्मादश्वः समभवत् । ततोऽश्वनामा

शङ्क्याऽऽह-एवमिति । श्रमकार्यमाह-स तप इति । चक्षुरादीनां यशस्त्वे हेतु-
माह-यशोहेतुत्वादिति । तदेव साधयति-तेषु हीति । प्राणा एवेति तथाशब्दार्थः ।
सत्सु हि तेषु शरीरे बलं भवतीति पूर्ववदेव हेतुरुन्नेयः । उक्तमर्थं व्यतिरेक-
द्वारा स्फोरयति-न हीति । प्राणानां यशस्त्वं वीर्यत्वं चोपसंहृत्य वाक्यार्थं
निगमयति-तदेवमिति । तत्प्राणेष्वित्यादि व्याचष्टे-तदेवमित्यादिना । शरीरान्नि-
र्गतस्य प्रजापतेर्मुक्तत्वमाशङ्क्याऽऽह-तस्येति ॥ ६ ॥

सम्यग्ज्ञानाभावादासङ्गे सत्यपि न पुनस्तस्मिन्प्रवेशो युक्तः परित्यक्तपरि-
ग्रहायोगादिति शङ्कते-स तस्मिन्निति । अज्ञानवशात्परित्यक्तपरिग्रहोऽपि सम्भ-
वतीत्याह-उच्यत इति । वीतदेहस्य कामनाऽयुक्तेति शङ्कते-कथमिति । साम-
र्थ्यातिशयादशरीरस्यापि प्रजापतेस्तदुपपत्तिरिति मन्वानो ब्रूते-मेध्यमिति ।
कामनाफलमाह-इति प्रविवेशेति । तथाऽपि कथं प्रकृतनिरुक्तिसिद्धिरित्याश-
ङ्क्याऽऽह-यस्मादिति । यच्छब्दो यस्मादिति व्याख्यातः । देहस्याश्वत्वेऽपि
कथं प्रजापतेस्तथात्वमित्याशङ्क्य तत्तादात्म्यादित्याह-तत इति । अश्वस्य
प्रजापतित्वेन स्तुतत्वात्तस्योपास्यत्वं फलतीति भावः । तथाऽपि कथमश्वमेध-

एष ह वा अश्वमेधं वेद य एनमेवं वेद । तमनवरुध्यैवाप्तन्यत । तः
संवत्सरस्य परस्तादात्मन आलभत । पशून्देवताभ्यः प्रत्यौहत् ।

प्रजापतिरेव साक्षादिति स्तूयते । यस्माच्च पुनस्तत्प्रवेशाद्वतयशोवीर्यत्वा-
दमेध्यं सन्मेध्यमभूत्तदेव तस्मादेवाश्वमेधस्याश्वमेधनाम्नः क्रतोरश्वमेधत्व-
मश्वमेधनामलाभः । क्रियाकारकफलात्मको हि क्रतुः । स च प्रजापति-
रेवेति स्तूयते ।

क्रतुनिर्वर्तकस्याश्वस्य प्रजापतित्वमुक्तमुषा वा अश्वस्य मेध्यस्येत्या-
दिना । तस्यैवाश्वस्य मेध्यस्य प्रजापतिस्वरूपस्याग्रेष्वयथोक्तस्य क्रतु-
फलात्मरूपतया समस्योपासनं विधातव्यमित्यारभ्यते । पूर्वत्र क्रियापदस्य
विधायकस्याश्रुतत्वात्क्रियापदापेक्षत्वाच्च प्रकरणस्यायमर्थोऽवगम्यते ।
एष ह वा अश्वमेधं क्रतुं वेद यः कश्चिदेनमश्चमग्निरूपमर्कं च यथोक्तमेवं
वक्ष्यमाणेन समासेन प्रदर्श्यमानेन विशेषणेन विशिष्टं वेद स एषोऽश्वमेधं
वेद नान्यः । तस्मादेवं वेदितव्य इत्यर्थः ।

कथम्, तत्र पशुविषयमेव तावद्दर्शनमाह । तत्र प्रजापतिर्भूयसा यज्ञेन

नामनिर्वचनमित्याशङ्क्याऽऽह-यस्माच्चेति । क्रतोस्तदात्मकस्य प्रजापतेरिति
यावत् । देहो हि प्राणवियोगादश्वयत्पुनस्तत्प्रवेशाच्च मेधाहोऽभूदतः सोऽश्व-
मेधस्तत्तादात्म्यात्प्रजापतिरपि तथेत्यर्थः । ननु प्रजापतित्वेनाश्वमेधस्य स्तुति-
र्नोपयोगिनी, अग्नेरुपास्यत्वेन प्रस्तुतत्वात्क्रतूपासनाभावादत आह-क्रियेति ।

ननु क्रत्वङ्गस्याश्वस्याश्वमेधक्रत्वात्मनश्चाग्नेरुत्तरीत्या स्तुतत्वात्तदुपास्तेष्व
प्रागेवोक्तत्वाद्देहं वा अश्वमेधमित्यादिवाक्यं नोपयुज्यते तत्राऽऽह-क्रतुनिर्वर्तक-
स्येति । उक्तञ्च चित्यस्याग्नेस्तस्य प्राची दिगित्यदिना प्रजापतित्वमिति शेषः ।
अश्वोपासनमग्न्युपासनं चैकमेवेति वक्तुमुत्तरं वाक्यमित्याह-तस्यैवेति । य
एवमेतददितेरदितित्वं वेदेत्यादौ प्रागेव विहितमुपासनं किं पुनरारम्भेणेत्या-
शङ्क्याऽऽह-पूर्वत्रेति । यद्यपि विधिरदितित्वं वेदेति श्रुतस्तथाऽपि स गुणो-
पास्तिविधिर्न प्रधानविधिः । अत्र तु प्रधानविधिरुपास्तिप्रकरणत्वादपेक्ष्यते ।
अतोऽश्वमेधं वेदेति प्रधानविधिरिति भावः । तात्पर्यमुक्त्वा वाक्यमादायाक्ष-
राणि व्याकरोति-एष इति । यथोक्तमित्युत्तरत्र प्रजापतित्वमनुकृष्यते । तमन-
वरुध्येत्यादि प्रदर्श्यमानविशेषणम् । विधिरत्र स्पष्टो न भवतीत्याशङ्क्याऽऽह-
तस्मादिति । अश्वमेधो विशेष्यत्वेन सम्बध्यते ।

एवंशब्दात्प्रसिद्धार्थत्वं भाति कुतो विधिरित्याह-कथमिति । एष ह वा
अश्वमेधं वेदेत्यादौ विवक्षितस्य विधेर्भूमिकां करोति-तत्रेत्यादिना । उपास्ति-

तस्मात्सर्वदेवत्यं प्रोक्षितं प्राजापत्यमालभन्त एष ह वा अश्वमेधो य एष तपति तस्य संवत्सर आत्माऽयमग्निरर्कस्तस्येमे लोका आत्मान-

भूयो यजेयेति कामयित्वाऽऽत्मानमेव पशुं मेध्यं कल्पयित्वा तं पशुमनवरुध्यैवोत्सृष्टं पशुमवरोधमकृत्वैव मुक्तप्रग्रहममन्यताचिन्तयत् । तं संवत्सरस्य पूर्णस्य परस्तादूर्ध्वमात्मन आत्मार्थमालभत । प्रजापतिदेवताकत्वेनेत्येतदालभताऽऽलम्भं कृतवान् । पशूनन्यान्ग्राम्यानारण्यांश्च देवताभ्यो यथादैवतं प्रत्यौहत्प्रतिगमितवान् । यस्माच्चैवं प्रजापतिरमन्यत तस्मादेवमन्योऽप्युक्तेन विधिनाऽऽत्मानं पशुमश्वं मेध्यं कल्पयित्वा सर्वदेवत्योऽहं प्रोक्ष्यमाण आलभ्यमानस्त्वहं मदेवत्य एव स्याम् । अन्य इतरे पशवो ग्राम्यारण्या यथादैवतमन्याभ्यो देवताभ्य आलभ्यन्ते मदवयवभूताभ्य एवेति विद्यात् । अत एवेदानीं सर्वदेवत्यं प्रोक्षितं प्राजापत्यमालभन्ते याज्ञिकाः ।

एवमेष ह वा अश्वमेधो य एष तपति यस्त्वेवं पशुसाधनकः क्रतुः स एष साक्षात्फलभूतो निर्दिश्यत एष ह वा अश्वमेधः । कोऽसौ । य एष सविता तपति जगदवभासयति तेजसा । तस्यास्त क्रतुफलात्मनः संवत्सरः कालविशेष आत्मा शरीरं तन्निर्वर्त्यत्वात्संवत्सरस्य । तस्यैव क्रत्वात्मनोऽग्निसाध्यत्वाच्च फलस्य क्रतुत्वरूपेणैव निर्देशः । अयं पार्थिवोऽग्निरर्कः

विधिप्रस्तावः सप्तम्यर्थः । कथं नु पशुविषयं दर्शनं तद्दर्शयति-तत्रेति । एवमनन्तरवाक्ये प्रवृत्ते सतीति यावत् । अथ विवक्षितविधिमभिदधाति-यस्माच्चेति । प्रजापतिरित्थं फलावस्थायाममन्यतेत्यत्र किं प्रमाणमित्याशङ्क्य सम्प्रति तत्कार्यभूतासु प्रजासु तथाविधचेष्टादृष्टिरित्याह-अत एवेति । प्रोक्षितं मन्त्रसंस्कृतं पशुमिति यावत् ।

फलावस्थप्रजापतिवदित्येवंशब्दार्थः । उपासनविधिरुक्तः सम्प्रतिप्रतीकमादाय तात्पर्यमाह-एष इति । द्विविधो हि क्रतुः कल्पितपशुहेतुको बाह्यतद्धेतुकश्च, स च द्विप्रकारोऽपि फलरूपेण स्थितः सवितैवेत्युपास्तिफलं वक्तुमेतद्वाक्यमित्यर्थः । विशेषोक्तिं विना नास्ति बुभुत्सोपशान्तिरित्याह-कोऽसाविति । क्रतुफलात्मकः सविता मण्डलं देवता वेति सन्देहे द्वितीयं गृहीत्वा तस्येत्यादि व्याचष्टे-तस्यास्येति । आदित्योदयानुदयाभ्यामहोरात्रद्वारा संवत्सरव्यवस्थानात्तन्निर्मातुस्तस्य युक्तं तत्तादात्म्यमित्यर्थः । क्रतोरादित्यत्वमुक्त्वा तदङ्गस्याग्नेस्तद्वक्तुमयमग्निरर्क इति वाक्यं तस्यार्थमाह-तस्यैवेति । ननु पूर्वोक्तस्यैवाग्नेरादित्यत्वं कुतो नियम्यतेऽन्यश्चित्योऽग्निरन्यश्चाग्निरादित्यः किं न स्यादित्याशङ्क्याऽऽह-

स्तावेतावर्काश्वमेधौ । सो पुनरेकैव देवता भवति मृत्युरेवाप पुन-

साधनभूतः । तस्य चार्कस्य क्रतौ चित्यस्येमे लोकास्त्रयोऽप्यात्मानः शरी-
रावयवाः । तथाच व्याख्यातं तस्य प्राचीदिगित्यादिना । तावग्न्यादित्या-
वेतौ यथाविशेषितावर्काश्वमेधौ क्रतुफले । अर्को यः पार्थिवोऽग्निः स
साक्षात्क्रतुरूपः क्रियात्मकः क्रतोरग्निसाध्यत्वात्तद्रूपेणैव निर्देशः । क्रतुसा-
ध्यत्वाच्च फलस्य क्रतुरूपेणैव निर्देश आदित्योऽश्वमेध इति ।

तौ साध्यसाधनौ क्रतुफलभूतावग्न्यादित्यौ सा उ पुनर्भूय एकैव
देवता भवति । का सा, मृत्युरेव । पूर्वमप्येकैवाऽऽसीत्क्रियासाधनफल-
भेदाय विभक्ता । तथा चोक्तम् “स त्रेधाऽऽत्मानं व्यकुरुत” इति । सा पुन-
रपि क्रियानिवृत्त्युत्तरकालमेकैव देवता भवति मृत्युरेव फलरूपः । यः
पुनरेवमेनमश्वमेधं मृत्युमेकां देवतां वेदाहमेव मृत्युरस्म्यश्वमेध एका
देवता मद्रूपाश्वाग्निसाधनसाध्येति । सोऽपजयति पुनर्मृत्युं पुनर्मरणं
सकृन्मृत्वा पुनर्मरणाय न जायत इत्यर्थः । अपजितोऽपि मृत्युरेनं पुन-

तस्य चेति । तथाऽपि कथं तस्यैवाऽऽदित्यत्वं तत्राऽऽह-तथा चेति । तस्य प्राची-
त्यादिना लोकात्मकत्वं चित्याग्नेरुक्तं तदिहाप्युच्यते तस्मात्तस्यैवात्राऽऽदित्य-
त्वमिष्टमित्यर्थः । अग्न्यादित्यभेदस्य लोकवेदसिद्धत्वाच्च तयोरेकेन क्रतुना
तादात्म्यमित्याशङ्क्याऽऽह-ताविति । यथाविशेषितत्वमादित्यरूपत्वम् । कुत-
स्तस्य चार्कस्य क्रतुरूपत्वं साधनत्वेन भेदादित्याशङ्क्योपचारादित्याह-
क्रियात्मक इति । तथाऽपि कथमादित्यस्य क्रतुतादात्म्योक्तिरित्याशङ्क्याऽऽह-
क्रतुसाध्यत्वादिति ।

नन्वादित्यस्य क्रतुफलत्वेन क्रतुत्वे तद्धेतोरग्नेस्तादात्म्यायोगादयुक्तमग्नेरा-
दित्यत्वमित्याशङ्क्याऽऽह-ताविति । क्रतुफलत्वात्तदात्मा सविता तद्धेतुश्चित्योऽ-
ग्निस्तावुक्तविभागाद्व्युत्पादितोपासनादिव्यापारौ सन्तावेकैव प्राणाख्या देव-
तेति तयोरैक्योक्तिरित्यर्थः । एकैवेत्युक्ते प्रकृतयोरग्न्यादित्ययोरन्यतरपरिशेषं
शङ्कते-का सेति । कथं द्वयोरेकत्वमेकत्वे वा कथं द्वित्वं तत्राऽऽह-पूर्वमपीति ।
उक्तेऽर्थे वाक्योपक्रममनुकूलयति-तथा चेति । पुनरित्यादेरर्थं निगमयति-सा
पुनरिति । ननु फलकथनार्थमुपक्रम्य प्राणात्मनाऽग्न्यादित्ययोरेकत्वं वदता
प्रक्रान्तं विस्मृतमिति नेत्याह-यः पुनरिति । एकत्वमभिन्नत्वम् ॥ ७ ॥

इति प्रथमाध्यायस्य द्वितीयं ब्राह्मणम् ॥ २ ॥

मृत्युं जयति नैनं मृत्युराप्नोति मृत्युरस्याऽऽत्मा भवत्येतासां देवता-
नामेको भवति ॥ ७ ॥

इति प्रथमाध्यायस्य द्वितीयं ब्राह्मणम् ॥ २ ॥

राप्नुयादित्याशङ्क्याऽऽह—नैनं मृत्युराप्नोति । कस्मात् । मृत्युरस्यैव विद
आत्मा भवति । किंच मृत्युरेव फलरूपः सन्नेतासां देवतानामेको भवति
तस्यैतत्फलम् ॥ ७ ॥

इति प्रथमाध्यायस्य द्वितीयं ब्राह्मणम् ॥ २ ॥

द्वया हेत्याद्यस्य कः सम्बन्धः । कर्मणां ज्ञानसहितानां परा गतिरुक्ता ।
मृत्य्वात्मभावोऽश्वमेधगत्युक्त्या । अथेदानीं मृत्य्वात्मभावसाधनभूतयोः
कर्मज्ञानयोर्यत् उद्भवस्तत्प्रकाशनार्थमुद्गीथब्राह्मणमारभ्यते । ननु मृत्य्वा-
त्मभावः पूर्वत्र ज्ञानकर्मणोः फलमुक्तम् । उद्गीथज्ञानकर्मणोस्तु मृत्य्वात्म-
भावातिक्रमणं फलं वक्ष्यति । अतो भिन्नविषयत्वात्फलस्य न पूर्वकर्मज्ञानो-
द्भवप्रकाशनार्थमिति चेत् । नायं दोषः । अग्न्यादित्यात्मभावत्वादुद्गीथ-
फलस्य पूर्वत्राप्येतदेव फलमुक्तमेतासां देवतानामेको भवतीति । ननु

ब्राह्मणान्तरमवतार्य तस्य पूर्वेण सम्बन्धाप्रतीतेर्न सोऽस्तीत्याक्षिपति—
द्वया हेत्याद्यस्येति । विवक्षितं सम्बन्धं वक्तुं वृत्तं कीर्तयति—कर्मणामिति । सा
काष्ठा सा परा गतिरिति श्रुतेरुक्ता परा गतिर्मुक्तिरित्याशङ्क्याऽऽह—मृत्य्वा-
त्मभाव इति । अश्वमेधोपासनस्य साश्वमेधस्य केवलस्य वा फलमुक्तं नोपास्त्य-
न्तराणां कर्मान्तराणां चेत्याशङ्क्याश्वमेधफलोक्त्योपास्त्यन्तराणां केवलानां
समुच्चितानां च फलमुपलक्षितमित्याह—अश्वमेधेति । वृत्तमनूद्योत्तरब्राह्मणस्य
तात्पर्यमाह—अथेति । ज्ञानयुक्तानां कर्मणां संसारफलत्वप्रदर्शनानन्तर-
मिति यावत् । ज्ञानकर्मणोरुद्भावकस्य प्राणस्य स्वरूपं निरूपयितुं ब्राह्मण-
मित्युत्थाप्योत्थापकत्वं सम्बन्धमुक्तमाक्षिपति—नन्विति । मृत्युमतिक्रान्तो
दीप्यत इति मृत्योरतिक्रमस्य वक्ष्यमाणज्ञानकर्मफलत्वात्पूर्वत्र च तद्भावस्य
तत्फलस्योक्तत्वादुभयस्यापि फलस्य भेदात्पूर्वोत्तरयोर्ज्ञानकर्मणोर्विषयशब्दितो-
द्देश्यभेदान्न पूर्वोक्तयोस्तयोरुद्भवकारणप्रकाशनार्थं ब्राह्मणमित्यर्थः । पूर्वो-
त्तरज्ञानकर्मफलभेदाभावादेकविषयत्वात्तदुद्भावकप्रकाशनार्थं ब्राह्मणं युक्त-
मिति परिहरति—नायमिति । वाक्यशेषविरोधं शङ्कित्वा दूषयति—नन्वित्यादिना ।
स्वाभाविकः शास्त्रानाधेयो योऽयं पाप्मा विषयासङ्गरूपः स मृत्युस्तस्याति-

अथ प्रथमाध्यायस्य तृतीयं ब्राह्मणम् ।

द्वया ह प्राजापत्या देवाश्चासुराश्च । ततः कानीयसा एव देवा

मृत्युमतिक्रान्त इत्यादि विरुद्धम् । न । स्वाभाविकपाप्मासङ्गविषयत्वादतिक्रमणस्य ।

कोऽसौ स्वाभाविकः पाप्मासङ्गो मृत्युः । कुतो वा तस्योद्भवः । केन वा तस्यातिक्रमणम् । कथं वेत्येतस्यार्थस्य प्रकाशनायाऽऽख्यायिकाऽऽरभ्यते । कथम्—

द्वया द्विप्रकाराः । हेति पूर्ववृत्तावद्योतको निपातः । वर्तमानप्रजापतेः पूर्वजन्मनि यद्वृत्तं तदेव द्योतयति हशब्देन । प्राजापत्याः प्रजापतेर्वृत्तजन्मावस्थस्यापत्यानि प्राजापत्याः । के ते । देवाश्चासुराश्च । तस्यैव प्रजापतेः प्राणा वागादयः । कथं पुनस्तेषां देवासुरत्वम् । उच्यते—शास्त्रजनितज्ञानकर्मभाविता द्योतनाद्देवा भवन्ति । त एव स्वाभाविकप्रत्यक्षानुमानजनितदृष्टप्रयोजनकर्मज्ञानभाविता असुराः । स्वेप्वेवासुषु रमणात्सुरेभ्यो वा देवेभ्योऽन्यत्वात् ।

यस्माच्च दृष्टप्रयोजनज्ञानकर्मभाविता असुराः, ततस्तस्मात्कानीयसाः कनीयांस एव कानीयसाः स्वार्थेऽणि वृद्धिः कनीयांसोऽल्पा एव देवाः । ज्यायसा असुरा ज्यायांसोऽसुराः । स्वाभाविकी हि कर्मज्ञानप्रवृत्तिर्महत्तरा प्राणानां शास्त्रजनितायाः कर्मज्ञानप्रवृत्तेः । दृष्टप्रयोजनत्वात् । अतः

क्रमणं वाक्यशेषे कथ्यते न हि हिरण्यगर्भाख्यमृत्योरतः पूर्वोक्तज्ञानकर्मभ्यां तुल्यविषयत्वमेवोत्तरज्ञानकर्मणोरित्यर्थः ।

ज्ञानकर्मणोरुद्भावकत्वं वक्तुं ब्राह्मणमारभ्यतामाख्यायिका तु किमर्थेत्याशङ्क्य तस्यास्तात्पर्यमाह—कोऽसाविति । कथं यथोक्तो ब्राह्मणाख्यायिकयोरर्थः शक्यो ज्ञातुमित्याकाङ्क्षां निक्षिप्याक्षराणि व्याकरोति—कथमित्यादिना । निपातार्थमेव स्फुटयति—वर्तमानेति । प्रजापतिशब्दो भविष्यद्वृत्त्या यजमानं गोचरयतीत्याह—वृत्तेति । इन्द्रादयो देवा विरोचनादयश्चासुरा इत्याशङ्कां वारयति—तस्यैवेति । यजमानेषु प्राणेषु देवत्वमसुरत्वं च विरुद्धं न सिध्यतीति शङ्कते—कथमिति । तेषु तदुभयमौपाधिकं साधयति—उच्यत इति । शास्त्रानपेक्षयोर्ज्ञानकर्मणोरुत्पादकमाह—प्रत्यक्षेति । सन्निधानासन्निधानाभ्यां प्रमाणद्वयोक्तिः । स्वेप्वेवासुषु रमणं नामाऽऽत्मम्भरित्वम् ।

तत इत्यादिवाक्यद्वयं व्याचष्टे—यस्माच्चेति । देवानामल्पत्वं प्रपञ्चयति—स्वाभाविकी हीति । महत्तरत्वे हेतुर्दृष्टप्रयोजनत्वादिति । असुराणां बहुत्वं प्रपञ्चयति—

ज्यायसा असुरास्त एषु लोकेष्वस्पर्धन्त ते ह देवा ऊचुर्हन्तासुरा-
न्यज्ञ उद्गीथेनात्ययामेति ॥ १ ॥

एव कनीयस्त्वं देवानां शास्त्रजनितप्रवृत्तेरल्पत्वात् । अत्यन्तयत्नसाध्यां हि सा ।

ते देवाश्चासुराश्च प्रजापतिश्चरीरस्था एषु लोकेषु निमित्तभूतेषु स्वा-
भाविकेतरकर्मज्ञानसाध्येष्वस्पर्धन्त स्पर्धां कृतवन्तः । देवानां च वृत्त्युद्भ-
वाभिभवौ स्पर्धा कदाचिच्छास्त्रजनितकर्मज्ञानभावनारूपा वृत्तिः प्राणानां-
मुद्भवति । यदा चोद्भवति तदा दृष्टप्रयोजना प्रत्यक्षानुमानजनितकर्मज्ञान-
भावनारूपा । तेषामेव प्राणानां वृत्तिरासुर्यभिभूयते । स देवानां जयोऽसु-
राणां पराजयः । कदाचित्तद्विपर्ययेण देवानां वृत्तिरभिभूयत आसुर्या
उद्भवः । सोऽसुराणां जयो देवानां पराजयः । एवं देवानां जये धर्मभूय-
स्त्वादुत्कर्ष आ प्रजापतित्वप्राप्तेः । असुरजयेऽधर्मभूयस्त्वादपकर्ष आ
स्थावरत्वप्राप्तेः । उभयसाम्ये मनुष्यत्वप्राप्तिः । त एवं कनीयस्त्वादभिभू-
यमाना असुरैर्देवा बाहुल्यादसुराणां किं कृतवन्त इत्युच्यते-ते देवा असुरै-
रभिभूयमाना ह किलोचुरुक्तवन्तः । कथम् । हन्तेदानीमस्मिन्यज्ञे ज्योति-
ष्टोम उद्गीथेनोद्गीथकर्मपदार्थकर्तृस्वरूपाश्रयणेनात्ययामातिगच्छामः । असु-
रानभिभूय स्वं देवभावं शास्त्रप्रकाशितं प्रतिपद्यामह इत्युक्तवन्तोऽन्योन्यम् ।
उद्गीथकर्मपदार्थकर्तृस्वरूपाश्रयणं च ज्ञानकर्मभ्याम् । कर्म वक्ष्यमाणं मन्त्र-
जपलक्षणं विधित्स्यमानं तदेतानि जपेदिति । ज्ञानं त्विदमेव निरूप्यमाणम् ।

शास्त्रजनितेति । असुराणां बाहुल्यमिति शेषः । तदेव साधयति-अत्यन्तेति ।

उभयेषां देवासुराणां मिथः सङ्घर्षं दर्शयति-ते देवाश्चेति । कथं ब्रह्मादीनां
स्थावरान्तानां भोगस्थानानां स्पर्धानिमित्तत्वमित्याशङ्क्य तेषां शास्त्रीयेतर-
ज्ञानकर्मसाध्यत्वात्तयोश्च देवासुरजयाधीनत्वात्तस्य च स्पर्धापूर्वकत्वात्परस्पर-
रया लोकानां तन्निमित्तत्वमित्यभिप्रेत्य विशिनष्टि-स्वाभाविकेति । का पुनरेषां
स्पर्धा नामेत्याशङ्क्याऽऽह-देवानां चेति । तामेव सफलां विवृणोति-कदाचिदि-
त्यादिना । अधिकृतैरसुरपराजये देवजये च प्रयतितव्यमित्यनुग्रहबुद्ध्या जय-
फलमाह-एवमिति । आकाङ्क्षापूर्वकमनन्तरवाक्यमादाय व्याकरोति-त एवमि-
त्यादिना । योऽयमुद्गीथो नाम कर्माङ्गभूतः पदार्थस्तत्कर्तुः प्राणस्य स्वरूपाश्रय-
णमेव कथं सिध्यतीत्याशङ्क्याऽऽह-उद्गीथेति । किं तत्कर्म किं वा ज्ञानं
तदाह-कमेति । तदेतान्यसतो मा सद्गमयेत्यादीनि यजूंषि जपेदिति विधि-
त्स्यमानमिति योजना ।

नन्विदमभ्यारोहजपविधिशेषोऽर्थवादो न ज्ञाननिरूपणपरम् । न । य एवं वेदेति वचनात् । उद्गीथप्रस्तावे पुराकल्पश्रवणादुद्गीथविधिपरमिति चेत् । न । अप्रकरणात् । उद्गीथस्य चान्यत्र विहितत्वात् । विद्याप्रकरणत्वाच्चास्य ।

अभ्यारोहजपस्य चानित्यत्वात् । एवंवित्रयोज्यत्वात् । विज्ञानस्य च नित्यवच्छ्रवणात् । 'तद्धैतल्लोकजिदेव' इति च श्रुतेः । प्राणस्य वागादीनां च शुद्धशुद्धिवचनात् । न ह्यनुपास्यत्वे प्राणस्य शुद्धिवचनं वागादीनां च सहोपन्यस्तानामशुद्धिवचनं वागादिनिन्दया मुख्यप्राणस्तुतिश्चाभिप्रेतोपपद्यते । मृत्युमतिक्रान्तो दीप्यत इत्यादि फलवचनं च । प्राणस्वरूपापत्तेर्हि

द्वया हेत्यादि न ज्ञाननिरूपणपरं जपविधिशेषत्वेनार्थवादत्वात्तत्कुतोऽत्र ज्ञानस्य निरूप्यमाणत्वमित्याक्षिपति-नन्विति । आभिमुख्येनाऽऽरोहति देवभावमनेनेत्यभ्यारोहो मन्त्रजपस्तद्विधिशेषोऽर्थवादो द्वया हेत्यादिवाक्यमित्यर्थः । उपास्तिविधिश्रवणात्तत्परं वाक्यं न जपविधिशेष इति दूषयति-नेति । मा भूजपविधिशेषस्तथाऽप्युद्गायेत्यौद्गात्रस्य कर्मणः सन्निधाने पुरातनकल्पनाप्रकारस्य द्वया हेत्यादिना श्रवणात्तद्विधिशेषोऽर्थवादोऽयमिति शङ्कते-उद्गीथेति । नेदं वाक्यं ज्ञानं चोद्गीथविधिशेषस्तत्प्रकरणस्थत्वाभावेन संनिध्यभावादिति दूषयति-नाप्रकरणादिति । उद्गीथस्तर्हि क विधीयते न खल्वविहितमङ्गं भवति तत्राऽह-उद्गीथस्य चेति । अन्यत्रेति कर्मकाण्डोक्तिः । अथोद्गायेत्युद्गीथविधिरपीह प्रतीयते तत्कथं सन्निधिरपोद्यते तत्राऽऽह-विद्येति । उद्गीथविधिरिह प्रतीयमानः प्राणस्योद्गातृदृष्ट्योपासनविधिरन्यथा प्रकरणाविरोधादित्यर्थः ।

जपविधिशेषत्वमुद्गीथविधिशेषत्वं वा ज्ञानस्य नास्तीत्युक्तम् । इदानीं जपविधिशेषत्वाभावे युक्त्यन्तरमाह-अभ्यारोहेति । अनित्यत्वं साधयति-एवमिति । प्राणविज्ञानवताऽनुष्ठेयो जपो न तद्विज्ञानात्प्रागस्ति । तेनासौ पश्चाद्भावी प्रागेव सिद्धं विज्ञानं प्रयोजयतीत्यर्थः । तस्यापि प्राचीनत्वं कथमित्याशङ्क्याऽऽह-विज्ञानस्य चेति । य एवं विद्वान्पौर्णमासीं यजत इतिवद्य एवं वेदेति विज्ञानं श्रुतम् । न हि प्रयाजादि पौर्णमासीप्रयोजकम् । तस्या एव तत्प्रयोजकत्वात् । तथा प्राणवित्प्रयोज्यो जपो न विज्ञानप्रयोजकः । तस्य स्वप्रयोजकत्वेन प्रागेव सिद्धेरावश्यकत्वादित्यर्थः । फलवत्त्वाच्च प्राणविज्ञानं स्वतन्त्रं विधित्सितमित्याह-तद्धेति । प्राणोपास्तेर्विवक्षितत्वे हेत्वन्तरमाह-प्राणस्येति । 'यद्धि स्तूयते तद्विधीयते' इति न्यायमाश्रित्योक्तमेव प्रपञ्चयति-न हीति । इतश्च प्राणोपास्तिरत्र विधित्सितेत्याह-मृत्युमिति । फलवचनं प्राण-

फलं तद्यद्वागाद्यग्न्यादिभावः ।

भवतु नाम प्राणस्योपासनं न तु विशुद्धादिगुणवत्तेति । ननु स्याच्छ्रु-
तत्वात् । न स्यादुपास्यत्वे स्तुत्यर्थत्वोपपत्तेः । न । अविपरीतार्थप्रतिपत्तेः
श्रेयःप्राप्त्युपपत्तेर्लोकवत् । यो ह्यविपरीतमर्थं प्रतिपद्यते लोके स इष्टं
प्राप्नोत्यनिष्टाद्वा निवर्तते न विपरीतार्थप्रतिपत्त्या । तथेहापि श्रौतशब्द-
जनितार्थप्रतिपत्तौ श्रेयःप्राप्तिरुपपन्ना न विपर्यये ।

न चोपासनार्थश्रुतशब्दोत्थविज्ञानविषयस्यायथार्थत्वे प्रमाणमस्ति ।
न च तद्विज्ञानस्यापवादः श्रूयते । ततः श्रेयःप्राप्तिदर्शनाद्यथार्थतां प्रति-
पद्यामहे । विपर्यये चानर्थप्राप्तिदर्शनात् । यो हि विपर्ययेणार्थं प्रतिपद्यते
लोके पुरुषं स्थाणुरित्यमित्रं मित्रमिति वा सोऽनर्थं प्राप्नुवन्द्ध्यते ।

स्यानुपास्यत्वे नोपपद्यत इति सम्बन्धः । उक्तमेव व्यनक्ति-प्राणेति । मृत्युमो-
क्षणानन्तरं वागादीनां यदग्न्यादित्वं फलं तदध्यात्मपरिच्छेदं हित्वोपासितु-
राधिदैविकप्राणस्वरूपापत्तेरुपपद्यते । तस्माद्विधित्सतैवात्र प्राणोपास्तिरित्यर्थः ।

उक्तन्यायेन प्राणोपास्तिमुपेत्य प्राणदेवतां शुद्धादिगुणवतीमाक्षिपति-भव-
त्विति । यथा प्राणस्योपास्तिः शास्त्रदृष्टत्वादिष्टा तथाऽस्य गुणसम्बन्धः श्रुत-
त्वादेष्टव्य उपास्तावुपास्ये च गुणवति प्राणे प्रामाणिकप्राप्तेरविशेषादिति
सिद्धान्ती ब्रूते-नन्विति । प्राणस्योपास्यत्वे विशुद्धादिगुणवादस्य स्तुत्यर्थत्वे-
नार्थवादत्वसम्भवान्न यथोक्ता देवतां स्यादिति पूर्ववाद्याह-न स्यादिति ।
विशुद्धादिगुणवादस्यार्थवादत्वेऽपि नाभूतार्थवादत्वमिति परिहरति-नेति ।
विशुद्धादिगुणविशिष्टप्राणदृष्टेरत्र फलप्राप्तिः श्रुता न सा ज्ञानस्य मिथ्यार्थत्वे
युक्ता सम्यग्ज्ञानादेव पुमर्थाप्तेः संभवादतः स्तुतिरपि यथार्थवेत्यर्थः । लोक-
दृष्टान्तं व्याचष्टे-यो हीति । इहेति वेदाख्यदार्ष्टान्तिकोक्तिः ।

ननु विशुद्धादिगुणवतीं देवतां वदन्ति वाक्यान्युपासनाविध्यर्थत्वान्न
स्वार्थं प्रामाण्यं प्रतिपद्यन्ते तत्राऽऽह-न चेति । अन्यपराणामपि वाक्यानां
मानान्तरसंवादविसंवादयोरसतोः स्वार्थं प्रामाण्यमनुभवानुसारिभिरेष्टव्य-
मित्यर्थः । ननु प्राणस्य विशुद्धादिवादो न स्वार्थं मानमन्यपरत्वादादित्य-
यूपादिवाक्यवदत आह-न चेति । आदित्ययूपादिवाक्यार्थज्ञानस्य प्रत्यक्षादि-
नाऽपवादवद्विशुद्धादिगुणविज्ञानस्य नापवादः श्रुतस्तस्माद्विशुद्धादिवादस्य
स्वार्थं मानत्वमप्रत्यहमित्यर्थः । विशुद्धादिगुणकप्राणविज्ञानात्फलश्रवणात्त-
द्वादस्य यथार्थत्वमेवेत्युपसंहरति-तत इति । लोकवद्वेदेऽपि सम्यग्ज्ञानादिष्टा-
प्राप्तिरनिष्टपरिहारश्चेत्यन्वयमुखेनोक्तमर्थं व्यतिरेकमुखेनापि समर्थयते-विपर्यये
चेत्यादिना ।

आत्मेश्वरदेवतादीनामप्ययथार्थानामेव चेद्ब्रह्मणं श्रुतितोऽनर्थप्राप्त्यर्थं शास्त्रमिति ध्रुवं प्राप्नुयाल्लोकवदेव, न चैतदिष्टम् । तस्माद्यथाभूतानेवाऽऽत्मेश्वरदेवतादीन्ग्राहयत्युपासनार्थं शास्त्रम् । नामादौ ब्रह्मदृष्टिदर्शनादयुक्तमिति चेत्स्फुटं नामादेरब्रह्मत्वं तत्र ब्रह्मदृष्टिं स्थाण्वादाविव पुरुषदृष्टिं विपरीतां ग्राहयच्छास्त्रं दृश्यते । तस्माद्यथार्थमेव शास्त्रतः प्रतिपत्तेः श्रेय इत्ययुक्तमिति चेत् । न । प्रतिमावद्भेदप्रतिपत्तेः । नामादावब्रह्मणि ब्रह्मदृष्टिं विपरीतां ग्राहयति शास्त्रं स्थाण्वादाविव पुरुषदृष्टिमिति नैतत्साध्वोचः । कस्मात् । भेदेन हि ब्रह्मणो नामादिवस्तुप्रतिपन्नस्य नामादौ विधीयते ब्रह्मदृष्टिः प्रतिमादाविव विष्णुदृष्टिः ।

आलम्बनत्वेन हि नामादिप्रतिपत्तिः प्रतिमादिवदेव न तु नामाद्येव ब्रह्मेति । यथा स्थाणावनिर्ज्ञाते न स्थाणुरिति पुरुष एवायमिति प्रतिपद्यते विपरीतम् । न तु तथा नामादौ ब्रह्मदृष्टिर्विपरीता । ब्रह्मदृष्टिरेव केवला नास्ति ब्रह्मेति चेत् । एतेन प्रतिमाब्राह्मणादिषु विष्ण्वादिदेवपित्रादिदृष्टीनां

शास्त्रस्यानर्थार्थत्वमिष्टमिति शङ्कां निराचष्टे-न चेति । अपौरुषेयस्यासंभावितसर्वदोषस्याशेषपुरुषार्थहेतोः शास्त्रस्यानर्थार्थत्वमेष्टुमशक्यमित्यर्थः । शास्त्रस्य यथाभूतार्थत्वं निगमयति-तस्मादिति । उपासनार्थं ज्ञानार्थञ्चेति शेषः । शास्त्राद्यथार्थप्रतिपत्तेः श्रेयःप्राप्तिरित्यत्र व्यभिचारं चोदयति-नामादाविति । तदेव स्फुटयति-स्फुटमिति । अब्रह्मणि ब्रह्मदृष्टिस्तस्मिंस्तद्बुद्धित्वान्मिथ्याधीः सा च यावन्नाम्नो गतमित्यादिश्रुत्या फलवती ततः शास्त्राद्यथार्थप्रतिपत्तेरेव फलमित्ययुक्तमित्यर्थः । भेदाग्रहपूर्वकोऽन्यस्यान्यात्मतावभासो मिथ्याज्ञानमत्र तु भेदे भासमानेऽन्यत्रान्यदृष्टिर्विधीयते । यथा विष्णोर्भेदे प्रतिमायां गृह्यमाणेऽत्र विष्णुदृष्टिः क्रियते तन्नेदं मिथ्याज्ञानमित्याह-नैति । नवर्थं स्पष्टयति-नामादाविति । प्रश्नपूर्वकं हेतुं व्याचष्टे-कस्मादिति ।

प्रतिमायां विष्णुदृष्टिं प्रत्यालम्बनत्वमेव न विष्णुतादात्म्यं नामादेस्तु ब्रह्मतादात्म्यं श्रुतमिति वैषम्यमाशङ्क्याऽऽह-आलम्बनत्वेनेति । उक्तमर्थं वैधर्म्यदृष्टान्तेन स्पष्टयति-यथेति । कर्ममीमांसको ब्रह्मविद्वेषं प्रकटयन्प्रत्यवतिष्ठते-ब्रह्मेति । केवला तद्दृष्टिरेव नास्ति चोद्यते चोदनावशाच्च फलं सेत्स्यति ब्रह्म तु नास्ति मानाभावादित्यर्थः । अथ यथा देवानां प्रतिमादिषूपपास्यमानानामन्यत्र सत्त्वं यथा च वस्वाद्यात्मनां पितॄणां ब्राह्मणादिदेहे तर्प्यमाणानामन्यत्र सत्त्वं तथा ब्रह्मणोऽपि नामादावुपास्यत्वादन्यत्र सत्त्वं भविष्यतीत्याशङ्क्याऽऽह-एतेनेति । नामादौ ब्रह्मदर्शनेनेति यावत् । दृष्टान्तासिद्धेर्नैकापि ब्रह्मास्तीति भावः । सत्यज्ञानादिलक्षणं ब्रह्म नास्तीत्युक्तम् 'सदेव सोम्येदम्' इत्या-

तुल्यता । न । ऋगादिषु पृथिव्यादिदृष्टिदर्शनात् । विद्यमानपृथिव्यादिवस्तु-
दृष्टीनामेवर्गादिविषये क्षेपदर्शनात् । तस्मात्तत्सामान्यान्नामादिषु ब्रह्मादि-
दृष्टीनां विद्यमानब्रह्मादिविषयत्वसिद्धिः ।

एतेन प्रतिमाब्राह्मणादिषु विष्णवादिदेवपित्रादिबुद्धीनां च सत्यवस्तुविष-
यत्वसिद्धिः । मुख्यापेक्षत्वाच्च गौणत्वस्य । पञ्चाग्न्यादिषु चाग्नित्वादेर्गौण-
त्वान्मुख्याग्न्यादिसद्भाववचनानामादिषु ब्रह्मत्वस्य गौणत्वान्मुख्यब्रह्मसद्भावो-
पपत्तिः क्रियार्थैश्चाविशेषाद्विद्यार्थानाम् । यथा च दर्शपौर्णमासादिक्रिये-
दंफला विशिष्टेतिकर्तव्यताकैवंकमप्रयुक्ताङ्गा चेत्येतदलौकिकं वस्तु प्रत्य-
क्षाद्यविषयं तथाभूतं च वेदवाक्यैरेव ज्ञाप्यते । तथा परमात्मेश्वरदेवता-
दिवस्त्वस्थूलादिधर्मकमशनाद्यतीतञ्चेत्येवमादिविशिष्टमिति वेदवाक्यैरेव
ज्ञाप्यत इत्यलौकिकत्वात्तथाभूतमेव भवितुमर्हतीति । न च क्रियार्थैर्वाक्यै-
र्ज्ञानवाक्यानां बुद्ध्युत्पादकत्वे विशेषोऽस्ति । न चानिश्चिता विपर्यस्ता वा
परमात्मादिवस्तुविषया बुद्धिरुत्पद्यते ।

अनुष्ठेयाभावादयुक्तमिति चेत् । क्रियार्थैर्वाक्यैस्त्र्यंशा भावनानुष्ठेया
ज्ञाप्यतेऽलौकिक्यपि । न तथा परमात्मेश्वरादिविज्ञानेऽनुष्ठेयं किञ्चिदस्ति ।

दिश्रुतेरित्याह-नेति । किञ्च ब्रह्मदृष्टिः सत्यार्था शास्त्रीयदृष्टित्वादियमेवर्गग्निः
सामेतिदृष्टिवदित्याह-ऋगादिष्विति । तदेव स्पष्टयति-विद्यमानेति । ताभिर्दृ-
ष्टिभिः सामान्यं दृष्टित्वं तस्मादिति यावत् ।

यत्तु दृष्टान्तासिद्धिरिति तत्राऽऽह-एतेनेति । ब्रह्मदृष्टेः सत्यार्थत्ववचनेनेति
यावत् । ब्रह्मास्तित्वे हेत्वन्तरमाह-मुख्यापेक्षत्वादिति । उक्तमेव विवृणोति-
पञ्चेति । पञ्चाग्नयो द्युपर्जन्यपृथिवीपुरुषयोषितः । आदिपदं वाग्धेन्वादिग्रहा-
र्थम् । ननु वेदान्तवेद्यं ब्रह्मोष्यते न च तेभ्यस्तद्धीः सिध्यति तेषां विधिवैधुर्ये-
णाप्रामाण्यात्तत्कुतो ब्रह्मसिद्धिरित आह-क्रियार्थैश्चेति । विमतं स्वार्थे प्रमाणम-
ज्ञातज्ञापकत्वात्सम्मतवत् । अतो वेदान्तशास्त्रादेव ब्रह्मसिद्धिरित्यर्थः । सिद्ध-
साध्यार्थभेदेन वैषम्यादिविशिष्टत्वमनिष्टमित्याशङ्कोक्तं विवृणोति-यथा चेति ।
विशिष्टत्वं स्वरूपोपकारित्वं फलोपकारित्वञ्च । पञ्चमोक्तं प्रकारं पराम्रष्टुमेव-
मित्यादिष्टम् । अलौकिकत्वं साधयति-प्रत्यक्षादीति । किञ्च वेदान्तानामप्रा-
माण्यं बुद्ध्यनुत्पत्तेर्वा संशयाद्युत्पत्तेर्वा नाऽऽद्य इत्याह-न चेति । न द्वितीय
इत्याह-न चानिश्चितेति । कोटिद्वयास्पर्शित्वादबाधाच्चेत्यर्थः ।

क्रियार्थैर्वाक्यैर्विद्यार्थानां वाक्यानां साधर्म्यमुक्तमाक्षिपति-अनुष्ठेयेति ।
साधर्म्यस्यायुक्तत्वमेव व्यनक्ति-क्रियार्थैरिति । वाक्योत्थबुद्धेर्यथार्थात्त्वाद्विध्यभा-

अतः क्रियार्थः साधर्म्यमित्युक्तमिति चेत् । न । ज्ञानस्य तथाभूतार्थविषयत्वात् । न ह्यनुष्ठेयस्य त्र्यंशस्य भावनाख्यस्यानुष्ठेयत्वात्तथात्वं किं तर्हि प्रमाणसमधिगतत्वात् । न च तद्विषयाया बुद्धेरनुष्ठेयविषयत्वात्तथार्थत्वं किं तर्हि वेदवाक्यजनितत्वादेव ।

वेदवाक्याधिगतस्य वस्तुनस्तथात्वे सत्यनुष्ठेयत्वविशिष्टं चेदनुतिष्ठति नो चेदनुष्ठेयत्वविशिष्टं नानुतिष्ठति । अननुष्ठेयत्वे वाक्यप्रमाणत्वानुपपत्तिरिति चेत् । न ह्यनुष्ठेयेऽसति पदानां संहतिरुपपद्यते अनुष्ठेये तु सति तादर्थ्येन पदानि संहन्यन्ते । तत्रानुष्ठेयनिष्ठं वाक्यं प्रमाणं भवतीदमनेनैवं कर्तव्यमिति । न त्विदमनेनैवमित्येवंप्रकाराणां पदशतानामपि वाक्यत्वमस्ति । 'कुर्यात्क्रियेत कर्तव्यं भवेत्स्यादिति पञ्चमम्' इत्येवमादीनामन्यतमेऽसत्यतः परमात्मेश्वरादीनामवाक्यप्रमाणत्वम् । पदार्थत्वे च प्रमाणान्तरविषयत्वम् । अतोऽसदेतदिति चेत् । न । अस्ति मेरुर्वर्णचतुष्टयोपेत इत्येवमाद्यनुष्ठेयेऽपि वाक्यदर्शनात् । न च मेरुर्वर्णचतुष्टयोपेत इत्येवमादि-

वेऽपि वाक्यंप्रामाण्यज्ञापकत्वेनाविरुद्धमिति परिहरति-न ज्ञानस्येति । अनुष्ठेयनिष्ठत्वमन्तरेण कुतो वस्तुनि प्रयोगप्रत्यययोस्तथार्थत्वमित्याशङ्क्य तयोर्विषयतथार्थत्वं तदपेक्षास्वप्रामाण्यार्थत्वं वेति विकल्प्याऽऽद्यं दूषयति-न हीति । तदुभयविषयस्य कर्तव्यार्थस्य तथार्थत्वं न कर्तव्यत्वापेक्षं किंतु मानगम्यत्वादन्यथा विप्रलम्भकविधिववाक्येऽपि तथात्वापत्तेरित्यर्थः । द्वितीयं प्रत्याह-न चेति । बुद्धिग्रहणं प्रयोगोपलक्षणार्थम् । कर्तव्यतार्थविषयप्रयोगादेर्नानुष्ठेयविषयत्वान्मानत्वं किन्तु प्रमाकरणत्वात्तज्जन्यत्वाच्चान्यथोक्तातिप्रसक्तितादवस्थ्यादतोऽनुष्ठेयनिष्ठत्वं मानत्वेऽनुपयुक्तमित्यर्थः ।

कुतस्तर्हि कार्याकार्यधियावित्याशङ्काऽऽह-वेदेति । वैदिकस्यार्थस्याबाधेन तथार्थत्वे सिद्धे समीहितसाधनत्वविशिष्टं चेद्वस्तु तदा कर्तव्यमिति धियाऽनुतिष्ठति । तच्चेदनिष्टसाधनत्वविशिष्टं तदा न कार्यमिति धिया नानुतिष्ठति-अतो मानात्तस्यानुष्ठानाननुष्ठानहेतू कार्याकार्यधियावित्यर्थः । तथाऽपि ब्रह्मणो वाक्यार्थत्वं पदार्थत्वं वा नाऽऽद्य इत्याह-अननुष्ठेयत्व इति । तस्याकार्यत्वेऽपि वाक्यार्थत्वं किं न स्यादित्याशङ्काऽऽह-न हीति । उभयत्रासतीति च्छेदः । द्वितीयं दूषयति-पदार्थत्वे चेति । ब्रह्मणः शास्त्रार्थत्वमेतदित्युच्यते कार्यास्पृष्टेऽर्थे वाक्यप्रामाण्यं दृष्टान्तेन साधयति-नेत्यादिना । शुक्लकृष्णलोहितमिश्रलक्षणं वर्णचतुष्टयं तद्विशिष्टो मेरुरस्तीत्यादिप्रयोगे मेर्वादावकार्येऽपि सम्यग्धीदर्शनात्तत्त्वमसिवाक्यादपि कार्यास्पृष्टे ब्रह्मणि सम्यग्ज्ञानसिद्धिरित्यर्थः । दृष्टान्तेऽपि कार्यधोरेव वाक्यादुदेतीत्याशङ्काऽऽह-न चेति । ननु तत्र क्रियापदाधीना

वाक्यश्रवणे मेवादावनुष्ठेयत्वबुद्धिरुत्पद्यते । तथाऽस्तिपदसहितानां परमात्मेश्वरादिप्रतिपादकवाक्यपदानां विशेषणविशेष्यभावेन संहतिः केन वार्यते ।

मेवादिज्ञानवत्परमात्मज्ञाने प्रयोजनाभावादयुक्तमिति चेत् । न । 'ब्रह्मविदामोति परम्' 'भिद्यते हृदयग्रन्थिः' इति फलश्रवणात् । संसारबीजाविद्यादिदोषनिवृत्तिदर्शनाच्च । अनन्यशेषत्वाच्च तज्ज्ञानस्य जुह्वामिव फलश्रुतेरर्थवादत्वानुपपत्तिः । प्रतिषिद्धानिष्टफलसम्बन्धश्च वेदादेव विज्ञायते । न चानुष्ठेयः सः । न च प्रतिषिद्धविषये प्रवृत्तक्रियस्याकरणादन्यदनुष्ठेयमस्ति । अकर्तव्यताज्ञाननिष्ठतैव हि परमार्थतः प्रतिषेधविधीनां स्यात् ।

श्रुधार्तस्य प्रतिषेधज्ञानसंस्कृतस्याभक्ष्येऽभोज्ये वा प्रत्युपस्थिते कल-

पदसंहतिर्युक्ता वेदान्तेषु पुनस्तदभावात्पदसंहत्ययोगात्कुतो वाक्यप्रमाणकत्वं ब्रह्मणः संभवति तत्राऽऽह-तथेति ।

विमतफलं सिद्धार्थज्ञानत्वात्सम्मतवदित्यनुमानात्तत्त्वमादेः सिद्धार्थस्यायुक्तं मानत्वमिति शङ्कते-मेवादीति । श्रुतिविरोधेनानुमानं धुनीते-नेत्यादिना । विद्वदनुभवविरोधाच्च नैवमित्याह-संसारेति । फलश्रुतेरर्थवादत्वेनामानत्वादनुमानाबाधकतेत्याशङ्क्याऽऽह-अनन्येति । पर्णमयीत्वाधिकरणन्यायेन जुह्वां फलश्रुतेरर्थवादत्वं युक्तम् । ब्रह्माधियोऽन्यशेषत्वप्रापकाभावात्तत्फलश्रुतेरर्थवादत्वासिद्धिरिति । अन्यथा शारीरकानारम्भः स्यादित्यर्थः । श्रुत्यनुभवाभ्यां वाक्योत्थज्ञानस्य फलवत्त्वदृष्टेर्युक्ता कार्यास्पृष्टेऽर्थे तत्त्वमस्यादेर्मानतेत्युक्तं सम्प्रति शास्त्रस्य कार्यपरत्वानियमे हेत्वन्तरमाह-प्रतिषिद्धेति । यद्यपि कलञ्जभक्षणादेरधःपातस्य च सम्बन्धो न कलञ्जं भक्षयेदित्यादिवाक्यात्प्रतीयते तथाऽपि तस्यानुष्ठेयत्वाद्वाक्यस्यानुष्ठेयनिष्ठत्वसिद्धिरित्याशङ्क्याऽऽह-न चेति । सम्बन्धस्याभावार्थत्वान्नानुष्ठेयतेत्यर्थः । अभक्षणादि कार्यमिति विधिपरत्वमेव निषेधवाक्यस्य किं न स्यादित्याशङ्क्याऽऽह-न चेति । तस्यापि कार्यार्थत्वे विधिनिषेधभेदभङ्गान्नञश्च स्वसम्बन्ध्यभावबोधने मुख्यस्यार्थान्तरे वृत्तौ लक्षणापातान्निषिद्धविषये रागादिना प्रवृत्तक्रियावतो निषेधशास्त्रार्थधी-संस्कृतस्य निषेधश्रुतेरकरणात्प्रसक्तक्रियानिवृत्त्युपलक्षितादौदासीन्यादन्यदनुष्ठेयं न प्रतिभातीत्यर्थः । भावविषयं कर्तव्यत्वं विधीनामर्थोऽभावविषयं तु निषेधानामिति विशेषमाशङ्क्याऽऽह-अकर्तव्यतेति । अभावस्य भावार्थत्वाभावात्कर्तव्यताविषयत्वासिद्धिरिति हिशब्दार्थः ।

प्रतिषेधज्ञानवतोऽपि कलञ्जभक्षणादिज्ञानदर्शनात्तन्निवृत्तेर्नियोगाधीनत्वात्तन्निष्ठमेव वाक्यमेष्टव्यमिति चेन्नेत्याह-श्रुधार्तस्येति । विषलिप्तबाणहतस्य

आभिशास्तान्नादाविदं भक्ष्यमदो भोज्यमिति वा ज्ञानमुत्पन्नं तद्विषयया प्रतिषेधज्ञानस्मृत्या बाध्यते । मृगतृष्णिकायामिव पेयज्ञानं तद्विषयया-
थात्म्यविज्ञानेन तस्मिन्बाधिते स्वाभाविकविपरीतज्ञानेऽनर्थकरी तद्भक्षण-
मोजनप्रवृत्तिर्न भवति । विपरीतज्ञाननिमित्तायाः प्रवृत्तेर्निवृत्तिरेव न
पुनर्यत्नः कार्यस्तदभावे । तस्मात्प्रतिषेधविधीनां वस्तुयाथात्म्यज्ञाननिष्ठतैव
न पुरुषव्यापारनिष्ठतागन्धोऽप्यस्ति । तथेहापि परमात्मादियाथात्म्यज्ञान-
विधीनां तावन्मात्रपर्यवसानतैव स्यात् । तथा तद्विज्ञानसंस्कृतस्य तद्वि-
परीतार्थज्ञाननिमित्तानां प्रवृत्तीनामनर्थार्थत्वेन ज्ञायमानत्वात् । परमा-
त्मादियाथात्म्यज्ञानस्मृत्या स्वाभाविके तन्निमित्तविज्ञाने बाधितेऽभावः
स्यात् ।

ननु कलञ्जादिभक्षणादेरनर्थार्थत्ववस्तुयाथात्म्यज्ञानस्मृत्या स्वाभाविके
तद्भक्ष्यत्वादिविपरीतज्ञाने निवर्तिते तद्भक्षणाद्यनर्थप्रवृत्त्यभाववदप्रतिषेध-
विषयत्वाच्छास्त्रविहितप्रवृत्त्यभावो न युक्त इति चेत् । न । विपरीतज्ञान-

पशोर्मांसं कलञ्जं ब्रह्मवधाद्यभिशापयुक्तस्यान्नपानादि तस्मिन्नभक्ष्येऽभोज्ये च
प्राप्ते यद्भक्ष्यज्ञानं क्षुत्क्षामस्योत्पन्नं तन्निषेधधीसंस्कृतस्य तद्धोस्मृत्या बाध्यमि-
त्यत्र लौकिकदृष्टान्तमाह-मृगतृष्णिकायामिति । तथाऽपि प्रवृत्त्यभावसिद्धये
विधिरर्थ्यतामिति चेन्नेत्याह-तस्मिन्निति । तदभावः प्रवृत्त्यभावो न विधि-
जन्यप्रयत्नसाध्यो निमित्ताभावेनैव सिद्धेरित्यर्थः । दृष्टान्तमुपसंहरति-तस्मा-
दिति । दार्ष्टान्तिकमाह-तथेति । न केवलं तत्त्वमस्यादिवाक्यानां सिद्धवस्तु-
मात्रपर्यवसानता किन्तु सर्वकर्मनिवर्तकत्वमपि सिध्यतीत्याह-तथेति । अक-
र्त्रभोक्तृब्रह्माहमितिज्ञानसंस्कृतस्य प्रवृत्तीनामभावः स्यादिति सम्बन्धः । तस्मा-
द्ब्रह्मभावाद्विपरीतोऽर्थो यस्य कर्तृत्वादिज्ञानस्य तन्निमित्तानामनर्थार्थत्वेन
ज्ञायमानत्वादिति हेतुः । कदा पुनस्तासामभावः स्यादत आह-परमात्मादीति ।
भ्रान्तिप्राप्तभक्षणादिनिरासेन निवृत्तिनिष्ठतया निषेधवाक्यस्य मानत्ववत्तत्त्व-
मादेरपि प्रत्यगज्ञानोत्थकर्तृत्वादिनिवर्तकत्वेन मानत्वोपपत्तिरिति समुदायार्थः ।

दृष्टान्तदार्ष्टान्तिकयोर्वैषम्यमाशङ्कते-नन्विति । तस्य निषिद्धत्वादनर्थार्थ-
त्वमेव यद्वस्तुयाथात्म्यं तद्ज्ञानेन निषेधे कृते तत्संस्कारद्वारा सम्पादितस्मृत्या
शास्त्रीयज्ञानविपरीतज्ञाने बाधिते तत्कार्यप्रवृत्त्यभावो निमित्ताभावे नैमि-
त्तिकाभावन्यायेन युक्तो न तथाऽग्निहोत्रादिप्रवृत्त्यभावो युक्तः । ब्रह्मविदा-
ऽग्निहोत्रादि न कर्तव्यमिति निषेधानुपलम्भादित्यर्थः । तत्त्वमस्यादिवाक्ये-
नार्थान्निषिद्धमग्निहोत्रादीति मन्वानः साम्यमाह- नेत्यादिना । शास्त्रीयप्रवृ-
त्तीनां गर्भवासादिहेतुत्वादनर्थार्थत्वमहं कर्तेत्याद्यभिमानकृतत्वेन विपरीत-

निमित्तत्वानर्थार्थत्वाभ्यां तुल्यत्वात् । कलञ्जभक्षणादिप्रवृत्तेर्मिथ्याज्ञान-
निमित्तत्वमनर्थार्थत्वञ्च यथा तथा शास्त्रविहितप्रवृत्तीनामपि । तस्मात्पर-
मात्मयाथात्म्यविज्ञानवतः शास्त्रविहितप्रवृत्तीनामपि मिथ्याज्ञाननिमित्त-
त्वेनानर्थार्थत्वेन च तुल्यत्वात्परमात्मज्ञानेन विपरीतज्ञाने निवर्तिते युक्त
एवाभावः ।

ननु तत्र युक्तो नित्यानां तु केवलशास्त्रनिमित्तत्वादनर्थार्थत्वाभावाच्चा-
भावो न युक्त इति चेत् । न । अविद्यारागद्वेषादिदोषवतो विहितत्वात् ।
यथा स्वर्गकामादिदोषवतो दर्शपूर्णमासादीनि काम्यानि कर्माणि विहि-
तानि तथा सर्वानर्थबीजाविद्यादिदोषवतस्तज्जनितेष्टानिष्टप्राप्तिपरिहार-
रागद्वेषादिदोषवतश्च तत्प्रेरिताविशेषप्रवृत्तिरिष्टानिष्टप्राप्तिपरिहारार्थिनो
नित्यानि कर्माणि विधीयन्ते न केवलं शास्त्रनिमित्तान्येव ।

न चाग्निहोत्रदर्शपूर्णमासचातुर्मास्यपशुबन्धसोमानां कर्मणां स्वतः
काम्यनित्यत्वविवेकोऽस्ति । कर्तृगतेन हि स्वर्गादिकामदोषेण कामार्थता ।
तथाऽविद्यादिदोषवतः स्वभावप्राप्तेष्टानिष्टप्राप्तिपरिहारार्थिनस्तदर्थान्येव

ज्ञाननिमित्तत्वम् । एतदेव दृष्टान्तावष्टम्भेन स्पष्टयति-कलञ्जेति ।

काम्यानामज्ञानहेतुत्वानर्थार्थत्वाभ्यां विदुषस्तेषु प्रवृत्त्यभावो युक्तो
नित्यानां तु शास्त्रमात्रप्रयुक्तानुष्ठानत्वान्नाज्ञानकृतत्वं प्रत्यवायाख्यानर्थध्वंसि-
त्वाच्च नानर्थकरत्वमतस्तेषु प्रवृत्त्यभावो युक्तो न भवतीति शङ्कते-नन्विति ।
नित्यानां शास्त्रमात्रकृतानुष्ठानत्वमसिद्धमिति परिहरति-नेत्यादिना । तदेव
प्रपञ्चयति-यथेति । अविद्यादीत्यादिशब्देनास्मितादिक्लेशचतुष्टयोक्तिः । तैर-
विद्यादिभिर्जनितेष्टप्राप्तौ तादृगनिष्टप्राप्तौ च क्रमेण रागद्वेषवतः पुरुषस्येष्टप्राप्ति-
मनिष्टपरिहारं च वाञ्छतस्ताभ्यामेव रागद्वेषाभ्यामिष्टं मे भूयादनिष्टं मा
भूदित्यविशेषकामनाभिप्रेरिताविशेषप्रवृत्तियुक्तस्य नित्यानि विधीयन्ते । स्वर्ग-
कामः पशुकाम इति विशेषार्थिनः काम्यानि । तुल्यं तूभयेषां केवलशास्त्रनि-
मित्तत्वमित्यर्थः ।

किञ्च काम्यानां दुष्टत्वं ब्रुवता नित्यानामपि तदिष्टमुत्पत्तिविनियोगा-
धिकारविधिरूपे विशेषाभावादित्याह-न चेति । कथं तर्हि काम्यनित्यविभाग-
स्तत्राऽऽह-कर्तृगतेनेति । स्वर्गकामः पशुकाम इति विशेषार्थिनः काम्यविधिरिष्टं
मे स्यादनिष्टं मा भूदित्यविशेषकामप्रेरिताविशेषितप्रवृत्तिमतो नित्यविधि-
रित्युक्तमित्यर्थः । नन्वविद्यादिदोषवतो नित्यानि कर्माणीत्ययुक्तं परमात्म-
ज्ञानवतोऽपि यावज्जीवश्रुतेस्तेषामनुष्ठेयत्वादित्याशङ्क्य श्रुतेरविरक्तविषय-

नित्यानीति युक्तं तं प्रति विहितत्वात् । न परमात्मयाथात्म्यविज्ञानवतः शमोपायव्यतिरेकेण किञ्चित्कर्म विहितमुपलभ्यते । कर्मनिमित्तदेवतादि सर्वसाधनविज्ञानोपमर्देन ह्यात्मज्ञानं विधीयते ।

न चोपमर्दितक्रियाकारकादिविज्ञानस्य कर्मप्रवृत्तिरुपपद्यते । विशिष्ट-क्रियासाधनादिविज्ञानपूर्वकत्वात्क्रियाप्रवृत्तेः । न हि देशकालाद्यनवच्छिन्ना-स्थूलाद्वयादिब्रह्मप्रत्ययधारिणः कर्मावसरोऽस्ति । भोजनादिप्रवृत्त्यवसर-वत्स्यादिति चेत् । न । अविद्यादिकेवलदोषनिमित्तत्वाद्भोजनादिप्रवृत्तेरा-वश्यकत्वानुपपत्तेः ।

न तु तथाऽनियतं कदाचित्क्रियते कदाचिन्न क्रियते चेति नित्यं कर्मो-पपद्यते । केवलदोषनिमित्तत्वात् भोजनादिकर्मणोऽनियतत्वं स्यात् । दोषोद्भवाभिभवयोरनियतत्वात्कामानामिव काम्येषु । शास्त्रनिमित्तका-लाद्यपेक्षत्वाच्च नित्यानामनियतत्वानुपपत्तिः । दोषनिमित्तत्वे सत्यपि

त्वान्मैवमित्याह-न परमात्मेति ।

“योगारूढस्य तस्यैव शमः कारणमुच्यते”

-इति स्मृतेर्ज्ञानपरिपाके कारणं कर्मोपशम एव प्रतीयते न तथा कर्मविधि-रित्यर्थः । न केवलं विहितं नोपलभ्यते न सम्भवति चेत्याह-कर्मनिमित्तेति । यदा नासि त्वं संसारी किंत्वकर्त्रभोक्तृ ब्रह्मासीति श्रुत्या ज्ञाप्यते तदा देव-तायाः सम्प्रदानत्वं करणत्वं ब्रीह्यादेरित्येतत्सर्वमुपमृदितं भवति । तत्कथम-कर्त्रादिविज्ञानवतः सम्भवति कर्मविधिरित्यर्थः ।

उपमृदितमपि वासनावशादुद्भविष्यति ततश्च विदुषोऽपि कर्मविधिः स्यादित्याशङ्क्याऽऽह-न चेति । वासनावशादुद्भूतस्याऽऽभासत्वादात्मस्मृत्या पुनः पुनर्बाधाच्च विदुषो न कर्मप्रवृत्तिरित्यर्थः । किञ्चानवच्छिन्नं ब्रह्मास्मीति स्मरतस्तदात्मकस्य देशादिसापेक्षं कर्म निरवकाशमित्याह-न ह्येति । विदुषो भिक्षाटनादिवत्कर्मावसरः स्यादिति शङ्कते-भोजनादीति । अपरोक्षज्ञानवतो वा परोक्षज्ञानवतो वा भोजनादिप्रवृत्तिः । नाऽऽद्यः । अनभ्युपगमात्तत्प्रतीते-र्बाधितानुवृत्तिमात्रत्वाद्भिहोत्रादेरबाधिताभिमाननिमित्तस्य तथात्वानुपपत्ते-रित्यभिप्रेत्याऽऽह-नेति । न द्वितीयः । परोक्षज्ञानिनः शास्त्रानपेक्षश्रुतिपासा-दिदोषकृतत्वात्तत्प्रवृत्तेरिष्टत्वादित्याह-अविद्यादीति ।

अभिहोत्राद्यपि तथा स्यादिति चेन्नेत्याह-न त्विति । भोजनादिप्रवृत्तेराव-श्यकत्वानुपपत्तिं विवृणोति-केवलेति । न तु तथेत्यादि प्रपञ्चयति-शास्त्रनिमि-त्तेति । तर्हि शास्त्रविहितकालाद्यपेक्षत्वान्नित्यानामदोषप्रभवत्वं भवेदित्याश-ङ्क्याऽऽह-दोषेति । एवं दोषकृतत्वेऽपि नित्यानां शास्त्रसापेक्षत्वात्कालाद्यपेक्ष-

यथा काम्याग्निहोत्रस्य शास्त्रविहितत्वात्सायंप्रातःकालाद्यपेक्षत्वमेवम् ।

तद्भोजनादिप्रवृत्तौ नियमवत्स्यादिति चेत् । न । नियमस्याक्रियात्वा-
क्रियायाश्चाप्रयोजकत्वान्नासौ ज्ञानस्यापवादकरः ।

तस्मात्परमात्मयाथात्म्यज्ञानविधेरपि तद्विपरीतस्थूलद्वैतादिज्ञाननिव-
र्तकत्वात्सामर्थ्यात्सर्वकर्मप्रतिषेधविध्यर्थत्वं सम्पद्यते । कर्मप्रवृत्त्यभावस्य
तुल्यत्वाद्यथा प्रतिषेधविषये । तस्मात्प्रतिषेधविधिवच्च वस्तुप्रतिपादनं
तत्परत्वं च सिद्धं शास्त्रस्य ॥ १ ॥

त्वमविरुद्धमित्याह—एवमिति ।

भोजनादेर्दोषकृतत्वेऽपि—

‘चातुर्वर्ण्यं चरेद्भक्षं यतोनां तु चतुर्गुणम्’

—इत्यादिनियमवद्विदुषोऽग्निहोत्रादिनियमोऽपि स्यादिति शङ्कते—तद्भोजना-
दीति । विदुषो नास्ति भोजनादिनियमोऽतिक्रान्तविधित्वात् । न चैतावता
यथेष्टचेष्टापत्तिरधर्माधीनाऽविवेककृता हि सा । न च तौ विदुषो विद्येते
अतोऽविद्यावस्थायामप्यसती यथेष्टचेष्टाविद्यादशायां कुतः स्यात् । संस्कारस्या-
प्यभावात् । बाधितानुवृत्तेश्च । अग्निहोत्रादेस्त्वनाभासत्वान्न बाधितानुवृत्तिरि-
त्याह—नेति । किञ्चाविदुषां विविदिषूणामेष नियमः । तेषां विधिनिषेधगोच-
त्वात् । न च तेषामप्येष ज्ञानोदयपरिपन्थी । तस्यान्यनिवृत्तिरूपस्य स्वयं-
क्रियात्वाभावात् । नापि स क्रियामाक्षिपन्ब्रह्मविद्यां प्रतिक्षिपति । अन्यनिवृत्त्या-
त्मनस्तदाक्षेपकत्वासिद्धेरित्याह—नियमस्येति ।

कर्मसु रागादिमतोऽधिकाराद्विरक्तस्य ज्ञानाधिकाराज्ज्ञानिनो हेत्वभावा-
देव कर्माभावात्तस्य भोजनाद्यतुल्यत्वात्तत्त्वमादेः सर्वव्यापारोपरमात्मकज्ञान-
हेतोर्निवर्तकत्वेन प्रामाण्यं प्रतिपादितमुपसंहरति—तस्मादिति । तस्य विधिरु-
त्पादकं वाक्यम् । तस्य निषेधवाक्यवत्तत्त्वज्ञानहेतोस्तद्विरोधिभिथ्याज्ञानध्वं-
सित्वादशेषव्यापारनिवर्तकत्वेन कूटस्थवस्तुनिष्ठस्य युक्तं प्रामाण्यम् । मिथ्या-
ज्ञानध्वंसे हेत्वाभावे फलाभावन्यायेन सर्वकर्मनिवृत्तेरित्यर्थः । तत्पदोपात्तं
हेतुमेव स्पष्टयति—कर्मप्रवृत्तीति । यथा प्रतिषेध्ये भक्षणादौ प्रतिषेधशास्त्रवशा-
त्प्रवृत्त्यभावस्तथा तत्त्वमस्यादिवाक्यसामर्थ्यात्कर्मस्वपि प्रवृत्त्यभावस्य तुल्य-
त्वात्प्रामाण्यमपि तुल्यमित्यर्थः । प्रतिषेधशास्त्रसाम्ये तत्त्वमस्यादिशास्त्रस्यो-
च्यमाने तथैव निवृत्तिनिष्ठत्वं स्यान्न वस्तुप्रतिपादकत्वमित्याशङ्क्याऽऽह—
तस्मादिति । प्रतिषेधो हि प्रसक्तक्रियां निवर्तयन्तदुपलक्षितौदासीन्यात्मके
वस्तुनि पर्यवस्यति । तथा तत्त्वमस्यादिवाक्यस्यापि वस्तुप्रतिपादकत्वमविरु-

ते ह वाचमूचुस्त्वं न उद्गायेति तथेति तेभ्यो वागुदगायत् ।

ते देवा हैवं विनिश्चित्य वाचं वागभिमानिनीं देवतामूचुरुक्तवन्तः । त्वन्नोऽस्मभ्यमुद्गायौद्गात्रं कर्म कुरुष्व वाग्देवतानिर्वर्त्यमौद्गात्रं कर्म दृष्टवन्तः । तामेव च देवतां जपमन्त्राभिधेयामसतो मा सद्गमयेति । अत्र चोपासनायाः कर्मणश्च कर्तृत्वेन वागादय एव विवक्ष्यन्ते । कस्मात् । यस्मात्परमार्थतस्तत्कर्तृकस्तद्विषय एव च सर्वो ज्ञानकर्मसंव्यवहारः । वक्ष्यति हि “ध्यायतीव लेलायतीव” इत्यात्मकर्तृकत्वाभावं विस्तरतः षष्ठे । इहापि चाध्यायान्त उपसंहरिष्यत्यव्याकृतादिक्रियाकारकफलजातम् “त्रयं वा इदं रूपं कर्म” इत्यविद्याविषयम् । अव्याकृतात्तु यत्परं परमात्माख्यं विद्याविषयमनामरूपकर्मात्मकं नेति मैतीतीतरप्रत्याख्यानेनोपसंहरिष्यति पृथक् । यस्तु वागादिसमाहारोपाधिपरिकल्पितः संसार्यात्मा तं च वागाद्धमित्यर्थः । वेदान्तानां सिद्धे प्रामाण्यवदर्थवादादीनामन्यपराणामपि संवाद-विसंवादयोरभावे स्वार्थे मानत्वसिद्धौ सिद्धा विशुद्धादिगुणवती प्राणदेव-तेति चकारार्थः ॥ १ ॥

ज्ञानमिह परीक्ष्यमाणमित्येतत्प्रसङ्गागतं विचारं परिसमाप्य ते ह वाच-मित्यादि व्याचष्टे-ते देवा इति । अचेतनाया वाचो नियोज्यत्वं वारयति-वागभिमानिनीमिति । नियोक्तृणां देवानामभिप्रायमाह-वाग्देवतेति । नन्वौद्गात्रं कर्म जपमन्त्रप्रकाश्या देवतां निर्वर्तयिष्यति नतु वाग्देवतेति तत्राऽऽह-तामे-वेति । असतो मा सद्गमयेति जपमन्त्राभिधेयां दृष्टवन्त इति पूर्वेण सम्बन्धः । वागाद्याश्रयं कर्तृत्वादि दर्शयतोऽर्थवादस्य प्रासङ्गिकं तात्पर्यमाह-अत्र चेति । आत्माश्रये कर्तृत्वादाववभासमाने तस्य वागाद्याश्रयत्वमयुक्तमित्याह-कस्मा-दिति । परस्य जीवस्य वा कर्तृत्वादि विवक्षितमिति विकल्प्याऽऽद्यं दूषयति-यस्मादिति । विचारदशायां वागादिसङ्घातस्य क्रियादिशक्तिमत्त्वात्कर्तृत्वादि-स्तदाश्रयो यस्मात्प्रतीतस्तस्मात्परस्याऽऽत्मनः स्वतस्तच्छक्तिशून्यस्य न तदा-श्रयत्वमित्यर्थः । किञ्चाविद्याश्रयः सर्वो व्यवहारो न तद्धीने परस्मिन्नवतरती-त्याह-तद्विषय इति । “कर्ता शास्त्रार्थवत्त्वात्” इति न्यायेन कर्तृत्वमात्मनो-ऽङ्गीकर्तव्यमित्याशङ्क्य ‘यथा च तक्षोभयथा’ इति न्यायादौपाधिकं तस्मि-न्कर्तृत्वमित्यभिप्रेत्याऽऽह-वक्ष्यति होति । यदुक्तमविद्याविषयः सर्वो व्यवहार इति तत्र वाक्यशेषमनुकूलयति-इहापीति । इतश्च परस्मिन्नात्मनि कर्तृत्वादि-व्यवहारो नास्तीत्याह-अव्याकृतात्त्विति । अनामरूपकर्मात्मकमित्यस्मादुपरिष्ठा-त्तत्पदमध्याहर्तव्यं पृथगविद्याविषयात्क्रियाकारकफलजातादिति शेषः । मा भूत्परमात्मा कर्तृत्वाद्याश्रयो जीवस्तु स्यादिति द्वितीयमाशङ्क्याऽऽह-यस्त्विति ।

यो वाचि भोगस्तं देवेभ्य आगायद्यत्कल्याणं वदति तदात्मने । ते

दिसमाहारपक्षपातिनमेव दर्शयिष्यत्येतेभ्यो भूतेभ्यः समुत्थाय तान्येवानु-
विनश्यतीति । तस्माद्युक्ता वागादीनामेव ज्ञानकर्मकर्तृत्वफलप्राप्तिविवक्षा ।

तथेति तथाऽस्त्विति देवैरुक्ता वाक्तेभ्योऽर्थिभ्योऽर्थायोदगायदुद्गानं
कृतवती । कः पुनरसौ देवेभ्योऽर्थायोद्गानकर्मणा वाचां निर्वर्तितः कार्य-
विशेष इति । उच्यते—यो वाचि निमित्तभूतायां वागादिसमुदायस्य य
उपकारो निष्पद्यते वदनादिव्यापारेण स एव । सर्वेषां ह्यसौ वाग्वदनाभि-
निर्वृत्तो भोगः फलम् । तं भोगं सा त्रिषु पवमानेषु कृत्वाऽवशिष्टेषु नवसु
स्तोत्रेषु वाचनिकमार्त्विज्यं फलं यत्कल्याणं शोभनं वदति वर्णानभिनि-
र्वर्तयति तदात्मने मह्यमेव । तद्व्यसाधारणं वाग्देवतायाः कर्म यत्सम्य-
ग्वर्णानामुच्चारणमतस्तदेव विशेष्यते यत्कल्याणं वदतीति । यत्तु वदन-
कार्यं सर्वसङ्घातोपकारात्मकं तद्याजमानमेव ।

तत्र कल्याणवदनात्मसम्बन्धासङ्गावसरं देवताया रन्ध्रं प्रतिलभ्य ते

जीवशब्दवाच्यस्य विशिष्टस्य कल्पितत्वान्न तार्त्त्विकं कर्तृत्वादिकं किन्तु
तद्वारा स्वरूपे समारोपितमिति भावः । आत्मनि तार्त्त्विककर्तृत्वाद्यभावे फलित-
मर्थवादतात्पर्यमुपसंहरति—तस्मादिति ।

तात्पर्यमर्थवादस्योक्ता नियुक्त्या वाग्देवतया यत्कृतं तदुपन्यस्यति-
तथेत्यादिना । उद्गातृत्वं जपमन्त्रप्रकाश्यत्वं चाऽऽत्मनोऽङ्गीकृत्य वागुद्गाने
प्रवृत्ता चेत्तया कश्चिदुपकारो देवानामुद्गानेन निर्वर्तनीयः स च नास्तीति
शङ्कते—कः पुनरिति । वदनादिव्यापारे सति यः सुखविशेषः सङ्घातस्य निष्पद्यते
स एव कार्यविशेष इत्याह—उच्यत इति । यो वाचीति प्रतीकमादाय व्याख्यायते
कथं पुनर्वाचो वचनं चक्षुषो दर्शनमित्यादिना निष्पन्नं फलं सर्वसाधारण-
मित्याशङ्क्यानुभवमनुसृत्याऽऽह—सर्वेषामिति । किञ्च देवार्थमुद्गायन्त्या वाचः
स्वार्थमपि किञ्चिदुद्गानमस्ति । तथा च ज्योतिष्टोमे द्वादश स्तोत्राणि तत्र त्रिषु
पवमानाख्येषु स्तोत्रेषु याजमानं फलमुद्गानेन कृत्वा शिष्टेषु नवसु स्तोत्रेषु
यत्कल्याणवदनसामर्थ्यं तदात्मने स्वार्थमेवाऽऽगायदित्याह—तं भोगमिति ।
ऋत्विजां क्रीतत्वान्न फलसम्बन्धः सम्भवतीत्याशङ्क्याऽऽह—वाचनिकमिति ।
'अथाऽऽत्मनेऽन्नाद्यमागायेत्' इति श्रुतमित्यर्थः । कल्याणवदनसामर्थ्यस्य
स्वार्थत्वं समर्थयते—तद्वीति । कल्याणवदनं वाचोऽसाधारणं चेत्कस्तर्हि यो
वाचीत्यादेर्विषयस्तत्राऽऽह—यस्त्विति ।

वाग्देवतायामसुराणामवकाशं दर्शयति—तत्रेति । स्वार्थे परार्थे चोद्गाने

विदुरनेन वै न उद्गात्राऽत्येष्यन्तीति तमभिद्रुत्य पाप्मनाऽविध्यन्स
यः स पाप्मा यदेवेदमप्रतिरूपं वदति स एव स पाप्मा ॥ २ ॥

अथ ह प्राणमूचुस्त्वं न उद्गायेति तथेति तेभ्यः प्राण उद्गा-

विदुरसुराः कथमनेनोद्गात्रा नोऽस्मान्स्वाभाविकं ज्ञानं कर्म चाभिभूया-
तीत्य शास्त्रजनितकर्मज्ञानरूपेण ज्योतिषोद्गात्रात्मनाऽत्येष्यन्त्यतिगमिष्य-
न्तीत्येवं विज्ञाय तमुद्गातारमभिद्रुत्याभिगम्य स्वेनाऽऽसङ्गलक्षणेन पाप्मना-
ऽविध्यंस्ताडितवन्तः । संयोजितवन्त इत्यर्थः । स यः स पाप्मा प्रजापतेः पूर्व-
जन्मावस्थस्य वाचि क्षिप्तः स एष प्रत्यक्षी क्रियते । कोऽसौ । यदेवेदम-
प्रतिरूपमनुरूपं शास्त्रप्रतिषिद्धं वदति येन प्रयुक्तोऽसभ्यबीभत्सानृताद्य-
निच्छन्नपि वदति । अनेन कार्येणाप्रतिरूपवदनेनानुगम्यमानः प्रजापतेः
कार्यभूतासु प्रजासु वाचि वर्तते । स एवाप्रतिरूपवदनेनानुमितः स
प्रजापतेर्वाचि गतः पाप्मा कारणानुविधायि हि कार्यमिति ॥ २ ॥

सतीति यावत् । कल्याणवदनस्याऽऽत्मना वाचैव सम्बन्धे योऽयमासङ्गो-
ऽभिनिवेशः स एवावसरो देवतायास्तमवसरं प्राप्येत्यर्थः । अवसरमेव
व्याकरोति-रन्ध्रमिति । अस्मानतीत्येति सम्बन्धः । कोऽसावसुरात्ययस्तं
व्याचष्टे-स्वाभाविकमिति । तत्रोपायमुपन्यस्यति-शास्त्रेति । असुरानभिभूय केना-
ऽऽत्मना देवाः स्थास्यन्तीति विवक्षायामाह-ज्योतिषेति । प्रजापतेर्वाचि
पाप्मा क्षिप्तोऽसुरैरिति कुतोऽवगम्यते तत्राऽऽह-स यः स पाप्मेति । प्रतिषिद्ध-
वदनमेव पाप्मेत्युक्तमदृष्टस्य क्रियातिरिक्तत्वाङ्गीकारादित्याशङ्क्याऽऽह-
येनेति । असभ्यं सभानहं स्त्रीवर्णनादि । बीभत्सं भयानकं प्रेतादिवर्णनम् ।
अनृतमयथादृष्टवचनम् । आदिशब्दात्पिशुनत्वं गृह्यते । किमत्र प्रजापतेर्वाचि
पाप्मसत्त्वे मानमुक्तं भवतीत्याशङ्क्य स एव स पाप्मेति व्याकरोति-अनेनेति ।
प्राजापत्यासु प्राजासु प्रतिपन्नेनासत्यवदनादिना लिङ्गेन तद्वाचि पाप्मानुमी-
यते । विमतं पाप्मपूर्वकं प्रतिकूलधीविषयत्वाद्दुःखवद्यः स पाप्मा प्रजावाच्य-
नुमितः स एव प्रजापतिर्वाचि पाप्मानं गमयति । विमतं कारणपूर्वकं कार्य-
त्वाद्धटवत् । न च प्रजागतं दुरितं प्राजापत्यं तद्विना हेत्वन्तरादेव स्यात्कार-
णानुविधायित्वात्कार्यस्य । न च तत्कारणेऽपि परस्मिन्प्रसङ्गः 'अपापविद्धम्'
इति श्रुतेः । न च 'न ह वै देवान्पापं गच्छति' इति श्रुतेर्न सूत्रेऽपि पापवेध-
स्तस्य फलावस्थस्यापापत्वेऽपि यजमानावस्थस्य तद्भावादित्यर्थः । आद्यस-
काराभ्यां कारणस्थं पाप्मानमनूद्य तस्यैव कार्यस्थत्वमुच्यते । उत्तराभ्यां तु
कार्यस्थं पाप्मानमनूद्य तस्यैव कारणस्थत्वमिति विभागः ॥ २ ॥

यद्यः प्राणे भोगस्तं देवेभ्य आगायद्यत्कल्याणं जिघ्रति तदात्मने ।
ते विदुरनेन वै न उद्गात्राऽत्येष्यन्तीति तमभिद्रुत्य पाप्मनाऽवि-
ध्यन्स यः स पाप्मा यदेवेदमप्रतिरूपं जिघ्रति स एव स पाप्मा ॥ ३ ॥

अथ ह चक्षुरुचुस्त्वं न उद्गायेति तथेति तेभ्यश्चक्षुरुदगायत् ।
यश्चक्षुषि भोगस्तं देवेभ्य आगायद्यत्कल्याणं पश्यति तदात्मने । ते
विदुरनेन वै न उद्गात्राऽत्येष्यन्तीति तमभिद्रुत्य पाप्मनाऽविध्यन्स
यः स पाप्मा यदेवेदमप्रतिरूपं पश्यति स एव स पाप्मा ॥ ४ ॥

अथ ह श्रोत्रमूचुस्त्वं न उद्गायेति तथेति तेभ्यः श्रोत्रमुदगायद्यः
श्रोत्रे भोगस्तं देवेभ्य आगायद्यत्कल्याणं शृणोति तदात्मने । तं
विदुरनेन वै न उद्गात्राऽत्येष्यन्तीति तमभिद्रुत्य पाप्मनाऽविध्यन्स
यः स पाप्मा यदेवेदमप्रतिरूपं शृणोति स एव स पाप्मा ॥ ५ ॥

अथ ह मन ऊचुस्त्वं न उद्गायेति तथेति तेभ्यो मन उदगायद्यो
मनसि भोगस्तं देवेभ्य आगायद्यत्कल्याणं सङ्कल्पयति तदात्मने ।
ते विदुरनेन वै उद्गात्राऽत्येष्यन्तीति तमभिद्रुत्य पाप्मनाऽविध्यन्स
यः स पाप्मा यदेवेदमप्रतिरूपं सङ्कल्पयति स एव स पाप्मैवमु
खल्वेता देवताः पाप्मभिरुपासृजन्नेवमेनाः पाप्मनाऽविध्यन् ॥ ६ ॥

तथैव घ्राणादिदेवता उद्गीथनिर्वर्तकत्वाज्जपमन्त्रप्रकाश्या उपास्याश्चेति
क्रमेण परीक्षितवन्तः । देवानां चैतन्निश्चितमासीत् । वागादिदेवताः क्रमेण
परीक्ष्यमाणाः कल्याणविषयविशेषात्मसम्बन्धासङ्गहेतोरसुरापाप्मसंसं-
र्गादुद्गीथनिर्वर्तनासमर्थाः । अतोऽनभिधेया असतो मा सद्गमयेत्यनुपास्या-
श्चाशुद्धत्वादितराव्यापकत्वाच्चेति । एवमु खल्वनुक्ता अप्येतास्त्वगादिदे-
वताः कल्याणाकल्याणकार्यदर्शनादेवं वागादिवदेवैनाः पाप्मनाऽविध्यन्पा-

वाग्देवताया जपमन्त्रप्रकाश्यत्वमुपास्यत्वञ्च नेति निर्धार्यावशिष्टपर्याय-
चतुष्टयस्य तात्पर्यमाह-तथैवेति । परीक्षाफलनिर्णयमाह-देवानाञ्चेति । अनुपा-
स्यत्वे हेत्वन्तरमाह-इतरेति । इतरः कार्यकारणसङ्घातस्तस्मिन्नव्यापकत्वं परि-
च्छिन्नत्वमतश्चानुपास्यत्वं जपमन्त्रप्रकाश्यत्वञ्चेत्यर्थः । उक्तैरिन्द्रियैरनुक्तेन्द्रिया-
ण्युपलक्षणीयानीति विवक्षित्वोपसंहरति-एवमिति । वागादिवत्त्वगादिषु कल्प-
काभावाच्च पाप्मवेधोऽस्तीत्याशङ्क्याऽऽह-कल्याणेति । पाप्मभिरुपासृजन्पाप्म-

अथ हेममासन्यं प्राणमूचुस्त्वं न उद्गायेति तथेति तेभ्य एष प्राण उदगायते विदुरनेन वै न उद्गात्राऽत्येष्वन्तीति तदभिद्रुत्य

प्मना विद्धवन्त इति यदुक्तं तत्पाप्मभिरुपासृजन्पाप्मभिः संसर्गं कृतवन्त इत्येतत् । वागादिदेवता उपासीना अपि मृत्यवतिगमनायाशरणाः सन्तो देवाः क्रमेण ॥ ३ ॥ ४ ॥ ५ ॥ ६ ॥

अथान्तरं हेममित्यभिनयप्रदर्शनम् । आसन्यमासे भवमासन्यं मुखान्तर्बिलस्थं प्राणमूचुस्त्वं न उद्गायेति । तथेत्येवं शरणमुपगतेभ्यः स एष प्राणो मुख्य उदगायदित्यादि पूर्ववत् । पाप्मनाऽविध्यत्सन्वेधनं कर्तुमिष्टवन्तस्ते च दोषासंसर्गिणं सन्तं मुख्यं प्राणम् । स्वेनाऽऽसङ्गदोषेण वागादिषु लब्धप्रसरास्तदभ्यासानुवृत्त्या संश्लिष्यमाणा विनेशुर्विनष्टा विध्वस्ताः ।

कथमिवेति दृष्टान्त उच्यते—स यथा स दृष्टान्तो यथा लोकेऽश्मानं पाषाणमृत्वा गत्वा प्राप्य लोष्टः पांसुपिण्डः पाषाणचूर्णनायाश्मनि निक्षिप्तः स्वयं विध्वंसेत विस्त्रंसेत विचूर्णीं भवेत्, एवं हैव यथाऽयं दृष्टान्त एवमेव विध्वंसमाना विशेषेण ध्वंसमाना विष्वञ्चो नानागतयो विनेशुर्विनष्टा यतस्ततस्तस्मादसुरविनाशाद्देवत्वप्रतिबन्धभूतेभ्यः स्वाभाविकासङ्गजनितपाप्मभ्यो वियोगादसंसर्गधर्मिमुख्यप्राणाश्रयबलाद्देवा वागादयः प्रकृता अभवन् । किमभवन् । स्वं देवतारूपमग्न्याद्यात्मकं वक्ष्यमाणम् । पूर्वमप्यग्न्याद्यात्मान एव सन्तः स्वभाविकेन पाप्मना तिरस्कृतविज्ञानाः पिण्डमात्राभिमाना आसन् । ते तत्पाप्मवियोगादुज्झित्वा पिण्ड-

नाऽविध्यन्नित्यनयोरस्ति पौनरुक्त्यमित्याशङ्क्य व्याख्यानव्याख्येयभावान्नैवमित्याह—इति यदुक्तमिति । सम्प्रति मुख्यप्राणस्य मन्त्रप्रकाश्यत्वमुपास्यत्वं च वक्तुमुत्तरवाक्यमुपादाय व्याकरोति—वागादीति । क्रमेणोपासीना इति सम्बन्धः ॥ ३ ॥ ४ ॥ ५ ॥ ६ ॥

वागादिषु नैराश्यानन्तर्यमथशब्दार्थः । विवक्षितार्थज्ञापकोऽसाधारणो देहतदवयवव्यापारोऽभिनयः । दोषासंसर्गिणं दोषेण संसृष्टं कर्तुमिच्छा कुतो जातेत्याशङ्क्याऽऽह—स्वेनेति । तदभ्यासानुवृत्त्या तस्य पाप्मसंसर्गकरणस्याभ्यासवशादिति यावत् ।

उक्तमर्थं दृष्टान्तेन स्पष्टयति—कथमित्यादिना । असुरनाशेनाऽऽसङ्गजनितपाप्मवियोगे हेतुमाह—असंसर्गेति । वक्ष्यमाणं सोऽभिरभवदित्यादिनेति शेषः । वागादीनां स्थितानां नष्टानां च कुतोऽग्न्यादिरूपत्वमित्याशङ्क्याह—पूर्वमपीति । न तर्हि तेषां परिच्छेदाभिमानः स्यादित्याशङ्क्याऽऽह—स्वाभाविकेनेति । परि-

पाप्मनाऽविष्यत्सन्स ययाऽभमानमृत्वा लोष्टो विध्वंस्येतैव ५ हैव
विध्वंस्यमाना विष्वश्चो विनेशुस्तस्तो देवा अभवन्पराऽसुरा
भवत्यात्मना पराऽस्य द्विषन्भ्रातृव्यो भवति य एवं वेद ॥ ७ ॥

मात्राभिमानं शास्त्रसमर्पितवागाद्यन्याद्यात्माभिमाना बभूवुरित्यर्थः । किञ्च
ते प्रतिपक्षभूता असुराः पराऽभवन्नित्यनुवर्तते । पराभूता विनष्टा इत्यर्थः ।

यथा पुराकल्पेन वर्णितः पूर्वयजमानोऽतिक्रान्तकालिक एतामेवा-
ऽऽख्यायिकारूपां श्रुतिं दृष्ट्वा तेनैव क्रमेण वागादिदेवताः परीक्ष्य ताश्चा-
पोह्याऽऽसङ्गपाप्मास्पददोषवत्त्वेनादोषास्पदं मुख्यं प्राणमात्मत्वेनोपगम्य
वागाद्याध्यात्मिकपिण्डमात्रपरिच्छिन्नात्माभिमानं हित्वा वैराजपिण्डाभि-
मानं वागाद्यन्याद्यात्मविषयं वर्तमानप्रजापतित्वं शास्त्रप्रकाशितं प्रति-
पन्नस्तथैवायं यजमानस्तेनैव विधिना भवति प्रजापतिस्वरूपेणाऽत्मना
परा चास्य प्रजापतित्वप्रतिपक्षभूतः पाप्मा द्विषन्भ्रातृव्यो भवति ।
यतोऽद्वेष्टाऽपि भवति कश्चिद्भ्रातृव्यो भरतादितुल्यो यस्त्विन्द्रियविषया-
सङ्गजनितः पाप्मा भ्रातृव्यो द्वेष्टा च । पारमार्थिकात्मस्वरूपतिरस्करण-
हेतुत्वात् । स च पराभवति विशीर्यते लोष्टवत्प्राणपरिष्वङ्गात् । कस्यैत-
त्फलमित्याह-य एवं वेद यथोक्तं प्राणमात्मत्वेन प्रतिपद्यते पूर्वयजमानव-
दित्यर्थः ॥ ७ ॥

च्छेदाभिमानादन्याद्यात्माभिमानस्य बलवत्त्वं सूचयति-शास्त्रेति । न केवल-
मत्रोक्तानामेवासुराणामसंसर्गधर्मिप्राणाश्रयाद्विनाशः किन्तु तत्तुल्यजातीया-
नामपीत्यभिप्रेत्याऽऽह-किञ्चेति ।

वागादीनामग्न्यादिभावापत्तिवचनेन तत्संहतस्य यजमानस्य देवताप्रा-
प्तिरासुरपाप्मध्वंसश्च फलमित्युक्तं तत्र पूर्वकल्पीययजमानस्यातिशयशालित्वा-
द्यथोक्तफलवत्त्वेऽपि नेदानीं तनस्यैवमित्याशङ्क्य भवतीत्यादिश्रुतिमवतार-
यति-यथेति । पूर्वकल्पनाप्रकारेण पूर्वजन्मस्थो यजमानः शास्त्रप्रकाशितं वर्त-
मानप्रजापतित्वं प्रतिपन्नो यथेति सम्बन्धः । पूर्वयजमान इत्यस्य व्याख्या-
ऽतिक्रान्तकालिक इति । पुराकल्पमेव दर्शयति-एतामिति । तेनेति श्रुत्युक्तेने-
त्येतत् । तेनैव विधिना श्रुतिप्रकाशितेन क्रमेण मुख्यं प्राणमात्मत्वेनोपगम्येति
शेषः । सपत्नो भ्रातृव्यस्तस्य द्विषन्निति कुतो विशेषणमर्थसिद्धत्वाद्द्वेषस्येत्याश-
ङ्काऽऽह-यत इति । तस्य द्वेष्टृत्वनियमे हेतुमाह-पारमार्थिकेति । अपरिच्छिन्नदेव-
तात्वमत्र पारमार्थिकमात्मस्वरूपं विवक्षितं तत्तिरस्करणकारणत्वादुक्तपाप्मनो
विशेषणमर्थवदिति शेषः । यदाम्रेयोऽष्टाकपाल इतिवद्य एवं वेदेति प्रसिद्धा-

ते होचुः क नु सोऽभूद्यो न इत्थमसक्तैत्ययमास्येऽन्तरिति
सोऽयास्य आङ्गिरसोऽङ्गानां हि रसः ॥ ८ ॥

फलमुपसंहृत्याधुनाऽऽख्यायिकारूपमेवाऽऽश्रित्याऽऽह । कस्माच्च हे-
तोर्वागादीन्मुक्त्वा मुख्य एव प्राण आत्मत्वेनाऽऽश्रयितव्य इति तदुपपत्ति-
निरूपणाय यस्मादयं वागादीनां पिण्डादीनां च साधारण आत्मेत्येवमर्थ-
माख्यायिकया दर्शयन्त्याह श्रुतिः—

ते प्रजापतिप्राणा मुख्येन प्राणेन परिप्रापितदेवस्वरूपा होचुरुक्तवन्तः
फलावस्थाः । किमित्याह । क न्विति वितर्कः । क नु कस्मिन्नु सोऽभूत् ।
कः । यो नोऽस्मानित्थमेवमसक्त सञ्जितवान्देवभावमात्मत्वेनोपगमित-
वान् । स्मरन्ति हि लोके केनचिदुपकृता उपकारिणं लोकवदेव स्मरन्तो
विचारयमाणाः कार्यकरणसंघात आत्मन्येवोपलब्धवन्तः ।

कथम्, अयमास्येऽन्तरिति, आस्ये मुखे य आकाशस्तस्मिन्नन्तरयं
प्रत्यक्षो वर्तत इति । सर्वो हि लोको विचार्याध्यवस्यति । तथा देवाः ।
यस्मादयमन्तराकाशे वागाद्यात्मत्वेन विशेषमनाश्रित्य वर्तमान उपलब्धो

र्थोपबन्धेऽपि विधिपरं वाक्यमतश्चैवं विद्यादिति विवि(व)क्षितमित्यभिप्रे-
त्याऽऽह—यथोक्तमिति ॥ ७ ॥

फलवत्प्रधानोपास्तेरुक्तत्वात्तो होचुरित्याद्युत्तरवाक्यं गुणोपास्तिपरमि-
त्याह—फलमिति । फलवन्तं प्रधानविधिमुक्त्वा सम्प्रत्याख्यायिकामेवाऽऽश्रित्य
गुणविशिष्टं प्राणोपासनमाहानन्तरश्रुतिरित्यर्थः । शङ्कोत्तरत्वेन चोत्तरग्रन्थम-
वतारयति—कस्माच्चेति । विशुद्धत्वस्योक्तत्वाद्धेतुवन्तरं जिज्ञास्यमिति द्योतयितुं
चशब्दः । करणानां कार्यस्य तदवयवानां च प्राणो यस्मादात्मा व्यापकस्त-
स्मात्स एवाश्रयितव्य इत्युपपत्तिनिरूपणार्थं तस्य व्यापकत्वमित्येतदर्थमा-
ख्यायिकया दर्शयन्ती श्रुतिर्हेत्वन्तरमाहेति योजना । तच्छब्दस्तस्मादर्थः ।
प्राणस्याऽऽत्मत्वादि व्यक्तीकर्तुमाख्यायिकाश्रुतिं विभजते—ते प्रजापतीति । वा-
गादयश्चेत्प्राणमाश्रित्य फलावस्थास्तर्हि किमिति प्राणं स्मरन्ति प्राप्तफलत्वादि-
त्याशङ्क्याऽऽह—स्मरन्ति हीति । विचारफलमुपलब्धिं कथयति—लोकवदिति ।

तामेवोपलब्धिमाकाङ्क्षाद्वारेण विवृणोति—कथमिति । दृष्टान्तं स्पष्टयति—
सर्वो हीति । तथा देवा विचार्य प्राणमास्यान्तराकाशस्थं निर्धारितवन्त इत्याह—
तथेति । किमनया कथया सिद्धमित्याशङ्क्याऽऽह—यस्मादिति । उपलब्धिसिद्धे-
ऽर्थे युक्तिं समुच्चिनोति—विशेषेति । सर्वानेव वागादीनविशेषेणान्यादिभावेन
प्राणः सञ्जितवान् । न चामध्यस्थः साधारणं कार्यं निर्वर्तयति । अतो युक्तितो-

स वा एषा देवता दूर्नाम दूरः हस्या मृत्युर्दूरः ह वा अस्मा-

देवैः, तस्मात्स प्राणोऽयास्यो विशेषानाश्रयाच्चासक्त सञ्जितवान्वागादीन् । अत एवाऽऽङ्गीरस आत्मा कार्यकरणानाम् । कथमाङ्गीरसः । प्रसिद्धं ह्येत-
दङ्गानां कार्यकरणलक्षणानां रसः सार आत्मेत्यर्थः । कथं पुनरङ्गीरसत्वं
तदपाये शोषप्राप्तेरिति वक्ष्यामः । यस्माच्चायमङ्गीरसत्वाद्विशेषानाश्रित-
त्वाच्च कार्यकरणानां साधारण आत्मा विशुद्धश्च तस्माद्वागादीनपास्य
प्राण एवाऽऽत्मत्वेनाऽऽश्रयितव्य इति वाक्यार्थः । आत्मा ह्यात्मत्वेनोपग-
न्तव्योऽविपरीतबोधाच्छ्रेयाप्राप्तेर्विपर्यये चानिष्टप्राप्तिदर्शनात् ॥ ८ ॥

स्यान्मतं प्राणस्य विशुद्धिरसिद्धेति । ननु परिहृतमेतद्वागादीनां
कल्याणवदनाद्यासङ्गवत्प्राणस्याऽऽसङ्गास्पदत्वाभावेन । बाढम् । किंत्वा-
ङ्गीरसत्वेन वागादीनामात्मत्वोक्त्या वागादिद्वारेण श्वस्पृष्टितत्स्पृष्टेरिवा-
शुद्धता शङ्क्यत इत्याह-शुद्ध एव प्राणः । कुतः, सा वा एषा देवता
दूर्नाम यं प्राणं प्राप्याश्मानमेव लोष्ट्वद्विध्वस्ता असुरास्तं परामृशति
सेति । सैवैषा येयं वर्तमानयजमानशरीरस्था देवैर्निर्धारिताऽयमास्येऽन्त-
रिति । देवता च सा स्यात् । उपासनक्रियायाः कर्मभावेन गुणभूतत्वात् ।

ऽप्ययमास्यान्तराकाशे वर्तमानः सिद्ध इत्यर्थः । अयास्यत्ववदाङ्गीरसत्वं गुणा-
न्तरं दर्शयति अत एवेति । सर्वसाधारणत्वादेवेति यावत् । तथाऽपि कुतो-
ऽस्याङ्गीरसत्वं साधारणेऽपि नभसि तदनुपलब्धेरित्याशङ्क्य परिहरति-कथमि-
त्यादिना । अङ्गेषु चरमधातोः सारत्वप्रसिद्धेर्न प्राणस्य तथात्वमिति शङ्कित्वा
समाधत्ते-कथं पुनरित्यादिना । कस्माच्च हेतोरित्यादिचोद्यपरिहारमुपसंहरति-
यस्माच्चेति । वाक्यार्थं प्रपञ्चयति-आत्मा हीति ॥ ८ ॥

प्राणस्य शुद्धत्वाद्यापकत्वाच्चोपास्यत्वमुक्तं तस्य शुद्धत्वं वागादिवदसिद्ध-
मित्याशङ्कते-स्यान्मतमिति । शङ्कामाक्षिप्य समाधत्ते-नन्वित्यादिना । श्वेन
स्पृष्टिर्यस्यास्ति तेन स्पृष्टोऽपरस्तस्याशुद्धतावदशुद्धवागादिसम्बन्धादशुद्धत्वा-
शङ्का प्राणस्योन्मिषतीत्यर्थः । तात्पर्यं दर्शयन्नुत्तरत्वेनावतारयति-आहेति ।
नन्वत्र प्राणो नोच्यते स्त्रीलिङ्गेनार्थान्तरोक्तिप्रतीतेरित्याशङ्काऽऽह-यं प्राण-
मिति । तस्यामूर्तस्य परोक्षत्वादपरोक्षवाची च कथमेतच्छब्दो युज्यते तत्रा-
ऽऽह-सैवेति । कथं प्राणे देवताशब्दो न हि तस्य तच्छब्दत्वं प्रसिद्धमित्याश-
ङ्काऽऽह-देवता चेति । यागे हि देवता कारकत्वेन गुणभूता प्रसिद्धा । तथा
प्राणोऽपि द्रव्याद्यन्यत्वे सति विहितक्रियागुणत्वादेव तेत्यर्थः । प्राणोपास्ते-
द्विविधं फलं पापहानिर्देवताभावश्च तत्र पापहानेरेव प्रधानफलस्यात्र श्रवणाद्

मृत्युर्भवति य एवं वेद ॥ ९ ॥

स (सा) वा एषा देवतैतासां देवतानां पाप्मानं मृत्युमपहृत्य

यस्मात्सा दूर्नाम दूरित्येवं ख्याता । नामशब्दः ख्यापनपर्यायः । तस्मात्प्र-
सिद्धाऽस्या विशुद्धिर्दूर्नामत्वात् । कुतः पुनर्दूर्नामत्वमित्याह-दूरं दूरे हि
यस्मादस्याः प्राणदेवताया मृत्युरासङ्गलक्षणः पाप्माऽसंश्लेषधर्मित्वात्प्रा-
णस्य समीपस्थस्यापि दूरता मृत्योस्तस्माद् दूरित्येवं ख्यातिरेव प्राणस्य
विशुद्धिज्ञापिका । विदुषः फलमुच्यते-दूरं ह वा अस्मान्मृत्युर्भवति ।
अस्मादेवंविदो य एवं वेद तस्मादेवमिति प्रकृतं विशुद्धिगुणोपेतं प्राणमु-
पास्त इत्यर्थः । उपासनं नामोपास्यार्थवादे यथा देवतादिस्वरूपं श्रुत्या
ज्ञाप्यते तथा मनसोपगम्याऽऽसनं चिन्तनं लौकिकप्रत्ययाव्यवधानेन
यावत्तद्देवतादिस्वरूपात्माभिमानाभिव्यक्तिरिति लौकिकात्माभिमानवत् ।
“देवो भूत्वा देवानप्येति” “किं देवतोऽस्यां प्राच्यां दिश्यसि” इत्येवमादि-
श्रुतिभ्यः ॥ ९ ॥

सा वा एषा देवता दूरं ह वा अस्मान्मृत्युर्भवतीत्युक्तम् । कथं पुनरे-
वंविदो दूरं मृत्युर्भवतीति । उच्यते । एवंचित्त्वविरोधात् । इन्द्रियविषय-

दूर्गुणविशिष्टप्राणोपास्तिरिह विवक्षितेति वाक्यार्थमाह-यस्मादिति । न ताव-
त्प्राणदेवताया दूर्नामत्वं निरूढं तत्र तच्छब्दप्रसिद्धेरदर्शनान्नापि यौगिकं
प्राणस्य प्रत्यगवृत्तेर्दूरत्वाभावादित्याक्षिपति-कुतः पुनरिति । परिहरति-आहेति ।
कथं पाप्मसन्निधौ वर्तमानस्य ततो दूरत्वमित्याशङ्क्याऽऽह-असंश्लेषेति ।
उपास्ते सदा भावयतीति यावत् । ब्रह्मज्ञानादिव प्राणतत्त्वज्ञानात्फलसिद्धि-
संभवे किं सदा तद्भावनेत्येत्याशङ्क्य भावनापर्यायोपासनशब्दार्थमाह-उपासनं
नामेति । दीर्घकालादेरनैरन्तर्यरूपविशेषणत्रयं विवक्षित्वाऽऽह-लौकिकेति ।
तस्य मर्यादां दर्शयति-यावदिति । मनुष्योऽहमिति वदेवोऽहमिति यस्य जीवत
एवाभिमानाभिव्यक्तिस्तस्यैव देहपातादूर्ध्वं तद्भावः फलतीत्यत्र प्रमाणमाह-
देवो भूत्वेति । का देवता रूपं तवेति किं देवतोऽसीति तद्भावो भातीत्यर्थः ॥९॥

कण्डिकान्तरमवतार्य वृत्तं कीर्तयति-सा वा इति । नित्यानुष्ठानात्पाप-
हानिर्धर्मात्पापक्षयश्रुतेः । न चेदमुपासनं नित्यं नैमित्तिकं वा देवतात्मत्व-
कामिनो विधानात्तत्कथं पापमेवंविदो दूरे भवतीत्याक्षिपति-कथं पुनरिति ।
विरोधिसन्निपाते पूर्वध्वंसमावश्यकं मन्वानः समाधत्ते-उच्यत इति । उक्तमेव
व्यनक्ति-इन्द्रियेति । इन्द्रियाणां विषयेषु संसर्गे योऽभिनिवेशस्तेन जनितः
पाप्मा परिच्छेदाभिमानोऽपरिच्छिन्ने प्राणात्मन्यात्माभिमानवतो विरुध्यते

यत्राऽऽसां दिशामन्तस्तद्रमयाञ्चकार तदासां पाप्मनो विन्यदधा-
त्तस्मान्न जनमियान्नान्तमियान्नेत्पाप्मानं मृत्युमन्ववायानीति ॥१०॥

संसर्गासङ्गजो हि पाप्मा प्राणात्माभिमानिनो हि विरुध्यते । वागादिविशे-
षात्माभिमानहेतुत्वात्स्वाभाविकाज्ञानहेतुत्वाच्च । शास्त्रजनितो हि प्राणात्मा-
भिमानस्तस्मादेवंविदः पाप्मा दूरं भवतीति युक्तं विरोधात्तदेतदप्रदर्शयति-
सा वा एषा देवतेत्युक्तार्थम् । एतासां वागादीनां देवतानां पाप्मानं
मृत्युं स्वाभाविकाज्ञानप्रयुक्तेन्द्रियविषयसंसर्गासङ्गजनितेन हि पाप्मना
सर्वा म्रियते स ह्यतो मृत्युस्तं प्राणात्माभिमानरूपाभ्यो देवताभ्योऽपच्छि-
द्यापहत्य प्राणात्माभिमानमात्रतयैव प्राणोऽपहन्तेत्युच्यते । विरोधादेव तु
पाप्मैवविदो दूरंगमो भवति । किं पुनश्चकार देवतानां पाप्मानं मृत्युम-
पहत्येति, उच्यते-यत्र यस्मिन्नासां प्राच्यादीनां दिशामन्तोऽवसानं तत्तत्र
गमयाञ्चकार गमनं कृतवानित्येतत् ।

ननु नास्ति दिशामन्तः कथमन्तं गमितवानिति । उच्यते-श्रौत-

परिच्छेदापरिच्छेदयोर्विरोधस्य प्रसिद्धत्वादित्यर्थः । विरोधं साधयति-वागा-
दीति । पाप्मनो वागादिविशेषवत्यात्मनि विशिष्टेऽभिमानहेतुत्वादाधिदैविका-
परिच्छिन्नाभिमाने ध्वंसो युज्यते । दृश्यते हि चण्डालभाण्डावलम्बिनो
जलस्य गङ्गाद्यविशेषभावापत्तावपेयत्वनिवृत्तिः ।

“अशुच्यपि पयः प्राप्य गङ्गां याति पवित्रताम्”

-इति न्यायादित्यर्थः । यन्नैसर्गिकाज्ञानजन्यं तदागन्तुकप्रमाणज्ञानेन निवर्तते
यथा रज्जुसर्पादिज्ञानं नैसर्गिकाज्ञानजन्यञ्च पाप्मा तेन प्रामाणिकप्राणविज्ञा-
नेन तद्बुद्धिस्तिरित्याह-स्वाभाविकेति । नन्वभिमानयोर्विरोधाविशेषाद्वाध्यबाधक-
त्वव्यवस्थायोगाद्वयोरपि मिथो बाधः स्यात्तत्राऽऽह-शास्त्रजनितो हीति । उक्त-
मेव पापध्वंसरूपं विद्याफलं प्रपञ्चयितुमुत्तरवाक्यमित्याह-स्वाभाविकेति ।
मृत्युमपहत्य यत्राऽऽसां दिशामन्तस्तद्रमयाञ्चकारेति सम्बन्धः । कथं पाप्मा
मृत्युरुच्यते तत्राऽऽह-तदेतदिति । अपहत्येत्यत्र पूर्ववदन्वयः । प्राणदेवता
चेत्पाप्मानं हन्ति सदैव किं न हन्यादित्याशङ्क्याऽऽह-प्राणात्मेति । भवतु
प्राणो वागादीनां पाप्मनोऽपहन्ता विदुषस्तु किमायातमित्याशङ्क्याऽऽह-
विरोधादेवेति ।

अनन्ताकाशदेशत्वादिशामन्ताभावाद्यत्राऽऽसामित्याद्युक्तमिति शङ्कते-
नन्विति । शास्त्रीयज्ञानकर्मसंस्कृतो जनो मध्यदेशः प्रसिद्धस्यापि तदधिष्ठितत्वेन
मध्यदेशत्वात्तत्राप्यन्त्यजाधिष्ठितदेशस्य पापीयस्त्वस्वीकारादतस्तं जनं तद-

सा वा एषा देवतैतासां देवतानां पाप्मानं मृत्युमपहत्याथैना
मृत्युमत्यवहत् ॥ ११ ॥

विज्ञानवज्जनावधिनिमित्तकल्पितत्वाद्विशां तद्विरोधिजनाध्युषित एव देशो
दिशामन्तो देशान्तोऽरण्यमिति यद्वदित्यदोषः । तत्तत्र गमयित्वाऽऽसां
देवतानां पाप्मन इति द्वितीयावहुवचनं विन्यदधाद्विविधं न्यग्भावेनाद-
धात्स्थापितवती प्राणदेवता प्राणात्माभिमानशून्येष्वन्त्यजनेष्विति साम-
र्थ्यादिन्द्रियसंसर्गजो हि स इति प्राण्याश्रयताऽवगम्यते । तस्मात्तमन्त्यं
जनं नेयाच्च गच्छेत्सम्भाषणदर्शनादिभिर्न संसृजेत् । तत्संसर्गं पाप्मना
संसर्गः कृतः स्यात्पाप्माश्रयो हि सः । तज्जननिवासं चान्तं दिगन्तशब्द-
वाच्यं नेयाज्जनशून्यमपि जनमपि तद्देशवियुक्तमित्यभिप्रायः । नेदिति
परिभयार्थं निपातः । इत्थं जनसंसर्गं पाप्मानं मृत्युमन्ववायानीति । अनु
अव अयानीत्यनुगच्छेयमित्येवं भीतो न जनमन्तं चेयादिति पूर्वण
सम्बन्धः ॥ १० ॥

सा वा एषा देवता, तदेतत्प्राणात्मज्ञानकर्मफलं वागादीनामग्न्या-
द्यात्मत्वमुच्यते । अथैना मृत्युमत्यवहत् । यस्मादाध्यात्मिकपरिच्छेदकरः
पाप्मा मृत्युः प्राणात्मविज्ञानेनापहतस्तस्मात्स प्राणोऽपहन्ता पाप्मनो

धिष्ठितं च देशमवधिं कृत्वा तेनैव निमित्तेन दिशां कल्पितत्वादानन्त्याभावा-
त्पूर्वोक्तजनातिरिक्तजनस्य तदधिष्ठितदेशस्य चान्तत्वोक्तेर्मध्यदेशादन्यो देशो
दिशामन्त इत्युक्ते न काचिदनुपपत्तिरिति परिहरति-उच्यत इति । किमित्य-
न्त्यजनेष्वित्यधिकावापः क्रियते तत्राऽऽह-इति सामर्थ्यादिति । देशमात्रे
पाप्मावस्थानानुपपत्तेरित्यर्थः । तामेवानुपपत्तिं साधयति-इन्द्रियेति । भवतु
यथोक्तो दिशामन्तस्तथा च पाप्मसंसर्गोऽस्तु तथाऽपि किमायातमित्याशङ्क्य
तस्य शिष्टैस्त्याज्यत्वमित्याह-तस्मादिति । निषेधद्वयस्य तात्पर्यमाह-जनशून्य-
मपीति । प्राणोपास्तिप्रकरणे निषेधश्रुतेस्तदुपासकेनैवायं निषेधोऽनुष्ठेयो न
सर्वैरित्याशङ्काऽऽह-नेदित्यादिना । इत्थं श्रुत्युक्तं निषेधं न चेदहं कुर्या ततः
पाप्मानमनुगच्छेयं निषेधातिक्रमादिति सर्वस्य भयं जायते न प्राणोपासक-
स्यैव । अतः सर्वोऽपि पापाद्भीतो नोभयं गच्छेद्वाक्यं हि प्रकरणाद्वलवदि-
त्यर्थः ॥ १० ॥

विविधमुपास्तिफलं पापहाविर्देवताभावश्च । तत्र पापहानिमुपदिशता
प्रासङ्गिकः, साधारणो निषेधो दर्शितः । सम्प्रति देवताभावं वक्तुमुत्तरवाक्य-
मिति प्रतीकोपादानपूर्वकमाह-सा वा एषेति । अथशब्दावद्योतितमर्थं कथयति-

स वै वाचमेव प्रथमामत्यवहत्सा यदा मृत्युमत्यमुच्यत सोऽग्नि-
रभवत्सोऽयमग्निः परेण मृत्युमतिक्रान्तो दीप्यते ॥ १२ ॥

अथ प्राणमत्यवहत्स यदा मृत्युमत्यमुच्यत स वायुरभवत्सोऽयं
वायुः परेण मृत्युमतिक्रान्तः पवते ॥ १३ ॥

अथ चक्षुरत्यवहत्तद्यदा मृत्युमत्यमुच्यत स आदित्योऽभवत्सो-
ऽसावादित्यः परेण मृत्युमतिक्रान्तस्तपति ॥ १४ ॥

अथ श्रोत्रमत्यवहत्तद्यदा मृत्युमत्यमुच्यत दिशोऽभवत्स्ता इमा
दिशः परेण मृत्युमतिक्रान्ताः ॥ १५ ॥

मृत्योः । तस्मात्स एव प्राण एना वागादिदेवताः प्रकृतं पाप्मानं मृत्युमती-
त्यावहत्प्रापयत्स्वं स्वमपरिच्छिन्नमग्न्यादिदेवतात्मरूपम् ॥ ११ ॥

स वै वाचमेव प्रथमामत्यवहत् । स प्राणो वाचमेव प्रथमां प्रधानामि-
त्येतत् । उद्गीथकर्मणीतरकरणापेक्षया साधकतमत्वं प्राधान्यं तस्याः । तां
प्रथमामत्यवहद्ब्रह्मणं कृतवान् । तस्याः पुनर्मृत्युमतीत्योढायाः किं रूपमि-
त्युच्यते-सा वाग्यदा यस्मिन्काले पाप्मानं मृत्युमत्यमुच्यतातीत्यामुच्यत
मोचिता स्वयमेव तदा सोऽग्निरभवत्सा वाक्पूर्वमप्यग्निरेव सती मृत्यु-
वियोगेऽप्यग्निरेवाभवत् । एतावांस्तु विशेषो मृत्युवियोगे । सोऽयमति-
क्रान्तोऽग्निः परेण मृत्युं परस्तान्मृत्योर्दीप्यते । प्राङ्मोक्षान्मृत्युप्रतिबद्धो-
ऽध्यात्मवागात्मना नेदानीमिव दीप्तिमानासीदिदानीं तु मृत्युं परेण दीप्यते
मृत्युवियोगात् ॥ १२ ॥

तथा प्राणो घ्राणं वायुरभवत् । स तु पवते मृत्युं परेणातिक्रान्तः ।
सर्वमन्यदुक्तार्थम् ॥ १३ ॥

तथा चक्षुरादित्योऽभवत्स तु तपति ॥ १४ ॥

तथा श्रोत्रं दिशोऽभवत् । दिशः प्राच्यादिविभागेनावस्थिताः ॥ १५ ॥

यस्मादिति । पाप्मापहन्तृत्वमनूद्यावशिष्टं भागं व्याचष्टे-तस्मात्स एवेति ॥ ११ ॥

समान्योक्तमर्थं विशेषेण प्रपञ्चयति-स वै वाचमित्यादिना । कथं वाचः
प्राथम्यं तदाह-उद्गीथेति । वाचो मृत्युमतिक्रान्ताया रूपं प्रश्नपूर्वकं प्रदर्शयति-
तस्या इति । अनग्नेरभित्वविरोधं धुनीते-सा वागिति । पूर्वमपि वाचोभित्वेनो-
पासनालभ्यं तदभित्वमित्याशङ्क्याऽऽह-एतावानिति । उक्तं विशेषं विशदयति-
प्रागिति ॥ १२ ॥ १३ ॥ १४ ॥ १५ ॥

अथ मनोऽत्यवहत्तदा मृत्युमत्यमुच्यत स चन्द्रमा अभवत्सो-
ऽसौ चन्द्रः फलेण मृत्युमतिक्रान्तो भात्येव ह वा एनमेषा देवता
मृत्युमतिवहति य एवं वेद ॥ १६ ॥

अथाऽऽत्मनेऽन्नाद्यमागायद्यद्धि किञ्चान्नमद्यतेऽनेनैव तदद्यत
इह प्रतितिष्ठति ॥ १७ ॥

मनश्चन्द्रमा भाति । यथा पूर्वयजमानं वागाद्यग्न्यादिभावेन मृत्युम-
त्यवहत् । एवमेनं वर्तमानयजमानमपि ह वा एषा प्राणदेवता मृत्युमतिव-
हति वागाद्यग्न्यादिभावेनैवं यो वागादिपञ्चकविशिष्टं प्राणं वेद । “तं यथा
यथोपासते तदेव भवति” इति श्रुतेः ॥ १६ ॥

अथाऽऽत्मने । यथा वागादिभिरात्मार्यमागानं कृतं तथा मुख्योऽपि
प्राणः सर्वप्राणसाधारणं प्राजापत्यफलमागानं कृत्वा त्रिषु पवमानेष्वथान-
न्तरं शिष्टेषु नवसु स्तोत्रेष्व्वात्मन आत्मार्यमन्नाद्यमन्नं च तदाद्यं चान्नाद्य-
मागायत् । कर्तुः कामसंयोगो वाचनिक इत्युक्तम् । कथं पुनस्तदन्नाद्यं
प्राणेनाऽऽत्मार्यमागीतमिति गम्यत इत्यत्र हेतुमाह । यत्किञ्चेति सामा-
न्यान्नमात्रपरामर्शार्थः । हीति हेतौ । यस्माल्लोके प्राणिभिर्यत्किञ्चिदन्न-
मद्यते भक्ष्यते तदनेनैव प्राणेनैव । अन इति प्राणस्याऽऽख्या प्रसिद्धा ।
अनःशब्दः सान्तः शकटवाची, यस्त्वन्यः स्वरान्तः स प्राणपर्यायः । प्राणे-
नैव तदद्यत इत्यर्थः । किञ्च न केवलं प्राणेनाद्यत एवान्नाद्यं तस्मिञ्छरीरा-

वागादीनामग्न्यादिदेवतात्वप्राप्तावुपासकस्य किमायातं न हि तदेव तस्य
फलमित्याशङ्क्याऽऽह-यथेति । देवतात्वप्रतिबन्धकान्पाप्मनः सर्वानपोह्योक्तव-
र्त्मना वागादीनामुपासकोपाधिभूतानामग्न्यादिदेवतात्प्यैव सोऽपि सदा प्राण-
मात्मत्वेन ध्यायन्भावनाबलाद्वैराजं पदं पूर्वयजमानवदाप्नोतीति भावः । कस्येदं
फलमित्याकाङ्क्षायामुपासकं विशिनष्टि-यो वागादीति । उक्तोपासनस्य प्रागुक्तं
फलमनुगुणमित्यत्र मानमाह-तं यथेति ॥ १६ ॥

उपास्यस्य प्राणस्य कार्यकरणसङ्घातस्य विधारकत्वं नाम गुणान्तरं वक्तुमु-
त्तरवाक्यं तदादाय व्याकरोति-अथेत्यादिना । कथमुद्रातुर्विक्रीतस्य फलसम्ब-
न्धस्तत्राऽऽह-कर्तुरिति । अन्नागानमार्त्विज्यमित्यत्र भ्रमपूर्वकं वाक्यशेषमनुकू-
लयति-कथमित्यादिना । तमेव हेतुमाह-यस्मादिति । प्राणेनैव तदद्यत इति
सम्बन्धः । यस्मादित्यस्य तस्मादित्यादिभाष्येणान्वयः । अनितेर्धातोर्नशब्द-
श्चेत्प्राणपर्यायस्तर्हि कथं शकटे तच्छब्दप्रयोगस्तत्राऽऽह-अनःशब्द इति । इतश्च
प्राणस्य स्वार्थमन्नागानं युक्तमित्याह-किञ्चेति । प्राणेन वागादिवदात्मार्यमन्न-

ते देवा अब्रुवन्नेतावद्वा इदं सर्वं यदन्नं तदात्मन आगासीरनु
नोऽस्मिन्नन्न आभजस्वेति ते वै माऽभिसंविशतेति तथेति तं समन्तं

कारपरिणतेऽन्नाद्य इह प्रतितिष्ठति प्राणस्तस्मात्प्राणेनाऽऽत्मनः प्रतिष्ठार्थ-
मागीतमन्नाद्यम् । यदपि प्राणेनान्नादनं तदपि प्राणस्य प्रतिष्ठार्थमेवेति न
वागादिष्विच कल्याणासङ्गजपाप्मसम्भवः प्राणेऽस्ति ॥ १७ ॥

ते देवाः । नन्ववधारणमयुक्तं प्राणेनैव तदद्यत इति । वागादीनामप्यन्न-
निमित्तोपकारदर्शनात् । नैष दोषः । प्राणद्वारत्वात्तदुपकारस्य । कथं प्राण-
द्वारकोऽन्नकृतो वागादीनामुपकार इत्येतमर्थं प्रदर्शयन्नाह—ते वागादयो
देवाः स्वविषयद्योतनाद्देवा अब्रुवन्नुक्तवन्तो मुख्यं प्राणमिदमेतावन्नातोऽधि-
कमस्ति । वा इति स्मरणार्थः । इदं तत्सर्वमेतावदेव, किं, यदन्नं प्राणस्थि-
तिकरमद्यते लोके तत्सर्वमात्मन आत्मार्यमागासीरागीतवानस्याऽऽगाने-
नाऽऽत्मसात्कृतमित्यर्थः । वयं चान्नमन्तरेण स्थातुं नोत्सहामहे । अतोऽनु-
पश्चान्नोऽस्मानस्मिन्नन्न आत्मार्यं तवान्न आभजस्वाऽऽभाजयस्व । णिचो-
ऽश्रवणं छान्दसम् । अस्मांश्चान्नभागिनः कुरु । इतर आह—ते यूयं यद्यन्ना-
र्थिनो वै मा ममभिसंविशत समन्ततो मामाभिमुख्येन निविशतेत्येवमु-

मागीतं चेत्तर्हि तस्यापि पाप्मवेधः स्यादित्याशङ्क्याऽऽह—यदपीति । इहान्नो
देहाकारपरिणते प्राणस्तिष्ठति तदनुसारिणश्च वागादयः स्थितिभाजोऽतः
स्थित्यर्थं प्राणस्यान्नमिति न पाप्मवेधस्तस्मिन्नस्तीत्यर्थः ॥ १७ ॥

भर्ता श्रेष्ठः पुरो गन्तेत्यादिगुणविधानार्थं वाक्यान्तरमादत्ते—ते देवा इति ।
तस्य विवक्षितमर्थं वक्तुमादावाक्षिपति—नन्विति । अयुक्तत्वे हेतुमाह—वागा-
दीनामिति । अवधारणानुपपत्तिं दूषयति—नैष दोष इति । यथा प्राणस्योपकारोऽ-
न्नकृतो न वागादिद्वारकस्तथा तेषामपि नासौ प्राणद्वारको विशेषाभावादिति
शङ्कते—कथमिति । वाक्येन परिहरति—एतमर्थमिति । आह विशेषमिति शेषः ।
तेषां देवत्वं साधयति—स्वविषयेति । तत्र प्रसिद्धिं प्रमाणयितुं वैशब्द इत्याह—
वा इति । स्मरणार्थं इति । तत्प्रसिद्धस्यार्थस्येति शेषः । वाक्यार्थमाह—इदं
तदिति । एतावत्त्वमेव व्याचष्टे—तत्सर्वमिति । किमिदं प्राणार्थमन्नागानं नाम
तदाह—आगानेनेति । का पुनरेतावता भवतां क्षतिस्तत्राऽऽह—वयञ्चेति । अन्न-
मन्तरेण ममापि स्थातुमशक्तेर्मदर्थं तदागीतमिति चेत्तत्राऽऽह—अत इति ।
आभजस्वेति श्रूयमाणे कथमन्यथा व्याख्यायते तत्राऽऽह—णिच इति । तवैवा-
न्नस्वामित्वमस्माकमपि तत्र प्रवेशमात्रं स्थित्यर्थमपेक्षितमिति वाक्यार्थमाह—
अस्मांश्चेति । वैशब्दो यद्यर्थे प्रयुक्तः प्राणं परिवेष्टय तदनुज्ञया वागादीनामन्ना-

परिण्यविशन्त । तस्माद्यदनेनान्नमत्ति तेनैतास्तृप्यन्त्येव५ ह वा
एन५ स्वा अभिसंविशन्ति भर्ता स्वाना५ श्रेष्ठः पुर एता भवत्यन्ना-
दोऽधिपतिर्य एवं वेद य उ हैवंविद५ स्वेषु प्रति प्रतिबुभूषति न
हैवालं भार्येभ्यो भवत्यथ य एदैतमनुभवति यो वैतमनु भार्याऽनु-
भूषति स हैवालं भार्येभ्यो भवति ॥ १८ ॥

कवति प्राणे तथेत्येवमिति तं प्राणं परिसमन्तं परिसमन्तान्यविशन्त
निश्चयेनाविशन्त तं प्राणं परिवेष्ट्य निविष्टवन्त इत्यर्थः । तथा निविष्टानां
प्राणानुज्ञया तेषां प्राणेनैवाद्यमानं प्राणस्थितिकरं सदन्नं तृप्तिकरं भवति न
स्वातन्त्र्येणान्नसम्बन्धो वागादीनाम् । तस्माद्युक्तमेवावधारणमनैनैव तद-
द्यत इति ।

तदेव चाऽऽह—तस्माद्यस्मात्प्राणाश्रयतयैव प्राणानुज्ञयाऽभिसन्नि-
विष्टा वागादिदेवतास्तस्माद्यदन्नमनेन प्राणेनात्ति लोकस्तेनान्नेनैता वागा-
द्यास्तृप्यन्ति । वागाद्याश्रयं प्राणं यो वेद वागादयश्च पञ्च प्राणाश्रया इति
तमप्येवमेव ह वै स्वा ज्ञातय अभिसंविशन्ति वागादय इव प्राणम् ।
ज्ञातीनामाश्रयणीयो भवतीत्यभिप्रायः । अभिसन्निविष्टानां च स्वानां
प्राणवदेव वागादीनां स्वाद्धेन भर्ता भवति । तथा श्रेष्ठः पुरोग्रत एता
गन्ता भवति वागादीनामिव प्राणः । तथाऽन्नादोऽनामयावीत्यर्थः । अधि-
पतिरधिष्ठाय च पालयिता स्वतन्त्रः पतिः प्राणवदेव वागादीनां य एवं
प्राणं वेद तस्यैतद्यथोक्तं फलं भवति । किञ्च य उ हैवंविदं प्राणविदं प्रति
स्वेषु ज्ञातीनां मध्ये प्रतिः प्रतिकूलो बुभूषति प्रतिस्पर्धीभवितुमिच्छति
सोऽसुरा इव प्राणप्रतिस्पर्धिनो न हैवालं न पर्याप्तो भार्येभ्यो भरणीयेभ्यो
भवति भर्तुमित्यर्थः । अथ पुनर्य एव ज्ञातीनां मध्य एतमेवंविदं वागादय

र्थिनामवस्थानं चेत्तेषामपि प्राणवदन्नसम्बन्धः स्यादित्याशङ्क्याऽऽह—तथेति ।
त्यक्तप्राणस्यान्नबलाद्वागादिस्थित्यनुपलब्धेरित्यर्थः । वागादीनामन्नजन्योप-
कारस्य प्राणद्वारत्वे सिद्धे फलितमाह—तस्मादिति ।

तेषामन्नकृतोपकारस्य प्राणद्वारकत्वे वाक्यशेषं संवादयति—तदेवेति ।
विद्याफलं दर्शयन्गुणजातमुपदिशति—वागादीति । वेदनमेव व्याचष्टे—वागादय-
श्चेति । स च प्राणोऽहमस्मीति वेदेति चकारार्थः । अनामयावी व्याधिरहितो
दीप्ताग्निरिति यावत् । सम्प्रति प्राणविद्यां स्तोतुं तद्विद्यावद्विद्वेषिणो दोषमाह-
किञ्चेति । इदानीं प्राणविदं प्रत्यनुरागे लाभं दर्शयति—अथेत्यादिना । ते देवा

सोऽयास्य आङ्गिरसोऽङ्गानां हि रसः प्राणो वा अङ्गानां
रसः प्राणो हि वा अङ्गानां रसस्तस्माद्यस्मात्कस्माच्चाङ्गात्प्राण
उत्क्रामति तदेव तच्छुष्यत्येष हि वा अङ्गानां रसः ॥ १६ ॥

इव प्राणमन्वनुगतो भवति यो वैतमेव विदमन्वेव नुवार्तयन्नेवाऽऽत्मीया-
न्भार्यान्बुभूर्षति भर्तुमिच्छति यथैव वागादयः प्राणानुवृत्त्याऽऽत्मबुभूर्षव
आसन् । स हैवालं पर्याप्तो भार्येभ्यो भरणीयेभ्यो भवति भर्तुं नेतरः
स्वतन्त्रः । सर्वमेतत्प्राणगुणविज्ञानफलमुक्तम् ॥ १८ ॥

कार्यकरणानामात्मत्वप्रतिपादनाय प्राणस्याऽऽङ्गिरसत्वमुपन्यस्तं
सोऽयास्य आङ्गिरस इति । अस्माद्धेतोरयमाङ्गिरस इत्याङ्गिरसत्वे हेतु-
र्नोक्तस्तद्धेतुसिद्ध्यर्थमारभ्यते । तद्धेतुसिद्धायत्तं हि कार्यकरणात्मत्वं
प्राणस्य । अनन्तरे च वागादीनां प्राणाधीनतोक्ता । सा च कथमुपपादनी-
येत्याह—सोऽयास्य आङ्गिरस इत्यादि यथोपन्यस्तमेवोपादीयत उत्तरा-
र्थम् । प्राणो वा अङ्गानां रस इत्येवमन्तं वाक्यं यथान्याख्यातार्थमेव पुनः
स्मारयति । कथं, प्राणो वा अङ्गानां रस इति । प्राणो हि । हिशब्दः
प्रसिद्धौ । अङ्गानां रसः । प्रसिद्धमेतत्प्राणस्याङ्गिरसत्वं न वागादीनाम् ।
तस्माद्युक्तं प्राणो वा इति स्मारणम् । कथं पुनः प्रसिद्धत्वमित्यत
आह । तस्माच्छब्द उपसंहारार्थं उपरित्वेन सम्बध्यते । यस्माद्यतोऽव-
यवात्कस्मादनुक्तविशेषात् । यस्मात्कस्माद्यतः कुतश्चिच्चाङ्गाच्छरीरावय-

अब्रुवन्नित्यादौ गुणविधिर्विवक्षितो न विशिष्टविधिर्गुणफलस्यैवात्र श्रवणा-
दित्याह—सर्वमेतदिति ॥ १८ ॥

उत्तरग्रन्थस्य व्यवहितेन सम्बन्धं वक्तुं व्यवहितमनुवदति—कार्यकरणाना-
मिति । अनन्तरग्रन्थमवतारयति—अस्मादिति । किमित्याङ्गिरसत्वसाधको हेतुः
साधनीयस्तत्राऽऽह—तद्धेत्विति । सम्प्रत्यव्यवहितं सम्बन्धं दर्शयति—अनन्तरं
चेति । प्रकारान्तरं बुभुत्स्यमानमिति सूचयितुं चशब्दः । तर्हि यदुपपादनीयं
तदुच्यतां किमित्युक्तस्य पुनरुक्तिरित्याशङ्क्याऽऽह—उत्तरार्थमिति । प्रतिज्ञानु-
वादो वक्ष्यमाणहेतोरुपयोगीत्यर्थः । यथोपन्यस्तमेवेत्यादि प्रपञ्चयति—प्राणो
वा इति । उक्तार्थनिर्णयहेतुं पृच्छति—कथमिति । तत्र प्रसिद्धिं हेतुं कुर्वन्परिह-
रति—प्राणो हीति । प्रसिद्धिमेव प्रकटयति—प्रसिद्धमिति । स्मारणं प्रसिद्धस्या-
ऽऽङ्गिरसत्वस्येति शेषः । प्रसिद्धिरसिद्धेति शङ्कते—कथमिति । तामन्वयव्यतिरे-
काभ्यां साधयति—अत आहिति । पदार्थमुक्त्वा वाक्यार्थमाह—यस्मात्कस्मादिति ।
उक्तेन व्यतिरेकेणानुक्तमन्वयं समुच्चेतुं चशब्दः । तस्माच्छब्दस्यापरिभावेन

एष उ एव बृहस्पतिर्वाग्वै बृहती तस्या एष पतिस्तस्माद्बृहस्पतिः ॥ २० ॥

वादविशेषितात्प्राण उत्क्रामत्यपसर्पति तदेव तत्रैव तदङ्गं शुष्यति नीरसं भवति शोषमुपैति । तस्मादेष हि वा अङ्गानां रस इत्युपसंहारः । अतः कार्यकरणानामात्मा प्राण इत्येतत्सिद्धम् । आत्मापाये हि शोषो मरणं स्यात्तस्मात्तेन जीवन्ति प्राणिनः सर्वे । तस्मादपास्य वागादीन्प्राण एवोपास्य इति समुदायार्थः ॥ १९ ॥

एष उ । न केवलं कार्यकरणयोरेवाऽऽत्मा प्राणो रूपकर्मभूतयोः किं तर्हि क्रम्यजुःसाम्नां नामभूतानामात्मेति सर्वात्मकतया प्राणं स्तुवन्मही करोत्युपास्यत्वाय-एष उ प्रकृत एव आङ्गिरसो बृहस्पतिः । कथं बृहस्पतिरिति । उच्यते-वाग्वै बृहती बृहतीछन्दः षट्त्रिंशदक्षरा । अनुष्टुप् वाक् । कथम् । 'वाग्वा अनुष्टुप्' इति श्रुतेः । सा च वागनुष्टुप्बृहत्यां छन्दस्यन्त-

सम्बन्धमुक्तं स्फुटयति-तस्मादिति । अन्वयव्यतिरेकाभ्यामङ्गरसत्वे प्राणस्य सिद्धे फलितमाह-अत इति । उक्तन्यायादङ्गरसत्वे सिद्धेऽपि कथमात्मत्वं सिध्येदित्याशङ्क्याऽऽह-आत्मेति । अस्तु प्राणः सङ्घातस्याऽऽत्मा तथाऽपि किं स्यात्तदाह-तस्मादिति । भवतु प्राणाधीनं सङ्घातस्य जीवनं तथाऽपि कथं तस्यैवोपास्यत्वमित्याशङ्क्याऽऽह-तस्मादपास्येति ॥ १९ ॥

— बृहस्पत्यादिधर्मकं प्राणोपासनं वक्तुं वाक्यान्तरमवतारयति-एष इति । तस्य विधानान्तरेण तात्पर्यमाह-न केवलमिति । कार्यं स्थूलशरीरं प्रत्यक्षतो रूप्यमाणं रूपात्मकं करणं च ज्ञानक्रियाशक्तिमत्कर्मभूतं तयोरात्मा प्राण इत्युक्त्वा नामराशेरपि तथेति वक्तुं कण्डिकाचतुष्टयमित्यर्थः । किमिति प्राणस्याऽऽत्मत्वेन सर्वात्मत्वोक्त्या स्तुतिरित्याशङ्क्याऽऽह-उपास्यत्वायेति । उशब्दोऽप्यर्थो बृहस्पतिशब्दादुपरि संबध्यते । 'बृहस्पतिर्देवानां पुरोहित आसीत्' इति श्रुतेर्देवपुरोहितो बृहस्पतिरुच्यते तत्कथं प्राणस्य बृहस्पतित्वमिति शङ्कते-कथमिति । देवपुरोहितं व्यावर्तयितुमुत्तरवाक्येनोत्तरमाह-उच्यते इति । प्रसिद्धवचनं कथमित्याशङ्क्याऽऽह-बृहतीछन्द इति । सप्त हि गायत्र्यादीनि प्रधानानि छन्दांसि तेषां मध्यमं छन्दो बृहतीत्युच्यते । सा च बृहती षट्त्रिंशदक्षरा प्रसिद्धेत्यर्थः । भवतु यथोक्ता बृहती तथाऽपि कथम् 'वाग्वै बृहती' इत्युक्तं तत्राऽऽह-अनुष्टुप् चेति । द्वात्रिंशदक्षरा तावदनुष्टुबिष्टा, सा चाष्टाक्षरैश्चतुर्भिः पादैः षट्त्रिंशदक्षराया बृहत्यामन्तर्भवत्यवान्तरसंख्याया महासंख्यायामन्तर्भावादित्याह-सा चेति । वागनुष्टुभोरनुष्टुप्बृहत्योश्चोक्तमैक्यमुप-

एष उ एव ब्रह्मणस्पतिर्वाग्वै ब्रह्म तस्या एष पतिस्तस्मादु
ब्रह्मणस्पतिः ॥ २१ ॥

भवति । अतो युक्तं वाग्वै बृहतीति प्रसिद्धवद्भक्तुम् । बृहत्यां च सर्वा ऋचो-
ऽन्तर्भवन्ति । प्राणसंस्तुतत्वात् । “प्राणो बृहती प्राण ऋच इत्येव विद्यात्”
इति श्रुत्यन्तरात् । वागात्मत्वाच्चर्चा प्राणेऽन्तर्भावः । तत्कथमित्याह-
तस्या वाचो बृहत्या ऋच एष प्राणः पतिः । तस्या निवर्तकत्वात् ।
कौष्ठ्याग्निप्रेरितमारुतनिर्वर्त्या हि ऋक् । पालनाद्वा वाचः पतिः । प्राणेन
हि पाल्यते वाक् । अप्राणस्य शब्दोच्चारणसामर्थ्याभावात् । तस्मादु
बृहस्पतिर्ऋचां प्राण आत्मेत्यर्थः ॥ २० ॥

तथा यजुषाम् । कथम्, ब्रह्म एष उ एव ब्रह्मणस्पतिः । वाग्वै ब्रह्म
ब्रह्म यजुस्तच्च वाग्विशेष एव । तस्या वाचो यजुषो ब्रह्मण एष पतिस्त-
स्मादु ब्रह्मणस्पतिः पूर्ववत् । कथं पुनरेतदवगम्यते बृहतीब्रह्मणोऽर्ग्ययजुषं

जीव्य फलितमाह-अत इति । भवतु वागात्मिका बृहती तथाऽपि तत्पतित्वेन
प्राणस्य कथमृक्पतित्वमित्याशङ्क्याऽऽह-बृहत्यां चेति । सर्वात्मकप्राणरूपेण बृह-
त्याः स्तुतत्वात्तत्र सर्वासामृचामन्तर्भावः सम्भवति, तस्मात्प्राणस्य बृहस्पतित्वे
सिद्धमृक्पतित्वमित्यर्थः । प्राणरूपेण स्तुता बृहतीत्यत्र प्रमाणमाह-प्राणो बृह-
तीति । तथाऽपि प्राणस्य विवक्षितमृगात्मत्वं कथं सिध्यतीत्याशङ्क्याऽऽह-प्राण
इति । तस्य तदात्मत्वे हेत्वन्तरमाह-वागात्मत्वादिति । तासां तदात्मत्वेऽपि
कथं प्राणेऽन्तर्भावो न हि घटो मृदात्मा पटेऽन्तर्भवतीति शङ्कते-तत्कथमिति ।
प्राणस्य वाङ्मिषादकत्वात्तद्भूतानामृचां कारणे प्राणे युक्तोऽन्तर्भाव इत्याह-
आहेत्यादिना । प्राणस्य तन्निवर्तकत्वेऽपि न तस्मिन्वाचोऽन्तर्भावो न हि
घटस्य कुलालेऽन्तर्भाव इत्याशङ्क्याऽऽह-कौष्ठ्येति । कौष्ठ्यनिष्ठेनाग्निना प्रेरितस्त-
द्रतो वायुरुर्ध्वं गच्छन्कण्ठादिभिरभिहन्यमानो वर्णतया व्यज्यते तदात्मिका
च वाङ्मिषीता देवताधिकरण ऋक्च वागात्मिकोक्ता तद्युक्तं तस्याः प्राणेऽ-
न्तर्भूतत्वमित्यर्थः । ऋगात्मत्वं प्राणस्य प्रकारान्तरेण साधयति-पालना-
द्वेति । सत्ताप्रदत्वे सति स्थापकत्वं तादात्म्यव्याप्तमित्यभिप्रेत्योपसंहरति-
तस्मादिति ॥ २० ॥

यजुषामात्मेति पूर्वेण सम्बन्धः । नियतपादाक्षरामृचां प्राणत्वे कुतस्त-
द्विपरीतानां यजुषां तत्त्वमिति शङ्कित्वा परिहरति-कथमिति । तथाऽपि कथं
प्राणो यजुषामात्मेत्याशङ्क्याऽऽह-वाग्वै ब्रह्मेति । निवर्तकत्वं पालयितृत्वं चात्रापि
तुल्यमित्याह-पूर्ववदिति । रुदिमाश्रित्य शङ्कते-कथं पुनरिति । वाक्यशेषविरो-

एष उ एव साम वाग्वै सामैष सा चामश्चेति तत्साम्नः सामत्वम् ।
यद्वेव समः प्लुषिणा समो मशकेन समो नागेन सम एभिस्त्रिभिर्लोकैः

न पुनरन्यार्थत्वमिति । उच्यते-वाचोऽन्ते सामसामानाधिकरण्यनिर्देशाद्वाग्वै सामेति । तथा च वाग्वै बृहती वाग्वै ब्रह्मेति च वाक्समानाधिकरणयोर्ऋग्यजुष्टं युक्तम् । परिशेषाच्च । साम्न्यभिहित ऋग्यजुषी एव परिशिष्टे । वाग्विशेषत्वाच्च वाग्विशेषो हि ऋग्यजुषी । तस्मात्तयोर्वाचा समानाधिकरणता युक्ता । अविशेषप्रसङ्गाच्च । सामोद्गीथ इति च स्पष्टं विशेषाभिधानत्वम् । तथा बृहतीब्रह्मशब्दयोरपि विशेषाभिधानत्वं युक्तम् । अन्यथाऽनिर्धारितविशेषयोरानर्थक्यापत्तेश्च विशेषाभिधानस्य बाङ्मात्रत्वे चोभयत्र पौनरुक्त्यात् । ऋग्यजुःसामोद्गीथशब्दानां च श्रुतिष्वेवंक्रमदर्शनात् ॥ २१ ॥

एष उ एव साम । कथमित्याह-वाग्वै सा यत्किञ्चित्स्त्रीशब्दाभिधेयं सा वाक् । सर्वस्त्रीशब्दाभिधेयवस्तुविषयो हि सर्वनामसाशब्दः । तथा-

धान्नात्र रुढिः सम्भवतीति परिहरति-उच्यत इति । वाग्वै सामेत्यन्ते वाचः सामसामानाधिकरण्येन निर्देशाद्वेदाधिकारोऽयमिति योजना । तथाऽपि कथमृक्त्वं यजुष्टं वा बृहतीब्रह्मणोरिति तत्राऽऽह-तथा चेति । परिशेषमेव दर्शयति-साम्नीति । इतश्च वाक्समानाधिकृतयोर्बृहतीब्रह्मणोर्ऋग्यजुष्टमेष्टव्यमित्याह-वाग्विशेषत्वाच्चेति । तत्रैव हेत्वन्तरमाह-अविशेषेति । प्रसङ्गमेव व्यतिरेकमुखेन विवृणोति-सामेति । द्वितीयश्चकारोऽवधारणार्थः । किञ्च वाग्वै बृहती वाग्वै ब्रह्मेति वाक्याभ्यां बृहतीब्रह्मणोर्वागात्मत्वं सिद्धं न च तयोर्वाङ्मात्रत्वं वाक्यद्वयेऽपि वाग्वै वागिति पौनरुक्त्यप्रसङ्गात्तस्माद्बृहतीब्रह्मणोरेष्टव्यमृग्यजुष्टमित्याह-बाङ्मात्रत्वे चेति । तत्रैव स्थानमाश्रित्य हेत्वन्तरमाह-ऋगिति ॥ २१ ॥

ऋग्यजुष्टं प्राणस्य प्रतिपाद्य तस्यैव सामत्वं साधयति-एष इत्यादिना । तदेव स्पष्टयति-सर्वेति । साशब्दो हि सर्वनाम । तथा च यः स्त्रीलिङ्गः सर्वशब्दस्तेनाभिधेयं वस्तु वागित्यर्थः । अमः प्राण इत्युक्तमुपपादयति-सर्वपुंशब्देति । पुंलिङ्गेन सर्वेण शब्देनाभिधेयं वस्तु प्राण इत्यर्थः । तत्र श्रुत्यन्तरं प्रमाणयति-चेनेति । आचार्यस्य शिष्यं प्रत्येतद्वाक्यम् । पौस्तानि पुंसो वाचकानि । तथाऽपि कस्य सामशब्दवाच्यत्वमित्याशङ्क्य फलितमाह-वागिति । वागुपसर्जनः प्राणः सामशब्दाभिधेय एकवचननिर्देशादित्यर्थः । ननु गीतिषु सामाख्येति न्यायाद्विशिष्टा काचिद्गीतिः सामेत्युच्यते तत्कुतो वागुपसर्जनस्य

समोऽनेन सर्वेण तस्माद्देव सामाश्नुते साम्नः सायुज्यं सलोकतां
य एवमेतत्साम वेद ॥ २२ ॥

ऽम एष प्राणः सर्वं पुंशब्दाभिधेयवस्तुविषयोऽमःशब्दः । “केन मे पौंस्त्वानि
नामान्याप्नोषीति प्राणेनेति ब्रूयात्केन मे स्त्रीनामानीति वाचा” इति
श्रुत्यन्तरात् । वाक्प्राणाभिधानभूतोऽयं सामशब्दः । तथा प्राणनिर्वर्त्यस्व-
रादिसमुदायमात्रं गीतिः सामशब्देनाभिधीयते । अतो न प्राणवाग्व्यति-
रेकेण सामनामास्ति किञ्चित्स्वरवर्णादेश्च प्राणनिर्वर्त्यत्वात्प्राणतन्त्रत्वाच्च ।
एष उ एव प्राणः साम यस्मात्साम सामेति वाक्प्राणात्मकं सा चामश्चेति
तत्तस्मात्साम्नो गीतिरूपस्य स्वरादिसमुदायस्य सामत्वं तत्प्रगीतं
भुवि ।

यदु एव समस्तुल्यः सर्वेण वक्ष्यमाणेन प्रकारेण तस्माद्वा सामेत्यनेन
सम्बन्धः । वाशब्दः सामशब्दलाभनिमित्तप्रकारान्तरनिर्देशसामर्थ्यलभ्यः ।
केन पुनः प्रकारेण प्राणस्य तुल्यत्वमित्युच्यते-समः प्लुषिणा पुत्तिकाशरीरेण
समो मशकेन मशकशरीरेण समो नागेन हस्तिशरीरेण सम एभिस्त्रिभि-
र्लोकैस्त्रैलोक्यशरीरेण प्राजापत्येन समोऽनेन जगद्रूपेण हैरण्यगर्भेण पुत्ति-
कादिशरीरेषु गोत्वादिवत्कात्स्न्येन परिसमाप्त इति समत्वं प्राणस्य । न पुनः

प्राणस्य सामत्वमत आह-तथेति । प्राणस्य सामत्वे सतीति यावत् । प्रगीते
मन्त्रवाक्ये सामशब्दस्य वृद्धैरिष्टत्वादस्ति प्राणादिव्यतिरेकेण सामेत्याश-
ङ्काऽऽह-स्वरेति । आदिपदेन पदवाक्यादिग्रहः । वागुपसर्जने प्राणे मुख्यः
सामशब्दस्तत्सम्बन्धादितरत्र गौणो मञ्चादिशब्दवदित्यर्थः । उक्तेऽर्थे तत्साम्नः
सामत्वमिति वाक्यं योजयति-यस्मादिति । इदं सामेदं सामेति यद्वच्यवहियते
तद्वाक्प्राणात्मकमेवोच्यते सा चामश्चेति व्युत्पत्तेर्यस्मादेवं तस्मात्प्रसिद्धस्य
साम्नो यत्सामत्वं तन्मुख्यसामनिर्वर्त्यत्वाद्गौणमेव सदध्येतृव्यवहारे प्रसिद्ध-
मिति योजना ।

प्रकारान्तरेण प्राणस्य सामत्वमुपासनार्थमुपन्यस्यति-यदित्यादिना । प्रका-
रान्तरद्योती वाशब्दोऽत्र न श्रूयत इत्याशङ्क्याऽऽह-वाशब्द इति । निमित्ता-
न्तरमेव प्रश्नपूर्वकं प्रकटयति-केनेत्यादिना । ननु प्राणस्य तत्तच्छरीरपरिमाणत्वे
परिच्छिन्नत्वादानन्त्यानुपपत्तिस्तत्कथमस्य विरुद्धेषु शरीरेषु समत्वमित्याश-
ङ्क्याऽऽह-पुत्तिकादीति । समशब्दस्य यथाश्रुतार्थत्वं किं न स्यादित्याशङ्क्याऽऽह-
न पुनरिति । आधिदैविकेन रूपेणामूर्तत्वं सर्वगतत्वं च द्रष्टव्यम् । ननु प्रदीपो
घटे सङ्कुचति प्रासादे च विकसति तथा प्राणोऽपि मशकादिशरीरेषु सङ्कोचमि-

एष उ वा उद्गीथः प्राणो वा उत्प्राणे हीदः सर्वमुत्तब्धं वागेव
गीथोच्च गीथा चेति स उद्गीथः ॥ २३ ॥

शरीरमात्रपरिमाणेनैवामूर्तत्वात्सर्वगतत्वाच्च । न च घटप्रासादादिप्रदीपव-
त्सङ्कोचविकासितया शरीरेषु तावन्मात्रं समत्वम् । “त एते सर्व एव समाः
सर्वेऽनन्ताः” इति श्रुतेः । सर्वगतस्य तु शरीरेषु शरीरपरिमाणवृत्तिलाभो
न विरुध्यते । एवं समत्वात्सामाख्यं प्राणं वेद यः श्रुतिप्रसारितमहत्त्वं
तस्यैतत्फलमश्नुते व्याप्नोति साम्नः प्राणस्य सायुज्यं सयुग्भावं समान-
देहेन्द्रियाभिमानत्वं सालोक्यं समानलोकतां वा भावनाविशेषतो य
एवमेतद्यथोक्तं साम प्राणं वेद । आ प्राणात्माभिमानाभिव्यक्तेरुपास्त
इत्यर्थः ।

एष उ वा उद्गीथः । उद्गीथो नाम सामावयवो भक्तिविशेषो नोद्गानम् ।
सामाधिकारात् । कथमुद्गीथः प्राणः । प्राणो वा उत्प्राणेन हि यस्मादिदं
सर्वं जगदुत्तब्धमूर्ध्वं स्तब्धमुत्तम्भितं विधृतमित्यर्थः । उत्तब्धार्थावद्योत-
कोऽयमुच्छब्दः प्राणगुणाभिधायकः । तस्मादुत्प्राणो वागेव गीथा शब्द-
विशेषत्वादुद्गीथभक्तेः । गायतेः शब्दार्थत्वात्सः वागेव न ह्युद्गीथभक्तेः
शब्दव्यतिरेकेण किञ्चिद्रूपमुत्प्रेक्ष्यते तस्माद्युक्तमवधारणं वागेव गीथेति ।

भादिदेहेषु विकासं चाऽऽपद्यतामिति समत्वासिद्धिरित्याशङ्क्याऽऽह-न चेति ।
प्राणस्य सर्वगतत्वे समत्वश्रुतिविरोधमाशङ्क्याऽऽह-सर्वगतस्येति । खण्डादिषु
गोत्ववच्छरीरेषु सर्वत्र स्थितस्य प्राणस्य तत्तच्छरीरपरिमाणाया वृत्तेर्लाभः सम्भ-
वति सर्वगतस्यैव नभसस्तत्र तत्र कूपकुम्भाद्यवच्छेदोपलम्भादित्यर्थः । फलश्रुति-
मवतार्य व्याकरोति-एवमिति । फलविकल्पे हेतुमाह-भावेनेति । वेदनं व्याकरोति-
आ प्राणेति । इदञ्च फलं मध्यप्रदीपन्यायेनोभयतः सम्बद्धमवधेयम् ॥ २२ ॥

प्रस्तावादिशब्दवदुद्गीथशब्दस्यापि भक्तिविशेषे रूढत्वादुद्गीथेनात्ययामे-
त्यत्र चौद्गात्रे कर्मणि प्रयुक्तत्वात्कथमुद्गीथः प्राण इत्याशङ्क्याऽऽह-उद्गीथो
नामेति । नष्पदस्योभयतः सम्बन्धः । सामशब्दितस्य प्राणस्य प्रकृतत्वादिति
हेतुमाह-सामाधिकारादिति । न तावदुद्गीथशब्दस्य प्राणे रूढिस्तस्य तस्मिन्वृ-
द्धप्रयोगादर्शनान्नापि योगोऽवयववृत्तेरदृष्टेरिति शङ्कते-कथमिति । योगवृत्तिमु-
पेत्य परिहरति-प्राण इति । उच्छब्दो नास्यार्थस्य वाचको निपातत्वादित्या-
शङ्क्याऽऽह-उत्तब्धेति । तथाऽपि कथं प्राणो वा उदित्युक्तं तत्राऽऽह-प्राणेति ।
‘वायुर्वै गौतम तत्सूत्रम्’ इत्यादिश्रुतेरित्यर्थः । उद्गीथभक्तेः शब्दविशेषत्वेऽपि
गीथा वागिति कथमुच्यते तत्राऽऽह-गायतेरिति । अथावधारणं साधयति-न

तद्वापि ब्रह्मदत्तश्चैकितानेयो राजानं भक्षयन्नुवाचायं त्यस्य
राजा मूर्धानं विपातयताद्यदितोऽयास्य आङ्गिरसोऽन्येनोदगायदिति

उच्च प्राणो गीथा च प्राणतन्त्रा वागित्युभयमेकेन शब्देनाभिधीयते स
उद्गीथः ॥ २३ ॥

उक्तार्थदाढ्यायाऽऽख्यायिकाऽऽरभ्यते-तद्वापि तत्तत्रैतस्मिन्नुक्तेऽर्थे
हाप्याख्यायिकाऽपि श्रूयते ह स्म ब्रह्मदत्तो नामतः । चिकितानस्यापत्यं
चैकितानस्तदपत्यं युवा चैकितानेयो राजानं यज्ञे सोमं भक्षयन्नुवाच
किमयं चमसस्थो मया भक्ष्यमाणो राजा त्यस्य तस्य ममानृतवादिनो
मूर्धानं शिरो विपातयताद्विस्पष्टं पातयतु । तोरयं तातङ्गादेश आशिषि
लोड्घिपातयतादिति । यद्यहमनृतवादी स्यामित्यर्थः । कथं पुनरनृतवा-
दित्वप्राप्तिरिति । उच्यते-यद्यदीतोऽस्मात्प्रकृतात्प्राणाद्वाक्संयुक्ताद्यास्यो
मुख्यप्राणाभिधायकेनायास्याङ्गिरसशब्देनाभिधीयते विश्वसृजां पूर्वर्षीणां
सत्र उद्गाता सोऽन्येन देवतान्तरेण वाक्प्राणव्यतिरिक्तेनोदगायदुद्गानं
कृतवान् । ततोऽहमनृतवादी स्यां तस्य मम देवताविपरीतप्रतिपत्तुर्मूर्धानं
विपातयत्वित्येवं शपथं चकारेति विज्ञाने प्रत्ययदाढ्यकर्तव्यतां दर्शयति ।

हीति । तथाऽपि कथं प्राणस्योद्गीथत्वमित्याशङ्क्य वागुपसर्जनस्य तस्य तथात्वं
कथयति-उच्चेति ॥ २३ ॥

तद्वापीत्यादिवाक्यस्य प्रकृतानुपयोगमाशङ्क्याऽऽह-उक्तार्थेति । उद्गीथदेवता
प्राणो न वागादिरित्युक्तार्थः । 'जीवति तु वंश्ये युवा' (पा० सू० ४।१।१६३)
इति स्मरणात्पित्रादौ वंश्ये जीवति पौत्रप्रभृतेर्यदपत्यं तद्युवसंज्ञकमिति द्रष्ट-
व्यम् । क्रियापदनिष्पत्तिप्रकारं सूचयति-तोरिति । तुप्रत्ययस्यायमाशिषि
विषये तातङ्गादेशः 'तुह्योस्तातङ्गाशिष्यन्यतरस्याम्' (पा० सू० ७।१।३५)
इति स्मरणादित्यर्थः । मूर्धपातप्रापकं दर्शयति-यदीति । अनृतवादित्वस्य
प्रापकभावादप्राप्तिरिति शङ्कते-कथं पुनरिति । उद्गानस्य बुद्ध्यादिसन्निधाना-
त्तदेवता प्रजापत्यादिलक्षणा किं तस्मिन्देवता किंवा वर्णस्वरादिसन्निधानात्त-
देवतैव तत्र देवतेति विप्रतिपत्तेरनृतवादित्वे शङ्किते ब्रह्मदत्तः शपथेन निर्णयं
चकारेत्याह-उच्यत इति । प्राणाद्वाक्संयुक्तादन्येनायास्यो यद्युदगायदिति
सम्बन्धः । नन्वयास्याङ्गिरसशब्दवाच्यो मुख्यप्राणो देवतात्वान्नोद्गाता भवितु-
मुत्सहते तत्राऽऽह-मुख्येति । 'उक्तार्थदाढ्यायेत्युक्तमुपसंहरति-इति विज्ञान
इति । उक्तरीत्या शपथक्रियया प्राण एवोद्गीथदेवतेत्यस्मिन्विज्ञाने प्रत्ययो
विश्वासस्तस्य यद्वाढ्यं तस्य कर्तव्यमाख्यायिकया दर्शयति श्रुतिरिति भावत् ।

वाचा च ह्येव स प्राणेन चोदगायदिति ॥ २४ ॥

तस्य हैतस्य साम्नो यः स्वं वेद भवति हास्य स्वं तस्य वै स्वर एव स्वं तस्मादात्विज्यं करिष्यन्वाचि स्वरमिच्छेत तथा वाचा स्वर सम्पन्नयाऽऽत्विज्यं कुर्यात्तस्माद्यज्ञे स्वरवन्तं दिदृक्षन्त एव । अथो

तमिममाख्यायिकानिर्धारितमर्थं स्वेन वचसोपसंहरति श्रुतिः—वाचा च प्राणप्रधानया प्राणेन च स्वस्याऽऽत्मभूतेन सोऽयास्य आङ्गिरस उद्गातो-
दगायदित्येषोऽर्थो निर्धारितः शपथेन ॥ २४ ॥

तस्य हैतस्य । तस्येति प्रकृतं प्राणमभिसम्बध्नाति । हैतस्येति मुख्यं व्यपदिशत्यभिनयेन । साम्नः सामशब्दवाच्यस्य प्राणस्य यः स्वं धनं वेद तस्य किं स्यात् । भवति हास्य स्वम् । फलेन प्रलोभ्यामिमुखीकृत्य शुश्रूषव आह—तस्य वै साम्नः स्वर एव स्वम् । स्वर इति कण्ठगतं माधुर्यं तदेवास्य स्वं विभूषणम् । तेन हि भूषितमृद्धिमल्लक्ष्यत उद्गानम् । यस्मादेवं तस्मादात्विज्यमृत्विक्कर्मोद्गानं करिष्यन्वाचि विषये वाचि वागाश्रितं स्वरमिच्छेत साम्नो धनवत्तां स्वरेण चिकीर्षुर्ब्रूता । इदं तु प्रासङ्गिकं विधीयते साम्नः सौस्वर्येण स्वरवत्त्वप्रत्यये कर्तव्य इच्छामात्रेण सौस्वर्यं न भवतीति दन्तधावनतैलपानादिसामर्थ्यात्कर्तव्यमित्यर्थः । तथैवं संस्कृतया वाचा स्वरसम्पन्नयाऽऽत्विज्यं कुर्यात् । तस्माद्यस्मात्साम्नः स्वभूतः स्वरस्तेन स्वेन भूषितं साम । अतो यज्ञे स्वरवन्तमुद्गातारं दिदृक्षन्त एव

आख्यायिकार्थस्यैव वाचेत्यादिनोक्तेः पौनरुक्त्यमित्याशङ्क्याऽऽह—तमिममिति । शपथस्य स्वातन्त्र्येणाप्रामाण्येऽपि श्रुतिमूलतया प्रामाण्यं सिध्यतीति भावः ॥२४॥

उद्गीथदेवता प्राण एवेति निर्धार्य स्वसुवर्णप्रतिष्ठागुणविधानार्थमुत्तरकण्डिकात्रयमवतारयति—तस्येत्यादिना । किमित्यादौ फलमभिलष्यते तत्राऽऽह—फलेनेति । सौस्वर्यं साम्नो भूषणमित्यत्रानुभवमनुकूलयति—तेन हीति । कथं तर्हि कण्ठगतं माधुर्यं सम्पादनीयमित्याशङ्क्याऽऽह—यस्मादिति । प्राणोऽहं ममैव गीतिभावमापन्नस्य सौस्वर्यं धनमिति प्रकृते प्राणविज्ञाने गुणविधिर्विवक्षित-
श्चेत्किमित्युद्गातुरन्यकर्तव्यमुपदिश्यत इत्याशङ्क्य दृष्टफलतयेत्याह—इदं त्विति । अथेच्छायां कर्तव्यत्वेन विहितायां तावन्मात्रे सिद्धेऽपि कथं सौस्वर्यं सिध्ये-
न्नहि स्वर्गकामनामात्रेण स्वर्गः सिध्यत्यत आह—साम्न इति । तस्य सुस्वरत्वेन तच्छब्दितस्य प्राणस्योपासकात्मकस्य स्वरवत्त्वप्रत्यये कार्ये सति विहितेच्छा-
मात्रेण साम्नः सौस्वर्यं न भवतीत्यस्मात्सामर्थ्याद्वन्तधावनादि कर्तव्यमित्येत-
दत्र विधित्सितमिति योजना । सौस्वर्यस्य सामभूषणत्वे गमकमाह—तस्मा-

यस्य स्वं भवति भवति हास्य स्वं य एवमेतत्साम्नः स्वं वेद ॥ २५ ॥

तस्य हैतस्य साम्नो यः सुवर्णं वेद भवति हास्य सुवर्णं तस्य वै स्वर एव सुवर्णं भवति हास्य सुवर्णं य एवमेतत्साम्नः सुवर्णं वेद ॥ २६ ॥

तस्य हैतस्य साम्नो यः प्रतिष्ठां वेद प्रति ह तिष्ठति तस्य वै

द्रष्टुमिच्छन्त एव धनिनमिव लौकिकाः । प्रसिद्धं हि लोकेऽथो अपि यस्य स्वं धनं भवति तं धनिनं दिदृक्षन्त इति । सिद्धस्य गुणविज्ञानफलसम्बन्ध-
स्योपसंहारः क्रियते—भवति हास्य स्वं य एवमेतत्साम्नः स्वं वेदेति ॥ २५ ॥

अथान्यो गुणः सुवर्णवत्तालक्षणो विधीयते । असावपि सौस्वर्यमेव । एतावान्विशेषः । पूर्वं कण्ठगतमाधुर्यमिदं तु लाक्षणिकं सुवर्णशब्दवाच्यं, तस्य हैतस्य साम्नो यः सुवर्णं वेद भवति हास्य सुवर्णम् । सुवर्णशब्द-
सामान्यात्स्वरसुवर्णयोः । लौकिकमेव सुवर्णं गुणविज्ञानफलं भवती-
त्यर्थः । तस्य वै स्वर एव सुवर्णम् । भवति हास्य सुवर्णं य एवमेतत्साम्नः
सुवर्णं वेदेति पूर्ववत्सर्वम् ॥ २६ ॥

तथा प्रतिष्ठागुणं विधित्सन्नाह—तस्य हैतस्य साम्नो यः प्रतिष्ठां वेद ।
प्रतितिष्ठत्यस्यामिति प्रतिष्ठा वाक्तां प्रतिष्ठां साम्नो गुणं यो वेद स प्रति-
तिष्ठति ह । “तं यथा यथोपासते” इति श्रुतेस्तद्गुणत्वं युक्तम् । पूर्ववत्फलेन
प्रतिलोभिताय का प्रतिष्ठेति शुश्रूषव आह—तस्य वै साम्नो वागेव ।
वागिति जिह्वामूलीयादीनां स्थानानामाख्या । सैव प्रतिष्ठा । तदाह—वाचि

दिति । दृष्टान्तमनन्तरवाक्यावष्टम्भेन स्पष्टयति—प्रसिद्धं हीति । भवति हास्य
स्वमिति प्रागेवोक्तत्वादनर्थिका पुनरुक्तिरित्याशङ्काऽऽह—सिद्धस्येति ॥ २५ ॥

साम्नो गुणान्तरमवतारयति—अथेति । तर्हि पुनरुक्तिः स्यात्तत्राऽऽह—एतावा-
निति । लाक्षणिकं कण्ठ्योऽयं वर्णो दन्त्योऽयमिति लक्षणज्ञानपूर्वकं सुष्ठु
वर्णोच्चारणं ममैव सामशब्दितप्राणभूतस्य धनमिति यावत् । लाक्षणिकसौस्व-
र्यगुणवत्प्राणविज्ञानवतो यथोक्तफललाभे हेतुमाह—सुवर्णशब्देति । वाक्यार्थ-
माह—लौकिकमेवेति । फलेन प्रलोभ्यामिमुखीकृत्य किं तत्सुवर्णमिति शुश्रूषवे
ब्रूते—तस्येति । गुणविज्ञानफलमुपसंहरति—भवतीति । साम्नस्तच्छब्दवाच्यस्य
प्राणस्य स्वरूपभूतस्येति यावत् ॥ २६ ॥

उपास्यस्य प्रतिष्ठागुणत्वेऽपि कथमुपाकस्य तद्गुणत्वं तत्राऽऽह—तं यथेति ।
आदिपदादुरःशिरःकण्ठदन्तौष्ठनासिकातालूनि गृह्यन्ते । किमित्यष्टौ स्थानानि

वागेव प्रतिष्ठा वाचि हि खल्वेष एतत्प्राणः प्रतिष्ठितो गीयतेऽन्न
इत्यु हैक आहुः ॥ २७ ॥

अथातः पवमानानामेवाभ्यारोहः स वै खलु प्रस्तोता साम

हि जिह्वामूलीयादिषु हि यस्मात्प्रतिष्ठितः सन्नेष प्राण एतद्भानं गीयते
गीतिभावमापद्यते तस्मात्साम्नः प्रतिष्ठा वाक् । अन्ने प्रतिष्ठितो गीयत इत्यु
हैकेऽन्य आहुः । इह प्रतितिष्ठतीति युक्तम् । अनिन्दितत्वादेकीयपक्षस्य
विकल्पेन प्रतिष्ठागुणविज्ञानं कुर्याद्वाग्वा प्रतिष्ठाऽन्नं वेति ॥ २७ ॥

एवं प्राणविज्ञानवतो जपकर्म विधित्स्यते । यद्विज्ञानवतो जपकर्मण्य-
विकारस्तद्विज्ञानमुक्तम् । अथानन्तरं यस्माच्चैवं विदुषा प्रयुज्यमानं देव-
भावायाभ्यारोहफलं जपकर्म, अतस्तस्मात्तद्विधीयत इह । तस्य चोद्गीथ-
सम्बन्धात्सर्वत्र प्राप्तौ पवमानानामिति वचनात् । पवमानेषु त्रिष्वपि
कर्तव्यतायां प्राप्तायां पुनः कालसङ्कोचं करोति । स वै खलु प्रस्तोता साम
प्रस्तौति । स प्रस्तोता यत्र यस्मिन्काले साम प्रस्तुयात्प्रारमेत तस्मि-
न्काल एतानि जपेत् । अस्य च जपकर्मण आख्याऽभ्यारोह इति । आभि-
मुख्येनाऽऽरोहत्यनेन जपकर्मणैव विद्देवभावमात्मानमित्यभ्यारोहः । एता-
नीति बहुवचनाच्चीणि यजूंषि । द्वितीयानिर्देशाद्वाह्यणोत्पन्नत्वाच्च यथापठित

वागित्युच्यन्ते तत्राऽऽह-वाचि हीति । पक्षान्तरमाह-अन्न इति । अन्नशब्देन
तत्परिणामो देहो गृह्यते । एकीयपक्षे युक्तिमाह-इहेति । कथं तर्हि प्रतिष्ठागु-
णस्य प्राणस्य विज्ञानं कर्तव्यमत आह-अनिन्दितत्वादिति ॥ २७ ॥

अथातः पवमानानामित्यादिवाक्यमवतारयति-एवमिति । तत्राथशब्दं
व्याचष्टे-यद्विज्ञानवत इति । अतःशब्दार्थमाह-यस्माच्चेति । इहेति प्राणविदुक्तिः ।
कदा तर्हि जपकर्म कर्तव्यं तत्राऽऽह-तस्येति । उद्गीथेनात्ययाम त्वं न उद्गा-
येति च प्रकरणादुद्गीथेन सम्बन्धाज्जपस्य सर्वत्रोद्धानकाले प्राप्तौ पवमाना-
नामेवेति वचनात्कालनियमसिद्धिरित्यर्थः । स वै खल्वित्यादिवाक्यतात्पर्य-
माह-पवमानेष्विति । ननु कर्तव्यत्वेनाभ्यारोहः श्रूयते जपकर्म विधित्सितमिति
चोच्यते किं केन सङ्गतमित्याशङ्क्याऽऽह-अस्य चेति । अभ्यारोहशब्दस्य न
तत्र रुढिर्बृद्धप्रयोगाभावादित्याशङ्क्याऽऽह-आभिमुख्येनेति । यजुर्मन्त्राक्षराणा-
मनियतपादाक्षरत्वादसतो मा सद्गमयेत्यारभ्यैको वा द्वौ वा मन्त्रावित्या-
शङ्क्याऽऽह-एतानीति । यद्यमी याजुषा मन्त्रास्तर्हि मान्त्रेण स्वरेण वैभाषिक-
ग्रन्थोक्तेन भाव्यमित्याशङ्क्याऽऽह-द्वितीयेति । यत्र स्वरो विविक्षितस्तत्र तृती-
यानिर्देशो दृश्यते । 'उच्चैर्ऋचा क्रियत उच्चैः साम्नोपांशु यजुषा' इति । प्रकृते

प्रस्तौति स यत्र प्रस्तुयात्तदेतानि जपेत् । असतो मा सद्गमय तमसो
मा ज्योतिर्गमय मृत्योर्माऽमृतं गमयेति स यदाहासतो मा सद्गमयेति
मृत्युर्वा असत्सदमृतं मृत्योर्माऽमृतं गमयामृतं मा कुर्वित्येवैतदाह
तमसो मा ज्योतिर्गमयेति मृत्युर्वै तमो ज्योतिरमृतं मृत्योर्माऽमृतं

एव स्वरः प्रयोक्तव्यो न मान्त्रः । याजमानं जपकर्म ।

एतानि तानि यजुषि—‘असतो मा सद्गमय’ ‘तमसो मा ज्योतिर्गमय’
‘मृत्योर्माऽमृतं गमय’ इति । मन्त्राणामर्थस्तिरोहितो भवतीति स्वयमेव
व्याचष्टे ब्राह्मणं मन्त्रार्थम् । स मन्त्रो यदाह यदुक्तवान्कोऽसावर्थ इत्युच्यते
‘असतो मा सद्गमय’ इति । मृत्युर्वा असत्स्वाभाविककर्मविज्ञाने मृत्यु-
रित्युच्येते । असदत्यन्ताधोभावहेतुत्वात् । सदमृतं सच्छास्त्रीयकर्मवि-
ज्ञाने । अमरणहेतुत्वादमृतम् । तस्मादसतो मा मा कर्मणो ज्ञानाच्च सच्छा-
स्त्रीयकर्मविज्ञाने गमय देवभावसाधनात्मभावमापादयेत्यर्थः । तत्र वाक्यार्-
थमाह—अमृतं मा कुर्वित्येवैतदाहेति । तथा तमसो मा ज्योतिर्गमयेति ।
मृत्युर्वै तमः सर्वं ह्यज्ञानमावरणात्मकत्वात्तमस्तदेव च मरणहेतुत्वा-
न्मृत्युः । ज्योतिरमृतं पूर्वोक्तविपरीतं दैवं स्वरूपम् । प्रकाशात्मकत्वाज्ज्ञानं
ज्योतिस्तदेवामृतमविनाशात्मकत्वात्तस्मात्तमसो मा ज्योतिर्गमयेति । पूर्व-
वन्मृत्योर्माऽमृतं गमयेत्यादि । अमृतं मा कुर्वित्येवैतदाह । दैवं प्राजापत्यं
फलभावमापादयेत्यर्थः । पूर्वो मन्त्रोऽसाधनस्वभावात्साधनभावमापाद-
येति । द्वितीयस्तु साधनभावादप्यज्ञानरूपात्साध्यभावमापादयेति । मृत्यो-

तु द्वितीयानिर्देशाज्जपकर्ममात्रं प्रतीयते मान्त्रस्तु स्वरो न प्रतीभातीत्यर्थः ।
केन तर्हि स्वरेण प्रयोगो मन्त्राणामिति चेत्तत्राऽऽह—ब्राह्मणेति । भवतु भवतु
शातपथेन स्वरेण मन्त्राणां प्रयोगस्तथाऽपि किमात्विज्यं किंवा याजमानं
जपकर्मैति वीक्षायामाह—याजमानमिति ।

व्याचिख्यासितयजुषां स्वरूपं दर्शयति—एतानीति । मन्त्रार्थशब्देन पदार्थो
वाक्यार्थस्तत्फलं चेति त्रयमुच्यते । लौकिकं तमो व्यावर्तयति—सर्वं ह्येति ।
पूर्वोक्तपदेन व्याख्यातं तमो गृह्यते । वैपरीत्ये हेतुमाह—प्रकाशात्मकत्वादिति ।
ज्ञानं तेन साध्यमिति यावत् । पदार्थोक्तिसमाप्ताविति शब्दः । उत्तरवाक्याभ्यां
वाक्यार्थस्तत्फलं चेति द्वयं क्रमेणोच्यत इत्याह—पूर्ववदिति । फलवाक्यमादाय
पूर्वस्माद्विशेषं दर्शयति—अमृतमिति । प्रथमद्वितीयमन्त्रयोरर्थभेदाप्रतीतिः पुनरु-
क्तिमाशङ्कावान्तरभेदमाह—पूर्वो मन्त्र इति । तथाऽपि तृतीये मन्त्रे पुनरुक्ति-

गमयामृतं मा कुर्वित्येवैतदाह मृत्योर्माऽमृतं गमयेति नात्र तिरोहित-
मिवास्ति । अथ यानीतराणि स्तोत्राणि तेष्व्वात्मनेऽन्नाद्यमागायेत्-
स्माद् तेषु वरं वृणीत यं कामं कामयेत तः स एष एवंविदुद्गाताऽऽ-

र्माऽमृतं गमयेति पूर्वयोरेव मन्त्रयोः समुच्चितोऽर्थस्तृतीयेन मन्त्रेणोच्यत
इति प्रसिद्धार्थैव । नात्र तृतीये मन्त्रे तिरोहितमन्तर्हितमिवाथरूपं पूर्व-
योरिव मन्त्रयोरस्ति यथाश्रुत एवार्थः ।

याजमानमुद्गानं कृत्वा पवमानेषु त्रिष्वथानन्तरं यानीतराणि शिष्टानि
स्तोत्राणि तेष्व्वात्मनेऽन्नाद्यमागायेत् । प्राणविदुद्गाता प्राणभूतः प्राणवदेव
यस्मात्स एष उद्गातैवं प्राणं यथोक्तं वेत्यतः प्राणवदेव तं कामं साधयितुं
समर्थस्तस्माद्यजमानस्तेषु स्तोत्रेषु प्रयुज्यमानेषु वरं वृणीत यं कामं काम-
येत तं कामं वरं वृणीत प्रार्थयेत् । यस्मात्स एष एवंविदुद्गातेति तस्मा-
च्छब्दात्प्रागेव सम्बध्यते । आत्मने वा यजमानाय वा यं कामं कामयत
इच्छत्युद्गाता तमागायत्यागानेन साधयति ।

एवं तावज्ज्ञानकर्मभ्यां प्राणात्मापत्तिरित्युक्तम् । तत्र नास्त्याशङ्कास-
म्भवः । अतः कर्मापाये प्राणापत्तिर्भवति वा न वेत्याशङ्क्यते तदाशङ्कानि-
वृत्त्यर्थमाह-तद्धेतल्लोकजिदेवेति । तद्ध तदेतत्प्राणदर्शनं कर्मवियुक्तं केवल-
मपि लोकजिदेवेति लोकसाधनमेव । न ह एवालोक्यताया अलोकाहंत्वा-

स्तदवस्थेत्याशङ्काऽऽह-पूर्वयोरिति ।

वृत्तमनूद्योत्तरवाक्यमवतार्य व्याचष्टे-याजमानमिति । यथा प्राणस्त्रिषु
पवमानेषु साधारणमागानं कृत्वा शिष्टेषु स्तोत्रेषु स्वार्थमागानमकर्तुं
त्याह-प्राणविदिति । तद्विदोऽपि तद्वदागाने योग्यतामाह-प्राणभूत इति । हेतु-
वाक्यमादौ योजयति-यस्मादिति । प्रतिज्ञावाक्यं व्याचष्टे-तस्मादिति । कि-
मिति व्यत्यासेन वाक्यद्वयव्याख्यानमित्याशङ्क्यार्थाच्चेति न्यायेन पाठक्रमम-
नादृत्य परिहरति-यस्मादित्यादिना । स एष एवंविदुद्गाताऽऽत्मने यजमानाय
वा यं कामं कामयते तमागानेन साधयति यस्मादिति हेतुग्रन्थस्तस्मा-
दिति प्रतिज्ञाग्रन्थात्प्रागेव सम्बध्यत इति योजना ।

वृत्तं कीर्तयति-एवं तावदिति । तत्र कर्मसमुच्चिते ज्ञाने देवताप्तौ शङ्कास-
म्भवो नास्ति मिथः सहकृतयोर्ज्ञानकर्मणोस्तदाप्तिहेतुत्वादित्याह-तत्रेति । सम-
नन्तरं वाक्यमवतारयति-अत इति । समुच्चयात्फलाप्तेर्दृष्टत्वादिति यावत् । न
हेत्यादिना पदानि छिन्दन्वाक्यमादाय व्याकरोति-अलोकाहंत्वायेति । तदेव
स्फुटयति-न हीति । तत्र दृष्टान्तमाह-न हीति । दृश्यमानमाशंसनं तर्हि कस्मि-

त्मने वा यजमानाय वा यं कामं कामयते तमागायति तद्धैतल्लोक-
जिदेव न हैवालोक्यताया आशाऽस्ति य एवमेतत्साम वेद ॥२८॥

इति प्रथमाध्यायस्य वृत्तीयं ब्राह्मणम् ॥ ३ ॥

याऽऽशाऽऽशंसनं प्रार्थनं नैवास्ति ह । न हि प्राणात्मन्युत्पन्नात्माभिमान-
स्य तत्प्राप्त्याशंसनं सम्भवति । न हि ग्रामस्थः कदा ग्रामं प्राप्नुयामि-
त्यरण्यस्थ इवाऽऽशास्ते । असन्निकृष्टविषये ह्यनात्मन्याशंसनं न तत्स्वा-
त्मनि सम्भवति । तस्मान्नाऽऽशाऽस्ति कदाचित्प्राणात्मभावं न प्रपद्येय-
मिति ।

कस्यैतत् । य एवमेतत्साम प्राणं यथोक्तं निर्धारितमहिमानं वेदाह-
मस्मि प्राण इन्द्रियविषयासङ्गैरासुरैः पाप्मभिरधर्षणीयो विशुद्धो वागादि-
पञ्चकं च मदाश्रयत्वादन्याद्यात्मरूपं स्वाभाविकविज्ञानोत्थेन्द्रियविषया-
सङ्गजनितासुरपाप्मदोषवियुक्तं सर्वभूतेषु च मदाश्रयान्नाद्योपयोगबन्धन-
मात्मा चाहं सर्वभूतानामाङ्गिरसत्वाद्यग्यजुःसामोद्गीथभूतायाश्च वाच
आत्मा तद्व्याप्तेस्तन्निर्वर्तकत्वाच्च मम साम्नो गीतिभावमापद्यमानस्य
निषये स्यादित्याशङ्क्याऽऽह-असन्निकृष्टेति । प्राणात्मना व्यवस्थितस्य विदु-
षस्तदात्मभावं कदाचिदहं न प्रपद्येमित्याशंसनं नास्तीति निगमयति-
तस्मादिति ।

कर्मसमुच्चितादुपासनात्केवलञ्च प्राणात्मत्वं फलमुक्तं तत्र समुच्चितादुद्गा-
तुर्यजमानस्य वा फलं केवलाद्युपासनात्तयोरन्यतरस्यान्यस्य वा कस्यचिदिति
जिज्ञासमानः शङ्कते-कस्येति । ज्ञानकर्मणोरुभयत्र समभावादुभयोरपि वच-
नात्फलसिद्धिः । आश्रमान्तरविषयं तु केवलज्ञानस्य लोकजयहेतुत्वमित्यभि-
प्रेत्याऽऽह-य एवमिति । एवंशब्दस्य प्रकृतपरामर्शित्वात्पूर्वोक्तं सर्वं वेद्यस्वरूपं
सङ्क्षिपति-अहमस्मीत्यादिना । तस्य वागादिभ्यो विशेषं दर्शयति-इन्द्रियेति ।
किमिदानीं प्राणस्यैवोपास्यतया वागादिपञ्चकमुपेक्षितमिति नेत्याह-वागादीति ।
तस्य प्राणाश्रयत्वेऽपि कुतो देवतात्वमासङ्गपाप्मविद्धत्वादित्याशङ्क्याऽऽह-
स्वाभाविकेति । अन्नकृतोपकारं प्राणद्वारा वागादौ स्मारयति-सर्वेति । रूपात्मके
जगति प्राणस्य स्वरूपमनुसंधत्ते-आत्मा चेति । नामात्मके जगति प्राणस्याऽऽ-
त्मत्वमुक्तं स्मारयति-ऋगिति । सति सामत्वे गीतिभाववस्थायां प्राणस्योक्तं
बाह्यमान्तरं च सौख्यं सौवर्ण्यमिति गुणद्वयमनुवदति-ममेति । तस्यैव वैक-
ल्पिकीं प्रतिष्ठामुक्तामनुस्मारयति-गीतीति । य एवमित्यादिनोक्तं परामृशति-

अथ प्रथमाध्यायस्य चतुर्थं ब्राह्मणम्

आत्मैवेदमग्र आसीत्पुरुषविधः सोऽनुवीक्ष्य नान्यदात्मनोऽप-

वाह्यं धनं भूषणं सौस्वर्यं ततोऽप्यान्तरं सौवर्ण्यं लाक्षणिकं सौस्वर्यं गीति-
भावमापद्यमानस्य मम कण्ठादिस्थानानि प्रतिष्ठा । एवंगुणोऽहं पुत्तिका-
दिशरीरेषु कात्स्न्येन परिसमाप्तोऽमूर्तत्वात्सर्वगतत्वाच्चेत्या एवमभिमाना-
भिव्यक्तेर्वेदोपास्त इत्यर्थः ॥ २८ ॥

इति प्रथमाध्यायस्य तृतीयं ब्राह्मणम् ॥ ३ ॥

आत्मैवेदमग्र आसीत् । ज्ञानकर्मभ्यां समुच्चिताभ्यां प्रजापतित्वप्राप्तिः
व्याख्याता । केवलप्राणदर्शनेन च तद्धैतल्लोकजिदेवेत्यादिना । प्रजापतेः
फलभूतस्य सृष्टिस्थितिसंहारेषु जगतः स्वातन्त्र्यादिविभूत्युपवर्णनेन ज्ञान-
कर्मणोर्वैदिकयोः फलोत्कर्षो वर्णयितव्य इत्येवमर्थमारभ्यते । तेन च कर्म-
काण्डविहितज्ञानकर्मस्तुतिः कृता भवेत्सामर्थ्यात् । विवक्षितं त्वेतत् ।
सर्वमप्येतज्ज्ञानकर्मफलं संसार एव भयारत्यादियुक्तत्वश्रवणात्कार्यकरण-
लक्षणत्वाच्च स्थूलव्यक्तानित्यविषयत्वाच्चेति । ब्रह्मविद्यायाः केवलाया

एवङ्गुणोऽहमिति । इत्येवमभिमानाभिव्यक्तिपर्यन्तं यो ध्यायति तस्येदं फल-
मित्युपसंहरति-इतीति ॥ २८ ॥

इति प्रथमाध्यायस्य तृतीयं ब्राह्मणम् ॥ ३ ॥

ब्राह्मणान्तरमवतार्य पूर्वेण सम्बन्धं वक्तुं वृत्तं कीर्तयति-आत्मैवेत्यादिना ।
केवलप्राणदर्शनेन च प्रजापतित्वप्राप्तिर्व्याख्यातेति सम्बन्धः । इदानीमात्मे-
त्यादेस्तद्वेदमित्यतः प्राक्तनग्रन्थस्याऽऽपाततस्तात्पर्यमाह-प्रजापतेरिति । आदि-
पदेन सर्वात्मत्वादि गृह्यते । फलोत्कर्षोपवर्णनं कुत्रोपयुज्यते तत्राऽऽह-तेन
चेति । कर्मकाण्डपदेन पूर्वग्रन्थोऽपि संगृहीतः । फलातिशयो हेत्वतिशया-
पेक्षोऽन्यथाऽऽकस्मिन्कत्वापातादतो ज्ञानकर्मफलभूतसूत्रविभूतिरुच्यमाना
ज्ञानकर्मणोर्महत्त्वं दर्शयतीत्याह-सामर्थ्यादिति । आपातिकं तात्पर्यमुक्त्वा परम-
तात्पर्यमाह-विवक्षितं त्विति । किञ्च विमतं संसारान्तर्भूतं कार्यकरणात्मत्वा-
दस्मदादिकार्यकरणवदित्याह-कार्येति । प्राजापत्यपदस्य संसारान्तर्भूतत्वे हेत्व-
न्तरमाह-स्थूलेति । स्थूलत्वं साधयति-न्यक्तेति । अनित्यत्वादृश्यत्वाच्च प्रजा-
पतित्वं संसारान्तर्गतमित्याह-अनित्येति । इतिशब्दो विवक्षितार्थसमाप्त्यर्थः ।
किमित्येतद्विवक्षितमुपवर्ण्यते तत्राऽऽह-ब्रह्मविद्याया इति । तच्चेदं विवक्षिता-

इयत्सोऽहमस्मोत्यग्रे व्याहरत्ततोऽहं नामाभवत्तस्मादप्येतर्हामन्त्रितो-
ऽहमयमित्येवाग्र उक्त्वाऽथान्यन्नाम प्रब्रूते यदस्य भवति स यत्पू-
वक्ष्यमाणाया मोक्षहेतुत्वमित्युत्तरार्थं चेति । न हि संसारविषयात्साध्य-
साधनादिभेदलक्षणाविरक्तस्याऽऽत्मैकत्वज्ञानविषयेऽधिकारोऽदृष्टितस्येव
पाने । तस्माज्ज्ञानकर्मफलोत्कर्षोपवर्णनमुत्तरार्थम् । तथा च वक्ष्यति-
तदेतत्पदनीयमस्य तदेतत्प्रेयः पुत्रादित्यादि ।

आत्मैवाऽऽत्मेति प्रजापतिः प्रथमोऽण्डजः शरीर्यभिधीयते । वैदिक-
ज्ञानकर्मफलभूतः स एव किमिदं शरीरभेदजातं तेन प्रजापतिशरीरेणावि-
भक्तमात्मैवाऽऽसीदग्रे प्राक्शरीरान्तरोत्पत्तेः । स च पुरुषविधः पुरुषप्र-
कारः शिरःपाण्यादिलक्षणो विराट् स एव प्रथमः सम्भूतोऽनुवीक्ष्यान्वा-
लोचनं कृत्वा कोऽहं किंलक्षणो वाऽऽस्मीति नान्यद्वस्त्वन्तरमात्मनः प्राण-
पिण्डात्मकात्कार्यकरणरूपान्नापश्यन्न ददर्श । केवलं त्वात्मानमेव सर्वा-

र्थवचनमेकाकिन्या विद्याया वक्ष्यमाणाया मुक्तिहेतुत्वमित्युत्तरार्थमिति द्रष्ट-
व्यम् । यदा हि कर्मज्ञानफलं प्रजापतित्वं संसार इत्युच्यते तदा तत्पर्यन्ता-
त्सर्वस्मात्तस्माद्विरक्तस्य वक्ष्यमाणविद्यायामधिकारः सेत्स्यतीत्यर्थः । अथ
यस्य कस्यचिदर्थितामात्रेण तत्राधिकारसम्भवाद्वैराग्यं न मृग्यमित्याशङ्क्या-
ऽऽह-न हीति । उभयत्रापि विषयशब्दः पूर्वेण समानाधिकरणः । विवक्षित-
मर्थमुपसंहरति-तस्मादिति । वैराग्यमन्तरेण ज्ञानानधिकाराज्ज्ञानादिफलस्य
प्रजापतित्वस्योत्कर्षवतः संसारत्ववचनं ततो विरक्तस्य वक्ष्यमाणविद्यायाम-
धिकारार्थम् । विरक्तस्य विद्याधिकारे मोक्षादपि वैराग्यं स्यादित्याशङ्क्या-
ऽऽह-तथा चेति । ननु मोक्षार्थं विद्यायां प्रवर्तितव्यं मोक्षश्चापुरुषार्थत्वाच्च
प्रेक्षावता प्रार्थ्यते तत्राऽऽह-तदेतदिति ।

आपातिकमनापातिकञ्च तात्पर्यमुक्त्वा प्रतीकमादायाक्षराणि व्याकरोति-
आत्मैवेति । तस्याश्रमेधाधिकारे प्रकृतत्वं सूचयति-अण्डज इति । पूर्वस्मिन्नपि
ब्राह्मणे तस्य प्रस्तुतत्वमस्तीत्याह-वैदिकेति । स एवाऽऽसीदिति सम्बन्धः ।
स्थित्यवस्थायामपि प्रजापतिरेव समष्टिदेहस्तत्तद्व्यष्ट्यात्मना तिष्ठतीति विशे-
षासिद्धिरित्याशङ्क्याऽऽह-तेनेति । आत्मशब्देन परस्यापि ग्रहसम्भवे किमिति
विराडेवोपादीयत इत्याशङ्क्य वाक्यशेषादित्याह-स चेति । वक्ष्यमाणमन्वा-
लोचनादि विराडात्मककर्तृकमेवेत्याह-स एवेति । स्वरूपधर्मविषयौ द्वौ विमर्शौ ।
नान्यदिति वाक्यमादायाक्षराणि व्याचष्टे-वस्त्वन्तरमिति । दर्शनशक्त्यभा-
वादेव वस्त्वन्तरं प्रजापतिर्न दृष्टवानित्याशङ्क्याऽऽह-केवलं त्विति । सोऽह-

वोऽस्मात्सर्वस्मात्सर्वान्पाप्मन ओषत्तस्मात्पुरुष ओषति इ वै स तं

त्मानपश्यत् । तथा पूर्वजन्मश्रौतविज्ञानसंस्कृतः सोऽहं प्रजापतिः सर्वा-
त्माऽहमस्मीत्यग्रे व्याहरद्वाहृतवान् ।

ततस्तस्माद्यतः पूर्वज्ञानसंस्कारादात्मानमेवाहमित्यभ्यधादग्रे तस्मा-
दहं नामाभवत्तस्योपनिषदहमिति श्रुतिप्रदर्शितमेव नाम वक्ष्यति । तस्मा-
द्यस्मात्कारणे प्रजापतावेवं वृत्तं तस्मात्तत्कार्यभूतेषु प्राणिष्वेतर्ह्येतस्मिन्नपि
काल आमन्त्रितः कस्त्वमित्युक्तः सन्नहमयमित्येवाग्र उक्त्वा कारणात्मा-
भिधानेनाऽऽत्मानमभिधायाग्रे पुनर्विशेषनामजिज्ञासवेऽथानन्तरं विशेष-
पिण्डाभिधानं देवदत्तो यज्ञदत्तो वेति प्रब्रूते कथयति यन्नामास्य विशेष-
पिण्डस्य मातापितृकृतं भवति तत्कथयति ।

स च प्रजापतिरतिक्रान्तजन्मनि सम्यक्कर्मज्ञानभावनानुष्ठानैः साधका-
वस्थायां यद्यस्मात्कर्मज्ञानभावनानुष्ठानैः प्रजापतित्वं प्रतिपित्सूनां पूर्वः
प्रथमः सन्नस्मात्प्रजापतित्वप्रतिपित्सुसमुदायात्सर्वस्मादादावौषददहात्कि-
मासङ्गाज्ञानलक्षणान्सर्वान्पाप्मनः प्रजापतित्वप्रतिबन्धकारणभूतान् । य-
स्मादेवं तस्मात्पुरुषः पूर्वमौषदिति पुरुषः ।

यथाऽयं प्रजापतिरोषित्वा प्रतिबन्धकान्पाप्मनः सर्वान्पुरुषः प्रजाप-

मित्यादि व्याचष्टे-तथेति । यथा सर्वात्मा प्रजापतिरहमिति पूर्वस्मिञ्जन्मनि
श्रौतेन विज्ञानेन संस्कृतो विराडात्मा तथेदानीमपि फलावस्थः सोऽहं प्रजा-
पतिरस्मीति प्रथमं व्याहृतवानिति योजना ।

व्याहरणफलमाह-तत इति । किमिति प्रजापतेरहमिति नामोच्यते साधा-
रणं हीदं सर्वेषामित्याशङ्क्योपासनार्थमित्याह-तस्येति । आध्यात्मिकस्य
चाक्षुषस्य पुरुषस्याहमिति रहस्यं नामेति यतो वक्ष्यत्यतः श्रुतिसिद्धमेवैतन्ना-
मास्य ध्यानार्थमिहोक्तमित्यर्थः । प्रजापतेरहं नामत्वे लोकप्रसिद्धिं प्रमाणयितुमु-
त्तरं वाक्यमित्याह-तस्मादिति ।

उपासनार्थं प्रजापतेरहं नामोक्ता पुरुषनामनिर्वचनं करोति-स चेत्यादिना ।
पूर्वस्मिञ्जन्मनि साधकावस्थायां कर्माद्यनुष्ठानैरहमहमिकया प्रजापतित्वप्रे-
प्सूनां मध्ये पूर्वो यः सम्यक्कर्माद्यनुष्ठानैः सर्वं प्रतिबन्धकं यस्माददहत्तस्मात्स
प्रजापतिः पुरुष इति योजना । उक्तमेव स्फुटयति-प्रथमः सन्निति । सर्वस्माद-
स्मात्प्रजापतित्वप्रतिपित्सुसमुदायात्प्रथमः सन्नौषदिति सम्बन्धः । आकाङ्क्षा-
पूर्वकं दाह्यं दर्शयति-किमित्यादिना । पूर्वं प्रजापतित्वप्रतिबन्धकप्रध्वंसित्वे
सिद्धमर्थमाह-यस्मादिति ।

पुरुषगुणोपासकस्य फलमाह-यथेति । अयं प्रजापतिरिति भविष्यद्वृत्त्या

योऽस्मात्पूर्वो बुभूषति य एवं वेद ॥ १ ॥

सोऽबिभेत्तस्मादेकाकी बिभेति सहायमीक्षां चक्रे यन्मदन्यत्रा-

तिरभवदेवमन्योऽपि ज्ञानकर्मभावनानुष्ठानवह्निना केवलं ज्ञानबलाद्बोपति भस्मी करोति ह वै स तं कं योऽस्माद्विदुषः पूर्वः प्रथमः प्रजापतिर्बुभूषति भवितुमिच्छति तमित्यर्थः । तं दर्शयति-य एवं वेदेति । सामर्थ्याज्ज्ञान-भावनप्रकर्षवान् । नन्वनर्थाय प्राजापत्यप्रतिपित्सैवंविदा चेदह्यते । नैष दोषः । ज्ञानभावनोत्कर्षाभावात्प्रथमं प्रजापतित्वप्रतिपत्यभावमात्राहा-हस्य । उत्कृष्टसाधनः प्रथमं प्रजापतित्वं प्राप्नुवन्न्यूनसाधनो न प्राप्नोतीति स तं दहतीत्युच्यते न पुनः प्रत्यक्षमुत्कृष्टसाधनेनेतरो दह्यते । यथा लोके यथा लोक आजिसृतां यः प्रथममाजिसुपसर्पति तेनेतरे दग्धा इवापहृत-सामर्थ्या भवन्ति तद्वत् ॥ १ ॥

यदिदं तुष्टूषितं कर्मकाण्डविहितज्ञानकर्मफलं प्राजापत्यलक्षणं नैव तत्संसारविषममत्यक्रामदितीममर्थं प्रदर्शयिष्यन्नाह-सोऽबिभेत्स प्रजाप-तिर्योऽयं प्रथमः शरीरी पुरुषविधो व्याख्यातः सोऽबिभेद्भीतवानस्मदा-दिवदेवेत्याह । यस्मादयं पुरुषविधः शरीरकरणवानात्मनाशविपरीतदर्श-

साधकोक्तिः, पुरुषः प्रजापतिरिति फलावस्थः स कथ्यते । कोऽसावोषतीत्यपे-क्षायामाह-तं दर्शयतोति । पुरुषगुणः प्रजापतिरहमस्मीति यो विद्यात्सोऽ-न्यानोंषतीत्यर्थः । विद्यासाम्ये कथमेषा व्यवस्थेत्याशङ्क्याऽऽह-सामर्थ्यादिति । नुपपत्तेस्तत्प्रकर्षवानितरान्दहतीत्यर्थः । प्रसिद्धं दाहमादाय चोदयति-नन्विति । हेतुसाम्ये दाहकत्वा तथा च तत्प्रेप्सायोगात्तदुपास्त्यसिद्धिरित्यर्थः । विवक्षितं दाहं दर्शयन्नुत्तरमाह-नैष दोष इति । तदेव स्पष्टयति-उत्कृष्टेति । प्राप्नु-वन्भवतीति शेषः । औपचारिकं दाहं दृष्टान्तेन साधयति-यथेति । आजि-र्मर्यादा तां सरन्ति धावन्तीत्याजिसृतस्तेषामिति यावत् ॥ १ ॥

ज्ञानकर्मफलं सौत्रं पदमुत्कृष्टत्वान्मुक्तिस्तदन्यमुक्त्यभावात्तद्वेतुसम्यग्धो-सिद्धये प्रवृत्तिरनर्थिकेत्याशङ्क्य सोऽबिभेदित्यस्य तात्पर्यमाह-यदिदमिति । तुष्टूषितं स्तोतुमभिप्रेतमिति यावत् । आह विवक्षितार्थसिद्धयर्थं हेतुं भयभा-क्त्वमिति शेषः । ज्ञानकर्मफलं त्रैलोक्यात्मकसूत्रत्वमुत्कृष्टमपि संसारान्तर्भूत-मेव न कैवल्यमिति वक्तुमुत्तरं वाक्यमित्यर्थः । अहमेकाकी कोऽपि मां हनि-ष्यतीत्यात्मनाशविषयविपरीतज्ञानवत्त्वात्प्रजापतिर्भीतवानित्यत्र किं प्रमाण-मित्याशङ्क्य कार्यगतेन भयलिङ्गेन कारणे प्रजापतौ तदनुमेयमित्याह-यस्मा-दिति । तत्सामान्यादेकाकित्वाविशेषादिति यावत् । प्रजापतेः संसारान्तर्भूत-

स्ति कस्मान्नु विभेमीति तत एवास्य भयं वीयाय कस्माद्धयभेष्यद्-
द्वितीयाद्वै भयं भवति ॥ २ ॥

नवत्वादविभेत्तस्मात्तत्सामान्यादद्यत्वेऽप्येकाकी विभेति । किञ्चास्मदादि-
वदेव भयहेतुविपरीतदर्शनापनोदकारणं यथाभूतात्मदर्शनं सोऽयं प्रजाप-
तिरीक्षामीक्षणं चक्रे कृतवान्ह कथमित्याह-यद्यस्मान्मत्तोऽन्यदात्मव्यति-
रेकेण वस्त्वन्तरं प्रतिद्विभूतं नास्ति तस्मिन्नात्मविनाशहेत्वभावे कस्मान्नु
विभेमीति ।

तत एव यथाभूतात्मदर्शनादस्य प्रजापतेर्भयं वीयाय विस्पष्टमपगत-
वत् । तस्य प्रजापतेर्यद्भयं तत्केवलाविद्यानिमित्तमेव परमार्थदर्शनेऽनुपप-
न्नमित्याह-कस्माद्धयभेष्यत्किमित्यसौ भीतवान्परमार्थनिरूपणायां भय-
मनुपपन्नमेवेत्यभिप्रायः । यस्माद्वितीयाद्वस्त्वन्तराद्वै भयं भवति । द्वितीयं
च वस्त्वन्तरमविद्याप्रत्युपस्थापितमेव । नह्यदृश्यमानं द्वितीयं भयजन्मनो
हेतुः । “तत्र को मोहः कः शोक एकत्वमनुपश्यतः” इति मन्त्रवर्णात् ।
यच्चैकत्वदर्शनेन भयमपनुनोदापनोदितं तद्युक्तम् । द्वितीयाद्वस्त्वन्तराद्वै
भयं भवति तदेकत्वदर्शनेन द्वितीयदर्शनमपनीतमिति नास्ति यतः ।

त्वे हेत्वन्तरमाह-किञ्चेति । यथाऽस्मदादिभी रज्जुस्थाण्वादौ सर्पपुरुषादिभ्रम-
जनितभयनिवृत्तये विचारेण तत्त्वज्ञानं सम्पाद्यते तथा प्रजापतिरपि भयस्य
तद्धेतोश्च विपरीतधियो ध्वस्तिहेतुं तत्त्वज्ञानं विचार्य सम्पादितवानित्यर्थः ।
परमार्थदर्शनमेव प्रश्नपूर्वकं विशदयति-कथमित्यादिना । तस्मिन्नित्यत्र तस्मादि-
त्यादौ पठितव्यम् ।

मच्छब्दोपलक्षितं प्रत्यक्चैतन्यमद्वितीयब्रह्मरूपेण ज्ञात्वा सहेतुं भीतिं
प्रजापतिरक्षिपदित्युक्तमिदानीं तत्त्वज्ञानफलमाह-तत इति । कस्माद्वितीयादेरु-
त्तरस्य पूर्वेण पौनरुक्त्यमित्याशङ्क्य विदुषो हेत्वभावान्न भयमित्युक्तसमर्थना-
र्थत्वादुत्तरस्य नैवमित्याह-तस्येत्यादिना । अनुपपत्तौ हेतुमाह-यस्मादिति । पर-
मार्थदर्शनेऽपि वस्त्वन्तरात्किमिति भयं न भवतीत्याशङ्क्याऽऽह-द्वितीयञ्चेति ।
अन्वयव्यतिरेकाभ्यां द्वैतस्याविद्याप्रत्युपस्थापितत्वेऽपि कुतस्तदुत्थद्वैतदर्शनं
भयकारणं न भवतीत्याशङ्क्याऽऽह-न हीति । तत्त्वज्ञाने सत्यज्ञानयोगात्तदुत्थं
द्वैतं तद्दर्शनं चायुक्तमित्यतो हेत्वभावाद्भयानुपपत्तिरित्यर्थः । अद्वैतज्ञाने भय-
निवृत्तिरित्यत्र मन्त्रं संवादयति-तत्रेति । विराडैक्यदर्शनेनैव प्रजापतेर्भयमप-
नीतं नाद्वैतदर्शनेनेत्यस्मिन्नर्थेऽपि यन्मदन्यन्नास्तीत्यादि शक्यं व्याख्यातुमि-
त्याशङ्क्याङ्गीकुर्वन्नाह-यच्चेति । तदेव प्रश्नद्वारा प्रकटयति-कस्मादित्यादिना ।

अत्र चोदयन्ति—कुतः प्रजापतेरेकत्वदर्शनं जातं को वाऽस्मा उपदि-
देश । अथानुपदिष्टमेव प्रादुर्भूत् । अस्मदादेरपि तथा प्रसङ्गः । अथ
जन्मान्तरकृतसंस्कारहेतुकम् । एकत्वदर्शनानर्थक्यप्रसङ्गः । यथा प्रजा-
पतेरतिक्रान्तजन्मावस्थस्यैकत्वदर्शनं विद्यमानमप्यविद्याबन्धकारणं नाप-
निन्ये । यतोऽविद्यासंयुक्त एवायं जातोऽविभेत् । एवं सर्वेषामेकत्वदर्श-
नानर्थक्यं प्राप्नोति । अन्यमेव निवर्तकमिति चेत् । न । पूर्ववत्पुनः प्रस-
ङ्गेनानैकान्त्यात् । तस्मान्दर्थकमेवैकत्वदर्शनमिति ।

प्रथमव्याख्यानानुसारेण चोद्यमुत्थापयति—अत्रेति । प्रजापतेर्ब्रह्मात्मैक्य-
ज्ञानाद्गीतिध्वस्तिरुक्ता न च तस्य तज्ज्ञानं युक्तं हेत्वभावादित्याह—कुत इति ।
यस्मादस्माकमैक्यधीस्तस्मादेव तस्यापि स्यादित्याशङ्क्याऽऽह—को वेति । न हि
तस्य शास्त्रश्रवणमाचार्याभावान्नापि संन्यासस्तस्य त्रैवर्णिकविषयत्वाच्चापि
शमाद्यैश्वर्यासक्तत्वादतोऽस्मासु प्रसिद्धश्रवणादिविद्याहेत्वभावान्न प्रजापतेरै-
क्यधीर्युक्तेत्यर्थः । उपदेशानपेक्षमेव प्रजापतेरैक्यज्ञानं प्रादुर्भूतमिति शङ्कते-
अथेति । अतिप्रसक्त्या प्रत्याह—अस्मदादेरिति । प्रजापतेर्यजमानावस्थाया-
माचार्यस्य सत्त्वाच्छ्रवणाद्यावृत्तेरैक्यज्ञानोदयात्तत्संस्कारोत्थं तथाविधमेव
तज्ज्ञानं फलावस्थायामपि स्यादिति चोदयति—अथेति । दूषयति—एकत्वेति ।
अज्ञानध्वंसित्वेनार्थवत्त्वमित्याशङ्क्याऽऽह—यथेति । तत्र गमकमाह—यत इति ।
दार्ष्टान्तिकमाह—एवमिति । नन्वस्मिन्नेव जन्मनि प्रजापतेरैक्यधीरनपेक्षा
जायते ‘ज्ञानमप्रतिघं यस्य’ इति स्मृतेः । न च तदुत्पत्त्यनन्तरमेव सहेतुबन्धं
निरुणद्धि भयारत्यादिफलेन प्रारब्धकर्मणा प्रतिबन्धादतो मरणकालिकं तद-
ज्ञानध्वंसीति शङ्कते—अन्यमेवेति । प्रवृत्तफलस्य कर्मणः स्वोपपादकाज्ञानलेशा-
द्विज्ञानशक्तिप्रतिबन्धकत्वेऽपि जन्मान्तरादिसर्वसंसारहेत्वज्ञानध्वंसिज्ञानसा-
मर्थ्यप्रतिबन्धकत्वे मानाभावान्मध्ये जातं ज्ञानमनिवर्तकमित्यशक्यं वक्तु-
मन्त्यस्य च ज्ञानस्य निवर्तकत्वे नान्त्यत्वं हेतुः । यजमानान्तरस्यान्त्ये ज्ञाने
तदध्वंसित्वाद्दृष्टेरन्त्यत्वस्याज्ञानध्वंसित्वेनानियमात् । न च यजमानान्तरे प्रजा-
पतौ चान्त्यं ज्ञानं ज्ञानत्वादज्ञानध्वंसि पूर्वज्ञानेषु बन्धहेत्वज्ञानध्वंसित्वाद्दृष्टे-
र्ज्ञानत्वहेतोरनैकान्त्यात् । न चान्त्यमैक्यज्ञानमैक्यज्ञानत्वादज्ञानध्वंसीति
युक्तम् । उप्रान्त्यतादृग्ज्ञानवदन्त्येऽपि तदयोगादुपान्त्ये हेतोरनैकान्त्यादित्य-
भिप्रेत्य दूषयति—नेत्यादिना । क्लृप्तकारणाभावात्तदन्तरेण चोत्पत्तावतिप्रस-
ङ्गात्संस्काराधीनत्वेऽपि विशेषाभावादन्त्यस्य च ज्ञानस्याज्ञानध्वंसित्वासिद्धे-
रयुक्तं प्रजापतेरेकत्वदर्शनमित्युपसंहरति—तस्मादिति ।

नैष दोषः । उत्कृष्टहेतुद्ववत्वाल्लोकवत् । यथा पुण्यकर्मोद्भवैर्विविक्तैः कार्यकरणैः संयुक्ते जन्मनि सति प्रज्ञामेधास्मृतिवैशारद्यं दृष्टं तथा प्रजापतेर्धर्मज्ञानवैराग्यैश्वर्यविपरीतहेतुसर्वपाप्मदाहाद्विशुद्धैः कार्यकरणैः संयुक्तमुत्कृष्टं जन्म तदुद्भवं चानुपदिष्टमेव युक्तमेकत्वदर्शनं प्रजापतेः । तथा च स्मृतिः-

“ज्ञानमप्रतिघं यस्य वैराग्यं च जगत्पतेः ।

ऐश्वर्यं चैव धर्मश्च सहसिद्धं चतुष्टयम् ॥” इति ।

सहसिद्धत्वे भयानुपपत्तिरिति चेत् । न ह्यादित्येन सह तम उदेति । न अन्यानुपदिष्टार्थत्वात्सहसिद्धवाक्यस्य । श्रद्धातात्पर्यप्रणिपातादीनामहेतुत्वमिति चेत् । स्यान्मतम्-“श्रद्धावाल्लभते ज्ञानं तत्परः संयतेन्द्रियः” “तद्विद्धि प्रणिपातेन” इत्येवमादीनां श्रुतिस्मृतिविहितानां ज्ञानहेतूनामहेतुत्वं प्रजापतेरिव जन्मान्तरकृतधर्महेतुत्वे ज्ञानस्येति चेत् । न । निमित्तविकल्पसमुच्चयगुणवदगुणवत्त्वभेदोपपत्तेः ।

प्रजापतेः सुप्तप्रतिबुद्धवत्प्रकृष्टादृष्टोत्थकार्यकरणवत्त्वात्पूर्वकल्पीयपदपदार्थवाक्यस्मरणवतः स्मृतिविपरिवर्तिनो वाक्याद्विचार्यमाणाददृष्टसहकृतात्तत्त्वज्ञानं स्याल्लोके विशिष्टादृष्टोत्थकार्यकरणानां प्रज्ञाद्यतिशयदर्शनात्तेन च ज्ञानेन जन्मान्तरहेत्वविद्याक्षयेऽप्यारब्धं कर्म तज्जं भयारत्याद्यविद्यालेशतो भविष्यतीति परिहरति-नैष दोष इति । सङ्गृहीतमर्थं समर्थयते-यथेत्यादिना । धर्मादिचतुष्टयाद्विपरीतमधर्मादिचतुष्टयं तत्र हेतोः सर्वस्य पाप्मनो ज्ञानाद्यतिशयेन नाशादिति यावत् । उत्कृष्टत्वं प्रकृष्टज्ञानादिशालित्वम् । उक्तजन्मफलमाह-तदुद्भवञ्चेति । तस्य ज्ञानादिवैशारद्ये पौराणिकी स्मृतिमुदाहरति-तथा चेति । अप्रतिघमप्रतिबद्धं निरङ्कुशमित्येतत्प्रत्येकं संबध्यते यस्यैतच्चतुष्टयं सहसिद्धं स निरवर्ततेति सम्बन्धः ।

सहसिद्धत्वस्मृतेः ‘सोऽविभेत्’ इति श्रुतिविरुद्धत्वादप्रामाण्यमिति विरोधाधिकरणन्यायेन शङ्कते-सहसिद्धत्व इति । सत्येव सहजे ज्ञाने स्वहेतोर्भयमपि स्यादिति चेन्नेत्याह-न हीति । अन्येनाऽऽचार्येणानुपदिष्टमेव प्रजापतेर्ज्ञानमुदेतीत्येवमर्थपरत्वात्सहसिद्धवाक्यस्य तज्ज्ञानात्प्राक्तस्य भयमविरुद्धमूर्ध्वचाज्ञानलेशादतो न विरोधश्रुतिस्मृत्योरिति समाधत्ते-नेत्यादिना । ज्ञानोत्पत्तेराचार्याद्यनपेक्षत्वे श्रद्धादिविधानानर्थक्यादनेकश्रुतिस्मृतिविरोधः स्यादिति शङ्कते-श्रद्धेति । आदिपदेन शमादिग्रहः । अस्मदादिषु तेषां हेतुत्वमिति चेन्नेत्याह-प्रजापतेरिवेति । चोदितं विरोधं निराकरोति-नेत्यादिना । निमित्तानां विकल्पः समुच्चयो गुणवत्त्वमगुणवत्त्वमित्यनेन प्रकारेण कार्योत्पत्तौ विशेषसम्भवान्न श्रद्धादिविध्यानर्थक्यमित्यर्थः ।

लोके हि नैमित्तिकानां कार्याणां निमित्तभेदोऽनेकधा किल्यते । तथा निमित्तसमुच्चयः । तेषां च विकल्पितानां समुच्चितानां च पुनर्गुणवदगुणवत्त्वकृतो भेदो भवति । तद्यथा-रूपज्ञान एव तावन्नैमित्तिके कार्ये तमसि विनाऽऽलोकेन चक्षुरूपसन्निकर्षो नक्तश्चराणां रूपज्ञाने निमित्तं भवति । मन एव केवलं रूपज्ञाननिमित्तं योगिनामस्माकं तु सन्निकर्षा-लोकाभ्यां सह तथाऽऽदित्यचन्द्राद्यालोकभेदैः समुच्चिता निमित्तभेदा भवन्ति । तथाऽऽलोकविशेषगुणवदगुणवत्त्वेन भेदाः स्युः ।

एवमेवाऽऽत्मैकत्वज्ञानेऽपि क्वचिज्जन्मान्तरकृतं कर्म निमित्तं भवति । यथा प्रजापतेः । क्वचित्तपो निमित्तम् । “तपसा ब्रह्म विजिज्ञा-सस्व” इति श्रुतेः । क्वचित् “आचार्यवान्पुरुषो वेद” “श्रद्धावाल्लभते ज्ञानम्” “तद्विद्धि प्रणिपातेन” “आचार्याद्वैव” “द्रष्टव्यः श्रोतव्यः” इति श्रुतिस्मृतिभ्य एकान्तज्ञानलाभनिमित्तत्वं श्रद्धाप्रभृतीनाम् । अधर्मादि-निमित्तवियोगहेतुत्वात् । वेदान्तश्रवणमनननिदिध्यासनानां च साक्षाज्ज्ञेय-

सङ्ग्रहवाक्यं विवृणोति-लोके हीति । तद्वि सर्वं विकल्पादि यथा ज्ञातुं शक्यं तथैकस्मिन्नेव नैमित्तिके रूपज्ञानाख्यकार्ये दर्शयामीत्याह-तद्यथेति । तत्र विकल्पमुदाहरति-तमसीत्यादिना । समुच्चयं दर्शयति-अस्माकं त्विति । विकल्पि-तानां समुच्चितानां च निमित्तानां गुणवदगुणवत्त्वप्रयुक्तं भेदं कथयति-तथेति । आलोकविशेषस्य गुणवत्त्वं बहुलत्वमगुणवत्त्वं मन्दप्रभत्वं चक्षुरादेर्गुणवत्त्वं निर्मलत्वादि तिमिरोपहतत्वादि चागुणवत्त्वमिति भेदः ।

दृष्टान्तं प्रतिपाद्य दार्ष्टान्तिकमाह-एवमिति । तथाऽन्यस्यापि प्रजापतितु-ल्यस्य वामदेवादेर्जन्मान्तरीयसाधनवशादीश्वरानुग्रहादस्मिञ्जन्मनि स्मृतवा-क्यादैक्यज्ञानमुदेतीति शेषः । भृगुस्तत्तुल्यो वाऽधिकारी क्वचिदित्युच्यते । तपोऽन्वयव्यतिरेकाख्यमालोचनम् । श्वेतकेतुप्रभृतिषु ज्ञाननिमित्तानां समु-च्चयं दर्शयति-क्वचिदित्यादिना । एकान्तं नियतमावश्यकं ज्ञानोदयलाभे निमि-त्तत्वमिति यावत् । अथ प्रणिपातादिव्यतिरेकेण न प्रजापतेरपि ज्ञानं सम्भ-वति सामग्र्यभावादत आह-अधर्मादीति । प्रणिपातादेर्ज्ञानोदयप्रतिबन्धकनि-वर्तकत्वात्प्रजापतेश्च तन्निवृत्तेर्जन्मान्तरीयसाधनायत्तत्वादाधुनिकप्रणिपाता-दिना विना स्मृतवाक्यादेवैक्यधीः सम्भवतीत्यर्थः । तर्हि श्रवणादिव्यतिरेकेणापि प्रजापतेर्ज्ञानं स्यादित्याशङ्क्याऽऽह-वेदान्तेति । न तैर्विना ज्ञानं कस्यचिदपि स्या-त्प्रजापतेस्तु जन्मान्तरीयश्रवणवशादिदानीमनुस्मृतवाक्यात्तदुत्पत्तिरिति शेषः । तर्हि श्रद्धादिकमपि प्रबन्धकनिवर्तकत्वेन प्रजापतेरादरणीयं तन्निवृत्तिमन्तरेण

स वै नैव रेमे तस्मादेकाकी न रमते स द्वितीयमैच्छत् । स

विषयत्वात् । पापादिप्रतिबन्धक्षये चाऽऽत्ममनसोर्भूतार्थज्ञाननिमित्तस्वा-
भाव्यात् । तस्मादहेतुत्वं न जातु ज्ञानस्य श्रद्धाप्रणिपातादीनामिति ॥२॥

इतश्च संसारविषय एव प्रजापतित्वं यतः स प्रजापतिर्वै नैव रेमे
रतिं नान्वभवदरत्याऽऽविष्टोऽभूदित्यर्थोऽस्मदादिवदेव यत इदानीमपि
तस्मादेकाकित्वादिधर्मवत्त्वादेकाकी न रमते रतिं नानुभवति । रति-
र्नामेष्टार्थसंयोगजा क्रीडा । तत्प्रसङ्गिन इष्टवियोगान्मनस्याकुली-
भावोऽरतिरित्युच्यते । स तस्या अरतेरपनोदाय द्वितीयमरत्यपघातसमर्थं
स्त्रीवस्त्वैच्छद्बुद्धिमकरोत् । तस्य चैवं स्त्रीविषयं गृह्यतः स्त्रिया परिष्वक्त-
स्येवाऽऽत्मनो भावो बभूव । स तेन सत्येषुत्वादेतावानेतत्परिमाण आस
बभूव ह ।

किंपरिमाण इत्याह—यथा लोके स्त्रीपुमांसावरत्यपनोदाय सम्परि-
ष्वक्तौ यत्परिमाणौ स्यातां तथा तत्परिमाणौ बभूवेत्यर्थः । स तथा तत्प-

ज्ञानोत्पत्त्यनुपपत्तेरित्याशङ्क्याऽऽह—पापादिति । आत्ममनसोर्मिथः संयुक्तयोः
सम्बन्धि यत्पापं तत्कार्यं च रागादिं तेन ज्ञानोत्पत्तौ प्रतिबन्धस्य पूर्वोक्तेन
न्यायेन क्षये सति प्रजापतेरीश्वरानुग्रहात्स्मृतवाक्यस्य परमार्थज्ञानोत्पत्तौ
केवलस्य निमित्तत्वात्तस्याऽऽधुनिकश्रद्धाद्यतिरेकेण ज्ञानोदयेऽपि न तद्विधिवै-
यर्थ्यम् । अस्माकं तद्वशादेव तदुत्पत्तेर्वाक्यतात्पर्यादिज्ञानं सर्वेषामेव ज्ञान-
साधनमाचार्यादिषु पुनर्विकल्पसमुच्चयावित्यर्थः । अधिकारभेदेन ज्ञानहेतुषु
विकल्पेऽपि तेषामस्मासु समुच्चयान्न श्रुतिस्मृतिविरोधोऽस्तीत्युपसंहरति—
तस्मादिति ।

प्रजापतेर्भयाविष्टत्वेन संसारान्तर्भूतत्वमुक्तमिदानीं तत्रैव हेत्वन्तरमाह—
इतश्चेति । अरत्याविष्टत्वे प्रजापतेरेकाकित्वं हेतू करोति—यत इति । कार्यस्था-
रतिः कारणस्थारतेर्लिङ्गमित्यनुमानं सूचयति—इदानीमपिति । आदिपदेन भया-
विष्टत्वादिग्रहः । अरतिं प्रतियोगिनिरुक्तिद्वारा निर्वक्ति—रतिर्नामेति । कथं तर्हि
यथोक्तारतिनिरसनमित्याशङ्क्य स द्वितीयमैच्छदित्येतद्व्याचष्टे—स तस्या इति ।
स हेत्यस्य वाक्यस्य पातनिकाङ्करोति—तस्येति । तेन भावेनेति यावत् । कथ-
मभिमानमात्रेण यथोक्तपरिमाणत्वं तत्राऽऽह—सत्येति । निपातोऽवधारणे ।
तस्यैव पुनरनुवादोऽन्वयार्थः ।

परिमाणमेव प्रश्नपूर्वकं विवृणोति—किमित्यादिना । सम्प्रति स्त्रीपुंसयोरुप-
त्तिमाह—स तथेति । ननु द्वेधाभावो विराजो वा संसक्तस्त्रीपुंसागतस्य पिण्डस्य

हैतावानातास यथा स्त्रीपुमाऽसौ सम्परिष्वक्तौ स इममेवाऽऽत्मानं
द्वेधाऽपातयत्ततः पतिश्च पत्नी चाभवतां तस्मादिदमर्धवृगलमिव स्व
इति ह स्माऽऽह याज्ञवल्क्यस्तस्मादयमाकाशः स्त्रिया पूर्यत एव
ताऽसम्भवत्ततो मनुष्या अजायन्त ॥ ३ ॥

रिमाणमेवेममात्मानं द्वेधा द्विप्रकारमपातयत्पातितवान् । इममेवेत्यवधा-
रणं मूलकारणाद्विराजो विशेषणार्थम् । न क्षीरस्य सर्वोपमर्देन दधिभावा-
पत्तिवद्विराट्सर्वोपमर्देनैतावानास । किं तर्ह्यात्मना व्यवस्थितस्यैव विराजः
सत्यसङ्कल्पत्वादात्मव्यतिरिक्तं स्त्रीपुंसपरिष्वक्तपरिमाणं शरीरान्तरं बभूव ।
स एव च विराट् तथाभूतः स हैतावानासेति सामानाधिकरण्यात् ।

ततस्तस्मात्पातनात्पतिश्च पत्नी चाभवतामिति दंपत्योर्निर्वचनं लौकि-
कयोरत एव तस्माद्यस्मादात्मन एवार्धः पृथग्भूतो येयं स्त्री तस्मादिदं शरी-
रमात्मनोऽर्धवृगलमर्थं च तद् वृगलं च तदर्धवृगलं विदलमर्धविदलमिवे-
त्यर्थः । प्राक्कुरुद्वहनात्कस्यार्धवृगलमित्युच्यते स्व आत्मन इति । एवमाह
स्मोक्तवान्किल याज्ञवल्क्यो यज्ञस्य बल्को यक्ता याज्ञवल्कस्तस्यापत्यं याज्ञ-
वल्क्यो दैवरातिरित्यर्थः । ब्रह्मणो वाऽपत्यं यस्मादयं पुरुषार्ध आकाशः
स्यार्धशून्यः पुनरुद्वहनात्तस्मात्पूर्यते ह्यर्थेन पुनः संपुटीकरणेनैव विद-

वा । नाऽऽद्यः । सशब्देन विराड्ब्रह्मयोगात्तस्य कर्मत्वाद्वितीये त्वात्मशब्दानुप-
पत्तिस्तत्राऽऽह-इममिति । तथा च सशब्देन कर्तृतया विराड्ब्रह्मणमविरुद्धमि-
त्यर्थः । तदेव स्फुटयति-नेत्यादिना । कस्य तर्हि द्विधाकरणमित्याशङ्क्याऽऽह-
किं तर्हीति । तच्च द्विधाकरणकमेति शेषः । कथं तर्हि तत्राऽऽत्मशब्दः संभव-
तीत्याशङ्क्याऽऽह-स एवंचेति । तथाभूतः संसक्तजायापुंपरिमाणोऽभूदिति
यावत् ।

न केवलं मनुः शतरूपेत्यनयोरेव दम्पत्योरिदं निर्वचनं किन्तु लोकप्रसि-
द्धयोः सर्वयोरेव तयोरेतद्द्रष्टव्यं सर्वत्रास्य सम्भवादित्याह-लौकिकयोरिति ।
उक्ते निर्वचने लोकानुभवमनुकूलयति-तस्मादिति । प्रागिति सहधर्मचारिणी-
सम्बन्धात्पूर्वमित्यर्थः । आकाङ्क्षाद्वारा षष्ठीमादायानुभवमवलम्ब्य व्याचष्टे-
कस्येत्यादिना । वृगलशब्दो विकारार्थः । अनुभवसिद्धेऽर्थे प्रामाणिकसम्मति-
माह-एवमिति । द्वेधापातने सत्येको भागः पुरुषोऽपरस्तु स्त्रीत्यत्रैव हेत्वन्तर-
माह-यस्मादिति । उद्वहनात्प्रागवस्थायामाकाशः पुरुषार्धः ह्यर्थशून्यो यस्माद-
संपूर्णो वर्तते तस्मादुद्वहनेन प्राप्तस्यार्धेन पुनरितरो भागः पूर्यते यथा विदला-
र्थोऽसम्पूर्णः संपुटीकरणेन पुनः सम्पूर्णः क्रियते तद्वदिति योजना । पूर्वमपि

सो हेयमीक्षां चक्रे कथं नु माऽऽत्मन एव जनयित्वा सम्भवति
हन्त तिरोऽसानीति सा गौरभवदृषभ इतरस्ताऽ समेवाभवत्ततो
गावोऽजायन्त वडवेतराऽभवदश्ववृष इतरो गर्दभीतरा गर्दभ इत-
रस्ताऽ समेवाभवत्तत एकशफमजायताजेतराऽभवद्वस्त इतरोऽविरि-

लार्थः । तां स प्रजापतिर्मन्वाख्यः शतरूपाख्यामात्मनो दुहितरं पत्नीत्वेन
कल्पितां समभवन्मैथुनमुपगतवान् । ततस्तस्मात्तदुपगमनान्मनुष्या अजा-
यन्तोत्पन्नाः ॥ ३ ॥

सा शतरूपो हेयं सेयं दुहितृगमने स्मार्तं प्रतिषेधमनुस्मरन्तीक्षां-
चक्रे । कथं न्विदमकृत्यं यन्मा मामात्मन एव जनयित्वोत्पाद्य सम्भवत्यु-
पगच्छति । यद्यप्ययं निघृणोऽहं हन्तेदानीं तिरोऽसानि जात्यन्तरेण तिर-
स्कृता भवानीत्येवमीक्षित्वाऽसौ गौरभवत् । उत्पाद्यप्राणिकर्मभिश्चोद्यमा-
नायाः पुनः पुनः सैव मतिः शतरूपाया मनोश्चाभवत् । ततश्च ऋषभ इतरः ।
तां समेवाभवदित्यादि पूर्ववत् । ततो गावोऽजायन्त । तथा वडवेतराऽभ-
वदश्ववृष इतरः । तथा गर्दभीतरा गर्दभ इतरः । तत्र वडवाश्ववृषादीनां
सङ्गमात्तत एकशफमेकखुरमश्वाश्वतरगर्दभाख्यं त्रयमजायत । तथाऽजेत-
राऽभवद्वस्तश्छाग इतरः । तथाऽविरितरा मेष इतरः । तां समेवाभवत् ।
तां तामिति वोप्सा । तामजां तामविश्चेति सम्भवदेवेत्यर्थः । ततोऽजा-

स्वाभाविकयोग्यतावशेन संसर्गोऽभूदनादित्वात्संसारस्येति सूचयितुं पुनरित्यु-
क्तम् । पुरुषार्थस्येतरार्थस्य च मिथः सम्बन्धान्मनुष्यादिसृष्टिरित्याह-तामि-
त्यादिना ।

स्मार्तं प्रतिषेधमिति । न सगोत्रां समानप्रवरां भार्यां विन्देतेत्यादिकमिति
यावत् । अकृत्यं हीदं यद्दुहितृगमनं मातृतश्चाऽऽपञ्चमात्पुरुषात्पितृतश्चा-
ऽऽसप्तमादिति स्मृतेरिति मत्वाऽऽह-कथमिति । तयोर्जात्यन्तरगमनं कथमि-
त्याशङ्क्याऽऽह-यद्यपीति । शतरूपायां गोभावमापन्नायामृषभादिभावो मनो-
र्भवतु तावता यथोक्तदोषपरिहारस्तयोर्वडवादिभावे तु न कारणमस्तीत्या-
शङ्क्याऽऽह-उत्पाद्येति । ततस्तया गोभावादनन्तरमिति यावत् । गवां जन्मार्थं
मिथः सम्भवनं ततःशब्दार्थः । तत्र तेषामुत्पत्तौ सत्यामिति यावत् । वाक्य-
द्वये वीप्सा विवक्षितेत्याह-तामिति । तामेवाभिनयति-तामजामिति । तां
वडवां तां गर्दभीं चेत्यपि द्रष्टव्यम् । ततो मिथः सम्भवनाद्यथोक्तादिति
यावत् । विशेषाणामानन्त्यात्प्रत्येकमुपदेशासम्भवं मन्वानः संक्षिप्योपसंह-

तरा मेष इतरस्ताऽसमेवाभवत्ततोऽजावयोऽजायन्तैवमेव यदिदं किंच मिथुनमा पिपीलिकाभ्यस्तत्सर्वमसृजत ॥ ४ ॥

सोऽवेदहं वाव सृष्टिरस्म्यहं द्वीदऽसर्वमसृक्षीति ततः सृष्टि-
रभवत्सृष्ट्याऽहास्यैतस्यां भवति य एवं वेद ॥ ५ ॥

अथेत्यभ्यमन्थत्स मुखाच्च योनेर्हस्ताभ्यां चाग्निमसृजत तस्मा-

श्चावयश्चाजावयोऽजायन्त । एवमेव यदिदं किञ्च यत्किञ्चेदं मिथुनं स्त्रीपुं-
सलक्षणं द्वन्द्वमा पिपीलिकाभ्यः पिपीलिकाभिः सहानेनैव न्यायेन तत्स-
र्वमसृजत जगत्सृष्टवान् ॥ ४ ॥

स प्रजापतिः सर्वमिदं जगत्सृष्ट्वाऽवेत् । कथम् । अहं वावाहमेव सृष्टिः
सृज्यत इति सृष्टं जगदुच्यते सृष्टिरिति । यन्मया सृष्टं जगन्मदभेदत्वादह-
मेवास्मि न मत्तो व्यतिरिच्यते । कुत एतत् । अहं हि यस्मादिदं सर्वं
जगदसृक्षि सृष्ट्वानस्मि तस्मादित्यर्थः । यस्मात्सृष्टिशब्देनाऽऽत्मानमेवा-
भ्यधात्प्रजापतिस्ततस्तस्मात्सृष्टिरभवत्सृष्टिनामाभवत् । सृष्ट्यां जगति
हास्य प्रजापतेरेतस्यामेतस्मिञ्जगति स प्रजापतिवत्सृष्टा भवति स्वात्म-
नोऽनन्यभूतस्य जगतः । कः । य एवं प्रजापतिवद्यथोक्तं स्वात्मनोऽनन्य-
भूतं जगत्साध्यात्माधिभूताधिदैवं जगदहमस्मीति वेद ॥ ५ ॥

एवं स प्रजापतिर्जगदिदं मिथुनात्मकं सृष्ट्वा ब्राह्मणादिवर्णनियन्त्रीर्दे-
वताः सिसृक्षुरादौ । अथेति शब्दद्वयमभिजयप्रदर्शनार्थम् । अनेन प्रकारेण

रन्ति-एवमेवेति । तद्विभजते-इदं मिथुनमिति । पशुकर्मप्रयोगो न्यायः ॥ ४ ॥

यद्यपि मन्वादिसृष्टिरेवोक्ता तथाऽपि सर्वा सृष्टिरुक्तैवेति सिद्धवत्कृ-
त्याऽऽह-स प्रजापतिरिति । अवगतिं प्रश्नपूर्वकं विशदयति-कथमित्यादिना । कथं
सृष्टिरस्मीत्यवधार्यते कर्तृक्रिययोरेकत्वायोगादित्याशङ्क्याऽऽह-सृज्यत इतीति ।
पदार्थमुक्त्वा वाक्यार्थमाह-यन्मयेति । जगच्छब्दादुपरि तच्छब्दमध्याहृत्या-
हमेव तदस्मीति सम्बन्धः । तत्र हेतुमाह-मदभेदत्वादिति । एवकारार्थमाह-
नेति । मदभेदत्वादित्युक्तमाक्षिप्य समाधत्ते-कुत इत्यादिना । न हि सृष्टं सृष्टु-
रर्थान्तरं तस्यैव तेन तेन मायाविवदवस्थानादित्यर्थः । ततः सृष्टिरित्यादि
व्याचष्टे-यस्मादिति । किमर्थं सृष्टुरेषा विभूतिरुपदिष्टेत्याशङ्क्याऽऽह-सृष्ट्या-
मिति । जगति भवतीति सम्बन्धः । वाक्यार्थमाह-प्रजापतिवदिति ॥ ५ ॥

ननु सर्वा सृष्टिरुक्तोक्तञ्च प्रजापतेर्विभूतिसङ्कीर्तनफलं किमवशिष्यते यद-
र्थमुत्तरं वाक्यमित्याशङ्क्याऽऽह-एवमिति । आदावभ्यमन्थदिति सम्बन्धः ।

देतदुभयमलोमकमन्तरतोऽलोमका हि योनिरन्तरतः । तद्यदिदमाहु-
मुंयजामुं यजेत्येकैकं देवमेतस्यैव सा विसृष्टिरेष उ ह्येव सर्वे देवाः ।

मुखे हस्तौ प्रक्षिप्याभ्यमन्थदाभिमुख्येन मन्थनमकरोत् । स मुखं हस्ता-
भ्यां मथित्वा मुखाच्च योनेर्हस्ताभ्यां च योनिभ्यामग्निं ब्राह्मणजातेरनुग्रह-
कर्तारमसृजत सृष्टवान् । यस्माद्वाहकस्याग्नेर्योनिरेतदुभयं हस्तौ मुखं च
तस्मादुभयमप्येतदलोमकं लोमविवर्जितम् । किं सर्वमेव । न । अन्तरतोऽ-
भ्यन्तरतः । अस्ति हि योन्या सामान्यमुभयस्यास्य । किम् । अलोमका
हि योनिरन्तरतः स्त्रीणाम् । तथा ब्राह्मणोऽपि मुखादेव जज्ञे प्रजापतेः ।
तस्मादेकयोनित्वाज्ज्येष्ठेनेवानुजोऽनुगृह्यतेऽग्निना ब्राह्मणः । तस्माद्ब्राह्म-
णोऽग्निदेवत्यो मुखवीर्यश्चेति श्रुतिस्मृतिसिद्धम् ।

तथा बलाश्रयाभ्यां बाहुभ्यां बलभिदादिकं क्षत्रियजातिनियन्तारं
क्षत्रियं च । तस्मादैन्द्रं क्षत्रं बाहुवीर्यं चेति श्रुतौ स्मृतौ चावगतम् । तथो-
रुत ईहाश्रयाद्वस्वादिलक्षणं विशो नियन्तारं विशं च । तस्मात्कृष्यादिपरो
वस्वादिदेवत्यश्च वैश्यः । तथा पूषणं पृथ्वीदेवतां शूद्रं च पद्भ्यां परिचरण-
क्षममसृजतेति श्रुतिस्मृतिप्रसिद्धेः । तत्र क्षत्रादिदेवतासर्गमिहानुक्तं
वक्ष्यमाणमप्युक्तवदुपसंहरति सृष्टिसाकल्यानुक्तौ । यथेयं श्रुतिर्व्यव-

अभिनयप्रदर्शनमेव विशदयति-अनेनेति । मुखादेरग्निं प्रति योनित्वे गमक-
माह-यस्मादिति । प्रत्यक्षविरोधं शङ्कित्वा दूषयति-किमित्यादिना । हस्तयोर्मुखे
च योनिशब्दप्रयोगे निमित्तमाह-अस्ति हीति । प्रजापतेर्मुखादित्थमग्निः सृष्टो-
ऽपि कथं ब्राह्मणमनुगृह्णाति तत्राऽऽह-तथेति । उक्तेऽर्थे श्रुतिस्मृतिसंवादं दर्श-
यति-तस्मादिति । 'आग्नेयो वै ब्राह्मणः' इत्याद्या श्रुतिस्तदनुसारिणी च स्मृति-
र्द्रष्टव्या ।

'अग्निमसृजत' इत्येतदुपलक्षणार्थमित्यभिप्रेत्य सृष्ट्यन्तरमाह-तथेति ।
बलभिदिन्द्रः । आदिशब्देन वरुणादिर्गृह्यते । क्षत्रियं चासृजतेत्यनुवर्तते ।
उक्तमर्थं प्रमाणेन द्रढयति-तस्मादिति । 'ऐन्द्रो राजन्यः' इत्याद्या श्रुतिस्तदनु-
सारिणी च स्मृतिरवधेया । विशं चासृजतेति पूर्ववत् । ईहाश्रयादूरुतो जात-
त्वं वस्वादेर्ज्येष्ठत्वं च तच्छब्दार्थः । 'पद्भ्यां शूद्रो अजायत' इत्याद्या श्रुति-
स्तथाविधा च स्मृतिरनुसर्तव्या । अग्निसर्गस्य वक्ष्यमाणेन्द्रादिसर्गोपलक्षणत्वे
सति सृष्टिसाकल्यादेष उ एव सर्वे देवा इत्युपसंहारसिद्धिरिति फलितमाह-
तत्रेति । उक्तेन वक्ष्यमाणोपलक्षणं सर्वशब्दः सूचयतीति भावः । किञ्च सृष्टि-
रत्र न विवक्षिता किन्तु येन प्रकारेण सृष्टिश्रुतिः स्थिता तेन प्रकारेण देव-

अथ यत्किंचेदमार्द्रं तद्रेतसोऽसृजत तदु सोम एतावद्वा इदं सर्वमन्नं

स्थिता तथा प्रजापतिरेव सर्वे देवा इति निश्चितोऽर्थः । स्रष्टुरनन्यत्वात्सृष्टानाम् । प्रजापतिनैव तु सृष्टत्वाद्देवानाम् ।

अथैवं प्रकरणार्थे व्यवस्थिते तत्स्तुत्यभिप्रायेणाविद्वन्मतान्तरनिन्दोपन्यासः । अन्यनिन्दाऽन्यस्तुतये । तत्तत्र कर्मप्रकरणे केवलयाज्ञिका यागकाले यदिदं वच आहुरमुमग्निं यजामुमिन्द्रं यजेत्यादि नामशस्त्रस्तोत्रकर्मादिभिन्नत्वाद्भिन्नमेवाग्न्यादिदेवमेकैकं मन्यमाना आहुरित्यभिप्रायः । तन्न तथा विद्यात् । यस्मादेतस्यैव प्रजापतेः सा विसृष्टिर्देवभेदः सर्वे एष उद्घोष प्रजापतिरेव प्राणः सर्वे देवाः ।

अत्र विप्रतिपद्यन्ते । पर एव हिरण्यगर्भ इत्येके । संसारीत्यपरे । पर एव तु मन्त्रवर्णात् । 'इन्द्रं मित्रं वरुणमग्निमाहुः' इति श्रुतेः । 'एष ब्रह्मैष इन्द्र एष प्रजापतिरेते सर्वे देवाः' इति च श्रुतेः स्मृतेश्च-

तादि सर्वं प्रजापतिरेवेति विवक्षितमित्याह-यथेति । तत्र हेतुमाह-चष्टुरिति । तथाऽपि कथं देवतादि सर्वं प्रजापतिमात्रमित्याशङ्क्याऽऽह-प्रजापतिनेति ।

तद्यदिदमित्यादिवाक्यस्य तात्पर्यमाह-अथेति । स्रष्टा प्रजापतिरेव सृष्टं सर्वं कार्यमिति प्रकरणार्थे पूर्वोक्तप्रकारेण व्यवस्थिते सत्यनन्तरं तस्यैव स्तुतिविवक्षया तद्यदिदमित्याद्यविद्वन्मतान्तरस्य निन्दार्थं वचनमित्यर्थः । मतान्तरे निन्दितेऽपि कथं प्रकरणार्थः स्तुतो भवतीत्याशङ्क्याऽऽह-अन्येति । एकैकं देवमित्यस्य तात्पर्यमाह-नामेति । काठकं कालापकमिति वन्नामभेदात्कृतुषु तत्तदेवतास्तुतिभेदाद्बृहदशकटादिवदर्थक्रियाभेदाच्च प्रत्येकं देवानां भिन्नत्वात्कर्मिणां मेतद्वचनमित्यर्थः । आदिशब्देन रूपादिभेदात्तद्भिन्नत्वं संगृह्णाति । नन्वत्र कर्मिणां निन्दा न प्रतिभाति तन्मतोपन्यासस्यैव प्रतोतेरित्याशङ्क्याह-तन्नेति । एकस्यैव प्राणस्यानेकविधो देवताप्रभेदः शाकल्यब्राह्मणे वक्ष्यत इति विवक्षित्वा विशिनष्टि-प्राण इति ।

अग्न्यादयो देवाः सर्वं प्रजापतिरेवेत्युक्तं सम्प्रति तत्स्वरूपनिर्दिधारयिष्या तत्र विप्रतिपत्तिं दर्शयति-अत्रेति । हिरण्यगर्भस्य परत्वमाद्ये द्वितीये कल्पे संसारित्वं विधेयमिति विभागः । तत्र पूर्वपक्षं गृह्णाति-पर एव त्विति । नन्वेकस्यानेकात्मकत्वं मन्त्रवर्णादवगम्यते नतु परमात्मत्वं प्रजापतेरित्याशङ्क्य ब्राह्मणवाक्यमुदाहरति-एष इति । ब्रह्मप्रजापती सूत्रविराजौ । एषशब्दः परात्मविषयः । स्मृतेश्च पर एव हिरण्यगर्भ इति सम्बन्धः । तत्रैव

चैवान्नादश्च सोम एवान्नमग्निरन्नादः सैषा ब्रह्मणोऽतिसृष्टिः ।

“एतमेके वदन्त्यग्निं मनुमन्ये प्रजापतिम् ॥” इति ।

“योऽसावतीन्द्रियोऽग्राह्यः सूक्ष्मोऽव्यक्तः सनातनः ।

सर्वभूतमयोऽचिन्त्यः स एव स्वयमुद्भवौ ॥” इति च ।

संसार्येव वा स्यात् । “सर्वान्पाप्मन औषत्” इति श्रुतेः । न ह्यसंसारिणः पाप्मदाहप्रसङ्गोऽस्ति । भयारतिसंयोगश्रवणाच्च । “अथ यन्मर्त्यः सन्नमृतानसृजत” इति च । हिरण्यगर्भं पश्यत जायमानम्” इति च मन्त्रवर्णात् । स्मृतेश्च कर्मविपाकप्रक्रियायाम्—

“ब्रह्मा विश्वसृजो धर्मो महानव्यक्तमेव च ।

उत्तमां सात्त्विकीमेतां गतिमाहुर्मनीषिणः ॥” इति ।

अथैवं विरुद्धार्थानुपपत्तेः प्रामाण्यव्याघात इति चेन्न ।

वाक्यान्तरं पठति-योऽसाविति । कर्मेन्द्रियाविषयत्वमतीन्द्रियत्वम् । अग्राह्यत्वं ज्ञानेन्द्रियाविषयत्वम् । तत्र हेतुमाह-सूक्ष्मोऽव्यक्त इति । न च तस्यासत्त्वं प्रमात्रादिभावाभावसाक्षित्वेन सदा सत्त्वादित्याह-सनातन इति । इतश्च तस्य नासत्त्वं सर्वेषामात्मत्वादित्याह-सर्वेति । अन्तःकरणाविषयत्वमाह-अचिन्त्य इति । योऽसौ परमात्मा यथोक्तविशेषणः स एव स्वयं विराडात्मना भूतवानित्याह-स एवेति ।

मन्त्रब्राह्मणस्मृतिषु परस्य सर्वदेवतात्मत्वदृष्टेरत्र च सूत्रस्य तत्प्रतीतेस्तस्य परत्वमित्युक्तमिदानीं पूर्वपक्षान्तरमाह-संसार्येवेति । सर्वपाप्मदाहश्रवणमात्रेण कथं प्रजापतेः संसारित्वं तत्राऽऽह-न हीति । अन्तस्तद्धर्मोपदेशादित्यत्र परस्यापि सर्वपाप्मोदयाङ्गीकारान्नेदं संसारित्वे लिङ्गमित्याशङ्क्याऽऽह-भवेति । असृजतेति च श्रवणादिति सम्बन्धः । न केवलं मर्त्यत्वश्रुतेरेव संसारित्वं किन्तु जन्मश्रुतेश्चेत्याह-हिरण्यगर्भमिति । यथोक्तहेतूनां संसार्येव स्यादिति प्रतिज्ञयाऽन्वयः । कर्मफलदर्शनाधिकारे ब्रह्मेत्याद्यायाः स्मृतेश्च तत्फलभूतस्य प्रजापतेः संसारित्वमेवेत्याह-स्मृतेश्चेति । विराड्ब्रह्मेत्युच्यते । विश्वसृजो मन्वादयः । धर्मस्तदभिमानिनी देवता यमः । महान्प्रकृतेराद्यो विकारः सूत्रम् । अव्यक्तं प्रकृतिरिति भेदः । अस्तु तर्हि द्विविधवाक्यवशात्प्रजापतेः संसारित्वमसंसारित्वं चेत्याशङ्क्याऽऽह-भवेति । तद्विविधवाक्यश्रवणानन्तर्यमथशब्दार्थः । एवंशब्दः संसारित्वासंसारित्वप्रकारपरामर्शार्थः । विरोधकृतमप्रामाण्यं निराकरोति-नेत्यादिना । स्वतोऽसंसारित्वं कल्पनया च संसारित्वमिति कल्पनान्तरसम्भवाद्विविधश्रुतीनामविरोधात्प्रामाण्यसिद्धिरित्यर्थः । कल्पनया

यच्छ्रेयसो देवानसृजताथ यन्मर्त्यः सन्नमृतानसृजत तस्मादतिसृष्टि-

कल्पनान्तरोपपत्तेरविरोधात् । उपाधिविशेषसंबन्धाद्विशेषकल्पना-
न्तरमुपपद्यते ।

“आसीनो दूरं व्रजति शयानो याति सर्वतः ।

कस्तं मदामदं देवं मदन्यो ज्ञातुमर्हति ॥” इत्येवमादिश्रुतिभ्यः ।

उपाधिवशात्संसारित्वं न परमार्थतः । स्वतोऽसंसार्येव । एवमेकत्वं
नानात्वं च हिरण्यगर्भस्य । तथा सर्वजीवानाम् । “तत्त्वमसि” इति श्रुतेः ।
हिरण्यगर्भस्तूपाधिशुद्धयतिशयापेक्षया प्रायशः पर एवेति श्रुतिस्मृति-
वादाः प्रवृत्ताः । संसारित्वं तु कचिदेव दर्शयन्ति । जीवानां तूपाधिगता-
शुद्धिबाहुल्यात्संसारित्वमेव प्रायशोऽभिलष्यते । व्यावृत्तकृत्स्नोपाधिभेदा-
पेक्षया तु सर्वः परत्वेनाभिधीयते श्रुतिस्मृतिवादैः ।

तार्किकैस्तु परित्यक्तागमवलैरस्ति नास्ति कर्ताऽकर्तेंत्यादि विरुद्धं
बहु तर्कयद्भिराकुलीकृतः शास्त्रार्थः । तेनार्थनिश्चयो दुर्लभः । ये तु केवल-

संसारित्वमित्येतद्विशदयति-उपाधीति । औपाधिकी परस्य विशेषकल्पनेत्यत्र
प्रमाणमाह-आसीन इति । स्वारस्येन कूटस्थोऽप्यात्मा मनसः शीघ्रं दूरगमन-
दर्शनात्तदुपाधिको दूरं व्रजति । यथा स्वप्ने शयानोऽपि मनसो गतिभ्रान्त्या
सर्वत्र यातीव भाति तथा जागरेऽपीत्यर्थः । कल्पितेन हर्षादिविकारेण
स्वाभाविकेन तदभावेन च युक्तमात्मानं न कश्चिदपि निश्चेतुं शक्नोतीत्याह-
कस्तमिति । आदिपदेन ध्यायतीवेत्यादिश्रुतयो गृह्यन्ते ।

उदाहृतश्रुतीनां तात्पर्यमाह-उपाधीति । किं तर्हि पारमार्थिकं तदाह-स्वत
इति । पूर्वेण सम्बन्धः । हिरण्यगर्भस्य वास्तवमवास्तवं च रूपं निरूपितमुपसं-
हरति-एवमिति । तस्याप्यस्मदादिवन्न स्वतो ब्रह्मत्वं किन्तु संसारित्वमेव
स्वाभाविकमित्याशङ्क्य दृष्टान्तस्य साध्यविकलतामाह-तथेति । सर्वजीवानामे-
कत्वं नानात्वञ्चेति पूर्वेण सम्बन्धः । तेषां स्वतो ब्रह्मत्वे प्रमाणमाह-तत्त्वमिति ।
कस्तर्हि हिरण्यगर्भे विशेषो येनासावस्मदादिभिरुपास्यते तत्राऽऽह-हिरण्यगर्भ-
स्त्विति । ननु श्रुतिस्मृतिवादेषु कचित्तस्य संसारित्वमपि प्रदर्श्यते सत्यं तत्तु
कल्पितमित्यभिप्रेत्याऽऽह-संसारित्वं त्विति । अस्मदादिषु तुल्यमेतदित्या-
शङ्क्याऽऽह-जीवानां त्विति । कथं तर्हि ‘तत्त्वमसि’ ‘क्षेत्रज्ञं चापि मां विद्धि’
इत्यादिश्रुतिस्मृतिवादाः सङ्गच्छन्ते तत्राऽऽह-व्यावृत्तेति ।

स्वमते तत्त्वनिश्चयमुक्त्वा, परमते तदभावमाह-तार्किकैस्त्विति । नन्वेक-
जीववादेऽपि सर्वव्यवस्थानुपपत्तेस्तत्त्वनिश्चयदौर्लभ्यं तुल्यमिति चेन्नेत्याह-ये

रतिसृष्ट्याऽ हास्यैतस्यां भवति य एवं वेद ॥ ६ ॥

शास्त्रानुसारिणः शान्तदर्पास्तेषां प्रत्यक्षविषय इव निश्चितः शास्त्रार्थो देवतादिविषयः ।

तत्र प्रजापतेरेकस्य देवस्यान्नादिलक्षणो भेदो विवक्षित इति । तत्राग्निरुक्तोऽन्नादोऽन्नाद्यः सोम इदानीमुच्यते । अथ यत्किंचेदं लोक आर्द्रं द्रवात्मकं तद्रेतस आत्मनो बीजादसृजत । “रेतस आपः” इति श्रुतेः । द्रवात्मकश्च सोमः ।

तस्माद्यदाद्रं प्रजापतिना रेतसः सृष्टं तदु सोम एव । एतावद्वा एतावदेव नातोऽधिकमिदं सर्वम् । किं तत् । अन्नं चैव सोमो द्रवात्मकत्वादाप्यायकम् । अन्नादश्चाग्निरौष्ण्याद्रूक्षत्वाच्च । तत्रैवमवधियते सोम एवान्नं यदद्यते तदेव सोम इत्यर्थः । य एवात्ता स एवाग्निः । अर्थबलाद्वाधधारणम् । अग्निरपि क्वचिद्व्यमानः सोमपक्षस्यैव । सोमोऽपीज्यमानो-

स्त्विति । स्वप्नवत्प्रबोधात्प्रागशेषव्यवस्थासम्भवादूर्ध्वं च तदभावस्येष्टत्वादेकमेव ब्रह्मानाद्यविद्यावशादशेषव्यवहारास्पदमिति पक्षे न काचन दोषकलेति भावः ।

सर्वदेवतात्मकस्य प्रजापतेः स्वतोऽसंसारित्वं कल्पनया वैपरीत्यमिति स्थिते सत्यथेत्याद्युत्तरग्रन्थस्य तात्पर्यमाह-तत्रेति । विवक्षित इत्युत्तरग्रन्थप्रवृत्तिरिति शेषः । तस्य विषयं परिशिनष्टि-तत्राग्निरिति । अत्राऽऽद्योर्निर्धारणार्था सप्तमी । सम्प्रति प्रतीकमादायाक्षराणि व्याकरोति-अथेति । अतुः सर्गानन्तर्यमथशब्दार्थः । रेतसः सकाशादपां सर्गेऽपि सोमशब्दे किमायातमित्याशङ्क्याऽऽह-द्रवात्मकश्चेति । श्रद्धाख्याहुतेः सोमोत्पत्तिश्रवणात्तत्र शैत्योपलब्धेश्चेति भावः ।

सोमस्य द्रवात्मकत्वे फलितमाह-तस्मादिति । अग्नीषोमयोरन्नाद्ययोः सृष्टावपि जगति स्रष्टव्यान्तरमवशिष्टमस्तीत्याशङ्क्याऽऽह-एतावदिति । आप्यायकः सोमो द्रवात्मकत्वाद्भ्रं चाऽऽप्यायकं प्रसिद्धं तस्मादुपपन्नं सोमस्यान्नत्वमित्याह-द्रवात्मकत्वादिति । सोम एवान्नमग्निरन्नाद इत्यवधारणस्य विवक्षितमर्थमाह-तत्रेति । यथोक्तं वाक्यं सप्तम्यर्थः । यथाश्रुतमवधारणमवधार्य कुतो विधान्तरेण तद्व्याख्यानमित्याशङ्क्याऽऽह-अर्थबलाद्धीति । अन्नादस्य संहर्तृत्वादग्नित्वमन्नस्य च संहरणीयतया सोमत्वमवधारयितुं युक्तमित्यर्थः । नन्वन्नस्य सोमत्वेन न नियमोऽग्रेरपि जलादिना संहारान्न चातुरग्नित्वेन नियमः सोमस्यापि कदाचिद्विज्यमानत्वेनातृत्वात्तत्कुतोऽर्थबलमित्याशङ्क्याऽऽह-अग्निपीति । सोऽपि संहार्यश्चेत्सोम एव स च संहर्ता चेदग्नरेवेत्यवधारणसिद्धि-

तद्धेदं तर्ह्यव्याकृतमासीत्तन्नामरूपाभ्यामेव व्याक्रियतासौना-
माऽयमिदंरूप इति तदिदमप्येतर्हि नामरूपाभ्यामेव व्याक्रियतेऽसौ-

ऽग्निरेवाचतृत्वात् । एवमग्नीषोमात्मकं जगदात्मत्वेन पश्यन्न केनचिद्दोषेण
लिप्यते । प्रजापतिश्च भवति । सैषा ब्रह्मणः प्रजापतेरतिसृष्टिरात्मनोऽ-
प्यतिशया ।

का सेत्याह—यच्छ्रेयसः प्रशस्यतरानात्मनः सकाशाद्यस्मादसृजत
देवांस्तस्मादेवसृष्टिरतिसृष्टिः । कथं पुनरात्मनोऽतिशया सृष्टिरित्यत
आह—अथ यद्यस्मान्मर्त्यः सन्मरणधर्मा सन्नमृतानमरणधर्मिणो देवान्क-
र्मज्ञानबह्विना सर्वानात्मनः पाप्मन ओषित्वाऽसृजत, तस्मादियमतिसृष्टि-
रुत्कृष्टज्ञानस्य फलमित्यर्थः । तस्मादेतामतिसृष्टिं प्रजापतेरात्मभूतां यो
वेद स एतस्यामतिसृष्ट्यां प्रजापतिरिव भवति प्रजापतिवदेव स्रष्टा
भवति ॥ ६ ॥

“तद्धेदं तर्ह्यव्याकृतमासीत्” सच वैदिकं साधनं ज्ञानकर्मलक्षणं कर्त्रा-
द्यनेककारकापेक्षं प्रजापतित्वफलावसानं साध्यमेतावदेव यदेतद्व्याकृतं

रित्यर्थः । प्रजापतेः सर्वात्मत्वमुपक्रम्य जगतो द्वेधाविभक्तत्वाभिधानं कुत्रो-
पयुक्तमित्याशङ्क्य तस्य सूत्रे पर्यवसानात्तस्मिन्नात्मबुद्ध्योपासकस्य सर्वदोषरा-
हित्यं फलमत्र विवक्षितमित्याह—एवमिति । अनुग्राहकदेवसृष्टिमुक्त्वा तदुपा-
सकस्य फलोक्त्यर्थमादौ देवसृष्टिं स्तौति—सैषेति ।

‘अग्निर्मूर्धा’ इत्यादिश्रुतेरग्न्यादयोऽस्यावयवास्तत्कथं तत्सृष्टिस्ततोऽतिशय-
वतीत्याशङ्कते—कथमिति । प्रजापतेर्यजमानावस्थापेक्षया देवसृष्टेरुत्कृष्टत्ववच-
नमविरुद्धमिति परिहरति—अत आह्वेति । देवसृष्टेरतिसृष्टिवाभावशङ्कानुवादा-
र्थोऽथशब्दः । ज्ञानस्येत्युपलक्षणं कर्मणोऽपीति द्रष्टव्यम् । अतिसृष्ट्यामित्या-
दिव्याचष्टे—तस्मादिति । देवादिस्त्रष्टा तदात्मा प्रजापतिरहमेवेत्युपासितुस्तद्वा-
चापत्त्या तत्स्रष्टृत्वं फलतीत्यर्थः ॥ ६ ॥

पूर्वोत्तरग्रन्थयोः सम्बन्धं वक्तुं प्रतीकमादाय वृत्तं कीर्तयति—तद्धेत्यादिना ।
तस्याऽऽदेयत्वार्थं वैदिकमित्युक्तम् । साधनमित्युक्ते मुक्तिसाधनं पुरः स्फुरति
तन्निरस्यति—ज्ञानेति । एकरूपस्य मोक्षस्यानेकरूपं न साधनं भवतीति भावः ।
मुक्तिसाधनं मानवस्तुतन्त्रं तत्त्वज्ञानमिदं तु कारकसाध्यमतोऽपि न तद्धेतुरि-
त्याह—कर्त्रादीति । किञ्चेदं प्रजापतित्वफलावसानम् । ‘मृत्युरस्याऽऽत्मा भवति’
इति श्रुतेः । न च तदेव कैवल्यं भयारत्यादिश्रवणादतोऽपि नेदं मुक्त्यर्थमि-
त्याह—प्रजापतित्वेति । किञ्च नित्यसिद्धा मुक्तिरिदं तु साध्यफलमतोऽपि न मुक्ति-

नामाऽयमिदं रूप इति स एष इह प्रविष्टः । आ नखाग्रेभ्यो यथा

जगत्संसारः । अथैतस्यैव साध्यसाधनलक्षणस्य व्याकृतस्य जगतो व्याक-
रणात्प्राग्बीजावस्था या तां निर्दिदिक्ष्यत्कुरादिकार्यानुमितामिव वृक्षस्य
कर्मबीजोऽविद्याक्षेत्रो ह्यसौ संसारवृक्षः समूल उद्धर्तव्य इति । तदुद्धरणे
हि पुरुषार्थपरिसमाप्तिः । तथा चोक्तम्—“ऊर्ध्वमूलोऽवाक्शाखः” इति
काठके । गीतासु च “ऊर्ध्वमूलमधःशाखम्” इति । पुराणे च—“ब्रह्मवृक्षः
सनातनः” इति ।

तद्धेदं तदिति बीजावस्थं जगत्प्रागुत्पत्तेस्तर्हि, तस्मिन्काले परोक्षत्वा-
त्सर्वनाम्नाऽप्रत्यक्षाभिधानेनाभिधीयते । भूतकालसम्बन्धित्वादव्याकृत-
भाविनो जगतः । सुखग्रहणार्थमैतिह्यप्रयोगो हशब्दः । एवं ह तदाऽऽसी-
दित्युच्यमाने सुखं तां परोक्षामपि जगतो बीजावस्थां प्रतिपद्यते युधि-
ष्ठिरो ह किल राजाऽऽसीदित्युक्ते यद्वत् । इदमिति व्याकृतनामरूपात्मकं

हेतुरित्याह-साध्यमिति । किञ्च मुक्तिर्व्याकृतादर्थान्तरमन्यदेव तद्विदितादि-
त्यादिश्रुतेः । इदं तु नामरूपं व्याकृतमतोऽपि न तद्धेतुरित्याह-एतावदेवेति ।
सम्प्रत्यव्याकृतकण्डिकामवतारयन्प्रवेशवाक्यात्प्राक्तनस्य तद्धेदमित्यादेर्वाक्य-
स्य तात्पर्यमाह-अथेति । ज्ञानकर्मफलोक्त्यानन्तर्यमथशब्दार्थः । बीजावस्था
साभासप्रत्यगविद्या तस्य निर्देष्टुमिष्टत्वमेव न साक्षान्निर्देश्यत्वमनिर्वाच्यत्वा-
दिति वक्तुं निर्दिदिक्षतोक्तम् । वृक्षस्य बीजावस्थां लोको निर्दिशतीति सम्ब-
न्धः । यज्ज्ञाने पुमर्थाप्तिस्तदेव वाक्यं किमिति प्रत्यगविद्योच्यते तत्राऽऽह-
कमेति । उद्धर्तव्य इति तन्मूलनिरूपणमर्थवदितिशेषः । अथ पुरुषार्थमर्थयमा-
नस्य तदुद्धारोऽपि कोपयुज्यते तत्राऽऽह-तदुद्धरणे हीति । ननु संसारस्य मूलमेव
नास्ति स्वभाववादात्प्रधानाद्येव वा तन्मूलं नाज्ञातं ब्रह्मेत्याशङ्क्य श्रुतिस्मृतिभ्यां
परिहरति-तथा चेति । ऊर्ध्वमुत्कृष्टं कारणं कार्यापेक्षया परमव्याकृतं मूलमस्ये-
त्यूर्ध्वमूलो हिरण्यगर्भादयो मूलापेक्षयाऽवाच्यः शाखा इत्यवाक्शाखः । एवम्
‘ऊर्ध्वमूलमधःशाखम्’ इत्यादिगीता अपि नेतव्याः । अस्ति हि संसारस्य
मूलम् । ‘नेदममूलं भविष्यति’ इति श्रुतेस्तच्चाज्ञातं ब्रह्मैवेति श्रुतिस्मृतिप्रसिद्ध-
मिति भावः ।

सम्प्रति प्रतीकमादाय पदानि व्याचष्टे-तद्धेत्यादिना । अप्रत्यक्षाभिधानेन
तदिति सर्वनाम्ना बीजावस्थं जगदभिधीयते । परोक्षत्वादिति सम्बन्धः ।
कथं जगतो बीजावस्थत्वमित्याशङ्क्य तर्हीत्यस्यार्थमाह-प्रागिति । कथं तस्य
परोक्षत्वं तत्राऽऽह-भूतेति । निपातार्थमाह-सुखेति । हशब्दार्थमभिनयति-
क्लिप्तेति । यथावर्णितमित्यनर्थत्वेन संसारेऽसारत्वोक्तिः । पदद्वयसामानाधि-

क्षुरः क्षुरधानेऽवहितः स्याद्विश्वंभरो वा विश्वंभरकुलाये तं न पश्यन्ति । अकृत्स्नो हि स प्राणन्नेव प्राणो नाम भवति । वदन्वाक्

साध्यसाधनलक्षणं यथावर्णितमभिधीयते । तदिदंशब्दयोः परोक्षप्रत्यक्षावस्थजगद्वाचकयोः सामानाधिकरण्यादेकत्वमेव परोक्षप्रत्यक्षावस्थस्य जगतोऽयगस्यते । तदेवेदमिदमेव च तदव्याकृतमासौदिति । अथैवं सति नासत उत्पत्तिर्न सतो विनाशः कार्यस्येत्यवधृतं भवति ।

तदेवं भूतं जगदव्याकृतं सन्नामरूपाभ्यामेव नाम्ना रूपेणैव च व्याक्रियत । व्याक्रियतेति कर्मकर्तृप्रयोगात्तत्स्वयमेवाऽऽत्मैव व्याक्रियत वि आ अक्रियत विस्पृष्टं नामरूपविशेषावधारणमर्यादं व्यक्तीभावमापद्यत । सामर्थ्यादाक्षिसनियन्तृकर्तृसाधनक्रियानिमित्तम् । असौनामेति सर्वनाम्नाऽविशेषाभिधानेन नाममात्रं व्यपदिशति । देवदत्तो यज्ञदत्त इति वा नामास्येत्यसौनामाऽयम् । तथेदमिति शुक्लकृष्णादीनामविशेषः । इदं शुक्लमिदं कृष्णं वा रूपमस्येतीदंरूपः । तदिदमव्याकृतं वस्त्वेतर्ह्येतस्मिन्नपि काले नामरूपाभ्यामेव व्याक्रियतेऽसौनामाऽयमिदंरूप इति ।

यदर्थः सर्वशास्त्रारम्भो यस्मिन्नविद्यया स्वाभाविक्या कर्तृक्रिया-

करण्यलब्धमर्थमाह-तदिदमिति । एकत्वभिनयेनोदाहरति-तदेवेति । एकत्वावगतिफलं कथयति-अथेति । सामानाधिकरण्यवशादेकत्वे निश्चिते सत्यनन्तरम् — 'नासतो विद्यते भावो नाभावो विद्यते सतः' । इति स्मृतिरनुसृता भवतीति भावः ।

अज्ञातं ब्रह्म जगतो मूलमित्युक्त्वा तद्विवर्तो जगदिति निरूपयति-तदेव-स्मृतमिति । तृतीयामित्यभ्भावार्थत्वेन व्याचष्टे-नान्नेति । क्रियापदप्रयोगाभिप्रायं तदनुवादपूर्वकमाह-व्याक्रियतेति । तत्र पदच्छेदपूर्वकं तद्वाच्यमर्थमाह-व्याक्रियतेत्यादिना । स्वयमेवेति कुतो विशेष्यते कारणमन्तरेण कार्योत्पत्तिरयुक्तेत्याशङ्क्याऽऽह-सामर्थ्यादिति । निर्हेतुकार्यसिद्धयनुपपत्त्याऽऽक्षिप्तो नियन्ता जनयिता कर्ता चोत्पत्तौ साधनक्रियाकरणव्यापारस्तन्निमित्तं तदपेक्ष्य व्यक्तिभावमापद्यतेति योजना । नामसामान्यं देवदत्तादिना विशेषनाम्ना संयोज्य सामान्यविशेषवानर्थो नामव्याकरणवाक्ये विवक्षित इत्याह-असावित्यादिना । असौशब्दः श्रौतोऽव्ययत्वेन नेयः । रूपसामान्यं शुक्लकृष्णादिना विशेषे संयोज्योच्यते रूपव्याकरणवाक्येनेत्याह-तथेत्यादिना । अव्याकृतमेव व्याकृतात्मना व्यक्तमित्येतत्सुप्रबुद्धदृष्टान्तेन स्पष्टयति-तदिदमिति ।

तद्धेत्यत्र मूलकारणमुक्त्वा तन्नामरूपाभ्यामित्यादिना तत्कार्यमुक्तमिदानीं प्रवेशवाक्यस्थसशब्दापेक्षितमर्थमाह-यदर्थं इति । काण्डद्वयात्मनो वेद-

पश्यश्चक्षुः शृण्वञ्छ्रोत्रं मन्वानो मनस्तान्यस्यैतानि कर्मनामान्येव ।

फलाधारोपणा कृता यः कारणं सर्वस्य जगतो यदात्मके नामरूपे सलिलादिव स्वच्छान्मलमिव फेनमव्याकृते व्याक्रियेते यश्च ताभ्यां नामरूपाभ्यां विलक्षणः स्वतो नित्यशुद्धबुद्धमुक्तस्वभावः स पणोऽव्याकृते

स्याऽऽरम्भो यस्य परस्य प्रतिपत्त्यर्थो विज्ञायते कर्मकाण्डं हि स्वार्थानुष्ठानाहितचित्तशुद्धिद्वारा तत्त्वज्ञानोपयोगीष्यते ज्ञानकाण्डं तु साक्षादेव तत्रोपयुज्यते 'सर्वे वेदा यत्पदमामनन्ति' इति च श्रूयते स परोऽत्र प्रविष्टो देहादिविति योजना । सर्वस्याऽऽम्नायस्य ब्रह्मात्मनि समन्वयमुक्त्वा तत्र विरोधसमाधानार्थमाह-यस्मिन्निति । अध्यासस्य चतुर्विधख्यातीनामन्यतमत्वं वारयति-अविद्येति । तस्या मिथ्याज्ञानत्वेन सादित्वादानाद्यध्यासहेतुत्वासिद्धिरित्याशङ्क्याऽऽह-स्वाभाविक्येति । विद्याप्रागभावत्वमविद्याया व्यावर्तयति-कर्त्रिति । न हि तदुपादानत्वमभावत्वे सम्भवति नचोपादानान्तरमस्तीति भावः । अन्वयस्तु सर्वत्र यच्छब्दस्य पूर्ववद् द्रष्टव्यः । आत्मनि कर्तृत्वाध्यासस्याविद्याकृतत्वोक्त्या समन्वये विरोधः समाहितः संप्रत्यध्यासकारणस्योक्तत्वेऽपि निमित्तोपादानभेदं साङ्ख्यवादमाशङ्क्योक्तमेव कारणं तद्भेदनिराकरणार्थं कथयति-यः कारणमिति । श्रुतिस्मृतिवादिषु परस्य तत्कारणत्वं प्रसिद्धमिति भावः । नामरूपात्मकस्य द्वैतस्याविद्याविद्यमानदेहत्वाद्विद्यापनोद्यत्वं सिध्यतीत्याह-यदात्मके इति । व्याकर्तुरात्मनः स्वभावतः शुद्धत्वे दृष्टान्तमाह-सलिलादिति । व्याक्रियमाणयोर्नामरूपयोः स्वतोऽशुद्धत्वे दृष्टान्तमाह-मलमिवेति । यथा फेनादि जलोत्थं तन्मात्रमेव तथाऽज्ञातब्रह्मोत्थं जगद्ब्रह्ममात्रं तज्ज्ञानबाध्यञ्चेति भावः । नित्यशुद्धत्वादिलक्षणमपि वस्तु न स्वतोऽज्ञाननिवर्तकं केवलस्य तत्साधकत्वाद्वाक्योत्थबुद्धिवृत्त्यारूढं तु तथेति मन्वानो ब्रूते-यश्चेति । 'आकाशो ह वै नाम नामरूपयोर्निर्वहिता ते यदन्तरा तद्ब्रह्म' इति श्रुतिमाश्रित्याऽऽह-ताभ्यामिति । नामरूपात्मकद्वैतासंस्पर्शित्वादेव नित्यशुद्धत्वमशुद्धेद्वैतसम्बन्धाधीनत्वात्तत्राविद्या प्रयोजिकेत्यभिप्रेत्य तत्सम्बन्धं निषेधति-बुद्धेति । तस्मादेव दुःखाद्यनर्थासंस्पर्शित्वमाह-मुक्तेति । विद्यादशायां शुद्धादिसद्भावेऽपि बन्धावस्थायां नैवमिति चेन्नेत्याह-स्वभाव इति । अव्याकृतवाक्योक्तमज्ञातं परमात्मानं परामृशति-स इति । तमेव कार्यस्थं प्रत्यञ्चं निर्दिशति-एष इति । आत्मा हि स्वतो नित्यशुद्धत्वादिरूपोऽपि स्वाविद्यावष्टम्भान्नामरूपे व्याकरोतीति तत्सर्जनस्याविद्यामयत्वं विवक्षित्वाऽऽह-अव्याकृते इति । तयोरात्मना

स योऽत एकैकमुपास्ते न स वेदाकृत्स्नो ह्येषोऽत एकैकेन भवत्या-
त्मेत्येषोपासीतात्र ह्येते सर्व एकं भवन्ति । तदेतत्पदनीयमस्य

आत्मभूते नामरूपे व्याकुर्वन्ब्रह्मादिस्तम्बपर्यन्तेषु देहेष्विह कर्मफलाश्रये-
ष्वशनायादिमत्सु प्रविष्टः ।

नन्वव्याकृतं स्वयमेव व्याक्रियतेत्युक्तं कथमिदमिदानीमुच्यते पर एव
त्वात्माऽव्याकृतं व्याकुर्वन्निह प्रविष्ट इति । नैष दोषः । परस्याप्यात्मनोऽ-
व्याकृतजगदात्मत्वेन विवक्षितत्वात् । आक्षिप्तनियन्तकर्तृक्रियानिमित्तं हि
जगदव्याकृतं व्याक्रियतेत्यवोचाम । इदंशब्दसामानाधिकरण्याच्चाव्याकृ-
तशब्दस्य ।

यथेदं जगन्नियन्त्राद्यनेककारकनिमित्तादिविशेषव्याकृतं तथाऽपरि-
त्यक्तान्यतमविशेषवदेव तदव्याकृतम् । व्याकृताव्याकृतमात्रं तु विशेषः ।
दृष्टश्च लोके विवक्षातः शब्दप्रयोगो ग्राम आगतो ग्रामः शून्य इति । कदा-
चिद् ग्रामशब्देन निवासमात्रविवक्षायां ग्रामः शून्य इति शब्दप्रयोगो भवति,
कदाचिन्निवासिजनविवक्षायां ग्राम आगत इति, कदाचिदुभयविवक्षाया-
मपि ग्रामशब्दप्रयोगो भवति, ग्रामश्च न प्रविशेदिति यथा । तद्वदिहापि

व्याकृतत्वे तदतिरेकेणाभावः फलतीति मत्वा विशिनष्टि-आत्मेति । जनि-
मन्मात्रमिहशब्दार्थं कथयति-ब्रह्मादीति । तत्रैव दुःखादिसम्बन्धो नाऽऽत्म-
नीति मन्वानो विशिनष्टि-कर्मति । ब्रह्मात्मैक्ये पदद्वयसामानाधिकरण्या-
धिगते हेतुमाह-प्रविष्ट इति ।

परमात्मा सृष्टा सृष्टे प्रविष्टो जगतीत्यादिष्टमाक्षिपति-नन्विति । पूर्वापर-
विरोधं समाधत्ते-नेत्यादिना । व्याक्रियतेति कर्मकर्तृप्रयोगाज्जगत्कर्तुरविव-
क्षितत्वमुक्तमित्याशङ्क्याऽऽह-आक्षिप्तेति । मुच्यते वत्सः स्वयमेवेतिवत्कर्म-
कर्तरि लकारो व्याकरणसौकर्यापेक्षया सत्येव कर्तरि निर्वहतीति भावः ।
अव्याकृतशब्दस्य नियन्त्रादियुक्तजगद्वाचित्वे हेत्वन्तरमाह-इदंशब्देति ।

कथमुक्तसामानाधिकरण्यमात्रादव्याकृतस्य जगतो नियन्त्रादियुक्तत्वं
तत्राऽऽह-यथेति । नियन्त्रादीत्यादिशब्देन कर्तृकरणादिग्रहणम् । निमित्ता-
दीत्यादिपदेनोपादानमुच्यते । विमतं नियन्त्रादिसापेक्षं कार्यत्वासंप्रति-
पन्नवदित्यर्थः । कस्तर्हि प्रागवस्थे सम्प्रतितने च जगति विशेषस्तत्राऽऽह-
व्याकृतेति । कथं पुनरव्याकृतशब्देन जगद्वाचिना परो गृह्यत एकस्य
शब्दस्यानेकार्थत्वायोगादत आह-दृष्टश्चेति । उक्तमेव स्फुटयति-कदाचिदिति ।
उभयविवक्षायां ग्रामशब्दप्रयोगस्य दार्ष्टान्तिकमाह-तद्वदिति । इहेत्यव्याकृत-

सर्वस्य यद्यमात्माऽनेन ह्येतत्सर्वं वेद । यथा ह वै पदेनानुविन्दे-
देवं कीर्तिः श्लोकं विन्दते य एवं वेद ॥ ७ ॥

जगदिदं व्याकृतमव्याकृतं चेत्यभेदविचक्षायामात्मानात्मनोर्भवति व्यप-
देशः । तथेदं जगदुत्पत्तिविनाशात्मकमिति केवलजगद्व्यपदेशः । तथा
महानज आत्माऽस्थूलोऽनणुः स एष नेति नेतीत्यादिकेचलात्मव्यपदेशः ।

ननु परेण व्याकर्त्रा व्याकृतं सर्वतो व्याप्तं सर्वदा जगत्स कथमिह
प्रविष्टः परिकल्प्यते । अप्रविष्टो हि देशः परिच्छिन्नेन प्रवेष्टुं शक्यते । यथा
पुरुषेण ग्रामादिर्नाऽऽकाशेन किञ्चिन्नित्यप्रविष्टत्वात् । पाषाणसर्पादिव-
द्धर्मान्तरेणेति चेत् । अथापि स्यान्न पर आत्मा स्वेनैव रूपेण प्रविवेश किं
तर्हि तत्स्थ एव धर्मान्तरेणोपजायते तेन प्रविष्ट इत्युपचर्यते । यथा पाषाणे
सहजोऽन्तस्थः सर्पो नालिकेरे वा तोयम् । न । 'तत्सृष्ट्वा तदेवानुप्रावि-
शत्' इति श्रुतेः । यः स्रष्टा स भावान्तरमनापन्न एव कार्यं सृष्ट्वा पश्चा-
त्प्राविशदिति हि श्रूयते ।

यथा भुक्त्वा गच्छतीति भुजिगमिक्रिययोः पूर्वापरकालयोरितरेतरवि-
च्छेदोऽविशिष्टश्च कर्ता तद्वदिहापि स्यान्नतु तत्स्थस्यैव भावान्तरपजनन

वाक्योक्तिः । निवासमात्रविवक्षया ग्रामशब्दप्रयोगस्य दार्ष्टान्तिकमाह-तथेति ।
निवासिजनविवक्षया तत्प्रयोगस्यापि दार्ष्टान्तिकं कथयति-तथा महानिति ।

अव्याकृतवाक्ये परस्य प्रकृतत्वात्तस्य प्रवेशवाक्ये सशब्देन परामृष्टस्य
सृष्टे कार्यं प्रवेश उक्तस्तच्च प्रकारान्तरेणाऽऽक्षिपति-नन्विति । कथमितिसूचि-
तामनुपपत्तिमेव स्पष्टयति-अप्रविष्टो हीति । दृष्टान्तावष्टम्भेन प्रवेशवादी
शङ्कते-पाषाणेति । तदेव विवृणोति-अथापीत्यादिना । परस्य परिपूर्णस्य कचि-
त्प्रवेशाभावेऽपीति यावत् । तच्छब्दः दृष्टकार्यविषयः । धर्मान्तरं जीवाख्यम् ।
दृष्टान्तं व्याचष्टे-यथेति । पाषाणाद्वाह्यः सर्पादिस्तत्र प्रविष्ट इति शङ्कापोहार्थं
सहजविशेषणम् । सर्पादेरश्मादिरूपेण स्थितभूतपञ्चकपरिणामत्वात्तत्र सह-
जत्वं पाषाणादौ यानि भूतानि स्थितानि तेषां परिणामः सर्पादिस्तद्रूपेण तत्र
भूतानामनुप्रवेशवदपरिच्छिन्नस्यापि परस्य जीवाकारेण बुद्ध्यादौ प्रवेश-
सिद्धिरित्यर्थः । आक्षेप्ता ब्रूते-नेति । तदेव स्पष्टयति-यः स्रष्टेति ।

ननु तक्षणा निर्मिते वैश्मनि ततोऽन्यस्यापि प्रवेशो दृश्यते तथा परेण
सृष्टे जगत्यन्यस्य प्रवेशो भविष्यति नेत्याह-यथेति । पाषाणसर्पन्यायेन कार्य-
स्थस्यैव परस्य जीवाख्ये परिणामे तत्सृष्टेत्यादिश्रवणमनुपपन्नमिति व्यतिरेकं
दर्शयति-नन्विति । अस्तु तर्हि परस्य मार्जारादिवत्पूर्वावस्थानत्यागेनाव-

एतत्सम्भवति । न च स्थानान्तरेण वियुज्य स्थानान्तरसंयोगलक्षणः प्रवेशो निरवयवस्यापरिच्छिन्नस्य दृष्टः ।

सावयव एव प्रवेशश्रवणादिति चेन्न । “दिव्यो ह्यमूर्तः पुरुषः” “निष्कलं निष्क्रियम्” इत्यादिश्रुतिभ्यः । सर्वव्यपदेश्यधर्मविशेषप्रातेषेधश्रुतिभ्यश्च । प्रतिबिम्बप्रवेशवदिति चेन्न । वस्त्वन्तरेण विप्रकर्षानुपपत्तेः । द्रव्ये गुणप्रवेशवदिति चेत् । न । अनाश्रितत्वात् । नित्यपरतन्त्रस्यैवाऽऽश्रितस्य गुणस्य द्रव्ये प्रवेश उपचर्यते । न तु ब्रह्मणः स्वातन्त्र्यश्रवणात्तथा प्रवेश उपपद्यते ।

फले बीजवदिति चेन्न । सावयवत्ववृद्धिक्षयोत्पत्तिविनाशादिधर्मवत्त्वप्रसङ्गात् । न चैवं धर्मवत्त्वं ब्रह्मणः “अजोऽजरः” इत्यादिश्रुतिन्यायविरोधात् । अन्य एव संसारी परिच्छिन्न इह प्रविष्ट इति चेन्न । “सेयं देवतैक्षत्” इत्यारभ्य “नामरूपे व्याकरवाणि” इति तस्या एव प्रवेशव्याक-

स्थानान्तरसंयोगात्मा प्रवेशो नेत्याह-न चेति । निरवयवोऽपरिच्छिन्नश्चाऽऽत्मा तस्य स्थानान्तरेण वियोगं प्राप्य स्थानान्तरेण सह संयोगलक्षणो यः प्रवेशः स सावयवे परिच्छिन्ने च मार्जारादौ दृष्टप्रवेशसदृशो न भवतीति योजना । वियुज्येति पाठे तु स्फुटैव योजना ।

प्रवेशश्रुत्या निरवयवत्वासिद्धिं शङ्कते-सावयव इति । प्रवेशश्रुतेरन्यथोपपत्तेर्वक्ष्यमाणत्वान्नैवमिति परिहरति-नेत्यादिना । अमूर्तत्वं निरवयवत्वम् । पुरुषत्वं पूर्णत्वम् । प्रकारान्तरेण प्रवेशोपपत्तिं शङ्कते-प्रतिबिम्बेति । आदित्यादौ जलादिना संनिकर्षादिसम्भवात्प्रतिबिम्बाख्यप्रवेशोपपत्तिः । आत्मनि तु परस्मिन्नसङ्गेऽनवच्छिन्ने केनचिदपि तदभावान्न यथोक्तप्रवेशसिद्धिरित्याह-न वस्त्वन्तरेणेति । प्रकारान्तरेण प्रवेशं चोदयति-द्रव्य इति । परस्यापि कार्ये प्रवेश इति शेषः । गुणापेक्षया परस्य वैलक्षण्यं दर्शयन्परिहरति-नेत्यादिना । स्वातन्त्र्यश्रवणमेष सर्वेश्वर इत्यादि ।

पनसादिफले बीजस्य प्रवेशवत्कार्ये परस्य प्रवेशः स्यादिति शङ्कित्वा दूषयति-फल इत्यादिना । विनाशादीत्यादिशब्देनानात्मत्वादीश्वरत्वादि गृह्यते । प्रसङ्गस्येष्टत्वमाशङ्क्य निराचष्टे-न चेति । जन्मादीनां धर्माणां धर्मिणो भिन्नत्वाभिन्नत्वासम्भवादिन्यायः । बीजफलयोरवयवावयवित्वं पाषाणसर्पयोराधाराधेयतेत्यपुनरुक्तिः । परस्य सर्वप्रकारप्रवेशासम्भवे प्रवेशश्रुतेरालम्बनं वाच्यमित्याशङ्क्य पूर्वपक्षमुपसंहरति-अन्य एवेति । जगतो हि परः स्रष्टेति वेदान्तमर्यादा स्रष्टैव च प्रवेष्टा प्रविश्य व्याकरवाणीति प्रवेशव्याकरणयोरेक-

रणकर्तृत्वश्रुतेः । तथा “तत्सृष्ट्वा तदेवानुप्राविशत्” “स एतमेव सीमानं विदार्यैतया द्वारा प्रापद्यत्” “सर्वाणि रूपाणि विचित्र्य धीरो नाशानि कृत्वाऽभिचदन्यदास्ते” “त्वं कुमार उत वा कुमारी त्वं जीर्णो दण्डेन वञ्चसि” “पुरश्चक्रे द्विपदः” “रूपं रूपम्” इति च मन्त्रवर्णाञ्च परादन्यस्य प्रवेशः ।

प्रविष्टानामितरेतरभेदात्परानेकत्वमिति चेत् । न । “एको देवो बहुधा संनिविष्टः” “एकः सन्बहुधा विचार” “त्वमेकोऽसि बहूननुप्रविष्टः” “एको देवः सर्वभूतेषु गूढः सर्वव्यापी सर्वभूतान्तरात्मा” इत्यादिश्रुतिभ्यः । प्रवेश उपपद्यते नोपपद्यत इति तिष्ठतु तावत्प्रविष्टानां संसारित्वात्तदनन्यत्वाच्च परस्य संसारित्वमिति चेत् । न । अशनायाद्यत्ययश्रुतेः ।

सुखित्वदुःखित्वादिदर्शनाच्चेति चेत् । न । “न लिप्यते लोकदुःखेन बाह्यः” इति श्रुतेः । प्रत्यक्षादिविरोधाद्युक्तमिति चेत् । न । उपाध्याश्रयजनितविशेषविषयत्वात्प्रत्यक्षादेः । “न दृष्टेर्दृष्टारं पश्येर्विज्ञातारमरे केन

कर्तृत्वश्रुतेस्तस्मात्परस्मादन्यस्य प्रवेशो न युक्तिमानिति सिद्धान्तयति-नेत्यादिना । तत्रैव तैत्तिरीयश्रुतिं संवादयति-तथेति । ऐतरेयश्रुतिरपि यथोक्तमर्थमुपोद्वलयतीत्याह-स एवमेवेति । श्रीनारायणाख्यमन्त्रमप्यत्रानुकूलयति-सर्वाणीति । वाक्यान्तरमुदाहरति-त्वङ्कुमार इति । अत्रैव वाक्यशेषस्याऽऽनुगुण्यं दर्शयति-पुर इति । उदाहृतश्रुतीनां तात्पर्यमाह-न परादिति ।

परस्य प्रवेशे प्रविष्टानां मिथो भेदात्तदभिन्नस्य तस्यापि नानात्वप्रसक्तिरिति शङ्कते-प्रविष्टानामिति । न परस्यानेकत्वमेकत्वश्रुतिविरोधादिति परिहरति-नेत्यादिना । विचार विचचारेति यावत् । परस्य प्रवेशे नानात्वप्रसङ्गं प्रत्याख्याय दोषान्तरं चोदयति-प्रवेश इति । तेषां संसारित्वेऽपि परस्य किमायातं तदाह-तदनन्यत्वादिति । श्रुत्यवष्टम्भेन दूषयति-नेति ।

अनुभवमनुसृत्य शङ्कते-सुखित्वेति । नासंसारित्वमिति शेषः । गूढाभिसन्धिरुत्तरमाह-नेति । आगमो हि परस्यासंसारित्वे मानं त्वयोच्यते स चाध्यक्षविरुद्धो न स्वार्थे मानं न च वैपरीत्यं ज्येष्ठत्वेन बलवत्त्वादिति शङ्कते-प्रत्यक्षादीति । शङ्किते पूर्ववादिनि स्वाशयमाविष्कृतवति सिद्धान्ती स्वाभिसन्धिमाह-नोपाधीति । उपाधिरन्तःकरणं तदाश्रयत्वेन जनितो विशेषश्चिदाभासस्तद्गतदुःखादिविषयत्वात्प्रत्यक्षादेराभासत्वात्तेनाऽऽत्मन्यसंसारित्वागमस्य न विरोधोऽस्तीत्यर्थः । किञ्च प्रत्यक्षादीनामनात्मविषयत्वादात्मविषयत्वाच्चाऽऽगमस्य भिन्नविषयतया नानयोर्मिथो विरोधोऽस्तीत्यभिप्रेत्याऽऽत्मनोऽध्यक्षाद्यविषयत्वे श्रुतुरुदाहरति-न दृष्टेरिति । मुख्यहमित्यादिप्रतिभासस्य तर्हि

विज्ञानीयादविज्ञातं विज्ञातु” इत्यादिश्रुतिभ्यो नाऽऽत्मविषयं विज्ञानं किं तर्हि बुद्ध्याद्युपाध्यात्मप्रतिच्छायाविषयमेव सुखितोऽहं दुःखितोऽहमित्येवमादि प्रत्यक्षविज्ञानम् । अयमहमिति विषयेण विषयिणः सामानाधिकरण्योपचारात् “नान्यदतोऽस्तिद्रष्टु” इत्यन्यात्मप्रतिषेधाच्च । देहावयवविशेष्यत्वाच्च सुखदुःखयोर्विषयधर्मत्वम् ।

“आत्मनस्तु कामाय” इत्यात्मार्थश्रुतेरयुक्तत्वमिति चेन्न । यत्र वा अन्यदिव स्यादित्यविद्याविषयात्मार्थत्वाभ्युपगमात् । “तत्केन कं पश्येत्” “नेह तानाऽस्ति किञ्चन” “तत्र को मोहः कः शोक एकत्वमनुपश्यतः” इत्यादिना विद्याविषये तत्प्रतिषेधाच्च नाऽऽत्मधर्मत्वम् ।

तार्किकसमयविरोधादयुक्तमिति चेन्न । युक्त्याऽप्यात्मनो दुःखि-

का गतिरित्याशङ्क्य पूर्वोक्तमेव स्मारयति-किं तर्हीति । बुद्ध्यादिरुपाधिस्तत्राऽऽत्मप्रतिच्छाया तत्प्रतिविम्बस्तद्विषयमेव सुखहमित्यादिविज्ञानमिति योजना । आत्मनो दुःखित्वाभावे हेत्वन्तरमाह-अयमिति । अयं देहोऽहमिति दृश्येन द्रष्टुस्तादात्म्याध्यासदर्शनादृश्यविशिष्टस्यैव प्रत्यक्षविषयत्वान्न केवलस्याऽऽत्मनो दुःखादिसंसारोऽस्तीत्यर्थः किञ्चास्थूलादिविशेषणमक्षरं प्रक्रम्य तस्यैव प्रत्यगात्मत्वं दर्शयन्ती श्रुतिरात्मनः संसारित्वं वारयतीत्याह-नान्यदिति । किञ्च पादयोर्दुःखं शिरसि दुःखमिति देहावयवावच्छिन्नत्वेन तत्प्रतीतेस्तद्धर्मत्वनिश्चयान्नाऽऽत्मनि संसारित्वं प्रामाणिकमित्याह-देहेति ।

श्रुतिवशादात्मनः संसारित्वं शङ्कते-आत्मनस्त्विति । सुखं तावदात्माश्रयमात्मनस्तु कामायेति सुखसाधनस्याऽऽत्मार्थत्वश्रुतेरतस्तद्विनाभूतं दुःखमपि तत्रेत्यात्मन्यसंसारित्वमयुक्तमित्यर्थः । आविद्यकसंसारित्वानुवादेनाऽऽत्मनोऽनतिशयानन्दत्वप्रतिपादकमात्मनस्तु कामायेत्यादिवाक्यमिति मत्वाऽऽह-नेति । तदाविद्यकसंसारानुवादीत्यत्र गमकमाह-यत्रेति । अनेन हि वाक्येनाविद्यावस्थायामेवाऽऽत्मार्थत्वं सुखादेरभ्युपगम्यते । अतो न तस्याऽऽत्मधर्मत्वमित्यर्थः । आत्मनि संसारित्वस्याप्रतिपाद्यत्वेऽपि गमकमाह-तत्केनेति । आत्मनोऽसंसारित्वे विद्वदनुभवमनकूलयितुं चशब्दः ।

तर्कशास्त्रप्रामाण्यादात्मनः संसारित्वमिति शङ्कते-तार्किकेति । बुद्ध्यादिचतुर्दशगुणवानात्मेति तार्किकसमयस्तेन विरोधात्तस्यासंसारित्वमयुक्तं तर्काविरुद्धो हि सिद्धान्तो भवतीत्यर्थः । सर्वतर्काविरोधी वा कतिपयतर्काविरोधी वा सिद्धान्तः । नाऽऽद्यः । तार्किकादिसिद्धान्तस्यापि मिथो वैदिकतर्कैश्च विरोधादसिद्धिप्रसङ्गात् । द्वितीये तु श्रौततर्काविरोधादात्मासंसारित्वसिद्धान्तोऽपि सिध्येदित्यभिसन्धायाऽऽह-न युक्त्याऽपीति । किञ्च दुःखादि-

त्वानुपपत्तेः । नहि दुःखेन प्रत्यक्षविषयेणाऽऽत्मनो विशेष्यत्वं प्रत्यक्षा-
विषयत्वात् । आकाशस्य शब्दगुणवत्त्ववदात्मनो दुःखित्वमिति चेन्न ।
एकप्रत्ययविषयत्वानुपपत्तेः ।

नहि सुखग्राहकेण प्रत्यक्षविषयेण प्रत्ययेन नित्यानुमेयस्याऽऽत्मनो
विषयीकरणमुपपद्यते । तस्य च विषयीकरण आत्मन एकत्वाद्विषय-
भावप्रसङ्गः । एकस्यैव विषयविषयित्वं दीपवदिति चेन्न । युगपदसम्भ-
वादात्मन्यंशानुपपत्तेश्च ।

एतेन विज्ञानस्य ग्राह्यग्राहकत्वं प्रत्युक्तम् । प्रत्यक्षानुमानविषययोश्च

रात्मधर्मो न भवति वेद्यत्वादूपादिवदित्याह-नहीति । प्रत्यक्षाविषयत्वोक्त्या
प्रतीचस्तद्विषयदुःखाविशेष्यत्वमयुक्तं प्रत्यक्षाप्रत्यक्षयोः शब्दाकाशयोरिव
दुःखात्मनोरपि गुणगुणित्वसम्भवादिति शङ्कते-आकाशस्येति । यत्र धर्मध-
र्मिभावस्तत्रैकज्ञानगम्यत्वं दृष्टं यथा शुद्धो घट इति तद्व्यापकं व्यावर्तमानं
दुःखात्मनोर्धर्मधर्मित्वं व्यावर्तयति शब्दाकाशयोरपि गुणगुणिभावो नास्माकं
सम्मतः शब्दतन्मात्रमाकाशमिति स्थितेरित्याशयेनाऽऽह-नैकेति ।

कथं तदनुपपत्तिस्तत्राऽऽह-नहीति । नित्यानुमेयस्येति जरत्तार्किकमता-
नुसारेण साङ्ख्यसमयानुसारेण चोक्तम् । आधुनिकं तार्किकं प्रत्याह-तस्य
चेति । सुखादिवदात्मनोऽपि प्रत्यक्षेण विषयीकरणे सत्येकस्मिन्देहे तदैक्य-
सम्भतेरात्मान्तरस्य तत्रायोगादेकत्र भोक्तृद्वयानिष्टेः पुरुषान्तरस्यान्यं प्रत्य-
प्रत्यक्षत्वाद्द्रष्टृभावादात्मदृश्यत्वासिद्धिरित्यर्थः । दीपस्य स्वव्यवहारहेतुत्वेन
विषयविषयित्ववदेकस्यैवाऽऽत्मनो द्रष्टृदृश्यत्वसिद्धेर्द्रष्टृभावो नास्तीति शङ्कते-
एकस्यैवेति । आत्मनो विषयविषयित्वं कात्स्न्येनांशाभ्यां वा । आद्येऽपि युगप-
त्क्रमेण वा । नाऽऽद्य इत्याह-न युगपदिति । क्रियायां गुणत्वं कर्तृत्वं तत्र
प्राधान्यं कर्मत्वमतो युगपदेकक्रियां प्रत्येकस्य साकल्येन गुणप्रधानत्वायोगा-
न्नैवमित्यर्थः । न द्वितीयः । एकभावेऽन्याभावादिति मत्वा कल्पान्तरं प्रत्याह-
आत्मनीति । एतेन प्रदीपदृष्टान्तोऽपि प्रतिनीतस्तस्यांशाभ्यां तद्भावे प्रकृतान-
नुकूलत्वात् ।

ननु विज्ञानवादिनो युगपदेकस्य विज्ञानस्य साकल्येन ग्राह्यग्राहकत्व-
मुपयन्ति तथा त्वदात्मनोऽपि स्यात्तत्राऽऽह-एतेनेति । एकस्योभयत्वनिरासेने-
त्यर्थः । मा भूत्प्रत्यक्षमागमिकं पारिभाषिकं वाऽऽत्मनः संसारित्वम् । आनुमा-
निकं तु भविष्यति दुःखादि कचिदाश्रितं गुणत्वादूपादिवदित्याश्रये सिद्धे परि-
शेषादात्मनस्तदाश्रयत्वादित्याशङ्क्याऽऽह-प्रत्यक्षेति । नहि मिथो विरुद्धयोर्गु-

दुःखात्मनोर्गुणगुणित्वेनानुमानम् । दुःखस्य नित्यमेव प्रत्यक्षविषयत्वा-
द्रूपादिसामानाधिकरण्याच्च ।

मनःसंयोगजत्वेऽप्यात्मनि दुःखस्य सावयवत्वविक्रियावत्त्वानित्यत्व-
प्रसङ्गात् । नह्यविकृत्य संयोगि द्रव्यं गुणः कश्चिदुपयन्नपयन्वा दृष्टः
क्वचित् । न च निरवयवं विक्रियमाणं दृष्टं कचिदनित्यगुणाश्रयं
वा नित्यम् ।

न चाऽऽकाश आगमवादिभिर्नित्यतयाऽवगम्यते । न चान्यो दृष्टा-
न्तोऽस्ति । विक्रियमाणमपि तत्प्रत्ययानिवृत्तेर्नित्यमेवेति चेन्न । द्रव्य-
स्यावयवान्यथात्वव्यतिरेकेण विक्रियानुपपत्तेः ।

गुणगुणित्वमनुमेयं दुःखादेश्च साभासबुद्धिस्थत्वात्पारिशेष्यासिद्धिरित्यर्थः ।
साभासान्तःकरणनिष्ठदुःखादीत्यत्र प्रमाणाभावात्कथं सिद्धसाधनत्वमित्या-
शङ्क्य दुःख्यहमित्यादिप्रत्यक्षस्य तत्र प्रमाणत्वादुक्तानुमानस्य सिद्धसाध्यतया
परिशेषासिद्धिरित्याह-दुःखस्येति । यत्र रूपादिमिति देहे दाहच्छेदादि दृष्टं
तत्रैव तत्कृतदुःखाद्युपलम्भान्नाऽऽत्मनस्तद्वत्त्वमिति हेत्वन्तरमाह-रूपादीति ।

यत्त्वात्मनःसंयोगादात्मनि बुद्ध्यादयो नव वैशेषिका गुणा भवन्तोति
तद्दूषति-मनःसंयोगजत्वेऽपीति । दुःखस्याऽऽत्मनि मनःसंयोगजत्वेऽभ्युपगतेऽपि
मनोवदात्मनः संयोगित्वात्सावयवत्वादिप्रसङ्गादात्मत्वमेव न स्यादित्यर्थः ।
तत्र संयोगित्वेन सक्रियत्वं साधयति-नहीति । सम्प्रति सक्रियत्वेन सावयवत्वं
प्रतिपादयति-न चेति । यद्वा दुःखाद्यात्मनो विक्रियेति कैश्चिदिष्टत्वात्तस्य
सक्रियत्वमविरुद्धमित्याशङ्क्याऽऽह-न चेति । आत्मा न परिणामी निरवय-
वत्वान्नभोवदिति भावः । किञ्चाऽऽत्मा न गुणो नित्यत्वात्सामान्यवदि-
त्याह-अनित्येति । नित्यं पश्याम इति शेषः । वाशब्दो नवनुकर्षणार्थः ।

आकाशे व्यभिचारमाशङ्क्याऽऽह-न चेति । आकाशस्य नित्यत्वं चेत्
'आत्मन आकाशः सम्भूतः' इत्यादिश्रुतिविरोधः स्यादिति सूचयितुमागमवा-
दिभिरित्युक्तम् । परमाप्वादौ व्यभिचारमाशङ्क्याऽऽह-न चान्य इति । न
तावदणवः सन्ति त्र्यणुकेतरसत्त्वे मानाभावाद्दिशश्चाऽऽकाशेऽन्तर्भवन्ति
कालस्तु सर्वे निमेषा जज्ञिर इत्यादिश्रुतेरुत्पत्तिमान्मनोऽप्यन्नमयं श्रुतिप्रसि-
द्धमतो न कचिद्व्यभिचार इति भावः । यस्मिन्विक्रियमाणे तदेवेदमिति
बुद्धिर्न विहन्यते तदपि नित्यमिति न्यायेन परिणामवादी शङ्कते-विक्रिय-
माणमिति । तत्प्रत्ययस्तदेवेदमिति प्रत्ययः । विक्रियां वदता द्रव्यस्यावयवा-
न्यथात्वं वाच्यं तदेव तस्यानित्यत्वमत्यन्ताभावस्य ग्रामाणिकत्वे दुर्वचत्वा-
दिति परिहरति-न द्रव्यस्येति ।

सावयवत्वेऽपि नित्यत्वंमिति चेन्न । सावयवस्यावयवसंयोगपूर्वकत्वे सति विभागोपपत्तेः । वज्रादिष्वदर्शनान्नेति चेन्न । अनुमेयत्वात्संयोग-पूर्वत्वस्य । तस्मान्नाऽऽत्मनो दुःखाद्यनित्यगुणाश्रयत्वोपपत्तिः ।

परस्यादुःखित्वेऽन्यस्य च दुःखिनोऽभावे दुःखोपशमनाय शास्त्रारम्भानर्थक्यमिति चेन्न । अविद्याधारोपितदुःखित्वभ्रमापोहार्थत्वात् । आत्मनि प्रकृतसङ्ख्यापूरणभ्रमापोहवत्कल्पितदुःख्यात्माभ्युपगमाच्च ।

जलसूर्यादिप्रतिबिम्बवदात्मप्रवेशश्च प्रतिबिम्बवद्भाकृते कार्ये उपलभ्यत्वम् । प्रागुत्पत्तेरनुपलब्ध आत्मा पश्चात्कार्ये च सृष्टे व्याकृते बुद्धेरन्तरुपलभ्यमानः सूर्यादिप्रतिबिम्बवज्जलादौ कार्ये सृष्ट्या प्रविष्ट इव लक्ष्यमाणो निर्दिश्यते “स एष इह प्रविष्टः” “तत्सृष्ट्वा तदेवानुप्राविशत्” “स

आत्मनः सक्रियत्वं सावयवत्वं वाऽस्तु तथाऽपि नानित्यत्वमिति स्याद्वादी शङ्कते-सावयवत्वेऽपीति । यत्सावयवं तदवयवसंयोगकृतं यथा पटादि तथा सति संयोगस्य विभागावसानत्वादवयवविभागे द्रव्यनाशोऽवश्यम्भावीति दूषयति-न सावयवस्येति । यत्सावयवं तदवयवसंयोगपूर्वकमिति न व्याप्तिः । सावयवेष्वेव वज्रादिष्ववयवसंयोगपूर्वकत्वे प्रमाणाभावादिति शङ्कते-वज्रादिष्विति । विमतमवयवसंयोगपूर्वकं सावयवत्वात्पटवदित्यनुमानेन परिहरति-नानुमेयत्वादिति । आत्मनो मनःसंयोगजन्यदुःखादिगुणत्वे सावयवत्वसक्रियत्वनित्यत्वादिप्रसङ्गं प्रतिपाद्य प्रकृतमुपसंहरति-तस्मादिति ।

आत्मनोऽनर्थध्वंसार्थशास्त्रारम्भान्यथानुपपत्त्या संसारितेत्यर्थापत्त्या शङ्कते-परस्येति । अविद्याविद्यमानमात्मस्थमनर्थभ्रमं निराकर्तुं तदारम्भः सम्भवतीत्यन्यथोपपत्त्या समाधत्ते-नाविद्येति । परस्यैवाविद्याकृतसंसारित्वभ्रान्तिध्वंसार्थं शास्त्रमित्येतद्दृष्टान्तेन स्पष्टयति-आत्मनीति । यत्तु परस्यादुःखित्वमन्यस्य च दुःखिनोऽसत्त्वं तत्राऽऽह-कल्पितेति । न तावत्परस्मादन्यो दुःखी ‘नान्योऽतोऽस्ति द्रष्टा’ इत्यादिश्रुतेः । स पुनरनाद्यनिर्वाच्याज्ञानसम्बन्धात्तज्जन्यैर्बुद्ध्यादिभिरैक्याध्यासमापन्नः संसरति । तथा च कल्पिताकारद्वारा दुःखिनः परस्याऽऽत्मनोऽङ्गीकारान्नार्थापत्तेरुत्थानमित्यर्थः ।

परस्य प्रवेशे प्राप्तां दोषपरम्परां पराकृत्य तत्प्रवेशस्वरूपं निरूपयति-जलेति । यथा जले सूर्यादेः प्रतिबिम्बलक्षणः प्रवेशो दृश्यते तथाऽऽत्मनोऽपि सृष्टे कार्ये काल्पनिकः प्रवेश इत्यर्थः । अनवच्छिन्नाद्वयचिद्धातोर्वस्त्वन्तरेण सन्निकर्षासम्भवान्न प्रतिबिम्बाख्यप्रवेशः सम्भवतीत्याशङ्क्य वस्त्वन्तरकल्प-

एतमेव सोमानं विदार्यैतया द्वारा प्रापद्यत” “सेयं देवतैक्षत हन्ताहमि-
मास्तिस्रो देवता अनेन जीवेनाऽऽत्मनाऽनुप्रविश्य” इत्येवमादिभिः ।

न तु सर्वगतस्य निरवयवस्य दिग्देशकालान्तरापक्रमणप्राप्तिलक्षणः
प्रवेशः कदाचिदप्युपपद्ये । न च परादात्मनोऽन्योऽस्ति द्रष्टा “नान्यद-
तोऽस्ति द्रष्टृ” “नान्यदतोऽस्ति श्रोतृ” इत्यादिश्रुतेरित्यवोचाम । उपल-
ब्ध्यर्थत्वाच्च सृष्टिप्रवेशस्थित्यप्ययवाक्यानाम् । उपलब्धेः पुरुषार्थत्वश्रव-
णात् । “आत्मानमेवावेत्” “तस्मात्तत्सर्वमभनत्” “ब्रह्मविदाप्नोति परम्”
“स यो ह वै तत्परमं ब्रह्म वेद ब्रह्मैव भवति” “आचार्यवान्पुरुषो वेद”
“तस्य तावदेव चिरम्” इत्यादिश्रुतिभ्यः । “ततो मां तत्त्वतो ज्ञात्वा विशते
तदनन्तरम्” “तद्व्यग्र्यं सर्वविद्यानां प्राप्यते ह्यमृतं ततः” इत्यादिस्मृति-
भ्यश्च । भेददर्शनापवादाच्च सृष्ट्यादिवाक्यानामात्मैकत्वदर्शनार्थपरत्वो-
पपत्तिः । तस्मात्कार्यस्योपलभ्यत्वमेव प्रवेश इत्युपचर्यते ।

आ नखाग्रेभ्यो नखाग्रमर्यादमात्मनश्चैतन्यमुपलभ्यते । तत्र कथमिव
प्रविष्ट इत्याह—यथा लोके क्षुरधाने क्षुरो धीयतेऽस्मिन्निति क्षुरधानं
तस्मिन्नापितोपस्कराधाने क्षुरोऽन्तःस्थ उपलभ्यतेऽवहितः प्रवेशितः

नया कल्पितसन्निकर्षाद्यादाय प्रतिबिम्बपक्षं साधयति—आत्मेति । तदेव
प्रपञ्चयति—प्रागुत्पत्तेरित्यादिना ।

स्वाभिप्रेतं प्रवेशं प्रतिपाद्य परेष्टं पराचष्टे—न त्विति । कुतश्चिद्देशो देशा-
त्कालाच्चापक्रमणेन दिगन्तरे देशान्तरे कालान्तरे च प्राप्तिलक्षण इतियावत् ।
यत्तु परस्मादन्यस्य प्रवेष्टृत्वमिति तत्राऽऽह—न चेति । अथेदं प्रवेशादि वस्तुतो
विद्यमानमस्तु किमित्याविद्यं कल्प्यते तत्राऽऽह—उपलब्धोति । आत्मज्ञानार्थ-
त्वेन प्रवेशादीनां कल्पितत्वात्तद्वाक्यानां न स्वार्थे पर्यवसानमित्यर्थः । फल-
वत्संनिधावफलं तदङ्गमिति न्यायमाश्रित्योक्तमेव प्रपञ्चयति—उपलब्धेरित्या-
दिना । ततःशब्दो भक्तियोगपरामर्शः । तदित्यात्मज्ञानमुच्यते । तस्याग्र्यत्वं
साधयति—प्राप्यते हीति । सृष्ट्यादिवाक्यानामैक्यज्ञानार्थत्वे हेत्वन्तरमाह—
भेदेति । कल्पितं प्रवेशं प्रतिपादितमुपसंहरति—तस्मादिति ।

का पुनरस्य प्रवेशस्य मर्यादेत्याशङ्क्याऽऽह—आ नखाग्रेभ्य इति । सम्भवति
मर्यादान्तरे किमिति प्रवेशस्येयमेव मर्यादेत्याशङ्क्याऽऽह—नखाग्रेति । दृष्टा-
न्तद्वयमाकाङ्क्षापूर्वकमुत्थापयति—तत्रेति । प्रवेशाधारो देहादिः सप्तम्यर्थः ।
प्रथमोदाहरणप्रतीकोपादानम्—यथेति । तद्व्याचष्टे—लोक इति । तत्र प्रवेशि-
तत्वं क्षुरस्य कथं सिद्धमत आह—अन्तःस्थ उपलभ्यत इति । विश्वम्भरशब्द-

स्याद्यथा वा विश्वम्भरोऽग्निर्विश्वस्य भरणाद्विश्वम्भरकुलाये नीडेऽग्निः काष्ठादाववहितः स्यादित्यनुवर्तते । तत्र हि स मथ्यमान उपलभ्यते । यथा च क्षुरः क्षुरधान एकदेशेऽवस्थितो यथा चाग्निः काष्ठादौ सर्वतो व्याप्यावस्थित एवं सामान्यतो विशेषतश्च देहं संव्याप्यावस्थित आत्मा । तत्र हि स प्राणनादिक्रियावान्दर्शनादिक्रियावांश्चोपलभ्यते । तस्मात्तत्रैवं प्रविष्टं तमात्मानं प्राणनादिक्रियाविशिष्टं न पश्यन्ति नोपलभन्ते ।

नन्वप्राप्तप्रतिषेधोऽयं तं न पश्यन्तीति दर्शनस्याप्रकृतत्वात् । नैष दोषः । सृष्ट्यादिवाक्यानामात्मैकत्वप्रतिपत्त्यर्थपरत्वात्प्रकृतमेव तस्य दर्शनम् । “रूपं रूपं प्रतिरूपो बभूव तदस्य रूपं प्रति चक्ष्णाय” इति मन्त्रवर्णात् ।

तत्र प्राणनादिक्रियाविशिष्टस्य दर्शने हेतुमाह—अकृत्स्नोऽसमस्तो हि यस्मात्स प्राणनादिक्रियाविशिष्टः । कुतः पुनरकृत्स्नत्वमिति ।

स्याग्निविषयत्वं व्युत्पादयति—विश्वस्येति । तस्य तद्भर्तृत्वं महाभूतत्वाज्जाठरत्वाद्वा द्रष्टव्यम् । काष्ठादावग्रेरवहितत्वे युक्तिमाह—तत्रेति । दृष्टान्तद्वये विवक्षितमंशमनूद्य दार्ष्टान्तिकमाह—यथेत्यादिना । आत्मनो जाग्रत्स्वप्रयोर्देहे द्वयी वृत्तिः स्वापे तु सामान्यवृत्तिरेवेत्यवान्तरविभागमाह—तत्र होति । अवस्थाद्वयं सप्तम्यर्थः । न केवलं विशेषवृत्तिरेव तदोपलब्धा किन्तु सामान्यवृत्तिश्चेति चकारार्थः । अवस्थान्तरे सैवेत्यपि तस्यैवार्थः । वाक्यान्तरमवतारयितुं भूमिकामाह—तस्मादिति । यस्मादुभयी वृत्तिरात्मनः शरीरे दृश्यते तस्मात्तत्रैव जलसूर्यवदविद्यया प्रविष्टोऽयमिति योजना । व्याकृताज्जगतः सदाकाशादात्मानं पृथक्कर्तुं तं न पश्यन्तीति वाच्यं तद्व्याचष्टे—तमात्मानमिति । विशिष्टं पश्यन्तोऽपि केवलमात्मानं न पश्यन्तीति यावत् । चाक्षुषत्वनिषेधस्येष्टत्वमाशङ्क्य व्याचष्टे—नोपलभन्त इति ।

उक्तनिषेधमाक्षिपति—नन्विति । प्रतिषेध्यस्य प्राप्तिं दर्शयन्परिहरति—नेत्यादिना । तन्नामरूपाभ्यां स एष इत्यादिवाक्यानां ज्ञानार्थत्वे मानमाह—रूपमिति ।

विशिष्टस्यदर्शनेऽपि पूर्णस्यादर्शने हेतूक्तिरनन्तरवाक्यमित्याह—तत्रेति । प्रतिज्ञावाक्यार्थे स्थिते सतीति यावत् । तस्मात्तद्दर्शनेऽपि पूर्णस्यादर्शनमिति शेषः । विशिष्टस्यापि पूर्णत्वमात्मत्वादन्यथा प्राणनादिकर्तृत्वायोगादिति शङ्कते—कुत इति । प्राणनादिक्रियाकर्ता प्राणादिभिः संहतत्वात्पूर्णो न भवती-

उच्यते । प्राणन्नेव प्राणनक्रियामेव कुर्वन्प्राणो नाम प्राणसमाख्यः प्राणाभिधानो भवति । प्राणनक्रियाकर्तृत्वाद्धि प्राणः प्राणितीत्युच्यते नान्यां क्रियां कुर्वन् । यथा लावकः पाचक इति । तस्मात्क्रियान्तरविशिष्टस्थानुपसंहारादकृत्स्नो हि सः ।

तथा वदन्वदनक्रियां कुर्वन्वकीति वाक्पश्यंश्चक्षुश्च इति चक्षुर्दृष्टा शृण्वञ्शृणोतीति श्रोत्रम् । प्राणन्नेव प्राणो वदन्वागित्याभ्यां क्रियाशक्त्युद्भवः प्रदर्शितो भवति, पश्यंश्चक्षुः शृण्वञ्श्रोत्रमित्याभ्यां विज्ञानशक्त्युद्भवः प्रदर्श्यते । नामरूपविषयत्वाद्विज्ञानशक्तेः । श्रोत्रचक्षुषो विज्ञानस्य साधने विज्ञानं तु नामरूपसाधनम् । न हि नामरूपव्यतिरिक्तं विज्ञेयमस्ति । तयोश्चोपलभ्ये करणं चक्षुःश्रोत्रे । क्रिया च नामरूपसाध्या प्राणसमवायिनी । तस्याः प्राणाश्रयाया अभिव्यक्तौ वाक्करणम् । तथा

त्युत्तरवाक्यैरुत्तरमाह—उच्यत इति । आत्मनि प्राणशब्दप्रवृत्तिमुपपादयति—प्राणनक्रियाकर्तृत्वादिति । तत्कर्तृत्वादात्मा प्राण उच्यते प्राणितीति व्युत्पत्तेरिति योजना । सदृष्टान्तमेवकारार्थमाह—नान्यामिति । एवकारार्थमनूद्य हेत्वर्थमुपसंहति—तस्मादिति ।

स्वापावस्थार्यां समस्तकरणोपसंहारेऽपि प्राणस्य व्यापारदर्शनात्प्राधान्यावगमात्प्राणन्नित्यादिवाक्यमादौ व्याख्याय क्रियाशक्तित्वेन प्राणसादृश्याद्वाचो वदन्नित्येतत्पूर्वकमुत्तरवाक्याणि व्याचष्टे—तथेत्यादिना । प्राणवदनाभ्यामनुक्तकर्मैन्द्रियव्यापारमुपलक्ष्य वाक्यद्वयतात्पर्यमाह—प्राणन्नेवेति । प्राणवागाद्युपाधिद्वारेणाऽऽत्मनीति शेषः । दृष्टिश्रुतिभ्यामनुक्तज्ञानेन्द्रियव्यापारोपलक्षणं कृत्वाऽनन्तरवाक्ययोस्तात्पर्यमाह—पश्यन्निति । चक्षुराद्युपाधिद्वाराऽऽत्मनीति पूर्ववत् । उक्तबुद्धीन्द्रियव्यापाराभ्यामनुक्तं तद्व्यापारमुपलक्ष्याऽऽत्मनः स्पष्टत्वादिपरिच्छेदो न सिध्यति सम्बन्धं विनोपलक्षणायोगादित्याशङ्क्याऽऽह—नामरूपेत्यादिना । प्रकाश्यप्रकाशकातिरिक्तज्ञेयाभावात्तदुपलभ्ये च चक्षुःश्रोत्रयोरिव त्वगादेरपि करणत्वादेकार्थत्वरूपसंबन्धादुपलक्षणसंभवादात्मनः स्पष्टत्वादिसिद्धिरित्यर्थः । तथाप्युक्तकर्मैन्द्रियव्यापारेणानुक्ततद्व्यापारोपलक्षणादात्मनो न गन्तृत्वादिपरिच्छेदः सङ्गच्छते विना सम्बन्धमुपलक्षणासिद्धेरित्याशङ्क्याऽऽह—क्रिया चेत्यादिना । सर्वा क्रिया नामरूपव्यञ्ज्या प्राणाश्रया च तत्र प्राणाश्रयनामविषयोच्चारणक्रियाव्यञ्जकत्वं वाचो हस्तादीनां तदाश्रयादानादिव्यञ्जकता तस्मादेकाश्रयक्रियाव्यञ्जकत्वयोगादुपलक्षणसम्भवादात्मनो गन्तृत्वादिसिद्धिरित्यर्थः । शक्तिद्वयोद्भवोक्त्या समस्तसंसारस्य प्रतीच्यध्यासोऽत्र

पाणिपादपायूपस्थाख्यानि । सर्वेषामुपलक्षणार्था वाक् । एतदेव हि सर्वं व्याकृतम् । “अयं वा इदं नाम रूपं कर्म” इति हि वक्ष्यति । मन्वानो मनो मनुत इति ज्ञानशक्तिविकासानां साधारणं करणं मनो मनुतेऽनेनेति पुरुषस्तु कर्ता सन्मन्वानो मन इत्युच्यते ।

तान्येतानि प्राणादीन्यस्याऽऽत्मनः कर्मनामानि कर्मजानि नामानि कर्मनामान्येव नतु वस्तुमात्रविषयाणि । अतो न कृत्स्नात्मवस्त्ववद्यो-
तकानि । एवं ह्यसावात्मा प्राणनादिक्रियया तत्तत्क्रियाजनितप्राणादि-
नामरूपाभ्यां व्याक्रियमाणोऽवद्योत्यमानोऽपि ।

स योऽतोऽस्मात्प्राणनादिक्रियासमुदायादेकैकं प्राणं चक्षुरिति वा विशिष्टमनुपसंहृतेतरविशिष्टक्रियात्मकं मनसाऽयमात्मेत्युपास्ते चिन्त-
यति न स वेद न स जानाति ब्रह्म । कस्मात् । अकृत्स्नोऽसमस्तो हि यस्मादेष आत्माऽस्मात्प्राणनादिसमुदायात् । अतः प्रविभक्त एकैकेन विशेषणेन विशिष्ट इतरधर्मान्तरानुपसंहाराद्भवति । यावदयमेवं वेद पश्यामि शृणोमि स्पृशामीति वा स्वभावप्रवृत्तिविशिष्टं वेद तावदञ्जसा कृत्स्नामात्मानं न वेद ।

कथं पुनः पश्यन्वेदेत्याह—आत्मेत्येवाऽऽत्मेति । प्राणादीनि विशेष-

विवक्षित इत्याह—एतदेवेति । उद्धूतशक्तिद्वयमेतच्छब्दार्थः । उक्तेऽर्थे वाक्य-
शेषमनुकूलयति—अयमिति । आत्मा मन्वानः सन्मन इत्युच्यते मनुत इति व्युत्पत्तेरिति वाक्यान्तरं व्याचष्टे—मन्वान इति । करणे प्रसिद्धस्य मनः-
शब्दस्य कथमात्मनि वृत्तिरित्याशङ्क्य व्युत्पत्तिभेदमाह—ज्ञानशक्तीत्यादिना ।

आत्मादिशब्देभ्यो विशेषमाह—तानोति । कृत्स्नात्मवस्त्ववद्योतकानि न भवन्तीत्येतदेव स्फुटयति—एवं हीति । प्राणादीनां कर्मनामत्वे सतीति यावत् । अवद्योत्यमानोऽपि न कृत्स्नो दृष्टः स्यादिति शेषः ।

अकृत्स्नदर्शिनोऽप्यात्मदर्शित्वमाशङ्क्याऽऽह—स य इति । आत्मनोपा-
सितुरात्मदर्शनासत्त्वमयुक्तमिति शङ्कित्वा परिहरति—कस्मादित्यादिना । तस्माद्विशिष्टात्मदर्शी न ब्रह्मात्मत्वदर्शीति शेषः । उपास्तिर्ज्ञानमुपास्त इति जानाति न स्वभावादुपासनमित्युक्तत्वात् । तथा च जानन्न जानातीति व्याहृतिरित्याशङ्क्याऽऽह—यावदिति । एवं वेदेत्येतदेव विव्रियते—पश्यामी-
त्यादिना ।

आकाङ्क्षापूर्वकं विद्यासूत्रमवतारयति—कथमिति । तत्र व्याख्येयं पदमा-
दत्ते—आत्मेतीति । तद्व्याचष्टे—प्राणादीनीति । तस्मिन्दृष्टे पूर्वोक्तदोषराहित्यं दर्श-

णानि यान्युक्तानि तानि यस्य स आप्तुर्वस्तान्यात्मेत्युच्यते । स तथा कृत्स्नविशेषोपसंहारी सन्कृत्स्नो भवति । वस्तुमात्ररूपेण हि प्राणाद्युपाधिविशेषक्रियाजनितानि विशेषणानि व्याप्नोति । तथा च वक्ष्यति—“ध्यायतीव लेलायतीव” इति । तस्मादात्मेत्येवोपासीत । एवङ्कृत्स्नो ह्यसौ स्वेन वस्तुरूपेण गृह्यमाणो भवति । कस्मात्कृत्स्न इत्याशङ्क्याऽऽह—अत्रास्मिन्नात्मनि हि यस्मान्निरुपाधिके जलसूर्यप्रतिबिम्बभेदा इवाऽऽदित्ये प्राणाद्युपाधिकृता विशेषाः प्राणादिकर्मजनामाभिधेया यथोक्ता ह्येत एकमभिधेयतां भवन्ति प्रतिपद्यन्ते ।

आत्मेत्येवोपासीतेति नापूर्वविधिः । पक्षे प्राप्तत्वात् । “यत्साक्षादपरोक्षाद्ब्रह्म” “कतम आत्मेति” “योऽयं विज्ञानमयः” इत्येवमाद्यात्मप्रतिपादनपराभिः श्रुतिभिरात्मविषयं विज्ञानमुत्पादितम् । तत्राऽऽत्मस्वरूपविज्ञानेनैव तद्विषयानात्माभिमानबुद्धिः कारकादिक्रियाफलाध्यारोपणात्मिकाऽविद्या निवर्तिता । तस्यां निवर्तितायां कामादिदोषानु-

यति—स तथेति । तत्तद्विशेषणव्याप्तिद्वारेणेति यावत् । कथं तत्तद्विशेषोपसंहारी तेन तेनाऽऽत्मना तिष्ठन्कृत्स्नः स्यात्तत्राऽऽह—वस्तुमात्रेति । स्वतोऽस्य प्राणनादिसम्बन्धे सम्भवति किमित्युपाधिसम्बन्धेनेत्याशङ्क्याऽऽह—तथा चेति । आत्मनि सर्वोपसंहारवति दृष्टे पूर्वोक्तदोषाभावात् पश्यन्नेवाऽऽत्मदर्शीत्युपसंहरति—तस्मादिति । यथोक्तात्मोपासने पूर्वोक्तदोषाभावे प्रागुक्तमेव हेतुं स्मारयति—एवमिति । तस्यार्थं स्फोरयति—स्वेनेति । बाह्यनसातीतेनाकार्यकारणेन प्रत्यग्भूतेनेति यावत् । आकाङ्क्षापूर्वकमुत्तरवाक्यमवतार्य व्याकरोति—कस्मादित्यादिना । तस्माद्यथोक्तमात्मानमेवोपासीतेति शेषः । अस्यैव द्योतको द्वितीयो हिशब्दः ।

विद्यासूत्रं विधिस्पर्शं विना विवक्षितेऽर्थे व्याख्यायापूर्वविधिरयमिति पक्षं प्रत्याह—आत्मेत्येवेति । अत्यन्ताप्राप्तार्थो ह्यपूर्वविधिर्यथा स्वर्गकामोऽग्निहोत्रं जुहुयादिति । नायं तथा पक्षे प्राप्तत्वादात्मोपासनस्य तस्य तत्प्राप्तिश्च पुरुषविशेषापेक्षया विचारावसाने स्पष्टी भविष्यतीत्यर्थः । इदानीमात्मज्ञानस्याविधेयत्वख्यापनार्थं वस्तुस्वभावालोचनया नित्यप्राप्तिमाह—यत्साक्षादिति । उत्पाद्यतामुक्तश्रुतिभिरात्मविज्ञानं किं तावतेत्यत आह—तत्रेति । कारकादीत्यादिपदं तदवान्तरभेदविषयम् । नन्वविद्यायामपनीतायामपि रागद्वेषादिसद्भावद्वैधी प्रवृत्तिः स्यान्नहि विद्वद्विदुषोर्व्यवहारे कश्चिद्विशेषः पश्चादिभिश्चाविशेषादिति न्यायादत आह—तस्यामिति । बाधितानुवृत्तिमात्रान्न वैधी प्रवृत्तिरबाधिताभिमानमन्तरेण तदयोगादिति भावः । विदुषः सुषुप्ततुल्यत्वं

पपत्तेरनात्मचिन्तानुपपत्तिः । पारिशेष्यादात्मचिन्तैव । तस्मात्तदुपासनमस्मिन्पक्षे न विधातव्यं प्राप्तत्वात् ।

तिष्ठतु तावत्पाक्षिक्यात्मोपासनप्राप्तिर्नित्या वेति । अपूर्वविधिः स्यात् । ज्ञानोपासनयोरेकत्वे सत्यप्राप्तत्वात् । न स वेदेति विज्ञानं प्रस्तुत्याऽऽत्मेत्येवोपासीतेत्यभिधानाद्वेदोपासनशब्दयोरेकार्थताऽवगम्यते “अनेन ह्येतत्सर्वं वेद” “आत्मानमेवावेत्” इत्यादिश्रुतिभ्यश्च विज्ञानमुपासनम् । तस्य चाप्राप्तत्वाद्विध्यहत्वम् ।

न च स्वरूपान्वाख्याने पुरुषप्रवृत्तिरुपपद्यते । तस्मादपूर्वविधिरेवायम् । कर्मविधिसामान्याच्च । यथा “यजेत जुहुयात्” इत्यादयः कर्मविधयो न तैरस्य “आत्मेत्येवोपासीत आत्मा वा अरे द्रष्टव्यः” इत्या-

व्यावर्तयति-पारिशेष्यादिति । श्रौतज्ञानात्पूर्वमपि सर्वासां चित्तवृत्तीनां जन्म-नैवऽऽत्मचैतन्यव्यञ्जकत्वात्प्राप्तमात्मज्ञानं श्रौते तु ज्ञाने नास्त्यनात्मेति स्फुरणमात्मज्ञानमेवेति नित्यप्राप्तिमभिप्रेत्याऽऽह-तस्मादिति । अस्मिन्पक्षे इति नित्यप्राप्तत्वपक्षोक्तिः ।

अपूर्वविधिवादी शङ्कते-तिष्ठतु तावदिति । सर्वेषां स्वभावतो विषयप्रवणानीन्द्रियाणि नाऽऽत्मज्ञानवार्तामपि मृष्यन्ते तदत्यन्ताप्राप्तत्वादात्मज्ञाने भवत्यपूर्वविधिरिति भावः । विशिष्टस्याधिकारिणः शब्दज्ञानं शब्दादेव सिद्धमिति कथमप्राप्तिरित्याशङ्क्याऽऽह-ज्ञानेति । न खल्वत्र शब्दज्ञानं विवक्षितं किन्तुपासनम् । उपासनं नाम मानसं कर्म तदेव ज्ञानवृत्तिरुपत्वाज्ज्ञानमित्येकत्वे सत्यप्राप्तत्वाद्विधेयमित्यर्थः । तयोरेकत्वं विवृणोति-नेत्यादिना । अनेन हीत्यादौ वेदशब्दस्यार्थान्तरविषयत्ववन्न स वेदेत्यत्रापि किं न स्यादित्याशङ्क्याऽऽह-अनेनेति । उक्तश्रुतिभ्यो यद्विज्ञानं श्रुतं तदुपासनमेवेति योजना । ‘स योऽत एकैकमुपास्ते’ इत्युपक्रमात् ‘आत्मेत्येवोपासीत’ इत्युपसंहाराच्च न स वेदेत्यत्र तावद्वेदशब्दस्योपासनार्थत्वमेष्टव्यमन्यथोपक्रमोपसंहारात् । तथा चार्धवैशसासम्भवादुपासनमेव सर्वत्र वेदनं तच्च सर्वथैवाप्राप्तमिति तस्मिन्नापूर्वविधिः स्यादिति भावः ।

इतश्च तस्मिन्नेष्टव्यो विधिरित्याह-न चेति । अतः प्रवर्तको विधिरुपेय इति शेषः । स चात्यन्ताप्राप्तविषयत्वान्नियमादिरूपो न भवतीत्याह-तस्मादिति । आत्मोपास्तिर्विधेयेत्यत्र हेत्वन्तरमाह-कर्मविधीति । कर्मात्मज्ञानविध्योः शब्दानुसारेणाविशेषमभिधाति-यथेत्यादिना । सम्प्रत्यर्थतोऽप्यविशेष-

द्यात्मोपासनविधेर्विशेषोऽवगम्यते । मानसक्रियात्वाच्च विज्ञानस्य । यथा यस्त्यै देवतायै हविर्गृहीतं स्यात्तां मनसा ध्यायेद्वषट्करिष्यन्नित्याद्या मानसी क्रिया विधीयते, तथा “आत्मेत्येवोपासीत” “मन्तव्यो निदिध्यासितव्यः” इत्याद्या क्रियैव विधीयते ज्ञानात्मिका । तथाऽवोचाम वेदोपासनशब्दयोरेकार्थत्वमिति ।

भाषणांशत्रयोपपत्तेश्च । यथा हि यजेतेत्यस्यां भावनायां किङ्केन कथमिति भाव्याद्याकाङ्क्षापनयकारणमंशत्रयमवगम्यते, तथोपासीतेत्यस्यामपि भावनायां विधीयमानायां किमुपासीत केनोपासीत कथमुपासीतेत्यस्यामाकाङ्क्षायामात्मानमुपासीत मनसा त्यागब्रह्मचर्यशमदमोपरमृतिरितिक्षादीतिकर्तव्यतासंयुक्त इत्यादि शास्त्रेणैव समर्थ्यतेऽंशत्रयम् ।

यथा च दृष्टान्तस्य दर्शपूर्णमासादिप्रकरणस्य दर्शपूर्णमासादिविध्युद्देशत्वेनोपयोगः । एवमौपनिषदात्मोपासनप्रकरणस्याऽऽत्मोपासनविध्युद्देशत्वेनैवोपयोगः । नेति नेत्यस्थूलमेकमेवाद्वितीयमशनायाद्यतीत इत्येवमादिवाक्यानामुपास्यात्मस्वरूपविशेषसमर्पणेनोपयोगः । फलञ्च मोक्षोऽविद्यानिवृत्तिर्चा ।

माह-मानसेति । तदेव दृष्टान्तेन स्पष्टयति-यथेति । यदि क्रिया विधीयते कथं ज्ञानात्मिकेति विशेष्यते तत्राऽऽह-तथेति ।

इतश्चाऽऽत्मोपासने विधिरस्तीत्याह-भावनेति । वेदान्तेषु भावनापेक्षितांशत्रयोपपत्तिं विशदयितुं दृष्टान्तमाह-यथेति । भावनायां विधीयमानत्वे सतीति शेषः । प्रेरणाधर्मकः शब्दव्यापारः स्वज्ञानकरणकः स्तुत्यादिज्ञानेतिकर्तव्यताकः पुरुषप्रयत्नभाव्यनिष्ठः शब्दभावनोच्यते । स्वर्ग यागेन प्रयाजादिभिरुपकृत्य साधयेदिति पुरुषप्रवृत्तिरर्थभावनेति विभागः । दृष्टान्तस्थमर्थं दार्ष्टान्तिके योजयति-तथेत्यादिना । त्यागो निषिद्धकाम्यवर्जनम् । उपरमो नित्यनैमित्तिकत्यागः । तितिक्षादीत्यादिपदं समाधानादिसङ्ग्रहार्थमित्यंशत्रयमिति सम्बन्धः । शास्त्रं शान्तो दान्त इत्यादि । उक्तप्रकारमंशत्रयमन्यदपि सुलभमिति वक्तुमादिपदम् ।

विधियुक्तानां वेदान्तानां कार्यपरत्वेऽपि तद्धीनानां तेषां वस्तुपरतेत्याशङ्क्याऽऽह-यथा चेति । विध्युद्देशत्वेन तच्छेषत्वेनेति यावत् । अस्थूलादिवाक्यानामारोपितद्वैतनिषेधेनाद्वयं वस्तु समर्पयतां कथमुपास्तिविधिशेषत्वमित्याशङ्क्याऽऽह-नेत्यादिना । ‘ब्रह्म वेद ब्रह्मैव भवति’ ‘तरति शोकमात्मवित्’ इत्यादीनां फलार्पकत्वेनोपास्तिविध्युपयोगमभिप्रेत्याऽऽह-फलञ्चेति । मोक्षो ब्रह्मप्राप्तिः ।

अपरे वर्णयन्त्युपासनेनाऽऽत्मविषयं विशिष्टं विज्ञानान्तरं भावये-
त्तेनाऽऽत्मा ज्ञायतेऽविद्यानिवर्तकश्च तदेव नाऽऽत्मविषयं वेदवाक्यजनितं
विज्ञानमिति । एतस्मिन्नर्थे वचनान्यपि—“विज्ञाय प्रज्ञां कुर्वीत” “द्रष्टव्यः
श्रोतव्यो मन्तव्यो निदिध्यासितव्यः” “सोऽन्वेष्टव्यः स विजिज्ञा-
सितव्यः” इत्यादीनि ।

न, अर्थान्तराभावात् । न च “आत्मेत्येवोपासीत” इत्यपूर्वविधिः ।
कस्मात् । आत्मस्वरूपकथनानात्मप्रतिषेधवाक्यजनितविज्ञानव्यतिरेके-
णार्थान्तरस्य कर्तव्यस्य मानसस्य बाह्यस्य वाऽभावात् । तत्र हि विधेः
साफल्यं यत्र विधिवाक्यश्रवणमात्रजनितविज्ञानव्यतिरेकेण पुरुषप्रवृत्ति-
र्गम्यते । यथा “दर्शपूर्णमासाभ्यां स्वर्गकामो यजेत” इत्येवमादौ ।

नहि दर्शपूर्णमासविधिवाक्यजनितविज्ञानमेव दर्शपूर्णमासानुष्ठानम् ।
तच्चाधिकाराद्यपेक्षानुभाविः । नतु “नेति नेति” इत्याद्यात्मप्रतिपादकवा-
क्यजनितविज्ञानव्यतिरेकेण दर्शपूर्णमासादिवत्पुरुषव्यापारः सम्भवति ।
सर्वव्यापारोपशमहेतुत्वात्तद्वाक्यजनितविज्ञानस्य । न ह्युदासीनविज्ञानं प्रवृ-
त्तिजनकमब्रह्मानात्मविज्ञाननिवर्तकत्वाच्च “एकमेवाद्वितीयम्” “तत्त्वम-
सि” इत्येवमादिवाक्यानाम् । न च तन्निवृत्तौ प्रवृत्तिरुपपद्यते । विरोधात् ।

आत्मोपासनं विधेयमिति पक्षमुक्त्वा पक्षान्तरमाह-अपर इति । तस्यानुपयो-
गमाशङ्क्याऽऽह-तेनेति । शाब्दस्य ज्ञानस्यासंसृष्टापरोक्षऽात्मविषयत्वाभावमिति-
शब्देन हेतू करोति । ज्ञानान्तरं वेदान्तेषु विधेयमित्यत्र मानमाह-एतस्मिन्निति ।

पक्षद्वये प्राप्ते प्रथमपक्षं प्रत्याह-नार्थान्तराभावादिति । तत्र नव्यर्थमेव स्वयं
व्याचष्टे-न चेति । शाब्दज्ञानवतो विषयाभावान्न विधिः सम्भवत्यविद्यातत्कार्यनि-
वृत्तौ स्वयं फलावस्थत्वाच्चेत्यर्थः । हेतुभागं प्रश्नपूर्वकं विवृणोति-कस्मादित्यादिना ।
आत्मोपदेशेनानात्मनिषेधद्वारा वाक्योत्थज्ञानातिरेकेणेति यावत् । कर्तव्या-
न्तराभावेऽपि वाक्यजन्यविज्ञानमेव विधेयं स्यादित्याशङ्क्याऽऽह-तत्र हीति ।

दृष्टान्तेऽपि वाक्योत्थज्ञानातिरेकेण पुरुषप्रवृत्तिरसिद्धेत्याशङ्क्याऽऽह-न
हीति । तदनुष्ठानं तर्हि वाक्यार्थज्ञानाधीनमिति व्यर्थो विधिस्तत्राऽऽह-
तच्चेति । अधिकारो विधिपुरुषसम्बन्धस्तत्कृतज्ञानापेक्षमनुष्ठानमित्यर्थवान्वि-
धिरित्यर्थः । तर्हि प्रकृतेऽपि वाक्योत्थज्ञानव्यतिरेकेण पुरुषव्यापारसम्भवाद्वि-
धिसाफल्यमित्याशङ्क्याऽऽह-नत्विति । अथ विमतं प्रवर्तकं वैदिकज्ञानत्वा-
द्विधिवाक्योत्थज्ञानवदित्याशङ्क्य प्रवर्तकविषयत्वमुपाधिरित्याह-नहीति ।
मिथ्याज्ञानानिवर्तकत्वमुपाध्यन्तरमाह-अब्रह्मेति । वाक्योत्थज्ञानस्य तन्नि-
वर्तकत्वेऽपि प्रवर्तकत्वं किं न स्यादित्याशङ्क्याऽऽह-न चेति ।

वाक्यजनितविज्ञानमात्राज्ञाब्रह्मानात्मविज्ञाननिवृत्तिरिति चेन्न । “तत्त्वमसि” “नेति नेति” “आत्मैवेदम्” “एकमेवाद्वितीयम्” “ब्रह्मैवेदममृतम्” “नान्यदतोऽस्ति द्रष्टु” “तदेव ब्रह्म त्वं विद्धि” इत्यादिवाक्यानां तद्वादित्वात् । द्रष्टव्यविधेर्विषयसमर्पकाण्येतानीति चेन्न । अर्थान्तराभावादित्युक्तोत्तरत्वात् । आत्मवस्तुस्वरूपसमर्पकैरेव वाक्यैस्तत्त्वमसीत्यादिभिः श्रवणकाल । एव तद्दर्शनस्य कृतत्वाद्विष्टव्यविधेर्नानुष्ठानानन्तरं कर्तव्यमित्युक्तोत्तरमेतत् ।

आत्मस्वरूपान्वाख्यानमात्रेणाऽऽत्मविज्ञाने विधिमन्तरेण न प्रवर्तते इति चेन्न । आत्मवादिकाक्यश्रवणेनाऽऽत्मविज्ञानस्य जनितत्वार्त्तिक भोः कृतस्य करणम् । तच्छ्रवणेऽपि न प्रवर्तते इति चेन्न । अनवस्थाप्रसङ्गात् । यथाऽऽत्मवादिकाक्यार्थश्रवणे विधिमन्तरेण न प्रवर्तते तथा विधिवाक्यार्थश्रवणेऽपि विधिमन्तरेण न प्रवर्तिष्यत इति विध्यन्तरापेक्षा । तथा तदर्थश्रवणेऽपीत्यनवस्था प्रसज्येत ।

वाक्यजनितात्मज्ञानस्मृतिसन्ततेः श्रवणविज्ञानमात्रादर्थान्तरत्वमिति चेन्नार्थप्राप्तत्वात् । यदैवाऽऽत्मप्रतिपादकवाक्यश्रवणादात्मविषयं विज्ञा-

द्वितीयोपाधेः साधनव्याप्तिं शङ्कते-वाक्येति । ब्रह्मात्मैक्यधीपरवाक्योत्थ-विज्ञानस्याज्ञानतत्कार्यध्वंसित्वध्रौव्यान्न साधनव्याप्तिरित्याह-नेत्यादिना । तद्वादित्वाद्वस्तुपरत्वादिति यावत् । उक्तानां वाक्यानां विध्यपेक्षितार्थसमर्पकत्वेन तच्छेषत्वं शङ्कितमनुभाषते-द्रष्टव्येति । सिद्धान्तोपक्रमेण समाहितमेतदित्याह-नेति । तदेव स्पष्टयति-आत्मेति ।

परोक्तमुद्धावयति-आत्मस्वरूपेति । कुत्र तर्हि विधिरात्मज्ञाने वा वाक्यश्रवणे वा तदर्थज्ञानस्मृतिसन्ताने वा चित्तवृत्तिनिरोधे वा नाऽऽद्य इत्याह-नाऽऽत्मवादोति । द्वितीयं शङ्कते-तच्छ्रवणेऽपीति । अनिष्ठार्थवादिकाक्यस्यासत्यादिलक्षणस्य विधिं विना श्रवणात्तत्त्वमादेरपि तस्मादृते श्रवणमविरुद्धमित्यभिसन्धाय दोषान्तरमाह-नेत्यादिना । तत्त्वमादिश्रवणप्रयोजको विधिरात्मनोऽपि प्रयुङ्क्ते श्रवणमिति चेन्नैवं स खल्वध्ययनविधिरन्यो वाऽऽद्ये तदपेक्षया श्रुतस्य तत्त्वमस्यादेः स्वार्थबोधित्वं कर्मवाक्यवदिति स्वार्थनिष्ठत्वाविशेषो द्वितीये तस्याप्रमाणत्वात्तदीयस्वपरनिर्वाहकत्वं दूरोत्सारितमित्यभिप्रेत्यानवस्थां विवृणोति-यथेत्यादिना ।

तृतीयमाशङ्कते-वाक्यजनितेति । ततः सा विधेयेति शेषः । तस्या विधेयत्वं दूषयति-नेति । अर्थप्राप्तिं विवृणोति-यदैवेति । अनात्मस्मृतिहेत्वज्ञाननिवृत्तौ तत्का-

नमुत्पद्यते तदैव तदुत्पद्यमानं तद्विषयं मिथ्याज्ञानं निवर्तयदेवोत्पद्यते । आत्मविषयमिथ्याज्ञाननिवृत्तौ च तत्प्रभवाः स्मृतयो न भवन्ति स्वाभाविक्योऽनात्मवस्तुभेदविषयाः । अनर्थत्वावगतेश्च । आत्मावगतौ हि सत्यामन्यद्वस्त्वनर्थत्वेनावगम्यते । अनित्यदुःखाशुद्धादिवहुदोषवत्त्वादात्मवस्तुनश्च तद्विलक्षणत्वात् ।

तस्मादनात्मविज्ञानस्मृतीनामात्मावगतेरभावप्राप्तिः । पारिशेष्यादात्मैकत्वविज्ञानस्मृतिसन्ततेरर्थत एव भावान्न विधेयत्वम् । शोकमोहभयायासादिदुःखदोषनिवर्तकत्वाच्च तत्स्मृतेः । विपरीतज्ञानप्रभवो हि शोकमोहादिदोषः । तथा च “तत्र को मोहः” “विद्वान्न विभेति कुतश्चन” “अभयं वै जनक प्राप्नोऽसि” “भिद्यते हृदयग्रन्थिः” इत्यादिश्रुतयः ।

निरोधस्तर्ह्यर्थान्तरमिति चेत् । अथापि स्याच्चित्तवृत्तिनिरोधस्य वेदवाक्यजनितात्मविज्ञानादर्थान्तरत्वात् । तन्त्रान्तरेषु च कर्तव्यतयाऽवगतत्वाद्विधेयत्वमिति चेन्न । मोक्षसाधनत्वेनानवगमात् । नहि वेदान्तेषु ब्रह्मात्मविज्ञानादन्यत्परमपुरुषार्थसाधनत्वेनावगम्यते । “आत्मानमेवावेत्तस्मात्सर्वमभवत्” “ब्रह्मविदाप्नोति परम्” “स यो ह वै तत्परमं

र्यस्मृत्यनुपपत्तेः स्वभावबलप्राप्तैवाऽऽत्मस्मृतिरित्युक्तमिदानीमनात्मस्मृतेरनर्थत्वस्यान्वयव्यतिरेकसिद्धत्वाच्चाऽऽत्मस्मृतिः स्वभावप्राप्तेत्याह-अनर्थत्वेति । अनात्मनोऽनर्थत्वनिश्चयाच्च तदीयस्मृत्यनुपपत्तावितरस्मृतिरर्थप्राप्तेत्याह-आत्मावगताविति । आत्मनश्च परमेष्ठत्वावगमादर्थप्राप्ता तदीयस्मृतिरित्याह-आत्मवस्तुनश्चेति ।

अर्थप्राप्त्या विधेयत्वाभावमुपसंहरति-तस्मादिति । अनात्मस्मृतिहेत्वज्ञानाभावाद्विस्तच्छब्दार्थः । अर्थतश्चिदेकरसात्मस्वभावबलादिति यावत् । दृष्टफलत्वाच्चाऽऽत्मस्मृतिर्न विधेयेत्याह-शोकेति । मिथ्याज्ञानमेव सा निवर्तयति न शोकादीत्याशङ्क्याऽऽह-विपरीतेति । आत्मस्मृतेः शोकादिनिवर्तकत्वे मानमाह-तथा चेति ।

चतुर्थमुत्थापयति-निरोधस्तर्हीति । यदि वाक्योत्थज्ञानादेरविधेयत्वं तर्हि चित्तवृत्तिनिरोधो मुक्तिसाधनत्वेन विधीयतां तस्योक्तज्ञानादेरर्थान्तरत्वादित्यर्थः । चोद्यमेव विवृणोति-अथापीति । अर्थान्तरत्वात्तस्य विधेयतेति शेषः । तस्य मुक्तिहेतुत्वेन विधेयत्वे योगशास्त्रं संवादयति-तन्त्रान्तरेष्विति । अथ योगानुशासनमिति निःश्रेयसहेतुः समाधिः सूत्रितस्तस्य च लक्षणमुक्तं योगश्चित्तवृत्तिनिरोध इति । तन्निरोधावस्थायां चाऽऽत्मनः स्वरूपप्रतिष्ठत्वं कैवल्य-

ब्रह्म वेदं ब्रह्मैव भवति” “आचार्यवान्पुरुषो वेद” “तस्य तावदेव चिरम्”
“अभयं हि वै ब्रह्म भवति । य एवं वेद” इत्येवमादिश्रुतिशतेभ्यः ।

अनन्यसाधनत्वाच्च निरोधस्य न ह्यात्मविज्ञानतत्स्मृतिसन्तानव्यतिरेकेण चित्तवृत्तिनिरोधस्य साधनमस्ति । अभ्युपगम्येदमुक्तं न तु ब्रह्म-
विज्ञानव्यतिरेकेणान्यन्मोक्षसाधनमवगम्यते ।

आकाङ्क्षाभावाच्च भावनाभावः । यदुक्तं यजेतेत्यादौ किङ्केन कथमिति
भावनाकाङ्क्षायां फलसाधनेतिकर्तव्यताभिराकाङ्क्षापनयनं यथा तद्वदि-
हाप्यात्मविज्ञानविधावप्युपपद्यत इति । तदसत् । एकमेवाद्वितीयं तत्त्व-
मसि नेति नेत्यनन्तरमवाह्यमयमात्मा ब्रह्मेत्यादिवाक्यार्थविज्ञानसमकाल-
मेव सर्वाकाङ्क्षानिवृत्तेः । न च वाक्यार्थविज्ञाने विधिप्रयुक्तः प्रवर्तते ।
विध्यन्तरप्रयुक्तौ चानवस्थादोषमवोचाम । न चैकमेवाद्वितीयं
ब्रह्मेत्यादिवाक्येषु विधिरवगम्यते । आत्मस्वरूपान्वाख्याननैवाव-
सितत्वात् ।

माख्यातं तदा द्रष्टुः स्वरूपेऽवस्थानमित्येवं योगशास्त्रे मुक्तिहेतुत्वेनेष्टो
निरोधविधिरित्यर्थः । योगशास्त्रादपि बलवती श्रुतिमाश्रित्योत्तरमाह-
नेत्यादिना ।

चित्तवृत्तिनिरोधस्य मुक्तिहेतुत्वेऽपि न विधेयत्वं विधिं विना तत्सिद्धेरि-
त्याह-अनन्येति । न तावद्यथाकथञ्चिन्निरोधो विधेयः सर्वस्यापि तत्सम्भ-
वाद्विधिवैयर्थ्यान्नापि सर्वात्मना तन्निरोधो विधेयो ज्ञानादेव तत्सिद्धेर्वि-
ध्यनार्थक्यादित्यर्थः । नान्यः पन्था विद्यते ज्ञानादेव तु कैवल्यमित्यादिशास्त्र-
मनुसरन्नुपेत्यवादां त्यजति-अभ्युपगम्येति । निरोधस्य मुक्तिहेतुत्वमिदमा-
परामृष्टम् । योगशास्त्रमपि श्रुतिस्मृतिविरोधे न प्रमाणम् । एतेन योगः प्रत्युक्त
इति न्यायादिति भावः ।

वेदान्तेषु विधेयाभावोक्त्या विधिर्निरस्तः सम्प्रत्यंशत्रयवती भावना
तेष्वस्तीत्युक्तं दूषयति-आकाङ्क्षेति । तदेव स्फुटयितुमुक्तमनुवदति-यदुक्तमिति ।
आगमावष्टम्भेन निराचष्टे-तदसदिति । विधिमन्तरेण वाक्यार्थज्ञाने प्रवृत्त्ययो-
गाद्वैधमेव ज्ञानं सर्वाकाङ्क्षानिवर्तकमित्याशङ्क्याऽऽह-न चेति । यथा कर्म-
काण्डे स्वाध्यायविधेरर्थावबोधपर्यन्तत्वेन ज्योतिष्टोमादिविध्यर्थज्ञाने विध्य-
न्तरं नापेक्षते तथा ज्ञानकाण्डेऽपि स्यादित्यर्थः । तत्रापि वेदः कृत्स्नोऽधिग-
न्तव्य इति विध्यन्तरप्रयुक्तमेव वाक्यार्थज्ञानमित्याशङ्क्याऽऽह-विध्यन्तरेति ।
श्रुतहान्यश्रुतकल्पनाप्रसङ्गाच्च न विधिशेषत्वं वेदान्तानामित्याह-न चेति ।

वस्तुस्वरूपान्वाख्यानमात्रत्वादप्रामाण्यमिति चेत् । अथापि स्याद्यथा सोऽरोदीद्यदरोदीत्तद्गुद्रस्य रुद्रत्वमित्येवमादौ वस्तुस्वरूपान्वाख्यानमात्रत्वादप्रामाण्यमेवमात्मार्थवाक्यानामपीति चेन्न । विशेषात् । न वाक्यस्य वस्त्वन्वाख्यानं क्रियान्वाख्यानं वा प्रामाण्याप्रामाण्यकारणं किं तर्हि निश्चितफलवद्विज्ञानोत्पादकत्वम् । तद्यत्रास्ति तत्प्रमाणं वाक्यं तत्र नास्ति तदप्रमाणम् ।

किञ्च भोः पृच्छामस्त्वात्मात्मस्वरूपान्वाख्यानपरेषु वाक्येषु फलवन्निश्चितं च विज्ञानमुत्पद्यते न वा । उत्पद्यते चेत्कथमप्रामाण्यमिति । किंवा न पश्यस्यविद्याशोकमोहभयादिसंसारबीजदोषनिवृत्तिं विज्ञानफलम् । न शृणोषि वा किं “तत्र को मोहः कः शोक एकत्वमनुपश्यतः” “मन्त्रविदेवास्मि नाऽऽत्मवित्सोऽहं भगवः शोचामि तं मा भगवान्छोकस्य पारं तारयतु” इत्येवमाद्युपनिषद्वाक्यशतानि । एवं विद्यते किं सोऽरोदीदित्यादिषु निश्चितं फलवच्च विज्ञानम् । न चेद्विद्यतेऽस्त्वप्रामाण्यम् । तदप्रामाण्ये फलवन्निश्चितविज्ञानोत्पादकस्य किमित्यप्रामाण्यं स्यात् । तदप्रामाण्ये च दर्शपूर्णमासादिवाक्येषु को विश्रम्भः ।

वेदान्ताः स्वार्थे न मानं सिद्धार्थवाक्यत्वात्सोऽरोदीदित्यादिवदित्यनुमानात्तेषां विधिशेषत्वं प्रामाण्यार्थमेष्टव्यमिति शङ्कते-वस्तुस्वरूपेति । तदेवानुमानं प्रपञ्चयति-अथापीति । विधेरश्रुतत्वेऽपीति यावत् । फलवन्निश्चितज्ञानाजनकत्वमुपाधिरिति मन्वानः समाधत्ते-न विशेषादिति । नवर्थं स्पष्टयति-न वाक्यस्येति । विशेषं व्याचष्टे-किं तर्हीति । तस्य प्रामाण्यप्रयोजकत्वमन्वयव्यतिरेकाभ्यां दर्शयति-तद्यत्रेति ।

सामान्यन्यायं प्रकृते योजयन्पृच्छति-किञ्चेति । किं तेषु तादृग्ज्ञानमुत्पद्यते न वेति प्रश्नार्थः । द्वितीयेऽनुभवविरोधः स्यादिति मत्वा पक्षान्तरमनूद्य प्रत्याह-उत्पद्यते चेदिति । प्रामाण्ये हेतुसद्भावात्नाप्रामाण्यमित्यर्थः । निश्चितज्ञानजनकत्वेऽपि फलवत्त्वविशेषणमसिद्धमित्याशङ्क्याऽऽह-किंवेति । विद्वदनुभवफलश्रुतिसिद्धं विशेषणमिति भावः । दृष्टान्तं विधदयितुं प्रश्नान्तरं प्रस्तौति-एवमिति । वेदान्तेष्विवेति यावत् । किंवा नेति शेषः । आद्ये साध्यवैकल्यं मत्वा द्वितीयं दूषयति-न चेदिति । तर्हि तद्दृष्टान्तेन तत्त्वमस्यादेरपि स्यादप्रामाण्यमित्याशङ्क्याऽऽह-तदप्रामाण्य इति । विमतं स्वार्थं मानं यथोक्तज्ञानजनकत्वाद्दर्शादिवाक्यवदिति भावः । विपक्षे दोषमाह-तदप्रामाण्ये चेति ।

ननु दर्शपूर्णमासादिवाक्यानां पुरुषप्रवृत्तिविज्ञानोत्पादकत्वात्प्रा-
माण्यम् । आत्मविज्ञानवाक्येषु तन्नास्तीति । सत्यमेवम् । नैष दोषः ।
प्रामाण्यकारणोपपत्तेः प्रामाण्यकारणं च यथोक्तमेव नान्यत् । अलङ्कार-
श्चायं यत्सर्वप्रवृत्तिबीजनिरोधफलवद्विज्ञानोत्पादकत्वमात्मप्रतिपादक-
वाक्यानां नाप्रामाण्यकारणम् ।

यत्तु विज्ञाय प्रज्ञां कुर्वीतेत्यादिवचनानां वाक्यार्थविज्ञानव्यति-
रेकेणोपासनार्थत्वमिति । सत्यमेतत् । किन्तु नापूर्वविध्यर्थता पक्षे
प्राप्तस्य नियमार्थतैव ।

कथं पुनरुपासनस्य पक्षप्राप्तिर्यावता पारिशेष्यादात्मविज्ञानस्मृति-

प्रवर्तकज्ञानजनकत्वमुपाधिरिति शङ्कते-नन्विति । साधनव्याप्तिं धुनोते-
आत्मेति । प्रवर्तकधीजनकत्वं धर्मिणि नास्तीत्यङ्गी करोति-सत्यमिति । तर्हि
यथोक्तोपाधिसद्भावाद्नुमानानुत्थानमित्याशङ्क्याऽऽह-नैष दोष इति । न हि
प्रवर्तकधीजनकत्वं प्रामाण्ये कारणं निषेधवाक्येष्वप्रामाण्यप्रसङ्गात् । न च
निवर्तकधीजनकत्वमपि । तथा विधावप्रामाण्यप्रसङ्गात् । नोभयं प्रत्येकम-
भयकारणत्वाभावेनाप्रामाण्यादिति भावः । वेदान्तेषु प्रवर्तकधीजनकत्वाभावो
न केवलमदोषः किन्तु गुण इत्याह-अलङ्कारश्चेति । आत्मानं चेदित्यादिश्रु-
तेरेतद्बुध्वेत्यादिस्मृतेश्चाऽऽत्मज्ञानं कृतकृत्यतानिदानम् । न च ज्ञानस्य
प्रवर्तकत्वे तद्युक्तं प्रवृत्तीनां क्लेशाक्षेपकत्वादतो यथोक्तज्ञानजनकत्वं वाक्यानां
भूषणमेवेत्यर्थः ।

शब्दोत्थं ज्ञानं विधेयमिति प्रतिक्षिप्य पूर्वोक्तपक्षान्तरमनुवदति-यत्तु-
मिति । उपासनार्थत्वमित्यात्मोपासनेन तत्साक्षात्कारं भावयेदित्येवमर्थत्व-
मित्यर्थः । अभ्युपगमवादेन परिहरति-सत्यमिति । यथोक्तेषु वाक्येष्व्वात्मो-
पासनं तत्साक्षात्कारमुद्दिश्य विधीयते चेत्प्रकृतेऽपि वाक्ये तत्सम्भवान्नापूर्व-
विधिरिति प्रक्रमो भज्येतेत्याशङ्क्याऽऽह-किञ्चित् । कथं तर्हि विध्यङ्गीकार-
वाचोयुक्तिरित्याशङ्क्याऽऽह-पक्ष इति । यथा पक्षे प्राप्तस्यावघातस्य ग्रीहीन-
वहन्तीति नियमरूपो विधिरङ्गीकृतस्तथाऽऽत्मोपासनस्यापि पक्षे प्राप्तस्य
तदेव कर्तव्यं नानात्मोपासनमिति यो नियमस्तदर्थता प्रकृतवाक्यस्येति न
प्रक्रमविरोधोऽस्तीत्यर्थः ।

पाक्षिकीं प्राप्तिमुक्तामाक्षिपति-कथमिति । कां पुनरत्रानुपपत्तिरित्याश-
ङ्क्याऽऽह-यावतेति । आत्मनि वाक्योत्थे विज्ञाने सत्यनात्मस्मृतिहेतूनां
मिथ्याज्ञानादीनामपनीतत्वाद्धेतुत्वाभावे फलाभाव इति न्यायेन तासामसम्भ-

सन्ततिर्नित्यैवेत्यभिहितम् । बाढम् । यद्यप्येवं शरीरारम्भकस्य कर्मणो नियतफलत्वात्सम्यग्ज्ञानप्राप्तावश्यकवश्यम्भाविनी प्रवृत्तिर्वाङ्मनःकाया-
नाम् । लब्धवृत्तेः कर्मणो बलीयस्त्वान्मुक्तेष्वादिप्रवृत्तिवत् । तेन पक्षे प्राप्तं ज्ञानप्रवृत्तिदौर्बल्यम् ।

तस्मात्स्यागवैराग्यादिसाधनबलावलम्बेनाऽऽत्मविज्ञानस्मृतिसन्तति-
नियन्तव्या भवति न त्वपूर्वा कर्तव्या प्राप्तत्वादित्यवोचाम् । तस्मात्प्रा-
प्तविज्ञानस्मृतिसन्ताननियमविध्यर्थानि विज्ञाय प्रज्ञां कुर्वीतेत्यादिवाक्या-
न्यन्यार्थासम्भवात् ।

अनात्मोपासनमिदमिति शब्दप्रयोगात् । यथा प्रियमित्येतदुपासीते-
त्यादौ न प्रियादिगुण एवोपास्यः किं तर्हि प्रियादिगुणवत्प्राणाद्येवो-

वादात्मस्मृतिसन्ततिरेव पुनः सदा स्यात्प्रकारान्तरायोगादिति सिद्धान्तिनो-
क्तवान्नाऽऽत्मोपासनस्य पक्षे प्राप्तिरित्यर्थः । तस्य नित्यप्राप्तिमुक्तमङ्गी-
करोति-बाढमिति । तर्हि नियमविधिवाचोयुक्तिरयुक्तेत्याशङ्क्याऽऽह-यद्यपीति ।
आत्मनि नित्यापरोक्षसंविदेकताने स्मरणं विस्मरणं वा यद्यपि नोपपद्यते
तथाऽपि तयोस्तस्मिन्ननुभवसिद्धत्वान्नियमविधेः सावकाशत्वमित्याशये-
नाऽऽह-शरीरेति । अथाऽऽरब्धफलस्यापि कर्मणः सम्यग्ज्ञानान्निवृत्तेर्न विदुषो
वागादीनां प्रवृत्तिरत आह-लब्धेति । यथा मुक्तस्येषुपाषाणादेरप्रतिबन्धा-
द्यावद्वेगं प्रवृत्तिरवश्यम्भाविनी तथा प्रवृत्तफलस्य कर्मणो ज्ञानेनोपजीव्यतया
ततो बलवत्त्वात्तद्वशाद्विदुषोऽपि यावद्भोगं वागादिप्रवृत्तिध्रौव्यमित्यर्थः । आर-
ब्धकर्मप्राबल्येफलितमाह-तेनेति । आरब्धस्य कर्मणो यथोक्तेन न्यायेन प्राबल्ये
तद्वशात्क्षुधादिदोषो यदोद्भवति तदाऽऽत्मनि विस्मरणादिसम्भवात्तज्ज्ञान-
नप्राप्तेः पाक्षिकत्वादवश्यम्भाविकर्मापेक्षया तदौर्बल्यं स्यादित्यर्थः ।

तथाऽपि नियमविध्यङ्गीकारस्य किमायातं तदाह-तस्मादिति । ज्ञानस्य
पक्षे प्राप्तत्वं तच्छब्दार्थः । आदिपदं ब्रह्मचर्यशमदमादिसङ्ग्रहार्थम् । विज्ञायेत्या-
दिवाक्यानां नियमविध्यर्थत्वमुपसंहरति-तस्मादिति । आदिपदेन प्रकृतमपि
वाक्यं संगृह्यते । तच्छब्दार्थमेव स्पष्टयति-अन्यार्थेति ।

शाब्दज्ञानादेव पुमर्थसिद्धेस्तस्य तदावृत्तेस्तृतीयज्ञानस्य वा विधेयत्वाभा-
वाद्देदान्ताः शुद्धे सिद्धेऽर्थे मानमित्युक्तमिदानीमिति शब्दप्रयुक्तं चोद्यमुत्था-
पयति-अनात्मेति । आत्मशब्दादूर्ध्वमिति शब्दप्रयोगादात्मशब्दार्थ-
स्योपास्यत्वेनाविवक्षितत्वादात्मगुणकस्यानात्मनोऽव्याकृतशब्दितस्य प्रधान-
स्योपासनमस्मिन्वाक्ये विवक्षितमित्यर्थः । उक्तमेवार्थं दृष्टान्तेन

पास्यम् । तथेहापीति परात्मशब्दप्रयोगादात्मगुणवदनात्मवस्तूपास्य-
मिति गम्यते । आत्मोपास्यत्ववाक्यवैलक्षण्याच्च । परेण च वक्ष्यत्या-
त्मानमेव लोकमुपासीतेति । तत्र च वाक्य आत्मैवोपास्यत्वेनाभिप्रेतो
द्वितीयाश्रवणादात्मानमेवेति । इह तु नाद्वितीया श्रूयत इति परश्चाऽऽत्म-
शब्द आत्मेत्येवोपासीतेति । अतो नाऽऽत्मोपास्य आत्मगुणश्चान्य इति
त्ववगम्यते । न । वाक्यशेष आत्मन उपास्यत्वेनावगमात् । अस्यैव
वाक्यस्य शेष आत्मैवोपास्यत्वेनावगम्यते । तदेतत्पदनीयमस्य सर्वस्य
अद्वयमात्माऽनन्तरतरं यद्यमात्माऽऽत्मानमेवावेदिति ।

प्रविष्टस्य दर्शनप्रतिषेधानुपास्यत्वमिति चेत् । यस्याऽऽत्मनः प्रवेश
उक्तस्तस्यैव दर्शनं वार्यते तं न पश्यन्तीति । प्रकृतोपादानात् । तस्मा-
दात्मनोऽनुपास्यत्वमेवेति चेन्न । अकृत्स्नत्वदोषात् । दर्शनप्रतिषेधोऽकृ-
त्स्नत्वदोषाभिप्रायेण नाऽऽत्मोपास्यत्वप्रतिषेधाय । प्राणनादिक्रिया-
विशिष्टत्वेन विशेषणात् । आत्मनश्चेदुपास्यत्वमनभिप्रेतं प्राणनाद्येकैक-
क्रियाविशिष्टस्याऽऽत्मनोऽकृत्स्नत्ववचनमनर्थकं स्यादकृत्स्नो ह्येषोऽत
एकैकेन भवतीति । अतोऽनेकैकविशिष्टस्त्वात्मा कृत्स्नत्वादुपास्य
पवेति सिद्धम् ।

स्पष्टयति-यथेत्यादिना । अनात्मोपासनमेवात्र विधित्सितमित्यत्र हेत्वन्तरमाह-
आत्मेति । तदेव प्रपञ्चयति-परेणेति । ततो वैलक्षण्यं दर्शयति-इह त्विति ।
वैलक्षण्यान्तरमाह-इति परश्चेति । वैलक्षण्यमाह-अत इति । नात्रानात्मोपासनं
विवक्षितमिति परिहरति-नेत्यादिना । हेत्वर्थं स्फुटयति-अस्यैवेति ।

आत्मनश्चेदुपास्यत्वं तदा प्रक्रमविरोधः स्यादिति शङ्कते-प्रविष्टस्येति । आ-
त्मनो दर्शनप्रतिषेधं प्रकटयति-यस्येति । तस्यैवेति नियमे हेतुमाह-प्रकृतेति ।
तच्छब्दस्य प्रकृतपरामर्शित्वात्प्रविष्टस्य च प्रकृतत्वात्तस्य तेनोपादानादिति
हेत्वर्थः । पूर्वपक्षं निगमयति-तस्मादिति । प्राणनादिविशिष्टस्य परिच्छिन्न-
त्वात्तस्य दृष्टत्वेऽपि पूर्णस्य न दृष्टतेति निषेधश्रुतिपर्यवसानान्नोपक्रमविरोधोऽ-
स्तीति परिहरति-नेत्यादिना । तदेव विशदयति-दर्शनेति । कथमयमभिप्रायः
श्रुतेरवगम्यते तत्राऽऽह-प्राणनादीति । प्राणन्नेवेत्यादिना । क्रियाविशेषविशिष्ट-
त्वेनाऽऽत्मनो विशेषणात्तस्य दृष्टत्वेऽपि नासौ परिपूर्णो दृष्टः स्यादिति श्रुतेरा-
शयो लक्ष्यते केवलस्य तु तस्योपास्यत्वमभिसंहितमकृत्स्नत्वदोषाभावादि-
त्यर्थः । उक्तमर्थं व्यतिरेकमुखेण साधयति-आत्मनश्चेदिति । तस्यानुपास्यत्वार्थं
तद्वचनमर्थवदित्याशङ्क्य तदुपास्यत्वनिषेधस्याऽऽत्मोपास्यत्वे पर्यवसानम-
भिप्रेत्याऽऽह-अतोऽनेकैकेति ।

यस्त्वात्मशब्दस्येतिपरः प्रयोग आत्मशब्दप्रत्यययोरात्मतत्त्वस्य पर-
मार्थतोऽविषयत्वज्ञापनार्थम् । अन्यथाऽऽत्मानमुपासीतेत्येवमवक्ष्यत् ।
तथा चार्थादात्मनि शब्दप्रत्ययावनुज्ञातौ स्याताम् । तच्चानिष्टम् । “नेति
नेति” “विज्ञातारमरे केन विजानीयात्” “अविज्ञातं विज्ञात्” “यतो-
वाचो निवर्तन्ते । अप्राप्य मनसा सह” इत्यादिश्रुतिभ्यः । यस्त्वा-
त्मानमेव लोकमुपासीतेति तदनात्मोपासनप्रसङ्गनिवृत्तिपरत्वाच्च
वाक्यान्तरम् ।

अनिर्ज्ञातत्वसामान्यादात्मा ज्ञातव्योऽनात्मा च । तत्र कस्मादात्मो-
पासन एव यत्न आस्थीयत आत्मेत्येवोपासीतेति नेतरविज्ञान इति ।
अत्रोच्यते—तदेतदेव प्रकृतं पदनीयं गमनीयं नान्यदस्य सर्वस्येति
निर्धारणार्था षष्ठी । अस्मिन्सर्वस्मिन्नित्यर्थः । यद्यमात्मा यदेतदात्म-
तत्त्वं किं न विज्ञातव्यमेवान्यन्न किं तर्हि ज्ञातव्यत्वेऽपि न पृथग्ज्ञा-
नान्तरमपेक्षत आत्मज्ञानात् । कस्मात् । अनेनाऽऽत्मना ज्ञातेन हि
यस्मादेतत्सर्वमनात्मजातमन्यद्यत्तत्सर्वं समस्तं वेद जानाति । नन्वन्य-

उपक्रमोपसंहाराभ्यामुपास्यत्वमात्मनो दर्शितमिदानीमिति शब्दप्रयोगा-
दनात्मोपासनमिदमित्युक्तं प्रत्याह—यस्त्विति । प्रयोगशब्दादुपरिष्ठात्सशब्दो
द्रष्टव्यः । इतिशब्दस्य यथोक्तार्थत्वाभावे दोषमाह—अन्येति । न चाऽऽत्मनः
स्वातन्त्र्येणानुपास्यत्वार्थमिति शब्दोऽर्थवान्पूर्वापरवाक्यविरोधादिति द्रष्टव्यम् ।
इतिशब्दमन्तरेण वाक्यप्रयोगे दोषमाह—तथेति । तस्य शब्दप्रत्ययसविषयत्व-
मिष्टमेवेति चेत्तत्राऽऽह—तच्चेति । आत्मोपास्यत्ववाक्यवैलक्षण्यादनात्मो-
पासनमेतदित्युक्तं तदूषयति—यस्त्विति ।

आत्मैव ज्ञातव्यो नानात्मेति प्रतिज्ञायामत्र हीत्यादिता हेतुरुक्तः सम्प्रति
तदेतत्पदनीयमित्यादिवाक्यापोहं चोद्यमुत्थापयति—अनिर्ज्ञातव्येति । उत्तर-
माह—अत्रेति । निर्धारणमेव स्फोरयति—अस्मिन्निति । नान्यदित्युक्तत्वादनात्मनो
विज्ञातव्यत्वाभावश्चेदनेन हीत्यादिशेषविरोधः स्यादिति शङ्कते—किं नेति ।
तस्याज्ञेयत्वं निषेधति—नेति । तस्यापि ज्ञातव्यत्वे नान्यदिति वचनमनव-
काशमित्याशङ्क्याऽऽह—किं तर्हीति । तस्य सावकाशत्वं दर्शयति—ज्ञातव्यत्वेऽ-
पीति । आत्मनः सकाशादनात्मनोऽर्थान्तरत्वात्तस्याऽऽत्मज्ञानाज्ज्ञातव्यायो-
गाज्ज्ञातव्यत्वे ज्ञानान्तरमपेक्षितव्यमेवेति शङ्कते—कस्मादिति । उत्तरवाक्येणो-
त्तरमाह—अनेनेति । आत्मन्यनात्मजातस्य कल्पितत्वात्तस्य तदतिरिक्तस्वरूपा-
भावात्तज्ज्ञानेनैव ज्ञातव्यसिद्धेर्नास्ति ज्ञानान्तरापेक्षेत्यर्थः । लोकदृष्टिमाश्रि-
त्यानेनेत्यादिक्यार्थमाक्षिपति—नन्विति । आत्मकार्यत्वादनात्मनस्तस्मिन्नन्त-

ज्ञानेनान्यन्न ज्ञायत इति । अस्य परिहारं दुंदुभ्यादिग्रन्थेन वक्ष्यामः ।

कथं पुनरेतत्पदनोयमिति । उच्यते-यथा ह वै लोके पदेन गवा-
दिबुराङ्कितो देशः पदमित्युच्यते तेन पदेन नष्टं विवित्सितं पशुं पदे-
नान्वेषमाणोऽनुविन्देल्लभेत । एवमात्मनि लब्धे सर्वमनुलभत इत्यर्थः ।
नन्वात्मनि ज्ञाते सर्वमन्यज्ज्ञायत इति ज्ञाने प्रकृते कथं लाभोऽप्रकृत
उच्यत इति । न । ज्ञानलाभयोरेकार्थत्वस्य विवक्षितत्वात् । आत्मनो
ह्यलाभोऽज्ञानमेव । तस्माज्ज्ञानमेवाऽऽत्मनो लाभो नानात्मलाभवद-
प्राप्तप्राप्तिलक्षण आत्मलाभो लब्धलब्धव्ययोर्भेदाभावात् ।

अत्र ह्यात्मनोऽनात्मा लब्धव्यो भवति तत्राऽऽत्मा लब्धा लब्ध-
व्योऽनात्मा । स चाप्राप्त उत्पाद्यादिक्रियाव्यवहितः कारकविशेषोपा-
दानेन क्रियाविशेषमुत्पाद्य लब्धव्यः । स त्वप्राप्तप्राप्तिलक्षणोऽनित्यो
मिथ्याज्ञानजनितकामक्रियाप्रभवत्वात्स्वप्ने पुत्रादिलाभवत् । अयं तु
तद्विपरीत आत्मा । आत्मत्वादेव नोत्पाद्यादिक्रियाव्यवहितः ।

र्भावात्तज्ज्ञानेन ज्ञानमुचितमिति परिहरति-अस्येति ।

सत्योपायाभावादात्मतत्त्वस्य पदनीयत्वासिद्धिरिति शङ्कते-कथमिति ।
असत्यस्यापि श्रुत्याचार्यादेरर्थक्रियाकारित्वसम्भवादात्मतत्त्वस्य पदनीयत्वो-
पपत्तिरित्याह-उच्यत इति । विवित्सितं लब्धुमिष्टम् । अन्वेषणोपायत्वं
दर्शयितुं पदेनेति पुनरुक्तिः । अनेनेत्यत्र वेदेति ज्ञानेनोपक्रम्यानुविन्देदिति
लाभमुक्त्वा कीर्तिमित्यादिश्रुतौ पुनर्ज्ञानार्थेन विदिनोपसंहारादनुविन्देदिति
श्रुतेरुपक्रमोपसंहारविरोधः स्यादिति शङ्कते- नन्विति । शङ्कितं विरोधं निरा-
करोति-नेति । कथं तयोरैकार्थ्यं ग्रामादौ तदेकत्वाप्रसिद्धेरित्याशङ्क्याऽऽह-
आत्मन इति । ग्रामादावप्राप्ते प्राप्तिरेव लाभो न ज्ञानमात्रं तथाऽत्रापि किं
न स्यादित्याशङ्क्याऽऽह-नेत्यादिना ।

ज्ञानलाभशब्दयोरर्थभेदस्तर्हि कुत्रेत्याशङ्क्याऽऽह-यत्र हीति । अना-
त्मनि लब्धलब्धव्ययोर्ज्ञातृज्ञेययोश्च भेदे क्रियाभेदात्फलभेदसिद्धिरित्यर्थः ।
नन्वात्मलाभोऽपि ज्ञानाद्भिद्यते लाभत्वादनात्मलाभवदित्याशङ्क्य ज्ञान-
हेतुमात्रानधीनत्वमुपाधिरित्याह-स चेति । अप्राप्तत्वं व्यक्ती करोति-उत्पा-
द्येति । तद्व्यवधानमेव साधयति-कारकेति । किञ्चानात्मलाभोऽविद्याकल्पितः
कादाचित्कत्वात्सम्मतवदित्याह-स त्विति । किञ्चासावविद्याकल्पितोऽग्रामा-
णिकत्वात्सम्प्रतिपन्नवदित्याह-मिथ्येति । प्रकृते विशेषं दर्शयति-अयं त्विति ।
वैपरीत्यमेव स्फोरयति-आत्मत्वादिति ।

तदेतत्प्रेयः पुत्रात्प्रेयो वित्तात्प्रेयोऽन्यस्मात्सर्वस्मादन्तरतरं यदय-

नित्यलब्धस्वरूपत्वेऽपि सत्यविद्यामात्रं व्यवधानम् । यथा गृह्य-
माणाया अपि शुक्तिकाया विपर्ययेण रजताभासाया अग्रहणं विपरीत-
ज्ञानव्यवधानमात्रं तथा ग्रहणं ज्ञानमात्रमेव विपरीतज्ञानव्यवधानापो-
हार्थत्वाज्ज्ञानस्य । एवमिहाप्यात्मनोऽलाभोऽविद्यामात्रव्यवधानम् ।
तस्माद्विद्यया तदपोहनमात्रमेव लाभो नान्यः कदाचिदप्युपपद्यते ।
तस्मादात्मलाभे ज्ञानादर्थान्तरसाधनस्याऽऽनर्थक्यं वक्ष्यामः । तस्मा-
न्निराशङ्कमेव ज्ञानलाभयोरेकार्थत्वं विवक्षन्नाह-ज्ञानं प्रकृत्यानुविन्दे-
दिति । विन्दतेर्लाभार्थत्वात् ।

गुणविज्ञानफलमिदमुच्यते—यथाऽयमात्मा नामरूपानुप्रवेशेन
ख्यातिं गत आत्मेत्यादिनामरूपाभ्यां प्राणादिसंहतिं च श्लोकं प्राप्त-
वानित्येवं यो वेद स कीर्तिं ख्यातिं श्लोकश्च सङ्घातमिष्टैः सह विन्दते
लभते । यद्वा यथोक्तं वस्तु यो वेद मुमुक्षूणामपेक्षितं कीर्तिशब्दितमै-
क्यज्ञानं तत्फलं श्लोकशब्दितां मुक्तिमाप्नोतीति मुख्यमेव फलम् ॥७॥

कुतश्चाऽऽत्मतत्त्वमेव ज्ञेयमनादृत्यान्यदित्याह-तदेतदात्मतत्त्वं प्रेयः
प्रियकरं पुत्रात् । पुत्रो हि लोके प्रियः प्रसिद्धस्तस्मादपि प्रियतरमिति
निरतिशयप्रियत्वं दर्शयति । तथा वित्ताद्विरण्यरत्नादेस्तथाऽन्यस्मा-

आत्मनस्तर्हि नित्यलब्धत्वाच्च तत्रालब्धत्वबुद्धिः स्यादित्याशङ्क्याऽऽह-
नित्येति । आत्मन्यलाभोऽज्ञानं लाभस्तु ज्ञानमित्येतद्वृष्टान्तेन स्पष्टयति-यथे-
त्यादिना । शुक्तिकायाः स्वरूपेण गृह्यमाणाया अपीति योजना । आत्मला-
भोऽविद्यानिवृत्तिरेवेत्यत्रोक्तं वक्ष्यमाणं च गमकं दर्शयति-तस्मादिति ।
अविरोधमुपसंहरति-तस्मादित्यादिना । तयोरेकार्थत्वेऽपि कथमनुविन्देदिति
मध्ये प्रयुज्यते तत्राऽऽह-विन्दतेरिति ।

आदिमध्यावसानानामविरोधमुक्त्वा कीर्तिमित्यादिवाक्यमवतार्य व्याक-
रोति-गुणेत्यादिना । इतिशब्दादुपरिष्ठाद्यथेत्यस्य सम्बन्धः । ज्ञानस्तुतिश्चात्र
विवक्षिता ज्ञानिनामोदकफलस्यानभिलषितत्वादिति द्रष्टव्यम् ॥७॥

आत्मनः पदनीयत्वे तस्यैवाज्ञातत्वसम्भवो हेतुरुक्तोऽधुना तत्रैव हेत्व-
न्तरत्वेनोत्तरवाक्यमवतारयति-कुतश्चेति । अन्यदनात्मेति यावत् । विरक्तस्य
पुत्रे प्रीत्यभावात्कथमात्मनस्तस्मात्प्रियतरत्वमित्याशङ्क्याऽऽह-पुत्रो हीति ।
प्रियतरमात्मतत्त्वमिति शेषः । लोकदृष्टिमेवावष्टभ्याऽऽह-तथेति । वित्तपदेन
मानुषवित्तवद्द्वैवं वित्तमपि गृह्यते । विशेषाणामानन्त्यात्प्रत्येकं प्रदर्शनम-

मात्मा । स योऽन्यमात्मनः प्रियं ब्रुवाणं ब्रूयात्प्रियं रोत्स्यती-

द्यद्यल्लोके प्रियत्वेन प्रसिद्धं तस्मात्सर्वस्मादित्यर्थः । तत्कस्मादात्मतत्त्व-
मेव प्रियतरं न प्राणादीति । उच्यते-अन्तरतरं बाह्यात्पुत्रवित्तादेः
प्राणपिण्डसमुदायो ह्यन्तरोऽभ्यन्तरः सन्निकृष्ट आत्मनः । तस्मादन्य-
न्तरादन्तरतरं यदयमात्मा यदेतदात्मतत्त्वम् । यो हि लोके निरतिशय-
प्रियः स सर्वप्रयत्नेन लब्धव्यो भवति । तथाऽयमात्मा सर्वलौकिक-
प्रियेभ्यः प्रियतमः । तस्मात्तल्लभाभे महान्यत्न आस्थेय इत्यर्थः । कर्तव्यता-
प्राप्तमप्यन्यप्रियलाभे यत्नमुज्झित्वा ।

कस्मात्पुनरात्मानात्मप्रिययोरन्यतरप्रियहानेनेतरप्रियोपादानप्राप्ता-
वात्मप्रियोपादानेनैवेतरहानं क्रियते न विपर्यय इति । उच्यते-स यः
कश्चिदन्यमनात्मविशेषं पुत्रादिकं प्रियतरमात्मनः सकाशाद्ब्रुवाणं ब्रूया-
दात्मप्रियवादी । किम् । प्रियं तवाभिमतं पुत्रादिलक्षणं रोत्स्यत्यावरणं
प्राणसंरोधं प्राप्स्यति विनङ्क्ष्यतीति । स कस्मादेवं ब्रवीति ।

शक्यमित्याशयेनाऽऽह-तथाऽन्यस्मादिति । पुत्रादौ प्रीतिव्यभिचारेऽपि
प्राणादौ तदव्यभिचारादात्मनो न प्रियतमत्वमिति शङ्कते-तत्कस्मादिति ।
पदान्तरमादाय व्याकुर्वन्परिहरति-उच्यत इत्यादिना । अन्तरतरत्वे प्रियत-
मत्वसाधने हेतुरात्मत्वमित्यभिप्रेत्य विशेष्यं व्यपदिशति-यदयमिति ।
आत्मनो निरतिशयप्रेमास्पदत्वेऽपि कुतस्तस्यैव पदनीयत्वमित्याशङ्क्य
वाक्यार्थमाह-यो हीत्यादिना । पुत्रादिलाभे दारादीनां कर्तव्यत्वेन
प्राप्तप्रयत्नविरोधादात्मलाभे प्रयत्नः सुकरो न भवतीत्याशङ्क्याऽऽह-
कर्तव्यतेति ।

आत्मनो निरतिशयप्रेमास्पदत्वे युक्तिं पृच्छति-कस्मादिति । आत्मप्रिय-
स्योपादानमनुसन्धानमितरस्यानात्मप्रियस्य हानमननुसन्धानम् । विपर्ययोऽ-
नात्मनि पुत्रादावभिनिवेशेनाऽऽत्मप्रियस्याननुसन्धानमिति विभागः । युक्ति-
लेशं दर्शयितुमनन्तरवाक्यमवतारयति-उच्यत इति । यः कश्चिदात्मप्रियवादी
स तस्मादन्यं प्रियं ब्रुवाणं प्रति ब्रूयादिति सम्बन्धः । वक्तव्यं प्रश्नपूर्वकं
प्रकटयति-किमित्यादिना । आत्मप्रियवादिन्येवं वदत्यपि पुत्रादिनाशस्तद्वा-
क्यार्थो नियतो न सिध्यतीत्याशङ्क्य परिहरति-स कस्मादित्यादिना । हशब्दोऽ-
वधारणार्थः समर्थपदादुपरि सम्बध्यते । तस्मादेवं वक्तीति शेषः । उक्तं

तीश्वरो ह तथैव स्यादात्मानमेव प्रियमुपासीत स य आत्मानमेव
प्रियमुपास्ते न हास्य प्रियं प्रमायुकं भवति ॥८॥

यस्मादीश्वरः समर्थः पर्याप्तोऽसावेवं वक्तुं ह यस्मात्तस्मात्तथैव स्याच्चत्ते-
नोक्तं प्राणसंरोधं प्राप्स्यति । यथाभूतवादी हि सः । तस्मात्स ईश्वरो-
वक्तुम् । ईश्वरशब्दः क्षिप्रवाचीति केचित् । भवेद्यदि प्रसिद्धिः स्यात् ।
तस्मादुज्झित्वाऽन्यत्प्रियमात्मानमेव प्रियमुपासीत । स य आत्मानमेव
प्रियमुपास्त आत्मैव प्रियो नान्योऽस्तीति प्रतिपद्यतेऽन्यलौकिकं प्रियम-
प्यप्रियमेवेति निश्चित्योपास्ते चिन्तयति न हास्यैवंचिदः प्रियं प्रमायुकं
प्रमरणशीलं भवति । नित्यानुवादमात्रमेतदात्मविदोऽन्यस्य प्रियस्या-
प्रियस्य चाभावात् । आत्मप्रियग्रहणस्तुत्यर्थं वा प्रियगुणफलविधानार्थं
वा मन्दात्मदर्शिनस्ताच्छील्यप्रत्ययोपादानात् ॥८॥

सामर्थ्यमनूद्य फलितमाह-यस्मादिति । अथाऽऽत्मप्रियवादिना यथोक्तं साम-
र्थ्यमेव कथं लब्धमित्याशङ्क्याऽऽह-यथेति । अतोऽन्यदार्तमित्यनात्मनो विना-
शित्वाद्विनाशिनश्च दुःखात्मकत्वात्तत्प्रियत्वस्य भ्रान्तिमात्रत्वादात्मनस्तद्वैपरी-
त्यान्मुख्या प्रीतिस्तत्रैवानात्मन्यमुख्येति भावः । पक्षान्तरमनूद्य वृद्धप्रयोगा-
भावेन दूषयति-ईश्वरशब्द इति । अनात्मन्यमुख्या प्रीतिरिति स्थिते फलित-
माह-तस्मादिति । उपास्तिमनूद्य तत्फलं कथयति-स य इति । अनुवादद्योतको
हशब्दः प्रियमात्मसुखं तस्यापि लौकिकसुखवन्नाशः सुखत्वादित्याशङ्किते
तन्निरासार्थमनुवादमात्रमत्र विवक्षितमित्याह-नित्येति । फलश्रुतेर्गत्यन्तर-
माह-आत्मप्रियेति । महद्बोदमात्मप्रियग्रहणं यत्तन्निष्ठस्य प्रियं न प्रणश्यति
तस्मात्तदनुसन्धानं कर्तव्यमिति स्तुत्यर्थं फलकीर्तनमित्यर्थः । पक्षान्तरमाह-
प्रियगुणेति । यो मन्दः सन्नात्मदर्शी तस्य प्रियगुणविशिष्टात्मोपासने प्रियं
प्राणादि न नश्यतीति फलं विधातुं फलवचनमित्यर्थः । नन्वात्मानं प्रिय-
मुपासीनस्य प्रियं प्राणादि विद्यासामर्थ्यान्न नश्यति तथा च मन्दविशेषणं
मन्दमित्याशङ्क्याऽऽह-ताच्छील्येति । ताच्छील्येऽर्थे विहितस्योक्तप्रत्ययस्य
श्रुत्योपादानात्स्वभावहानायोगाच्च प्रमरणशीलत्वाभावेऽपि प्राणादेरात्यन्ति-
कप्रमरणमविवक्षितमित्यर्थः ॥ ८ ॥

तदाहुयद्ब्रह्मविद्यया सर्वं भविष्यन्तो मनुष्या मन्यन्ते ।

सूत्रिता ब्रह्मविद्याऽऽत्मेत्येवोपासीतेति यदर्थोपनिषत्कृत्स्नाऽपि तस्यै-
तस्य सूत्रस्य व्याख्यासुः प्रयोजनाभिधित्सयोपोज्झिघांसति-तदिति
वक्ष्यमाणमनन्तरवाक्येऽवद्योत्यं वस्त्वाहुर्ब्राह्मणा ब्रह्म विविदिषवो जन्म-
जरामरणप्रबन्धचक्रभ्रमणकृतायासदुःखोदकापारमहोदधिप्लवभूतं गुरु-
मासाद्य तत्तीरमुत्तितीर्षवो धर्माधर्मसाधनतत्फललक्षणात्साध्यसाधन-
रूपाङ्घ्रिर्विण्णास्तद्विलक्षणनित्यनिरतिशयश्रेयः प्रतिपित्सवः । किमा-
हुरित्याह-यद्ब्रह्मविद्यया ब्रह्म परमात्मा तद्यया वेद्यते सा ब्रह्मविद्या
तथा ब्रह्मविद्यया सर्वं निरवशेषं भविष्यन्तो भविष्याम इत्येवं मनुष्या
यन्मन्यन्ते । मनुष्यग्रहणं विशेषतोऽधिकारज्ञापनार्थम् । मनुष्या एव हि
विशेषतोऽभ्युदयनिःश्रेयससाधनेऽधिकृता इत्यभिप्रायः । यथा कर्मविषये
फलप्राप्तिं भुवां कर्मभ्यो मन्यन्ते तथा ब्रह्मविद्यायाः सर्वात्मभावफलप्राप्तिं

तदाहुरित्यादेर्गतेन ग्रन्थेन सम्बन्धं वक्तुं वृत्तं कीर्तयति-सूत्रितेति । तस्यां
प्रमाणमाह-यदर्थेति । तर्हि सूत्रव्याख्यानेनैव सर्वोपनिषदर्थसिद्धेस्तदाहुरि-
त्यादि वृथेत्याशङ्क्याऽऽह-तस्येति । विद्यासूत्रं व्याख्यातुमिच्छन्ती श्रुतिः
सूत्रितविद्याविवक्षितप्रयोजनाभिधानायोपोद्घातं चिकीर्षति । प्रतिपाद्यमर्थं
बुद्धौ संगृह्य तादर्थ्येनार्थान्तरोपवर्णनस्य तथात्वाच्चिन्तां प्रकृतसिद्धयर्थामु-
पोद्घातं प्रचक्षत इति न्यायादित्यर्थः । यद्ब्रह्मविद्ययेत्यादिवाक्यप्रकाश्यं चोद्यं
तच्छब्देनोच्यते प्रकृतसम्बन्धासम्भवादित्याह-तदिति । ब्राह्मणमात्रस्य
चोद्यकर्तृत्वं व्यावर्तयति-ब्रह्मेति । उत्प्रेक्षया ब्रह्मवेदनेच्छावत्त्वं व्यावर्तयितुं
तदेव विशेषणं विभजते-जन्मेति । जन्म च जरा च मरणञ्च तेषां प्रबन्धे
प्रवाहे चक्रवदनवरतं भ्रमणेन कृतं यदायासात्मकं दुःखं तदेवोदकं यस्मिन्न-
पारे संसाराख्ये महोदधौ तत्र प्लवभूतं तरणसाधनमिति यावत् । तत्तीरं
तस्य संसारसमुद्रस्य तीरं परं ब्रह्मेत्यर्थः । तेषां विविदिषायाः साफल्यार्थं
तत्प्रत्यनीके संसारे वैराग्यं दर्शयति-धर्मेति । निर्वेदस्य निरङ्कुशत्वं वार-
यति-तद्विलक्षणेति । उत्तरवाक्यमवतार्य व्याचष्टे-किमित्यादिना । अथ परा
यया तदक्षरमधिगम्यत इति श्रुत्यन्तरमाश्रित्याऽऽह-तद्येति । मनुष्या
यन्मन्यन्ते तत्र विरुद्धं वस्तु भातीति शेषः । मनुष्यग्रहणस्य कृत्यमाह-
मनुष्येति । ननु देवादीनामपि विद्याधिकारो देवताधिरणन्यायेन वक्ष्यते
तत्कुतो मनुष्याणामेवाधिकारज्ञापनमित्यत आह-मनुष्या इति । विशेषतः
सर्वाविसंवादेनेति यावत् । तथाऽपि किमिति ते ज्ञानान्मुक्तिं सिद्धवद्ब्रुव-

किमु तद्ब्रह्मावेद्यस्मात्सर्वमभवदिति ॥ ९ ॥

ध्रुवामेव मन्यन्ते । वेदप्रामाण्यस्योभयत्राविशेषात् ।

तत्र विप्रतिषिद्धं वस्तु लक्ष्यतेऽतः पृच्छामः-किमु तद्ब्रह्म यस्य विज्ञानात्सर्वं भविष्यन्तो मनुष्या मन्यन्ते तत्किमवेद्यस्माद्विज्ञानात्तद्ब्रह्म सर्वमभवत् । ब्रह्म च सर्वमिति श्रूयते । तद्यद्यविज्ञाय किञ्चित्सर्वमभवत्तथाऽन्येषामप्यस्तु किं ब्रह्मविद्यया । अथ विज्ञाय सर्वमभवद्विज्ञानसाध्यत्वात्कर्मफलेन तुल्यमेवेत्यनित्यत्वप्रसङ्गः सर्वभावस्य ब्रह्मविद्याफलस्य । अनवस्थादोषश्च तदप्यन्यद्विज्ञाय सर्वमभवत्ततः पूर्वमप्यन्यद्विज्ञायेति । न तावदविज्ञाय सर्वमभवत् । शास्त्रार्थवैरूप्यदोषात् । फलनित्यत्वदोषस्तर्हि, नैकोऽपि दोषोऽर्थविशेषोपपत्तेः ॥९॥

न्तीत्याशङ्क्याऽऽह-यथेति । उभयत्र कर्मब्रह्मणोरिति यावत् ।

उत्तरवाक्यमुपादत्ते-तत्रेति । मनुष्याणां मतं तच्छब्दार्थः । वस्तुशब्देन ज्ञानात्फलमुच्यते । आक्षेपगर्भस्य चोद्यस्य प्रवृत्तौ विरोधप्रतिभासौ हेतुरित्यतः शब्दार्थः । तद्ब्रह्म परिच्छिन्नमपरिच्छिन्नं वेति कुतो ब्रह्मणि चोद्यते तत्राऽऽह-यथेति । प्रश्नान्तरं करोति-तत्किमिति । ब्रह्म स्वात्मानमज्ञासीदतिरिक्तं वेति प्रश्नस्य प्रसङ्गं दर्शयति-यस्मादिति । सर्वस्य व्यतिरिक्तविषये ज्ञानं प्रसिद्धं तत्किं विचारेणेत्याशङ्क्याऽऽह-ब्रह्म चेति । सर्वं खल्विदं ब्रह्मेत्यादौ ब्रह्मणः सर्वात्मत्वश्रवणादतिरिक्तविषयाभावादात्मानमेवावेदिति पक्षस्य सावकाशतेत्यर्थः । किंशब्दस्य प्रश्नार्थत्वमुक्त्वाऽऽक्षेपार्थमाह-तद्यदीति । ब्रह्म हि किञ्चिदज्ञात्वा सर्वमभवज्ज्ञात्वा वा । नाऽऽद्यो ब्रह्मविद्यानर्थक्यादित्युक्त्वा द्वितीयमनुवदति-अथेति । स्वरूपमन्यद्वा ज्ञात्वा ब्रह्मणः सर्वापत्तिरिति विकल्पयोभयत्र साधारणं दूषणमाह-विज्ञानेति । द्वितीये दोषान्तरमाह-अनवस्थेति । बहिरेवाऽऽक्षेपं परिहरति-न तावदिति । अज्ञात्वैव ब्रह्मणः सर्वभावोऽस्मदादेस्तु ज्ञानादिति शास्त्रार्थे वैरूप्यम् । न चास्मदादेरपि तदन्तरेण तद्भावः शास्त्रानर्थक्यात् । ज्ञानाद्ब्रह्मणः सर्वभावपक्षे स्वोक्तं दोषमाक्षेप्ता स्मारयति-फलेति । स्वतोऽपरिच्छिन्नं ब्रह्माविद्यातत्कार्यसम्बन्धात्परिच्छिन्नवद्भाति तन्निवृत्त्यौपाधिकं सर्वभावस्य साध्यत्वं न चानवस्थाज्ञेयान्तराङ्गीकारान्नापि क्रियाविरोधो विषयत्वमन्तरेण वाक्यीयबुद्धिवृत्तौ स्फुरणादिति परिहरति-नैकोऽपीति । एतेन विद्यावैयर्थ्यमपि परिहृतमित्याह-अथेति । यद्यपि ब्रह्मापरिच्छिन्नं नित्यसिद्धं तथाऽपि तत्राविद्यातत्कार्यध्वंसरूपस्यार्थविशेषस्य ज्ञानादुपपत्तेर्न तद्वैयर्थ्यमित्यर्थः ॥ ९ ॥

ब्रह्म वा इदमग्र आसीत्तदात्मानमेवावेत् । अहं ब्रह्मास्मीति ।

यदि किमपि विज्ञायैव तद्ब्रह्म सर्वमभवत्पृच्छामः किमु तद्ब्रह्मावेद्य-
स्मात्तत्सर्वमभवदिति । एवं चोदिते सर्वदोषानागन्धितं प्रतिवचनमाह-
ब्रह्मापरं सर्वभावस्य साध्यत्वोपपत्तेः । न हि परस्य ब्रह्मणः सर्वभावापत्ति-
विज्ञानसाध्या । विज्ञानसाध्याच सर्वभावापत्तिमाह-तस्मात्तत्सर्वमभव-
दिति । तस्माद्ब्रह्म वा इदमग्र आसीदित्यपरं ब्रह्मेह भवितुमर्हति । मनुष्या-
धिकाराद्वा तद्भावी ब्राह्मणः स्यात् । सर्वं भविष्यन्तो मनुष्या मन्यन्त इति
हि मनुष्याः प्रकृतास्तेषां चाभ्युदयनिःश्रेयससाधने विशेषतोऽधिकार
इत्युक्तम् । न परस्य ब्रह्मणो नाप्यपरस्य प्रजापतेः । अतो द्वैतैकत्वा-
परब्रह्मविद्यया कर्मसहितयाऽपरब्रह्मभावमुपसम्पन्नो भोज्यादुपावृतः
सर्वप्राप्त्योच्छिन्नकामकर्मबन्धनः परब्रह्मभावी ब्रह्मविद्याहेतोर्ब्रह्मेत्यभि-
धीयते । दृष्टञ्च लोके भाविनीं वृत्तिमाश्रित्य शब्दप्रयोगो यथौदनं
पचतीति, शास्त्रे च परिव्राजकः सर्वभूताभयदक्षिणामित्यादि, तथेहेति
केचिद्ब्रह्म ब्रह्मभावी पुरुषो ब्राह्मण इति व्याचक्षते ।

इदानीं प्रश्नमनूय तदुत्तरत्वेन ब्रह्मेत्यादिश्रुतिमवतारयति-यदीत्यादिना ।
तत्र वृत्तिकृतां मतानुसारेण ब्रह्मशब्दार्थमाह-ब्रह्मेति । तस्य परिच्छिन्नत्वा-
ज्ज्ञानेन सर्वभावस्य साध्यत्वसम्भवादिति हेतुमाह-सर्वभावस्येति । सिद्धान्ते
यथोक्तहेत्वनुपपत्तिं दोषमाह-न हीति । सा तर्हि विज्ञानसाध्या मा भूदित्यत
आह-विज्ञानेति । हिरण्यगर्भस्य नोपदेशजन्यज्ञानाद्ब्रह्मभावः 'सहसिद्धं
चतुष्टयम्' इति स्मृतेः । स्वाभाविकज्ञानवत्त्वात्तस्मात्तत्सर्वमभवदिति
चोपदेशाधीनधीसाध्योऽसौ श्रुतो न चाऽऽसीदित्यतीतकालावच्छेदद्विकाले
तस्मिन्नुज्यते । समवर्ततेति च जन्ममात्रं श्रूयते । कालात्मके तत्सम्बन्धस्य
स्वाश्रयपराहृतत्वान्मनुष्याणां प्रकृतत्वाच्च नापरं ब्रह्मेह ब्रह्मशब्दमित्यपरि-
तोषाद्वृत्तिकारमतं हित्वा ब्रह्मेति ब्रह्मभावी पुरुषो निर्दिश्यत इति भर्तृप्रपञ्चो-
क्तिमाश्रित्य तन्मतमाह-मनुष्येति । तदेव प्रपञ्चयति-सर्वमित्यादिना । द्वैतैकत्वं
सर्वजगदात्मकमपरं हिरण्यगर्भाख्यं ब्रह्म तस्मिन्विद्या हिरण्यगर्भोऽहमित्य-
हङ्गहोपास्तिस्तया समुच्चिताया तद्भावमिहैवोपगतो हिरण्यगर्भपदे यद्भोज्यं
ततोऽपि दोषदर्शनाद्विरक्तः सर्वकर्मफलप्राप्त्या निवृत्तकामादिनिगडः साध्या-
न्तराभावाद्विद्यामेवार्थयमानस्तद्वशाद्ब्रह्मभावी जीवोऽस्मिन्वाक्ये ब्रह्मशब्दार्थ
इति फलितमाह-अत इति । कथं ब्रह्मभाविनि जीवे ब्रह्मशब्दस्य प्रवृत्ति-
रित्याशङ्क्याऽऽह-दृष्टश्चेति । आदिशब्देन गृहस्थः सदृशीं भार्यां विन्देतेत्यादि
गृह्यते । इहेति प्रकृतवाक्यकथनम् ।

तस्मात्तत्सर्वमभवत्तद्यो यो देवानां प्रत्यबुध्यत स एव तदभवत्तथ-

तन्न, सर्वभावापत्तेरनित्यत्वदोषात् । न हि सोऽस्ति लोके परमार्थतो यो निमित्तवशाद्भावान्तरमापद्यते नित्यश्चेति । तथा ब्रह्मविज्ञान-निमित्तकृता चेत्सर्वभावापत्तिर्नित्या चेति विरुद्धम् । अनित्यत्वे च कर्मफलतुल्यतेत्युक्तो दोषः । अविद्याकृतासर्वत्वनिवृत्तिं चेत्सर्वभावापत्तिं ब्रह्मविद्याफलं मन्यसे ब्रह्मभाविपुरुषकल्पना व्यर्था स्यात् ।

प्राग्ब्रह्मविज्ञानादपि सर्वो जन्तुर्ब्रह्मत्वान्नित्यमेव सर्वभावापन्नः परमार्थतोऽविद्ययात्वब्रह्मत्वमसर्वत्वं चाध्यारोपितं यथा शुक्तिकायां रजतं व्योम्नि वा तलमलवत्त्वादि तथेह ब्रह्मण्यध्यारोपितमविद्ययाऽ-ब्रह्मत्वमसर्वत्वं च ब्रह्मविद्यया निवर्त्यत इति मन्यसे यदि तदा युक्तं यत्परमार्थत आसीत्परं ब्रह्म ब्रह्मशब्दस्य मुख्यार्थभूतं ब्रह्म वा इदमग्र आसीदित्यस्मिन्वाक्य उच्यत इति वक्तुम् । यथाभूतार्थवादित्वाद्देवस्य नत्विद्यं कल्पना युक्ता ब्रह्मशब्दार्थविपरीतो ब्रह्मभावी पुरुषो ब्रह्मेत्युच्यत इति । श्रुतहान्यश्रुतकल्पनाया अन्याय्यत्वात् ।

महत्तरे प्रयोजनान्तरेऽसत्यविद्याकृतव्यतिरेकेणाब्रह्मत्वमसर्वत्वञ्च

भर्तृप्रपञ्चव्याख्यानं दूषयति-तन्नेति । ब्रह्मशब्देन परस्मादर्थान्तरस्य ग्रहे तस्य सर्वभावापत्तेः साध्यत्वादनित्यत्वापत्तेर्न तन्मतमुचितमित्यर्थः । साध्य-स्यापि मोक्षस्य नित्यत्वमाशङ्क्य यत्कृतकं तदनित्यमिति न्यायमाश्रित्याऽऽह-न हीति । सामान्यन्यायं प्रकृते योजयति-तथेति । भवतु सर्वभावापत्तेरनि-त्यत्वं का हानिस्तत्राऽऽह-अनित्यत्वे चेति । किञ्च जीवस्याब्रह्मत्वं तवाविद्याकृतं पारमार्थिकं वेति विकल्प्याऽऽद्यमनूद्य दूषयति-अविद्याकृतेति ।

तत्रानुवादभागं विभजते-प्रागित्यादिना । ब्रह्मभाविपुरुषकल्पना व्यर्थे-त्युक्तं व्यक्ती करोति-तदेति । तस्मिन्पक्षे यद्ब्रह्मज्ञानात्पूर्वमपि परमार्थतः परं ब्रह्माऽऽसीत्तदेव प्रकृते वाक्ये ब्रह्मशब्देनोच्यत इति युक्तं वक्तुं तद्धि ब्रह्मश-ब्दस्य मुख्यमालम्बनमिति योजना । गौर्वाहीक इतिवदमुख्यार्थोऽपि ब्रह्म-शब्दो निर्वहतीत्याशङ्क्याऽऽह-यथेति । निरतिशयमहत्त्वसम्पन्नं वस्तु ब्रह्म-शब्देन श्रुतमश्रुतस्तु ब्रह्मभावी पुरुषः श्रुतहान्या चाश्रुतकल्पना न न्यायवती तस्मात्तत्कल्पना न युक्तेति व्यावर्त्यमाह-नत्विति ।

अग्निरधीतेऽनुवाकमित्यादौ श्रुतहान्याऽश्रुतोपादानं दृष्टमित्याश-ङ्क्याऽऽह-महत्तर इति । तत्राग्निशब्दस्य मुख्यार्थत्वे सत्यन्विताभिधानानुप-पत्त्या वाक्यार्थासिद्धेस्तज्ज्ञाने प्रयोजने श्रुतमपि हित्वाऽश्रुतं गृह्येत प्रकृते

शीर्षाणां तथा मनुष्याणां तद्धैतत्पश्यन्नुषिर्वाग्देवः प्रतिपेदेऽहं मनु-

विद्यत एवेति चेन्न । तस्य ब्रह्मविद्ययाऽपोहानुपपत्तेः । नहि क्वचित्सा-
क्षाद्वस्तुधर्मस्यापोद्गी दृष्टा कर्त्री वा ब्रह्मविद्या । अविद्यायास्तु सर्वत्रैव
निवर्तिका दृश्यते । तथेहाप्यब्रह्मत्वमसर्वत्वं चाविद्याकृतमेव निवर्त्यतां
ब्रह्मविद्यया । नतु पारमार्थिकं वस्तु कर्तुं निवर्तयितुं वाऽर्हति ब्रह्मविद्या ।
तस्माद्व्यर्थैव श्रुतहान्यश्रुतकल्पना ।

ब्रह्मण्यविद्यानुपपत्तिरिति चेन्न । ब्रह्मणि विद्याविधानात् । नहि
शुक्तिकायां रजताध्यारोपणेऽसति शुक्तिकात्वं ज्ञाप्यते चक्षुर्गोचरा-
पन्नायामियं शुक्तिका न रजतमिति । तथा सदेवेदं सर्वं ब्रह्मैवेदं सर्वमा-
त्मैवेदं सर्वं नेदं द्वैतमस्त्यब्रह्मेति ब्रह्मण्येकत्वविज्ञानं न विद्यातव्यं ब्रह्मण्य-
विद्याध्यारोपणायामसत्याम् । न ब्रूमः शुक्तिकायामिव ब्रह्मण्यतद्धर्मा-
ध्यारोपणा नास्तीति किं तर्हि न ब्रह्म स्वात्मन्यतद्धर्माध्यारोपनिमित्त-
मविद्याकर्तुं चेति ।

त्वसति प्रयोजनविशेषे श्रुतहान्यादिर्न युक्तिमतीत्यर्थः । मनुष्याधिकारं
निर्वोढुं ब्रह्मभाविपुरुषकल्पनेत्याशङ्क्य महत्तरविशेषणम् । यद्ब्रह्मविद्येति
परस्यापि तुल्यमधिकृतत्वं तस्य चाविद्याद्वाराऽधिकारित्वमविरुद्धमित्यग्रे
स्फुटी भविष्यतीति भावः । द्वितीयं कल्पमुत्थापयति-अविद्येति । ब्रह्मविद्या-
वैयर्थ्यप्रसङ्गान्मैवमिति दूषयति-न तस्येति । अनुपपत्तिमेव साधयति-
न हीति । साक्षादारोपमन्तरेणेति यावत् । वस्तुधर्मस्य परमार्थभूतस्य
पदार्थस्येत्यर्थः । विद्यायास्तर्हि कथमर्थवत्त्वं तत्राऽऽह-अविद्यायास्त्विति ।
सर्वत्र शुक्त्यादाविति यावत् । विमतमविद्यात्मकं विद्यानिवर्त्यत्वाद्रजतादि-
वदित्यभिप्रेत्य दार्ष्टान्तिकमाह-तथेति । विमतं न कारकं विद्यात्वाच्छुक्ति-
विद्यावदित्याशयेनाऽऽह-नत्विति । अब्रह्मत्वादेर्वास्तवत्वायोगादयुक्ता ब्रह्म-
भाविपुरुषकल्पनेत्युपसंहरति-तस्मादिति ।

ब्रह्मण्यविद्यानिवृत्तिर्विद्याफलमित्यत्र चोदयति-ब्रह्मणीति । नहि सर्वज्ञे
प्रकाशैकरसे ब्रह्मण्यज्ञानमादित्ये तमोवदुपपन्नमिति भावः । तस्याज्ञातत्वम-
ज्ञत्वं वाऽऽक्षिप्यते नाऽऽद्य इत्याह-न ब्रह्मणीति । नहि तत्त्वमसीति विद्या-
विधानं विज्ञाते ब्रह्मणि युक्तं पिष्टपिष्टिप्रसङ्गात् । अतस्तदज्ञातमेष्टव्यमित्यर्थः ।
ब्रह्मात्मैक्यमज्ञातं शास्त्रेण ज्ञाप्यते तद्विषयं च श्रवणादि विधीयते तेन
तस्मिन्नज्ञातत्वमेष्टव्यमित्युक्तमर्थं दृष्टान्तेन साधयति-न हीति । मिथ्याज्ञान-
स्याज्ञानाव्यतिरेकाद्ब्रह्मण्यविद्याध्यारोपणायां शुक्तौ रूप्यारोपणं दृष्टान्तितमिति
द्रष्टव्यम् । कल्पान्तरमालम्बते-न ब्रूम इति ।

रभवत् सूर्यश्चेति । तदिदमप्येतर्हि य एवं वेदाहं ब्रह्मास्मीति स

भवत्वेवं नाविद्याकर्तृ भ्रान्तं च ब्रह्म । किन्तु नैवाब्रह्माविद्याकर्ता चेतनो भ्रान्तोऽन्य इष्यते । “नान्योऽतोऽस्ति विज्ञाता” “नान्यदतोऽस्ति विज्ञातृ” “तत्त्वमसि” “आत्मानमेवावेत्” “अहं ब्रह्मास्मि” “अन्योऽस्त्वान्योऽहमस्मीति न स वेद” इत्यादिश्रुतिभ्यः । स्मृतिभ्यश्च—“समं सर्वेषु भूतेषु” “अहमात्मा गुडाकेश” “शुनि चैव श्वपाके च” “यस्तु सर्वाणि भूतानि” “यस्मिन्सर्वाणि भूतानि” इति च मन्त्रवर्णात् ।

नन्वेवं शास्त्रोपदेशानर्थक्यमिति । बाढमेवमवगतेऽस्त्वेवाऽऽनर्थक्यम् । अवगमानर्थक्यमपीति चेन्न । अनवगमनिवृत्तेर्दृष्टत्वात् । तन्न-वृत्तेरप्यनुपपत्तिरेकत्व इति चेन्न । दृष्टविरोधात् । दृश्यते ह्येकत्वविज्ञानादेवानवगमनिवृत्तिः । दृश्यमानमप्यनुपपन्नमिति त्रुवतो दृष्टविरोधः स्यात् । न च दृष्टविरोधः केनचिदप्यभ्युपगम्यते । न च दृष्टेऽनुपपन्नं नाम दृष्टत्वादेव । दर्शनानुपपत्तिरिति चेत्तत्राप्येवैव युक्तिः ।

ब्रह्माविद्याकर्तृ न भवतीत्यस्य यथाश्रुतो वाऽर्थस्तदन्यस्तदाश्रयोऽस्तीति वा तत्राऽऽद्यमङ्गी करोति-भवत्विति । अनादित्वादविद्यायाः कर्त्रपेक्षाभावादिना च द्वारं ब्रह्मणि भ्रान्त्यनभ्युपगमादित्यर्थः । द्वितीयं प्रत्याह-किं त्विति । ब्रह्मणोऽन्यश्चेतनो नास्तीत्यत्र श्रुतिस्मृतीरुदाहरति-नान्योऽतोऽस्तीत्यादिना । ब्रह्मणोऽन्योऽचेतनोऽपि नास्तीत्यत्र मन्त्रद्वयं पठति-यस्त्विति ।

ब्रह्मणोऽन्यस्याज्ञस्याभावे दोषमाशङ्कते-नन्विति । किमिदमानर्थक्यमवगतेऽनवगते वा चोद्यते तत्राऽऽद्यमङ्गी करोति-बाढमिति । द्वितीये नोपदेशानर्थक्यमवगमार्थत्वादिति द्रष्टव्यम् । उपदेशवदवगमस्यापि स्वप्रकाशे वस्तुनि नोपयोगोऽस्तीति शङ्कते-अवगमेति । अनुभवमनुसृत्य परिहरति-न । अनवगमेति । सा वस्तुनो भिन्ना चेदद्वैतहानिरभिन्ना चेज्ज्ञानाधोनत्वासिद्धिरिति शङ्कते-तन्नवृत्तेरिति । अनवगमनिवृत्तेर्दृश्यमानतया स्वरूपापलापायोगात्प्रकारान्तरासम्भवाच्च पञ्चमप्रकारत्वमेष्टव्यमिति मत्वाऽऽह-न दृष्टेति । दृष्टमपि युक्तिविरोधे त्याज्यमित्याशङ्क्याऽऽह-दृश्यमानमिति । दृष्टविरुद्धमपि कुतो नेष्यते तत्राऽऽह-न चेति । अनुपपन्नत्वमङ्गीकृत्योक्तं तदेव नास्तीत्याह-न चेति । युक्तिविरोधे दृष्टिराभासी भवतीति शङ्कते-दर्शनेति । दृष्टिविरोधे युक्तेरेवाऽऽभासत्वं स्यादिति परिहरति-तत्रापीति । अनुपपन्नत्वं हि सर्वस्य दृष्टिबलादिष्टं दृष्टस्य त्वनुपपन्नत्वे न किञ्चिन्निमित्तमस्तीत्यर्थः ।

इहै५ सर्वं भवति तस्य ह न देवाश्च नाभूत्या ईशते । आत्मा ह्येषा५स

“पुण्यो वै पुण्येन कर्मणा भवति” “तं विद्याकर्मणी समन्वारभेते”
 “भन्ता वोद्धा कर्ता विज्ञानात्मा पुरुषः” इत्येवमादिश्रुतिस्मृतिन्यायेभ्यः
 परस्माद्विलक्षणोऽन्यः संसार्यवगम्यते । तद्विलक्षणश्च परः “स एष
 नेति नेति” “अशनायाद्यत्येति” “य आत्माऽपहतपाप्मा विजरो
 विमृत्युः” “एतस्य वा अक्षरस्य प्रशासने” इत्यादिश्रुतिभ्यः । ‘कणा-
 दाक्षपादादितर्कशास्त्रेषु च संसारिविलक्षण ईश्वर उपपत्तितः साध्यते ।
 संसारदुःखापनयार्थत्वप्रवृत्तिदर्शनात्स्फुटमन्यत्वमीश्वरात्संसारिणोऽवग-
 म्यते । “अवाक्यनादरः” “न मे पार्थास्ति” इतिश्रुतिस्मृतिभ्यः ।
 “सोऽन्वेष्टव्यः स विजिज्ञासितव्यः” “तं विदित्वा न लिप्यते” ब्रह्म-
 विदामोति परम्” “एकधैवानुद्गष्टव्यमेतत्” “यो वा एतदक्षरं गार्ग्य-
 विदित्वा” “तमेव धीरो विज्ञाय” “प्रणवो धनुः शरो ह्यात्मा ब्रह्म
 तल्लक्ष्यमुच्यते” इत्यादिकर्मकर्तृनिर्देशाच्च ।

मुमुक्षोश्च गतिमार्गविशेषदेशोपदेशात् । असति भेदे कस्य कुतो
 गतिः स्यात्तदभावे च दक्षिणोत्तरमार्गविशेषानुपपत्तिर्गन्तव्यदेशानुप-
 पत्तिश्चेति । भिन्नस्य तु परस्मादात्मनः सर्वमेतदुपपन्नम् । कर्मज्ञान-

ब्रह्मभाविपुरुषकल्पनां निराकृत्य स्वपक्षे शास्त्रस्यार्थवत्त्वमुक्तं सम्प्रति
 प्रकारान्तरेण पूर्वपक्षयति-पुण्य इति । आदिशब्देन ‘योऽयं विज्ञानमयः
 प्राणेषु’ इत्याद्या श्रुतिर्गृह्यते । ‘कुरु कर्मैव तस्मात्त्वम्’ इत्याद्या स्मृतिः ।
 न्यायो मिथो विरुद्धयोरेकत्वायोगः । विलक्षणत्वमन्यत्वे हेतुः । जीवस्य
 परस्मादन्यत्वेऽपि न तस्य ततोऽन्यत्वमित्याशङ्क्याऽऽह-तद्विलक्षणश्चेति ।
 परस्य तद्विलक्षणत्वं श्रुतितो दर्शयित्वा तत्रैवोपपत्तिमाह-कणादेति । क्षित्या-
 दिकमुपलब्धिमतर्ककं कार्यत्वाद्घटवदित्याद्योपपत्तिः । तयोर्मिथो भेदे
 हेत्वन्तरमाह-संसारेति । जीवस्य स्वगतदुःखव्यंसे दुःखं मे मा भूदित्यर्थित्वेन
 प्रवृत्तिर्दृष्टा नेशस्य साऽस्ति दुःखाभावादतो भेदस्तयोरित्यर्थः । इतश्चेश्वरस्य
 न प्रवृत्तिर्हेतुफलयोरभावादित्याह-अवाक्येति । मिथो भेदे श्रौतं लिङ्गान्तर-
 माह-सोऽन्वेष्टव्य इति ।

तत्रैव लिङ्गान्तरमाह-मुमुक्षोश्चेति । गतिर्देवयानाद्या तस्या मार्गविशेषोऽ-
 चिरादिदेशो गन्तव्यं ब्रह्म तेषामुपदेशास्तेऽर्चिषमभिसम्भवन्तीत्यादयस्त-
 थाऽपि कथं भेदसिद्धिस्तत्राऽऽह-असतीति । मा भूदतिरित्याशङ्क्याऽऽह-
 तदभावे चेति । कथं तर्हि गत्यादिकमुपपद्यते तत्राऽऽह-भिन्नस्येति । जीवेश्वर-

भवति अथ योऽन्यां देवतामुपास्तेऽन्योऽसावन्योऽहमस्मीति न स भेद

साधनोपदेशाश्च । भिन्नश्चेद्ब्रह्मणः संसारी स्याद्युक्तस्तं प्रत्यभ्युदयनिः-
श्रेयससाधनयोः कर्मज्ञानयोरुपदेशो नेश्वरस्याऽऽप्तकामत्वात् । तस्माद्युक्तं
ब्रह्मेति ब्रह्मभावी पुरुष उच्यत इति चेन्न । ब्रह्मोपदेशानर्थक्यप्रसङ्गात् ।
संसारी चेद्ब्रह्मभाव्यब्रह्म सन्विदित्वाऽऽत्मानमेवाहं ब्रह्मास्मीति सर्वमभ-
वत्तस्य संसार्यात्मविज्ञानादेव सर्वात्मभावस्य फलस्य सिद्धत्वात्परब्रह्मो-
पदेशस्य ध्रुवमानर्थक्यं प्राप्तम् ।

तद्विज्ञानस्य क्वचित्पुरुषार्थसाधनेऽविनियोगात्संसारिण एवाहं
ब्रह्मास्मीति ब्रह्मत्वसम्पादनार्थं उपदेश इति चेत् । अनिर्ज्ञाते हि
ब्रह्मस्वरूपे किं सम्पादयेदहं ब्रह्मास्मीति । निर्ज्ञातलक्षणे हि ब्रह्मणि
शक्या सम्पत्कर्तुम् । “नायमात्मा ब्रह्म” “यत्साक्षादपरोक्षाद्ब्रह्म” “य
आत्मा” “तत्सत्यं स आत्मा” “ब्रह्मविदामोति परम्” इति प्रकृत्य
“तस्माद्वा एतस्मादात्मनः” इति सहस्रशो ब्रह्मात्मशब्दयोः सामाना-
धिकरण्यादेकार्थत्वमेवेत्यवगम्यते । अन्यस्य ह्यन्यत्वे सम्पत्क्रियते
नैकत्वे । “इदं सर्वं यदयमात्मा” इति च प्रकृतस्यैव द्रष्टव्यस्याऽऽत्मन
एकत्वं दर्शयति । तस्मान्नाऽऽत्मनो ब्रह्मत्वसम्पदुपपत्तिः ।

योर्मिथो भेदे हेत्वन्तरमाह-कमेति । भेदे सत्युपपन्ना भवन्तीति शेषः ।
तदेव स्फुटयति-भिन्नश्चेदिति । तद्भेदे प्रामाणिकेऽपि कथं ब्रह्मभाविपुरुष-
कल्पनेत्याशङ्क्योपसंहरति-तस्मादिति । ब्रह्मभाविनो जीवस्य ब्रह्मशब्दवा-
च्यत्वे ब्रह्मोपदेशस्याऽऽनर्थक्यप्रसङ्गान्नैवमिति दूषयति-नेत्यादिना । प्रसङ्ग-
मेव प्रकटयति-संसारी चेदिति ।

विधिशेषत्वेन ब्रह्मोपदेशोऽर्थवानिति चेत्तत्र किं कर्मविधिशेषत्वेनोपा-
स्तिविधिशेषत्वेन वा तदर्थवत्त्वमिति विकल्प्याऽऽद्यं दूषयति-तद्विज्ञानस्येति ।
अविनियोगाद्विनियोजकश्रुत्याद्यभावादिति शेषः । कल्पान्तरमादत्ते-संसारिण-
इति । उपदेशस्य ज्ञानार्थत्वात्तदनपेक्षत्वाच्च सम्पत्तेस्तस्य कथं तादर्थ्यमित्या-
शङ्क्याऽऽह-अनिर्ज्ञाते हीति । व्यतिरेकमुक्त्वाऽन्वयमाचष्टे-निर्ज्ञातेति ।
प्रदयोः सामानाधिकरण्येन जीवब्रह्मणोरभेदावगमान्न सम्पत्पक्षः सम्भवतीति
समाधत्ते-नेत्यादिना । कथमेकत्वे गम्यमानेऽपि सम्पदोऽनुपपत्तिरित्याश-
ङ्क्याऽऽह-अन्यस्य हीति । एकत्वे हेत्वन्तरमाह-इदमिति । एकत्वे फलित-
माह-तस्मादिति ।

यथा पशुरेव५ स देवानाम् । यथा ह वै बहवः पशवो मनुष्यं भुञ्ज्यु-

न चाप्यन्यत्प्रयोजनं ब्रह्मोपदेशस्य गम्यते “ब्रह्म वेद ब्रह्मैव भवति” “अभयं वै जनकं प्राप्तोऽसि” “अभयं हि वै ब्रह्म भवति” इति च तदापत्तिश्रवणात् । सम्पत्तिश्चेत्तदापत्तिर्न स्यात् । नह्यन्यस्यान्यभाव उपपद्यते । वचनात्सम्पत्तेरपि तद्भावापत्तिः स्यादिति चेन्न । सम्पत्तेः प्रत्ययभाजत्वात् । विज्ञानस्य च मिथ्याज्ञाननिवर्तकत्वव्यतिरेकेणाकारकत्वमित्यवोचाम । न च वचनं वस्तुनः सामर्थ्यजनकम् । ज्ञापकं हि शास्त्रं न कारकमिति स्थितिः । स एष इह प्रविष्ट इत्यादिवाक्येषु च परस्यैव प्रवेश इति स्थितम् । तस्माद्ब्रह्मेति न ब्रह्मभाविपुरुषकल्पना साध्या ।

इष्टार्थवाधनाच्च । सैन्धवघनवदनन्तरमवाहमेकरसं ब्रह्मेति विज्ञानं सर्वस्यामुपनिषदि प्रतिपिपादयिषितोऽर्थः काण्डद्वयेऽप्यन्तेऽवधारणादवगम्यत इत्यनुशासनमेतावदरे खल्वमृतत्वमिति । तथा सर्वशास्त्रोपनिषत्सु च ब्रह्मैकत्वविज्ञानं निश्चितोऽर्थः । तत्र यदि संसारी ब्रह्मणोऽन्य

किञ्च सम्पत्तिपक्षे तदापत्तिः फलमन्यद्वेति विकल्प्य द्वितीयं प्रत्याह-न चेति । आद्यं दूषयति-सम्पत्तिश्चेदिति । तं यथा यथेत्यादिवाक्यमाश्रित्य शङ्कते-वचनादिति । सम्पत्तेरमानत्वान्न तद्वलादन्यस्यान्यत्वमित्याह-नेति । तस्या मानत्वेऽप्येवं मानस्याकारकत्वात् । न च सूत्राद्युपासनादप्यन्यस्यान्यत्वं स्थितस्य नष्टस्य वाऽनुपपत्तेः । श्रुतिश्च न पूर्वसिद्धसूत्रादिभावाभिधायिनी तत्सादृश्याप्या तद्भावापचारादतो ब्रह्मभावः स्वतः सिद्धो न साम्पादिक इत्याह-विज्ञानस्येति । अथान्यस्यान्यभावे यथोक्तं वचनमेव शक्त्याधायकमित्याशङ्क्याह-न चेति । ब्रह्मोपदेशानर्थक्यप्रसङ्गान्न ब्रह्मभाविपुरुषकल्पनेत्युक्त्वा तत्रैव हेत्वन्तरमाह-स एष इति ।

ब्रह्मोपदेशस्य सम्पच्छेषत्वे दोषान्तरमाह-इष्टार्थेति । तदेव विवृण्वन्निष्ठमर्थमाचष्टे-सैन्धवेति । यथोक्तं वस्तु तात्पर्यगम्यमस्यामुपनिषदीत्यत्र हेतुमाह-काण्डद्वयेऽपीति । मधुकाण्डावसानगतमवधारणं दर्शयति-इत्यनुशासनमिति । मुनिकाण्डान्ते व्यवस्थितमुदाहरति-एतावदिति । न केवलमुपदेशस्य सम्पच्छेषत्वे बृहदारण्यकविरोधः किन्तु सर्वोपनिषद्विरोधोऽस्तीत्याह-तथेति । इष्टमर्थमित्यमुक्त्वा तद्वाधनं निगमयति-तत्रेति । ननु बृहदारण्यके ब्रह्मकाण्डिकायां जीवपरयोर्भेदोभिप्रेत उपसंहारे त्वभेद इति व्यवस्थायां तद्विरोधः

रेवमेकैकः पुरुषो देवान्भुनक्त्येकस्मिन्नेव पशावादीयक्षानेऽप्रियं भवति

आत्मानमेवावेदिति कल्प्येत, इष्टस्यार्थस्य बाधनं स्यात् । तथा च शास्त्रमुपक्रमोपसंहारयोर्विरोधादसमञ्जसं कल्पितं स्यात् । व्यपदेशानुपपत्तेश्च । यदि चाऽऽत्मानमेवावेदिति संसारी कल्प्येत, ब्रह्मविद्येति व्यपदेशो न स्यात् । आत्मानमेवावेदिति संसारिण एव वेद्यत्वोपपत्तेः ।

आत्मेति वेदितुरन्यदुच्यत इति चेन्न । अहं ब्रह्मास्मीति विशेषणात् । अन्यश्चेद्वेद्यः स्यादयमसाविति वा विशेष्येत नत्वहमस्मीति । अहमस्मीति विशेषणादात्मानमेवावेदिति चावधारणान्निश्चितमात्मैव ब्रह्मेत्यवगम्यते । तथा च सत्युपपन्नो ब्रह्मविद्याव्यपदेशो नान्यथा । संसारिविद्या ह्यन्यथा स्यात् । न च ब्रह्मत्वाब्रह्मत्वे ह्येकस्योपपत्तेः परमार्थतस्तमःप्रकाशाविव भानोर्विरुद्धत्वात् ।

न चोभयनिमित्तत्वे ब्रह्मविद्येति निश्चितो व्यपदेशो युक्तस्तदा ब्रह्मविद्या संसारिविद्या च स्यात् । न च वस्तुनोऽर्धजरतीयत्वं कल्पयितुं युक्तं तत्त्वज्ञानविवक्षायाम् । श्रोतुः संशयो हि तथा स्यात् । निश्चितश्च ज्ञानं पुरुषार्थसाधनमिष्यते “यस्य स्यादद्धा न विचिकित्साऽस्ति”

शक्यः समाधातुमित्यत आह-तथा चेति । ब्रह्मभाविपुरुषकल्पनायामुपदेशानर्थक्यमिष्टार्थबाधश्चेत्युक्तमिदानीं ब्रह्मेत्यादिवाक्ये ब्रह्मशब्देन परस्याग्रहणे तद्विद्याया ब्रह्मविद्येति संज्ञानुपपत्तिं दोषान्तरमाह-व्यपदेशानुपपत्तेश्चेति ।

अत्रोक्तब्रह्मशब्दार्थाद्वेतुर्जीवादन्यस्तदात्मानमित्यत्राऽऽत्मशब्देन परो गृह्यते तद्विद्या च ब्रह्मविद्येति संज्ञासिद्धिरिति शङ्कते-आत्मेतीति । वाक्यशेषविरोधान्नैवमित्याह-नाहमिति । तदेव प्रपञ्चयति-अन्यश्चेदिति । यथोक्तावगमे फलितमाह-तथा च सतीति । अत्यन्तभेदे व्यपदेशानुपपत्तिं विशदयति-संसारीति । जीवब्रह्मणोर्भेदाभेदोपगमादभेदेन ब्रह्मविद्येति व्यपदेशः सेत्स्यतीत्याशङ्क्याऽऽह-न चेति ।

स्यातां वा ब्रह्मात्मनोर्भेदाभेदौ तथाऽपि भिन्नाभिन्नविद्यायां ब्रह्मविद्येति नियतो व्यपदेशो न स्यादित्याह-न चेति । निमित्तं विषयः । भिन्नाभिन्नविषया विद्या ब्रह्मविषयाऽपि भवत्येवेति व्यपदेशसिद्धिमाशङ्क्याऽऽह-तदेति । उभयात्मकत्वाद्वस्तुनस्तद्विद्याऽपि तथेति विकल्पोपपत्तिमाशङ्क्याऽऽह-न चेति । अस्तु तर्हि वस्तु ब्रह्म वाऽब्रह्म वा वैकल्पिकमित्याशङ्क्याऽऽह-श्रोतुरिति । संशयितमपि ज्ञानं वाक्यादुत्पद्यते चेत्तावतैव पुरुषार्थः श्रोतुः सिध्यतीत्याशङ्क्याऽऽह-निश्चितश्चेति । श्रोतुर्निश्चितज्ञानस्य फलवत्त्वेऽपि

किमु बहुषु तस्मादेषां तन्न प्रियं यदेतन्मनुष्या विद्युः ॥ १० ॥

“संशयात्मा चिन्तयति” इति श्रुतिस्मृतिभ्याम् । अतो न संशयितो वाक्यार्थो वाच्यः परहितार्थिना ।

ब्रह्मणि साधकत्वकल्पनाऽस्मदादिष्विवापेशला तदात्मानमेवावेत्त-
स्मात्तत्सर्वमभवदिति चेन्न । शास्त्रोपालम्भात् । न ह्यस्मत्कल्पनेयं
शास्त्रकृता तु तस्माच्छास्त्रस्यायमुपालम्भः । न च ब्रह्मण इष्टं चिकीर्षुणा
द्वाङ्मार्थविपरीतकल्पनया स्वार्थपरित्यागः कार्यः ।

न चैतावत्येवाक्षमा युक्ता भवतः । सर्वं हि नानात्वं ब्रह्मणि कल्पित-
मेव “एकधैवानुद्रष्टव्यम्” “नेह नानाऽस्ति किञ्चन” “यत्र हि द्वैतमिव
भवति” “एकमेवाद्वितीयम्” इत्यादिवाक्यशतेभ्यः । सर्वो हि लोक-
व्यवहारो ब्रह्मण्येव कल्पितो न परमार्थः सन्नित्यत्यल्पमिदमुच्यत इयमेव

वक्तुः संशयितमर्थं वदतो न काचन हानिरित्याशङ्क्याऽऽह-अत इति ।
निश्चितस्यैव ज्ञानस्य पुमर्थसाधनत्वं न संशयितस्येत्यतःशब्दार्थः ।

जीवपरयोरत्यन्तभेदस्य भेदाभेदयोश्चायोगात्परमेव ब्रह्म ब्रह्मशब्दवाच्यं
न जीवस्तद्भावीत्युक्तं सम्प्रत्यत्यन्ताभेदपक्षे दोषमाशङ्कते-ब्रह्मणीति । तदा-
त्मानमेवावेदिति ज्ञातृत्वं ब्रह्मण्युच्यते तदयुक्तं तस्य ज्ञानमूर्तित्वादत एव न
तत्कर्मत्वमपि । न च स्वकर्तृकर्मकज्ञानान्मुक्तिः परस्य क्रियाकारकफलविलक्षण-
त्वादतो न परंब्रह्म ब्रह्मशब्दितमित्यर्थः । शास्त्रं ब्रह्मणि साधकत्वादि दर्शयति
तच्चापौरुषेयमदोषान्नोपलम्भाहं तथा च तस्मिन्नाविद्यं साधकत्वाद्यविरुद्धमिति
समाधत्ते-न शास्त्रेति । स चायुक्तस्तस्यापौरुषेयत्वेनासम्भावितदोषत्वादिति
शेषः । ननु ब्रह्मणो नित्यमुक्तत्वपरीक्षणार्थं शास्त्रमप्युपालभ्यते नेत्याह-न चेति ।
शास्त्राद्धि ब्रह्मणो नित्यमुक्तत्वं गम्यते साधकत्वादिति च तस्य तेनैवोच्यते
न चार्थजरतीयमुचितं तथा च वास्तवं नित्यमुक्तत्वं कल्पितमितरदित्यास्थे-
यम् । यदि तस्य नित्यमुक्तत्वार्थं सर्वथैव साधकत्वादि नेष्यते तदा स्वार्थ-
परित्यागः स्यात्साधकत्वादिना विनाऽभ्युदयनिःश्रेयसयोरसम्भवात् । न च
ब्रह्मणोऽन्यश्चेतनोऽचेतनो वाऽस्ति ‘नान्योऽतोऽस्ति द्रष्टा’ ‘ब्रह्मैवेदं सर्वम्’
इत्यादिश्रुतेस्तस्माद्यथोक्ता व्यवस्थाऽऽस्थेयेत्यर्थः ।

किञ्च सर्वस्यापि संसारस्य ब्रह्मण्यविद्ययाऽध्यासात्तदन्तर्भूतं साधकत्वा-
द्यपि तत्राभ्यस्तमित्यभ्युपगमे काऽनुपपत्तिरित्याह-न चेति । तस्य तस्मिन्क-
ल्पितत्वं कुतोऽवगतमित्याशङ्क्याऽऽह-एकधेति । उक्तश्रुतितात्पर्यं सङ्कलयति-
सर्वो धीति । सर्वस्य द्वैतव्यवहारस्य ब्रह्मणि कल्पितत्वे प्रकृतचोद्यस्याऽऽभास-

कल्पनाऽपेशलेति ।

तस्माद्यत्प्रविष्टं स्रष्टु ब्रह्म तद्ब्रह्म । वैशब्दोऽवधारणार्थः । इदं शरीरस्थं यद्गृह्यतेऽग्रे वाक्प्रतिबोधादपि ब्रह्मैवाऽऽसीत्सर्वं ज्ञेयम् । किन्त्वप्रतिबोधाद्ब्रह्मास्म्यसर्वं चेत्यात्मन्यध्यारोपात्कर्ताऽहं क्रियावान्फलानाञ्च भोक्ता सुखी दुःखी संसारोति चाध्यारोपयति । परमार्थतस्तु ब्रह्मैव तद्विलक्षणं सर्वञ्च तत्कथञ्चिदाचार्येण दयालुना प्रतिबोधितं नासि संसारीत्यात्मानमेवावेत्स्वाभाविकम् । अविद्याध्यारोपितविशेषवर्जितमित्येवशब्दस्यार्थः ।

ब्रूहि कोऽसावात्मा स्वाभाविको यमात्मानं विदितवद्ब्रह्म । ननु न स्मरस्यात्मानं दर्शितो ह्यसौ य इह प्रविश्य प्राणित्यपानिति व्यानित्युद्गानिति समानितीति । नन्वसौ गौरसावश्च इत्येवमसौ व्यपदिश्यते भवता नाऽऽत्मानं प्रत्यक्षं दर्शयसि । एवं तर्हि द्रष्टा श्रोता मन्ता विज्ञाता स आत्मेति ।

नन्वत्रापि दर्शनादिक्रियाकर्तुः स्वरूपं न प्रत्यक्षं दर्शयसि ।

त्वं फलतीत्याह-इत्यल्पमिति ।

परपक्षं निराकृत्य स्वपक्षं दर्शयति-तस्मादिति । तद्व्यतिरेकेण जगन्नास्तीति सूचयति-वैशब्द इति । तत्पदार्थमुक्त्वा त्वम्पदार्थं कथयति-इदमिति । तयोर्वस्तुतो भेदं शङ्कित्वा पदान्तरं व्याचष्टे-प्राणिति । तस्यापरिच्छिन्नत्वमाह-सर्वञ्चेति । कथं तर्हि विपरीतधीरित्याशङ्क्याऽऽह-किन्त्विति । यथाप्रतिभासं कर्तृत्वादेर्वास्तवत्वमाशङ्क्य शास्त्रविरोधान्मैवमित्याह-परमार्थतस्त्विति । तद्विलक्षणमध्यस्तसमस्तसंसाररहितमिति यावत् । किमु तद्ब्रह्मेति चोद्यं परिहृत्य किं तदवेदिति चोद्यान्तरं प्रत्याह-तत्कथञ्चिदिति । पूर्ववाक्योक्तमविद्याविशिष्टमधिकारित्वेन व्यवस्थितं ब्रह्म नासि संसारीत्याचार्येण दयावता कथञ्चिद्बोधितमात्मानमेवावेदिति सम्बन्धः । आत्मैव प्रमेयस्तज्ज्ञानमेव प्रमाणमित्येवमर्थत्वमेवकारस्य विवक्षन्नाह-अविद्येति ।

प्रकृतमात्मशब्दार्थं विविच्य वक्तुं पृच्छति-ब्रूहीति । स एष इह प्रविष्ट इत्यत्राऽऽत्मनो दर्शितत्वात्प्राणनादिलिङ्गस्य तस्य त्वयैवानुसन्धातुं शक्यत्वान्नास्ति वक्तव्यमित्याह-नन्विति । आत्मानं प्रत्यक्षयितुं पृच्छतस्तत्परोक्षवचनमनुत्तरमिति शङ्कते-नन्वसाविति । आत्मानञ्चेत्प्रत्यक्षयितुमिच्छसि तर्हि प्रत्यक्षमेव तं दर्शयामीत्याह-एवं तर्हीति ।

नेहं प्रतिज्ञानरूपं प्रतिषेधनमिति चोदयति-नन्वत्रेति । प्रत्यक्षत्वाद्दर्श-

नहि गमिरेव गन्तुः स्वरूपं छिदिर्वा छेतुः । एवं तर्हि दृष्टेर्द्रष्टा श्रुतेः श्रोता मतेर्मन्ता विज्ञातेर्विज्ञाता स आत्मेति ।

नन्वत्र को विशेषो द्रष्टरि यदि दृष्टेर्द्रष्टा यदि वा घटस्य द्रष्टा सर्वथाऽपि द्रष्टैव द्रष्टव्य एव तु भवान्विशेषमाह दृष्टेर्द्रष्टेति । द्रष्टा तु यदि दृष्टेर्यदि वा घटस्य द्रष्टा द्रष्टैव । न, विशेषोपपत्तेः । अस्त्यत्र विशेषो यो दृष्टेर्द्रष्टा स दृष्टिश्चेद्भवति नित्यमेव पश्यति दृष्टिं न कदाचिदपि दृष्टिर्न दृश्यते द्रष्टा तत्र द्रष्टुर्दृष्ट्या नित्यया भवितव्यम् । अनित्या चेद्द्रष्टुर्दृष्टिस्तत्र दृश्या या दृष्टिः सा कदाचिन्न दृश्येतापि यथाऽनित्यया दृष्ट्या घटादि वस्तु । न च तद्द्रष्टुर्द्रष्टा कदाचिदपि न पश्यति दृष्टिम् ।

किं द्वे दृष्टी द्रष्टुर्नित्याऽदृश्याऽनित्या दृश्येति । बाढम् । प्रसिद्धा तावदनित्या दृष्टिरन्धानन्धत्वदर्शनात् । नित्यैव चेत्सर्वोऽनन्ध एव स्यात् । द्रष्टुस्तु नित्या दृष्टिः “नहि द्रष्टुर्दृष्टेर्विपरिलोपो विद्यते” इति

नादिक्रियायास्तत्कर्तुः स्वरूपमपि तथेत्याशङ्क्याऽऽह-नहीति । यदि दर्शनादिक्रियाकर्तृस्वरूपोक्तिमात्रेण जिज्ञासा नोपशान्यति तर्हि दृष्ट्यादिसाक्षित्वेनाऽऽत्मोक्त्या तुष्यतु भवानित्याह-एवं तर्हि दृष्टेरिति ।

पूर्वस्मात्प्रतिवचनादस्मिन्प्रतिवचने द्रष्टृविषयो विशेषो नास्तीति शङ्कते-नन्विति । विशेषाभावं विशदयति-यदीत्यादिना । घटस्य द्रष्टा दृष्टेर्द्रष्टेति विशेषे प्रतीयमाने तदभावोक्तिर्व्याहतेत्याशङ्क्याऽऽह-द्रष्टव्य एवेति । तथा द्रष्टर्यपि विशेषो भविष्यतीत्याशङ्क्याऽऽह-द्रष्टा स्थितिः । वृत्तिमदन्तःकरणावच्छिन्नः सविकारो घटद्रष्टा कूटस्थजिन्मात्रस्वभावः सन्निधिसत्तामात्रेण बुद्धितद्बुक्तीनां दृष्टेति विशेषमङ्गीकृत्य परिहरति-नेत्यादिना । एतदेव स्फुटयति-अस्तीति । सप्तमी द्रष्टारमधिकरोति । दृष्टेर्द्रष्टुस्तावदन्वयव्यतिरेकाभ्यां विशेषं विशदयति-यो दृष्टेरिति । भवतु दृष्टिसद्भावे द्रष्टुः सदा तद्द्रष्टृत्वं तथाऽपि क्रथं कूटस्थद्रष्टृत्वमित्याशङ्क्याऽऽह-तत्रेति । नित्यत्वमुपपादयति-अनित्या चेदिति । उक्तपक्षपरामर्शार्था सप्तमी । कदाचित्के द्रष्टृदृश्यत्वे दृष्टा-न्तमाह-यथेति । घटादिवद्दृष्टिरपि कदाचिदेव द्रष्टा दृश्यते न सर्वदेत्यनिष्टापत्त्यभावमाशङ्क्याऽऽह-न चेति । विकारिणश्चित्तस्याद्रष्टृत्वं क्रमद्रष्टृत्वमन्यथाद्रष्टृत्वं च दृष्टं तत्साक्षिणो व्यावर्तमानं तस्य निर्विकारत्वं गमयतीति भावः ।

दृष्टिद्वयं प्रमाणाभावादस्मिष्टमिति शङ्कते-किमिति । तदुभयमङ्गी करोति-बाढमिति । तत्रानित्यां दृष्टिमनुभवेन साधयति-प्रसिद्धेति । उक्तमर्थं युक्त्या व्यक्ती करोति-नित्यैवेति । सम्प्रति नित्यां दृष्टिं श्रुत्या समर्थयते-द्रष्टुरिति ।

श्रुतेरनुमानाच्च । अन्धस्यापि घटाद्याभासविषया स्वप्ने दृष्टिरुपलभ्यते । सा तर्हीतरदृष्टिनाशे न नश्यति सा द्रष्टुर्दृष्टिस्तयाऽविपरिलुप्तया नित्यया दृष्ट्या स्वरूपभूतया स्वयङ्ग्योतिःसमाख्ययेतरामनित्वां दृष्टिं स्वप्नबुद्धान्तयोर्वासनाप्रत्ययरूपां नित्यमेव पश्यन्दृष्टेर्द्रष्टा भवति । एवञ्च सति दृष्टिरेव स्वरूपमस्याग्न्यौष्ण्यवन्न काणादानामिव दृष्टिर्व्यतिरिक्तोऽन्यश्चेतनो द्रष्टा ।

तद्ब्रह्माऽऽत्मानमेव नित्यदृष्ट्रूपमध्यारोपितानित्यदृष्ट्यादिवर्जितमेवावेद्विदितवत् । ननु विप्रतिषिद्धम् । “न विज्ञातेर्विज्ञातारं विजानीयाः ।” इति श्रुतेर्विज्ञातुर्विज्ञानम् । न, एवं विज्ञानान्न विप्रतिषेधः । एवं दृष्टेर्द्रष्टेति विज्ञायत एव । अन्यज्ञानानपेक्षत्वाच्च । न च द्रष्टुर्नित्यैव दृष्टिरित्येवं विज्ञाते द्रष्टृविषयां दृष्टिमन्यामाकाङ्क्षते । निवर्तते हि द्रष्टुर्विषयदृष्ट्याकाङ्क्षा तदसम्भवादेव । नह्यविद्यमाने विषय आकाङ्क्षा कस्यचिदुपजायते ।

तत्रैवोपपत्तिमाह-अनुमानाच्चेति । तदेव विवृणोति-अन्धस्यापोति । जागरिते चक्षुरादिहीनस्यापि पुंसः स्वप्ने वासनामयघटादिविषया दृष्टिरुपलब्धा या च सा तस्मिन्काळे चक्षुरादिजनितदृष्ट्यभावेऽपि स्वयमविनश्यन्त्यनुभूयते सा द्रष्टुः स्वभावभूतार्थदृष्टिर्नित्यैष्टव्या । विमतं नित्यमव्यभिचारित्वात्परेष्टात्मवदिति प्रयोगोपपत्तेरित्यर्थः । नन्वात्मा दृष्टिस्तदभावश्चेत्कथं दृष्टेर्द्रष्टेत्युक्तमत आह-तथेति । नित्यत्वे हेतुः-अविपरिलुप्तयेति । नित्यद्वयं परिहर्तुं स्वरूपभूतयेत्युक्तम् । तस्या दृष्ट्यन्तरापेक्षां वारयति-स्वयमिति । उक्तमविपरिलुप्तत्वं व्यनक्ति-इतरमिति । आत्मा दृष्टेर्द्रष्टेति स्थिते फलितमाह-एवञ्चेति । अन्यश्चेतनोऽचेतनो वेति शेषः ।

नित्यदृष्टिस्वभावमात्मपदार्थं परिशोध्य श्रुत्यक्षराणि योजयति-तद्ब्रह्मेति । वाक्यशेषविरोधं चोदयति-नन्विति । किं कर्मत्वेनाऽऽत्मनो ज्ञानं विरुध्यते किं वा साक्षित्वेनेति वाच्यं नाऽऽद्योऽनभ्युपगमादित्याह-नेति । न द्वितीय इत्याह-एवमिति । तदेव स्पष्टयति-एवं दृष्टेरिति । तर्हि तद्विषयं ज्ञानान्तरमपेक्षितव्यमिति कुतो विरोधो न प्रसरतीत्याशङ्क्याऽऽह-अन्यज्ञानेति । न विप्रतिषेध इति पूर्वेण सम्बन्धः । सङ्गृहीतमर्थं विवृणोति-नचेति । नित्यैव स्वरूपभूतेति शेषः । विज्ञातत्वं वाक्यीयबुद्धिवृत्तिव्याप्यत्वम् । अन्यां दृष्टिं स्फुरणलक्षणाम् । आत्मविषयस्फुरणाकाङ्क्षाभावं प्रतिपादयति-निवर्तते हीति । आत्मनि स्फुरणरूपे स्फुरणस्यान्यस्यासम्भवेऽपि कुतस्तदाकाङ्क्षोपशान्तिरित्याशङ्क्याऽऽह-नहीति । किञ्च द्रष्टरि दृश्याऽदृश्या वा दृष्टिरपेक्ष्यते नाऽऽद्यं

न च दृश्या दृष्टिर्द्रष्टारं विषयीकर्तुमुत्सहते । यतस्तामाकाङ्क्षेत । न च स्वरूपविषयाकाङ्क्षा स्वस्यैव । तस्मादज्ञानाध्यारोपणनिवृत्तिरेवाऽऽत्मानमेवावेदित्युक्तं नाऽऽत्मनो विषयीकरणम् ।

तत्कथमवेदित्याह-अहं दृष्टेर्द्रष्टाऽऽत्मा ब्रह्मास्मि भवामीति । ब्रह्मेति यत्साक्षादपरोक्षात्सर्वान्तर आत्माऽशनायाद्यतीतो नेति नेत्यस्थूलमनृषिवत्त्वमादिलक्षणं तदेवाहमस्मि नान्यः संसारी यथा भवानाहेति । तस्मादेवं विज्ञानात्तद्ब्रह्म सर्वमभवत् । अब्रह्माध्यारोपणापगमात्तत्कार्यस्यासर्वत्वस्य निवृत्त्या सर्वमभवत् । तस्माद्युक्तमेव मनुष्या मन्यन्ते यद्ब्रह्मविद्यया सर्वं भविष्याम इति । यत्पृष्ठं किमु तद्ब्रह्मावेद्यस्मात्तत्सर्वमभवदिति तन्निर्णीतं ब्रह्म वा इदमग्र आसीत्तदात्मानमेवावेदहं ब्रह्मास्मीति तस्मात्तत्सर्वमभवदिति ।

तत्तत्र यो यो देवानां मध्ये प्रत्यबुध्यत प्रतिबुद्धवानात्मानं यथोक्तेन विधिना स एव प्रतिबुद्ध आत्मा तद्ब्रह्माभवत्तथर्षीणां तथा मनुष्याणां च मध्ये । देवानामित्यादि लोकदृष्ट्यपेक्षया न ब्रह्मत्वबुद्ध्योच्यते । पुरः

इत्याह-नचेति । आदित्यप्रकाशस्य रूपादेस्तत्प्रकाशकत्वाभावादिति भावः । न द्वितीय इत्याह-नचेति । आत्मनो वृत्तिव्याप्यत्वेऽपि स्फुरणव्याप्यत्वाङ्गीकरणान्न वाक्यशेषविरोधोऽस्तीत्युपसंहरति-तस्मादिति ।

वाक्यान्तरमाकाङ्क्षापूर्वकमादत्ते-तत्कथमिति । तदक्षराणि व्याचष्टे-दृष्टेरिति । इतिप्रदमवेदित्यनेन सम्बध्यते । ब्रह्मशब्दं व्याचष्टे-ब्रह्मेतीति । ब्रह्माहम्पदार्थयोर्मिथो विशेषणविशेष्यभावमभिप्रेत्य वाक्यार्थमाह-तदेवेति । आचार्योपदिष्टेऽर्थे स्वस्य निश्चयं दर्शयति-यथेति । इतिशब्दो वाक्यार्थज्ञानसमाप्त्यर्थः । इदानीं फलवाक्यं व्याचष्टे-तस्मादिति । सर्वभावमेव व्याकरोति-अब्रह्मेति । ब्रह्मैवाविद्यया संसरति विद्यया च मुच्यत इति पक्षस्य निर्दोषत्वमुपसंहरति-तस्माद्युक्तमिति । वृत्तं कीर्तयति-यत्पृष्ठमिति ।

यथाऽग्निहोत्रादि मनुष्यत्वादिजातिमन्तमर्थित्वादिविशेषवन्तं चाधिकारिणमपेक्षते न तथा ज्ञानमिति वक्तुं तन्नो यो देवानामित्यादिवाक्यं तदक्षराणि व्याचष्टे-तत्तन्नेति । यथोक्तेन विधिनाऽन्वयादिकृतपदार्थपरिशोधनाद्दिनेत्यर्थः । ज्ञानादेव मुक्तिर्न साधनान्तरादित्येवकारार्थः । विविक्षतमधिकार्यनियमं प्रकटयति-तथेत्यादिना । यो यः प्रत्यबुध्यत स एव तदभवदिति पूर्वेण सम्बन्धः । ब्रह्मैवाविद्यया संसरति मुच्यते च विद्ययेत्युक्त्वाद्देवादीनां विद्याविद्याभ्यां बन्धमोक्षोक्तिस्तद्विरुद्धेत्याशङ्क्याऽऽह-देवानामित्यादीति ।

पुरुष आविशदिति सर्वत्र ब्रह्मैवानुप्रविष्टमित्यवोचाम । अतः शरीराद्युपा-
धिजनितलोकदृष्ट्यपेक्षया देवानामित्याद्युच्यते । परमार्थतस्तु तत्र तत्र
ब्रह्मैवाग्र आसीत्प्राक्प्रतिबोधाद्देवादिशरीरेष्वन्यथैव विभाव्यमानम् ।
तदात्मानमेवावेत्तथैव च सर्वमभवत् ।

अस्या ब्रह्मविद्यायाः सर्वभावापत्तिः फलमित्येतत्स्थार्थस्य द्रष्टव्ये
मन्त्रानुदाहरति श्रुतिः । कथम् । तद्ब्रह्मैतदात्मानमेवाहमस्मीति पश्यन्नेत-
स्मादेव ब्रह्मणो दर्शनादृषिर्वाग्मदेवाख्यः प्रतिपेदे ह प्रतिपन्नवान्किल । स
पतस्मिन्ब्रह्मात्मदर्शनेऽवस्थित एतान्मन्त्रान्दर्श—अहं मनुरभवं सूर्यश्चे-
त्यादीन् । तदेतद्ब्रह्म पश्यन्निति ब्रह्मविद्या परामृश्यते । अहं मनुरभवं
सूर्यश्चेत्यादिना सर्वभावापत्तिं ब्रह्मविद्याफलं परामृशति । पश्यन्सर्वात्म-
भावं फलं प्रतिपेद इत्यस्मात्प्रयोगाद्ब्रह्मविद्यासहायसाधनसाध्यं मोक्षं
दर्शयति । भुञ्जानस्तृप्यतीति यद्वत् ।

सेयं ब्रह्मविद्या सर्वभावापत्तिरासीन्महतां देवादीनां वीर्यातिशया-

तत्त्वदृष्ट्यैव भेदवचने का हानिरित्याशङ्क्याऽऽह-पुर इति । आविद्यकं
भेदमनूद्य तत्तदात्मना स्थितब्रह्मचैतन्यस्यैव विद्याविद्याभ्यां बन्धमोक्षोक्तेर्न
पूर्वापरविरोधोऽस्तीति फलितमाह-अत इति । अविद्यादृष्टिमनूद्य तत्त्वदृष्टि-
मन्वाचष्टे-परमार्थतस्त्विति । प्रबोधात्प्रागपि तत्र तत्र देवादिशरीरेषु परमा-
र्थतो ब्रह्मैवाऽऽसीच्चेदौपदेशिकं ज्ञानमनर्थकमित्याशङ्क्याऽऽह-अन्यथैवेति ।
नानाजीववादस्य तु नावकाशः प्रक्रमविरोधादित्याशयेनाऽऽह-तदिति ।
तथैवेत्युत्पन्नज्ञानानुसारित्वपरामर्शः ।

तद्वैतदित्यादिवाक्यमवतार्य व्याकरोति-अस्या इति । मन्त्रोदाहरण-
श्रुतिमेव प्रश्नद्वारा व्याचष्टे-कथमित्यादिना । ज्ञानान्मुक्तिरित्यस्यार्थवादो-
ऽयमिति द्योतयितुं किलेत्युक्तम् । आदिपदं समस्तवामदेवसूक्तप्रहणार्थम् ।
तत्रावान्तरविभागमाह-तदेतदिति । शतृप्रत्ययप्रयोगप्राप्तमर्थं कथयति-
पश्यन्निति । “लक्षणहेत्वोः क्रियायाः” (पा० सू० ३ । २ । १२६) इति हेतौ
शतृप्रत्ययविधानान्नैरन्तर्ये च सति हेतुत्वसम्भवात्प्रकृते च प्रत्ययबलाद्ब्रह्मवि-
द्यामोक्षयोर्नैरन्तर्यप्रतीतेस्तथा साधनान्तरानपेक्षया लब्धं मोक्षं दर्शयति
श्रुतिरित्यर्थः । अत्रोदाहरणमाह-भुञ्जान इति । भुजिक्रियामात्रसाध्या हि तृप्ति-
रत्र प्रतीयते तथा पश्यन्नित्यादावपि ब्रह्मविद्यामात्रसाध्या मुक्तिर्भातीत्यर्थः ।

तद्वैतदित्यादि व्याख्याय तदिदमित्याद्यवतारयितुं शङ्कते-सेयमिति ।
ऐदंयुगीनानां कलिकालवर्तिनामिति यावत् । उत्तरवाक्यमुत्तरत्वेनावतार्य

न्नेदानोमैदंयुगीनानां विशेषतो मनुष्याणामल्पवीर्यत्वादिति स्यात्कस्य-
चिद्वृद्धिस्तद्व्युत्थापनायाऽऽह-तदिदं प्रकृतं ब्रह्म यत्सर्वभूतानुप्रविष्टं दृष्टि-
क्रियादिलिङ्गमेतद्व्येतस्मिन्नपि वर्तमानकाले यः कश्चिद्व्यावृत्तबाह्यौत्सुक्य-
आत्मानमेवैवं वेदाहं ब्रह्मास्मीति अपोह्योपाधिजनितभ्रान्तिविज्ञानाभ्यारो-
पितान्विशेषान्संसारधर्मानागन्धितमनन्तरमबाह्यं ब्रह्मैवाहमस्मि केवल-
मिति । सोऽविद्याकृतासर्वत्वनिवृत्तेर्ब्रह्मविज्ञानादिदं सर्वं भवति नहि
महावीर्येषु वामदेवादिषु हीनवीर्येषु वा वार्तमानिकेषु मनुष्येषु ब्रह्मणो
विशेषस्तद्विज्ञानस्य वाऽस्ति ।

वार्तमानिकेषु पुरुषेषु तु ब्रह्मविद्याफलेऽनैकान्तिकता शङ्क्यत इत्यतः
आह—तस्य ह ब्रह्मविज्ञानतुर्यथोक्तेन विधिना देवा महावीर्याश्च नाप्यभूत्या
अभवनाय ब्रह्मसर्वभावस्य नेशते न पर्याप्ताः किमुदान्ये ।

ब्रह्मविद्याफलप्राप्तौ विघ्नकरणे देवादय ईशत इति का शङ्केति ।
उच्यते—देवादीन्प्रति ऋणवत्त्वान्मर्यानाम् । “ब्रह्मचर्येण ऋषिभ्यो यज्ञेन
देवेभ्यः प्रजया पितृभ्यः” इति हि जायमानमेवर्णवन्तं पुरुषं दर्शयति

व्याकरोति-तद्व्युत्थापनायेति । तस्य ताटस्थ्यं वारयति-यत्सर्वभूतेति । प्रविष्टे
प्रमाणमुक्तं स्मारयति-दृष्टीति । व्यावृत्तं बाह्येषु विषयेषूत्सुकं सामिलाषं मनो
यस्य स तथोक्तः । एवंशब्दार्थमेवाऽऽह-अहमिति । तदेवं ज्ञानं विवृणोति-
अपोह्येति । यद्वा मनुष्योऽहमित्यादिज्ञाने परिपन्थिनि कथं ब्रह्माहमिति ज्ञान-
मित्याशङ्क्याऽऽह-अपोह्येति । अहमित्यात्मज्ञानं सदा सिद्धमिति न तदर्थं
प्रयतितव्यमित्याशङ्क्याऽऽह-संसारेति । केवलमित्यद्वितीयत्वमुच्यते । ज्ञान-
मुक्त्वा तत्फलमाह-सोऽविद्येति । यत्तु देवादीनां महावीर्यत्वाद्ब्रह्मविद्यया
मुक्तिः सिध्यति नास्मदादीनामल्पवीर्यत्वादिति तत्राऽऽह-नहीति ।

श्रेयांसि बहुविघ्नानीति प्रसिद्धिमाश्रित्य शङ्कते-वार्तमानिकेष्विति । शङ्को-
त्तरत्वेनोत्तरवाक्यमादाय व्याकरोति-अत आहत्यादिना । यथोक्तेनान्वयादिना
प्रकारेण ब्रह्मविज्ञानुरिति सम्बन्धः । अपिशब्दार्थं कथयति-किमुतेति । अल्प-
वीर्यास्तत्र विघ्नकरणे पर्याप्ता नेति किमुत वाच्यमिति योजना ।

अप्राप्तप्रतिषेधायोगमभिप्रेत्य चोदयति-ब्रह्मविद्येति । शङ्कानिमित्तं दर्शय-
न्नुत्तरमाह-उच्यत इति । अधमर्णानिवोत्तमर्णा देवादयो मर्त्यान्प्रति विघ्नं
कुर्वन्तीति शेषः । कथं देवादीन्प्रति मर्त्यानामृणित्वं तत्राऽऽह-ब्रह्मचर्येणेति ।
यथा पशुरेवं स देवानामिति मनुष्याणां पशुसादृश्यश्रवणाच्च तेषां पारतन्त्र्या-
द्देवादयस्तान्प्रति विघ्नं कुर्वन्तीत्याह-पश्चिति । ‘अथो अयं वा आत्मा सर्वेषां

श्रुतिः । पशुनिदर्शनाच्चाथो अयं वा इत्यादिलोकश्रुतेश्चाऽऽत्मनो वृत्तिपरि-
पिपालयिषयाऽधमर्णानिव देवाः परतन्त्रान्मनुष्यान्प्रत्यमृतत्वप्राप्तिं प्रति
विघ्नं कुर्युरिति न्याय्यैवैषा शङ्का ।

स्वपशून्स्वशरीराणीव च रक्षन्ति देवाः । महत्तरां हि वृत्तिं कर्माधीनां
दर्शयिष्यति देवादीनां बहुपशुसमतयैकैकस्य पुरुषस्य । “तस्मादेषां तन्न
प्रियं यदेतन्मनुष्या विद्युः” इति हि वक्ष्यति । “यथा ह वै स्वाथ लोका-
थारिष्टिमिच्छेदेवं हैवविदे सर्वाणि भूतान्यरिष्टिमिच्छन्ति” इति च ब्रह्म-
वित्त्वे पारार्थ्यनिवृत्तेर्न स्वलोकत्वं पशुत्वं चेत्यभिप्रायोऽप्रियारिष्टिवचना-
भ्यामवगम्यते । तस्माद्ब्रह्मविदो ब्रह्मविद्याफलप्राप्तिं प्रति कुर्युरेव विघ्नं
देवाः । प्रभाववन्तश्च हि ते ।

नन्वेवं सत्यन्यास्वपि कर्मफलप्राप्तिषु देवानां विघ्नकरणं पेयपानस-
मम् । हन्त तर्ह्यविस्त्रम्भोऽभ्युदयनिःश्रेयससाधनानुष्ठानेषु । तथेश्वरस्या-
चिन्त्यशक्तित्वाद्विघ्नकरणे प्रभुत्वम् । तथा कालकर्ममन्त्रौषधितपसामेषां

भूतानां लोकः’ इति च तेषां सर्वप्राणिभोग्यश्रुतेश्च सर्वे तद्विघ्नकरा भवन्ती-
त्याह-अथो इति । लोकश्रुत्यभिप्रेतमर्थं प्रकटयति-आत्मन इति । यथाऽधमर्णा-
न्प्रत्युत्तमर्णा विघ्नमाचरन्ति तथा देवादयः स्वस्थितिपरिरक्षणार्थं परतन्त्रा-
न्कर्मिणः प्रत्यमृतत्वप्राप्तिमुद्दिश्य विघ्नं कुर्वन्तीति तेषां तान्प्रति विघ्नकर्तृत्व-
शङ्का सावकाशैवेत्यर्थः ।

पशुनिदर्शनेन विवक्षितमर्थं विवृणोति-स्वपशूनिति । पशुस्थानीयानां
मनुष्याणां देवादिभी रक्ष्यत्वे हेतुमाह-महत्तरामिति । इतश्च देवादीनां मनु-
ष्यान्प्रति विघ्नकर्तृत्वममृतत्वप्राप्तौ सम्भावितमित्याह-तस्मादिति । ततश्च तेषां
तान्प्रति विघ्नकर्तृत्वं भातीत्याह-यथेति । स्वलोको देहः । एवंवित्त्वं सर्वभूत-
भोग्योऽहमिति कल्पनावत्त्वम् । क्रियापदानुषङ्गार्थश्चकारः । ब्रह्मवित्त्वेऽपि
मनुष्याणां देवादिपारतन्त्र्याविधातात्किमिति ते विघ्नमाचरन्तीत्याशङ्क्या-
ऽऽह-ब्रह्मवित्त्व इति । देवादीनां मनुष्यान्प्रति विघ्नकर्तृत्वे शङ्कामुपपादितामुप-
संहरति-तस्मादिति । न केवलमुक्तहेतुबलादेव किन्तु सामर्थ्याच्चेत्याह-प्रभा-
ववन्तश्चेति ।

सामर्थ्याच्चेद्विद्याफलप्राप्तौ तेषां विघ्नकरणं तर्हि कर्मफलप्राप्तावपि स्यादि-
त्यतिप्रसङ्गं शङ्कते-नन्विति । भवतु तेषां सर्वत्र विघ्नाचरणमित्यत आह-
हन्तेति । अविस्त्रम्भो विश्वासाभावः । सामर्थ्याद्विघ्नकर्तृत्वेऽतिप्रसक्त्यन्तर-
माह-तथेति । अतिप्रसङ्गान्तरमाह-तथा कालेति । विघ्नकरणे प्रभुत्वमिति

हि फलसंपत्तिविपत्तिहेतुत्वं शास्त्रे लोके च प्रसिद्धम् । अतोऽप्यनाश्वासः शास्त्रार्थानुष्ठाने ।

न, सर्वपदार्थानां नियतनिमित्तोपादानाज्जगद्वैचित्र्यदर्शनाच्च । स्वभावपक्षे च तदुभयानुपपत्तेः । सुखदुःखादिफलनिमित्तं कर्मेत्येतस्मिन्पक्षे स्थिते वेदस्मृतिन्यायलोकपरिगृहीते देवेश्वरकालास्तावन्न कर्मफलविपर्यासकर्तारः । कर्मणां काङ्क्षितकारकत्वात् । कर्म हि शुभाशुभं पुरुषाणां देवकालेश्वरादिकारकमनपेक्ष्य नाऽऽत्मानं प्रति लभते । लब्धात्मकमपि फलदानेऽसमर्थम् । क्रियाया हि कारकाद्यनेकनिमित्तोपादानस्वाभाव्यात् । तस्मात्क्रियानुगुणा हि देवेश्वरादय इति कर्मसु तावन्न फलप्राप्तिं प्रत्यविस्मर्यः ।

कर्मणामप्येषां वशानुगतत्वं कचित्स्वसामर्थ्यस्याप्रणोद्यत्वात् । कर्म-

पूर्वेण सम्बन्धः । ईश्वरादीनां यथोक्तकार्यकरत्वे प्रमाणमाह-एषां हीति । एष ह्येव साधु कर्म कारयति । कर्म हैव तदूचतुरित्यादिवाक्यं शास्त्रशब्दार्थः । देवादीनां विघ्नकर्तृत्ववदीश्वरादीनामपि तत्सम्भवाद्देवार्थानुष्ठाने विश्वासाभावात्तदप्रामाण्यं प्राप्तमिति फलितमाह-अतोऽपीति ।

किमिदमवैदिकस्य चोद्यं किंवा वैदिकस्येति विकल्प्याऽऽद्यं दूषयति-नेत्यादिना । दध्याद्युत्पिपादादिषया दुग्धाद्यादानदर्शनात्प्राणिनां सुखदुःखादितारतम्यदृष्टेः स्वभाववादे च नियतनिमित्तादानवैचित्र्यदर्शनयोरनुपपत्तेस्तदयोगात्कर्मफलं जगदेष्टव्यमित्यर्थः । द्वितीयं प्रत्याह-सुखेति । 'कर्म हैव' इत्याद्या श्रुतिः । 'कर्मणा बध्यते जन्तुः' इत्याद्या स्मृतिः । जगद्वैचित्र्यानुपपत्तिश्च न्यायः । कथमेतावता देवादीनां कर्मफले विघ्नकर्तृत्वाभावस्तत्राऽऽह-कर्मणामिति । कथं हेतुसिद्धिरित्याशङ्क्य कर्मणः स्वोत्पत्तौ देवाद्यपेक्षां व्यतिरेकमुखेन दर्शयति-कर्म हीति । स्वफलेऽपि तस्य तत्सापेक्षत्वमस्तीत्याह-लब्धेति । निष्पन्नमपि कर्म पूर्वोक्तं कारकमनपेक्ष्य स्वफलदाने शक्तं न भवतीत्यर्थः । कर्मणः स्वोत्पत्तौ स्वफले च कारकसापेक्षत्वे हेतुमाह-क्रियाया हीति । कारकादीनामनेकेषां निमित्तानामुपादानेन स्वभावो निष्पद्यते यस्याः सा तथोक्ता तस्या भावः कारकाद्यनेकनिमित्तोपादानस्वाभाव्यं तस्मादुभयत्र परतन्त्रं कर्मेत्यर्थः । देवादीनां कर्मापेक्षितकारकत्वे फलितमाह-तस्मादिति ।

इतोऽपि कर्मफले नाविस्मर्योऽस्तीत्याह-कर्मणामिति । एषां देवादीनां क्वचिद्विघ्नलक्षणे कार्ये कर्मणां वशवर्तित्वमेष्टव्यं प्राणिकर्मापेक्षामन्तरेण विघ्नकरणेऽतिप्रसङ्गादतोऽन्यत्रापि सर्वत्र तेषां तदपेक्षा वाच्येत्यर्थः । तत्र तेषां कर्मवशवर्तित्वे हेतुवन्तरमाह-स्वसामर्थ्यस्येति । विघ्नलक्षणं हि कार्यं दुःखमु-

कालदैवद्रव्यादिस्वभावानां गुणप्रधानभावस्त्वनियतो दुर्विज्ञेयश्चेति तत्कृतो मोहो लोकस्य । कर्मैव कारकं नान्यत्फलप्राप्ताविति केचित् । दैवमेवेत्यपरे । काल इत्येके । द्रव्यादिस्वभाव इति केचित् । सर्व एते संहता एवेत्यपरे । तत्र कर्मणः प्राधान्यमङ्गीकृत्य वेदस्मृतिवादाः “पुण्यो वै पुण्येन कर्मणा भवति पापः पापेन” इत्यादयः । यद्यप्येषां स्वविषये कस्यचित्प्राधान्योद्भव इतरेषां तत्कालीनप्राधान्यशक्तिस्तस्मिन्स्तथाऽपि न कर्मणः फलप्राप्तिं प्रत्यनैकान्तिकत्वम् । शास्त्रन्यायनिर्धारितत्वात्कर्मप्राधान्यस्य ।

न, अविद्यापगममात्रत्वाद्ब्रह्मप्राप्तिफलस्य । यदुक्तं ब्रह्मप्राप्तिफलं प्रति देवा विघ्नं कुर्युरिति तत्र न देवानां विघ्नकरणे सामर्थ्यम् । कस्मात् । विद्याकालानन्तरितत्वाद्ब्रह्मप्राप्तिफलस्य । कथम् । यथा लोके द्रष्टुश्चक्षुष आलोकेन संयोगो यत्कालस्तत्काल एव रूपाभिव्यक्तिः । एवमात्मविषयं विज्ञानं यत्कालं तत्काल एव तद्विषयाज्ञानतिरोभावः स्यात् । अतो ब्रह्म-

त्पादयति । न च दुःखमृते पापादुपपद्यते । दुःखविषये पापसामर्थ्यस्य शास्त्राधिगतस्याप्रत्याख्येयत्वात्तस्मात्प्राणिनामदृष्टवशादेव देवादयो विघ्नकारणमित्यर्थः । देवादीनां कर्मपारतन्त्र्ये कर्म तत्परतन्त्रं न स्यात्प्रधानगुणभाववैपरीत्यायोगादित्याशङ्क्याऽऽह-कर्मैति । इतश्च नामीषां नियतो गुणप्रधानभावोऽस्तीत्याह-दुर्विज्ञेयश्चेति । इति शब्दो हेत्वर्थः । यतो गुणप्रधानकृतो मतिविघ्नमो लोकस्योपलभ्यते तस्मादसौ दुर्विज्ञेयो न नियतोऽस्तीति योजना । मतिविघ्नमेवादिविप्रतिपत्तिं हेतुमाह-कर्मैवेत्यादिना । कथं तर्हि निश्चयस्तत्राऽऽह-तत्रेति । वेदवादानुदाहरति-पुण्यो वा इति । आदिपदेन ‘धर्मरज्ज्वा ब्रजेदूर्ध्वम्’ इत्यादयः स्मृतिवादा गृह्यन्ते । सूर्योदयदाहसेचनादौ कालज्वलनसलिलादेः प्राधान्यप्रसिद्धेन कर्मैव प्रधानमित्याशङ्क्याह-यद्यपीति । अनैकान्तिकत्वमप्रधानत्वम् । तत्र हेतुमाह-शास्त्रेति । श्रुतिस्मृतिलक्षणं शास्त्रमुदाहृतम् । जगद्वैचित्र्यानुपपत्तिन्यायः ।

कर्मफले देवादीनां विघ्नकर्तृत्वं प्रसङ्गागतं निराकृत्य विद्याफले तेषां तदाशङ्कितं निराकरोति-नाविद्येति । तत्र नवर्थमुक्तानुवादपूर्वकं विशदयति-यदुक्तमिति । तत्र प्रश्नपूर्वकं पूर्वोक्तं हेतुं स्फुटयति-कस्मादिति । आत्मनो ब्रह्मत्वप्राप्तिरूपाया मुक्तेरज्ञानध्वस्तिमात्रत्वात्तस्याश्च ज्ञानेन तुल्यकालत्वात्तस्मिन्सति तस्य फलस्याऽऽवश्यकत्वाद्देवादीनां विघ्नाचरणे नावकाशोऽस्तीत्यर्थः । उक्तमेवार्थमाकाङ्क्षापूर्वकं दृष्टान्तेन समर्थयते-कथमित्यादिना । ब्रह्मविद्या तत्फलयोः समानकालत्वे फलितमाह-अत इति । देवादीनां ब्रह्म-

विद्यायां सत्यामविद्याकार्यानुपपत्तेः प्रदोष इव तमःकार्यस्य तत्केन कस्य विघ्नं कुर्युर्देवाः । यत्राऽऽत्मत्वमेव देवानां ब्रह्मविदः ।

तदेतदाह-आत्मा स्वरूपं ध्येयं यत्तत्सर्वशास्त्रैर्विज्ञेयं ब्रह्म हि यस्मादेषां देवानां स ब्रह्मविद्भवति । ब्रह्मविद्यासमकालमेवाविद्यामात्रव्यवधानापगमाच्छुक्तिकाया इव रजताभासायाः शुक्तिकात्वमित्यवोचाम अतो नात्मनः प्रतिकूलत्वे देवानां प्रयत्नः सम्भवति । यस्य ह्यनात्मभूतं फलं देशकालनिमित्तान्तरितं तत्रानात्मविषये सफलः प्रयत्नो विघ्नाचरणाय देवादीनाम् । न त्विह विद्यासमकाल आत्मभूते देशकालनिमित्तान्तरितेऽवसरानुपपत्तेः ।

एवं तर्हि विद्याप्रत्ययसन्तत्यभावाद्विपरीतप्रत्ययतत्कार्ययोश्च दर्शनादन्त्य एवाऽऽत्मप्रत्ययोऽविद्यानिवर्तको न तु पूर्वं इति । न प्रथमेनानैकान्तिकत्वात् । यदि हि प्रथम आत्मविषयः प्रत्ययोऽविद्यां न निवर्तयति तथाऽन्त्योऽपि तुल्यविषयत्वात् ।

विद्याफले विघ्नकर्तृत्वाभावे हेत्वन्तरमाह-यत्रेति । यस्यां विद्यायां सत्यां ब्रह्मविदो देवादीनामात्मत्वमेव तस्यां सत्यां कथं ते तस्य विघ्नमाचरेयुः । स्वविषये तेषां प्रातिकूल्याचरणानुपपत्तेरित्यर्थः ।

उक्तोऽर्थे समनन्तरवाक्यमुत्थाप्य व्याचष्टे-तदेतदाहेति । कथं ब्रह्मविद्यासमकालमेव ब्रह्मविदेवादीनामात्मा भवति तत्राऽऽह-अविद्यामात्रेति । यथेदं रजतमिति रजताकारायाः शुक्तिकायाः शुक्तिकात्वमविद्यामात्रव्यवहितं तथा ब्रह्मविदोऽपि सर्वात्मत्वे तन्मात्रव्यवधानात्तस्याश्च विद्योदये नान्तरीयकत्वेन निवृत्तेर्युक्तं विद्यातत्फलयोः समानकालत्वम् । उक्तं चैतत्प्रतिवचनदशायामित्यर्थः । उक्तस्य हेतोरपेक्षितं वदन्ब्रह्मविदो देवाद्यात्मत्वे फलितमाह-अत इति । कैवल्ये तेषां विघ्नाकर्तृत्वे कुत्र तत्कर्तृतेत्याशङ्क्याऽऽह-यस्य हीति । तेषां निरङ्कुशप्रसरत्वं वारयति-न त्विति । सफलः प्रयत्न इति पूर्वेण सम्बन्धः । तस्य निरवकाशत्वादिति हेतुमाह-अवसरेति ।

ज्ञानस्यानन्तरफलत्वात्तत्फले देवादीनां न विघ्नकर्तृतेत्युक्तमुपेत्य स्वयूध्यः शङ्कते-एवं तर्हीति । ज्ञानस्यानन्तरफलत्वे न तदज्ञानं निवर्तयेदज्ञानमिव तत्त्वज्ञानमपि ब्रह्मास्मीति ज्ञानसन्तत्यभावात् । न चाऽऽद्यमेव ज्ञानमज्ञानध्वंसि प्रागिवोर्ध्वमपि सर्गादिस्तत्कार्यस्य च दृष्टत्वात् । अतो देहपातकालीनं ज्ञानमज्ञानं निवर्तयतीति कुतो जीवन्मुक्तिरित्यर्थः । अन्त्यज्ञानस्याज्ञाननिवर्तकत्वं तत्सन्ततेर्वा प्रथमे तस्यान्यत्वादात्मविषयत्वाद्वा तद्ध्वंसितेति विकल्प्योभयत्र दृष्टान्ताभावं मत्वा द्वितीये दोषान्तरमाह-न प्रथमेनेति । तदेवानुमानेन स्फोरयति-यदि हीति ।

एवं तर्हि सन्ततोऽविद्यानिवर्तको न विच्छिन्न इति । न जीवनादौ सति सन्तत्यनुपपत्तेः । नहि जीवनादिहेतुके प्रत्यये सति विद्याप्रत्ययसन्तिरूपपद्यते विरोधात् । अथ जीवनादिप्रत्ययतिरस्करणेनैवाऽऽमरणान्ताद्विद्यासन्ततिरिति चेन्न । प्रत्ययेयत्तासन्तानानवधारणाच्छास्त्रार्थानवधारणदोषात् । इयतां प्रत्ययानां सन्ततिरविद्याया निवर्तिकेत्यनवधारणाच्छास्त्रार्थो नावभिधेयः । तच्चानिष्टम् ।

सन्ततिमात्रत्वेऽवधारित एवेति चेत्, न । आद्यन्तयोरविशेषात् । प्रथमा विद्याप्रत्ययसन्ततिर्मरणकालान्ता वेति विशेषाभावादाद्यन्तयोः प्रत्यययोः पूर्वोक्तौ दोषौ प्रसज्येयाताम् । एवं तर्ह्यनिवर्तक एवेति चेन्न । “तस्मात्तत्सर्वमभवत्” इति श्रुतेः । “मिद्यते हृदयग्रन्थिः” “तत्र को मोहः” इत्यादिश्रुतिभ्यश्च ।

कल्पान्तरं शङ्कयति-एवं तर्हीति । अविच्छिन्ना ज्ञानसन्ततिरज्ञानं निवर्तयतीत्येतद्दूषयति-नेत्यादिना । जीवनादिहेतुकः प्रत्ययो बुभुक्षितोऽहं भोक्ष्ये-ऽहमित्यादिलक्षणः । तस्य बुभुक्षाद्युपप्लुतस्य ब्रह्मास्मीत्यविच्छिन्नप्रत्ययसन्ततेश्च विरुद्धतया यौगपद्यायोगे हेतुमाह-विरोधादिति । प्रत्ययसन्ततिमुपपादयन्नाशङ्कते-अथेति । उक्तरीत्या प्रत्ययसन्ततिमुपेत्य दूषयति-नेत्यादिना । तमेव दोषं विशदयति-इयतामिति । शास्त्रार्थो ज्ञानसन्ततिरज्ञानं निवर्तयतीत्येवमात्मकः ।

आत्मेत्येवोपासीतेति श्रुतेरात्मज्ञानसन्ततिमात्रसद्भावे ततो विद्याद्वाराऽविद्याध्वस्तिरिति शास्त्रार्थनिश्चयसिद्धिरित्याह-सन्ततोति । आत्मधीसन्ततेः सत्त्वेऽपि न साऽऽत्मविषयत्वाद्विद्याद्वाराऽविद्यां निवर्तयति । आद्यद्वित्रिक्षणस्थात्मधीसन्ततौ व्यभिचारादिति परिहरति-नाऽऽद्यन्तयोरिति । पूर्वस्मिन्प्रत्यये नाविद्यानिवर्तकत्वमन्त्ये तु तथेत्युक्ते तस्यान्यत्वात्तथात्वं चेद्दृष्टान्ताभावः । आत्मविषयत्वात्तथात्वे प्रथमप्रत्यये व्यभिचारः स्यादित्युक्तौ दोषौ । आद्या सन्ततिर्नाविद्याध्वंसिनी । अन्त्या तु तथेत्यङ्गोकारेऽपि विशेषाभावादन्यत्वात्तस्या निवर्तकत्वे दृष्टान्ताभावः । आत्मविषयत्वात्तद्भावे त्वनैकान्तिकत्वमित्येतावेव दोषौ स्यातामित्युक्तं विवृणोति-प्रथमेति । अन्त्यप्रत्ययस्य तत्सन्ततेश्चाविद्यानिवर्तकत्वासम्भवे प्रथमस्यापि रागाद्यनुवृत्त्या तदयोगाज्ज्ञानमज्ञानानिवर्तकत्वासम्भवे प्रथमस्यापि रागाद्यनुवृत्त्या तदयोगाज्ज्ञानमज्ञानानिवर्तकमेवेति चोदयति-एवं तर्हीति । श्रुतिविरोधेन परिहरति-न तस्मादिति ।

अर्थवाद इति चेन्न । सर्वशाखोपनिषदामर्थवादत्वप्रसङ्गात् । एतावन्मात्रार्थत्वोपक्षीणा हि सर्वशाखोपनिषदः । प्रत्यक्षप्रमितात्मविषयत्वादस्त्येवेति चेन्न । उक्तपरिहारत्वात् । अविद्याशोकमोहभयादिदोषनिवृत्तेः प्रत्यक्षत्वादिति चोक्तः परिहारः । तस्मादाद्योऽन्त्यः सन्ततोऽसन्ततश्चेत्यचोद्यमेतत् । अविद्यादिदोषनिवृत्तिफलवसानत्वाद्विद्यायाः । य एवाविद्यादिदोषनिवृत्तिफलकृतप्रत्यय आद्योऽन्त्यः सन्ततोऽसन्ततो वा स एव विद्येत्यभ्युपगमाच्च चोद्यस्यावतारगन्धोऽप्यस्ति ।

यत्तुक्तं विपरीतप्रत्ययतत्कार्ययोश्च दर्शनादिति । न । तच्छेषस्थितिहेतुत्वात् । येन कर्मणा शरीरमारब्धं तद्विपरीतप्रत्ययदोषनिमित्तत्वात्तस्य तथाभूतस्यैव विपरीतप्रत्ययदोषसंयुक्तस्य फलदाने सामर्थ्यमिति यावच्छ-

तासामर्थवादत्वेनाविवक्षितत्वं शङ्कते-अर्थवाद इति चेदिति । अतिप्रसङ्गेन दूषयति-न सर्वेति । यथोक्तश्रुतीनामर्थवादत्वेऽपि कथं सर्वशाखोपनिषदां तत्त्वप्रसक्तिरित्याशङ्क्याऽऽह-एतावदिति । एतावन्मात्रार्थत्वमात्मज्ञानात्तदज्ञाननिवृत्तिरित्येतावन्मात्रस्यार्थस्य सद्भावः । अहंधीगम्ये प्रतीचि तासां प्रवृत्तेः संवादविसंवादाभ्यां मानत्वायोगादस्त्येवार्थवादतेति प्रसङ्गस्येष्टत्वं शङ्कते-प्रत्यक्षेति । प्रमातुरहन्धीगम्यता नाऽऽत्मनस्तत्साक्षिणस्तस्य वेदान्ता ब्रह्मत्वं बोधयन्तीति न संवादादिशङ्केत्याह-नोक्तेति । विद्वदनुभवमाश्रित्यापि फलश्रुतेरर्थवादत्वं समाहितमित्याह-अविद्येति । आत्मज्ञानस्य तदज्ञाननिवर्तकत्वे स्थिते परमतस्य निरवकाशत्वं फलतीत्याह-तस्मादिति । चोद्यस्यानवकाशत्वमेव विशदयति-अविद्यादीति ।

ज्ञानसन्ततेरन्त्यज्ञानस्य वाऽज्ञानध्वंसित्वासिद्धेराद्यमेव ज्ञानं तथेत्युक्तं सम्प्रति परोक्तमनुवदति-यत्तूक्तमिति । दर्शनान्नाऽऽद्यं ज्ञानमज्ञानध्वंसीति शेषः । प्रारब्धकर्मशेषस्य विद्वद्देहस्थितिहेतुत्वाद्विदुषाऽपि यावदारब्धक्षयं रागाद्याभासाविरोधात्तत्क्षये च देहाभासजगदाभासयोरभावान्नाऽऽद्यज्ञानस्याज्ञाननिवर्तकत्वानुपपत्तिरित्युत्तरमाह-न तच्छेषेति । तदेव प्रपञ्चयति-येनेत्यादिना । यच्छब्दस्याऽऽक्षिपतीत्यनेन सम्बन्धः । आक्षेपकत्वनियमं साधयति-विपरीतेति । मिथ्याज्ञानेन रागादिदोषेण च निमित्तेन प्रवृत्तत्वादिति यावत् । तथाभूतस्येत्यस्य विवरणं विपरीतप्रत्ययेत्यादि । कर्मैव षष्ठ्या विशेष्यते । तावन्मात्रं प्रतिभासमात्रशरीरम् । प्रारब्धकर्मणोऽप्यज्ञानजन्यत्वेन ज्ञाननिवर्त्यत्वान्न ज्ञानिनस्ततो देहाभासादि सम्भवतीत्याशङ्क्याऽऽह-

रीरपातस्तावत्फलोपभोगाङ्गतया विपरीतप्रत्ययं रागादिदोषं च तावन्मा-
त्रमाक्षिपत्येव । मुक्तेषुवत्प्रवृत्तफलत्वात्तद्धेतुकस्य कर्मणः ।

तेन न तस्य निवर्तिका विद्याऽविरोधात् । किं तर्हि स्वाश्रयादेव स्वा-
त्मविरोध्यविद्याकार्यं यदुत्पत्सु तन्निरुणद्धयनागतत्वादतीतं हीतरत् ।

किञ्च न च विपरीतप्रत्ययो विद्यावत् उत्पद्यते । निर्विषयत्वात् । अन-
वधृतविषयविशेषस्वरूपं हि सामान्यमात्रमाश्रित्य विपरीतप्रत्यय उत्प-
द्यमान उत्पद्यते । यथा शुक्तिकायां रजतमिति । स च विषयविशेषावधा-
रणवतोऽशेषविपरीतप्रत्ययाश्रयस्योपमर्दितत्वान्न पूर्ववत्सम्भवति । शुक्ति-
कादौ सम्यक्प्रत्ययोत्पत्तौ पुनरदर्शनात् ।

मुक्तेषुवदिति । यथा प्रवृत्तवेगस्येष्वादेर्वेगक्षयादेवाप्रतिबद्धस्य क्षयस्तथा भोगा-
देवाऽऽरब्धक्षयो भोगेन त्वितरे क्षपयित्वा सम्पद्यत इति न्यायान्न ज्ञानादि-
त्यर्थः । तद्धेतुकस्य विपरीतप्रत्ययादिप्रतिभासकार्यजनकस्येति यावत् ।

ननु ज्ञानमनारब्धकर्मवदारब्धमपि कर्म कर्मत्वाविशेषान्निवर्तयिष्यति
नेत्याह-तेनेति । अविद्यालेशेन सहाऽऽरब्धस्य कर्मणो विद्या निवर्तिका न
भवतीत्यत्र हेतुमाह-अविरोधादिति । नहि ज्ञानादारब्धं कर्म क्षीयते तदविरो-
धित्वादविद्यालेशाच्च तदवस्थितेरन्यथा जीवन्मुक्तिशास्त्रविरोधादिति भावः ।
आरब्धस्य कर्मणो ज्ञानानिवर्त्यत्वे ज्ञानं कर्मनिवर्तकमिति कथं प्रसिद्धिरि-
त्याह-किं तर्हीति । प्रसिद्धिविषयमाह-स्वाश्रयादिति । ज्ञानविरोधि यदज्ञानका-
र्यमनारब्धं कर्म ज्ञानाश्रयप्रमात्राद्याश्रयादज्ञानात्फलात्मना जन्माभिमुखं
तन्निवर्तकं ज्ञानमिति प्रसिद्धिरविरुद्धेत्यर्थः । विमतं न ज्ञाननिवर्त्यं कर्मत्वा-
दारब्धकर्मवदित्यनुमानादनारब्धमपि कर्म न ज्ञाननिरस्यमित्याशङ्क्याऽऽह-
अनागतत्वादिति । अनारब्धं कर्म फलरूपेणाप्रवृत्तत्वात्प्रवृत्तेन ज्ञानेन निवर्त्यम् ।
आरब्धं तु कर्म फलरूपेण जातत्वात्तद्भोगादृते न निवृत्तिमर्हति । अनुमानं
त्वागमापबाधितमप्रमाणमित्यर्थः ।

नन्वनारब्धकर्मनिवृत्तावपि विदुषश्चेदारब्धकर्म न निवर्तते तथा च
यथापूर्वं विपरीतप्रत्ययादिप्रवृत्तेर्विद्वद्विद्वद्विशेषो न स्यादत आह-किञ्चेति ।
हेतुसिद्ध्यर्थं विपरीतप्रत्ययविषयं विशदयति-अनवधतेति । सम्प्रति विद्वद्विषये
विषयाभावाद्विपरीतप्रत्ययस्यानुत्पत्तिमुपन्यस्यति-स चेति । आशयस्यागृहीत-
विशेषस्य सामान्यमात्रस्याऽऽलम्बनस्येति यावत् । आश्रयस्येति पाठेऽप्यय-
मेवार्थः । विदुषो विपरीतप्रत्ययादिप्रतिभासेऽपि न यथापूर्वं तत्सत्त्वं यस्य तु
यथापूर्वं संसारित्वमित्यादिन्यायविरोधादिति मत्वोक्तम्-न पूर्ववदिति । तत्रा-
नुभवं प्रमाणयति-शुक्तिकादाविति ।

कच्चित्तु विद्यायाः पूर्वोत्पन्नविपरीतप्रत्ययजनितसंस्कारेभ्यो विपरीत-
प्रत्ययावभासाः स्मृतयो जायमाना विपरीतप्रत्ययभ्रान्तिमकस्मात्कुर्वन्ति ।
यथा विज्ञातदिग्विभागस्याप्यकस्माद्दिग्विपर्ययविभ्रमः ।

सम्यग्ज्ञानवतोऽपि चेत्पूर्ववद्विपरीतप्रत्यय उत्पद्यते सम्यग्ज्ञानेऽप्य-
विस्मयभाच्छास्त्रार्थविज्ञानादौ प्रवृत्तिरसमञ्जसा स्यात्सर्वञ्च प्रमाणमप्र-
माणं सस्पद्येत । प्रमाणाप्रमाणयोर्विशेषानुपपत्तेः । एतेन सम्यग्ज्ञानानन्तर-
मेव शरीरपाताभावः कस्मादित्येतत्परिहृतम् ।

ज्ञानोत्पत्तेः प्रागूर्ध्वं तत्कालजन्मान्तरसञ्चितानां च कर्मणामप्रवृत्त-
फलानां विनाशः सिद्धो भवति फलप्राप्तिविघ्ननिषेधश्रुतेरेव । “क्षीयन्ते
चास्य कर्माणि” “तस्य तावदेव चिरम्” “सर्वे पाप्मानः प्रदूयन्ते” “तं
विदित्वा न लिप्यते कर्मणा पापकेन” “एवमु हैव ते न तरतः” “नैनं
कृताकृते तपतः” एतं ह वाच न तपति” “न बिभेति कुतश्चन” इत्यादि-
श्रुतिभ्यश्च । “ज्ञानाग्निः सर्वकर्माणि भस्मसात्कुरुते” इत्यादिस्मृतिभ्यश्च ।

यत्तु ऋणैः प्रतिबध्यत इति । तन्न । अविद्याविषयत्वात् । अविद्यावा-

यथाऽज्ञानवतो विपरीतप्रत्ययभावोऽनुभूयते तथा तद्वतोऽपि कच्चिद्विप-
रीतप्रत्ययो दृश्यते । तथा च कथं तवानुभवविरोधो न प्रसरेदित्याशङ्क्य
परोक्षज्ञानवति विपरीतप्रत्ययसत्त्वेऽपि नापरोक्षज्ञानवति तद्वाक्यमित्यभि-
प्रेत्याऽऽह-कच्चित्तिवति । परोक्षज्ञानाधारः सप्तम्यर्थः । पञ्चमी त्वपरोक्षज्ञा-
नार्था । अकस्मादित्यज्ञानातिरिक्तकृत्प्रसामग्र्यभावोक्तिः ।

विदुषो मिथ्याज्ञानाभावमुक्त्वा विपक्षे दोषमाह-सम्यगिति । तत्पूर्वकम-
नुष्ठानमादिशब्दार्थः । सम्यग्ज्ञानाविसम्भे दोषान्तरमाह-सर्वञ्चेति । ज्ञानाद-
ज्ञानध्वंसे तदुत्थमिथ्याज्ञानस्य सविषयस्य बाधितत्वान्न विदुषो रागादिरि-
त्युपपाद्य ज्ञानान्मोक्षे तज्जन्ममात्रेण शरीरं स्थितिहेत्वभावात्पतेदिति सद्यो-
मुक्तिपक्षं प्रत्याह-एतेनेति । प्रवृत्तफलस्य कर्मणो भोगाद्वे क्षयो नास्तीत्युक्तेन
न्यायेनेति यावत् ।

आरब्धकर्मणा देहस्थितिमुक्त्वेतरेषां ज्ञाननिवर्त्यत्वमुपसंहरति-ज्ञानोत्प-
त्तेरिति । तस्य ह न देवाश्चनेति विदुषो विद्याफलप्राप्तौ विघ्ननिषेधश्रुत्यनुप-
पत्त्या यथोक्तोऽर्थो भातीत्यर्थः । न केवलं श्रुतार्थापत्त्या यथोक्तार्थसिद्धिः
किन्तु श्रुतिस्मृतिभ्यामपीत्याह-क्षीयन्ते चेत्यादिना ।

जीवन्मुक्तिं साधयता ज्ञानफले प्रतिबन्धाभाव उक्त इदानीं पूर्वोक्तं
शङ्काबीजमनुवदति-यत्त्विति । ऋणित्वं हि विदुषोऽविदुषो वेति विकल्प्याऽऽद्यं

न्धृणी । तस्य कर्तृत्वाद्युपपत्तेः । यत्र वा अन्यदिव स्यात्तत्रान्योऽन्यत्पश्ये-
दिति हि वक्ष्यति । अनन्यत्सद्वस्त्वात्माख्यं यत्राविद्यायां सत्यामन्य-
दिव स्यात्तिमिरकृतद्वितीयचन्द्रवत्तत्राविद्याकृतानेककारकापेक्षं दर्शनादि-
कर्म तत्कृतं फलञ्च दर्शयति-तत्रान्योऽन्यत्पश्येदित्यादिना । यत्र पुनर्वि-
द्यायां सत्यामविद्याकृतानेकत्वभ्रमप्रहाणं तत्केन कं पश्येदिति कर्मासम्भवं
दर्शयति । तस्मादविद्यावद्विषय एव ऋणित्वं कर्मसम्भवान्नेतरञ्च ।

एतच्चोत्तरत्र व्याचिख्यासिष्यमाणैरेव वाक्यैर्विस्तरेण प्रदर्शयिष्यामः ।
तद्यथेहैव तावत्-अथ यः कश्चिदब्रह्मविदन्यामात्मनो व्यतिरिक्तां यां
काश्चिदेवतामुपास्ते स्तुतिनमस्कारयागबल्युपहारप्रणिधानध्यानादिनो-
पास्ते तस्या गुणभावमुपगम्याऽऽस्ते । अन्योऽसावनन्तात्मा मत्तः पृथग-
न्योऽहमस्म्यधिकृतो मयाऽस्मा ऋणित्वप्रतिकर्तव्यमित्येवमप्रत्ययः सन्नु-
पास्ते न स इत्थमप्रत्ययो वेद विजानाति तत्त्वं न स केवलमेवम्भूतोऽवि-
द्वानविद्यादोषवानेव किं तर्हि यथा पशुर्गवादिर्वाहनदोहनाद्युपकारैरुप-
भुज्यत एवं स इज्याद्यनेकोपकारैरुपभोक्तव्यत्वादेकैकेन देवादीनाम् ।
अतः पशुरिव सर्वार्थेषु कर्मस्वधिकृत इत्यर्थः ।

दूषयन्द्वितीयमङ्गी करोति-तन्नेत्यादिना । ऋणित्वस्येति शेषः । तदेव स्फुटयति-
अविद्यावानिति । अविदुषोऽस्ति कर्तृत्वादीत्यत्र मानमाह-यत्रेति । वक्ष्यमाण-
वाक्यार्थं प्रकृतोपयोगित्वेन कथयति-अनन्यदिति । ऋणित्वं विदुषो नेत्युक्तं
व्यक्तीकर्तुं तस्य नास्ति कर्तृत्वादीत्यत्रापि प्रमाणमाह-यत्र पुनरिति । विद्यायां
सत्यामविद्यायास्तत्कृतानेकत्वभ्रमस्य च प्रहाणं यत्र सम्पद्यते तत्र तस्मादेव
कारणात्तत्केनेत्यादिना कर्मादेरसम्भवं दर्शयतीति योजना । प्रमाणसिद्धमर्थं
निगमयति-तस्मादिति ।

अविद्याविषयमृणित्वमित्येतत्प्रपञ्चयन्नविद्यासूत्रमवतारयति-एतच्चेति । तद-
णित्वमविद्याविषयं यथा स्फुटं भवति तथाऽथ योऽन्यामित्यादावनन्तरग्रन्थ
एव कथ्यते प्रथममित्यर्थः । तदक्षराणि व्याकरोति-अथेत्यादिना । विद्यासूत्रा-
नन्तर्यमविद्यासूत्रस्या(स्था)यशब्दार्थः । यागो गन्धपुष्पादिना पूजा । बल्युप-
हारो नैवेद्यसमर्पणम् । प्रणिधानमैकाग्र्यम् । ध्यानं तत्रैवानन्तरितप्रत्ययप्रवाह-
करणम् । आदिपदं प्रदक्षिणादिग्रहणार्थम् । भेददर्शनमत्रोपासनं न शास्त्रीय-
मित्यभिप्रेत्यैतदेव विवृणोति-अन्योऽसाविति । तस्य मूलमाह-न स इति ।
वाक्यान्तरमवतार्य व्याचष्टे-न स केवलमिति । सोऽविद्वानेवमुक्तदृष्टान्तवशा-
त्पशुरिव देवानां भवति तेषां मध्ये तस्यैकैकेन बहुभिरुपकारैर्भोग्यत्वादिति
योजना । पशुसाम्ये सिद्धमर्थं कथयति-अत इति ।

एतस्य ह्यविदुषो वर्णाश्रमादिप्रविभागवतोऽधिकृतस्य कर्मणो विद्या-
सहितस्य केवलस्य च शास्त्रोक्तस्य कार्यं मनुष्यत्वादिको ब्रह्मान्त उत्कर्षः ।
शास्त्रोक्तविपरोतस्य च स्वाभाविकस्य कार्यं मनुष्यत्वादिक एव स्थाव-
रान्तोऽपकर्षः । यथा चैतत्तथाऽथ त्रयो वाव लोका इत्यादिना वक्ष्यामः
कृत्स्नैवाध्यायशेषेण । विद्यायाश्च कार्यं सर्वात्मभावापत्तिरित्येतत्सङ्के-
पतो दर्शितम् । सर्वाहीयमुपनिषद्विद्याविभागप्रदर्शनेनैवोपक्षीणा । यथा
चैषोऽर्थः कृत्स्नस्य शास्त्रस्य तथा प्रदर्शयिष्यामः ।

यस्मादेवं तस्मादविद्यावन्तं पुरुषं प्रति देवा ईशत एव विभ्रं कर्तुमनु-
ब्रह्मञ्चेत्येतद्दर्शयति-यथा ह वै लोके बहवो गोश्ववादयः पशवो मनुष्यं
स्वामिनमात्मनोऽधिष्ठातारं भुञ्ज्युः पालयेयुरेवं बहुपशुस्थानीय एकैको-
ऽविद्वान्पुरुषो देवान्देवानिति पित्राद्युपलक्षणार्थं भुनक्ति पालयतीति । इम
इन्द्रादयोऽन्ये मत्तो ममेशितारो भृत्य इवाहमेषां स्तुतिनमस्कारेज्या-
दिनाऽऽराधनं कृत्वाऽभ्युदयं निःश्रेयसञ्च तत्प्रप्तं फलं प्राप्स्यामीत्ये-
त्वमभिसन्धिः ।

तत्र लोके बहुपशुमतो यथैकस्मिन्नेव पशावादोयमाने व्याघ्रादिना-
ऽपह्नियमाने महदप्रियं भवति तथा बहुपशुस्थानीय एकस्मिन्पुरुषे पशु-
भावाद्युत्तिष्ठत्यप्रियं भवतीति किञ्चित् देवानां बहुपश्वपहरण इव कुटु-

अथानेनाविद्यासूत्रेण किं कृतं भवतीत्यपेक्षायामविद्यायाः संसारहेतुत्वं
सूत्रितमिति वक्तुमविद्याकार्यं कर्मफलं संक्षिपति-एतस्येत्यादिना । कर्मसहाय-
भूता विद्या देवताध्यानात्मिका शास्त्रीयवत्स्वाभाविककर्मणोऽपि द्वैविध्यं
सूचयितुं चशब्दः । तत्र तु सहकारिणी विद्या नमस्त्रीदर्शनादिरूपेति भेदः ।
कथं यथोक्तं कर्मफलमविद्यावतः स्यादित्याशङ्क्याऽऽह-यथा चेति । सूत्रद्वैवि-
ध्यसिद्ध्यर्थं विद्यासूत्रार्थमनुक्रामति-विद्यायाश्चेति । सूत्रान्तराशङ्कां वारयति-
सर्वा हीति । कथमेतदवगम्यते तत्राऽऽह-यथेति ।

मनुष्याणामविद्यावतां देवपशुत्वे स्थिते फलितमाह-यस्मादिति । तत्र
प्रमाणत्वेनोत्तरं वाक्यमुत्थापयति-एतदिति । किमिदमविद्यावतो देवादिपाल-
नमित्याशङ्क्य वाक्यतात्पर्यमाह-इम इन्द्रादय इति । अभिसन्धिरविद्यावतः
पुरुषस्येति शेषः ।

एकस्मिन्नेवेत्यादिवाक्यमादाय व्याचष्टे-तत्रेति । मनुष्याणां पशुभावोऽङ्गु-
स्थानमप्रियं देवानामिति स्थिते तदुपायमपि तत्त्वज्ञानं तेषां देवा विद्विष-

म्बिनः । तस्मादेषां देवानां तन्न प्रियं किं तद्यदेतद्ब्रह्मात्मतत्त्वं कथञ्चन मनुष्या-
विद्युर्विजानीयुः । तथा च स्मरणमनुगीतासु भगवतो व्यासस्य—

“क्रियावद्भिर्हि कौन्तेय देवलोकः समावृतः ।

न चैतदिष्टं देवानां मर्त्यैरुपरि वर्तनम्” ॥ इति ।

अतो देवाः पशूनि च व्याघ्रादिभ्यो ब्रह्मविज्ञानाद्विघ्नमाचिकीर्षन्ति ।
अस्मदुपभोग्यत्वान्मा व्युत्तिष्ठेयुरिति । यं तु मुमोचयिषन्ति तं श्रद्धादि-
भिर्योक्ष्यन्ति विपरीतमश्रद्धादिभिः । तस्मान्मुमुक्षुर्देवाराधनपरः श्रद्धाभ-
क्तिपरः प्रणयोऽप्रमादो स्याद्विद्याप्राप्तिं प्रति विद्यां प्रतीति वा काक्वैत-
त्प्रदर्शितं भवति देवाप्रियवाक्येण ॥ १० ॥

सूत्रितः शास्त्रार्थ आत्मेत्येवोपासीतेति । तस्य च व्याप्तिव्याप्तिस्तस्य

न्तीत्याह-तस्मादिति । तत्त्वविद्याया दौर्लभ्यत्वं(भ्यं) कथञ्चनेत्युक्तम् । मनु-
ष्याणामुत्कर्षं देवा न मृष्यन्तीस्तत्र प्रमाणमाह-तथा चेति । तेषां ब्रह्मविद्याया
कैवल्यप्राप्तिः सुतरामनिष्टेति भावः ।

देवादीनां मनुष्येषु ब्रह्मज्ञानस्याप्रियत्वेऽपि किं स्यादित्याशङ्क्याऽऽह-
अत इति । तेषां विघ्नमाचरतामभिप्रायमाह-अस्मदिति । तर्हि देवादिभिरुपह-
तानां मनुष्याणां मुमुक्षैव न सम्पद्येतेत्याशङ्क्याऽऽह-यं त्विति । उक्तं हि—

“न देवा दण्डमादाय रक्षन्ति पशुपालवत् ।

यं हि रक्षितुमिच्छन्ति बुद्ध्या संयोजयन्ति तम्” ॥ इति ।

तर्हि किमिति सर्वानेव देवा नानुगृह्णन्तीत्याशङ्क्याऽऽह-विपरीतमिति ।
देवतापराङ्मुखममुमोचयिषितमिति यावत् । सम्प्रति देवाप्रियवाक्येन(ण)
ध्वनितमर्थमाह-तस्मादिति । अविद्वत्सु मनुष्येषु देवादीनां स्वातन्त्र्यं तच्छ-
ब्दार्थः । श्रद्धादिप्रधानस्तदाराधनपरः सन्देवादीनां प्रिय स्यात्तद्विपक्षस्य
मुमुक्षोर्वैफल्यदित्यर्थः । तत्प्रतीतिविषयश्च तत्प्रसादासादितवैराग्यः सर्वाणि
कर्माणि संन्यस्य विद्याप्रापकश्रवणादिकं प्रत्येकाग्रमनाः स्यादित्याह-अप्रमा-
दीति । श्रवणादिकमनुतिष्ठन्नपि वर्णाश्रमाचारपरो भवेदन्यथा विद्यालक्षणे
फले प्रतिबन्धसम्भवादित्याशयेनाऽऽह-विद्याग्रतीति । भयादिनिमित्ता ध्वने-
र्विकृतिः काकुरुच्यते । यथाऽऽह-‘काकुः स्त्रियां विकारो यः शोकभीत्यादिभि-
र्ध्वनेः’ इति । तस्या काका काण्वश्रुतेः स्वरकम्पेन(ण) भयमुपलक्ष्य देवादि-
भजने कल्प्यते तात्पर्यमित्याह-काकेति ॥ १० ॥

ब्रह्मकण्डिकामित्थं व्याख्याय ब्रह्म वा इदमित्यादिवाक्यस्यातीतेन सम्बन्धं
वक्तुं वृत्तं कीर्तयति-सूत्रित इति । शास्त्रार्थशब्दो ब्रह्मविद्याविषयः । तदाङ्गुरि-
त्यादिनोक्तमनुवदति-तस्य चेति । अर्थवादस्तद्यो यो देवानामित्यादिः ।

ब्रह्म वा इदमग्र आसीदेकमेव तदेकः सन्न व्यभवत् । तच्छ्रेयो
रूपप्रत्यसृजत क्षत्रं यान्येतानि देवत्रा क्षत्राणीद्रो वरुणः सोमो

सार्थवादेन तदाहुयद्ब्रह्मविद्ययेत्यादिना सम्बन्धप्रयोजने अमिहिते ।
अधिद्यायाश्च संसाराधिकारकारणत्वमुक्तमथ योऽन्यां देवतामुपास्त
इत्यादिना । तत्राविद्यानृणी पशुवद्देवादिकर्मकर्तव्यतया परतन्त्र इत्युक्तं किं
पुनर्देवादिकर्मकर्तव्यत्वे निमित्तं वर्णा आश्रमाश्च तत्र के वर्णा इत्यत इद-
मारभ्यते । यन्निमित्तसम्बद्धेषु कर्मस्वयं परतन्त्र एवाधिकृतः संसारीत्येत-
स्यैवार्थस्य प्रदर्शनायाग्निसर्गानन्तरमिन्द्रादिसर्गो नोक्तः । अग्रेस्तु सर्गः
प्रजापतेः सृष्टिपरिपूरणाय प्रदर्शितः । अयं चेन्द्रादिसर्गस्तत्रैव द्रष्टव्यस्त-
च्छेष्टत्वात् । इह तु स एवाभिधीयतेऽविदुषः कर्माधिकारहेतुप्रदर्शनाय ।

ब्रह्म वा इदमग्र आसीद्यदग्निं सृष्ट्वाऽग्निरुपापन्नं ब्रह्म ब्राह्मणजात्यभि-

सम्बन्धो ज्ञानस्य सर्वापत्तिफलेन साध्यसाधनत्वमधिकारिणाऽऽश्रयाश्रयित्व-
मैक्येन विषयविषयित्वमिति विभागः । अविद्यासूत्रे वृत्तं कथयति-अविद्या-
याश्चेति । संसारस्याधिकारः प्रवृत्तिरुत्पत्तिरिति यावत् । यथा पशुरित्यादिनो-
क्तमनुभाषते-तत्रेति । अविद्याधिकारः सप्तम्यर्थः । तत्राविद्याकार्यं प्रपञ्चयितु-
मध्यायशेषप्रवृत्तिरिति मन्वानोऽविद्याविवर्तचातुर्वर्ण्यसृष्टिप्रकटनार्थं तदेतद्ब्र-
ह्मेत्यस्मात्प्राक्तनं वाक्यमित्याकाङ्क्षापूर्वकमाह-किं पुनरिति । ब्रह्म वा इदमित्या-
दिवाक्यमिदमा परामृश्यते । वर्णानेव विशिनष्टि-यन्निमित्तेति । यैर्निमित्तैर्ब्रा-
ह्मण्यादिभिः सम्बद्धेषु कर्मस्वयमविद्वानधिकृतः पशुरिव संसरतीति पशुनिद-
र्शनश्रुतौ प्रसिद्धं तानि निमित्तानि दर्शयितुमुत्तरं वाक्यं प्रवृत्तमित्यर्थः । अथे-
त्यभ्यमन्थदित्यत्रानुग्राहकदेवतासर्गं प्रक्रम्याग्रेरेव सृष्टिरुक्ता नेन्द्रादीनामत्र
त्वविद्यां प्रस्तुत्य तेषां सोच्यते तत्र कः श्रुतेरभिप्रायस्तत्राऽऽह-एतस्येति । पूर्व-
मग्निसर्गानन्तरमिन्द्रादिसर्गो वाच्योऽपि नोक्तः । फलाभावात् । इह त्वविदु-
षस्तत्कार्यवर्णाद्यभिमानिनः कर्माधिकृतिरित्येतस्यार्थस्य प्रदर्शनार्थं तदाविद्य-
त्वविवक्षया स व्युत्पाद्यत इत्यर्थः । अग्निसर्गोऽपि तर्हि तद्वदत्रैव वाच्यो
विशेषाभावादित्याशङ्क्याऽऽह-अग्रेस्त्विति । प्रजापतेः सृष्टिपूर्तये चेदग्निसृष्टि-
स्तत्रोक्ता हन्तेन्द्रादिसर्गोऽपि तत्रैव वाच्योऽन्यथा तदपूर्तेरित्याशङ्क्याऽऽह-
अयञ्चेति । तर्हि तत्रोक्तस्य कस्मादत्रोक्तिः पुनरुक्तेरित्याशङ्क्यैतस्यैवार्थस्येत्य-
त्रोक्तं स्मारयति-इह त्विति ।

सङ्गतिमुक्त्वा वाक्यमादाय व्याचष्टे-ब्रह्मेति । अग्रे क्षत्रादिसर्गात्पूर्वमिति

रुद्रः पर्जन्यो यमो मृत्युरीशान इति । तस्मात्क्षत्रात्परं नास्ति तस्माद्ब्राह्मणः क्षत्रियमधस्तादुपास्ते राजसूये क्षत्र एव तद्यशो दधाति सैषा क्षत्रस्य योनिर्यद्ब्रह्म । तस्माद्यद्यपि राजा परमतां गच्छति

मानाद्ब्रह्मेत्यभिधीयते । वा इदं क्षत्रादिजातं ब्रह्मैवाभिन्नमासीदेकमेव । नाऽऽसीत्क्षत्रादिभेदः । तद्ब्रह्मैकं क्षत्रादिपरिपालयित्रादिशून्यं सन्न व्यभवन्न विभूतवत्कर्मणे नालमासीदित्यर्थः । ततस्तद्ब्रह्म ब्राह्मणोऽस्मि ममेत्थं कर्तव्यमिति ब्राह्मणजातिनिमित्तं कर्म चिकीर्ष्वात्मनः कर्मकर्तृत्वविभूत्यै श्रेयोरूपं प्रशस्तरूपमत्यसृजतातिशयेनासृजत सृष्टवत् । किं पुनस्तद्यत्सृष्टं क्षत्रं क्षत्रियजातिः, तद्व्यक्तिभेदेन प्रदर्शयति-यान्येतानि प्रसिद्धानि लोके देवत्रा देवेषु क्षत्राणीति । जात्याख्यायां पक्षे बहुवचनस्मरणाद्व्यक्तिबहुत्वाद्वा भेदोपचारेण बहुवचनम् ।

कानि पुनस्तानीत्याह तत्राभिषिक्ता एव विशेषतो निर्दिश्यन्ते । इन्द्रो देवानां राजा । वरुणो यादसाम् । सोमो ब्राह्मणानाम् । रुद्रः पशूनाम् । पर्जन्यो विद्युदादीनाम् । यमः पितॄणाम् । मृत्यु रोगादीनाम् । ईशानो भासामित्येवमादीनि देवेषु क्षत्राणि । तदन्विन्द्रादिक्षत्रदेवताधिष्ठितानि मनुष्यक्षत्राणि सोमसूर्यवंश्यानि मनुष्यक्षत्राणि सृष्टान्येव द्रष्टव्यानि । तदर्थ एव हि देवक्षत्रसर्गः प्रस्तुतः ।

यावत् । वैशब्दस्यावधारणार्थत्वं वदन्वाक्यार्थोक्तिपूर्वकमेकमित्यस्यार्थमाह-इदमिति । द्वितीयमेवकारं व्याचष्टे-नाऽऽसीदिति । कथं तर्हि तस्य कर्मानुष्ठानसामर्थ्यसिद्धिरित्याशङ्क्य समनन्तरवाक्यं व्याचष्टे-तत् इति । तदेव सृष्टमाकाङ्क्षाद्वारा स्पष्टयति-किं पुनरिति । एका चेत्क्षत्रजातिः सृष्टा कथं तर्हि यान्येतानीति बहुक्तिरित्याशङ्क्याऽऽह-तद्व्यक्तिभेदेनेति । क्षत्रजातेरेकत्वात्कथं क्षत्राणीति बहुवचनमित्याशङ्क्य 'जात्याख्यायामेकस्मिन्बहुवचनमन्यतरस्याम्' (पा० सू० १।२।५८) इति स्मृतिमाश्रित्याऽऽह-जातीति । बहुक्तेर्गत्यन्तरमाह-व्यक्तीति । तासां बहुत्वाज्जातेश्च तदभेदात्तत्रापि भेदमुपचर्य बहुक्तिरित्यर्थः । क्षत्राणीति बहुवचनमिति सम्बन्धः ।

तेषां विशेषतो ग्रहणं क्षत्रस्योत्तमत्वं ख्यापयितुमिति मन्वानः सन्नाह-कानि पुनरित्यादिना । ननु किमिति देवेषु क्षत्रसृष्टिरुच्यते ब्राह्मणस्य कर्मानुष्ठानसामर्थ्यसिद्धयर्थं मनुष्येष्वेव तत्सृष्टिरुपदेष्टव्येत्याशङ्क्याऽऽह-तदन्विति । तथा-ऽपि विवक्षिता सृष्टिर्मुखतो वक्तव्येत्याशङ्क्योपोद्धातोऽयमित्याह-तदर्थ इति ।

ब्रह्मैवान्तत उपनिश्रयति स्वां योनिं य उ एनं हिनस्ति स्वां स
योनिमृच्छति स पापीयान्भवति यथा श्रेयाश्मं हिंसित्वा ॥११॥

स नैव व्यभवत्स विशमसृजत यान्येतानि देवजातानि गणश
आख्यायन्ते वसवो रुद्रा आदित्या विश्वेदेवा महत इति ॥ १२ ॥

यस्माद्ब्रह्मणाऽतिशयेन सृष्टं क्षत्रं तस्मात्क्षत्रापरं नास्ति ब्राह्मणजाते-
रपि नियन्तु । तस्माद्ब्रह्मणः कारणभूतोऽपि क्षत्रियस्य क्षत्रियमद्यस्तादृ-
चस्थितः सन्नपरि स्थितमुपास्ते । क ? राजसूये । क्षत्र एव तदात्मोयं
यशः ख्यातिरूपं ब्रह्मेति दधाति स्थापयति । राजसूयाभिषिक्तेनाऽऽसन्ध्यां
स्थितेन राज्ञाऽऽमन्त्रितो ब्रह्मन्निति ऋत्विक् पुनस्तं प्रत्याह त्वं राजन्ब्रह्मा-
सीति । तदेतदभिधीयते क्षत्र एव तद्यशो दधातीति ।

सैषा प्रकृता क्षत्रस्य योनिरेव यद्ब्रह्म । तस्माद्यद्यपि राजा परमतां
राजसूयाभिषेकशुणं गच्छत्याप्नोति ब्रह्मैव ब्राह्मणजातिमेवान्ततोऽन्ते
कर्मपरिसमाप्तावुपनिश्रयत्याश्रयति स्वां योनिं पुरोहितं पुरो निधत्त
इत्यर्थः । यस्तु पुनर्बलाभिमानात्स्वां योनिं ब्राह्मणजातिं ब्राह्मणं य उ एनं
हिनस्ति हिंसति न्यग्भावेन पश्यति स्वामात्मोयामेव स योनिमृच्छति
स्वं प्रसवं विच्छिनत्ति विनाशयति । स पतकृत्वा पापीयान्पापतरो
भवति । पूर्वमपि क्षत्रियः पाप एव क्रूरत्वादात्मप्रसवहिंसया सुत-
राम् । यथा लोके श्रेयांसं प्रशस्ततरं हिंसित्वा परिभूय पापतरो भवति
तद्वत् ॥ ११ ॥

तस्मादित्यादि व्याचष्टे-यस्मादिति । क्षत्रस्य नियन्तृत्ववदुत्कर्षे हेत्वन्तर-
माह-तस्मादिति । ब्रह्मेति प्रसिद्धं ब्राह्मण्याख्यमिति यावत् । उक्तमेव प्रपञ्च-
यति-राजसूयेति । आसन्ध्यां मञ्चिकायाम् ।

क्षत्रे स्वकीयं यशः समर्पयतो ब्राह्मणस्य निष्कर्षमाशङ्क्याऽऽह-सैवेति ।
तयोर्ब्राह्मणत्वस्य तुल्यत्वात्कुतोऽवान्तरभेदः क्षत्रमपि क्रतुकाले ब्राह्मण्यं प्राप्नो-
तीत्याशङ्क्याऽऽह-तस्मादिति । क्षत्रस्य ब्रह्माभिभवे दोषश्रवणाच्च तस्य तदपे-
क्षया तद्गुणत्वमित्याह-यस्त्विति । प्रमादादपीति वक्तुमुशब्दः । य उ एनं हिन-
स्तीति प्रतीकग्रहणं यस्तु पुनरित्यादि व्याख्यानमिति भेदः । ईयमुनस्तरर्थस्य
प्रयोगे हेतुमाह-पूर्वमपीति । ब्राह्मणाभिभवे पापीयस्त्वमित्येतदुदाहरणेन
बुद्धाचारोपयति-यथेति ॥ ११ ॥

स नैव व्यभवत्स शौद्रं वर्णमसृजत पूषणमियं वै पूषेयः हीदः
सर्वं पुष्यति यदिदं किञ्च ॥ १३ ॥

स नैव व्यभवत्तच्छ्रेयोरुषमन्यसृजत धर्मं तदेतत्क्षत्रस्य क्षत्रं
यद्धर्मस्तस्माद्धर्मात्परं नास्त्यथो अबलीयान्बलीयाः समाश्रिते धर्मेण
यथा राज्ञैवं यो वै स धर्मः सत्यं वै तत्तस्मात्सत्यं वदन्तमाहुर्धर्मं
वदतीति धर्मं वा वदन्तः सत्यं वदतीत्येतद्धचेवैतदुभयं भवति ॥ १४ ॥

क्षत्रे सृष्टेऽपि स नैव व्यभवत्कर्मणे ब्रह्म तथा न व्यभवद्वित्तोपार्ज-
यितुरभावात् । स विशमसृजत कर्मसाधनवित्तोपार्जनाय । कः पुनरसौ
वित् । यान्येतानि देवजातानि स्वार्थे निष्ठा, य पते देवजातिभेदा इत्यर्थः ।
गणशो गणं गणमाख्यान्ते कथ्यन्ते । गणप्राया हि विशः । प्रायेण संहता
हि वित्तोपार्जने समर्था नैकैकशः । वसवोऽष्टसङ्ख्यो गणस्तथैकादश रुद्रा
द्वादशाऽऽदित्या विश्वे देवास्त्रयोदश विश्वाया अपत्यानि सर्वे वा देवा
मरुतः सप्त सप्त गणाः ॥ १२ ॥

स परिचारकाभावात्पुनरपि नैव व्यभवत्स शौद्रं वर्णमसृजत शूद्र
एव शौद्रः स्वार्थेऽणि वृद्धिः । कः पुनरसौ शूद्रो वर्णो यः सृष्टः पूषणं
पुष्यतीति पूषा । कः पुनरसौ पूषेति विशेषतस्तन्निर्दिशति-इयं पृथिवी
पूषा । स्वयमेव निर्वचनमाह-इयं पृथिवी पूषा । स्वयमेव निर्वचनमाह-
इयं हीदं सर्वं पुष्यति यदिदं किञ्च ॥ १३ ॥

स चतुरः सृष्ट्वाऽपि वर्णान्नैव व्यभवदुग्रत्वात्क्षत्रस्यानियताशङ्कया

कर्तुर्ब्राह्मणस्य नियन्तुश्च क्षत्रियस्य सृष्टत्वात्किमुत्तरेणेत्याशङ्क्याऽऽह-क्षत्र
इति । तद्व्याचष्टे-कर्मण इति । ब्रह्म ब्राह्मणोऽस्मीत्यभिमानो पुरुषः । तथा क्षत्र-
सर्गात्पूर्वमिवेति यावत् । कथं तर्हि लौकिकसामर्थ्यसम्पादनद्वारा कर्मानुष्ठा-
नमत आह-स विशमिति । देवजातानीत्यत्र तकारो निष्ठा । गणं गणं कृत्वा
क्रमित्याख्यानं विशामित्याशङ्क्याऽऽह-गणेति । विशां समुदायप्रधानत्वम-
द्यापि प्रत्यक्षमित्याह-प्रायेणेति ॥ १२ ॥

कर्तृपालयितृधनार्जयितृणां सृष्टत्वात्कृतं वर्णान्तरसृष्टयेत्याशङ्क्याऽऽह-
स परिचारकेति । शौद्रं वर्णमसृजतेत्यत्रौकारो वृद्धिः । पुष्यतीति पूषेत्युक्त्वा-
त्प्रशस्यानवकाशत्वमाशङ्क्याऽऽह-विशेषत इति । पूषशब्दस्यार्थान्तरे प्रसिद्ध-
त्वात्कथं पृथिव्यां वृत्तिरित्याशङ्क्याऽऽह-स्वयमेवेति ॥ १३ ॥

ननु चातुर्वर्ण्ये सृष्टे तावतैव कर्मानुष्ठानसिद्धेरलं धर्मसृष्टयेत्यत आह-

तच्छ्रेयोरूपमत्यसृजत किं तद्धर्मं तदेतच्छ्रेयोरूपं सृष्टं क्षत्रस्य क्षत्रं क्षत्र-
स्यापि नियन्तु । उग्रादप्युग्रम् । यद्धर्मो यो धर्मस्तस्मात्क्षत्रस्यापि निय-
न्तृत्वाद्वर्मात्परं नास्ति । तेन हि नियम्यन्ते सर्वे । तत्कथमिति । उच्यते-
अथो अप्यवलीयान्दुर्बलतरो बलीयांसमात्मनो बलवत्तरमाप्याशंसते काम-
यत्ने जेतुं धर्मेण ब्रह्मेन । यथा लोके राज्ञा सर्वबलवत्तमेनापि कुटुम्बिक
एवं तस्मात्सिद्धं धर्मस्य सर्वबलवत्तरत्वात्सर्वनियन्तृत्वम् । यो वै स धर्मो
व्यवहारलक्षणो लौकिकैर्व्यवहियमाणः सत्यं वै तत्सत्यमिति यथाशास्त्रा-
र्थता स एवानुष्ठीयमानो धर्मनामा भवति । शास्त्रार्थत्वेन ज्ञायमानस्तु
सत्यं भवति । यस्मादेवं तस्मात्सत्यं यथाशास्त्रं वदन्तं व्यवहारकाल
आहुः समीपस्था उभयविवेकज्ञा धर्मं वदतीति प्रसिद्धं लौकिकं न्यायं
वदतीति तथा विपर्ययेण धर्मं वा लौकिकं व्यवहारं वदन्तमाहुः सत्यं
वदति । शास्त्रादनपेतं वदतीति । एतद्यदुक्तमुभयं ज्ञायमानमनुष्ठीयमानं
चैतद्धर्म एव भवति । तस्मात्स धर्मो ज्ञानानुष्ठानलक्षणः शास्त्रज्ञानितरांश्च
सर्वानेव नियमयति । तस्मात्स क्षत्रस्यापि क्षत्रमतस्तदभिमानोऽविद्वां-

स चतुर इति । अनियताशङ्कया नियामकाभावे तस्यानियतत्वसम्भावनयेति
यावत् । तच्छब्दः स्रष्टृब्रह्मविषयः । कुतो धर्मस्य सर्वनियन्तृत्वं क्षत्रस्यैव तत्प्र-
सिद्धेरित्याह-तत्कथमिति । अनुभवमनुसृत्य परिहरति-उच्यत इत्यादिना । तदे-
वोदाहरति-यथेति । राज्ञा स्पर्धमान इति शेषः । धर्मस्योक्तृष्टत्वेन नियन्तृत्वे
सत्यादभिन्नत्वं हेतुवन्तरमाह-यो वा इति । कथं धर्मस्य सत्यत्वं स हि पुरुषधर्मो
वचनधर्मः सत्यत्वमित्यवान्तरभेदादित्याशङ्क्याऽऽह-स एवेति । यथोक्ते विवेके
लोकप्रसिद्धिं प्रमाणयति-यस्मादिति । उभयशब्दो धर्मसत्यविषयो धर्मं वदती-
त्येतदेव विभजते-प्रसिद्धमिति । यथा शास्त्रानुसारेण वदन्तं धर्मं वदतीति
वदन्ति तथा पूर्वोक्तवदनवैपरीत्येन धर्मं वदन्तं सत्यं वदतीत्याहुरिति
योजना । धर्ममेव व्याचष्टे-लौकिकमिति । सत्यं वदतीत्येतदेव स्फुटयति-
शास्त्रादिति । कार्यकारणभावेनानयोरेकत्वमुपसंहरति-एतदिति । शास्त्रार्थसंशये
शिष्टव्यवहारान्निश्चयो यथा यववराहादिशब्देषु, धर्मसंशये तु शास्त्रार्थवशा-
न्निर्णयो यथा चैत्यवन्दनादिव्युदासेनाग्निहोत्रादौ । अतो हेतुहेतुमद्भावादुभ-
योरेक्यमिति भावः । धर्मस्य सत्यादभेदे फलितमाह-तस्मादिति । तस्य सर्व-
नियन्तृत्वेऽपि प्रकृते किमायातं तदाह-तस्मात्स इति । तर्हि यथोक्तधर्मवशा-
देव कर्मानुष्ठानसिद्धेर्वर्णाश्रमाभिमानस्याकिञ्चित्करत्वमित्याशङ्क्याऽऽह-अत
इति । धार्मिकत्वाद्यभिमानो ब्राह्मण्याद्यभिमानं पुरोधायानुष्ठापकश्चेत्तदभिमा-

तदेतद्ब्रह्म क्षत्रं विट्शूद्रस्तदग्निनैव देवेषु ब्रह्माभवद्ब्राह्मणो मनु-
ष्येषु क्षत्रियेण क्षत्रियो वैश्येन वैश्यः शूद्रेण शूद्रस्तस्मादज्ञावेव देवेषु
लोकमिच्छन्ते ब्राह्मणे मनुष्येष्वेताभ्यां हि रूपाभ्यां ब्रह्माभवत् ।

स्तद्विशेषानुष्ठानाय ब्रह्मक्षत्रविट्शूद्रविशेषमभिमन्यते । तानि च निसर्गत
एव कर्माधिकारनिमित्तानि ॥ १४ ॥

तदेतच्चातुर्वर्ण्यं सृष्टं ब्रह्म क्षत्रं विट् शूद्र इत्युत्तरार्थं उपसंहारः । यत्त-
त्सृष्टं ब्रह्म तदग्निनैव नान्येन रूपेण देवेषु ब्रह्म ब्राह्मणजातिरभवद्ब्राह्मणो
ब्राह्मणस्वरूपेण मनुष्येषु ब्रह्माभवदितरेषु वर्णेषु विकारान्तरं प्राप्य क्षत्रि-
येण क्षत्रियोऽभवदिन्द्रादिदेवताधिष्ठितो वैश्येन वैश्यः शूद्रेण शूद्रः ।
यस्मात्क्षत्रादिषु विकारापन्नमग्नौ ब्राह्मण एव चाविकृतं सृष्टं ब्रह्म तस्मा-
दज्ञावेव देवेषु देवानां मध्ये लोकं कर्मफलमिच्छन्त्यग्निसम्बद्धं कर्म कृत्वे-
त्यर्थः । तदर्थमेव हि तद्ब्रह्म कर्माधिकरणत्वेनाग्निरूपेण व्यवस्थितम् ।
तस्मात्तस्मिन्नग्नौ कर्म कृत्वा तत्फलं प्रार्थयन्त इत्येतदुपपन्नम् ।

ब्राह्मणे मनुष्येषु मनुष्याणां पुनर्मध्ये कर्मफलेच्छायां नाग्न्यादिनिमि-

नोऽपि तथैवाभिमानान्तरं पुरस्कृत्यानुष्ठापयेदित्याशङ्क्याऽऽह-तानि चेति ।
न खल्वविदुषो धार्मिकस्य ब्राह्मण्यादिषु निमित्तेषु सत्सु कर्मप्रवृत्तौ निमित्ता-
न्तरमपेक्ष्यते प्रमाणाभावादित्यर्थः ॥ १४ ॥

पुनरुक्तिवैयर्थ्यमाशङ्क्योक्तम्-उत्तरार्थं इति । पूर्वत्र देवेषु दर्शितस्य वर्ण-
विभागस्य मनुष्येषूत्तरग्रन्थेन योजनार्थं इति यावत् । सृष्टवर्णचतुष्टयनिविष्ट-
मवान्तरविभागमभिधातुमारभते-यत्तदिति । नान्येन देवान्तररूपेण क्षत्रादि-
विकारमन्तरेणेति यावत् । विकारान्तरमग्निब्राह्मणलक्षणम् । क्षत्रियेणेत्यत्र
विवक्षितमर्थमाह-इन्द्रादिदेवताधिष्ठित इति । वैश्येनेति वस्वाद्यधिष्ठितत्वमु-
च्यते । शूद्रेणेति पूषाधिष्ठितत्वम् । अग्न्यादिभावमापन्नस्य क्षत्रादिभावो न तु
क्षत्रादिभावमापन्नस्याग्न्यादिभाव इत्येतावन्मात्रेण ब्रह्मणो विकृतत्वाविकृत-
त्वमग्निब्राह्मणस्तुत्यर्थमुक्तमित्यभिप्रेत्य तस्मादित्यादि व्याचष्टे-यस्मादिति । यथो-
क्तप्रार्थनाया न्याय्यत्वं साधयति-तदर्थमेवेति । कर्मफलदानार्थमिति यावत् ।

मनुष्याणां मध्ये कमपि मनुष्यमवलम्ब्य कर्मफलभोगापेक्षायामधिकरण-
सम्प्रदानभावेनावस्थिताग्नीन्द्रादिनिमित्तक्रियापेक्षा नास्ति किन्तु ब्राह्मणजाति-
प्राप्तिमात्रेण तत्सम्बद्धं जप्यादि कर्मावश्यम्भावीति तन्मात्रेण पुरुषार्थः
सिध्यतीति प्रतीकग्रहणपूर्वकमाह-मनुष्याणामिति । कुत्र तर्हि यथोक्तक्रियापे-

अथ यो ह वा अस्मान्नोकात्स्वं लोकमदृष्ट्वा प्रैति स एनमविदितो न

सक्रियापेक्षा किं तर्हि जातिमात्रस्वरूपप्रतिलम्भेनैव पुरुषार्थसिद्धिः । यत्र तु देवाधीना पुरुषार्थसिद्धिस्तत्रैवाग्न्यादिसम्बद्धक्रियापेक्षा । स्मृतेश्च-

“जप्येनैव तु संसिध्येद्ब्राह्मणो नात्र संशयः ।

कुर्यादन्यत्र वा कुर्यान्मैत्रो ब्राह्मण उच्यते ॥”

इति पारिव्राज्यदर्शनाच्च । तस्माद्ब्राह्मणत्व एव मनुष्येषु लोकं कर्म-फलमिच्छन्ति । यस्मादेताभ्यां हि ब्राह्मणाग्निरूपाभ्यां कर्मकर्त्रधिकरण-रूपाभ्यां यत्स्रष्टृ ब्रह्म साक्षादभवत् ।

अत्र तु परमात्मलोकमग्नौ ब्राह्मणे चेच्छन्तीति केचित् । तदसत् । अविद्याधिकारे कर्माधिकारार्थं वर्णविभागस्य प्रस्तुतत्वात्परेण च विशेषणात् । यदि ह्यत्र लोकशब्देन पर एवाऽऽत्मोच्येत परेण विशेषणमनर्थकं स्यात्स्वं लोकमदृष्ट्वेति । स्वलोकव्यतिरिक्तश्चेदग्न्यधीनतया प्रार्थ्य-

क्षेति तत्राऽऽह-यत्र खिति । देवानां मध्येऽग्निसम्बद्धमेव कर्म कृत्वा पुरुषार्थ-लाभो मनुष्याणां मध्ये तु ब्राह्मण्यप्रयुक्तजप्यादिमात्रेण तत्प्राप्तिरित्यत्र प्रमाण-माह-स्मृतेश्चेति । जप्यग्रहणं जातिमात्रप्रयुक्तकर्मापलक्षणार्थम् । अन्यदग्निसम्बद्धं कर्म । कोऽयं ब्राह्मणो नाम तत्राऽऽह-मैत्र इति । सर्वेषु भूतेष्वभयप्रदो विशिष्टजातिमानिति यावत् । ननु यथोक्तस्मृतेर्ब्राह्मण्यप्रतिलम्भमात्रादभ्युदय-लाभेऽपि कुतस्ततो निःश्रेयससिद्धिस्तत्राऽऽह-पारिव्राज्येति । ब्राह्मणा व्युत्था-याथ भिक्षाचर्यश्चरन्तीति ब्राह्मणस्य पारिव्राज्यं श्रूयते । तच्च संन्यासाद्ब्रह्मणः स्थानमिति ब्रह्मलोकसाधनं मन्यते । अतश्च ब्राह्मणजातिनिमित्तं लोकमिच्छन्तीति युक्तमित्यर्थः । ब्राह्मणे मनुष्येष्वित्यस्यार्थमुपसंहरति-तस्मादिति । हेतु-वाक्यमादाय व्याचष्टे-यस्मादिति । हिशब्दार्थो यस्मादित्युक्तः । यत्स्रष्टृ ब्रह्म तदेताभ्यां यस्मात्साक्षादभवत्तस्मादग्नावेवेत्यादि युक्तमिति योजना ।

अग्नौ हुत्वा ब्राह्मणे च दत्त्वा परमात्मलक्षणं लोकमाप्नुमिच्छन्तीति भर्तृ-प्रपञ्चव्याख्यानमनुवदति-अत्रेति । सप्तमी तस्मादित्यादिवाक्यविषया । प्रक-मालोचनायां कर्मफलमिह लोकशब्दार्थो न परमात्मा प्रक्रमभङ्गप्रसङ्गादिति दूषयति-तदसदिति । कर्माधिकारार्थं कर्मसु प्रवृत्तिसिद्धयर्थमिति यावत् । वाक्यशेषगतविशेषणवशादपि कर्मफलस्यैवात्र लोकशब्दवाच्यत्वमित्याह-परेण चेति । तदेव प्रपञ्चयति-यदि होति । परपक्षे स्वमिति विशेषणं व्यावर्त्या-भावान्न घटते चेत्त्वत्पक्षेऽपि कथं तदुपपत्तिरित्याशङ्क्याऽऽह-स्वलोकैति । पर-

भुनक्ति यथा वेदो वाऽननुक्तोऽन्यद्वा कर्माकृतं यदिह वा अप्यनेवं

मानः प्रकृतो लोकस्ततः स्वमिति युक्तं विशेषणं प्रकृतपरलोकनिवृत्त्यर्थ-
त्वात् । स्वत्वेन चाव्यभिचारात्परमात्मलोकस्य । अविद्याकृतानाञ्च स्व-
त्वव्यभिचारात् । ब्रवीति च कर्मकृतानां व्यभिचारं क्षीयत एवेति ।

ब्रह्मणा सृष्टा वर्णाः कर्मार्थम् । तच्च कर्म धर्मार्थं सर्वानेव कर्तव्यतया
नियन्तु पुरुषार्थसाधनं च । तस्मात्तेनैव चेतकर्मणा स्वो लोकः परमात्मा-
ख्योऽविदितोऽपि प्राप्यते किं तस्यैव पदनोयत्वेन क्रियत इत्यत आह-
अथेति पूर्वपक्षनिवृत्त्यर्थः । यः कश्चिद्ध वा अस्मात्सांसारिकात्पिण्डग्रहण-
लक्षणादविद्याकामकर्महेतुकादग्न्यधीनकर्माभिमानतया वा ब्राह्मणजाति-
मात्रकर्माभिमानतया वाऽऽगन्तुकादस्वभूतालोकात्स्वं लोकमात्माख्यमा-
त्मत्वेनाव्यभिचारित्वाददृष्ट्वाऽहं ब्रह्मास्मीति प्रैति म्रियते । स यद्यपि स्वो
लोकोऽविदितोऽविद्यया व्यवहितोऽस्व इवाज्ञात एनं सङ्ख्यापूरण इव

शब्दोऽनात्मविषयः । ननु प्रकृते वाक्ये लोकशब्देन परमात्मा नोच्यते चेदु-
त्तरवाक्येऽपि तेन नासावुच्येत विशेषाभावादित्याशङ्क्य विशेषणसामर्थ्यान्नै-
वमित्याह-स्वत्वेन चेति । कर्मफलविषयत्वेनापि विशेषणस्य नेतुं शक्यत्वाच्च
विशेषसिद्धिरित्याशङ्क्याऽऽह-अविद्येति । तेषां स्वरूपव्यभिचारे वाक्यशेषं
प्रमाणयति-ब्रवीति चेति ।

उत्तरवाक्यव्यावर्त्यं पूर्वपक्षमाह-ब्रह्मणेति । तत्पुनरचेतनमकिञ्चित्करमि-
त्याशङ्क्याऽऽह-तच्चेति । सर्वैरेव वर्णैः स्वस्य कर्तव्यतया तान्प्रति नियन्तु
भूत्वेति योजना । तस्य पुमर्थोपायत्वप्रसिद्धिमादाय फलितमाह-तस्मादिति ।
अविदितोऽपीति च्छेदः । देवतागुणकर्म मुक्तिहेतुरिति पक्षं प्रतिक्षेप्तुमुत्तरं
वाक्यमुत्थापयति-अत आहिति । ज्ञानादेव मुक्तिर्न कर्मणेत्यागमप्रसिद्धमिति
निपातयोरर्थः । तत्र निमित्तमुपादानञ्चेति द्वयं सङ्क्षिपति-अविद्येति । निमित्तं
विवृणोति-अग्न्यधीनेति । आत्माख्यस्य लोकस्य सत्त्वे हेतुमाह-आत्मत्वेनेति ।
अहं ब्रह्मास्मीत्यदृष्टेति सम्बन्धः । यः परमात्मानमविदित्वैव म्रियते तमेनं
परमात्मा न पालयतीति योजना । परमात्मनः स्वरूपत्वादविदितस्यापि
पालयितृत्वं स्यादित्याशङ्क्याऽऽह-स यद्यपीति । लोकशब्दादुपरिष्ठात्तथा-
ऽपीति द्रष्टव्यम् । अविदित इत्यस्य व्याख्यानमविद्ययेत्यादि । परमात्माख्यो
लोको नाज्ञातो भुनक्तीत्यत्र कर्मफलभूतं लोकं वैधर्म्यदृष्टान्ततया दर्शयति-
अस्व इवेति । अज्ञातस्यापालयितृत्वे साधर्म्यदृष्टान्तमाह-सङ्क्षेपेति । यथा

विष्णुहन्पुण्यं कर्म करोति तद्धास्यान्ततः क्षीयत एवाऽऽत्मानमेव

लौकिक आत्मानं न भुनक्ति न पालयति शोकमोहभयादिदोषापनयेन ।

यथा च लोके वेदोऽननुक्तोऽनधीतः कर्माद्यवबोधकत्वेन न भुनक्त्य-
न्यद्वा लौकिकं कृष्यादि कर्माकृतं स्वात्मनाऽनभिव्यञ्जितमात्मीयफलप्र-
दानेन न भुनक्त्येवमात्मा स्वो लोकः स्वेनैव नित्यात्मस्वरूपेणानभिव्य-
ञ्जितोऽविद्यादिप्रहाणेन न भुनक्त्येव ।

ननु किं स्वलोकदर्शननिमित्तपरिपालनेन कर्मणः फलप्राप्तिध्रौव्यादिष्ट-
फलनिमित्तस्य च कर्मणो बाहुल्यात्तन्निमित्तं पालनमक्षयं भविष्यति ।
तन्न । कृतस्य क्षयवत्त्वादित्येतदाह-यदिह वै संसारेऽद्भुतवत्कश्चिन्महा-
त्माऽप्यनेवंवित्स्वं लोकं यथोक्तेन विधिनाऽविद्वान्महद्ब्रह्मभवेधादि पुण्यं
कर्मेष्टफलमेव नैरन्तर्येण करोत्यनेनैवाऽऽनन्त्यं मम भविष्यतीति । तत्कर्म
हास्याविद्यावतोऽविद्याजनितकामहेतुत्वात्स्वप्नदर्शनविभ्रमोद्भूतविभूतिव-
दन्ततोऽन्ते फलोपभोगस्य क्षीयत एव । तत्कारणयोरविद्याकामयोश्चल-
त्वात्कृतक्षयध्रौव्योपपत्तिस्तस्मान्न पुण्यकर्मफलपालनानन्त्याशाऽस्त्येव ।

अत आत्मानमेव स्वं लोकमात्मानमिति स्वं लोकमित्यस्मिन्नर्थे स्वं

लौकिको दशमो दशमोऽस्मीत्यज्ञातो न शोकादिनिवर्तनेनाऽऽत्मानं भुनक्ति
तथा परमात्माऽपीत्यर्थः ।

तत्रैव श्रुत्युक्तं दृष्टान्तद्वयं व्याचष्टे-यथा चेत्यादिना । अविद्यादीत्यादिशब्देन
तदुत्थं सर्वं सङ्गृह्यते ।

यदिहेत्यादिवाक्यापोहं चोद्यमुत्थापयति-नन्विति । नन्वनिष्टफलनिमित्त-
स्यापि कर्मणः फलप्राप्तिध्रौव्यात्कथं कर्मणो मोक्षः सेत्स्यति तत्राऽऽह-इष्टेति ।
बाहुल्यमश्वमेधादिकर्मणो महत्तरत्वं तद्धि दुरितमभिभूय मोक्षमेव सम्पाद-
यिष्यतीत्यर्थः । यत्कृतकं तदनित्यमिति न्यायमाश्रित्य परिहरति-तन्नेत्यादिना ।
समन्त्यर्थः संसार इति निपातार्थं सूचयति-अद्भुतवदिति । अनेवंवित्स्वं व्याक-
रोति-स्वं लोकमिति । यथोक्तो विधिरन्वयव्यतिरेकादिः । पुण्यकर्मच्छिद्रेषु
दुरितप्रसक्तिं निवारयति-नैरन्तर्येणेति । तथा पुण्यं संचिन्वतोऽभिप्रायमाह-
अनेवेति । प्रक्रान्तयच्छब्दपेक्षितं कथयति-तत्कर्मेति । प्रागुक्तन्यायद्योती हेति
निपातः । कारणरूपेण कार्यस्य ध्रुवत्वमाशङ्क्याऽऽह-तत्कारणयोरिति ।

मुक्तेरनित्यत्वदोषसमाधिस्तर्हि केन प्रकारेण स्यादित्याशङ्क्याऽऽह-अत
इति । आत्मशब्दार्थमाह-स्वं लोकमिति । तदेव स्फुटयति-आत्मानमिति ।

लोकमुपासीत स य आत्मानमेव लोकमुपास्ते न हास्य कर्म क्षीयते ।

लोकमिति प्रकृतत्वादिह च स्वशब्दस्याप्रयोगादुपासीत । स य आत्मानमेव लोकमुपास्ते तस्य किमित्युच्यते-न हास्य कर्म क्षीयते । कर्माभावादेवेति नित्यानुवादः । यथाऽविदुषः कर्मक्षयलक्षणं संसारदुःखं सन्ततमेव न तथा तदस्य विद्यत इत्यर्थः । मिथिलायां प्रदीपायां न मे दहति किञ्चनेति यद्वत् ।

स्वात्मलोकोपासकस्य विदुषो विद्यासंयोगात्कर्मैव न क्षीयत इत्यपरे वर्णयन्ति । लोकशब्दार्थश्च कर्मसमवायिनं द्विधा परिकल्पयन्ति किल, एको व्याकृतावस्थः कर्माश्रयो लोको हिरण्यगर्भाख्यस्तं कर्मसमवायिनं लोकं व्याकृतं परिच्छिन्नं य उपास्ते तस्य किल परिच्छिन्नकर्मात्मदर्शिनः कर्म क्षीयते । तमेव कर्मसमवायिनं लोकमव्याकृतावस्थं कारणरूपमापाद्य यस्तुपास्ते तस्यापरिच्छिन्नकर्मात्मदर्शित्वात्तस्य कर्म न क्षीयत इति ।

आत्मशब्दस्य प्रकृतस्वलोकविषयत्वे हेत्वन्तरमाह-इह चेति । प्रयोगे तु पुनरुक्तिभयादर्थान्तरविषयत्वमपि स्यादित्यर्थः । विद्याफलमाकाङ्क्षाद्वारा निक्षिपतिस य इति । कर्मफलस्य क्षयित्वमुक्त्वा कर्मणोऽक्षयत्वं वदतो व्याहृतिमाशङ्क्याऽऽह-कर्मैति । वाक्यस्य विवक्षितमर्थं वैधर्म्यदृष्टान्तेन व्याचष्टे-यथेति । अविदुष इति च्छेदः । कर्मक्षयेऽपि वा विदुषो दुःखाभावे दृष्टान्तमाह-मिथिलायामिति ।

आत्मानमित्यादि केवलज्ञानान्मुक्तिरित्येवंपरतया व्याख्यातं सम्प्रति तत्र भर्तृप्रपञ्चव्याख्यामुत्थापयति-स्वात्मेति । आत्मलोकोपासकस्य कर्माभावे कथं तदक्षयवाचोयुक्तिरित्याशङ्क्य कर्माभावस्यासिद्धिमभिसन्धाय कर्मसाध्यं लोकं व्याकृताव्याकृतरूपेण भिनत्ति-लोकशब्दार्थञ्चेति । औत्प्रेक्षिकी कल्पना न तु श्रौतीति वक्तुं किलेत्युक्तम् । तत्राऽऽद्यं लोकशब्दार्थमनूद्य तदुपासकस्य दोषमाह-एक इति । परिच्छिन्नः कर्मात्मा तत्साध्यो व्याकृतावस्थो लोकस्तस्मिन्नहङ्गहोपासकस्येति यावत् । किलशब्दस्तु पूर्ववत् । द्वितीयं लोकशब्दार्थमनूद्य तदुपासकस्य लाभं दर्शयति-तमेवेति । यथा कुण्डलादेरन्तर्बहिरन्वेषणे सुवर्णातिरिक्तरूपानुलम्भात्तद्रूपेणास्य नित्यत्वं तथा कर्मसाध्यं हिरण्यगर्भादिलोकं कार्यत्वादव्याकृतं कारणमेवेत्यङ्गीकृत्य यस्तस्मिन्नहंबुद्धोपास्ते तस्यापरिच्छिन्नकर्मसाध्यलोकात्मोपासकत्वाद्ब्रह्मवित्त्वं कर्मित्वं च घटते तस्य खत्वात्मैव कर्म तेन तस्य तन्न क्षीयते । यः पुनरद्वैतावस्थामुपास्ते तस्याऽऽत्मैव कर्म भवतीति हि भर्तृप्रपञ्चैरुक्तमित्यर्थः ।

अस्माद्ध्येवाऽऽत्मनो यद्यत्कामयते तत्तत्सृजते ॥ १५ ॥

भवतीयं शोभना कल्पना न तु श्रौती । स्वलोकशब्देन प्रकृतस्य परमात्मनोऽभिहितत्वात् । स्वं लोकमिति प्रस्तुत्य स्वशब्दप्रक्षेपेण पुनस्तस्यैव प्रतिनिर्देशादात्मानमेव लोकमुपासीतेति । तत्र कर्मसमवायिलोककल्पनाया अनवसर एव ।

परेण च केवलविद्याविषयेण विशेषणार्त्तिक प्रज्ञया करिष्यामो येषां नोऽयमात्माऽयं लोक इति । पुत्रकर्मापरविद्याकृतेभ्यो हि लोकेभ्यो विशिन्निष्ठयमात्मा नो लोक इति । “न ह्यस्य केनचन कर्मणा लोको मीयत एषोऽस्य परमो लोकः” इति च । तैः सविशेषणैरस्यैकवाक्यता युक्ता । इहापि स्वं लोकमिति विशेषणदर्शनात् ।

अस्मात्कामयत इत्ययुक्तमिति चेदिह स्वो लोकः परमात्मा तदुपासनात्स एव भवतीति स्थिते यद्यत्कामयते तत्तदस्मादात्मनः सृजत इति तदात्मप्राप्तिव्यतिरेकेण फलवचनमयुक्तमिति चेन्न । स्वलोकोपासनस्तुति-

आत्मानमित्यादिसमुच्चयपरमिति प्राप्तं पक्षं प्रत्याह-भवतीति । श्रौतत्वाभावे हेतुमाह-स्वलोकेति । स्वं लोकमदृष्टेत्यत्र स्वलोकशब्देन परस्य प्रकृतस्याऽऽत्मानमेवेत्यत्र प्रकृतहानाप्रकृतप्रक्रियापरिहारार्थमुक्तत्वान्नात्र लोकद्वैविध्यकल्पना युक्तेत्यर्थः । लोकशब्देनात्र परमात्मपरिग्रहे हेत्वन्तरमाह-स्वं लोकमितीति । यथा लोकस्य स्वशब्दार्थो विशेषणं तथाऽऽत्मानमित्यत्र स्वशब्दपर्यायात्मशब्दार्थस्तस्य विशेषणं दृश्यते न च कर्मफलस्य मुख्यमात्मत्वमंतो लोकशब्दोऽत्र परमात्मैवेत्यर्थः । प्रकरणाद्विशेषणाच्च सिद्धमर्थं दर्शयति-तत्रेति ।

परस्यैव लोकशब्दार्थत्वे हेत्वन्तरमाह-परेणेति । उक्तमेव प्रपञ्चयति-पुत्रेति । अथ परेषु वाक्येषु परमात्मा लोकशब्दार्थः प्रकृते तु कर्मफलमिति व्यवस्थेति चेन्नैवमेकवाक्यत्वसम्भवे तद्भेदस्यान्याय्यत्वादित्याह-तैरिति । एकवाक्यत्वसम्भावनामेव दर्शयति-इहापीति । यथोत्तरत्राऽऽत्मादिशब्देन लोको विशेषितस्तथाऽऽत्मानमित्यत्राप्यात्मशब्देन विशेष्यते । पूर्ववाक्ये च स्वं लोकमदृष्टेति स्वशब्देनाऽऽत्मवाचिना तस्य विशेषणं दृश्यते । तथा च पूर्वापरालोचनायामेकवाक्यत्वसिद्धिरित्यर्थः ।

प्रकरणेन परस्य लोकशब्दार्थत्वमयुक्तं लिङ्गविरोधादिति चोदयति-अस्मादिति । तदेव विवृणोति-इहेत्यादिना । अर्थवादस्थं लिङ्गं न प्रकरणाद्बलवदिति

अथो अयं वा आत्मा सर्वेषां भूतानां लोकः स यज्जुहोति यद्यजते तेन देवानां लोकोऽथ यदनुब्रूते तेन ऋषीणामथ यत्पितृभ्यो निष्पृणाति यत्प्रजामिच्छते तेन पितॄणामथ यन्पशून्वास्वसथते यदे-

परत्वात् । स्वस्मादेव लोकात्सर्वमिष्टं सम्पद्यत इत्यर्थो नान्यदतः प्रार्थनी-
यमाप्तकामत्वात् । “आत्मतः प्राण आत्मत आशा” इत्यादि श्रुत्यन्तरे
यथा । सर्वात्मभावप्रदर्शनार्थो वा पूर्ववत् ।

यदि हि पर एवाऽऽत्मा सम्पद्यते तदा युक्तोऽस्माद्धेवाऽऽत्मन इत्या-
त्मशब्दप्रयोगः स्वस्मादेव प्रकृतादात्मनो लोकादित्येवमर्थः । अन्यथा-
ऽव्याकृतावस्थात्कर्मणो लोकादिति सविशेषणमवक्ष्यत्प्रकृतपरमात्म-
लोकव्यावृत्तये व्याकृतावस्थाव्यावृत्तये च । न ह्यस्मिन्प्रकृते विशेषितेऽ-
श्रुतान्तरालावस्था प्रतिपत्तुं शक्यते ॥ १५ ॥

अथो अयं वा आत्मा । अत्राविद्यान्वर्णाश्रमाद्यभिमानो धर्मेण निय-
म्यमानो देवादिकर्मकर्तव्यतया पशुवत्परतन्त्र इत्युक्तम् । कानि पुनस्तानि

मत्वा समाधत्ते-नेत्यादिना । स्मृतिमेव स्पष्टयति-स्वस्मादेवेति । लोकाज्ज्ञाता-
दिति शेषः । यथा छान्दोग्ये स्तुत्यर्थमात्मनः स्रष्टृत्वमुच्यते तथाऽत्राप्यात्म-
लोकं स्तोतुमेतत्फलवचनमित्याह-आत्मत इति । भवतु वा मा वा भूदस्माद्धे-
वेत्यादिरर्थवादस्तथाऽपि तस्य सर्वात्मत्वप्रदर्शनार्थत्वाद्युक्तमत्र लोकशब्देन
परमात्मग्रहणमित्याह-सर्वात्मेति । तस्मात्तत्सर्वमभवदिति वाक्यं दृष्टान्तयति-
पूर्ववदिति ।

किञ्चाऽऽत्मशब्दस्य त्रिधापरिच्छेदशून्यार्थवाचिताया यच्चाऽऽप्नोतीत्यादि-
न्यायेन सिद्धत्वात्तत्समानाधिकरणलोकशब्दस्यापि तदर्थत्वात्परस्यैवात्र लोक-
त्वमित्याह-यदि हीति । किञ्च यदि लोकशब्देन परं हित्वाऽर्थान्तरमुच्यते
तदा सविशेषणं वाक्यं स्यादन्यथा स्वं लोकमिति प्रकृतपरमात्मलोकस्य त्वत्प-
क्षेऽनन्तरोक्तब्रह्मलोकस्य च व्यावृत्त्ययोगात् । न चात्र सविशेषं वाक्यं दृष्ट-
मतः स्वं लोकमिति प्रकृतः परमात्मैवात्रापि लोक इत्याह-अन्यथेति । विशेषणं
विनैवास्मादित्यत्र परापराभ्यामर्थान्तरं किं न स्यादित्याशङ्क्याऽऽह-न हीति ।
स्वं लोकमिति प्रकृते परमात्मन्यात्मानमेवेति विशेषिते चाव्याकृताख्या परा-
पराभ्यामन्तरालावस्था न प्रतिपत्तुं शक्यते तस्याः श्रुतत्वाभावादित्यर्थः ॥ १५ ॥

कण्डिकान्तरमवतार्य वृत्तमनूद्याऽऽकाङ्क्षापूर्वकं तात्पर्यमाह-अथो इत्या-
दिना । अत्रेत्यविद्यावस्था पूर्वग्रन्थो वा गृह्यते । अपिपर्यायस्याथोशब्दस्यास-

भ्योऽशनं ददाति तेन मनुष्याणामथ यत्पशुभ्यस्तृणोदकं विन्दति
तेन पशूनां यदस्य गृहेषु श्वापदा वयांस्या पिपीलिकाभ्य
उपजीवन्ति तेन तेषां लोको यथा ह वै स्वाय लोकारिष्टिमिच्छेदे-
वः हैदंविदे सर्वाणि भूतान्यरिष्टिमिच्छन्ति तद्वा एतद्विदितं
मीमांसितम् ॥ १६ ॥

कर्माणि यत्कर्तव्यतया पशुवत्परतन्त्रो भवति । के वा ते देवादयो येषां
कर्मभिः पशुवदुपकरोतीति तदुभयं प्रपञ्चयति-अथो इत्ययं वाक्योपन्या-
सार्थः । अयं यः प्रकृतो गृही कर्माधिकृतोऽविद्वाञ्छरीरेन्द्रियसङ्घातादिवि-
शिष्टः पिण्ड आत्मेत्युच्यते । सर्वेषां देवादीनां पिपीलिकान्तानां भूतानां
लोको भोग्य आत्मेत्यर्थः । सर्वेषां वर्णाश्रमादिविहितैः कर्मभिरुपकारित्वात् ।

कैः पुनः कर्मविशेषैरुपकुर्वन्केषां भूतविशेषाणां लोक इत्युच्यते-स
गृही यज्जुहोति यद्यजते । यागो देवतामुद्दिश्य स्वत्वपरित्यागः । स
एवाऽऽसेचनावधिको होमस्तेन होमयागलक्षणेन कर्मणाऽवश्यकर्तव्यत्वेन
देवानां पशुवत्परतन्त्रत्वेन प्रतिबद्ध इति लोकोऽथ यदनुव्रूते स्वाध्यायमधी-
तेऽह्वरहस्तेन ऋषीणां लोकोऽथ यत्पितृभ्यो निवृणाति प्रयच्छति पिण्डो-
दकादि । यच्च प्रजामिच्छते प्रजार्थमुद्यमङ्करोतीच्छा चोत्पत्त्युपलक्षणार्था
प्रजां चोत्पादयतीत्यर्थः । तेन कर्मणाऽवश्यकर्तव्यत्वेन पितृणां लोकः पितृ-
णां भोग्यत्वेन परतन्त्रो लोकः । अथ यन्मनुष्यान्वासयते भूम्युदकादिदा-
नेन गृहे यच्च तेभ्यो वसन्त्योऽवसन्त्यो वाऽर्थिभ्योऽशनं ददाति तेन मनु-
ष्याणाम् । अथ यत्पशुभ्यस्तृणोदकं विन्दति लम्भयति तेन पशूनाम् ।
यदस्य गृहेषु श्वापदा वयांसि च पिपीलिकाभिः सह कणबलिभाण्डक्षाल-
नाद्युपजीवन्ति तेन तेषां लोकः ।

ज्ञतिमाशङ्क्य व्याकरोति-अथो इतीति । परस्यापि प्रकृतत्वात्ततो विशिनष्टि-
गृहीति । गृहित्वे हेतुरविद्वानित्यादि । इतरपर्युदासार्थं कर्माधिकृत इत्युक्तम् ।
कथमुक्तस्याऽऽत्मनः सर्वभोग्यतेत्याशङ्क्याऽऽह-सर्वेषामिति ।

तदेव प्रश्नद्वारा प्रकटयति-कैः पुनरिति । यजति जुहोत्योस्त्यागार्थत्वेनावि-
शेषात्पुनरुक्तिमाशङ्क्य यजति चोदनाद्रव्यदेवताक्रियासमुदाये कृतार्थत्वादिति
न्यायेनाऽऽह-याग इति । आसेचनं प्रक्षेपः । उक्तञ्च-जुहोतिरासेचनावधिकः
स्यादिति ।

आत्मैवेदमग्र आसीदेक एव सोऽकामयत जाया मे स्यादथ प्रजायेयाथ वित्तं मे स्यादथ कर्म कुर्वीयेत्येतावान्वै कामो नेच्छश्चनातो भूयो विन्देत्तस्मादप्येतर्ह्येकाकी कामयते जाया मे स्यादथ प्रजायेयाथ वित्तं मे स्यादथ कर्म कुर्वीयेति स यावदप्येतेषामेकैकं न

यस्मादयमेतानि कर्माणि कुर्वन्नुपकरोति देवादिभ्यस्तस्माद्यथा ह वै लोके स्वाय लोकाय स्वस्मै देहायारिष्टमविनाशं स्वत्वभावाप्रच्युतिमिच्छेत्स्वत्वभावप्रच्युतिभयात्पोषणरक्षणादिभिः सर्वतः परिपालयेदेवं हैवं विदे सर्वभूतभोग्योऽहमनेन प्रकारेण मयाऽवश्यमृणिवत्प्रतिकर्तव्यमित्येवमात्मानं परिकल्पितवते सर्वाणि भूतानि देवादीनि यथोक्तान्यरिष्टमविनाशमिच्छन्ति स्वत्वाप्रच्युत्यै सर्वतः संरक्षन्ति कुटुम्बिन इव पशूस्तस्मादेषां तन्न प्रियमित्युक्तम् । तद्वा एतत्तदेतद्यथोक्तानां कर्मणामृणवदवश्यकर्तव्यत्वं पञ्चमहायज्ञप्रकरणे विदितं कर्तव्यतया मीमांसितं विचारितं चावदानप्रकरणे ॥ १६ ॥

आत्मैवेदमग्र आसीत् । ब्रह्म विद्वांश्चेत्तस्मात्पशुभावात्कर्तव्यताबन्धनरूपात्प्रतिमुच्यते । केनायं कारितः कर्मबन्धनाधिकारेऽवश इव प्रवर्तते

यथोक्तहोमादिभिर्देवादीन्प्रत्युपकुर्वतो गृहिणो विद्यया प्रतिबन्धसम्भवात्तदुपकारित्वव्यावृत्तिरित्याशङ्क्याऽऽह-यस्मादिति । पूर्वेषामथशब्दानामभिप्रेतमर्थमनूद्य समनन्तरवाक्यमवतार्य तदर्थमाह-तस्मादिति । देवादीनां कर्माधिकारिणि कर्तृत्वादिपरिपालनमेव परिरक्षणमिति विवक्षित्वा पूर्वोक्तं स्मारयति-तस्मादिति । यथोक्तं कर्म कुर्वन्त्यद्यपि देवादीन्प्रत्युपकरोति तथाऽपि न तत्कर्तृत्वमावश्यकं मानाभावादित्याशङ्क्याऽऽह-तद्वा इति । भूतयज्ञो मनुष्ययज्ञः पितृयज्ञो देवयज्ञो ब्रह्मयज्ञश्चेत्येवं पञ्च महायज्ञाः । ननु श्रुतमपि विचारं विना नानुष्ठेयं न हि रुद्ररोदनादि श्रुतमित्येवानुष्ठीयते तत्राऽऽह-मीमांसितमिति । तदेतदवदयते यद्यजते स यदग्नौ जुहोतीत्याद्यवदानप्रकरणम् । ऋणं ह वाव जायते जायमानो योऽस्तीत्यादिनाऽर्थवादेनेति शेषः ॥ १६ ॥

वाक्यान्तरमादाय व्याख्यातुं पातनिकाङ्करोति-आत्मैवेत्यादिना । कर्मैव बन्धनं तत्राधिकारोऽनुष्ठानं तस्मिन्निति यावत् । विद्याधिकारस्तदुपाये श्रवणादौ प्रवृत्तिस्तत्रेत्यर्थः । यथोक्ताधिकारिणो देवादिभी रक्षणं प्रवृत्तिमार्गे

प्राप्नोत्यकृत्स्न एव तावन्मन्यते तस्यो कृत्स्नता मन एवास्याऽऽत्मा

न पुनस्तद्विमोक्षणोपाये विद्याधिकार इति । ननूक्तं देवा रक्षन्तीति । बाढम् । कर्माधिकारस्वगोचरारूढानेव तेऽपि रक्षन्ति । अन्यथाऽ-
कृताभ्यागमकृतनाशप्रसङ्गात् । न तु सामान्यं पुरुषमात्रं विशिष्टा-
धिकारानारूढम् । तस्माद्भवितव्यं तेन येन प्रेरितोऽवश एव बहिर्मुखी
भवति स्वस्माल्लोकात् । नन्वविद्या साऽविद्यावान्हि बहिर्मुखीभूतः प्रवर्तते
साऽपि नैव प्रवर्तिका । वस्तुस्वरूपावरणात्मिका हि सा । प्रवर्तक-
बीजत्वं तु प्रतिपद्यतेऽन्धत्वमिव गर्तादिपतनप्रवृत्तिहेतुः । एवं तर्ह्युच्यतां
किं यत्प्रवृत्तिहेतुरिति । तदिहाभिधीयत एषणाकामः सः, “स्वाभाव-
िक्यामविद्यायां वर्तमाना बालाः पराचः कामाननुयन्ति” इति काठक-
श्रुतौ । स्मृतौ च—“काम एष क्रोध एषः” इत्यादि । मानवे च सर्वा प्रवृत्तिः

नियमेन प्रवर्तकमिति शङ्कते-नन्विति । उक्तमङ्गी करोति-बाढमिति । तर्हि प्रव-
र्तकान्तरं न वक्तव्यं तत्राऽऽह-कर्माधिकारीति । कर्मस्वधिकारेण स्वगोचरत्वं
प्राप्तानेव देवादयोऽपि रक्षन्ति न सर्वाश्रमसाधारणं ब्रह्मचारिमतोऽस्य
कर्ममार्गे प्रवृत्तौ देवादिरक्षणस्याहेतुत्वादब्रह्मचारिणो निवृत्तिं त्यक्त्वा प्रवृत्ति-
पक्षपाते कारणं वाच्यमित्यर्थः । मनुष्यमात्रं कर्मण्येव ते बलात्प्रवर्तयन्ति तेषा-
मचिन्त्यशक्तित्वादित्याशङ्क्याऽऽह-अन्यथेति । स्वगोचरारूढानेवेत्येवकारस्य
व्यावर्त्यं कीर्तयति-न त्विति । विशिष्टाधिकारो गृहस्थानुष्ठेयकर्मसु गृहस्थत्वेन
स्वामित्वं तेन देवगोचरतामप्राप्तमित्यर्थः । देवादिरक्षणस्याकारणत्वे फलित-
माह-तस्मादिति । प्रत्यगविद्या यथोक्ताधिकारिणो नियमेन प्रवृत्त्यनुरागे हेतु-
रिति शङ्कते-नन्विति । तदेव स्फुटयति-अविद्यावानिति । तस्याः स्वरूपेण प्रवर्त-
कत्वं दूषयति-साऽपीति । अविद्यायास्तर्हि प्रवृत्त्यन्वयव्यतिरेकौ कथमित्या-
शङ्क्य कारणकारणत्वेनेत्याह-प्रवर्तकेति । सत्यन्यस्मिन्कारणेऽकारणमेवाविद्या-
प्रवृत्तेरिति चेत्तत्राऽऽह-एवं तर्ह्येति । उत्तरवाक्यमुत्तरत्वेनावतार्यं तस्मिन्निव-
क्षितं प्रवर्तकं सङ्क्षिपति-तदिहाभिधीयत इति । तत्रार्थतः श्रुत्यन्तरं संवादयति-
स्वाभाविक्यामिति । तत्रैव भगवतः सम्मतिमाह-स्मृतौ चेति । ‘अथ केन
प्रयुक्तोऽयम्’ इत्यादिप्रश्नस्योत्तरम्—

‘काम एष क्रोध एष रजोगुणसमुद्भवः’ इत्यादि ।

‘अकामतः क्रिया काचिद्दृश्यते नेह कस्यचित् ।

यद्यद्धि कुरुते जन्तुस्तत्तत्कामस्य चेष्टितम्’ ॥

इति वाक्यमाश्रित्याऽऽह-मानवे चेति । दर्शितमिति शेषः । उक्तेऽर्थे

वाग्जाया प्राणः प्रजा चक्षुर्मानुषं वित्तं चक्षुषा हि तद्विन्दते श्रोत्रं दैवम्

कामहेतुक्येवेति । स एषोऽर्थः सविस्तरः प्रदर्श्यत इहाऽऽध्यायपरिसमाप्तेः ।

आत्मैवेदमग्र आसीत् । आत्मैव स्वाभाविकोऽविद्याकार्यकरणसङ्घा-
तलक्षणो वर्ण्यग्रे प्राग्द्वारसम्बन्धादात्मेत्यभिधीयते । तस्मादात्मनः पृथ-
ग्भूतं काम्यमानं जायादिभेदरूपं नाऽऽसीत्स एवैक आसीज्जायाद्येषणा-
बीजभूताविद्यावानेक एवाऽऽसीत् । स्वाभाविक्या स्वात्मनि कर्त्रादि-
कारकक्रियाफलात्मकताधारोपलक्षणयाऽविद्यावासनया वासितः सोऽ-
कामयत कामितवान् ।

कथञ्चाया कर्माधिकारहेतुभूता मे मम कर्तुः स्यात्तया विनाऽहमन-
धिकृत एव कर्मण्यतः कर्माधिकारसम्पत्तये भवेज्जाया । अथाहमप्रजायेय
प्रजारूपेणाहमेवोत्पद्येय । अथ वित्तं मे स्यात्कर्मसाधनं गवादिलक्षणम-
थाहमभ्युदयनिःश्रेयससाधनं कर्म कुर्वीय येनाहमनृणीभूत्वा देवादीनां
लोकान्प्राप्नुयां तत्कर्म कुर्वीय ।

काम्यानि च पुत्रवित्तस्वर्गादिसाधनान्येतावान्वै काम एतावद्विषय-
परिच्छिन्न इत्यर्थः । एतावानेव हि कामयितव्यो विषयो यदुत जायापुत्र-
वित्तकर्माणि साधनलक्षणैषणा । लोकाश्च त्रयो मनुष्यलोकः पितृलोको
देवलोक इति फलभूताः साधनैषणायाश्चास्याः । तदर्थं हि जायापुत्र

तृतीयाध्यायशेषमपि प्रमाणयति-स एषोऽर्थ इति ।

एवं तात्पर्यमुक्त्वा प्रतीकमादाय पदानि व्याकरोति-आत्मैवेत्यादिना ।
वर्णी द्विजत्वद्योतको ब्रह्मचारीति यावत् । कथं तर्हि हेत्वभावे तस्य कामित्व-
मपि स्यादित्याशङ्क्याऽऽह-जायादीति । सशब्दं व्याकुर्वन्नुत्तरवाक्यमादायाव-
शिष्टं व्याचष्टे-स्वाभाविक्येति ।

कामनाप्रकारं प्रश्नपूर्वकं प्रकटयति-कथमिति । कर्माधिकारहेतुत्वं तस्याः
साधयति-तयेति । प्रजां प्रति जायाया हेतुत्वद्योतकोऽथशब्दः । प्रजाया मानुष-
वित्तान्तर्भावमभ्युपेत्य द्वितीयोऽथशब्दः । तृतीयस्तु वित्तस्य कर्मानुष्ठानहेतु-
त्वविवक्षयेति विभागः । कर्मानुष्ठानफलमाह-येनेति ।

तत्किं नित्यनैमित्तिककर्मणामेवानुष्ठानं नेत्याह-काम्यानि चेति । क्रियाप-
दमनुकृष्टं चशब्दः । कामशब्दस्य यथाश्रुतमर्थं गृहीत्वैतावानित्यादिवाक्यस्या-
भिप्रायमाह-साधनलक्षणेति । अस्याः साधनैषणायाः फलभूता इति सम्बन्धः ।
द्वयोरेषणात्वमुक्त्वा लोकैषणां परिशिनष्टि-तदर्थं हीति । कथं तर्हि साधनै-

श्रोत्रेण हि तच्छृणोत्यात्मैवाद्य कर्माऽऽत्मना हि कर्म करोति स एष

चित्तकर्मलक्षणा साधनैषणा । तस्मात्सैवैषणा या लोकैषणा सैव सत्ये-
षणा साधनापेक्षेति द्विधाऽतोऽवधारयिष्यत्युभे ह्येते एषणे एवेति ।

फलार्थत्वात्सर्वारम्भस्य लोकैषणाऽर्थप्राप्तौक्तैवेत्येतावान्वा एतावानेव
काम इत्यवधियते । भोजनेऽभिहिते तृप्तिर्न हि पृथगभिधेया । तदर्थत्वा-
द्भोजनस्य ते एते एषणे साध्यसाधनलक्षणे कामो येन प्रयुक्तोऽविद्वान-
वशा एव कोशकारवदात्मानं वेष्टयति कर्ममार्ग एवाऽऽत्मानं प्रणिदधद्वहि-
र्मुखीभूतो न स्वं लोकं प्रतिजानाति । तथा तैत्तिरीयके—“अग्निमुग्धो ह्येव
धूमतान्तः स्वं लोकं न प्रतिजानाति” इति ।

कथं पुनरेतावत्त्वमवधार्यते कामानामनन्तत्वादनन्ता हि कामा इत्ये-
तदाशङ्क्य हेतुमाह—यस्मान्नेच्छंश्चनेच्छन्नप्यतोऽस्मात्फलसाधनलक्षणा-
द्भूयोऽधिकतरं न विन्देन्न लभेत । न हि लोके फलसाधनव्यतिरिक्तं दृष्टम-
दृष्टं वा लब्धव्यमस्ति । लब्धव्यविषयो हि कामस्तस्य चैतद्व्यतिरेकेणाभा-
वाद्युक्तं वक्तुमेतावान्वै काम इति । एतदुक्तं भवति—दृष्टार्थमदृष्टार्थं वा

षणोक्तिरित्याशङ्क्याऽऽह—सैवैकेति । एतेन वाक्यशेषोऽप्यनुगुणो भवती-
त्याह—अत इति ।

साधनवत्फलमपि काममात्रं चेत्कथं तर्हि श्रुत्या साधनमात्रमभिधायै-
तावानवधियते तत्राऽऽह—फलार्थत्वादिति । उक्ते साधने साध्यमार्थिकमित्यत्र
दृष्टान्तमाह—भोजन इति । साधनोक्तौ साध्यस्यार्थादुक्तैरेतावानिति द्वयोरनु-
वादेऽपि कथमेषणात्वे कामशब्दस्तत्र प्रयुज्यते न हि तौ पर्यायौ, न च तदवा-
च्यत्वे तयोरनर्थकतेत्याशङ्क्य पर्यायत्वमेषणाकामशब्दयोरुपेत्याह—ते एते
इति । वेष्टनमेव स्पष्टयति—कर्ममार्ग इति । अग्निमुग्धोऽग्निरेव होमादिद्वारेण
मम श्रेयःसाधनं नाऽऽत्मज्ञानमित्यभिमानवान्धूमतान्तो धूमेन गलानिमा-
पन्नो धूमता वा ममान्ते देहावसाने भवतीति मन्यमानस्ते धूममभिसम्भव-
न्तीति श्रुतेः । स्वं लोकमात्मानम् ।

वाक्यान्तरमुत्थाप्य व्याचष्टे—कथमित्यादिना । तस्मादेतावत्त्वमवधार्यते
तेषामिति शेषः । उक्तमेवार्थं लोकदृष्टिमवष्टभ्य स्पष्टयति—न हीति । लब्धव्या-
न्तराभावेऽपि कामयितव्यान्तरं स्यादित्याशङ्क्याऽऽह—लब्धव्येति । एतद्व्यतिरे-
केण साध्यसाधनातिरेकेणेति यावत् । तयोर्द्वयोरपि कामत्वविधायिश्रुतेरभि-
प्रायमाह—एतदुक्तमिति । कामस्यानर्थत्वात्साध्यसाधनयोश्च तावन्मात्रत्वात्स-

पाङ्क्तो यज्ञः पाङ्क्तः पशुः पाङ्क्तः पुरुषः पाङ्क्तमिदं सर्वं

साध्यसाधनलक्षणमविद्यावत्पुरुषाधिकारविषयमेषणाद्वयं कामोऽतोऽस्माद्विदुषा व्युत्थातव्यमिति ।

यस्मादेवमविद्वानात्मा कामी पूर्वं कामयामास तथा पूर्वतरोऽप्येषा लोकस्थितिः । प्रजापतेश्चैवमेष सर्ग आसीत्सोऽविभेदविद्यया ततः काम-प्रयुक्त एकाक्यरममाणोऽरत्युपघाताय स्त्रियमैच्छतां सम्भवत्ततः सर्गोऽयमासीदिति ह्युक्तम् । तस्मात्तत्सृष्टावेतद्वैतस्मिन्नपि काल एकाकी संप्राग्दारक्रियातः कामयते जाया मे स्यादथ प्रजायेयाथ वित्तं मे स्यादथ कर्म कुर्वीयेत्युक्तार्थं वाक्यम् । स एवं कामयमानः सम्पादयंश्च जायादीन्यावत्समस्तान्स एतेषां यथोक्तानां जायादीनामेकैकमपि न प्राप्नोत्यकृत्स्नोऽसम्पूर्णोऽहमित्येव तावदात्मानं मन्यते । पारिशेष्यात्समस्तानेवैतान्सम्पादयति यदा तदा तस्य कृत्स्नता ।

यदा तु न शक्नोति कृत्स्नतां सम्पादयितुं तदाऽस्य कृत्स्नत्वसम्पादनायाऽऽह-तस्यो तस्याकृत्स्नत्वाभिमानिनः कृत्स्नतेयमेवं भवति । कथम् । अयं कार्यकरणसङ्घातः प्रविभज्यते तत्र मनोनुवृत्ति हीतरत्सर्वं कार्यकरणजातमिति मनःप्रधानत्वादात्मेवाऽऽत्मा । यथा जायादीनां कुटुम्बपतिरात्मेव तदनुकारित्वाज्जायादिचतुष्टयस्य । एवमिहापि मन आत्मा परि-

र्गादौ पुमर्थताविश्वासं त्यक्त्वा स्वप्रलाभतुल्याभ्यस्तिसृभ्योऽप्येषणाभ्यो व्युत्थानं संन्यासात्मकं कृत्वा काङ्क्षितमोक्षहेतुं ज्ञानमुद्दिश्य श्रवणाद्यावर्तयेदित्यर्थः ।

तस्मादपीत्यादि व्याचष्टे-यस्मादिति । प्राकृतस्थितिरेषा न बुद्धिपूर्वकारिणामिदं वृत्तमित्याशङ्क्याऽऽह-प्रजापतेश्चेति । तत्र हेतुत्वेन पूर्वोक्तं स्मारयति-सोऽविभेदित्यादिना । तत्रैव कार्यलिङ्गकमनुमानं सूचयति-तस्मादिति । स यावदित्यादिवाक्यमादाय व्याचष्टे-स एवमिति । पूर्वः सशब्दो वाक्यप्रदर्शनार्थः । द्वितीयस्तु व्याख्यानमध्यपातीत्यविरोधः । अर्थसिद्धमर्थमाह-पारिशेष्यादिति ।

तस्यो कृत्स्नतेत्येतदवतार्य व्याकरोति-यदेत्यादिना । अकृत्स्नत्वाभिमानिनो विरुद्धं कृत्स्नत्वमित्याह-कथमिति । विरोधमन्तरेण कात्स्न्यार्थं विभागं दर्शयति-अयमिति । विभागे प्रस्तुते मनसो यजमानत्वकल्पनायां निमित्तमाह-तत्रेति । उक्तमेव व्यनक्ति-यथेति । तथा मनसो यजमानत्वकल्पनावदित्यर्थः ।

यदिदं किञ्च तदिदं सर्वमाप्नोति य एवं वेद ॥ १७ ॥

इति प्रथमाध्याये चतुर्थ ब्राह्मणम् ॥ ४ ॥

कल्पते कृत्स्नतायै । तथा वाग्जाया मनोनुवृत्तित्वसामान्याद्वाचः । वागिति शब्दश्चोदनादिलक्षणो मनसा श्रोत्रद्वारेण गृह्यतेऽवधार्यते प्रयुज्यते चेति मनसो जायेव वाक् ।

ताभ्यां च वाङ्मनसाभ्यां जायापतिस्थानीयाभ्यां प्रसूयते प्राणः कर्मा-
र्थमिति प्राणः प्रजेव । तत्र प्राणचेष्टादिलक्षणं कर्म चक्षुर्दृष्टवित्तसाध्यं भव-
तीति चक्षुर्मानुषं वित्तम् । तद्विविधं वित्तं मानुषमितरच्चातो विशिनष्टी-
तरवित्तनिवृत्त्यर्थं मानुषमिति । गवादि हि मनुष्यसम्बन्धिवित्तं चक्षुर्ग्राह्यं
कर्मसाधनं तस्मात्तत्स्थानीयम् । तेन सम्बन्धाच्चक्षुर्मानुषं वित्तम् । चक्षुषा
हि यस्मात्तन्मानुषं विन्दते गवाद्युपलभत इत्यर्थः ।

किं पुनरितरद्वित्तं श्रोत्रं दैवं देवविषयत्वाद्विज्ञानस्य । विज्ञानं दैवं
वित्तं तदिह श्रोत्रमेव सम्पत्तिविषयम् । कस्मात् । श्रोत्रेण हि यस्मात्तद्दैवं
वित्तं विज्ञानं शृणोति । अतः श्रोत्राधीनत्वाद्विज्ञानस्य श्रोत्रमेव तदिति ।
किं पुनरतैरात्मादिवित्तान्तैरिह निर्वर्त्यं कर्मेत्युच्यते-आत्मैवाऽऽत्मेति
शरीरमुच्यते । कथं कर्महेतुत्वम् । आत्मना हि शरीरेण यतः कर्म

वाचि जायात्वकल्पनायां निमित्तमाह-मन इति । वाचो वाचोनुवृत्तित्वं स्वरु-
पकथनपुरःसरं स्फोरयति-वागिति ।

प्राणस्य प्रजात्वकल्पनां साधयति-ताभ्याच्चेति । कथं पुनश्चक्षुर्मानुषं वित्त-
मित्युच्यते पशुहिरण्यादि तथेत्याशङ्क्याऽऽह-तत्रेति । आत्मादित्रये सिद्धे
सतीति यावत् । आदिपदेन कायचेष्टा गृह्यते । मानुषमिति विशेषणस्यार्थ-
वत्त्वं समर्थयते-तद्विविधमिति । सम्प्रति चक्षुषो मानुषवित्तत्वं प्रपञ्चयति-
गवादीति । तत्पदपरामृष्टमेवार्थं व्याचष्टे-तेन सम्बन्धादिति । तत्स्थानीयं मानु-
षवित्तस्थानीयं तेन मानुषेण वित्तेनेत्येतत् । सम्बन्धमेव साधयति-चक्षुषा
हीति । तस्माच्चक्षुर्मानुषं वित्तमिति शेषः ।

आकाङ्क्षापूर्वकमुत्तरवाक्यमुपादत्ते-किं पुनरिति । तद्व्याचष्टे-देवेति । तत्र
हेतुमाह-कस्मादित्यादिना । यजमानादिनिर्वर्त्यं कर्म प्रश्नपूर्वकं विशदयति-किं
पुनरित्यादिना । इहेति सम्पत्तिपक्षोक्तिः । शरीरस्य कर्मत्वप्रसिद्धमिति शङ्कित्वा
परिहरति-कथं पुनरिति । अस्येति यजमानोक्तिः । हिशब्दार्थो यत इत्यनूद्यते ।

करोति । तस्याकृत्स्नत्वाभिमानिन एवं कृत्स्नता सम्पन्ना । यथा बाह्यजा-
यादिलक्षणैवम् । तस्मात्स एष पाङ्क्तः पञ्चभिर्निर्वृत्तः पाङ्क्तो यज्ञो दर्शन-
मात्रनिर्वृत्तोऽकर्मिणोऽपि ।

कथं पुनरस्य पञ्चत्वसम्पत्तिमात्रेण यज्ञत्वम् । उच्यते-यस्माद्बाह्योऽपि
यज्ञः पशुपुरुषसाध्यः । स च पशुः पुरुषश्च पाङ्क्त एव । यथोक्तमनगादि-
पञ्चत्वयोगात् । तदाह-पाङ्क्तः पशुर्गवादिः पाङ्क्तः पुरुषः पशुत्वेऽप्यधिकृत-
त्वेनास्य विशेषः पुरुषस्येति पृथक्पुरुषग्रहणम् । किं बहुना पाङ्क्तमिदं
सर्वं कर्मसाधनं फलं च यदिदं किञ्च यत्किञ्चिदिदं सर्वमेवं पाङ्क्तं यज्ञमा-
त्मानं यः सम्पादयति स तदिदं सर्वं जगदात्मत्वेनाऽऽप्नोति य एवं वेद ॥१७॥

इति बृहदारण्यकभाष्ये प्रथमाध्याये चतुर्थं ब्राह्मणम् ॥ ४ ॥

तस्यो कृत्स्नतेत्युक्तमुपसंहरति-तस्येति । उक्तरीत्या कृत्स्नत्वे सिद्धे फलितमाह-
तस्मादिति ।

अस्येति दर्शनोक्तिः । पशोः पुरुषस्य च पाङ्क्तत्वं तच्छब्दार्थः । पुरुषस्य
पशुत्वाविशेषात्पृथग्ग्रहणमयुक्तमित्याशङ्क्याऽऽह-पशुत्वेऽपीति । न केवलं पशु-
पुरुषयोरेव पाङ्क्तत्वं किन्तु सर्वस्येत्याह-किं बहुनेति । तस्मादाध्यात्मिकस्य
दर्शनस्य यज्ञत्वं पञ्चत्वयोगादविरुद्धमिति शेषः । सम्पत्तिफलं व्याकरोति-
एवमिति । व्याख्यातार्थवाक्यमनुवदन्ब्राह्मणमुपसंहरति-य एवं वेदेति । साध्यं
साधनं च पाङ्क्तं सूत्रात्मना ज्ञात्वा तच्चाऽऽत्मत्वेनानुसन्दधानस्य तदपिरेव
फलं तत्क्रतुन्यायादित्यर्थः ॥ १७ ॥

इति बृहदारण्यकभाष्यटीकार्या प्रथमाध्याये चतुर्थं ब्राह्मणम् ॥ ४ ॥

अथ प्रथमाध्यायस्य पञ्चमं ब्राह्मणम् ।

यत्सप्तान्नानि मेधया तपसाऽजनयत्पिता ।
 एकमस्य साधारणं द्वे देवानभाजयत् ।
 त्रीण्यात्मनेऽकुरुत पशुभ्य एकं प्रायच्छत् ।
 तस्मिन्सर्वं प्रतिष्ठितं यच्च प्राणिति यच्च न ।
 कस्मात्तानि न क्षीयन्तेऽद्यमानानि सर्वदा ।
 यो वैतामक्षिति वेद सोऽन्नमति प्रतीकेन ।
 स देवानपिगच्छति स ऊर्जमुपजीवतीति श्लोकाः ॥१॥

यत्सप्तान्नानि मेधया । अविद्या प्रस्तुता । तत्राविद्वानन्यां देवतामुपा-
 स्तेऽन्योऽसावन्योसावन्योऽहमस्मीति सर्वेणाश्रमाभिमानः कर्मकर्तव्य-
 तया नियतो जुहोत्यादिकर्मभिः कामप्रयुक्तो देवादीनामुपकुर्वन्सर्वेषां भूता-
 नां लोक इत्युक्तम् । यथा च स्वकर्मभिरैकैकेन सर्वैर्भूतैरसौ लोको भोज्य-
 त्वेन सृष्टः । एवमसावपि जुहोत्यादिपाङ्क्तर्मभिः सर्वाणि भूतानि सर्वश्च
 जगदात्मभोज्यत्वेनासृजत । एवमेकैकः स्वकर्मविद्यानिरूप्येण सर्वस्य
 जगतो भोक्ता भोज्यश्च सर्वस्य सर्वः कर्ता कार्यं चेत्यर्थः । एतदेव च विद्या-
 प्रकरणे मधुविद्यायां वक्ष्यामः । सर्वं सर्वस्य कार्यं मध्वित्यात्मैकत्वविज्ञा-

ब्राह्मणान्तरमवतार्य सङ्गतिं वक्तुं वृत्तं कीर्तयति-यत्सप्तान्नानित्यादिना । तत्रे-
 त्यतिक्रान्तब्राह्मणोक्तिः । उपास्तिशब्दितं भेददर्शनमविद्याकार्यमनेनानूद्य न
 सं वेदेति तद्धेतुरविद्या पूर्वत्र प्रस्तुतेति योजना । अथो अयमित्यत्रोक्तमनुव-
 दति-सर्वेणाश्रमाभिमान इति । आत्मैवेदमग्र आसीदित्यादावुक्तं स्मारयति-
 कामप्रयुक्त इति । वृत्तमनूद्योत्तरग्रन्थमवतारयितुमपेक्षितं पूरयति-यथा चेति ।
 गृहिणो जगतश्च परस्परं स्वकर्म्मोपार्जितत्वमेष्टव्यमन्यथाऽन्योन्यमुपकारकत्वा-
 योगादित्यर्थः । ननु सूत्रस्यैव जगत्कर्तृत्वं ज्ञानक्रियातिशयवत्त्वान्नेतरेषां तद-
 भावादत आह-एवमिति । पूर्वकल्पीयविहितप्रतिषिद्धज्ञानकर्मानुष्ठाता सर्वो
 जन्तुरुत्तरसर्गस्य पितृत्वेनात्र विवक्षितो न तु प्रजापतिरेवेत्युक्तमर्थं सङ्क्षिप्या-
 ऽऽह-सर्वस्येति । सर्वस्य मिथो हेतुहेतुमत्त्वे प्रमाणमाह-एतदेवेति । सर्वस्या-
 न्योन्यकार्यकारणत्वोक्त्या कल्पितत्ववचनं कुत्रोपयुज्यते तत्राऽऽह-आत्मैक-

यत्सप्तान्नानि मेधया तपसाऽजनयत्पितेति मेधया हि तपसाऽजनयत्पिता । एकमस्य साधारणमितीदमेवास्य तत्साधारणमर्थं यदिद-

नार्थम् । यदसौ जुहोतीत्यादिना पाङ्क्तेन काम्येन कर्मणाऽऽत्मभोज्यत्वेन जगदसृजत विज्ञानेन च नजगत्सर्वं सप्तधा प्रविभज्यमानं कार्यकारणत्वेन सप्तान्नान्युच्यन्ते भोज्यत्वात्तेनासौ पिता तेषामन्नानाम् । एतेषामन्नानां सूत्रभूताः सङ्क्षेपतः प्रकाशकत्वादमे मन्त्राः ॥ १ ॥

यत्सप्तान्नानि यदजनयदिति क्रियाविशेषणं मेधया प्रज्ञया विज्ञानेन तपसा च कर्मणा ज्ञानकर्मणी एव हि मेधातपःशब्दवाच्ये तयोः प्रकृतत्वान्नेतरे मेधातपसी अप्रकरणात् । पाङ्क्तं हि कर्म जायादिसाधनं य एवं वेदेति चानन्तरमेव ज्ञानं प्रकृतम् । तस्मान्न प्रसिद्धयोर्मेधातपसोराशङ्का कार्या । अतो यानि सप्तान्नानि ज्ञानकर्मभ्यां जनितवान्पिता तानि प्रकाशयिष्याम इति वाक्यशेषः । तत्र मन्त्राणामर्थस्तिरोहितत्वात्प्रायेण दुर्विज्ञेयो भवतीति तदर्थव्याख्यानाय ब्राह्मणं प्रवर्तते । तत्र यत्सप्तान्नानि मेधया तपसाऽजनयत्पितेत्यस्य कोऽर्थ उच्यत इति हि शब्देनैव व्याचष्टे प्रसिद्धार्थावद्योतकेन । प्रसिद्धो ह्यस्य मन्त्रस्यार्थ इत्यर्थः । यदजनयदिति चानुवादस्वरूपेण मन्त्रेण प्रसिद्धार्थतैव प्रकाशिता । अतो ब्राह्मणमविशङ्क्यैवाऽऽह-मेधया हि तपसाऽजनयत्पितेति ।

त्वेति । एवं भूमिकां कृत्वोत्तरब्राह्मणतात्पर्यमाह-यदसाविति । उच्यन्ते ध्यानार्थमिति शेषः । अन्यत्वे हेतुः-भोज्यत्वादिति । तेन ज्ञानकर्मभ्यां जनकत्वेनेति यावत् । ब्राह्मणमवतार्य मन्त्रमवतारयति-एतेषामिति ॥ १ ॥

तत्राऽऽद्यमन्त्रभागमादाय व्याचष्टे-यत्सप्तान्नानीति । अजनयदिति क्रियाया विशेषणं यदिति पदम् । तथा च तद्युक्तं पितृत्वादिति शेषः । ग्रन्थार्थधारणशक्तिर्मेधा । कृच्छ्रचान्द्रायणादि तपः । ते कस्मादत्र न गृह्यते तत्राऽऽह-ज्ञानकर्मणी इति । तयोः प्रकृतत्वं प्रकटयति-पाङ्क्तं हीति । इतरयोरप्रकृतत्वं हेतुकृतमनूद्य फलितमाह-तस्मादिति । ज्ञानकर्मणोः प्रकृतत्वमुक्तं हेतुमादाय वाक्यं पूरयति-अत इति । यत्सप्तान्नानीत्यादिमन्त्रभागं व्याख्याय ब्राह्मणवाक्यसमुदायतात्पर्यमाह-तत्रेति । मन्त्रब्राह्मणात्मको ग्रन्थः सप्तम्यर्थः । मेधया हीत्यादिब्राह्मणमाकाङ्क्षापूर्वकमुत्थापयति-तत्र यदिति । प्रकृतमन्त्रसमुदायः सप्तम्या पसामृश्यते । व्याख्यानमेव सङ्गृह्णाति-प्रसिद्धो हीति । न केवलं हि शब्दान्मन्त्रस्य प्रसिद्धार्थत्वं किन्तु मन्त्रस्वरूपालोचनायामपि तत्सिध्यतीत्याह-यदिति । मन्त्रार्थस्य प्रसिद्धत्वे मन्त्रस्यानुगुणत्वं हेतुकृत्य फलितमाह-अत इति ।

मद्यते । स य एतदुपास्ते न स पाप्मनो व्यावर्तते मिश्रश्चेतत् । द्वे

ननु कथं प्रसिद्धताऽस्यार्थस्येति । उच्यते-जायादिकर्मान्तानां लोक-
फलसाधनानां पितृत्वं तावत्प्रत्यक्षमेव । अभिहितञ्च जाया मे स्यादि-
त्यादिना । तत्र च दैवं चित्तं विद्या कर्म पुत्रश्च फलभूतानां लोकानां
साधनं स्रष्टृत्वं प्रतीत्यभिहितम् । वक्ष्यमाणं च प्रसिद्धमेव । तस्माद्युक्तं
वक्तुं मेघयेत्यादि ।

एषणा हि फलविषया प्रसिद्धैव च लोके । एषणा च जायादी-
त्युक्तमेतावान्वै काम इत्यनेन । ब्रह्मविद्याविषये च सर्वैकत्वात्कामा-
नुपपत्तेः । एतेनाशास्त्रीयप्रज्ञातपोभ्यां स्वाभाविकाभ्यां जगत्स्रष्टृत्व-
मुक्तमेव भवति ।

स्थावरान्तस्य चानिष्टफलस्य कर्मविज्ञाननिमित्तत्वात् । विवक्षि-

तत्प्रसिद्धिमुपपादयितुं पृच्छति-नन्विति । साध्यसाधनात्मके जगति
यत्पितृत्वमविद्यावतो भावि तत्प्रत्यक्षत्वात्प्रसिद्धमनुभूयते हि जायादि सम्पा-
दयन्नविद्वानित्याह-उच्यत इति । श्रुत्या च प्रागुक्तत्वात्प्रसिद्धमेतदित्याह-अभि-
हितञ्चेति । यच्च मेधातपोभ्यां स्रष्टृत्वं मन्त्रब्राह्मणयोरुक्तं तदपि प्रसिद्धमेव
विद्याकर्मपुत्राणामभावे लोकत्रयोत्पत्त्यनुपपत्तेरित्याह-तत्र चेति । पूर्वोत्तर-
ग्रन्थः सप्तम्यर्थः । पुत्रेणैवायं लोको जय्य इत्यादौ वक्ष्यमाणत्वाच्चार्थस्य प्रसि-
द्धतेत्याह-वक्ष्यमाणञ्चेति । मन्त्रार्थस्येत्थं प्रसिद्धत्वे मन्त्रस्य प्रसिद्धार्थविषयं
ब्राह्मणमुपपन्नमित्युपसंहरति-तस्मादिति ।

प्रकारान्तरेण मन्त्रार्थस्य प्रसिद्धत्वमाह-एषणा हीति । फलविषयत्वं तस्याः
स्वानुभवसिद्धमिति वक्तुं हिशब्दः । तस्या लोकप्रसिद्धत्वेऽपि कथं मन्त्रार्थस्य
प्रसिद्धत्वमत आह-एषणा चेति । जायाद्यात्मकस्य कामस्य संसारारम्भकत्व-
वन्मोक्षेऽपि कामः संसारमारभेत कामत्वाविशेषादित्यतिप्रसङ्गमाशङ्क्या-
ऽऽह-ब्रह्म विद्येति । तस्या विषयो मोक्षः । तस्मिन्नद्वितीयत्वाद्वागादिपरिपन्थिनि
कामापरपर्यायो रागो नावकल्पते । नहि मिथ्याज्ञाननिदानो रागः सम्यग्ज्ञा-
नाधिगम्ये मोक्षे सम्भवति । श्रद्धा तु तत्र भवति तत्त्वबोधाधीनतया संसा-
रविरोधिनी तन्न संसारानुषक्तिर्मुक्तावित्यर्थः । शास्त्रीयस्य जायादेः संसार-
हेतुत्वे कर्मादेरशास्त्रीयस्य कथं तद्धेतुत्वमित्याशङ्क्याऽऽह-एतेनेति । अविद्यो-
त्थस्य कामस्य संसारहेतुत्वोपदर्शनेनेति यावत् । स्वाभाविकाभ्यामविद्याधीन-
कामप्रयुक्ताभ्यामित्यर्थः ।

इतश्च तयोर्जगत्सृष्टिप्रयोजकत्वमेष्टव्यमित्याह-स्थावरान्तस्येति । यत्समा-

देवानभाजयदिति हुतश्च प्रहुतश्च तस्मादेवेभ्यो जुहति च प्र च जुह-
तस्तु शास्त्रीय एव साध्यसाधनभावो ब्रह्मविद्याविधित्सया तद्वैराग्यस्य
विवक्षितत्वात् । सर्वो ह्ययं व्यक्ताव्यक्तलक्षणः संसारोऽशुद्धोऽनित्यः
साध्यसाधनरूपो दुःखोऽविद्याविषय इत्येतस्माद्विरक्तस्य ब्रह्मवि-
द्याऽऽरब्धव्येति ।

तत्राज्ञानां विभागेन विनियोग उच्यते-एकमस्य साधारणमिति
मन्त्रपदं तस्य व्याख्यानमिदमेवास्य तत्साधारणमन्नमित्युक्तमस्य भोक्तृ-
समुदायस्य, किं तद्यदिदमद्यते भुज्यते सर्वैः प्राणिभिरहन्यहनि तत्सा-
धारणं सर्वभोक्तृर्थमकल्पयत्पिता सृष्ट्वाऽन्नम् ।

स य एतत्साधारणं सर्वप्राणभृत्स्थितिकरं भुज्यमानमन्नमुपास्ते
तत्परो भवतीत्यर्थः । उपासनं हि नाम तात्पर्यं दृष्टं लोके गुरुमुपास्ते
राजानमुपास्त इत्यादौ । तस्माच्छरीरस्थित्यर्थान्नोपभोगप्रधानो नाह-
ष्टार्थकर्मप्रधान इत्यर्थः । स एवंभूतो न पाप्मनोऽधर्माद्भावर्तते न
विमुच्यत इत्येतत् । तथा च मन्त्रवर्णः-“ मोघमन्नं विन्दते ” इत्यादिः ।
स्मृतिरपि-“ नाऽऽत्मार्थं पाचयेदन्नम् ” “ अप्रदायैभ्यो यो भुङ्क्ते स्तेन

न्नानीत्यादिमन्त्रपदस्य मेधया हीत्यादिब्राह्मणस्य चाक्षरोत्थमर्थमुक्त्वा तात्प-
र्यार्थमाह-विवक्षितस्त्विति । शास्त्रेपरवश्यस्य शास्त्रवशादेव साध्यसाधनभावा-
दशास्त्रीयाद्वैमुख्यसम्भवान्न तस्यात्र विवक्षितत्वमित्यर्थः । शास्त्रीयस्य साध्य-
साधनभावस्य विवक्षितत्वे हेतुमाह-ब्रह्मेति । तदेव प्रपञ्चयति-सर्वो हीति ।
दुःखयतीति दुःखस्तद्धेतुरिति यावत् । प्रकृतमन्त्रब्राह्मणव्याख्यासमाप्ताविति-
शब्दो विवक्षितार्थप्रदर्शनसमाप्तौ वा ।

मन्त्रब्राह्मणयोः श्रुत्यर्थाभ्यामर्थमुक्त्वा समनन्तरग्रन्थमवतारयति-तत्रेति ।
सप्तविधेऽन्ने सृष्टे सतीति यावत् । व्याख्यानमेव विवृणोति-अस्येत्यादिना ।

साधारणमन्नमसाधारणीकुर्वतो दोषं दर्शयति-स य इति । तत्परो भवती-
त्युक्तं विवृणोति-उपासनं हीति । ब्राह्मणोक्तेऽर्थे मन्नं प्रमाणयति-तथा चेति ।
मोघं विफलं देवाद्यनुपभोग्यमन्नं यदि ज्ञानदुर्बलो लभते तदा स वध एव
तस्येति साधारणान्नस्यासाधारणीकरणं निन्दितमित्यर्थः । तत्रैव स्मृतीरुदाह-
रति-स्मृतिरपीति । ‘न वृथा घातयेत्पशुम् । न चैकः स्वयमभ्रीयाद्विधिवर्जं न
निर्वपेत्’ इति पादत्रयं द्रष्टव्यम् । ‘इष्टान्भोगान् हि वो देवा दास्यन्ते यज्ञभा-
विताः । तैर्दत्तान्’ इति शेषः । ‘अनेना अभिशंसति । स्तेनः प्रमुक्तो राजनि
यावन्नामृतसङ्करः’ इत्युत्तरं पादत्रयम् । तत्राऽऽद्यपादस्यार्थो भ्रूणहा श्रेष्ठब्राह्म-

त्यथो आहुर्दर्शपूर्णमासाविति । तस्मान्नेष्ट्रियाजुकः स्यात् । पशुभ्य

एव सः, “अन्नादे भ्रूणहा मार्ष्टि” इत्यादिः ।

कस्मात्पुनः पाप्मनो न व्यावर्तते । मिश्रं ह्येतत्सर्वेषां हि स्वं तदप्रवि-
भक्तं यत्प्राणिभिर्भुज्यते । सर्वभोज्यत्वादेव यो मुखे प्रक्षिप्यमाणोऽपि ग्रासः
परस्य पीडाकरो दृश्यते ममेदं स्यादिति हि सर्वेषां तत्राऽऽशा प्रतिबद्धा ।
तस्मान्न परमपीडयित्वा ग्रसितुमपि शक्यते । “दुष्कृतं हि मनुष्याणाम्”
इत्यादिस्मरणाच्च ।

गृहिणा वैश्वदेवाख्यमन्नं यदहन्यहनि निरूप्यत इति केचित् ।
तन्न । सर्वभोक्तृसाधारणत्वं वैश्वदेवाख्यस्यान्नस्य न सर्वप्राणभृद्भुज्य-
मानान्नवत्प्रत्यक्षम् । नापि यदिदमद्यत इति तद्विषयं वचनमनुकूलम् ।
सर्वप्राणभृद्भुज्यमानान्नान्तःपातित्वाच्च वैश्वदेवाख्यस्य युक्तं श्वचाण्डा-
लाद्याद्यास्यान्नस्य ग्रहणं वैश्वदेवव्यतिरेकेणापिश्वचाण्डालाद्याद्यान्नदर्श-

णघातकः । यथाऽऽहुः—‘वरिष्ठब्रह्महा चैव भ्रूणहेत्यभिधीयते’ इति । स्वस्या-
न्नभक्षके स्वपापं मार्ष्टि शोधयतीत्यन्नदातुः पापक्षयोक्तेरितरस्यासाधारणीकृत्यं
भुञ्जानस्य पापितेति ।

“अदत्त्वा तु य एतेभ्यः पूर्वं भुङ्क्तेऽविचक्षणः ।

स भुञ्जानो न जानाति श्वगृध्रैर्जन्धिमामसनः ॥”

इत्यादिवाक्यमादिशब्दार्थः ।

आकाङ्क्षापूर्वकं हेतुमवतार्यं व्याकरोति—कस्मादित्यादिना । सर्वभोज्यत्वं
साधयति—यो मुख इति । परस्य श्वमार्जारादेरिति यावत् । पीडाकरत्वे हेतु-
माह—ममेदमिति । प्रागुक्तदृष्टिफलमाचष्टे—तस्मादिति । साधारणमन्नमसाधार-
णोक्कुर्वाणस्य पापानिवृत्तिरित्यत्र हेत्वन्तरमाह—दुष्कृतं हीति । यदा हि मनु-
ष्याणां दुष्कृतमन्नमाश्रित्य तिष्ठति तदा तदसाधारणीकुर्वतो महत्तरं पापं
भवतीत्यर्थः ।

एकमस्येत्यादिमन्त्रब्राह्मणयोः स्वपक्षार्थमुक्त्वा भर्तृप्रपञ्चपक्षमाह—गृहि-
णेति । यदन्नं गृहिणा प्रत्यहमग्नौ वैश्वदेवाख्यं निर्वर्त्यते तत्साधारणमिति भर्तृ-
प्रपञ्चैरुक्तमित्यर्थः । साधारणपदानुपपत्तेर्न युक्तमिदं व्याख्यानमिति दूषयति—
तन्नेति । वैश्वदेवस्य साधारणत्वमग्रामाणिकमित्युक्तमिदानीं तस्याप्रत्यक्षत्वा-
दिदमा परामर्शश्च न युक्तिमानित्याह—नापीति । इतश्च साधारणशब्देन सर्व-
प्राण्यन्नं ग्राह्यमित्याह—सर्वेति । वैश्वदेवग्रहेऽपीतरग्रहः स्यादिति चेन्नेत्याह—वैश्व-
देवेति । यत्तु परपक्षे यदिदमद्यत इति वचो नानुकूलमिति तन्नास्मत्पक्षेऽस्ती-

एकं प्रायच्छदिति तत्पयः । पयो ह्येवाग्रे मनुष्याश्च पशवश्चोपजीवन्ति

नात्तत्र युक्तं यदिदमद्यत इति वचनम् ।

यदि हि तन्न गृह्येत साधारणशब्देन पित्राऽसृष्टत्वाविनियुक्तत्वे तस्य प्रसज्येयाताम् । इष्यते हि तत्सृष्टत्वं तद्विनियुक्तत्वं च सर्वस्यान्नजातस्य । न च वैश्वदेवाख्यं शास्त्रोक्तं कर्म कुर्वतः पाप्मनोऽविनिवृत्तिर्युक्ता । न च तस्य प्रतिषेधोऽस्ति । न च मत्स्यबन्धनादिकर्मवत्स्वभावजुगुप्सितमेतच्छिष्टनिर्वर्त्यत्वादकरणे च प्रत्यवायश्रवणादितरत्र च प्रत्यवायोपपत्तेः । “अहमन्नमन्नमदन्तमग्नि” इति मन्त्रवर्णात् ।

द्वे देवानभाजयदिति मन्त्रपदं ये द्वे अन्ने सृष्ट्वा देवानभाजयत् । के ते द्वे इत्युच्येते-हुतं च प्रहुतं च । हुतमित्यग्नौ हवनम् । प्रहुतं हुत्वा बलिहरणम् । यस्माद्द्वे एते अन्ने हुतप्रहुते देवानभाजयत्पिता । तस्मादेतर्ह्यपि गृहिणः काले देवेभ्यो जुहति देवेभ्य इदमन्नमस्माभिर्दीयमानमिति मन्वाना जुहति प्रजुहति हुत्वा बलिहरणं च कुर्वत इत्यर्थः । अथो अप्यन्य आहुर्द्वे अन्ने पित्रा देवेभ्यः प्रप्ते न हुतप्रहुते किं तर्हि दर्शपूर्णमासाविति । द्वित्वश्रवणाविशेषादत्यन्तप्रसिद्धत्वाच्चहुतप्रहुते इति प्रथमपक्षः ।

त्याह-तत्रेति । प्रत्यक्षं साधारणान्नं सप्तम्यर्थः ।

विपक्षे दोषमाह-यदि हीति । प्रसङ्गस्येष्टत्वं निराचष्टे-इष्यते हीति । परपक्षे वाक्यशेषविरोधं दोषान्तरमाह-न चेति । श्येनादितुल्यत्वं तस्य व्यावर्तयति-न च तस्येति । अनिषिद्धस्यापि तस्य स्वभावजुगुप्सितत्वात्तदनुष्ठायिनः पापानिषृत्तिरित्याशङ्क्याऽऽह-न चेति ।

‘अवश्यं याति तिर्यक्त्वं जग्ध्वा चैवाहुतं हविः ।’

इत्यकरणे वैश्वदेवस्य प्रत्यवायश्रवणाच्च तदनुष्ठायिनो न पाप्मलेशोऽस्तीत्याह-अकरणे चेति । सर्वसाधारणान्नग्रहे तु तत्परस्य निन्दावचनमुपपद्यते तेन तदेव ग्राह्यमित्याह-इतरत्रेति । तत्रैव श्रुत्यन्तरं संवादयति-अहमिति । अर्थिभ्योऽविभज्यान्नमदत्त्वा स्वयमेव भुञ्जानं नरमहमन्नमेव भक्षयामि तमनर्थभाजं करोमीत्यर्थः ।

मन्त्रान्तरमादायाऽऽकाङ्क्षाद्वारा ब्राह्मणमुत्थाप्य व्याचष्टे-द्वे देवानित्यादिना । हुतप्रहुतयोर्देवान्नत्वे सम्प्रतितनमनुष्ठानमनुकूलयति-यस्मादिति । पक्षान्तरमुपन्यस्य व्याकरोति-अथो इति । यदि दर्शपूर्णमासौ देवान्ने कथं तर्हि हुतप्रहुते इति पक्षस्य प्राप्तिस्तत्राऽऽह-द्वित्वेति ।

तस्मात्कुमारं जातं घृतं वैवाग्रे प्रतिलेहयन्ति स्तनं वाऽनुधापयन्त्यथ

यद्यपि द्वित्वं हुतप्रहुतयोः सम्भवति तथाऽपि श्रौतयोरेव तु दर्शपूर्णमासयोर्देवान्नत्वं प्रसिद्धतरं मन्त्रप्रकाशितत्वात् । गुणप्रधानप्राप्तौ च प्रधाने प्रथमतराऽवगतिः । दर्शपूर्णमासयोश्च प्राधान्यं हुतप्रहुतापेक्षया । तस्मात्तयोरेव ग्रहणं युक्तं द्वे देवानभाजयदिति ।

यस्माद्देवार्थमेते पित्रा प्रकृप्ते दर्शपूर्णमासाख्ये अन्ने तस्मात्तयोर्देवार्थत्वाविधाताय नेष्ट्रियाजुक् इष्ट्रियजनशीलः । इष्टिशब्देन किल काम्या इष्टयः शातपथीयं प्रसिद्धिस्ताच्छील्यप्रत्ययप्रयोगात्काम्येष्ट्रियजनप्रधानो न स्यादित्यर्थः ।

पशुभ्य एकं प्रायच्छदिति यत्पशुभ्य एकं प्रायच्छत्पिता किं पुनस्तदन्नं तिप्पयः । कथं पुनरवगम्यते पशवोऽस्यान्नस्य स्वामिन इत्यत आह—पयो

तर्हि द्वे देवानिति श्रुतद्वित्वस्य हुतप्रहुतयोरपि सम्भवान्न प्रथमपक्षस्य पूर्वपक्षत्वमत आह—यद्यपीति । प्रसिद्धतरत्वे हेतुमाह—मन्त्रेति । ‘अग्नये जुष्टं निर्वपाम्यग्निरिदं हविरजुषत’ इत्यादिमन्त्रेषु दर्शपूर्णमासयोर्देवान्नत्वस्य प्रतिपन्नत्वादिति यावत् । इतश्च दर्शपूर्णमासयोरेव देवान्नत्वमिति वक्तुं सामान्यन्यायमाह—गुणेति । गुणप्रधानयोरेकत्र साधारणशब्दात्प्राप्तौ सत्यां प्रथमतरा प्रधाने भवत्यवगतिर्गौणमुख्ययोर्मुख्ये कार्यसम्प्रत्यय इति न्यायादित्यर्थः । अस्त्वेवं प्रस्तुते किं जातं तदाह—दर्शपूर्णमासयोश्चेति । तयोर्निरपेक्षश्रुतिदृष्टतया सापेक्षस्मृतिसिद्धहुताद्यपेक्षया प्राधान्यं सिद्धं तथा च प्रधानयोस्तयोरितरयोश्च गुणयोरेकत्र प्राप्तौ प्रधानयोरेव द्वे देवानिति मन्त्रेण ग्रहो युक्तिमानित्यर्थः ।

दर्शपूर्णमासयोर्देवान्नत्वे समनन्तरनिषेधवाक्यमनुकूलयति—यस्मादिति । इष्ट्रियजनशीलो न स्यादिति सम्बन्धः । ननु तद्यजनशीलत्वाभावे कुतो दर्शपूर्णमासयोर्देवार्थत्वं नहि तावन्निष्पन्नौ तदर्थवित्याशङ्क्याऽऽह—इष्टिशब्देनेति । किं पुनरस्मिन्वाक्ये काम्येष्ट्रिषयत्वमिष्टिशब्दस्येत्यत्र नियामकं तत्र किलशब्दसूचितां पाठकप्रसिद्धिमाह—शातपथीति । काम्येष्ट्रोनामनुष्ठाननिषेधे स्वर्गकामवाक्यविरोधः स्यादित्याशङ्क्याऽऽह—ताच्छील्येति । तत्र विहितस्योक्तप्रत्ययस्यात्र प्रयोगात्काम्येष्ट्रियजनप्रधानत्वमिह निषिध्यते तच्च देवप्रधानयोर्दर्शपूर्णमासयोरवश्यानुष्ठेयत्वसिद्धयर्थं न तु ताः स्वतो निषिध्यन्ते तन्न स्वर्गकामवाक्यविरोधोऽस्त्यर्थः ।

पश्वन्नविषयं मन्त्रपदमादाय प्रश्नपूर्वकं तदर्थं कथयति—पशुभ्य इति । पशूनां पयोऽन्नमित्येतदुपपादयितुं पृच्छति—कथं पुनरिति । पयो हीति प्रतीक-

वत्सं जातमाहुरतृणाद इति । तस्मिन्सर्वं प्रतिष्ठितं यच्च प्राणिनि यच्च

ह्यग्रे प्रथमं यस्मान्मनुष्याश्च पशवश्च पय एवोपजीवन्तीति । उचितं हि तेषां तदन्नमन्यथा कथं तदेवाग्रे नियमेनोपजीवेयुः ।

कथमग्रे तदेवोपजीवन्तीति । उच्यते-मनुष्याश्च पशवश्च यस्मात्तेनैवाग्नेन वर्तन्तेऽद्यत्वेऽपि यथा पित्राऽऽदौ विनियोगः कृतस्तस्मात्कुमारं बालं जातं घृतं वा त्रैवर्णिका जातकर्मणि जातरूपसंयुक्तं प्रतिलेहयन्ति प्राशयन्ति स्तनं वाऽनुधापयन्ति पश्चात्पाययन्ति । यथासम्भवमन्येषां स्तनमेवाग्रे धापयन्ति मनुष्येभ्योऽन्येषां पशूनाम् । अथ वत्सं जातमाहुः कियत्प्रमाणो वत्स इत्येवं पृष्टाः सन्तोऽतृणाद इति । नाद्यापि तृणमन्यतीव बालः पयसैवाद्यापि वर्तत इत्यर्थः ।

यच्चाग्रे जातकर्मादौ घृतमुपजीवन्ति यच्चेतरे पय एव तत्सर्वथाऽपि पय एवोपजीवन्ति । घृतस्यापि पयोविकारत्वात्पयस्त्वमेव । कस्मात्पुनः

मुपादाय व्याकरोति-अग्र इति । 'पशवो द्विपादश्चतुष्पादश्च' इति श्रुतिमाश्रित्य मनुष्याश्चेत्युक्तम् । उचितं हीत्यत्र हिशब्दस्तस्मादर्थे यस्मादित्युपक्रमात् । औचित्यं व्यतिरेकद्वारा साधयति-अन्यथेति ।

नियमेन प्रथमं पशूनां तदुपजीवनमसम्प्रतिपन्नमिति शङ्कते-कथमिति । मनुष्यविषये वा प्रश्नस्तदितरपशुविषये वेति पृच्छति-उच्यत इति । तत्राऽऽद्य-मनुभवावष्टम्भेन प्रत्याचष्टे-मनुष्याश्चेति । चकारो मनुष्यमात्रसङ्ग्रहार्थः । तेनैव पयसैवेति यावत् । घृतं वेति वाशब्दो वक्ष्यमाणविकल्पद्योतकः । जातरूपं हेम त्रैवर्णिकेभ्योऽन्येषां जातकर्माभावाद्योग्यतामनतिक्रम्य स्तनमेव जातं कुमारं प्रथमं पाययन्तीत्याह-यथासम्भवमिति । यद्वा तेषां जातकर्मानधिकृतानां जातं कुमारं घृतं वा स्तनं वा प्रथमं पाययन्तीति यावत् । पशुविषयं प्रश्नं पशवश्चेतिसूचितसमाधनं प्रत्याह-स्तनमेवेति । पशूनां जातं वत्समिति सम्बन्धः । पशूनां पयोऽन्नमित्यत्र लोकप्रसिद्धिं प्रमाणयति-अथेति । द्विपात्प-श्चधिकारविच्छेदार्थेऽथशब्दः । प्रतिवचनं व्याचष्टे-नाद्यापीति ।

ननु येषामग्रे घृतोपजीवित्वमुपलभ्यते पयस्ते नोपजीवन्ति घृतपयसोर्मे-दादतः पश्चन्नत्वं पयसो भागासिद्धमत आह-यच्चेति । ननु घृतमुपजीवन्तोऽपि पय एवोपजीवन्तीत्युक्तं तद्भेदस्योक्तत्वात्तत्राऽऽह-घृतस्यापीति । मन्त्रपाठक्रममतिक्रम्य पश्चन्ने व्याख्याते प्रत्यवतिष्ठते-कस्मादिति । द्वे देवानभाजयदिति व्याख्याते साधने साधनत्वाविशेषात्पयोऽपि बुद्धिस्थमित्यर्थक्रममाश्रित्य

नेति पयसि हीद५ सर्वं प्रतिष्ठितं यच्च प्राणिनि यच्च न । तद्यदि-
दमाहुः संवत्सरं पयसा जुह्वदप पुनर्मृत्युं जयतीति न तथा विद्या-

सप्तमं सत्पश्वन्नं चतुर्थत्वेन व्याख्यायते । कर्मसाधनत्वात् । कर्म हि पयः
साधनाश्रयमग्निहोत्रादि । तच्च कर्म साधनं वित्तसाध्यं वक्ष्यमाणस्यान्न-
त्रयस्य साध्यस्य । यथा दर्शपूर्णमासौ पूर्वोक्तावन्ने । अतः कर्मपक्षत्वा-
त्कर्मणा सह पिण्डीकृत्योपदेशः ।

साधनत्वाविशेषादर्थसम्बन्धादानन्तर्यमकारणमिति च । व्याख्याने
प्रतिपत्तिसौकर्याच्च । सुखं हि नैरन्तर्येण व्याख्यातुं शक्यन्तेऽन्नानि
व्याख्यातानि च सुखं प्रतीयन्ते ।

तस्मिन्सर्वं प्रतिष्ठितं यच्च प्राणिनि यच्च नेत्यस्य कोऽर्थ इत्युच्यते-
तस्मिन्पश्वन्ने पयसि सर्वमध्यात्माधिभूताधिदैवलक्षणं कृत्स्नं जगत्प्र-
तिष्ठितं यच्च प्राणिनि प्राणचेष्टावद्यच्च न स्थावरं शैलादि । तत्र हिश-
ब्देनैव प्रसिद्धावद्योतकेन व्याख्यातम् ।

परिहरति-कर्मैति । तदेव स्पष्टयति-कर्म हीति । यद्यपि पयोरूपं साधनमाश्रित्य
कर्म प्रवृत्तं तथाऽपि दर्शपूर्णमासानन्तर्यं कथं पयसः सिध्यति तत्राऽऽह-तच्चेति ।
वित्तेन पयसा साध्यं कर्मान्नत्रयस्य साधनमित्यत्र दृष्टान्तमाह-यथेति ।
पूर्वोक्तौ दर्शपूर्णमासौ द्वे देवान्ने वक्ष्यमाणस्यान्नत्रयस्य यथा साधनं तथा पय-
सोऽप्यग्निहोत्रादिद्वारा तत्साधनत्वात्कर्मकोटिनिविष्टत्वात्तद्व्याख्यानानन्तर्यं
पयोव्याख्यानस्य युक्तमित्यर्थः ।

पाठक्रमस्तर्हि कथमित्याशङ्क्यार्थक्रमेण तद्वाधमभिप्रेत्याऽऽह-साधनत्वेति ।
आनन्तर्यं पाठक्रमः । अकारणत्वमविवक्षितत्वम् । पाठक्रमादर्थक्रमस्य बली-
यत्त्वात्तेनेतरस्य वाक्यत्वमित्येतत्प्रथमे तन्ने स्थितमित्यभिप्रेत्याऽऽह-इति चेति ।
पश्वन्नस्य चतुर्थत्वेन व्याख्याने हेत्वन्तरमाह-व्याख्यान इति । व्याख्यानसौ-
कर्यं साधयति-सुखं हीति । प्रतिपत्तिसौकर्यं प्रकटयति-व्याख्यातानीति । चत्वारि
साधनानि त्रीणि साध्यानीति विभज्योक्तौ वक्तृश्रोत्रोः सौकर्येण धीर्भवति
ततश्च पाठक्रमातिक्रमः श्रेयानित्यर्थः ।

पश्वन्नस्य सर्वाधिष्ठानविषयं मन्त्रमवतार्य प्रश्नपूर्वकं तदीयं ब्राह्मणं व्याचष्टे-
तस्मिन्नित्यादिना । मन्त्राद्भेदो ब्राह्मणे न प्रतिभातीत्याशङ्क्याऽऽह-तत्रेति । पयसि
हीति ब्राह्मणे हिशब्दस्य प्रसिद्धावद्योतकत्वमस्ति । तेन च हेतुना हिशब्देन
तस्मिन्नित्यादिकं मन्त्रपदं व्याख्यातमिति योजना ।

द्यदहरेव जुहोति तदहः पुनर्मृत्युमप जयत्येवं विद्वान्सर्वं हि देवे-

कथं पयोद्रव्यस्य सर्वप्रतिष्ठात्वम् । कारणत्वोपपत्तेः । कारणत्वं चाग्निहोत्रादिकर्मसमवायित्वमग्निहोत्राद्याहुतिपरिणामात्मकं च जगत्कृ-
त्त्वमिति श्रुतिस्मृतिवादाः शतशो व्यवस्थिताः । अतो युक्तमेव हिशब्देन व्याख्यानम् ।

यत्तद्ब्राह्मणान्तरेष्विदमाहुः-संवत्सरं पयसा जुह्वदप पुनर्मृत्युं जय-
तीति । संवत्सरेण किल त्रीणि षष्टिशतान्याहुतीनां सप्त च
शतानि विंशतिश्चेति याजुष्मतीरिष्टका अभिसम्पद्यमानाः संवत्सरस्य

मन्त्रार्थस्य लोकप्रसिद्धभावात् प्रसिद्धावद्योतिना हिशब्देन व्याख्यानं
युक्तमिति शङ्कते-कथमिति । कार्य कारणे प्रतिष्ठितमिति न्यायेन वैदिकीं
प्रसिद्धिमादाय समाधत्ते-कारणत्वेति । पयसो द्रवद्रव्यमात्रस्य कुतः सर्वजग-
त्कारणत्वमित्याशङ्क्याऽऽह-कारणत्वञ्चेति । तत्समवायित्वेऽपि कुतो जगतः
कारणतेत्याशङ्क्याऽऽह-अग्निहोत्रादीति । 'ते वा एते आहुती हुते उत्क्रामतस्ते
अन्तरिक्षमाविशतः' इत्यादयः श्रुतिवादा द्युपर्जन्यव्रीह्यादिक्रमेणाग्निहोत्राहु-
त्योर्गर्भाकारप्राप्तिं दर्शयन्ति ।

“अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ॥”

इत्यादयः स्मृतिवादाः । पयसि हीत्यादि ब्राह्मणमुपसंहरति-अत इति ।
पयसः सर्वजगदाधारत्वस्य श्रुतिस्मृतिप्रसिद्धत्वादिति यावत् ।

सर्वं पयसि प्रतिष्ठितमिति विधित्सितदर्शनस्तुतये शाखान्तरीयमतं
निन्दितमुद्गावयति-यत्तदिति । न केवलेन कर्मणा मृत्युजयः किन्तु दर्शनस-
हितेनेति दर्शयितुमग्निहोत्राहुतिषु सङ्ख्यां कथयति-संवत्सरेणेति । उक्ताहुतिस-
ङ्ख्यायां संवत्सरावच्छिन्नायामग्निहोत्रविदां सम्प्रतिपत्त्यर्थं किलेत्युक्तम् । ननु
प्रत्यहं सायं प्रातश्चेत्याहुती द्वे विद्येते तत्कथमाहुतीनां षष्ट्यधिकानि त्रीणि
शतानि संवत्सरेण भवन्ति तत्राऽऽह-सप्त चेति । प्रत्येकमहोत्रावच्छिन्नाहु-
तिप्रयोगाणामेकस्मिन्संवत्सरे पूर्वोक्ता सङ्ख्या तत्रैव प्रयोगार्थानां विंशत्यधिका
सप्तशतरूपा सङ्क्षेपेति सिद्धमित्यर्थः । आहुतीनां सङ्ख्यामुक्त्वा तासु याजुष्म-
तीनामिष्टकानां दृष्टिमाह-याजुष्मतीरिति । तासामपि षष्ट्यधिकानि त्रीणि
शतानि सङ्ख्याया भवन्ति । तथा च प्रत्यहमाहुतीरभिनिष्पद्यमानाः सङ्ख्यासा-
मान्येन याजुष्मतीरिष्टकाश्चिन्तयेदित्यर्थः । आहुतिमयीनामिष्टकानां संवत्स-
रावयवाहोरात्रेषु सङ्ख्यासामान्येनैव दृष्टिमन्वाचष्टे-संवत्सरस्येति । तान्यापि

भ्योऽन्नाद्यं प्रयच्छति । कस्मात्तानि न क्षीयन्तेऽद्यमानानि सर्वदेति

चाहोरात्राणि । संवत्सरमग्निं प्रजापतिमाप्नुवन्ति ।

एवं कृत्वा संवत्सरं जुह्वदपजयति पुनर्मृत्युमितः प्रेत्य देवेषु सम्भूतः पुनर्न स्त्रियत इत्यर्थः ।

इत्येवं ब्राह्मणवादा आहुर्न तथा विद्यान्न तथा द्रष्टव्यम् । यदहरेव-
जुहोति तदहः पुनर्मृत्युमपजयति न संवत्सराभ्यासमपेक्षत एवं विद्वान्-
स्सन् । यदुक्तं पयसि ह्रीदं सर्वं प्रतिष्ठितं पयआहुतिविपरिणामात्मकत्वा-
त्सर्वस्येति । तदेकेनैवाह्ना जगदात्मत्वं प्रतिपद्यते । तदुच्यतेऽपजयति
पुनर्मृत्युं पुनर्मरणं सकृन्मृत्वा विद्वाञ्छरीरेण वियुज्य सर्वात्मा भवति न
पुनर्मरणाय परिच्छिन्नं शरीरं गृह्णातीत्यर्थः ।

कः पुनर्हेतुः सर्वात्माप्त्या मृत्युमपजयतीति । उच्यते-सर्वं समस्तं
हि यस्माद्देवेभ्यः सर्वेभ्योऽन्नाद्यमन्नमेव तदाद्यञ्च सायम्प्रातराहुतिप्रक्षे-
पेण प्रयच्छति । तद्युक्तं सर्वमाहुतिमयमात्मानं कृत्वा सर्वदेवान्नरूपेण

षष्ठ्यधिकानि त्रीणि शतानि प्रसिद्धानि । तथा च तेषु यथोक्तेष्विष्टकादष्टिः
श्लिष्टेत्यर्थः । चित्येऽग्नौ संवत्सरात्मप्रजापतिदृष्टिमाह-संवत्सरमिति । यः संव-
त्सरः प्रजापतिस्तं चित्यमग्निं विद्वांसः सम्पादयन्ति । अहोरात्रेष्टकाद्वारा
तयोः सङ्ख्यासामान्यादित्यर्थः ।

दृष्टिमनूय फलं दर्शयति-एवमिति । उक्तसङ्ख्यासामान्येनाग्निहोत्राहुतीर-
ग्न्यवयवभूतयाजुष्मतीसंज्ञकेष्टकाः सम्पाद्य तद्रूपेणाऽऽहुतीर्ध्यायन्नाहुतीमयी-
श्चेष्टकाः संवत्सरावयवाहोरात्राणि तेनैव सम्पाद्य पुरुषनाडीस्थसङ्ख्यासामा-
न्येन तन्नाडीस्तान्येवाहोरात्राण्यापाद्य तद्रूपेणाऽऽहुतीरिष्टका नाडीश्चानुसन्द-
धानो नाड्यहोरात्रयाजुष्मतीद्वारा पुरुषसंवत्सरचित्यानां समत्वमापाद्यह-
मग्निः संवत्सरात्मा प्रजापतिरेवेति ध्यायन्नग्निहोत्रं पयसा संवत्सरं जुह्वद्विद्यया
सहितहोमवशात्प्रजापतिं संवत्सरात्मकं प्राप्य मृत्युमपजयतीत्यर्थः ।

एकीयमतमुपसंहृत्य तन्निन्दापूर्वकं मतान्तरमाह-इत्येवमित्यादिना । एवं
विद्वानित्युक्तं व्यक्ती करोति-यदुक्तमिति । तत्तथैव विद्वानेकाहोत्रावच्छिन्नाहु-
तिमात्रेण जगद्रूपं प्रजापतिं प्राप्य मृत्युमपजयतीत्याह-तदेकेनेति । उक्तेऽर्थे
श्रुतिमवतार्य व्याचष्टे-तदुच्यत इति ।

सर्वं हीत्यादिहेतुवाक्यमाकाङ्क्षापूर्वकमुत्थाप्य व्याकरोति-कः पुनरित्या-
दिना । यथोक्तदर्शनवशादेकैवाऽऽहुत्या मृत्युमपजयतीत्यत्र ब्राह्मणान्तरं

पुरुषो वा अक्षितिः स हीदमन्नं पुनः पुनर्जनयते। यो वैतामक्षितिं वेदेति

सर्वैर्देवैरेकात्मभावं गत्वा सर्वदेवमयो भूत्वा पुनर्न म्रियत इति । अथैतद-
प्युक्तं ब्राह्मणेन-ब्रह्म वै स्वयम्भु तपोऽतप्यत तदैक्षत न वै तपस्थानन्त्य-
मस्ति हन्ताहं भूतेष्वात्मानं जुह्वानि भूतानि चाऽऽत्मनीति तत्सर्वेषु भूते-
ष्वात्मानं हुत्वा भूतानि चाऽऽत्मनि सर्वेषां भूतानां श्रेष्ठ्यं स्वाराज्यमाधि-
पत्यं पर्येदिति ।

कस्मात्तानि न क्षीयन्तेऽद्यमानानि सर्वदेति । यदा पित्राऽन्नानि
सृष्ट्वा सप्त पृथक्पृथक्भोक्तृभ्यः प्रत्तानि तदाप्रभृत्येव तैर्भोक्तृभिरद्यमा-
नानि । तन्निमित्तत्वात्तेषां स्थितेः । सर्वदा नैरन्तर्येण कृतक्षयोपपत्तेश्च
युक्तस्तेषां क्षयः । न च तानि क्षीयमाणानि जगतोऽविभ्रष्टरूपेणैवावस्था-
नदर्शनात् । भवितव्यं चाक्षयकारणेन । तस्मात्कस्मात्पुनस्तानि न
क्षीयन्त इति प्रश्नः ।

तस्येदं प्रतिवचनम्-पुरुषो वा अक्षितिर्यथाऽसौ पूर्वमन्नानां सृष्ट्वा-
ऽऽसीत्पिता मेधया जायादिसम्बन्धेन च पाङ्ककर्मणा भोक्ता च तथा
संवादयति-अथेति । यथा संवत्सरमित्याद्युक्तं तथा यदहरेवेत्याद्यपि ब्राह्मणा-
न्तरे सूचितमित्यर्थः । ब्रह्म हिरण्यगर्भभावी जीवः स्वयम्भु परस्यैव तदा-
त्मनाऽवस्थानात्तपोऽतप्यत कर्मान्वतिष्ठत् । यत्कृतकं तदनित्यमिति न्यायेन
कर्मनिन्दाप्रकारमाह-तदैक्षतेति । कर्मसहायभूतामुपासनामुपदिशति-हन्तेति ।
उपासनामनूद्य समुच्चयफलं कथयति-तत्सर्वेष्ट्विति । श्रेष्ठत्वेऽपि राजकुमारवद-
स्वातन्त्र्यमाशङ्क्याऽऽह-स्वाराज्यमिति । अधिष्ठाय पालयितृत्वमाधिपत्यम् ।

पञ्चमे व्याख्याते प्रश्नरूपं मन्त्रपदमादत्ते-कस्मादिति । ननु चत्वार्यन्नानि
व्याख्यातानि त्रीणि व्याचिख्यासितानि तेष्वव्याख्यातेषु कस्मादित्यादिप्रश्नः
कस्मादित्याशङ्क्य साधनेषूक्तेषु साध्यानामपि तेषामर्थादुक्तत्वमस्तीत्यभिप्रेत्य
प्रश्नप्रवृत्तिं मन्वानो व्याचष्टे-यदेति । सर्वदेत्यस्य व्याख्या नैरन्तर्येणेति ।
अन्नानां सदा भोक्तृभिरद्यमानत्वे हेतुमाह-तन्निमित्तत्वादिति । भोक्तृणां
स्थितेरन्ननिमित्तत्वात्तैः सदाऽद्यमानानि तानि यवपूर्णकुसूलवद्भवन्ति क्षीणा-
नीत्यर्थः । किञ्च ज्ञानकर्मफलत्वादन्नानां यत्कृतकं तदनित्यमिति न्यायेन
क्षयः सम्भवतीत्याह-कृतेति । अस्तु तर्हि तेषां क्षयो नेत्याह-न चेति । भवतु
तर्हि स्वभावादेव सप्तान्नात्मकस्य जगतोऽक्षीणत्वं नेत्याह-भवितव्यञ्चेति ।
स्वभाववादस्यातिप्रसङ्गित्वादित्यर्थः । प्रश्नं निगमयति-तस्मादिति ।

प्रतिवचनमादाय व्याचष्टे-तस्येत्यादिना । तेषां पितृत्वे हेतुमाह-मेधयेति ।

पुरुषो वा अक्षितिः स हीदमन्नं धिया धिया जनयते कर्मभिर्यद्वैतन्नं
कुर्यात्क्षीयेत ह सोऽन्नमत्ति प्रतीकेनेति मुखं प्रतीकं मुखेनेत्येतत् । स

येभ्यो दत्तान्यन्नानि तेऽपि तेषामन्नानां भोक्तारोऽपि सन्तः पितर एव
मेधया तपसा च यतो जनयन्ति तान्यन्नानि । तदेतदभिधीयते पुरुषो वै
योऽन्नानां भोक्ता सोऽक्षितिरक्षयहेतुः । कथमस्याक्षितित्वमित्युच्यते-स
हि यस्मादिदं भुज्यमानं सप्तविधं कार्यकरणलक्षणं क्रियाफलात्मकं पुनः
पुनर्भूयो भूयो जनयत उत्पादयति धिया धिया तत्तत्कालभाविन्या तथा
तथा प्रज्ञया कर्मभिश्च वाङ्मनःकायचेष्टितैर्यदि ह यद्येतत्सप्तविधमन्नमुक्तं
क्षणमात्रमपि न कुर्यात्प्रज्ञया कर्मभिश्च ततो विच्छिद्येत भुज्यमानत्वा-
त्सातत्येन क्षीयेत ह तस्माद्यथैवायं पुरुषो भोक्ताऽन्नानां नैरन्तर्येण
यथाप्रज्ञं यथाकर्म च करोत्यपि । तस्मात्पुरुषोऽक्षितिः सातत्येन कर्तृ-
त्वात् । तस्माद्भुज्यमानान्यप्यन्नानि न क्षीयन्त इत्यर्थः ।

अतः प्रज्ञाक्रियालक्षणप्रबन्धारूढः सर्वो लोकः साध्यसाधनलक्षणः
क्रियाफलात्मकः संहतानेकप्राणिकर्मवासनासन्तानावष्टब्धत्वात्क्षणिकोऽ-

भोगकालेऽपि विहितप्रतिषिद्धज्ञानकर्मसम्भवात्प्रवाहरूपेणान्नाक्षयः सम्भव-
तीत्यर्थः । तत्र प्रतिज्ञाभागमुपादायाक्षराणि व्याचष्टे-तदेतदिति । हेतुभाग-
मुत्थाप्य विभजते-कथमित्यादिना । तस्मात्तदक्षयः सम्भवति प्रवाहात्मनेति
शेषः । उक्तहेतुं व्यतिरेकद्वारोपपादयितुं यद्वैतदित्यादि वाक्यं तद्व्याचष्टे-
यदिति । अन्वयव्यतिरेकसिद्धं हेतुं निगमयति-तस्मादिति । तथा यथाप्रज्ञमिति
पठितव्यम् । साध्यं निगमयति-तस्मादिति । अक्षयहेतौ सिद्धे फलितमाह-
तस्माद्भुज्यमानानीति ।

धिया धियेत्यादिश्रुतेः स हीदमित्यत्रोक्तं परिहारं प्रपञ्चयन्त्याः सप्त-
विधानस्य कार्यत्वात्प्रतिक्षणध्वंसित्वेऽपि पुनः पुनः क्रियमाणत्वात्प्रवाहात्मना
तदचलं मन्दाः पश्यन्तीत्यस्मिन्नर्थे तात्पर्यमाह-अत इति । प्रज्ञाक्रियाभ्यां
हेतुभ्यां लक्ष्यते व्यावर्त्यते निष्पाद्यते यः प्रबन्धः समुदायस्तदारूढस्तदात्मकः
सर्वो लोकश्चेतनाचेतनात्मको द्वैतप्रपञ्चः साध्यत्वेन च वर्तमानो ज्ञानकर्म-
फलभूतः क्षणिकोऽपि नित्य इव लक्ष्यते । तत्र हेतुः-संहतेति । संहतानां
मिथः सहायत्वेन स्थितानामनेकेषां प्राणिनामनन्तानि कर्माणि वासनाश्च
तत्सन्तानेनावष्टब्धत्वाद्दृढीकृतत्वादिति यावत् । प्रातीतिकमेव संसारस्य स्थैर्यं
न तात्त्विकमिति वक्तुं विशिनष्टि-नदीति । असारोऽपि सारवद्भातीत्यत्र दृष्टा-

देवानपिगच्छति स ऊर्जमुपजीवतीति प्रशंसा ॥ २ ॥

त्रीण्यात्मनेऽकुरुतेति मनो वाचं प्राणं तान्यात्मनेऽकुरुतान्यत्रपना

शुद्धोऽसारो नदीस्रोतःप्रदीपसन्तानकल्पः कदलीस्तम्भवदसारः फेन-
मायामरीच्यम्भःस्वप्नादिसमस्तदात्मगतदृष्टीनामविकीर्यमाणो नित्यः
सारवानिव लक्ष्यते । तदेतद्वैराग्यार्थमुच्यते-धिया धिया जनयते कर्म-
भिर्यद्वैतञ्च कुर्यात्क्षीयेत हेति । विरक्तानां ह्यस्माद्ब्रह्मविद्याऽऽरब्धव्या
चतुर्थप्रमुखेने(णे)ति ।

यो वैतामक्षितिं वेदेति वक्ष्यमाणान्यपि त्रीण्यन्नान्यस्मिन्नवसरे
व्याख्यातान्येवेति कृत्वा तेषां याथात्म्यविज्ञानफलमुपसंह्रियते-यो वैता-
मक्षितिमक्षयहेतुं यथोक्तं वेद पुरुषो वा अक्षितिः स हीदमन्नं धिया
धिया जनयते कर्मभिर्यद्वैतञ्च कुर्यात्क्षीयेत हेति । सोऽन्नमत्ति प्रतीकेने-
त्यस्यार्थ उच्यते-मुखं मुख्यत्वं प्राधान्यमित्येतत् । प्राधान्येनैवान्नानां
पितुः पुरुषस्याक्षितित्वं यो वेद सोऽन्नमत्ति नान्नं प्रति गुणभूतः सन्य-
थाऽज्ञो न तथा विद्वानन्नानामात्मभूतो भोक्तैव भवति न भोज्यतामाप-
द्यते । स देवानपिगच्छति स ऊर्जमुपजीवति देवानपिगच्छति देवात्म-
भावं प्रतिपद्यत ऊर्जममृतञ्चोपजीवतीति यदुक्तं सा प्रशंसा नापूर्वार्थोऽ-
न्योऽस्ति ॥ २ ॥

पाङ्क्तस्य कर्मणः फलभूतानि यानि त्रीण्यन्नान्युपक्षिप्तानि तानि कार्य-
न्तमाह-कदलीति । अशुद्धोऽपि शुद्धवद्भातीत्यत्रोदाहरणमाह-मायेत्यादिना ।
अनेकोदाहरणं संसारस्यानेकरूपत्वद्योतनार्थम् । केषां पुनरेष संसारोऽन्यथा
भातीत्यपेक्षायां संसाराय परागृह्यामिति न्यायेनाऽऽह-तदास्मेति । किमिति
प्रतिक्षणाप्रध्वंसि जगदिति श्रुत्योच्यते तत्राऽऽह-तदेतदिति । वैराग्यमपि
कुत्रोपयुज्यते तत्राऽऽह-विरक्तानां हीति । इति वैराग्यमर्थवदिति शेषः ।

पुरुषोऽन्नःनास्त्वक्षयहेतुरित्युपपाद्य तज्ज्ञानमनूद्य तत्फलमाह-यो वैतामि-
त्यादिना । यथोक्तमनुवदति-पुरुष इति । फलविषयं मन्त्रपदमुपादाय तदीयं
ब्राह्मणमवतार्य व्याकरोति-सोऽन्नमित्यादिना । यथोक्तोपासनवतो यथोक्तं
फलम् । प्राधान्येनैव सोऽन्नमत्तीति सम्बन्धः । विदुषोऽन्नं प्रति गुणत्वाभावे
हेतुमाह-अन्नानामिति । उक्तमर्थं प्रतिगृह्णाति-भोक्तैवेति । प्रशस्तिसिद्धये प्रपञ्च-
यति-स देवानित्यादिना ॥ २ ॥

साधनात्मकमन्त्रचतुष्टयमन्नाक्षयकारणमक्षितित्वगुणप्रक्षेपेण पुरुषोपास-
नस्य फलं चोक्तमिदानीमा ब्राह्मणसमाप्तेरुत्तरग्रन्थस्य तात्पर्यमाह-

अभूवं नादर्शमन्यमना अभूवं नाश्रौषमिति मनसा ह्येव पश्यति मनसा शृणोति । कामः सङ्कुन्पो विचिकित्सा श्रद्धाऽश्रद्धा धृतिरधृतिर्हीर्षी-

त्वाद्धिस्तीर्णविषयत्वाच्च पूर्वैर्भ्योऽन्नेभ्यः पृथगुत्कृष्टानि तेषां व्याख्यानार्थं उत्तरो ग्रन्थ आ ब्राह्मणपरिसमाप्तेः । त्रीण्यात्मनेऽकुरुतेति । कोऽस्यार्थ इत्युच्यते । मनोवाक्प्राणा एतानि त्रीण्यन्नानि तानि मनो वाचं प्राणं चाऽऽत्मन आत्मार्थमकुरुत कृतवान्सृष्ट्वाऽऽदौ पिता ।

तेषां मनसोऽस्तित्वं स्वरूपं च प्रति संशय इत्यत आह-अस्ति तावन्मनः श्रोत्रादिबाह्यकरणव्यतिरिक्तम् । यत एवं प्रसिद्धं बाह्यकरणविषयात्मसम्बन्धे सत्यप्यभिमुखीभूतं विषयं न गृह्णाति किं दृष्टवानसौदं रूपमित्युक्तो वदत्यन्यत्र मे गतं मन आसीत्सोऽहमन्यत्रमना आसं नादर्शम् । तथेदं श्रुतवानसि मदीयं वच इत्युक्तोऽन्यत्रमना अभूवं नाश्रौषं न श्रुतवानस्मीति । तस्माद्यस्यासन्निधौ रूपादिग्रहणसमर्थस्यापि सतश्चक्षुरादेः स्वस्वविषयसम्बन्धे रूपशब्दादिज्ञानं न भवति । यस्य च भावे भवति तदन्यदस्ति मनो नामान्तःकरणं सर्वकरणविषययोगीत्यवगम्यते । तस्मात्सर्वो हि लोको मनसा ह्येव पश्यति मनसा शृणोति तद्व्यग्रत्वे दर्शनाद्यभावात् ।

पाङ्गस्येत्यादिना । ब्राह्मणशेषस्य तात्पर्यमुक्त्वा मन्त्रभेदमनूयाऽऽकाङ्क्षाद्वारा ब्राह्मणमुत्थाप्य व्याचष्टे-त्रीणीत्यादिना । ज्ञानकर्मभ्यां सप्तान्नानि सृष्ट्वा चत्वारि भोक्तृभ्यो विभज्य त्रीण्यात्मार्थं कल्पादौ पिता कल्पितवानित्यर्थः ।

अन्यत्रेत्यादि वाक्यमुपादत्ते-तेषामिति । षष्ठो निर्धारणार्था । तत्र मनसोऽस्तित्वमादौ साधयति-अस्ति तावदिति । आत्मेन्द्रियार्थसन्निध्ये सत्यपि कदाचिदेवार्थधीर्जायमाना हेत्वन्तरमाक्षिपति न चादृष्टादि सदिति युक्तं तस्य दृष्टसम्पादित्वात्तस्मादर्थोदिसान्निध्ये ज्ञानकादाचित्कत्वानुपपत्तिर्मनःसाधिकेत्यर्थः । लोकप्रसिद्धिरपि तत्र प्रमाणमित्याह-यत इति । अतोऽस्ति बाह्यकरणाद्यतिरिक्तं विषयग्राहि करणमिति शेषः । तामेव प्रसिद्धिमुदाहरणनिष्ठतयोदाहरति-किं दृष्टवानित्यादिना । तत्रैवान्वयव्यतिरेकानुपपन्नस्यति-तस्मादिति । यथोक्तार्थापत्तिलोकप्रसिद्धिवशादिति यावत् । विमतमात्माद्यतिरिक्तापेक्षं तस्मिन्सत्यपि कादाचित्कत्वाद्वदवदित्यनुमानं तच्छब्दार्थः । तस्मादनुमानादन्यदस्ति मनो नामेति सम्बन्धः । रूपादिग्रहणसामर्थस्यापि सत इति प्रमातोच्यते । अन्तःकरणस्य चक्षुरादिभ्यो वैलक्षण्याह-सर्वेति । समन्तरवाक्य फलितार्थविषयत्वेनाऽऽदत्ते-तस्मादिति । तच्छब्देनोक्तं हेतुं स्पष्टयति-तद्व्यग्रत्वे इति ।

भीरित्येतत्सर्वं मन एव तस्मादपि पृष्ठत उपस्पृष्टो मनसा विज्ञानाति-
यः कश्च शब्दो वागेव सा । एषा ह्यन्तमायत्तैषा हि न प्राणोऽपानो

अस्तित्वे सिद्धे मनसः स्वरूपार्थमिदमुच्यते-कामः स्त्रीव्यतिकराभि-
लाषादिः । सङ्कल्पः प्रत्युपस्थितविषयविकल्पनं शुक्लनीलादिभेदेन ।
विचिकित्सा संशयज्ञानम् । श्रद्धाऽदृष्टार्थेषु कर्मस्वास्तिक्यबुद्धिर्देवता-
दिषु च । अश्रद्धा तद्विपरीता बुद्धिः । धृतिर्धारणं देहाद्यवसाद उत्तम्भ-
नम् । अधृतिस्तद्विपर्ययः । ह्रीर्लज्जा । धीः प्रज्ञा । भीर्भयमित्येतदेवमा-
दिकं सर्वं मन एव । मनसोऽन्तःकरणस्य रूपाण्येतानि । मनोस्तत्त्वं
प्रत्यन्यच्च कारणमुच्यते । तस्मान्मनो नामास्त्यन्तःकरणम् । यस्माच्च-
क्षुषो ह्यगोचरे षष्ठतोऽप्युपस्पृष्टः केनचिद्वस्तस्यायं स्पर्शो जानोरयमिति
विवेकेन प्रतिपद्यते । यदिविवेककृन्मनो नाम नास्ति तर्हि त्वङ्मात्रेण
कुतो विवेकप्रतिपत्तिः स्यात् । यत्तद्विवेकप्रतिपत्तिकारणं तन्मनः ।

अस्ति तावन्मनःस्वरूपश्च तस्याधिगतम् । त्रीण्यन्नानीह फलभूतानि
कर्मणां मनोवाक्प्राणाख्यान्यध्यात्ममधिभूतमधिदैवश्च व्याचिख्यासितानि ।
तत्राऽऽध्यात्मिकानां वाङ्मनःप्राणानां मनो व्याख्यातम् । अथेदानीं वाग्व-
क्तव्येत्यारम्भः-यः कश्च लोके शब्दो ध्वनिस्तात्वादिव्यङ्ग्यः प्राणिभिर्व-
र्णादिलक्षण इतरो वा वादित्रमेघादिनिमित्तः सर्वो ध्वनिर्वागेव सा ।

कामादिवाक्यमवतार्य व्याकुर्वन्मनसः स्वरूपं प्रति संशयं निरस्यति-
अस्तित्व इति । अश्रद्धादिवदकामादिरपि विवक्षितोऽत्रेति मत्वा मनोबुद्ध्योरे-
कत्वमुपेत्योपसंहरति-इत्येतदिति । द्वैतप्रवृत्त्युन्मुखं मनो भोक्तृकर्मवशान्नाना-
र्थाकारेण विवर्तत इत्यभिप्रेत्यानन्तरवाक्यमवतारयति-मनोस्तित्वमिति । तदे-
वान्यत्कारणं स्फोरयति-यस्मादिति । तस्मादस्ति विवेककारणमन्तःकरणमिति
सम्बन्धः । चक्षुरसम्प्रयोगात्तेन स्पर्शविशेषादर्शनेऽपि सम्प्रयुक्तया त्वचा
विनाऽपि मनो विशेषदर्शनं स्यादित्याशङ्क्याऽऽह-यदीति । त्वङ्मात्रस्य स्पर्श-
मात्रप्राहित्वेन विवेचकत्वायोगादित्यर्थः । विवेचके कारणान्तरे सत्यपि कुतो
मनःसिद्धिस्तत्राऽऽह-यत्तदिति ।

वृत्तं कीर्तयति-अस्ति तावदिति । उत्तरग्रन्थमवतारयितुं भूमिकां करोति-
त्रीणीति । एवं भूमिकामारचय्याऽऽध्यात्मिकवाग्व्याख्यानार्थं यः कश्चेत्यादि
वाक्यमादाय व्याकरोति-अथेत्यादिना । शब्दपर्यायो ध्वनिर्द्विविधो वर्णात्म-
कोऽवर्णात्मकश्च । तत्राऽऽद्यो व्यवहर्तृभिस्तात्वादिस्थानव्यङ्ग्यो द्वितीयो
मेघादिकृतः । स सर्वोऽपि प्रकृता वागेवेत्यर्थः ।

व्यान उदानः समानोऽन इत्येतत्सर्वं प्राण एवैतन्मयो वा अथमात्मा
वाङ्मयो मनोमयः प्राणमयः ॥ ३ ॥

इदं तावद्वाचः स्वरूपमुक्तम् । अथ तस्याः कार्यमुच्यते-एषा
वाग्धि यस्मादन्तर्भभिधेयावसानमभिधेयनिर्णयमायत्ताऽनुगता । एषा
पुनः स्वयं नाभिधेयवत्प्रकाश्याऽभिधेयप्रकाशिकैव । प्रकाशात्मकत्वात्प्र-
दीपादिवत् । न हि प्रदीपादिप्रकाशः प्रकाशान्तरेण प्रकाश्यते तद्वद्वाक्प्र-
काशिकैव स्वयं न प्रकाश्येत्यनवस्थां श्रुतिः परिहरत्येषा हि न प्रकाश्या
प्रकाशकत्वमेव वाचः कार्यमित्यर्थः ।

अथ प्राण उच्यते-प्राणोमुखनासिकासञ्चार्या हृदयवृत्तिः प्रणयना-
त्प्राणः । अपनयनान्मूत्रपुरीषादेरपानोऽधोवृत्तिरानाभिस्थानः । व्यानो
व्यायमनकर्मा व्यानः प्राणापानयोः सन्धिर्वीर्यवत्कर्महेतुश्च । उदान उत्क-
र्षोर्ध्वगमनादिहेतुरापादतलमस्तकस्थान ऊर्ध्ववृत्तिः । समानः समं नय-
नाङ्गकस्य पीतस्य च कोष्ठःस्थानोऽन्नपक्ता । अन इत्येषां वृत्तिविशेषाणां
सामान्यभूता सामान्यदेहचेष्टाभिसम्बन्धिनो वृत्तिः । एवं यथोक्तं प्राणा-
दिवृत्तिजातमेतत्सर्वं प्राण एव ।

प्राण इति वृत्तिमानाध्यात्मिकोऽन उक्तः । कर्म चास्य वृत्तिभेदप्रदर्श-

प्रकाशकमात्रं वागित्युक्त्वा तत्र प्रमाणमाह-इदं तावदिति । तस्मादभिधे-
यनिर्णयकत्वान्नासावपलापार्हति शेषः । वाचोऽपि प्रकाश्यत्वात्कथं प्रकाशक-
मात्रं वागित्युक्तमित्याशङ्क्याऽऽह-एषेति । दृष्टान्तं समर्थयते-न होति । प्रका-
शान्तरेण सजातीयेनेति शेषः । प्रकाशिकाऽपि वाक्प्रकाश्या चेत्तत्रापि प्रकाश-
कान्तरमेष्टव्यमित्यनवस्था स्यात्तन्निरासार्थमेषा हि नेति श्रुतिः प्रकाशकमात्रं
वागित्याह । स्वपरनिर्वाहकस्तुशब्दः । तस्मात्प्रकाशकत्वं कार्यं यत्र दृश्यते तत्र
वाचः स्वरूपमनुगतमेवेत्याह-तद्वदित्यादिना ।

आध्यात्मिकप्राणविषयं वाक्यमवतार्य व्याकरोति-यथेति । मुखदौ सञ्चा-
र्या सञ्चरणार्हा हृदयसम्बन्धिनी या वायुवृत्तिः, तत्र प्राणशब्दप्रवृत्तौ निमित्त-
माह-प्रणयनादिति । पुरतो निःसरणादिति यावत् । हृदयादधोदेशे वृत्ति-
रस्येत्यधोवृत्तिरानाभिस्थानो हृदयादारभ्य नाभिपर्यन्तं वर्तमान इति यावत् ।
व्यायमनं प्राणापानयोर्नियमनं कर्मास्येति तथोक्तः । वीर्यवत्कर्मारण्यामग्न्यु-
त्पादनादि । उत्कर्षो देहे पुष्टिः । आदिपदेनोत्क्रान्तिरुक्ता । प्राणशब्देनानश-
ब्दस्य पुनरुक्तिमाशङ्क्याऽऽह-अन इत्येषामिति ।

तथाऽपि तृतीयस्य प्राणशब्दस्य ताभ्यां पुनरुक्तिरित्याशङ्क्याऽऽह-प्राण

त्रयो लोका एत एव वागेवायं लोको मनोऽन्तरिक्षलोकः
प्राणोऽसौ लोकः ॥ ४ ॥

त्रयो वेदा एत एव वागेवर्गेदो मनो यजुर्वेदः प्राण सामवेदः ॥ ५ ॥
देवाः पितरो मनुष्या एत एव वागेव देवा मनः पितरः प्राणो मनुष्याः ॥ ६ ॥
पिता माता प्रजैत एव मन एव पिता वाङ्माता प्राणः प्रजा ॥ ७ ॥

विज्ञातं विजिज्ञास्यमविज्ञातमेत एव यत्किञ्च विज्ञातं वाचस्तद्रूपं
वाग्धि विज्ञाता वागेनं तद्भूत्वाऽवति ॥ ८ ॥

नेनैव व्याख्यातम् । व्याख्यातान्याध्यात्मिकानि मनोवाक्प्राणख्यान्यन्ता-
न्येतन्मय एतद्विकारः प्राजापत्यैरेतैर्वाङ्मनः प्राणैरारब्धः । कोऽसावयं
कार्यकरणसङ्घात आत्मा पिण्ड आत्मस्वरूपत्वेनाभिमतोऽविवेकिभिः ।
अविशेषणैतन्मय इत्युक्तस्य विशेषेण वाङ्मयो मनोमयः प्राणमय इति
स्फुटीकरणम् ॥ ३ ॥

तेषामेव प्राजापत्यानामन्नानामाधिभौतिको विस्तारोऽभिधीयते त्रयो
लोका भूर्भुवःस्वरित्याख्या एत एव वाङ्मनःप्राणास्तत्र विशेषो वागेवायं
लोको मनोऽन्तरिक्षलोकः प्राणोऽसौ लोकः ॥ ४ ॥

तथा त्रयो वेदा इत्यादीनि वाक्यानि ऋज्वर्थानि ॥ ५ ॥ ६ ॥ ७ ॥

विज्ञातं विजिज्ञास्यमविज्ञातमेत एव तत्र विशेषो यत्किञ्च विज्ञातं

इतीति । साधारणासाधारणवृत्तिमान्प्राण इत्यपौनरुक्त्यर्थः । मनसो दर्शनादि-
वद्वाचोऽभिधेयप्रकाशनवच्च प्राणस्यापि कार्यं वक्तव्यमित्याशङ्क्याऽऽह-कर्म
धैति । एतन्मय इत्यत्र मयटो विकारार्थत्वं वृत्तसङ्कीर्तनपूर्वकं कथयति-व्याख्या-
तानीति । आध्यात्मिकानां वागादीनामनारम्भकत्वं वारयति-प्राजापत्यैरिति ।
आरब्धस्वरूपं प्रश्नपूर्वकमनन्तरवाक्येन(ण) निर्धारयति-कोऽसाविति । कार्य-
कारणसङ्घाते कथमात्मशब्दप्रवृत्तिरित्याशङ्क्याऽऽह-आत्मस्वरूपत्वेनेति । वाङ्मय
इत्यादिवाक्यस्य पूर्वेण पौनरुक्त्यमाशङ्क्याऽऽह-अविशेषेणेति ॥ ३ ॥

वागादीनामाध्यात्मिकविभूतिप्रदर्शनानन्तरमाधिभौतिकविभूतिप्रदर्शना-
र्थमुत्तरग्रन्थमवतारयति-तेषामेवेति । तत्रेत्युक्तं सामान्यं परामृशति ॥ ४ ॥

त्रिलोकीवाक्यवदुत्तरं वाक्यं विज्ञातादिवाक्यात्प्राक्तनं नेतव्यमित्याह-
तथेति ॥ ५ ॥ ६ ॥ ७ ॥

विज्ञातादिवाक्यमादाय तद्गतं विशेषं दर्शयति-विज्ञातमिति । विज्ञातं

यत्किञ्च विजिज्ञास्यं मनसस्तद्रूपं मनो हि विजिज्ञास्यं मन एनं
तद्रूपाऽवति ॥ ९ ॥

यत्किञ्चाविज्ञातं प्राणस्य तद्रूपं प्राणो ह्यविज्ञातः प्राण एनं
तद्रूपाऽवति ॥ १० ॥

विस्पष्टं ज्ञातं वाचस्तद्रूपम् । तत्र स्वयमेव हेतुमाह-वाग्धि विज्ञाता प्रका-
शात्मकत्वात्कथमविज्ञाता भवेद्याऽन्यानपि विज्ञापयति वाचैव सम्राड्-
बन्धुः प्रज्ञायत इति हि वक्ष्यति । वाग्विशेषविद इदं फलमुच्यते-वागेवैनं
यथोक्तवाग्विभूतिविदं तद्विज्ञातं भूत्वाऽवति पालयति विज्ञातरूपेणैवा-
स्यान्नं भोज्यतां प्रतिपद्यत इत्यर्थः ॥ ८ ॥

तथा यत्किञ्च विजिज्ञास्यं विस्पष्टं ज्ञातुमिष्टं विजिज्ञास्यं तत्सर्वं
मनसो रूपं मनो हि यस्मात्सन्दिह्यमानाकारत्वाद्विजिज्ञास्यम् । पूर्ववन्म-
नोविभूतिविदः फलं मन एनं तद्विजिज्ञास्यं भूत्वाऽवति विजिज्ञास्यस्व-
रूपेणैवान्नत्वमापद्यते ॥ ९ ॥

तथा यत्किञ्चाविज्ञातं विज्ञानांगोचरं न च सन्दिह्यमानं प्राणस्य
तद्रूपं प्राणो ह्यविज्ञातोऽविज्ञातरूपो हि यस्मात्प्राणोऽनिरुक्तश्रुतेः ।
विज्ञातविजिज्ञास्याविज्ञातभेदेन वाङ्मनःप्राणविभागे स्थिते त्रयो लोका
इत्यादयो वाचनिका एव । सर्वत्र विज्ञातादिरूपदर्शनाद्वचनादेव नियमः

सर्वं वाचो रूपमिति प्रतिज्ञातोऽर्थः सप्तम्यर्थः । प्रकाशकत्वेऽपि कथं वाचो
विज्ञातत्वमित्याशङ्क्याऽऽह-कथमिति । प्रकाशात्मकत्वमेव कुतो वाचः सिद्ध-
मित्याशङ्क्याऽऽह-वाचेति । वाग्विशेषस्तद्विभूतिः ॥ ८ ॥

सन्दिह्यमानाकारत्वात्सङ्कल्पविकल्पात्मकत्वादिति यावत् । तस्मात्सर्वं
विजिज्ञास्यं मनोरूपमिति सम्बन्धः । पूर्ववद्वाग्विभूतिविदो यथा फलमुक्तं
तद्वदिति यावत् ॥ ९ ॥

अनिरुक्तश्रुतेरविज्ञातरूपो यस्मात्प्राणस्तस्मादविज्ञातं सर्वं प्राणस्य रूप-
मिति योजना । विज्ञातादिरूपातिरेकेण लोकवेदाद्यभावाद्विज्ञातादिरूपत्वा-
भिधानेनैव वागादीनां लोकाद्यात्मत्वे सिद्धे किमर्थं त्रयो लोका इत्यादिवा-
क्यमित्याशङ्क्य तथैव ध्यानार्थमित्याह-विज्ञातेति । भूरादिष्वेकैकत्र विज्ञाता-
दित्रयदृष्टेर्वागादेश्च व्यवस्थितत्वात्कुतो विज्ञातादेर्वागाद्यात्मकत्वं नियन्तुं
शक्यमित्याशङ्क्याऽऽह-सर्वत्रेति । प्राणविभूतिविदः सम्प्रति फलं कथयति-

तस्यै वाचः पृथिवी शरीरं ज्योतीरूपमयमग्निस्तद्यावत्येव वाक्ता-
वती पृथिवी तावानयमग्निः ॥ ११ ॥

स्मर्तव्यः । प्राण एनं तद्भूत्वाऽवत्यविज्ञातरूपेणैवास्य प्राणोऽन्नं भव-
तीत्यर्थः । शिष्यपुत्रादिभिः सन्दिह्यमानाविज्ञातोपकारका अप्याचार्य-
पित्रादयो दृश्यन्ते । तथा मनःप्राणयोरपि सन्दिह्यमानाविज्ञातयोरन्न-
त्वोपपत्तिः ॥ १० ॥

व्याख्यातो वाङ्मनःप्राणानामाधिभौतिको विस्तारोऽथायमाधिदैवि-
कार्थ आरम्भः-तस्यै तस्या वाचः प्रजापतेरन्नत्वेन प्रस्तुतायाः पृथिवी
शरीरं बाह्य आधारी ज्योतीरूपं प्रकाशात्मकं करणं पृथिव्या आधेय-
भूतमयं पार्थिवोऽग्निः । द्विरूपा हि प्रजापतेर्वाक्कार्यमाधारोऽप्रकाशः
करणं चाऽऽधेयं प्रकाशस्तदुभयं पृथिव्यग्नी वागेव प्रजापतेः । तत्तत्र
यावत्येव यावत्परिमाणैवाध्यात्माधिभूतभेदभिन्ना सती वाग्भवति तत्र
सर्वत्राऽऽधारत्वेन पृथिवी व्यवस्थिता तावत्येव भवति कार्यभूता तावा-
नयमग्निराधेयः करणरूपो ज्योतीरूपेण पृथिवीमनुप्रविष्टस्तावानैव भवति
समानमुत्तरम् ॥ ११ ॥

प्राण इति । लोके विज्ञातस्यैव भोज्यत्वोपलम्भादविज्ञातादिरूपेण प्राणादेर्न
भोज्यत्वोपपत्तिरित्याशङ्क्याह-शिष्येति । शिष्यैरविवेकिभिः सन्दिह्यमानोप-
कारा अपि गुरवस्तेषां भोज्यतामापद्यमाना दृश्यन्ते पुत्रादिभिश्चातिबालैरवि-
ज्ञातोपकाराः पित्रादयस्तेषां भोज्यत्वमापद्यन्ते तथा प्रकृतेऽपि सम्भव-
तीत्यर्थः ॥ १० ॥

वृत्तमनूद्य तस्यै वाचः पृथिवीत्याद्यवतारयति-व्याख्यात इति । आधिदैवि-
कार्थस्तद्विभूतिप्रदर्शनार्थ इति यावत् । समनन्तरसन्दर्भस्य तात्पर्यमुक्त्वा
वाक्याक्षराणि योजयति-तस्या इति । कथमाधाराधेयभावो वाचो निर्दिश्यते
तत्राऽऽह-द्विरूपा हीति । उक्तमर्थं सङ्क्षिप्य निगमयति-तदुभयमिति । अध्यात्म-
मधिभूतं च या वाक्परिच्छिन्ना तस्यास्तुल्यपरिमाणत्वमाधिदैविकवागंशत्वा-
दंशांशिनोश्च तादात्म्यात्तया सह दर्शयति-तत्तत्रेति । तावानयमग्निरिति प्रती-
कमादाय व्याकरोति-आधेय इति । समानमुत्तरमित्यस्यायमर्थोऽध्यात्ममधि-
भूतं च मनःप्राणयोराधिदैविकमनःप्राणांशत्वात्तादात्म्याभिप्रायेण तुल्यपरि-
माणत्वमुच्यते । तथा च वाचा समानं प्राणादावुत्तरवाक्ये कथ्यमानं समा-
नपरिमाणत्वमिति ॥ ११ ॥

अथैतस्य मनसो द्यौः शरीरं ज्योतीरूपमसावादित्यस्तद्यावदेव
मनस्तावती द्यौस्तावानसावादित्यस्तौ मिथुनं समैतां ततः प्राणोऽ-
जायत स इन्द्रः स एषोऽसपत्नो द्वितीयो वै सपत्नो नास्य सपत्नो
भवति य एवं वेद ॥ १२ ॥

अथैतस्य प्राजापत्यान्नोक्तस्यैव मनसो द्यौर्द्युलोकः शरीरं कार्यमा-
धारो ज्योतीरूपं करणमाधेयोऽसावादित्यः । तत्तत्र यावत्परिमाणमेवा-
ध्यात्ममधिभूतं वा मनस्तावती तावद्विस्तारा तावत्परिमाणा मनसो
ज्योतीरूपस्य करणस्याऽऽधारत्वेन व्यवस्थिता द्यौस्तावानसावादित्यो
ज्योतीरूपं करणमाधेयं तावन्न्यादित्यौ वाङ्मनसे आधिदैविके मातापि-
तरौ मिथुनं मैथुन्यमितरेतरसंसर्गं समैतां समगच्छेताम् । मनसाऽऽदि-
त्येन प्रसूतं पित्रा वाचाऽग्निना मात्रा प्रकाशितं कर्म करिष्यामीत्यन्तरा
रोदस्योः । ततस्तयोरेव सङ्गनात्प्राणो वायुरजायत परिस्पन्दाय कर्मणे ।
यो जातः स इन्द्रः परमेश्वरो न केवलमिन्द्र एवासपत्नोऽविद्यमानः
सपत्नो यस्य कः पुनः सपत्नो नाम द्वितीयो वै प्रतिपक्षत्वेनोपगतः स
द्वितीयः सपत्न इत्युच्यते । तेन द्वितीयत्वेऽपि सति वाङ्मनसे न सप-
त्नत्वं भजेते प्राणं प्रति गुणभावोपगते एव हि ते अध्यात्ममिव । तत्र
प्रासङ्गिकासपत्नविज्ञानफलमिदं नास्य विदुषः सपत्नः प्रतिपक्षो भवति
य एवं यथोक्तं प्राणमसपत्नं वेद ॥ १२ ॥

आधिदैविकवाग्विभूतिव्याख्यानानन्तर्यमथशब्दार्थः । मनसो द्वैरूप्यमु-
क्त्वा व्याप्तिमभिधत्ते-तत्त्रेति । मन एवास्याऽऽत्मा वाग्जाया प्राणः प्रजेत्य-
ध्यात्मं मन एव पिता वाङ्माता प्राणः प्रजेत्यधिभूतं च वाङ्मनसयोः प्राणस्य
प्रजात्वमुक्तं तथाऽधिदैवेऽपि तस्य तत्प्रजात्वं वाच्यमित्यभिप्रेत्याऽऽह-ताविति ।
कथमादित्यस्य मनसः प्राणं प्रति पितृत्वं वाचो वाऽभ्रेऽपितृत्वं तत्राऽऽह-मन-
सेति । सावित्रं पाकमाभ्रेयं च प्रकाशमृते कार्यसिद्धदर्शनात्तयोः सिद्धं जनक-
त्वमित्यर्थः । कर्मशब्देन कार्यमुच्यते तत्करिष्यामीति प्रत्येकमभिसन्धिपूर्वक-
मादित्याग्न्योर्द्यावापृथिव्योरन्तराले सङ्गतिरासीदित्याह-कर्मैति । सङ्गतिकार्य-
मभिप्रायानुसारि दर्शयति-तत् इति । वायोरिन्द्रत्वासपत्नत्वगुणविशिष्टस्योपा-
सनमभिप्रेत्याऽऽह-यो जात इति । द्वितीयस्य सपत्नत्वे वागादेरपि तथात्वं
स्यादित्याशङ्क्याऽऽह-प्रतिपक्षत्वेनेति । यथोक्तसपत्नव्याख्यानफलमाह-तेनेति ।
असपत्नगुणकप्राणोपासने फलवाक्यं प्रमाणयति-तत्रेति । प्राणस्यासपत्नत्वे
सिद्धे सतीति यावत् । प्रासङ्गिकत्वं प्रजोत्पत्तिप्रसङ्गादागतत्वम् ॥ १२ ॥

अथैतस्य प्राणस्याऽऽपःशरीरं ज्योतीरूपमसौ चन्द्रस्तद्यावानेव प्राणस्तावत्य आपस्तावानसौ चन्द्रस्त एते सर्व एव समाः सर्वेऽनन्ताः स यो हैतानन्तवत् उपास्तेऽन्तवन्तं स लोकं जयत्यथ यो हैताननन्तानुपास्तेऽनन्तं स लोकं जयति ॥ १३ ॥

अथैतस्य प्रकृतस्य प्राजापत्यान्नस्य प्राणस्य न प्रजोक्तस्यानन्तरनिर्दिष्टस्याऽऽपः शरीरं कार्यं करणाधारः पूर्ववज्ज्योतीरूपमसौ चन्द्रस्तत्र यावानेव प्राणो यावत्परिमाणोऽध्यात्मादिभेदेषु तावद्व्याप्तिमत्य आपस्तावत्परिमाणास्तावानसौ चन्द्रोऽवाधेयस्तास्वप्स्वनुप्रविष्टः करणभूतोऽध्यात्ममधिभूतश्च तावद्व्याप्तिमानेव । तान्येतानि पित्रा पाङ्क्तैर्कर्मणा सृष्टानि त्रीण्यन्नानि वाङ्मनःप्राणाख्यानि । अध्यात्ममधिभूतं च जगत्समस्तमेतैर्व्याप्तं नैतेभ्योऽन्यदतिरिक्तं किञ्चिदस्ति कार्यात्मकं करणात्मकं वा । समस्तानि त्वेतानि प्रजापतिस्त एते वाङ्मनःप्राणा सर्व एव समास्तुत्या व्याप्तिमन्तो यावत्प्राणिगोचरं साध्यात्माधिभूतं व्याप्य व्यवस्थिता अत एवानन्ता यावत्संसारभाविनो हि ते । कार्यकरणप्रत्याख्यानेन संसारोऽवगम्यते । कार्यकरणात्मका हि त इत्युक्तम् । स यः कश्चिद्धैतान्प्रजापतेरात्मभूतानन्तवतः परिच्छिन्नानध्यात्मरूपेण वाऽधिभूतरूपेण वोपास्ते स च तदुपासनानुरूपमेव फलमन्तवन्तं लोकं

आधिदैविकयोर्वाङ्मनसयोर्विभूतिनिर्देशानन्तर्यमथेत्युक्तम् । नन्वेतस्येत्येतच्छब्देन प्रजात्वेनोक्तस्य प्राणस्य किमिति न ग्रहणं तत्राऽऽह-न प्रजेति । अन्नत्रयस्य समप्रधानत्वेन प्रकृतत्वादेतच्छब्देन प्रधानपरामर्शोपपत्तौ नाप्रधानं परामृश्यत इत्यर्थः । पूर्ववद्वाचो मनसश्च पृथिवी द्यौश्च शरीरं यथा तथेत्यर्थः । द्वैरूप्ये प्राणस्योक्ते व्याप्तिमवशिष्टां व्याचष्टे-तत्रेति । तावानित्यादि प्रतीकमादाय व्याचष्टे-चन्द्र इति । वाङ्मनःप्राणानामाधिदैविकरूपेणोपासनं विधातुं वृत्तं कीर्तयति-तानीति । एतेभ्योऽतिरिक्तमधिष्ठानमस्तीत्याशङ्क्य विशिनष्टि-कार्यात्मकमिति । प्रजापतिरेतेभ्योऽतिरिक्तोऽस्तीत्याशङ्क्याऽऽह-समस्तानीति । सोपस्करं वृत्तमनूद्य वाक्यमादाय व्याचष्टे-त एत इति । तुल्यां व्याप्तिमेव व्यनक्ति-यावदिति । तावदशेषं जगद्व्याप्येति योजना । तुल्यव्याप्तिमत्त्वमुपजीव्याऽऽह-अत एवेति । तेषां यावत्संसारभावित्वमभिव्यनक्ति-न हीति । कार्यकरणयोर्यावत्संसारभावित्वेऽपि प्राणानां किमायातमत आह-कार्येति । तेषु परिच्छिन्नत्वेन ध्याने दोषमाह-स य इति । एवं पातनिकां कृत्वा

स एष संवत्सरः प्रजापतिः षोडशकलस्तस्य रात्रय एव पञ्च-
दश कला भ्रुवैवास्य षोडशी कला स रात्रिभिरेवाऽऽच पूर्यतेऽप च

जयति परिच्छिन्न एव जायते नैतेषामात्मभूतो भवतीत्यर्थः । अथ पुनर्यो
हैताननन्तान्सर्वात्मकान्सर्वप्राण्यात्मभूतानपरिच्छिन्नानुपास्ते सोऽनन्त-
मेव लोकं जयति ॥ १३ ॥

पिता पाङ्केन कर्मणा सप्तान्नानि सृष्ट्वा त्रीण्यन्नान्यात्माथमकरोदि-
त्युक्तं तान्धेतानि पाङ्ककर्मफलभूतानि व्याख्यातानि । तत्र कथं पुनः पाङ्क-
स्य कर्मणः फलमेतानीति । उच्यते । यस्मात्तेष्वपि त्रिष्वन्नेषु पाङ्कताऽ-
वगम्यते । वित्तकर्मणोरपि तत्र सम्भवात् । तत्र पृथिव्यग्नी माता । दिवा-
दित्यौ पिता । योऽयमनयोरन्तरा प्राणः स प्रजेति व्याख्यातम् तत्र वित्त-
कर्मणी सम्भावयितव्ये इत्यारम्भः —

स एष संवत्सरो योऽयं इयन्नात्मा प्रजापतिः प्रकृतः स एष संवत्स-
रात्मना विशेषतो निर्दिश्यते । षोडशकलः षोडश कला अवयवा अस्य
सोऽयं षोडशकलः संवत्सरः संवत्सरात्मा कालरूपः । तस्य च काला-
त्मनः प्रजापते रात्रय एवाहोरात्राणि तिथय इत्यर्थः । पञ्चदश कलाः ।
भ्रुवैव नित्यैव व्यवस्थिताऽस्य प्रजापतेः षोडशी षोडशानां पूरणी कला स
रात्रिभिरेव तिथिभिः कलोक्ताभिरापूर्यते चापक्षीयते च । प्रतिपदाद्याभिर्हि
चन्द्रमाः प्रजापतिः शुक्लपक्ष आपूर्यते कलाभिरुपचीयमानाभिर्वर्धते याव-

विवक्षितमुपासनमुपदिशति-अथेति ॥ १३ ॥

अन्नत्रये फलवद्भानविषये व्याख्याते वक्तव्याभावात्किमुत्तरग्रन्थेनेत्या-
शङ्क्य वृत्तं कीर्तयति-पितेति । तेषां तत्फलत्वे प्रमाणाभावमादाय शङ्कते-
तत्रेति । प्रकृतं व्याख्यानं सप्तम्यर्थः । कार्यलिङ्गकमनुमानं प्रमाणयन्नुत्तरमाह-
उच्यत इति । अनुमानमेव स्फुटयितुमन्नेषु पाङ्कत्वावगतिं दर्शयति-यस्मादिति ।
तस्मात्तत्कारणमपि तादृशमिति शेषः । कथं पुनस्तत्र पाङ्कत्वधीरित्याशङ्क्या-
ऽऽह-वित्तेति । आत्मा जाया प्रजेति त्रयं संप्रहीतुमपिशब्दः । उक्तं हेतुं व्यक्ती-
कुर्वन्नुक्तं स्मारयति-तत्रेति । अन्नत्रयं सप्तम्यर्थः । तथाऽपि कथं पाङ्कत्वमि-
त्याशङ्क्यानन्तरग्रन्थमवतारयति-तत्र वित्तेति । सप्तमी पूर्ववत् । अवतारितं
ग्रन्थं व्याचष्टे-योऽयमित्वादिना । कथं प्रजापतेस्तिथिभिरापूर्यमाणत्वमपक्षीय-
माणत्वं च तत्राऽऽह-प्रतिपदाद्याभिरिति । वृद्धेर्मर्यादां दर्शयति-यावदिति । अप-
क्षयस्य मर्यादामाह-यावद्भवेति ।

क्षीयते सोऽमावास्याऽ रात्रिमेतया षोडश्या कलया सर्वमिदं प्राण-
भृदनुप्रविश्य ततः प्रातर्जायते तस्मादेताऽ रात्रिं प्राणभृतः प्राणं न

त्सम्पूर्णमण्डलः पौर्णमास्याम् । तामिरेवापचीयमानाभिः कलाभिरपक्षी-
यते कृष्णपक्षे यावद्ध्रुवैका कला व्यवस्थिताऽमावास्यायाम् ।

स प्रजापतिः कालात्माऽमावास्याममावास्यायां रात्रिं रात्रौ या
व्यवस्थिता ध्रुवा कलोकैतया षोडश्या कलया सर्वमिदं प्राणभृत्प्राणिजा-
तमनुप्रविश्य यदपः पिबति यच्चौषधीरश्नाति तत्सर्वमेवौषध्यात्मना सर्वं
व्याप्यामावास्यां रात्रिमवस्थाय ततोऽपरेद्युः प्रातर्जायते द्वितीयया कलया
संयुक्तः । एवं पाङ्क्तात्मकोऽसौ प्रजापतिः । दिवादित्यौ मनः पिता । पृथि-
व्यग्नौ वाग्जाया माता । तयोश्च प्राणः प्रजा । चान्द्रमस्यस्तितथयः कला
वित्तमुपचयापचयधर्मित्वाद्वित्तवत्तासां च कलानां कालावयवानां जग-
त्परिणामहेतुत्वं कर्म । एवमेष कृत्स्नः प्रजापतिर्जाया मे स्यादथ प्रजाये-
याथ वित्तं मे स्यादथ कर्म कुर्वीयेत्येषणानुरूप एव पाङ्क्तस्य कर्मणः फल-
भूतः संवृत्तः । कारणानुविधायि हि कार्यमिति लोकेऽपि स्थितिः ।

यस्मादेष चन्द्र एतां रात्रिं सर्वप्राणिजातमनुप्रविष्टो ध्रुवया कलया
वर्तते तस्माद्धेतोरेताममावास्यां रात्रिं प्राणभृतः प्राणिनः प्राणं न
विच्छिन्ध्यात्प्राणिनं न प्रमापयेदित्येतदपि कृकलासस्य । कृकलासो
हि पापात्मा स्वभावेनैव हिंस्यते प्राणिभिर्दृष्टोऽप्यमङ्गल इति कृत्वा ।
ननु प्रतिषिद्धैव प्राणिहिंसा न हिंस्यात्सर्वा भूतान्यन्यत्र तीर्थेभ्य इति ।

अवशिष्टाममावास्यायां निविष्टां कलां प्रपञ्चयन्द्बितीयकलोत्पत्तिं शुक्लप्रति-
पदि दर्शयति-स प्रजापतिरिति । प्राणिजातमेव विशिनष्टि-यदप इति । स्थावरं
जङ्गमं चेत्यर्थः । ओषध्यात्मनेत्युपलक्षणं जलात्मनेत्यपि द्रष्टव्यम् । फलभूते
प्रजापतौ पाङ्क्तत्वं वक्तुमुपक्रान्तं तदद्यापि नोक्तमित्याशङ्क्याऽऽह-एवमिति ।
तदेव पाङ्क्तत्वं व्यनक्ति-दिवेति । कलानां वित्तवद्वित्तत्वे हेतुमाह-उपचयेति ।
पाङ्क्तत्विर्देशेन लब्धमर्थमाह-एवमेष इति । सप्रति कृत्स्नस्य प्रजापतेरुपक्र-
मानुसारित्वं दर्शयति-जायेति । भवतु प्रजापतेरुक्तरीत्या पाङ्क्तत्वं तथाऽपि
कथं पाङ्ककर्मफलत्वं तत्राऽऽह-कारणेति ।

पाङ्ककर्मफलत्वं प्रजापतेरुक्त्वा प्रासङ्गिकमर्थमाह-यस्मादिति । अपि
कृकलासस्येति कुतो विशेषोक्तिरित्याशङ्क्याऽऽह-कृकलासो हीति । कुतस्तस्य
पापात्मत्वं तत्राऽऽह-दृष्टोऽपीति । विशेषनिषेधस्य शेषानुज्ञानपरत्वाद्विरोधः
सामान्यशास्त्रेण स्यादिति शङ्कते-नन्विति । तीर्थशब्दः शास्त्रविहितप्रदेशवि-

विच्छिन्नादपि कृकलासस्यैतस्या एव देवताया अपचित्यै ॥ १४ ॥

यो वै स संवत्सरः प्रजापतिः षोडशकलोऽयमेव स योऽय-
मेवंवित्पुरुषस्तस्य वित्तमेव पञ्चदश कला आत्मैवास्य षोडशी कला
स वित्तेनैवाऽऽ च पूर्यतेऽप च क्षीयते तदेतन्नभ्यं यदयमात्मा प्रधि-
र्विसं तस्याद्यद्यपि सर्वज्यानि जीयत आत्मना चेज्जीवति प्रधिनाऽ-
नादित्येवाऽऽहुः ॥ १५ ॥

बाहं प्रतिषिद्धा तथाऽपि नामावास्याया अन्यत्र प्रतिप्रसवार्थं वचनं
हिंसायाः कृकलासविषये वा किं तर्ह्येतस्याः सोमदेवताया अपचित्यै
पूजार्थम् ॥ १४ ॥

यो वै परोक्षामिहितः संवत्सरः प्रजापतिः षोडशकलः स नैवात्यन्तं
परोक्षो मन्तव्यो यस्मादयमेव स प्रत्यक्ष उपलभ्यते । कोऽसावयं यो
यथोक्तं त्र्यन्तात्मकं प्रजापतिमात्मभूतं वेत्ति स एदंवित्पुरुषः केन सामा-
न्येन प्रजापतिरिति तदुच्यते-तस्यैवविद पुरुषस्य गवादिवित्तमेव पञ्च-
दश कला उपचयापचयधर्मित्वात्तद्वित्तसाध्यञ्च कर्म । तस्य कृत्स्नताया
आत्मैव पिण्ड एवास्य विदुषः षोडशी कला ध्रुवस्थानीया स चन्द्रव-
द्वित्तेनैवाऽऽपूर्यते चापक्षीयते च । तदेतल्लोके प्रसिद्धम् । तदेतन्नभ्यं
नाभ्यै हितं नभ्यं नाभिं वाऽर्हतीति । किं तद्यदयं योऽयमात्मा पिण्डः

शयः । साधारण्येन सर्वत्र निषिद्धाऽपि हिंसा विशेषतोऽमावास्यायां निषिध्य-
माना सोमदेवतापूजार्था । ततः शेषानुज्ञाभावान्न सामान्योक्तिविरोधो-
ऽस्तीति परिहरति-बाहमिति ॥ १४ ॥

यत्पूर्वमाधिदैविकत्र्यन्तात्मकप्रजापत्युपासनमुक्तं तदहमस्मि प्रजापतिरि-
त्यहङ्कृद्देण कर्तव्यमित्याह-यो वा इति । प्रत्यक्षमुपलभ्यमानं प्रजापतिं प्रभद्वारा
प्रकटयति-कोऽसाविति । तस्य प्रजापतित्वमप्रसिद्धमित्याशङ्क्य परिहरति-
केनेत्यादिना । कलानां जगद्विपरिणामहेतुत्वं कर्मेत्युक्तं वित्तेऽपि कर्महेतुत्वमस्ति
तेन तत्र कलाशब्दप्रवृत्तिरुचितेत्याह-वित्तेति । यथा चन्द्रमाः कलाभिः शुक्ल-
कृष्णपक्षयोरपूर्यतेऽपक्षीयते च तथा स विद्वांस्वित्तेनैवोपचीयमानेनाऽऽपूर्य-
तेऽपचीयमानेन चापक्षीयते । एतच्च लोकप्रसिद्धत्वान्न प्रतिपादनसापेक्षमि-
त्याह-स चन्द्रवदिति । आत्मैव ध्रुवा कलेत्युक्तं तदेव रथचक्रदृष्टान्तेन स्पष्ट-
यति-तदेतदिति । नाभिचक्रपिण्डका तत्स्थानीयं वा नभ्यं तदेव प्रभद्वारा

अथ त्रयो वाव लोका मनुष्यलोकः पितृलोको देवलोक इति सोऽयं मनुष्यलोकः पुत्रेणैव जय्यो नान्येन कर्मणा कर्मणा पितृलोको विद्यया देवलोको देवलोको वै लोकानां श्रेष्ठस्तस्माद्विद्यां प्रज्ञासन्ति ॥१६॥

प्रधिवित्तं परिवारस्थानीयं बाह्यं चक्रस्येवारनेम्यादि । तस्माद्यद्यपि सर्व-
ज्यानि सर्वस्वापहरणं जीयते हीयते ग्लानिं प्राप्नोत्यात्मना चक्रनाभि-
स्थानीयेन चेद्यदि जीवति प्रधिना बाह्येन परिवारेणायमगात्क्षीणोऽयं
यथा चक्रमरनेमिविमुक्तमेवमाहुर्जीवंश्चेदरनेमिस्थानीयेन वित्तेन पुनरुप-
चीयत इत्यभिप्रायः ॥ १५ ॥

एवं पाङ्केन दैववित्तविद्यासंयुक्तेन कर्मणा ज्यन्नात्मकः प्रजापति-
र्भवतीति व्याख्यातमनन्तरञ्च जायादिवित्तं परिवारस्थानीयमित्युक्तम् ।
तत्र पुत्रकर्मापरविद्यानां लोकप्राप्तिसाधनत्वमात्रं सामान्येनावगतं न
पुत्रादीनां लोकप्राप्तिफलं प्रति विशेषसंबन्धनियमः । सोऽयं पुत्रादीनां
साधनानां साध्यविशेषसम्बन्धो वक्तव्य इत्युत्तरकण्डिका प्रणीयते-

अथेति वाक्योपन्यासार्थः । त्रयो वावेत्यवधारणार्थः । त्रय एव शास्त्रो-
क्तसाधनार्हा लोका न न्यूना नाधिका वा । के त इत्युच्यते-मनुष्यलोकः
पितृलोको देवलोक इति । तेषां सोऽयं मनुष्यलोकः पुत्रेणैव साधनेन
जय्यो जेतव्यः साध्यो यथा च पुत्रेण जेतव्यस्तथोत्तरत्र वक्ष्यामो नान्येन

स्फोरयति-किं तदिति । शरीरस्य चक्रपिण्डिकास्थानीयत्वमुक्तं परिवारदर्शना-
दित्याशङ्क्याऽऽह-प्रधिरिति । शरीरस्य रथचक्रपिण्डिकास्थानीयत्वे फलित-
माह-तस्मादिति । पदार्थमुक्त्वा वाक्यार्थमाह-जीवंश्चेदिति ॥ १५ ॥

अन्नत्रयात्मनि प्रजापतावहङ्गहोपासनस्य सफलस्योक्तत्वाद्वक्तव्याभावा-
दुत्तरग्रन्थवैयर्थ्यमिध्याशङ्क्य ताद्विषयं वक्तुं वृत्तमनुवदति-एवमिति । साधनो-
क्त्यैव फलमुक्तं तयोर्मिथोबद्धत्वात्प्राजापत्यं च फलं प्रागेव दर्शितं तत्किमु-
त्तरग्रन्थेनेत्याशङ्क्य सामान्येन तत्प्रतीतावपीदमस्येति विशेषो नोक्तस्तदुक्त्य-
र्थमुत्तरा श्रुतिरित्याह-तत्रेति । पूर्वग्रन्थः सप्तम्यर्थः । नियमो नावगत इति
सम्बन्धः । उपन्यासः प्रारम्भः । वावशब्दस्यावधारणरूपमथ विवृणोति-त्रय
एवेति । तदेव लोकत्रयं प्रश्रद्धारा स्फोरयति-के त इत्यादिना । जयो नास पुत्रेण
मनुष्यलोकस्यातिक्रम इति केचित्ताग्रप्रत्याह-साध्य इति । पुत्रेणास्य साध्यत्वम-
सिद्धमित्याशङ्क्याऽऽह-यथा चेति । द्विविधो हि मनुष्यलोकजयः कर्तव्यशेषा-
नुष्ठानं भोगश्च । तत्राऽऽद्यमाश्रित्यान्ययोगव्यवच्छेदमेवकारार्थं दर्शयति-
नाम्नेनेति । द्वितीये त्वयोगव्यवच्छेदस्तदर्थो ज्योतिषेमं लोकं जयतीति साध-

अथातः सम्प्रतिर्यदा प्रैष्यन्मन्यतेऽथ पुत्रमाह त्वं ब्रह्म त्वं

कर्मणा विद्यया वेति वाक्यशेषः । कर्मणाऽग्निहोत्रादिलक्षणेन केवलेन पितृलोको जेतव्यो न पुत्रेण नापि विद्यया । विद्यया देवलोको न पुत्रेण नापि कर्मणा देवलोको वै लोकानां त्रयाणां श्रेष्ठः प्रशस्यतमः । तस्मात्साधनत्वाद्धिष्टां प्रशंसन्ति ॥ १६ ॥

एवं साध्यलोकत्रयफलभेदेन विनियुक्तानि पुत्रकर्मविद्याख्यानि त्रीणि साधनानि । जाया तु पुत्रकर्तृत्वाच्च पृथक्साधनमिति पृथङ्नामिहिता । वित्तञ्च कर्मसाधनत्वान्न पृथक्साधनम् । विद्याकर्मणोर्लोकजयहेतुत्वं स्वात्मप्रतिलाभेनैव भवतीति प्रसिद्धम् । पुत्रस्य त्वक्रियात्मकत्वात्केन प्रकारेण लोकजयहेतुत्वमिति न ज्ञायतेऽतस्तद्वक्तव्यमित्यथानन्तरमारभ्यते । सम्प्रप्तिः सम्प्रदानम् । सम्प्रप्तिरिति वक्ष्यमाणस्य कर्मणो नामधेयम् । पुत्रे हि स्वात्मव्यापारसम्प्रदानं करोत्यनेन प्रकारेण पिता तेन सम्प्रप्तिसंज्ञकमिदं कर्म । तत्कस्मिन्काले कर्तव्यमित्याह-स पिता यदा यस्मिन्काले प्रैष्यन्मन्यन्मरिष्यामोत्यरिष्टादिदर्शनेन मन्यतेऽथ तदा पुत्रमाह्वयाऽऽह-त्वं ब्रह्म त्वं यज्ञस्त्वं लोक इति । स पंचमुक्तः पुत्रः प्रत्याह स तु पूर्वमेवानुशिष्टो जानाति मयैतत्कर्तव्यमिति तेनाऽऽहाहं ब्रह्माहं यज्ञोऽहं लोक इति । एतद्वाक्यत्रयम् ।

नान्तरेणापि मनुष्यलोकजयश्रुतेरिति भावः । पूर्ववाक्यस्थमेवकारमुत्तरवाक्ययोरनुषक्तमुपेत्य वाक्यद्वयं व्याचष्टे-कर्मणेत्यादिना । साधनद्वयापेक्षया फलद्वारकमुत्कर्षं विद्यायां दर्शयति-देवलोक इति ।

वृत्तमनुवदति-एवमिति । पुत्रादिवजायावित्तयोरपि प्रकृतत्वात्फलविशेषे विनियोगो वक्तव्य इत्याशङ्क्याऽऽह-जाया त्विति । न पृथक्पुत्रकर्मभ्यामिति शेषः । न पृथक्साधनं कर्मणः सकाशादिति द्रष्टव्यम् । भवत्वेवं साधनत्रयनियमस्तथाऽपि विद्याकर्मणी हित्वा समनन्तरग्रन्थे किमिति पुत्रनिरूपणमित्याशङ्क्याऽऽह-विद्याकर्मणोरिति । यथोक्ते चोद्ये पुत्रस्य लोकहेतुत्वज्ञापनार्थं सम्प्रप्तिवाक्यमित्याह-अत इति । अथात इति पदद्वयं व्याख्याय सम्प्रप्तिर्यदं व्याचष्टे-सम्प्रप्तिरिति । किमिदं सम्प्रदानं नाम तदाह-सम्प्रप्तिरिति । तदेव कर्म विशदयति-पुत्रे हीति । अनेन प्रकारेणेति वक्ष्यमाणप्रकारोक्तिः । अरिष्टादीत्यादिपदेन दुःस्वप्नादिसङ्ग्रहः । प्रत्याह वाक्यत्रयमिति सम्बन्धः । पुत्रस्याहं ब्रह्मेत्यादिप्रतिवचने हेतुमाह-स त्विति । मया कार्यं यद्वक्ष्येनादि तदेवावशिष्टं त्वया कार्यमिति पुत्रस्य प्रागनुशिष्टताभावे प्रतिवचनानुपपत्तिरित्यर्थः ।

यज्ञस्त्वं लोक इति स पुत्रः प्रत्याहाहं ब्रह्माहं यज्ञोऽहं लोक इति यद्वै

एतस्यार्थस्तिरोहित इति मन्वाना श्रुतिर्व्याख्यानाय प्रवर्तते-यद्वै किञ्च यत्किञ्चावशिष्टमनूक्तमधीतमनधीतं च तस्य सर्वस्यैव ब्रह्मेत्ये- तस्मिन्पद एकतैकत्वं योऽध्ययनव्यापारो मम कर्तव्य आसीदेतावन्तं कालं वेदविषयः स इत ऊर्ध्वं त्वं ब्रह्म त्वत्कर्तृकोऽस्त्वित्यर्थः । तथा ये वै के च यज्ञा अनुष्ठेयाः सन्तो मयाऽनुष्ठिताश्चाननुष्ठिताश्च तेषां सर्वेषां यज्ञ इत्येतस्मिन्पद एकतैकत्वं मत्कर्तृका यज्ञा य आसंस्त इत ऊर्ध्वं त्वं यज्ञस्त्वत्कर्तृका भवन्त्वित्यर्थः । ये वै के च लोका मया जेतव्याः सन्तो जिता अजिताश्च तेषां सर्वेषां लोक इत्येतस्मिन्पद एकता । इत ऊर्ध्वं त्वं लोकस्त्वया जेत्यास्ते । इत ऊर्ध्वं मयाऽध्ययनयज्ञलोकजयकर्तव्य- क्रतुस्त्वयि समर्पितोऽहं तु मुक्तोऽस्मि कर्तव्यताबन्धनविषयात्कृतोः । स च सर्वं तथैव प्रतिपन्नवान्पुत्रोऽनुशिष्टत्वात् ।

तत्रेमं पितुरभिप्रायं मन्वानाऽऽचष्टे श्रुतिरेतावदेतत्परिमाणं वा इदं सर्वं यद्वहिणा कर्तव्यं यदुत वेदा अध्येतव्या यज्ञा यष्टव्या लोकाश्च जेतव्या एतन्मा सर्वं सन्नयं सर्वं ह्रीमं भारं मदधीनं मत्तोऽपच्छिद्याऽऽ- त्मनि निधायेतोऽस्माल्लोकान्मा मामभुनजत्पालयिष्यतीति लृङ्ङर्थे लङ्- छन्दसि कालनियमाभावात् । यस्मादेवं सम्पन्नः पुत्रः पितरमस्माल्लो- कात्कर्तव्यताबन्धनतो मोचयिष्यति तस्मात्पुत्रमनुशिष्टं लोक्यं लोकहितं पितुराहुर्ब्राह्मणाः । अत एव ह्येनं पुत्रमनुशासति लोक्योऽयं नः स्या- दिति पितरः ।

यद्वै किञ्चेत्यादिवाक्यानां पुत्रानुमन्त्रणवाक्यैरर्थभेदाभावात्पुनरुक्तिरित्या- शङ्क्याऽऽह-एतस्येति । यद्वै किञ्चेत्यादिवाक्ये वाक्यार्थमाह-योऽध्ययनेति । त्वं ब्रह्मेतिवाक्यवत्त्वं यज्ञ इति वाक्यमपि शक्यं व्याख्यातुमित्याह-तथेति । ब्राह्मणार्थं सङ्गृह्णाति-मत्कर्तृका इति । त्वं लोकं इत्यस्य व्याख्यानं ये वै के चेत्यादि । तत्र पदार्थानुक्त्वा वाक्यार्थमाह-इत इति । किमिति त्वत्कर्तृकम- ध्ययनादि मयि समर्प्यते त्वयैव किं नानुष्ठीयते तत्राऽऽह-इत ऊर्ध्वमिति । कर्तव्यतैव बन्धनं तद्विषयः क्रतुः सङ्कल्पस्तस्मादिति यावत् । स पुत्र इत्यादे- स्तात्पर्यमाह-स चेति ।

तत्रेति यथोक्तानुशासनोक्तिः । एतन्मा सर्वमित्यादि प्रतीकमादाय व्याचष्टे-सर्वं ह्रीति । अनद्यतने भूतेऽर्थे विहितस्य लङ्ङो भविष्यदर्थत्वं कथमि- त्याशङ्क्याऽऽह-छन्दसीति । पुत्रानुशासनस्य फलवत्त्वमाह-यस्मादित्यादिना ।

किंचानूक्तं तस्य सर्वस्य ब्रह्मेत्येकता । ये वै के च यज्ञास्तेषां सर्वेषां यज्ञ इत्येकता ये वै के च लोकास्तेषां सर्वेषां लोक इत्येकतै-
तावद्वा इदं सर्वमेतन्मा सर्वं सन्नयमितोऽभ्युनजदिति तस्मात्पुत्रमनु-

स पिता यदा यस्मिन्काल पर्वचित्पुत्रसमर्पितकर्तव्यताक्रतुरस्मा-
ल्लोकात्प्रैति ध्रियतेऽथ तदैमिरेव प्रकृतैर्वाङ्मनःप्राणैः पुत्रमाविशति पुत्रं
व्याप्नोति । अध्यात्मपरिच्छेदहेत्वपगमात्पितुर्वाङ्मनःप्राणाः स्वेनाऽऽधि-
दैविकेन रूपेण पृथिव्यग्न्याद्यात्मना भिन्नघटप्रदीपप्रकाशवत्सर्वमावि-
शन्ति । तैः प्राणैः सह पिताऽप्याविशति वाङ्मनःप्राणात्मभावित्वा-
त्पितुः । अहमस्म्यनन्ता वाङ्मनःप्राणा अध्यात्मादिभेदविस्तारा इत्येवं
भावितो हि पिता । तस्मात्तत्प्राणानुवृत्तित्वं पितुर्भवतीति युक्तमुक्त-
मेमिरेव प्राणैः सह पुत्रमाविशतीति । सर्वेषां ह्यसावात्मा भवति पुत्रस्य
च । एतदुक्तं भवति-यस्य पितुरेवमनुशिष्टः पुत्रो भवति सोऽस्मिन्नेव
लोके वर्तते पुत्ररूपेण नैव मृतो मन्तव्य इत्यर्थः । तथा च श्रुत्यन्तरे-
“सोऽस्यायमितर आत्मा पुण्येभ्यः कर्मभ्यः प्रतिधीयते” इति ।

अथेदानीं पुत्रनिर्वचनमाह-स पुत्रो यदि कदाचिदनेन पित्राऽक्षण्या
कोणच्छिद्रतोऽन्तराऽकृतं भवति कर्तव्यम् । तस्मात्कर्तव्यतारूपात्पित्रा-
ऽकृतात्सर्वस्माल्लोकप्राप्तिप्रतिबन्धरूपात्पुत्रो मुञ्चति मोचयति तत्सर्वं स्व-
यमनुतिष्ठन्पूरयित्वा । तस्मात्पूरणेन त्रायते स पितरं यस्मात्तस्मात्पुत्रो

कृतसम्पत्तिकः सन्पिता किं करोतीत्यपेक्षायामाह-स पितेति । कोऽयं
प्रवेशो न हि विशिष्टस्य केवलस्य वा बिले सर्पवत्प्रवेशः सम्भवत्यत आह-
अध्यास्तेति । हेतुमिथ्याज्ञानादिः । वागादिष्वविष्टेष्वपि कुतोऽर्थान्तरस्य पितु-
रावेशधीरित्याशङ्क्याऽऽह-वागिति । तद्भावित्वमेव स्फोरयति-अहमिति ।
भावनाफलमाह-तस्मादिति । पुत्रविशेषणात्परिच्छिन्नत्वं पितुस्तदवस्थमित्या-
शङ्क्याऽऽह-सर्वेषां हीति । मृतस्य पितुरितो लोकाव्यावृत्तस्य कथं यथोक्तरूप-
त्वमित्याशङ्क्याऽऽह-एतदुक्तमिति । पुत्ररूपेणात्र स्थितिमेव विभज्यते-नैवेति ।
मृतोऽपि पिताऽनुशिष्टप्रात्मनाऽत्र वर्तते नास्मादत्यन्तं व्यावृत्तः फलरूपेण
च परत्रेति भावः । उक्तोऽर्थ एतरेयश्रुतिं संवादयति-तथा चेति । षष्ठीप्रथ-
माभ्यां पितापुत्रा उच्येते ।

स यदीत्यादिवाक्यमवतार्य व्याकरोति-अथेत्यादिना । अकृतमकृतादिति
च च्छेदः । तस्मादिति प्रतीकमादाय व्याकरोति-पूरणेनेति । तदेव प्रपञ्चयति-

शिष्टं लोकयमाहुस्तस्मादेनमनुशासति स यदैवंविदस्माल्लोकात्प्रैत्यथै-
भिरेव प्राणैः सह पुत्रमाविशति । स यद्यनेन किञ्चिदक्षयः कृतं
भवति तस्मादेन सर्वस्मात्पुत्रो मुञ्चति तस्मात्पुत्रो नाम स पुत्रेणै-
वास्मिँल्लोके प्रतितिष्ठत्यथैनमेते दैवाः प्राणा अमृता आविशन्ति ॥१७॥

पृथिव्यै चैनमग्रेथ दैवी वागाविशति सा वै दैवी वाग्यथा यद्य-
देव वदति तत्तद्भवति ॥ १८ ॥

नाम । इदं तत्पुत्रस्य पुत्रत्वं यत्पितृच्छिद्रं पूरयित्वा त्रायते । स पितै-
वंविधेन पुत्रेण मृतोऽति सन्नमृतोऽस्मिन्नेव लोके प्रतितिष्ठत्येवमसौ पिता
पुत्रेणेनं मनुष्यलोकं जयति । न तथा विद्याकर्मभ्यां देवलोकपितृलोकौ
स्वरूपलाभसत्तामात्रेण । न हि विद्याकर्मणो स्वरूपलाभव्यतिरेकेण पुत्र-
वद्व्यापारान्तरापेक्षया लोकजयहेतुत्वं प्रतिपद्यते । अथ कृतसम्प्रत्तिकं पित-
रमेनमेते वागादयः प्राणा दैवा हरण्यगर्भा अमृता अमरणधर्माण
आविशन्ति ॥ १७ ॥

कथमिति वक्ष्यति-पृथिव्यै चैनमित्यादि । एवं पुत्रकर्मापरविद्यानां
मनुष्यलोकपितृलोकदेवलोकसाध्यार्थता प्रदर्शिता श्रुत्या स्वयमेवात्र
केचिद्भावदूकाः श्रुत्युक्तविशेषार्थानभिज्ञाः सन्तः पुत्रादिसाधनानां मोक्षा-
र्थतां वदन्ति । तेषां मुख्यापिधानं श्रुत्येदं कृतं जाया मे स्यादित्यादि पाङ्क-
काम्यं कर्मेत्युपक्रमेण पुत्रादीनां च साध्यविशेषविनियोगोपसंहारेण च ।

इदं तदिति । पुत्रवैशिष्ट्यं निगमयति-स पितेति । पुत्रेणैतल्लोकजयमुपसंहरति-
एवमिति । यथोक्तात्पुत्राद्विद्याकर्मणोर्विशेषमाह-न तथेति । कथं तर्हि ताभ्यां
पिता तौ जयति तत्राऽऽह-स्वरूपेति । तदेव स्फुटयति-न हीति । अनुशिष्टपुत्रे-
णैतल्लोकजयिनं पितरमधिकृत्याथैनमित्यादि वाक्यं तद्व्याकरोति-अथेति ।
पुत्रप्रकरणविच्छेदार्थोऽथशब्दः ॥ १७ ॥

आवेशप्रकारबुभुत्सायामुत्तरवाक्यप्रवृत्तिं प्रतिजानीते-कथमित्यादीनां ।
पृथिव्यै चेत्यादिवाक्यस्य व्यावर्त्यं पक्षं वृत्तानुवादपूर्वकमुत्थापयति-एवमिति ।
अत्रेति वैदिकान्निर्धारयितुं सप्तमी । बहुवदनशीलत्वे हेतुः-श्रुत्युक्तेति । मोक्षा-
र्थतामृणापाकरणश्रुतिस्मृतिभ्यां वदन्तीति शेषः । मीमांसकपक्षं प्रकृतश्रुतिवि-
रोधेन दूषयति-तेषामिति । कथमित्याशङ्क्य श्रुतेरादिमध्यावसानलोचनया
पुत्रादेः संसारफलत्वावगमान्न मुक्तिफलतेत्याह-जायेत्यादिना । पुत्रादीनाञ्चेति

तस्माद्वणश्रुतिरविद्वद्विषया न परमात्मविद्विषयेति सिद्धम् । वक्ष्यति च-
किं प्रजया करिष्यामो येषां नोऽयमात्माऽयं लोक इति ।

केचित्तु पितृलोकदेवलोकजयोऽपि पितृलोकदेवलोकाभ्यां व्यावृत्ति-
रेव । तस्मात्पुत्रकर्मापरविद्याभिः समुचित्यानुष्ठिताभिस्त्रिभ्य एतेभ्यो
लोकेभ्यो व्यावृत्तः परमात्मविज्ञानेन मोक्षमधिगच्छतीति परम्परया
मोक्षार्थान्येव पुत्रादिसाधनानीच्छन्ति । तेषामपि मुखापिधानायेयमेव
श्रुतिरुत्तरा कृतसम्प्रत्तिकस्य पुत्रिणः कर्मिणह्यज्ञात्मविद्याविदः फलप्रद-
र्शनाय प्रवृत्ता ।

न चेदमेव फलं मोक्षफलमिति शक्यं वक्तुम् । त्र्यन्नसम्बन्धान्मेधात-
पः कार्यत्वाच्चान्नानां पुनः पुनर्जनयत इति दर्शनात् । यद्वैतन्न कुर्या-
त्क्षीयेत हेति च क्षयश्रवणाच्छरीरं ज्योतीरूपमिति च कार्यकरणत्वो-
पपत्तेर्यथा वा इदमिति च नामरूपकर्मात्मकत्वेनोपसंहारात् । न चेदमेव
साधनत्रयं संहतं सत्कस्यचिन्मोक्षार्थं कस्यचित्त्र्यन्मात्मफलमित्यस्मा-

चकारादेतावान्वै काम इति मध्यसङ्ग्रहः । यदुक्तमृणापाकरणश्रुतिस्मृतिभ्यां
पुत्रादेर्मुक्तिफलतेति तत्राऽऽह-तस्मादिति । पुत्रादेः श्रुतं संसारफलत्वं पराम्नु-
तच्छब्दः । श्रुतिशब्दः स्मृतेरुपलक्षणार्थः । श्रुतिस्मृत्योरविरक्तविषयत्वे वाक्य-
शेषमनुकूलयति-वक्ष्यति चेति ।

मीमांसकपक्षं निराकृत्य भर्तृप्रपञ्चपक्षमुत्थापयति-केचित्त्विति । मनुष्य-
लोकजयस्ततो व्यावृत्तिर्यथेत्येपरर्थः । पुत्रादिसाधनाधीनतया लोकयत्रव्यावृ-
त्तावपि कथं मोक्षः सम्पद्यते न हि पुत्रादीन्येव मुक्तिसाधनानि विरक्तत्ववि-
रोधादित्याशङ्क्याऽऽह-तस्मादिति । पृथिव्यै चेत्याद्योत्तरा श्रुतिरेव मीमांसक-
मतवद्भर्तृप्रपञ्चमतमपि निराकरोतीति दूषयति-तेषामिति । कथं सा तन्मतं
निराकरोतीत्याशङ्क्य श्रुतिं विशिनष्टि-कृतेति ।

त्र्यन्मात्पोपासितुस्तदामिवचनविरुद्धं परमतमित्ययुक्तं तदाम्रेव मुक्तित्वा-
दित्याशङ्क्याऽऽह-न चेति । तथाऽपि कथं यथोक्तं फलं मोक्षो न भवति
तत्राऽऽह-मेधेति । त्र्यन्मात्मनो ज्ञानकर्मजन्यत्वे हेतुमाह-पुनः पुनरिति ।
सूत्राप्तेरमुक्तित्वे हेत्वन्तरमाह-यद्वेति । कार्यकरणवत्त्वश्रुतेरपि सूत्रभावो न
मुक्तिरित्याह-शरीरमिति । अविद्यातदुत्थद्वैतस्य त्र्यात्मकत्वेनोपसंहारात्तदा-
त्मसूत्रभावो बन्धान्तर्भूतो न मुक्तिरिति युक्त्यन्तरमाह-त्रयमिति । नन्वविर-
क्तस्याज्ञस्य सूत्राप्तिफलमपि कर्मादिविरक्तस्य विदुषो मुक्तिफलमिति व्यवस्थि-
तिर्नेत्याह-न चेदमिति । न हि पृथिव्यै चेत्यादिवाक्यस्यैकस्य सकृच्छ्रुतस्याने-

दिवश्चैनमादित्याच्च दैवं मन आविशति तद्वै दैवं मनो येनाऽऽ-
नन्द्येव भवत्यथो न शोचति ॥ १९ ॥

अद्भ्यश्चैनं चन्द्रमसश्च दैवः प्राण आविशति स वै दैवः प्राणो
यः संचरश्चासंचरश्च न व्यथतेऽथो न रिष्यति स एवंवित्सर्वेषां

देव वाक्यादवगन्तुं शक्यं पुत्रादिसाधनानां ज्यन्नात्मफलदर्शनेनैवोपक्षी-
णत्वाद्वाक्यस्य ।

पृथिव्यै पृथिव्याश्चैनमग्नेश्च दैव्यधिदैवात्मिका वागेन कृतसम्प्रसिक्त-
माविशति । सर्वेषां हि वाच उपादानभूता दैवी वाक्पृथिव्यग्निलक्षणा ।
सा ह्याध्यात्मिकासङ्गादिदोषैर्निरुद्धा । विदुषस्तद्दोषापगम आवरणभङ्ग
इवोदकं प्रदीपप्रकाशवच्च व्याप्नोति । तदेतदुच्यते पृथिव्या अग्नेश्चैनं दैवी
वागाविशतीति । सा च दैवी वागनृतादिदोषरहिता शुद्धा यथा वाचा
दैव्या यद्यदेवाऽऽत्मने परस्मै वा वदति तत्तद्भवत्यमोघाऽप्रतिबद्धाऽस्य
वाग्भवतीत्यर्थः ॥ १८ ॥

तथा दिवश्चैनमादित्याच्च दैवं मन आविशति । तच्च दैवं मनः स्वभा-
वनिर्मलत्वात् । येन मनसाऽसावानन्द्येव भवति सुख्येव भवत्यथो अपि
न शोचति शोकादिनिमित्तासंयोगात् ॥ १९ ॥

तथाऽद्भ्यश्चैनं चन्द्रमसश्च दैवः प्राण आविशति । स वै दैवः प्राणः
किलक्षण इत्युच्यते-यः सञ्चरन्प्राणिभेदेष्वसञ्चरन्समष्टिव्यष्टिरूपेणाथवा

कार्थत्वम् । भिद्यते हि तथा वाक्यमिति न्यायादित्यर्थः ।

पृथिव्यै चेत्यादिवाक्यावष्टम्भेन पक्षद्वयं प्रतिक्षिप्य तदक्षराणि व्याचष्टे-
पृथिव्या इति । एनमित्युक्तमनूद्य व्याकरोति-एनमिति । कथं पुनः सूत्रात्मभूता
वागुपासकमाविशति तत्राह-सर्वेषां हीति । तर्हि तयोरभेदादविदुषोऽपि
व्याप्तैव वागिति विदुषि विशेषो नास्तीत्याशङ्क्याऽऽह-सा हीति । दैव्यां वाचि
दोषविगममुत्तरवाक्येन(ण) साधयति-सा चेति । विद्वद्वाचः स्वरूपं सङ्क्षिपति-
अमोघेति ॥ १८ ॥

वाचि दर्शितन्यायं मनस्यतिदिशति-तथेति । यन्मनः स्वभावननिर्मलत्वेन
दैवमित्युक्तं तदेव विशिनष्टि-येनेति । असाविति विद्वदुक्तिः । येन मनसा
विद्वान्न शोचत्यपि तद्धेतवभावात्तदैवमिति पूर्वेण सम्बन्धः ॥ १९ ॥

मनस्युक्तं न्यायं प्राणेऽतिदिशति-तथेति । तमेव दैवं प्राणं प्रश्नपूर्वकं प्रकट-

भूतानामात्मा भवति यथैषा देवतैवꣳ स यथैतां देवताꣳ सर्वाणि
भूतान्यवन्त्येवꣳ हैवंविदꣳ सर्वाणि भूतान्यवन्ति । यदु किञ्चेमाः

सञ्चरञ्जमेष्वसञ्चरन्त्यावरेषु न व्यथते न दुःखनिमित्तेन भयेन युज्यते ।
अथो अपि न रिप्यति न विनश्यति न हिंसामापद्यते । स यो यथोक्तमेवं
वेत्ति ज्यन्मात्मदर्शनं स सर्वेषां भूतानामात्मा भवति सर्वेषां भूतानां
प्राणो भवति सर्वेषां भूतानां मनो भवति सर्वेषां भूतानां वाग्भवतीत्येवं
सर्वभूतात्मतया सर्वज्ञो भवतीत्यर्थः । सर्वकृच्च । यथैषा पूर्वसिद्धा हिर-
ण्यगर्भदेवतैवमेव नास्य सर्वज्ञत्वे सर्वकृत्त्वे वा क्वचित्प्रतिघातः । स
इति दार्ष्टान्तिकनिर्देशः । किञ्च यथैतां हिरण्यगर्भदेवतामिज्यादिभिः
सर्वाणि भूतान्यवन्ति पालयन्ति पूजयन्त्येवं हैवंविदं सर्वाणि भूतान्य-
वन्तीज्यादिलक्षणां पूजां सततं प्रयुञ्जत इत्यर्थः ।

अथेदमाशङ्क्यते-सर्वप्राणिनामात्मा भवतीत्युक्ते तस्य च सर्वप्राणि-
कार्यकरणात्मत्वे सर्वप्राणिसुखदुःखैः सम्बध्येतेति । तन्न । अपरिच्छि-
न्नबुद्धित्वात् । परिच्छिन्नात्मबुद्धीनां ह्याक्रोशादौ दुःखसम्बन्धो दृष्टोऽ-
नेनाहमाक्रुष्ट इति । अस्य तु सर्वात्मनो य आक्रुश्यते यश्चाऽऽक्रोशति
तयोरात्मत्वबुद्धिविशेषाभावात् तन्निमित्तं दुःखमुपपद्यते । मरणदुःख-
वच्च निमित्ताभावात् । यथा हि कस्मिंश्चिन्मृते कस्यचिद्दुःखमुत्पद्यते
ममासौ पुत्रो भ्राता चेति पुत्रादिनिमित्तम् । तन्निमित्ताभावे तन्मरण-
दर्शिनोऽपि नैव दुःखमुपजायते । तथेश्वरस्याप्यपरिच्छिन्नात्मनो मम-

यति-स वा इति । स एवंविदित्यादि व्याचष्टे-स य इति । विदिरत्र लाभार्थः ।
न केवलं यथोक्तमेव विद्याफलं किन्तु फलान्तरमप्यस्तीत्याह-किञ्चेति ।

सर्वभूतात्मत्वे तद्दोषयोगात्प्राजापत्यं पदमनादेयमित्युत्तरवाक्यव्यावर्त्या-
माशङ्कामाह-अथेति । सर्वप्राणिसुखदुःखैरित्यस्मादूर्ध्वं सशब्दोऽध्याहर्तव्यः ।
सर्वात्मके विदुष्येकैकभूतनिष्ठदुःखयोगो नास्तीत्युत्तरमाह-तन्नेति । तदेव
प्रपञ्चयति-परिच्छिन्नेति । अपरिच्छिन्नधीत्वेऽपि सूत्रात्मके विदुषि सर्वभूता-
न्तर्भावात्तद्दुःखादियोगः स्यादेवेत्याशङ्क्य जठरकुहरविपरिवर्तिक्रिमिदोषैर-
स्माकमसंसर्गवत्प्रकृतेऽपि सम्भवान्मैवमित्यभिप्रेत्याऽऽह-मरणेति । नोपपद्यते
विदुषो दुःखमिति पूर्वेण सम्बन्धः । दृष्टान्तं विवृणोति-यथेति । मैत्रस्य स्वह-
स्ताद्यभिमानवत्तद्दुःखादियोगवद्विदुषः सूत्रात्मनः स्वांशभूतसर्वभूताभिमा-
निनस्तद्दुःखादिसंसर्गः स्यादित्याशङ्क्य दार्ष्टान्तिकमाह-तथेति । ममतवत्ता-

प्रजाः शोचन्त्यमैवाऽऽसां तद्भवति पुण्यमेवासुं गच्छति न ह वै देवान्पापं गच्छन्ति ॥ २० ॥

अथातो व्रतमीमांसा प्रजापतिर्ह कर्माणि सृष्टे तानि सृष्टा-
न्यन्योन्येनास्पर्धन्त वदिष्याम्येवाहमिति वाग्दध्रे द्रक्ष्याम्यहमिति

तवतादिदुःखनिमित्तमिथ्याज्ञानादिदोषाभावाच्चैव दुःखमुपजायते । तदेत-
दुच्यते-यदु किञ्च यत्किञ्चेमाः प्रजाः शोचन्त्यमैव सहैव प्रजाभिस्तच्छो-
कादिनिमित्तं दुःखं संयुक्तं भवत्यासां प्रजानां परिच्छिन्नबुद्धिजनि-
तत्वात् । सर्वात्मनस्तु केन सह किं संयुक्तं भवेद्वियुक्तं वा । असुं तु
प्राजापत्ये पदे वर्तमानं पुण्यमेव शुभमेव फलमभिप्रेतं पुण्यमेव शुभमेव
फलमभिप्रेतं पुण्यमिति । निरतिशयं हि तेन पुण्यं कृतं तेन तत्फलमेव
गच्छति न ह वै देवान्पापं गच्छति पापफलस्यावसराभावात्पापफलं
दुःखं न गच्छतीत्यर्थः ॥ २० ॥

त एते सर्व एव समाः सर्वेऽनन्ता इत्यविशेषेण वाङ्मनःप्राणाना-
मुपासनमुक्तं नान्यमतगतो विशेष उक्तः । किमेवमेव प्रतिपत्तव्यं किं वा
विचार्यमाणे कश्चिद्विशेषो व्रतमुपासनं प्रति प्रतिपत्तुं शक्यत इत्युच्यते-
अथातोऽनन्तरं व्रतमीमांसोपासनकर्मविचारणे इत्यर्थः । एषां प्राणानां
कर्म व्रतत्वेन धारयितव्यमिति मीमांसा प्रवर्तते । तत्र प्रजापतिर्ह दृशब्दः
किलार्थे प्रजापतिः किल प्रजाः सृष्ट्वा कर्माणि करणानि वागादीनि कर्मार्था-
नि हि तानीति कर्मात्युच्यन्ते सृष्ट्जे सृष्ट्वान्वागादीनि करणानीत्यर्थः ।

दीत्यादिपदेनाहन्ताग्रहणं तदेव दुःखनिमित्तं मिथ्याज्ञानम् । आदिशब्देन
रागादिरुक्तः । उक्तेऽर्थे श्रुतिमवतार्य व्याचष्टे-तदेतदिति । शुभमेव गच्छतीति
सम्बन्धः । फलरूपेण वर्तमानस्य कथं कर्मसम्बन्धः स्यादित्याशङ्क्याऽऽह-
फलमिति । उक्तमेव व्यनक्ति-निरतिशयं ह्येति ॥ २० ॥

अथेत्यादिवाक्यस्य वक्तव्यशेषाभावादानर्थक्यमाशङ्क्य व्यवहितोपास-
नानुवादेन तदङ्गव्रतविधानार्थमुत्तरं वाक्यमित्यानर्थक्यं परिहरति-त एत
इत्यादिना । व्रतमित्यवश्यानुष्ठेयं कर्मोच्यते । जिज्ञासायाः सत्त्वमतः शब्दार्थः ।
उपासनोक्त्यानन्तर्यमथशब्दार्थं कथयति-अनन्तरमिति । विचारणामेव स्फोर-
यति-एषामिति । प्रवृत्तायां मीमांसायां प्राणव्रतमभिव्यक्तेन धारणीयमिति
निर्धारणार्थमाख्यायिकां प्रणयति-तत्रेत्यादिना । कथं वागादिषु करणेषु कर्म-
शब्दप्रवृत्तिरित्याशङ्क्याऽऽह-कर्मार्थानीति । तदीयसूष्टेरुपयोगमुपदर्शयितुं भूमि-

चक्षुः श्रोत्राभ्यहमिति श्रोत्रमेवमन्यानि कर्माणि यथाकर्म तानि
मृत्युः श्रमो भूत्वोपयेमे तान्यामोत्तान्याप्त्वा मृत्युरवारुन्ध तस्मा-
च्छ्राम्यत्येव वाक्श्राम्यति चक्षुः श्राम्यति श्रोत्रमथेममेव नाऽऽमो-

तानि पुनः सृष्टान्यन्योन्येतरेतरमस्पर्धन्त स्पर्धां सङ्घर्षं चक्रुः ।
कथम् । यद्विष्याम्येव स्वव्यापाराद्वदनादनुपरतेवाहं स्यामिति वाग्व्रतं दध्रे
धृतवन्ती । यद्यन्योऽपि मत्समोऽस्ति स्वव्यापारादनुपरन्तुं शक्तः सोऽपि
दर्शयत्वात्मनो वीर्यमिति । यथा द्रक्ष्याम्यहमिति चक्षुः श्रोत्राभ्यहमिति
श्रोत्रमेवमन्यानि कर्माणि करणानि यथाकर्म यद्यद्यस्य कर्म यथाकर्म
तानि करणानि मृत्युर्भारकः श्रमः श्रमरूपी भूत्वोपयेमे सञ्जग्राह ।

कथम् । तानि करणानि स्वव्यापारे प्रवृत्तान्यामोच्छ्रमरूपेणाऽऽत्मानं
दर्शितवानाप्त्वा च तान्यवारुन्धावरोधं कृतवान्मृत्युः स्वकर्मभ्यः प्रच्या-
वितवानित्यर्थः । तस्मादद्यत्वेऽपि वदने स्वकर्मणि प्रवृत्ता वाक्श्राम्यत्येव
श्रमरूपिणा मृत्युना संयुक्ता प्रच्यवते । तथा श्राम्यति चक्षुः । श्राम्यति
श्रोत्रम् । अथेममेव मुख्यं प्राणं नाऽऽप्नोन्न प्राप्तवान्मृत्युः श्रमरूपी योऽयं
मध्यमः प्राणस्तम् । तेनाद्यत्वेऽप्यश्रान्त एव स्वकर्मणि प्रवर्तते तानीतराणि
करणानि तं ज्ञातुं दध्निरे धृतवन्ति मनः । अयं वै नोऽस्माकं मध्ये श्रेष्ठः
प्रशस्यतमोऽभ्यधिको यस्माद्यः सञ्चरंश्चासञ्चरंश्च न व्यथतेऽथो न रिष्यति
हन्तेदानीमस्यैव प्राणस्य सर्वे वयं रूपमसाम प्राणमात्मत्वेन प्रतिपद्येमहि ।
एवं विनिश्चित्य त एतस्यैव सर्वे रूपमभवन्प्राणरूपमेवात्मत्वेन प्रतिपन्नाः
प्राणव्रतमेव दध्निरेऽस्मद्भृतानि न मृत्योर्वारणाय पर्याप्तानीति ।

काङ्करोति-तानीति । स्पर्धाप्रकारं प्रश्नपूर्वकं प्रकटयति-कथमित्यादिना । यथाकर्म
स्वीयं स्वीयं व्यापारमनुसृत्य व्रतं दध्निरे वागादीनि करणानीत्यर्थः ।

प्रजापतेर्वागादिषु श्रमद्वारा स्वकर्मप्रच्युतिरासीदित्यत्र कार्यलिङ्गकमनु-
मानं प्रमाणयति-तस्मादिति । वागादीनां भग्नव्रतत्वनिर्धारणानन्तर्यमथश-
ब्दार्थः । प्राजापत्ये प्राणिं मृत्युप्रस्तत्वाभावे कार्यलिङ्गकमनुमानं सूचयति-
तेनेति । प्रवर्तते प्राण इति सम्बन्धः । तथाऽपि कथं प्राणस्यैव व्रतं धार्यमि-
त्यपेक्षायामाह-तानीति । ज्ञानार्थमनुसन्धानप्रकारमेव दर्शयति-अयमिति ।
तस्य श्रेष्ठत्वे फलितमाह-हन्तेति । इतिशब्दं व्याकरोति-एवं विनिश्चित्येति ।
अस्माकं वागादीनां व्रतानि मृत्योर्वारणाय न पर्याप्तानीति विनिश्चित्य दध्निरे
प्राणव्रतमेवेति सम्बन्धः ।

द्योऽयं मध्यमः प्राणस्तानि ज्ञातुं दध्निरे । अयं वै नः श्रेष्ठो यः
सञ्चरश्चासञ्चरश्च न व्यथतेऽथो न रिष्यति हन्तास्यैव सर्वे रूप-
मसामेति त एतस्यैव सर्वे रूपमभवंस्तस्मादेत एतेनाऽऽख्यायन्ते
प्राणा इति तेन ह वाव तत्कुलमाचक्षते यस्मिन्कुले भवति य एवं
वेद य उ हैवंविदा स्पर्धतेऽनुशुष्यत्यनुशुष्य हैवान्ततो ज्ञियते
इत्यध्यात्मम् ॥ २१ ॥

अथाधिदैवतं ज्वलिष्याम्येवाहमित्यग्निर्दध्रे तत्स्याम्यहमित्या-
दित्यो भास्याम्यहमिति चन्द्रमा एवमन्या देवता यथादैवतं स

यस्मात्प्राणेन रूपेण रूपवन्तीतराणि करणानि चलनात्मना स्वेन च
प्रकाशात्मना । न हि प्राणादन्यत्र चलनात्मकत्वोपपत्तिः । चलनव्यापार-
पूर्वकाण्येव हि सर्वदा स्वव्यापारेषु लक्ष्यन्ते । तस्मादेते वागादय एतेन
प्राणाभिधानेनाऽऽख्यायन्तेऽभिधीयन्ते प्राणा इत्येवम् । य एवं प्राणात्मतां
सर्वकरणानां वेत्ति प्राणशब्दामिधेयत्वञ्च तेन ह वाव तेनैव विदुषा तत्कु-
लमाचक्षते लौकिकाः । यस्मिन्कुले स विद्वाज्जातो भवति तत्कुलं विद्व-
न्नाम्नैव प्रथितं भवत्यमुष्येदं कुलमिति । यथा तापत्य इति । य एवं यथोक्तं
वेद वागादीनां प्राणरूपतां प्राणाख्यत्वं च तस्यैतत्फलम् । किञ्च यः कश्चिदु
हैवंविदा प्राणात्मदर्शिना स्पर्धते तत्प्रतिपक्षी सन्सोऽस्मिन्नेव शरीरेऽनु-
शुष्यति शोषमुपगच्छति । अनुशुष्य हैव शोषं गत्वैवान्ततोऽन्ते ज्ञियते न
सहसाऽनुपद्रुतो ज्ञियत इत्येवमुक्तमुध्यात्मं दर्शनमित्युक्तोपसंहारोऽधिदैव-
तप्रदर्शनार्थः ॥ २१ ॥

प्राणरूपत्वमुक्त्वा करणानां तन्नामत्वमाह-यस्मादिति । यस्मादित्यस्य
तस्मादिवि व्यवहितेन सम्बन्धः । प्राणरूपं चलनात्मत्वमिति कुतो निश्चीयते
तत्राऽऽह-न हीति । तर्हि करणेषु प्रकाशात्मकत्वमेव न चलनात्मत्वमित्याश-
ङ्क्याऽऽह-चलनेति । सम्प्रति विद्याफलमाह-य एवमिति । तदेव स्पष्टयति-
यस्मिन्निति । तपती सूर्यसुता तस्या वंशस्तापत्यः । कस्येदं फलमित्युक्ते पूर्वोक्त-
मेव स्फुटयति-य एवमित्यादिना । न केवलं विद्याया यथोक्तमेव फलं किन्तु
फलान्तरमप्यस्तीत्याह-किञ्चेति । प्राणविदा सह स्पर्धा न कर्तव्येति भावः ।
इत्यध्यात्ममित्यस्याऽऽनर्थक्यमाशङ्क्याऽऽह-इत्येवमिति ॥ २१ ॥

यथैषां प्राणानां मध्यमः प्राण एवमेतासां देवतानां वायुर्गच्छन्ति
हन्त्या देवता न वायुः सैषाऽनस्तमिता देवता यद्वायुः ॥२२॥

अथैष श्लोको भवति यतश्चोदेति सूर्योऽस्तं यत्र च गच्छतीति
प्राणाद्वा एष उदेति प्राणेऽस्तमेति तं देवाश्चक्रिरे धर्मश्च स एवाद्य

अथानन्तरमधिदैवतं देवताविषयं दर्शनमुच्यते । कस्य देवताविशेष-
स्य व्रतधारणं श्रेय इति मीमांस्यते । अध्यात्मवत्सर्वं ज्वलिष्याम्येवाह-
मित्यग्निर्दध्रे । तस्याम्यहमित्यादित्यः । भास्याम्यहमिति चन्द्रमाः । एव-
मन्या देवता यथादैवतम् । सोऽध्यात्मं वागादीनामेषां प्राणानां मध्ये
मध्यमः प्राणो मृत्युनाऽनातः । स्वकर्मणो न प्रच्यावितः स्वेन प्राणव्रतेना-
भग्नव्रतो यथैवमेतासामग्न्यादीनां देवतानां वायुरपि । श्लोचन्यस्तं यन्ति
स्वकर्मभ्य उपरमन्ते यथाऽध्यात्मं वागादयोऽन्या देवता अग्न्याद्या न
वायुरस्तं याति यथा मध्यमः प्राणोऽतः सैषाऽनस्तमिता देवता यद्वायु-
र्योऽयं वायुः । एवमध्यात्ममधिदैवश्च मीमांसित्वा निर्धारितं प्राणवाग्वा-
त्मनोव्रतमभग्नमिति ॥ २२ ॥

अथैतस्यैवार्थस्य प्रकाशक एष श्लोको मन्त्रो भवति । यतश्च यस्मा-
द्वायोरुदेत्युद्गच्छति सूर्योऽध्यात्मश्च चक्षुरात्मना प्राणादस्तश्च यत्र वायौ
प्राणे च गच्छत्यपरसन्ध्यासमये स्वापसमये च पुरुषस्य तं देवास्तं धर्मं

अध्यात्मदर्शनमुक्त्वाऽधिदैवतदर्शनं वक्तुमनन्तरवाक्यमवतारयति-
अथेति । तर्हि ज्वलिष्यामित्यादि किमर्थमित्याशङ्क्याऽऽह-कस्येति । वदिष्या-
मीत्यादावुक्तं व्याख्यानमिहापि द्रष्टव्यमित्याह-आत्मवदिति । यथादैवतं स्वं
स्वं देवताव्यापारमनतिक्रम्यान्या देवता विद्युदाद्या दधिरे व्रतमित्यर्थः । स
यथेत्यादि व्याचष्टे-सोऽध्यात्ममिति । वायुरपि मृत्युनाऽऽप्तः स्वकर्मणो न
प्रच्यावितः स्वेन वायुव्रतेनाभग्नव्रत इति शेषः । तदेव साधयति-श्लोचन्तीति ।
ब्राह्मणोक्तमर्थमुपसंहरति-एवमिति ॥ २२ ॥

ब्राह्मणार्थदार्ढ्यार्थं मन्त्रमवतार्य व्याकरोति-अथेत्यादिना । सूर्योऽधिदैवमु-
दयकाले वायोरुद्गच्छति । तत्र चापरसन्ध्यासमयेऽस्तं गच्छति । स एव
चाध्यात्मं प्रबोधसमये चक्षुरात्मना प्राणादुदेति पुरुषस्य स्वापसमये च
तस्मिन्नेवास्तं गच्छतीति यतश्चेत्यादौ विभागः । श्लोकस्योत्तरार्धं प्राणादित्या-
दिब्राह्मणव्यवहितं श्लोके पूर्णताज्ञापनार्थं प्रथमं व्याचष्टे-तं देवा इति । धार-

स उ श्व इति यद्वा एतेऽमुर्ह्यधियन्त तदेवाप्यद्य कुर्वन्ति । तस्मादेकमेव
व्रतं चरेत्प्राण्याच्चैवापान्याच्च नेन्मा पाप्मा मृत्युराप्लुबदिति

देवाश्चक्रिरे धृतवन्तो वागादयोऽग्न्यादयश्च प्राणव्रतं वायुव्रतश्च पुरा
विचार्य च स एवाद्येदानीं श्वोऽपि भविष्यत्यपि कालेऽनुवर्ततेऽनुवर्तिष्यते
च देवैरित्यभिप्रायः । तत्रेमं मन्त्रं सङ्क्षेपतो व्याचष्टे ब्राह्मणम् । प्राणाद्वा एष
सूर्य उदेति प्राणेऽस्तमेति ।

तं देवाश्चक्रिरे धर्मं स एवाद्य स उ श्व इत्यस्य कोऽर्थ इत्युच्यते ।
यद्वा एते व्रतममुर्ह्यमुष्मिन्काले वागादयोऽग्न्यादयश्च प्राणव्रतं वायुव्रतं
चाधियन्त तदेवाद्यापि कुर्वन्त्यनुवर्तन्तेऽनुवर्तिष्यन्ते च व्रतं तैरभग्न-
मेव । यत्तु वागादिव्रतमग्न्यादिव्रतं च तद्भग्नमेव । तेषामस्तमनकाले
स्वापकाले च वायौ प्राणे च निम्लुक्तिदर्शनात् ।

अथैतदन्यत्रोक्तम्-“यदा वै पुरुषः स्वपिति प्राणं तर्हि वागप्येति
प्राणं मनः प्राणं चक्षुः प्राणं श्रोत्रं यदा प्रबुध्यते प्राणादेवाधि पुनर्जायन्त
इत्यध्यात्ममथाधिदैवतं यदा वा अग्निरनुगच्छति वायुं तर्ह्यनूद्वाति तस्मा-
देनमुदवासीदित्याहुर्वायुं हनूद्वाति यदादित्योऽस्तमेति वायुं तर्हि प्रवि-
शति वायुं चन्द्रमा वायौ दिशः प्रतिष्ठिता वायोरेवाधि पुनर्जायन्ते” इति ।

यस्मादेतदेव व्रतं वागादिष्वग्न्यादिषु चानुगतं यदेतद्वायोश्च प्राण-
स्य च परिस्पन्दात्मकत्वं सर्वदैवैरनुवर्त्यमानं व्रतं तस्मादन्योऽप्येकमेव

णस्य प्रकृतत्वात्सामान्येन च विशेषं लक्षयित्वाऽऽह-धृतवन्त इति । स एवेति
धर्मपरामर्शः । तत्रेति सप्तमी सम्पूर्णमन्त्रमधिकरोति । इमं मन्त्रमिति पूर्वार्धोक्तिः ।

उत्तरार्धस्य ब्राह्मणमाकाङ्क्षापूर्वकमुत्थाप्य व्याचष्टे-तमित्यादिना । तैरभग्नं
देवैरभग्नत्वेन मीमांसितं तेऽनुगच्छन्तीत्यर्थः । विशेषणस्यार्थवत्त्वं साध-
यति-यस्त्विति ।

उक्तं हेतुमग्निरहस्यमाश्रित्य विशदयति-अथेति । यथाऽत्रेत्युपमार्थोऽथ-
शब्दः । अनुगच्छति शाम्यतीत्येतत् । वायुमनु तदधीन एव तस्मिन्काल
उद्वात्यस्तमेति । उदवासीदस्तं गत इत्यर्थः । इतिशब्दोऽग्निरहस्यवाक्य-
समाप्त्यर्थः ।

अध्यात्मं प्राणव्रतमधिदैवञ्च वायुव्रतमित्येकमेव व्रतं धार्यमिति मन्त्रब्रा-
ह्मणाभ्यां प्रतिपाद्य तस्मादिति व्याचष्टे-यस्मादिति । न हि वागादयोऽग्न्यादयो
वा परिस्पन्दविरहिणः स्थातुमर्हन्ति तेन प्राणादिव्रतं तैरनुवर्त्यत एवेत्यर्थः ।

यद्यु चरेत्समापिपयिषेत्तेनो एतस्यै देवतायै सायुज्यं सलोकता-
ञ्जयति ॥ २३ ॥

इति प्रथमाध्याये पञ्चमं ब्राह्मणम् ॥ ५ ॥

व्रतं चरेत् । किं तत्प्राण्यात्प्राणनव्यापारं कुर्यादपान्यादपाननव्यापारं
च । न हि प्राणापाननव्यापारस्य प्राणापाननलक्षणस्योपरमोऽस्ति ।
तस्मात्तदेवैकं व्रतं चरेद्वित्वेन्द्रियान्तरव्यापारं नेन्मा मां पाप्मा मृत्युः
अमरूप्याप्नुवदाप्नुयात् । नेच्छब्दः परिभये । यद्यहमस्माद्भूतात्प्रच्युतः
स्यां प्रस्त एवाहं मृत्युनेत्येवं अस्तो धारयेत्प्राणव्रतमित्यभिप्रायः । यदि
कदाचिदु चरेत्प्राणव्रतं समापिपयिषेत्समापयितुमिच्छेद्यदि
ह्यस्माद्भूतादुपरमेत्प्राणः परिभूतः स्यादेवाश्च । तस्मात्समापयेदेव ।

तेन उ तेनानेन व्रतेन प्राणात्मप्रतिपत्त्या सर्वभूतेषु वागादयोऽग्न्या-
द्यश्च सदात्मका एवाहं प्राण आत्मा सर्वपरिस्पन्दकृदेवं तेनानेन
व्रतधारणेनैतस्या एव प्राणदेवतायाः सायुज्यं सयुग्भावमेकात्मत्वं
प्राप्नोतीति ॥ २३ ॥

इति बृहदारण्यकभाष्ये प्रथमाध्याये पञ्चमं ब्राह्मणम् ॥ ५ ॥

एकमेवेति नियमे प्राणव्यापारस्याभिव्रतं हेतुमाह-नहीति । तदनुपरमे फलित-
माह-तस्मादिति । ननु प्राणनाद्यभावे जीवनासम्भवात्तस्याऽऽर्थिकत्वात्तदनु-
ष्ठानमविधेयमित्याशङ्क्यैवकारलभ्यं नियमं दर्शयति-हित्वेति । नेदित्यादिवा-
क्यस्याक्षरार्थमुक्त्वा तात्पर्यार्थमाह-यद्यहमिति । प्राणव्रतस्य सकृदनुष्ठानमा-
शङ्क्य सर्वेन्द्रियव्यापारनिवृत्तिरूपं संन्यासमामरणमनुवर्तयेदित्याह-यदीति ।
विपक्षे दोषमाह-यदि हीति । प्राणादिपरिभवपरिहारार्थं नियमं निगमयति-
तस्मादिति ।

विद्याफलं वक्तुं भूमिकाङ्करोति-तेनेति । व्रतमेव विशिनष्टि-प्राणेति । प्रति-
पत्तिमेव प्रकटयति-सर्वभूतेष्विति । सम्प्रति विद्याफलं कथयति-एवमिति ।
कथमेकस्मिन्नेव विज्ञाने फलविकल्पः स्यादित्याशङ्क्य विज्ञानप्रकर्षापेक्षं
सायुज्यं तन्निकर्षापेक्षं च सालोक्यमित्याह-विज्ञानेति ॥ २३ ॥

इति बृहदारण्यकभाष्यटीकायां प्रथमाध्याये पञ्चमं ब्राह्मणम् ॥ ५ ॥

अथ प्रथमाध्यायस्य षष्ठं ब्राह्मणम् ।

त्रयं वा इदं नाम रूपं कर्म तेषां नाम्नां वागित्येतदेषाहुवथ-

यदेतदविद्याविषयत्वेन प्रस्तुतं साध्यसाधनलक्षणं व्याकृतं जगत्प्राणात्मप्राप्त्यन्तोत्कर्षवदपि फलम् । या चैतस्य व्याकरणात्प्राणवस्थाऽव्याकृतशब्दवाच्या वृक्षबीजवत्सर्वमेतन्नयम् । किं तन्नयमित्युच्यते । नाम रूपं कर्म चेत्यनात्मैव नाऽऽत्मा यत्साक्षादपरोक्षाद्ब्रह्म । तस्मादस्माद्विरज्येतेत्येवमर्थस्त्रयं वा इत्याद्यारम्भः । न ह्यस्मादनात्मनोऽव्यावृत्तचित्तस्याऽऽत्मानमेव लोकमहं ब्रह्मास्मीत्युपासितुंबुद्धिः प्रवर्तते । बाह्यप्रत्यगात्मप्रवृत्त्योर्विरोधात् । तथा च काठके-

“ पराञ्चि खानि व्यतृणत्स्वयम्भूस्तस्मात्परावपश्यति नान्तरात्मनः ।

कश्चिद्दीरः प्रत्यगात्मनमैक्षदावृत्तचक्षुरमृतत्वमिच्छन् ” इत्यादि ॥

कथं पुनरस्य व्याकृताव्याकृतस्य क्रियाकारकफलात्मनः संसारस्य नामरूपकमात्मकतैव न पुनरात्मत्वमित्येतत्सम्भावयितुं शक्यत इति । अत्रोच्यते-तेषां नाम्नां यथोपन्यस्तानां वागिति शब्दसामान्यमुच्यते । यः कश्च शब्दो वागेव सेत्युक्तत्वाद्वागित्येतस्य शब्दस्य योऽर्थः शब्द-

प्रपञ्चितस्याविद्याकार्यस्य सङ्क्षेपेणोपसंहारार्थं ब्राह्मणान्तरमवतारयति-तदेतदिति । फलमपि ज्ञानकर्मणोरुक्तविशेषणवद्यदेतत्प्रस्तुतमिति सम्बन्धः । अव्याकृतप्रक्रियायामुक्तं स्मारयति-या चेति । व्याकृताव्याकृतस्य जगतः सङ्गृहीतं रूपमाह-सर्वमिति । बाह्यनःप्राणाख्यं त्रयमिति शङ्कां प्रत्याह-किं तदित्यादिना । किमर्थः पुनरयमुपसंहार इत्याशङ्क्याऽऽह-अनात्मैवेति । आत्मशब्दार्थमाह-यत्साक्षादिति । अनात्मत्वेन जगतो हेयत्वं तच्छब्देन परामृश्यते । वैराग्यमपि किमर्थमित्याशङ्क्याऽऽह-न हीति । अविरक्तोऽपि कुतूहलितया तत्राधिकारी स्यादित्याशङ्क्याऽऽह-ब्राह्मेति । अनात्मप्रवणमप्यात्मानं प्रत्याययिष्यत्यात्मनः सर्वात्मत्वात्कुतो विरोध इत्याशङ्क्याह-तथेति । कथं तर्हि प्रत्यगात्मधीस्तत्राऽऽह-कश्चिदिति ।

उपसंहारस्येत्यं सफलत्वेऽपि सर्वस्य जगतो नामादिमात्रत्वं प्रमाणाभावादयुक्तमिति शङ्कते-कथमिति । अनुमानैः सम्भावनां दर्शयति-अत्रेति । तत्र तत्कार्यत्वहेतुक्रमनुमानमाह-तेषामिति । वागित्येतदुक्तमिति सम्बन्धः । इन्द्रियव्यावृत्त्यर्थं वाक्पदार्थमाह-शब्देति । सङ्गृहीतमर्थं विवृणोति-यः कश्चे-

मथो हि सर्वाणि नामान्युत्तिष्ठन्ति । एतदेवाऽसामैतद्धि सर्वैर्नामभिः सममेतदेवां ब्रह्मैतद्धि सर्वाणि नामानि बिभर्ति ॥ १ ॥

सामान्यमात्रमेतदेवां नामविशेषाणामुक्तं कारणमुपादानं सैन्धवलवण-
कणानामिव सैन्धवाचलस्तदाहातो ह्यस्मान्नामसामान्यात्सर्वाणि नामानि
यद्धत्तो देवदत्त इत्येवमादिप्रविभागान्युत्तिष्ठन्त्युत्पद्यन्ते प्रविभज्यन्ते
लवणाचलादिव लवणकणाः । कार्यञ्च कारणेनाव्यतिरिक्तम् । तथा
विशेषाणाञ्च सामान्येऽन्तर्भावात् ।

कथं सामान्यविशेषभाव इति । एतच्छब्दसामान्यमेषां नामविशे-
षाणां साम समत्वात्साम सामान्यमित्यर्थः । एतद्धि यस्मात्सर्वैर्नाम-
भिरात्मविशेषैः समम् । किञ्चाऽऽत्मलाभाविशेषाच्च नामविशेषाणाम् ।
यस्य च यस्मादात्मलाभो भवति स तेनाप्रविभक्तो दृष्टो यथा घटादीनां
मृदा । कथं नामविशेषाणामात्मलाभो वाच इत्युच्यते यत एतदेवां
वाक्यशब्दवाच्यं वस्तु ब्रह्माऽऽत्मा । ततो ह्यात्मलाभो नाम्नां शब्दव्य-
तिरिक्तस्वरूपानुपपत्तेः । तत्प्रतिपादयत्येतच्छब्दसामान्यं हि यस्माच्छ-
ब्दविशेषान्सर्वाणि नामानि बिभर्ति धारयति स्वरूपप्रदानेन । एवं

त्यादिना । उक्तत्वमुपपादयितुमुत्तरं वाक्यमित्याह-तदाहेति । कार्यकारणभा-
वेऽपि किमायातमत आह-कार्यञ्चेति । सर्वे नामविशेषास्तन्मात्रात्तत्त्वतो न
भिद्यन्ते तत्कार्यत्वाद्यद्यत्कार्यं तत्त्वतो न भिद्यते यथा मृदो घट इत्यर्थः । सर्वे
नामविशेषास्तत्सामान्ये कल्पिताः प्रत्येकं तदनुविद्धत्वाद्विज्ज्वदमंशानुविद्धस-
र्पादिवदित्यनुमानान्तरमाह-तथेति । कार्याणां कारणेऽन्तर्भाववदिति यावत् ।

उक्तमेव प्रश्नपूर्वकं प्रपञ्चयति-कथमित्यादिना । सामत्वं साधयति-एत-
द्धीति । इतश्च नामविशेषा नाममात्रेऽन्तर्भवन्तीत्याह-किञ्चेति । नामविशे-
षाणां नाममात्रादात्मलाभात्तस्माद्विशेषात्तत्रैवान्तर्भाव इत्यक्षरार्थः । सर्वे
नामविशेषास्तत्सामान्यान् पृथग्वस्तुतः सन्ति तेनाऽऽत्मवत्त्वाद्ये येनाऽऽत्म-
वन्तस्ते ततोऽन्ये वस्तुतो न सन्ति यथा मृदाऽऽत्मवन्तो घटादयो वस्तुतस्त-
तोऽन्ये न सन्तीत्युक्तेऽनुमाने व्याप्तिं साधयति-यस्य चेति । हेतुसमर्थनार्थ-
मुत्तरं वाक्यमुत्थापयति-कथमित्यादिना । अतः शब्दमात्रात्तद्विशेषाणामात्म-
लाभो भवतीति शेषः । तत्रैव युक्तिमाह-ततो हीति । तत्रैव वाक्यमवतार्य
व्याचष्टे-तदित्यादिना । तस्मात्तन्मात्रात्तद्विशेषाणामात्मलाभ इति वाक्यशेषः ।
प्रथमकण्डिकया सिद्धमर्थमुपसंहरति-एवमिति । उपपत्तित्रयमुत्तरवाक्यद्वये-

अथ रूपाणां चक्षुरित्येतदेषामुक्तमतो हि सर्वाणि रूपाण्युत्तिष्ठन्त्येतदेषां सामैतद्धि सर्वै रूपैः सममेतदेषां ब्रह्मैतद्धि सर्वाणि रूपाणि विभर्ति ॥ २ ॥

अथ कर्मणामात्मेत्येतदेषामुक्तमतो हि सर्वाणि कर्माण्युत्तिष्ठन्त्येतदेषां सामैतद्धि सर्वैः कर्मभिः सममेतदेषां ब्रह्मैतद्धि सर्वाणि कर्माणि विभर्ति तदेतन्नयं सदेकमयमात्माऽऽत्मो एकः सन्नेतन्नयं तदेतदमृतं सत्येन च्छन्नं प्राणो वा अमृतं नामरूपे सत्यं ताभ्यामयं प्राणश्छन्नः ॥ ३ ॥

इति प्रथमाध्याये षष्ठं ब्राह्मणम् ॥ ६ ॥

कार्यकारणत्वोपपत्तेः सामान्यविशेषोपपत्तेरात्मप्रदानोपपत्तेश्च नामविशेषाणां शब्दमात्रता सिद्धा । एवमुत्तरयोरपि सर्वं योज्यं यथोक्तम् ॥ १ ॥

अथेदानीं रूपाणां सितासितप्रभृतीनां चक्षुरिति चक्षुर्विषयसामान्यं चक्षुः शब्दामिधेयं रूपसामान्यं प्रकाश्यमात्रमभिधीयते । अतो हि सर्वाणि रूपाण्युत्तिष्ठन्त्येतदेषां सामैतद्धि सर्वै रूपैः सममेतदेषां ब्रह्मैतद्धि सर्वाणि रूपाणि विभर्ति ॥ २ ॥

ऽपि तुल्यमित्यादिशति-एवमुत्तरयोरिति ॥ १ ॥

तत्र व्याख्यानसापेक्षाणि पदानि व्याकरोति-अथेत्यादिना । नामव्याख्यानानन्तर्यमथशब्दार्थः । चक्षुरुक्तमिति सम्बन्धः । चक्षुरिति चक्षुःशब्दामिधेयं चक्षुर्विषयसामान्यमभिधीयते तच्च रूपसामान्यं तदपि प्रकाश्यमात्रमिति योजना ॥ २ ॥

अथेदानीं सर्वकर्मविशेषाणां मननदर्शनात्मकानां चलनात्मकानाञ्च क्रियासामान्यमात्रेऽन्तर्भाव उच्यते । कथं, सर्वेषां कर्मविशेषाणामात्मा शरीरं सामान्यमात्माऽऽत्मनः कर्माऽऽत्मेत्युच्यते । आत्मना हि शरीरेण कर्म करोतीत्युक्तम् । शरीरे च सर्वं कर्माभिव्यज्यते । अतस्तात्स्थ्यात्तच्छब्दे कर्म कर्मसामान्यमात्रं सर्वेषामुक्तमित्यादि पूर्ववत् ।

तदेतद्यथोक्तं नाम रूपं कर्म त्रयमितरेतराश्रयमितरेतराभिव्यक्तिकारणमितरेतरप्रलयं संहतं त्रिदण्डविष्टम्भवत्सदेकम् । केनाऽऽत्मनैकत्वमित्युच्यते । अयमात्माऽयं पिण्डः कार्यकरणसङ्घातस्तथाऽन्नत्रये व्याख्यात एतन्मयो वा अयमात्मेत्यादिना । एतावद्धीदं सर्वं व्याकृतमव्याकृतञ्च यदुत नाम रूपं कर्मेत्यात्मा उ एकोऽयं कार्यकरणसङ्घातः सन्नध्यात्माधिभूताधिदैवभावेन व्यवस्थितमेतदेव त्रयं नाम रूपं कर्मेति ।

तदेतद्वक्ष्यमाणम् । अमृतं सत्येन च्छन्नमित्येतस्य वाक्यस्यार्थमाह-

रूपप्रकरणानन्तर्यमथेत्युच्यते । क्रियाविशेषाणां क्रियामात्रेऽन्तर्भावं प्रश्नद्वारा स्फोरयति-कथमित्यादिना । आत्मशब्देनात्र शरीरनिर्वर्त्यग्रहणे पुरुषविध-ब्राह्मणशेषमनुकूलयति-आत्मना हीति । तत्रैवोपपत्तिमाह-शरीरं चेति । तथाऽपि कथमात्मशब्दः शरीरनिर्वर्त्यं कर्म त्रयादित्याशङ्क्य लक्षणयेत्याह-अत इति ।

सङ्क्षेपस्यापि सङ्क्षेपान्तरमाह-तदेतदिति । तदेतन्नयं त्रिदण्डविष्टम्भवत्संहतं सदेकमिति सम्बन्धः । कथं संहतत्वमत आह-इतरेतराश्रयमिति । रूपं विषयमाश्रित्य नामकर्मणी सिध्यतः स्वातन्त्र्येण निर्विषययोस्तयोः सिद्धयदर्शनान्नामकर्मणी चाऽऽश्रित्य रूपं सिध्यति । न हि ते हित्वा किञ्चिदुत्पद्यत इत्यर्थः । वाचकेन वाच्यस्य तेनेतरस्य ताभ्याञ्च क्रियायास्तया तयोरपेक्षादर्शनादन्योन्यमभिव्यञ्जकत्वमाह-इतरेतरेति । सति नाग्नि रूपसंहारदर्शनाद्रूपे च सति नामसंहारदृष्टेः सतोश्च तयोः कर्मणस्तस्मिन् सति तयोरुपसंहारोपलम्भादितरेतरप्रलयमित्याह-इतरेतरप्रलयमिति । त्रयाणामेकत्वं विरुद्धमिति शङ्कित्वा परिहरति-केनेत्यादिना । कथं कार्यकरणसङ्घातात्मना त्रयाणामेकत्वं तत्राऽऽह-तथेति । नामरूपकर्मणां कार्यकरणसङ्घातमात्रत्वेऽपि ततो व्यतिरिक्तं सङ्घातादन्यत्स्यादित्याशङ्क्याऽऽह-एतावदिति । नामादित्रयस्य सङ्घातमात्रत्वे कथं व्यवहारासाङ्कर्यमित्याशङ्क्याऽऽह-आत्मेति । सङ्घातोऽयमात्मशब्दितः स्वयमेकोऽपि सन्नध्यात्मादिभेदेन स्थितं त्रयमेव भवतीति व्यवहारासाङ्कर्यमित्यर्थः ।

एकस्मिन्नपि सङ्घाते कारणरूपेणावान्तरविभागमाह-तदेतदिति । आत्म-

प्राणो वा अमृतं करणात्मकोऽन्तरुपष्टम्भक आत्मभूतोऽमृतोऽविनाशी ।
नामरूपे सत्यं कार्यात्मके शरीरावस्थे क्रियात्मकस्तु प्राणस्तयोरुपष्टम्भको
बाह्याभ्यां शरीरात्मकाभ्यामुपजनापायधर्मिभ्यां मर्त्याभ्यां छन्नोऽप्रकी-
शीकृतः । एतदेव संसारसतत्त्वमविद्याविषयं प्रदर्शितम् । अत ऊर्ध्वं विद्या-
विषय आत्माऽधिगन्तव्य इति चतुर्थं आरभ्यते ॥ ३ ॥

इति बृहदारण्यकभाष्ये प्रथमाध्याये षष्ठं ब्राह्मणम् ॥ ६ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य श्रीशङ्कर-
भगवतः कृतौ बृहदारण्यकभाष्ये प्रथमोऽध्यायः ॥ १ ॥

भूतस्तस्योपाधित्वेन स्थित इति यावत् । अविनाशी स्थूलदेहे गच्छत्यपि याव-
न्मोक्षं न गच्छतीत्यर्थः । सच्च त्यच्च सत्यं भूतपञ्चकं तदात्मके नामरूपे
इत्याह-नामेति । कारणयाथात्म्यं कथयति-क्रियात्मकस्त्विति । पञ्चीकृतपञ्चम-
हाभूतात्मकं तत्कार्यं सर्वं सच्च त्यच्चेति व्युत्पत्तेः सत्यं वैराजं शरीरं कार्यम-
पञ्चीकृतपञ्चमहाभूततत्कार्यात्मककरणरूपसप्तदशकलिङ्गस्य सूत्राख्यस्याऽऽय-
तनं तस्यैवाऽऽच्छादकं तत्खल्वनात्माऽपि स्थूलदेहच्छन्नत्वादुर्विज्ञानं तेनापि
च्छन्नं प्रत्यग्वस्तु सुतरामिति तज्ज्ञानेऽवहितैर्भाव्यमिति भावः । इदानीमवि-
द्याकार्यप्रपञ्चमुपसंहरति-एतदिति । अविद्याविषयविवरणस्य वक्ष्यमाणोपयोग-
मुपसंहरति-अत इति । प्रपञ्चिते सत्यविद्याविषये ततो विरक्तस्याऽऽत्मानं
विविदिषोस्तज्ज्ञापनार्थं चतुर्थप्रमुखः सन्दर्भो भविष्यति । तस्मादविद्याविष-
यविवरणमुपयोगीति भावः ॥ ३ ॥

इति बृहदारण्यकभाष्यटीकायां षष्ठं ब्राह्मणम् ॥ ६ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्येण भगवदानन्दज्ञानेन
कृतायां बृहदारण्यकोपनिषद्भाष्यटीकायां प्रथमोऽध्यायः ॥ १ ॥

अथ द्वितीयाध्यायस्य प्रथमं ब्राह्मणम्

आत्मोत्थेवोपासीत तदन्वेषणे च सर्वमन्विष्टं स्यात्तदेव चाऽऽत्मतत्त्वं सर्वस्मात्प्रेयस्त्वादन्वेष्यम् । आत्मानमेवावेदहं ब्रह्मास्मीत्यात्मतत्त्वमेकं विद्याविषयः । यस्तु भेददृष्टिविषयः सोऽन्योऽसावन्योऽहमस्मीति न स वेदेत्यविद्याविषयः ।

“एकधैवानुद्रष्टव्यम्” “मृत्योः स मृत्युमाप्नोति य इह नानेव पश्यति” इत्येवमादिभिः प्रविभक्तौ विद्याविद्याविषयौ सर्वोपनिषत्सु । तत्र चाविद्याविषयः सर्व एव साधनादिभेदविशेषविनियोगेन व्याख्यात आतृतीयाध्यायपरिसमाप्तेः । स च व्याख्यातोऽविद्याविषयः सर्व एव द्विप्रकारः ।

तृतीयेऽध्याये सूत्रितविद्याविद्ययोरविद्या प्रपञ्चिता, सम्प्रति विद्यां प्रपञ्चयितुं चतुर्थमध्यायमारभमाणो वृत्तं कीर्तयति—आत्मेति । किमित्यर्थान्तरेषु सत्त्वात्मतत्त्वमेवानुसन्धातव्यं तत्राऽऽह तदन्वेषणे चेति । तस्यैवान्वेष्यव्यत्वे परप्रेमास्पदत्वेन परमानन्दत्वं हेत्वन्तरमाह—तदेवेति । आत्मतत्त्वज्ञानस्य सर्वापत्तिफलत्वाच्च तदेवान्वेष्यमित्याह—आत्मानमिति । उक्तया परिपाट्या सिद्धमर्थं सङ्गृह्णाति—आत्मतत्त्वमिति । उक्तमर्थान्तरमनुवदति—यस्त्विति । सोऽविद्याविषय इति सम्बन्धः । कथं भेददृष्टिविषयस्याविद्याविषयत्वं तत्राऽऽह—अन्योऽसाविति । यो भेददृष्टिपरः स न वेदेत्यविद्या तद्दृष्टिमूलं सूत्रिता तेन तद्विषयो भेददृष्टिविषय इत्यर्थः ।

कथं यथोक्तौ विद्याविद्याविषयावसङ्कीर्णाववसातुं शक्येते तत्राऽऽह—एकधेति । सप्तान्नब्राह्मणे' वृत्तमर्थं कथयति—तत्र चेति । विद्याविद्याविषयोरिति यावत् । आदिपदं साध्यसाधनान्तरभेदसङ्गृहार्थम् । यथोक्तो भेद एव विशेषः । तस्मिन्विनियोगो व्यवस्थापनं तेनेत्यर्थः । उपसंहारब्राह्मणान्ते वृत्तमनुभाषते—स चेति । अथोक्तौ विद्याविद्याविषयौ कथमसङ्कीर्णौ मन्तव्यावित्याशङ्क्याऽऽह—एकधेति । तत्रोत्तरग्रन्थस्य विषयपरिशेषार्थं पुरुषविध-ब्राह्मणशेषमारभ्योक्तं दर्शयति—तत्र चेति । तर्हि समाप्तत्वादविद्याविषयस्य कथमविदुषो गार्ग्यस्य प्रवृत्तिरित्याशङ्क्य तदर्थमवान्तरविभागमनुवदति—स चेति । तावेव प्रकारौ दर्शयन्नादौ सूक्ष्मं शरीरमुपन्यस्यति—अन्तरिति । तस्य बाह्यकरणद्वारा स्थूलेषु विषयेषु प्रकाशकत्वममृतत्वं च व्युत्पादितम् । द्वितीयं

अन्तःप्राण उपष्टम्भको गृहस्येव स्तम्भादिलक्षणः प्रकाशकोऽमृतः । बाह्यश्च कार्यलक्षणोऽप्रकाशक उपजनापायधर्मकस्तृणकुशमृत्तिकासमो गृहस्येव सत्यशब्दवाच्यो मर्त्यः । तेनामृतशब्दवाच्यः प्राणइच्छन् इति चोपसंहृतम् ।

स एव च प्राणो बाह्याधारभेदेष्वनेकधा विस्तृतः । प्राण एको देश इत्युच्यते । तस्यैव बाह्यः पिण्ड एकः साधारणो विराड्वैश्वानर आत्मा पुरुषविधः प्रजापतिः को हिरण्यगर्भ इत्यादिभिः पिण्डप्रधानैः शब्दैराख्यायते सूर्यादिप्रविभक्तकरणः । एकं चानेकं च ब्रह्मैतावदेव नातः परमस्ति प्रत्येकं च शरीरभेदेषु परिसमाप्तं चेतनावत्कर्तृ भोक्तृ चेत्यविद्याविषयमेवाऽऽत्मत्वेनोपगतो गान्धर्वो ब्राह्मणो वक्तोपस्थाप्यते । तद्विपरीतात्मदृग्जातशत्रुः श्रोता ।

प्रकारमाचक्षाणः स्थूलं शरीरं दर्शयति-बाह्यश्चेति । तस्य कयाऽपि विधया सूक्ष्मदेहं प्रत्यप्रकाशकत्वादप्रकाशकत्वम् आगमापायित्वेनावहेयत्वं सूचयति-उपजनेति । यथा गृहस्य तृणादि बहिरङ्गं तथा सूक्ष्मस्य देहस्य स्थूलो देहस्तथाऽपि तृणादि विना गृहस्य व्यवहारायोग्यत्ववत्तस्यापि स्थूलदेहं विना न तद्योग्यत्वमिति मत्वाऽऽह-तृणेति । तस्य पूर्वप्रकरणान्ते नामरूपे सत्यमित्यत्र प्रस्तुतत्वमस्तीत्याह-सत्येति । सर्वथा बाधवैधुर्यं सत्यत्वमिति शङ्कां निरसितुं विशिनष्टि-मर्त्यं इति । तस्य कार्यं दर्शयति-तेनेति ।

वृत्तमनूद्याजातशत्रुब्राह्मणमवतारयति-स एवेति । आदित्यचन्द्रादयो बाह्याधारभेदा अनेकधात्वमतिष्ठा मूर्धेत्यादिवक्ष्यमाणगुणवशाद्द्रष्टव्यम् । कथं तर्हि तस्यैकत्वं तत्राऽऽह-प्राण इति । प्राणस्य नानात्वमेकत्वं चोक्तं तत्रैकत्वं विवृणोति-तस्यैवेति । प्राणस्यैव स्वभावभूतोऽनात्मलक्षणः पिण्डः समष्टिरूपो हिरण्यगर्भादिशब्दैरुपाधिविषयैस्तत्र तत्र श्रुतिस्मृत्योरुच्यते । स च “अग्निमूर्धा चक्षुषी चन्द्रसूर्यौ” इत्यादिश्रुतेः सूर्यादिभिः प्रविभक्तैः करणैरुपेतो भवतीत्यर्थः । यद्ब्रह्म समस्तं व्यस्तं च तदिदं हिरण्यगर्भमात्रमेव न तस्मादधिकमस्तीति हिरण्यगर्भं स्तौति-एकञ्चेति । एकत्वं विशदीकृत्य प्राणस्य नानात्वं विशदयति-प्रत्येकञ्चेति । गोत्वादिसामान्यतुल्यत्वं व्यावर्तयति-चेतनावदिति । केवलभोक्तृत्वपक्षं वारयति-कर्त्रिति । वक्ता पूर्वपक्षवादीति यावत् । तस्मादमुख्याद्ब्रह्मणो विपरीतं मुख्यं ब्रह्म तस्मिन्नात्मदृष्टी राजा श्रोता सिद्धान्तवादीत्यर्थः ।

एवं हि यतः । पूर्वपक्षसिद्धान्ताख्यायिकारूपेण समर्प्यमाणोऽर्थः श्रोतुश्चित्तस्य वशमेति । विपर्यये हि तर्कशास्त्रवत्केवलार्थानुगमवाक्यैः समर्प्यमाणो दुर्विज्ञेयः स्यादत्यन्तसूक्ष्मत्वाद्वस्तुनः तथा च काठके-“श्रवणायापि बहुभिर्यो न लभ्यः” इत्यादिवाक्यैः सुसंस्कृतदेवबुद्धिगम्यत्वं सामान्यमात्रबुद्धिगम्यत्वं च सप्रपञ्चं दर्शितम् । “आचार्यान्पुरुषो वेद” “आचार्याद्वैव विद्या” इति च छान्दोग्ये । “उपदेक्ष्यन्ति ते ज्ञानं ज्ञानिनस्तत्त्वदर्शिनः” इति च गीतासु । इहापि च शाकल्ययाज्ञवल्क्यसंवादेनातिगह्वरत्वं महता संरम्भेण ब्रह्मणो वक्ष्यति । तस्माच्छ्रष्टृ एवाऽऽख्यायिकारूपेण पूर्वपक्षसिद्धान्तरूपमापाद्य वस्तुसमर्पणार्थं आरम्भः ।

आचारविध्युपदेशार्थश्च । एवमाचारवतोर्वक्तृश्रोत्रोराख्यायिकानुगतोऽर्थोऽवगम्यते । केवलतर्क बुद्धिनिषेधार्था चाऽऽख्यायिका । नैषा तर्केण

किमिति वक्तृश्रोत्ररूपाख्यायिका प्रणीयते तत्राऽऽह-एवं हीति । एवं-शब्दार्थमेव स्फुटयति-पूर्वपक्षेति । अतो भवितव्यमाख्यायिकयेति शेषः । आख्यायिकानङ्गीकारे दोषमाह-विपर्यये हीति । यथा तर्कशास्त्रेण समर्प्यमाणोऽर्थो ज्ञातुं न शक्यत औत्प्रेक्षिकतर्काणां निरङ्कुशत्वात्तथा केवलमर्थोऽनुगम्यते प्रश्नप्रतिवचनभावरहितैर्यैर्वाक्यैस्तैः समर्प्यमाणोऽपि दुर्विज्ञेयोऽर्थः स्याद्यद्याख्यायिका नानुश्रीयते तेन सा सुखप्रतिपत्त्यर्थमनुसर्तव्येत्यर्थः । कुतो दुर्विज्ञेयत्वं तत्राऽऽह-अत्यन्तेति । यथोक्तस्य वस्तुनो दुर्विज्ञेयत्वे श्रुतिस्मृतिसंवादं दर्शयति-तथा चेति । सुसंस्कृता परिशुद्धा देवबुद्धिः सात्त्विकी बुद्धिः । सामान्यमात्रबुद्धिस्तामसी राजसी च बुद्धिः । अतिगह्वरत्वमत्यन्तगम्भीरत्वम् । संरम्भस्तात्पर्यम् । ब्रह्मणो दुर्विज्ञेयत्वे फलितमाह-तस्मादिति ।

आख्यायिकायाः सुखप्रतिपत्त्यर्थत्वमुक्त्वाऽर्थान्तरमाह-आचारेति । उक्तमादधमेन प्रणिपातोपसदनादिद्वारा विद्या ग्राह्या । अधमात्तूत्तमेन तद्व्यतिरेकेण श्रद्धादिमात्रेण सा लभ्येत्याचारप्रकारज्ञापनार्थं श्रायमारम्भ इत्यर्थः । आख्यायिकाया यथोक्तेऽर्थेऽन्वितत्वं कथयति-एवमिति । वक्तृश्रोत्रोर्मध्ये यथोक्ताचारवता श्रोत्रा विद्या लब्धव्या । वक्त्रा च तादृशेन सोपदेष्टव्येत्येषोऽर्थोऽस्यामाख्यायिकायामनुगतो गम्यते । तस्मादाचारविशेषं दर्शयितुमेषाऽऽख्यायिका युक्तेत्यर्थः । आगमानुसारिगुरुसम्प्रदायादेव तत्त्वधीर्लभ्यते । यस्तु केवलस्तर्कस्तद्वशान्नैषा बुद्धिः सिध्यति । यथा च केवलतर्कप्रयुक्ता तत्त्वबुद्धिरितिसम्भावनानिषेधार्थाऽऽख्यायिकेति पक्षान्तरमाह-केवलेति । केवलेन तर्केण तत्त्वबुद्धिर्न सिध्यतीत्यत्र श्रुतिस्मृति दर्शयति-नैवेति ।

ॐ ॥ दृप्तबालाकिर्हानूचानो गार्ग्य आस स होवाचाजातशत्रुं
काश्यं ब्रह्म ते ब्रवाणीति स होवाचाजातशत्रुः सहस्रमेतस्यां वाचि
ददौ जनको जनक इति वै जना धावन्तीति ॥ १ ॥

मतिरापनेया । न तर्कशास्त्रदग्धायेति श्रुतिस्मृतिभ्याम् । श्रद्धा च
ब्रह्मविज्ञाने परमं साधनमित्याख्यायिकार्थः । तथा हि गार्ग्याजात-
शत्रोरतीव श्रद्धालुता दृश्यत आख्यायिकाम् । “श्रद्धावाह्यं भवे
ज्ञानम्” इति च स्मृतिः ।

तत्र पूर्वपक्षवाद्यविद्याविषयब्रह्मविहृतबालाकिर्हसो गर्वितोऽसम्यग्ब्र-
ह्मवित्त्वादेव बलाकाया अपत्यं बालाकिर्हसश्चासौ बालाकिश्चेति दृप्तबाला-
किर्हशब्द ऐतिह्यार्थ आख्यायिकायामनूचानोऽनुवचनसमर्थो वक्ता वाग्मी
गार्ग्यो गोत्रत आस बभूव क्वचित्कालविशेषे स होवाचाजातशत्रुमजात-
शत्रुनामानं काश्यं काशिराजमभिगम्य ब्रह्म ते ब्रवाणीति ब्रह्म ते तुभ्यं
ब्रवाणि कथयानि । स एवमुक्तोऽजातशत्रुरुवाच-सहस्रं गवां दद्व एतस्यां
वाचि यां मां प्रत्यवोचो ब्रह्म ते ब्रवाणीति तावन्मात्रमेव गोसहस्रप्रदाने
निमित्तमित्यभिप्रायः । साक्षाद्ब्रह्मकथनमेव निमित्तं कस्मान्नापेक्ष्यते सह-
स्रदाने ब्रह्म ते ब्रवाणीति । इयमेव तु वाङ्निमित्तपेक्ष्यत इत्युच्यते । यतः
श्रुतिरेव राज्ञोऽभिप्रायमाह-जनको दाता जनकः श्रोतेति चैतस्मिन्वाक्य-
द्वये पदद्वयमभ्यस्यते जनको जनक इति । वैशब्दः प्रसिद्धावद्योतनार्थः ।
जनको दिक्षुर्जनकः शुश्रूषुरिति ब्रह्म शुश्रूषवो विवक्षवः प्रतिजिघृक्षवश्च
जना धावन्त्यभिगच्छन्ति । तस्मात्तत्सर्वं मय्यपि सम्भावितवानसीति ॥ १ ॥

मतिं दद्यादिति शेषः । प्रकारान्तरेणाऽऽख्यायिकामवतार्य तत्राऽऽख्यायि-
कानुगुण्यं दर्शयति-तथा हीति । श्रद्धा ब्रह्मज्ञाने परमं साधनमित्यत्र भग-
वतोऽपि सम्मतिमाह-श्रद्धावानिति ।

आख्यायिकार्थे बहुधा स्थिते तदक्षराणि व्याचष्टे-तत्रेत्यादिना । पूर्व-
पक्षवादित्वे हेतुमाह-अविद्याविषयेति । गर्वितत्वे हेतुमाह-असम्यगिति । इय-
मेव तु वाङ्निमित्तमित्यत्रापि कस्मादित्यनुषज्यते । अतो ब्रह्म ते ब्रवाणीति
वागेव सहस्रदाने निमित्तमिति शेषः । श्रुतिं व्याचष्टे-जनक इति । प्रसिद्धं
जनकस्य दातृत्वादि तदवद्योतको वैनिपात इति यावत् । वाक्यार्थमाह-
जनको दिक्षुरित्यादिना । सम्भावितवानसीति प्रागुक्तं वाङ्मात्रं सहस्रदाने
निमित्तमिति शेषः । तस्मान्मुख्यप्रसिद्धातिक्रमणादिति यावत् । तत्सर्वं
दातृत्वादिकमित्यर्थः । इतिशब्दोऽभिप्रायसमाप्त्यर्थः ॥ १ ॥

स होवाच गार्ग्यो य एवासावादित्ये पुरुष एतमेवाहं ब्रह्मोपास
इति स होवाचाजातशत्रुर्मा मैतस्मिन्संबदिष्टा अतिष्टाः सर्वेषां भूतानां
मूर्धा राजेति वा अहमेतमुपास इति स य एतमेवमुपास्तेऽतिष्टाः सर्वेषां
भूतानां मूर्धा राजा भवति ॥ २ ॥

एवं राजानं शुभ्रपुमभिमुखीभूतं स होवाच गार्ग्यः । य एवासावा-
दित्ये चक्षुषि चैकोऽभिमानी चक्षुर्द्वारेणेह हृदि प्रविष्टोऽहं भोक्ता कर्ता
चेत्यवस्थितः । एतमेवाहं ब्रह्म पश्याम्यस्मिन्कार्यकरणसङ्घात उपासे ।
तस्मात्तमहं पुरुषं ब्रह्म तुभ्यं ब्रवीम्युपास्स्वेति । स एवमुक्तः प्रत्युवा-
चाजातशत्रुर्मा मा मा मेति हस्तेन विनिवारयन् । एतस्मिन्ब्रह्मणि विज्ञेये
मा संबदिष्टाः । मा मेत्याबाधनार्थं द्विर्वचनम् । एवं समाने विज्ञानविषय
आचयोरस्मानविज्ञानवत इव दर्शयता बाधिताः स्यामोऽतो मा संबदिष्टा
मा संवादं कार्षीरस्मिन्ब्रह्मणि । अन्यच्चेज्जानासि तद्ब्रह्म वक्तुमर्हसि न
तु यन्मया ज्ञायत एव । अथ चेन्मन्यसे जानीषे त्वं ब्रह्ममात्रं न तु तद्विशे-
षणोपासनफलानीति । तन्न मन्तव्यं यतः सर्वमेतदहं जाने यद्विषीषि ।
कथम्, अतिष्टा अतीत्य भूतानि तिष्ठतीत्यतिष्टाः । सर्वेषां च भूतानां मूर्धा
शिरो राजेति वै राजा दीप्तिगुणोपेतत्वादेतैर्विशिष्टमेतद्ब्रह्मास्मिन्कार्यकरण-
सङ्घाते कर्तुं भोक्तृ चेत्यहमेतमुपास इति फलमप्येवं विशिष्टोपासकस्य ।
स य एतमेवमुपास्तेऽतिष्टाः सर्वेषां भूतानां मूर्धा राजा भवति । यथा-

हृदि प्रविष्टो भोक्ताऽहमित्यादि प्रत्यक्षं प्रमाणयति-अहमिति । दृष्टिफलं
नैरन्तर्याभ्यासं दर्शयति-उपास इति । तावता मय किमायातं तदाह-तस्मा-
दिति । मा मेति प्रतीकमादायाभ्यासस्यार्थमाह-मा मेतोति । विनिवारयन्प्र-
त्युवाचेति सम्बन्धः । एकस्य माङ्गो निवारकत्वमपरस्य संवादेन सङ्गतिरिति
विभागे सम्भवति कुतो द्विर्वचनमित्याशङ्क्याऽऽह-मा मेत्याबाधनार्थमिति ।
तदेव स्फुटयति-एवमिति । त्वदुक्तेन प्रकारेण यो विज्ञानविषयोऽर्थस्तस्मिन्ना-
वयोर्विज्ञानसाम्यादेव समानेऽपि विज्ञानवत्त्वे सत्यस्मानविज्ञानवत इव
स्वीकृत्य तमेवार्थमस्मान्प्रत्युपदेशेन ज्ञापयता भवता वयं बाधिताः स्याम
इति योजना । तथाऽपि गार्ग्यस्य कथमीषद्बाधनं तत्राऽऽह-अत इति । अतिष्टाः
सर्वेषामित्यादि वाक्यं शङ्काद्वाराऽवतार्य व्याकरोति-अथेत्यादिना । एतं पुरुष-
मिति शेषः । इतिशब्दो गुणोपास्तिसमाप्त्यर्थः । पूर्वोक्तरीत्या त्रिभिर्गुणैर्वि-
शिष्टं ब्रह्म तदुपासकस्य फलमपि जानामीत्युक्त्वा फलवाक्यमुपपदत्ते-स यः

स होवाच गार्ग्यो य एवासौ चन्द्रे पुरुष एतमेवाहं ब्रह्मोपास
इति स होवाचाजातशत्रुर्मा मैतस्मिन्संबदिष्टा बृहन्पाण्डरवासाः सोमो
राजेति वा अहमेतमुपास इति स य एतमेवमुपास्तेऽहरहर्ह सुतः प्रसुतो
भवति नास्यान्नं क्षीयते ॥ ३ ॥

स होवाच गार्ग्यो य एवासौ विद्युति पुरुष एतमेवाहं ब्रह्मोपास
इति स होवाचाजातशत्रुर्मा मैतस्मिन्संबदिष्टास्तेजस्वीति वा अहमेत-

गुणोपासनमेव हि फलम् । “तं यथा यथोपासते तदेव भवति” इति
श्रुतेः ॥ २ ॥

संवादेनाऽऽदित्यब्रह्मणि प्रत्याख्यातेऽजातशत्रुणा चन्द्रमसि ब्रह्मा-
न्तरं प्रतिपेदे गार्ग्यः । य एवासौ चन्द्रे मनसि चैकः पुरुषो भोक्ता कर्ता
चेति पूर्ववद्विशेषणम् । बृहन्महान्पाण्डरं शुक्लं वासो यस्य सोऽयं
पाण्डरवासा अण्शरीरत्वात्प्राणस्य । यश्चान्नभूतोऽभिषूयते लतात्मको यज्ञे
तमेकीकृत्यैतमेवाहं ब्रह्मोपासे यथोक्तगुणं य उपास्ते तस्याहरहः सुतः
सोमोऽभिषुतो भवति यज्ञे प्रसुतश्च विकारेष्वन्नं चास्य न क्षीयतेऽन्ना-
त्मकोपासकस्य ॥ ३ ॥

इति । किमिति यथोक्तं फलमुच्यते तत्राऽऽह-यथेति ॥ २ ॥

मनसि चेति चकारादुद्धौ चेत्यर्थः । य एकः पुरुषस्तमेवाहं ब्रह्मोपासे त्वं
चेत्थमुपास्सेत्युक्ते मा मेत्यादिना प्रत्युवाचेत्याह-इति पूर्ववदिति । भानुमण्ड-
लतो द्विगुणं चन्द्रमण्डलमिति प्रसिद्धिमाश्रित्याऽऽह-महानिति । कथं पाण्डरं
वासश्चन्द्राभिमानिनः प्राणस्य सम्भवतीत्याशङ्क्याऽऽह-अण्शरीरत्वादिति ।
पुरुषो हि शरीरेण वाससेव वेष्टितो भवति पाण्डरत्वं चापां प्रसिद्धमापो
वासः प्राणस्येति च श्रुतिरतो युक्तं प्राणस्य पाण्डरवासस्त्वमित्यर्थः । न केवलं
सोमशब्देन चन्द्रमा गृह्यते किन्तु लताऽपि समाननामधर्मत्वादित्याह-
यश्चेति । तं चन्द्रमसं लतात्मकं बुद्धिनिष्ठं च पुरुषमेकीकृत्याहङ्गुहेणोपास्तिरि-
त्यर्थः । सम्प्रत्युपास्तिफलमाह-यथोक्तेति । यज्ञशब्देन प्रकृतिरुक्ता । विकार-
शब्देन विकृतयो गृह्यन्ते । यथोक्तोपासकस्य प्रकृतिविकृत्यनुष्ठानसामर्थ्यं ली-
लया लभ्यमित्यर्थः । अन्नाक्षयस्योपासनानुसारित्वादुपपन्नत्वमभिप्रेत्योपासकं
विशिनष्टि-अन्नात्मकेति ॥ ३ ॥

मुपास इति स य एतमेवमुपास्ते तेजस्वी ह भवति तेजस्विनी हास्य प्रजा भवति ॥ ४ ॥

स होवाच गार्ग्यो य एवायमाकाशे पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टाः पूर्णमप्रवर्तीति वा अहमेतमुपास इति स य एतमेवमुपास्ते पूर्यते प्रजया पशुभिर्नास्यास्मा-ल्लोकात्प्रजोद्वर्तते ॥ ५ ॥

स होवाच गार्ग्यो स एवायं वायौ पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा इन्द्रो वैकुण्ठोऽपराजिता सेनेति वा अहमेतमुपास इति स य एतमेवमुपास्ते जिष्णुर्हापराजि-ष्णुर्भवत्यन्यतस्त्यजायी ॥ ६ ॥

स होवाच गार्ग्यो य एवायमग्नौ पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा विषासहिरिति वा

तथा विद्युति त्वचि हृदये चैका देवता तेजस्वीति विशेषणं तस्या-स्तत्फलं तेजस्वी ह भवति । तेजस्विनी हास्य प्रजा भवति । विद्युतां बहुत्वस्याङ्गीकरणादात्मनि प्रजायां च फलबाहुल्यम् ॥ ४ ॥

तथाऽऽकाशे हृद्याकाशे चैका पूर्णमप्रवर्ति चेति विशेषणद्वयं पूर्णत्व-विशेषणफलमिदं पूर्यते प्रजया पशुभिरप्रवर्तिविशेषणफलं नास्यास्माल्लो-कात्प्रजोद्वर्तते इति प्रजा सन्तानाविच्छित्तिः ॥ ५ ॥

तथा वायौ प्राणे हृदि चैका विशेषणमिन्द्रः परमेश्वरो वैकुण्ठोऽप्र-सह्यो न परैर्जितपूर्वाऽपराजिता सेना मरुतां गुणत्वप्रसिद्धेरुपासनफल-मपि । जिष्णुर्ह जयनशीलोऽपराजिष्णुर्न च परैर्जितस्वभावो भवति । अन्यतस्त्यजाय्यन्यतस्त्यानां सपत्नानां जयनशीलो भवति ॥ ६ ॥

संवाददोषेण चन्द्रे ब्राह्मण्यपि प्रत्याख्याते ब्रह्मान्तरमाह-तथेति । कथमेक-मुपासनमनेकफलमित्याशङ्क्याऽऽह-विद्युतामिति ॥ ४ ॥

अप्रवर्तित्वमप्रवर्तकत्वमक्रियावत्त्वं वा ॥ ५ ॥

कथमेकस्मिन्वायावपराजिता सेनेति गुणः सम्भवति तत्राऽऽह-मरुता-मिति । विशेषणत्रयस्य फलत्रयं क्रमेण व्युत्पादयति-विष्णुरित्यादिना । अन्यत-स्त्यानामन्यतो मावृतो जातानाम् ॥ ६ ॥

अहमेतमुपास इति स य एतमेवमुपास्ते विषासहिर्ह भवति विषास-
हिर्हास्य प्रजा भवति ॥ ७ ॥

स होवाच गार्ग्यो य एवायमप्सु पुरुष एतमेवाहं ब्रह्मोपास
इति स होवाचाजातशत्रुर्मा मैतस्मिन्संवदिष्टाः प्रतिरूप इति वा अह-
मेतमुपास इति स य एतमेवमुपास्ते प्रतिरूपः हैवैनमपगच्छति नाप्र-
तिरूपमथो प्रतिरूपोऽस्माज्जायते ॥ ८ ॥

स होवाच गार्ग्यो य एवायमादर्शो पुरुष एतमेवाहं ब्रह्मोपास
इति स होवाचाजातशत्रुर्मा मैतस्मिन्संवदिष्टा रोचिष्णुरिति वा अह-
मेतमुपास इति स य एतमेवमुपास्ते रोचिष्णुर्ह भवति रोचिष्णुर्हास्य
प्रजा भवत्यथो यैः सन्नगच्छति सर्वास्तानतिरोचते ॥ ९ ॥

स होवाच गार्ग्यो य एवायं यन्तं पश्चाच्छब्दोऽनूदेत्येतमेवाहं
ब्रह्मोपास इति स होवाचाजातशत्रुर्मा मैतस्मिन्संवदिष्टा असुरिति

अग्नौ वाचि हृदि चैका विशेषणं विषासहिर्मर्षयिता परेषाम् । अग्नि-
बाहुल्यात्फलबाहुल्यं पूर्ववत् ॥ ७ ॥

अप्सु रेतसि हृदि चैका विशेषणं प्रतिरूपोऽनुरूपः श्रुतिस्मृत्यप्रति-
कूल इत्यर्थः । फलं प्रतिरूपं श्रुतिस्मृतिशासनानुरूपमेवैनमुपगच्छति
प्राप्नोति न विपरीतमन्यच्चास्मात्तथाविध एवोपजायते ॥ ८ ॥

आदर्शो प्रसादस्वभावे चान्यत्र खङ्गादौ हार्दे च सत्त्वशुद्धिस्वाभाव्ये
चैका विशेषणं रोचिष्णुर्दोषस्वभावः फलं च तदेव रोचनाधारबाहुल्या-
त्फलबाहुल्यम् ॥ ९ ॥

यद्विवर्षिष्यते क्षिप्यते तत्सर्वं भस्मीकरणेन सहते तेनाग्निर्विषासहिः ।
यथा पूर्वं विद्युतां बाहुल्यादात्मनि प्रजायां च फलबाहुल्यमुक्तं तथाऽत्राप्यग्नीनां
बहुलत्वादुपासकस्याऽऽत्मनि प्रजायां च दीप्तामित्रं सिध्यतीत्याह-अग्नीति ॥७॥
प्रतिरूपत्वं प्रतिकूलत्वमित्येतद्व्यावर्तयति-अनुरूप इति । अन्यच्च फलमिति
सम्बन्धः । अस्मादुपासितुरित्यर्थः । तथाविधः श्रुतिस्मृत्यनुकूल इति
यावत् ॥ ८ ॥

हार्दे चेत्येतदेव स्पष्टयति-सत्त्वेति । सर्वत्रैकेति विशेषणस्य देवतेति विशे-
ष्यतया सम्बध्यते । तदेव रोचिष्णुत्वमित्यर्थः ॥ ९ ॥

वा अहमेतमुपास इति स य एतमेवमुपास्ते सर्वं हैवास्मिँल्लोक आयुरेति नैनं पुरा कालात्प्राणो जहाति ॥ १० ॥

स होवाच गार्ग्यो य एवायं दिक्षु पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा द्वितीयोऽनपग इति वा अहमेतमुपास इति स य एतमेवमुपास्ते द्वितीयवान्ह भवति नास्माद्गणश्छिद्यते ॥ ११ ॥

स होवाच गार्ग्यो य एवायं छायायमयः पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा मृत्युरिति वा अहमेतमुपास इति स य एतमेवमुपास्ते सर्वं हैवास्मिँल्लोक आयुरेति नैनं पुरा कालान्मृत्युरागच्छति ॥ १२ ॥

स होवाच गार्ग्यो य एवायमात्मनि पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा आत्मन्वीति वा अहमे-

यन्तं गच्छन्तं य एवायं शब्दः पश्चात्पृष्ठतोऽनूदेत्यध्यात्मं च जीवनहेतुः प्राणस्तमेकीकृत्याऽऽहासुः प्राणो जीवनहेतुरिति गुणस्य फलं सर्वमायुरस्मिँल्लोक एतीति । यथोपात्तं कर्मणाऽऽयुः कर्मफलपरिच्छिन्नकालात्पुरा पूर्वं रोगादिभिः पीड्यमानमप्येनं प्राणो न जहाति ॥ १० ॥

दिक्षु कर्णयोर्हृदि चैकाऽश्विनौ देवाववियुक्तस्वभावौ गुणस्तस्य द्वितीयवत्स्वमनपगतत्वमवियुक्तता चान्योन्यं दिशामश्विनोश्चैवंधर्मित्वात्तदेव च फलमुपासकस्य गणाविच्छेदो द्वितीयवत्त्वं च ॥ ११ ॥

छायायां बाह्ये तमस्यध्यात्मे चाऽऽवरणात्मकेऽज्ञाने हृदि चैका देवता विशेषणं मृत्युः फलं सर्वं पूर्ववन्मृत्योरनागमनेन रोगादिपीडाभावो विशेषः ॥ १२ ॥

आहृतमेवाहमित्यादीति शेषः । तस्य गुणवदुपासनस्येत्यर्थः सर्वमायुरित्येतद्व्याचष्टे-यथोपात्तमिति ॥ १० ॥

का पुनरसावेका देवता तत्राऽऽह-आश्विनाविति । तस्य देवस्येति यावत् । यथोक्तं गुणद्वयमुपपादयति-दिशामिति । द्वितीयवत्त्वं साधुमृत्यादिपरिवृतत्वम् ॥ ११ ॥

शब्दब्रह्मोपासकस्येव तमोब्रह्मोपासकस्यापि फलमित्याह-फलमिति । फलभेदाभावे कथमुपासनभेदः स्यादित्याशङ्क्याऽऽह-मृत्योरिति ॥ १२ ॥

तमुपास इति स य एतमेवमुपास्त आत्मन्वी ह भवत्यात्मन्विनीहास्य
प्रजा भवति स ह तूष्णीमास गार्ग्यः ॥ १३ ॥

स होवाचाजातशत्रुरेतावन्नू३ इत्येतावद्धीति नैतावता विदितं
भवतीति स होवाच गार्ग्य उप त्वा यानीति ॥ १४ ॥

आत्मनि प्रजापतौ बुद्धौ च हृदि चैकाऽऽत्मन्यात्मवानिति विशेषणं
फलमात्मन्वी ह भवत्यात्मवान्भवति । आत्मन्विनी हास्य प्रजा भवति
बुद्धिबहुलत्वात्प्रजायां सम्पादनमिति विशेषः । स्वयं परिज्ञातत्वेनैवं क्रमेण
प्रत्याख्यातेषु स गार्ग्यः क्षीणब्रह्मविज्ञानोऽप्रतिभासमानोत्तरस्तूष्णीमवा-
किशरा आस ॥ १३ ॥

तं तथाभूतमालक्ष्य गार्ग्य स होवाचाजातशत्रुरेतावन्नू३ इति । किमे-
तावद्ब्रह्म निर्ज्ञातमाहोस्विदधिकमप्यस्तोतीतर आह्वेतावद्धीति । नैतावता
विदितेन ब्रह्म विदितं भवतीत्याहाजातशत्रुः किमर्थं गर्वितोऽसि ब्रह्म ते
ब्रवाणीति । किमेतावद्विदितं विदितमेव न भवतीत्युच्यते । न फलवद्वि-
ज्ञानश्रवणात् । न चार्थवादत्वमेव वाक्यानामवगन्तुं शक्यम् । अपूर्ववि-
धानपराणि हि वाक्यानि प्रत्युपासनोपदेशं लक्ष्यन्तेऽतिष्ठाः सर्वेषां भूता-
नामित्यादीनि । तदनुरूपाणि च फलानि सर्वत्र श्रूयन्ते विभक्तानि । अर्थ-
वादत्व एतदसमञ्जसम् । कथं तर्हि नैतावता विदितं भवतीति । नैष दोषो-
ऽधिकृतापेक्षत्वात् । ब्रह्मोपदेशार्थं हि शुश्रूषवेऽज्ञातशत्रवेऽमुख्यब्रह्मवि-

व्यस्तानि ब्रह्माण्युपन्यस्य समस्तं ब्रह्मोपदिशति-प्रजापताविति । आत्मवत्त्वं
वश्यात्मकत्वम् । फलस्याऽऽत्मगामित्वान्न प्रजायां तदभिधानमुचितमित्याश-
ङ्क्याऽऽह-बुद्धीति ॥ १३ ॥

विचारार्था प्लुतिरिति कथयति-किमेतावदिति । वाक्यार्थं चोद्यसमाधि-
भ्यां स्फुटयति-किमित्यादिना । आदित्यादेरविदितत्वनिषेधं प्रतिज्ञाय हेतुमाह-
न फलवदिति । नैतानि वाक्यानि फलविज्ञानपराण्यर्थवादत्वादित्याशङ्क्या-
ऽऽह-न चेति । फलवत्त्वाच्चापूर्वविधिपराण्येतानि वाक्यानीत्याह-तदनुरूपा-
णीति । अर्थवादत्वेऽपि तेषामपूर्वार्थत्वं किं न स्यादित्याशङ्क्याऽऽह-अर्थवा-
दत्व इति । वाक्यानां फलवद्विज्ञानपरत्वमुपेत्य निषेधवाक्यस्य गतिं पृच्छति-
कथं तर्हीति । तस्याऽऽनर्थक्यं परिहरति-नैष दोष इति । अधिकृतापेक्षत्वाद्देन-
प्रतिषेधस्येत्युक्तं स्फुटयति-ब्रह्मेति । नैतावतेत्यविशेषणामुख्यब्रह्मज्ञानमपि

स होवाचाजातशत्रुः प्रतिलोमं चैतद्यद्ब्राह्मणः क्षत्रियमुपेयाद्ब्रह्म

द्वार्यः प्रवृत्तः स युक्त एव मुख्यब्रह्मविदाऽजातशत्रुणाऽमुख्यब्रह्मविद्वार्यो वक्तुं यन्मुख्यं ब्रह्म वक्तुं प्रवृत्तस्त्वं तन्न जानीष इति । यद्यमुख्यब्रह्मविज्ञानमपि प्रत्याख्यायेत तदैतावतेति न ब्रूयान्न किञ्चिज्ज्ञातं त्वयेत्येवं ब्रूयात्तस्माद्भवन्त्येतावन्त्यविद्याविषये ब्रह्माणि । एतावद्विज्ञानद्वारत्वाच्च परब्रह्मविज्ञानस्य युक्तमेव वक्तुं नैतावता विदितं भवतीति । अविद्याविषये विज्ञेयत्वं नामरूपकर्मात्मकत्वं चैषां तृतीयेऽध्याये प्रदर्शितम् । तस्मान्नैतावता विदितं भवतीति ब्रुवताऽधिकं ब्रह्म ज्ञातव्यमस्तीति दर्शितं भवति । तच्चाऽनुपसन्नाय न वक्तव्यमित्याचारविधिज्ञो गार्ग्यः स्वयमेवाऽऽहोप त्वा यानीत्युपगच्छानीति त्वां यथाऽन्यः शिष्यो गुरुम् ॥ १४ ॥

स होवाचाजातशत्रुः प्रतिलोमं विपरीतं चैतत्किं तद्यद्ब्राह्मण उत्तमवर्ण आचार्यत्वेऽधिकृतः सन्क्षत्रियमाचार्यस्वभावमुपेयादुपगच्छेच्छिष्यवृत्त्या ब्रह्म मे वक्ष्यतीत्येतदाचारविधिशालेषु निषिद्धम् । तस्मात्तिष्ठ त्वमाचार्य एव सन् । विज्ञपयिष्याम्येव त्वामहम् । यस्मिन्विदिते ब्रह्म विदितं भवति यत्तन्मुख्यं ब्रह्म वेद्यम् । तं गार्ग्यं सलज्जमालक्ष्य विश्रम्भजननाय पाणौ हस्त आदाय गृहीत्वोत्तस्था उत्थितवान् । तौ ह गार्ग्याजातशत्रु पुरुषं सुप्तं राजगृहप्रदेशे क्वचिदाजगमतुरागतौ । तं च पुरुषं सुप्तं प्राप्य तैर्नामभिर्वृहन्पाण्डरवासः सोम राजन्नित्येतैरामन्त्रयाञ्चक्रे । एवमामन्त्रमाणोऽपि स सुप्तो नोत्तस्थौ । तमप्रतिबुध्यमानं पाणिनाऽऽपेषमापिष्याऽऽ-

निषिद्धमिति चेन्नेत्याह-यदीति । किञ्च निष्कामेत्त (ण) चेदेतान्युपास-
नान्यनुष्ठीयन्ते तदैतेषां ब्रह्मज्ञानार्थत्वादमुख्यब्रह्मज्ञाननिषेधमन्तरेण निषेधो-
पपत्तिरित्याह-एतावद्विज्ञानेति । आदित्यादिकमेव मुख्यं ब्रह्मेति निषेधानर्थक्यं
तदवस्थमित्याशङ्क्याऽऽह-अविद्येति । आदित्यादेर्मुख्यब्रह्मत्वासम्भवाभिषेध-
स्योपपन्नत्वात्तत्सामर्थ्यसिद्धमर्थमुपन्यस्यति-तस्मादिति । उपगमनवाक्य-
मुत्थाप्य व्याचष्टे-तच्चेति ।

“अब्राह्मणादध्ययनमापत्काले विधीयते ।

अनुब्रज्या च शुश्रूषा यावदध्ययनं गुरोः ॥

नाब्राह्मणे गुरौ शिष्यो वासमात्यन्तिकं वसेत्” ॥

—इत्यादीन्याचारविधिशालाणि ॥ १४ ॥

आदित्यादिब्रह्मभ्यो विशेषमाह-यस्मिन्निति । प्राणस्य व्याप्रियमाणस्यैव

मे वक्ष्यतीति व्येव त्वा ज्ञपयिष्यामीति तं पाणावादायोत्तस्थौ तौ ह

पिष्य बोधयाञ्चकार प्रतिबोधितवान् । तेन स होत्तस्थौ । तस्माद्यो-
गार्ग्येणाभिप्रेतो नासावस्मिच्छरीरे कर्ता भोक्ता ब्रह्मेति ।

कथं पुनरिदमवगम्यते सुप्तपुरुषगमनतत्सम्बोधनानुत्थानैर्गार्ग्याभिम-
तस्य ब्रह्मणोऽब्रह्मत्वं ज्ञापितमिति । जागरितकाले यो गार्ग्याभिप्रेतः
पुरुषः कर्ता भोक्ता ब्रह्म सन्निहितः करणेषु यथा तथाऽजातशब्दभिप्रेतो-
ऽपि तत्स्वामो भृत्येष्विव राजा सन्निहित एव । किन्तु भृत्यस्वामिनोर्गार्-
ग्याजातशब्दभिप्रेतयोर्यद्विवेकावधारणकारणं तत्सङ्कीर्णत्वादनवधारित-
विशेषम् । यद्द्रष्टृत्वमेव भोक्तुर्न दृश्यत्वं यच्चाभोक्तुर्दृश्यत्वमेव न तु द्रष्टृत्वं
तच्चोभयमिह सङ्कीर्णत्वाद्विचिन्त्य दर्शयितुमशक्यमिति सुप्तपुरुषगमनम् ।

ननु सुप्तेऽपि पुरुषे विशिष्टैर्नामभिरामन्वितो भोक्तैव प्रतिपत्स्यते
नाभोक्तेति नैव निर्णयः स्यादिति । न । निर्धारितविशेषत्वाद्गार्ग्याभिप्रे-
तस्य । यो हि सत्येन च्छन्नः प्राण आत्माऽमृतो वागादिष्वनस्तमितो
निम्लोचस्तु यस्याऽऽपः शरोरं पाण्डरवासा यश्चासपल्लत्वादृहन्यश्च
सोमो राजा षोडशकलः स स्वव्यापारारूढो यथानिर्ज्ञात एतानस्तमित-

सम्बोधनार्थं प्रयुक्तानामाश्रवणादापेषणाच्चोत्थानात्तस्याभोक्तृत्वं सिध्यतीति
फलितमाह-तस्मादिति ।

तौ ह सुप्तमित्यादिसुप्तपुरुषगत्युक्तिमाक्षिपति-कथमिति । गार्ग्यकाश्या-
भिमतयोरुभयोरपि जागरिते करणेषु संनिधानाविशेषात्तत्रैव किमिति
विवेको न दर्शित इत्यर्थः । जागरिते करणेषु द्वयोः सन्निधानेऽपि सांकर्या-
दुष्करं विवेचनमिति परिहरति-जागरितेति । ब्रह्मशब्दादूर्ध्वं समशब्दमध्याहृत्य
योजना । तर्हि स्वामिभृत्यन्यायेन तयोर्विवेकोऽपि सुकरः स्यादित्याशङ्काऽऽ-
ह-किञ्चित् । किं तद्विवेकावधारणकारणं तदाह-यद्द्रष्टृत्वमिति । कथं तदन-
वधारितविशेषमिति तदाह-तच्चेति । इहेति जागरितोक्तिः ।

यद्यपि जागरितं हित्वा सुप्ते पुरुषे विवेकार्थं तयोरुपगतिस्तत्र च भोक्तैव
सम्बोधितः स्वनामभिस्तच्छब्दं श्रोष्यति नाचेतनस्तथाऽपि नेष्टविवेकसिद्धि-
गार्ग्यकाश्याभीष्टात्मनोरुत्थितिसंशयादिति शङ्कते-नन्विति । संशयं निराक-
रोति-नेत्यादिना । विशेषावधारणमेव विशदयति-यो हीत्यादिना । स्वव्या-
पारस्तु मूलशब्दादिः । यथानिर्ज्ञातो यथोक्तैर्विशेषणैरुपलब्धं रूपमनतिक्रम्य
वर्तमानः । प्राणस्योक्तविशेषणवतः । स्वापेऽवस्थानेऽपि तस्य तदा भोगा-

पुरुषः सुप्तमाजग्मतुस्तमेतैर्नामभिरामन्नयाश्चक्रे बृहन्पाण्डरवासः

स्वभाव आस्ते । न चान्यस्य कस्यचिद्वापारस्तस्मिन्काले गार्ग्येणाभि-
प्रेयते तद्विरोधिनः । तस्मात्स्वनामभिरामन्नितेन प्रतिबोद्धव्यं न च प्रत्य-
बुध्यत तस्मात्पारिशेष्याद्वाग्यार्थाभिप्रेतस्याभोक्तृत्वं ब्रह्मणः ।

भोक्तृस्वभावश्चेदुद्धीतैव स्वं विषयं प्राप्तम् । न हि दग्धृस्वभावः प्रका-
शयितृस्वभावः सन्वह्निस्तृणोलपादि दाह्यं स्वविषयं प्राप्तं न दहति प्रका-
श्यं वा न प्रकाशयति । न चेदहति प्रकाशयति वा प्राप्तं स्वं विषयं नासौ
वह्निर्दग्धा प्रकाशयिता वेति निश्चीयते । तथाऽसौ प्राप्तशब्दादिविषयोप-
लब्धृस्वभावश्चेद्वाग्यार्थाभिप्रेतः प्राणो बृहन्पाण्डरवास इत्येवमादिशब्दं स्वं
विषयमुपलभेत । यथा प्राप्तं तृणोलपादि वह्निर्देहेत्प्रकाशयेच्चाव्यभिचारेण
तद्वत् । तस्मात्प्रप्तानां शब्दादोनामप्रतिबोधाद्भोक्तृस्वभाव इति निश्ची-
यते । न हि यस्य यः स्वभावो निश्चितः स तं व्यभिचरति कदाचिदपि ।
अतः सिद्धं प्राणस्याभोक्तृत्वम् ।

सम्बोधनार्थनामविशेषेण सम्बन्धाग्रहणादप्रतिबोध इति चेत् । स्या-
देतत् । यथा बहुष्वासोनेषु स्वनामविशेषेण सम्बन्धाग्रहणान्मामयं सम्बो-
ध्यतीति शृण्वन्नपि सम्बोध्यमानो विशेषतो न प्रतिपद्यते, तथेमानि
बृहन्नित्येवमादीनि मम नामानीत्यगृहीतसम्बन्धत्वाप्राणो न गृह्णाति
सम्बोधनार्थं शब्दं न त्वविज्ञातृत्वादेवेति चेत् । न । देवतःभ्युपगमेऽग्रह-
णानुपपत्तेः । यस्य हि चन्द्राद्यभिमानिनी देवताऽध्यात्मं प्राणो भोक्ता-

भावस्तत्र भोक्त्रन्तराभ्युपगमादित्याशङ्काऽऽह-न चेति । तस्यैव भोक्तृत्वे
फलितमाह-तस्मादिति । अस्तु तस्य प्राप्तशब्दश्रवणं तत्राऽह-न चेति । परि-
शेषसिद्धमर्थमाह-तस्मादिति ।

प्राणस्याभोक्तृत्वं व्यतिरेकद्वारा साधयति-भोक्तृस्वभावश्चेदिति । न च
मुक्ते तस्माद्भोक्तेति शेषः । उक्तमर्थं दृष्टान्तेन स्पष्टयति-न हीत्यादिना ।
उलपं बालतृणम् । विपक्षे दोषमाह-न चेदिति । उक्तमर्थं सङ्क्षिप्याऽऽह-यथे-
त्यादिना । प्राणस्याभोक्तृत्वमुपसंहरति-तस्मादिति । यद्यपि प्राणः स्वापे शब्दा-
दीन् प्रतिबुध्यते तथाऽपि भोक्तृस्वभावो भविष्यति नेत्याह-न हीति । सम्बो-
धनशब्दाश्रवणमतःशब्दार्थः ।

तस्य स्वनामाग्रहणं सम्बन्धाग्रहणकृतं नानात्मत्वकृतमिति शङ्कते-सम्बो-
धनार्थेति । शङ्कामेव विशदयति-स्यादेतदित्यादिना । देवतायाः सम्बन्धाग्रह-
णमयुक्तं सर्वज्ञत्वादित्युत्तरमाह-न देवतेति । तदेव प्रपञ्चयति-तस्य हीत्या-

सोम राजन्निति स नोत्तस्थौ तं पाणिनाऽऽपेक्षं बोधयाश्चकार
स होत्तस्थौ ॥ १५ ॥

ऽभ्युपगम्यते तस्य तथा संव्यवहाराय विशेषनाम्ना सम्बन्धोवश्यं ग्रही-
तव्योऽन्यथाऽऽह्वानादिविषये संव्यवहारोऽनुपपन्नः स्यात् ।

व्यतिरिक्तपक्षेऽप्यप्रतिपत्तेरयुक्तमिति चेत् । यस्य च प्राणव्यतिरिक्तो
भोक्ता तस्यापि बृहन्नित्यादिनामभिः सम्बोधने बृहत्त्वादिनाम्नां तदा
तद्विषयत्वात्प्रतिपत्तिर्युक्ता । न च कदाचिदपि बृहत्त्वादिशब्दैः सम्बोधितः
प्रतिपद्यमानो दृश्यते । तस्मादकारणमभोक्तृत्वे सम्बोधनाप्रतिपत्तिरिति
चेत् । न । तद्वतस्तावन्मात्राभिमानानुपपत्तेः । यस्य प्राणव्यतिरिक्तो
भोक्ता स प्राणादिकरणवान्प्राणी तस्य न प्राणदेवतामात्रेऽभिमानो यथा
हस्ते । तस्मात्प्राणनामसम्बोधने कृत्स्नाभिमानिनो युक्तैवाप्रतिपत्तिः ।
न तु प्राणस्यासाधारणनामसंयोगे ।

दिना । तथेति ग्रहणकर्तृनिर्देशः । अवश्यमिति सूचितामनुपपत्तिमाह-अन्य-
थेति । आदिपदेन यागस्तुतिनमस्कारादि गृह्यते । संव्यवहारोऽभिज्ञाभोग-
प्रसादादिः ।

सम्बोधननामाग्रहस्तत्कृतानात्मत्वदोषश्च त्वदिष्टात्मनोऽपि तुल्य इति
शङ्कते-व्यतिरिक्तेति । सङ्गृहीतं चोद्यं विवृणोति-यस्य चेति । तदा सुषुप्ति-
दशायां प्रतिपत्तिर्युक्तेति सम्बन्धः । तद्विषयत्वादित्यतिरिक्तात्मविषयत्वादिति
यावत् । अस्त्येवातिरिक्तस्याऽऽत्मनः सम्बोधनशब्दश्रवणादिति चेन्नेत्याह-न
च कदाचिदिति । त्वदिष्टात्मनः सम्बोधनशब्दाप्रतिपत्तावपि भोक्तृत्वाङ्गीकार-
स्तच्छब्दार्थः । अभोक्तृत्वे प्राणस्येति शेषः । यथा हस्तः पादोऽङ्गुलिरित्यादि-
नामोक्तो मैत्रो नोत्तिष्ठति सर्वदेहाभिमानित्वेन तन्मात्रानभिमानित्वादेवं
काश्येष्टात्मनः सर्वकार्यकरणाभिमानित्वादङ्गुलिस्थानीयप्राणमात्रे तदभावा-
त्तन्नामाग्रहणं न त्वचेतनत्वादिति परिहरति-न तद्वत् इति । तदेव स्फुट-
यति-यस्येति । प्राणमात्रे प्राणादिकरणवतोऽभिमानाभावे फलितमाह-तस्मा-
दिति । चन्द्रस्यापि प्राणैकदेशत्वात्तन्नामभिः सम्बोधने कृत्स्नाभिमानी स
नोत्तिष्ठति । अत्राप्यङ्गुल्यादिदृष्टान्तोपपत्तेरित्याशङ्काऽऽह-न त्विति । गोत्व-
वत्तस्य सर्ववस्तुषु समाप्तेरहमिति सर्वत्राभिमानसंभवाच्चन्द्रनामोक्तावपि
नाप्रतिपत्तिर्युक्तेत्यर्थः ।

देवतात्मत्वानभिमानाच्चाऽऽत्मनः । स्वनामप्रयोगेऽप्यप्रतिपत्तिदर्शनादयुक्तमिति चेत् । सुषुप्तस्य यल्लौकिकं देवदत्तादि नाम तेनापि सम्बोध्यमानः कदाचिन्न प्रतिपद्यते सुषुप्तस्तथा भोक्ताऽपि सम्प्राणो न प्रतिपद्यत इति चेत् । न । आत्मप्राणयोः सुप्तासुप्तत्वविशेषोपपत्तेः । सुषुप्तत्वात्प्राणग्रस्ततयोपरतकरण आत्मा स्वनाम प्रयुज्यमानमपि न प्रतिपद्यते । न तु तदसुप्तस्य प्राणस्य भोक्तृत्व उपरतकरणत्वं सम्बोधनाग्रहणं वा युक्तम् ।

अप्रसिद्धनामभिः सम्बोधनमयुक्तमिति चेत् । सन्ति हि प्राणविषयाणि प्रसिद्धानि प्राणादिनामानि । तान्यपोह्याप्रसिद्धैर्बृहत्त्वादिनामभिः सम्बोधनमयुक्तं लौकिकन्यायापोहात् । तस्माद्भोक्तुरेव सतः प्राणस्याप्रतिपत्तिरिति चेन्न । देवताप्रत्याख्यानार्थत्वात् । केवलसम्बोधनमात्राप्रतिपत्त्यैवासुप्तस्याऽऽध्यात्मिकस्य प्राणस्याभोक्तृत्वे सिद्धे यच्चन्द्रदेवताविषयैर्नामभिः सम्बोधनं तच्चन्द्रदेवता प्राणोऽस्मिच्छरीरे भोक्तेति गार्ग्यस्य विशेषप्रतिपत्तिनिराकरणार्थम् । न हि तल्लौकिकनाम्ना सम्बोधने शक्यं कर्तुम् ।

प्राणवच्छिदात्मनोऽपि पूर्णतया सर्वात्माभिमानसिद्धेर्बोधाबोधौ तुल्यावित्याशङ्क्याऽऽह-देवतेति । विशिष्टस्याऽऽत्मनो देवतायामात्मत्वाभिमानाभावादितरस्य च कूटस्थज्ञप्तिमात्रत्वेन तदयोगान्न तुल्यतेत्यर्थः । प्रकारान्तरेण प्राणस्याभोक्तृत्वं वारयन्नाशङ्कते-स्वनामेति । अयुक्तं प्राणेतरस्य भोक्तृत्वमिति शेषः । तदेव विवृणोति-सुषुप्तस्येति । विशेषं दर्शयन्नुत्तरमाह-नाऽऽमेति । काश्याभीष्टात्मनः सुप्तत्वविशेषप्रयुक्तं फलमाह-सुषुप्तत्वादिति । प्राणस्यापि संहृतकरणत्वात्स्वनामाग्रहणमित्याशङ्क्य तस्यासुप्तत्वकृतं कार्यं कथयति-न त्विति । न हि करणस्वामिनि व्याप्रियमाणे करणोपरमः सम्भवति तस्य चानुपरतकरणस्य स्वनामाग्रहणमयुक्तमित्यर्थः ।

प्राणनामत्वेनाप्रसिद्धनामभिः सम्बोधनात्तदुत्थानं नानात्मत्वादिति शङ्कते-अप्रसिद्धेति । तदेव स्पष्टयति-सन्ति हीति । प्रसिद्धमनूद्याप्रसिद्धं विधेयमिति लौकिको न्यायः । अप्रसिद्धसंज्ञाभिः सम्बोधनस्यायुक्तत्वे फलितमाह-तस्मादिति । चन्द्रदेवताऽस्मिन्देहे कर्त्री भोक्त्री चाऽऽत्मेति गार्ग्याभिप्रायनिषेधे देवतानामग्रहस्य तात्पर्यात्तद्ब्रह्मोऽर्थवानिति परिहरति-न देवतेति । तदेव प्रपञ्चयति-केवलेति । प्राणादिनामभिः सम्बोधनेऽपि तन्निराकरणं कर्तुं शक्यमित्याशङ्क्याऽऽह-न हीति । लौकिकनाम्ना देवताविषयत्वाभावादित्यर्थः ।

प्राणप्रत्याख्यानैव प्राणग्रस्तत्वात्करणान्तराणां प्रवृत्त्यनुपपत्तेर्भो-
क्तृत्वाशङ्कानुपपत्तिः । देवतान्तराभावाच्च । नन्वतिष्ठा इत्याद्यात्मन्वीत्य-
न्तेन ग्रन्थेन गुणवद्देवताभेदस्य दर्शितत्वादिति चेन्न । तस्य प्राण एवै-
कत्वाभ्युपगमात्सर्वश्रुतिष्वरनाभिनिदर्शनेन । सत्येन च्छन्नः प्राणो वा
अमृतमिति च प्राणवाहस्यान्यस्यानभ्युपगमाद्भोक्तुः । एष उ ह्येव सर्वे
देवाः कतम एको देव इति प्राण इति च । सर्वदेवानां प्राण एवैक-
त्वोपपादनाच्च ।

तथा करणभेदेष्वनाशङ्का । देहभेदेष्विव स्मृतिज्ञानेच्छादिप्रतिसन्धान-
नानुपपत्तेः । न ह्यन्यदृष्टमन्यः स्मरति जानातीच्छति प्रतिसंदधाति
वा । तस्मान्न करणभेदविषये भोक्तृत्वाशङ्का विज्ञानमात्रविषया वा
कदाचिदप्युपपद्यते ।

प्राणस्याभोक्तृत्वेऽपीन्द्रियाणां भोक्तृत्वमिति केचित्तान्प्रत्याह-प्राणेति ।
प्राणकरणचन्द्रदेवतानामभोक्तृत्वेऽपि देवतान्तरमत्र भोक्तृ स्यादित्याशङ्क्या-
ऽऽह-देवतान्तराभावाच्चेति । भोक्तृत्वाशङ्कानुपपत्तिरिति पूर्वेण सम्बन्धः ।
तत्रोपक्रमविरोधं शङ्कते-नन्विति । दर्शितत्वादेवतान्तराभावो नास्तीति शेषः ।
स्वतन्त्रो देवताभेदो नास्तीति समाधत्ते-न तस्येति । प्राणे देवताभेदस्यैक्ये
युक्तिमाह-अरनामीति । न देवतान्तरस्य भोक्तृत्वं गार्ग्यस्य स्वपक्षविरोधादिति
शेषः । सर्वश्रुतिष्वित्युक्तं ताः संक्षेपतो दर्शयति-एष इति । कति देवा याज्ञ-
वल्क्येत्यादिना संक्षेपविस्तराभ्यां सर्वेषां देवानां प्राणात्मन्येवैकत्वमुपपा-
द्यते । अतो न देवताभेदोऽस्तीत्याह-सर्वदेवानामिति । प्राणात्पृथग्भूतस्य देव-
स्याऽऽत्मातिरेके सत्यसत्त्वापत्तेश्च प्राणान्तर्भावः सर्वदेवताभेदस्येति वक्तुं
चशब्दः ।

करणानामभोक्तृत्वे हेत्वन्तरमाह-तथेति । देवताभेदेष्विवेति यावत् ।
अनाशङ्का भोक्तृत्वस्येति शेषः । तत्रोदाहरणान्तरमाह-देहभेदेष्विवेति । न हि
हस्तादिषु प्रत्येकं भोक्तृत्वं शङ्क्यते । तथा श्रोत्रनेत्रादिष्वपि न भोक्तृत्वाशङ्का
युक्ता । तेषु स्मृतिरूपज्ञानस्येच्छाया योऽहं रूपमद्राक्षं स शब्दं शृणोमीत्यादि-
सन्धानस्य चायोगादित्यर्थः । अनुपपत्तिमेव स्फुटयति-न हीति । क्षणिक-
विज्ञानस्य निराश्रयस्य भोक्तृत्वाशङ्काऽपि प्रतिसन्धानासम्भवादेव प्रत्युक्ते-
त्याह-विज्ञानेति ।

ननु सङ्घात एवास्तु भोक्ता किं व्यतिरिक्तकल्पनयेति । न । आपेषणे-
विशेषदर्शनात् । यदि हि प्राणशरीरसङ्घातमात्रो भोक्ता स्यात्सङ्घात-
मात्राविशेषात्सदाऽऽपिष्टस्यानापिष्टस्य च प्रतिबोधे विशेषो न स्यात् ।
सङ्घातव्यतिरिक्ते तु पुनर्भोक्तरि सङ्घातसम्बन्धविशेषानेकत्वात्पेषणापेषण-
कृतवेदनायाः सुखदुःखमोहमध्यमाधमोत्तमकर्मफलभेदोपपत्तेश्च विशेषो
युक्तो न तु सङ्घातमात्रे सम्बन्धकर्मफलभेदानुपपत्तेर्विशेषो युक्तः ।

तथा शब्दादिपटुमान्द्यादिकृतश्च । अस्ति चायं विशेषो यस्मात्स्पर्श-
मात्रेणाप्रतिबुध्यमानं पुरुषं सुप्तं पाणिनाऽऽपेषमापिष्याऽऽपिष्य बोधया-
ञ्चकाराजातशत्रुः । तस्माद्य आपेषणेन प्रतिबुधे ज्वलन्निव स्फुरन्निव
कुतश्चिदागत इव पिण्डं च पूर्वाविपरीतं बोधचेष्टाकारविशेषादिमत्त्वेना-
ऽऽपादयन्सोऽन्योऽस्ति गार्ग्याभिमतब्रह्मभ्यो व्यतिरिक्त इति सिद्धम् ।

प्राणादीनामनात्मत्वमुक्त्वा स्थूलदेहस्य तद्वक्तुं पूर्वपक्षयति-नन्विति ।
सङ्घातो भूतचतुष्टयसमाहारः स्थूलो देह इति यावत् । गौरोऽहं पश्यामीत्या-
दिप्रत्यक्षेण तस्याऽऽत्मत्वदृष्टेरिति भावः । प्रमाणाभावादतिरिक्तकल्पना न युक्ते-
त्याह-किंव्यतिरिक्तेति । सङ्घातस्याऽऽत्मत्वं दूषयति-नाऽपेषण इति । विशेषद-
र्शनं व्यतिरेद्वारा विशदयति-यदि ह्येति । प्राणेन सहितं स्थूलं शरीरमेव सङ्घा-
तस्तन्मात्रो यदि भोक्ता स्यादिति योजना । त्वत्पक्षेऽपि कथं पेषणयोरुत्थाने
विशेषः स्यादित्याशङ्क्याऽऽह-सङ्घातेति । तस्य सङ्घातेन सम्बन्धविशेषाः स्व-
कर्मारभ्यत्वात्मीयत्वस्वप्राणपरिपाल्यत्वादयस्तेषामनेकत्वात्पेषणापेषणयोरिद्वि-
योद्भवाभिभवकृतवेदनायाः स्फुटत्वास्फुटत्वात्मको विशेषो युक्तः सुखदुःख-
मोहानामुत्तममध्यमाधमकर्मफलानां कर्मोद्भवाभिभवकृतविशेषसम्भवाच्च
यथोक्तो विशेषः सम्भवतीत्यर्थः । परपक्षेऽपि तथैव विशेषः स्यादित्याशङ्क्या
ऽऽह-नन्विति । न हि तत्र स्वकर्मारभ्यत्वादयः सम्बन्धविशेषाः कर्मफलभेदो
वा युज्यते । सङ्घातवादिनाऽतीन्द्रियकर्मानङ्गीकारात् । अतः सङ्घातमात्रे
भोक्तरि प्रतिबोधे विशेषासिद्धिरित्यर्थः ।

शब्दस्पर्शादीनां पटुत्वमतिपटुत्वं मान्द्यमतिमान्द्यमित्येवमादिना कृतो
विशेषो बोधे दृश्यते सोऽपि सङ्घातवादे न सिध्यतीत्याह-तथेति । अयुक्त
इति यावत् । चकारो विशेषानुकर्षणार्थः । मा तर्हि प्रतिबोधे विशेषो भूदित्या-
शङ्क्याऽऽह-अस्ति चेति । विशेषदर्शनफलमाह-तस्मादिति । आदिशब्देन
गुणादि गृह्यते अन्यः सङ्घातादिति शेषः ।

संहतत्वाच्च पाराथर्योपपत्तिः प्राणस्य । गृहस्य स्तम्भादिवच्छरोर-
रस्यान्तरुपष्टम्भकः प्राणः शरीरादिभिः संहत इत्यवोचाम । अरनेमि-
वच्च । नाभिस्थानीय एतस्मिन्सर्वमिति च । तस्माद्गृहादिवत्स्यावयवस-
मुदायजातीयव्यतिरिक्तार्थं संहन्यत इत्येवमवगच्छाम ।

स्तम्भकुड्यतृणकाष्ठादिगृहावयवानां स्वात्मजन्मोपचयापचयविना-
शनामाकृतिकार्यधर्मनिरपेक्षलब्धसत्तादितद्विषयद्रष्टृश्रोतृमन्तृविज्ञात्रार्थत्वं
दृष्ट्वा मन्यामहे तत्सङ्घातस्य च तथा प्राणाद्यवयवानां तत्सङ्घातस्य च
स्वात्मजन्मोपचयापचयविनाशनामाकृतिकार्यधर्मनिरपेक्षलब्धसत्तादित-
द्विषयद्रष्टृश्रोतृमन्तृविज्ञात्रार्थत्वं भवितुमर्हतीति ।

देवताचेतनावत्त्वे समत्वादुणभावानुपगम इति चेत् । प्राणस्य विशि-
ष्टैर्नामभिरामन्त्रणदर्शनाच्चेतनावत्त्वमभ्युपगतम् । चेतनावत्त्वे च पाराथर्यो-
पगमः समत्वादनुपपन्न इति चेन्न । निरुपाधिकस्य केवलस्य विजिज्ञाप-
यिषितत्वात् ।

देहादेरनात्मत्वमुक्त्वा प्राणस्यानात्मत्वे हेत्वन्तरमाह-संहतत्वाच्चेति ।
हेतुं साधयति-गृहस्येति । यथा नेमिरराश्च मिथः संहन्यन्ते तथैव प्राणस्य
संहतिरित्याह-अरनेमिवच्चेति । किञ्च प्राणे नाभिस्थानीये सर्वं समर्पितमिति
श्रूयते तद्युक्तं तस्य संहतत्वमित्याह-नाभीति । संहतत्वफलमाह-तस्मादिति ।

प्राणस्य गृहादिवत्पाराथर्येऽपि संहतशेषित्वमेषितव्यं गृहादेस्तथा दर्शना-
दित्याङ्क्याऽऽह-स्तम्भेति । स्वात्मनां स्तम्भादीनां जन्म चोपचयश्चापचयश्च
विनाशश्च नाम चाऽऽकृतिश्च कार्यं चेत्येते धर्मास्तन्निरपेक्षतया लब्धा सत्ता
स्फुरणं च येन स च तेषु स्तम्भादिषु विषयेषु द्रष्टा च श्रोता च मन्ता च
विज्ञाता च तदर्थत्वं तेषां तत्सङ्घातस्य च दृष्ट्वा प्राणादीनामपि तथात्वं भवि-
तुमर्हतीति मन्यामह इति सम्बन्धः । प्राणादिः स्वातिरिक्तद्रष्टृशेषः संहतत्वा-
द्गृहादिवदित्यनुमानात्सत्तायां तत्प्रतीतौ च प्राणादिविक्रियानपेक्षतया सिद्धो
द्रष्टा निर्विकारो युक्तस्तस्य विकारवत्त्वे हेत्वभावादिति भावः ।

प्राणदेवतापाराथर्यानुमानं व्याप्यन्तरविरुद्धमिति शङ्कते-देवतेति । प्राण-
देवतायाश्चेतनत्वमेव कथमभ्युपगतं तत्राऽऽह-प्राणस्येति । तथाऽपि प्रकृतेऽनु-
माने कथं व्याप्यन्तरविरोधस्तत्राऽऽह-चेतनावत्त्वे चेति । यो येन समः स
तच्छेषो न भवति । यथा दीपो दीपान्तरेण तुल्यो न तच्छेष इति व्याप्तिवि-
रोधः स्यादित्यर्थः । नायं विरोधः समाधातव्यः शेषशेषिभावस्यात्राप्रतिपा-
द्यत्वादिति परिहरति-न निरुपाधिकस्येति ।

स होवाचाजातशत्रुर्यत्रैष एतत्सुप्तोऽभूद्य एष विज्ञानमयः पुरुषः

क्रियाकारकफलात्मकता ह्यात्मनो नामरूपोपाधिजनिताऽविद्याभ्या-
रोपिता । तन्निमित्तो लोकस्य क्रियाकारकफलाभिमानलक्षणः संसारः स
निरुपाधिकात्मस्वरूपविद्यया निवर्तयितव्य इति तत्स्वरूपविजिज्ञापयिष-
योपनिषदारम्भः । ब्रह्म ते ब्रवाणि नैतावता विदितं भवतीति चोपक्रम्यै-
तावदरे खल्वमृतत्वमिति चोपसंहारात् । न चातोऽन्यदन्तराले विवक्षित-
मुक्तं वाऽस्ति । तस्मादनवसरः समत्वाद्गुणभावानुपगम इति चोद्यस्य ।

विशेषवतो हि सोपाधिकस्य संव्यवहारार्थो गुणगुणिभावो न विप-
रीतस्य । निरुपाख्यो हि विजिज्ञापयिषितः सर्वस्यामुपनिषदि । स एष
नेति नेतीत्युपसंहारात् । तस्मादादित्यादिब्रह्मभ्य एतेभ्योऽविज्ञानमयेभ्यो
विलक्ष्णोऽन्योऽस्ति विज्ञानमय इत्येतत्सिद्धम् ॥ १५ ॥

स एवमजातशत्रुर्यत्रैतिरिक्तात्मास्तित्वं प्रतिपाद्य गार्ग्यमुवाच । यत्र
यस्मिन्काल एव विज्ञानमयः पुरुष एतत्स्वपनं सुप्तोऽभूत्प्राक्पाणिपेषप्रति-
बोधात् । विज्ञायतेऽनेनेत्यन्तःकरणं बुद्धिरुच्यते तन्मयस्तत्प्रायो विज्ञान-
मयः । किं पुनस्तत्प्रायत्वम् । तस्मिन्नुपलभ्यत्वं तेन चोपलभ्यत्वमुपलब्ध-

तदेव स्फुटयति-क्रियेत्यादिना । उपनिषदारम्भो निरुपाधिकं स्वरूपं ज्ञाप-
यितुमित्यत्र गमकमाह-ब्रह्मेति । द्वे वाव ब्रह्मणो रूपे मूर्तं चैवामूर्तं चेत्यादि-
दर्शनादस्यामुपनिषदि सोपाधिकमपि ब्रह्म विवक्षितमित्याशङ्क्याऽऽह-न चेति ।
द्वित्ववादस्य कल्पितविषयवत्त्वान्नेति नेतीति निर्विशेषवस्तुसमर्पणादतोऽन्य-
दार्तमिति चोक्तेरत्र निरुपाधिकमेव ब्रह्म प्रतिपाद्यमिति भावः । शेषशेषिभाव-
स्याप्रतिपाद्यत्वे फलितमाह-तस्मादीति ।

किमर्थं तर्हि शेषशेषिभावस्तत्र तत्रोक्तस्तत्राऽऽह-विशेषवतो हीति । सोपा-
धिकस्य शेषशेषिभावो विवक्षितस्तत्र च स्वामिभृत्यन्यायेन विशेषसंप्रवाद-
सिद्धं समत्वमित्यर्थः । न विपरीतस्य निरुपाधिकस्य शेषशेषित्वमस्तीत्यत्र
हेतुमाह-निरुपाख्यो हीति । शेषशेषित्वाद्यशेषविशेषशून्य इत्यर्थः । पाणिपेष-
वाक्यविचारार्थं संक्षिप्योपसंहरति-आदित्यादीति ॥ १५ ॥

वृत्तमनूद्यान्तरग्रन्थमवतार्य व्याचष्टे-स एवमित्यादिना । एतत्स्वपनं यथा
भवति तथेति यावत् । यत्रेत्युक्तं कालं विशिनष्टि-प्रागिति । तदा काभूदिति
सम्बन्धः । विज्ञानमय इत्यत्र विज्ञानं परं ब्रह्म तद्विकारो जीवस्तेन विका-
रार्थे मयडिति केचित्तान्निराकरोति-विज्ञानमिति । अन्तःकरणप्रायत्वमात्मनो
न प्रकल्प्यते तस्यासङ्गस्य तेनासम्बन्धादित्याक्षिपति-किं पुनरिति । असङ्गस्या-

कैष तदाऽभूत्कुत एतदागादिति तदु ह न मेने गार्ग्यः ॥ १६ ॥

त्वं च । कथं पुनर्मयटोऽनेकार्थत्वे प्रायार्थतैवावगम्यते । स वा अयमात्मा ब्रह्म विज्ञानमयो मनोमय इत्येवमादौ प्रायार्थ एव प्रयोगदर्शनात्परविज्ञानविकारत्वस्याप्रसिद्धत्वाच्च एष विज्ञानमय इति च प्रसिद्धवदनुवादादवयवोपमार्थयोश्चात्रासम्भवात्पारिशेष्यात्प्रायार्थतैव । तस्मात्सङ्कल्पविकल्पाद्यात्मकमन्तःकरणं तन्मय इत्येतत् । पुरुषः पुरि शयनात् ।

कैष तदाऽभूदिति प्रश्नः स्वभावविजिज्ञापयिषया । प्राक्प्रतिबोधात्क्रियाकारकफलविपरीतस्वभाव आत्मेति कार्याभावेन दिदर्शयिषितम् । न हि प्राक्प्रतिबोधात्कर्मादिकार्यं सुखादि किञ्चन गृह्यते । तस्मादकर्मप्रयुक्तत्वात्तथास्वाभाव्यमेवाऽऽत्मनोऽवगम्यते यस्मिन्स्वाभाव्येऽभूत् । यतश्च स्वाभाव्यात्प्रच्युतः संसारी स्वभावविलक्षण इत्येतद्विवक्षया पृच्छति गार्ग्यं प्रतिभानरहितं बुद्धिव्युत्पादनाय । कैष तदाऽभूत्कुत एतदागादित्येतदुभयं गार्ग्येणैव प्रष्टव्यमासीत्तथाऽपि गार्ग्येण न पृष्टमिति

प्याविद्यं बुद्ध्यादिसम्बन्धमुपेत्य परिहरति-तस्मिन्निति । तत्साक्षित्वाच्च तत्प्रायत्वमित्याह-उपलब्धत्वं चेति । नियामकाभावं शङ्कित्वा परिहरति-कथमित्यादिना । एकस्मिन्नेव वाक्ये पृथिवीमय इत्यादौ प्रायार्थत्वोपलम्भाद्विज्ञानमय इत्यत्रापि तदर्थत्वमेव मयटो निश्चितमित्युक्तमिदानीं जीवस्य परमात्मरूपविज्ञानविकारत्वस्य श्रुतिस्मृत्योरप्रसिद्धत्वाच्च प्रायार्थत्वमेवेत्याह-परेति । अप्रसिद्धमपि विज्ञानविकारत्वं श्रुतिवशादिष्यतामित्याशङ्काऽऽह-य एष इति । य एष विज्ञानमय इत्यत्र विज्ञानमयस्यैष इति प्रसिद्धवदनुवादादप्रसिद्धविज्ञानविकारत्वं सर्वनामश्रुतिविरुद्धमित्यर्थः । जीवो ब्रह्मावयवस्तत्सदृशो वा तदर्थो मयडित्याशङ्काऽऽह-अवयवेति । ब्रह्मणो निरवयवत्वश्रुतेस्तस्यैव जीवरूपेण प्रवेशश्रवणाच्च प्रकृते वाक्ये मयटोऽवयवाद्यर्थयोगान्निर्विषयत्वासम्भवाच्च पारिशेष्यात्पूर्वोक्ता प्रायार्थतैव तस्य प्रत्येतद्व्येत्यर्थः । विज्ञानमयपदार्थमुपसंहरति-तस्मादिति ।

यन्नेत्यादि व्याख्याय वाक्यशेषमवतार्य तात्पर्यमाह-कैष इति । स्वरूपज्ञापनार्थं प्रश्नप्रवृत्तिरित्येतत्प्रकटयति-प्रागिति । कार्याभावेनेत्युक्तं व्यनक्ति-न हीति । तस्मादित्यस्यार्थमाह-अकर्मप्रयुक्तत्वादिति । किं तथास्वाभाव्यमिति तदाह-यस्मिन्निति । द्वितीयप्रश्नार्थं संक्षिपति-यतश्चेति । उक्तेऽर्थे प्रश्नद्वयमुत्थापयति-मृतदिति । तथास्वाभाव्यमेवेति सम्बन्धः । एतदित्यधिकरणम-

स होवाचाजातशत्रुर्यत्रैष एतत्सुप्तोऽभूद्य एष विज्ञानमयः पुरुष-
स्तदैषां प्राणानां विज्ञानेन विज्ञानमादाय य एषोऽन्तर्हृदय
आकाशस्तस्मिञ्छेते तानि यदा गृह्णात्यथ हैतत्पुरुषः स्वपिति नाम

नोदास्तेऽजातशत्रुर्वोधयितव्य एवेति प्रवर्तते । ज्ञापयिष्याम्येवेति प्रतिज्ञा-
तत्वात् । एवमसौ व्युत्पाद्यमानोऽपि गार्ग्यो यत्रैष आत्माऽभूत्प्राक्प्रतिबो-
धाद्यतत्रैतदागमनमागात्तदुभयं न व्युत्पेदे वक्तुं चा प्रष्टुं वा गार्ग्यो ह न
मेने न ज्ञातवान् ॥ १६ ॥

स होवाचाजातशत्रुर्विदक्षितार्थसमर्पणाय । यत्रैष एतत्सुप्तोऽभूद्य
एष विज्ञानमयः पुरुषः केष तदाऽभूत्कुत एतदागादिति यदपृच्छाम तच्छृ-
णुच्यमानं यत्रैष एतत्सुप्तोऽभूत्तदा तस्मिन्काल एषां वागादीनां प्राणानां
विज्ञानेनान्तःकरणगताभिव्यक्तिविशेषविज्ञानेनोपाधिस्वभावजनितेनाऽऽ-
दाय विज्ञानं वागादीनां स्वस्वविषयगतसामर्थ्यं गृहीत्वा य एषोऽन्तर्मध्ये
हृदये हृदयस्याऽऽकाशो य आकाशशब्देन पर एव स्व आत्मोच्यते
तस्मिन्स्व आत्मन्याकाशे शेते स्वाभाविकेऽसांसारिके न केवल आकाश
एव श्रुत्यन्तरसामर्थ्यात्सता सोम्य तदा सम्पन्नो भवतीति । लिङ्गोपाधि-

पादानं च गृह्यते । किमिति तं प्रत्युभयं पृच्छ्यते स्वकीयां प्रतिज्ञां निर्वोढु-
मित्यभिप्रेत्याऽऽह-बुद्धीति । ननु शिष्यत्वाद्गार्ग्येणैव प्रष्टव्यं स चेदज्ञत्वान्न
पृच्छति तर्हि राज्ञस्तस्मिन्नौदासीन्यमेव युक्तं तत्राऽऽह-इत्येतदुभयमिति । तदु
हेत्यादि व्याकरोति-एवमिति । एतदागमनं यथा भवति तथेति यावत् । तत्र
क्रियापदयोर्यथाक्रमं वक्तुं प्रष्टुं वेत्याभ्यां सम्बन्धः ॥ १६ ॥

कूटस्थचिदेकरसोऽयमात्मा । तत्र क्रियाकारकफलव्यवहारो वस्तुतो ना-
स्तीति विवक्षितोऽर्थस्तस्य प्रकटीकरणार्थं प्रस्तुतं प्रभद्रयमनुवदति-यत्रेति ।
उपाधिरन्तःकरणं तस्य स्वभावस्तदुपादानमज्ञानं तेन जनितमन्तःकरणगत-
मभिव्यक्तं विशेषविज्ञानं चैतन्याभासलक्षणं तेन करणेनेत्यर्थः । वागादीनां
स्वस्वविषयगतं प्रतिनियतं प्रकाशनसामर्थ्यं विज्ञानमित्यर्थः । य एषोऽन्तरिति
प्रतीकमादाय व्याचष्टे-मध्य इति । आकाशशब्दस्य भूताकाशविषयत्वमाश-
ङ्क्याऽऽकाशोऽर्थान्तरत्वादिव्यपदेशादिति न्यायेनाऽऽह-आकाशशब्देनेति ।
सद्रूपे ब्रह्मण्येव सुषुप्तस्य शयनं भूताकाशे तु न भवतीत्यत्र च्छान्दोग्यश्रुति-
सम्प्रतिमाह-श्रुत्यन्तरेति । कीदृगत्रशयनं विवक्षितमित्याशङ्क्याऽऽह-लिङ्गेति ।

तद्गृहीत एव प्राणो भवति गृहीता वाग्वृहीतं चक्षुर्गृहीतं श्रोत्रं गृहीतं मनः ॥ १७ ॥

स यत्रैतत्स्वन्यया चरति ते हास्य लोकास्तदुतेव महाराजो भवत्युतेव महाब्राह्मण उतेवोच्चावचं निगच्छति स यथा महाराजो

सम्बन्धकृतं विशेषात्मस्वरूपमुत्सृज्याविशेषे स्वाभाविक आत्मन्येव कैवले वर्तत इत्यभिप्रायः ।

यदा शरीरेन्द्रियाध्यक्षतामुत्सृजति तदाऽसौ स्वात्मनि वर्तत इति कथमवगम्यते । नामप्रसिद्ध्या । काऽसौ नामप्रसिद्धिरित्याह-तानि वागादेर्विज्ञानानि यदा यस्मिन्काले गृह्णात्यादत्तेऽथ तदा हैतत्पुरुषः स्वपिति नाम । एतन्नामास्य पुरुषस्य तदा प्रसिद्धं भवति गौणमेवास्य नाम भवति स्वमेवाऽऽत्मानमपीत्यपिगच्छतीति स्वपितीत्युच्यते सत्यं स्वपितीतिनामप्रसिद्ध्याऽऽत्मनः संसारधर्मविलक्षणं रूपमवगम्यते न त्वत्र युक्तिरस्तीत्याशङ्क्याऽऽह-तत्तत्र स्वापकाले गृहीत एव प्राणो भवति । प्राण इति घ्राणेन्द्रियं वागादिप्रकरणात् । वागादिसम्बन्धे हि सति तदुपाधित्वादस्य संसारधर्मित्वं लक्ष्यते । वागादयश्चोपसंहृता एव तदा तेन । कथम् । गृहीता वाग्वृहीतं चक्षुर्गृहीतं श्रोत्रं गृहीतं मनः । तस्मादुपसंहृतेषु वागादिषु क्रियाकारकफलात्मताभावात्स्वात्मस्थ एवाऽऽत्मा भवतीत्यवगम्यते ॥ १७ ॥

स्वापाधिकारे स्वाभाविकत्वमविद्यामात्रसम्मिश्रितत्वं 'सति सम्पद्य न विदुः' इत्यादिश्रुतेरिति द्रष्टव्यम् ।

तानि यदेत्यादिवाक्यमाकाङ्क्षापूर्वकमादत्ते-यदेत्यादिना । विज्ञानानि तत्साधनानीत्येतत् । पुरुष इति प्रथमा षष्ठ्यर्थेऽतो वक्ष्यति-अस्य पुरुषस्येति । अश्वकर्णादिनाम्नो विशेषमाह-गौणमेवेति । गौणत्वं व्युत्पादयति-स्वमेवेति । नाम्नोऽर्थव्यभिचारस्यापि दृष्टत्वाच्च तद्वशात्स्वापे स्वरूपावस्थानमिति शङ्कामनूद्य तद्गृहीत एवेत्यादि वाक्यमुत्थाप्य व्याचष्टे-सत्यमित्यादिना । का पुनरात्मनः स्वापावस्थायामसंसारिस्वरूपेऽवस्थानमित्यत्र युक्तिरिहोक्ता भवति तत्राऽऽह-वागादीति । तदा सुषुप्त्यवस्थायां तेनाऽऽत्मना चैतन्याभासेन हेतुनेत्यर्थः । स्वापे करणोपसंहारं विवृणोति-कथमित्यादिना । तदुपसंहारफलं कथयति-तस्मादिति ॥ १७ ॥

जानपदान्गृहीत्वा स्वे जनपदे यथाकामं परिवर्ते-तैवमेवैष एतत्प्रा-
णान्गृहीत्वा स्वे शरीरे यथाकामं परिवर्तते ॥ १८ ॥

ननु दर्शनलक्षणायां स्वप्नावस्थायां कार्यकरणवियोगेऽपि संसार-
धर्मित्वमस्य दृश्यते । यथा च जागरिते सुखी दुःखी बन्धुवियुक्तः
शोचति मुह्यते च । तस्माच्छोकमोहधर्मवानेवायं नास्य शोकमोहादयः
सुखदुःखादयश्च कार्यकरणसंयोगजनितभ्रान्त्याऽध्यारोपिता इति । न
मृषात्वात् । स प्रकृत आत्मा यत्र यस्मिन्काले दर्शनलक्षणया स्वप्न्यया
स्वप्नवृत्त्या चरति वर्तते तदा ते हास्य लोकाः कर्मफलानि । के ते ।
तत्तत्रोतापि महाराज इव भवति । सोऽयं महाराजत्वमिवास्य लोको न
महाराजत्वमेव जागरित इव । तथा महाब्राह्मण इवोताप्युच्चावचमुच्चं च
देवत्वाद्यवचं च तिर्यक्त्वाद्युच्चमिवावचमिव च निगच्छति ।

सृष्टैव महाराजत्वादयोऽस्य लोका इवशब्दप्रयोगाद्व्यभिचारदर्शनाच्च ।
तस्मान्न बन्धुवियोगादिजनितशोकमोहादिभिः स्वप्ने संबध्यत एव । ननु
च यथा जागरिते जाग्रत्कालाव्यभिचारिणो लोका एवं स्वप्नेऽपि तेऽस्य
महाराजत्वादयो लोकाः स्वप्नकालभाविनः स्वप्नकालाव्यभिचारिण
आत्मभूता एव न त्वविद्याध्यारोपिता इति । ननु च जाग्रत्कार्यकरणा-
त्मत्वं देवतात्मत्वं चाविद्याध्यारोपितं न परमार्थत इति व्यतिरिक्तविज्ञान-
मयात्मप्रदर्शनेन प्रदर्शितम् । तत्कथं दृष्टान्तत्वेन स्वप्नलोकस्य सृत

अन्वव्ययतिरेकाभ्यां वागाद्युपाधिकमात्मनः संसारित्वमुक्तं तत्र व्यतिरे-
कासिद्धिमाशङ्कते-नन्विति । व्यतिरेकासिद्धौ फलितमाह-तस्मादिति । स्वप्नस्य
रज्जुसर्पवन्मिथ्यात्वेन वस्तुधर्मत्वाभावान्नाऽऽत्मनः संसारित्वमित्युत्तरमाह-
न मृषात्वादिति । तदुपपादयन्नादौ स यत्रेत्यादीन्यक्षराणि योजयति-स प्रकृत
इत्यादिना ।

अथात्र स्वप्नस्वभावो निर्दिश्यते न तस्य मिथ्यात्वं कथ्यते तत्राऽऽह-सृष्टै-
वेति । स्वप्ने दृष्टानां महाराजत्वादीनां जाग्रत्यनुवृत्तिराहित्यं व्यभिचारदर्शनम् ।
स्वप्नस्य मिथ्यात्वे सिद्धमर्थमाह-तस्मादिति । विमता लोका न मिथ्या तत्का-
लाव्यभिचारित्वाज्जाग्रलोकवदिति शङ्कते-ननु च यथेति । साध्यवैकल्यं वक्तुं
सिद्धान्ती पाणिपेषवाक्योक्तं स्मारयति-ननु चेति । जाग्रलोकस्य मिथ्यात्वे
फलितमाह-तत्कथमिति । प्रादुर्भावे जाग्रलोकस्य कर्तृत्वं प्राकरणिकमेष्टव्यम् ।

इवोज्जीविष्यन्प्रादुर्भविष्यति । सत्यं, विज्ञानमये व्यतिरिक्ते कार्यकरणदेव-
तात्मत्वप्रदर्शनमविद्याध्यारोपितं शुक्तिकायामिव रजतत्वदर्शनमित्थेत-
त्सिध्यति व्यतिरिक्तात्मास्तित्वप्रदर्शनन्यायेनैव न तु तद्विशुद्धिपरतयैव
न्याय उक्त इत्यसन्नपि दृष्टान्तो जाग्रत्कार्यकरणदेवतात्मत्वदर्शनलक्षणः
पुनरुद्भाव्यते । सर्वो हि न्यायः किञ्चिद्विशेषमपेक्षमाणोऽपुनरुक्ती भवति ।

न तावत्स्वप्नेऽनुभूतमहाराजत्वादयो लोका आत्मभूताः । आत्मनोऽ-
न्यस्य जाग्रत्प्रतिबिम्बभूतस्य लोकस्य दर्शनात् । महाराज एव तावच्च-
स्तसुप्तासु प्रकृतिषु पर्यङ्के शयानः स्वप्नान्पश्यन्नुपसंहृतकरणः पुनरुपगत-
प्रकृतिं महाराजमिवाऽऽत्मानं जागरित इव पश्यति यात्रागतं भुञ्जानमिव
च भोगान् । न च तस्य महाराजस्य पर्यङ्के शयनाद्वितीयोऽन्यः प्रकृत्यु-
पेतो विषये पर्यटन्नहनि लोके प्रसिद्धोऽस्ति यमसौ सुप्तः पश्यति । न
चोपसंहृतकरणस्य रूपादिमतो दर्शनमुपपद्यते । न च देहे देहान्तरस्य
तत्तुल्यस्य सम्भवोऽस्ति । देहस्थस्यैव हि स्वप्नदर्शनम् ।

ननु पर्यङ्के शयानः पथि प्रवृत्तमात्मानं पश्यति न बहिः स्वप्नान्पश्य-

तत्र पूर्ववादी दृष्टान्तं साधयति-सत्यमित्यादिना । अन्वयव्यतिरेकाख्यो
न्यायः । देहद्वयस्याऽऽत्मनश्च विवेकमात्रं प्रागुक्तं न तु प्राधान्येनाऽऽत्मनः
शुद्धिरुक्तेति विभागमङ्गीकृत्य वस्तुतोऽसन्तमपि दृष्टान्तं सन्तं कृत्वा तेन
स्वप्नसत्यत्वमाशङ्क्य तन्निरासेनाऽऽत्यन्तिकी शुद्धिरात्मनः स्वप्नवाक्येनोच्यते
तथा च जाग्रतोऽपि तथा मिथ्यात्वात्मैकरसः शुद्धः स्यादित्याशयवानाह-
इत्यसन्नपीति । पाणिपेषवाक्ये जाग्रन्मिथ्यात्वोक्त्याऽर्थादुक्ता शुद्धिरत्रापि सैवो-
च्यते चेत्पुनरुक्तिरित्याशङ्क्याऽऽह-सर्वो होति । यत्किञ्चित्सामान्यात्पौनरुक्त्यं
सर्वत्र तुल्यम् । अवान्तरभेदादपौनरुक्त्यं प्रकृतेऽपि समं पूर्वत्र शुद्धिद्वारस्या-
ऽऽर्थिकत्वादिह वाचनिकत्वादिति भावः ।

जाग्रदृष्टान्तेन स्वप्नसत्यत्वचोद्यसम्भवाद्वाच्यस्तस्य समाधिरिति पूर्ववादि-
मुखेनोक्त्वा समाधिमधुना कथयति-न तावदिति । विमता न द्रष्टुरात्मानो
धर्मा वा तद्दृश्यत्वाद्ब्रह्मादिवदित्यर्थः । किञ्च स्वप्नदृष्टानां जाग्रदृष्टादर्थान्तर-
त्वेन दृष्टेर्मिथ्यात्वमित्याह-महाराज इति । तेषां जाग्रदृष्टादर्थान्तरत्वमसिद्ध-
मित्याशङ्क्याऽऽह-न चेति । प्रमाणसामग्र्यभावाच्च स्वप्नस्य मिथ्यात्वमित्याह-
न चेति । योग्यदेशाभावाच्च तन्मिथ्यात्वमित्याह-न चेति । देहाद्बहिरेव स्वप्न-
दृष्टयङ्गीकाराद्योग्यदेशसिद्धिरित्याशङ्क्याऽऽह-देहस्थस्येति ।

एतदेव साधयितुं शङ्कयति-नन्विति । तत्र स यथेत्यादिवाक्यमुत्तरत्वेना-

अथ यदा सुषुप्तो भवति यदा न कस्यचन वेद हिता नाम

तीत्येतदाह-स महाराजो जानपदाञ्जनपदे भवान्राजोपकरणभूतान्भृत्या-
जन्यांश्च गृहीत्वोपादाय स्व आत्मीय एव जयादिनोपार्जिते जनपदे यथा-
कामं यो यः कामोऽस्य यथाकाममिच्छातो यथा परिवर्ततेत्यर्थः । एव-
मेवैष विज्ञानमय एतदिति क्रियाविशेषणं प्राणान्गृहीत्वा जागरितस्था-
नेभ्य उपसंहृत्य स्वे शरीरे स्व एव देहे न बहिर्यथाकामं परिवर्तते ।
कामकर्मभ्यामुद्धासिताः पूर्वानुभूतवस्तुसदृशीर्वासना अनुभवतीत्यर्थः ।
तस्मात्स्वप्ने मृषाऽभ्यारोपिता एवाऽऽत्मभूतत्वेन लोका अविद्यमाना एव
सन्तस्तथा जागरितेऽपीति प्रत्येतव्यम् । तस्माद्विशुद्धोऽक्रियाकारक-
फलात्मको विज्ञानमय इत्येतत्सिद्धम् । यस्माद्दृश्यन्ते द्रष्टुर्विषयभूताः
क्रियाकारकफलात्मकाः कार्यकरणलक्षणा लोकास्तथा स्वप्नेऽपि । तस्मा-
दन्योऽसौ दृश्येभ्यः स्वप्नजागरितलोकेभ्यो दृष्टा विज्ञानमयो विशुद्धः॥१८॥

दर्शनवृत्तौ स्वप्ने वासनाराशेर्दृश्यत्वादतद्वर्ततेति विशुद्धताऽवगताऽऽ-
त्मनस्तत्र यथाकामं परिवर्तत इति कामवशात्परिवर्तनमुक्तम् । द्रष्टुर्दृ-
श्यसम्बन्धश्चास्य स्वाभाविक इत्यशुद्धता शङ्कतेऽतस्तद्विशुद्ध्यर्थमाह-

अथ यदा सुषुप्तो भवति यदा स्वप्नयया चरति तदाऽप्ययं विशुद्ध एव ।
अथ पुनर्यदा हित्वा दर्शनवृत्तिं स्वप्नं यदा यस्मिन्काले सुषुप्तः सुषुप्तः
सम्प्रसादं स्वाभाव्यं गतो भवति सलिलमिवान्यसम्बन्धकालुष्यं हित्वा

वतार्य व्याचष्टे-न बहिरित्यादिना । यथाकामं तं तं काममनतिक्रम्येत्यर्थः ।
एतदिति क्रियाया ग्रहणस्य विशेषणमेतद्ग्रहणं यथा भवति तथेत्यर्थः । परिव-
र्तनमेव विवृणोति-कामेति । योग्यदेशाभावे सिद्धे सिद्धमर्थं दर्शयति-तस्मा-
दिति । स्वप्नस्य मिथ्यात्वे तद्दृष्टान्तत्वेन जडत्वादित्येतुना जागरितस्यापि तथा-
त्वं शक्यं निश्चेतुमित्याह-तथेति । द्वयोर्मिथ्यात्वे प्रतीचो विशुद्धिः सिद्धेत्युप-
संहरति-तस्मादिति । अक्रियाकारकफलात्मक इति विशेषणं समर्थयते-तस्मा-
दिति । जागरितं दृष्टान्तोक्त्युत्तं दार्ष्टान्तिकमाह-तथेति । द्रष्टृदृश्यभावे सिद्धे फलि-
तमाह-तस्मादिति । अन्यत्वफलं कथयति-विशुद्ध इति ॥ १८ ॥

वृत्तानुवादपूर्वकमुत्तरश्रुतिनिरस्यामाशङ्कामाह-दर्शनवृत्तादित्यादिना । तत्रे-
ति स्वप्नोक्तिः । कामादिसम्बन्धश्चकारार्थः । निवर्त्यशङ्कासद्भावाभिवर्तकानन्त-
रश्रुतिप्रवृत्तिं प्रतिजानीते-अत इति । स्वप्नेऽपि शुद्धिरुक्ता किं सुषुप्तिग्रहेत्या-

नाड्यो द्वासप्ततिः सहस्राणि हृदयात्पुरीततमभिप्रतिष्ठन्ते ताभिः

स्वाभाव्येन प्रसीदति । कदा सुषुप्तो भवति । यदा यस्मिन्काले न कस्यचन किञ्चनेत्यर्थो वेद विजानाति । कस्यचन वा शब्दादेः सम्बन्धि वस्तुवन्तरं किञ्चन न वेदेत्यध्याहार्यम् । पूर्वं तु न्याय्यं सुप्ते तु विशेषविज्ञानाभावस्य विवक्षितत्वात् ।

एवं तावद्विशेषविज्ञानाभावे सुषुप्तो भवतीत्युक्तम् । केन पुनः क्रमेण सुषुप्तो भवतीत्युच्यते-हिता नाम हिता इत्येवं नाम्न्यो नाड्यः शिरा देहस्यान्नरसविपरिणामभूतास्ताश्च द्वासप्ततिः सहस्राणि द्वे सहस्रे अधिके सप्ततिश्च सहस्राणि ता द्वासप्ततिः सहस्राणि हृदयाद्दृढं नाम मांसपिण्डस्तस्मान्मांसपिण्डात्पुण्डरीकाकारात्पुरीततं हृदयपरिवेष्टनमाचक्षते तदुपलक्षितं शरीरमिह पुरीतच्छब्देनाभिप्रेतं पुरीततमभिप्रतिष्ठन्त इति शरीरं कृत्स्नं व्याप्नुवत्योऽश्वत्थपर्णराजय इव बहिर्मुख्यः प्रवृत्ता इत्यर्थः ।

तत्र बुद्धेरन्तःकरणस्य हृदयं स्थानं तत्रस्थबुद्धितन्त्राणि चेताराणि बाह्यानि करणानि । तेन बुद्धिः कर्मवशाच्छ्रोत्रादीनि तामिर्नाडोभिर्मत्स्यजालवत्कर्णशङ्कुल्यादिस्थानेभ्यः प्रसारयति प्रसार्य चाधितिष्ठति जागरितकाले । तां विज्ञानमयोऽभिव्यक्तस्वात्मचैतन्यावभासतया व्याप्नोति । सङ्कोचनकाले च तस्या अनुसङ्कुचति । सोऽस्य विज्ञानमयस्य स्वापः । जाग्रद्विकासानुभवो भोगः । बुद्धुपाधिस्वभावानुविधायी हि स चन्द्रादि-

शङ्कयाऽऽह-यदेति । गतो भवति तदा सुतरामस्य शुद्धिः सिध्यतीति शेषः । तमेव सुप्तिकांलं प्रश्नपूर्वकं प्रकटयति-कदेति । विकल्पं व्यावर्तयति-पूर्वं त्विति । वृत्तमनूद्य प्रश्नपूर्वकं सुषुप्तिगतिप्रकारं दर्शयति-एवं तावदिति । हितफलप्राप्तिनिमित्तत्वान्नाड्यो हिता उच्यन्ते । तासां देहसम्बद्धानामन्वयव्यतिरेकाभ्यामन्नरसविकारत्वमाह-अन्नेति । तासामेव मध्यमसङ्ख्यां कथयति-ताश्चेति । तासां च हृदयसम्बन्धिनीनां ततो निर्गत्य देहव्याप्त्या बहिर्मुखत्वमाह-हृदयादिति ।

ताभिरित्यादि व्याकर्तुं भूमिकाङ्करोति-तत्रेति । शरीरं सप्तम्यर्थः । शरीरं करणानां बुद्धितन्त्रत्वे किं स्यात्तदाह-तेनेति । तथाऽपि जीवस्य किमायातमित्याशङ्क्याऽऽह-तां विज्ञानमय इति । भोगशब्दो जागरविषयः । बुद्धिविकासमनुभवन्नात्मा जागर्तीत्युच्यते, तत्सङ्कोचं चानुभवन्त्वपितीत्यत्र हेतुमाह-

प्रत्यवसृप्य पुरीतति शेते स यथा कुमारो वा महाराजो वा महा-
ब्राह्मणो वाऽतिघ्नीमानन्दस्य गत्वा शयीतैवमेवैष एतच्छेते ॥ १६ ॥

प्रतिबिम्ब इव जलाद्यनुविधायी । तस्मात्तस्या बुद्धेर्जाग्रद्विषयायास्तामि-
र्जाडोभिः प्रत्यवसर्पणमनु प्रत्यवसृप्य पुरीतति शरीरे शेते तिष्ठति
तत्तमिन् लोहपिण्डमविशेषेण संव्याप्याग्निवच्छरीरं संव्याप्य वर्तते
इत्यर्थः । स्वाभाविक एव स्वात्मनि वर्तमानोऽपि कर्मानुगतबुद्ध्यनुवृत्ति-
त्वात्पुरीतति शेते इत्युच्यते । न हि सुषुप्तिकाले शरीरसम्बन्धोऽस्ति ।
तीर्णो हि तदा सर्वाङ्गोक्तान्दयस्येति हि वक्ष्यति ।

सर्वसंसारदुःखवियुक्त्यमवस्थेत्यत्र दृष्टान्तः—स यथा कुमारो वाऽत्य-
न्तबालो वा महाराजो वाऽत्यन्तवयस्यप्रकृतिर्यथोक्तकृन्महाब्राह्मणो वाऽत्य-
न्तपरिपक्वविद्याविनयसम्पन्नोऽतिघ्नीमतिशयेन दुःखं हन्तीत्यतिद्व्या-
नन्दस्यावस्था सुखावस्था तां प्राप्य गत्वा शयीतावतिष्ठेत । एषाञ्च
कुमारादीनां स्वभावस्थानां सुखं निरतिशयं प्रसिद्धं लोके । विक्रिय-
माणानां हि तेषां दुःखं न स्वभावतस्तेन तेषां स्वाभाविक्यवस्था दृष्टान्त-
त्वेनोपादीयते प्रसिद्धत्वात् । न तेषां स्वाप एवाभिप्रेतः । स्वापस्य
दार्ष्टान्तिकत्वेन विवक्षितत्वाद्विशेषाभावाच्च । विशेषे हि सति दृष्टान्त-
दार्ष्टान्तिकभेदः स्यात् । तस्मान्न तेषां स्वापो दृष्टान्तः । एवमेव यथाऽयं
दृष्टान्त एष विज्ञानमय एतच्छयनं शेते इत्येतच्छब्दः क्रियाविशेषणार्थः ।
एवमयं स्वाभाविके स्व आत्मनि सर्वसंसारधर्मातीतो वर्तते स्वापकाल
इति ॥ १९ ॥

बुद्धीति । बुद्ध्यनुविधायित्वं परामृश्य ताभिरित्यादि व्याचष्टे—तस्मादिति ।
प्रत्यवसर्पणं व्यावर्तनम् । पदार्थमुक्त्वा वाक्यार्थमाह—तत्तमिवेति । कर्मत्वे
देहस्य कर्तृत्वे चाऽऽत्मनो दृष्टान्तद्वयम् । हृदयाकाशे ब्रह्मणि शेते विज्ञानात्मे-
त्युक्त्वा पुरीतति शयनमाचक्षणस्य पूर्वापरविरोधः स्यादित्याशङ्क्याऽऽह-
स्वाभाविक इति । औपचारिकमिदं वचनमित्यत्र हेतुमाह—न हीति ।

इयमवस्थेति प्रकृता सुषुप्तिरुच्यते । उक्तेषु दृष्टान्तेषु विवक्षितमंशं दर्श-
यति—एषाञ्चेति । दुःखमपि तेषां प्रसिद्धमित्याशङ्क्याऽऽह—विक्रियमाणानां
हीति । कुमारादिस्वापस्यैव दृष्टान्तत्वं किं न स्यादित्याशङ्क्याऽऽह—न तेषा-
मिति । तत्स्वापस्य दृष्टान्तत्वमस्मत्स्वापस्य दार्ष्टान्तिकत्वमिति विभागमाश-
ङ्क्याऽऽह—विशेषाभावादिति । कैष तदाऽभूदिति प्रश्नस्योत्तरमुपपादितमुपसं-
हरति—एवमिति ॥ १९ ॥

कैष तदाऽभूदित्यस्य प्रश्नस्य प्रतिवचनमुक्तम् । अनेन च प्रश्ननिर्णयेन विज्ञानमयस्य स्वभावतो विशुद्धिरसंसारित्वं चोक्तम् । कुत एतदागादित्यस्य प्रश्नस्यापाकरणार्थं आरम्भः । ननु यस्मिन्ग्रामे नगरे वा यो भवति सोऽन्यत्र गच्छंस्तत एव ग्रामान्नगराद्वा गच्छति नान्यतः । तथा सति कैष तदाऽभूदित्येतावानेवास्तु प्रश्नो यत्राभूत्तत एवाऽऽगमनं प्रसिद्धं स्यान्नान्यत इति कुत एतदागादिति प्रश्नो निरर्थक एव । किं श्रुतिरूपालभ्यते भवता । न । किं तर्हि द्वितीयस्य प्रश्नस्यार्थान्तरं श्रोतुमिच्छास्यत आनर्थक्यञ्चोदयामि ।

एवं तर्हि कुत इत्यपादानार्थता न गृह्यते । अपादानार्थत्वे हि पुनरुक्तता तान्यार्थत्वे । अस्तु तर्हि निमित्तार्थः प्रश्नः कुत एतदागात्किञ्चिन्निमित्तमिहाऽऽगमनमिति । न निमित्तार्थताऽपि प्रतिवचनवैरूप्यात् । आत्मनश्च सर्वस्य जगतोऽग्निविस्फुलिङ्गादिवदुत्पत्तिः प्रतिवचने श्रूयते । न हि विस्फुलिङ्गाणां विद्रवणेऽग्निनिमित्तमपादानमेव तु सः । तथा परमात्मा विज्ञानमयस्याऽऽत्मनोऽपादानत्वेन श्रूयतेऽस्मादात्मन इत्येतस्मिन्वाक्ये । तस्मात्प्रतिवचनवैलोम्यात्कुत इति प्रश्नस्य निमित्तार्थता न शक्यते वर्णयितुम् ।

नन्वपादानपक्षेऽपि पुनरुक्ततादोषः स्थित एव । नैष दोषः । प्रश्नाध्या-

स यथेत्यादेः सङ्गतिं वक्तुं वृत्तं सङ्कीर्तयति-कैष इति । किं पुनराद्यप्रश्ननिर्णयेन फलति त्वंपदार्थशुद्धिरित्याह-अनेनेति । शुद्धिद्वारा ब्रह्मत्वं च तस्योक्तमित्याह-असंसारित्वञ्चेति । उत्तरग्रन्थस्य तात्पर्यमाह-कुत इति । पूर्वोक्तोत्तरस्य गतार्थत्वं शङ्कते-नन्विति । स्थित्यवधेरेव निर्धारितत्वादागत्यवधेर्निर्दिधारयिषया प्रश्ने प्रतिवचनं सावकाशमित्याशङ्क्याऽऽह-तथा सतीति । अपौरुषेयी श्रुतिरशेषदोषशून्यत्वादनतिशङ्कनीयेति सिद्धान्ती गूढाभिसन्धिराह-किं श्रुतिरिति । न श्रुतिराक्षिप्यते निर्दोषत्वादिति पूर्ववाद्याह-नेति । श्रुतेरनाक्षेपत्वे त्वदीयं चोद्यं निरवकाशमित्याह-किं तर्हीति । तस्य सावकाशत्वं पूर्ववादी साधयति-द्वितीयस्येति ।

पूर्ववादिन्यपादानादर्थान्तरे पञ्चम्याः शुश्रूषमाणे सत्येकदेशी ब्रवीति-एवं तर्हीति । कथमन्यार्थत्वं तदाह-अस्त्विति । तर्हि तस्यामपादानार्थत्वेन पुनरुक्तत्वावस्थायामित्यर्थः । एकदेशिनं पूर्ववादी दूषयति-नेति । अपादानार्थतावदित्यपेरर्थः । तदेव स्फुटयति-आत्मनश्चेति । जगतः सर्वस्य चेतनस्याचेतनस्य चेति वक्तुं चशब्दः ।

तर्हि भवत्वपादानार्था पञ्चमोत्याशङ्क्य पूर्ववादी पूर्वोक्तं स्मारयति-नन्विति । सर्वाविद्यातज्जनिर्मुक्तं प्रत्यगद्वयं ब्रह्म प्रश्नद्वयव्याजेन प्रतिपिपादयि-

आत्मनि क्रियाकारकफलात्मतापोहस्य विवक्षितत्वात् । इह हि विद्याविद्याविषयावुपन्यस्तौ । आत्मेत्येवोपासीताऽऽत्मानमेवावेदात्मानमेव लोकमुपासीतेति विद्याविषयः । तथाऽविद्याविषयश्च पाङ्गं कर्म तत्फलं चान्नन्नयं नामरूपकर्मात्मकमिति । तत्राविद्याविषये वक्तव्यं सर्वमुक्तम् । विद्याविषयस्त्वात्मा केवल उपन्यस्तो न निर्णीतः । तन्निर्णयाय च ब्रह्म ते ब्रवाणीति प्रक्रान्तं ज्ञपयिष्यामीति च । अतस्तद्ब्रह्मविद्याविषयभूतं ज्ञापयितव्यं याथात्म्यतः । तस्य च याथात्म्यं क्रियाकारकफलभेदशून्यमत्यन्तविशुद्धमद्वैतमित्येतद्विवक्षितम् । अतस्तदनु रूपौ प्रश्नावुत्थाप्येते श्रुत्या कैष तदाऽभूत्कुत एतदागादिति ।

तत्र यत्र भवति तदधिकरणं तद्विवति तदधिकर्तव्यं तयोश्चाधिकरणाधिकर्तव्ययोर्भेदो दृष्टो लोके । तथा यत आगच्छति तदपादानं य आगच्छति स कर्ता तस्मादन्यो दृष्टः । तथाऽऽत्मा काप्यभूदन्यस्मिन्नन्यः । कुतश्चिदागादन्यस्मादन्यः केनचिद्विज्ञेन साधनान्तरेणेत्येवं लोकवत्प्राप्ता बुद्धिः सा प्रतिवचनेन निवर्तयितव्येति । नायमात्माऽन्योऽन्यत्राभूदन्यो वाऽन्यस्मादागतः साधनान्तरं वाऽऽत्मन्यस्ति । किं तर्हि स्वात्मन्येवाभूत् “स्वमात्मानमपीतो भवति सता सोम्य तदा सम्पन्नो भवति प्राज्ञेनाऽऽत्मना सम्परिष्वक्तः पर आत्मनि सम्प्रतिष्ठते” इत्यादिश्रुतिभ्यः । अत एव नान्योऽन्यस्मादागच्छति । तच्छ्रुत्यैव प्रदर्श्यतेऽस्मादात्मन इति । आत्मव्यतिरेकेण वस्त्वन्तराभावात् ।

षितमिति न पुनरुक्तिरिति सिद्धान्तो स्वाभिसन्धिमुद्धाटयति-नैष दोष इति । यथोक्तं वस्तु प्रश्नाभ्यां विवक्षितमिति कुतो ज्ञातमित्याशङ्क्य तद्वक्तुं तार्तीयमर्थमनुवदति-इह हीति । विद्याविषयनिर्णयस्य कर्तव्यत्वमत्र न प्रतिभातीत्याशङ्क्याऽऽह-तन्निर्णयाय चेति । अन्यथा प्रक्रमभङ्गः स्यादिति भावः । किं तद्याथात्म्यं तदाह-तस्य चेति ।

कथं यथोक्तयाथात्म्यव्याख्यानोपयोगित्वं प्रश्नयोरित्याशङ्क्य तयोः श्रौतमर्थमाह-तन्नेति । प्रश्नप्रवृत्तिमुक्त्वा प्रतिवचनप्रवृत्तिमाह-सेति । निवर्तयितव्येति तत्प्रवृत्तिरिति शेषः । सम्प्रति प्रतिवचनयोस्तात्पर्यमाह-नायमिति । स्वात्मन्येवाभूदित्यत्र प्रमाणमाह-स्वात्मानमिति । सुषुप्तौ स्वात्मन्येव स्थितिरतः शब्दार्थः । प्रबोधदशायामात्मन एवाऽऽगमनापादानत्वमित्यत्र मानत्वेनानन्तरश्रुतिमुत्थापयति-तच्छ्रुत्यैवेति । स्थित्यागत्योरात्मन एवावधित्वमित्यत्रोपपत्तिमाह-आत्मेति ।

स यथोर्णनाभिस्तन्तुनोच्चरेद्यथाऽग्नेः क्षुद्रा विस्फुलिङ्गा व्युच्चर-

नन्वस्ति प्राणाद्यात्मव्यतिरिक्तं वस्त्वन्तरं, न । प्राणादेस्तत एव निष्पत्तेः । तत्कथमिति । उच्यते-तत्र दृष्टान्तः-स यथा लोक ऊर्णनाभिः । ऊर्णनाभिर्लूताकीट एक एव प्रसिद्धः सन्स्वात्माप्रविभक्तेन तन्तुनोच्चरेदुद्गच्छेत् । न चास्ति तस्योद्गमने स्वतोऽतिरिक्तं कारकान्तरम् । यथा चैकरूपादेकस्मादग्नेः क्षुद्रा अल्पा विस्फुलिङ्गास्तु योऽन्यवयवा व्युच्चरन्ति विविधं नाना वोच्चरन्ति यथेमौ दृष्टान्तौ कारकभेदाभावेऽपि प्रवृत्तिं दर्शयतः प्राक्प्रवृत्तेश्च स्वभावत एकत्वमेवास्मादात्मनो विज्ञानमयस्य प्राक्प्रतिबोधाद्यत्स्वरूपं तस्मादित्यर्थः । सर्वे प्राणा वागादयः सर्वे लोका भूरादयः सर्वाणि कर्मफलानि सर्वे देवाः प्राणलोकाधिष्ठातारोऽन्यादयः सर्वाणि भूतानि ब्रह्मादिस्तम्बपर्यन्तानि प्राणिजातानि सर्व एत आत्मान इत्यस्मिन्पाठ उपाधिसम्पर्कजनितप्रबुध्यमानविशेषात्मान इत्यर्थो व्युच्चरन्ति ।

यस्मादात्मनः स्थावरजङ्गमं जगदिदमग्निविस्फुलिङ्गवद्व्युच्चरत्यनिशं यस्मिन्नेव च प्रलीयते जलबुद्बुदवद्यदात्मकश्च वर्तते स्थितिकाले तस्यास्याऽऽत्मनो ब्रह्मण उपनिषदुप समीपं निगमयतीत्यभिधायकः शब्द उपनिषदित्युच्यते । शास्त्रप्रामाण्यादेतच्छब्दगतो विशेषोऽवसीयत उपनिगमयितृत्वं नाम । कोऽसावुपनिषदित्याह-सत्यस्य सत्यमिति । सा हि सर्वत्र चोपनिषदलौकिकार्थत्वादुदुर्विज्ञेयार्थेति तदर्थमाचष्टे-प्राणा वै सत्यं तेषामेष सत्यमिति । एतस्यैव वाक्यस्य व्याख्यानायोत्तरं ब्राह्मणद्वयं भविष्यति ।

वस्त्वन्तराभावस्यासिद्धिं शङ्कित्वा दूषयति-नन्वित्यादिना । क्रियावतो मृदादेर्घटाद्युत्पत्तिदर्शनाद्ब्रह्मणोऽक्रियत्वात्ततो न प्राणाद्युत्पत्तिरिति शङ्कते-तत्कथमिति । सृष्टेर्मायामयत्वमाश्रित्य श्रुत्या परिहरति-उच्यत इति । स्वात्माप्रविभक्तेनेत्युक्तमन्वयं व्यतिरेकद्वारा स्फोरयति-न चेति । असहायस्य कारणत्वे दृष्टान्तमुक्त्वा कूटस्थस्य तद्भावे दृष्टान्तमाह-यथा चेति । माध्यन्दिनश्रुतिमाश्रित्याऽऽह-सर्व एत इति ।

तस्येत्याद्यवतार्य व्याचष्टे-यस्मादित्यादिना । ननु प्रत्यभूतस्य ब्रह्मणो वाचकेषु शब्दान्तरेष्वपि सत्सु किमित्येतच्छब्दविषयमादरणं क्रियते तत्राऽऽह-शास्त्रेति । ब्राह्मणवाक्यार्थोऽपि कथं निश्चीयतामित्याशङ्क्याऽऽह-एतस्येति ।

न्येवमेवास्मादात्मनः सर्वे प्राणाः सर्वे लोकाः सर्वे देवाः सर्वाणि

भवतु तावदुपनिषद्वाख्यानायोत्तरं ब्राह्मणद्वयम् । तस्योपनिषदित्युक्तं तत्र न जानीमः किं प्रकृतस्याऽऽत्मनो विज्ञानमयस्य पाणिपेषणोत्थितस्य संसारिणः शब्दादिभुज इयमुपनिषदाहोस्विदसंसारिणः कस्यचित् । किञ्चातः । यदि संसारिणस्तदा संसार्यैव विज्ञेयः । तद्विज्ञानादेव सर्वप्राप्तिः स एव ब्रह्मशब्दवाच्यस्तद्विद्यैव ब्रह्मविद्येति । अथासंसारिणस्तदा तद्विषया विद्या ब्रह्मविद्या । तस्माच्च ब्रह्मविज्ञानात्सर्वभावापत्तिः । सर्वमेतच्छास्त्रप्रामाण्याद्भविष्यति ।

किन्त्वस्मिन्पक्ष आत्मेत्येवोपासीताऽऽत्मानमेवावेदहं ब्रह्मास्मीति परब्रह्मैकत्वप्रतिपादिकाः श्रुतयः कुप्येरन् । संसारिणश्चान्यस्याभाव उपदेशानर्थक्यात् । यत एवं पण्डितानामप्येतन्महामोहस्थानमनुक्तप्रतिवचनप्रश्नविषयम् । अतो यथाशक्ति ब्रह्मविद्याप्रतिपादकवाक्येषु ब्रह्म विजिज्ञासूनां बुद्धिद्युत्पादनाय विचारयिष्यामः ।

उक्तमङ्गीकृत्य विशेषदृष्ट्या संशयानो विचारं प्रस्तौति-भवत्विति । सन्दिग्धं सप्रयोजनं च विचार्यमिति न्यायेन सन्देहमुक्त्वा विचारप्रयोजकं प्रयोजनं पृच्छति-किंचात इति । कस्मिन्पक्षे किं फलतीति पृष्टे प्रथमपक्षमनूद्य तस्मिन्फलमाह-यदीति । यद्विज्ञानान्मुक्तिस्तस्यैव ज्ञेयता न जीवस्येत्याशङ्क्याऽऽह-तद्विज्ञानादिति । ब्रह्मज्ञानादेव सा न संसारिज्ञानादित्याशङ्क्याऽऽह-स एवेति । यद्विद्या ब्रह्मविद्या तदेव ब्रह्म न संसारीत्याशङ्क्याऽऽह-तद्विद्यैवेति । आद्यकल्पीयफलसमाप्ताविति शङ्कः । पक्षान्तरमनूद्य तस्मिन्फलमाह-अयेत्यादिना । किमत्र नियामकमित्याशङ्क्य ब्रह्म वा इदमित्यादि शास्त्रमित्याह-सर्वमेतदिति ।

ब्रह्मोपनिषत्पक्षे शास्त्रप्रामाण्यात्सर्वं समञ्जसं चेत्तथैवास्तु किं विचारेणेत्याशङ्क्य जीवब्रह्मणोर्भेदोऽभेदो वेति विकल्प्याऽऽद्ये दोषमाह-किञ्चित् । अभेदपक्षं दूषयति-संसारिणश्चेति । उपदेशानर्थक्यादभेदपक्षानुपपत्तिरिति शेषः । विशेषानुपलम्भस्य संशयहेतुत्वमनुवदति-यत् इति । पक्षद्वये फलप्रतीतिं परामृशति-एवमिति । अन्वयव्यतिरेककौशलं पाण्डित्यम् । एतदित्यैकात्म्योक्तिः । महत्त्वं मोहस्य विचारोत्थनिर्णयं विनाऽनुच्छिन्नत्वम् । तस्य स्थानमालम्बनं केनापि नोक्तं प्रतिवचनं यस्य किं तदैकात्म्यमिति प्रश्नस्य तस्य विषयभूतमिति यावत् । न हि येन केनचिदैकात्म्यं प्रष्टुं प्रतिवक्तुं वा शक्यते । 'श्रवणायापि बहुभिर्यो न लभ्यः' इत्यादिश्रुतेरित्यर्थः । विचारप्रयोजकमुक्त्वा तत्कार्यं विचारमुपसंहरति-अत इति ।

भूतानि व्युच्चरन्ति तस्योपनिषत्सत्यस्य सत्यमिति प्राणा वै सत्यं
तेषामेष सत्यम् ॥ २० ॥

इति बृहदारण्यकोपनिषदि द्वितीयाध्यायस्य प्रथमं ब्राह्मणम् ॥ १ ॥

न तावदसंसारो परः पाणिपेषणप्रतिबोधिताच्छब्दादिभुजोऽवस्था-
न्तरविशिष्टादुत्पत्तिश्रुतेः । न प्रशासिताऽशनायादिवर्जितः परो विद्यते ।
कस्मात् । यस्माद्ब्रह्म ज्ञपयिष्यामीति प्रतिज्ञाय सुप्तं पुरुषं पाणिपेषं बोध-
यित्वा तं शब्दादिभोक्तृत्वविशिष्टं दर्शयित्वा तस्यैव स्वप्नद्वारेण सुषुप्त्या-
ख्यमवस्थान्तरमुन्नीय तस्मादेवाऽऽत्मनः सुषुप्त्यवस्थाविशिष्टादग्निवि-
स्फुलिङ्गोर्णनाभिदृष्टान्ताभ्यामुत्पत्तिं दर्शयति श्रुतिरवमेवास्मादित्यादिना ।
न चान्यो जगदुत्पत्तिकारणमन्तराले श्रुतोऽस्ति । विज्ञानमयस्यैव हि
प्रकरणम् ।

समानप्रकरणे च श्रुत्यन्तरे कौषीतकिनामादित्यादिपुरुषान्प्रस्तुत्य स
होवाच यो वै बालाक एतेषाम्पुरुषाणां कर्ता यस्य चैतत्कर्म स वै वेदि-
तव्य इति प्रबुद्धस्यैव विज्ञानमयस्य वेदितव्यतां दर्शयति नार्थान्तरस्य ।
तथा चाऽऽत्मनस्तु कामाय सर्वं प्रियं भवतीत्युक्त्वा य एवाऽऽत्मा प्रियः
प्रद्विस्तस्यैव द्रष्टव्यश्रोतव्यमन्तव्यनिदिध्यासितव्यतां दर्शयति । तथा च
विद्योपन्यासकाल आत्मेत्येवोपासीत तदेतत्प्रेयः पुत्राप्रेयो वित्तात्तदा-
त्मानमेवावेदहं ब्रह्मास्मीत्येवमादिवाक्यानामानुलोम्यं स्यात्पराभावे ।
वक्ष्यति च-“आत्मानञ्चैद्विजानोयादयमस्मीति पुरुषः” इति ।

संशयादिनां विचारकार्यतामवतार्य पूर्वपक्षयति-न तावदिति । जगत्कर्ता
हीश्वरो विवक्ष्यते प्रकृते च सुषुप्तिविशिष्टाजीवाब्जगज्जन्मोच्यते तस्मादी-
श्वरो जीवादतिरिक्तो नास्तीत्यर्थः । तदेव प्रपञ्चयति-नेत्यादिना । प्रकृतेऽपि
जीवे जगत्कारणत्वमीश्वरस्यैवात्र श्रुतमित्याशङ्क्याऽऽह-न चेति । तत्र प्रक-
रणविरोधं हेतुमाह-विज्ञानेति ।

श्रुत्यन्तरवशादपि जीव एवात्र जगत्कर्तेत्याह-समानप्रकरणे चेति । श्रुत्य-
न्तरस्य च जीवविषयत्वं जगद्वाचित्वाधिकरणपूर्वपक्षन्यायेन द्रष्टव्यम् ।
वाक्यशेषवशादपि जीवस्यैव वेदितव्यत्वं वाक्यान्वयाधिकरणपूर्वपक्षन्यायेन
दर्शयति-तथा चेति । जीवातिरिक्तस्य परस्य वेदितव्यस्याभावे पूर्वोत्तरवा-
क्यानामानुकूल्यं हेत्वंन्तरमाह-तथा चेत्यादिना ।

सर्ववेदान्तेषु च प्रत्यगात्मवेद्यतैव प्रदर्श्यतेऽहमिति न बहिर्वैद्यता शब्दादिवत्प्रदर्श्यतेऽसौ ब्रह्मेति । तथा कौपीतकिनामेव “न वाचं विजिज्ञासीत वक्तारं विद्यात्” इत्यादिना वागादिकरणैर्व्यापृतस्य कर्तुरेव वेदितव्यतां दर्शयति ।

अवस्थान्तरविशिष्टोऽसंसारितीति चेत् । अथापि स्याद्यो जागरिते शब्दादिभुग्विज्ञानमयः स एव सुषुप्ताख्यमवस्थान्तरं गतोऽसंसारि परः प्रशासिताऽन्यः स्यादिति चेन्न, अदृष्टत्वात् । न ह्येवन्धर्मकः पदार्थो दृष्टोऽन्यत्र वैनाशिकसिद्धान्तात् । न हि लोके गौस्तिष्ठन्गच्छन्वा गौर्मयति शयानस्त्वश्वादिजात्यन्तरमिति न्यायाच्च । यद्धर्मको यः पदार्थः प्रभाणेनावगतो भवति स देशकालावस्थान्तरेष्वपि तद्धर्मक एव भवति । स चेत्तद्धर्मकत्वं व्यभिचरति सर्वः प्रमाणव्यवहारो लुप्येत । तथा च न्यायविदः साङ्ख्यमोमांसकादयोऽसंसारिणोऽभावं युक्तिशतैः प्रतिपादयन्ति ।

संसारिणोऽपि जगदुत्पत्तिस्थितिलयक्रियाकर्तृत्वविज्ञानस्याभावादयुक्तमिति चेद्यन्महता प्रपञ्चेन स्थापितं भवता शब्दादिभुक्संसार्येवावस्थान्तरविशिष्टो जगत इह कर्तेति । तदसत् । यतो जगदुत्पत्तिस्थितिलयक्रियाकर्तृत्वविज्ञानशक्तिसाधनाभावः सर्वलोकप्रत्यक्षः संसारिणः स कथ-

इतश्च जीवस्यैव वेद्यतेत्याह-सर्वेति । तत्रैव हेत्वन्तरमाह-तथेति । स वै वेदितव्य इत्यत्र न स्पष्टं जीवस्य वेदितव्यत्वमिह तु स्पष्टमिति भेदः ।

स्वापावस्थाज्जीवाज्जगज्जन्मश्रुतेस्तस्यैव वेद्यत्वदृष्टेश्च जगद्धेतुसीश्वरो वेदान्तवेद्यो नास्तीत्युक्ते सेश्वरवादी चोदयति-अवस्थान्तरेति । चोद्यमेव विवृणोति-अथापीति । उक्तोपपत्तिसत्त्वेऽपीति यावत् । नावस्थाभेदाद्वस्तुभेदस्तथाऽनुभवादपराद्धान्ताच्चेति परिहरति-नादृष्टत्वादिति । अवस्थाभेदाद्वस्तुभेदाभावं दृष्टान्तेन स्पष्टयति-नहीति । तत्रैव हेत्वन्तरमाह-न्यायाच्चेति । जागरादिविशिष्टस्यैव स्वापवैशिष्ट्यात्तस्य संसारित्वान्नेश्वरोऽन्योऽस्तीत्युक्त्वा तदभावे वादिसंमतिमाह-तथा चेति । आदिशब्दो लोकायतादिसमस्तनिरीश्वरवादि-सङ्ग्रहार्थः । युक्तिशतैरिति । तस्य देहित्वेऽस्मदादितुल्यत्वात्तदभावे मुक्तवज्जगत्कर्तृत्वायोगाज्जीवानामेवादृष्टद्वारा तत्कर्तृत्वसम्भवात्तस्याकिञ्चित्करत्वमित्यादिभिरित्यर्थः ।

जीवो जगज्जन्मादिहेतुर्न भवति तत्रासमर्थत्वात्पाषाणवत्तच्च संसारित्वादिति शङ्कते-संसारिणोऽपीति । ईश्वरस्येवेत्यपेरर्थः । अयुक्तं प्राणादिकर्तृत्वमिति शेषः । सङ्ग्रहवाक्यं विवृणोति-यन्महतेत्यादिना । कालात्ययापदेशेन

मस्मदादिः संसारी मनसाऽपि चिन्तयितुमशक्यं पृथिव्यादिविन्यासविशिष्टं जगन्निर्मिनुयादतोऽयुक्तमिति चेत् । न । शास्त्रात् । शास्त्रं संसारिण एवमेवास्मादात्मन इति जगदुत्पत्त्यादि दर्शयति । तस्मात्सर्वं श्रद्धेयमिति स्यादयमेकः पक्षः ।

“यः सर्वज्ञः सर्वविद्योऽशनायापिपासे अत्येति” “असङ्गो न हि सज्जते” “एतस्य वा अक्षरस्य प्रशासनै” “यः सर्वेषु भूतेषु तिष्ठन्तर्न्याम्यमृतः स यस्तान्पुरुषान्निरुह्यात्यक्रामत्” “स वा एष महानज आत्मा” “एष सेतुर्विधरणः” “सर्वस्य वशी सर्वस्येशानः” “य आत्माऽपहृतपाप्मा विजरो विमृत्युः” “तत्तेजोऽसृजत” “आत्मा वा इदमेक एवाग्र आसीत्” “न लिप्यते लोकदुःखेन बाह्यः” इत्यादिश्रुतिशक्तेश्च । स्मृतेश्च “अहं सर्वस्य प्रभवो मत्तः सर्वं प्रवर्तते” इति । परोऽस्त्यसंसारी श्रुतिस्मृतिन्यायेभ्यश्च स च कारणं जगतः ।

नन्वेवमेवास्मादात्मन इति संसारिण एवोत्पत्तिं दर्शयतीत्युक्तम् । न । य एषोऽन्तर्हृदय आकाश इति परस्य प्रकृतत्वादात्मन इति युक्तः परस्यैव परामर्शः । कैष तदाऽभूदित्यस्य प्रश्नस्य प्रतिवचनत्वेनाऽऽकाशशब्दवाच्यः पर आत्मोक्तो य एषोऽन्तर्हृदय आकाशस्तस्मिच्छेत् इति । “सता सोम्य तदा सम्पन्नो भवत्यहरहर्गच्छन्त्य एतं ब्रह्मलोकं न विन्दन्ति प्राज्ञेनाऽऽत्मना सम्परिष्वक्तः पर आत्मनि संप्रतिष्ठते” इत्यादिश्रुतिभ्य आकाशशब्दः पर आत्मेति निश्चीयते । दहरोऽस्मिन्नन्तराकाश इति प्रस्तुत्य तस्मिन्नेवाऽऽत्मशब्दप्रयोगाच्च । प्रकृत एव पर आत्मा । तस्माद्युक्तमेवा-

दूषयति-न शास्त्रादिति । निरीश्वरवादमुपसंहरति-तस्मादिति ।

सेश्वरवादमुत्थापयति-यः सर्वज्ञ इत्यादिना । तान्पृथिव्याद्यभिमानिनः पुरुषान्निरुह्योत्पाद्य योऽतिक्रान्तवान्स एष सर्वविशेषशून्य इति यावत् । उदाहृताः श्रुतयः स्मृतयश्च । न्यायस्तु विचित्रं कार्यं विशिष्टज्ञानवत्पूर्वकं प्रासादादौ तथोपलम्भादित्यादिः ।

प्रकरणमनुसृत्य जीवस्य प्राणादिकारणत्वमुक्तं स्मारयति-नन्विति । नेदं जीवस्य प्रकरणमिति परिहरति-नेत्यादिना । प्रतिवचनस्थाकाशशब्दस्य परविषयत्वमसिद्धमित्याशङ्क्याऽऽह-कैष इति । इतश्चाऽऽकाशशब्दस्य परमात्मविषयतेत्याह-दहरोऽस्मिन्निति । य आत्माऽपहृतपाप्मेत्यात्मशब्दप्रयोगः । प्रतिवचने परस्याऽऽकाशशब्दवाच्यत्वे फलितमाह-प्रकृत एवेति । तस्य प्रकृतत्वे लब्धमर्थमाह-तस्मादिति । इतश्च परस्मादेव प्राणादिस्मृष्टिरित्याह-संसा-

स्मादात्मन इति परमात्मन एव सृष्टिरिति । संसारिणः सृष्टिस्थितिसंहारज्ञानसामर्थ्याभावश्चावोचाम ।

अत्र चाऽऽत्मेत्येवोपासिताऽऽत्मानमेवावेदहं ब्रह्मास्मीति ब्रह्मविद्या प्रस्तुता । ब्रह्मविषयश्च ब्रह्मविज्ञानमिति । ब्रह्म ते ब्रयाणोति ब्रह्म ज्ञपयिष्यामीति प्रारब्धम् । तत्रेदानोमसंसारि ब्रह्म जगतः कारणमशनायाद्यतीतं नित्यशुद्धबुद्धमुक्तस्वभावं तद्विपरोतश्च संसारो तस्मादहं ब्रह्मास्मीति न गृह्णीयात् । परं हि देवमीशानं निरुद्धः संसार्यात्मत्वेन स्मरन्कथं न दोषभाक्स्यात् । तस्मान्नाहं ब्रह्मास्मीति युक्तम् ।

तस्मात्पुष्पोदकाञ्जलिस्तुतिनमस्कारवत्युपहारस्वाध्यायध्यानयोगादिभिरारिराधयिषेत् । आराधनेन विदित्वा सर्वेशितृ ब्रह्म भवति । न पुनरसंसारि ब्रह्म संसार्यात्मत्वेन चिन्तयेदग्नमिव शीतत्वेनाऽऽकाशमिव मूर्तिमत्त्वेन । ब्रह्मात्मत्वप्रतिपादकमपि शास्त्रमर्थवादो भविष्यति । सर्वतर्कशास्त्रलोकन्यायैश्चैवमविरोधः स्यात् ।

न, मन्त्रब्राह्मणवादेभ्यस्तस्यैव प्रवेशश्रवणात् । पुरश्चक्र इति प्रकृत्य पुरः पुरुष आविशदिति “रूपं रूपं प्रतिरूपो बभूव तदस्य रूपं प्रतिचक्षणाया ” “सर्वाणि रूपाणि विचित्य धीरो नामानि कृत्वाऽभिवदन्यदास्ते”

रिण इति । यन्महता प्रपञ्चेनेत्यादाविति शेषः ।

अस्तीश्वरो जगत्कारणं ब्रह्म तदेव जीवस्य स्वरूपं तस्येयमुपनिषदिति सिद्धान्तमाशङ्क्य दूषयति-अत्र चेति । तृतीयोऽध्यायः सप्तम्यर्थः । का पुनः सा ब्रह्मविद्येति तत्राऽऽह-ब्रह्मविषयञ्चेति । इति ब्रह्मविदाम्प्रसिद्धमिति शेषः । चतुर्थे ब्रह्मविद्या प्रस्तुतेत्याह-ब्रह्मेति । सत्यमस्ति प्रस्तुता ब्रह्मविद्या सा जीवविद्याऽपि भवति जीवब्रह्मणोरभेदादित्याशङ्क्याऽऽह-तत्रेति । ब्रह्मविद्यायां प्रस्तुतायामिति यावत् । इदानीं न गृह्णीयादिति सम्बन्धः । मिथो विरुद्धत्वप्रतीत्यवस्थायामित्येतत् । अन्योन्यविरुद्धत्वं तच्छब्दार्थः । विपक्षे दोषमाह-परमिति ।

कथं तर्हीश्वरे मतिं कुर्यादित्याशङ्क्य स्वामित्वेनेत्याह-तस्मादिति । आदिपदं प्रदक्षिणादिसङ्ग्रहार्थम् । ऐकान्त्यशास्त्रादात्ममतिरेव ब्रह्मणि कर्तव्येत्याशङ्क्याऽऽह-न पुनरिति । का तर्हि शास्त्रगतस्तत्राऽऽह-ब्रह्मेति । मुख्यार्थसम्भवे किमित्यर्थवादतेत्याशङ्क्याऽऽह-सर्वेति । संसारित्वासंसारित्वादिना मिथो विरुद्धयोर्जीवेश्वरयोः शीतोष्णवदैक्यानुपपत्तिन्यायः ।

विज्ञानात्मविषयत्वं तदस्थेश्वरविषयत्वं चोपनिषदो निवारयन्परिहरति-नेत्यादिना । परस्यैव प्रवेशवादो मन्त्रब्राह्मणवादानुदाहरति-पुर इत्यादिना ।

इति सर्वशाखासु सहस्रशो मन्त्रवादाः सृष्टिकर्तुरेवासंसारिणः शरीर-
प्रवेशं दर्शयन्ति । तथा ब्राह्मणवादाः । “तत्सृष्ट्वा तदेवानुप्राविशत्” “स
एतमेव सीमानं विदार्यैतया द्वारा प्रापद्यत” “सेयं देवतेमास्तित्तो देवता
अनेन जीवेनाऽऽत्मनाऽनुपविश्य” “एष सर्वेषु भूतेषु गूढात्मा न प्रकाशते”
इत्याद्याः । सर्वश्रुतिषु च ब्रह्मण्यात्मशब्दप्रयोगादात्मशब्दस्य च प्रत्यक्षा-
त्माभिधायकत्वात् “एष सर्वभूतान्तरात्मा” इति च श्रुतेः परमात्मव्यति-
रेकेण संसारिणोऽभावात् “एकमेवाद्वितीयम्” “ब्रह्मैवेदम्” “आत्मैवेदम्”
इत्यादिश्रुतिभ्यो युक्तमेवाहं ब्रह्मास्मीत्यवधारयितुम् ।

यदैवं स्थितः शास्त्रार्थस्तदा परमात्मनः संसारित्वम् । तथा च सति
शास्त्रानर्थक्यमसंसारित्वे चोपदेशानर्थक्यं स्पष्टो दोषः प्राप्तः । यदि
तावत्परमात्मा सर्वभूतान्तरात्मा सर्वशरीरसम्पर्कजनितदुःखान्यनुभव-
तीति स्पष्टं परस्य संसारित्वं प्राप्तम् । तथा च परस्यासंसारित्वप्रतिपा-
दिकाः श्रुतयः कुप्येरन्स्मृतयश्च सर्वे च न्यायाः । अथ कथञ्चित्प्राणि-
शरीरसम्बन्धजैर्दुःखैर्न सम्बध्यत इति शक्यं प्रतिपादयितुं परमात्मनः
साध्यपरिहार्याभावादुपदेशानर्थक्यदोषो न शक्यते निवारयितुम् ।

अत्र केचित्परिहारमाचक्षते । परमात्मा न साक्षाद्भूतेष्वनुपविष्टः स्वेन
रूपेण । किं तर्हि विकारभावमापन्नो विज्ञानात्मत्वं प्रतिपेदे । स च विज्ञा-
नात्मा परस्मादन्योऽनन्यश्च । येनान्यस्तेन संसारित्वसम्बन्धो येनानन्य-
स्तेनाहं ब्रह्मेत्यवधारणार्हः । एवं सर्वमविरुद्धं भविष्यतीति ।

यत्त्वहं ब्रह्मेति न गूढीयादिति तत्राऽऽह-सर्वश्रुतिषु चेति ।

शास्त्रीयमप्येकत्वमनिष्टप्रसङ्गान्न स्वीकर्तव्यमिति शङ्कते-यदेति । परस्य
संसारित्वे तदसंसारित्वशास्त्रानर्थक्यं फलितमाह-तथा चेति । संसारिणोऽनन्य-
स्यापि परस्यासंसारित्वेऽसंसारित्वाभिमतोऽप्यसंसारित्युपदेशानर्थक्यं तं
विनैव मुक्तिसिद्धिरिति दोषान्तरमाह-असंसारित्वे चेति । तत्राऽऽद्यं दोषं विवृ-
णोति-यदि तावदिति । ‘न लिप्यते लोकदुःखेन बाह्यः’ इत्याद्याः श्रुतयः । यस्य
नाहंकृतो भावो बुद्धिर्यस्य न लिप्यते’ इत्याद्याः स्मृतयः । कूटस्थासङ्गत्वादयो
न्यायाः । द्वितीयं दोषप्रसङ्गमापाद्य प्रकटयति-अथेत्यादिना ।

दोषद्वये स्वयूध्यसमाधिमुत्थापयति-अत्रेति । कथं तर्हि कार्ये प्रविष्टस्य
जीवत्वं तत्राऽऽह-किं तर्हीति । जीवस्य ब्रह्मविकारत्वेऽपि ततो भेदान्नाहं ब्रह्मेति
धीरभेदे ब्रह्मणोऽपि संसारितेत्याशङ्क्याऽऽह-स चेति । तथाऽपि कथं शङ्कित-
दोषाभावस्तत्राऽऽह-येनेति । एवमिति भिन्नाभिन्नत्वपरामर्शः । सर्वमित्यु-
पदेशादिनिर्देशः ।

तत्र विज्ञानात्मनो विकारपक्ष एता गतयः । पृथिवीद्रव्यवदनेकद्रव्य-
समाहारस्य सावयवस्य परमात्मन एकदेशविपरिणामो विज्ञानात्मा
घटादिवत्पूर्वसंस्थानावस्थस्य वा परस्यैकदेशो विक्रियते केशोषरादिव-
त्सर्व एव वा परः परिणमेत्क्षीरादिवत् । तत्र समानजातीयानेकद्रव्यस-
मूहस्य कश्चिद्रव्यविशेषो विज्ञानात्मत्वं प्रतिपद्यते यदा तदा समानजाती-
यत्वादेकत्वमुपचरितमेव न तु परमार्थतः । तथा च सति सिद्धान्तविरोधः ।

अथ नित्यायुतसिद्धावयवानुगतोऽवयवी पर आत्मा तस्य तदवस्थ-
स्यैकदेशो विज्ञानात्मा संसारी तदाऽपि सर्वावयवानुगतत्वादवयविन
एवावयवगतो दोषो गुणो वेति विज्ञानात्मनः संसारिवदोषेण पर एवा-
ऽऽत्मा सम्बध्यत इतीयमप्यनिष्ठा कल्पना । क्षीरवत्सर्वपरिणामपक्षे
सर्वश्रुतिस्मृतिकोपः । स चानिष्टः ।

“निष्कलं निष्क्रियं शान्तम्” “दिव्यो ह्यमूर्तः पुरुषः सबाह्याभ्यन्तरो
ह्यजः” “आकाशवत्सर्वगतश्च नित्यः” “स वा एष महानज आत्माऽजरो-

एकदेशमितं निराकर्तुं विकल्पयति-तत्रेति । एता गतय इत्येते पक्षा वक्ष्य-
माणाः सम्भवन्ति न गत्यन्तरमित्यर्थः । यथा पृथिवीशब्दितं द्रव्यमनेकावयव-
समुदायस्तथा भूतभौतिकात्मकानेकद्रव्यसमुदायः सावयवः परमात्मा तस्यै-
कदेशश्चैतन्यलक्षणस्तद्विकारो जीवः पृथिव्येकदेशमृद्विकारघटशरावादिवदि-
त्येकः कल्पः । यथा भूमेरुषरादिदेशो नखकेशादिर्वा पुरुषस्य विकारस्तथा-
ऽवयविनः परस्यैकदेशविकारो जीव इति द्वितीयः कल्पः । यथा क्षीरं स्वर्णं वा
सर्वात्मना दधिरुचकादिरूपेण परिणमते तथा कृत्स्न एव परो जीवभावेन
परिणमेदिति कल्पान्तरम् । तत्राऽऽद्यमनूद्य दूषयति-तत्रेत्यादिना । नानाद्र-
व्याणां समाहारो वा तानि वाऽन्योन्यापेक्षाणि परश्चेन्न तस्यैक्यं स्यान्नहि
बहूनां मुख्यमैक्यं समाहारस्य समुदायापरपर्यायस्य समुदायिभ्यो भेदाभे-
दाभ्यां दुर्भणत्वेन कल्पितत्वादित्यर्थः । तर्हि ब्रह्मणो मुख्यमैक्यं मा भूत्तत्रा-
ऽऽह-तथा चेति । न हि तन्नानात्वं कस्यापि सम्मतमिति भावः ।

द्वितीयमनूद्य निराकरोति-अथेत्यादिना । सर्वदैव पृथगवस्थितेष्ववयवेषु
जीवेष्वनुस्यूतश्चेतनोऽवयवी परश्चेत्तर्हि यथा प्रत्यवयवं मलसंसर्गं देहस्य मलि-
नत्वं तथा परस्य जीवगतैर्दुःखैर्महदुःखं स्यादिति प्रथमकल्पनावद्वितीयाऽपि
कल्पना न युक्तेत्यर्थः । तृतीयं प्रत्याह-क्षीरवदिति । ‘न जायते म्रियते वा
विपश्चित्’ इत्याद्याः श्रुतयः । ‘न जायते म्रियते वा कदाचित्’ इत्याद्याः स्मृ-
तयः । श्रुत्यादिकोपस्येष्टत्वमाशङ्क्य वैदिकं प्रत्याह-सचेति ।

श्रुतिस्मृती विवेचयन्पक्षत्रयसाधारणं दूषणमाह-निष्कलमित्यादिना । कूट-

उमरोऽमृतः” “न जायते म्रियते वा कदाचित्” “अव्यक्तोऽयम्” इत्यादिश्रुतिस्मृतिन्यायविरुद्धा एते सर्वे पक्षाः । अचलस्य परमात्मन एकदेशपक्षे विज्ञानात्मनः कर्मफलवद्देशसंसरणानुपपत्तिः । परस्य वा संसारित्वमित्युक्तम् ।

परस्यैकदेशोऽग्निविस्फुलिङ्गवत्फुटितो विज्ञानात्मा संसरतीति चेत्-
थाऽपि परस्यावयवस्फुटनेन क्षतप्राप्तिस्तत्संसरणे च परमात्मप्रदेशान्तरा-
वयवव्यूहे छिद्रताप्राप्तिरव्रणत्ववाक्यविरोधश्च । आत्मावयवभूतस्य विज्ञा-
नात्मनः संसरणे परमात्मशून्यप्रदेशाभावादवयवान्तरनोदनव्यूहनाभ्यां
हृदयशूलेनेन परमात्मनो दुःखित्वप्राप्तिः ।

अग्निविस्फुलिङ्गादिदृष्टान्तश्रुतेर्न दोष इति चेन्न, श्रुतेर्ज्ञापकत्वात् । न
शास्त्रं पदार्थानन्यथा कर्तुं प्रवृत्तम् । किं तर्हि यथाभूतानामज्ञातानां ज्ञापने ।
किञ्चातः । शृण्वतो यद्भवति । यथाभूता मूर्तामूर्तादिपदार्थधर्मा लोके

स्थस्य निरवयवस्य कात्स्न्यैकदेशाभ्यां परिणामासम्भवो न्यायः । जीवस्य
परमात्मैकदेशत्वे दोषान्तरमाह-अचलस्येति । एकदेशस्यैकदेशिव्यतिरेकेणा-
भावाज्जीवस्य स्वर्गादिषु गत्यनुपपत्तिरित्युक्तमन्यथा परस्यापि गतिः स्यान्नहि
पटावयवेषु चलत्सु पटो न चलतीत्याह-परस्य वेति । उक्तं यदि तावत्परमा-
त्मेत्यादाविति शेषः ।

जीवस्य संसारित्वेऽपि परस्य तन्नास्तीति शङ्कते-परस्येति । परस्य निर-
वयवत्वश्रुतेरवयवस्फुटतानुपपत्तिं मन्वानो दूषयति-तथाऽपीति । यत्र परस्या-
वयवः स्फुट्यति तत्र तस्य क्षतं प्राप्नोति तदीयावयवसंसरणे च परमात्मनः
प्रदेशान्तरेऽवयवानां व्यूहे सत्युपचयः स्यात्तथा च परस्यावयवा यतो निर्ग-
च्छन्ति तत्र छिद्रताप्राप्तिर्यत्र च ते गच्छन्ति तत्रोपचयः स्यादित्यकायमव्र-
णमस्थूलमनण्वह्रस्वमित्यादिवाक्यविरोधो भवेदित्यर्थः । परस्यैकदेशो विज्ञा-
नात्मेति पक्षे दुःखित्वमपि तस्य दुर्वारमापतेदिति दोषान्तरमाह-आत्मा-
वयवेति ।

मृल्लोहविस्फुलिङ्गदृष्टान्तश्रुतिवशात्परस्यावयवा जीवाः सिध्यन्तीत्यतो
जीवानामपरैकदेशत्वे नोक्तो दोषोऽवतरति युक्त्यपेक्षया श्रुतेर्बलवत्त्वादिति
शङ्कते-अग्निविस्फुलिङ्गादीति । शास्त्रार्थो युक्तिविरुद्धो न सिध्यतीति दूषयति-
न श्रुतेरिति । नञर्थं विवृणोति-न शास्त्रमिति । हेतुभागमाकाङ्क्षापूर्वकं विभजते-
किं तर्हीति । स्मृत्यादिव्यावृत्त्यर्थमज्ञातानामित्युक्तम् । अस्तु शास्त्रमज्ञातार्थ-
ज्ञापकं तथाऽपि परस्य नास्ति सावयवत्वमित्यत्र किमायातमिति पृच्छति-
किञ्चात इति । शास्त्रस्य यथोक्तस्वभावत्वे यत्परस्य निरवयवत्वं फलति तदुच्य-

प्रसिद्धास्तद्वृष्टान्तोपादानेन तदविरोध्येव वस्त्वन्तरं ज्ञापयितुं प्रवृत्तं शास्त्रं न लौकिकवस्तुविरोधज्ञापनाय लौकिकमेव दृष्टान्तमुपादत्ते । उपादीयमानोऽपि दृष्टान्तोऽनर्थकः स्यादार्थान्तिकासङ्गतेः । न ह्यग्निः शीत आदित्यो न तपतीति वा दृष्टान्तशतेनापि प्रतिपादयितुं शक्यम् । प्रमाणान्तरेणान्यथाधिगतत्वाद्वस्तुनः ।

न च प्रमाणं प्रमाणान्तरेण विरुध्यते । प्रमाणान्तराविषयमेव हि प्रमाणान्तरं ज्ञापयति । न च लौकिकपदपदार्थाश्रयणव्यतिरेकेणाऽऽगमेन शक्यमज्ञातं वस्त्वन्तरमवगमयितुम् । तस्मात्प्रसिद्धन्यायमनुसरता न शक्या परमात्मनः सावयवांशांशित्वकल्पना परमार्थतः प्रतिपादयितुम् ।

क्षुद्रा विस्फुलिङ्गा ममैवांश इति च श्रूयते स्मर्यते चेति चेन्न, एकत्वप्रत्ययार्थपरत्वात् । अग्नेर्हि विस्फुलिङ्गोऽग्निरेवेत्येकत्वप्रत्ययार्हो दृष्टो लोके । तथा चांशोऽग्निनैकत्वप्रत्ययार्हः । तत्रैवं सति विज्ञानात्मनः परमात्मविकारांशत्ववाचकाः शब्दाः परमात्मैकत्वप्रत्ययाधित्सवः । उपक्रमोप-

मानं समाहितेन श्रोतव्यमित्याह-शृण्विति । तत्र प्रथमं लोकविरोधेन शास्त्रप्रवृत्तिं दर्शयति-यथेति । आदिपदेन भावाभावादि गृह्यते । पदार्थेष्वेव भोक्तृपारतन्त्र्याद्धर्मस्तेषां लोकप्रसिद्धपदार्थानां दृष्टान्तानामुपन्यासेनेति यावत् । तदविरोधि लोकप्रसिद्धपदार्थविरोधीत्यर्थः । वस्त्वन्तरं निरवयवादि दार्ष्टान्तिकम् । तदविरोध्येवेत्येवकारस्य व्यावर्त्यमाह-न लौकिकेति । विपक्षे दोषमाह-उपादीयमानोऽपीति । सामान्येनोक्तमर्थं दृष्टान्तविशेषनिविष्टतया स्पष्टयति-न हीति । अग्नेरुष्णत्वमादित्यस्य तापकत्वमन्यथेत्युच्यते ।

ननु लौकिकं प्रमाणं लौकिकपदार्थाविरुद्धमेव स्वार्थं समर्पयति वैदिकं पुनरपौरुषेयं तद्विरुद्धमपि स्वार्थं प्रमापयेदलौकिकविषयत्वादत आह-न चेति । ननु श्रुतेरज्ञातज्ञापकत्वे लोकानपेक्षत्वात्तद्विरोधेऽपि का हानिस्तत्राऽऽह-न चेति । लोकावगतसामर्थ्यः शब्दो वेदेऽपि बोधक इति न्यायात्तदनपेक्षा श्रुतिर्नाज्ञातं ज्ञापयितुमलमित्यर्थः । शास्त्रस्य लोकानुसारित्वे सिद्धे फलितमाह-तस्मादिति । प्रसिद्धो न्यायो लौकिको दृष्टान्तः । न हि नित्यस्याऽऽकाशादेः सावयवत्वं परञ्च नित्योऽभ्युपगतस्तत्र तस्य सावयवत्वेनांशांशित्वकल्पना वस्तुतः संभवति लोकविरोधादित्यर्थः ।

जीवस्य परांशत्वानङ्गीकारे श्रुतिस्मृत्योर्गतिर्वक्तव्येति शङ्कते-क्षुद्रा इति । तयोर्गतिमाह-नेत्यादिना । विस्फुलिङ्गे दर्शितं न्यायं सर्वत्रांशमात्रेऽतिदिशति-तथा चेति । दृष्टान्ते यथोक्तनीत्या स्थिते दार्ष्टान्तिकमाह-तत्रेति । परमात्मना सह जीवस्यैकत्वविषयं प्रत्ययमाधातुमिच्छन्तीति तथोक्ताः । तेषामेकत्वप्रत्य-

संहाराभ्यां च । सर्वासु ह्युपनिषत्सु पूर्वमेकत्वं प्रतिज्ञाय दृष्टान्तैर्हेतुभिश्च परमात्मनो विकारांशादित्वं जगतः प्रतिपाद्य पुनरेकत्वमुपसंहरति । तद्यथेहैव तावदिदं सर्वं यद्यमात्मेति प्रतिज्ञायोत्पत्तिस्थितिलयहेतुदृष्टान्तैर्विकारविकारित्वाद्येकत्वप्रत्ययहेतून्प्रतिपाद्यानन्तरमवाह्यमयमात्मा ब्रह्मेत्युपसंहरिष्यति । तस्मादुपक्रमोपसंहाराभ्यामयमर्थो निश्चीयते परमात्मैकत्वप्रत्ययद्रष्टव्य उत्पत्तिस्थितिलयप्रतिपादकानि वाक्यानीति । अन्यथा वाक्यभेदप्रसङ्गाच्च ।

सर्वोपनिषत्सु हि विज्ञानात्मनः परमात्मनैकत्वप्रत्ययो विधीयत इत्यविप्रतिपत्तिः सर्वेषामुपनिषद्वादिनाम् । तद्विध्येकवाक्ययोगे च सम्भवत्युत्पत्त्यादिवाक्यानां वाक्यान्तरत्वकल्पनायां न प्रमाणमस्ति । फलान्तरं च कल्पयितव्यं स्यात् । तस्मादुत्पत्त्यादिश्रुतय आत्मैकत्वप्रतिपादनपराः ।

अत्र च सम्प्रदायविद आख्यायिकां सम्प्रचक्षते-कश्चित्किल राजपुत्रो जातमात्र एव मातापितृभ्यामपविद्धो व्याधगृहे संवर्धितः सोऽमुष्य वंश्यतामजानन्व्याधजातिप्रत्ययो व्याधजातिकर्माण्येवानुवर्तते न राजाऽस्मीति राजजातिकर्माण्यनुवर्तते । यदा पुनः कश्चित्परमकारुणिको राजपुत्रस्य

यावतारहेतुत्वे हेत्वन्तरं सङ्गृह्णाति-उपक्रमेति । एतदेव स्फुटयति-सर्वासु हीति । उक्तमर्थमुदाहरणनिष्ठतया विभजते-तद्यथेति । इहेति प्रकृतोपनिषदुक्तिः । आदिशब्देनांशांशित्वादि गृह्यते । विवृतं सङ्गृह्णवाक्यमुपसंहरति-तस्मादिति । तेषां स्वार्थनिष्ठत्वे दोषं वदन्नेकत्वप्रत्ययार्थत्वे हेत्वन्तरमाह-अन्यथेति ।

‘सम्भवत्येकवाक्यत्वे वाक्यभेदश्च नेष्यते’ इति न्यायेनोक्तं प्रपञ्चयति-सर्वोपनिषत्स्विति । किञ्च तेषां स्वार्थनिष्ठत्वे श्रुतफलाभावात्फलान्तरं कल्पनीयम् । न चैकत्वप्रत्ययविषयतया तत्फले निराकाङ्क्षेषु तेषु तत्कल्पना युक्ता । दृष्टे सत्यदृष्टकल्पनानवकाशादित्याह-फलान्तरञ्चेति । उत्पत्त्यादिश्रुतीनां स्वार्थनिष्ठत्वासम्भवे फलितमुपसंहरति-तस्मादिति ।

तत्त्वमस्यादिवाक्यमैक्यपरं तच्छेषः सृष्ट्यादिवाक्यमित्युक्तेऽर्थे द्रविडाचार्य-सम्मतिमाह-अत्र चेति । तत्र दृष्टान्तरूपामाख्यायिकाम्प्रणयति-कश्चिदिति । जातमात्रे प्रागवस्थायामेव राजाऽस्मीत्यभिमानाभिव्यक्तेरित्यर्थः । ताभ्यां तत्परित्यागे निमित्तविशेषस्यानिश्चितत्वद्योतनार्थं किलेत्युक्तम् । व्याधजातिप्रत्ययस्तत्प्रयुक्तो व्याधोऽस्मीत्यभिमानो यस्य स तथा । व्याधजातिकर्माणि तत्प्रयुक्तानि मांसक्रयणादीनि । राजाऽस्मीत्यभिमानपूर्वकं तज्जातिप्रयुक्तानि परिपालनादीनि कर्माणि । अज्ञानं तत्कार्यं चोक्त्वा ज्ञानं तत्फलं च दर्शयति-यदेत्यादिना ।

राजश्रीप्राप्तियोग्यतां जानन्नमुष्य पुत्रताम्बोधयति न त्वं व्याधोऽमुष्य राज्ञः पुत्रः कथञ्चिद्व्याधगृहमनुप्रविष्ट इति । स एवं बोधितस्य क्त्वा व्याध-
जातिप्रत्ययकर्माणि पितृपैतामहीमात्मनः पदवीमनुवर्तते राजाऽहमस्मीति ।
तथा किलायं परस्मादग्निविस्फुलिङ्गादिवत्तज्जातिरेव विभक्त इह देहेन्द्रि-
यादिगहनैः प्रविष्टोऽसंसारो सन्देहेन्द्रियादिसंसारधर्ममनुवर्तते देहेन्द्रिय-
सङ्घातोऽस्मि कृशः स्थूलः सुखी दुःखीति परमात्मतामजानन्नात्मनः । न
त्वमेतदात्मकः परमेव ब्रह्मास्यसंसारोति प्रतिबोधित आचार्येण हित्वैष-
णात्रयानुवृत्तिं ब्रह्मैवास्मीति प्रतिपद्यते ।

अत्र राजपुत्रस्य राजप्रत्ययवद्ब्रह्मप्रत्ययो दृढोभवति विस्फुलिङ्गवदेव
त्वं परस्माद्ब्रह्मणो भ्रष्ट इत्युक्ते । विस्फुलिङ्गस्य प्रागग्नेर्भ्रंशादन्येकत्वदर्श-
नात् । तस्मादेकत्वप्रत्ययदाढ्याय सुवर्णमणिलोहाग्निविस्फुलिङ्गदृष्टान्ता
नोत्पत्त्यादिभेदप्रतिपादनपराः । सैन्धवघनवत्प्रज्ञप्त्येकरसनैरन्तर्यावधार-
णादेकधैवानुद्रष्टव्यमिति च । यदि च ब्रह्मणश्चित्रपटवद्वृक्षसमुद्रादिवच्चो-
त्पत्त्याद्यनेकधर्मविचित्रता विजिग्राहयिषितैकरसं सैन्धवघनवदनन्तरम-
बाह्यमिति नोपसमहरिष्यदेकधैवानुद्रष्टव्यमिति च न प्रायोक्ष्यत । य इह
नानेव पश्यतीति निन्दावचनं च ।

तस्मादेकरूपैकत्वप्रत्ययदाढ्यायैव सर्ववेदान्तेषूपत्तिस्थितिलयादि-

बोधनप्रकारमभिनयति-न त्वमिति । कथं तर्हि शबरवेशमप्रवेशस्तत्राऽऽह-
कथंचिदिति । राजाऽहमस्मीत्यभिमानपूर्वकमात्मनः पितृपैतामहीं पदवीमनु-
वर्तते इति सम्बन्धः । दार्ष्टान्तिकरूपामाख्यायिकामाचष्टे-तथेति । जीवस्य
परस्माद्विभागे निमित्तमज्ञानं तत्कार्यञ्च प्रसिद्धमिति द्योतयितुं किञ्चेत्युक्तम् ।
तज्जातिस्तत्त्वभावो वस्तुतः परमात्मैवेति यावत् । इहेत्यपरोक्षानुभवगम्य-
तोक्तिः । गहनं गम्भीरं वनम् । संसारधर्मानुवर्तने हेतुमाह-परमात्मतामिति ।
उक्ताविद्यातत्कार्यविरोधिनीं ब्रह्मात्मविद्यां लभयति-न त्वमिति ।

राजपुत्रस्य राजाऽस्मीति प्रत्ययवद्वाक्यादेवाधिकारिणि ब्रह्मास्मीति प्रत्य-
यश्चेत्कृतं विस्फुलिङ्गादिदृष्टान्तश्रुत्येत्याशङ्क्याऽऽह-अत्रेति । तथाऽपि कथं ब्रह्म-
प्रत्ययदाढ्यं तत्राऽऽह-विस्फुलिङ्गस्येति । दृष्टान्तेष्वेकत्वदर्शनं तस्मादिति परा-
मृष्टम् । उत्पत्त्यादिभेदे नास्ति शास्त्रतात्पर्यमित्यत्र हेत्वन्तरमाह-सैन्धवेति ।
चकारोऽवधारणादिति पदमनुकर्षति । सङ्गृहीतमर्थं विवृणोति-यदि चेत्यादिना ।
निन्दावचनं च न प्रायोक्ष्यतेति सम्बन्धः ।

एकत्वस्यावधारणफलमाह-तस्मादिति । एकत्वस्य भेदसहत्वं वारयितुमेक-
रूपविशेषणम् । आदिशब्देन प्रवेशनियमने गृह्यते । न तत्प्रत्ययकरणायेत्यत्र

कल्पना न तत्प्रत्ययकरणाय । न च निरवयवस्य परमात्मनोऽसंसारिणः संसार्यैकदेशकल्पना न्याय्या स्वतोऽदेशत्वात्परमात्मनः । अदेशस्य परस्यैकदेशसंसारित्वकल्पनायां पर एव संसारोति कल्पितं भवेत् ।

अथ परोपाधिकृत एकदेशः परस्य घटकरकाद्याकाशवत् । न । तदा तत्र विवेकिनां परमात्मैकदेशः पृथक्संव्यवहारभागिति बुद्धिरुत्पद्यते । अविवेकिनां विवेकिनां चोपचरिता बुद्धिर्दृष्टेति चेत् । न, अविवेकिनां मिथ्याबुद्धित्वात् । विवेकिनां च संव्यवहारमात्रालम्बनार्थत्वात् ।

यथा कृष्णो रक्तश्चाऽऽकाश इति विवेकिनामपि कदाचित्कृष्णता रक्तता चाऽऽकाशस्य संव्यवहारमात्रालम्बनार्थत्वं प्रतिपद्यत इति न परमार्थतः कृष्णो रक्तो वाऽऽकाशो भवितुमर्हति । अतो न पण्डितैर्ब्रह्मस्वरूपप्रतिपत्तिविषये ब्रह्मणोऽंशांश्यैकदेशैकदेशिविकारविकारित्वकल्पना कार्या । सर्वकल्पनापनयनार्थसारपरत्वात्सर्वोपनिषदाम् । अतो हित्वा सर्वकल्प-

तच्छब्देनोत्पत्त्यादिभेदो विवक्षितः । किञ्च परस्यैकदेशो विज्ञानात्मेत्यत्र तदेकदेशः स्वाभाविको वा स्यादौपाधिको वेति विकल्प्याऽऽद्यं दूषयति-न चेति । विपक्षे दोषमाह-अदेशस्येति ।

द्वितीयमुत्थापयति-अथेति । एकदेशस्यौपाधिकत्वपक्षे परस्मिन्विवेकवतां तदखण्डत्वबुद्धिभाजां तदेकदेशो वस्तुतः पृथग्भूत्वा व्यवहारालम्बनमिति नैव बुद्धिर्जायत औपाधिकस्य स्फटिकलौहित्यवन्मिथ्यात्वादित्युत्तरमाह-न तदेति । ननु जीवे कर्ताऽहं भोक्ताऽहमिति परिच्छिन्नधीः सर्वेषामुपलभ्यते । सा च तस्य वस्तुतोऽपरिच्छिन्नब्रह्ममात्रत्वान्मञ्चक्रोशनधीवदुपचरिता । तस्मादुभयेषामुक्तात्वबुद्धिदर्शनात्परमात्मैकदेशत्वं जीवस्य दुर्वारमिति चोदयति-अविवेकिनामिति । तत्राविवेकिनां यथोक्ता बुद्धिरुपचरिता न भवत्यतस्मिन्स्तद्बुद्धित्वेनाविद्यात्वादिति परिहरति-नेत्यादिना । तथाऽपि विवेकिनामीदृशी धीरुपचरितेति चेत्तत्राऽऽह-विवेकिनाञ्चेति । तेषां संव्यवहारोऽभिज्ञाभिवदनात्मकस्तावन्मात्रस्याऽऽलम्बनमाभासभूतोऽर्थस्तद्विषयत्वात्तद्बुद्धेरपि मिथ्याबुद्धित्वादुपचरितत्वासिद्धिरित्यर्थः ।

विवेकिनामविवेकिनाञ्चाऽऽत्मनि परिच्छिन्नधीरुपलब्धेत्येतावता न तस्य वस्तुतो ब्रह्मांशत्वादि सिध्यतीत्येतद्दृष्टान्तेन साधयति-यथेति । अविवेकिनामिवेत्यपेरर्थः । ब्रह्मणि वस्तुतोऽंशादिकल्पना न कर्तव्येति दार्ष्टान्तिकमुपसंहरति-अत इति । अंशांशिनोर्विशदीकरणमेकदेशैकदेशीति । अतःशब्दोपात्तमेव हेतुं स्फुटयति-सर्वकल्पनेति । सर्वासां कल्पनानामपनयनमेवार्थः सारत्वेनाभीष्टस्तत्परत्वादुपनिषदां तदेकसमधिगम्ये ब्रह्मणि न कदाचिदपि

नामाकाशस्येव निर्विशेषता प्रतिपत्तव्या । “आकाशवत्सर्वगतश्च नित्यः”
“न लिप्यते लोकदुःखेन बाह्यः” इत्यादिश्रुतिशतेभ्यः ।

नाऽऽत्मानं ब्रह्मचिलक्षणं कल्पयेदुष्णात्मक इवाग्नौ शीतैकदेशं प्रका-
शात्मके वा सवितरि तमएकदेशं सर्वकल्पनापनयनार्थसारपरत्वात्स-
र्वोपनिषदाम् । तस्मान्नामरूपोपाधिनिमित्ता एवाऽऽत्मन्यसंसारधर्मिणि
सर्वे व्यवहाराः “रूपं रूपं प्रतिरूपो बभूव” “सर्वाणि रूपाणि विचित्य
धीरो नामानि कृत्वाऽभिवदन्यदास्ते” इत्येवमादिमन्त्रवर्णेभ्यः । न स्वत
आत्मनः संसारित्वमलक्तकाद्युपाधिसंयोगजनितरक्तस्फटिकादिबुद्धिवद्भा-
न्तमेव न परमार्थतः ।

“ध्यायतीव लेलायतीव” “न कर्मणा वर्धते नो कनीयान्” “न कर्मणा
लिप्यते पापकेन” “समं सर्वेषु भूतेषु तिष्ठन्तम्” “शुनि चैव श्वपाके च”
इत्यादिश्रुतिस्मृतिन्यायेभ्यः परमात्मनोऽसंसारित्वैव । अत एकदेशो
विकारः शक्तिर्वा विज्ञानात्माऽन्यो वेति विकल्पयितुं निरवयवत्वाभ्युपगमे
विशेषतो न शक्यते । अंशादिश्रुतिस्मृतिवादाश्चैकत्वार्था न तु भेदप्रति-
पादका विवक्षिताथैकवाक्ययोगादित्यवोचाम् ।

सर्वोपनिषदां परमात्मैकत्वज्ञापनपरत्वेऽथ किमर्थं तत्प्रतिकूलोऽर्थो

कल्पनाऽस्तीत्यर्थः । उपनिषदां निर्विकल्पकवस्तुपरत्वे फलितमाह—अतो हिवेति ।

ब्रह्मणो निर्विशेषत्वेऽप्यात्मनस्तदेकदेशस्य सविशेषत्वं किं न स्यादित्या-
शङ्क्याऽऽह—नाऽऽत्मानमिति । आत्मा निर्विशेषश्चेत्कथं तस्मिन्व्यवहारत्रयमि-
त्याशङ्क्याऽऽह—तस्मादिति । आत्मनि सर्वो व्यवहारो नामरूपोपाधिप्रयुक्त
इत्यत्र प्रमाणमाह—रूपं रूपमिति । असंसारधर्मिणीत्युक्तं विशेषणं विशदयति—
न स्वत इति ।

भ्रान्त्या संसारित्वमात्मनीत्यत्र मानमाह—ध्यायतीति । कूटस्थत्वासङ्गत्वा-
दिन्यायः परमात्मनः सांशत्वपक्षो निराकृतः । ननु तस्य निरंशत्वेऽपि कुतो
जीवस्य तन्मात्रत्वं तदेकदेशत्वादिसम्भवादत आह—एकदेश इति । कथं तर्हि
‘पादोऽस्य विश्वा भूतानि’ ‘ममैवांशो जीवलोके’ ‘अंशो नानाव्यपदेशात्’
‘सर्व एत आत्मानो व्युच्चरन्ति’ इति श्रुतिस्मृतिवादास्तत्राऽऽह—अंशादीति ।

न्यायागमाभ्यां जीवेश्वरयोरंशांशित्वादिकल्पना निराकृत्य वेदन्तानामै-
क्यपरत्वे स्थिते सति द्वैतासिद्धिः फलतीत्याह—सर्वोपनिषदामिति । एकत्वज्ञा-
नस्य सनिदानद्वैतध्वंसित्वमथशब्दार्थः । प्रकृतं ज्ञानं तत्पदेन परामृश्यते ।
इत्यद्वैतमेव तत्त्वमिति शेषः । किमर्थमिति प्रश्नं मन्वानो द्वैतिनां मतमुत्था-

विज्ञानात्मभेदः परिकल्प्यत इति । कर्मकाण्डप्रामाण्यविरोधपरिहाराये-
त्येके । कर्मप्रतिपादकानि हि वाक्यान्यनेकक्रियाकारकफलभोक्तृकर्त्राश्र-
याणि । विज्ञानात्मभेदाभावे ह्यसंसारिण एव परमात्मन एकत्वे कथमिष्ट-
फलासु क्रियासु प्रवर्तयेयुरनिष्टफलाभ्यो वा क्रियाभ्यो निवर्तयेयुः ।

कस्य वा बद्धस्य मोक्षायोपनिषदारभ्येत । अपि च परमात्मैकत्व-
वादिपक्षे कथं परमात्मैकत्वोपदेशः कथं वा तदुपदेशग्रहणफलम् । बद्धस्य
हि बन्धनाशायोपदेशस्तदभाव उपनिषच्छास्त्रं निर्विषयमेव ।

एवं तर्ह्युपनिषद्वादिपक्षस्य कर्मकाण्डवादिपक्षेण चोद्यपरिहारयोः
समानः पन्थाः । येन भेदाभावे कर्मकाण्डं निरालम्बनमात्मानं न लभते
प्रामाण्यस्प्रति तथोपनिषदपि । एवं तर्हि यस्य प्रामाण्ये स्वार्थविघातो
नास्ति तस्यैव कर्मकाण्डस्यास्तु प्रामाण्यम् । उपनिषदां तु प्रामाण्यकल्प-

पयति-कर्मकाण्डेति । वेदान्तानामैक्यपरत्वेऽपि कथं तत्प्रामाण्यविरोधप्रसङ्ग-
स्तत्राऽऽह-कमेति । तथाऽपि कथं विरोधावकाशः स्यादित्याशङ्क्याऽऽह-
विज्ञानात्मेति ।

केवलाद्वैतपक्षे कर्मकाण्डविरोधमुक्त्वा तत्रैव ज्ञानकाण्डविरोधमाह-
कस्य वेति । परस्य नित्यमुक्तत्वादन्यस्य स्वतः परतो वा बद्धस्याभावाच्छिष्या-
भावस्तथा चाधिकार्यभावादुपनिषदारम्भासिद्धिरित्यर्थः । कर्मकाण्डस्य
काण्डान्तरस्य च प्रामाण्यानुपपत्तिर्विज्ञानात्मादिभेदं कल्पयतीत्यर्थापत्तिद्वय-
मुक्तं तत्र द्वितीयामर्थापत्तिं प्रपञ्चयति-अपि चेति । का पुनरुपदेशस्यानुपपत्ति-
स्तत्राऽऽह-बद्धस्येति । तदभाव इत्यत्र तच्छब्दो बद्धमधिकरोति । निर्विषयं
निरधिकारम् । किञ्च यद्यर्थापत्तिद्वयमुक्त्या विधयोत्तिष्ठति तर्हि भेदस्य दुर्नि-
रूपत्वात्कथं कर्मकाण्डं प्रमाणमिति यद्ब्रह्मवादिना कर्मवादी चोद्यते तद्ब्रह्मवा-
दस्य कर्मवादेन तुल्यम् । ब्रह्मवादेऽपि शिष्यशासित्रादिभेदाभावे कथमुपनि-
षत्प्रामाण्यमित्याक्षेप्तुं सुकरत्वाद्यश्रोपनिषदां प्रतीयमानं शिष्यशासित्रादिभेद-
माश्रित्य प्रामाण्यमिति परिहारः स कर्मकाण्डस्यापि समानः ।

तत्रापि प्रातीतिकभेदमादाय प्रामाण्यस्य सुप्रतिपन्नत्वान्न च भेदप्रतीति-
भ्रान्तिर्बाधाभावादित्यभिप्रेत्याऽऽह-एवं तर्हीति । चोद्यसाम्यं विवृणोति-येनेति ।
इति चोद्यसाम्यात्परिहारस्यापि साम्यमिति शेषः । ननु कर्मकाण्डं भेदपरं ब्रह्म-
काण्डमभेदपरं प्रतिभाति न च वस्तुनि विकल्पः सम्भवत्यतोऽन्यतरस्याप्रामा-
ण्यमत आह-एवं तर्हीति । तुल्यमुपनिषदामपि स्वार्थाविघातकत्वमित्याश-
ङ्क्याऽऽह-उपनिषदामिति । स्वार्थः शब्दशक्तिवशात्प्रतीयमानः सृष्ट्यादिभेदः ।

जायां स्वार्थविधातो भवेदिति मा भूत्प्रामाण्यम् । न हि कर्मकाण्डं प्रमाणं सद्प्रमाणं भवितुमर्हति । न हि प्रदीपः प्रकाश्यं प्रकाशयति न प्रकाशयति चेति ।

प्रत्यक्षादिप्रमाणविप्रतिषेधाच्च । न केवलमुपनिषदो ब्रह्मैकत्वम्प्रतिपादयन्त्यः स्वार्थविधातं कर्मकाण्डप्रामाण्यविधातं च कुर्वन्ति प्रत्यक्षादिनिश्चितभेदप्रतिपत्त्यर्थप्रमाणैश्च विरुध्यन्ते । तस्मादप्रामाण्यमेवोपनिषदाम् । अन्यार्थता वाऽस्तु न त्वेव ब्रह्मैकत्वप्रतिपत्त्यर्थता ।

न, उक्तोत्तरत्वात् । प्रमाणस्य हि प्रमाणत्वमप्रमाणत्वं वा प्रमोत्पादनानुत्पादननिमित्तम् । अन्यथा चेत्स्तम्भादीनाम्प्रामाण्यप्रसङ्गाच्छब्दादौ प्रमेये । किञ्चातः । यदि तावदुपनिषदो ब्रह्मैकत्वप्रतिपत्तिप्रमाङ्कुर्वन्ति कथमप्रमाणं भवेयुः । न कुर्वन्त्येवेति चेद्यथाऽग्निः शीतमिति स भवानेवं वदन्वक्तव्य उपनिषत्प्रामाण्यप्रतिषेधार्थं भवतो वाक्यमुपनिषत्प्रामाण्यप्रतिषेधं किं न करोत्येवाग्निर्वा रूपप्रकाशम् । अथ करोति यदि करोति भवतु तदा प्रतिषेधार्थं प्रमाणं भवद्वाक्यमग्निश्च रूपप्रकाशको भवेत् ।

यत्तुच्यते कर्मकाण्डस्य व्यावहारिकं प्रामाण्यं न तात्त्विकं, तात्त्विकं तु काण्डान्तरस्येति तत्राऽऽह-न हीति । । यद्धि प्रामाण्यस्य व्यावहारिकत्वं तदेव तस्य तात्त्विकत्वं न हि प्रमाणं तत्त्वं च नाऽऽवेदयति व्याघातादित्यभिप्रेत्य दृष्टान्तमाह-न हीति । स्वार्थविधातात्कर्मकाण्डविरोधाच्चोपनिषदामप्रामाण्यमित्युक्तमुपसंहर्तुमिति शब्दः ।

उपनिषदप्रामाण्ये हेत्वन्तरमाह-प्रत्यक्षादिति । प्रत्यक्षादीनि निश्चितानि भेदप्रतिपत्त्यर्थानि प्रमाणानि तैरिति विग्रहः । अध्ययनविध्युपादापितानां कुतस्तासामप्रामाण्यमित्याशङ्क्याऽऽह-अन्यार्थता वेति ।

सिद्धान्तयति-नेत्यादिना । तदेव स्फुटयितुं सामान्यन्यायमाह-प्रमाणस्येति । स्वार्थे प्रमोत्पादकत्वाभावेऽपि प्रामाण्यमिच्छन्तं प्रत्याह-अन्यथेति । यथोक्तप्रयोजकप्रयुक्तं प्रामाण्यमप्रामाण्यं वेत्येतस्मिन्पक्षे किं फलतीति पृच्छति-किञ्चेति । तत्र किमुपनिषदः स्वार्थं बोधयन्ति न चेति विकल्प्याऽऽद्यमनूद्य दूषयति-यदि तावदिति । द्वितीयमुत्थाप्य निराकरोति-नेत्यादिना । अग्निर्यथा शीतं न करोति तथोपनिषदोऽपि ब्रह्मैकत्वे प्रमां न कुर्वन्तीति वदन्तं प्रति प्रतिबन्दिग्रहो न युक्तोऽनुभवविरोधादित्याशङ्क्याऽऽह-यदीति । तर्हि स्वार्थे प्रमितिजनकत्वाद्वाक्यस्य प्रामाण्यं स्यादित्याशङ्क्याऽऽह-प्रतिषेधेति । उपनिष-

प्रतिषेधवाक्यप्रामाण्ये भवत्येवोपनिषदां प्रामाण्यम् । अत्र भवन्तो ब्रुवन्तु कः परिहार इति ।

नन्वत्र प्रत्यक्षा मद्वाक्य उपनिषत्प्रामाण्यप्रतिषेधार्थप्रतिपत्तिरशौ च रूपप्रकाशनप्रतिपत्तिः प्रमा कस्तर्हि भवतः प्रद्वेषो ब्रह्मैकत्वप्रत्यये प्रमां प्रत्यक्षं कुर्वतीषूपनिषत्सूपलभ्यमानासु, प्रतिषेधानुपपत्तेः । शोकमोहादि-निवृत्तिश्च प्रत्यक्षं फलं ब्रह्मैकत्वप्रतिपत्तिपारम्पर्यजनितमित्यबोचाम । तस्मादुक्तोत्तरत्वादुपनिषदं प्रत्यप्रामाण्यशङ्का तावन्नास्ति ।

यच्चोक्तं स्वार्थविघातकरत्वादप्रामाण्यमिति; तदपि न, तदर्थप्रतिपत्तेर्बाधकाभावात् । न ह्युपनिषद्भ्यो ब्रह्मैकमेवाद्वितीयं नैव चेति प्रतिपत्तिरस्ति । यथाऽग्निरुष्णः शीतश्चेत्यस्माद्वाक्याद्विरुद्धार्थद्वयप्रतिपत्तिः । अभ्युपगम्य चैतदबोचाम । न तु वाक्यप्रामाण्यसमय एष न्यायो यदुतैकस्य वाक्यस्यानेकार्थत्वम् । सति चानेकार्थत्वे स्वार्थश्च स्यात्तद्विघातकञ्च विरुद्धोऽन्योऽर्थः । न त्वेतद्वाक्यप्रमाणकानां विरुद्धमविरुद्धं चैकं वाक्यमनेकमर्थं प्रतिपादयतीत्येष समयः । अथैकत्वाद्व्येकवाक्यता ।

दप्रामाण्ये भवद्वाक्यप्रामाण्यं तत्प्रामाण्ये तूपनिषत्प्रामाण्यं दुर्वारमिति साम्ये प्राप्ते व्यवस्थापकः समाधिर्वक्तव्य इत्याह-अत्रेति ।

उक्तमेवार्थं चोद्यसमाधिभ्यां विशदयति-नन्वित्यादिना । प्रतिषेधमङ्गीकृत्योक्ता यथोक्तोपनिषदुपलम्भे सति तस्य निरवकाशत्वात्प्रद्वेषानुपपत्तिरित्याह-प्रतिषेधेति । उपनिषदुत्थाया धियो वैफल्यत्तासाममानतेत्याशङ्क्याऽऽह-शोकेति । एकत्वप्रतिपत्तिस्तावदापातेन जायते । सा च विचारं प्रयुज्य मननादिद्वारा दृढीभवति । सा पुनरशेषं शोकादिकमपनयतीति पारम्पर्यजनितं फलमिति द्रष्टव्यम् । स्वार्थे प्रमाजनकत्वादुपनिषदां प्रामाण्यमित्युक्तमुपसंहरति-तस्मादिति ।

प्रामाण्यहेतुसंज्ञावादुपनिषदां प्रामाण्यं प्रतिपाद्य तदप्रामाण्यं परोक्तमनुवदति-यच्चोक्तमिति । कथं हि तासां स्वार्थविघातकत्वं किं ताभ्यो ब्रह्मैकमेवाद्वितीयं नैव चेति प्रतिपत्तिरुत्पद्यते किंवा काश्चिद्ब्रह्मैकत्वप्रतिपत्तिमन्याश्चोपनिषदस्तत्प्रतिषेधं कुर्वन्तीति विकल्प्याऽऽद्यं दूषयति-तदपि नेति । तदेव प्रपञ्चयति-न हीति । एकरथ वाक्यस्यानेकार्थत्वमङ्गीकृत्य वैधर्म्योदाहरणमुक्तमित्याह-अभ्युपगम्येति । तस्याङ्गीकारवादत्वे हेतुमाह-न त्विति । उक्तमर्थं व्यतिरेकद्वारा विवृणोति-सति चेति । भवत्वेकस्य वाक्यस्यानेकार्थत्वं नेत्याह-न त्विति । कस्तर्हि तेषां समयस्तत्राऽऽह-अथैकत्वादिति । तदुक्तं प्रथमे तन्त्रे-अथैकत्वादेकं वाक्यं साकाङ्क्षं चेद्विभागः स्यादिति ।

न च कानिचिदुपनिषद्वाक्यानि ब्रह्मैकत्वप्रतिषेधं कुर्वन्ति । यत्तु लौकिकं वाक्यमग्निरुष्णः शीतश्चेति न तत्रैकवाक्यता तदेकदेशस्य प्रमाणान्तरविषयानुवादित्वात् । अग्निः शीत इत्येतदेकं वाक्यमग्निरुष्ण इति तु प्रमाणान्तरानुभवस्मारकं न तु स्वयमर्थावबोधकम् । अतो नाग्निः शीत इत्यनेनैकवाक्यता प्रमाणान्तरानुभवस्मारणेनैवोपक्षीणत्वात् । यत्तु विरुद्धार्थप्रतिपादकमिदं वाक्यमिति मन्यते तच्छीतोष्णपदाभ्यामग्निपदसामानाधिकरण्यप्रयोगनिमित्तभ्रान्तिर्न त्वेवैकस्य वाक्यस्यानेकार्थत्वं लौकिकस्य वैदिकस्य वा ।

यच्चोक्तं कर्मकाण्डप्रामाण्यविघातकदुपनिषद्वाक्यमिति ; तन्न, अन्यार्थत्वात् । ब्रह्मैकत्वप्रतिपादनपरा ह्युपनिषदो नेष्टार्थप्राप्तौ साधनोपदेशं तस्मिन्वा पुरुषनियोगं वारयन्त्यनेकार्थत्वानुपपत्तेरेव । न च कर्मकाण्डवाक्यानां स्वार्थे प्रमा नोत्पद्यते । असाधारणे चेत्स्वार्थे प्रमामुत्पादयति वाक्यं कुतोऽन्येन विरोधः स्यात् ।

ब्रह्मैकत्वे निर्विषयत्वात्प्रमा नोत्पद्यत एवेति चेत् ? न, प्रत्यक्षत्वात्प्रमायाः । “दर्शपूर्णमासाभ्यां स्वर्गकामो यजेत” “ब्राह्मणो न हन्तव्यः” इत्येवमादिवाक्येभ्यः । प्रत्यक्षा प्रमा जायमाना सा नैव भविष्यति यद्युपनिषदो ब्रह्मैकत्वं बोधयिष्यन्तीत्यनुमानम् । न चानुमानं प्रत्यक्षविरोधे

द्वितीयं दूषयति-न चेति । एकस्य वाक्यस्यानेकार्थत्वं लोके दृष्टमित्याशङ्क्याऽऽह-यत्त्विति । तदेकशस्येत्यादिवाक्यं विवृणोति-अग्निरिति । अनुवादकबोधकभागयोरेकवाक्यत्वाभावं फलितमाह-अत इति । हेत्वर्थमुक्तमेव स्फुटयति-प्रमाणान्तरेति । शीतः शैशिरोऽग्निरित्येतद्बोधकमेव चेद्वाक्यं कथं तर्हि तत्र बोधकस्य विरुद्धार्थधीरित्याशङ्क्याऽऽह-यत्त्विति ।

स्वार्थविघातकत्वादप्रामाण्यमुपनिषदामित्येतन्निराकृत्य चोद्यान्तरमनूद्य निराकरोति-यच्चेत्यादिना । तस्मिन्नितीष्टार्थप्रापकसाधनोक्तिः । ननूपनिषद्वाक्यं ब्रह्मात्मैकत्वं साक्षात्प्रतिपादयदर्थार्थकर्मकाण्डप्रामाण्यविघातकमिति चेत्तत्र तदप्रामाण्यमनुत्पत्तिलक्षणं विपर्यासलक्षणं वेति विकल्प्याऽऽद्यमनूद्य दूषयति-न चेति । विदितपदतदर्थसंगतेर्वाक्यार्थन्यायविदस्तदर्थेषु प्रमोत्पत्तिदर्शनादित्यर्थः । स्वार्थे प्रमामुत्पादयदपि वाक्यं मानान्तरविरोधादप्रमाणमित्याशङ्क्याऽऽह-असाधारणे चेदिति । स्वगोचरशून्यत्वात्प्रमाणानामित्यर्थः ।

विमतं न प्रमोत्पादकं प्रमाणापहृतविषयत्वादानुष्णान्निवाक्यवदिति

प्रामाण्यं लभते । तस्मादसदेवैतद्दीयते प्रमैव नोत्पद्यत इति ।

अपि च यथाप्राप्तस्यैवाविद्याप्रत्युपस्थापितस्य क्रियाकारकफलस्याऽऽश्रयणेनेष्टानिष्टप्राप्तिपरिहारोपायसामान्ये प्रवृत्तस्य तद्विशेषमज्ञानतस्तदाचक्षाणा श्रुतिः क्रियाकारकफलभेदस्य लोकप्रसिद्धस्य सत्यतामसत्यतां वा नाऽऽचष्टे न च वारयति, इष्टानिष्टफलप्राप्तिपरिहारोपायविधिपरत्वात् ।

यथा काम्येषु प्रवृत्ता श्रुतिः कामानां मिथ्याज्ञानप्रभवत्वे सत्यपि यथाप्राप्तानैव कामानुपादाय तत्साधनान्येव विधत्ते न तु कामानां मिथ्याज्ञानप्रभवत्वादनर्थरूपत्वं चेति न विदधाति, तथा नित्याग्निहोत्रादिशास्त्रमपि मिथ्याज्ञानप्रभवं क्रियाकारकभेदं यथाप्राप्तमेवाऽऽदायेष्टविशेषप्राप्तिमनिष्टविशेषपरिहारं वा किमपि प्रयोजनं पश्यदग्निहोत्रादीनि कर्माणि विधत्ते नाविद्यागोचरासद्बस्तुविषयमिति न प्रवर्तते । यथा काम्येषु । न च पुरुषा न प्रवर्तेरन्नविद्यावन्तो दृष्टत्वाद्यथा कामिनः ।

विद्यावतामेव कर्माधिकार इति चेन्न, ब्रह्मैकत्वविद्यायां कर्माधिकारविरोधस्योक्तत्वात् । एतेन ब्रह्मैकत्वे निर्विषयत्वादुपदेशेन तद्ब्रह्मणफलाभावदोषपरिहार उक्तो वेदितव्यः ।

शङ्कते-ब्रह्मेति । प्रत्यक्षविरोधादनुमानमनवकाशमिति परिहरति-नेत्यादिना ।

इतश्च कर्मकाण्डस्य नाप्रामाण्यमिति वदन्नितीयं प्रत्याह-अपि चेति । यथाप्राप्तस्येत्यस्यैव व्याख्यानमविद्याप्रत्युपस्थापितस्येति । साध्यसाधनसम्बन्धबोधकस्य कर्मकाण्डस्य न विपर्यासो मिथ्यार्थत्वेऽपि तस्यार्थक्रियाकारित्वसामर्थ्यानपहारात्प्रामाण्योपपत्तेरिति भावः ।

ननु कर्मकाण्डस्य मिथ्यार्थत्वे मिथ्याज्ञानप्रभवत्वादनर्थनिष्ठत्वेनाप्रवर्तकत्वादप्रामाण्यमत आह-यथेति । विमतप्रमाणं मिथ्यार्थत्वाद्विप्रलम्भकवाक्यवदित्याशङ्क्य व्यभिचारमाह-यथा काम्येष्विति । अग्निहोत्रादिषु काम्येषु कर्मसु मिथ्याज्ञानजनितं मिथ्याभूतं काममुपादाय शास्त्रप्रवृत्तिवन्नित्येष्वपि तेषु साधनमसदेवाऽऽदाय शास्त्रं प्रवर्ततां तथाऽपि बुद्धिमन्तो न प्रवर्तिष्यन्ते वेदान्तेभ्यस्तन्मिथ्यात्वावगमादित्याशङ्क्याऽऽह-न चेति ।

अविद्यावताङ्कर्मसु प्रवृत्तिमाक्षिपति-विद्यावतामेवेति । द्रव्यदेवतादिज्ञानं वा ब्रह्मैकत्वज्ञानं वा कर्मसु प्रवर्तकमिति विकल्प्याऽऽद्यमङ्गीकृत्य द्वितीयं दूषयति-नेत्यादिना । कर्मकाण्डप्रामाण्यानुपपत्तिरित्याद्यामर्थापत्तिं निराकृत्य द्वितीयामर्थापत्तिमतिदेशेन निराकरोति-एतेनेति । कर्मकाण्डस्याङ्गं प्रति सार्थकत्वोपपादनेनेति यावत् ।

पुरुषेच्छारागादिवैचित्र्याच्च । अनेका हि पुरुषाणामिच्छा रागादयश्च दोषा विचित्रास्ततश्च बाह्यविषयरागाद्यपहृतचेतसो न शास्त्रं निवर्तयितुं शक्नुम् । नापि स्वभावतो बाह्यविषयविरक्तचेतसो विषयेषु प्रवर्तयितुं शक्नुम् । किन्तु शास्त्रादेतावदेव भवतीदमिष्टसाधनमिदमनिष्टसाधनमिति साध्यसाधनसम्बन्धविशेषाभिप्रेत्यक्तिः । प्रदीपादिवत्तमसि रूपादिज्ञानम् । न तु शास्त्रं भृत्यानिव बलान्निवर्तयति नियोजयति वा । इदृश्यन्ते हि पुरुषा रागादिगौरवाच्छास्त्रमप्यतिक्रामन्तः ।

तस्मात्पुरुषमतिवैचित्र्यमपेक्ष्य साध्यसाधनसम्बन्धविशेषाननेकधो-
पदिशति । तत्र पुरुषाः स्वयमेव यथारुचि साधनविशेषेषु प्रवर्तन्ते, शास्त्रं तु सवितृप्रदीपादिवदुदास्त एव । तथा कस्यचित्परोऽपि पुरुषार्थोऽपुरुषार्थवदवभासते । यस्य यथाऽवभासः स तथारूपं पुरुषार्थं पश्यति तदनु-
पाणि साधनान्युपादित्सते । तथा चार्थवादोऽपि-त्रयः प्राजापत्याः प्रजापतौ पितरि ब्रह्मचर्यमूषुरित्यादिः । तस्मान्न ब्रह्मैकत्वं ज्ञापयिष्यन्तो वेदान्ता विधिशास्त्रस्य बाधकाः

ननु कर्मकाण्डं सम्बन्धं बोधयत्प्रवृत्त्यादिपरमतो रागादिवशात्तदयोगा-
च्छास्त्रीयप्रवृत्त्यादिविषयस्य द्वैतस्य सत्यत्वमन्यथा तद्विषयत्वानुपपत्तिरित्यर्था-
पत्त्यन्तरमायातमिति तत्राऽऽह-पुरुषेच्छेति । न प्रवृत्तिनिवृत्ती शास्त्रवशादिति शेषः । तदेव स्फुटयति-अनेका हीति । शास्त्रस्याकारकत्वात्प्रवर्तकत्वाद्यभावमु-
क्त्वा तत्रैव युक्त्यन्तरमाह-इदृश्यन्ते हीति ।

तर्हि शास्त्रस्य किं कृत्यमित्याशङ्क्याऽऽह-तस्मादिति । तत्र सम्बन्धविशे-
षोपदेशे सतीति यावत् । यथारुचि पुरुषाणाम्प्रवृत्तिश्चेत्परमपुरुषार्थं कैवल्यमु-
द्दिश्य सम्यग्ज्ञानसिद्धये तदुपायश्रवणादिषु संन्यासपूर्विका प्रवृत्तिर्बुद्धिपूर्व-
कारिणामुचितेत्याशङ्क्याऽऽह-तथेति । रागादिवैचित्र्यानुसारेणेति यावत् ।
उक्तं हि-

“अपि वृन्दावने शून्ये श्यालत्वं स गच्छति ।

ननु निर्विषयं मोक्षं गन्तुमर्हति गौतम ” ॥ इत्यादि ।

तर्हि कथं पुरुषार्थविवेकसिद्धिस्तत्राऽऽह-यस्येति । पुरुषार्थदर्शनकार्यमाह-
तदनुरूपाणीति । स्वाभिप्रायानुसारेण पुरुषाणाम्पुरुषार्थप्रतिपत्तिरित्यत्र गमक-
माह-तथा चेति । यथा दकारत्रये प्रजापतिनोक्ते देवादयः स्वाभिप्रायेण दमाद्यर्थ-
त्रयं जगृहुस्तथा स्वाभिप्रायवशादेव पुरुषाणां पुरुषार्थप्रतिपत्तिरित्यर्थवादतो-
ऽवगतमित्यर्थः । पूर्वोत्तरकाण्डयोरविरोधमुपसंहरति-तस्मादिति । एकस्य
वाक्यस्य द्व्यर्थत्वायोगादिति यावत् ।

न च विधिशास्त्रमेतावता निर्विषयं स्यात् । नाप्युक्तकारकादिभेदं विधिशास्त्रमुपनिषदां ब्रह्मैकत्वं प्रति प्रामाण्यं निवर्तयति । स्वविषयशूराणि हि प्रमाणानि श्रोत्रादिवत् ।

तत्र पण्डितमन्याः केचित्स्वचित्तवशात्सर्वं प्रमाणमितरेतरविरुद्धं मन्यन्ते तथा प्रत्यक्षादिविरोधमपि चोदयन्ति ब्रह्मैकत्वे ।

शब्दादयः किल श्रोत्रादिविषया मित्राः प्रत्यक्षत उपलभ्यन्ते ब्रह्मैकत्वं ब्रुवताम्प्रत्यक्षविरोधः स्यात् । तथा श्रोत्रादिभिः शब्दाद्युपलब्धैः कर्तारश्च धर्माधर्मयोः प्रतिशरीरं मित्रा अनुमीयन्ते संसारिणः । तत्र ब्रह्मैकत्वं ब्रुवतामनुमानविरोधश्च । तथा चाऽऽगमविरोधं वदन्ति । ग्रामकामो यजेत । पशुकामो यजेत । स्वर्गकामो यजेतेत्येवमादिवाक्येभ्यो ग्रामपशु-स्वर्गादिकामास्तत्साधनाद्यनुष्ठातारश्च मित्रा अवगम्यन्ते ।

अत्रोच्यते, ते तु कुतर्कदूषितान्तःकरणा ब्राह्मणादिवर्णापसदा अनुकम्पनीया आगमार्थविच्छिन्नसम्प्रदायबुद्धय इति । कथम् ? श्रोत्रादिद्वारैः शब्दादिभिः प्रत्यक्षत उपलभ्यमानैर्ब्रह्मण एकत्वं विरुध्यत इति वदन्तो

अर्थाद्वाधकत्वमाशङ्क्याऽऽह-न चेति । एतावता वेदान्तानां ब्रह्मैकत्वज्ञापकत्वमात्रेणेत्यर्थः । वेदान्तानामबाधकत्वेऽपि कर्मकाण्डस्य तत्प्रामाण्यनिवर्तकत्वमस्तीत्याशङ्क्याऽऽह-नापीति ।

स्वपक्षे सर्वविरोधनिरासद्वारा स्वार्थे वेदान्तानाम्प्रामाण्यमुक्तं सम्प्रति तार्किकपक्षमुत्थापयति-तत्रेति । ऐक्ये शास्त्रगम्ये स्वीकृते सतीति यावत् । सर्वं प्रमाणमित्यागमवाक्यं प्रत्यक्षादि चेत्यर्थः । कथमैक्यावेदकमागमवाक्यं प्रत्यक्षादिना विरुध्यते तत्राऽऽह-तथेति । यथा ब्रह्मैकत्वे प्रवृत्तस्य शास्त्रस्य प्रत्यक्षादिविरोधं मन्यन्ते तथा तमस्मान्प्रति चोदयन्त्यपीति योजना ।

तत्र प्रत्यक्षविरोधं प्रकटयति-शब्दादय इति । सम्प्रत्यनुमानविरोधमाह-तथेति । स्वदेहसमवेतचेष्टातुल्यचेष्टा देहान्तरे दृष्टा सा च प्रयत्नवत्पूर्विका विशिष्टचेष्टात्वात्सन्ततवदित्यनुमानविरुद्धमद्वैतशास्त्रमित्यर्थः । तत्रैव प्रमाणान्तरविरोधमाह-तथा चेति ।

मानत्रयविरोधान्न ब्रह्मैक्यमिति प्राप्ते प्रत्याह-ते तु कुतर्केति । इति दूष्यतां तेषामिति शेषः द्वैतग्राहिप्रमाणविरुद्धमद्वैतमिति वदतां कथं शोच्यतेति पृच्छति-कथमिति । तत्र ब्रह्मैकत्वे प्रत्यक्षविरोधं परिहरति-श्रोत्रादीति । तथा-त्वे तदेकत्वाभ्युपगमविरोधः स्यादिति शेषः । यथा सर्वभूतस्थमेकमाकाश-

वक्तव्याः किं शब्दादीनां भेदेनाऽऽकाशैकत्वं विरुध्यत इत्यथ न विरुध्यते न तर्हि प्रत्यक्षविरोधः ।

यच्चोक्तं प्रतिशरीरं शब्दाद्युपलब्धारो धर्माधर्मयोश्च कर्तारो भिन्ना अनुमीयन्ते तथा च ब्रह्मैकत्वेऽनुमानविरोध इति । भिन्नाः कैरनुमीयन्त इति प्रष्टव्याः ।

अथ यदि ब्रूयुः सर्वैरस्माभिरनुमानकुशलैरिति । के यूयमनुमान-कुशला इत्येवं पृष्टानां किमुत्तरम् । शरीरेन्द्रियमनआत्मसु च प्रत्येक-मनुमानकौशलप्रत्याख्याने शरीरेन्द्रियमनःसाधना आत्मानो वयमनुमान-कुशला अनेककारकसाध्यत्वात्क्रियाणामिति चेत् । एवं तर्ह्यनुमानकौशले भवतामनेकत्वप्रसङ्गः ।

अनेककारकसाध्या हि क्रियेति भवद्भिरेवाभ्युपगतम् । तत्रानुमानं च क्रिया । सा शरीरेन्द्रियमनआत्मसाधनैः कारकैरात्मकर्तृका निर्वर्त्यत इत्येतत्प्रतिज्ञातम् । तत्र वयमनुमानकुशला इत्येवं वदद्भिः शरीरेन्द्रिय-मनःसाधना आत्मानः प्रत्येकं वयमनेक इत्यभ्युपगतं स्यात् । अहो अनु-

मित्यत्र न शब्दादिभेदग्राहिप्रत्यक्षविरोधस्तथैकं ब्रह्मेत्यत्रापि न तद्विरोधोऽस्ती-त्याह-अथेति । तस्य कल्पितभेदविषयत्वादिति भावः ।

अनुमानविरोधं परोक्तमनुवदति-यच्चेति । या चेष्टा सा प्रयत्नवत्पूर्विके-त्येतावता नाऽऽत्मभेदः स्वप्रयत्नपूर्वकत्वस्यापि संभवादनुपलब्धिविरोधे त्वनुमानस्यैवानुत्थानात्स्वदेहचेष्टायाः स्वप्रयत्नपूर्वकत्ववत्परदेहचेष्टायास्तद्य-त्नपूर्वकत्वे चाऽऽदावेव स्वपरभेदः सिध्येत्स च नाध्यक्षात्परस्यानध्यक्षत्वा-न्नानुमानादन्योन्याश्रयादित्याशयवानाह-भिन्ना इति ।

दोषान्तराभिधित्सया शङ्कयति-अथेति । अस्मदर्थं पृच्छति-के यूयमिति । स हि स्थूलदेहो वा करणजातं वा देहद्वयादन्यो वा । नाऽऽद्यौ । तयोरचेतनत्वा-दनुमावृत्त्यायोगात् । न तृतीयस्तस्याविकारित्वादिति भावः । किंशब्दस्य प्रभा-र्यतां मत्वा पूर्ववाद्याह-शरीरेति । आत्मा देहादिबहुसाधनविशिष्टोऽनुमाता क्रियाणामनेककारकसाध्यत्वादेवं विशिष्टात्मकर्तृकानुमानात्प्रतिदेहमात्मभेद-धीरित्यर्थः । विशिष्टस्याऽऽत्मनोऽनुमानकर्तृत्वे क्रियाणामनेककारकसाध्यत्वा-दिति हेतुश्चेत्तदा तव देहादेश्चैकस्याप्यनेकत्वं स्यादित्युत्तरमाह-एवं तर्हीति ।

तदेव विवृणोति-अनेकेति । आत्मनो देहादीनां चानुमानकारकाणां प्रत्ये-कमवान्तरक्रियाऽस्ति बह्व्यादिषु तथा दर्शनात्तथा चाऽऽत्मनोऽवान्तरक्रिया किमनेककारकसाध्या किंवा नाऽऽद्येष्यात्मातिरिक्तानेककारकसाध्या किंवा

मानकौशलं दर्शितमपुच्छशृङ्गैस्तार्किकवलीवदैः । यो ह्यात्मानमेव न जानाति स कथं मूढस्तद्वतं भेदमभेदं वा जानीयात् ।

तत्र किमनुमिनोति केन वा लिङ्गेन । न ह्यात्मनः स्वतो भेदप्रतिपादकं किञ्चिल्लिङ्गमस्ति येन लिङ्गेनाऽऽत्मभेदं साधयेत् । यानि लिङ्गान्यात्मभेद-साधनाय नामरूपवन्त्युपन्यस्यन्ति तानि नामरूपगताभ्युपाधयः प्रधान-ऽऽत्मनो घटकरकापवरकभूच्छिद्राणीवाऽऽकाशस्य । यदाऽऽकाशस्य भेदलिङ्गं पश्यति तदाऽऽत्मनोऽपि भेदलिङ्गं लभेत सः । न ह्यात्मनः परतो विशेषमभ्युपगच्छद्भिस्तार्किकशतैरपि भेदलिङ्गमात्मनो दर्शयितुं शक्यते । स्वतस्तु दूरादपनीतमेवाविषयत्वादात्मनः ।

यद्यत्पर आत्मधर्मत्वेनाभ्युपगच्छति तस्य तस्य नामरूपात्मकत्वा-भ्युपगमाच्चाामरूपाभ्याञ्चाऽऽत्मनोऽन्यत्वाभ्युपगमात् । “आकाशो वै नाम नामरूपयोर्निर्वहिता ते यदन्तरा तद्ब्रह्म” इति श्रुतेः । नामरूपे व्याकरवाणोति च । उत्पत्तिप्रलयात्मके हि नामरूपे तद्विलक्षणञ्च ब्रह्म । अतो अनुमान-स्यैवाविषयत्वात्कुतोऽनुमानविरोधः । एतेनाऽऽगमविरोधः प्रत्युक्तः ।

तदनतिरिक्ततत्साध्या वा । नाऽऽद्योऽनवस्थानात् । द्वितीये त्वात्मनोऽनेक-त्वापत्तेर्नैरात्म्यं स्यान्न चावान्तरक्रिया नानेककारकसाध्या प्रधानक्रियायामपि तथात्वप्रसङ्गात् । एतेन देहादिष्वपि कारकत्वं प्रत्युक्तमिति भावः । यत्त्वा-त्माऽऽत्मप्रतियोगिकभेदवान्वस्तुत्वाद्धटवदिति, तत्राऽऽत्मा प्रतिपन्नोऽप्रति-पन्नो वेति विकल्प्य द्वितीयं प्रत्याह-यो हीति ।

प्रतिपन्नत्वपक्षेऽपि भेदेनाभेदेन वा तत्प्रतिपत्तिरुभयथाऽपि नानुमानप्रवृत्ति-रित्याह-तत्रेति । इतश्चाऽऽत्मभेदानुमानानुत्थानमित्याह-केनेति । किंशब्दस्या-ऽऽक्षेपार्थत्वं स्फुटयति-न हीति । जन्मादीनामप्रतिनियमादिलिङ्गवशादा-त्मभेदः सेत्स्यति चेन्नेत्याह-यानीति । आत्मनः सजातीयभेदे लिङ्गाभावं दृष्टान्तेन साधयति-यदेति । किञ्चौपाधिको वा स्वाभाविको वाऽऽत्मभेदः साध्यते नाऽऽद्यः सिद्धसाध्यत्वादित्यभिप्रेत्याह-नहीति । न द्वितीय इत्याह-स्वतस्त्विति ।

आत्मा द्रव्यत्वातिरिक्तापरजातीयोऽश्रावणविशेषगुणवत्त्वाद्धटवदित्यनु-मानान्तरमाशङ्क्यान्तरासिद्धिं दर्शयति-यद्यदिति । ताभ्यामात्मनोऽन्यत्वाभ्यु-पगमे मानमुपन्यस्यति-आकाश इति । तत्रैवोपपत्तिमाह-उत्पत्तीति । अनुमाना-विरोधमुपसंहरति-अत इति । आगमविरोधमुक्तन्यायातिदेशेन निराकरोति-एतेनेति । औपाधिकभेदाश्रयत्वेन व्यवहारस्योपपन्नत्वोपदर्शनेनेति यावत् ।

यदुक्तं ब्रह्मैकत्वे यस्मा उपदेशो यस्य चोपदेशग्रहणफलं तदभावादे-
कत्वोपदेशानर्थक्यमिति ; तदपि न । अनेककारकसाध्यत्वात्क्रियाणां
कश्चोद्यो भवति । एकस्मिन्ब्रह्मणि निरुपाधिके नोपदेशो नोपदेशा न चोप-
देशग्रहणफलम् । तस्मादुपनिषदां चाऽऽनर्थक्यमित्येतदभ्युपगतमेव ।
अथानेककारकविषयानर्थक्यं चोद्यते । न, स्वतोऽभ्युपगमविरोधादा-
त्मवादिनाम् ।

तस्मात्तार्किकचाटभटराजाप्रवेश्यमभयं दुर्गमिदमल्पबुद्ध्यागम्यं शास्त्र-
गुरुप्रसादरहितैश्च । “कस्तं मदामदं देवं मदन्यो ज्ञातुमर्हति” “देवैरत्रापि
वित्रिकित्सितं पुरा” “नैषा तर्केण मतिरापनेया” वरप्रसादलभ्यत्वश्रुति-
स्मृतिवादेभ्यश्च । तदेजति तन्नैजति तद्दूरे तद्वदन्तिके” इत्यादिविरुद्धधर्म-
समवायित्वप्रकाशकमन्त्रवर्णेभ्यश्च । गीतासु च “मत्स्थानि सर्वभूतानि”
इत्यादि । तस्मात्परब्रह्मव्यतिरेकेण संसारी नाम नान्यद्वस्त्वन्तरमस्ति ।

प्रत्यक्षानुमानागमैरद्वैतस्याविरोधेऽपि स्याद्विरोधोऽर्थापत्त्येति चेदत आह-
यदुक्तमिति । उपदेशो यस्मै क्रियते यस्य चोपदेशग्रहणप्रयुक्तं फलं तयोर्ब्रह्मै-
कत्वे सत्युपदेशानर्थक्यमित्यनुवादार्थः । किं क्रियाणामनेककारकसाध्यत्वा-
देवं चोद्यते किंवा ब्रह्मणो नित्यमुक्तत्वादिति विकल्प्याऽऽद्यं दूषयति-तदपीति ।
तासामनेककारकसाध्यत्वस्य प्रत्यु (पर्यु) दस्तत्वादिति भावः । यदि ब्रह्मणो
नित्यमुक्तत्वाभिप्रायेणोपदेशानर्थक्यं चोद्यते तत्र नित्यमुक्ते ब्रह्मणि ज्ञातेऽज्ञाते
वा तदानर्थक्यं चोद्यत इति विकल्प्याऽऽद्यमङ्गो करोति-एकस्मिन्निति । द्वितीय-
मुत्थापयति-अथेति । उपदेशस्तावदनेकेषां कारकाणां साध्यतया विषयस्त-
दानर्थक्यमज्ञाते नित्यमुक्ते ब्रह्मणि चोद्यते चेदित्यर्थः । सर्वैरात्मवादिभिरुप-
देशस्य ज्ञानार्थमिष्टत्वात्तद्विरोधादज्ञाते ब्रह्मणि तदानर्थक्यचोद्यमनुपपन्नमि-
त्याह-न स्वत इति ।

अद्वैते विरोधान्तराभावेऽपि तार्किकसमयविरोधोऽस्तीत्याशङ्क्याऽऽह-
तस्मादिति । प्रमाणविरोधाभावस्तच्छब्दार्थः । आर्यमर्यादां भिन्दानाश्चाटा विव-
क्ष्यन्ते । भटास्तु सेवका मिथ्याभाषिणस्तेषां सर्वेषां राजानस्तार्किकास्तैरप्रवे-
श्यमनाक्रमणीयमिदं ब्रह्मात्मैकत्वमिति यावत् । शास्त्रादिप्रसादशून्यैरागम्यत्वे
प्रमाणमाह-कस्तमिति । देवतादेवैरप्रसादेन लभ्यमित्यत्र श्रुतिस्मृतिवादाः
सन्ति तेभ्यश्च शास्त्रादिप्रसादहीनैरलभ्यं तत्त्वमिति निश्चितमित्यर्थः । शास्त्रा-

तस्मात्सुष्ठूच्यते “ब्रह्म वा इदमग्र आसीत्” “तदात्मानमेवावेत्” “अहं
ब्रह्मास्मीति” “नान्यदतोऽस्ति द्रष्टुं नान्यदतोऽस्ति श्रोतुं” इत्यादिश्रुति-
शतेभ्यः । तस्मात्परस्यैव ब्रह्मणः सत्यस्य सत्यं नामोपनिषत्परा ॥ २० ॥

इति बृहदारण्यकोपनिषद्भाष्ये द्वितीयाध्यायस्य प्रथमं ब्राह्मणम् ॥ १ ॥

दिप्रसादवतामेव तत्त्वं सुगममित्यत्र श्रौतं स्मार्तञ्च लिङ्गान्तरं दर्शयति-तदे-
जतीति । ब्रह्मणोऽद्वितीयत्वे सर्वप्रकारविरोधाभावे फलितमाह-तस्मादिति ।
संसारिणो ब्रह्मणोऽर्थान्तरत्वाभावे श्रुतीनामानुकूल्यं दर्शयति-तस्मादिति ।
अद्वैते श्रुतिसिद्धे विचारनिष्पन्नमर्थमुपसंहरति-तस्मात्परस्येति ॥ २० ॥

इति बृहदारण्यकोपनिषद्भाष्यटीकायां द्वितीयाध्यायस्य प्रथमं ब्राह्मणम् ॥ १ ॥

अथ द्वितीयाध्यायस्य द्वितीयं ब्राह्मणम्

ब्रह्म ज्ञपयिष्यामीति प्रस्तुतम् । तत्र यतो जगज्जातं यन्मयं यस्मिंश्च लीयते तदेकं ब्रह्मेति ज्ञापितम् । किमात्मकं पुनस्तज्जगज्जायते लीयते च । पञ्चभूतात्मकम् । भूतानि च नामरूपात्मकानि । नामरूपे सत्यमिति ह्युक्तम् । तस्य सत्यस्य पञ्चभूतात्मकस्य सत्यं ब्रह्म । कथं पुनर्भूतानि सत्यमिति मूर्ताऽमूर्तं ब्राह्मणम् । मूर्तामूर्तभूतात्मकत्वात्कार्यकरणात्मकानि भूतानि प्राणा अपि सत्यम् । तेषां कार्यकरणात्मकानां भूतानां सतत्त्वं निर्दिधारयिष्या ब्राह्मण-द्वयमारभ्यते सैवोपनिषद्वाख्या । कार्यकरणसत्त्वावधारणद्वारेण हि सत्यस्य सत्यं ब्रह्मावधार्यते । अत्रोक्तम्—‘प्राणा वै सत्यं तेषामेष सत्यम्’ इति । तत्र के प्राणाः कियत्यो वा प्राणविषया उपनिषदः का इति च

वृत्तवर्तिष्यमाणयोः सङ्गतिं वक्तुं वृत्तं कीर्तयति—ब्रह्मेति । ब्रह्म ते ब्रवाणीति प्रक्रम्य व्येव त्वा ज्ञपयिष्यामीति प्रतिज्ञाय जगतो जन्मादयो यतस्तद्वितीयं ब्रह्मेति व्याख्यातमित्यर्थः । जन्मादिविषयस्य जगतः स्वरूपं पृच्छति—किमात्मकमिति । विप्रतिपत्तिनिरासार्थं तत्त्वरूपमाह—पञ्चेति । कथं तर्हि नामरूपकर्मात्मकं जगदित्युक्तं तत्राऽऽह—भूतानीति । तत्र गमकमाह—नामरूपे इति । भूतानां सत्यत्वे कथं ब्रह्मणः सत्यत्ववाचोयुक्तिरित्याशङ्क्याऽऽह—तस्येति । तत्सत्यमित्यवधारणाद्वाध्येषु भूतेषु सत्यत्वासिद्धिरिति शङ्कयित्वा समाधत्ते—कथमित्यादिना । सच्च त्यच्च सत्यमिति व्युत्पत्त्या भूतानि सत्यशब्दवाच्यानि विवक्ष्यन्ते चेत्कथं तर्हि कार्यकरणसङ्घातस्य प्राणानां च सत्यत्वमुक्तं तत्राऽऽह—मूर्तेति । यथोक्तभूतरूपत्वात्कार्यकरणानां तदात्मकानि भूतानि सत्यानीत्यङ्गीकारात्कार्यकरणानां सत्यत्वं प्राणा अपि तदात्मकाः सत्यशब्दवाच्या भवन्तीति प्राणा वै सत्यमित्यविरुद्धमित्यर्थः । एवं पातनिकां कृत्वोत्तरब्राह्मणद्वयस्य विषयमाह—तेषामिति । उपनिषद्वाख्यानाय ब्राह्मणद्वयमित्युक्तिविरुद्धमेतदित्याशङ्क्याऽऽह—सैवेति । कार्यकरणात्मकानां भूतानां स्वरूपनिर्धारणैवोपनिषद्वाख्येत्यत्र हेतुमाह—कार्येति । ब्राह्मणद्वयमेवमवतार्यं शिशुब्राह्मणस्यावान्तरसङ्गतिमाह—अत्रेत्यादिना । उपनिषदः काः, तर्हि कियत्यो वेत्युपसङ्गातव्यमि-

यो ह वै शिशुः साधानं सप्रत्याधानं सस्थूणं सदाभं वेद सप्त ह द्विषतो भ्रातृव्यानवरुणद्धि । अथं वाव शिशुर्योऽयं

ब्रह्मोपनिषत्प्रसङ्गेन करणानां प्राणानां स्वरूपमवधारयति, पथिगतकृपा-
रामाद्यवधारणवत् ।

यो ह वै शिशुं साधानं सप्रत्याधानं सस्थूणं सदाभं वेद तस्येदं फलम् । किं तत् । सप्त सप्तसङ्ख्याकान्ह द्विषतो द्वेषकर्तृन्भ्रातृव्यान्भ्रातृव्या हि द्विविधा भवन्ति द्विषन्तोऽद्विषन्तश्च । तत्र द्विषन्तो ये भ्रातृव्यास्ताद्विष-
षतो भ्रातृव्यानवरुणद्धि । सप्त ये शीर्षण्याः प्राणा विषयोपलब्धिद्वाराणि तत्प्रभवा विषयरगाः सहजत्वाद्भ्रातृव्याः । ते ह्यस्य स्वात्मस्थां दृष्टिं विषयविषयां कुर्वन्ति तेन ते द्वेषारो भ्रातृव्याः । प्रत्यगात्मैक्षणप्रतिषेध-
करत्वात् । काठके चोक्तम्-“पराश्रि खानि व्यतृणत्स्वयम्भूस्तस्मात्पराङ् पश्यति नान्तरात्मन्” इत्यादि । तत्र यः शिश्वादीन्वेद तेषां याथात्म्यमव-
धारयति स एतान्भ्रातृव्यानवरुणद्धपावृणोति विनाशयति ।

तस्मै फलश्रवणेनाभिमुखीभूतायाऽऽह-अथं वाव शिशुः । कोऽसौ योऽयं मध्यमः प्राणः शरीरमध्ये यः प्राणो लिङ्गात्मा यः पञ्चधा शरीर-
माविष्टो बृहन्पाण्डरवासः सोम राजन्नित्युक्तः । यस्मिन्वाङ्मनःप्रभृतीनि करणानि विषक्तानि पङ्क्तिशङ्कुनिदर्शनात् । स एष शिशुरिव विषयेष्वि-

त्याकाङ्क्षायामिति शेषः । ब्रह्म चेदवधारयितुमिष्टं तर्हि तदेवावधार्यतां किमिति मध्ये करणस्वरूपमवधार्यते तत्राऽऽह-पथीति ।

ब्राह्मणतात्पर्यमुक्त्वा तदक्षराणि योजयति-यो हेत्यादिना । विशेषणस्यार्थव-
त्त्वार्थं भ्रातृव्यान्भिन्नन्ति-भ्रातृव्या हीति । के पुनरत्र भ्रातृव्या विवक्ष्यन्ते तत्रा-
ऽऽह-सप्तेति । कथं श्रोत्रादीनां सप्तत्वं द्वारभेदादित्याह-विषयेति । कथं तेषां
भ्रातृव्यत्वमित्याशङ्क्य विषयाभिलाषद्वारेणेत्याह-तत्प्रभवा इति । तथाऽपि कथं
तेषां द्वेषृत्वमत आह-ते हीति । अथेन्द्रियाणि विषयविषयां दृष्टिं कुर्वन्त्येवा-
ऽऽत्मविषयामपि तां करिष्यन्ति तत्र यथोक्तभ्रातृव्यत्वं तेषामिति तत्राऽऽह-
प्रत्यगिति । इन्द्रियाणि विषयप्रवणानि तत्रैव दृष्टिहेतवो न प्रत्यगात्मनीत्यत्र
प्रमाणमाह-काठके चेति । फलोक्तिमुपसंहरति-तत्रेति । उक्तविशेषणेषु
भ्रातृव्येषु सिद्धेष्विति यावत् ।

प्राणे वागादीनां विषक्तत्वे हेतुमाह-पङ्क्तिशेति । यथा जात्यो ह्यश्चतुरोऽपि
पादबन्धनकीलान्पर्यायेणोत्पात्र्योत्क्रामति तथा प्राणो वागादीनीति निदर्शन-
वशात्प्राणे विषक्तानि वागादीनि सिद्धानीत्यर्थः । शरीरस्य प्राणं प्रत्याधानत्वं

मध्यमः प्राणस्तस्येदमेवाऽऽधानमिदं प्रत्याधानं प्राणः स्थूणाऽन्नं
दाम ॥ १ ॥

तरकरणवदपद्रुत्वात् । शिशुं साधानमित्युक्तम् । किं पुनस्तस्य शिशो-
र्वत्सस्थानीयस्य करणात्मन आधानम् । तस्येदमेव शरीरमाधानं कार्या-
त्मकमाधीयतेऽस्मिन्नित्याधानम् । तस्य हि शिशोः प्राणस्येदं शरीरम-
धिष्ठानम् । अस्मिन्हि करणान्यधिष्ठितानि लब्धात्मकान्युपलब्धि-
द्वाराणि भवन्ति न तु प्राणमात्रे विषक्तानि । तथा हि दर्शितमजातशत्रुणा ।
उपसंहृतेषु करणेषु विज्ञानमयो नोपलभ्यते । शरीरदेशव्यूहेषु तु करणेषु
विज्ञानमय उपलभमान उपलभ्यते । तच्च दर्शितं पाणिपेषप्रतिबोधनेन ।

इदं प्रत्याधानं शिरःप्रदेशविशेषेषु प्रति प्रत्याधोयत इति प्रत्याधा-
नम् । प्राणः स्थूणाऽन्नपानजनिता शक्तिः प्राणो बलमिति पर्यायाः । बला-
वष्टम्भो हि प्राणोऽस्मिन्शरीरे । स यत्रायमात्माऽबलं न्येत्य सम्मोह-
मिवेति दर्शनात् । यथा वत्सः स्थूणावष्टम्भ एवं शरीरपक्षपाती वायुः
प्राणः स्थूणेति केचित् । अन्नं हि भुक्तं त्रेधा अन्नं दाम परिणमते । यः
स्थूलः परिणामः स एतद्वयं भूत्वेमामप्येति सूत्रं च पुरोषं च । य मध्यमो
रसः स रसो लोहितादिक्रमेण स्वकार्यं शरीरं साप्तधातुकमुपचिनोति ।
स्वयोन्यन्नागमे हि शरीरमुपचीयतेऽन्नमयत्वात् । विपर्ययेऽपक्षीयते
पतति । यस्त्वणिष्ठो रसोऽमृतमूर्कप्रभाव इति च कथ्यते स नाभेरुर्ध्वं
हृदयदेशमागत्य हृदयाद्विप्रसृतेषु द्वासप्ततिनाडोसहस्रेष्वनुप्रविश्य यत्त-

साधयति-तस्य हीति । शरीरस्याधिष्ठानत्वं स्फुटयति-अस्मिन्हीति । प्राणमात्रे
विषक्तानि करणानि नोपलब्धिद्वाराणीत्यत्र प्रमाणमाह-तथा हीति । देहाधिष्ठाने
प्राणे विषक्तानि तान्युपलब्धिद्वाराणीत्यत्रानुभवमनुकूलयति-शरीरेति । तत्रै-
वाजातशत्रुब्राह्मणसंवादं दर्शयति-तच्चेति । शरीराश्रिते प्राणे वागादिषु विष-
क्तेषूपलब्धिरुपलभ्यमानत्वमिति यावत् ।

प्रत्याधानत्वं शिरसो व्युत्पादयति-प्रदेशेति । बलपर्यायस्य स्थूणात्वं
समर्थयते-बलेति । अयं मुमूर्षुरात्मा यस्मिन्काले देहमबलभावं नीत्वा सम्मो-
हमिव प्रतिपद्यते तदोत्क्रामतीति षष्ठे दर्शनादिति यावत् । बलावष्टम्भोऽस्मि-
न्देहे प्राण इत्यत्र दृष्टान्तमाह-यथेति । भर्तृप्रपञ्चपक्षं दर्शयति-शरीरेति । उक्तं
हि प्राण इत्युच्छ्वासनिःश्वासकर्मा वायुः शरीरः शरीरपक्षपाती गृह्यते । एतस्यां
स्थूणायां शिशुः प्राणः करणदेवता लिङ्गपक्षपातो गृह्यते । स देवः प्राण एत-
स्मिन्बाह्ये प्राणे बद्ध इति । तद्व्याख्यातुं भूमिकां करोति-अन्नं हीति । त्वग-

तमेताः सप्ताक्षितय उपतिष्ठन्ते तथा इमा अक्षन्लोहिन्यो राजयस्ता-
भिरेन५ रुद्रोऽन्वायत्तोऽथ या अक्षन्नापस्ताभिः पर्जन्यो या कनीनका

त्करणसङ्घातरूपं लिङ्गं शिशुसंज्ञकं तस्य शरीरे स्थितिकारणं भवति ।
बलमुपजनयत्स्थूणाख्यं तेनान्नमुभयतः पाशवत्सदामवत्प्राणशरीरयो-
र्निबन्धनं भवति ॥ १ ॥

इदानीं तस्यैव शिशोः प्रत्याधान ऊढस्य चक्षुषि काश्चनोपनिषद्
उच्यन्ते-तमेताः सप्ताक्षितय उपतिष्ठन्ते । तं करणात्मकं प्राणं शरीरेऽ-
न्नबन्धनं चक्षुष्यूढमेता वक्ष्यमाणाः सप्त सप्तसङ्ख्याका अक्षितयोऽक्षितिहेतु-
त्वादुपतिष्ठन्ते । यद्यपि मन्त्रकरणे तिष्ठतिरूपपूर्वं आत्मनेपदी भवति ।
इहापि सप्त देवताभिधानानि मन्त्रस्थानीयानि करणानि तिष्ठतेरतोऽत्रा-
प्यात्मनेपदं न विरुद्धम् । कास्ता अक्षितय इत्युच्यन्ते । तत्तत्र या इमाः
प्रसिद्धा अक्षन्नक्षणि लोहिन्यो लोहिता राजयो रेखास्ताभिर्द्वारभूताभि-
रेनं मध्यमं प्राणं रुद्रोऽन्वायत्तोऽनुगतः । अथ या अक्षन्नक्षण्यापो धूमा-
दिसंयोगेनाभिव्यज्यमानास्ताभिरङ्घ्रिर्द्वारभूताभिः पर्जन्यो देवतात्माऽ-
न्वायत्तोऽनुगत उपतिष्ठत इत्यर्थः । स चान्नभूतोऽक्षितिः प्राणस्य ।
“पर्जन्ये वर्षत्यानन्दिनः प्राणा भवन्ति” इति श्रुत्यन्तरात् । या कनीनका
द्वक्शक्तिस्तया कनीनकया द्वारेणाऽऽदित्यो मध्यमं प्राणमुपतिष्ठते ।

सृष्ट्यांसमेदोमज्जास्थिशुक्रेभ्यः सप्तभ्यो धातुभ्यो जातं साप्तधातुकम् । तथाऽपि
कथमन्नस्य दामत्वं तदाह-तेनेति ॥ १ ॥

मो ह वै शिशुमित्यादौ सूत्रितशिश्नादिपदार्थान्वयाख्यायानन्तरसन्दर्भस्य
तात्पर्यं दर्शयन्नुत्तरवाक्यमुपादाय व्याकरोति-इदानीमित्यादीना । तनु यत्र
मन्त्रेणोपस्थानं क्रियते तत्रैवोपपूर्वस्य तिष्ठतेरात्मनेपदं भवति । उक्तं हि-
‘उपान्मन्त्रकरणे’ (पा० सू० १ । ३ । २५) इति । दृश्यते चाऽऽदित्यं गायत्र्यो-
पतिष्ठत इति । न चात्र मन्त्रेण किञ्चित्क्रियते किन्त्वन्नाक्षयहेतुत्वात्प्राणस्य
सप्ताक्षितय इत्युपनिषदो विवक्ष्यन्ते तत्राऽऽह-यद्यपीति । मन्त्रेण कस्यचिदनुष्ठा-
नस्य करणे विवक्षिते तिष्ठतिरूपपूर्वो यद्यप्यात्मनेपदी भवति तथाऽप्यत्र सप्त
रुद्रादिदेवतानामानि मन्त्रवदवस्थितानि तैश्च करणान्युपासनानुष्ठानान्यत्र
क्रियन्ते । अतस्तिष्ठतेरुपपूर्वस्याऽऽत्मनेपदमविरुद्धमिति योजना । लोहित-
रेखाभी रुद्रस्य प्राणं प्रत्यनुगतेरनन्तरमित्यथशब्दार्थः । पर्जन्यस्यान्नद्वारा
प्राणाक्षयहेतुत्वे प्रमाणमाह-पर्जन्य इति । कथं पुनरेतेषां प्राणं प्रत्यक्षितित्वं

तयाऽऽदित्यो यत्कृष्णं तेनाग्निर्यच्छुक्लं तेनेन्द्रोऽधरयैनं वर्तन्या
पृथिन्यन्वायत्ता द्यौरुत्तरया नास्यान्नं क्षीयते य एवं वेद ॥ २ ॥

तदेष श्लोको भवति । अर्वाग्विलश्चमस ऊर्ध्वबुधस्तस्मिन्यशो
निहितं विश्वरूपम् । तस्याऽऽसत ऋषयः सप्त तीरे वागष्टमी ब्रह्मणा
संविदानेति । अर्वाग्विलश्चमस ऊर्ध्वबुध इतीदं तच्छिर एष हर्वा-
ग्विलश्चमस ऊर्ध्वबुधस्तस्मिन्यशो निहितं विश्वरूपमिति प्राणा वै
यशो विश्वरूपं प्राणानेतदाह तस्याऽऽसत ऋषयः सप्त तीर इति
प्राणा वा ऋषयः प्राणानेतदाह वागष्टमी ब्रह्मणा संविदानेति
वागष्टमी ब्रह्मणा संविदते ॥ ३ ॥

यत्कृष्णं चक्षुषि तेनैनमग्निरुपतिष्ठते । यच्छुक्लं चक्षुषि तेनेन्द्रोऽधरया
वर्तन्या पक्ष्मणैनं पृथिन्यन्वायत्ताऽधरत्वसामान्यात् । द्यौरुत्तरयोर्ध्वत्व-
सामान्यात् । एताः सप्तान्भूताः प्राणस्य सन्ततमुपतिष्ठन्त इत्येवं यो
वेद तस्यैतत्फलं नास्यान्नं क्षीयते य एवं वेद ॥ २ ॥

तत्तत्रैतस्मिन्नर्थ एष श्लोको मन्त्रो भवति-अर्वाग्विलश्चमस इत्यादिः ।
तत्र मन्त्रार्थमाचष्टे श्रुतिः-अर्वाग्विलश्चमस ऊर्ध्वबुध इति । कः पुनरसाव-
र्वाग्विलश्चमस ऊर्ध्वबुधः । इदं तच्छिरश्चमसाकारं हि तत् कथम् । एष
हर्वाग्विलो मुखस्य बिलरूपत्वाच्छिरसो बुधाकारत्वादूर्ध्वबुधः । तस्मि-
न्यशो निहितं विश्वरूपमिति यथा सोमश्चमस एवं तस्मिच्छिरसि विश्व-
रूपं नानारूपं निहितं स्थितं भवति । किं पुनस्तद्यशः । प्राणा वै यशो
विश्वरूपं प्राणाः श्रोत्रादयो वायवश्च मरुतः सप्तधा तेषु प्रसृता यश इत्ये-
तदाह मन्त्रः, शब्दादिज्ञानहेतुत्वात् । तस्याऽऽसत ऋषयः सप्त तीर इति
प्राणाः परिस्पन्दात्मकास्त एव च ऋषयः प्राणानेतदाह मन्त्रः । वागष्टमी
ब्रह्मणा संविदानेति । ब्रह्मणा संवादं कुर्वत्यष्टमी भवति । तद्धेतुमाह-

सर्वेषां सिध्यति तत्राऽऽह-एता इति । सम्प्रत्युपास्तिफलमाह-इत्येवमिति ॥२॥

रुद्रादिशब्दानां देवताविषयत्वान्मन्त्रस्यापि तद्विषयतेत्याशङ्क्य चक्षुषि
रुद्रादिगणस्योक्तादिन्द्रियसम्बन्धात्तस्य करणग्रामत्वप्रतीतेस्तद्विषयः श्लोको न
प्रसिद्धदेवताविषय इत्यभिप्रेत्याह-तत्तत्रेति । मन्त्रस्य व्याख्यानसापेक्षत्वं
तत्रेत्युच्यते । शिरसश्चमसाकारत्वमस्पष्टमित्याशङ्क्य समाधत्ते-कथमित्यादिना ।
वागष्टमीत्युक्तं तस्याः सप्तमत्वेनोक्तत्वात्तत्र चैकस्या द्वित्वमित्याशङ्क्याऽऽह-
ब्रह्मणेति । शब्दराशिर्ब्रह्म तेन संवादः संसर्गस्तं गच्छन्ती शब्दराशिमुच्चारयन्ती

इमावेव गोतमभरद्वाजावयमेव गोतमोऽयं भरद्वाज इमावेव विश्वामित्रजमदग्नी अयमेव विश्वामित्रोऽयं जमदग्निरिमावेव वसिष्ठकश्यपावयमेव वसिष्ठोऽयं कश्यपो वागेवात्रिर्वाचा ह्यन्नमद्यतेऽत्तिर्ह वै नामैतद्यदत्रिरिति सर्वस्यात्ता भवति सर्वमस्यान्नं भवति य एवं वेद ॥४॥
इति बृहदारण्यकोपनिषदि द्वितीयाध्यायस्य द्वितीयं ब्राह्मणम् ॥ २ ॥

वागध्यष्टमी ब्रह्मणा संवित्त इति ॥ ३ ॥

के पुनस्तस्य चमसस्य तीर आसत ऋषय इति । इमावेव गोतमभरद्वाजौ कर्णावयमेव गोतमोऽयं भरद्वाजो दक्षिणश्चोत्तरश्च विपर्ययेण वा । तथा चक्षुषी उपदिशन्नुवाचेमावेव विश्वामित्रजमदग्नी दक्षिणं विश्वामित्र उत्तरं जमदग्निर्विपर्ययेण वा । इमावेव वसिष्ठकश्यपौ नासिके उपदिशन्नुवाच । दक्षिणः पुटो भवति वसिष्ठः । उत्तरः कश्यपः पूर्ववत् । वागेवात्रिरदनक्रियायोगात्सप्तमः । वाचा ह्यन्नमद्यते तस्मादत्तिर्ह वै प्रसिद्धं नामैतदत्तत्वादत्तिरिति । अत्तिरेव सन्यदत्रिरित्युच्यते परोक्षेण सर्वस्यैतस्यान्नजातस्य प्राणस्यात्रिनिर्वचनविज्ञानादत्ता भवति । अतैव भवति नामुष्मिन्ननेन पुनः प्रतिपद्यत इत्येतदुक्तं भवति सर्वमस्यान्नं भवतीति । य एवमेतद्यथोक्तं प्राणयाथात्म्यं वेद स एवं मध्यमः प्राणो भूत्वाऽऽधानप्रत्याधानगतो भोक्तैव भवति न भोज्यं भोज्याद्यावर्तत इत्यर्थः ॥ ४ ॥

इति बृहदारण्यकोपनिषद्ब्राह्मणे द्वितीयाध्यायस्य द्वितीयं ब्राह्मणम् ॥ २ ॥

वागध्यष्टमी स्यादिति यावत् । तथाऽपि सप्तमत्वं विहाय कथमष्टमत्वं तत्राऽऽह-तद्धेतुमिति । वक्त्वृत्वात्तृत्वभेदेन द्विधा वागिष्टा । तत्र वक्त्वृत्वेनाष्टमी सप्तमी चात्तृत्वेनेत्यविरोधः । रसना तूपलब्धिहेतुरिति भावः ॥ ३ ॥

विपर्ययेण वेत्येतत्पूर्ववदित्युच्यते । अत्रिः सप्तम इति सम्बन्धः । अत्रित्वे हेतुरदनक्रियायोगादिति । हेतुं साधयति-वाचा हीति । साध्यमर्थं निगमयति-तस्मादिति । तर्हि कथमत्रिरिति व्यपदिश्यतेऽत आह-अत्तिरेवेति । प्राणस्य यदन्नजातमेतस्य सर्वस्यात्ता भवत्यत्रिनिर्वचनविज्ञानादिति सम्बन्धः । सर्वमस्येत्यादिवाक्यमर्थोक्तिपूर्वकं प्रकटयति-अतैवेति । न केवलमत्रिनिर्वचनविज्ञानकृतमेतत्फलं किन्तु प्राणयाथात्म्यवेदनप्रयुक्तमित्याह-य एवमिति ॥ ४ ॥

इति बृहदारण्यकोपनिषद्वाङ्मयटीकायां द्वितीयाध्यायस्य द्वितीयं ब्राह्मणम् ॥ २ ॥

अथ द्वितीयाध्यायस्य तृतीयं ब्राह्मणम् ।

द्वे वाव ब्रह्मणो रूपे मूर्ते चैवामूर्ते च मर्त्ये चामूर्ते च स्थितं च
यच्च सच्च त्वं च ॥ १ ॥

तज्ज प्राणा वै सत्यमित्युक्तम् । याः प्राणानामुपनिषदस्ता ब्रह्मोपनिष-
त्प्रसङ्गेन व्याख्याता एते ते प्राणा इति च । ते किमात्मकाः कथं वा तेषां
सत्यत्वमिति च वक्तव्यमिति पञ्चभूतानां सत्यानां कार्यकरणात्मकानां
स्वरूपावधारणार्थमिदं ब्राह्मणमारभ्यते । यदुपाधिविशेषापनयद्वारेण नेति
नेतीति ब्रह्मणः सतत्त्वं निर्दिधारयिषितम् । तत्र द्विरूपं ब्रह्म पञ्चभूतजनित-
कार्यकरणसम्बद्धं मूर्तामूर्ताख्यं मर्त्यामृतस्वभावं तज्जनितवासनारूपं च
सर्वज्ञं सर्वशक्तिं सोपाख्यं भवति । क्रियाकारकफलात्मकं च सर्वव्यवहा-
रास्पदम् । तदेव ब्रह्म विगतसर्वोपाधिविशेषं सम्यग्दर्शनविषयमजमजरम-
मृतमभयं वाङ्मनसयोरप्यविषयमद्वैतत्वाच्चेति नेतीति निर्दिश्यते । तत्र
यदपोहद्वारेण नेति नेतीति निर्दिश्यते ब्रह्म ते एते द्वे वाव वावशब्दोऽव-
धारणार्थः । द्वे एवेत्यर्थः । ब्रह्मणः परमात्मनो रूपे रूप्यते याभ्यामरूपं
परं ब्रह्माविद्याध्यारोप्यमाणाभ्याम् । के ते द्वे । मूर्तं चैव मूर्तमेव च ।

सम्बन्धं वक्तुं वृत्तं कीर्तयति-तत्रेति । अजातशत्रुब्राह्मणावसानं सप्तम्यर्थः ।
उपनिषदो रुद्राद्यभिधानानि । चकारादुक्तमित्यनुषङ्गः । उत्तरब्राह्मणतात्पर्य-
माह-ते किमात्मका इति । ब्रह्मणो निर्धारणीयत्वात्किमिति भूतानां सतत्त्वं
निर्धार्यते तत्राऽऽह-यदुपाधीति । तेषामुपाधिभूतानां स्वरूपावधारणार्थं ब्राह्म-
णमिति सम्बन्धः । सत्यस्य सत्यमित्यत्र षष्ठ्यन्तसत्यशब्दितं हेयं प्रथमान्त-
सत्यशब्तिमादेयं तयोराद्यस्वरूपोक्त्यर्थमथेत्यतः प्राक्तनं वाक्यं तदूर्ध्वमा
ब्राह्मणसमाप्तेरादेयनिरूपणार्थमिति समुदायार्थः । सविशेषमेव ब्रह्म न निर्वि-
शेषमिति केचित्तान्निराकर्तुं विभजते-तत्रेति । ब्राह्मणार्थे पूर्वोक्तरीत्या स्थिते
सतीति यावत् । 'द्वे वाव' इत्यादिश्रुतेः सोपाधिकं ब्रह्मरूपं विवृणोति-पञ्चभू-
तेति । शब्दप्रत्ययविषयत्वं सोपाख्यत्वम् । निरुपाधिकं ब्रह्मरूपं दर्शयति-तदे-
वेति । एवं भूमिकामारचय्याक्षराणि व्याकरोति-तत्रेत्यादिना । द्वैरूप्ये सतीति
यावत् । अमूर्तं चेत्यत्र चकारादेवकारानुषक्तिः । विवक्षितब्रह्मणो रूपद्वयस-
वधारितं चेन्मर्त्यत्वादीनि वक्ष्यमाणविशेषणान्यवधारणविरोधादयुक्तानीत्या-

तदेतन्मूर्तं यदन्यद्वायोश्चान्तरिक्षाच्चैतन्मर्त्यमेतत्स्थितमेतत्सत्तस्यै-

तथाऽमूर्तं चामूर्तमेव चेत्यर्थः । अन्तर्णीतस्वात्मविशेषणे मूर्तामूर्तं द्वे एवे-
त्यवधार्यते । कानि पुनस्तानि विशेषणानि मूर्तामूर्तयोरित्युच्यन्ते-मर्त्यं च
मर्त्यं मरणधर्म्यमृतं च तद्विपरीतं स्थितं च परिच्छिन्नं गतिपूर्वकं यत्स्थास्तु
यच्च यातीति यद्वाप्यपरिच्छिन्नं स्थितविपरीतं सच्च सदित्यन्येभ्यो विशे-
ष्यमाणासाधारणधर्मविशेषवत्त्वं च तद्विपरीतं त्यदित्येव सर्वदा परोक्षा-
भिधानार्हम् ॥ १ ॥

तत्र चतुष्टयविशेषणविशिष्टं मूर्तं तथाऽमूर्तं च । तत्र कानि मूर्तविशे-
षणानि कानि चैतराणीति विभज्यन्ते तदेतन्मूर्तं मूर्छितावयवमितरेतरा-
नुप्रविष्टावयवं घनं संहतमित्यर्थः । किं तद्यदन्यत्कस्मादन्यद्वायोश्चान्तरि-
क्षाच्च भूतद्वयात्परिशेषात्पृथिव्यादिभूतत्रयमेतन्मर्त्यं यदेतन्मूर्ताख्यं भूत-
त्रयमिदं मर्त्यं मरणधर्मि । कस्माद्यस्मात्स्थितमेतत् । परिच्छिन्नं ह्यर्थान्तरेण
सम्प्रयुज्यमानं विरुध्यते । यथा घटः स्तम्भकुड्यादिना तथा मूर्तं स्थितं
परिच्छिन्नमर्थान्तरसम्बन्धि ततोऽर्थान्तरविरोधान्मर्त्यमेतत्सद्विशेष्यमा-
णासाधारणधर्मवत् । तस्माद्वि परिच्छिन्नं परिच्छिन्नत्वान्मर्त्यमतो मूर्तं
मूर्तत्वाद्वा मर्त्यं मर्त्यत्वात्स्थितं स्थितत्वात्सत् । अतोऽन्योन्याव्यभिचारा-
च्चतुर्णां धर्माणां यथेष्टं विशेषणविशेष्यभावो हेतुहेतुमद्भावश्च दर्शयितव्यः ।
सर्वथाऽपि तु भूतत्रयं चतुष्टयविशेषणविशिष्टं मूर्तं रूपं ब्रह्मणः । तत्र
चतुर्णामेकस्मिन्गृहीते विशेषण इतरद्गृहीतमेव विशेषणमित्याह-तस्यैतस्य

शङ्कयाऽऽह-अन्तर्णीतेति । मूर्तामूर्तयोरन्तर्भाषितानि स्वात्मनि यानि विशेष-
णानि तान्याकाङ्क्षाद्वारा दर्शयति-कानि पुनरित्यादिना । यद्वतिपूर्वकं स्थास्तु तत्प-
रिच्छिन्नं स्थितमिति योजना । विशेष्यमाणत्वं प्रत्यक्षेणोपलभ्यमानत्वम् ॥१॥

तत्रेति निर्धारणार्थं सप्तमी । तत्र प्रत्येकं मूर्तामूर्तचतुष्टयविशेषणवत्त्वे
सतीति यावत् । कथं स्थितत्वे मर्त्यत्वं तत्राऽऽह-परिच्छिन्नं हीति । तदेव दृष्टा-
न्तेन स्पष्टयति-यथेत्यादिना । अतो मर्त्यत्वान्मूर्तमिति शेषः । मूर्तत्वमर्त्य-
त्वयोरन्योन्यहेतुहेतुमद्भावं द्योतयितुं वाशब्दः । कथं पुनश्चतुर्षु धर्मेषु विशेषण-
विशेष्यभावो हेतुहेतुमद्भावश्च निश्चेतव्यस्तत्राऽऽह-अन्योन्येति । रूपरूपिभा-
वस्यापि व्यवस्थाभावमाशङ्कयाऽऽह-सर्वथाऽपीति । तस्यैतस्यैष रस इत्येव
वक्तव्ये किमिति मूर्तस्येत्यादिना विशेषणचतुष्टयमनूद्यते तत्राऽऽह-तत्रेति ।
सारत्वं साधयति-त्रयाणां हीति । तत्र प्रतिज्ञामनूद्य हेतुमाह-एतदिति ।
एतेन सवितृमण्डलेन कृतानि विभज्यमानान्यसङ्कीर्णानि शुद्धं कृष्णं लोहित-

तस्य मूर्तस्यैतस्य मर्त्यस्यैतस्य स्थितस्यैतस्य सत एष रसो य एष
तपति सतो ह्येष रसः ॥ २ ॥

अथामूर्तं वायुश्चान्तरिक्षं चैतदमृतमेतद्यदेतस्यं तस्यैतस्यामूर्तस्यै-

मूर्तस्यैतस्य मर्त्यस्यैतस्य स्थितस्यैतस्य सतश्चतुष्टयविशेषणस्य भूतत्रय-
स्येत्यर्थः । एष रसः सार इत्यर्थः । त्रयाणां हि भूतानां सारिष्ठः सविता ।
एतत्सारणि त्रीणि भूतानि यत एतत्कृतविभज्यमानरूपविशेषणानि
भवन्ति । आधिदैविकस्य कार्यस्यैतद्रूपं यत्सविता यदेतन्मण्डलं तपति ।
सतो भूतत्रयस्य हि यस्मादेष रस इत्येतद्गृह्यते । मूर्तो ह्येष सविता तपति ।
सारिष्ठश्च । यत्त्वाधिदैविकं करणं मण्डलस्याभ्यन्तरं तद्वक्ष्यामः ॥ २ ॥

अथामूर्तमथाधुनाऽमूर्तमुच्यते । वायुश्चान्तरिक्षं च यत्परिशेषितं भूत-
द्वयमेतदमृतममूर्तत्वादस्थितमतोऽविरुध्यमानं केनचिदमृतममरणधर्म्यैत-
द्यत्स्थितविपरीतं व्याप्यपरिच्छिन्नं यस्मादेतदन्येभ्योऽप्रविभज्यमानविशे-
षमतस्यं त्यदिति परोक्षाभिधानार्हमेव पूर्ववत् । तस्यैतस्यामूर्तस्यैतस्या-
मृतस्यैतस्य यत एतस्य त्यस्य चतुष्टयविशेषणस्यामूर्तस्यैष रसः ।
कोऽसौ । य एष एतस्मिन्मण्डले पुरुषः करणात्मको हिरण्यगर्भः प्राण
इत्यभिधीयते । यः स एषोऽमूर्तस्य भूतद्वयस्य रसः पूर्ववत्सारिष्ठः । एत-
त्पुरुषसारं चामूर्तं भूतद्वयं हिरण्यगर्भलिङ्गारम्भाय हि भूतद्वयामिव्यक्ति-

मित्येतानि रूपाणि विशेषणानि येषां पृथिव्यप्तेजसां तानि तथा ततो भूतत्रय-
कार्यमध्ये सवितृमण्डलस्य प्राधान्यमित्यर्थः । य एष तपतीत्यस्यार्थमाह-
आधिदैविकस्येति । हेतुवाक्यमादाय तस्य तात्पर्यमाह-सत इति । मण्डलमे-
वैतच्छब्दार्थः । मण्डलपरिग्रहे हेतुमाह-मूर्तो हीति । मूर्तग्रहणस्योपलक्षणत्वा-
च्चतुर्णामन्वयो हेत्वर्थः । अतश्च मण्डलात्मा सविता भूतत्रयकार्यमध्ये भवति
प्रधानं कार्यकरणयोरैकरूप्यस्योत्सर्गिकत्वादित्याह-सारिष्ठश्चेति । मण्डलं चेदा-
धिदैविकं कार्यं किं पुनस्तथाविधं करणमिति तदाह-यत्त्विति ॥ २ ॥

आधिदैविकं मूर्तमभिधाय तादृगेवामूर्तं प्रतीकोपादानपूर्वकं स्फुटयति-
अथेत्यादिना । अमूर्तमुभयत्र हेतुत्वेन सम्बध्यते । अपरिच्छिन्नत्वमविरोधे हेतुः ।
अमूर्तत्वादीनां मिथो विशेषणविशेष्यभावो हेतुहेतुमद्भावश्च यथेष्टं द्रष्टव्य
इत्याऽऽह-पूर्ववदिति । पुनरुक्तिरपि पूर्ववत् । य एष इत्यादि प्रतीकग्रहणं तस्य
व्याख्यानं करणात्मक इत्यादि । यथा भूतत्रयस्य मण्डलं सारिष्ठमुक्तं तद्वदि-
त्याह-एतदिति । तादर्थ्याद्भूतद्वयस्य भूतत्रयोपसर्जनस्य स्वयम्प्रधानस्य हिर-

तस्यामृतस्यैतस्य यत एतस्य त्यस्यैष रसो य एष एतस्मिन्मण्डले
पुरुषस्त्यस्य ह्येष रस इत्यधिदैवतम् ॥ ३ ॥

ख्यातात्तस्मात्तादर्थ्यात्तत्सारं भूतद्वयम् । त्यस्य ह्येष रसो यस्माद्यो
मण्डलस्थः पुरुषो मण्डलवन्न गृह्यते सारश्च भूतद्वयस्य । तस्मादस्ति
मण्डलस्थस्य पुरुषस्य भूतद्वयस्य च साधर्म्यम् । तस्माद्युक्तं प्रसिद्धवद्दे-
तूपादानं त्यस्य ह्येष रस इति ।

रसः कारणं हिरण्यगर्भविज्ञानात्मा चेतन इति केचित् । तत्र च किल
हिरण्यगर्भविज्ञानात्मनः कर्म वाय्वन्तरिक्षयोः प्रयोक्तृ तत्कर्म वाय्वन्त-
रिक्षाधारं सदन्येषां भूतानां प्रयोक्तृ भवति । तेन स्वकर्मणा वाय्वन्त-
रिक्षयोः प्रयोक्तेति तयो रसः कारणमुच्यत इति ।

तत्र, मूर्तरसेनातुल्यत्वात् । मूर्तस्य तु भूतत्रयस्य रसो मूर्तमेव
मण्डलं दृष्टं भूतत्रयसमानजातीयं न चेतनस्तथाऽमूर्तयोरपि भूतयोस्तत्स-
मानजातीयेनैवामूर्तरसेन युक्तं भवितुम्, वाक्यप्रवृत्तेस्तुल्यत्वात् । यथा
हि मूर्तामूर्ते चतुष्टयधर्मवती विभज्येते तथा रसरसवतोरपि मूर्तामूर्तयो-

ण्यगर्भारम्भार्थत्वादिति यावत् । भूतद्वयं भूतत्रयोपसर्जनमिति शेषः । हेतु-
मवतार्य व्याचष्टे-त्यस्य हीति । पुरुषशब्दादुपरिष्ठात्सशब्दो द्रष्टव्यः । अमूर्त-
त्वादिविशेषणचतुष्टयवैशिष्ट्यसाधर्म्यम् । तत्फलमाह-तस्मादिति ।

स्वमतमुक्त्वा भर्तृप्रपञ्चमतमाह-रस इति । त्यस्य हीत्यादौ रसशब्देन
भूतद्वयकारणमुक्तं न च तच्चेतनादन्यत् । न च जीवः, तथाऽसामर्थ्यात् ।
नापि परः, कौटस्थ्यात् । तस्माच्चेतनः सूत्रक्षेत्रज्ञस्तथेत्यर्थः । सोऽपि कथं
भूतद्वयकारणमत आह-तत्रेति । परकीयपक्षः सप्तम्यर्थः । तत्कर्मणस्तत्रासाधा-
रण्यमसम्प्रतिपन्नमित्यभिप्रेत्य किलेत्युक्तम् । यथाऽऽहुः-यो ह्येतस्मिन्मण्डले
विज्ञानात्मैष खल्वविद्याकर्मपूर्वप्रज्ञापरिष्कृतो विज्ञानात्मत्वमापद्यते तदेत-
त्कर्मरूपं विज्ञानात्मनस्तद्वाय्वन्तरिक्षप्रयोक्तृ भवतीति । ननु हिरण्यगर्भ-
देहस्य पञ्चभूतात्मकत्वाद्भूतद्वयोत्पत्तावपीतरभूतोत्पत्तिं विना कुतोऽस्य भोगः
सिध्यत्यत आह-तत्कमेति । वाय्वन्तरिक्षाधारं तद्रूपपरिणतमिति यावत् ।
वाय्वन्तरिक्षयोर्भूतत्रयोपसर्जनयोरिति शेषः । प्रयोक्ता हिरण्यगर्भविज्ञानात्मा ।

निराकरोति-तन्नेति । कथं मूर्तरसेन सह यथोक्तमूर्तरसस्यातुल्यतेत्याश-
ङ्क्याऽऽह-मूर्तस्येति । अमूर्तश्चासौ रसश्चेत्यमूर्तरसस्तेनेति यावत् । अमूर्तरसस्य
चेतनत्वे तु रसयोर्वैजात्यं स्यादिति भावः । अस्तु तयोर्वैजात्यं नेत्याह-यथा-
हीति । मूर्तं मर्त्यं स्थितं सदिति मूर्तस्य धर्मचतुष्टयममूर्तममृतं व्यापि त्यदित्य-

अथाध्यात्ममिदमेव मूर्तं यदन्यत्प्राणाच्च यश्चायमन्तरात्मना-
काश एतन्मर्त्यमेतत्स्थितमेतत्सत्तस्यैतस्य मूर्तस्यैतस्य मर्त्यस्यैतस्य
स्थितस्यैतस्य सत एष रसो यच्चक्षुः सतो ह्येष रसः ॥ ४ ॥

स्तुल्येनैव न्यायेन युक्तो विभागः । न चार्धवैशसम् । मूर्तरसेऽपि मण्डलो-
परिधिश्चेतनो विवक्ष्यत इति चेत् । अत्यल्पमिदमुच्यते । सर्वत्रैव तु मूर्ता-
मूर्तयोर्ब्रह्मरूपेण विवक्षितत्वात् । पुरुषशब्दोऽचेतनोऽनुपपन्न इति चेत् ।
न, पक्षपुच्छादिविशिष्टस्यैव लिङ्गस्य पुरुषशब्ददर्शनात् । न वा इत्थं सन्तः
शक्ष्यामः प्रजाः प्रजनयितुमिमान्सप्त पुरुषानेकं पुरुषं करवामेति त एता-
न्सप्त पुरुषानेकं पुरुषमकुर्वन्नित्यादावन्नरसमयादिषु च श्रुत्यन्तरे पुरुष-
शब्दप्रयोगात् । इत्यधिदैवतमित्युक्तोपसंहारोऽध्यात्मविभागोक्त्यर्थः ॥ ३ ॥

अथाधुनाऽध्यात्मं मूर्तामूर्तयोर्विभाग उच्यते । किं तन्मूर्तमिदमेव ।
किञ्चेदं यदन्यत्प्राणाच्च वायोर्यश्चायमन्तरभ्यन्तर आत्मनात्मन्याकाशः खं
शरीरस्थश्च यः प्राण एतद्वयं वर्जयित्वा यदन्यच्छरीरारम्भकं भूतत्रय-

मूर्तस्य विभजनमसङ्कीर्णत्वेन प्रदर्शनं यथा रसवतोर्मूर्तामूर्तयोस्तुल्यत्वमुक्तं
तथा रसयोरपि तयोस्तुल्येनैव प्रकारेण प्रदर्शनमुचितं नत्वमूर्तरसश्चेतनो मूर्त-
रसस्त्वचेतन इति युक्तो विभागोऽर्धजरतीयस्याप्रामाणिकत्वादित्याह-तथेति ।
अर्धवैशसं परिहर्तुं शङ्कते-मूर्तरसेऽपीति । अमूर्तरसवन्मूर्तरसशब्देनापि चेतन-
स्यैव ब्रह्माणो मण्डलापन्नस्य ग्रहणमित्येतद्दृष्यति-अत्यल्पमिति । मण्डलस्य चेत-
नकार्यतया चेतनत्वे सर्वस्य तत्कार्यतया तन्मात्रत्वादस्योश्चेतनतेति विशेष-
णानर्थक्यमित्यर्थः । मण्डलाधारस्य चेतनत्वं पुरुषशब्दश्रुतिवशादेष्टव्यमिति
शङ्कते-पुरुषशब्द इति । अनुपपत्तिं परिहरति-नेत्यादिना । तदेव व्याकरोति-
न वा इति । इत्थं विभक्ताः सन्तो नैव शक्ष्यामो व्यवहारं प्रजनयितु-
मित्यालोच्य त्वक्चक्षुःश्रोत्रजिह्वाघ्राणवाङ्मनोरूपानिमान्सप्त पुरुषानेकं पुरुषं
संहतं लिङ्गं करवामेति निश्चित्यामी प्राणाः सप्तः पुरुषानुक्तानेकं पुरुषं
लिङ्गात्मानं कृतवन्त इत्यर्थः । आदिशब्देन लौकिकमपि दर्शनं सङ्गृह्यते ।
श्रुत्यन्तरं तैत्तिरीयकम् । पुरुषशब्दप्रयोगः स वा एष पुरुषोऽन्नरसमय
इत्यादिः । परकीयं व्याख्यानं प्रत्याख्याय प्रकृतं श्रुतिव्याख्यानमनुवर्तयति-
इत्यधिदैवतमिति ॥ ३ ॥

चक्षुषो रसत्वं प्रतिज्ञापूर्वकं प्रकटयति-आध्यात्मिकस्येत्यादिना । चक्षुषः
सारत्वे शरीरावयवेषु प्राथम्यं हेत्वन्तरमाह-प्राथम्याच्चेति । तत्र प्रमाणमाह-
चक्षुषी एवेति । सम्भवतो जायमानस्य जन्तोश्चक्षुषो एव प्रथमे प्रधाने सम्भ-

अथामूर्तं प्राणश्च यश्चायमन्तरात्मनाकाश एतदमृतमेतद्यदेतत्तत्तत्
तस्यैतस्यामूर्तस्यैतस्यैतस्यामृतस्यै तस्य यत् एतस्य त्यस्यैष रसो
योऽयं दक्षिणेऽक्षन्पुरुषस्त्यस्य ह्येष रसः ॥ ५ ॥

मेतन्मर्त्यमित्यादि समानमन्यत्पूर्वेण । एतस्य सतो ह्येष रसो यच्चक्षुरिति ।
आध्यात्मिकस्य शरीरारम्भकस्य कार्यस्यैष रसः सारस्तेजो हि सारेण
सारवदिदं शरीरं समस्तं यथाऽधिदैवतमादित्यमण्डलेन । प्राथम्याच्च ।
चक्षुषी एव प्रथमे सम्भवतः सम्भवत इति । तेजो रसो निरवर्तताग्निरिति
लिङ्गात् । तैजसं हि चक्षुः । एतत्सारमाध्यात्मिकं भूतत्रयम् । सतो ह्येष
रस इति मूर्तत्वसारत्वे हेत्वर्थः ॥ ४ ॥

अथाधुनाऽमूर्तमुच्यते । यत्परिशेषितं भूतद्वयं प्राणश्च यश्चायमन्तरा-
त्मनाकाश एतदमूर्तम् । अन्यत्पूर्ववत् । एतस्य त्यस्यैष रसः सारो योऽयं
दक्षिणेऽक्षन्पुरुषो दक्षिणेऽक्षन्निति विशेषग्रहणं शास्त्रप्रत्यक्षत्वात् । लिङ्गस्य
हि दक्षिणेऽक्षिण विशेषतोऽधिष्ठातृत्वं शास्त्रस्य प्रत्यक्षं सर्वश्रुतिषु तथा
प्रयोगदर्शनात् । त्यस्य ह्येष रस इति पूर्ववद्विशेषतोऽग्रहणादमूर्तत्वसारत्व
एव हेत्वर्थः ॥ ५ ॥

वतो जायेते । शश्वद्ध वै रेतसः सिक्तस्य चक्षुषी एव प्रथमे सम्भवत इति हि
ब्राह्मणमित्यर्थः । चक्षुषः सारत्वे हेत्वन्तरमाह-तेज इति । शरीरमात्रस्यावि-
शेषेणनिष्पादकं तत्र सर्वत्र सन्निहितमपि तेजो विशेषतश्चक्षुषि स्थितम् ।
“आदित्यश्चक्षुर्भूत्वाऽक्षिणी प्रविशत् ” इति श्रुतेः । अतस्तेजःशब्दपर्यायरस-
शब्दस्य चक्षुषि प्रवृत्तिरविरुद्धेति भावः । इतश्च तेजःशब्दपर्यायो रसशब्द
श्चक्षुषि सम्भवतीत्याह-तैजसं हीति । प्रतिज्ञार्थमुपसंहरति-एतत्सारमिति । हेतु-
मवतार्य तस्यार्थमाह-सतो हीति । चक्षुषो मूर्तत्वान्मूर्तभूतत्रयकार्यत्वं युक्तं
साधर्म्याद्देहावयवेषु प्राधान्याच्च तस्याऽऽध्यात्मिकभूतत्रयसारत्वसिद्धिरित्यर्थः ॥ ४ ॥

कुतो विशेषोक्तिरित्याशङ्क्याऽऽह-दक्षिण इति । शास्त्रस्य तेन वा दक्षिणे-
ऽक्षिणि विशेषस्य प्रत्यक्षत्वादित्यर्थः । द्वितीयव्याख्यानमाश्रित्य हेत्वर्थं स्फुट-
यति-लिङ्गस्येति । हेतुमनूद्य तदर्थं कथयति-त्यस्येति । यथा पूर्वत्र चक्षुषि
मूर्तादिचतुष्टयदृष्ट्या तादृग्भूतत्रयसारतोक्ता तथाऽत्रापि लिङ्गात्मन्यमूर्तत्वा-
दिचतुष्टयस्य विशेषेणाग्रहणादमूर्तत्वादिना साधर्म्यात्तथाविधभूतद्वयसारत्वं
तस्य शरीरे प्राधान्याच्च तत्सारत्वसिद्धिरित्यर्थः ॥ ५ ॥

तस्य हैतस्य पुरुषस्य रूपम् । यथा माहारजनं वासो यथा

ब्रह्मण उपाधिभूतयोर्मूर्तामूर्तयोः कार्यकरणविभागोऽध्यात्माधि-
दैवतयोर्विभागो व्याख्यातः सत्यशब्दवाच्ययोः । अथेदानीं तस्य हैतस्य
पुरुषस्य करणात्मनो लिङ्गस्य रूपं वक्ष्यामो वासनामयं मूर्तामूर्तवासना-
विज्ञानमयसंयोगजनितं विचित्रं पटमिति चित्रवन्मायेन्द्रजालमृगतृष्णिको-
पमं सर्वव्यामोहारूपदम् । एतावन्मात्रमेवाऽऽत्मेति विज्ञानवादिनो
वैनाशिका यत्र भ्रान्ताः । एतदेव वासनारूपं पटरूपवदात्मनो द्रव्यस्य
शुण इति नैयायिका वैशेषिकाश्च सम्प्रतिपन्नाः । इदमात्मार्थं त्रिगुणं
स्वतन्त्रं प्रधानाश्रयं पुरुषार्थेन हेतुना प्रवर्तत इति साङ्ख्यः ।

औपनिषदमन्या अपि केचित्प्रक्रियां रचयन्ति-मूर्तामूर्तराशिरेकः पर-
मात्मराशिरुक्तमस्ताभ्यामन्योऽयं मध्यमः किल तृतीयः कर्त्रा भोक्त्रा

तस्य हेत्यादेर्वृत्तानुवादपूर्वकं सम्बन्धमाह-ब्रह्मण इति । विभागो विशेषः ।
तस्याधिदैवं प्रकृतस्यैतस्याध्यात्मं सन्निहितस्यामूर्तरसभूतान्तःकरणस्यैव रागा-
दिवासनेति वक्तुं तस्येत्यादि वाक्यमित्यर्थः । कथमिदं रूपं लिङ्गस्य प्राप्तमिति
तदाह-मूर्तेति । मूर्तामूर्तवासनाभिर्विज्ञानमयसंयोगेन च जनितं बुद्धे रूपमिति
यावत् । नेदमात्मनो रूपं तस्यैकरसस्यानेकरूपत्वानुपपत्तेरिति विशिनष्टि-विचि-
त्रमिति । वास्तवत्वशङ्कां वारयति-प्रायेति । वैचित्र्यमनुसृत्यानेकोदाहरणम् ।
अन्तःकरणस्यैव रागादिवासनाश्चेत्कथं पुरुषस्तन्मयो दृश्यते तत्राऽऽह-सर्वेति ।
तदेव व्याकुर्वन्विज्ञानवादिनां भ्रान्तिमाह-एतावन्मात्रमिति । बुद्धिमात्रमेवा-
हंवृत्तिविशिष्टं स्वरसभङ्गुरं रागादिकलुषितमात्मा नान्यः स्थायी क्षणिको वेति
यत्र ते भ्रान्तास्तस्य रूपं वक्ष्याम इति सम्बन्धः । तार्किकाणामपि बौद्धवद्भ्रान्ति-
मुद्गावयति-एतदेवेति । अन्तःकरणमेवाहंधीग्राह्यं रागादिधर्मकमात्मा तस्य
वासनामयं रूपं पटस्य शौक्यवद्गुणः स च संसार इति यत्र तार्किका
भ्रान्तास्तस्य रूपं वक्ष्याम इति पूर्ववत् । साङ्ख्यानां भ्रान्तिमाह-इदमिति ।
कथमस्य त्रिगुणत्वादिकं सिध्यति तत्राऽऽह-प्रधानाश्रयमिति । केन प्रकारे-
णान्तःकरणमात्मार्थमिष्यते तत्राऽऽह-पुरुषार्थेनेति । नान्तःकरणमेवाऽऽत्मा
किंत्वन्यः सर्वगतः सर्वविक्रियाशून्यः स्वप्रकाशस्तस्य भोगापवर्गानुगुण्येन
प्रधानात्मकमन्तःकरणं तत्सधर्मकं प्रवर्तत इति यत्र कापिला भ्राम्यन्ति तस्य
रूपं वक्ष्याम इति सम्बन्धः ।

यत्र विचित्रा विपश्चितां भ्रान्तिस्तदन्तःकरणं तस्य हेत्यत्रोच्यते नाऽऽत्मेति
स्वपक्षमुक्त्वा भर्तृप्रपञ्चमुत्थापयति-औपनिषदमन्या इति । कीदृशी प्रक्रियेत्युक्ते

पाण्ड्याविकं यथेन्द्रगोपो यथाऽऽन्यर्चियथा पुण्डरीकं यथा सकृद्वि-

विज्ञानमयेनाजातशत्रुप्रतिबोधितेन सह विद्याकर्मपूर्वप्रज्ञासमुदायः ।

प्रयोक्ता कर्मराशिः प्रयोज्यः पूर्वोक्तो मूर्तामूर्तभूतराशिः साधनं चेति ।

तत्र च तार्किकैः सह सन्धिं कुर्वन्ति । लिङ्गाश्रयश्चैव कर्मराशिरित्यु-
क्त्वा पुनस्ततस्त्रस्यन्तः साङ्ख्यत्वभयात्सर्वः कर्मराशिः पुष्पाश्रय इव
गन्धः पुष्पवियोगेऽपि पुटतैलाश्रयो भवति तद्वल्लिङ्गवियोगेऽपि परमा-
त्मैकदेशमाश्रयति । स परमात्मैकदेशः किलान्यत आगतेन गुणेन कर्मणा
सगुणो भवति निर्गुणोऽपि स कर्ता भोक्ता वध्यते मुच्यते च विज्ञाना-
त्मेति वैशेषिकचित्तमप्यनुसरन्ति । स च कर्मराशिभूतराशेरागन्तुकः
स्वतो निर्गुण एव परमात्मैकदेशत्वात् । स्वत उत्थिताऽविद्याऽनागन्तुका-
ऽप्यूपरवदनात्मधर्म इत्यनया कल्पनया साङ्ख्यचित्तमनुवर्तन्ते ।

राशित्रयकल्पनां वदन्नादावधमं राशिं दर्शयति-मूर्तेति । उत्कृष्टराशिमाचष्टे-
परमात्मेति । राश्यन्तरमाह-ताभ्यामिति । तान्येतानि त्रीणि वस्तूनि मूर्तामूर्त-
माहारजनादिरूपमात्मतत्त्वमिति । परोक्तिमाश्रित्य राशित्रयकल्पनामुक्त्वा
मध्यमाधमराश्योर्विशेषमाह-प्रायोक्तेति । उत्पादकत्वं प्रयोक्तृत्वम् । कर्मग्रहणं
विद्यापूर्वप्रज्ञयोरुपलक्षणम् । साधनं ज्ञानकर्मकारणं कार्यकरणजातं तदपि
प्रयोज्यमित्याह-साधनञ्चेति । इतिशब्दो राशित्रयकल्पनासमाप्त्यर्थः ।

परकीयकल्पनान्तरमाह-तत्रेति । राशित्रये कल्पिते सतीति यावत् ।
सन्धिकरणमेव स्फोरयति-लिङ्गाश्रयश्चेति । तत इत्युक्तिपरामर्शः । साङ्ख्यत्वभ-
यान्नस्यन्तो वैशेषिकचित्तमप्यनुसरन्तीति सम्बन्धः । कथं तच्चित्तानुसरणं
तदुपपादयति-कर्मराशिरिति । कथं निर्गुणमात्मानं कर्मराशिराश्रयतीत्याश-
ङ्क्याऽऽह-स परमात्मैकदेश इति । अन्यत इति कार्यकरणात्मकाद्भूतराशे-
रिति यावत् । यदा भूतराशिनिष्ठं कर्मादि तद्वाराऽऽत्मन्यागच्छति तदा स
कर्तृत्वादिसंसारमनुभवतीत्याह-स कर्तेति । स्वतस्तस्य कर्मादिसम्बन्धत्वेन
संसारित्वं स्यादिति चेन्नेत्याह-स चेति । निर्गुण एव विज्ञानात्मेति शेषः ।
साङ्ख्यचित्तानुसारार्थमेव परेषां प्रक्रियान्तरमाह-स्वत इति । नैसर्गिक्यप्यविद्या
परस्मादेवाभिव्यक्ता सती तदेकदेशं विकृत्य तस्मिन्नेवान्तःकरणाख्ये तिष्ठ-
तीति वदन्तोऽनात्मधर्मोऽविद्येत्युक्त्या साङ्ख्यचित्तमप्यनुसरन्तीत्यर्थः ।
अविद्या परस्मादुत्पन्ना चेत्तमेवाऽऽश्रयेन्न तदेकदेशमित्याशङ्क्याऽऽह-ऊपरव-
दिति । यथा पृथिव्या जातोऽप्यूपरदेशस्तदेकदेशमाश्रयत्येवमविद्या परस्मा-
ज्जाताऽपि तदेकदेशमाश्रयिष्यतीत्यर्थः ।

द्युत् ५ सकृद्विद्युत्तेव ह वा अस्य श्रीर्भवति य एवं वेदाथात आदेशो

सर्वमेतत्तार्किकैः सह सामञ्जस्यकल्पनया रमणीयं पश्यन्ति नोपनिषत्सिद्धान्तं सर्वन्यायविरोधं च पश्यन्ति । कथम् ? उक्ता एव तावत्सावयवत्वे परमात्मनः संसारित्वसव्रणत्वकर्मफलदेशसंसरणानुपपत्त्यादयो दोषाः । नित्यभेदे च विज्ञानात्मनः परेणैकत्वानुपपत्तिः । लिङ्गमेवेति चेत्परमात्मन उपचरितदेशत्वेन कल्पितं घटकरकभूच्छिद्राकाशादिवत् । तथा लिङ्गवियोगेऽपि परमात्मदेशाश्रयणं वासनायाः ।

अविद्यायाश्च स्वत उत्थानमूषरवदित्यादिकल्पनाऽनुपपन्नैव । न च वास्तवदेशव्यतिरेकेण वासनाया वस्त्वन्तरसञ्चरणं मनसाऽपि कल्पयितुं शक्यम् । न च श्रुतयो गच्छन्ति कामः सङ्कलपो विचिकित्सा हृदये ह्येव

तदेतद्दूषयितुमुपक्रमते-सर्वमेतदिति । तार्किकैः सह सन्धिकरणादिकमेतत्सर्वमधिकृत्य सामञ्जस्येन पूर्वोक्तानां कल्पनानामापातेन रमणीयत्वमनुभवन्तीति यावत् । यथोक्तकल्पनानां श्रुतिन्यायानुसारित्वाभावात्त्याज्यत्वं सूचयति-नेत्यादिना । कर्मद्वयं प्रत्येकं क्रियापदेन सम्बध्यते । नवश्चोभयत्रान्वयः । कथं यथोक्तकल्पनानामापातरमणीयत्वेन श्रुतिन्यायबाह्यत्वमिति पृच्छति-कथमिति । यदुक्तं परस्यैकदेशो विज्ञानात्मेति तत्र तदेकदेशत्वं वास्तवमवास्तवं वा प्रथमे स परस्मादभिन्नो भिन्नो वेति विकल्प्याऽऽद्यं दूषयति-उक्ता एवेति । आदिशब्देन श्रुतिस्मृतिविरोधो गृह्यते । कल्पान्तरं प्रत्याह-नित्यभेदे चेति । भेदाभेदयोर्विरुद्धत्वादन्युपपत्तिश्चकारार्थः । लिङ्गोपाधिरात्मा परस्यांश इति कल्पान्तरं शङ्कते-लिङ्गमेवेति । उपचरितत्वं कल्पितत्वम् । लिङ्गोपाधिना कल्पितः परांशो जीवात्मेत्युक्ते स्वापादौ लिङ्गध्वंसे वासना नाऽऽत्मनि स्यादिति भावे तदधीनजीवाभावात्तत्तश्च तद्वियोगेऽपि लिङ्गस्था वासना जीवे तिष्ठतीति प्रक्रियाऽनुपपन्नेति दूषयति-तथेति ।

यत्तु परस्मादविद्यायाः समुत्थानमिति तन्निराकरोति-अविद्यायाश्चेति । आदिपदेनानात्मधर्मत्वमविद्याया गृह्यते । परस्मादविद्योत्पत्तौ तस्यैव संसारः स्यात्, तयोरैकाधिकरण्यात् । अतश्चाविद्यायां सत्यां न मुक्तिर्न च तस्यां नष्टायां तत्सिद्धिः कारणे स्थिते कार्यस्यात्यन्तनाशयोगात्कार्याविद्यानाशे तत्कारणपराभवस्तथा च मोक्षिणोऽभावान्मोक्षासिद्धिः । न चानात्मधर्मोऽविद्या विद्याया अपि तद्धर्मत्वप्रसङ्गात्तयोरेकाश्रयत्वादिति भावः । यत्तु लिङ्गोपरमे तद्गता वासनाऽऽत्मन्यस्तीति तत्राऽऽह-न चेति । पुटकादौ तु

नेति नेति न हेतस्मादिति नेत्यन्यत्परमस्त्यथ नामधेयं सत्यस्य
सत्यमिति प्राणा वै सत्यं तेषामेष सत्यम् ॥ ६ ॥

इति बृहदारण्यकोपनिषदि द्वितीयाध्याये तृतीयं ब्राह्मणम् ॥ ३ ॥

रूपाणि ध्यायतीव लेलायतीव कामा येऽस्य हृदि श्रितास्तीर्णो हि तदा
सर्वांशोकाहृदयस्येत्याद्याः ।

न चाऽऽसां श्रुतीनां श्रुतादर्थान्तरकल्पना न्याय्या । आत्मनः पर-
ब्रह्मत्वोपपादनार्थपरत्वादासामेतावन्मात्रार्थोपक्षयत्वाच्च सर्वोपनिषदाम् ।
तस्माच्छ्रुत्यर्थकल्पनाकुशलाः सर्व एवोपनिषदर्थमन्यथा कुर्वन्ति । तथाऽपि
वेदार्थश्चेत्स्यात्कामं भवतु न मे द्वेषः ।

न च द्वे वाच ब्रह्मणो रूपे इति राशित्रयपक्षे समञ्जसम् । यदा तु
मूर्तामूर्ते तज्जनितवासना मूर्तामूर्ते द्वे रूपे ब्रह्म च रूपि तृतीयं न चान्यच्च-
तुर्थमन्तराले तदैतदनुकूलमवधारणं द्वे एव ब्रह्मणो रूपे इति । अन्यथा

पुष्पाद्यवयवानामेवानुवृत्तिरिति भावः । इतश्च वासनाया जीवाश्रयत्वमसंगत-
मित्याह-न चेति ।

ननु जीवे समवायिकारणे मनःसंयोगादसमवायिकारणात्कामाद्युत्पत्ति-
रित्युदाहृतश्रुतिषु विवक्ष्यते तत्राऽऽह-न चाऽऽसामिति । दृश्यमानसंहारमौपा-
धिकमभिधाय जीवस्य ब्रह्मत्वोपपादने तात्पर्यं श्रुतीनामुपक्रमोपसंहारैकरू-
प्यादिभ्यो गम्यते तत्रार्थान्तरकल्पनेत्यर्थः । इतश्च यथोक्तश्रुतीनां नार्थान्तर-
कल्पनेत्याह-एतावन्मात्रेति । सर्वासामुपनिषदामेकरसेऽर्थे पर्यवसानं फलव-
त्त्वादिलिङ्गेभ्यो गम्यते तत्कथमुक्तश्रुतीनामर्थान्तरकल्पनेत्यर्थः । ननूपनिष-
दामैक्यादर्थान्तरमपि प्रतिपाद्यं व्याख्यातारो वर्णयन्ति तत्कथमर्थान्तर-
कल्पनानुपपत्तिरत आह-तस्मादिति । सर्वोपनिषदामैक्यपरत्वप्रतिभासस्तच्छ-
ब्दार्थः । ननु परैरुच्यमानोऽपि वेदार्थो भवत्येव किमित्यसौ द्वेषादेव
त्यज्यते तत्राऽऽह-तथाऽपीति । न चार्थान्तरस्य वेदार्थत्वं तत्र तात्पर्यलिङ्गा-
भावादिति भावः ।

लिङ्गवियोगेऽपि पुंसि वासनाऽस्तीत्येतन्निराकृत्य राशित्रयकल्पनां निरा-
करोति-न चेति । कथं सिद्धान्तेऽपि वावशब्दादिसामञ्जस्यं तत्राऽऽह-यदेति ।
राशित्रयपक्षे जीवस्य रूपमध्येऽन्तर्भावे निषेध्यकोटिनिवेशः स्याद्रूपमध्ये-
ऽन्तर्भावे श्रुतिः शिक्षणीयेत्याह-अन्वयेति । भवत्वेवं श्रुतेः शिक्षेति तत्राऽऽह-

ब्रह्मैकदेशस्य विज्ञानात्मनो रूपे इति कल्प्यं परमात्मनो वा विज्ञानात्मद्वारेणेति । तदा च रूपे एवेति द्विवचनमसमञ्जसम् । रूपाणोति वासनाभिः सह बहुवचनं युक्ततरं स्यात् । द्वे च मूर्तामूर्ते वासनाश्च तृतीयमिति ।

अथ मूर्तामूर्ते एव परमात्मनो रूपे वासनास्तु विज्ञानात्मन इति चेत् । तदा विज्ञानात्मद्वारेण विक्रियमाणस्य परमात्मन इतीयं वाचो-युक्तिरर्थिका स्यात् । वासनाया अपि विज्ञानात्मद्वारत्वस्याविशिष्टत्वात् । न च वस्तु वस्त्वन्तरद्वारेण विक्रियत इति मुख्यया वृत्त्या शक्यं कल्पयितुम् । न च विज्ञानात्मा परमात्मनो वस्त्वन्तरम् । तथा कल्पनायां सिद्धान्तहानात् । तस्माद्वेदार्थमूढानां स्वचित्तप्रभवा एवमादिकल्पना अक्षरबाह्याः । न ह्यक्षरबाह्यो वेदार्थो वेदार्थोपकारी वा, निरपेक्षत्वाद्वेदस्य प्रामाण्यं प्रति । तस्माद्वाशिष्यकल्पनाऽसमञ्जसा ।

योऽयं दक्षिणेऽक्षन्पुरुष इति लिङ्गात्मा प्रस्तुतोऽध्यात्मेऽधिदैवे च य एष एतस्मिन्मण्डले पुरुष इति तस्येति प्रकृतोपादानात्स एवोपादीयते योऽसौ त्वस्यामूर्तस्य रसो न तु विज्ञानमयः । ननु विज्ञानमयस्यैवैतानि रूपाणि कस्मान्न भवन्ति विज्ञानमयस्यापि प्रकृतत्वात्तस्येति च प्रकृतो-

तदेति । रूपिमध्ये जीवान्तर्भावकल्पनायामिति यावत् ।

विषयभेदेनोपक्रमविरोधं चोदयति-अथेति । इत्थं व्यवस्थायां जीवद्वारा विक्रियमाणस्य परस्य रूपे मूर्तामूर्ते इत्युक्तिरयुक्ता वासनाकर्मादेरपि तद्वारा तत्सम्बन्धाविशेषादिति दूषयति-तदेति । विज्ञानात्मद्वारा परस्य विक्रियमाणत्वमङ्गीकृत्योक्तं तदेव नास्तीत्याह-न चेति । तथाभूतस्यान्यथाभूतस्य च विक्रियाया दुरुपपादत्वादित्यर्थः । किञ्च जीवस्य ब्रह्मणो वस्त्वन्तरत्वमात्यन्तिकमनात्यन्तिकं वा नाऽऽद्य इत्याह-न चेति । न द्वितीयो भेदाभेदनिरासादिति द्रष्टव्यम् । परपक्षदूषणमुपसंहरति-तस्मादिति । एवमादिकल्पना राशि-त्रयं जीवस्य कामाद्याश्रयत्वमित्याद्याः । अक्षरबाह्यत्वे फलितमाह-न हीति । वेदार्थोपकारित्वाभावे हेतुमाह-निरपेक्षत्वादिति । वेदार्थत्वाद्यभावे सिद्धमर्थं कथयति-तस्मादिति ।

तस्य हेत्यत्र परकीयप्रक्रियां प्रत्याख्याय स्वमते तच्छब्दार्थमाह-योऽयमिति । प्रकृतत्वलिङ्गात्मग्रहे जीवस्यापि पाणिपेषवाक्ये तद्भावात्तस्यैवात्र तच्छब्देन ग्रहः स्यादिति शङ्कते-नन्विति । प्रकृतत्वेऽपि तस्य निर्विशेषब्रह्मत्वेन ज्ञापयितुमिष्टत्वान्न वासनामयं संसाररूपं तत्त्वतो युक्तमिति परिहरति-

पादानात् । नैवम्, विज्ञानमयस्यारूपित्वेन विज्ञानापयिपितत्वात् । यदि हि तस्यैव विज्ञानमयस्यैतानि माहारजनादीनि रूपाणि स्युस्तस्यैव नेति नेतीत्यनाख्येयरूपतयाऽऽदेशो न स्यात् ।

नन्वन्यस्यैवासावादेशो न तु विज्ञानमयस्येति । न, षष्ठान्त उपसंहाराद्विज्ञातारमरे केन विजानीयादिति विज्ञानमयं प्रस्तुत्य स एष नेति नेतीति विज्ञपयिष्यामीति च प्रतिज्ञाया अर्थवत्त्वात् । यदि च विज्ञानमयस्यैवासंव्यवहार्यमात्मस्वरूपं ज्ञापयितुमिष्टं स्यात्प्रध्वस्तसर्वोपाधिबिधेः तत इयं प्रतिज्ञाऽर्थवती स्यात् । येनासौ ज्ञापितो जानात्यात्मानमेवाहं ब्रह्मास्मीति शास्त्रनिष्ठां प्राप्नोति न बिभेति कुतश्चन । अथ पुनरन्यो विज्ञानमयोऽन्यो नेति नेतीति व्यपदिश्यते तदाऽन्यददो ब्रह्मान्योऽहमस्मीति विपर्ययो गृहीतः स्यात् । नाऽऽत्मानमेवावेदहं ब्रह्मास्मीति । तस्मात्तस्य हैतस्येति लिङ्गपुरुषस्यैवैतानि रूपाणि ।

सत्यस्य च सत्ये परमात्मस्वरूपे वक्तव्ये निरवशेषं सत्यं वक्तव्यम् । सत्यस्य च विशेषरूपाणि वासनास्तासामिमानि रूपाण्युच्यन्ते । एतस्य पुरुषस्य प्रकृतस्य लिङ्गात्मन एतानि रूपाणि । कानि तानीत्युच्यन्ते-यथा लोके महारजनं हरिद्रा तथा रक्तं माहारजनं यथा वासो लोक एवं ह्यादिविषयसंयोगे तादृशं वासनारूपं रज्जनाकारमुत्पद्यते चित्तस्य । येनासौ पुरुषो रक्त इत्युच्यते वस्त्रादिवत् । यथा च लोके पाण्ड्वाविकम् । अवेरिदमाविकमूर्णादि । यथा च तत्पाण्डुरं भवति तथाऽन्यद्वासनारूपम् ।

नैवमिति । इतश्च जीवस्य न वासनारूपिता किन्तु चित्तस्येत्याह-यदि हीति । निषेध्यकोटिप्रवेशादिति भावः ।

नायं जीवस्याऽऽदेशः किन्तु ब्रह्मणस्तदस्थस्येति शङ्कयित्वा दूषयति-नन्वित्यादिना । षष्ठावसाने विज्ञातारमरे केनेत्यात्मानमुपक्रम्य स एष नेति नेत्यात्मशब्दात्तस्यैवाऽऽदेशोपसंहारादिहापि तस्यैवाऽऽदेशो न तदस्थस्येत्यर्थः । इतश्च प्रत्यगर्थस्यैवायमादेश इत्याह-विज्ञपयिष्यामीति । तदेव समर्थयते-यदीति । कथमेतावता प्रतिज्ञार्थवत्त्वं तदाह-येनेति । ज्ञानफलं कथयति-शास्त्रेति । अन्वयमुखेनोक्तमर्थं व्यतिरेकमुखेन साधयति-अथेत्यादिना । विपर्यये गृहीते ब्रह्मकण्डिकाविरोधं दर्शयति-नाऽऽत्मानमिति । तच्छब्देन जीवपरामर्शसम्भवे फलितमाह-तस्मादिति ।

ननु लिङ्गस्य चेदेतानि रूपाणि किमित्युपन्यस्यन्ते परमात्मस्वरूपस्यैव वक्तव्यत्वादत आह-सत्यस्य चेति । इन्द्रगोपोपमानेन कौमुभस्य गतत्वान्महारजनं हरिद्रेति व्याख्यातम् । तत्र लोकप्रसिद्धिं दर्शयति-येनेति । ऊर्णादीत्या-

यथा च लोक इन्द्रगोपोऽत्यन्तरको भवत्येवमस्य वासनारूपम् । क्वचिद्वि-
षयविशेषापेक्षया रागस्य तारतम्यं क्वचित्पुरुषचित्तवृत्त्यपेक्षया । यथा च
लोकेऽन्यच्चिर्मास्वरं भवति तथा क्वचित्कस्यचिद्वासनारूपं भवति । यथा
पुण्डरीकं शुक्लं तद्वदपि च वासनारूपं कस्यचिद्भवति । यथा सकृद्विद्युत्तं
यथा लोके सकृद्विद्योतनं सर्वतः प्रकाशकं भवति यथा ज्ञानप्रकाशविवृ-
द्धापेक्षया कस्यचिद्वासनारूपमुपजायते ।

नैषां वासनारूपाणामादिरन्तो मध्य सङ्ख्या वा देशः कालो निमित्तं
वाऽवधार्यते । असङ्ख्येयत्वाद्वासनाया वासनारूपानां चाऽऽनन्त्यात् ।
तथा च वक्ष्यति-पृष्ठ इदमयोऽदोमय इत्यादि । तस्मान्न स्वरूपसङ्ख्याव-
धारणार्था दृष्टान्ता यथा माहारजनं वास इत्यादयः किं तर्हि प्रकारप्रदर्श-
नार्थाः । एवम्प्रकाराणि हि वासनारूपाणीति । यत्तु वासनारूपमभिहित-
मन्ते सकृद्विद्योतनमिवेति तत्किल हिरण्यगर्भस्याव्याकृतात्प्रादुर्भवतस्त-
द्विद्वत्सकृदेव व्यक्तिर्भवतीति तत्तदीयं वासनारूपं हिरण्यगर्भस्य यो वेद
तस्य सकृद्विद्युत्तेव । ह वा इत्यवधारणार्थौ । एवमेवास्य श्रीः ख्यातिर्भ-
वतीत्यर्थः । यथा हिरण्यगर्भस्यैवमेतद्यथोक्तं वासनारूपमन्त्यं यो वेद ।

एवं निरवशेषं सत्यस्य स्वरूपमभिधाय यत्तत्सत्यस्य सत्यमवोचाम
तस्यैव स्वरूपावधारणार्थं ब्रह्मण इदमारभ्यते-अथानन्तरं सत्यस्वरूपनि-
र्देशानन्तरं यत्सत्यस्य सत्यं तदेवावशिष्यते यस्मादतस्तस्मात्सत्यस्य
सत्यं स्वरूपं निर्देक्ष्यामः । आदेशो निर्देशो ब्रह्मणः । कः पुनरसौ निर्देश
इत्युच्यते-नेति नेतीत्येवं निर्देशः ।

दिपदं कम्बलादिग्रहार्थम् । मनसि वासनारूपवैचित्र्ये किङ्कारणमिति तदाह-
क्वचिदिति । चित्तवृत्तिशब्देन सत्त्वादिगुणपरिणामो विवक्षितः ।

परिमितदृष्टान्तोक्त्या वासनानामपि परिमितत्वं दृष्टान्तदार्ष्टान्तिकयोः
साम्यादित्याशङ्क्याऽऽह-नैषामिति । तत्र वाक्यशेषं संवादयति-तथा चेति ।
वासनानन्त्यात्तदीयपरिमितिप्रदर्शने परिमितदृष्टान्तपरिग्रहस्यातात्पर्यं कुत्र
तात्पर्यमित्याशङ्क्याऽऽह-तस्मादिति । प्रकारप्रदर्शनमेवाभिनयति-एवम्प्रकारा-
णीति । अन्त्यवासनादिविशिष्टसूत्रोपास्तिं फलवती तत्प्रकर्षाभिधानपूर्वकमभि-
दधाति-यस्त्वित्यादिना । व्यक्तिः सर्वस्य वस्तुजातस्येति शेषः । तदीयमित्यस्य
व्यक्तीकरणं हिरण्यगर्भस्येति । तदेव स्फुटयति-यथेत्यादिना ।

वृत्तमनूद्यानन्तरग्रन्थमवतारयति-एवमित्यादिना । तस्यैव ब्रह्मण इति
सम्बन्धः । कस्मादनन्तरमित्युक्ते तद्दर्शयन्नतःशब्दं चापेक्षितं पूरयन्त्याकरोति-
सत्यस्येति ।

ननु कथमाभ्यां नेति नेतीति शब्दाभ्यां सत्यस्य सत्यं निर्दिदिक्षित-
मिति । उच्यते-सर्वोपाधिविशेषापोहेन यस्मिन्न कश्चिद्विशेषोऽस्ति नाम
वा रूपं वा कर्म वा भेदो वा जातिर्वा गुणो वा तद्वारेण हि शब्दप्रवृत्ति-
र्भवति । न चैषां कश्चिद्विशेषो ब्रह्मण्यस्ति । अतो न निर्देष्टुं शक्यत इदं
तदिति । गौरसौ स्पन्दते शुक्लो विषाणीति यथा लोके निर्दिश्यते तथा ।
अध्यारोपितनामरूपकर्मद्वारेण ब्रह्म निर्दिश्यते विज्ञानमानन्दं ब्रह्म विज्ञान-
घन एव ब्रह्माऽऽत्मेत्येवमादिशब्दैः । यदा पुनः स्वरूपमेव निर्दिदिक्षितं
भवति निरस्तसर्वोपाधिविशेषं तदा न केनचिदपि प्रकारेण निर्देष्टुम् ।
तदाऽयमेवास्त्युपायो यदुत प्राप्तनिर्देशप्रतिषेधद्वारेण नेति नेतीति निर्देशः ।

इदञ्च नकारद्वयं वोप्साव्याप्त्यर्थम् । यद्यत्प्राप्तं तत्तन्निषिध्यते । तथा
च सत्यनिर्दिष्टाशङ्का ब्रह्मणः परिहृता भवति । अन्यथा हि नकारद्वयेन
प्रकृतद्वयप्रतिषेधे यदन्यत्प्रकृतात्प्रतिषिद्धद्वयाद्ब्रह्म तन्न निर्दिष्टं कीदृशं तु
खल्वित्याशङ्का न निवर्तिष्यते । तथा चानर्थकश्च स निर्देशः पुरुषस्य

यथोक्तादेशस्याभावपर्यवसायित्वं मन्वानः शङ्कते-नन्विति । निरवधिक-
निषेधासिद्धेस्तदवधित्वेन सत्यस्य सत्यं ब्रह्म निर्देष्टुमिष्टमिति परिहरति-उच्यत
इति । ब्रह्मणो विधिमुखेन निर्देशे सम्भाव्यमाने किमिति निषेधमुखेन तन्नि-
र्दिश्यते तत्राऽऽह-यस्मिन्निति । तद्विधिमुखेन निर्देष्टुमशक्यमिति शेषः ।
नामरूपाद्यभावेऽपि ब्रह्मणि शब्दप्रवृत्तिमाशङ्क्याऽऽह-तद्वारेणेति । जात्यादीना-
न्यतमस्य ब्रह्मण्यपि सम्भवात्तद्वारा तत्र शब्दप्रवृत्तिः स्यादिति चेन्नेत्याह-न
चेति । उक्तमर्थं वैधर्म्यदृष्टान्तेन स्पष्टयति-गौरिति । तथा जात्याद्यभावान्न
ब्रह्मणि शब्दप्रवृत्तिरिति शेषः । कथं तर्हि क्वचिद्विधिमुखेन ब्रह्मोपदिश्यते
तत्राऽऽह-अध्यारोपितेति । विज्ञानानन्दादिवाक्येषु शबले गृहीतशक्तिभिः
शब्दैर्लक्ष्यते ब्रह्मेत्यर्थः । ननु लक्षणामुपेक्ष्य साक्षादेव ब्रह्म किमिति न विव-
क्ष्यते तत्राऽऽह-यदा पुनरिति । निर्देष्टुं लक्षणामुपेक्ष्य साक्षादेव वक्तुमिति
यावत् । तत्र शब्दप्रवृत्तिनिमित्तानां जात्यादीनामभावस्योक्तत्वादित्यर्थः ।
विधिमुखेन निर्देशासम्भवे फलितमाह-तदेति । प्राप्तो निर्देशो यस्य विशे-
षस्य तत्प्रतिषेधमुखेनेति यावत् ।

एवं ब्रह्म निर्दिदिक्षितं चेदेकेनैव नवाऽलं कृतं द्वितीयेनेत्याशङ्क्याऽऽह-
इदञ्चेति । वोप्सया व्याप्तिः सर्वविषयसङ्ग्रहस्तदर्थं नकारद्वयमित्युक्तमेव व्य-
नक्ति-यद्यदिति । विषयत्वेन प्राप्तं सर्वं न ब्रह्मेत्युक्ते सत्यविषयः प्रत्यगात्मा
ब्रह्मेत्येकत्वे शास्त्रपर्यवसानान्नैराकाङ्क्ष्यं श्रोतुः सिध्यतीत्याह-तथा चेति । इति-
शब्दस्य प्रकृतपरामर्शित्वात्प्रकृतमूर्तामूर्तादेरन्यत्वे ब्रह्मणो नकारपर्यवसानं

विविदिषाया अनिवर्तकत्वात् । ब्रह्म ज्ञपयिष्यामीति च वाक्यमपरि-
समाप्तार्थं स्यात् । यदा तु सर्वदिक्कालादिविविदिषा निवर्तिता स्यात्सर्वो
पाधिनिराकरणद्वारेण तदा सैन्धवघनवदेकरसं प्रज्ञानघनमनन्तरमबाह्यं
सत्यस्य सत्यमहं ब्रह्मास्मीति सर्वतो निवर्तते विविदिषाऽऽत्मन्येवाव-
स्थिता प्रज्ञा भवति । तस्माद्वीप्सार्थं नेति नेतीति नकारद्वयम् ।

ननु महता यत्नेन परिकरबन्धं कृत्वा किं युक्तमेव निर्देष्टुं ब्रह्म ।
वाढम् । कस्मात् । न हि यस्मादिति नेति नेत्येतस्मादिति व्याप्तव्य-
प्रकारा नकारद्वयविषया निर्दिश्यन्ते । यथा ग्रामो ग्रामो रमणीय
इत्यन्यत्परं निर्देशनं नास्ति । तस्मादयमेव निर्देशो ब्रह्मणः । यदुक्तं
तस्योपनिषत्सत्यस्य सत्यमित्येवंप्रकारेण सत्यस्य सत्यं तत्परं ब्रह्म ।
अतो युक्तमुक्तं नामधेयं ब्रह्मणो नामैव नामधेयम् । किं तत्सत्यस्य
सत्यं प्राणा वै सत्यं तेषामेष सत्यमिति ॥ ६ ॥

इति बृहदारण्यकोपनिषद्भाष्ये द्वितीयाध्यायस्य तृतीयं ब्राह्मणम् ॥ ३ ॥

किमिति नेष्यते तत्राऽऽह—अन्यथेति । आशङ्कानिवृत्त्यभावे दोषमाह—
तथा चेति । अनर्थकश्चेति चकारेण समुच्चितं दोषान्तरमाह—ब्रह्मेति ।
उक्तमर्थमन्वयमुखेन समर्थयते—यदा त्विति । सर्वोपाधिनिरासेन तत्र तत्र
विषयवेदनेच्छा यदा निवर्तिता तदा यथोक्तं प्रत्यग्रब्रह्माहमिति निश्चित्या-
ऽऽकाङ्क्षा सर्वतो व्यावर्तते । तेन निर्देशस्य सार्थकत्वं यदा चोक्तरीत्या
ब्रह्माऽऽस्मेत्येव प्रज्ञाऽवस्थिता भवति तदा प्रतिज्ञावाक्यमपि परिसमाप्तार्थं
स्यादिति योजना । वीप्सापक्षमुपसंहरति—तस्मादिति ।

आदेशस्य प्रक्रमाननुगुणत्वमाशङ्क्यानन्तरवाक्येन (ण) परिहरति—
नन्वित्यादिना । न हीति प्रतीकोपादानम् । यस्मादित्यस्य हिशब्दार्थस्य
तस्मादित्यनेन संबन्धः । व्याप्तव्याः संग्राह्या विषयीकर्तव्या ये प्रकारास्ते
नकारद्वयस्य विषयाः सन्तो निर्दिश्यन्त इति नेति नेत्येतस्मादित्यनेन
भागेनेति योजना । इतिशब्दाभ्यां व्याप्तव्यसर्वप्रकारसंग्रहे दृष्टान्तमाह—
यथेति । ग्रामो ग्रामो रमणीय इत्युक्ते राज्यनिविष्टरमणीयसर्वग्रामसंग्रह-
वत्प्रकृतेऽपीतिशब्दाभ्यां विषयभूतसर्वप्रकारसंग्रहे नकाराभ्यां तन्निषेध-
सिद्धिरित्यर्थः । यथोक्तान्निषेधरूपान्निर्देशादन्यन्निर्देशनं यस्माद्ब्रह्मणो
न परमस्ति तस्मादित्युपसंहारः । अथेत्यादि वाक्यं प्रकृतोपसंहारत्वेन
व्याचष्टे—यदुक्तमित्यादिना ।

इति बृहदारण्यकोपनिषद्भाष्यटीकायां द्वितीयाध्यायस्य तृतीयं ब्राह्मणम् ॥ ३ ॥

आत्मेत्येवोपासीत । तदेवैतस्मिन्पदनीयमात्मतत्त्वं यस्मात्प्रेयः पुत्रादेरित्युपन्यस्तस्य वाक्यस्य व्याख्यानविषये संबन्धप्रयोजने अभिहिते तदात्मानमेवावेदहं ब्रह्मास्मीति तस्मात्तत्सर्वमभवदिति । एवं प्रत्यगात्मा ब्रह्मविद्याया विषय इत्येतदुपन्यस्तम् । अविद्यायाश्च विषयोऽन्योऽसावन्योऽहमस्मीति न स वेदेत्यारभ्य चातुर्वर्ण्य-प्रविभागादिनिमित्तपाङ्क्तकर्मसाध्यसाधनलक्षणो बीजाङ्कुरवत्या-व्याकृतस्वभावो नामरूपकर्मात्मकः संसारस्त्रयं वा इदं नाम रूपं कर्म-त्युपसंहृतः शास्त्रीय उत्कर्षलक्षणो ब्रह्मलोकान्तोऽधोभावश्च स्थावरा-न्तोऽशास्त्रीयः पूर्वमेव प्रदर्शितो द्रयाहेत्यादिना ।

एतस्मादविद्याविषयाद्विरक्तस्य प्रत्यागात्मविषयब्रह्मविद्यायामधि-कारः कथं नाम स्यादिति तृतीयेऽध्याय उपसंहृतः समस्तोऽविद्या-विषयः । चतुर्थे तु ब्रह्मविद्याविषयं प्रत्यगात्मानं ब्रह्म ते ब्रवाणीति ब्रह्म ज्ञपयिष्यामीति च प्रस्तुत्य तद्ब्रह्मैकमद्वयं सर्वविशेषशून्यं क्रियाकारकफलस्वभावसत्यशब्दवाच्याशेषभूतधर्मप्रतिषेधद्वारेण नेति नेतीति ज्ञापितम् ।

संबन्धाभिधित्सया वृत्तं कीर्तयति - आत्मेत्येवेति । किमित्यात्मतत्त्वमेव ज्ञातव्यं तत्राऽऽह—तदेवेति । इत्थं सूत्रितस्य विद्याविषयस्य वाक्यस्य व्याख्यानमेव विषयस्तत्र विद्या साधनं साध्या मुक्तिरिति संबन्धो मुक्तिश्च फलमित्येते तदात्मानमित्यादिना दर्शिते इत्याह - इत्युपन्यस्तस्येति । विद्या-विषयमुक्तं निगमयति—एवमिति । उक्तमर्थान्तरं स्मारयति—अविद्यायाश्चेति । अन्योऽसावित्याचारभ्याविद्याया विषयश्च संसार उपसंहृतस्त्रयमित्यादि-नेति संबन्धः । संसारमेव विशिनष्टि—चातुर्वर्ण्येति । चातुर्वर्ण्यं चातुरा-श्रम्यमिति प्रविभागादिनिमित्तं यस्य पाङ्क्तस्य कर्मणस्तस्य साध्यसाधन-मित्येवमात्मक इति यावत् । तस्यानादित्वं दर्शयति—बीजाङ्कुरवदिति । तमेव त्रिधा संक्षिपति—नामेति । स चोत्कर्षापकर्षाभ्यां द्विधा भिद्यते तत्राऽऽद्यमुदाहरति—शास्त्रीय इति । उत्कृष्टो हि संसारस्त्रयन्नात्मभावः शास्त्रीयज्ञानकर्मलभ्य इत्यर्थः । द्वितीयं कथयति—अधोभावश्चेति । निकृष्टः संसारः स्वाभाविकज्ञानकर्मसाध्य इत्यर्थः ।

किमित्यविद्याविषयो व्याख्यातो न हि स पुरुषस्योपयुज्यते तत्राऽऽह—एतस्मादिति । प्रत्यगात्मैव विषयस्तस्मिन्या ब्रह्मेति विद्या तस्यामिति यावत् । तार्तीयमनूद्य चातुर्थिकमर्थं कथयति—चतुर्थे त्विति ।

अस्या ब्रह्मविद्याया अङ्गत्वेन संन्यासो विधित्सितः । जायापुत्र-
विच्चादिलक्षणं पाङ्क्तं कर्माविद्याविषयं यस्मान्नाऽऽत्मप्राप्तिसाधनम् ।
अन्यसाधनं ह्यन्यस्मै फलसाधनाय प्रयुज्यमानं प्रतिकूलं भवति । न हि
बुभुक्षापिपासानिवृत्त्यर्थं धावनं गमनं वा साधनम् । मनुष्यलोक-
पितृलोकदेवलोकसाधनत्वेन हि पुत्रादिसाधनानि श्रुतानि नाऽऽत्म-
प्राप्तिसाधनत्वेन । विशेषितत्वाच्च । न च ब्रह्मविदो विहितानि काम्य-
त्वश्रवणादेतावान्वै काम इति । ब्रह्मविदश्चाऽऽप्तकामत्वादाप्तकामस्य
कामानुपपत्तेः । येषां नोऽयमात्माऽयं लोक इति च श्रुतेः ।

केचित्तु ब्रह्मविदोऽप्येषणासंबन्धं वर्णयन्ति तैर्बृहदारण्यकं न श्रुतम् ।
पुत्राद्येषणानामविद्वद्विषयत्वम् । विद्याविषये च येषां नोऽयमात्माऽयं
लोक इत्यतः किं प्रजया करिष्याम इत्येष विभागस्तैर्न श्रुतः श्रुत्या
कृतः । सर्वक्रियाकारकफलोपमदर्स्वरूपायां च विद्यायां सत्यां सह
कार्येणाविद्याया अनुपपत्तिलक्षणश्च विरोधस्तैर्न विज्ञातो व्यासवाक्यं

एवं वृत्तमनूद्योत्तरब्राह्मणतात्पर्यमाह—अस्या इति । किमिति संन्यासो
विधित्स्यते कर्मणैव विद्यालाभादित्याशङ्क्याऽऽह—जायेति । अविद्याया
विषय एव विषयो यस्येति विग्रहः । तस्मात्संन्यासो विधित्सित इति पूर्वेण
संबन्धः । ननु प्रकृतं कर्माविद्याविषयमपि किमित्यात्मज्ञानं तादर्थ्येनानुष्ठी-
यमानं नोपनयति तत्राऽऽह—अन्येति । तदेव दृष्टान्तेन स्पष्टयति—न ह्येति ।
पाङ्क्तस्य कर्मणोऽन्यसाधनत्वमेव कथमधिगतमित्याशङ्क्याऽऽह—मनुष्येति ।
सोऽयं मनुष्यलोकः पुत्रेणैव जय्यः कर्मणा पितृलाको विद्या देवलोक
इति विशेषितत्वम् । श्रुतत्वमेव विशेषितत्वोक्तिद्वारा स्फुटीकृतमिति
चकारेण द्योत्यते । ननु ब्रह्मविद्या स्वफले विहितं कर्मापेक्षते श्रौतसाधन-
त्वाद्दर्शादिवत्तथा च समुच्चयान्न कर्मसंन्याससिद्धिरत आह—न चेति ।
कर्मणां काम्यत्वेऽपि ब्रह्मविदस्तानि किं न स्युरित्याशङ्क्याऽऽह—ब्रह्मविद-
श्चेति । । इतश्च तस्य पुत्रादिसाधनानुपपत्तिरित्याह—येषामिति ।

समुच्चयपक्षमनुभाष्य श्रुतिविरोधेन दूषयति—केचित्त्विति । श्रुति-
विरोधमेव स्फोरयति—पुत्रादिति । अविद्वद्विषयत्वं श्रुतं तत्प्रकरणे तेषामुप-
देशादिति शेषः । किं प्रजया करिष्याम इत्यत आरभ्य येषां नोऽयमात्माऽयं
लोक इति च विद्याविषये श्रुतिरिति योजना । एष विभागः श्रुत्या कृतस्तैः
समुच्चयवादिभिर्न श्रुत इति संबन्धः । न केवलं श्रुतिविरोधादेव समुच्चया-
सिद्धिः किंतु युक्तिविरोधाच्चेत्याह—सर्वेति । द्वितीयश्चकारोऽवधारणार्थो

च तैर्न श्रुतम् । कर्मविद्यास्वरूपयोर्विद्याविद्यात्मकयोः प्रतिकूलवर्तनं विरोधः ।

“यदिदं वेदवचनं कुरु कर्म त्यजेति च ।

कां गतिं विद्यया यान्ति कां च गच्छति कर्मणा ॥

एतद्वै श्रोतुमिच्छामि तद्भवान्प्रवर्ततु मे ।

एतावन्धोन्यवैरूप्ये वर्तेते प्रतिकूलतः ॥”

इत्येवं पृष्ठस्य प्रतिवचनेन—

“कर्मणा बध्यते जन्तुर्विद्यया च विमुच्यते ।

तस्मात्कर्म न कुर्वन्ति यतयः पारदर्शिनः ॥”

इत्येवमादिविरोधः प्रदर्शितः ।

तस्मान्न साधनान्तरसहिता ब्रह्मविद्या पुरुषार्थसाधनं सर्वविरोधात्साधननिरपेक्षैव पुरुषार्थसाधनमिति पारिव्राज्यं सर्वसाधनसंन्यासलक्षणमङ्गत्वेन विधित्स्यते । एतावदेवामृतसाधनमित्यवधारणात्पृष्ठसमाप्तौ लिङ्गाच्च कर्मां संन्याज्जवल्क्यः प्रवव्राजेति ।

नवा संबध्यते । स्मृतिविरोधाच्च समुच्चयासिद्धिरित्याह—व्यासेति । तत्र प्रथमं पूर्वोक्तं युक्तिविरोधं स्फुटयति—कमेति । प्रतिकूलवर्तनं निवर्त्य-निवर्तकभावः । संप्रति स्मृतिविरोधं स्फोरयति—यदिदमिति । प्रसिद्धं वेदवचनं कुरु कर्मेत्यज्ञं प्रति यदिदमुपलभ्यते विवेकिनं प्रति च त्यजेति तत्र कां गतिमित्यादिः शिष्यस्य व्यासं प्रति प्रश्नस्तस्य बीजमाह—एताविति । विद्याकर्माख्यावुपायौ परस्परविरुद्धत्वे वर्तेते साभिमानत्वनिरभिमानत्वादिपुरस्कारेण प्रातिकूल्यात्समुच्चयानुपपत्तेर्यथोक्तस्य प्रश्नस्य सावकाशत्वमित्यर्थः । इत्येवं पृष्ठस्य भगवतो व्यासस्येति शेषः । विरोधो ज्ञानकर्मणोः समुच्चयस्येति वक्तव्यम् ।

समुच्चयानुपपत्तिमुपसंहरति—तस्मादिति । कथं तर्हि ब्रह्मविद्या पुरुषार्थसाधनमिति तत्राऽऽह—सर्वविरोधादिति । सर्वस्य क्रियाकारकफलभेदात्मकस्य द्वैतेन्द्रजालस्य ब्रह्मविद्यया विरोधादिति यावत् । एकाकिनी ब्रह्मविद्या मुक्तिहेतुरिति स्थिते फलितमाह—इति पारिव्राज्यमिति । न केवलं संन्यासस्य श्रवणादिपौष्कल्यदृष्टद्वारेण विद्यापरिपाकाङ्गत्वं श्रुत्यादिवशादवगम्यते किंतु लिङ्गादपीत्याह—एतावदेवेति । तत्रैव लिङ्गान्तरमाह—षष्ठसमाप्तविति । एतच्चोभयतः संबध्यते । इति कर्मसहितं ज्ञानं मुक्तिहेतुस्तदा किमिति कर्मिणः सतो याज्ञवल्क्यस्य पारिव्राज्यमुच्यते तस्मात्तत्यागस्तदङ्गत्वेन विधित्सित इत्यर्थः ।

अथ द्वितीयाध्यायस्य चतुर्थं ब्राह्मणम् ।

मैत्रेयीति होवाच याज्ञवल्क्य उद्यास्यन्वा अरेऽहमस्मात्स्थानाद-

मैत्रेय्यै च कर्मसाधनरहितायै साधनत्वेनाभ्युत्पत्त्यस्य ब्रह्मविद्योप-
देशाद्विन्नन्दावचनाच्च । यदि ह्यभ्युत्पत्त्यसाधनं कर्म स्याद्विन्नसाध्यं
पाङ्क्तं कर्मेति तन्नन्दावचनमनिष्टं स्यात् । यदि तु परितित्याजयिषितं
कर्म ततो युक्ता तत्साधननिन्दा । कर्माधिकारनिमित्तवर्णाश्रमादि-
प्रत्ययोपमर्दाच्च ब्रह्म तं परादात्क्षेत्रं तं परादादित्यादेः । न हि ब्रह्म-
क्षेत्राद्यात्मप्रत्ययोपमर्दे ब्राह्मणेनेदं कर्तव्यं क्षत्रियेणेदं कर्तव्यमिति
विषयाभावादात्मानं लभते विधिः । यस्यैव पुरुषस्योर्मिदितः प्रत्ययो
ब्रह्मक्षेत्राद्यात्मविषयस्तस्य तत्प्रत्ययसंन्यासात्तत्कार्याणां कर्मणां कर्म-
साधनानां चार्थप्राप्तश्च संन्यासः । तस्मादात्मज्ञानाङ्गत्वेन संन्यासविधि-
त्स्यैवाऽऽख्यायिकेयमारभ्यते ।

मैत्रेयीति होवाच याज्ञवल्क्यो मैत्रेयी स्वभार्यामामन्त्रितवान्याज्ञ-

तत्रैव लिङ्गान्तरमाह—मैत्रेय्यै चेति । न हि मैत्रेयी भर्तरि त्यक्तकर्माणि
स्वयंकर्माधिकर्तुमर्हति पतिद्वारमन्तरेण भार्यायास्तदनधिकारात् । यथा च
तस्यै कर्मशून्यायै मुक्तेः साधनत्वेन विद्योपदेशात्कर्मत्यागस्तदङ्गत्वेन
ध्वनित इत्यर्थः । तत्रैव हेत्वन्तरमाह—वित्तेति । किमहं तेन कुर्यामिति
वित्तं निन्द्यते । अतश्च तत्साध्यं कर्म ज्ञानसहायत्वेन मुक्तौ नोपकरो-
तीत्यर्थः । तदेव विवृणोति—यदि हीति । तन्नन्दावचनमित्यत्र तच्छब्देन
वित्तमुच्यते । त्वत्पक्षे वा कथं निन्दावचनमिति तत्राऽऽह—यदि त्विति ।
किंच ब्राह्मणोऽहं क्षत्रियोऽहमित्याद्यभिमानस्य कर्मानुष्ठाननिमित्तस्य
निन्दया सर्वमिदमात्मैवेति प्रत्यये श्रुतेस्तात्पर्यदर्शनाद्विद्याङ्गत्वेन संन्यासो
विधित्सित इत्याह—कर्माधिकारेति । ननु जाग्रति विधौ कर्मानुष्ठानमशक्य-
मपहारयितुमत आह—न हीति । ननु वर्णाश्रमाभिमानवतः संन्यासोऽ-
पीष्यते स कथं तदभावे तत्राऽऽह—यस्यैवेति । अर्थप्राप्तश्चेत्यवधारणार्थ-
श्चकारः । प्रयोजकज्ञानवतो वैधसंन्यासाभ्युपगमादविरोध इति भावः ।
आत्मज्ञानाङ्गत्वं संन्यासस्य श्रुतिस्मृतिन्यायसिद्धं चेत्किमर्थमिथमाख्या-
यिका प्रणीयते तत्राऽऽह—तस्मादिति । विध्यपेक्षितार्थवादसिद्धयर्थमाख्या-
यिकेति भावः ।

भार्यामामन्त्रय किं कृतवानिति तदाह—उद्यास्यन्निति । वैशब्दोऽव-

स्मि हन्त तेऽनया कात्यायन्याऽन्तं करवाणीति ॥ १ ॥

सा होवाच मैत्रेयी । यन्नु म इयं भगोः सर्वा पृथिवी वित्तेन पूर्णा स्यात्कथं तेनामृता स्मामिति नेति होवाच याज्ञवल्क्यो यथैवोष-

वल्क्यो नामऋषिः । उद्यास्यन्नूर्ध्वं यास्यन्पारित्राजाख्यमाश्रमान्तरं वा अर इति संबोधनमहमस्माद्गार्हस्थ्यस्यास्थानादाश्रमादूर्ध्वं गन्तुमिच्छन्नस्मि भवामि । अतो हन्तानुमतिं प्रार्थयामि ते तव । किंचान्यत्ते तवानया द्वितीयया भार्यया कात्यायन्याऽन्तं विच्छेदं करवाणि । पतिद्वारेण युवयोर्मया संबध्यमानयोः संबन्ध आसीत्तस्य संबन्धस्य विच्छेदं करवाणि द्रव्यविभागं कृत्वा वित्तेन संविभज्य युवां गमिष्यामि ॥ १ ॥

सैवमुक्ता होवाच यद्यदि न्विति वितर्कं मे ममेयं पृथिवी भगो भगवन्सर्वा सागरपरिक्षिता वित्तेन धनेन पूर्णा स्यात्कथं न कथंचनेत्याक्षेपार्थः प्रश्नार्थो वा तेन पृथिवी पूर्णवित्तसाध्येन कर्मणाऽग्निहोत्रादिनाऽमृता किं स्यामिति व्यवहितेन संबन्धः । प्रत्युवाच याज्ञवल्क्यः कथमिति यद्याक्षेपार्थमनुमोदनं नेति होवाच याज्ञवल्क्य इति । प्रश्नश्चेत्प्रतिवचनार्थं नैव स्या अमृता किं तर्हि यथैव लोक उपकरणवतां साधनवतां जीवितं सुखोपायभोगसंपन्नं तथैव तद्भदेव तव

धारणार्थः । आश्रमान्तरं यास्यन्नेवाहमस्मीति संबन्धः । यथोक्तेच्छानन्तरं भार्यायाः कर्तव्यं दर्शयति—अत इति । सति भार्यादौ संन्यासस्य तदनुज्ञापूर्वकत्वनियमादिति भावः । कर्तव्यान्तरं कथयति—किंचेति । आवयोर्विच्छेदः स्वाभाविकोऽस्ति किं तत्र कर्तव्यमित्याशङ्क्याऽऽह—पतिद्वारेणेति । त्वयि प्रव्रजिते स्वयमेवाऽऽवयोर्विच्छेदो भविष्यतीत्याशङ्क्याऽऽह—द्रव्येति । वित्ते तु न स्त्रीस्वातन्त्र्यमिति भावः ॥

मैत्रेयी मोक्षमेवापेक्षमाणा भर्तारं प्रत्यानुकूल्यमात्मनो दर्शयति—सैवमिति । कर्मसाध्यस्य गृहप्रासादादिवन्नित्यत्वानुपपत्तिराक्षेपनिदानम् । कथंशब्दस्य प्रश्नार्थत्वपक्षे वाक्यं योजयति—तेनेति । कथं तेनेत्यत्र कथंशब्देन किमहं तेनेत्यत्रत्यं किंशब्दमुपादाय वाक्यं योजनीयम् । वित्तसाध्यस्य कर्मणोऽमृतत्वसाधनत्वमात्रासिद्धौ तत्प्रकारप्रश्नस्य निरवकाशत्वादित्यर्थः । मुनिरपि भार्याहृदयाभिन्नः संतुष्टः सन्नाक्षेपं प्रश्नं च प्रतिबदतीत्याह—

करणवतां जीवितं तथैव ते जीवितं स्यादमृतत्वस्य तु नाऽऽशाऽस्ति
वित्तेनेति ॥ २ ॥

सा होवाच मैत्रेयी येनाहं नामृता स्यां किमहं तेन कुर्यां यदेव
भगवान्वेद तदेव मे ब्रूहीति ॥ ३ ॥

स होवाच याज्ञवल्क्यः प्रिया वतारे नः सती प्रियं भाषस
एह्यास्स्व व्याख्यास्यामि ते व्याचक्षाणस्य तु मे निदिध्यास-
स्वेति ॥ ४ ॥

जीवितं स्यादमृतत्वस्य तु नाऽऽशा मनसाऽप्यस्ति वित्तेन वित्त-
साध्येन कर्मणेति ॥ २ ॥

सा होवाच मैत्रेयी । एवमुक्ता प्रत्युवाच मैत्रेयी यद्येवं येनाहं
नामृता स्यां किमहं तेन वित्तेन कुर्यां यदेव भगवान्नेवलममृतत्व-
साधनं वेद तदेवामृतत्वसाधनं मे मह्यं ब्रूहि ॥ ३ ॥

स होवाच याज्ञवल्क्यः । एवं वित्तसाध्येऽमृतत्वसाधने प्रत्याख्याते
याज्ञवल्क्यः स्वाभिप्रायसंपत्तौ तुष्ट आह । स होवाच प्रियेष्टा वृत्तेत्य-
नुकम्प्याऽऽह । अरे मैत्रेयि नोऽस्माकं पूर्वमपि प्रिया सती भवन्ती-
दानीं चित्तानुकूलं भाषसे । अत एह्यास्स्वोपविश व्याख्यास्यामि यत्ते
तवेष्टमृतत्वसाधनमात्मज्ञानं कथयिष्यामि । व्याचक्षाणस्य तु मे मम
व्याख्यानं कुर्वतो निदिध्यासस्व वाक्यान्यर्थतो निश्चयेन ध्यातु-
मिच्छेति ॥ ४ ॥

प्रत्युवाचेति । वित्तेन ममामृतत्वाभावे तदकिञ्चित्करमदेयमित्याशङ्क्याऽऽह-
किं तर्हीति ॥

वित्तस्यामृतत्वसाधनत्वाभावमधिगम्य तस्मिन्नास्थां त्यक्त्वा मुक्ति-
साधनमेवाऽऽत्मज्ञानमात्मार्थं दातुं पतिं नियुञ्जाना ब्रूते—सा हेति ।

भार्यापेक्षितं मोक्षोपायं विवक्षुस्तामादौ स्तौति—स हेत्यादिना । वित्तेन
साध्यं कर्म तस्मिन्मृतत्वसाधने शङ्किते किमहं तेन कुर्यामिति भार्याया-
ऽपि प्रत्याख्याते सतीति यावत् । स्वाभिप्रायो न कर्म मुक्तिहेतुरिति तस्य
भार्याद्वाराऽपि संपत्तौ सत्यामित्यर्थः ॥

स होवाच न वा अरे पत्युः कामाय पतिः प्रियो भवत्यात्मनस्तु कामाय पतिः प्रियो भवति । न वा अरे जायायै कामाय जाया प्रिया भवत्यात्मनस्तु कामाय जाया प्रिया भवति । न वा अरे पुत्राणां कामाय पुत्राः प्रिया भवन्त्यात्मनस्तु कामाय पुत्राः प्रिया भवन्ति । न वा अरे वित्तस्य कामाय वित्तं प्रियं भवत्यात्मनस्तु कामाय वित्तं प्रियं भवति । न वा अरे ब्रह्मणः कामाय ब्रह्म प्रियं भवत्यात्मनस्तु कामाय ब्रह्म प्रियं भवति । न वा अरे क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं भवति । न वा अरे लोकानां कामाय लोकाः प्रिया भवन्त्यात्मनस्तु कामाय लोकाः प्रिया भवन्ति ।

स होवाचासृतत्वसाधनं वैराग्यमुपदिदिक्षुर्जायापतिपुत्रादिभ्यो विरागमुत्पादयति तत्संन्यासाय । न वै । वैशब्दः प्रसिद्धस्मरणार्थः प्रसिद्धमेवैतल्लोके । पत्युर्भर्तुः कामाय प्रयोजनाय जायायाः पतिः प्रियो न भवति किं तर्ह्यात्मनस्तु कामाय प्रयोजनायैव भार्यायाः पतिः प्रियो भवति । तथा न वा अरे जायाया इत्यादि समानमन्यत् । न वा अरे पुत्राणाम् । न वा अरे वित्तस्य । न वा अरे ब्रह्मणः । न वा अरे क्षत्रस्य । न वा अरे लोकानाम् । न वा अरे देवानाम् । न वा अरे भूतानाम् । न वा अरे सर्वस्य । पूर्वं पूर्वं यथासन्ने प्रीतिसाधने वचनम् । तत्र तत्रेष्टतरत्वाद्द्वैराग्यस्य सर्वग्रहणमुक्तानुक्तार्थम् । तस्माल्लोकप्रसिद्धमेतदात्मैव प्रियो नान्यत् । तदेतत्प्रेयः पुत्रादित्युपन्यस्तं

अमृतत्वसाधनमात्मज्ञानं विवक्षितं चेदात्मा वा अरे द्रष्टव्य इत्यादि वक्तव्यं किमिति न वा अरे पत्युरित्यादि वाक्यमित्याशङ्क्याऽऽह—जायेति । उवाच जायादीनामात्मात्वेन प्रियत्वमात्मनश्चानौपाधिकप्रियत्वेन परमानन्दत्वमिति शेषः । प्रतीकमादाय व्याचष्टे—न वा इति । किं तन्निपातेन समार्यते तदाह—प्रसिद्धमिति । यथोक्ते क्रमे नियामकमाह—पूर्वं पूर्वमिति । यद्यदासन्नं प्रीतिसाधनं तत्तदन्तिक्रम्य तस्मिन्निषये पूर्वं पूर्वं वचनमिति योजना । तत्र हेतुमाह—तत्रेति । न वा अरे सर्वस्येत्युक्तं पत्यादीनामुक्तत्वादंशेन पुनरुक्तिप्रसङ्गादित्याशङ्क्याऽऽह—सर्वग्रहणमिति । उक्तवदनुक्तानामपि ग्रहणं कर्तव्यं न च सर्वे विशेषतो ग्रहीतुं शक्यन्ते तेन सामान्माथ सर्वपदमित्यर्थः । सर्वपर्यायेषु सिद्धमर्थमुपसंहरति—तस्मादिति ।

न वा अरे देवानां कामाय देवाः प्रिया भवन्त्यात्मनस्तु कामाय देवाः प्रिया भवन्ति । न वा अरे भूतानां कामाय भूतानि प्रियाणि भवन्त्यात्मनस्तु कामाय भूतानि प्रियाणि भवन्ति । न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवति । आत्मा वा अरे द्रष्टव्यः श्रोतव्यो मन्तव्यो निदिध्यासितव्यो मैत्रेयात्मनो वा

तस्यैतद्बृत्तिस्थानीयं प्रपञ्चितम् । तस्मादात्मप्रीतिसाधनत्वाद्गौण्य-
न्यत्र प्रीतिरात्मन्येव मुख्या । तस्मादात्मा वा अरे द्रष्टव्यो दर्शनाहो
दर्शनविषयमापादयितव्यः श्रोतव्यः पूर्वमाचार्यत आगतमत्र । पश्चा-
न्मन्तव्यस्तर्कतः । ततो निदिध्यासितव्यो निश्चयेन ध्यातव्यः । एवं
ह्यसौ दृष्टो भवति श्रवणमनननिदिध्यासनसाधनैर्निर्वर्तितैः । यदैकत्व-
मेतान्युपगतानि तदा सस्यग्दर्शनं ब्रह्मैकत्वविषयं प्रसीदति नान्यथा
श्रवणमात्रेण । यद्ब्रह्मक्षत्रादि कर्मनिमित्तं वर्णाश्रमादिलक्षणमात्म-
न्यविद्याध्यारोपितप्रत्ययविषयं क्रियाकारकफलात्मकमविद्याप्रत्यय-
विषयं रज्ज्वामिव सर्पप्रत्ययस्तदुपमर्दनार्थमाह—आत्मनि खल्वरे

ननु तृतीये प्रियत्वमात्मन आख्यातं तदेवात्रापि कथ्यते चेत्पुनरुक्तिः
स्यात्तत्राऽऽह—तदेतदिति । अथोपन्यासविवरणाभ्यां प्रीतिरात्मन्येवेत्युक्तं
पुत्रादावपि तद्दर्शनादत आह—तस्मादिति । आत्मनो निरतिशयप्रीत्यास्पद-
त्वेन परमानन्दत्वमभिधायोत्तरवाक्यमादाय व्याचष्टे—तस्मादिदं विद्यादिना ।
कथं पुनरिदं दर्शनमुत्पद्यते तत्राऽऽह—श्रोतव्य इति । श्रवणादीनामन्यतमेना-
ऽऽत्मज्ञानलाभाक्तिमिति सर्वेषामध्ययनमित्याशङ्क्याऽऽह एवं हीति ।
विध्यनुसारित्वमेवंशब्दार्थः । श्रुतत्वाविशेषाद्विकल्पहेत्वभावाच्च सर्वैरेवाऽऽ-
त्मज्ञानं जायते चेत्तेषां समप्रधानत्वमात्रेयादिवदापतेदित्याशङ्क्याऽऽह—
यदेति । श्रवणस्य प्रमाणविचारत्वेन प्रधानत्वादङ्गित्वं मनननिदिध्यासनयोस्तु-
तत्कार्यप्रतिबन्धप्रध्वंसित्वादङ्गत्वमित्यङ्गाङ्गिभावेन यदा श्रवणादीन्यसकृदनु-
ष्ठानेन समुच्चितानि तदा सामग्रीपौष्कल्यात्तत्त्वज्ञानं फलशिरस्कं सिध्यति ।
मननाद्यभावे श्रवणमात्रेण नैव तदुत्पद्यते । मननादिना प्रतिबन्धाप्रध्वंसे
वाक्यस्य फलवज्ज्ञानजनकत्वायोगादित्यर्थः । परामर्शवाक्यस्य तात्पर्य-
माह—यदित्यादिना । कर्मनिमित्तं ब्रह्मक्षत्रादि तदेव वर्णाश्रमावस्थादिरूप-
मात्मन्यविद्याऽध्यारोपितस्य प्रत्ययो मिथ्याज्ञानं तस्य विषयतया स्थितं
क्रियाद्यात्मकं तदुपमर्दनार्थमाहेति संबन्धः । अविद्याध्यारोपितप्रत्ययविषय-

अरे दर्शनेन श्रवणेन मत्या विज्ञानेनेदं सर्वं विदितम् ॥ ५ ॥

ब्रह्म तं परादाद्योऽन्यत्राऽऽत्मनो ब्रह्म वेद क्षत्रं तं परादाद्योऽन्यत्राऽऽत्मनः क्षत्रं वेद लोकास्तं परादुर्योऽन्यत्राऽऽत्मनो लोकान्वेद देवास्तं परादुर्योऽन्यत्राऽऽत्मनो देवान्वेद भूतानि तं परादुर्योऽन्यत्राऽऽत्मनो भूतानि वेद सर्वं तं परादाद्योऽन्यत्राऽऽत्मनः सर्वं वेदेदं ब्रह्मेदं
क्षेत्रमिमे लोका इमे देवा इमानि भूतानीदं सर्वं यदयमात्मा ॥६॥

मैत्रेयि दृष्टे श्रुते मते विज्ञात इदं सर्वं विदितं विज्ञातं भवति ॥ ५ ॥

ननु कथमन्यस्मिन्विदितेऽन्यद्विदितं भवति । नैष दोषः । न ह्यात्मव्यतिरेकेणान्यत्किंचिदस्ति । यद्यस्ति न तद्विदितं स्यान्न त्वन्यदस्त्यात्मैव तु सर्वम् । तस्मात्सर्वमात्मनि विदिते विदितं स्यात् । कथं पुनरात्मैव सर्वमित्येनच्छावयति । ब्रह्म ब्राह्मणजातिस्तं पुरुषं परादात्परादध्यात्पराकुर्यात् । कं, योऽन्यत्राऽऽत्मन आत्मस्वरूपव्यतिरेकेणाऽऽत्मैव न भवतीयं ब्राह्मणजातिरिति तां यो वेद तं परादध्यात्सा ब्राह्मणजातिरनात्मस्वरूपेण मां पश्यतीति । परमात्मा हि सर्वेषामात्मा । तथा क्षत्रं क्षत्रियजातिस्तथा लोका देवा भूतानि सर्वमिदं ब्रह्मेति यान्यनुक्रान्तानि तानि सर्वाण्यात्मैव यदयमात्मा योऽयमात्मा द्रष्टव्यः श्रोतव्य इति प्रकृतः । यस्मादात्मनो जायत आत्मन्येव लीयत आत्ममयं च स्थितिकाल आत्मव्यतिरेकेणाग्रहणादात्मैव सर्वम् ॥ ६ ॥

मित्येतदेव व्याकरोति—अविद्येति । अविद्याजनितप्रत्ययविषयत्वे दृष्टान्तमाह—रज्ज्वामिति ॥ ५ ॥

आत्मनि विदिते सर्वं विदितमित्युक्तमाक्षिपति—नन्विति । दृष्टि (४) विरोधं निराचष्टे—नैष दोष इति । आत्मनि ज्ञाते ज्ञातमेव सर्वं ततोऽर्थान्तरस्याभावादित्युक्तमेव स्फुटयति—यदीत्यादिना । आकाङ्क्षापूर्वकमुत्तरवाक्यमुदाहृत्य व्याचष्टे—कथमस्यादिना । पुरुषं विशेषतो ज्ञातुं प्रश्नमुपन्यस्य प्रतीकं गृहीत्वा व्याकरोति—कमित्यादिना । पराकरणे पुरुषस्यापराधित्वं दर्शयति—अनात्मेति । परमात्मातिरेकेण दृश्यमानामपि ब्राह्मणजातिस्वरूपेण पश्यन्कथमपराधो स्यादित्याशङ्क्याऽऽह—परमात्मेति । इदं ब्रह्मेत्युत्तरवाक्यं नुवादस्तस्य व्याख्यानं योन्यनुक्रान्तानीत्यादि । आत्मैव सर्वमित्येतत्प्रतिपादयति—यस्मादित्यादिना । स्थितिकाले तिष्ठति तस्मादात्मैव सर्वं तद्व्यतिरेकेणाग्रहणादिति योजना ॥ ६ ॥

स यथा दुन्दुभेर्हन्यमानस्य न बाह्याञ्शब्दाञ्शक्नुयाद्ग्रहणाय
दुन्दुभेस्तु ग्रहणेन दुन्दुभ्याघातस्य वा शब्दो गृहीतः ॥ ७ ॥

स यथा शङ्खस्य ध्मायमानस्य न बाह्याञ्शब्दाञ्शक्नुयाद्ग्रहणाय
म

कथं पुनरिदानीमिदं सर्वमात्मैवेति ग्रहीतुं शक्यते । चिन्मात्रानु-
गमात्सर्वत्र चित्स्वरूपतैवेति गम्यते । तत्र दृष्टान्त उच्यते । यत्स्वरू-
पव्यतिरेकेणाग्रहणं यस्य तस्य तदात्मत्वमेव लोके दृष्टम् । स यथा स
इति दृष्टान्तो लोके यथा दुन्दुभेर्भेर्गदेर्हन्यमानस्य ताड्यमानस्य दण्डा-
दिना न बाह्याञ्छब्दान्बाहिभूताञ्छब्दविशेषान्दुन्दुमिशब्दसामान्यान्नि-
ष्कृष्टान्दुन्दुमिशब्दाविशेषान्न शक्नुयाद्ग्रहणाय ग्रहीतुम् । दुन्दुभेस्तु
ग्रहणेन दुन्दुमिशब्दसामान्यविशेषत्वेन दुन्दुमिशब्दा एत इति शब्द-
विशेषा गृहीता भवन्ति । दुन्दुमिशब्दसामान्यव्यतिरेकेणाभावात्तेषाम् ।
दुन्दुभ्याघातस्य वा दुन्दुभेराहननमाघातो दुन्दुभ्याघातविशिष्टस्य
शब्दसामान्यस्य ग्रहणेन तद्गता विशेषा गृहीता भवन्ति । न तु त एव
निर्भिद्य ग्रहीतुं शक्यन्ते विशेषरूपेणाभावात्तेषाम् । तथा प्रज्ञानव्यति-
रेकेण स्वप्नजागरितयोर्न कश्चिद्वस्तुविशेषो गृह्यते । तस्मात्प्रज्ञानव्य-
तिरेकेणाभावो युक्तस्तेषाम् ॥ ७ ॥

तथा स यथा शङ्खस्य ध्मायमानस्य शब्देन संयोज्यमानस्याऽऽ-

स्थित्यवस्थायां सर्वस्याऽऽत्ममात्रत्वं ज्ञातुमशक्यं ज्ञापकाभावादित्या-
क्षिपति—कथंपुनरिति । घटः स्फुरतीत्यादिप्रत्ययमाश्रित्य परिहरति—
चिन्मात्रेति । स यथा दुन्दुभेरित्यादि वाक्यमवतारयति—तत्रेति । सर्वत्र
चिदतिरेकेणासत्त्वं सप्तम्यर्थः । दृष्टान्ते विवक्षितं संक्षिपति—यत्स्वरूपेति ।
दुन्दुमिदृष्टान्तमादायाक्षराणि व्याचष्टे—स यथेत्यादिना । शब्दविशेषानेव
विशदयति—दुन्दुभीति । कथं तर्हिदुन्दुमिशब्दविशेषाणां ग्रहणं तदाह—
दुन्दुभेस्त्विति । दुन्दुमिशब्दसामान्यस्येति यावत् । उक्तार्थे दुन्दुभ्याघात-
स्येत्यादिवाक्यमुत्थाप्य व्याचष्टे—दुन्दुभ्याघातस्येति । वाशब्दार्थमाह—
तद्गता विशेषा इति । उक्तमर्थं व्यतिरेकमुखेण विशदयति—न त्विति ।
विवक्षितं दार्ष्टान्तिकमाचष्टे—तथेति । तत्रैव वस्तुविशेषग्रहणसंभावनामभि-
प्रेत्य स्वप्नजागरितयोरित्युक्तम् ॥ ७ ॥

तथा दुन्दुमिदृष्टान्तवदिति यावत् । शङ्खस्य तु ग्रहणेनेत्यादिवाक्यमादि-

शङ्खस्य तु ग्रहणेन शङ्खध्मस्य वा शब्दो गृहीतः ॥ ८ ॥

स यथा वीणायै वाद्यमानायै न बाह्याञ्छब्दाञ्शक्नुयाद्ग्रहणाय वीणायै तु ग्रहणेन वीणावादस्य वा शब्दो गृहीतः ॥ ९ ॥

स यथाऽऽदैर्घ्याग्नेरभ्याहितात्पृथग्धूमा विनिश्चरन्त्येवं वा अरेऽस्य महतो भूतस्य निःश्वासितमेतद्यद्वेदो यजुर्वेदः सामवेदोऽथर्वाङ्गिरस

पूर्यमाणस्य न बाह्याञ्छब्दाञ्शक्नुयादित्येवमादि पूर्ववत् ॥ ८ ॥

तथा वीणायै वाद्यमानायै वीणाया वाद्यमानायाः । अनेकदृष्टान्तोपादानमिह सामान्यबहुत्वख्यापनार्थम् । अनेके हि विलक्षणाश्चेतनाचेतनरूपाः सामान्यविशेषाः । तेषां पारस्पर्यगत्या यथैकस्मिन्महासामान्येऽन्तर्भावः प्रज्ञानघने कथं नाम प्रदर्शयितव्य इति दुन्दुभिः शङ्ख वीणाशब्दसामान्यविशेषाणां यथा शब्दत्वेऽन्तर्भावः । एवं स्थितिकाले तावत्सामान्यविशेषाव्यतिरेकाद्ब्रह्मकत्वं शक्यमवगन्तुम् ॥ ९ ॥

एवमुत्पत्तिकाले प्रागुत्पत्तेर्ब्रह्मैवेति शक्यमवगन्तुम् । यथाऽग्नेर्विस्फुल्लिङ्गधूमाङ्गाराचिषां प्राग्विभागादग्निरेवेति भवत्यग्न्येकत्वमेवं जगन्नामरूपविकृतं प्रागुत्पत्तोः प्रज्ञानघन एवेति युक्तं ग्रहीतुमित्येतदुच्यते । स

शब्दार्थः । दुन्दुभेस्तु ग्रहणेनेत्यादिवाक्यं दृष्टान्तयति—पूर्ववदिति ॥ ८ ॥

तथेति दृष्टान्तद्वयपरामर्शः । एकेनैव दृष्टान्तेन विवक्षितार्थसिद्धौ किमित्यनेकदृष्टान्तोपादानमित्याशङ्क्याऽऽह—अनेकेति । इहेति जगदुच्यते श्रुतिर्वा । सामान्यबहुत्वमेव स्फुटयति—अनेके हीति । तेषां स्वस्वसामान्येऽन्तर्भावेऽपि कुतो ब्रह्मणि पर्यवसानमित्याशङ्क्याऽऽह—तेषामिति । कथमित्यस्मात्पूर्वं तथेत्यध्याहारः । इति मन्यते श्रुतिरिति शेषः । विमतं नाऽऽस्मातिरेकि तदतिरेकेणागृह्यमाणत्वाद्यद्यदतिरेकेणागृह्यमाणं तत्तदतिरेकि न भवति यथा दुन्दुभ्यादिशब्दास्तत्सामान्यातिरेकेणागृह्यमाणास्तदतिरेकेण न सन्तीत्यनुमानं विवक्षन्नाह—दुन्दुभीति । शब्दत्वेऽन्तर्भावस्तथा प्रज्ञानघने सर्वं जगदन्तर्भवतीति शेषः । दृष्टान्तत्रयमवष्टभ्य निष्टङ्कितमर्थमुपसंहरति—एवमिति ॥ ९ ॥

स यथाऽऽदैर्घ्याग्नेरित्यादिवाक्यस्य तात्पर्यमाह—एवमित्यादिना । स्थितिकालवदित्येवंशब्दार्थः । तत्र वाक्यमवतार्य व्याचष्टे—इत्येतदिति । महतोऽनवच्छिन्नस्य भूतस्य परमार्थस्येति यावत् । निःश्वासितमिवेत्युक्तं

इतिहासः पुराणं विद्या उपनिषदः श्लोकाः सूत्राण्यनुव्याख्यानानि

यथाऽऽर्द्धाग्नेरार्द्धैर्धोभिरिन्द्रोऽग्निस्तस्मादभ्याहितात्पृथग्धूमाः पृथग्ना-
नाप्रकारं धूमग्रहणं विस्फुलिङ्गादिप्रदर्शनार्थं धूमविस्फुलिङ्गादयो विनि-
श्चरन्ति विनिर्गच्छन्ति । एवं यथाऽयं दृष्टान्तः । अरे मैत्रेयस्य परमात्मनः
प्रकृतस्य महतो भूतस्य निःश्वसितमेतन्निःश्वसितमिव निःश्वसितम् ।
यथाऽप्रयत्नेनैव पुरुषनिःश्वासो भवत्येवं वा अरे । किं तन्निःश्वसितमिव
ततो जातमित्युच्यते यद्वेदो यजुर्वेदः सामवेदोऽथर्वाङ्गिरसश्चतुर्विधं
मन्त्रजातमितिहास इत्युर्वशीपुरूरवसोः संवादादिरुर्वशी ह्याप्सरा इत्यादि
ब्राह्मणमेव । पुराणमसद्वा इदमग्र आसीदित्यादि । विद्या देवजनविद्या
वेदः सोऽयमित्याद्या । उपनिषदः प्रियमित्येतदुपासीतेत्याद्याः । श्लोका
ब्राह्मणप्रभवा मन्त्रास्तदेते श्लोका इत्यादयः । सूत्राणि वस्तुसंग्रह-
वाक्याणि वेदे यथाऽऽत्मेत्येवोपासीतेत्यादीनि । अनुव्याख्यानानि
मन्त्रविवरणानि । व्याख्यानान्यर्थवादाः । अथवा वस्तुसंग्रहवाक्य-
विवरणान्यनुव्याख्यानानि । यथा चतुर्थाध्याय आत्मेत्येवोपासीतेत्यस्य
यथा वाऽन्योऽसावन्योऽहमस्मीति न स वेद यथा पशुरेवमित्यस्याय-
मेवाध्यायशेषः । मन्त्रविवरणानि व्याख्यानानि । एवमष्टविधं ब्राह्मणम् ।
एवं मन्त्रब्राह्मणयोरेव ग्रहणम् । नियतरचनावतो विद्यमानस्यैव

व्यनक्ति—यथेति । अरे मैत्रेयि ततो जातमिति शेषः । तदेवाऽऽकाङ्क्षा-
पूर्वकं विशदयति—किं तदित्यादिना । इतिहास इति ब्राह्मणमेवेति संबन्धः ।
संवादादिरित्यादिपदेन प्राणसंवादादिग्रहणम् । असद्वा इदमग्र आसी-
दित्यादीत्यत्राऽऽदिशब्देनासदेवदमग्र आसीदिति गृह्यते । देवजनविद्या
नृत्यगीतादिशास्त्रम् । वेदः सोऽयं वेदाद्वहिर्न भवतीत्यर्थः । इत्याद्या विद्येति
संबन्धः । आदिशब्दः शिल्पशास्त्रसंग्रहार्थः । प्रियमित्येतदुपासीतेत्याद्या
इत्यत्राऽऽदिशब्दः सत्यस्य सत्यमित्युपनिषत्संग्रहार्थः । तदेते श्लोका
इत्यादय इत्यत्राऽऽदिशब्देन तदप्येष श्लोको भवति । असन्नेव स भवती-
त्यादि गृह्यते । इत्यादीनीत्यादिपदमथ योऽन्यां देवतामुपास्ते ब्रह्मविदा-
प्नोति परमित्यादि ग्रहीतुम् । अर्थवाद्देशु व्याख्यानपदप्रवृत्तौ हेत्वभावं
शङ्कित्वा पक्षान्तरमाह—अथेति । इतिहासादिशब्दव्याख्यानमुपसंहरति—
एवमिति । ब्राह्मणमितिहासादिपदवेदनीयमिति शेषः ।

ऋगादि शब्दानामितिहासादिशब्दानां च प्रसिद्धार्थत्यागे को हेतु-

व्याख्यानान्यस्यैवैतानि निःश्वसितानि ॥ १० ॥

वेदस्याभिव्यक्तिः पुरुषनिःश्वासवन्न च पुरुषबुद्धिप्रयत्नपूर्वकः । अतः प्रमाणं निरपेक्ष एव स्वार्थं तस्माद्यत्तेनोक्तं तत्तथैव प्रतिपत्तव्यमात्मनः श्रेय इच्छुद्धिर्ज्ञानं वा कर्म वेति । नामप्रकाशवशा हि रूपस्य विक्रियाव्यवस्था । नामरूपयोरेव हि परमात्मोपाधिभूतयोर्व्याक्रियमाणयोः सलिलफेनवत्तत्त्वान्यत्वेनानिर्वक्तव्ययोः सर्वावस्थयोः संसारत्वमित्यतो नाम्न एव निःश्वसितत्वमुक्तम् । तद्वचनेनैवेतरस्य निःश्वसितत्वसिद्धेः । अथवा सर्वस्य द्वैतजातस्याविद्याविषयत्वमुक्तं ब्रह्म तं परादादिदं सर्वं यदयमात्मेति । तेन वेदस्याप्रामाण्यमाशङ्क्यते । तदाशङ्कानिवृत्त्यर्थमिदमुक्तं पुरुषनिःश्वासवदप्रयत्नोत्थितत्वात्प्रमाणं वेदो न यथाऽन्यो ग्रन्थ इति ॥ १० ॥

रित्याशङ्क्य निःश्वसितश्रुतिरितिहासादिशब्दानां प्रसिद्धार्थत्यागे हेतुः परिशेषस्त्वन्यत्रेत्यभित्याऽऽह—एवं मन्त्रेति । ननु प्रथमे काण्डे वेदस्य नित्यत्वेन प्रामाण्यं स्थापितं तदनित्यत्वे तद्वानिरित्यत आह—नियतंति । नियतेत्यादौ वेदो विशेष्यते । कल्पान्तेऽन्तर्हि तान्वेदानित्यादिवाक्यान्नित्यतरचनावत्त्वं वेदस्य गम्यते । अनादिनिधना इत्यादेश्च सदातनत्वं तस्य निश्चीयते । न च कृतकत्वादप्रामाण्यं प्रत्यक्षादो व्यभिचारात् । न च पौरुषेयत्वादनपेक्षत्वहेत्वभावादप्रामाण्यम् । बुद्धिपूर्वप्रणीतत्वाभावेन तत्सिद्धेः । न चोन्मत्तवाक्यसादृश्यमबाधितार्थत्वादिति भावः । सिद्धे वेदस्य प्रामाण्ये फलितमाह—तस्मादिति । नामप्रपञ्चसृष्टिरेवात्रोपदिष्टा न रूपप्रपञ्चसृष्टिः सा चोपदेष्टव्या सृष्टिपरिपूर्तेरन्यथाऽनुपपत्तेरित्याशङ्क्याऽऽह—नामेति । यद्यपि नामतन्त्रा रूपसृष्टिरिति नामसृष्टिवचनेन रूपसृष्टिरर्थादुक्ता तथाऽपि सर्वसंसारसृष्टिर्नोक्ता नामरूपयोरेव संसारत्वे प्राक्तत्सृष्टेः संसारो न स्यादित्याशङ्क्याऽऽह—नामरूपयोरिति । सर्वावस्थयोर्व्याकृत्यावस्थयोरिति यावत् । नामप्रपञ्चस्यैवात्र सर्गोक्तिमुपपादितामुपसंहरति—इतीति । अतःशब्दार्थं स्फुटयति—तद्वचनेनेति । निःश्वसितश्रुतिं विधान्तरेणावतारयति—अथवेत्यादिना । मिथ्यात्वेऽपि प्रतिबिम्बवत्प्रामाण्यसंभवादुन्मत्तादिवाक्यानां च मिथ्याज्ञानाधीनप्रयत्नजन्यत्वेनामानत्वाद्देदस्य तदभावाद्विषयाव्यभिचाराच्च नाप्रामाण्यमित्याह—तदाशङ्केति । अन्यो ग्रन्थो बुद्धादिप्रणीतः स्वर्गकामश्चैतत्वं वन्देतेत्यादिः ॥ १० ॥

स यथा सर्वासामपां समुद्र एकायनमेव सर्वेषां स्पर्शानां त्वगैकायनमेव सर्वेषां गन्धानां नासिके एकायनमेव सर्वेषां रसानां जिह्वैकायनमेव सर्वेषां रूपाणां चक्षुरेकायनमेव सर्वेषां शब्दानां श्रोत्रमेकायनमेव सर्वेषां संकल्पानां मन एकायनमेव

किंचान्यन्न केवलं स्थित्युत्पत्तिकालयोरेव प्रज्ञानव्यतिरेकेणाभावाज्जगतो ब्रह्मत्वं प्रलयकाले च जलबुदबुदफेनादीनामिव सलिलव्यतिरेकेणाभावः । एवं प्रज्ञानव्यतिरेकेण तत्कार्याणां नामरूपकर्मणां तस्मिन्नेव लीयमानानामभावः । तस्मादेकमेव ब्रह्म प्रज्ञानघनमेकरसं प्रतिपत्तव्यमित्यत आह । प्रलयप्रदर्शनाय दृष्टान्तः स इति दृष्टान्तो यथा येन प्रकारेण सर्वासां नदीवापीतडागादिगतानामपां समुद्रोऽधिरेकायनमेकगमनमेकप्रलयोऽविभागप्राप्तिरित्यर्थः । यथाऽयं दृष्टान्त एवं सर्वेषां स्पर्शानां मृदुकर्कशकठिनपिच्छिलादीनां वायोरात्मभूतानां त्वगैकायनं त्वगिति त्वग्विषयं स्पर्शसामान्यमात्रं तस्मिन्प्रविष्टाः स्पर्शविशेषा आप इव समुद्रं तद्व्यतिरेकेणाभावभूता भवन्ति । तस्यैव हि ते संस्थानमात्रा आसन् ।

स यथा सर्वासामपामित्यादिसमनन्तरग्रन्थमुत्थापयति—किंचान्यदिति । तदेव व्याकरोति—न केवलमिति । प्रलयकाले च प्रज्ञानव्यतिरेकेणाभावाज्जगतो ब्रह्मत्वमिति संबन्धः । उक्तमर्थं दृष्टान्तेन स्पष्टयति—जलेति । तथाऽपि प्रज्ञानमेवैकमेवं त्याज्यं ब्रह्मेत्याशङ्क्याऽऽह—तस्मादिति । सत्यज्ञानादिवाक्याद्ब्रह्मणस्तन्मात्रत्वादित्यर्थः । यथोक्तं ब्रह्म चेत्प्रतिपत्तव्यं किमिति तर्हि स यथेत्यादि वाक्यमित्याशङ्क्य तच्छेषत्वेन प्रलयं दर्शयितुं दृष्टान्तवचनमेतदित्याह—अत आहिति । प्रलीयतेऽस्मिन्निति प्रलय एकश्चासौ प्रलयश्चेत्येकप्रलयः । तडागादिगतानामपां कुतः समुद्रे लयो न हि तासां तेन संगतिरित्याशङ्क्याऽऽह—अविभागेति । अत्र हि समुद्रशब्देन जलसामान्यमुच्यते । तद्व्यतिरेकेण च जलविशेषाणामभावो विवक्षितस्तेषां तत्संस्थानमात्रत्वादतश्चाऽऽसामस्मिन्नविभागस्य प्राप्तिरिति समुद्रेऽविभागप्राप्तिरित्यर्थः । पिच्छिलादीनामित्यादिशब्देनानुक्तस्पर्शविशेषाः सर्वे गृह्यन्ते । विषयाणामिन्द्रियकार्यत्वाभावात्कुतः स्पर्शानां त्वचि विलयः स्यादित्याशङ्क्याऽऽह—त्वगितीति । स्पर्शविशेषाणां स्पर्शसामान्येऽन्तर्भावप्रपञ्चयति—तस्मिन्निति ।

सर्वासां विद्यानां हृदयमेकायनमेव सर्वेषां कर्मणां हस्तावेका-
यनमेव सर्वेषामानन्दानामुपस्थ एकायनमेव सर्वेषां विसर्गाणां

तथा तदपि स्पर्शसामान्यमात्रं त्वक्शब्दवाच्यं मनःसंकल्पे मनो-
विषयसामान्यमात्रे त्वग्विषय इव स्पर्शविशेषाः प्रविष्टं तद्व्यतिरेके-
णाभावभूतं भवति । एवं मनोविषयोऽपि बुद्धिविषयसामान्यमात्रे
प्रविष्टस्तद्व्यतिरेकेणाभावभूतो भवति । विज्ञानमात्रमेव भूत्वा प्रज्ञान-
घने परे ब्रह्मण्याप इव समुद्रे प्रलीयते । एवं परम्पराक्रमेण शब्दादौ
सह ग्राहकेण प्रलीने प्रधानघन उपाध्यभावात्सैन्धवघनवत्प्रज्ञानघन-
मेकरसमनन्तमपारं निरन्तरं ब्रह्म व्यवतिष्ठते । तस्मादात्मैवैकमद्वयमिति
प्रतिपत्तव्यम् ।

तथा सर्वेषां गन्धानां पृथिवीविशेषाणां नासिके घ्राणविषयसामा-
न्यम् । तथा सर्वेषां रसानामविविशेषाणां जिह्वेन्द्रियविषयसामान्यम् ।
तथा सर्वेषां रूपाणां तेजोविशेषाणां चक्षुश्चक्षुर्विषयसामान्यम् । तथा

तथाऽपि समस्तस्य जगतो ब्रह्मव्यतिरेकेणाभावाद्ब्रह्मत्वमित्येतत्कथं
प्रतिज्ञातमित्याशङ्क्य परम्परया ब्रह्मणि सर्वप्रविलयं दर्शयितुं क्रममनुक्रा-
मति—तथेति । मनसि सति विषयविषयिभावस्य दर्शनादसति चादर्शना-
न्मनःस्पदितमात्रं विषयजातमिति तस्य तद्विषयमात्रे प्रविष्टस्य तदतिरे-
केणासत्त्वमित्यर्थः । संकल्पविकल्पात्मकमनः स्पन्दितद्वैतस्य सकल्पात्मके
मनस्यन्तर्भावात्तस्य च संकल्पस्याध्यवसायपारतन्त्र्यदर्शनादध्यवसाया-
त्मिकायां च बुद्धौ तद्विषयस्य पूर्ववदनुप्रवेशान्मनोविषयसामान्यस्य बुद्धि-
विषयसामान्ये प्रविष्टस्य तद्व्यतिरेकेणासत्त्वमित्याह—एवमिति । सर्वं
जगदुक्तेन न्यायेन बुद्धिमात्रं भूत्वा तद्वच्छेच्छान्त आत्मनीति श्रुत्या
ब्रह्मणि पर्यवस्यतात्याह—विज्ञानमात्रमिति । ननु जगदिदं विलीयमानं शक्ति-
शेषमेव विलीयते । तत्त्वज्ञानादृते तस्य निःशेषनाशानाश्रयणात् । तथा च
कुतो ब्रह्मैकरसस्य प्रतिपत्तिरत आह—एवमिति । शक्तिशेषलयेऽपि तस्या
दुर्निरूपत्वाद्वस्त्वैकरसस्यधीरविरुद्धेति भावः । एकायनप्रक्रियातात्पर्यमुप-
संहरति—तस्मादिति । घ्राणविषयसामान्यमित्यादावेकायनमिति सर्वत्र
संबन्धः ।

कथं पुनरत्र प्रतिपर्यायं ब्रह्मणि पर्यवसानं तत्राऽऽह—तथेति । यथा
सर्वेषु पर्यायेषु ब्रह्मणि पर्यवसानं तथोच्यत इति यावत् । पूर्ववदिति त्वग्वि-
षयसामान्यवदित्यर्थः । संकल्पे लय इति शेषः । विज्ञानमात्र इत्यत्रापि

पाथुरेकायनमेव५ सर्वेषामभ्यन्तानां पादावेकायनमेव५ सर्वेषां वेदानां
वागेकायनम् ॥ ११ ॥

शब्दानां श्रोत्रविषयसामान्यं पूर्ववत् । तथा श्रोत्रादिविषयसामान्यानां
मनोविषयसामान्ये संकल्पे । मनोविषयसामान्यस्यापि बुद्धिविषय
सामान्ये विज्ञानमात्रे । विज्ञानमात्रं भूत्वा परस्मिन्प्रज्ञानघने
प्रलीयते । तथा कर्मेन्द्रियाणां विषया वदनादानगमनविसर्गानन्द-
विशेषास्तत्तत्क्रियासामान्येष्वेव प्रविष्टा न विभागयोग्या भवन्ति
समुद्र इवाब्धिशेषाः । तानि च सामान्यानि प्राणमात्रं प्राणश्च प्रज्ञा-
नमात्रमेव । “यो वै प्राणः सा प्रज्ञा या वै प्रज्ञा स प्राणः” इति
कौषीतकिनोऽधीयते ।

ननु सर्वत्र विषयस्यैव प्रलयोऽभिहितो न तु करणस्य तत्र कोऽभि-
प्राय इति । बाढम् । किंतु विषयसमानजातीयं करणं मन्यते श्रुतिर्न
तु जात्यन्तरम् । विषयस्तैव स्वात्माग्राहकत्वेन संस्थानान्तरं करणं नाम
यथा रूपविशेषस्यैव संस्थानं प्रदीपः करणं सर्वरूपप्रकाशन एवं
सर्वविषयविशेषाणामेव स्वात्मविशेषप्रकाशकत्वेन संस्थानान्तराणि
करणानि प्रदीपवत् । तस्मान्न करणानां पृथक्प्रलये यत्नः कार्यो
विषयसामान्यात्मकत्वाद्विषयप्रलयेनैव प्रलयः सिद्धो भवति करणा-
नामिति ॥ ११ ॥

तथैव । एवं सर्वेषां कर्मणामित्यादेरर्थमाह—तथा कर्मेन्द्रियाणामिति ।
क्रियासामान्यानां सूत्रात्मसंस्थानभेदत्वमभ्युपेत्याऽऽह—तानि चेति । क्रिया-
ज्ञानशक्तयोश्चिदुपाधिभूतयोश्चिदभेदादभेदादभेदमभिप्रेत्य प्राणश्चेत्यादि
भाष्यम् । तत्र तयोरन्योन्याभेदे मानमाह—यो वा इति ।

श्रुतिमुखात्करणलयो न प्रतिभाति स्वयं च व्याख्यायते तत्र को
हेतुरिति पृच्छति—नन्विति । श्रुत्या करणलयस्यानुक्तत्वमङ्गीकरोति—
आढमिति । पृष्ठमभिप्रायं प्रकटयति—किञ्चित्ति । करणस्य विषयसाजात्यं
विवृणोति—विषयस्यैवेति । किमत्र प्रमाणमित्याशङ्क्यानुमानमिति सूच-
यति—प्रदीपवदिति । चक्षुस्तैजसं रूपादिषु मध्ये रूपस्यैव व्यञ्जकद्रव्य-
त्वात्संप्रतिपन्नवदित्यादीन्यनुमानानि शास्त्रप्रकाशिकायामधिगन्तव्यानि ।
करणानां विषयसाजात्ये फलितमाह—तस्मादिति । पृथग्विषयप्रलयादिति
शेषः । एकायनप्रक्रियासमाप्ताविति शब्दः ॥ ११ ॥

स यथा सैन्धवखिल्य उदके प्रास्त उदकमेवानुविलीयेत न हास्योद्ग्रहणायेव स्यात् । यतो यतस्त्वाददोत लवणमेवैवं वा अर

तत्रेदं सर्वं यदयमात्मेति प्रतिज्ञातं तत्र हेतुरभिहित आत्मसामान्यत्वमात्मजत्वमात्मप्रलयत्वं च । तस्मादुत्पत्तिस्थितिप्रलयकालेषु प्रज्ञानव्यतिरेकेणाभावात्प्रज्ञानं ब्रह्मैवाऽऽत्मैवेदं सर्वमिति प्रतिज्ञातं यत्तत्कर्तः साधितम् । स्वाभाविकोऽयं प्रलय इति पौराणिका वदन्ति । यस्तु बुद्धिपूर्वकः प्रलयो ब्रह्मविदां ब्रह्मविद्यानिमित्तोऽयमात्यन्तिक इत्याचक्षते । अविद्यानिरोधद्वारेण यो भवति तदर्थोऽयं विशेषारम्भः—

तत्र दृष्टान्त उपादीयते स यथेति । सैन्धवखिल्यः सिन्धोर्विकारः सैन्धवः सिन्धुशब्देनोदकमभिधीयते स्यन्दनात्सिन्धुरुदकं तद्विकारस्तत्र भवो वा सैन्धवः सैन्धवश्चासौ खिल्यश्चेति सैन्धवखिल्यः खिल एव खिल्यः स्वार्थं यत्प्रत्यय उदके सिन्धौ स्वयोनौ प्रास्तः प्रक्षिप्त उदकमेव विलीयमानमनुविलीयेत । यत्तद्भौमतैजससंपर्कात्काठिन्यप्राप्तिः खिल्यस्य स्वयोनिसंपर्कादपगच्छति तदुदकस्य विलयनं तदनु सन्धवखिल्यो विलीयत इत्युच्यते । तथेतदाहोदकमेवानुविलीयेतेति । न ह नैवास्य खिल्यस्योद्ग्रहणायोद्धृत्य पूर्ववद्ग्रहणाय ग्रहीतुं नैव समर्थः कश्चित्स्यात्सुनिपुणोऽपि । इवशब्दोऽनर्थकः । ग्रहणाय नैव समर्थः । कस्मात् । यतो यतो यस्माद्यस्माद्देशात्तदुदकमाददीत गृहीत्वा स्वादयेत्क्षणास्वादमेव तदुदकं न तु खिल्यभावः ।

स यथा सैन्धवखिल्य इत्यादेः संबन्धं वक्तुं वृत्तं कीर्तयति—तत्रेत्यादिना । पूर्वः संदर्भस्तत्रेत्युच्यते । प्रतिज्ञातेऽर्थे पूर्वोक्तं हेतुमनूय साध्यसिद्धिं फलं दर्शयति—तस्मादिति । उक्तहेतोर्यथोक्तं ब्रह्मैव सर्वमिदं जगदिति यत्प्रतिज्ञातमिदं सर्वं यदयमात्मेति तत्पूर्वोक्तदृष्टान्तप्रबन्धरूपतर्कवशात्साधितमिति योजना । उत्तरवाक्यस्य विषयपरिशेषार्थमुक्तप्रलये पौराणिकसंमतिमाह—स्वाभाविक इति । कार्याणां प्रकृतावाश्रितत्वं स्वाभाविकत्वम् । प्रलयान्तरेऽपि तेषां संमतिं संगिरिते—अस्त्विति । द्वितीयप्रलयमधिकृत्यानन्तरग्रन्थमवतारयति—अविद्येति । तत्रेत्यात्यन्तिकप्रलयोक्तिः । उदकं विलीयमानमित्ययुक्तं काठिन्यविलयेऽपि तल्लयादर्शनादित्याशङ्क्याऽऽह—यत्तदिति । न हेति प्रतीकमादाय व्याचष्टे—नैवेति । अन्वयप्रदर्शनार्थं नैवेति पुनरुक्तम् ।

इदं महद्भूतमनन्तमपारं विज्ञानघन एव । ऐतेभ्यो भूतेभ्यः

यथाऽयं दृष्टान्त एवमेव वा अरे मैत्रेयीदं परमात्माख्यं महद्भू-
तम् । यस्मान्महतो भूतादविद्यया परिच्छिन्ना सती कार्यकरणोपा-
धिसंबन्धखिल्यभावमापन्नाऽसि मर्त्या जन्ममरणाशनायापिपासादिसं-
सारधर्मवत्यसि नामरूपकार्यात्मिकाऽमुष्यान्वयाऽहमिति स खिल्यभा-
वस्तव कार्यकरणभूतोपाधिसंपर्कभ्रान्तिजनितो महति भूते स्वयोनौ
महासमुद्रस्थानीये परमात्मन्यजरेऽमरेऽभये शुद्धे सैन्धवघनवदेकरसे
प्रज्ञानघनेऽनन्तरेऽपारे निरन्तरेऽविद्याजनितभ्रान्तिभेदवर्जिते प्रवेशितः ।
तस्मिन्प्रविष्टे स्वयोनिग्रस्ते खिल्यभावेऽविद्याकृते भेदभावे प्रणाशित
इदमेकमद्वैतं महद्भूतं महच्च तद्भूतं च महद्भूतं सर्वमहत्तरत्वादाका-
शादिकारणत्वाच्च भूतं त्रिष्वपि कालेषु स्वरूपाव्यभिचारात्सर्वदैव
परिनिष्पन्नमिति त्रैकालिको निष्ठाप्रत्ययः ।

अथवा भूतशब्दः परमार्थवाचो महच्च पारमार्थिकं चेत्यर्थः ।
लौकिकं तु यद्यपि महद्भवति स्वप्नमायाकृतं हिमवदादिपर्वतोपमं न
परमार्थवस्तु अतो विशिनष्टोदं च महच्च तद्भूतं चेति । अनन्तं
नास्यान्तो विद्यत इत्यनन्तम् । कदाचिदापेक्षिकं स्यादित्यतो विशि-
नष्ट्यपारमिति । विज्ञप्तिर्विज्ञानं विज्ञानं च तद्घनश्चेति विज्ञानघनः ।
घनशब्दो जात्यन्तरप्रतिषेधार्थः । यथा सुवर्णघनोऽयोघन इति ।
एवशब्दोऽवधारणार्थः । नान्यज्जात्यन्तरमन्तराले विद्यत इत्यर्थः ।

महद्भूतमेकमद्वैतमित्युत्तरत्र संबन्धः । अस्यार्थस्य सर्वोपनिषत्प्रसिद्ध-
त्वप्रदर्शनार्थो वैशब्दः । इदं महद्भूतमित्यत्रेदंशब्दार्थं विशदयति—
यस्मादित्यादिना । तदिदं परमात्माख्यं महद्भूतमिति पूर्वेण संबन्धः ।
खिल्यभावापत्तिकार्यं कथयति—मर्त्यत्वादिना । कोऽसौ खिल्यभावोऽ-
भिप्रेतस्तत्राऽऽह—नामरूपेति । कार्यकरणसंघाते तादात्म्याभिमानद्वारा
जात्याद्यभिमानोऽत्र खिल्यभाव इत्यर्थः । इतिशब्देनाभिमानो लक्ष्यते ।
यथोक्ते खिल्यभावे सति कुतो भूतस्य महत्त्वमित्याशङ्क्याऽऽह—स
खिल्यभाव इति । खिल्यभावः स्वशब्दार्थः । परस्य परिशुद्धत्वार्थमजरा-
दिविशेषणानि । केन रूपेणैकरस्यं तदाह—प्रज्ञानेति । तस्यापरिच्छिन्न-
त्वमाह—अनन्त इति । तस्य सापेक्षत्वं वारयति—अपार इति । प्रणिभसान-

समुत्थाय तान्येवानु विनश्यति न प्रेत्य संज्ञाऽस्तीत्यरे ब्रवीमीति

यदीदमेकमद्वैतं परमार्थतः । स्वच्छं संसारदुःखासंपृक्तम् । कि-
निमित्तोऽयं खिल्यभाव आत्मनो जातो मृतः सुखी दुःख्यहं ममेत्ये-
त्येवमादिलक्षणोऽनेकसंसारधर्मोपद्रुत इति । उच्यते । एतेभ्यो भूतेभ्यो
यान्येतानि कार्यकरणविषयाकारपरिणतानि नामरूपात्मकानि सलिल-
फेनबुद्बुदोपमानि स्वच्छस्य परमात्मनः सलिलोपमस्य । येषां विष-
यपर्यन्तानां प्रज्ञानधने ब्रह्मणि परमार्थविवेकज्ञानेन प्रविलापनमुक्तं
नदीसमुद्रवत् । एतेभ्यो हेतुभूतेभ्यो भूतेभ्यः सत्यशब्दवाच्येभ्यः समु-
त्थाय सैन्धवखिल्यवत् । यथाऽद्भ्यः सूर्यचन्द्रादिप्रतिबिम्बो यथा वा
स्फटिकस्यालक्तकाद्युपाधिभ्यो रक्तादिभाव एवं कार्यकरणभूतभूतो-
पाधिभ्यो विशेषात्मखिल्यभावेन समुत्थाय सम्यगुत्थाय येभ्य भूतेभ्य
उत्थितस्तानि यदा कार्यकरणविषयाकारपरिणतानि भूतान्यात्मनो
विशेषात्मखिल्यहेतुभूतानि शास्त्राचार्योपदेशेन ब्रह्मविद्यया नदीसमुद्र-

माने भेदे कथं यथोक्तं तत्त्वमित्याशङ्क्याऽऽह—अविद्येति । भवतु यथोक्तं
तत्त्वे खिल्यभावस्य प्रवेशस्तथाऽपि किं स्यादित्यत आह—तस्मिन्निति ।
महत्त्वं साधयति—सर्वेति । भूतत्वमुपपादयति—त्रिवृषीति ।

महदित्युक्ते पारमार्थिकं चेति विशेषणं किमर्थमित्याशङ्क्याऽऽह—
लौकिकमिति । जाग्रत्कालीनं परिदृश्यमानं हिमवदादि महद्यद्यपि भवति
तथाऽपि स्वप्नमायादिसमत्वान्न तत्परमार्थवस्तु । न हि दृश्यं जडमिन्द्र-
जालादेर्विशिष्यतेऽतो लौकिकान्महतो ब्रह्म व्यावर्तयितुं विशेषणमित्यर्थः
आपेक्षिकं स्यादानन्त्यमिति शेषः । अवधारणरूपमर्थमेव स्फोरयति—
नान्यदिति ।

एतेभ्यो भूतेभ्यः समुत्थायेत्यादिसमनन्तरवाक्यव्यावर्त्यामाशङ्का-
माह—यदीदमिति । वस्तुतः शुद्धत्वे किं सिध्यति तदाह—संसारेति । तर्हि
तस्मिन्निति ताभावान्न तस्य खिल्यत्वमिति मत्वाऽऽह—किनिमित्त इति ।
खिल्यभावमेव विशिनष्टि—जात इति । अनेकः संसाररूपो धर्मोऽशना-
यापिपासादिस्तेनोपद्रुतो दूषित इति यावत् । खिल्यभावे निमित्तं दर्श-
यन्नुत्तरमाह—उच्यत इति । एतच्छब्दार्थं व्याकरोति—यानीति । स्वच्छस्य
परमात्मनः कार्यकरणविषयाकारपरिणतानीति संबन्धः । तानि व्यवहार-
सिद्धयर्थं विशिनष्टि—नामरूपात्मकानीति । तेषामतिदुर्बलत्वं सूचयति—

होवाच याज्ञवल्क्यः ॥ १२ ॥

वत्प्रविलापितानि विनश्यन्ति । सलिलफेनबुद्बुदादिवत्तेषु विनश्यत्स्व-
न्वैवैष विशेषात्मखिल्यभावो विनश्यति । यथोदकालक्तकादिहेत्वप-
नये सूर्यचन्द्रस्फटिकादिप्रतिविम्बो विनश्यति चन्द्रादिस्वरूपमेव
परमार्थतो व्यवतिष्ठते तद्वत्प्रज्ञानघनमनन्तमपारं स्वच्छं व्यवतिष्ठते ।

न तत्र प्रेत्य विशेषसंज्ञाऽस्ति कार्यकरणसंघातेभ्यो विमुक्तस्ये-
त्येवमरे मैत्रेयि ब्रवीमि नास्ति विशेषसंज्ञेत्यहमसावमुष्य पुत्रो ममेदं
क्षेत्रं धनं सुखो दुःखीत्येवमादिलक्षणाऽविद्याकृतत्वात्तस्या अविद्या-
याश्च ब्रह्मविद्यया निरन्वयतो नाशितत्वात्कुतो विशेषसंज्ञासंभवो
ब्रह्मविदश्चेतन्यस्वभावस्थितस्य । शरीरावस्थितस्यापि विशेषसंज्ञा
नोपपद्यते किमुत कार्यकरणविमुक्तस्य सर्वत इति होवाचोक्तवान्किल
परमार्थदर्शनं मैत्रेय्यै भार्यायै याज्ञवल्क्यः ॥ १२ ॥

सलिलेति । स्वच्छत्वे दृष्टान्तमाह—सलिबोपमस्येति । तेषां प्रत्यक्षत्वेऽपि
प्रकृतत्वाभावे कथमेतच्छब्देन परामर्शः स्यादित्याशङ्क्याऽऽह—येषामिति ।
उक्तमेकायनप्रक्रियायामिति शेषः । ब्रह्मणि प्रज्ञानघने भूतानां प्रलये
दृष्टान्तमाह—नदीति । हेतौ पञ्चमीति दर्शयति—हेतुभूतभ्य इति ।
पूर्वस्मिन्ब्राह्मणे षष्ठ्यन्तसत्यशब्दवाच्यतया तेषां प्रकृतत्वमाह—सत्येति ।
यथा सैन्धवः सन्खिल्यः सिन्धोस्तेजः संबन्धमपेक्ष्योद्गच्छति तथा भूतेभ्यः
खिल्यभावो भवतीत्याह—सैन्धवेति । समुत्थानमेव विवृणोति—यथेत्यादिना ।
तान्येवेत्यादि व्याचष्टे—येभ्य इति । खिल्यहेतुभूतानि तत्र हेतुत्वोपेतानीति
यावत् । ब्रह्मविद्योत्पत्तो हेतुमाह—शास्त्रेति । तत्फलं सदृष्टान्तमाचष्टे—
नदीति । यथा सलिले फेनादयो विनश्यन्ति तथा तेषु भूतेषु विनश्यत्सु
सत्स्वन्तु पश्चात्खिल्यभावो नश्यतीत्याह—सलिलेति । किं पुनर्भूतानां
खिल्यभावस्य च विनाशे सत्यवशिष्यते तत्राऽऽह—यथेति ।

तत्रेति कैवल्योक्तिः । उक्तमेव वाक्यार्थं स्फुटयति—नास्तीति । ब्रह्म-
विदोऽशरीरस्य विशेषसंज्ञाभावं कैमुतिकन्यायेन कथयति—शरीरावस्थि-
तस्येति । सुषुप्तस्येति यावत् । सर्वतः कार्यकरणविमुक्तस्येति
संबन्धः ॥ १२ ॥

सा होवाच मैत्रेय्यत्रैव मा भगवानमूमुहन्न प्रेत्य संज्ञाऽस्तीति

एवं प्रतिबोधिता सा ह किलोवाचोक्तवती मैत्रेयी । अत्रैवैतस्मिन्नेवैकस्मिन्वस्तुनि ब्रह्मणि विरुद्धधर्मवत्त्वमाचक्षणेन भगवता मम मोहः कृतस्तदाह । अत्रैव मा भगवान्पूजावानमूमुहन्मोहं कृतवान् । कथं तेन विरुद्धधर्मवत्त्वमुक्तमित्युच्यते पूर्वं विज्ञानघन एवेति प्रतिज्ञाय पुनर्न प्रेत्य संज्ञाऽस्तीति । कथं विज्ञानघन एव कथं वा न प्रेत्य संज्ञाऽस्तीति । न ह्युक्तः शीतश्चाग्निरेवैको भवति । अतो मूढाऽस्यत्र । स होवाच याज्ञवल्क्यो न वा अरे मैत्रेय्यहं ब्रवीमि मोहनं वाक्यं न ब्रवीमीत्यर्थः । ननु कथं विरुद्धधर्मत्वमवोचो विज्ञानघनं संज्ञाभावं च । न मयेदमेकस्मिन्धर्मिण्यभिहितम् । त्वयैवेदं विरुद्धधर्मत्वेनैकं वस्तु परिगृहीतं भ्रान्त्या न तु मयोक्तम् । मया त्विदमुक्तं यस्त्वविद्याप्रत्युपस्थापितः कार्यकरणसंबन्ध्यात्मनः खिल्यभावस्तस्मिन्विद्यया नाशिते तन्निमित्ता या विशेषसंज्ञा शरीरादिसंबन्धिन्यन्यत्वदर्शनलक्षणा सा कार्यकरणसंघातोपाधौ प्रविलापिते नश्यति हेत्वभावादुदकाद्याधारनाशादिव चन्द्रादिप्रतिबिम्बस्तन्निमित्तश्च प्रकाशादिः । न पुनः परमार्थचन्द्रादित्यस्वरूपानाशवदसंसारिब्रह्मस्वरूपस्य विज्ञान-

उक्तं परमार्थदर्शनमेव व्यक्तीकर्तुं चोदयति—एवमिति । तेन याज्ञवल्क्येनेति यावत् । इति वदता विरुद्धधर्मत्वमुक्तमिति शेषः । एवं वदनेऽपि कुतो विरुद्धधर्मवत्त्वोक्तिस्तत्राऽऽह—न हीति । विरोधबुद्धिफलमाह—अत इति । अत्रेत्युक्तविषयपरामर्शः । न वा इति प्रतीकं गृहीत्वा व्याकरोति—अत इति । मोहनं वाक्यं ब्रवीत्येव भवानिति शङ्कते—नन्विति । समाधत्ते—न मयेति । कथं तर्हि ममैकस्मिन्नेव वस्तुनि विरुद्धधर्मवत्त्वबुद्धिरित्याशङ्क्याऽऽह—त्वयैवेति । त्वया तर्हि किमुक्तमिति तत्राऽऽह—मया खितिः खिल्यभावस्य विनाशे प्रत्यगात्मस्वरूपमेव विनश्यतोत्याशङ्क्याऽऽह—न पुनरिति । ब्रह्मस्वरूपस्यानाशे विज्ञानघनस्य किमायातमित्याशङ्क्याऽऽह—तदिति । विज्ञानघनस्य प्रत्यक्त्वं दर्शयति—आत्मेति । कथं तर्हि तान्येवानुविनश्यतीति तत्राऽऽह—मृतनाशेति । खिल्यभावस्याविद्याकृतत्वे प्रमाणमाह—वाचाऽऽस्मभ्यमिति । खिल्यभावं वत्प्रत्यगात्मनोऽपि विनाशित्वं स्यादिति चेन्नेत्याह—अयं त्विति । पारमार्थिकत्वे प्रमाणमाह—अविनाशेति । अविनाशित्वफलमाह—अत इति ।

स होवाच न वा अरेऽहं मोहं ब्रवीम्यलं वा अर इदं विज्ञानाय ॥ १३ ॥

यत्र हि द्वैतमिव भवति तदितर इतरं जिघ्रति तदितर इतरं पश्यति तदितर इतरं शृणोति तदितर इतरमभिवदति तदितर इतरं मनुते तदितर इतरं विजानाति यत्र वा अस्य सर्वमात्मैवाभूत्तत्केन

घनस्य नाशः । तद्विज्ञानघन इत्युक्तं स आत्मा सर्वस्य जगतः परमार्थतो भूतनाशान्न विनाशी । विनाशीत्वविद्याकृतखिल्यभावो वाचाऽऽरम्भणं विकारो नामधेयमिति श्रुत्यन्तरात् । अयं तु पारमार्थिकोऽविनाशी वा अरेऽयमात्मा । अतोऽलं पर्याप्तं वा अर इदं महद्भूतमनन्तमपारं यथाव्याख्यातं विज्ञानाय विज्ञातुम् । न हि विज्ञातुर्विज्ञातेर्विपरिलोपो विद्यतेऽविनाशित्वादिति हि वक्ष्यति ॥ १३ ॥

कथं तर्हि प्रेत्य संज्ञा नास्तीत्युच्यते । शृणु । यत्र यस्मिन्नाविद्याकल्पिते कार्यकरणसंघातोपाधिजनिते विशेषात्मनि खिल्यभावे हि यस्माद्द्वैतमिव परमार्थतोऽद्वैते ब्रह्मणि द्वैतमिव भिन्नमिव यस्त्वनन्तरमात्मन उपलक्ष्यते । ननु द्वैतेनोपमीयमानत्वाद्वैतस्य पारमार्थिकत्वमिति । न । वाचाऽऽरम्भणं विकारो नामधेयमिति श्रुत्यन्तरादेकमेवाद्वितीयमात्मैवेदं सर्वमिति च । तत्तत्र यस्माद्द्वैतमिव तस्मादेवेतरोऽसौ परमात्मनः खिल्यभूत आत्माऽपरमार्थश्चन्द्रादेरिवोदकचन्द्रादि-

पर्याप्तं विज्ञातुमिति संबन्धः । इदमित्यादिपदानां गतार्थत्वादव्याख्येयत्वं सूचयति-येति । विज्ञानघन एवेत्यत्र वाक्यशेषं प्रमाणयति-न ह्यंति ॥ १३ ॥

आत्मनो विज्ञानघनत्वं प्रामाणिकं चेत्तर्हि निषेधवाक्यमयुक्तमिति शङ्कते-कथमिति । अविद्याकृतविशेषविज्ञानाभावाभिप्रायेण निषेधवाक्योपपत्तिरित्युत्तरमाह-शृण्विति । यस्मिन्नुक्तलक्षणे खिल्यभावे सति यस्माद्यथोक्ते ब्रह्मणि द्वैतमिव द्वैतमुपलक्ष्यते तस्मात्तस्मिन्सतीतर इतरं जिघ्रतीति संबन्धः द्वैतमिवेत्युक्तमनूद्य व्याचष्टे-भिन्नमिवेति । इवशब्दस्योपमार्थत्वमुपेत्य शङ्कते-नन्वेति । द्वैतेन द्वैतस्योपमीयमानत्वाद्वद्वैतान्तस्य दार्ष्टान्तिकस्य च तस्य वस्तुत्वं स्यादुपमानोपमेथयोश्चन्द्रमुखयोर्वस्तुत्वोपलम्भादित्यर्थः । द्वैतप्रपञ्चस्य मिथ्यात्ववादिश्रुतिविरोधान्न तस्य सत्यतेति परिहृति-न वाचाऽऽरम्भणमिति । तत्र तस्मिन्खिल्य-

कं जिघ्रेत्तत्केन कं पश्येत्तत्केन कः शृणुयात्तत्केन कश्च भिषदेत्तत्केन
कं मन्वीत तत्केन कं विजानीयात् । येनेदं सर्वं विजानाति तं केन

प्रतिबिम्ब इतरो घ्रातेतरेण घ्राणेनेतरं घ्रातव्यं जिघ्रति । इतर इतरमिति
कारकप्रदर्शनार्थं जिघ्रतीति क्रियाफलयोरभिधानम् । यथा छिनत्तीति
यथोद्यस्योद्यस्य निपातनं छेद्यस्य च द्वैधीभाव उभयं छिनत्तीत्येकेनैव
शब्देनाभिधीयते क्रियावसानत्वात्क्रियाव्यतिरेकेण च तत्फलस्यानुपल-
म्भात् । इतरो घ्राणेतरेण घ्राणेनेतरं घ्रातव्यं जिघ्रति तथा सर्वं पूर्वव-
द्विजानाति । इयमविद्यावदवस्था ।

यत्र तु ब्रह्मविद्ययाऽविद्या नाशमुपगमिता तत्राऽऽत्मव्यतिरेकेणा-
न्यस्याभावः । यत्र वा अस्य ब्रह्मविदः सर्वं नामरूपाद्यात्मन्येव प्रविला-
पितमात्मैव संवृत्तं यत्रैवमात्मैवाभूत्तत्तत्र केन करणेन कं घ्रातव्यं को
जिघ्रेत्तथा पश्येद्विजानीयात् । सर्वत्र हि कारकसाध्या क्रिया । अतः
कारकाभावेऽनुपपत्तिः क्रियायाः क्रियाभावे च फलाभावः । तस्माद-

भावे सतीति यावत् । स्वप्नादिद्वैतमिव जागरितेऽपि द्वैतं यस्मादाल-
क्ष्यते तस्मात्परमात्मनः सकाशादितरोऽसावात्मा खिल्यभूतोऽपरमार्थः
सन्नितरं जिघ्रतीति योजना । परस्मादितरस्मिन्नात्मन्यपरमार्थं खिल्य-
भूते दृष्टान्तमाह—चन्द्रादेरिवेति । इतरशब्दमनूद्य तस्यार्थमाह—इतरोघ्रातेति ।
अविद्याद शायं सर्वाण्यपि कारकाणि सन्ति कर्तृकर्मनिर्देशस्य सर्वकार-
कोपलक्षणत्वादित्याह—इतर इति । क्रियाफलयोरेकशब्दत्वे दृष्टान्तं विवृ-
णोति—यथेति । दृष्टान्तेऽपि विप्रतिपत्तिमाशङ्क्यानन्तरोक्तं हेतुमेव स्पष्ट-
यति—क्रियेति । अतश्च जिघ्रतीत्यत्रापि क्रियाफलयोरेकशब्दत्वमविरु-
द्धमिति शेषः । उक्तं वाक्यार्थमनूद्य वाक्यान्तरेष्वतिदिशति—इतर इति ।
तथेतरो द्रष्टेतरेण चक्षुषेतरं द्रष्टव्यं पश्यतीत्यादि द्रष्टव्यमिति शेषः ।
उत्तरेष्वपि वाक्येषु पूर्ववाक्यवत्कर्तृकर्मनिर्देशस्य सर्वकारकोपलक्षणत्वं
क्रियापदस्य च क्रियातत्फलाभिधायित्वं तुल्यमित्याह—सर्वमिति । यत्र
हीत्यादिवाक्यार्थमुपसंहरति—इयमिति ।

यत्र वा अस्येत्यादिवाक्यस्य तात्पर्यमाह—यत्र त्विति । उक्तेऽर्थे
वाक्याक्षराणि व्याचष्टे—यत्रेति । तमेवार्थं संक्षिपति—यत्रैवमिति ।
सर्वं कर्तृकरणादीति शेषः । तत्केनेत्यादि व्याकरोति—तत्तत्रेति । किंश-
ब्दस्याऽऽक्षेपार्थं कथयति—सर्वत्र हीति । ब्रह्मविदोऽपि कारकद्वारा

विजानीयाद्विज्ञातारमरे केन विजानीयादिति ॥ १४ ॥

इति बृहदारण्यकोपनिषदि द्वितीयाध्याये चतुर्थं ब्राह्मणम् ॥ ४ ॥

विद्यायामेव सत्यां क्रियाकारकफलव्यवहारो न ब्रह्मविदः । आत्मत्वादेव सर्वस्य नाऽऽत्मव्यतिरेकेण कारकं क्रियाफलं वाऽस्ति । नचानात्मा सन्सर्वमात्मैव भवति कस्यचित् । तस्मादविद्ययैवानात्मत्वं परिकल्पितं न तु परमार्थत आत्मव्यतिरेकेणास्ति किञ्चित् । तस्मात्परमार्थात्मैकत्व-प्रत्यये क्रियाकारकफलप्रत्ययानुपपत्तिः । अतो विरोधाद्ब्रह्मविदः क्रियाणां तत्साधनानां चान्त्यन्तमेव निवृत्तिः । केन किमिति क्षेपार्थं वचनं प्रकारान्तरानुपपत्तिदर्शनार्थम् । केनचिदपि प्रकारेण क्रिया-करणादिकारकानुपपत्तेः । केनचित्कंचित्कश्चित्कथंचित् ज्ञिमेदेवेत्यर्थः ।

यत्राप्यविद्यावस्थायामन्योऽन्यं पश्यति तत्रापि येनेदं सर्वं विजानाति तं केन विजानीयाद्येन विजानाति तस्य करणस्य विज्ञेये विनियुक्त-त्वात् । ज्ञातुश्च ज्ञेय एव हि जिज्ञासा नाऽऽत्मनि । न चाग्नेरिवाऽऽ-

क्रियादि स्वी क्रियतामित्याशङ्क्याऽऽह—आत्मत्वादिति । सर्वस्याऽऽत्म-त्वासिद्धिमाशङ्क्य सर्वमात्मैवाभूदिति श्रुत्या समाधत्ते—न चेति । कथं तर्हि सर्वमात्मव्यतिरेकेण भातीत्याशङ्क्याऽऽह—तस्मादिति । भेदभावनस्या-विद्याकृतत्वे फलितमाह—तस्मात्परमार्थेति । तद्वे तोरज्ञानस्यापनीतत्वादिति शेषः । एकत्वप्रत्ययादज्ञाननिवृत्तिद्वारा क्रियादिप्रत्यये निवृत्तेऽपि क्रियादि-स्यान्नेत्याह—अत इति । करणप्रमाणयोरभावे कार्यस्य विरुद्धत्वादिति यावत् । ननु किंशब्दे प्रश्नार्थे प्रतीयमाने कथं क्रियातत्साधनयोरत्यन्त-निवृत्तिर्विदुषो विवक्ष्यते तत्राऽऽ—केनेति । किंशब्दस्य प्रागेव क्षेपार्थत्व-मुक्तं तच्च क्षेपार्थं वचो विदुषः सर्वप्रकारक्रियाकारकाद्यसंभवप्रदर्शनार्थ-मित्यत्यन्तमेव क्रियादिनिवृत्तिर्विदुषो युक्तेत्यर्थः । सर्वप्रकारामुपपत्तिमेवा-भिनयति—केनचिदिति ।

कैवल्यावस्थामास्थाय संज्ञाभाववचनमित्युक्त्वा तत्रैव किं पुनर्न्यायं वक्तुमविद्यावस्थायामपि साक्षिणो ज्ञानाविषयत्वमाह—यत्रापीति । येन कूटस्थबोधेन व्याप्तो लोकः सर्वं जानाति तं साक्षिणं केन करणेन को वा ज्ञाता जानीयादित्यत्र हेतुमाह—येनेति । येन चक्षुरादिना लोको जानाति तस्य विषयग्रहणेनैवोपक्षीणत्वान्न साक्षिणि प्रवृत्तिरित्यर्थः । आत्मनोऽसंदिग्धभावत्वाच्च प्रमेयत्वासिद्धिरित्याह—ज्ञादुश्चेति । किंचा-

अथ द्वितीयाध्यायस्य पञ्चमं ब्राह्मणम् ।

इयं पृथिवी सर्वेषां भूतानां मध्वस्यै पृथिव्यै सर्गाणि भूतानि

त्माऽऽत्मनो विषयो न चाविषये ज्ञातुर्ज्ञानमुपपद्यते । तस्माद्येनेदं सर्वं विजानाति तं विज्ञातारं केन करणेन को वाऽन्यो विजानीयात् । यदा तु पुनः परमार्थविवेकिनो ब्रह्मविदो विज्ञातैव केवलोऽद्वयो वर्तते तं विज्ञातारमरे केन विजानीयादिति ॥ १४ ॥

इति बृहदारण्यकोपनिषद्भाष्ये द्वितीयाध्यायस्य चतुर्थं

ब्राह्मणम् ॥ ४ ॥

(अथ द्वितीयाध्यायस्य पञ्चमं ब्राह्मणम् ।)

यत्केवलं कर्मनिरपेक्षममृतत्वसाधनं तद्वक्तव्यमिति मैत्रेयीब्राह्मण-
मारब्धम् । तच्च आऽऽत्मज्ञानं सर्वसंन्यासाङ्गविशिष्टम् । आत्मनि च
विज्ञाते सर्वमिदं विज्ञातं भवति । आत्मा च प्रियः सर्वस्मात् । तस्मा-
दात्मा द्रष्टव्यः स च श्रोतव्यो मन्तव्यो निदिध्यासितव्य इति च दर्शन-
प्रकारा उक्ताः । तत्र श्रोतव्य आचार्यागमाभ्याम् । मन्तव्यस्तर्कतः ।
तत्र च तर्क उक्त आत्मैवेदं सर्वमिति प्रतिज्ञातस्य हेतुवचनमात्मैक-
सामान्यत्वमात्मैकोद्भवत्वमात्मैकप्रलयत्वं च । तत्रायं हेतुरसिद्ध इत्या-
शङ्क्यत आत्मैकसामान्योद्भवप्रलयाख्यस्तदाशङ्कानिवृत्त्यर्थमेतद्ब्राह्मण-
मारभ्यते ।

ऽऽत्मा स्वेनैव ज्ञायते ज्ञात्रन्तरेण वा । नाऽऽद्य इत्याह—न चेति । न
द्वितीय इत्याह—न चाविषय इति । ज्ञात्रन्तरस्याभावात्तस्याविषयोऽयमात्मा
कुतस्तेन ज्ञातुं शक्यते । न हि ज्ञात्रन्तरमस्ति नान्योऽस्तिऽस्ति द्रष्टेत्यादि-
श्रुतेरित्यर्थः । आत्मनि प्रमत्तप्रमाणयोरभावे ज्ञानाविषयत्वं फलतीत्याह
—तस्मादिति । विज्ञातारमित्यादिवाक्यस्यार्थं प्रपञ्चयति—यदा त्विति ।
तदेवं स्वरूपापेक्षं विज्ञानघनत्वं विशेषविज्ञानापेक्षं तु संज्ञाभाववचन-
मित्यविरोध इति ॥ १४ ॥

इति बृहदारण्यकभाष्यटीकायां द्वितीयाध्याये चतुर्थं ब्राह्मणम् ॥ ४ ॥

मधु यश्चायमस्यां पृथिव्यां तेजोमयोऽमृतमयः पुरुषो यश्चाय-

यस्मात्परस्परोपकार्योपकारकभूतं जगत्सर्वं पृथिव्यादि । यच्च लोके परस्परकार्योपकारकभूतं तदेककारणपूर्वकमेकसामान्यात्मकमेक-प्रलयं च दृष्टम् । तस्मादिदमपि पृथिव्यादिलक्षणं जगत्परस्परोपकार्यो-पकारकत्वात्तथाभूतं भवितुमर्हति । एष ह्यर्थोऽस्मिन्ब्राह्मणे प्रकाशयते । अथवाऽऽत्मैवेदं सर्वमिति प्रतिज्ञातस्याऽऽत्मोत्पत्तिस्थितिलयत्वं हेतु-मुक्त्वा पुनरागमप्रधानेन मधुब्राह्मणेन प्रतिज्ञातस्यार्थस्य निगमनं क्रियते । तथाहि नैयायिकैरुक्तं हेत्वपदेशात्प्रतिज्ञायाः पुनर्वचनं निगमनमिति । अन्यैर्व्याख्यातमा दुन्दुभिदृष्टान्ताच्छ्रोतव्यार्थमागमवचनं प्राङ्मधु-ब्राह्मणान्मन्तव्यार्थमुपपत्तिप्रदर्शनेन मधुब्राह्मणेन तु निदिध्यासनविधि-रुच्यत इति । सर्वथाऽपि तु यथाऽऽगमेनावधारितं तर्कतस्तथैव मन्त-व्यम् । यथा तर्कतो मतस्य तर्कागमाभ्यां निश्चितस्य तथैव निदिध्यासनं क्रियत इति पृथङ्निदिध्यासनविधिरनर्थक एव । तस्मात्पृथक्प्रकरण-विभागोऽनर्थक इत्यस्मदभिप्रायः श्रवणमनननिदिध्यासनानामिति । सर्वथाऽपि त्वध्यायद्वयस्यार्थोऽस्मिन्ब्राह्मणे उपसंह्रियते ।

पूर्वोत्तरब्राह्मणयोः संगतिं वक्तुं वृत्तं कीर्तयति--यत्केवलमिति । कैवल्यं व्याचष्टे--कर्मनिरपेक्षमिति । तच्चाऽऽत्मज्ञानमुक्तमिति संबन्धः । ततो निरा-काङ्क्षत्वं सिद्धमिति चकारार्थः । आत्मज्ञानं संन्यासिनामेवेति नियन्तुं विशिनष्टि--सर्वेति । ननु कुतस्ततो नैराकाङ्क्ष्यं सत्यपि तस्मिन्निबन्धे-यान्तरसंभवादत् आह--आत्मनि चेति । न वा अरे पत्युरित्यादावुक्तं स्मारयति--आत्मा चेति । तस्य निरतिशयप्रेमास्पदत्वेन परमानन्दत्वे फलितमाह--तस्मादिति । स चेदर्शनाद्दृष्टर्हि तद्दर्शने कानि साधनानीत्या-शङ्क्याऽऽह--स चेति । दर्शनप्रकारा दर्शनस्योपायप्रभेदाः । श्रवणम-ननयोः स्वरूपविशेषं दर्शयति--तत्रेति । कोऽसौ तर्को येनाऽऽत्मा मन्तव्यो भवति तत्राऽऽह--तत्र चेति । दुन्दुभ्यादिग्रन्थः सप्तम्यर्थः । उक्तमेव तर्कं संगृह्णाति--आत्मैवेति । प्रधानादिवादमादाय हेत्वसिद्धिशङ्कायां तन्नि-राकरणार्थमिदं ब्राह्मणमिति संगतिं संगिरते--तत्रायमिति ।

कथं हेत्वसिद्धिशङ्कोद्भ्रियते तत्राऽऽह--यस्मादिति । तस्मात्तथाभूतं भवितुमर्हतीत्युत्तरत्र संबन्धः । अन्योन्योपकार्योपकारकभूतं जगदेकच-

मध्यात्मं शारीरस्तेजोमयोऽमृतमयः पुरुषोऽयमेव स योऽयमात्मे-

इयं पृथिवी प्रसिद्धा सर्वेषां भूतानां मधु सर्वेषां ब्रह्मादिस्तत्त्वपर्यन्तानां भूतानां प्राणिनां मधु कार्यं मध्विव मधु । यथैको मध्वूपोऽनेकैर्मधुकैरनिर्वर्तित एवमियं पृथिवी सर्वभूतनिर्वर्तिता । तथा सर्वाणि भूतानि पृथिव्यै पृथिव्या अस्या मधु कार्यम् । किंच यश्चायं पुरुषोऽस्यां पृथिव्यां तेजोमयश्चिन्मात्रप्रकाशमयोऽमृतमयोऽमरणधर्मा पुरुषो यश्चायमध्यात्मं शारीरः शरीरे भवः पूर्ववत्तेजोमयोऽमृतमयः पुरुषः । स च लिङ्गाभिमानि । स च सर्वेषां भूतानामुपकारकरणत्वेन मधु । सर्वाणि च भूतान्यस्य मधु । चशब्दसामर्थ्यात् । एवमेतच्चतुष्टयं तावदेकं सर्वभूतकार्यं सर्वाणि च भूतान्यस्य कार्यम् । अतोऽस्यैककारणपूर्वकता यस्मादेकस्मात्कारणादेतज्जातं तदेवैकं परमार्थतो ब्रह्मेतरत्कार्यं वाचाऽऽ-

तन्यानुविद्धमेकप्रकृतिकं चेत्यत्र व्याप्तिमाह—यच्चेति । दृष्टं स्वप्नादीति शेषः । दृष्टान्ते सिद्धमर्थं दार्ष्टान्तिके योजयति—तस्मादिति । तच्छब्दार्थं स्फुटयति—गरस रेति । तथाभूतमित्येककारणपूर्वकादि गृह्यते । विमतमेकारणकं परस्परोपकार्योपकारकभूतत्वात्स्वप्नवदित्युक्तं हेत्वसिद्धेः । न हि सर्वजगत्परस्परोपकार्योपकारकभूतमित्याशङ्काऽऽह—एष हीति । हेत्वसिद्धिशङ्कां परिहर्तुं ब्राह्मणमिति संगतिमुक्त्वा प्रकारान्तरेण तामाह—अथवेति । प्रतिज्ञाहेतू क्रमेणोक्त्वा हेतुसहितस्य प्रतिज्ञार्थस्य पुनर्वचनं निगमनमित्यत्र तार्किकसंमतिमाह—तथा हीति । भर्तृप्रपञ्चानां ब्राह्मणारम्भप्रकारमनुवदति—अन्यैरिति । द्रष्टव्यादिवाक्यादारभ्याऽऽदुन्दुभिदृष्टान्तादागमवचनं श्रोतव्य इत्युक्तश्रवणनिरूपणार्थम् । दुन्दुभिदृष्टान्तादारभ्य मधुब्राह्मणात्प्रागुपपत्तिप्रदर्शनेन मन्तव्य इत्युक्तमनननिरूपणार्थमागमवचनम् । निदिध्यासनं व्याख्यातुं पुनरेतद्ब्राह्मणमित्यर्थः । एतद्दूषयति—सर्वथाऽपीति । श्रवणादेर्विधेयत्वे विधेयत्वेऽपीति यावत् । अन्वयव्यतिरेकाभ्यां श्रवणे प्रवृत्तस्य तत्पौष्कल्ये सत्यर्थलब्धं मननं न विधिमपेक्षते । यथा तर्कतो मतं तत्त्वं तथा तस्य तर्कागमार्थां निश्चितस्योभयसामर्थ्यादेव निदिध्यासनसिद्धौ तदपि विध्यनपेक्षमेवेत्यर्थः । त्रयाणां विध्यनपेक्षत्वे फलितमाह—तस्मादिति । इति परकीयव्याख्यानमयुक्तमिति शेषः । सिद्धान्तेऽपि श्रवणादिविध्यभ्युपगमात्कथं परकीयं प्रस्थानं प्रत्याख्यातमित्याशङ्क्याऽऽह—सर्वथापि त्विति । तद्विध्यभ्युपगमेऽपीति यावत् ।

दममृतमिदं ब्रह्मोद^५ सर्वम् ॥ १ ॥

इमा आपः सर्वेषां भूतानां मध्वासामपा^५ सर्वाणि भूतानि मध्वायमास्वप्सु तेजोमयोऽमृतमयः पुरुषो यश्चायमध्वात्म^५ रैतसस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मोद^५ सर्वम् ॥ २ ॥

रम्भणं विकारो नामधेयमात्रमित्येष मधुपर्यायाणां सर्वेषामर्थः संक्षेपतः । अयमेव स योऽयं प्रतिज्ञात इदं सर्वं यदयमात्मेति । इदममृतं यन्मैत्रेय्या अमृतत्वसाधनमुक्तमात्मविज्ञानमिदं तदमृतम् । इदं ब्रह्म यद्ब्रह्म ते ब्रवाणि ज्ञपयिष्यामीत्यध्यायादौ प्रकृतं यद्विषया च विद्या ब्रह्मविद्येत्युच्यत इदं सर्वं यस्माद्ब्रह्मणो विज्ञानात्सर्वं भवति ॥ १ ॥

तथाऽऽपः । अध्वात्मं रेतस्यपां विशेषतोऽवस्थानम् ॥ २ ॥

एवं संगतिं ब्राह्मणस्योक्त्वा तदक्षराणि व्याकरोति—इयमित्यादिना । यदुक्तं मध्विव मध्विति तद्विवृणोति—यथेति । न केवलमुक्तं मधुद्वयमेव किंतु मध्वन्तरं चास्तीत्याह—किंचेति । पुरुषशब्दस्य क्षेत्रविषयत्वं वारयतिस चेति । तस्य पृथिवीवन्मधुत्वमाह—अ च सर्वेषामिति । सर्वेषां च भूतानां तं प्रति मधुत्वं दर्शयति—सर्वाणि चेति । नन्वाद्यमेव मधुद्वयं श्रुतमश्रुतं तु मधुद्वयमशक्यं कल्पयितुं कल्पकाभावादत आह—वशन्देति । प्रथमपर्यायार्थमुपसंहरति—इयमिति । पृथिवी सर्वाणि भूतानि पार्थिवः पुरुषः शारीरश्चेति चतुष्टयमेकं मध्विति शेषः । मधुशब्दार्थमाह—सर्वेति । अस्येति पृथिव्यादेरिति यावत् । परस्परमुपकार्योपकारकभावे फलितमाह—अत इति । अस्येति सर्वं जगदुच्यते । उक्तं च यस्मात्परस्परमुपकार्योपकारकभूतमित्यादि । भवत्वनेन न्यायेन मधुपर्यायेषु सर्वेषु कारणोपदेशो ब्रह्मोपदेशस्तु कथमित्याशङ्क्याऽऽह—तस्मादिति । स प्रकृत आत्मैयायं चतुर्घोक्तो भेद इति योजना । इदमिति चतुष्टयवपनाधिष्ठानविषयं ज्ञानं परामृशति । इदं ब्रह्मेत्यत्र चतुष्टयाधिष्ठानमिदंशब्दार्थः । तृतीये च तस्य प्रकृतत्वं दर्शयति—यद्विषयेति । इदं सर्वमित्यत्र ब्रह्मज्ञानमिदमित्युक्तम् । सर्वं सर्वाप्तिसाधनमिति यावत् । तदेव स्पष्टयति—यस्मादिति ॥ १ ॥

यथा पृथिवी मधुत्वेन व्याख्याता तथाऽऽपोऽपि व्याख्याता इत्याह—तथेति । रैतस इति विशेषणस्यार्थमाह—अध्वात्ममिति । ‘आपो रेतो भूत्वा शिरः प्राविशन्’ इति हि श्रुत्यन्तरम् ॥ २ ॥

अयमग्निः सर्वेषां भूतानां मध्वस्याग्नेः सर्वाणि भूतानि मधु
यश्चायमस्मिन्नग्नौ तेजोमयोऽमृतमयः पुरुषो यश्चायमध्यात्मं वाङ्म-
यस्तेजोमयोऽमृतमयः पुरुषोऽयमेव स योऽयमात्मेदं ममृतमिदं ब्रह्मे-
दं सर्वम् ॥ ३ ॥

अयं वायुः सर्वेषां भूतानां मध्वस्य वायोः सर्वाणि भूतानि
मधु यश्चायमस्मिन्वायौ तेजोमयोऽमृतमयः पुरुषो यश्चायमध्या-
त्मं प्राणस्तेजोमयोऽमृतमयः पुरुषोऽयमेव स योऽयमात्मेदं म-
मृतमिदं ब्रह्मेदं सर्वम् ॥ ४ ॥

अयमादित्यः सर्वेषां भूतानां मध्वस्याऽऽदित्यस्य सर्वाणि
भूतानि मधु यश्चायमस्मिन्नादित्ये तेजोमयोऽमृतमयः पुरुषो यश्चाय-

तथाऽग्निः । वाच्यग्नेर्विशेषतोऽवस्थानम् ॥ ३ ॥

तथा वायुः । अध्यात्मं प्राणो भूतानां शरीरारम्भकत्वेनोपकारा-
न्मधुत्वं तदन्तर्गतानां तेजोमयादीनां करणत्वेनोपकारान्मधुत्वम् ।
तथा चोक्तं “तस्यै वाचः पृथिवी शरीरं ज्योतीरूपमयमग्निः”
इति ॥ ४ ॥

तथाऽऽदित्यो मधु । चाक्षुषोऽध्यात्मम् ॥ ५ ॥

पृथिव्यामप्सु चोक्तं न्यायमग्नावतिदिशति—तथेति । वाङ्मय इत्य-
स्यार्थमाह—वाचीति । अग्निर्वाग्भूत्वां मुखं प्राविशदिति हि श्रूयते ॥ ३ ॥

अग्नावुक्तं न्यायं वायौ योजयति—तथेति । ‘वायुः प्राणो भूत्वा
नासिके प्राविशत्’ इति श्रुत्यन्तरमाश्रित्याऽऽह—अध्यात्ममिति । पृथि-
व्यादीनां तदन्तर्वर्तिनां च पुरुषाणामेकवाक्योपात्तानामेकरूपं मधुत्वमिति
शङ्कां परिहरन्तवान्तरविभागमाह—भूतानामिति । पृथिव्यादीनां कार्यत्वं
तेजोमयादीनां करणत्वमित्यत्र सप्तान्नाधिकारसंमतिमाह—तथा चोक्त-
मिति ॥ ४ ॥

यद्यप्यादित्यस्तृतीये भूतेऽन्तर्भवति तथापि देवताभेदमाश्रित्यागनावुक्तं
न्यायं तस्मिन्नदितिशति—तथेति । ‘आदित्यश्चक्षुर्भूत्वाऽक्षिणी प्राविशत्’

मध्यात्मं चाक्षुषस्तेजोमयोऽमृतमयः पुरुषोऽयमेव स योऽयमात्मेद-
ममृतमिदं ब्रह्मेदं सर्वम् ॥ ५ ॥

इमा दिशः सर्वेषां भूतानां मध्वासां दिशां सर्वाणि भूतानि
मधु यश्चायमासु दिक्षु तेजोमयोऽमृतमयः पुरुषो यश्चायमध्यात्मं
श्रोत्रः प्रातिश्रुत्स्तेजोमयोऽमृतमयः पुरुषोऽयमेव स योऽयमात्मे-
दममृतमिदं ब्रह्मेदं सर्वम् ॥ ६ ॥

अयं चन्द्रः सर्वेषां भूतानां मध्वस्य चन्द्रस्य सर्वाणि भूतानि
मधु यश्चायमस्मिंश्चन्द्रे तेजोमयोऽमृतमयः पुरुषो यश्चायमध्यात्मं
मानसस्तेजोमयोऽमृतमयः पुरुषोऽयमेव स योऽयमात्मेदममृतमिदं
ब्रह्मेदं सर्वम् ॥ ७ ॥

इयं विद्युत्सर्वेषां भूतानां मध्वस्यै विद्युतः सर्वाणि भूतानि मधु
यश्चायमस्यां विद्युति तेजोमयोऽमृतमयः पुरुषो यश्चायमध्यात्मं तैज-
सस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मे-

तथा दिशो मधु । दिशां यद्यपि श्रोत्रमध्यात्मं शब्दप्रतिश्रवणवे-
लायां तु विशेषतः संनिहितो भवतीत्यध्यात्मं प्रातिश्रुत्कः प्रतिश्रुत्कायां
प्रतिश्रवणवेलायां भवः प्रातिश्रुत्कः ॥ ६ ॥

तथा चन्द्रः । अध्यात्मं मानसः ॥ ७ ॥

इति श्रुतिमाश्रित्याऽऽह—चाक्षुष इति ॥ ५ ॥

आदित्यगतं न्यायं दिक्षु संपादयति—तथेति । 'दिशः श्रोत्रं भूत्वा
कर्णौ प्राविशन्' इति श्रुतेः श्रोत्रमेव दिशामध्यात्मं तथा चाध्यात्मं
श्रोत्र इत्येव वक्तव्ये कथं प्रातिश्रुत्क इति विशेषणमित्याशङ्क्याऽऽह—
दिशामिति । तथाऽर्पत्यस्मिन्नर्थे तु शब्दः ॥ ६ ॥

दिक्षु व्यवस्थितं न्यायं चन्द्रे दर्शयति—तथेति । 'चन्द्रमा मनो भूत्वा
हृदयं प्राविशत्' इति श्रुतिमनुसृत्याऽऽह—अध्यात्ममिति ॥ ७ ॥

चन्द्रवद्विद्युतोऽपि मधुत्वमाह—तथेति । अध्यात्मं तैजस इत्यस्यार्थ-

दं सर्वम् ॥ ८ ॥

अयं स्तनयित्तुः सर्वेषां भूतानां मध्वस्य स्तनयित्तोः सर्वाणि भूतानि मधु यश्चायमस्मिन्स्तनयित्तौ तेजोमयोऽमृतमयः पुरुषो यश्चायमध्यात्मं शाब्दः सौवरस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मोदं सर्वम् ॥ ६ ॥

अयमाकाशः सर्वेषां भूतानां मध्वस्याऽऽकाशस्य सर्वाणि भूतानि मधु यश्चायमस्मिन्नाकाशे तेजोमयोऽमृतमयः पुरुषो यश्चायमध्यात्मं हृद्याकाशस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मोदं सर्वम् ॥ १० ॥

अयं धर्मः सर्वेषां भूतानां मध्वस्य धर्मस्य सर्वाणि भूतानि मधु

तथा विद्युत् । त्वक्तेजसि भवस्तैजसोऽध्यात्मम् ॥ ८ ॥

तथा स्तनयित्तुः । शब्दे भवः शाब्दोऽध्यात्मं यद्यपि तथाऽपि स्वरे विशेषतो भवतीति सौवरोऽध्यात्मम् ॥ ९ ॥

तथाऽऽकाशः । अध्यात्मं हृद्याकाशः ॥ १० ॥

आकाशान्ताः पृथिव्यादयो भूतगणा देवतागणाश्च कार्यकरणसंघातात्मान उपकुर्वन्तो मधु भवन्ति प्रति शरीरिणमित्युक्तम् । येन ते प्रयुक्ताः शरीरिभिः संबध्यमाना मधुत्वेनोपकुर्वन्ति तद्वक्तव्यमितीदमारभ्यते—

माह—त्वगिति ॥ ८ ॥

पर्जन्योऽपि विद्युदादिवत्सर्वेषां भूतानां मधु भवतीत्याह—तथेति । अध्यात्मं शाब्दः सौवर इत्यस्यार्थमाह—शब्दे भव इति । यद्यप्यध्यात्मं शब्दे भव इति व्युत्पत्त्या शाब्दः पुरुषस्तथाऽपि स्वरे विशेषतो भवतीत्यध्यात्मं सौवरः पुरुष इति योजना ॥ ६ ॥

स्तनयित्नावुक्तं न्यायमाकाशेऽतिदिशति—तथेति ॥ १० ॥

पर्यायान्तरं वृत्तमनूद्योत्थापयति—आकाशान्ता इति । प्रति शरीरिणं सर्वेषां शरीरिणां प्रत्येकमिति यावत् । धर्मस्य शास्त्रैकगम्यत्वेन परोक्षत्वादयमिति निर्देशानर्हत्वाशङ्क्याऽऽह—अयमितीति । यद्यपि धर्मोऽ-

यश्चायमस्मिन्धर्मे तेजोमयोऽमृतमयः पुरुषो यश्चायमध्यात्मं धर्म-
स्तेजोमयोऽमृतमयः पुरुषोऽयमेव स योऽयमात्मेदममृतमिदं
ब्रह्मेदं सर्वम् ॥ ११ ॥

अयं धर्मोऽयमित्यप्रत्यक्षोऽपि धर्मः कार्येण तत्प्रयुक्तेन प्रत्यक्षेण
व्यपदिश्यतेऽयं धर्म इति प्रत्यक्षवत् । धर्मश्च व्याख्यातः श्रुतिस्मृति-
लक्षणः क्षत्रादीनामपि नियन्ता जगतो वैवित्र्यकृतपृथिव्यादीनां परि-
णामहेतुत्वात्प्राणिभिरनुष्ठीयमानरूपश्च । तेन चायं धर्म इति प्रत्यक्षेण
व्यपदेशः । सत्यधर्मयोश्चाभेदेन निर्देशः कृतः शास्त्राचारलक्षणयोरिह
तु भेदेन व्यपदेश एकत्वे सत्यपि । दृष्टादृष्टभेदरूपेण कार्यारम्भकत्वात् ।
यस्त्वदृष्टोऽपूर्वाख्यो धर्मः स सामान्यविशेषात्मनाऽदृष्टेन रूपेण कार्य-
मारभते सामान्यरूपेण पृथिव्यादीनां प्रयोक्ता भवति विशेषरूपेण
चाध्यात्मं कार्यकरणसंघातस्य । तत्र पृथिव्यादीनां प्रयोक्तिरि यश्चा-
यमस्मिन्धर्मे तेजोमयस्तथाऽध्यात्मं कार्यकरणसंघातकर्तारि धर्मे भवो
धर्मः ॥ ११ ॥

प्रत्यक्षोऽयमिति निर्देशनार्हस्तथाऽपि पृथिव्यादिधर्मकार्यस्य प्रत्यक्षत्वा-
त्तेन कारणस्याभेदमौपचारिकमादाय प्रत्यक्षघटादिवदयं धर्म इति व्यप-
देशोपपत्तिरित्यर्थः । कोऽसौ धर्मो यस्य प्रत्यक्षत्वेन व्यपदेशस्तत्राऽऽह—
धर्मश्चेति । व्याख्यातस्तच्छ्रेयोरूपमत्यसृजत धर्ममित्यादाविति शेषः ।
तर्हि तस्य प्रत्यक्षत्वान्न चोदनालक्षणत्वमित्याशङ्क्य गौणत्वमुख्यत्वाभ्या-
मविरोधमभिप्रेत्याऽऽह—श्रुतीति । तस्मिन्नेव कार्यलिङ्गकमनुमानं सूच-
यति—क्षत्रादीनामिति । तत्रैवानुमानान्तरं विवक्षित्वोक्तम्—जगत इति ।
जगद्वैचित्र्यकारित्वे हेतुमाह—पृथिव्यादीनामिति । धर्मस्य प्रत्यक्षेण
व्यपदेशे हेत्वन्तरमाह—प्राणिभिरिति । तेनानुष्ठीयमानाचारेण प्रत्यक्षेण
धर्मस्य लक्ष्यमाणत्वेनेति यावत् । ननु तृतीयेऽध्याये यो वै स धर्मः सत्यं
वै तदिति सत्यधर्मयोरभेदवचनात्तयोर्भेदेनात्र पर्यायद्वयोपादानमनुपपन्न-
मत आह—सत्येति । कथमेकत्वे सति भेदेनोक्तिरित्याशङ्क्याऽऽह—दृष्टेति ।
अदृष्टेन रूपेण कार्यारम्भकत्वं प्रकटयति—यस्त्विति । सामान्यात्मनाऽऽ-
रम्भकत्वमुदाहरति—सामान्यरूपेणेति । विशेषात्मना कार्यारम्भकत्वं व्यन-
क्ति—विशेषेति । धर्मस्य द्वौ भेदावुक्तौ तयोर्मध्ये प्रथममधिकृत्य यश्चेत्यादि

इदं सत्यं सर्वेषां भूतानां मध्वस्य सत्यस्य सर्वाणि भूतानि
मधु यश्चायमस्मिन्सत्ये तेजोमयोऽमृतमयः पुरुषो यश्चायमध्यात्मं
सात्यस्तेजोमयोऽमृतमयः पुरुषोऽयमेव स योऽयमात्मेदममृतमिदं
ब्रह्मेदं सर्वम् ॥ १२ ॥

इदं मानुषं सर्वेषां भूतानां मध्वस्य मानुषस्य सर्वाणि भूतानि
मधु यश्चायमस्मिन्मानुषे तेजोमयोऽमृतमयः पुरुषोऽयमेव स योऽय-

तथा दृष्टेनानुष्ठीयमानेनाऽऽचाररूपेण सत्याख्यो भवति स एव
धर्मः सोऽपि द्विप्रकार एव सामान्यविशेषात्मरूपेण । सामान्यरूपः
पृथिव्यादिसमवेतो विशेषरूपः कार्यकरणसंघातसमवेतः । तत्र पृथि-
व्यादिसमवेते वर्तमानक्रियारूपे सत्ये तथाऽध्यात्मं कार्यकरणसंघात-
समवेते सत्ये भवः सात्यः । सत्येन वायुरावातीति श्रुत्यन्तरात् ॥१२॥

धर्मसत्याभ्यां प्रयुक्तोऽयं कार्यकरणसंघातविशेषः । स येन जाति
विशेषेण संयुक्तो भवति स जातिविशेषो मानुषादिः । तत्र मानुषादि-
जातिविशिष्टा एव सर्वे प्राणिनिकायाः परस्पररोपकार्योपकारकभावेन
वर्तमाना दृश्यन्ते । अतो मानुषादिजातिरपि सर्वेषां भूतानां मधु । तत्र

वाक्यमित्याह—तत्रेति । द्वितीयं विषयीकृत्य यश्चायमध्यात्ममित्यादि
प्रवृत्तमित्याह—तथेति ॥ ११ ॥

इदं सत्यमित्यस्मिन्पर्याये सत्यशब्दार्थमाह—तथा दृष्टेनेति । सोऽपी-
त्यपिशब्दो धर्मोदाहरणार्थः । द्वयोरपि प्रकारयोर्विनियोगं विभजते—
सामान्यरूप इति । उभयत्र समवेतशब्दस्तत्र तत्र कारणत्वेनानुगत्यर्थः ।
यश्चायमस्मिन्नित्यादिवाक्यस्य विषयमाह—तत्रेति । सत्ये यश्चेत्यादि
वाक्यमिति शेषः । यश्चायमध्यात्ममित्यादिवाक्यस्य विषयमाह—
तथाऽध्यात्ममितेति । सत्यस्य पृथिव्यादौ कार्यकरणसंघाते च कारणत्वे
प्रमाणमाह—सत्येनेति ॥ १२ ॥

इदं मानुषमित्यत्र मानुषग्रहणं सर्वजात्युपलक्षणमित्यभिप्रेत्याऽऽह—
धर्मसत्याभ्यामिति । कथं पुनरेषा जातिः सर्वेषां भूतानां मधु भवति तत्रा-
ऽऽह—तत्रेति । भोगभूमिः सप्तम्यर्थः । यश्चायमस्मिन्नित्यादिवाक्यद्वयस्य
विषयभेदं दर्शयति—तत्रेति । व्यवहारभूमाविति यावत् । धर्मादिवदित्य-

मात्मेदममृतमिदं ब्रह्मेदं सर्वम् ॥ १३ ॥

अयमात्मा सर्वेषां भूतानां मध्वस्याऽऽत्मनः सर्वाणि भूतानि मधु यश्चायमस्मिन्नात्मनि तेजोमयोऽमृतमयः पुरुषो यश्चायमात्मा तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ १४ ॥

स वा अयमात्मा सर्वेषां भूतानामधिपतिः सर्वेषां भूतानां

मानुषादिजातिरपि बाह्याऽऽध्यात्मिकी चेत्युभयथा निर्देशभाग्भवति ॥ १३ ॥

यस्तु कार्यकरणसंघातो मानुषादिजातिविशिष्टः सोऽयमात्मा सर्वेषां भूतानां मधु । नन्वयं शरीरशब्देन निर्दिष्टः पृथिवीपर्याय एव । न । पार्थिवांशस्यैव तत्र ग्रहणात् । इह तु सर्वात्मा प्रत्यस्तमिताध्यात्माधिभूतादिसर्वविशेषः सर्वभूतदेवतागणविशिष्टः कार्यकरणसंघातः सोऽयमात्मेत्युच्यते । तस्मिन्नात्मनि तेजोमयोऽमृतमयः पुरुषोऽमूर्तरसः सर्वात्मको निर्दिश्यते । एकदेशेन तु पृथिव्यादिषु निर्दिष्टोऽन्नाध्यात्मविशेषाभावात्स न निर्दिश्यते । यस्तु परिशिष्टो विज्ञानमयो यदर्थोऽयं देहलिङ्गसंघात आत्मा स यश्चायमात्मेत्युच्यते ॥ १४ ॥

यस्मिन्नात्मनि परिशिष्टो विज्ञानमयोऽन्त्ये पर्याये प्रवेशितः सोऽ-

पेरर्थः । निर्देष्टुः स्वशरीरनिष्ठा जातिराध्यात्मिकी शरीरान्तराश्रिता तु बाह्येति भेदः । वस्तुतस्तु तत्र नोभयथात्वमित्यभिप्रेत्य निर्देशभागित्युक्तम् ॥ १३ ॥

अन्तिमं पर्यायमवतारयति—यस्त्विति । आत्मनः शारीरेण गतत्वात्पुनरुक्तिरनुपयुक्तेति शङ्कते—नन्विति । अवयवावयविविषयत्वेन पर्यायद्वयमपुनरुक्तमिति परिहरति—नेत्यादिना । परमात्मानं व्यावर्तयति—सर्वभूतेति । चेतनं व्यवच्छिन्नन्ति—कार्येति । यश्चायमस्मिन्त्यादिवाक्यस्य विषयमाह—तस्मिन्नि । यश्चायमध्यात्ममिति किमिति नोक्तमित्याशङ्क्याऽऽह—एकदेशेनेति । अत्रेत्यन्त्यपर्यायोक्तिः । यश्चायमात्मेत्यस्यार्थमाह—यस्त्विति ॥ १४ ॥

स वा अयमात्मेत्यस्यार्थमाह—यस्मिन्निति । परिशिष्टः पूर्वपर्याये-

राजा तद्यथा स्थनामौ च स्थनेमौ चाराः सर्वे समर्पिता एवमेवास्मि-

यमात्मा । तस्मिन्नविद्याकृतकार्यकरणसंघातोपाधिविशिष्टे ब्रह्मविद्यया परमार्थात्मनि प्रवेशिते स एवमुक्तोऽनन्तरोऽबाह्यः कृत्स्नः प्रज्ञानघनभूतः सर्वेषां भूतानामयमात्मा सर्वरूपास्यः सर्वेषां भूतानामधिपतिः सर्वभूतानां स्वतन्त्रो न कुमारामात्यवर्तिकं तर्हि सर्वेषां भूतानां राजा । राजत्वविशेषणमधिपतिरिति भवति कश्चिद्वाजोचितवृत्तिमाश्रित्य राजा न त्वधिपतिरतो विशिनष्ट्यधिपतिरिति । एवं सर्वभूतात्मा विद्वान्ब्रह्मविन्मुक्तो भवति । यदुक्तं ब्रह्मविद्यया सर्वं भविष्यन्तो मनुष्या मन्यन्ते किमु तद्ब्रह्मावेद्यस्मात्तत्सर्वमभवदितीदं तद्व्याख्यातम् । एवमात्मानमेव सर्वात्मत्वेनाऽऽचार्यागमाभ्यां श्रुत्वामत्वा तर्कतो विज्ञाय साक्षादेवं यथा मधुब्राह्मणे दर्शितं तथा । तस्माद्ब्रह्मविज्ञानादेवंक्षलणात्पूर्वमपि ब्रह्मैव सदविद्ययाऽब्रह्मऽऽसीत्सर्वमेव च सदसर्वमासीत्तां त्वविद्यामस्माद्विज्ञानात्तिरस्कृत्य ब्रह्मविद्ब्रह्मैव सन्ब्रह्माभवत्सर्वः स सर्वमभवत् ।

ष्वनुपदिष्टोऽन्त्ये च पर्याये यश्चायमात्मेत्युक्तो विज्ञानमयो यस्मिन्नात्मनि खिल्यदृष्टान्तवचसा प्रवेशितस्तेन परेणाऽऽत्मना तादात्म्यं गतो विद्वानत्राऽऽत्मशब्दार्थः । उक्तमात्मशब्दार्थमनूद्य सर्वेषामित्यादि व्याचष्टेतस्मिन्निति । अविद्यया कृतः कार्यकरणसंघात एवोपाधिस्तेन विशिष्टे जीवे तस्मिन्परमार्थात्मनि ब्रह्मणि ब्रह्मविद्यया प्रवेशिते स एवायमात्मा यथोक्तविशेषणः सर्वरूपास्यः सर्वेषां भूतानामधिपतिरिति संबन्धः । व्याख्येयं पदमादाय तस्य वाच्यमर्थमाह—सर्वेषामिति । तस्यैव विवक्षितोऽर्थः सर्वरूपास्य इत्युक्तः । स्वातन्त्र्यं व्यतिरेकद्वारा स्फोरयति—नेत्यादिना । सर्वेषां भूतानां राजत्येतावतैव यथोक्तार्थसिद्धौ किमित्यधिपतिरिति विशेषणमित्याशङ्क्याऽऽह—राजत्विति । राजत्वजात्यनाक्रान्तोऽपि कश्चित्तदुचितपरिपालनादिव्यवहारवानित्युपलब्धं न पुनस्तस्य स्वातन्त्र्यं राजपरतन्त्रत्वात्तस्मात्ततो व्यवच्छेदार्थमधिपतिरिति विशेषणमित्यर्थः । राजाऽधिपतिरित्युभयोरपि मिथो विशेषणविशेष्यत्वमभिप्रेत्य वाक्यार्थनिगमयति—एवमिति । उक्तस्य विद्याफलस्य तृतीयेनैकवाक्यत्वमाह—यदुक्तमिति । तदेव व्याख्यातं स्फोरयति—एवमिति । मैत्रेयीब्राह्मणोक्तक्रमेणेति यावत् । एवमित्यस्यार्थं कथयति—यथेति । मधुब्राह्मणे पूर्वब्राह्मणे चोक्तक्रमेणाऽऽत्मनि श्रवणादित्रयं संपाद्य विद्वान्ब्रह्माभवदिति

न्नात्मनि सर्वाणि भूतानि सर्वे देवाः सर्वे लोकाः सर्वे प्राणाः सर्व एत

परिसमाप्तः शास्त्रार्थो यदर्थः प्रस्तुतः । तस्मिन्नेतस्मिन्सर्वात्मभूते ब्रह्मविदि सर्वात्मनि सर्वं जगत्समर्पितमित्येतस्मिन्नर्थे दृष्टान्त उपादी-
यते—तद्यथा रथनाभौ च रथनेमौ चाराः सर्वे समर्पिता इति प्रसिद्धोऽ-
र्थः । एवमेवास्मिन्नात्मनि परमात्मभूते ब्रह्मविदि सर्वाणि भूतानि
ब्रह्मादिस्तम्बपर्यन्तानि सर्वे देवा अग्न्यादयः सर्वे लोका भूरादयः
सर्वे प्राणा वागादयः सर्व एत आत्मानो जलचन्द्रवत्प्रतिशरीराणुप्रवे-
शिनोऽविद्याकल्पिताः । सर्वं जगदस्मिन्समर्पितम् । यदुक्तं ब्रह्मविद्वाम-
देवः प्रतिपेदेऽहं मनुरभवं सूर्यश्चेति । स एष सर्वात्मभावो व्याख्यातः ।
स एष विद्वान्ब्रह्मवित्सर्वोपाधिः सर्वात्मा सर्वो भवति । निरुपाधिर्नि-
रुपाख्योऽनन्तरोऽबाह्यः कृत्स्नः प्रज्ञानघनोऽजोऽरोऽमृतोऽभयोऽचलो
नेति नेत्यस्थूलोऽनगुरित्येवंविशेषणो भवति ।

तमेतमर्थमजानन्तस्तार्किकाः केचित्पण्डितमन्याश्चाऽऽगमविदः

संबन्धः । ननु मोक्षावस्थायामेव विदुषो ब्रह्मत्वापरिच्छिन्नत्वं न
प्राच्यामविद्यादशायामित्याशङ्क्याऽऽह—तस्मादिति । समानाधिकरणं पञ्च-
मीत्रयम् । एवंलक्षणादहं ब्रह्मास्मीति श्रवणादिकृतात्तत्त्वसाक्षात्कारादिति
यावत् । अब्रह्मत्वादिधीध्वस्तिस्तर्हि कथमित्याशङ्क्याऽऽह—तां विति ।

वृत्तमनूद्योत्तरग्रन्थमवतारयति—परिसमाप्त इति । यस्य शास्त्रस्यार्थो
विषयप्रयोजनाख्यो ब्रह्मकण्डिकायां चतुर्थादौ च प्रस्तुतस्तस्यार्थो यथोक्त-
न्यायेन निर्धारित इत्यनुवादार्थः । सर्वात्मभूतत्वं सर्पादिवत्कल्पितानां
सर्वेषामात्मभावेन स्थितत्वम् । सर्वं ब्रह्म तद्रूपत्वं सर्वात्मत्वम् । सर्वं
एत आत्मान इति कुतो भेदोक्तिरात्मैक्यस्य शास्त्रीयत्वादित्याशङ्क्याऽऽह—
जलचन्द्रवदिति । दार्ष्टान्तिकभागस्य संपिण्डितमर्थमाह—सर्वमिति । उक्तस्य
सर्वात्मभावस्य तृतीयेनैकवाक्यत्वं निर्दिशति—यदुक्तमिति । सर्वात्मभावे
विदुषः सप्रपञ्चत्वं स्यादित्याशङ्क्याऽऽह—स एष इति । सर्वेण कल्पि-
तेन द्वैतेन सहितमधिष्ठानभूतं ब्रह्म प्रत्यग्भावेन पश्यन्विद्वान्सर्वोपाधिस्त-
त्तद्रूपेण स्थितः सर्वो भवति । तदेवं कल्पितं सप्रपञ्चत्वमविद्वद्दृष्ट्या विदु-
षोऽभीष्टमित्यर्थः । विद्वद्दृष्ट्या तस्य निष्प्रपञ्चत्वं दर्शयति—निरुपाधिरिति ।
निरुपाख्यत्वं शब्दप्रत्ययागोचरत्वं ब्रह्मणः सप्रपञ्चत्वमविद्याकृतं निष्प्रप-
ञ्चत्वं तात्त्विकमित्यागमार्थाविरोध उक्तः ।

आत्मानः समर्पिताः ॥ १५ ॥

शास्त्रार्थं विरुद्धं मन्यमाना विकल्पयन्तो मोहमगाधमुपयान्ति । तमे-
तमर्थमेतौ मन्त्रावबुधदतः—“अनेजदेकं मनसो जवीयस्तदेजति तन्नै-
जति” इति । तथा च तैत्तिरीयके—“यस्मात्परं नापरमस्ति किञ्चित् ।
एतत्साम गायन्नास्ते । अहमन्नमहमन्नमहमन्नम्” इत्यादि । तथा च
छान्दोग्ये—“जक्षत्कोडन्रममाणः स यदि पितृलोककामः सर्वगन्धः
सर्वरसः सर्वज्ञः सर्ववित्” इत्यादि । आथर्वणे च—“दूरात्सुदूरे तदि-
हान्तिके च” । कठवल्लीष्वपि—“अणोरणीयान्महतो महीयान्” “कस्तं
मदामदं देवम्” “तद्धावतोऽन्यानत्येति तिष्ठत्” इति च । तथा गीता-
सु—“अहं क्रतुरहं यज्ञः” “पिताऽहमस्य जगतः” “नाऽऽदत्ते कस्य-
चित्पापम्” “समं सर्वेषु भूतेषु” “अविभक्तं विभक्तेषु” “असिष्णु प्रभ-
विष्णु च” इत्येवमाद्यागमार्थं विरुद्धमिव प्रतिभान्तं मन्यमानाः स्वचित्त-
सामर्थ्यादर्थनिर्णयाय विकल्पयन्तोऽस्त्यात्मा नास्त्यात्मा कर्ताऽकर्ता
मुक्तो बद्धः क्षणिको विज्ञानमात्रं शून्यं चेत्येवं विकल्पयन्तो न पारमधि-
गच्छन्त्यविद्याया विरुद्धमदर्शित्वात्सर्वत्र । तस्मात्तत्र य एव श्रुत्या-
चार्यदर्शितमार्गानुसारिणस्त एवाविद्यायाः पारमधिगच्छन्ति । त एव
चास्मान्मोहसमुद्रादगाधादुत्तरिष्यन्ति नेतरे स्वबुद्धिकौशलानु-
सारिणः ॥ १५ ॥

परिसमाप्ता ब्रह्मविद्याऽमृतत्वसाधनभूता । यां मैत्रेयी पृष्ठयती भर्तारं

कथं तर्हि तार्किका मीमांसकाश्च शास्त्रार्थं विरुद्धं पश्यन्तो ब्रह्मास्ति
नास्तीत्यादि विकल्पयन्तो मोमुह्यन्ते तत्राऽऽह—तमेतमिति । वादिव्यामो-
हस्याज्ञानं मूलमुक्त्वा प्रकृते ब्रह्मणो द्वैरूप्ये प्रमाणमाह—तमित्यादिना ।
तैत्तिरीयश्रुतावादिशब्देनाहमन्तमन्तमदन्तमद्वीत्यादि गृह्यते । छान्दोग्यश्रु-
तावादिशब्देन सत्यकामः सत्यसंकल्पो विजरो विमृत्युरित्यादि गृहीतम् ।
श्रुतिसिद्धे द्वैरूप्ये स्मृतिमपि संपादयति—तथेति । पूर्वोक्तप्रकारेणाऽऽग-
मार्थविरोधसमाधाने विद्यमानेऽपि तदज्ञानाद्वादिविभ्रान्तिरित्युपसंहरति
—इत्येवमादीति । विकल्पमेव स्फुटयति—अस्तीति । सर्वत्र श्रुतिस्मृतिष्व्वात्म-
नीति यावत् । के तर्हि पारमविद्यायाः समधिगच्छन्ति तत्राऽऽह—तस्मा-
दिति । ब्रह्मज्ञानफलमाह—त एवेति ॥ १५ ॥

तद्यथेत्यादिवाक्यार्थं विस्तरेणोक्त्वा वृत्तं कीर्तयति—परिसमाप्तेति ।

यदेव भगवानमृतत्वसाधनं वेद तदेव मे ब्रूहीति । एतस्या ब्रह्मविद्यायाः स्तुत्यर्थेयमाख्यायिकाऽऽनीता तस्या आख्यायिकायाः संक्षेपतोऽर्थप्रकाशानार्थावेतौ मन्त्रौ भवतः । एवं हि मन्त्रब्राह्मणाभ्यां स्तुतत्वादमृतत्वसर्वप्राप्तिसाधनत्वं ब्रह्मविद्यायाः प्रकटीकृतं राजमार्गमुपनीतं भवति । यथाऽऽदित्य उद्यञ्शर्वरं तमोऽपनयतीति तद्वत् । अपि चैवं स्तुता ब्रह्मविद्या येन्द्राजरक्षिता सा दुष्प्राप्या देवैरपि । यस्मादश्विभ्यामपि देवभिषगभ्यामिन्द्ररक्षिता विद्या महताऽऽयासेन प्राप्ता । ब्राह्मणस्य शिरश्छित्त्वाऽश्व्यं शिरः प्रतिसंधाय तस्मिन्निन्द्रेण च्छिन्ने पुनः स्वशिर एव प्रतिसंधाय तेन ब्राह्मणस्य स्वशिरसैवोक्ताऽशेषा ब्रह्मविद्या श्रुता । तस्मात्ततः परतरं किञ्चित्पुरुषार्थसाधनं न भूतं न भावि वा कुत एव वर्तमानमिति नातः परा स्तुतिरस्ति ।

अपि चैवं स्तूयते ब्रह्मविद्या । सर्वपुरुषार्थानां कर्म हि साधनमिति लोके प्रसिद्धम् । तच्च कर्म वित्तसाध्यं तेनाऽऽशाऽपि नास्त्यमृतत्वस्य । तदिदममृतत्वं केवलयाऽऽत्मविद्यया कर्मनिरपेक्षया प्राप्यते । यस्मात्कर्मप्रकरणे वक्तुं प्राप्ताऽपि सती प्रवर्ग्यप्रकरणे कर्मप्रकरणादुत्तीर्य कर्मणा विरुद्धत्वात्केवलसंन्याससहिताऽभिहिताऽमृतत्वसाधनाय । तस्मान्नातः परं पुरुषार्थसाधनमस्ति । अपि चैवं स्तुता ब्रह्मविद्या । सर्वो हि लोको ब्रह्मद्वारामः “स वै नैव रेमे तस्मादेकाकी न रमते” इति श्रुतेः । याज्ञवल्क्यो लोकसाधारणोऽपि सन्नात्मज्ञानबलाद्भार्यापुत्रवित्तादिसंसाररतिं परित्यज्य प्रज्ञानवृत्त आत्मरतिर्बभूव । अपि चैवं

ब्रह्मविद्या परिसमाप्ता चेत्किमुत्तरग्रन्थेनेत्याशङ्क्याऽऽह—एतस्या इति । इयमिति प्रवर्ग्यप्रकरणस्थामाख्यायिकां परामृशति—आनीतेदं वै तन्मध्वित्यादिना ब्राह्मणेनेति शेषः । तदेतद्विषयित्यादेस्तात्पर्यमाह—तस्या इति । तद्वां नरेत्यादिरेको मन्त्रः । आथर्वणायेत्यादिरपरः । मन्त्रब्राह्मणाभ्यां वक्ष्यमाणरीत्या ब्रह्मविद्यायाः स्तुतत्वे किं सिध्यतीत्याशङ्क्याऽऽह—एवं हीति । तस्या मुक्तिसाधनत्वं दृष्टान्तेन स्फुटयति—अथेति । केन प्रकारेण ब्रह्मविद्यायाः स्तुतत्वं तदाह—अपि चेति । अपिशब्दः स्तावकब्राह्मणसंभावनार्थः । मन्त्रद्वयसमुच्चयार्थश्चशब्दः । एवं शब्दसूचितं स्तुतिप्रकारमेव प्रकटयति—येन्द्रेति । तस्या दुष्प्राप्यत्वे हेतुमाह—यस्मादिति । महान्तमायासं स्फुटयति—ब्राह्मणस्येति । कृतार्थेनापीन्द्रेण रक्षितत्वे विद्याया दौर्लभ्ये च फलितमाह—तस्मादिति ।

इदं वै तन्मधु दध्यङ्ङाथर्वणोऽश्विभ्यामुवाच । तदेतदृषिः पश्य-
न्नवोचत् । तद्वां नरा सनये दँस उग्रमाविष्कृणोमि तन्यतु न

स्तुता ब्रह्मविद्या । यस्माद्याज्ञवल्क्येन संसारमार्गाद्व्युत्तिष्ठताऽपि
प्रियायै भार्यायै प्रीत्यर्थमेवाभिहिता । प्रियं भाषस एह्यास्स्वेति लिङ्गात् ।

तत्रेयं स्तुत्यर्थाऽऽख्यायिकेत्यवोचाम । का पुनः साऽऽख्यायिकेति ।
उच्यते—इदमित्यनन्तरनिर्दिष्टं व्यपदिशति बुद्धौ संनिहितत्वात् ।
वैशब्दः स्मरणार्थः । तदित्याख्यायिकानिर्वृत्तं प्रकरणान्तराभिहितं
परोक्षं वैशब्देन स्मारयन्निह व्यपदिशति । यत्तत्प्रवर्ग्यप्रकरणे सूचितं
नाऽऽविष्कृतं मधु तदिदं मध्विहानन्तरं निर्दिष्टमियं पृथिवीत्यादिना ।
कथं तत्र प्रकरणान्तरे सूचितं दध्यङ् ह वा आभ्यामाथर्वणो मधु
नाम ब्राह्मणमुवाच ।

तदेनयोः प्रियं धाम तदेवैनयोरेतेनोपगच्छति । स होवाचेन्द्रेण
वा उक्तोऽस्म्येतच्चेदन्यस्मा अनुब्रूयास्तत एव ते शिरश्छिन्द्यामिति ।
तस्माद्वै विभेमि यद्वै मे स शिरो न छिन्द्यात्तद्वामुपनेष्य इति । तौ
होचतुरावां त्वा तस्माज्ज्रास्यावहे इति । कथं मा त्रास्येथे इति ।
यदा नाबुपनेष्यसे । अथ ते शिरश्छित्त्वाऽन्यत्राऽऽहृत्योपनिधास्यावः ।

न केवलमुक्तेनैव प्रकारेण विद्या स्तूयते किंतु प्रकारान्तरेणापीत्याह-
अपिचेति । तदेव प्रकारान्तरं प्रकटयति—सर्वेति । केवलयेत्यस्य व्याख्यानं
कर्मनिरपेक्षयेति तत्र हेतुमाह—यस्मादिति । किमिति कर्मप्रकरणे प्राप्ताऽपि
प्रकरणान्तरे कथ्यते तत्राऽऽह—कर्मणेति । प्रसिद्धं पुमर्थोपायं कर्म त्यक्त्वा
विद्यायामेवाऽऽदरे तदधिकता समधिगतेति फलितमाह—तस्मादिति ।
प्रकारान्तरेण ब्रह्मविद्यायाः स्तुतिं दर्शयति—अपि चेति । अनात्मरतिं त्यक्त्वा-
ऽऽत्मन्येव रतिहेतुत्वान्महतीयं विद्येत्यर्थः । विधान्तरेण तस्याः स्तुति-
माह—अपि चैवमिति । कथं ब्रह्मविद्या भार्यायै प्रीत्यर्थमेवोक्तेति गम्यते
तत्राऽऽह—प्रियमिति ।

आख्यायिकायाः स्तुत्यर्थत्वं प्रतिपाद्य वृत्तमनूयाऽऽकाङ्क्षापूर्वकं
तामवतार्य व्याकरोति तत्रेत्यादिना । ब्रह्मविद्या सप्तम्यर्थः । पदार्थमुक्त्वा
वाक्यार्थमाह—यदिति । दध्यङ्ङित्यादि व्याकुर्वन्नाकाङ्क्षापूर्वकं प्रवर्ग्य-
प्रकरणस्थामाख्यायिकामनुकीर्तयति—कथमित्यादिना । आभ्यामश्विभ्या-
मिति यावत् ।

वृष्टिम् । दध्यङ् ह यन्मध्वाथर्वणो वामश्वस्य शोष्णां ग्र यदीमुवा-

यथाऽश्वरस्य शिर आहृत्य तत्ते प्रतिधास्यावः । तेन नावनुवक्ष्यसि । स यदा नावनुवक्ष्यसि । अथ ते तदिन्द्रः शिरश्छेत्स्यति । अथ ते स्वं शिर आहृत्य तत्ते प्रतिधास्याव इति । तथेति तौ होपनिन्ये । तौ यदोपनिन्ये । अथास्य शिरश्छित्त्वाऽन्यत्रोषनिदधतुः । अथाश्वस्य शिर आहृत्य तद्धास्य प्रतिदधतुः । तेन हाऽऽभ्यामनूवाच । स यदाऽऽभ्यामनूवाचाथास्य तदिन्द्रः शिरश्छिच्छेद । अथास्य स्वं शिर आहृत्य तद्धास्य प्रतिदधतुरिति । यावत्तु प्रवर्ग्यकर्माङ्गभूतं मधु तावदेव तत्राभिहितं न तु कक्ष्यमात्मज्ञानाख्यम् । तत्र याऽऽख्यायिकाऽभिहिता सेह स्तुत्यर्था प्रदर्श्यते । इदं वै तन्मधु दध्यङ्ङाथर्वणोऽनेन प्रपञ्चेनाश्विभ्यामुवाच ।

तदेतद्विस्तदेतत्कर्म ऋषिर्मन्त्रः परयन्नुपलभमानोऽवोचदुक्तवान् । कथम् । तदंस इति व्यवहितेन संबन्धः । दंस इति कर्मणो नामधे-

केन कारणेनोवाचेत्यपेक्षायामाह—तदेनयोरिति । एनयोरश्विनोस्तन्मधु प्रीत्यास्पदमासीत्तद्वशात्ताभ्यां प्रार्थितो ब्राह्मणस्तदुवाचेत्यर्थः । यदश्विभ्यां मधु प्रार्थितं तदेतेन वक्ष्यमाणेन प्रकारेण प्रयच्छन्नेवैनयोरश्विनोराचार्यत्वेन ब्राह्मणः समीपगमनं कृतवानित्याह—तदेवेति । आचार्यत्वानन्तरं ब्राह्मणस्य वचनं दर्शयति—स होवाचेति । एतच्छब्दो भवन्नुभवाविषयः । यद्यर्थो यच्छब्दः । तच्छब्दस्तर्हीत्यर्थः । वां युवामुपनेष्ये शिष्यत्वेन स्वीकरिष्यामीति यावत् । तौ देवभिषजावश्विनौ शिरश्छेदनिमित्तं मरणं पञ्चम्यर्थः । नावावामुपनेष्यसे शिष्यत्वेन स्वीकरिष्यसि यदेति यावत् । अथशब्दस्तदेत्यर्थः । ब्राह्मणस्यानुज्ञानन्तर्यमथेत्युक्तम् । मधुप्रवचनानन्तर्यं तृतीयस्याथशब्दस्यार्थः । यदश्वस्य शिरो ब्राह्मणे निबद्धं तस्य छेदनानन्तर्यं चतुर्थस्याथशब्दस्यार्थः । तर्हि समस्तमपि मधु प्रवर्ग्यप्रकरणे प्रदर्शितमेवेति कृतमनेन ब्राह्मणेनेत्याशङ्क्याऽह—यावत्त्विति । प्रवर्ग्यप्रकरणे स्थिताऽऽख्यायिका किमर्थमत्राऽऽनीतेत्याशङ्क्य तस्या ब्रह्मविद्यायाः स्तुत्यर्थेयमाख्यायिकेत्यत्रोक्तमुपसंहरति—तत्रेति । ब्राह्मणभागव्याख्यां निगमयति—इदमिति ।

चेति ॥ १६ ॥

यम् । तच्च दंसः किंविशिष्टम् । उग्रं क्रूरम् । वां युवयोः । हे नरा
नराकारावश्विनौ । तच्च कर्म किंनिमित्तम् । सनये लाभाय । लाभ-
लुब्धो हि लोकेऽपि क्रूरं कर्माऽऽचरति तथैवैतावुपलभ्येते यथा लोके
तदाविः प्रकाशं कृणोमि करोमि यद्ब्रह्मसि भवद्भ्यां कृतम् । किमि-
वेत्युच्यते । तन्यतुः पर्जन्यो नेव । नकारस्तूपरिष्ठादुपचार उपमार्थीयो
वेदे न प्रतिषेधार्थः । यथाऽश्वं न । अश्वमिवेति यद्वत् । तन्यतुरिव
वृष्टिं यथा पर्जन्यो वृष्टिं प्रकाशयति स्तनयित्वादिशब्दैस्तद्वदहं युवयोः
क्रूरं कर्माऽऽविष्कृणोमीति संबन्धः । नन्वश्विनोः स्तुत्यर्थौ कथमिमौ
मन्त्रौ स्यातां निन्दावचनौ हीमौ । नैष दोषः । स्तुतिरेवैषा न निन्दा-
वचनौ । यस्मादीदृशमप्यतिक्रूरं कर्म कुर्वतोयुवयोर्न लोम च मीयत
इति । न चान्यतिरिचिद्धीयत एवेति स्तुतावेतौ भवतः । निन्दां प्रशंसां
हि लौकिकाः स्मरन्ति । तथा प्रशंसारूपा च निन्दा लोके प्रसिद्धा ।
दध्यङ्नामाऽऽर्थवर्णः । हेत्यनर्थको निपातः । यन्मधु कक्ष्यमात्मज्ञा-
नलक्षणमार्थवर्णो वां युवाभ्यामश्वस्य शीर्ष्णा शिरसा प्र यदीमुवाच
यत्प्रोवाच मधु । ईमित्यनर्थको निपातः ॥ १६ ॥

तद्वामित्यादिमन्त्रमुत्थाप्य व्याचष्टे—तदेतदिति । कथं लाभायापि
क्रूरकर्मानुष्ठानमत आह—लाभेति । ननु प्रतिषेधे मुख्यो नकारः कथमिवाथं
व्याख्यायते तत्राऽऽह—नकारस्त्विति । वेदे पदादुपरिष्ठाद्यो नकारः श्रुतः
स खल्वुपचारः सन्नुपमार्थोऽपि संभवति न निषेधार्थं एवेत्यर्थः । तत्रो-
दाहरणमाह—यथेति । अश्वं न गूढमश्विनेत्यत्र नकारो यथोपमार्थीयस्तथा
प्रकृतेऽपीत्यर्थः । तदेव स्पष्टयति—अश्वमिवेति । यद्वदिति । उपमार्थीयि
नकारे सति वाक्यस्वरूपमनूद्य तदर्थं कथयति—तन्यतुरित्यादिना । विद्या-
स्तुतिद्वारा तद्वन्तावश्विनावत्र न स्तूयेते किंतु क्रूरकर्मकारित्वेन निन्द्येते
तदा चाऽऽख्यायिका विद्यास्तुत्यर्थेत्ययुक्तमिति शङ्कते—नन्विति । आख्या-
यिकाया विद्यास्तुत्यर्थत्वमविरुद्धमिति परिहरति—नैष इति । लोममात्र-
मपि न हीयत इति यस्मात्तस्माद्विद्यास्तुत्या तद्वतोः स्तुतिरेवात्र विवक्षितेति
योजना । यद्यपि क्रूरकर्मकारिणोरश्विनोर्न दृष्टहानिस्तथाऽप्यदृष्टहानिः
स्यादेवेत्याशङ्क्य कैमुतिकन्यायेनाऽऽह—न चेति । कथं पुनर्निन्दायां

इदं वै तन्मधु दध्यङ्नाथर्वणोऽश्विन्यामुवाच । तदेतद्विषिः
पश्यन्नवोचत् । आथर्वणायाश्विना दधीचेऽश्व्यं शिरः प्रत्यैरयत्तम् ।

इदं वै तन्मध्वित्यादि पूर्ववन्मन्त्रान्तरप्रदर्शनार्थम् । तथाऽन्यो
मन्त्रस्तामेवाऽऽख्यायिकामनुसरति स्म । आथर्वणो दध्यङ्नामाऽऽथर्व-
णोऽन्यो विद्यत इत्यतो विशिनष्टि दध्यङ्नामाऽऽथर्वणस्तस्मै दधीच
आथर्वणाय हेऽश्विनाविति मन्त्रदृशो वचनम् । अश्व्यमश्वस्य
स्वभूतं शिरो ब्राह्मणस्य शिरसि छिन्नेऽश्वस्य शिरश्छित्वेदं शमति-
क्रूरं कर्म कृत्वाऽश्व्यं शिरो ब्राह्मणं प्रत्यैरयत्तं गमितवन्तौ युवाम् ।
स चाऽऽथर्वणो वां युवाभ्यां तन्मधु प्रवोचद्यत्पूर्वं प्रतिज्ञातं वक्ष्या-
मीति । स किमर्थमेवं जीवितसंदेहमारुह्य प्रवोचदित्युच्यते । ऋता-
यन्यत्पूर्वं प्रतिज्ञातं सत्यं तत्परिपालयितुमिच्छन् । जीवितादपि हि
सत्यधर्मपरिपालना गुरुतरेत्येतस्य लिङ्गमेतत् । किं तन्मधु प्रवोच-
दित्युच्यते । त्वाष्ट्रं त्वष्टाऽऽदित्यस्तस्य संबन्धि यज्ञस्य शिरश्छिन्नं
त्वष्टाऽभवत्तत्प्रतिसंधानार्थं प्रवर्ग्यं कर्म । तत्र प्रवर्ग्यकर्माङ्गभूतं यद्वि-
ज्ञानं तत्त्वाष्ट्रं मधु यज्ञस्य शिरश्छेदनप्रतिसंधानादिविषयं दर्शनं

दृश्यमानायां स्तुतिरिष्यते तत्राऽऽह—निन्दामिति । नहि निन्दा निन्द्यं
निन्दितुमपि तु विधेयं स्तोतुमिति न्यायादित्यर्थः । यथा निन्दा न निन्द्यं
निन्दितुमेव तथा स्तुतिरपि स्तुत्यं स्तोतुमेव न भवति किंतु निन्दितुमपि ।
तथा च नानायोग्यवस्थितत्वमित्याह—उथेति । तद्वामित्यादिमन्त्रस्य
पूर्वार्धं व्याख्यायाऽऽख्यायिकायाः स्तुत्यर्थत्वविरोधं चोद्धृत्योत्तरार्धं
व्याचष्टे—दध्यङ्नामेति । यत्कक्ष्यं ज्ञानाख्यं मधु तदाथर्वणो युवाभ्याम-
श्वस्य शिरसा प्रोवाच । यच्चासौ मधु युवाभ्यामुक्त्वास्तदहमाविष्कृणो-
मीति संबन्धः ॥ १६ ॥

समानार्थत्वे किमिति पुनरुच्यते तत्राऽऽह—मन्त्रान्तरेति । तुल्यार्थस्य
ब्राह्मणस्य तात्पर्यमाह—तथेति । विशेषणकृत्यं दर्शयन्न्याकरोति—दध्यङ्-
नामेति । प्रथममश्व्यमित्यादि पदार्थवचनमश्वस्येत्यादौ छित्वेत्यस्य कर्मा-
क्तिरश्व्यं शिर इत्यत्र त्वन्यार्थमुक्तामिति विभागः । प्रेक्षापूर्वकारिणामीह-
शी प्रवृत्तिरयुक्तेति शङ्किता समाधत्ते—स किमर्थमिति । ऋतायन्नित्यत्रार्थ-
सिद्धमर्थं कथयति—जीवितादपीति । “यज्ञस्य शिरोऽच्छिद्यत ते देवा

स वां मधु प्रवोचदता यन्त्वाष्ट्रं यदस्त्रावपि कक्ष्यं वामिति ॥ १७ ॥

इदं वै तन्मधु दध्यङ्गार्थवर्णोऽश्विभ्यामुवाच । तदेतदृषिः पश्य-
न्नवोचत् । पुरश्चक्रे द्विपदः पुरश्चक्रे चतुष्पदः । पुरः स पक्षी भूत्वा

तत्त्वाष्ट्रं यन्मधु हे दक्षौ दस्त्राविति परबलानामुपक्षपयितारौ शत्रूणां
वा हिंसितारौ । अपि च न केवलं त्वाष्ट्रमेव मधु कर्मसंबन्धि युवा-
भ्यामवोचदपि च कक्ष्यं गोप्यं रहस्यं परमात्मसंबन्धि यद्विज्ञानं
मधु मधुब्राह्मणेनोक्तमध्यायद्वयप्रकाशितं तच्च वां युवाभ्यां प्रवोच-
दित्यनुवर्तते ॥ १७ ॥

इदं वै तन्मध्विति पूर्ववत् । उक्तौ द्वौ मन्त्रौ प्रवर्ग्यसंबन्ध्याख्या-
यिकोपसंहर्तारौ । द्वयोः प्रवर्ग्यकर्मार्थयोरध्याययोरर्था आख्यायि-
कामृताभ्यां मन्त्राभ्यां प्रकाशितः । ब्रह्मविद्यार्थयोस्त्वध्याययोरर्था-
उत्तराभ्यामृग्भ्यां प्रकाशयितव्य इत्यतः प्रवर्तते । यत्कक्ष्यं च मधूक्त-
वानार्थवर्णो युवाभ्यामित्युक्तम् । किं पुनस्तन्मध्वित्युच्यते । पुरश्चक्रे
पुरः पुराणि शरीराणि यत इयमव्याकृतव्याकरणप्रक्रिया स परमे-
वशरो नामरूपे अव्याकृते व्याकुर्वाणः प्रथमं भूरादीँल्लोकान्सृष्ट्वा
चक्रे कृतवान्द्विपदो द्विपादुपलक्षितानि मनुष्यशरीराणि पक्षिशरीराणि ।
तथा पुरः शरीराणि चक्रे चतुष्पदश्चतुष्पादुपलक्षितानि पशुशरीराणि ।

अश्विनावब्रुवन्मिषजौ वै स्थ इदं यज्ञस्य शिरः प्रतिधत्तम् ॥" इत्यादिश्रु-
त्यन्तरमाश्रित्याऽऽह - यज्ञस्येत्यादिना । प्रवर्ग्यकर्मण्येवं प्रवृत्तेऽपि प्रकृते विज्ञा-
ने किमायातं तदाह—तत्रेति । उक्तमेव संगृह्णाति—यज्ञस्येति यद्यथोक्तं दर्श-
नं तत्त्वाष्ट्रं मधु यच्च तन्मधु तत्प्रवोचदिति संबन्धः । अध्यायद्वयप्रकाशितं
तृतीयचतुर्थीभ्यापदयाभ्यां प्रकटितमिति यावत् ॥ १७ ॥

उक्तमन्त्राभ्यां वक्ष्यमाणमन्त्रयोपुनरुक्तत्वार्थवत्त्वं वक्तुं वृत्तं कीर्तयति—
उक्ताविति । आख्यायिकाविशेषणप्राप्तं संकोचं परिहरति—द्वयोरिति । उत्तर-
मन्त्रद्वयप्रवृत्तिं प्रतिजानीते—ब्रह्मेति । संप्रत्यवान्तरसंगतिमाह—यत्कक्ष्यं
चेति । हिरण्यगर्भकर्तृकं शरीरनिर्माणमत्र नोच्यते किंतु प्रकरणबलादीश्व-
रकर्तृकमित्याह—यत इति । शरीरसृष्ट्यपेक्षया लोकसृष्टिप्राथम्यं पुरस्ताद्दे-
हसृष्ट्यनन्तरं प्रवेशात्पूर्वमिति यावत् । स हि सर्वेषु शरीरेषु वर्तमानः
पुरि शेत इति व्युत्पत्त्या पुरिशयः सन्पुरुषो भवतीत्युक्त्वा प्रकारान्तरेण पुरुष-

पुरः पुरुष आविशदिति । स वा अयं पुरुषः सर्वासु पूर्षु पुरिशयो
नैनेन किंचनानावृतं नैनेन किंचनासंवृतम् ॥ १८ ॥

इदं वै तन्मधु दध्यङ्गुडार्थवर्णोऽश्विभ्यामुवाच । तदेतद्विषिः पश्य-
न्नवोचत् । रूपं रूपं प्रतिरूपो बभूव तदस्य रूपं प्रतिचक्षणाय ।

पुरः पुरस्तात्स ईश्वरः पक्षी लिङ्गशरीरं भूत्वा पुरः शरीराणि पुरुष
आविशदित्यस्यार्थमाचष्टे श्रुतिः । स वा अयं पुरुषः सर्वासु पूर्षु सर्व-
शरीरेषु पुरिशयः पुरि शेत इति पुरिशयः सन्पुरुष इत्युच्यते । नैने-
नानेन किंचन किंचिदप्यनावृतमनाच्छादितम् । तथा नैनेन किंच-
नासंवृतमन्तरननुप्रवेशितं बाह्यभूतेनान्तर्भूतेन च नानावृतम् । एवं स
एव नामरूपात्मनाऽन्तर्बहिर्भावेन कार्यकरणरूपेण व्यवस्थितः । पुरश्चक्र
इत्यादिमन्त्रः संक्षेपत आत्मैकत्वमाचष्ट इत्यर्थः ॥ १८ ॥

इदं वै तन्मध्वित्यादि पूर्ववत् । रूपं रूपं प्रतिरूपो बभूव । रूपं
रूपं प्रति प्रतिरूपो रूपान्तरं बभूवेत्यर्थः । प्रतिरूपोऽनुरूपो वा याद-
वसंस्थानौ मातापितरौ तत्संस्थानस्तदनुरूप एव पुत्रो जायते । नहि
चतुष्पदो द्विपाज्जायते द्विपदो वा चतुष्पात् । स एव हि परमेश्वरो
नामरूपे व्याकुर्वाणो रूपं रूपं प्रतिरूपो बभूव । किमर्थं पुनः प्रति-
रूपमागमनं तस्येत्युच्यते । तदस्याऽऽत्मनो रूपं प्रतिचक्षणाय प्रति-
ख्यापनाय । यदि हि नामरूपे न व्याक्रियेते तदाऽस्याऽऽत्मनो निरु-

त्वं व्युत्पादयति—नेत्यादिना । वाक्यद्वयस्यैकार्थत्वमाशङ्क्य सर्व जगदोत-
प्रोतत्वेनाऽऽत्मव्याप्तमित्यर्थविशेषमाश्रित्याऽऽह—बाह्यभूतेनेति पूर्णात्वे
सत्यात्मनः 'दिव्यो ह्यमूर्तः' इत्यादिश्रुतिमाश्रित्य फलितमाह—एवमिति ।
मन्त्रब्राह्मणयोरर्थवैमत्यमाशङ्क्याऽऽह—पुर इति ॥ १८ ॥

प्राचीनमेव ब्राह्मणमनूय मन्त्रान्तरमवतारयति—इदमिति । प्रतिशब्द-
स्तन्त्रेणोच्चारितः । रूपं रूपमुपाधिभेदं प्रति प्रतिरूपो रूपान्तरं प्रतिबिम्बं
बभूवेत्येतत्प्रतिरूपो बभूवेत्यत्र विवक्षितमिति योजना । अनुरूपो वेत्युक्तं
विवृणोति—यादगत्यादिना । उक्तमर्थमनुभवारूढं करोति—नहीति । रूपा-
न्तरमवने कर्त्रन्तरं वारयति—स एव हीति । प्रतिख्यापनाय शास्त्राचार्या-
दिभेदेन तत्त्वप्रकाशनायेत्यर्थः । तदेव व्यतिरेकेणान्वयेन च स्फुटयति—
यदि हीत्यादिना । मायाभिः प्रज्ञाभिरिति परपक्षमुक्त्वा स्वपक्षमाह—

इन्द्रो मायाभिः पुरुरूप ईयते युक्ता ह्यस्य हरयः शता दशेति । अयं वै हरयोऽयं वै दश च सहस्राणि बहूनि चानन्तानि च तदेतद्ब्रह्मा-

पाधिकं रूपं प्रज्ञानघनाख्यं न प्रतिख्यायेत । यदा पुनः कार्यकरणात्मना नामरूपे व्याकृते भवतस्तदाऽस्य रूपं प्रतिख्यायेत । इन्द्रः परमेश्वरो मायाभिः प्रज्ञाभिर्नामरूपभूतकृतमिथ्याभिमानैर्वा न तु परमार्थतः पुरु-
रूपो बहुरूप ईयते गम्यत एकरूप एव प्रज्ञानघनः सच्चविद्याप्रज्ञाभिः । कस्मात्पुनः कारणात् । युक्ता रथ इव वाजिनः स्वविषयप्रकाशनाय हि यस्मादस्य हरयो हरणादिन्द्रियाणि शता शतानि दश च प्राणिभेद-
बाहुल्याच्छतानि दश च भवन्ति । तस्मादिन्द्रियविषयबाहुल्यात्तत्प्र-
काशनायैव च युक्तानि तानि नाऽऽत्मप्रकाशनाय । “पराञ्चि खानि व्यटुणत्स्वयंभूः” इति हि काठके तस्मात्तैरेव विषयस्वरूपैरीयते न प्रज्ञानघनैकरसेन स्वरूपेण ।

एवं तर्ह्ययमन्यः परमेश्वरोऽन्ये हरय इत्येवं प्राप्त उच्यते—अयं वै

मायाभिरिति । मिथ्याधीहेतुभूतानाद्यनिर्वाच्यदण्डायमानाज्ञानवशादेव बहुरूपो भाति । प्रकारभेदात्तु बहूक्तिरिति वाक्यार्थमाह—
एकरूप एवेति । अविद्याप्रज्ञाभिर्वहुरूपो गम्यत इति पूर्वेण संब-
न्धः । परस्य बहुरूपत्वे निमित्तं प्रश्नपूर्वकं निवेदयति—कस्मादित्यादिना ।
यथा रथे युक्ता वाजिनो रथिनं स्वगोचरं देशं प्रापयितुं प्रवर्तन्ते तथाऽस्य
प्रतीचो रथस्थानीये शरीरे युक्ता हरयः स्वविषयप्रकाशनाय यस्मात्प्रवर्तन्ते
तस्मादिन्द्रियाणां च बहुलत्वात्तत्तद्रूपैरेव बहुरूपा भातीति योजना ।
हरिशब्दस्येन्द्रियेषु प्रवृत्तौ निमित्तमाह—हरणादिति । प्रतीचो विषयान्प्रतीति
शेषः । इन्द्रियबाहुल्ये हेतुमाह—प्राणीति । इन्द्रियविषयबाहुल्यात्प्रत्यगात्मा
बहुरूप इति शेषः । नन्वात्मानं प्रकाशयितुमिन्द्रियाणि प्रवृत्तानि न तु
रूपादिकमेव तत्कथं तद्विषयवशादात्मनोऽन्यथा प्रथेत्याशङ्क्याऽऽह—तत्प्र-
काशनायेति । तस्मादिन्द्रियविषयबाहुल्यादित्यत्रोक्तमुपसंहरति—तस्मादिति ।
यद्वा यथोक्तश्रुतिवशेन लब्धमर्थमाह—तस्मादिति । यस्मादिन्द्रियाणि परा-
विषये प्रवृत्तानि तस्मात्तैरिन्द्रियैर्विषयस्वरूपैरेवायं प्रत्यगात्मा गम्यते न तु
स्वासाधारणेन रूपेणेत्यर्थः ।

युक्ता हीति संबन्धमाश्रित्य शङ्कते—एवं तर्ह्येति । अयमित्यादिवाक्येन

पूर्वमनपरमनन्तरमब्राह्मणमात्मा ब्रह्म सर्वानुभूतित्यनुशासनम् ॥ १६ ॥

इति बृहदारण्यकोपनिषदि द्वितीयाध्याये पञ्चमं ब्राह्मणम् ॥ ५ ॥

अथ द्वितीयाध्यायस्य षष्ठं ब्राह्मणम् ।

अथ वंशः पौतिमाष्यो गौपवनाद्गौपवनः पौतिमाष्यात्पौति-
माष्यौ गौपवनाद्गौपवनः कौशिकात्कौशिकः कौण्डिन्यात्कौण्डिन्यः
शाण्डिल्याच्छाण्डिल्यः कौशिकाच्च गौतमाच्च गौतमः ॥ १ ॥

हरयोऽयं वै दश च सहस्राणि बहूनि चानन्तानि च । प्राणिभेदस्याऽऽ-
नन्त्यात् । किं बहुना तदेतद्ब्रह्म य आत्माऽपूर्वं नास्य कारणं पूर्वं
विद्यत इत्यपूर्वम् । नास्यापरं कार्यं विद्यत इत्यनपरम् । नास्य जात्य
न्तरमन्तराले विद्यत इत्यनन्तरम् । तथा बहिरस्य न विद्यत
इत्यबाह्यम् । किं पुनस्तस्मिन्तरं ब्रह्मायमात्मा । कोऽसौ यः प्रत्यगा-
त्मा द्रष्टा श्रोता मन्ता वोद्धा विज्ञाता सर्वानुभूः सर्वात्मना सर्वम-
नुभवतीति सर्वानुभूतित्येतदनुशासनं सर्ववेदान्तोपदेशः । एव सर्ववे-
दान्तानामुपसंहृतोऽर्थः । एतदमृतमभयं परिसमाप्तश्च शास्त्रार्थः ॥ १९ ॥

इति बृहदारण्यकोपनिषद्भाष्ये द्वितीयाध्यायस्य पंचमं ब्राह्मणम् ॥ ५ ॥

परिहरति—अयमिति । तत्तदिन्द्रियादिरूपेणाऽऽत्मन एवाविद्यया भाना-
त्संबन्धस्य च कल्पितत्वान्नाद्वैतहानिरित्यर्थः । इन्द्रियानन्त्ये हेतुमाह—
प्राणिभेदस्येति । वाक्यार्थव्याख्यानार्थमित्थं गतेन संदर्भेण भूमिकामारचस्य
तत्परं वाक्यमवतार्य व्याकरोति—किं बहुनेत्यादिना । न केवलमध्यायद्वय-
स्यैवार्थोऽत्र संक्षिप्योपसंहृतः किंतु सर्ववेदान्तानामित्याह—एष इति ।
तस्योभयविधपुरुषार्थरूपत्वमाह—एषदिति । वक्तव्यान्तरपरिशेषशङ्कां
परिहरति—परिसमाप्तश्चेति ॥ १९ ॥

इति बृहदारण्यकोपनिषद्भाष्यटीकार्या द्वितीयाध्याये

पञ्चमं ब्राह्मणम् ॥ ५ ॥

आग्निवेश्यादाग्निवेश्यः शाण्डिल्याच्चानभिम्लाताच्चानभिम्लात
आनभिम्लातादानभिम्लात आनभिम्लातादानभिम्लातो गौतमाद्गौ-
तमः सैतवप्राचीनयोग्याभ्यां सैतवप्राचीनयोग्यौ पाराशर्यात्पाराशर्यौ
भारद्वाजाद्भारद्वाजो भारद्वाजाच्च गौतमाच्च गौतमो भारद्वाजा-
द्भारद्वाजः पाराशर्यात्पाराशर्यौ वैजवापायनाद्वैजवापायनः कौशि-
कायनेः कौशिकायनिः ॥ २ ॥

घृतकौशिकाद्घृतकौशिकः पाराशर्यायणात्पाराशर्यायणः पारा-
शर्यात्पाराशर्यौ जातूकर्ण्यज्जातूकर्ण्य आसुरायणाच्च यास्काच्चाऽऽसु-
रायणस्त्रैवणेस्त्रैवणिरौपजन्धनेरौपजन्धनिरासुरेरासुरिर्भारद्वाजाद्भार-
द्वाज आत्रेयादात्रेयो माण्डेर्माण्डिगौतमाद्गौतमो गौतमाद्गौतमो
वात्स्याद्वात्स्यः शाण्डिल्याच्छाण्डिल्यः कैशोर्यात्काप्यात्कैशोर्यः

अथेदानीं ब्रह्मविद्यार्थस्य मधुकाण्डस्य वंशः स्तुत्यर्थो ब्रह्मविद्यायाः ।
मन्त्रश्चायं स्वाध्यायार्थो जपार्थश्च । तत्र वंश इव वंशो यथा वेणुवंशः
पर्वणः पर्वणो हि भिद्यते तद्वदग्रात्प्रभृत्या मूलप्राप्तेरयं वंशः । अध्यायचतु-
ष्टयस्याऽऽचार्यपरम्पराक्रमो वंश इत्युच्यते । तत्र प्रथमान्तः शिष्यः

ब्रह्मविद्यां संक्षेपविस्तराभ्यां प्रतिपाद्य वंशब्राह्मणतात्पर्यमाह—अथेति ।
महाजनपरिगृहीता हि ब्रह्मविद्या तेन सा महाभागधेयेति स्तुतिः । ब्राह्मण-
स्यार्थान्तरमाह—मन्त्रश्चेति । स्वाध्यायः स्वाधीनोच्चारणक्षमत्वे सत्यध्या-
पनं जपस्तु प्रत्यहमावृत्तिरिति भेदः । यथोक्तनीत्या ब्राह्मणारम्भे स्थिते
वंशशब्दार्थमाह—तत्रेति । तदेव स्फुटयति—यथेति । शिष्यावसानोपलक्षणी-
भूतात्पौतिमाध्यादारम्य तदादिर्वेदाख्यब्राह्ममूलपर्यन्तोऽयं वंशः पर्वणः
पर्वणो भिद्यत इति संबन्धः । वंशशब्देन निष्पन्नमर्थमाह—अध्यायचतुष्ट-
यस्येति । अथात्र शिष्याचार्यवाचकशब्दाभावे कुतो व्यवस्थेति तत्राऽऽह—
तत्रेति । पममेष्टिब्रह्मशब्दयोरेकार्थत्वमाशङ्क्यथाऽऽह—पममेष्टीति । कुतस्तर्हि
ब्रह्मणो विद्याप्राप्तिस्तत्राऽऽह—तत इति । स्वयंप्रतिभातवेदो हिरण्यगर्भो
नाऽऽचार्यान्तरमपेक्षते । ईश्वरानुगृहीतस्य तस्य बुद्ध्यावाविर्भूताद्वेदादेव
विद्यालाभसंभवादित्यर्थः । कुतस्तर्हि वेदो जायते तत्राऽऽह—यत्पुनरिति ।

काप्यः कुमारहारितात्कुमारहारितो गालवाद्गालवो विदर्भीकौण्डि-
न्याद्विदर्भीकौण्डिन्यो वत्सनपातो वाअवाद्वत्सनपाद्वाअवः पथः
सौभरात्पन्थाः सौभरोऽयास्याद्वाङ्गिरादयास्य आङ्गिरस आभूतेस्त्वा-
ष्टादाभूतिस्त्वाष्टो विश्वरूपात्स्वाष्टादुविश्वरूपस्त्वाष्टोऽश्विन्यामश्विनौ
दधीच आश्वर्यणादध्यङ्ग्यार्थवर्णोऽश्वर्यणो देवादथर्वा देवो मृत्योः प्राध्वँ
सनान्मृत्युः प्राध्वँसनः प्रध्वँसनान्प्रध्वँसन एकर्षेरेकर्विर्विप्रचित्ते-
र्विप्रचित्तिर्व्यष्टेर्व्यष्टिः सनारोः सनारुः सनातनात्सनातनः सनगात्सनगः
परमेष्ठिनः परमेष्ठी ब्रह्मणो ब्रह्म स्वयंभु ब्रह्मणे नमः ॥ ३ ॥

इति बृहदारण्यकोपनिषदि द्वितीयाध्याये षष्ठं ब्राह्मणम् ॥ ६ ॥

इति बृहदारण्यकोपनिषदि द्वितीयोऽध्यायः ॥ २ ॥

बृहदारण्यकक्रमेण चतुर्थोऽध्यायः ॥ ४ ॥

पञ्चम्यन्त आचार्यः । परमेष्ठी विराट् । ब्रह्मणो हिरण्यगर्भात् । ततः
परमाचार्यपरम्परा नास्ति । यत्पुनर्ब्रह्म तन्नित्यं स्वयंभु तस्मै ब्रह्मणे
स्वयंभुवे नमः ॥ १ । २ । ३ ॥

इति बृहदारण्यकोपनिषद्भाष्ये द्वितीयाध्यायस्य षष्ठं ब्राह्मणम् ॥ ६ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य
श्रीमच्छंकरभगवतः कृतौ बृहदारण्यकोपनिषद्भाष्ये द्वितीयोऽध्यायः ॥ २ ॥

परस्यैवं ब्रह्मणो वेदरूपेणावस्थानात्तस्य नित्यत्वान्न हेत्वपेक्षेत्यर्थः । आदा-
वन्ते च कृतमङ्गला ग्रन्थाः प्रचरिणो भवन्तीति द्योतयितुमन्ते ब्रह्मणे नमः
इत्युक्तम् । तद्व्याचष्टे—तस्मा इति ॥ १ ॥ २ ॥ ३ ॥

इति बृहदारण्यकोपनिषद्भाष्यटीकायां द्वितीयाध्यायस्य षष्ठं ब्राह्मणम् ॥ ६ ॥

इति श्रीमत्परमहंसपरिव्राजकाचार्य श्रीमच्छुद्धानन्दपूज्यपादशिष्येण

भगवदानन्दज्ञानेन कृतार्या बृहदारण्यकोपनिषद्भाष्यटीकायां द्वितीयोऽध्यायः ॥ २ ॥

अथ तृतीयाध्यायस्य प्रथमं ब्राह्मणम् ।

ॐ जनको ह वैदेहो बहुदक्षिणेन यज्ञेनेजे तत्र ह कुरुपञ्चालानां

(अथ तृतीयाध्यायस्य प्रथमं ब्राह्मणम्)

जनको ह वैदेह इत्यादि याज्ञवल्कीयं काण्डमारभ्यते । उपपत्ति-
प्रधानत्वादतिक्रान्तेन मधुकाण्डेन समानार्थत्वेऽपि सति न पुनरुक्तता ।
मधुकाण्डं ह्यागमप्रधानम् । आगमोपपत्ती ह्यात्मैकत्वप्रकाशनाय प्रवृत्ते
शक्नुतः करतलगतबिम्बमिव दर्शयितुम् । श्रोतव्यो मन्तव्य इति
ह्युक्तम् । तस्मादागमार्थस्यैव परीक्षापूर्वकं निर्धारणाय याज्ञवल्कीयं
काण्डमुपपत्तिप्रधानमारभ्यते । आख्यायिका तु विज्ञानस्तुत्यर्थोपाय-
विधिपरा वा । प्रसिद्धो ह्युपायो विद्वद्भिः शास्त्रेषु च दृष्टो दानम् ।
दानेन ह्युपनमन्ते प्राणिनः । प्रभूतं हिरण्यं गोसहस्रदानं चेहोपलभ्यते ।
तस्मादन्यपरेणापि शास्त्रेण विद्याप्राप्त्युपायदानप्रदर्शनार्थाऽऽख्यायि-
काऽऽरब्धा । अपि च तद्विचसंयोगस्तैश्च सह वादकरणं विद्याप्रा-
प्त्युपायो न्यायविद्यायां दृष्टः । तच्चास्मिन्नध्याये प्राबल्येन प्रदर्श्यते ।

मधुकाण्डे त्वाष्ट्रं कक्ष्यं चेति मधुद्वयं व्याख्यातं संप्रति काण्डान्तरा-
रम्भं प्रतिजानीते—जनक इति । ननु पूर्वस्मिन्नध्यायद्वये व्याख्यातमेव
तत्त्वमुत्तरत्रापि वक्ष्यते तथा च पुनरुक्तेरलं मुनिकाण्डेनेति तत्राऽऽह—
उपपत्तीति । तुल्यमुपपत्तिप्रधानत्वं मधुकाण्डस्यापीति चेन्नेत्याह—मधुकाण्डं
हीति । ननु प्रमाणादागमादेव तत्त्वज्ञानमुत्पत्स्यते किमुपपत्तया तत्प्रधानेन
काण्डेन चेति तत्राऽऽह—आगमेति । करणत्वेनाऽऽगमात्तत्त्वज्ञानहेतुरुपपत्ति-
रुपकरणतया पदार्थपरिशोधनद्वारा तद्धेतुरित्यत्र गमकमाह—श्रोतव्य इति ।
करणोपकरणयोरगमोपपत्त्योस्तत्त्वज्ञानहेतुत्वे सिद्धे फलितमुपसंहरति—
तस्मादिति । यथोक्तरीत्या काण्डारम्भेऽपि किमित्याख्यायिका प्रणीयते
तत्राऽऽह—आख्यायिका इति । विज्ञानवतां पूजाऽत्र प्रयुज्यमाना दृश्यते ।
तथा च विज्ञानं महाभागधेयमिति स्तुतिरत्र विवक्षितेत्यर्थः । विद्याग्रहणे
दानाख्योपायप्रकारज्ञापनपरा वाऽऽख्यायिकेत्यर्थान्तरमाह—उपायेति ।
कथं पुनर्दानस्य विद्याग्रहणोपायत्वं तत्राऽऽह— । प्रसिद्धो हीति ।

“ गुरुश्रुषूषया विद्या पुष्कलेन घनेन वा ”

ब्राह्मणा अभिसमेता बभूवुस्तस्य ह जनकस्य वैदेहस्य विजिज्ञासा

प्रत्यक्षा च विद्वत्संयोगे प्रज्ञावृद्धिः । तस्माद्विद्याप्राप्त्युपायप्रदर्शनायै-
वाऽऽख्यायिका ।

जनको नाम ह किल सम्राट् राजा बभूव विदेहानां तत्र भवो वदेहः ।
स च बहुदक्षिणेन यज्ञेन शाखान्तरप्रसिद्धो वा बहुदक्षिणो नाम यज्ञो-
ऽश्वमेधो वा दक्षिणाबाहुल्याद्बहुदक्षिण इहोच्यते तेनेजेऽयजत् । तत्र
तस्मिन्न्यज्ञे निमन्त्रिता दर्शनकामा वा कुरुणां देशानां पञ्चालानां च
ब्राह्मणास्तेषु हि विदुषां बाहुल्यं प्रसिद्धमभिसमेता अभिसंगता बभूवुः ।
तत्र महान्तं विद्वत्समुदायं दृष्ट्वा तस्य ह किल जनकस्य वैदेहस्य

इत्यादौ दानाख्यो विद्याग्रहणोपायो यस्मात्प्रसिद्धस्तस्मात्तस्य तदुपायत्वे
नास्ति वक्तव्यमित्यर्थः । 'दाने सर्वं प्रतिष्ठितम्' इत्यादिश्रुतिषु विद्वद्भि-
रेष विद्याग्रहणोपायो दृष्टस्तस्मान्न तस्योपायत्वे विवदितव्यमित्याह—
विद्वद्भिरिति । उपपन्नं च दानस्य विद्याग्रहणोपायत्वमित्याह—दानेनेति ।
भवतु दानं विद्याग्रहणोपायस्तथाऽपीयमाख्यायिका कथं तत्प्रदर्शनपरेत्या-
शङ्क्याऽऽह—प्रभूतमिति । ननु समुदितेषु ब्राह्मणेषु ब्रह्मिष्ठतमं निर्धारयितुं
राजा प्रवृत्तस्तत्कथमन्यपरेण ग्रन्थेन विद्याग्रहणोपायविधानायाऽऽख्यायि-
काऽऽरभ्यते तत्राऽऽह—तस्मादिति । उपलम्भो यथोक्तस्तच्छब्दार्थः ।
इतश्चाऽऽख्यायिका विद्याप्राप्त्युपायप्रदर्शनपरेत्याह—अपि चेति । तस्मि-
न्वेद्येऽर्थे विद्या येषां ते तद्विद्यास्तैः सह संबन्धश्च तैरेव प्रश्नप्रतिवचनद्वारा
वादकरणं च विद्याप्राप्त्युपाय इत्यत्र गमकमाह—न्यायविद्यायामिति ।
तत्त्वनिर्णयफलां हि वीतरागकथामिच्छन्ति । तद्विद्यसंयोगादेर्विद्याप्राप्त्यु-
पायत्वेऽपि कथं प्रकृते तत्प्रदर्शनपरत्वमत आह—तच्चेति । तद्विद्यसंयोगा-
दीति यावत् । न केवलं तर्कशास्त्रवशादेव तद्विद्यसंयोगे प्रज्ञावृद्धिः किंतु
स्वानुभववशादपीत्याह—प्रत्यक्षा चेति । आख्यायिकातात्पर्यमुपसंहरति—
तस्मादिति ।

राजसूयाभिषिक्तः सार्वभौमो राजा सम्राडित्युच्यते । बहुदक्षिणेन
यज्ञे नायजदिति संबन्धः । अश्वमेधे दक्षिणाबाहुल्यमश्वमेधप्रकरणे स्थितम् ।
ब्राह्मणा अभिसंगता बभूवुरिति संबन्धः । कुरुपञ्चालानामिति कुतो
विशेषणं तत्राऽऽह—तेषु होति । तत्र यज्ञशालायामिति यावत् । विजिज्ञा-

बभूव कःस्विदेषां ब्राह्मणानामनूचानतम इति स ह गवां सहस्र-
मवरुरोध दश दश पादा एकैकस्याः शृङ्गयोरावद्धा बभूवुः ॥ १ ॥

तान्होवाच ब्राह्मणा भगवन्तो यो वो ब्रह्मिष्ठः स एता गा
उदजतामिति । ते ह ब्राह्मणा न दधृषुथ ह याज्ञवल्क्यः स्वमेव
ब्रह्मचारिणमुवाचैताः सोम्योदज सामभवा इति ता होदाचकार ते ह

यजमानस्य को नु खल्वत्र ब्रह्मिष्ठ इति विशेषेण ज्ञातुमिच्छा विजिज्ञासा
बभूव । कथं, कःस्विदेषां नु खल्वेषां ब्राह्मणानामनूचानतमः सर्वे इमेऽ-
नूचानाः कःस्विदेषामतिशयेनानूचान इति । स हानूचानतमविषयोत्प-
न्नजिज्ञासः संस्तद्विज्ञानोपायार्थं गवां सहस्रं प्रथमवयसामवरुरोध गो-
ष्ठेऽवरोधं कारयामास । किंविशिष्टास्ता गावोऽवरुद्धा इत्युच्यते ।
पलचतुर्थभागः पादः सुवर्णस्य । दश दश पादा एकैकस्या गोः शृङ्गयो-
रावद्धा बभूवुः । पञ्च पञ्च पादा एकैकस्मिन्शृङ्गे ॥ १ ॥

गा एवमवरुध्य ब्राह्मणास्तान्होवाच । हे ब्राह्मणा भगवन्त इत्या-
मन्त्र्य यो वो युष्माकं ब्रह्मिष्ठः सर्वे यूयं ब्रह्माणोऽतिशयेन युष्माकं ब्रह्मा
यः स एता गा उदजतामुत्कालयतु स्वगृहं प्रति । ते ह ब्राह्मणा न दधृषुः ।
ह किलैवमुक्ता ब्राह्मणा ब्रह्मिष्ठतामात्मनः प्रतिज्ञातुं न दधृषुर्न प्रगल्भाः
संवृत्ताः । अप्रगल्भभूतेषु ब्राह्मणेष्वथ ह याज्ञवल्क्यः स्वमात्मीयमेव
ब्रह्मचारिणमन्तेवास्त्रिणमुवाचैता गा हे सोम्योदजोऽङ्गमयास्मद्गृहान्प्रति

सामेवाऽऽकाङ्क्षापूर्विकां व्युत्पादयति—कथमित्यादिना । अनूचानत्वमनु-
वचनसमर्थत्वम् । एषां मध्येऽतिशयेनानूचानोऽनूचानतमः स कः स्यादिति
योजना । एकस्य पलस्य चत्वारो भागास्तेषामेको भागः पाद इत्युच्यते ।
प्रत्येकं शृङ्गयोर्दश दश पादाः संवयेरन्निति शङ्कां निराकर्तुं विभजते—
पञ्चेति । एकैकस्मिन्शृङ्गे आवद्धा बभूवुरिति पूर्वेण संबन्धः ॥ १ ॥

ब्राह्मणा वेदाध्ययनसंपन्नास्तदर्थनिष्ठा इति यावत् । उत्कालयतुद्ग-
मयतु । यतो याज्ञवल्क्याद्यजुर्वेदविदः सकाशाद्ब्रह्मचारी सामविधिं शृणोति
ऋक्षु चाध्याखण्डं सामगीयते त्रिष्वेव च वेदेष्वन्तर्भूतोऽथर्ववेदस्तस्मादर्थ-
द्यजुर्वेदिनो मुनेः शिष्यस्य सामवेदाध्ययनानुपपत्तेर्वेदचतुष्टयविशिष्टो

ब्राह्मणाश्चक्रुधुः कथं नो ब्रह्मिष्ठो ब्रुवीतेत्यथ ह जनकस्य वैदेहस्य
होताऽश्वलो बभूव स हैनं प्रपच्छ त्वं नु खलु नो याज्ञवल्क्य ब्रह्मिष्ठोऽ
सी इति स होवाच नमो वयं ब्रह्मिष्ठाय कुर्मो गोकामा एव वयं
स्म इति तं ह तत एव प्रष्टुं दध्ने होताऽश्वलः ॥ २ ॥

याज्ञवल्क्येति होवाच यदिदं सर्वं मृत्युनाऽऽप्तं सर्वं मृत्युनाऽ

हे सामश्रवः सामविधिं हि शृणोत्यतोऽर्थाच्चतुर्वेदो याज्ञवल्क्यः । ता
गा होवाचकारोत्कालितवानाचार्यगृहं प्रति । याज्ञवल्क्येन ब्रह्मिष्ठपण-
स्वीकरणेनाऽऽत्मनो ब्रह्मिष्ठता प्रतिज्ञातेति ते ह चुक्रुधुः क्रुद्धवन्तो
ब्राह्मणाः । तेषां क्रोधाभिप्रायमाचष्टे—कथं नोऽश्माक्रमैकैकप्रधानानो
ब्रह्मिष्ठोऽस्मीति ब्रुवीतेति । अथ हैवं क्रुद्धेषु ब्राह्मणेषु जनकस्य यजमा-
नस्य होतृविश्वलो नाम बभूवाऽऽसीत् । स एनं याज्ञवल्क्यं ब्रह्मि-
ष्ठाभिमानो राजाश्रयत्वाच्च धृष्टो याज्ञवल्क्यं प्रपच्छ पुष्टवान् । कथं
त्वं नु खलु नो याज्ञवल्क्य ब्रह्मिष्ठोऽसी इति । प्लुतिर्भर्त्सनार्थः । स
होवाच याज्ञवल्क्यो नमस्कुर्मो वयं ब्रह्मिष्ठाय । इदानीं गोकामाः स्मो
वयमिति तं ब्रह्मिष्ठप्रतिज्ञं सन्तं एत एव ब्रह्मिष्ठपणस्वीकरणात्प्रष्टुं
दध्ने धृतवान्मनो होताऽश्वलः ॥ २ ॥

याज्ञवल्क्येति होवाच तत्र मधुकाण्डे पाङ्क्तेन कर्मणा दर्शनस-
मुच्चितेन यजमानस्य मृत्योरत्ययो व्याख्यात उद्गीथप्रकरणे संक्षेपत-

मुनिरित्याह—अत इति । निमित्तनिवेदनपूर्वकं ब्राह्मणानां सभ्यानां
क्रोधप्राप्तिं दर्शयति—याज्ञवल्क्येनेति । क्रोधानन्तर्यमथशब्दार्थं कथयति—
क्रुद्धेष्विति । अश्वलप्रश्नस्य प्राथम्ये हेतुः—राजेति । याज्ञवल्क्यमित्यनु-
वादोऽन्वयप्रदर्शनार्थः । प्रश्नमेव प्रश्नपूर्वकं विशदयति—कथमित्यादिना ।
अनौद्धत्यं ब्रह्मविदो लिङ्गमिति सूचयति—स हेति । किमिति तर्हि स्वगृहं
प्रति गावो ब्रह्मिष्ठपणमूता नीतास्तत्राऽऽह—इदानीमिति । न तस्य तादृशी
प्रतिज्ञा प्रतिभातीत्याशङ्क्याऽऽह—तत एवेति ॥ २ ॥

तत्र प्रथमं मुनेराभिमुख्यमापादयितुं संबोधयति—याज्ञवल्क्येति ।
उक्तरीत्याऽश्वलप्रश्ने प्रस्तुते तस्योद्गीथाधिकारेण संगतिमाह—अनेति ।

भिपन्नं केन यजमानो मृत्योराप्तिमतिमुच्यत इति होत्रर्त्विजाऽग्निना

स्तस्यैव परीक्षाविषयोऽयमिति तद्गतदर्शनविशेषार्थोऽयं विस्तर आर-
भ्यते । यदिदं साधनजातमस्य कर्मण ऋत्विगग्न्यादि मृत्युना कर्म-
लक्षणेन स्वाभाविकासङ्गसहितेनाऽऽप्तं व्याप्तं न केवलं व्याप्तमभि-
पन्नं च मृत्युना वशीकृतं च । केन दर्शनलक्षणेन साधनेन यजमानो
मृत्योराप्तिमति मृत्युगोचरत्वमतिक्रम्य मुच्यते स्वतन्त्रो मृत्योरवशो
भवतीत्यर्थः । ननुद्गीथ एवाभिहितं येनातिमुच्यते मुख्यप्राणात्मदर्श-
नेनेति । बाढमुक्तं योऽनुक्तो विशेषस्तत्र तदर्थोऽयमारम्भ इत्यदोषः ।

होत्रर्त्विजाऽग्निना वाचेत्याह याज्ञवल्क्यः । एतस्यार्थं व्याचष्टे ।
कः पुनर्होता येन मृत्युमतिक्रामतीति । उच्यते—वाग्वै यज्ञस्य यजमानस्य
“यज्ञो वै यजमानः” इति श्रुतेः । यज्ञस्य यजमानस्य या वाक्सैव
होताऽधियज्ञे । कथं तत्तत्र येयं वाग्यज्ञस्य यजमानस्य सोऽयं प्रसि-

मधुकाण्डे पूर्वत्र व्याख्याते तदुद्गीथप्रकरणं तस्मिन्नासङ्गपाप्मनो मृत्यो-
रत्ययः समुच्चितेन कर्मणा संक्षेपतो व्याख्यात इति संबन्धः । तस्यैवोद्गी-
थदर्शनस्येति यावत् । परीक्षाविषयो विचारभूमिरयं प्रश्नप्रतिवचनरूपो
ग्रन्थ इत्यर्थः । तच्छब्दः समनन्तरनिर्दिष्टग्रन्थविषयः । दर्शनमुद्गीथोपासनं
तस्य विशेषो वागादेरग्न्याद्यात्मत्वविज्ञानं तत्सिद्ध्यर्थोऽयं प्रक्रमः ।
एवमवान्तरसंगतिमुक्त्वा प्रश्नाक्षराणि व्याचष्टे—यदिदमिति । मृत्युना-
ऽऽप्तमित्यनेन मृत्युनाऽभिपन्नमित्यस्य गतार्थत्वमाशङ्क्याऽऽह—न केवल-
मिति । कर्मणो मृत्युत्वात्तेन मृत्योरत्ययायोगात्तदत्ययसाधनं किंचिदर्शनमेव
वाच्यमित्याशयेन पृच्छति—केनेति । दर्शनविषयं प्रश्नमाक्षिपति—नन्विति ।
येन मुख्यप्राणात्मदर्शनेनातिमुच्यते तदुद्गीथप्रक्रियायामेवोक्तं तथा च
मृत्योरत्ययोपायस्य विज्ञानस्य निर्ज्ञातत्वात्केनेतिप्रश्नानुपपत्तिरिति योजना ।
तस्यैव परीक्षाविषयोऽयमित्यादावुक्तमादाय परिहरति—बाढमिति ।
उद्गीथप्रकरणे वागादेरग्न्याद्यात्मत्वदर्शनरूपो यो विशेषो वक्तव्योऽपि
नोक्तस्तदुक्त्यर्थोऽयं प्रश्नप्रतिवचनरूपो ग्रन्थ इति कृत्वा केनेत्यादिप्रश्नो-
पपत्तिरित्यर्थः ।

कीदृक्पुनर्दर्शनं मृत्युजयसाधनं होतेत्यादावुक्तमित्याशङ्क्याऽऽह—
एतस्येति । याचष्टे वाग्वै यज्ञस्येत्यादिनेति शेषः । व्याख्यानमेव विशदयितुं

वाचा वाग्वै यज्ञस्य होता तद्येयं वाक्शोऽयमग्निः स होता स मुक्तिः

द्वोऽग्निरधिदैवतम् । तदेतत्तद्व्यञ्जप्रकरणे व्याख्यातम् । “स चाग्निर्हो-
ताऽग्निर्वै होता” इति श्रुतेः । यदेतद्यज्ञस्य साधनद्वयं होता चर्त्विग-
धियज्ञमध्यात्मं च वागेतदुभयं साधनद्वयं परिच्छिन्नं मृत्युनाऽऽप्तं
स्वाभाविकज्ञानासङ्गप्रयुक्तेन कर्मणा मृत्युना प्रतिक्षणमन्यथात्वमा-
पद्यमानं वशीकृतम् । तदनेनाधिदैवतरूपेणाग्निना दृश्यमानं यजमा-
नस्य यज्ञस्य मृत्योरतिमुक्तये भवति । तदेतदाह—स मुक्तिः स होताऽ-
ग्निर्मुक्तिरग्निस्वरूपदर्शनमेव मुक्तिः । यदैव साधनद्वयमग्निरूपेण
पश्यति तदानीमेव हि स्वाभाविकादासङ्गान्मृत्योर्विमुच्यत आध्यात्मि-
कात्परिच्छिन्नरूपादाधिभौतिकाच्च । तस्मात्स होताऽग्निरूपेण दृष्टो
मुक्तिर्मुक्तिसाधनं यजमानस्य ।

साऽतिमुक्तिः । यैव च मुक्तिः साऽतिमुक्तिरतिमुक्तिसाधनमि-
त्यर्थः । साधनद्वयस्य परिच्छिन्नस्य याऽधिदेवतारूपेणापरिच्छिन्नेना-
ग्निरूपेण दृष्टिः सा मुक्तिः । याऽसौ मुक्तिरधिदेवतादृष्टिः सैवाध्या-

पृच्छति—कः पुनरिति । दर्शनविषयं दर्शयन्नुत्तरमाह—उच्यते इति ।
यज्ञशब्दस्य यजमाने वृद्धप्रयोगो नारतीत्याशङ्क्याऽऽह—यज्ञ इति ।
यजमानस्य या वागध्यात्मं सैवाधियज्ञे होताऽस्तु तथाऽपि कथं
तयोर्देवतात्मना दर्शनमित्याह—इथामिति । तयोरग्न्यात्मना दर्शन-
मुत्तरवाक्यावष्टम्भेन व्याचष्टे—तत्रेति । कथं पुनर्वागग्न्योरेकत्वं
तदाह—तदेतदिति । तयोरेकत्वेऽपि कुतो होतुस्तदैक्यमित्याशङ्क्या-
ऽऽह—स चेति । स मुक्तिरित्येतदवतारयितुं भूमिकां करोति—यदेत-
दिति । न केवलमेतदुभयं मृत्युना संस्पृष्टमेव किंतु तेन वशीकृतं चेत्याह—
स्वाभाविकेति । मृत्युनाऽऽप्तं मृत्युनाऽभिपन्नमित्यनयोरर्थमनूद्य होत्रेत्यादे-
रर्थमनुवदति—तदनेनेति । साधनद्वयं तच्छब्दार्थः । यजमानग्रहणं होतु-
रुपलक्षणम् । उक्तेऽर्थे समनन्तरवाक्यमवतार्य व्याकरोति—तदेतदाहेति ।
मुक्तिशब्दस्तत्साधनविषयः । पदार्थमुक्त्वा वाक्यार्थमाह—अग्निस्वरूपेति ।
वाचो होतुश्चाग्निस्वरूपेण दर्शनमेव मुक्तिहेतुरिति यावत् । उक्तमर्थं प्रपञ्च-
यति—यदैवेति । स मुक्तिरित्यस्यार्थमुपसंहरति—तस्मादिति ।

वाक्यान्तरं समुत्थाप्य व्याचष्टे—साऽतिमुक्तिरिति । मुक्त्यतिमुक्त्योर-

साऽतिमुक्तिः ॥ ३ ॥

याज्ञवल्क्येति होवाच यदिदं सर्वमहोरात्राभ्यामाप्तं सर्वमहो-
रात्राभ्यामभिपन्नं केन यजमानोऽहोरात्रयोराप्तिमतिमुच्यते इत्यथर्व-
-

त्साधिभूतपरिच्छेदविषयालङ्कारपदं मृत्युमतिक्रम्याधितेवतात्वस्या-
ग्निभावस्य प्राप्त्यर्था फलभूता साऽतिमुक्तिरित्युच्यते । तस्या अति-
मुक्तेर्मुक्तिरेव साधनमिति कृत्वा साऽतिमुक्तिरित्याह । यजमानस्य
ह्यतिमुक्तिर्वागादीनामग्न्यादिभाव इत्युद्गीथप्रकरणे व्याख्यातम् । तत्र
सामान्ये मुख्यप्राणदर्शनमात्रं मुक्तिसाधनमुक्तं न तद्विशेषो वागा-
दीनामग्न्यादिदर्शनमिह विशेषो वर्ण्यते । मृत्युप्राप्त्यतिमुक्तिस्तु सैव
फलभूता योद्गीथब्राह्मणेन व्याख्याता मृत्युमतिक्रान्तो दीप्यते
इत्याद्या ॥ ३ ॥

याज्ञवल्क्येति होवाच । स्वाभाविकादज्ञानासङ्गप्रयुक्तात्कर्मल-
क्षणान्मृत्योरतिमुक्तिर्व्याख्याता । तस्य कर्मणः सासङ्गस्य मृत्योरा-
श्रयभूतानां दर्शपूर्णमासादिकर्मसाधनानां यो विपरिणामहेतुः काल-
स्तस्मात्कालात्पृथगतिमुक्तिर्वक्तव्येतीदमारभ्यते क्रियानुष्ठानव्यतिरेके-

संकीर्णत्वं दर्शयति—साधनद्वयस्येति । प्राप्त्यतिमुक्तिरिति संबन्धः ।
तामेव संगृह्णाति—या फलभूतेति । फलभूतायामग्न्यादिदेवताप्राप्तौ कथ-
मतिमुक्तिशब्दोपत्तिरित्याशङ्क्याऽऽह—तस्या इति । ननु वागादीनामग्न्या-
दिभावोऽत्र श्रूयते यजमानस्य तु न किञ्चिदुच्यते तत्राऽऽह—यजमानस्येति ।
तर्हि तेनैव गतार्थत्वादनर्थकमिदं ब्राह्मणमित्याशङ्क्य बाढमित्यादिनोक्तं
स्मारयति—अत्रेति । दर्शनवत्फलेऽपि विशेषः स्यादित्याशङ्क्याऽऽह—
मृत्युप्राप्तीति ॥ ३ ॥

प्रश्नान्तरमवतार्य तात्पर्यमाह—याज्ञवल्क्येति । आश्रयभूतानि कानि
तानीत्याशङ्क्याऽऽह—दर्शपूर्णमासादीति । प्रतिलक्षणमन्यथात्वं विपरिणामः ।
अग्न्यादिसाधनान्याश्रित्य काम्यं कर्म मृत्युशब्दितमुत्पद्यते तेषां साधनानां
विपरिणामहेतुत्वात्कालो मृत्युस्ततोऽतिमुक्तिर्वक्तव्येत्युत्तरग्रन्थारम्भ इत्यर्थः ।
कर्मणो मुक्तिरुक्ता चेत्कालादपि मोक्तव्यं तस्य कर्मन्तर्भावेन मृत्युत्वादित्या-
शङ्क्याऽऽह—पृथगिति । कर्मनिरपेक्षतया कालस्य मृत्युत्वं व्युत्पादयति—
क्रियेति । कालस्य पृथङ्मृत्युत्वे सिद्धे फलितमाह—तस्मादिति । उत्तरग्रन्थ-

णत्विजा चक्षुषाऽऽदित्येन चक्षुर्वै यज्ञस्याध्वर्युस्तद्यदिदं चक्षुः सोऽ-
सावादित्यः सोऽध्वर्युः स मुक्तिः साऽतिमुक्तिः ॥ ४ ॥

याज्ञवल्क्येति होवाच यदिदं सर्वं पूर्वपक्षापरपक्षाभ्यामाप्तं सर्वं

कणापि प्रागूर्ध्वं च क्रियायाः साधनविपरिणामहेतुत्वेन व्यापारद-
र्शनात्कालस्य । तस्मात्पृथक्कालादतिमुक्तिर्वक्तव्येत्यत आह—यदिदं
सर्वमहोरात्राभ्यामाप्तं स च कालो द्विरूपोऽहोरात्रादिलक्षणास्तिध्या-
दिलक्षणश्च । तत्राहोरात्रादिलक्षणात्तावदतिमुक्तिमाह—अहोरात्राभ्यां
हि सर्वं जायते वर्धते विनश्यति च । तथा यज्ञसाधनं च । यज्ञस्य
यजमानस्य चक्षुरध्वर्युश्च शिष्टान्यक्षराणि पूर्ववन्नेयानि । यजमानस्य
चक्षुरध्वर्युश्च साधनद्वयमध्यात्माधिभूतपरिच्छेदं हित्वाऽधिदैवतात्मना
दृष्टं यत्स मुक्तिः सोऽध्वर्युरादित्यभावेन दृष्टो मुक्तिः सैव मुक्तिरेवाति-
मुक्तिरिति पूर्ववदादित्यात्मभावमापन्नस्य हि नाहोरात्रे संभवतः ॥ ४ ॥

इदानीं तिथ्यादिलक्षणादतिमुक्तिरुच्यते—यदिदं सर्वमहोरात्रयो-
रविशिष्टयोरादित्यः कर्ता न प्रतिपदादीनां तिथीनाम् । तासां तु वृद्धि-

स्थप्रश्नयोर्विषयं भेत्तुं कालं भिनत्ति—स चेति । आदित्यश्चन्द्रश्चेति
कर्तृभेदाद्द्वैविध्यमुन्नेयम् । कालस्य द्वैरूप्ये सत्याद्यकण्डिकाविषयमाह—
तत्रेति । अहोरात्रयोर्मृत्युत्वे सिद्धे ताभ्यामतिमुक्तिर्वक्तव्या तदेव कथमित्या-
शङ्क्याऽऽह अहोरात्राभ्यामिति । यज्ञसाधनं च तथा ताभ्यां जायते वर्धते
नश्यति चेति संबन्धः । प्रतिवचनव्याख्याने यज्ञशब्दार्थमाह—यजमानस्येति ।
स मुक्तिरित्यस्य तात्पर्यार्थमाह—यजमानस्येत्यादिना । तस्यैवाक्षरार्थं
कथयति—सोऽध्वर्युरिति । यथोक्तरीत्याऽऽदित्यात्मत्वेऽपि कथमहोरात्रलक्ष-
णान्मृत्योरतिमुक्तिरत आह—आदित्येति । 'नोदेता नास्तमेता' इत्यादि-
श्रुतेरादित्ये वस्तुतो नाहोरात्रे स्तः । तथा च तदात्मनि विदुष्यपि न ते
संभवत इत्यर्थः ॥ ४ ॥

कण्डिकान्तरस्य तात्पर्यमाह—इदानीमिति । नन्वहोरात्रादिलक्षणे काले
तिथ्यादिलक्षणस्य कालस्यान्तर्भावात्ततोऽतिमुक्तावुक्तायां तिथ्यादिलक्षणा-
दपि कालादसावुक्तैवेति कृतं पृथगारम्भेणेति तत्राऽऽह—अहोरात्रयोरिति । अवि-

३५४ आनन्दगिरिकृतटोकासंवलितशाङ्करभाष्यसमेता—[३ तृतीयाध्याये—

पूर्वपक्षापरपक्षाभ्यामभिपन्नं केन यजमानः पूर्वपक्षापरपक्षयोरसिद्धि-
मुच्यत इत्युद्गात्रत्विजा वायुना प्राणेन प्राणो वै यज्ञस्योद्गाता

क्षयोपगमनेन प्रतिपत्प्रभृतीनां चन्द्रमाः कर्ता । अतस्तदापत्या पूर्व-
पक्षापरपक्षात्यय आदित्यापत्याऽहोरात्रात्ययवत् । तत्र यजमानस्य
प्राणो वायुः स एवोद्गातेत्युद्गीथब्राह्मणेऽवगतं वाचा च ह्येव स प्राणेन
चोद्गायदिति च निर्धारितम् । अथैतस्य प्राणस्याऽऽपः शरीरं ज्योती-
रूपमसौ चन्द्र इति च । प्राणवायुचन्द्रमसामेकत्वाच्चन्द्रमसा वायुना
चोपसंहारे न कश्चिद्विशेष एवमन्यमाना श्रुतिर्वायुनाऽधिदैवतरूपे-
णोपसंहरति । अपि च वायुनिमित्तौ हि वृद्धिक्षयौ चन्द्रमसः । तेन
तिथ्यादिलक्षणास्य कालस्य कर्तुरपि कारयिता वायुः । अतो वायु-
रूपापञ्चस्तिथ्यादिकालादतीतो भवतीत्युपपन्नतरं भवति । तेन श्रुत्य-
न्तरे चन्द्ररूपेण षष्टिर्मुक्तिरिति मुक्तिश्च । इह तु काण्वानां साधन-

शिष्टयोर्वृद्धिक्षयशून्ययोरिति यावत् । कथं तर्हि तिथ्यादिलक्षणात्कालादिति-
मुक्तिरत आह—अतस्तदापत्येति । चन्द्रप्राप्त्या तिथ्याद्यत्ययो माध्यंदिन-
श्रुत्योच्यते काण्वश्रुत्या तु वायुभावापत्या तदत्यय उक्तः । तथा च श्रुत्यो-
र्विरोधे कः समाधिरित्याशङ्क्याऽऽह—तत्रेति । काण्वाश्रुताविति यावत् ।
उद्गातुरपि प्राणात्मकवायुरूपत्वं श्रुतिद्वयानुसारेण दर्शयति—स एवेति ।
न केवलमुद्गातुः प्राणत्वं प्रतिज्ञामात्रेण प्रतिपन्नं किंतु विचार्य निर्धारितं
चेत्याह—वाचेति । प्राणचन्द्रमसोश्चैकत्वं सप्तान्नाधिकारे निर्धारित-
मित्याह—अथेति । उक्त्या रीत्याऽप्राणादीनामेकत्वे श्रुत्योरविरोधं फलित-
माह—प्राणेति । मनोब्रह्मणोश्चन्द्रमसा प्राणोद्गात्रोश्च वायुनोपास्यत्वेनोप-
संग्रहे मृत्युतरणे विशेषो नास्तीति श्रुत्योर्विकल्पेनोपपत्तिरित्यर्थः । उपसं-
हरति प्राणमुद्गातारं च तद्रूपेणोपास्यतया संगृह्णाति काण्वश्रुतिरित्यर्थः ।
इतश्च काण्वश्रुतिरुपपन्नेत्याह—अपि चेति । वायुः सूत्रात्मा तन्निमित्तौ
स्वावयवस्य चन्द्रमसो वृद्धिहासौ । सूत्राधीना हि चन्द्रोदेर्जगतश्चेष्टेत्यर्थः ।
वृद्ध्यादिहेतुत्वे फलितमाह—तेनेति । कर्तुश्चन्द्रस्येत्यर्थः । वायोश्चन्द्रमसि
कारयितृत्वेऽपि प्रकृते किमायातं तदाह—अत इति । उदितानुदितहोमवद्वि-
कल्पमुपेत्याविरोधमुपसंहरति—तेनेति । श्रुत्यन्तरं माध्यंदिनश्रुतिः ।

तद्योऽयं प्राणः स वायुः स उद्गाता स मुक्तिः साऽतिमुक्तिः ॥ ५ ॥

याज्ञवल्क्येति होवाच यदिदमन्तरिक्षमनारम्बणमिव केनाऽऽक्रमेण यजमानः स्वर्गं लोकमाक्रमत इति ब्रह्मणर्त्विजा मनसा चन्द्रेण

द्वयस्य तत्कारणरूपेण वाग्वात्मना दृष्टिर्मुक्तिरिति मुक्तिश्चेति न श्रुत्योर्विरोधः ॥ ५ ॥

मृत्योः कालादतिमुक्तिर्व्याख्याता यजमानस्य । सोऽतिमुच्यमानः केनावष्टम्भेन परिच्छेदविषयं मृत्युमतीत्य फलं प्राप्नोत्यतिमुच्यत इत्युच्यते । यदिदं प्रसिद्धमन्तरिक्षमाकाशोऽनारम्बणमनालम्बनमिव शब्दादस्त्येव तत्राऽऽलम्बनं तत्तु न ज्ञायत इत्यभिप्रायः । यत्तु तदज्ञायमानमालम्बनं तत्सर्वनाम्ना केनेति पृच्छ्यते । अन्यथा फलप्राप्तेरसंभवात् । येनावष्टम्भेनाऽऽक्रमेण यजमानः कर्मफलं प्रतिपद्यमानोऽतिमुच्यते किं तदिति प्रश्नविषयः । केनाऽऽक्रमेण यजमानः स्वर्गं लोकमाक्रमत इति स्वर्गं लोकं फलं प्राप्नोत्यतिमुच्यत इत्यर्थः । ब्रह्मणर्त्विजा मनसा चन्द्रेणेत्यक्षरन्यासः पूर्ववत् । तत्राध्यात्मं यज्ञस्य यजमानस्य यदिदं प्रसिद्धं मनः सोऽसौ चन्द्रोऽधिदैवम् । मनोऽध्यात्मं चन्द्रमा अधिदैवतमिति हि प्रसिद्धम् । स एव चन्द्रमा ब्रह्मर्त्तिकेनाधिभूतं ब्रह्मणः परिच्छिन्नं रूपमध्यात्मं च मनस एतद्द्वयमपरिच्छिन्नेन चन्द्रमसो रूपेण पश्यति । तेन चन्द्रमसा मनसाऽवलम्बनेन कर्मफलं स्वर्गं

साधनद्वयस्येत्युभयत्र संबध्यते । तत्राऽऽदौ मनसो ब्रह्मणश्चेत्यर्थः । उत्तरत्र प्राणस्योद्गातुश्चेत्यर्थः । तच्छब्दश्चन्द्रविषयः ॥ ५ ॥

यदिदमन्तरिक्षमित्यादि प्रश्नान्तरं वृत्तानुवादपूर्वक्रमपादत्ते—मृत्योरिति । व्याख्यानव्याख्येयभावेन क्रियापदे नेतव्ये । इत्येतत्प्रश्नरूपमुच्यते समनन्तरवाक्येने(णे)ति यावत् । तद्व्याचष्टे—यदिदमिति । केनेति प्रश्नस्य विषयमाह—यत्निति । प्रश्नविषयं प्रपञ्चयति—अन्यथेति । आलम्बनमन्तरेणेति यावत् । प्रश्नार्थं संक्षिप्योपसंहरति—केनेति । अक्षरन्यासोऽक्षराणामर्थेषु वृत्तिरिति यावत् । मनो वै यज्ञस्येत्यादेरर्थमाह—तत्रेति । व्यवहारभूमिः सप्तम्यर्थः । वाक्यार्थमाह—तेनेति । तृतीया, तृतीयाभ्यां संबध्यते । दर्शनफलमाह—तेनेति । वागादीनामग्न्यादिभावेन दर्शनमुक्तं

मनो वै यज्ञस्य ब्रह्मा तद्यदिदं मनः सोऽसौ चन्द्रः स ब्रह्मा स

लोकं प्राप्नोत्यतिमुच्यत इत्यभिप्रायः । इतीत्युपसंहारार्थं वचनम् ।
इत्येवंप्रकारा मृत्योरतिमोक्षाः । सर्वाणि हि दर्शनप्रकाराणि यज्ञा-
ङ्गविषयाण्यस्मिन्नवसर उक्तानीति कृत्वोपसंहार इत्यतिमोक्षाः ।
एवंप्रकारा अतिमोक्षा इत्यर्थः ।

अथ संपदः । अथाधुना संपद उच्यन्ते । संपन्नाम केनचित्सामा-
न्येनाग्निहोत्रादीनां कर्मणां फलवतां तत्फलाय संपादनं संपत्फल-
स्यैव वा सर्वोत्साहेन फलसाधनानुष्ठाने प्रयततां केनचिद्वैगुण्येनासं-
भवः । तदिदानीमाहिताग्निः सन्यत्किञ्चित्कर्माग्निहोत्रादीनां यथासं-
भवमाशयाऽऽलम्बनीकृत्य कर्मफलविद्वत्तायां सत्यां यत्कर्मफल-
कामो भवति तदेव संपादयति । अन्यथा राजसूयाश्वमेधपुरुषमेधस-

त्वगादीनां तु वाय्वादिभावेन दर्शनं तत्कथं वक्तव्यशेषे सत्युपसंहारोप-
त्तिरित्याशङ्क्याऽऽह—सर्वाणीति । वागादावुक्तन्यायस्य त्वगादावतिदेशोऽत्र
विवक्षित इत्याह—एवंप्रकारा इति ।

अथशब्दो दर्शनप्रभेदकथनानन्तर्यार्थः । केयं संपन्नामेति पृच्छति—
संपन्नामेति । उत्तरमाह—केनचिदिति । महतां फलवतामश्वमेधादिकर्मणां
कर्मत्वादिना सामान्येनाल्पीयःसु कर्मसु विवक्षितफलसिद्ध्यर्थं संपत्तिः
संपदुच्यते । यथाशक्त्यग्निहोत्रादिनिर्वर्तनेनाश्वमेधादि मया निर्वर्त्यत
इति ध्यानं संपदित्यर्थः । यद्वा फलस्यैव देवलोकादेरुज्ज्वलत्वादिसामान्ये-
नाऽऽज्याद्याहुतिषु संपादनं संपदित्याह—कलस्येति । संपदनुष्ठानावसर-
मादर्शयति—सर्वोत्साहेनेति । असंभवोऽनुष्ठानस्य यदेति शेषः । कर्मिणामेव
संपदनुष्ठानेऽधिकार इति दर्शयितुमाहिताग्निः सन्नित्युक्तम् । अग्निहोत्रादी-
नामिति निर्धारणे षष्ठी । यथासंभवं वर्णाश्रमानुरूपमिति यावत् ।
आदायेत्यस्य व्याख्यानमालम्बनीकृत्येति । न केवलं कर्मित्वमेव संपदनु-
ष्ठानुरपेक्ष्यते किंतु तत्फलविद्यावत्त्वमपीत्याह—कर्मैति । तदेव कर्मफलमे-
वेत्यर्थः । कर्माण्येव फलवन्ति न संपदस्तत्कथं तासां कार्यतेत्याशङ्क्याऽऽह
अन्तथेति । विहिताध्ययनस्यार्थज्ञानानुष्ठानादिपरम्परया फलवत्त्वमिष्टम् ।
न चाश्वमेधादिषु सर्वेषामनुष्ठानसंभवः कर्मस्वधिकृतानामपि त्रैवर्णि-
कानां केषांचिदनुष्ठानासंभवादतस्तेषां तदध्ययनार्थवत्त्वानुपपत्त्या संपदा-
मपि फलवत्त्वमेष्टव्यमित्यर्थः । महतोऽश्वमेधादिफलस्य कथमल्पीयस्या

मुक्तिः साऽतिमुक्तिरित्यतिमोक्षा अथ संपदः ॥ ६ ॥

याज्ञवल्क्येति होवाच कतिभिरयमद्यग्निर्होताऽस्मिन्यज्ञे करिष्य-
तीति तिसृभिरिति कतमास्तास्तिस्र इति पुरोनुवाक्या च याज्या च

वैमेषलक्षणानामधिकृतानां त्रैवर्णिकानामप्यसंभवस्तेषां तत्पाठः
स्वाध्यायार्थ एव केवलः स्यात् । यदि तत्फलप्राप्त्युपायः काश्चन न
स्यात् । तस्मात्तेषां संपदैव तत्फलप्राप्तिस्तस्मात्संपदामपि फलवत्त्व-
मतः संपद आरभ्यन्ते ॥ ६ ॥

याज्ञवल्क्येति होवाचाभिमुखोकरणाय । कतिभिरयमद्यग्निर्होताऽ-
स्मिन्यज्ञे कतिभिः कतिसंख्याभिर्ऋगजातिभिरयं होतृत्विगस्मिन्यज्ञे
करिष्यति शस्त्रं शंसत्याहेतरस्तिस्र भिर्ऋगजातिभिरित्युक्तवन्तं प्रत्याहेतरः
कतमास्तास्तिस्र इति । संख्येयविषयोऽयं प्रश्नः पूर्वस्तु संख्याविषयः ।
पुरोनुवाक्या च प्राण्यागकालाद्याः प्रयुज्यन्त ऋचः सर्गातिः पुरो-
नुवाक्येत्युच्यते । यागार्थं याः प्रयुज्यन्त ऋचः सर्गातिर्याज्या ।
शस्त्रार्थं याः प्रयुज्यन्त ऋचः सर्गातिः शस्या । सर्वास्तु याः
काश्चनर्चस्ताः स्तोत्रिया वा अन्या वा सर्वा एतास्वेव तिसृषु
ऋगजातिष्वन्तर्भवन्ति । किं ताभिर्जयतीति यत्किंचेदं प्राणभृदिति

संपदा प्राप्तिरित्याशङ्क्य शास्त्रप्रामाण्यादित्यभिप्रत्याऽऽह—यदिति । तदा
तत्पाठः स्वाध्यायार्थ एवेति पूर्वेण संबन्धः । अध्ययनस्य फलवत्त्वे वक्तव्ये
फलितमाह—तस्मादिति । तेषां राजसूयादीनामिति यावत् । ब्राह्मणादीनां
राजसूयाद्यध्ययनसामर्थ्यात्तेषां संपदैव तत्फलप्राप्तावपि किं सिध्यति तदाह
तस्मात्संपदामिति । कर्मणामिवेति दृष्टान्तार्थोऽपिशब्दः । तासां फलवत्त्वे
फलितमाह—अत इति ॥ ६ ॥

संपदामारम्भमुपपाद्य प्रश्नवाक्यमुत्थापयति—याज्ञवल्क्येतीति । प्रतीक-
मादाय व्याचष्टे—कतिभिरित्यादिना । कतिभिः कतमा इति प्रश्नयोर्विषय-
भेदं दर्शयति—संख्येयेति । स्तोत्रिया नामान्याऽपि काचिदृगजातिरस्तीत्या-
शङ्क्याऽऽह—सर्वास्त्विति । अन्या वेति शस्त्रजातिग्रहः । विधेयभेदात्सर्व-

शस्यैव तृतीया किं ताभिर्जयतीति यत्किंचेदं प्राणभृदिति ॥ ७ ॥

याज्ञवल्क्येति होवाच कत्ययमद्याध्वयुरस्मिन्यज्ञ आहुतीर्हो-
ष्यतीति तिस्र इति कतमास्तास्तिस्र इति या हुता उज्ज्वलन्ति या हुता
अतिनेदन्ते या हुता अधिशेरते किं ताभिर्जयतीति या हुता उज्ज्वल-
न्ति देवलोकमेव ताभिर्जयति दीप्यत इव हि देवलोको या

अतश्च संख्यासामान्याद्यत्किंचित्प्राणभृज्जातं तत्सर्वं जयति तत्सर्वं
फलजातं संपादयति संख्यादिसामान्येन ॥ ७ ॥

याज्ञवल्क्येति होवाचेति पूर्ववत् । कत्ययमद्याध्वयुरस्मिन्यज्ञ आहु-
तीर्होष्यतीति कत्याहुतिप्रकारास्तिस्र इति कतमास्तास्तिस्र इति
पूर्ववत् । इतर आह या हुता उज्ज्वलन्ति समिदाज्याहुतयः । या
हुता अतिनेदन्तेऽतीव शब्दं कुर्वन्ति मांसाद्याहुतयः । या हुता अधि-
शेरतेऽध्यधो गत्वा भूमेरधिशेरते पयःसोमाहुतयः । किं ताभिर्ज-
यतीति ताभिरेवं निर्वर्तिताभिराहुतिभिः किं जयतीति । या आहुतयो
हुता उज्ज्वलन्त्युज्ज्वलनयुक्ता आहुतयो निर्वर्तिताः फलं च देवलो-
काख्यमुज्ज्वलमेव तेन सामान्येन या मयैता उज्ज्वलन्त्य आहुतयो
निर्वर्त्यमानास्ता एताः साक्षाद्देवलोकस्य कर्मफलस्य रूपं देवलो-
काख्यं फलमेव मया निर्वर्त्यत इत्येवं संपादयति । या हुता अति-
नेदन्त आहुतयः पितृलोकमेव ताभिर्जयति कुत्सितशब्दकर्तृत्वसामा-
न्येन । पितृलोकसंबद्धायां हि संयमन्यां पुर्यां वैवस्वतेन यात्यमानानां
हा हुताः स्म मुञ्च मुञ्चेति शब्दो भवति । तथाऽवदानाहुतयस्तेन
पितृलोकसामान्यात्पितृलोक एव मया निर्वर्त्यत इति संपादयति ।
या हुता अधिशेरते मनुष्यलोकमेव ताभिर्जयति भूम्युपरिसंबन्धता-

शब्दापुनरुक्तिः । अतश्च संपत्तिकरणादित्यर्थः । संख्यासामान्यात्रित्वा-
विशेषादिति यावत् । प्राणभृज्जातं लोकत्रयं विवक्षितम् ॥ ७ ॥

प्रथमः संख्याविषयो द्वितीयस्तु संख्येयविषयः प्रश्न इति विभागं लक्ष-
यति—पूर्ववदिति । तेन सामान्येनोज्ज्वलत्वेनेति यावत् । उक्तमर्थं संक्षि-
प्याऽऽह— देवलोकाख्यमिति । कथं मांसाद्याहुतीनां पितृलोकेन सह यथोक्तं
सामान्यमत आह— पितृलोकेति । अधोगमनमपेक्षयेति । अस्ति हि सोमाद्या-

हुता अतिनेदन्ते पितृलोकमेव ताभिर्जयत्यतीव हि पितृलोको या हुता अधिशेरते मनुष्यलोकमेव ताभिर्जयत्यथ इव हि मनुष्यलोकः ॥ ८ ॥

याज्ञवल्क्येति होवाच कतिभिरयमद्य ब्रह्मा यज्ञं दक्षिणतो देवताभिर्गोपायतीत्येकयेति कतमा सैकेति मन एवेत्यनन्तं वै मनोऽ-

मान्यादथ इव ह्यथ एव हि मनुष्यलोक उपरितनान्साध्याल्लोकान-
पेक्ष्याथवाऽधोगमनमपेक्ष्यातो मनुष्यलोक एव मया निर्वर्त्यत इति
संपादयति पयःसोमाहुतिनिर्वर्तनकाले ॥ ८ ॥

याज्ञवल्क्येति होवाचेति पूर्ववत् । अयमृत्विग्ब्रह्मा दक्षिणतो ब्रह्मा-
सने स्थित्वा यज्ञं गोपायति । कतिभिर्देवताभिर्गोपायतीति प्रासङ्गि-
कमेतद्बहुवचनम् । एकया हि देवतया गोपायत्यसौ । एवं ज्ञाते बहु-
वचनेन प्रश्नो नोपपद्यते स्वयं जानतस्तस्मात्पूर्वयोः कण्डिकयोः प्रश्न-
प्रतिवचनेषु कतिभिः कति तिसृभिस्तिष्ठ इति प्रसङ्गं दृष्ट्वेहापि बहु-
वचनेनैव प्रश्नोपक्रमः क्रियते । अथवा प्रतिवादिष्यामोहाथं बहुव-
चनम् । इतर आहैकयेत्येका सा देवता यथा दक्षिणतः स्थित्वा
ब्रह्माऽऽसने यज्ञं गोपायति । कतमा सैकेति । मन एवेति मनः सा
देवता । मनसा हि ब्रह्मा व्याप्रियते ध्यानेनैव । “तस्य यज्ञस्य मनश्च
वाक्च वर्तनी तयोरन्यतरां मनसा संस्करोति ब्रह्मा” इति श्रुत्यन्त-
रात् । तेन मन एव देवता तथा मनसा हि गोपायति ब्रह्मा यज्ञम् ।
तच्च मनो वृत्तिभेदेनानन्तम् । वैशब्दः प्रसिद्धावद्योतनाथः । प्रसिद्धं

हुतीनामधस्ताद्गमनमस्ति च मनुष्यलोकस्य पापप्रचुरस्य तादृगमनं तद-
पेक्ष्येत्यर्थः । अतः सामान्यादिति यावत् ॥ ८ ॥

दक्षिणत आहवनीयस्येति शेषः । प्रासङ्गिकं बहुवचनमित्युक्तं प्रकट-
यति—एकया हीति । जल्पकथा प्रस्तुतेति हृदि निधाय, बहूक्तेर्गत्यन्तरमाह—
अथवेति । मनसो देवतात्वं साधयति—मनसेति । वर्तनी वर्तमनी तयोर्वाङ्-
मतसयोर्वर्तमनोरन्यतरां वाचं मनसा मौनेन ब्रह्मा संस्करोति वाग्विसर्गो
प्रायश्चित्तविधानादिति श्रुत्यन्तरस्यार्थः । तथाऽपि कथं संपदः सिद्धिस्तत्राऽ-
ऽह—तच्चेति । देवाः सर्वे यस्मिन्मनस्येकं भवन्त्यभिन्नत्वं प्रतिपद्यन्ते तस्मि-

नन्ता विश्वेदेवा अनन्तमेव स तेन लोकं जयति ॥ ६ ॥

याज्ञवल्क्येति होवाच कत्ययमद्योद्गाताऽस्मिन्मन्त्रे स्तोत्रियाः
स्तोष्यतीति तिस्र इति कतमास्तास्तिस्र इति पुरोनुवाक्या च याज्या
च शस्यैव तृतीया कतमास्ता या अध्यात्ममिति प्राण एव पुरोनुवा-
क्याऽपानो याज्या व्यानः शस्या किं ताभिर्जयतीति पृथिवीलोकमेव

मनस आनन्त्यम् । तदानन्त्याभिमानिनो देवाः । अनन्ता वै विश्वे
देवाः । सर्वे देवा यत्रैकं भवन्तीत्यादिश्रुत्यन्तरात् । तेनाऽऽनन्त्यसा-
मान्यादनन्तमेव स तेन लोकं जयति ॥ ९ ॥

याज्ञवल्क्येति होवाचेति पूर्ववत् । कति स्तोत्रियाः स्तोष्यतीत्य-
यमुद्गाता । स्तोत्रिया नाम ऋक्सामसमुदायः कतिपयानामृचाम् ।
स्तोत्रिया वा शस्या वा याः काश्चन ऋचस्ताः सर्वास्तिस्र एवे-
त्याह । ताश्च व्याख्याताः पुरोनुवाक्या च याज्या च शस्यैव तृती-
येति । तत्र पूर्वमुक्तं यत्किंचेदं प्राणभूत्सर्वं जयतीति तत्केन सामा-
न्येनेत्युच्यते—कतमास्तास्तिस्र ऋचो या अध्यात्मं भवन्तीति । प्राण
एव पुरोनुवाक्या । पशब्दसामान्यात् । अपानो याज्या । आनन्तर्यात् ।
अपानेन हि प्रक्तं हविर्देवता प्रसन्ति । यागश्च प्रदानम् । व्यानः
शस्या । “अप्राणन्नपानन्नृचमभिव्याहरति” इति श्रुत्यन्तरात् । किं

न्विश्वदेवदृष्ट्या भवत्यनन्तलोकप्राप्तिरिति श्रुत्यन्तरस्यार्थः । अनन्तमेव-
त्यादि व्याचष्टे—तेनेति । उक्तेन प्रकारेणेति यावत् । तेन मनसि विश्व-
देवदृष्ट्याध्यासेनेत्यर्थः । स इत्युपासकोक्तिः ॥ ६ ॥

पूर्ववदित्यभिमुखीकरणायेत्यर्थः । प्रतिवचनमुपादत्ते—स्तोत्रिया वेति ।
प्रगीतमृज्जातं स्तोत्रमप्रगीतं शस्त्रम् । कतमास्तास्तिस्र इत्यादेस्तात्पर्यमाह—
ताश्चेति । प्रश्नान्तरं वृत्तमनूद्योपादत्ते—तत्रेति । यज्ञाधिकारः सप्तम्यर्थः ।
पुरोनुवाक्यादिना लोकत्रयजलक्षणं फलं केन सामान्येनेत्यपेक्षायां संख्या-
विशेषेणेत्युक्तं स्मारयति—तदिति । अधियज्ञे त्रयमुक्तं स्मारयित्वाऽध्यात्म-
विशेषं दर्शयितुमुत्तरो ग्रन्थ इत्याह—उच्यत इति । प्राणादौ पुरोनुवाक्यादौ
च पृथिव्यादिलोकदृष्टिरिति प्रश्नपूर्वकमाह—कतमा इति । अपाने याज्या-
दृष्टौ हेत्वन्तरमाह—अपानेन हीति । हस्ताद्यादानव्यापारेणेति यावत् । प्राणा-

पुरोनुवाक्यया जयत्यन्तरिक्षलोकं याज्यया द्युलोकं शस्यया ततो ह
होताऽश्वल उपरराम ॥ १० ॥

इति बृहदारण्यकोपनिषदि तृतीयाध्याये
प्रथमं ब्राह्मणम् ॥ १ ॥

ताभिर्जयतीति व्याख्यातम् । तत्र विशेषसंबन्धसामान्यमनुक्तमिहोच्यते
सर्वमन्यद्व्याख्यातम् । लोकसंबन्धसामान्येन पृथिवीलोकमेव पुरोनुवा-
क्यया जयत्यन्तरिक्षलोकं याज्यया मध्यमत्वसामान्यात् । द्युलोकं
शस्ययोर्ध्वत्वसामान्यात् । ततो ह तस्मादात्मनः प्रश्ननिर्णयादसौ
होताऽश्वल उपरराम नायमस्मद्गोत्र इति ॥ १० ॥

इति बृहदारण्यकोपनिषद्भाष्ये तृतीयाध्यायस्य
प्रथममश्वलब्राह्मणम् ॥ १ ॥

पानव्यापारव्यतिरेकेण शस्त्रप्रयोगस्य श्रुत्यन्तरे सिद्धत्वाद्वायाने शस्यादृष्टि-
रित्याह - अप्राणन्निति । तत्र पुरोनुवाक्यादिषु चेति यावत् । इहेत्यनन्तर-
वाक्योक्तिः । सर्वमन्यदिति संख्यासामान्योक्तिः । किं तद्विशेषसंबन्ध-
सामान्यं तदाह—लोकेति । पृथिवीलक्षणेन लोकेन सह प्रथमत्वेन संबन्ध-
सामान्यं पुरोनुवाक्यायामस्ति तेन तथा पृथिवीलोकमेव प्राप्नोतीत्यर्थः ।
अश्वलस्य तूष्णींभावं भजतोऽभिप्रायमाह—नायमिति ॥ १० ॥

इति बृहदारण्यकोपनिषद्भाष्यटीकायां तृतीयाध्यायस्य
प्रथममश्वलब्राह्मणम् ॥ १ ॥

अथ तृतीयाध्यायस्य द्वितीयं ब्राह्मणम् ।

आख्यायिकासंबन्धः प्रसिद्ध एव । मृत्योरतिमुक्तिर्व्याख्याता काल-
लक्षणात्कर्मलक्षणञ्च । कः पुनरसौ मृत्युर्यस्मादतिमुक्तिर्व्याख्याता ।
स च स्वाभाविकज्ञानासङ्गास्पदोऽध्यात्माधिभूतविषयपरिच्छिन्नो

ग्रहातिग्रहलक्षणो मृत्युः । तस्मात्परिच्छिन्नरूपान्मृत्योरतिमुक्तस्य रूपान्यन्यादित्यादीन्युद्गोथप्रकरणे व्याख्यातानि । अश्वलप्रश्ने च तद्गतो विशेषः कश्चित् । तच्चैतत्कर्मणां ज्ञानसहितानां फलम् । एतस्मात्साध्यसाधनरूपात्संसारान्मोक्षः कर्तव्य इत्यतो बन्धनरूपस्य मृत्योः स्वरूपमुच्यते । बद्धस्य हि मोक्षः कर्तव्यः ।

यदप्यतिमुक्तस्य स्वरूपमुक्तं तत्रापि ग्रहातिग्रहाभ्यामविनिर्मुक्त एव मृत्युरूपाभ्याम् । तथा चोक्तग्रहणाया हि मृत्युरेष एव मृत्युरिति । आदित्यस्थं पुरुषमङ्गीकृत्याऽऽहैको मृत्युर्बहवा इति च । तदात्मभावापन्नो हि मृत्योरासिमितिमुच्यत इत्युच्यते । न च तत्र ग्रहातिग्रहौ मृत्युरूपा न स्तः । अथैतस्य मनसो द्यौः शरीरं ज्योतीरूपमसावादित्यः । मनश्च ग्रहः स कामेनातिग्राहेण गृहीत इति वक्ष्यति प्राणो वै ग्रहः सोऽपानेनातिग्राहेणेति वाग्वै ग्रहः स नास्नाऽतिग्राहेणेति च । तथा ज्येष्ठविभागे व्याख्यातस्माभिः । सुविचारितं चैतच्चदेव प्रवृत्तिकारणं तदेव निवृत्तिकारणं न भवतीति ।

ब्राह्मणान्तरमवतारयन्नाख्यायिका किमर्थेति शङ्कमानं प्रत्याह—आख्यायिकेति । याज्ञवल्क्यो हि विद्याप्रकर्षवशादव पूजाभागी लक्ष्यते नाऽऽर्तभागस्तथा विद्यामान्द्यादतो विद्यास्तुत्यर्थेयमाख्यायिकेत्यर्थः । इदानीं ब्राह्मणार्थं वक्तुं वृत्तं कीर्तयति—मृत्योरिति । मृत्युस्वरूपं पृच्छति—कः पुनरसाविति । तत्स्वरूपनिरूपणार्थं ब्राह्मणमुत्थापयति—स चेति । मृत्युरिति संबन्धः । स्वाभाविकं नैसर्गिकमनादिसिद्धमज्ञानं तस्मादासङ्गः स आस्पदमिवाऽऽस्पदं यस्य स तथेति विग्रहः । तस्य विषयमुक्त्वा व्याप्तिमाह—अध्यात्मेति । तस्य स्वरूपमाह—ग्रहेति । यथोक्तमृत्युव्याप्तिमन्यादीनां कथयति—तस्मादिति । तान्यपि ग्रहातिग्रहगृहीतान्येवार्थेन्द्रियसंसर्गित्वादित्यर्थः । तद्गतो विशेषोऽन्यादिगतो दृष्टिभेद इति यावत् । कश्चिद्व्याख्यात इति संबन्धः । सूत्रस्यापि मृत्युग्रस्तत्वमभिप्रेत्याऽऽह—तच्चेति । अन्यादित्याद्यात्मकं सौत्रं पदमिति यावत् । फलं यथोक्तमृत्युग्रस्तमिति शेषः । किमिति मृत्योर्बन्धनरूपस्य स्वरूपमुच्यते तत्राऽऽह—एतस्मादिति । ननु मोक्षे कर्तव्ये बन्धरूपोपवर्णनमनुपयुक्तमित्याशङ्क्याऽऽह—बद्धस्य हीति ।

अन्यादीनां यथोक्तमृत्युव्याप्तिमुक्तां व्यक्ती करोति—यदपीति । अविनिर्मुक्त एवातिमुक्तोऽपीति शेषः । तथाऽपि कथं सूत्रस्य यथोक्तं

केचित्तु सर्वमेव निवृत्तिकारणं मन्यन्ते । अतः कारणात्पूर्वस्मात्पूर्वस्मान्मृत्योर्मुच्यते उत्तरमुत्तरं प्रतिपद्यमानो व्यावृत्त्यर्थमेव प्रतिपद्यते न तु तादर्थ्यमित्यत आ द्वैतक्षयात्सर्वं मृत्युर्द्वैतक्षये तु परमार्थतो मृत्योराप्तिमितिमुच्यते । अतश्चाऽऽपेक्षिकी गौणी मुक्तिरन्तराले ।

मृत्युव्याप्तिस्तत्राऽऽह—तथा चेति । तथाऽपि कथमन्यादीनां मृत्युव्याप्तिर्न हि तत्र प्रमाणमस्ति तत्राऽऽह—एक इति । बहवा इति च्छान्दसम् । तथाऽपि विदुषो मृत्योरतिसुक्तस्य न तदाप्तिरित्याशङ्क्याऽऽह—तदास्मेति । सौत्रे पदे मृत्युव्याप्तिं प्रकारान्तरेण प्रकटयति—न चेति । मनसि कार्यकरणरूपेण दिवश्चाऽऽदित्यस्य चैक्यमस्तु तथाऽपि कथं ग्रहातिग्रहगृहीतत्वं सूत्रस्येत्याशङ्क्याऽऽह—मनश्चेति । वागादेर्वक्तव्यादेश्च ग्रहत्वेऽतिग्रहत्वे च हिरण्यगर्भे किमायातमित्याशङ्क्याऽऽह—उभेति । कर्मफलस्य संसारत्वाच्च तत्फलं सौत्रं पदं मृत्युग्रस्तमेवेत्याह—सुविचारितं चेति । यदेव कर्मबन्धप्रवृत्तिप्रयोजकं तदेव बन्धनिवृत्तेर्न कारणमतः कर्मफलं हिरण्यगर्भं पदं बन्धनमेवेत्यर्थः ।

स्वमतमुक्त्वा मतान्तरमाह—केचित्त्विति । सर्वमेव कर्मेति शेषः । स्वर्गकामवाक्ये देहात्मत्वनिवृत्तिर्गोदोहनवाक्ये स्वतन्त्राधिकारनिवृत्तिर्नित्यनैमित्तिकविधिष्वर्थान्तरोपदेशेन स्वाभाविकप्रवृत्तिनिरोधो निषेधेषु साक्षादेव नैसर्गिकप्रवृत्तयो निरुध्यन्ते तदेवं सर्वमेव कर्मकाण्डं निवृत्तिद्वारेण मोक्षपरमित्यर्थः । ननु शास्त्रीयात्कर्मणो हेतोरुत्तरमुत्तरं कार्यकरणसंघातमतिशयवन्तमाऽग्रजात्प्रतिपद्यमानः संघातात्पूर्वस्मान्मुच्यते तत्कुतो निवृत्तिपरत्वं कर्मकाण्डस्येत्याशङ्क्याऽऽह—अतः कारणादिति । यद्धीदमुत्तरमुत्तरं सातिशयं फलं प्राजापत्यं पदं तदति प्रासादारोहणक्रमेण व्यावृत्तिद्वारा मोक्षमवतारयितुं न तु तत्रैव प्राजापत्ये पदे श्रुतेस्तात्पर्यं तस्यापि निरतिशयफलत्वाभावादित्यर्थः । फलितमाह—इत्यत इति । यस्मात्पूर्वं पूर्वं परित्यज्योत्तरमुत्तरं प्रतिपद्यमानस्तत्तन्निवृत्तिद्वारा मुक्त्यर्थमेव तत्तत्प्रतिपद्यते न तु तत्तत्पदप्राप्त्यर्थमेव वाक्यं पर्यवसितं तस्यान्तवत्त्वेनाफलत्वात् । तस्माद्द्वैतक्षयपर्यन्तं सर्वोऽपि फलविशेषो मृत्युग्रस्तत्वात्प्रासादारोहणन्यायेन मोक्षार्थोऽवतिष्ठते हिरण्यगर्भपदप्राप्त्या द्वैतक्षये तु वस्तुतो मृत्योराप्तिमतीत्य परमात्मरूपेण स्थितो मुक्तो भवति । तथा च मनुष्यभावादूर्ध्वमर्वाकच परमात्मभावान्मध्ये या तत्तत्पदप्राप्तिः सा खल्वापेक्षिकी सती गौणी मुक्तिर्मुख्या तु पूर्वोक्तैवेत्यर्थः ।

सर्वमेतदेवमबार्हदारण्यकम् । ननु सर्वैकत्वं मोक्षः “तस्मात्तत्सर्वमभवत्” इति श्रुतेः । बाढं भवत्येतदपि, न तु “ग्रामकामो यजेत पशुकामो यजेत” इत्यादिश्रुतीनां तादर्थ्यम् । यदि ह्यद्वैतार्थत्वमेवाऽऽसां ग्रामपशुस्वर्गाद्यर्थत्वं नास्तीति ग्रामपशुस्वर्गादयो न गृह्येरन्गृह्यन्ते तु कर्मफलवैचित्र्यविशेषाः । यदि च वैदिकानां कर्मणां तादर्थ्यमेव संसार एव नाभविष्यत् ।

अथ तादर्थ्येऽप्यनुनिष्पादितपदार्थस्वभावः संसार इति चेत् । यथा च रूपदर्शनार्थं आलोके सर्वोऽपि तत्रस्थः प्रकाशयत एव । न प्रमाणानुपपत्तेः । अद्वैतार्थत्वे वैदिकानां कर्मणां विद्यासहितानामन्यस्यानुनिष्पादितत्वे प्रमाणानुपपत्तिः । न प्रत्यक्षं नानुमानमत एव च नाऽऽगमः । उभयमेकेन वाक्येन प्रदर्श्यत इति चेत्कुल्याप्रणयनालोकादिवत् । तन्नैवं वाक्यधर्मानुपपत्तेः । न चैकवाक्यगतस्यार्थस्य प्रवृत्तिनिवृत्तिसाधनत्वमवगन्तुं शक्यते । कुल्याप्रणयनालोकादावर्थस्य प्रत्यक्षत्वाददोषः ।

सर्वमेतदुत्प्रेक्षामात्रेणाऽऽरचितं न तु बृहदारण्यकस्य श्रुत्यन्तरस्य वाऽर्थ इति दूषयति—सर्वमेतदिति । सर्वैकत्वलक्षणो मोक्षो बृहदारण्यकार्थ एवास्माभिरुच्यते तत्कथमस्मदुक्तमबार्हदारण्यकमिति शङ्कते—नन्विति । अङ्गी करोति—बाढमिति । अङ्गीकृतमंशं विशदयति—भवतीति । एतत्सर्वैकत्वमारण्यकार्थो भवत्यपीति योजना । कथं तर्हि सर्वमेतदबार्हदारण्यकमित्युक्तं तत्राऽऽह—न खिति । त्वदुक्त्या रत्या कर्मश्रुतीनां यथोक्तमोक्षार्थत्वं न घटते तेन सर्वमेतदौत्प्रेक्षिकं न श्रौतमित्युक्तमित्यर्थः । कर्मश्रुतीनां मोक्षार्थत्वाभावं समर्थयते—यदि हीति । तस्मात्तासां न मोक्षार्थतेति शेषः । किंच संसारस्तावद्धर्माधर्महेतुकस्तौ च विधिनिषेधाधीनौ तयोश्चेत्त्वदुक्तीत्या मोक्षार्थत्वं तदा हेत्वभावात्संसार एव न स्यादित्याह—यदि चेति ।

विधिनिषेधयोर्निवृत्तिद्वारा मुक्त्यर्थत्वेऽपि विध्यादिज्ञानादनुनिष्पादितो यः कर्मपदार्थस्तस्यायं स्वभावो यदुत कर्तारमनर्थेन संयुनक्तीति चोदयति—अथेति । मोक्षार्थमपि कर्मकाण्डं संसारार्थं भवतीति सदृष्टान्तमाह—यथेति । प्रमाणभावेन परिहरति—नेति । तदेव व्यनक्ति—अद्वैतार्थत्व इति । अन्यस्य बन्धस्येति यावत् । अनुपपत्तिं स्फोरयति—न प्रत्यक्षमिति । कर्मश्रुतिवाक्यस्यावान्तरतात्पर्यं यथाश्रुतेऽर्थे गृह्यते निवृत्तिद्वारा मुक्तौ तु

यदुप्युच्यते मन्त्रा अस्मिन्नर्थे दृष्टा इति । अयमेव तु तावदर्थः प्रमाणागम्यः । मन्त्राः पुनः किमस्मिन्नर्थे आहोस्विदन्यस्मिन्नर्थे इति श्रुयमेतत् । तस्माद्ग्रहातिग्रहलक्षणो मृत्युर्वन्धस्तस्मान्मोक्षो वक्तव्य इत्यत इदमारभ्यते ।

न च जानीमो विषयसंधाविवान्तरालेऽवस्थानमर्थजरतीयं कौशलम् । यत्तु मृत्योरतिमुच्यत इत्युक्त्वा ग्रहातिग्रहावुच्येते तत्त्वर्थसंबन्धात्सर्वोऽयं साध्यसाधनलक्षणो बन्धः । ग्रहातिग्रहाविनिर्मुक्तात् । निगडे हि निर्वाते निगडितस्य मोक्षाय यत्नः कर्तव्यो भवति । तस्मात्तादर्थ्येनाऽऽरम्भः ।

महातात्पर्यमित्यङ्गीकृत्य शङ्कते—उभयमिति । कृत्रिमाः क्षुद्राः सरितः कुल्यास्तासां प्रणयनं शास्त्र्यर्थं पानीयार्थमाचमनीयाद्यर्थं च प्रदीपश्च प्रासादशोभार्थं कृत्तो गमनादिहेतुरपि भवति वृक्षमूले च सेचनमनेकार्थं तथा कर्मकाण्डमनेकार्थमित्युपपादयति—कुल्येति । एकस्य वाक्यस्य यथाश्रुतेनार्थेनार्थवत्त्वे संभवति नान्यत्र तात्पर्यं कल्प्यं कल्पकाभावान्न च त्वदुक्त्या रीत्याऽनेकार्थत्वलक्षणो धर्मो वाक्यस्यैकस्योपपद्यतेऽर्थे कत्वादेकं वाक्यमिति न्यायादिति परिहरति—तन्नैवमिति । वाक्यस्यानेकार्थत्वाभावेऽपि तदर्थस्य कर्मणो बन्धमोक्षाख्यानेकार्थत्वं स्यादित्याशङ्क्याऽऽह—न चेति । परोक्तं दृष्टान्तं विघटयति—कुल्येति ।

विद्यां चाविद्यां चेत्यादयो मन्त्राः समुच्चयपरा दृष्टाः समुच्चयश्च कर्मकाण्डस्य निवृत्तिद्वारा मोक्षार्थत्वमित्यस्मिन्नर्थे सिध्यतीति शङ्कते—यदपीति । कर्मकाण्डस्योक्तरीत्या मोक्षार्थत्वे नास्ति प्रमाणमिति परिहरति—अयमेवेति । मन्त्राणां समुच्चयपरत्वात्तस्य च यथोक्तार्थाक्षेपकत्वात्कुतोऽस्यार्थस्य प्रमाणागम्यतेत्याशङ्क्याऽऽह—मन्त्राः पुनरिति । तेषां न समुच्चयपरतेत्यग्रे व्यक्ती भविष्यतीत्यर्थः । परमतासंभवे स्वमतमुपसंहरति—तस्मादिति । बन्धनिरूपणमनुपयोगीत्याशङ्क्याऽऽह—तस्मान्मोक्ष इति ।

यत्तु कर्मकाण्डं बन्धाय मुक्तये वा न भवति किंन्तरावस्थानकारणमिति तद्दूषयति—न चेति । यथा न जागर्ति न स्वपितीति विषयग्रहणच्छिद्रेऽन्तरालेऽवस्थानं दुर्घटं यथा चार्धं कुक्कुट्याः पार्कार्धमर्धं च प्रसवायेति कौशलं नोपलभ्यते तथा कर्मकाण्डं न बन्धाय नापि साक्षान्मोक्षायेति व्याख्यानं कर्तुं न जानीम इत्यर्थः । यत्तु श्रुतिरेवोत्तरोत्तरपदप्राप्त्य-

अथ हैनं जारत्कारव आर्तभागः पप्रच्छ याज्ञवल्क्येति होवाच
कति ग्रहाः कत्यतिग्रहा इति । अष्टौ ग्रहा अष्टावतिग्रहा इति ये तेऽष्टौ

अथ हैनं हशब्द ऐतिह्यार्थः । अथानन्तरमश्वत्त उपरते प्रकृतं
याज्ञवल्क्यं जारत्कारगोत्रो जारत्कारव ऋतभागस्यापत्यमार्तभागः
पप्रच्छ याज्ञवल्क्येति होवाचेत्यभिमुखीकरणाय । पूर्ववत्प्रश्नः कति
ग्रहोः कत्यतिग्रहा इति । इतिशब्दो वाक्यपरिख्यमाप्त्यर्थः । तत्र निर्ज्ञा-
तेषु वा ग्रहातिग्रहेषु प्रश्नः स्यादनिर्ज्ञातेषु वा । यदि तावद्ग्रहा अति-
ग्रहाश्च निर्ज्ञातास्तदा तद्गतस्यापि गुणस्य संख्याया निर्ज्ञातत्वात्कति
ग्रहाः कत्यतिग्रहा इति संख्याविषयः प्रश्नो नोपपद्यते । अथानिर्ज्ञा-
तास्तदा संख्येयविषयप्रश्न इति के ग्रहाः केऽतिग्रहा इति प्रष्टव्यं न तु
कति ग्रहाः कत्यतिग्रहा इति प्रश्नः । अपि च निर्ज्ञातसामान्यकेषु विशेष-
विविज्ञानाय प्रश्नो भवति यथा कतमेऽत्र कठाः कतमेऽत्र कालापा
इति । न चात्र ग्रहातिग्रहा नाम पदार्थाः केचन लोके प्रसिद्धाः ।

भिधानव्याजेन मोक्षे पुरुषमवतारयतीति तत्राऽऽह—यत्त्विति । मृत्योराप्ति-
मतीत्य मुच्यत इत्युक्त्वा यदेतद्ग्रहातिग्रहवचनं तदयं सर्वः साध्यसाधन-
लक्षणो बन्ध इत्यनेनाभिप्रायेणाच्यते तस्यार्थेन मृत्युपदार्थेनान्वयदर्शना-
दिति योजना । अर्थसंबन्धादित्युक्तं स्फुटयति—ग्रहातिग्रहाविनिर्मुक्तादिति ।
एषा हि श्रुतिर्बन्धमव प्रतिपादयति न तु मोक्षे पुरुषमवतारयतीति भावः ।
ननु पुरुषस्यापेक्षितो मोक्षः प्रतिपाद्यतां किमित्यनर्थात्मा बन्धः प्रतिपद्यते
तत्राऽऽह—निगडे हीति । बन्धज्ञानं विना ततो विश्लेषायोगान्मुमुक्षोः
सप्रयोजकबन्धज्ञानार्थत्वेनानन्तरब्राह्मणप्रवृत्तिरित्युपसंहरति—तस्मादिति ।

कति ग्रहा इत्यादिः प्रथमः संख्याविषयः प्रश्नः कतमे त इति द्वितीयः
संख्येयविषय इत्याह—पूर्ववदिति । संप्रति प्रश्नमाक्षिपति—तत्रेत्यादिना ।
आद्यं प्रश्नमाक्षिप्य द्वितीयमाक्षिपति—अपि चेति । विशेषतश्चाज्ञातेष्विति
चशब्दार्थः । मुक्त्यतिमुक्तिपदार्थद्वयप्रतियोगिनौ बन्धनाख्यौ ग्रहातिग्रहौ
सामान्येन प्राप्तौ प्रश्नस्तु विशेषबुभुत्सायामिति प्रष्टा चोदयति—ननु चेति ।
तथाऽपि प्रश्नद्वयमनुपपन्नमित्याक्षेप्ता ब्रूते—ननु तत्रेति । वाग्वै यज्ञस्य
होतेत्यादाविति यावत् । निर्ज्ञातत्वाद्विशेषस्येति शेषः । अतिमोक्षोपदेशेन
त्वगादेरपि सूचितत्वात्तेषु चतुष्टयस्यानिर्धारणाद्विशेषेण प्रपन्नेषु वागादिषु

ग्रहा अष्टावतिग्रहाः कतमे त इति ॥ १ ॥

प्राणो वै ग्रहः सोऽपानेनातिग्राहेण गृहीतोऽपानेन हि

येन विशेषार्थः प्रश्नः स्यात् । ननु चातिमुच्यत इत्युक्तं ग्रहगृहीतस्य हि भोजः स मुक्तिः साऽतिमुक्तिरिति हि द्विरुक्तम् । तस्मात्प्राप्ता ग्रहा अतिग्रहाश्च । ननु तत्रापि चत्वारो ग्रहा अतिग्रहाश्च निर्ज्ञाता वाक्चक्षुःप्राणमनांसि तत्र कतीति प्रश्नो नोपपद्यते निर्ज्ञातत्वात् । न । अनवधारणार्थत्वात् । न हि चतुष्ट्वं तत्र विवक्षितमिह तु ग्रहाति-ग्रहादर्शनेऽष्टत्वगुणविवक्षया कतीति प्रश्न उपपद्यत एव । तस्मात्स मुक्तिः साऽतिमुक्तिरिति मुक्त्यतिमुक्ती द्विरुक्ते ग्रहातिग्रहा अपि सिद्धाः । अतः कतिसंख्याका ग्रहाः कति वाऽतिग्रहा इति पृच्छन्ति । इतर आह—अष्टौ ग्रहा अष्टावतिग्रहा इति । ये तेऽष्टौ ग्रहा अभिहिताः कतमे ते नियमेन गृहीतव्या इति ॥ १ ॥

तत्राऽऽह । प्राणो वै ग्रहः प्राण इति प्राणमुच्यते । प्रकरणात् । वायुसहितः सः । अपानेनेति गन्धेनेत्येतत् । अपानसचिवत्वादपानो

विशेषबुभुत्सायां संख्यादिविषयत्वे प्रश्नस्योपपन्नार्थत्वान्नाऽऽक्षेपोपपत्ति-रिति समाधत्ते—नानवधारणार्थत्वादिति । तदेव स्पष्टयति—न हीति । तत्र पूर्वब्राह्मणे वागादिष्विति यावत् । फलितां प्रथमप्रश्नोपपत्तिं कथयति—इह त्विति । ननु ग्रहाणामेव पूर्वत्रोपदेशातिदेशाभ्यां प्रतिपन्नत्वात्तेषु विशेषबुभुत्सायां कति ग्रहा इति प्रश्नेऽप्यतिग्रहाणामप्रतिपन्नत्वात्कथं कत्यतिग्रहा इति प्रश्नः स्यादत आह—तस्मादिनि । पूर्वस्माद्ब्राह्मणादिति यावत् । वागादयो वक्तव्यादयश्च चत्वारो ग्रहाश्चातिग्रहाश्च यद्यपि विशेषतो निर्ज्ञातास्तथाऽप्यतिदेशप्राप्ताश्चत्वारो विशेषतो न ज्ञायन्ते । तेन तेषु विशेषतो ज्ञानसिद्धये प्रश्न इत्यभिप्रेत्य विशिनष्टि—नियमेनेति ॥ १ ॥

द्वितीये प्रश्ने परिहारमुत्थापयति—तत्राऽऽहेति । प्राणशब्दस्य प्राण-विषयत्वे पूर्वोत्तरग्रन्थयोर्वागादीनां प्रकृतत्वं हेतुमाह—प्रकरणादिति । तस्य गन्धेन गृहीतत्वसिद्धयर्थं विशिनष्टि—वायुसहित इति । अपानशब्दस्य गन्धविषयत्वे गन्धस्यापानेनाविनाभावं हेतुमाह—अपानेति । तत्रैव हेत्वन्त-

गन्धाञ्जिघ्रति ॥ २ ॥

वाग्वै ग्रहः स नाम्नाऽतिग्राहेण गृहीतो वाचा हि नामा-
न्यभिवदति ॥ ३ ॥

जिह्वा वै ग्रहः स रसेनातिग्राहेण गृहीतो जिह्वया हि रसान्वि-
जानाति ॥ ४ ॥

चक्षुर्वै ग्रहः स रूपेणातिग्राहेण गृहीतश्चक्षुषा हि रूपाणि
पश्यति ॥ ५ ॥

श्रोत्रं वै ग्रहः स शब्देनातिग्राहेण गृहीतः श्रोत्रेण हि शब्दा-
ञ्मृणोति ॥ ६ ॥

मनो वै ग्रहः स कामेनातिग्राहेण गृहीतो मनसा हि कामा-
न्कामयते ॥ ७ ॥

गन्ध उच्यते । अपानोपहतं हि गन्धं घ्राणेन सर्वो लोको जिघ्रति ।
तदेतदुच्यतेऽपानेन हि गन्धाञ्जिघ्रतीति ॥ २ ॥

वाग्वै ग्रहः । वाचा ह्यध्यात्मपरिच्छिन्नयाऽऽसङ्गविषयास्पन्दयाऽ-
सत्यानृतासभ्यबीभत्सादिवचनेषु व्यापृतया गृहीतो लोकोऽपहतस्तेन ।
वाग्रहः स नाम्नाऽतिग्राहेण गृहीतः स वागाख्यो ग्रहो नाम्ना वक्तव्येन
विषयेणातिग्रहेणातिग्राहेणेति दैर्घ्यं छान्दसं नाम वक्तव्यार्था हि

रमाह—अपानोपहतं हीति । अपश्चासोऽत्रापानशब्दार्थः । उक्तेऽर्थे वाक्यं
पातयति—तदेतदिति ॥ २ ॥

वाचो ग्रहत्वमुपपादयति—वाचा हीति । आसङ्गस्य विषयः शब्दादिरे-
वाऽऽस्पन्दं यस्या वाचस्तयेति विग्रहः । तत्सिद्धयर्थमध्यात्मपरिच्छिन्नयेति
विशेषणम् । असत्यं परपीडाकरं मिथ्यावचनं तदेव स्पष्टमात्रविरोध्यनृतं
विपरीतं वा । आदिपदेनेष्टानिष्टोक्तिग्रहः । वाचि प्रकृतायां स नाम्नेति
कथमुच्यते तत्राऽऽह—स वागाख्य इति । वक्तव्येन वाचो वशीकृतत्वं
साधयति—वक्तव्यार्थेति । तादर्थ्येन वचनकरणत्वेनेति यावत् । वचनार्थे

हस्तौ वै ग्रहः स कर्मणाऽतिग्राहेण गृहीतो हस्ताभ्यां हि कर्म करोति ॥ ८ ॥

त्वण्वै ग्रहः स स्पर्शनातिग्राहेण गृहीतस्त्वचा हि स्पर्शान्वेदयत इत्येतेऽष्टौ ग्रहा अष्टावतिग्रहाः ॥ ९ ॥

याज्ञवल्क्येति होवाच यदिदं सर्वं मृत्योरन्नं कास्वित्सा

वाक्तेन वक्तव्येनार्थेन तादर्थ्येन प्रयुक्ता वाक्तेन वशीकृता तेन तत्कार्यमकृत्वा नैव तस्या मोक्षः । अतो नाम्नाऽतिग्राहेण गृहीता वागित्युच्यते । वक्तव्यासङ्गेन हि प्रवृत्ता स्वार्थैर्मुच्यते । समानमन्यत् । इत्येते त्वपर्यन्ता अष्टौ ग्रहाः स्पर्शपर्यन्ताश्चेतेऽष्टावतिग्रहा इति ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

उपसंहृतेषु ग्रहातिग्रहेष्वह पुनः—याज्ञवल्क्येति होवाच । यदिदं सर्वं मृत्योरन्नं यदिदं व्याकृतं सर्वं मृत्योरन्नं सर्वं जायते विपद्यते च ग्रहातिग्रहलक्षणेन मृत्युना ग्रस्तम् । कारिणः का नु स्यात्सा देवता यस्या देवताया मृत्युरप्यन्नं भवेत् । “मृत्युर्यस्योपसेचनम्” इति श्रुत्यन्तरात् । अयमभिप्रायः । प्रष्टुर्यदि मृत्योर्मुक्त्युं वक्ष्यत्यनवस्था स्यात् । अथ न

वाचो वक्तव्येन वशीकृतत्वे फलितमाह—तेनेति । तत्कार्यं वचनं मोक्षश्चासाधारणे देवतात्मानि पर्यवसानम् । वक्तव्यार्थोक्तिं विना वाचोऽपर्यवसाने सिद्धमर्थमाह—अत इति । वाचोऽतिग्रहगृहीतत्वमनुभवेन साधयति—वक्तव्येति । वाचा हीत्यादेरपानेन हीत्यादिना तुल्यार्थत्वादव्याख्येयत्वमाह—समानमिति । घ्राणं वागिज्ज्ञा चक्षुः श्रोत्रं मनो हस्तौ त्वगित्युक्तान् ग्रहान्निगमयति—इत्येव इति । गन्धो नाम रसो रूपं शब्दः कामः कर्म स्पर्श इत्यतिग्रहानपि निगमयति—स्पर्शपर्यन्ताश्चेति ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

प्रतीकमादाय व्याचष्टे—यदिदमिति । यदिदं व्याकृतं जगत्सर्वं मृत्योरन्नमिति योजना । तस्य तदन्नत्वं साधयति—सर्वमिति । मृत्योरन्नत्वसंभावनायां श्रुत्यन्तरं संवादयति—मृत्युरिति । मृत्योर्मुक्त्युमधिकृत्य प्रश्नस्य करटदन्तनिरूपणवदप्रयोजनत्वमाशङ्क्याऽऽह—अयमिति । सत्येव ग्रहातिग्रहलक्षणे मृत्यौ मोक्षो भविष्यतीति चेन्नेत्याह—ग्रहेति । अस्तु स्तर्हि

देवता यस्या मृत्युरन्नमित्यग्निर्वै मृत्युः सोऽपामन्नमप पुनर्मृत्युं
जयति ॥ १० ॥

याज्ञवल्क्येति होवाच यत्रायं पुरुषो म्रियत उदस्मात्प्राणाः

वक्ष्यत्यस्माद्ग्रहातिग्रहलक्षणान्मृत्योर्मोक्षो नोपपद्यते । ग्रहातिग्रहमृ-
त्युविनाशे हि मोक्षः स्यात् । स यदि मृत्योरपि मृत्युः स्याद्भवेद्ग्रहा-
तिग्रहलक्षणस्य मृत्योर्विनाशः । अतो दुर्वचनं प्रश्नं मन्वानः पृच्छति
कास्वित्सा देवतेति । अस्ति तावन्मृत्योर्मृत्युः । नन्वनवस्था स्यात्त-
स्याप्यन्यो मृत्युरिति । नानवस्था । सर्वमृत्योर्मृत्य्वन्तरानुपपत्तेः ।
कथं पुनरवगम्यतेऽस्ति मृत्योर्मृत्युरिति । दृष्टत्वात् । अग्निस्तावत्सर्व-
स्य दृष्टो मृत्युर्विनाशकत्वात् । सोऽङ्निर्भक्ष्यते सोऽग्निरपामन्नम् । गृहाण
तर्ह्यस्ति मृत्योर्मृत्युरिति । तेन सर्वं ग्रहातिग्रहजातं भक्ष्यते मृत्योर्मृ-
त्युना । तस्मिन्बन्धने नाशिते मृत्युना भक्षिते संसारान्मोक्ष उपपन्नो
भवति । बन्धनं हि ग्रहातिग्रहलक्षणमुक्तं तस्माच्च मोक्ष उपपद्यत
इत्येतत्प्रसाधितम् । अतो बन्धमोक्षाय पुरुषप्रयासः सफलो भवत्यतोऽ-
पजयति पुनर्मृत्युम् ॥ १० ॥

ग्रहातिग्रहनाशे मुक्तिरित्यत आह—स यदीति । न च मृत्योर्मृत्युरस्त्यनव-
स्थानादित्युक्तमिति भावः । पक्षेऽनवस्थानात्पक्षे चामुक्तेरित्यतः शब्दार्थः ।
अस्तिपक्षं परिगृह्णाति—अस्ति तावदिति । मृत्योर्मृत्युर्ब्रह्मात्मसाक्षात्कारो
विवक्षितस्तस्याप्यन्यो मृत्युरस्ति चेदनवस्था नास्ति चेत्तद्वेत्त्वज्ञानस्यापि
स्थितेरमुक्तिरिति शङ्कते—नन्विति । तत्रास्तिपक्षं परिगृह्य परिहरति—
नानवस्थेति । यथोक्तस्य मृत्योः स्वपरविरोधित्वान्न किंचिदवद्यमित्यर्थः ।
उक्तं पक्षं प्रश्नद्वारा प्रमाणारूढं करोति—कथमिति । दृष्टत्वं स्पष्टयति—
अग्निस्तावदिति । दृष्टत्वफलमाचष्टे—गृहाणेति । तस्य कार्यं कथयति—तेनेति ।
अप पुनर्मृत्युं जयतीत्यस्य पातनिकां करोति—तस्मिन्निति । उक्तमेव व्यक्ती
करोति—बन्धनं हीति । प्रसाधितं मृत्योरपि मृत्युरस्तीति प्रदर्शनेनेति शेषः ।
मोक्षोपपत्तौ फलितमाह—अत इति । पुरुषप्रयासः शमादिपूर्वकश्रवणादिः ।
तत्फलस्य ज्ञानस्य फलं दर्शयन्वाक्यं योजयति—अत इति । ज्ञानं
परुचम्यर्थः ॥ १० ॥

कामन्त्याहो ३ नेति नेति होवाच याज्ञवल्क्योऽत्रैव समवनीयन्ते स
उच्छ्रयत्याध्मायत्याध्मातो मृतः शेते ॥ ११ ॥

परेण मृत्युना मृत्यौ भक्षिते परमात्मदर्शनेन योऽसौ मुक्तो विद्वान्-
सोऽयं पुरुषो यत्र यस्मिन्काले भ्रियत उद्धर्मस्माद्ब्रह्मविदो भ्रिय-
माणात्प्राणा वागादयो ब्रह्मा नामादयश्चातिग्रहा वासनारूपा अन्तस्थाः
प्रयोजकाः कामन्त्यध्वमुत्कामन्त्याहोस्विन्नेति । नेति होवाच याज्ञव-
ल्क्यो नोत्कामन्त्यत्रैवास्मिन्नेव परेणाऽऽत्मनाऽविभागं गच्छन्ति
विदुषि कार्याणि करणानि च स्वयोनौ परब्रह्मसतत्त्वे समवनीयन्त
एकोभावेन समवसृज्यन्ते प्रलीयन्त इत्यर्थः । ऊर्मय इव समुद्रे । तथा
च श्रुत्यन्तरं कलाशब्दवाच्यानां प्राणानां परस्मिन्नात्मनि प्रलयं दर्श-
यति—एवमेवास्य परिद्रष्टुरिमाः षोडश कलाः पुरुषायणाः पुरुषं प्राप्या-
स्तं गच्छन्तीति । इति परेणाऽऽत्मनाऽविभागं गच्छन्तीति दर्शितम् ।

सम्यग्ज्ञानस्याप पुनर्मृत्युं जयतीत्युक्तं फलं विशदीकर्तुं प्रश्नान्तरमुत्था-
पयति—परेणेति । परेण मृत्युना परमात्मदर्शनेनेति संबन्धः । ब्रह्मातिग्रह-
लक्षणो बन्धः सप्तम्यर्थः । ब्रह्मशब्देन प्रयोज्यराशिर्गृहीतः । नामादीनां
स्थूलानां बहिष्कृत्वेन स्वरसतस्त्यक्तत्वात्कथं तदुत्क्रान्तिः पृच्छयते तत्राऽऽह
—वासनारूपा इति । तेषामनुत्क्रान्तौ मुक्त्यसंभवं सूचयति—प्रयोजका
इति । उत्क्रान्तिपक्षे ध्रुवं जन्म मृतस्य चेति न्यायात्पुनरुत्पत्तिः स्यादनुत्क्रा-
न्तिपक्षे मरणमसिद्धिर्विरुध्येतेति भावः । द्वितीयं पक्षं परिहरति—नेति
होवाचेत्यादिना । कार्याणि करणानि च सर्वाणि परेणाऽऽत्मना सहाविभागं
गच्छन्ति सन्त्यस्मिन्नेव विदुषि समवनीयन्त इति संबन्धः । तेषां विदुषि
विलये हेतुमाह—स्वयोनौविति । विद्वानेव हि पूर्वमविद्यया तेषां योनिरासी-
त्तस्मिन्विद्यादशायां तद्बलादविद्यायामपनीतायां परिपूर्णे तत्त्वे तेषां
पर्यवसानं संभवतीत्यर्थः । कारणे कार्याणां प्रविलये दृष्टान्तमाह—ऊर्मय
इति । प्राणादीनां कारणसंसर्गाख्यो लयश्चेत्पुनरुत्पत्तिः स्यादित्याशङ्क्य
ज्ञाने सत्यज्ञानध्वंसान्नैवमित्यभिप्रेत्याऽऽह—तथा चेति । सविषयाख्ये-
कादशेन्द्रियाणि वायवश्च पञ्चेति षोडश कलास्तासां स्वातन्त्र्यमाश्रयान्तरं
च वारयति—पुरुषायणा इति । तासां निवृत्तिश्च पुरुषज्यतिरेकेण नास्तीति

याज्ञवल्क्येति होवाच यत्रायं पुरुषो भ्रियते किमेनं न जहा-
तीति नामेत्यनन्तं वै नामानन्ता विश्वे देवा अतन्तमेव स तेन

न तर्हि मृतो नहि मृतश्चायं यस्मात्स उच्छ्वयत्युच्छ्वनतां प्रतिपद्यत
आध्मायति बाह्येन वायुना पूर्यते हतिवदाध्मातो मृतः शेते निश्चेष्टः ।
बन्धननाशे मुक्तस्य न क्वचिद्गमनमिति वाक्यार्थः ॥ ११ ॥

मुक्तस्य किं प्राणा एव समवनीयन्त आहोस्वित्तत्प्रयोजकमपि
सर्वम् । अथ प्राणा एव न तत्प्रयोजकं सर्वं, प्रयोजके विद्यमाने पुनः
प्राणानां प्रसङ्गः । अथ सर्वमेव कामकर्मादि, ततो मोक्ष उपपद्यत
इत्येवमर्थ उत्तरः प्रश्नः । याज्ञवल्क्येति होवाच यत्रायं पुरुषो भ्रियते
किमेनं न जहातीति । आहेतरो नामेति सर्वं समवनीयत इत्यर्थः ।
नाममात्रं तु न लीयत आकृतिसंबन्धात् । नित्यं हि नाम । अनन्तं वै
नाम । नित्यत्वमेवाऽऽनन्तं नाम्नः । तदानन्त्याधिकृता अनन्ता वै
विश्वे देवा अनन्तमेव स तेन लोकं जयति । तन्नामानन्त्याधिकृतान्वि-

सूचयति—पुरुषं प्राप्येति । प्राणाश्चेन्नोत्क्रामन्ति तर्हि मृतो न भवतीति
प्रतीतिविरोधं शङ्कित्वा परिहरति—न तर्हीत्यादिना । हतिशब्दो भस्त्राविषयः ।
प्रकृतं वाक्यं प्रत्यक्षसिद्धदेहमरणानुवादकमित्यभिप्रेत्याऽऽह—बन्धनेति ॥ ११ ॥

प्राणा नोत्क्रामन्तीति विशेषणमाश्रित्य प्रश्नान्तरमादत्ते—मुक्तस्येति ।
पक्षद्वयेपि प्रयोजनं कथयति—अथेत्यादिना । यत्पुत्रक्षेत्राद्यभूतदधुना नाम-
मात्रावशेषमित्युक्ते नावशिष्टं किंचिदिति यथाऽवगम्यते तथाऽत्रापि नाम-
मात्रं भ्रियमाणं विद्वांसं न जहातीत्युक्ते न किंचिदवशिष्टमिति दृष्टिः स्या-
दिति प्रत्युक्तीतात्पर्यमाह—सर्वमिति । यथाश्रुतमर्थमाश्रित्य प्रत्युक्तिं
व्याचष्टे—नाममात्रं त्विति । विदुषो नामनित्यत्वे हेत्वन्तरमुत्तरवाक्यावष्ट-
म्भेन दर्शयति—नित्यं होति । अनन्तशब्दान्नाम्नो व्यक्तिप्राचुर्ये प्रतिभाति
कुतो नित्यतेत्याशङ्क्याऽऽह—नित्यत्वमेवेति । व्यक्तिभेदस्य प्रसिद्धत्वान्न
तद्वक्तव्यं ब्रह्मविदः स्वदृष्ट्या नामापि न शिष्यते परदृष्ट्या तदवशेषोक्तिः
शुको मुक्त इत्यादिव्यपदेशदर्शनादतो नामानित्यत्वं व्यावहारिकमिति
भावः । ब्रह्मास्मीति दर्शनेन विश्वान्देवानात्मत्वेनोपगम्यानन्तं लोकं जय-
तीति सिद्धानुवादो ब्रह्मविद्यां स्तोतुमित्यभिप्रेत्यानन्तरवाक्यमादत्ते—

लोकं जयति ॥ १२ ॥

याज्ञवल्क्येति होवाच यत्रास्य पुरुषस्य मृतस्याग्निं वागप्येति
वातं प्राणश्चक्षुरादित्यं मनश्चन्द्रं दिशः श्रोत्रं पृथिवीं शरीरमाका-

श्वान्देवानात्मत्वेनोपेत्य तेनाऽऽनन्त्यदर्शनेनानन्तमेव लोकं जयति ॥ १२ ॥

ग्रहातिग्रहरूपं बन्धनमुक्तं मृत्युरूपं तस्य च मृत्योर्मृत्युसङ्गावान्मो-
क्षश्चोपपद्यते । स च मोक्षो ग्रहातिग्रहरूपाणामिहैव प्रलयः प्रदीप-
निर्वाणवत् । यत्तद्ग्रहातिग्रहाख्यं बन्धनं मृत्युरूपं तस्य यत्प्रयोजकं
तत्स्वरूपनिर्धारणार्थमिदमारभ्यते । याज्ञवल्क्येति होवाच । अत्र
केचिद्वर्णयन्ति ग्रहातिग्रहस्य सप्रयोजकस्य विनाशेऽपि किल न
मुच्यते । नामावशिष्टोऽविद्ययोपरस्थानीयया स्वात्मप्रभवया परमात्मनः
परिच्छिन्नो भोज्याच्च जगतो व्यावृत्त उच्छिन्नकामकर्मान्तराले
व्यवतिष्ठते । तस्य परमात्मैकत्वदर्शनेन द्वैतदर्शनमपनेतव्यमित्यतः परं
परमात्मदर्शनमारब्धव्यमित्येवमपवर्गाख्यामन्तरालावस्थां परिकलयो-
त्तरग्रन्थसंबन्धं कुर्वन्ति ।

तदानन्त्येति । तद्वयाचष्टे—तन्नामानन्त्येति ॥ १२ ॥

यत्रास्येत्यादेस्तात्पर्यं वृत्तानुवादपूर्वकं कथयति—ग्रहातिग्रहरूपमित्या-
दिना । किमेनमित्यादिवाक्यस्य स्वव्याख्यामुक्त्वा यत्रेत्यादेस्तात्पर्यं
चोक्तम् । इदानीं प्रभर्तृप्रपञ्चप्रस्थानमुत्थापयति—अत्रेति । किमेनमित्यादा-
विति यावत् । समुच्चयानुष्ठानाद्देहयोः सप्रयोजकयोर्नाशेऽपि पुंसो मुक्तिर्न
चेत्तर्हि तस्य बद्धत्वायोगात्कामसौ दशामवलम्बतामित्याशङ्क्याऽऽह—
नामावशिष्ट इति । क्षितेरूपपरवदवस्थितामाविद्यायां परस्मात्परिच्छिन्नश्चे-
दात्मा तर्हि बन्धपक्षस्यैव स्यान्नतु भोज्याज्जगतो व्यावृत्तिरित्याशङ्क्याऽ-
ऽह—उच्छिन्नेति । सर्वस्य कर्मादिफलस्य सूत्रात्मनः समुच्चयासादितस्य
भोगादप्राप्तार्थाभावात्कामासिद्ध्या कर्माभावात्प्रयोजकराशेरुच्छिन्नितिरि-
त्यर्थः । किमेनमित्यादावन्तरालावस्थस्य विद्याधिकारिणो निर्धारणात्तद-
पेक्षितविद्याशेषत्वेनोपस्तप्रश्नादेरारम्भं संभावयति—तस्येति । इतिशब्दो
वर्णयन्तीत्यनेन संबध्यते । तर्हि यत्रोपस्तप्रश्नादौ ब्रह्मविद्योच्यते तस्यैवाऽ-
ऽरम्भो युक्तो यत्रास्येत्यादिस्तु वृथेत्याशङ्क्य फलवद्विद्याप्राप्तिशेषत्वेन निव-
र्त्यमृत्युप्रयोजकनिर्धारणार्थो यत्रेत्यादिरित्यभिप्रेत्याऽऽह—एवमिति ।

शमात्मौषधीर्लोमानि वनस्पतीन्केशा अप्सु लोहितं च रेतश्च निधी-

तत्र वक्तव्यं विशीर्णेषु करणेषु विदेहस्य परमात्मदर्शनश्रवणमनन-
निदिध्यासनानि कथमिति । समवनीतप्राणस्य हि नाममात्रावशिष्ट-
स्येति तैरुच्यते । मृतः शेत इति ह्युक्तम् । न मनोरथेनाप्येतदुपपाद-
यितुं शक्यते । अथ जीवन्नेवाविद्यामात्रावशिष्टो भोज्यादपावृत्त इति
परिकल्प्यते तच्च किं निमित्तमिति वक्तव्यम् । समस्तद्वैतैकत्वात्मप्रा-
प्तिनिमित्तमिति यदुच्येत तत्पूर्वमेव निराकृतम् । कर्मसहितेन द्वैतैक-
त्वात्मदर्शनेन संपन्नो विद्वान्मृतः समवनीतप्राणो जगदात्मत्वं हिरण्य-
गर्भस्वरूपं वा प्राप्नुयादसमवनीतप्राणो भोज्याज्जीवन्नेव व्यावृत्तो
विरक्तः परमात्मदर्शनाभिमुखः स्यात् ।

न चोभयमेकप्रयत्ननिष्पाद्येन साधनेन लभ्यम् । हिरण्यगर्भप्राप्तिसा-
धनं चेन्न ततो व्यावृत्तिसाधनम् । परमात्माभिमुखीकरणस्य भोज्या-
द्व्यावृत्तेः साधनं चेन्न हिरण्यगर्भप्राप्तिसाधनम् । न हि यद्गतिसाधनं

हिरण्यगर्भादन्योऽनन्यो वा विद्याधिकारी प्रथमेऽपि मृतस्य जीवतो
वा विद्याधिकारो विवक्षितस्त्वयेति पृच्छति—तत्रेति । तत्राऽऽद्यमाक्षि-
पति—विशीर्णेष्विति । आक्षेपं स्फुटयितुं तदोयामुक्तिमनुवदति—समवनी-
तेति । नाममात्रावशिष्टस्याधिकारो विद्यायामिति शेषः । समवनीतप्राण-
स्येत्यत्र श्रुतिः संवादयति—मृत इति । कथमेतावता यथोक्ताक्षेपसिद्धिस्त-
ऽऽह—न मनोरथेनेति । उपसंहृतप्राणस्य श्रवणाद्यधिकारित्वमेतच्छब्दार्थः ।
द्वितीयं शङ्कये—अथेति । अपावृत्तो विद्याधिकारीति शेषः । जीवतो भोज्या-
द्व्यावर्तनं सम्यग्धियं विना दुःशकमिति मत्वा पृच्छति—उत्तिविति ।
अप्राप्ते कामो भवति प्राप्ते निवर्तते इति प्रसिद्धेरपरविद्यया कर्मसमुच्चि-
तया हिरण्यगर्भपदप्राप्तिरेव निवृत्तिकारणमिति शङ्कते—समस्तेति । अपर-
विद्यासमुच्चितं कर्म हिरण्यगर्भभोगप्रापकं न भोग्यान्ननिवृत्तिसाधनमिति
तृतीये व्युत्पादितमिति परिहरति—तत्पूर्वमेवेति । उक्तमेव व्यक्तीकुर्वन्नि-
भजते—कर्मसहितेनेति ।

अथैकमेव समुच्चितं कर्मोभयार्थं किं न स्यादत आह—न चेति । उभ-
यार्थत्वाभावं समर्थयते—हिरण्यगर्भेत्यादिना । समुच्चितं कर्म नोभयार्थ-
मित्यत्र दृष्टान्तमाह—न हीति । हिरण्यगर्भो विद्याधिकारीति पक्षं निक्षि-
पति—अथेति । दूषयति—तत इति । ननु महानुभावानामस्मद्विशिष्टानामेव

यते क्वायं तदा पुरुषो भवतीत्याहर सोम्य हस्तमार्तभागाऽऽवामे-
वैतस्य वेदिष्यावो न नावेतत्सजन इति । तौ होत्क्रम्य मन्त्रयांचक्राते

तद्गतिनिवृत्तेरपि । अथ मृत्वा हिरण्यगर्भं प्राप्य ततः समवनीतप्राणो
नामावशिष्टः परमात्मज्ञानेऽधिक्रियते । ततोऽस्मदाद्यर्थं परमात्मज्ञानोप-
देशोऽनर्थकः स्यात् । सर्वेषां हि ब्रह्मविद्या पुरुषार्थायोपदिश्यते “तद्यो
यो देवानाम्” इत्याद्या श्रुत्या । तस्मादत्यन्तनिकृष्टा शास्त्रबाह्यवेयं
कल्पना । प्रकृतं तु वर्तयिष्यामः ।

तत्र केन प्रयुक्तं ग्रहातिग्रहलक्षणं बन्धनमित्येतन्निर्दिधारयिष-
याऽऽह—यत्रास्य पुरुषस्यासम्यग्दर्शिनः शिरःपाण्यादिमतो मृतस्य
वागग्निमप्येति चातं प्राणोऽप्येति चक्षुरादित्यमप्येतीति सवत्र संबध्यते ।
मनश्चन्द्रं दिशः श्रोत्रं पृथिवीं शरीरमाकाशमात्मेत्यत्राऽऽत्माधिष्ठानं
हृदयाकाशमुच्यते । स आकाशमप्येति । ओषधीरपियन्ति लोमानि ।
वनस्पतीनपियन्ति केशाः । अप्सु लोहितं च रेतश्च निधीयत इति
पुनरादानलिङ्गम् । सर्वत्र हि वागादिशब्देन देवताः परिगृह्यन्ते न
तु करणान्येवापक्रामन्ति प्राङ्मोक्षात् । तत्र देवताभिरनधिष्ठितानि

ब्रह्मविद्योपदिश्यमाना मोक्षं फलयति नास्माकमित्याशङ्क्याऽऽह—सर्वेषा-
मिति । न च त्वन्मतेऽपि यद्द्वारा श्रवणादि कृत्वा विद्योदयस्तद्द्वारैव
चिदात्मनो मुक्तिसिद्धौ कृतमितरत्र श्रवणादिनेति वाच्यम् । द्वारभेदस्या-
नुष्ठातृविभागाधीनप्रवृत्तिप्रयुक्तप्रयोजनवद्विद्योदयस्य च काल्पनिकत्वेन
यथाप्रतीति व्यवस्थोपपत्तेः । वस्तुतो निर्विशेषे चिन्मात्रे नाविद्याविद्ये
बन्धमुक्ती चेत्यभिप्रेत्य परपक्षनिराकरणमुपसंहृत्य श्रुतिव्याख्यानं
प्रस्तौति—तस्मादिति ।

कर्तव्ये श्रुतिव्याख्याने यत्रेत्याद्याकाङ्क्षापूर्वकमवतारयति—तत्रेति । तत्र
पुरुषशब्देन विद्वानुक्तोऽनन्तरवाक्ये तत्संनिधेरित्याशङ्क्य वक्ष्यमाणकर्मा-
श्रयत्वलिङ्गेन बाध्यः संनिधिरित्यभिप्रेत्याऽऽह—असम्यग्दर्शिन इति ।
संनिधिबाधे लिङ्गान्तरमाह—निधीयत इति । तस्य हि पुनरादानयोग्य-
द्रव्यनिधाने प्रयोगदर्शनादिहापि पुनरादानं लोहितादेराभात्यतः प्रसिद्धः
संसारिगोचर एवायं प्रश्न इत्यर्थः । अविदुषो वागादिलयाभावाद्वाङ्मनसि
दर्शनादिति न्यायात्तस्य चात्र श्रुतेर्विद्वानेव पुरुषस्तदीयकलाविलयस्य
श्रुतिप्रसिद्धत्वादित्याशङ्क्याऽऽह—सर्वत्र हीति । अन्याद्यंशानां वागादि-

तौ ह यदूचतुः कर्म हैव तदूचतुरथ यत्प्रशशंसतुः कर्म हैव तत्प्रश-
शंसतुः पुण्यो वै पुण्येन कर्मणा भवति पापः पापेनेति ततो ह

करणानि न्यस्तदात्राद्युपमानानि विदेहश्च कर्ता पुरुषोऽस्वतन्त्रः
किमाश्रितो भवतीति पृच्छ्यते—वचायं तदा पुरुषो भवतीति । किमा-
श्रितस्तदा पुरुषो भवतीति । यमाश्रयमाश्रित्य पुनः कार्यकरणसंघा-
तमुपादत्ते येन ग्रहातिग्रहलक्षणं बन्धनं प्रयुज्यते तत्किमिति प्रश्नः ।

अत्रोच्यते—स्वभावाद्यदृच्छाकालकर्मदैवविज्ञानमात्रद्रव्यानि वादि-
भिः परिकल्पितानि । अतोऽनेकविप्रतिपत्तिस्थानत्वात्तन्नेव जल्पन्यायेन
वस्तुनिर्णयः । अत्र वस्तुनिर्णयं चेदिच्छस्याहर सोम्य हस्तमार्तभाग
ह आवामेवैतस्य त्वत्पृष्ठस्य वेदितव्यं यत्तद्वेदिष्यावो निरूपयिष्यावः ।
कस्मात् । न नावावयोरेतद्वस्तु सजने जनसमुदाये निर्णेतुं शक्यते ।
अत एकान्तं गमिष्यावो विचारणाय ।

तौ हेत्यादि श्रुतिवचनम् । तौ याज्ञवल्क्यार्तभागावेकान्तं गत्वा किं
चक्रतुरित्युच्यते—तौ होत्रस्य सजनादेशान्मन्त्रयांचक्रते । आदौ
लौकिकवादिपक्षाणामेकैकं परिगृह्य विचारितदन्तौ । तौ ह विचार्य
यदूचतुरपोह्य पूर्वपक्षान्सर्वानेव तच्छृणु । कर्म हैवाऽऽश्रयं पुनः पुनः

शब्दितानामपक्रमणेऽपि करणानां तदभावे तदधिष्ठानस्य देहस्यापि भावेन
भोगसंभवान्न प्रश्नावकाशोऽस्तीत्याशङ्क्याऽऽह—तत्रेति । देवतांशेषूप-
संहृतेष्विति यावत् । तेषां ताभिरनधिष्ठितत्वे सत्यर्थक्रियाक्षमत्वं पक्षती-
त्याह—न्यस्तेति । करणानामधिष्ठातृहीनानां भोगहेतुत्वाभावेऽपि कथमा-
श्रयप्रश्नो भोक्तुः स्यादित्याशङ्क्याऽऽह—विदेहश्चेति । प्रश्नं विवृणोति—
यमाश्रयमिति ।

आहरेत्यादिपरिहारमवतारयति—अत्रेति । मीमांसका लोकायता
ज्योतिर्विदो वैदिका देवताकाण्डीया विज्ञानवादिनो साध्यमिकाश्चेत्यनेके
विप्रतिपत्तारः । जल्पन्यायेन परस्परप्रचलितमात्रपर्यन्तेन विचारणेति
यावत् । अत्रेति प्रश्नोक्तिः ।

ननु प्रष्टाऽऽर्तभागो याज्ञवल्क्यश्च प्रतिवक्तेति द्वाविहोपलभ्येते । तथा
च तौ हेत्यादिवचनमयुक्तं तृतीयस्यात्राभावादत आह—तौ हेत्यादीति ।
तत्रेत्येकान्ते स्थित्वा विचारावस्थायामिति यावत् । न केवलं कर्म कारण-

जारत्कारव आर्तभाग उपराम ॥ १३ ॥

इति बृहदारण्यकोपनिषदि तृतीयाध्याये

द्वितीयं ब्राह्मणम् ॥ २ ॥

कार्यकरणोपादानहेतुं तत्तत्रोचतुरुक्तवन्तौ । न केवलं कालकर्मदैवे-
श्वरेष्वभ्युपगतेषु हेतुषु यत्प्रशशंसतुस्तौ कर्म हैव तत्प्रशशंसतुः ।
यस्मान्निर्धारितमेतत्कर्मप्रयुक्तं ग्रहातिग्रहादिकार्यकरणोपादानं पुनः
पुनस्तस्मात्पुण्यो वै शास्त्रविहितेन पुण्येन कर्मणा भवति तद्विपरीतेन
विपरीतो भवति पापः पापेनेत्येवं याज्ञवल्क्येन प्रश्नेषु निर्णीतेषु
ततोऽशक्यप्रकम्यत्वाद्याज्ञवल्क्यस्य ह जारत्कारव आर्तभाग उप-
राम ॥ १३ ॥

इति बृहदारण्यकोपनिषद्ब्राह्मणे तृतीयाध्याये

द्वितीयमार्तभागब्राह्मणम् ॥ २ ॥

अथ तृतीयाध्यायस्य तृतीयं ब्राह्मणम् ।

अथ हैनं भुज्युर्लाह्यायनिः पप्रच्छ । ग्रहातिग्रहलक्षणं बन्धन-
मुक्तम् । यस्मात्सप्रयोजकान्मुक्तो मुच्यते येन वा बद्धः संसरति स

मूचतुः किंतु तदेव कालादिषु हेतुष्वभ्युपगतेषु संसृ प्रशशंसतुः । अतो
प्रशंसावचनात्कर्मणः प्राधान्यं गम्यते नतु कालादीनामहेतुत्वं तेषः
कर्मस्वरूपनिष्पत्तौ कारकतया गुणभावदर्शनात्फलकालेऽपि तत्प्राधान्येनैव
तद्वेतुत्वसमवादित्याह—न केवलमिति । पुण्यो वै पुण्येनेत्यादि व्याचष्टे—
यस्मादित्यादिना ॥ १३ ॥

इति बृहदारण्यकोपनिषद्ब्राह्मणटीकायां तृतीयाध्याये

द्वितीयमार्तभागब्राह्मणम् ॥ २ ॥

ब्राह्मणान्तरमवतार्य वृत्तं कीर्तयति—अथेत्यादिना । उक्तमेव तद्वत् मृत्युत्वं
व्यक्ती करोति—यस्मादिति । अग्निवै मृत्युरित्यादावुक्तं स्मारयति—तस्मादिति ।

मृत्युः । तस्माच्च मोक्ष उपपद्यते । यस्मान्मृत्योर्मृत्युरस्ति । मुक्तस्य च न गतिः क्वचित् । सर्वोत्सादो नाममात्रावशेषः प्रदीपनिर्वाणवदिति चावधृतम् । तत्र संसारतां मुच्यमानानां च कार्यकरणानां स्वकारण-संसर्गो समाने मुक्तानामत्यन्तमेव पुनरनुपादानम् । संसरतां तु पुनः पुनरुपादानं येन प्रयुक्तानां भवति तत्कर्मैत्यवधारितं विचारणापूर्व-कम् । तत्क्षये च नामावशेषेण सर्वोत्सादो मोक्षः । तच्च पुण्यपापाख्यं कर्म । पुण्यो वै पुण्येन कर्मणा भवति पापः पापेनेत्यवधारितत्वात् एतत्कृतः संसारः ।

तत्रापुण्येन स्थावरजङ्गमेषु स्वभावदुःखबहुलेषु नरकतिर्यक्प्रेता-दिषु च दुःखमनुभवति पुनः पुनर्जायमानो भ्रियमाणश्चेत्येतद्वाजव-र्त्मवत्सर्वलोकप्रसिद्धम् । यत्तु शास्त्रीयं पुण्यो वै पुण्येन कर्मणा भवति तत्रैवाऽऽदरः क्रियत इह श्रुत्या । पुण्यमेव च कर्म सर्वपुरुषार्थसा-धनमिति सर्वे श्रुतिस्मृतिवादाः । मोक्षस्यापि पुरुषार्थत्वात्तत्साध्यता प्राप्ता । यावद्यावत्पुण्योत्कर्षस्तावत्तावत्फलोत्कर्षप्राप्तिः । तस्मादुत्ता-मेन पुण्योत्कर्षेण मोक्षो भविष्यतीत्याशङ्का स्यात् । सा निवर्तयि-तव्या ज्ञानसहितस्य च प्रकृष्टस्य कर्मण एतावती गतिः । व्याकृत-नामरूपास्पदत्वात्कर्मणस्तत्फलस्य च । न त्वकार्ये नित्येऽव्याकृतध-र्मिण्यनामरूपात्मके क्रियाकारकफलस्वभाववजिते कर्मणो व्यापा-रोऽस्ति । यत्र च व्यापारः स संसार एवेत्यस्यार्थस्य प्रदर्शनाय ब्राह्मणमारभ्यते ।

यत्रायमित्यादावुक्तमनुद्ववति—मुक्तस्य चेति । यत्रास्येत्यादौ निर्णीत-मनुभाषते—तत्रेति । पूर्वब्राह्मणस्थो ग्रन्थः सप्तम्यर्थः । तस्य चावधारित-मित्यनेन संबन्धः । संसरतां मुच्यमानानां च यानि कार्यकरणानि तेषामिति वैयधिकरण्यम् । अनुपादानमुपादानमित्युभयत्र कार्यकरणाना-मिति संबन्धः । कर्मणो भावाभावाभ्यां बन्धमोक्षावुक्तौ तत्राभावद्वारव कर्मणो मोक्षहेतुत्वं स्फुटयति—तत्क्षये चेति । तस्य भावद्वारा बन्धहेतुत्वं प्रकटयति—तच्चेति ।

पुण्यपापयोरुभयोरपि संसारफलत्वाविशेषात्पुण्यफलवत्पापफलमप्यत्र वक्तव्यमन्यथा ततो विरागायोगादित्याशङ्क्य वर्तिष्यमाणस्य तात्पर्यं वक्तुं भूमिकां करोति—तत्रेति । पुण्येष्वपुण्येषु च निर्धारणार्था सप्तमी । स्वभा-

यस्तु कैश्चिदुच्यते विद्यासहितं कर्म निरभिसंधि विषदध्यादिव-
त्कार्यान्तरमारभत इति । तन्न । अनारभ्यत्वान्मोक्षस्य । बन्धननाश
एव हि मोक्षो न कार्यभूतः । बन्धनं चाविद्येत्यवोचाम । अविद्यायाश्च
न कर्मणा नाश उपपद्यते । दृष्टविषयत्वाच्च कर्मसामर्थ्यस्य । उत्प-
त्त्याप्तिविकारसंस्कारा हि कर्मसामर्थ्यस्य विषयाः । उत्पादयितुं
प्रापयितुं विकर्तुं संस्कर्तुं च सामर्थ्यं कर्णणो नातो व्यतिरिक्तविष-
योऽस्ति कर्मसामर्थ्यस्य । लोकेऽप्रसिद्धत्वात् । न च मोक्ष एषां
पदार्थानामन्यतमः । अविद्यामात्रव्यवहित इत्यवोचाम ।

वदुःखबहुलेष्वित्युभयतः संबध्यते । तर्हि पुण्यफलमपि सर्वलोकप्रसिद्धत्वा-
न्नात्र वक्तव्यमित्याशङ्क्याऽऽह—यत्त्विति । शास्त्रीयं सुखानुभवमिति
शेषः । इहेति ब्राह्मणोक्तिः । शास्त्रीयं कर्म सर्वमपि संसारफलमेवेति वक्तुं
ब्राह्मणमित्युक्त्वा शङ्कोत्तरत्वेनापि तदवतारयति—पुण्यमेवेत्यादिना ।
मोक्षस्य पुण्यसाध्यत्वं विधान्तरेण साधयति—यावद्यावदिति । कथं तस्या
निवर्तनमित्याशङ्क्याऽऽह—ज्ञानसहितस्येति । समुच्चितमपि कर्मसंसारफल-
मेवेत्यत्र हेतुमाह—व्याकृतेति । मोक्षेऽपि स्वर्गादाविव पुरुषार्थत्वाविशेषा-
त्कर्मणो व्यापारः स्यादित्याशङ्क्याऽऽह—न त्विति । अकार्यत्वमुत्पत्तिहीन-
त्वम् । नित्यत्वं नाशशून्यत्वम् । अव्याकृतधर्मित्वं व्याकृतनामरूपराहित्यम् ।
'अशब्दमस्पर्शम्' इत्यादिश्रुतिमाश्रित्याऽऽह—अनामेति । 'निष्कलं निष्क्रियम्'
इत्यादिश्रुतिमाश्रित्याऽऽह—क्रियेति । चतुर्विधक्रियाफलविलक्षणे मोक्षे
कर्मणो व्यापारो न संभवतीति भावः । नन्वास्थाणोरा च प्रजापतेः सर्वत्र
कर्मव्यापारात्कथं मोक्षे प्रजापतिभावलक्षणे तद्व्यापारो नास्ति तत्राऽऽह
—यत्र चेति । कर्मफलस्य सर्वस्य संसारत्वमेवेति कुतः सिध्यति तत्राऽऽह
—इत्यस्येति ।

विद्यासहितमपि कर्म संसारफलं विद्यैव मोक्षार्थेति स्वपक्षशुद्धयर्थं
विचारयन्पूर्वपक्षयति—यत्त्विति । यथा केवलं विषदध्यादि मरणज्वरादि-
कर्ममपि मन्त्रशर्करादियुक्तं जीवनपुष्ट्याचारभते तथा स्वतो बन्धफलमपि
कर्म फलाभिलाषमन्तरेणानुष्ठितं विद्यासमुच्चितं मोक्षाय क्षममित्यर्थः ।
मुञ्चेः साध्यत्वाङ्गीकारे समुच्चितकर्मसाध्यत्वं स्यान्न तु तस्याः साध्यत्वं
धीमात्रायत्तत्वादित्युत्तरमाह—तन्नेति । हेतुमेव साधयति—बन्धनेति । किं
तद्बन्धनं तदाह—बन्धनं चेति । अविद्यानाशोऽपि कर्मारभ्यो भविष्यतीति
चेन्नेत्याह—अविद्यायाइचेति । मोक्षो न कर्मसाध्योऽविद्यास्तमयत्वाद्ब्रह्म-

बाढम् । भवतु केवलस्यैव कर्मण पदं स्वभावता । विद्यासंयुक्तस्य तु निरभिसंधेर्भवत्यन्यथा स्वभावः । दृष्टं ह्यन्यशक्तित्वेन निर्ज्ञातानामपि पदार्थानां विषयध्यादीनां विद्यामन्त्रशर्करादिसंयुक्तानामन्यविषये सामर्थ्यम् । तथा कर्मणोऽप्यस्त्विति चेत् । न । प्रमाणाभावात् । तत्र हि कर्मण उक्तविषयव्यतिरेकेण विषयान्तरे सामर्थ्यास्तित्वे प्रमाणं न प्रत्यक्षं नानुमानं नोपमानं नार्थापत्तिर्न शब्दोऽस्ति ।

ननु फलान्तराभावे चोदनान्यथानुपपत्तिः प्रमाणमिति । न हि नित्यानां कर्मणां विश्वजिन्यायेन फलं कल्प्यते । नापि श्रुतं फलमस्ति । चोद्यन्ते च तानि । पारिशेष्यान्मोक्षस्तेषां फलमिति गम्यते । अन्यथा हि पुरुषा न प्रवर्तन् ।

विद्यास्तमयवदित्यर्थः । तत्रैव हेत्वन्तरमाह—दृष्टविषयत्वाच्चेति । न कर्मसाध्या मुक्तिरिति शेषः । तदेव स्पष्टयति—उत्पत्तीति । उक्तमेव कर्मसामर्थ्याविषयमन्यव्यतिरेकाभ्यां साधयति—उत्पादयितुमिति । अप्रसिद्धत्वादिति च्छेदः । उत्पत्त्यादीनामन्यतमत्वान्मोक्षस्यापि कर्मसामर्थ्याविषयता स्यादिति चेन्नेत्याह—न चेति । नित्यत्वादात्मत्वात्कूटस्थत्वान्नित्यशुद्धत्वान्निर्गुणत्वाच्चेत्यार्थः । आत्मभूतो यथोक्तो मोक्षस्तर्हि किमिति सर्वेषां न प्रथत इत्याशङ्क्याऽऽह—अविद्येति ।

उक्तं कर्मसामर्थ्यं पूर्ववाद्यङ्गी करोति—बाढमिति । अङ्गीकारमेव स्फोरयति—भवत्विति । एवंस्वभावतोत्पादनादौ समर्थता । का तर्हि विप्रतिपत्तिस्तत्राऽऽह—विद्यासंयुक्त्येति । अन्यथा स्वभावश्चतुर्विधक्रियाफलविलक्षणेऽपि मोक्षे समर्थतेति यावत् । उत्पत्त्यादौ समर्थस्य कर्मणो विद्यासंयुक्तस्य तद्विलक्षणेऽपि मोक्षे सामर्थ्यमस्तीत्यत्र दृष्टान्तमाह—दृष्टं हीति । उक्तदृष्टान्तवशात्कर्मणोऽपि केवलस्य संसारफलस्य विद्यासंयोगान्मुक्तिफलत्वमपि स्यादित्याह—तथेति । समाधत्ते—नेत्यादिना ।

अतीन्द्रियत्वात्कर्मणो मुक्तिसाधनत्वे प्रत्यक्षाद्यसंभवेऽप्यर्थापत्तिरस्तीति शङ्कते—नन्विति । नित्येषु कर्मसु मोक्षातिरक्तस्य फलस्य श्रुतस्याभावे सति तदुपलभ्यमानचोदनाया मोक्षफलत्वं विनाऽनुपपत्तिस्तेषां तत्साधनत्वे मानमित्यर्थः । ननु विश्वजिता यजेतेत्यत्र यागकर्तव्यतारूपो नियोगोऽवगम्यते तस्य नियोज्यसापेक्षत्वात्स स्वर्गः स्यात्सर्वान्प्रत्यविशिष्टत्वादिति न्यायेन स्वर्गकामो नियोज्याऽङ्गीकृतस्तथा नित्येष्वपि कर्मसु भविष्यति

ननु विश्वजिन्न्याय एवाऽऽयातो मोक्षस्य फलस्य कल्पितत्वात् । मोक्षे वाऽन्यस्मिन्वा फलेऽकल्पिते पुरुषा न प्रवर्तैरन्निति मोक्षः फलं कल्प्यते श्रुतार्थापत्त्या यथा विश्वजिति । नन्वेवं सति कथमुच्यते विश्वजिन्न्यायो न भवतीति । फलं च कल्प्यते विश्वजिन्न्यायश्च न भवतीति विप्रतिषिद्धमभिधीयते । मोक्षः फलमेव न भवतीति चेत् । न । प्रतिज्ञाहानात् । कर्म कार्यान्तरं विषदध्यादिवदारभत इति हि प्रतिज्ञातम् । स चेन्मोक्षः कर्मणः कार्यं फलमेव न भवतीति सा प्रतिज्ञा हीयेत । कर्मकार्यत्वे च मोक्षस्य स्वर्गादिफलेभ्यो विशेषो वक्तव्यः ।

अथ कर्मकार्यं न भवति नित्यानां कर्मणा फलं मोक्ष इत्यस्या वचनव्यक्तेः कोऽर्थ इति वक्तव्यम् । न च कार्यफलशब्दभेदमात्रेण

स्वर्गो नियोज्यविशेषणमत आह—न हीति । जीवञ्जुहुयादिति जीवन-विशिष्टस्य नियोज्यस्य लाभान्न नित्येषु स्वर्गो नियोज्यविशेषणमित्यर्थः । ननु जीवनविशिष्टोऽपि फलाभावे न नियोज्यः स्यात्तथा च कर्मणा पितृ-लोक इति श्रुतं फलं तेन कल्पयिष्यते नेत्याह—नापि । नित्यविधिप्रकरणे पितृलोकत्राक्यस्याश्रवणादित्यर्थः । तर्हि फलाभावाच्चोदनेव मा भूदिति चेन्नेत्याह—बोध्यन्ते चेति । तथाऽपि फलान्तरं कल्प्यतामित्याशङ्क्य कल्प-काभावान्मैत्रमित्यभिप्रेत्याऽऽह—परिशेषादिति । मुक्तैर्यत्कल्पकं तदेव फलान्तरस्यापि किं न स्यादित्याशङ्क्य तस्य निरतिशयफलविषयत्वान्मुक्ति-कल्पकत्वमेवेत्यभिप्रेत्याऽऽह—अन्ययेति ।

अनुपपत्त्या चेन्नियोज्यलाभाय नित्येषु फलं कल्प्यते कथं तर्हि विश्व-जिन्न्यायो न प्राप्नोतीति सिद्धान्ती प्रत्याह—नन्विति । उक्तमेव विवृणोति-मोक्षेवेति । अकल्पिते सतीति च्छेदः । श्रुतार्थापत्त्या विधेः श्रुतस्य प्रवर्तक-त्वानुपपत्त्येति यावत् । विश्वजितीव नित्येषु मोक्षे फले कल्प्यमाने सति फलितमाह—नन्वेवमिति । कथमित्युक्तमनुपपत्तिमेव स्फुटयति—फलं चेति । फलकल्पनार्था विश्वजिन्न्यायोऽवतरति मोक्षस्तु स्वरूपस्थितित्वेनानुत्पाद्य-त्वात्फलमेव न भवतीति शङ्कते—मोक्ष इति । निग्रहमुद्भावयन्नुत्तरमाह—नेति । प्रतिज्ञाहानिं प्रकटयति—कर्मैत्यादिना । कर्मकार्यत्वं मुक्तेरुपेत्योक्तं तदेवायुक्तमित्याह—कर्मकार्यत्वे चेति ।

फलत्वेऽपि कर्मकार्यत्वं न मुक्तेरस्तीत्युक्तं दोषं परिहर्तुं चोदयति—अथेति । प्रतिज्ञाविरोधेन प्रतिविवर्त्ते—नित्यानामिति । फलत्वमङ्गीकृत्य

विशेषः शक्यः कल्पयितुम् । अफलं च मोक्षो नित्यैश्च कर्मभिः क्रियते नित्यानां कर्मणां फलं न कार्यमिति चैषोऽर्थो विप्रतिषिद्धोऽभिधीयते यथाऽग्निः शीत इति ।

ज्ञानवदिति चेत् । यथा ज्ञानस्य कार्यं मोक्षो ज्ञानेनाक्रियमाणोऽप्युच्यते तद्वत्कर्मकार्यत्वमिति चेत् । न । अज्ञाननिवर्तकत्वाज्ज्ञानस्य । अज्ञानव्यवधाननिवर्तकत्वाज्ज्ञानस्य मोक्षो ज्ञानकार्यमित्युपचर्यते । न तु कर्मणा निवर्तयितव्यमज्ञानम् । न चाज्ञानव्यतिरेकेण मोक्षस्य व्यवधानान्तरं कल्पयितुं शक्यम् । नित्यत्वान्मोक्षस्य साधकस्वरूपाव्यतिरेकाच्च । यत्कर्मणा निवर्त्येत ।

अज्ञानमेव निवर्तयतीति चेत् । न । विलक्षणत्वात् । अनभिव्यक्तिरज्ञानमभिव्यक्तिलक्षणेन ज्ञानेन विरुध्यते । कर्म तु नाज्ञानेन विरुध्यते तेन ज्ञानविलक्षणं कर्म । यदि ज्ञानाभावो यदि संशयज्ञानं यदि विपरीतज्ञानं बोध्यतेऽज्ञानमिति सर्वं हि तज्ज्ञानेनैव निवर्त्येत । न तु कर्मणाऽन्यतमेनापि विरोधाभावात् ।

कार्यत्वेऽनङ्गीकृते कथं व्याघात इत्याशङ्क्याऽऽह—न चेति । विशेषोऽर्थगत इति शेषः । फलत्वमङ्गीकृत्य कार्यत्वानङ्गीकारे व्याघातमुक्त्वा वैपरीत्येऽपि तं व्युत्पादयति—अफलं चेति । आद्यं व्याघातं दृष्टान्तेन स्पष्टयति—नित्यानामिति ।

दृष्टान्तेन व्याघातं परिहरन्नाशङ्कते—ज्ञानवदिति चेदेति । तदेव स्फुटयति—यथेति । दृष्टान्तं विघटयति—नेति । ज्ञानस्य मोक्षव्यवधिभूताज्ञाननिवर्तकत्वान्मोक्षस्तेनाक्रियमाणोऽपि तत्कार्यमिति व्यपदेशभागभवतीत्यर्थः । तदेव स्फुटयति—अज्ञानेति । दार्ष्टान्तिकं निराचष्टे—न त्विति । यत्कर्मणा निवर्त्येत तन्मोक्षस्य व्यावधानान्तरं कल्पयितुं न तु शक्यमिति संबन्धः । व्यवधानध्वंसे कर्मणोऽप्रवेशेऽपि मुक्तावेव तत्प्रवेशः स्यादिति चेन्नेत्याह—नित्यत्वादिति ।

नित्यकर्मनिवर्त्य व्यवधानान्तरं मा भूदज्ञानमेव तन्निवर्त्य भविष्यति तथा च मोक्षस्य कर्मकार्यत्वं शक्यमुपचरितुमिति शङ्कते—अज्ञानमेवेति । कर्मणो ज्ञानाद्विलक्षणत्वान्नाज्ञाननिवर्तकत्वमित्युत्तरमाह—न विलक्षणत्वादिति । विलक्षण्यमेव प्रकटयति—अनाभिव्यक्तिरिति । इतश्च ज्ञाननिवर्त्यमेवाज्ञानमित्याह—यदीति । अन्यतमेन नित्यादिना व्यस्तेन समस्तेन वा श्रौतेन स्मार्तेन वेत्यर्थः । कर्माज्ञानयोरविरोधो हेत्वर्थः ।

अथादृष्टं कर्मणामज्ञाननिवर्तकत्वं कल्प्यमिति चेत् । न । ज्ञाने-
नाज्ञाननिवृत्तौ गम्यमानायामदृष्टनिवृत्तिकल्पनानुवृत्तिकल्पनानुपपत्तेः ।
यथाऽवघातेन व्रीहीणां तुषनिवृत्तौ गम्यमानायामग्निहोत्रादनित्यकर्म-
कार्याऽदृष्टा न कल्प्यते तुषनिवृत्तिः । तद्वदज्ञाननिवृत्तिरपि नित्यकर्म-
कार्याऽदृष्टा न कल्प्यते । ज्ञानेन विरुद्धत्वं चासकृतकर्मणामवोचाम ।
यदविरुद्धं ज्ञानं कर्मभिस्तद्देवलोकप्राप्तिनिमित्तमित्युक्तम् । “विद्यया
देवलोकः” इति श्रुतेः ।

किंचान्यत्कल्प्ये च फले नित्यानां कर्मणां श्रुतानां यत्कर्मभिर्वि-
रुध्यते । द्रव्यगुणकर्मणां कार्यमेव न भवति किं तत्कल्प्यताम् ।
यस्मिन्कर्मणः सामर्थ्यमेव न दृष्टम् । किंवा यस्मिन्दृष्टं सामर्थ्यं यच्च
कर्मणां फलमविरुद्धं तत्कल्प्यतामिति । पुरुषप्रवृत्तिजननायावश्यं
चेत्कर्मफलं कल्पयितव्यम् । कर्माविरुद्धविषय एव श्रुतार्थापत्तेः
क्षीणत्वान्नित्यो मोक्षः फलं कल्पयितुं न शक्यस्तद्व्यवधानाज्ञाननि-
वृत्तिर्वा । अविरुद्धत्वाददृष्टसामर्थ्यविषयत्वाच्चेति ।

अज्ञाननिवर्तकत्वं कर्मणो नान्वयव्यतिरेकसिद्धं किंत्वदृष्टमेव कल्प्य-
मिति शङ्कते—अथेति । दृष्टे सत्यदृष्टकल्पना न न्याय्येति परिहरति—न
ज्ञानेनेति । उक्तमर्थं दृष्टान्तेन बुद्धावारोपयति—यथेत्यादिना । अदृष्टेति
च्छेदः । अस्तु ज्ञानादज्ञानध्वस्तिः किंतु कर्मसमुद्दितादित्याशङ्क्याऽऽह—
ज्ञानेनेति । ननु कर्मभिरविरुद्धमपि हिरण्यगर्भादिविज्ञानमस्ति तथा च
समुद्भितं ज्ञानमज्ञानविध्वंसि भविष्यति नेत्याह—यदविरुद्धमिति ।

नित्यानां कर्मणां समुच्चितानामसमुच्चितानां च स्वरूपस्थितौ मोक्षे
तत्प्रतिबन्धकाज्ञानध्वस्तौ वा नादृष्टं सामर्थ्यं कल्प्यमित्युक्तमिदानीं
तत्कल्पनामङ्गीकृत्यापि दूषयति—किंचेति । कर्मणां नास्ति मोक्षे सामर्थ्य-
मित्येतदुक्तादेव कारणान्न भवति । किंत्वन्यच्च कारणं तत्रास्तीत्यर्थः ।
तदेव दर्शयितुं विचारयति—कल्प्ये चेति । विरोधमभिनयति—द्रव्येति ।
कार्यत्वाभावं समर्थयते—यस्मिन्निति । पक्षान्तरमाह—किंचेति । सामर्थ्य-
विषयं विशदयति—यच्चेति । कथमिह निर्णयस्तत्राऽऽह—पुरुषेति । कल्प-
यितव्यं फलमिति संबन्धः । उत्पत्त्यादीनामन्यतमो हि कर्मभिरविरुद्धो
विषयः । तत्रैव नित्यकर्मचोदनानुपपत्तेरुपशान्तत्वान्नित्यकर्मफलत्वेन
मोक्षस्तद्व्यवधानाज्ञाननिवृत्तिर्वा न शक्यते कल्पयितुम् । कर्माज्ञानयो-
र्विरोधाभावाददृष्टं सामर्थ्यं यस्मिन्नुत्पत्त्यादौ तद्विषयत्वाच्च कर्मणस्त-

पारिशेष्यन्यायान्मोक्ष एव कल्पयितव्य इति चेत् । सर्वेषां हि कर्मणां सर्वं फलम् । न चान्यदितरकर्मफलव्यतिरेकेण फलं कल्पनायोग्यमस्ति । परिशिष्टश्च मोक्षः । स चेष्टो वेदविदां फलम् । तस्मात्स एव कल्पयितव्य इति चेत् । न । कर्मफलव्यक्तीनामानन्त्यात्पारिशेष्यन्यायानुपपत्तेः ।

नहि पुरुषेच्छाविषयाणां कर्मफलानामेतावत्त्वं नाम केनचिदसर्वज्ञेनावधृतं तत्साधनानां वा पुरुषेच्छानां वाऽनियतदेशकालनिमित्तत्वात्पुरुषेच्छाविषयसाधनानां च पुरुषेष्टफलप्रयुक्तत्वात् । प्रतिप्राणिचेच्छावैचित्र्यात्फलानां तत्साधनानां चाऽऽनन्त्यसिद्धिः । तदानन्त्याच्चाशक्यमेतावत्त्वं पुरुषैर्ज्ञातुम् । अज्ञाते च साधनफलैतावत्त्वे कथं मोक्षस्य परिशेषसिद्धिरिति ।

कर्मफलजातिपारिशेष्यमिति चेत् । सत्यपीच्छाविषयाणां तत्साधनानां चाऽऽनन्त्ये कर्मफलजातित्वं नाम सर्वेषां तुल्यम् । मोक्षस्त्व-

द्विलक्षणे मोक्षे न व्यापारः । तथा च नित्यकर्मविधिवशात्पुरुषप्रवृत्तिसंपादनाय फलं चेत्कल्पयितव्यं तहि तदुत्पत्त्यादीनामन्यतममेव तदविरुद्धं कल्प्यमित्यर्थः । इतिशब्दः श्रुतार्थापत्तिपरिहारसमाप्त्यर्थः ।

मोक्ष एव नित्यानां कर्मणां फलत्वेन कल्पयितव्यः पारिशेष्यन्यायादिति शङ्कते—पारिशेष्येति । पारिशेष्यन्यायमेव विशदयति—सर्वेषामिति । सर्वं स्वर्गपशुपुत्रादीति यावत् । तथाऽपि मोक्षादन्यदेव नित्यकर्मफलं किं न स्यात्तत्राऽऽह—न चेति । मोक्षस्यापीतरकर्मफलनिवेशमाशङ्क्याह—परिशिष्टश्चेति । तस्य फलत्वमेव कथं सिद्धं तत्राऽऽह—स चेति । परिशेषायात्मर्थं निगमयति—तस्मादिति । पारिशेष्यासिद्ध्या दूषयति—नेति ।

कर्मफलव्यक्त्यानन्त्यमुक्तं व्यनक्ति—नहीति । फलवत्फलसाधनानां फलविषयेच्छानां चाऽऽनन्त्यं कथयति—तत्साधनानामिति । तदानन्त्ये हेतुमाह—अनियतेति । इच्छाद्यानन्त्ये हेत्वन्तरमाह—पुरुषेति । एतावत्त्वं नाम नास्तीत्युभयत्र संबन्धः । पुरुषस्येष्टं फलं शोभनाध्यासविषयभूतं तत्र विषयिणां शोभनाध्यासेन प्रयुक्तत्वादिति हेत्वर्थः । इच्छाद्यानन्त्यं प्राणिभेदेषु दर्शयित्वा तदानन्त्यमेकैकस्मिन्नपि प्राणिनि दर्शयति—प्रतिप्राणि चेति । इच्छाद्यानन्त्ये फलितमाह—तदानन्त्याच्चेति । साधनादिष्वेतावन्वाज्ञानेऽपि किं स्यात्तदाह—अज्ञाते चेति । इतिशब्दः पारिशेष्यानुपपत्तिसमाप्त्यर्थः ।

कर्मफलत्वात्परिशिष्टः स्यात् । तस्मात्परिशेषात्स एव युक्तः कल्प-
यितुमिति चेत् । न । तस्यापि नित्यकर्मफलत्वाभ्युपगमे कर्मफल-
समानजातीयत्वोपपत्तेः परिशेषानुपपत्तिः । तस्मादन्यथाऽप्युपपत्तेः
क्षीणा श्रुतार्थापत्तिः । उत्पत्त्यासिबिकारसंस्काराणामन्यतममपि
नित्यानां कर्मणां फलमुपपद्यत इति क्षीणा श्रुतार्थापत्तिः ।

चतुर्णामन्यतम एव मोक्ष इति चेत् । न तावदुत्पाद्यो नित्यत्वात् ।
अत एवाविकार्योऽसंस्कार्यश्चात एवासाधनद्रव्यात्मकत्वाच्च । साध-
नात्मकं हि द्रव्यं संस्क्रियते । यथा पात्राज्यादि प्रोक्षणादिना । न च
संस्क्रियमाणः संस्कारनिर्वर्त्यो वा यूपादिवत् । पारिशेष्यादाप्यः
स्यात् । नाऽऽप्योऽप्यात्मस्वभावत्वादेकत्वाच्च ।

इतरैः कर्मभिर्वैलक्षण्यादित्यानां कर्मणां तत्फलेनापि विलक्षणेन
भवितव्यमिति चेत् । न । कर्मत्वसालक्षणात्सलक्षणं कस्मात्फलं न
भवतीतरकर्मफलैः । निमित्तवैलक्षण्यादिति चेत् । न । क्षामवत्यादिभिः
समानत्वात् ।

प्रकारान्तरेण पारिशेष्यं शङ्कते—कमेति । तामेव शङ्कां विशदयति—
सत्यपीति । तथाऽपि कथं मोक्षस्य परिशिष्टत्वं तदाह—मोक्षस्त्विति । परि-
शेषफलमाह—तस्मादिति । शङ्कितं परिशेषं दूषयति—नेत्यादिना । अर्थाप-
त्तिपरिशेषौ पराकृत्यार्थापत्तिपराकरणं प्रपञ्चयितुं प्रस्तौति—तस्मादिति ।
अन्यथाऽप्युपपत्तिं प्रकटयति—उत्पत्तीति ।

नित्यानामुत्पत्त्यादिफलत्वेऽपि मोक्षस्य तत्फलत्वं सिध्यतीति शङ्कते—
चतुर्णामिति । तत्र मोक्षस्योत्पाद्यत्वं दूषयति—न तावदिति । उभयत्रातः
शब्दो नित्यत्वपरामर्शी । असंस्कार्यत्वे हेत्वन्तरमाह—असाधनेति । तदेव
व्यतिरेकमुखेण विवृणोति—साधनात्मकं हीति । इतश्च मोक्षस्यासंस्क्रियमाण-
त्वमित्याह—न चेति । यथा यूपस्तक्षणाष्टास्त्रीकरणाभ्यञ्जनादिना संस्क्रि-
यते यथा चाऽऽहवनीयः संस्कारेण निष्पाद्यते न तथा मोक्षो नित्यशुद्धत्वा
न्निर्गुणत्वाच्चेत्यर्थः । पक्षान्तरमनुभाष्य दूषयति—पारिशेष्यादित्यादिना ।

एकत्वं पूर्णत्वं साधनवैलक्षण्यं फलवैलक्षण्यं कल्पयतीति शङ्कते—इतरै-
रिति । हेतुवैलक्षण्यासिद्धौ कल्पकाभावात्फलवैलक्षण्यासिद्धिरिति दूषयति—
न कर्मत्वेति । निमित्तकृतहेतुवैलक्षण्यवशात्फलवैलक्षण्यासिद्धिरिति शङ्कते—
निमित्तेति । निमित्तवैलक्षण्यं फलवैलक्षण्यस्यानिमित्तमिति परिहरति—न ।
क्षामवत्यादिभिरिति ।

यथा हि गृहदाहादौ निमित्ते क्षामवत्यादीष्टिण्या भिन्ने जुहोति स्कन्ने जुहोतीत्येवमादौ नैमित्तिकेषु कर्मसु न मोक्षः फलं कल्प्यते । तैश्चाविशेषान्नैमित्तिकत्वेन जीवनादिनिमित्ते च श्रवणात् । तथा नित्यानामपि न मोक्षः फलम् ।

आलोकस्य सर्वेषां रूपदर्शनलाघनत्वं लूकादय आलोकेन रूपं न पश्यन्तीत्युलूकादिचक्षुषो वैलक्षण्यादितरलोकचक्षुर्भिन्नं रसादिविषयत्वं परिकल्प्यते रसादिविषये सामर्थ्यस्यादृष्टत्वात् । सुदूरमपि गत्वा यद्विषये दृष्टं सामर्थ्यं तत्रैव कश्चिद्विशेषः कल्पयितव्यः ।

यत्पुनरुक्तं विद्यामन्मशर्करादिसंयुक्तविषयद्व्यादिवक्षित्यानि कार्यान्तरमारभन्त इति । आरभ्यतां विशिष्टं कार्यं तद्विष्टत्वाद्विरोधः ।

तदेव प्रपञ्चयति—यथा हीति । यस्याऽऽहिताग्नेरभिर्गृहान्दहेदग्नये क्षामवते पुरोडाशमष्टाकपालं निर्वपेदित्यत्र दहेदिति विधिविभक्त्या प्रसिद्धार्थ-यच्छब्दोपहितया गृहदाहाख्यनिमित्तपरामर्शेनाग्नये क्षामवते पुरोडाशमित्यादिना क्षामवती विधीयते । यस्योभयं हविरातिमाच्छेत्स ऐन्द्रं पञ्चशरा-वमोदनं निर्वपेदित्यत्र चाऽऽच्छेदिति विधिविभक्त्या निर्वपेदिति विधास्यमाननिर्वापनिमित्तं हविरातिमनूद्य निर्वापो विधीयते । भिन्ने जुहोति स्कन्ने जुहोत्यथ यस्य पुरोडाशो क्षीयतत्तं यज्ञं वरुणो गृह्णाति यदा तद्विस्तिष्ठेताथ तदेव हविर्निर्वपेद्यज्ञो हि यज्ञस्य प्रायश्चित्तमिति च भेदनादिनिमित्तं प्रायश्चित्तमुक्तं न च तन्मुक्तिफलं तथा निमित्तभेदेऽपि न नित्यं कर्म मुक्तिफलमित्यर्थः । क्षामवत्यादितुल्यत्वं नित्यकर्मणां कुतो लब्धमित्या-शङ्क्याऽऽह—तैश्चेति । क्षामवत्यादिभिरिति यावत् । अविशेषे हेतुर्नैमित्तिकत्वेनेति । तदेव कथमिति चेत्त्राऽऽह—जीवनादीति । दार्ष्टान्तिकं स्पष्टयति—तथेति ।

नित्यं कर्म कर्मान्तराद्विलक्षणमपि न मोक्षफलमित्यत्र दृष्टान्तमाह—आलोकस्येति । चक्षुरन्तरैरुलूकादिचक्षुषो वैलक्षण्येऽपि न रसादिविषयत्वमित्यत्र हेतुमाह—सापीति । वैलक्षण्यं तर्हि कुत्रोपयुज्यते तत्राऽऽह—सुदूरमपीति । मनुष्यान्विहायोऽलूकादौ गत्वाऽपीति यावत् । यद्विषये रूपादावित्यर्थः । विशेषो दूरसूक्ष्मादिरतिशयः ।

दार्ष्टान्तिकं पूर्ववादानुवादपूर्वकमाचष्टे—यत्पुनरित्यादिना । तत्तत्रेति यावत् । तदेव विवृणोति—निरभिसंधेरिति । विद्यासंयुक्तं कर्म विशिष्ट-

निरभिसंधेः कर्मणो विद्यासंयुक्तस्य विशिष्टकार्यान्तरारम्भे न कश्चि-
द्विरोधः । देवयाज्यात्मयाजिनोरात्मयाजिनो विशेषश्रवणाद्देवयाजिनः
श्रेयानात्मयाजीत्यादौ यदेव विद्या करोतीत्यादौ च ।

यस्तु परमात्मदर्शनविषये अनुक्त आत्मयाजिशब्दः समं पश्य-
न्नात्मयाजीत्यत्र समं पश्यन्नात्मयाजी भवतीत्यर्थः । अथवा भूतपूर्व-
गत्या ।

आत्मयाज्यात्मसंस्कारार्थं नित्यानि कर्माणि करोति “इदं मेऽ-
नेनाङ्गं संस्क्रियते” इति श्रुतेः । तथा गर्भसंज्ञैरित्यादिप्रकरणे कार्य-
करणसंस्कारार्थत्वं नित्यानां कर्मणां दर्शयति । संस्कृतश्च य आत्मयाजी

कार्यकरमित्यत्र शतपथश्रुतिं प्रमाणयति—देवयाजीति । तदाहुरित्युपक्रम्य
देवयाजिनः श्रेयानित्यादौ काम्यकर्तुर्देवयाजिनः सकाशादात्मशुद्धयर्थं कर्म
कुर्वन्नात्मयाजी श्रेयानित्यात्मयाजिनो विशेषश्रवणात्सर्वकनुयाजिनामात्म-
याजी विशिष्यत इति स्मृतेश्च विशिष्टस्य कर्मणो विशिष्टकार्यारम्भकत्वम-
विरुद्धमित्यर्थः । छान्दोग्येऽपि विद्यासंयुक्तस्य कर्मणो विशिष्टकार्यारम्भकत्वं
दृष्टमित्याह—यदेवेति ।

नन्वात्मयाजिशब्दो नित्यकर्मानुष्ठायिविषयो न भवति ।

‘सर्वश्रुतेषु चाऽऽत्मानं सर्वभूतानि चाऽऽत्मनि ।

संपश्यन्नात्मयाजी वै स्वाराज्यमधिगच्छति ॥’

इत्यत्र परमात्मदर्शनविषये तस्य प्रयुक्तत्वादत्त आह—यस्त्विति । यदि
समं पश्यन्भवेत्तदा परेणाऽऽत्मनैकीभूतः स्वराह भवतीत्यात्मज्ञानस्तुतिरत्र
विवक्षिता । महती हीयं ब्रह्मविद्या यद्ब्रह्मविदेवाऽत्मयाजी भवति ।
नहि तस्य तदनुष्ठानं पृथगपेक्षते । ब्रह्मवित्पुण्यकृदिति च वदयतीत्यर्थः ।
परदर्शनवत्प्रात्मयाजिशब्दस्य गत्यन्तरमाह—यथेति । भूता या पूर्व-
स्थितिस्तामपेक्ष्याऽऽत्मयाजिशब्दो विदुषीत्यर्थः ।

तदेव प्रपञ्चयति—आत्मेति । तेषां तत्संस्कारार्थत्वे प्रमाणमाह—
इदमिति । तत्रैव स्मृतिं प्रमाणयति—तथेति । गर्भसंज्ञिभिर्होमैर्माँज्जीनि-
बन्धनादिभिश्च बैजिकमेवैनः समयतीत्यस्मिन्प्रकरणे नित्यकर्मणां संस्का-
रार्थत्वं निश्चितमित्यर्थः । संस्कारोऽपि कुत्रोपयुज्यते तत्राऽऽह—संस्कृत-
श्चेति । यो हि नित्यकर्मानुष्ठायी स तदनुष्ठानजनितापूर्ववशात्परिशुद्धबुद्धिः
सम्यग्धीयोग्यो भवति ।

तैः कर्मभिः समं द्रष्टुं समर्थो भवति । तस्येह वा जन्मान्तरे वा सम-
मात्मदर्शनमुत्पद्यते समं पश्यन्स्वाराज्यमधिगच्छतीत्येषोऽर्थः । आत्म-
याजिशब्दस्तु भूतपूर्वगत्या प्रयुज्यते । ज्ञानयुक्तानां नित्यानां कर्मणां
ज्ञानोत्पत्तिसाधनत्वप्रदर्शनार्थम् ।

किंचान्यत्—

ब्रह्मा विश्वसृजो धर्मो महानव्यक्तमेव च ।

उत्तर्मा सात्त्विकीमेतां गतिसाहुर्मनीषिणः ॥”

इति च देवसाष्टिव्यतिरेकेण भूताप्ययं दर्शयति । भूतान्यप्येति
पञ्च वै । भूतान्यत्येती पाठं ये कुर्वन्ति तेषां वेदविषये परिच्छिन्नबुद्धि-
त्वाददोषः ।

‘महायज्ञैश्च यज्ञैश्च ब्राह्मीयं क्रियते तनुः ,

इति स्मृतेरित्यर्थः । कदा पुनरेषा सम्यग्धीरुत्पद्यते तत्राऽऽह—तस्येति ।
उत्पन्नस्य सम्यग्ज्ञानस्य फलमाह—सममिति । कथं पुनः सम्यग्ज्ञानवत्या-
त्मयाजिशब्द इत्याशङ्क्य पूर्वोक्तं स्मारयति—आत्मेति । किमितीह भूत-
पूर्वगतिराश्रितेति तत्राऽऽह—ज्ञानयुक्तानामिति । ऐहिकैरामुष्मिकैर्वा
कर्मभिः शुद्धबुद्धेः श्रवणादिवशादैक्यज्ञानं मुक्तिफलमुदेति । कर्म तु विद्या-
संयुक्तमपि संसारफलमेवेति भावः ।

तत्रैव हेत्वन्तरमाह—किंचेति । विद्यायुक्तमपि कर्म बन्धायैवेत्यत्र न
केवलमुक्तमेव कारणं किंवन्त्यच्च तदुपपादकमस्तीत्यर्थः । तदेव दर्शयति—
ब्रह्मेति । सात्त्विकीं सात्त्विकगुणप्रसूतज्ञानसमुच्चितकर्मफलभूतामिति यावत् ।
अत्र हि विद्यायुक्तमपि कर्म संसारफलमेवेति सूच्यते ।

‘एष सर्वः समुद्दिष्टप्रकारस्य कर्मणः ।

त्रिविधस्त्रिविधः कर्मसंसारः सार्वभौतिकः ॥”

इत्युपसंहारादिति चकारार्थः । किंच—

‘प्रवृत्तं कर्म संसेव्य देवानामेति सार्ष्टिताम् ’ ।

इति कर्मफलभूतदेवतासदृशैश्वर्यप्राप्तिमुक्त्वा तदतिरेकेण—

‘निवृत्तं सेवमानस्तु भूतान्यप्येति पञ्च वै ’

इति भूतेष्वप्ययवचनान्न समुच्चयस्य मुक्तिफलतेत्याह—देवसाष्टीति ।

न चार्थवादत्वमध्यायस्य ब्रह्मान्तकर्मविपाकार्थस्य तद्व्यतिरिक्ता-
त्मज्ञानार्थस्य च कर्मकाण्डोपनिषद्भ्यां तुल्यार्थत्वदर्शनात् । विहिता-
करणप्रतिषिद्धकर्मणां च स्थावरश्वसूकरादिफलदर्शनात् । वान्ताश्या-
दिप्रेतदर्शनाच्च ।

न च श्रुतिस्मृतिविहितप्रतिषिद्धव्यतिरेकेण विहितानि वा प्रति-
षिद्धानि वा कर्माणि केनचिद्वगन्तुं शक्यन्ते । येषामकरणादनुष्ठानाच्च
प्रेतश्वसूकरस्थावरादीनि कर्मफलानि प्रत्यक्षानुमानाभ्यामुपलभ्यन्ते ।
न चैषामकर्मफलत्वं केनचिदभ्युपगम्यते । तस्माद्विहिताकरणप्रतिषि-

निवृत्तं सेवमानस्तु भूतान्यप्ये (त्ये) ति पञ्च वै ।

इति पाठान्मुक्तिरेव समुच्चयानुष्ठानाद्विवक्षितेति चेन्नेत्याह—भूता-
नीनि । ज्ञानमेव मुक्तिहेतुरिति प्रतिपादकोपनिषद्विरोधान्नायं पाठः साधी-
यानित्यर्थः ।

ननु विग्रहवती देवतैव नास्ति मन्त्रमयी हि सा देवता शब्दप्रत्यया-
लम्बनमतो ब्रह्मा विश्वसृज इत्यादेरर्थवादत्वान्न तद्वलेन नित्यकर्मणां
मुक्तिसाधत्वं निराकर्तुं शक्यमत आह—न चेति । ज्ञानार्थस्य संपश्यन्ना-
त्मयाजीत्यादेरिति शेषः । किंच—

“अकुर्वन्विहितं कर्म निन्दितं च समाचरन् ।

प्रसज्जंश्चेन्द्रियार्थेषु नरः पतनमृच्छति ॥

शारीरजैः कर्मदोषैर्याति स्थावरतां नरः ।

वाचिकैः पक्षिसृगतां मानसैरस्त्रजातितान् ॥

श्वसूकरखरोद्गाण्यां गोजाविमृगपक्षिणाम् ।

चण्डालपुलकसानां च ब्रह्महा योनिमृच्छति” ॥

इत्यादिवाक्यैः प्रतिपादितफलानां प्रत्यक्षेणापि दर्शनाद्यथा तत्र नाभूतार्थ-
वादत्वं तथा यथोक्ताध्यायस्यापि नाभूतार्थवादतेत्याह—विहितेति ।
किंच वङ्गादिदेशे छर्दिताश्यादिप्रेतानां प्रत्यक्षत्वादध्ययनरहितानामपि
स्त्रीशूद्रादीनां वेदोच्चारणदर्शनेन ब्रह्मग्रहसद्भावावगमाच्च न ब्रह्मादि-
वाक्यस्यार्थवादतेत्याह—वान्तेति ।

ननु स्थावरादीनां श्रौतस्मार्तकर्मफलत्वाभावान्न तद्दर्शनेन वचनानां
भूतार्थत्वं शक्यं कल्पयितुमत आह—न चेति । सेवादिदृष्टकारणसाम्येऽपि
फलवैषम्योपलम्भादवश्यमतीन्द्रियं कारणं वाच्यम् । न च तत्र श्रुतिस्मृती

द्वसैवानां यथैते कर्मविपाकाः प्रेततिर्यक्स्थावरादयस्तथोक्तदृष्टेष्वपि
ब्रह्मान्तेषु कर्मविपाकत्वं वेदितव्यम् । तस्मात्त आत्मनो वषामुदखिद-
त्सोऽरोदीदित्यादिवन्नाभूतार्थवादत्वम् ।

तत्राप्यभूतार्थवादत्वं मा भूदिति चेत् । भवत्येवम् । न चैतावताऽस्थ
न्यायस्य बाधो भवति । न चास्मत्पक्षो वा दुष्यति । न च ब्रह्मा
विश्वस्तृज इत्यादीनां काम्यकर्मफलत्वं शक्यं वक्तुम् । तेषां देवसार्ष्टि-
तायाः फलस्योक्तत्वात् । तस्मात्साभिसंधीनां नित्यानां कर्मणां सर्वमेवा-
श्वमेधादीनां च ब्रह्मत्वादीनि फलानि ।

विहायान्यन्मानमस्ति । तथा च श्रोतस्मार्तकर्मकृतान्येव स्थावरादीनि
फलानीत्यर्थः । संनिहितासंनिहितेषु स्थावरादिषु प्रत्यक्षानुमानयोर्यथायोगं
प्रवृत्तिरुन्नेया । स्थावराणां जीवशून्यत्वादकर्मफलत्वमिति कैचित्तान्प्र-
त्याह—न चेन्निति । अस्मदादिवदेव वृक्षादीनां वृद्ध्यादिदर्शनात्स-
जीवत्वप्रसिद्धेस्तस्मात्प्रयन्ति पादपा इत्यादिप्रयोगाच्च तेषां कर्मफलत्व-
सिद्धिरित्यर्थः । स्थावरादीनां कर्मफलत्वे सिद्धे फलितमाह—तस्मादिति ।
ब्रह्मादीनां पुण्यकर्मफलत्वेऽपि प्रकृते किं स्यात्तदाह—तस्मादिति ।

कर्मविपाकप्रकरणस्याभूतार्थवादत्वाभावे दृष्टान्तेपि तन्न स्यादिति
शङ्कते—तत्रापीति । अङ्गी करोति—भवत्विति । कथं तर्हि वैधर्म्यदृष्टान्त-
सिद्धिरत आह—न चेति । वैधर्म्यदृष्टान्ताभावमात्रेण कर्मविपाकाध्यायस्य
नाभूतार्थवादतेत्यस्य न्यायस्य नैव बाधः साधर्म्यदृष्टान्तादपि तत्सिद्धेरि-
त्यर्थः । ननु 'प्रजापतिरात्मनो वषामुदखिदत्' इत्यादीनामभूतार्थवादत्वा-
भावे कथमर्थवादाधिकरणं घटिष्यते तत्राऽऽह—न चेति । तदघटनाया-
मपि नास्मत्पक्षक्षतिस्तत्रैव तदभूतार्थवादत्वं त्यजतस्तद्विरोधादित्यर्थः ।
ननु कर्मविपाकप्रकरणस्यार्थवादत्वाभावेऽपि ब्रह्मादीनां काम्यकर्मफलत्वान्न
ज्ञानसंयुक्तनित्यकर्मफलत्वं ततो मोक्ष एव तत्फलमित्यत आह—न चेति ।
तेषां काम्यानां कर्मणामिति यावत् । देवसार्ष्टिताया देवैरिन्द्रादिभिः समानै-
श्वर्यप्राप्तेरित्यर्थः । उक्तत्वात् । 'प्रवृत्तं कर्म संसेव्य देवानामेति सार्ष्टिताय'
इत्यत्रेति शेषः । ननु विद्यासंयुक्तानां नित्यानां कर्मणां फलं ब्रह्मादिभावश्चे-
त्कथं तानि ज्ञानोत्पत्त्यर्थान्यास्थीयन्ते तत्राऽऽह—तस्मादिति । कर्मणां
मुक्तिफलत्वाभावस्तच्छब्दार्थः । साभिसंधीनां देवताभावे फलेऽनुगवता-
मिति यावत् ।

येषां पुनर्नित्यानि निरभिसंधीन्यात्मसंस्कारार्थानि तेषां ज्ञानोत्प-
त्त्यर्थानि तानि । “ब्राह्मीयं क्रियते तनुः” इति स्मरणात् । तेषामाराहु-
पकारकत्वान्मोक्षसाधनान्यपि कर्माणि भवन्तीति न विरुध्यते । यथा
वायमर्थः षष्ठे जनकाख्यायिकासमाप्तौ वक्ष्यामः । यत्तु विषदध्यादिव-
दित्युक्तं तत्र प्रत्यक्षानुमानविषयत्वादविरोधः । यस्त्वत्यन्तशब्दगम्यो-
ऽर्थस्तत्र वाक्यस्याभावे तदर्थप्रतिपादकस्य न शक्यं कल्पयितुं
विषदध्यादिसाध्यर्थम् ।

न च प्रमाणान्तरविरुद्धार्थविषये श्रुतेः प्रामाण्यं कल्प्यते यथा
शीतोऽग्निः ह्येदयतीति । श्रुते तु तादर्थ्यं वाक्यस्य प्रमाणान्तरस्याऽऽ-
भासत्वम् । यथा खद्योतोऽग्निरिति तल्लक्षणमतन्तरिक्षमिति बालानां

नित्यानि कर्माणि श्रौतानि स्मार्तानि चाग्निहोत्रसंध्योपासनप्रभृतीनि
निरभिसंधीनि कलाभिलाषविकलानि परमेश्वरार्पणबुद्ध्या क्रियमाणानि ।
आत्मशब्दो मनोविषयः । कर्मणां चित्तशुद्धिद्वारा ज्ञानोत्पत्त्यर्थत्वे प्रमाण-
माह—ब्राह्मीति । कथं तर्हि कर्मणां मोक्षसाधनत्वं केचिदाचक्षते तत्राऽ-
ऽह—तेषामिति । संस्कृतबुद्धीनामिति यावत् । कर्मणां परम्परया मोक्ष-
साधनत्वं कथं सिद्धवदुच्यते तत्राऽऽह—यथा चेति । अयमर्थस्तथेति
शेषः । निरस्तमप्यधिकविवक्षया पुनरनुवदति—यद्विचि । विषादेर्मेन्त्रा-
दीसहितस्य जीवनादिनैतुत्वं प्रत्यक्षादिसिद्धमतो दृष्टान्ते कार्यारम्भकत्वे
विरोधो नास्तीत्याह—उत्तेति । कर्मणो विद्यासंयुक्तस्य कार्यान्तरारम्भकत्व-
लक्षणोऽर्थः शब्देनैव गम्यते । न च तत्र मानान्तरमस्ति । न च समुच्चि-
तस्य कर्मणो मोक्षारम्भकत्वप्रतिपादकं वाक्यमुपलभ्यते तदभावे कर्मणि
विद्यायुक्तेऽपि विषदध्यादिसाध्यर्थं कल्पयितुं न शक्यमित्याह—यद्विचि ।
कर्मसाध्यत्वे च मोक्षस्यानित्यता स्यादिति भावः ।

‘अपास सोमममृता अभूम’ इत्यादिश्रुतेर्मोक्षस्य कर्मसाध्यस्यापि
नित्यत्वमिति चेन्नेत्याह—न चेति । यत्कृतकं तदनित्यमित्यनुमानानु-
गृहीतं तद्यथेहेत्यादिवाक्यं ‘तद्विरोधेनार्थवादश्रुतेः स्वार्थेऽप्रामाण्यमित्यर्थः ।
प्रमाणान्तरविरुद्धेऽर्थे प्रामाण्यं श्रुतेर्नोच्यते चेदद्वैतश्रुतेरपि कथं प्रत्यक्षा-
दिविरुद्धे स्वार्थे प्रामाण्यमित्याशङ्क्याऽऽह—श्रुते विचि । तत्त्वमस्यादि-
वाक्यस्य षड्विधतात्पर्यलिङ्गैः सदद्वैतपरत्वे निर्धारिते सद्देवविषयस्य प्रत्य-
क्षादेराभासत्वं भवतीत्यर्थः । तदेव दृष्टान्तेन साधयति—यथेत्यादिना ।

अथ हैनं भुज्युर्लाह्यायनिः पप्रच्छ याज्ञवल्क्येति होवाच ।
मद्रेषु चरकाः पर्यव्रजाम ते पतञ्जलस्य काप्यस्य गृहानैम तस्याऽऽ-

यत्प्रत्यक्षमपि तद्विषयप्रमाणान्तरस्य यथार्थत्वे निश्चिते निश्चितार्थमपि
बालप्रत्यक्षमाभाली भवति ।

तस्माद्वेदप्रामाण्यस्याव्यभिचारान्तादर्थ्यं सति वाक्यस्य तथात्वं
स्यात् । न तु पुरुषमतिकौशलम् । नहि पुरुषमतिकौशलात्सविता रूपं
न प्रकाशयति । तथा वेदवाक्यान्यपि नान्यार्थानि भवन्ति । तस्माच्च
मोक्षार्थानि कर्माणीति सिद्धम् । अतः कर्मफलानां संसारत्वप्रदर्शनार्थैव
ब्राह्मणमारभ्यते ।

अथानन्तरमुपरते जारत्कारवे भुज्युरिति नामतो लह्यस्यापत्यं
लाह्यस्तदपत्यं लाह्यायनिः पप्रच्छ याज्ञवल्क्येति होवाच । आदावुक्तम-
श्वमेधदर्शनं समष्टिव्यष्टिफलश्चाश्वमेधक्रतुः । ज्ञानसमुच्चितो वा केवल-
ज्ञानसंपादितो वा सर्वकर्मणां परा काष्ठा । भ्रूणहत्याश्वमेधाभ्यां न

यदविवेकिनां यथोक्तं प्रत्यक्षं तद्यद्यपि प्रथमभावित्वेन प्रबलं निश्चितार्थं च
तथाऽपि तस्मिन्नेवाऽऽकाशादौ विषये प्रवृत्तस्याऽऽप्तवाक्यादेर्मानान्तरस्य
यथार्थत्वे सति तद्विरुद्धं पूर्वोक्तमविवेकिप्रत्यक्षमप्याभासी भवति । तथेदं
द्वैतविषयं प्रत्यक्षाद्यद्वैतागमविरोधे भवत्याभास इत्यर्थः ।

ननु तात्पर्यं नाम पुरुषस्य मनोधर्मस्तद्वशाच्चेदद्वैतश्रुतेर्यथार्थत्वं तर्हि प्रति-
पुरुषमन्यथैव तात्पर्यदर्शनात्तद्वशादन्यथैव श्रुत्यर्थः स्यादित्याशङ्क्य दार्ष्ट-
ान्तिकं निगमयन्नुत्तरमाह—तस्मादित्यादिनां । तादर्थ्यमर्थपरत्वं तथात्वं
याथार्थ्यं शब्दधर्मस्तात्पर्यं तच्च षड्विधलिङ्गगम्यं तथा च शब्दस्य पुरुषाभि-
प्रायवशान्नान्यथार्थत्वमित्यर्थः । उक्तमर्थं दृष्टान्तेन स्पष्टयति—नहीति ।
विचारार्थमुपसंहरति—तस्मादिति । विद्यासंयुक्तस्यापि कर्मणो मोक्षा-
रम्भकत्वासंभवस्तच्छब्दार्थः । सा भूत्कर्मणां मोक्षार्थत्वं किं तावतेत्या-
शङ्क्य ब्राह्मणारम्भं निगमयति—अत इति ।

ब्राह्मणारम्भमेवं प्रतिपाद्य तदक्षराणि व्याकरोति—अथेति । याज्ञ-
वल्क्यमभिमुखीकृत्य भुज्युः स्वस्य पूर्वनिर्वृत्तां कथां कथयंस्तामवतारयितु-
मश्वमेधस्वरूपं तत्फलं च विभज्य दर्शयति—आदाविति । क्रतुरुक्त इति
पूर्वेण संबन्धः । क्रतौ द्वैविध्यमाह—ज्ञानेति । अश्वमेधस्य द्विधा विभक्तस्य

सीद्दुहिता गन्धर्वगृहीता तमपृच्छाम कोऽसीति सोऽब्रवीत्सुधन्वाऽऽ-
ङ्गिरस इति तं यदा लोकानामन्तानपृच्छामाथैतमब्रूम क्व पारिक्षितां

परं पुण्यपापयोरिति हि स्मरन्ति । तेन हि समष्टिं व्यष्टीश्च प्राप्नोति ।
तत्र व्यष्टयो निर्वाता अण्डान्तरविषया अश्वमेधयागफलभूताः । मृत्यु-
रस्याऽऽत्मा भवत्येतासां देवतानामेको भवतीत्युक्तम् ।

मृत्युश्चाज्ञानायालक्षणे बुद्ध्यात्मा समष्टिः प्रथमजो वायुः सूत्रं
सत्त्वं हिरण्यगर्भः । तस्य व्याकृतो विषयो यदात्मकं सर्वं द्वैतैकत्वं यः
सर्वभूतान्तरात्मा लिङ्गममूर्तरसो यदाश्रितानि सर्वभूतकर्माणि यः
कर्मणां कर्मसंबद्धानां च विज्ञानानां परा गतिः परं फलम् । तस्य
क्रियान्गोचरः कियती व्याप्तिः सर्वतः परिमण्डलीभूता सा वक्तव्या ।
तस्यामुक्तायां सर्वः संसारो बन्धगोचर मुक्तो भवति । तस्य च समष्टि-

सर्वकर्मोत्कर्षमुद्गिरति—सर्वकर्मणामिति । तस्य पुण्यश्रेष्ठत्वे माजमाह
—अणुहत्येति । समष्टिव्यष्टिफलश्चेत्युक्तं स्पष्टगतिः—तेनेति । अश्व-
मेधेन सहकारिकामनाभेदेन समष्टिं समनुगतरूपां व्यष्टीश्च व्यावृत्तरूपा
देवताः प्राप्नोतीत्यर्थः । काः पुनर्व्यष्टयो विवक्ष्यन्ते तत्राऽऽह—तत्रति ।
अग्निरादित्यो वायुरित्याद्या व्यष्टयो देवताः सोऽग्निरभवदित्यादावण्डा-
न्तर्गतिन्योऽश्वमेधफलभूता दर्शिता इत्यर्थः । का तर्हि समष्टिर्देवतेत्युक्ते
तत्रैवोक्तं स्मारयति—मृत्युरिति ।

तामेव समष्टिरूपां देवतां प्रपञ्चयितुमिदं ब्राह्मणमिति वक्तुं पातनिकां
करोति—मृत्युश्चेति । प्राणात्मकबुद्धिधर्मोऽज्ञानाया कथं मृत्योर्लक्षणं
तत्राऽऽह—बुद्ध्यान्मेति । तर्हि बुद्धेर्व्यष्टित्वान्मृत्युःपि तथा स्यादित्या-
शङ्क्याऽऽह—समष्टिरिति । प्रागेव व्यष्ट्युत्पत्तेरुत्पन्नत्वेन समष्टित्वं
साधयति—प्रथमज इति । सर्वाश्रयत्वं दर्शयति—सूत्रमिति । तत्र
वायुवै गौतमेत्यादि वाक्यं प्रमाणमिति सूचयति—वायुरिति । तथाऽपि
कथं प्रथमजत्वं भूतानां प्रथममुत्पत्तेरित्याशङ्क्याऽऽह—सत्यमिति ।
हिरण्यगर्भस्योक्तलक्षणत्वेऽपि क्रियायात्वं मृत्योरित्याशङ्क्याऽऽह—हिरण्य-
गर्भ इति । जगदेव समष्टिव्यष्टिरूपं च सूत्रमित्याशङ्क्याऽऽह—यदात्मक-
मिति । द्वैतं व्यष्टिरूपमेकत्वं समष्टिरूपं तत्सर्वं यदात्मकं तस्येति संबन्धः ।

अभवन्निति क्व पारिक्षिता अभवन्स त्वा पृच्छामि याज्ञवल्क्य क्व

व्यष्ट्यात्मदर्शनस्यालौकिकत्वप्रदर्शनार्थमाख्यायिकामात्मनो वृत्तां प्रकु-
रते । तेन च प्रतिवादिबुद्धिं व्यामोहयिष्यामीति मन्यते ।

मद्रेषु मद्रा नाम जनपदास्तेषु चरका अध्ययनार्थं व्रतचरणाच्चर-
का अध्वर्यवो वा पर्यव्रजाम पर्याटितवन्तस्ते पतञ्जलस्य ते वयं पर्य-
टन्यः पतञ्जलस्य नामतः काप्यस्य कपिगोत्रस्य गृहानैम गतवन्तः ।
तस्याऽऽसीदुद्दिता गन्धर्वगृहीता गन्धर्वेणामानुषेण सत्त्वेन केनचि-
दाविष्टा गन्धर्वो वा धिष्योऽग्निर्ऋत्विग्वेवता विशिष्टविज्ञानत्वाद-
वसीयते । नहि सत्त्वमात्रस्येदृशं विज्ञानमुपपद्यते । तं सर्वं वयं परि-
वारिताः सन्तोऽपृच्छाम कोऽसीति कस्त्वमसि किं नामा किंस्तत्त्वः ।
सोऽब्रवीद्गन्धर्वः सुधन्वा नामत आङ्गिरसो गोत्रतः । तं यदा यस्मि-
न्काले लोकानामन्तान्पर्यवसानान्यपृच्छामाथैनं गन्धर्वमब्रूम भुघन-

तस्योक्तप्रमाणत्वं प्रकटयति—यः सर्वेति । विज्ञानात्मानं व्यावर्तयति—
लिङ्गमिति । 'त्यस्य ह्येष रसः' इति श्रुतिमनुसृत्याऽऽह—अमूर्तेति । तस्य
साधनाश्रयत्वं दर्शयति—यदाश्रितानीति । तस्यैव फलाश्रयत्वमाह—यः
कर्मणामिति । परा गतिरित्यस्यैव व्याख्यानं परं फलमिति । एव भूमिका-
मारचय्यानन्तराब्राह्मणमवतारयति—तस्येति । प्रश्नमेव प्रकटति—किय-
तीति । सर्वतः परितो मण्डलभावमासाद्य स्थितेति यावत् । ननु किमिति
सा वक्तव्या तस्यामुक्तायामपि वक्तव्यसंसारावशेषादाकाङ्क्षाविश्रान्त्य-
भावादत आह—तस्यामिति । इयान्बन्धो नाधिको न्यूनो नेत्यन्यव्यवच्छेदेन
बन्धपरिमाणपरिच्छेदार्थं कर्मफलव्याप्तिरत्रोच्यते तत्परिच्छेदश्च वैराग्य-
द्वारा मुक्तिहेतुरिति भावः । ब्राह्मणस्यैवं प्रवृत्तावपि किमिति भुङ्युः स्वस्य
पूर्वनिवृत्तां कथामाहेत्याशङ्क्याऽऽह—तस्य चेति । समष्टिव्यष्ट्यात्म-
दर्शनस्यालौकिकत्वप्रदर्शनेन वा किं स्यात्तदाह—तेन चेति । इति मन्यते
भुङ्युरिति शेषः । जल्पे परपराजयेनाऽऽत्मजयस्येष्टत्वादित्यर्थः ।

धिष्यत्यन्वमग्नेरुपास्यत्वम् । 'अग्निर्नै देवानां होता' इति श्रुतिमा-
श्रित्याऽऽह—ऋत्विगिति । यथोक्तगन्धर्वशब्दार्थसंग्रहे लिङ्गमाह—विशिष्टेति ।
तस्यान्यथासिद्धिं दूषयति—नहीति । अथैनमित्यादेरर्थं विवृणोति—
मुञ्चेति । भवत्वेनं गन्धर्वं प्रति भवतः प्रश्नस्तथाऽपि किमायातं तदाह—

पारिक्षिता अभवन्निति ॥ १ ॥

स होवाचोवाच वै सोऽगच्छन्वै ते तद्यत्राश्वमेधयाजिनो गच्छ-
न्तीति क्व न्वश्वमेधयाजिनो गच्छन्तीति द्वात्रिंशतं वै देवरथाह-

कोशपरिमाणज्ञानाय प्रवृत्तेषु सर्वेष्व्वात्मानं श्लाघयन्तः पृष्ठवन्तो ध्यं
कथं क्व पारिक्षिता अभवन्निति । स च गन्धर्वः सर्वमस्मभ्यमब्रवीत् ।
तेन दिव्येभ्यो मया लब्धं ज्ञानं तत्तव नास्त्यतो निगृहीतोऽसीत्यभि-
प्रायः । सोऽहं विद्यासंपन्नो लब्धागमो गन्धर्वात्त्वा त्वां पृच्छामि
याज्ञवल्क्य क्व पारिक्षिता अभवन्स्तरवं किं जानासि हे याज्ञवल्क्य
कथय पृच्छामि क्व पारिक्षिता अभवन्निति ॥ १ ॥

स होवाच याज्ञवल्क्य उवाच वै सः । वैशब्दः स्मरणार्थः ।
उवाच वै स गन्धर्वस्तुभ्यम् । अगच्छन्वै ते पारिक्षितास्तत्तत्र क्व यत्र
यस्मिन्नश्वमेधयाजिनो गच्छन्तीति निर्णीते प्रश्न आह—क्व नु कस्मि-
न्नश्वमेधयाजिनो गच्छन्तीति । तेषां गतिविवक्षया भुवनकोशपरि-
माणमाह—द्वात्रिंशतं वै द्वे अधिके त्रिंशद्द्वात्रिंशतं वै देवरथाहन्यानि
देव आदित्यस्तस्य रथो देवरथस्तस्य रथस्य गत्याऽह्ना यावत्परि-

स चेति । तेन गन्धर्ववचनेनेति यावत् । दिव्येभ्यो गन्धर्वेभ्यः सकाशादि-
त्येतत् । एतज्ज्ञानाभावे त्वज्ञानप्रतिभा ब्रह्मिष्ठत्वप्रतिज्ञाहानिश्चेत्याह—
अत इति । प्रष्टुरभिप्रायमुक्त्वा प्रश्नाक्षराणि व्याचष्टे—सोऽहमिति । प्रथमा
तावत्क्व पारिक्षिता अभवन्नित्युक्तिर्गन्धर्वप्रश्नार्था । द्वितीया तद्वनुरूप-
प्रतिवचनार्था । यो हि क्व पारिक्षिता अभवन्निति प्रश्नो गन्धर्व प्रति
कृतस्तस्य प्रत्युक्तिं सवा सोऽस्मभ्यमब्रवीदिति तत्र विवक्ष्यते तृतीया तु
मुनिं प्रति प्रश्नार्थेति विभागः ॥ १ ॥

अज्ञानादिनिग्रहं परिहरन्नुत्तरमाह—स होवाचेति । स्मरणार्थो गन्धर्वा-
ल्लब्धस्य ज्ञानस्येति शेषः । किमुवाचेत्यपेक्षायामाह—अगच्छन्निति । अहो-
रात्रमादित्यरथगत्या यावान्पन्था मितस्तावान्देशो द्वात्रिंशद्गुणितस्तत्कि-
रणव्याप्तः । स च चन्द्ररश्मिव्याप्तेन देशेन साकं पृथिवीत्युच्यते ।

‘ रविचन्द्रमसोर्यावन्मयूखैरवभास्यते ।

ससमुद्रसरिच्छैला तावती पृथिवी स्पृता ’ ॥

३१६ आनन्दगिरिकृतटीकासंवलितशाङ्करभाष्यसमेता—[३ तृतीयाध्याये—

न्यान्ययं लोकस्तं समन्तं पृथिवी द्विस्तावत्पर्येति तां समन्तं पृथिवी
द्विस्तावत्समुद्रः पर्येति तद्यावतीः क्षुरस्य धारा यावद्वा मक्षिकायाः
पत्रं तावानन्तरेणाऽऽकाशस्तान्द्रिः सुपर्णो भूत्वा वायवे प्रायच्छत्ता-

च्छिद्यते देशपरिमाणं तद्देवस्थाह्न्यं तद्वाग्निशदगुणितं देवस्थाह्न्यानि
तावत्परिमाणोऽयं लोको लोकालोकगिरिणां परिक्षिप्तः । यत्र वैराजं
शरीरं यत्र च कर्मफलोपभोगः प्राणिनां स एष लोक एतावाँल्लोकोऽतः
परमलोकस्तं लोकं समन्तं समन्ततो लोकविस्ताराद्द्विगुणपरिमाण-
विस्तारेण परिमाणेन तं लोकं परिक्षिप्ता पर्येति पृथिवी । तां पृथिवीं
तथैव समन्तं द्विस्तावद्द्विगुणेन परिमाणेन समुद्रः पर्येति यं घनोद-
माचक्षते पौराणिकाः ।

तत्राण्डकपालयोर्विवरपरिमाणमुच्यते । येन विवरेण मार्गेण ब-
हिर्निर्गच्छन्तो व्याप्नुवन्त्यश्वमेधयाजिनः । तत्र यावती यावत्परिमा-
णा क्षुरस्य धाराऽग्रं यावद्वा सौक्ष्म्येण युक्तं मक्षिकायाः पत्रं तावां-
स्तावत्परिमाणोऽन्तरेण मध्येऽण्डकपालयोराकाशश्छिद्रं तेनाऽऽका-
शेनेत्येतत् । तान्पारिक्षितानश्वमेधयाजिनः प्राप्तानिद्रः परमेश्वरो
योऽश्वमेधेऽग्निश्चितः सुपर्णो यद्विषयं दर्शनमुक्तं तस्य प्राची दिक्शिर
इत्यादिना सुवर्णः पक्षी भूत्वा पक्षपुच्छाद्यात्मकः सुपर्णो भूत्वा वायवे

इति स्मृतेरित्याह—द्वात्रिंशतमित्यादिना । अयं लोक इत्यस्यार्थमाह—ताव-
दिति । तत्र लोकभागं विभजते—यत्रेति । उक्तं लोकमनूद्यावशिष्टस्यालो-
कत्वमाह—एतावन्मिति । तमिति प्रतीकमादाय व्याचष्टे—लोकमित्यादिनां ।
अन्वयं दर्शयितुं तं लोकमिति पुनरुक्तिः । तत्र पौराणिकसंमतिमाह—यं
घनोदमिति । उक्तं हि—

‘अण्डस्यास्य समन्तात् संनिविष्टोऽस्मृतोदधिः ।

समन्ताद्घनतोयेन धार्यमाणः स तिष्ठति’ ॥ इति ।

तद्यावतीत्यादेस्तावत्पर्यमाह—तत्रेति । लोकादिपरिमाणे यथोक्तरोत्या
स्थिते सतीति यावत् । कपालविवरस्यानुपयुक्तत्वात्किं तत्परिमाणचिन्तयेत्या-
शङ्क्याऽऽह—येनेति । व्यवहारभूमिः सप्तम्यर्थः । परमात्मनं व्यावर्तयति-
योऽश्वमेध इति । सुपर्णशब्दस्य श्येनसादृश्यमाश्रित्य चित्येऽनौ प्रवृत्तिं दर्श-
यति—यद्विषयमिति । उक्तार्थं पदमनुवदति—सुपर्ण इति । भूत्वेत्यस्यार्थ-

न्वायुरात्मनि धित्वा तत्रागमयद्यत्राश्वमेधयाजिनोऽभवन्नित्येवमिव वै
स वायुमेव प्रशशंस तस्माद्वायुरेव व्यष्टिर्वायुः समष्टिरप्यपुनर्मृत्युं
जयति य एवं वेद ततो ह भुज्युर्लाह्यायनिरुपरराम ॥ २ ॥

इति बृहदारण्यकोपनिषदि तृतीयाध्याये तृतीयं ब्राह्मणम् ॥ ३ ॥

प्रायश्चिन्मूर्तत्वान्नास्त्यात्मनो गतिस्तत्रेति । तान्पारिक्षितान्वायुरात्म-
नि धित्वा स्थापयित्वा स्वात्मभूतान्कृत्वा तत्र तस्मिन्नगमयत् । एव ।
यत्र पूर्वेऽतिक्रान्ताः पारिक्षिता अश्वमेधयाजिनोऽभवन्निति । एवमिव
वा एवमेव स गन्धर्वो वायुमेव प्रशशंस पारिक्षितानां गतिम् ।

समाप्ताऽऽख्यायिका । आख्यायिकानिर्वृत्तं त्वर्थमाख्यायिकातोऽ-
पसृत्य स्वेन श्रुतिरूपेणैवाऽऽचष्टेऽस्मभ्यम् । यस्माद्वायुः स्थावरजङ्ग-
मानां भूतानामन्तरात्मा बहिश्च स एव तस्मादध्यात्माभिभूताधिदैव-
भावेन विविधा याऽष्टिव्यष्टिः स वायुरेव । तथा समष्टिः केवलेन
सूत्रात्मना वायुरेव । एवं वायुमात्मानं समष्टिव्यष्टिरूपात्मकत्वेनोप-
गच्छति य एवं वेद । यस्य किं फलमित्याह—अप्यपुनर्मृत्युं जयति
सकृन्मृत्वा पुनर्न भ्रियते । तत आत्मनः प्रश्ननिर्णयाद्भुज्युर्लाह्याय-
निरुपरराम ॥ २ ॥

इति बृहदारण्यकोपनिषद्भाष्ये तृतीयाध्यायस्य

तृतीयं ब्राह्मणम् ॥ ३ ॥

माह—१क्षेति । ननु चित्त्योऽग्निरण्डाद्बहिरश्वमेधयाजिनो गृहीत्वा स्वयमेव
गच्छतु किमिति तान्वायवे प्रयच्छति तत्राऽऽह—मूर्तत्वादिति । आत्मनश्चि-
त्यस्याग्नेरिति यावत् । तत्रेत्यण्डाद्बाह्य देशोक्तिः । इति युक्तं वायवे प्रदान-
मिति शेषः । आख्यायिकासमाप्ताविति शब्दः । परितो दुरितं क्षीयते येन स
परिक्षिदश्वमेधस्तद्याजिनः पारिक्षितारतेषां गतिं वायुमिति संबन्धः ।

मुनिवचने वर्तमाने कथमाख्यायिकासमाप्तिस्तत्राऽऽह—समाप्तेति । वायु-
प्रशंसायां हेतुमाह—यस्मादिति । किं पुनर्यथोक्तवायुतत्त्वविज्ञानफलं तदाह—
एवमिति ॥ २ ॥

इति बृहदारण्यकोपनिषद्भाष्यटीकायां तृतीयाध्यायस्य

तृतीयं भुज्युर्ब्राह्मणम् ॥ ३ ॥

अथ तृतीयाध्यायस्य चतुर्थं ब्राह्मणम् ।

अथ हैनमुषस्तश्चाक्रायणः पप्रच्छ याज्ञवल्क्येति होवाच यत्सा-
क्षादपरोक्षाद्ब्रह्म य आत्मा सर्वान्तरस्तं मे व्याचक्षेत्रत्येष त आत्मा

अथ हैनमुषस्तश्चाक्रायणः पप्रच्छ । पुण्यपापप्रयुक्तैर्ग्रहातिग्रहैर्गृहीतः
पुनः पुनर्ग्रहातिग्रहास्त्यजन्नुपाददत्संसरतीत्युक्तम् । पुण्यस्य च पर
उत्कर्षो व्याख्यातो व्याकृतविषयः समष्टिव्यष्टिरूपो द्वैतैकत्वात्मप्राप्तिः ।
यस्तु प्रहातिग्रहैर्ग्रस्तः संसरति सोऽस्ति वा नास्त्यस्तित्वे च किलक्षण
इत्यात्मन एव विवेकाधिगमायोषस्तप्रश्न आरभ्यते । तस्य च निरुपा-
धिस्वरूपस्य क्रियाकारकविनिर्मुक्तस्वभावस्याधिगमाद्यथोक्ताद्वन्धना-
द्विमुच्यते सप्रयोजकात् । आख्यायिकासंबन्धस्तु प्रसिद्धः ।

अथ हैनं प्रकृतं याज्ञवल्क्यमुषस्तो नामतश्चक्रस्यापत्यं चाक्रायणः
पप्रच्छ । यद्ब्रह्म साक्षादव्यवहितं केनचिद्द्रष्टुरपरोक्षादगौणम् । न
श्रोत्रब्रह्मादिवत् । किं तत् । य आत्मा । आत्मशब्देन प्रत्यगात्मा-

ब्राह्मणान्तरमवतारयति—अथेति । तस्यापुनरुक्तमर्थं वक्तुमार्तभागप्रश्ने
वृत्तं कीर्तयति—पुण्येति । भुज्युप्रश्नान्ते सिद्धमर्थमनुव्रवति—पुण्यस्य चेति ।
नामरूपाभ्यां व्याकृतं जगादिहरण्यगर्भात्मकं तद्विषयमुत्कर्षं विशिनष्टि—
समष्टीति । कथं यथोक्तोत्कर्षस्य पुण्यकर्मफलत्वं तत्राऽऽह—द्वैतेति । संप्रत्य-
नन्तरब्राह्मणस्य विषयं दर्शयति—यस्त्विति । माध्यमिकानामन्येषां चाऽऽद्यो
विवादः किलक्षणो देहादीनामन्यतयस्तेभ्यो विलक्षणो वेति यावत् ।
इत्येवं विमृश्याऽऽत्मनो देहादिभ्यो विवेकेनाधिगमायेदं ब्राह्मणमित्याह—
इत्यात्मन इति । विवेकाधिगमस्य भेदज्ञानत्वोनानर्थकरत्वमाशङ्क्य कहोल-
प्रश्नतात्पर्यं संगृह्णाति—तस्य चेति । ब्राह्मणसंबन्धमुक्त्वाऽऽख्यायिकासंब-
न्धमाह—आख्यायिकेति । विद्यास्तुत्यर्था सुखावबोधार्था चाऽऽख्यायिकेत्यर्थः ।
भुज्युप्रश्ननिर्णयानन्तर्यमथशब्दार्थः । संबोधनमभिमुखीकरणार्थम् । द्रष्टु-
रव्यवहितमित्युक्ते घटादिवदव्यवधानं गौणमिति शङ्क्येत तन्निराकर्तुम्-
परोक्षादित्युक्तम् । मुख्यमेव द्रष्टुरव्यवहितं स्वरूपं ब्रह्म । तथा च द्रष्टृधीन-
सिद्धत्वाभावात्स्वतोऽपरोक्षमित्यर्थः । श्रोत्रं ब्रह्म मनो ब्रह्मेत्यादि यथा
गौणं न तथा गौणं द्रष्टुरव्यवहितं ब्रह्माद्वितीयत्वादित्याह—न श्रोत्रेति ।

सर्वान्तरः कतमो याज्ञवल्क्य सर्वान्तरो यः प्राणेन प्राणिति स त
आत्मा सर्वान्तरो योऽपानेनापानीति स त आत्मा सर्वान्तरो यो

च्यते । तत्राऽऽत्मशब्दस्य प्रसिद्धत्वात् । सर्वस्याभ्यन्तरः सर्वान्तरः ।
यद्यः-शब्दाभ्यां प्रसिद्ध आत्मा ब्रह्मेति । तमात्मानं मे मह्यं व्याचक्ष्वेति ।
विस्पष्टं शृङ्गे गृहीत्वा यथा गां दर्शयति तथाऽऽचक्ष्व सोऽयमित्येवं
कथयस्वेत्यर्थः ।

एवमुक्तः प्रत्याह याज्ञवल्क्यः-एष ते तवाऽऽत्मा सर्वान्तरः सर्व-
स्याभ्यन्तरः । सर्वविशेषणोपलक्षणार्थं सर्वान्तरग्रहणम् । यत्साक्षाद-
व्यवहितमपरोक्षादगौणं ब्रह्म बृहत्तममात्मा सर्वस्य सर्वस्याभ्यन्तर
एतैर्गुणैः समस्तैरुक्त एषः । कोऽसौ तवाऽऽत्मा योऽयं कार्यकरणसं-
घातस्तव येनाऽऽत्मनाऽऽत्मचान्स एष तवाऽऽत्मा । तव कार्यकर-
णसंघातस्येत्यर्थः । तत्र पिण्डस्तस्याभ्यन्तरे लिङ्गात्मा करणसंघात-
स्तृतीयो यश्च संदिह्यमानस्तेषु कतमो ममाऽऽत्मा सर्वान्तरस्तवया
विवक्षित इत्युक्त इतर आह-यः प्राणेन मुखनासिकासंचारिणा प्रा-
णिति प्राणचेष्टां करोति येन प्राणः प्रणीयत इत्यर्थः । स ते तव

उक्तमव्यवधानमाकाङ्क्षाद्वाराऽनन्तरवाक्येण साधयति-किं तदित्यादिना ।
तस्य परिच्छिन्नत्वशङ्कां वारयति-सर्वस्येति । सर्वनामभ्यां प्रत्यग्रह्याविशेष्यं
समर्प्यत इतरैस्तु शब्दैर्विशेषणानीति विभागसभिप्रेत्याहऽऽ- यः शब्दा-
भ्यामिति । इतिरुच्यत इत्यनेन संबध्यते । इतिशब्दो द्वितीयः प्रश्नसमाप्त्यर्थः ।
तमेव प्रश्नं विवृणोति-विस्पष्टमिति ।

त्वमर्थे वाक्यार्थान्वययोग्ये पृष्ठे तत्प्रदर्शनार्थं प्रत्युक्तिमवतारयति-
एवमुक्त इति । सर्वान्तर इति विशेषोक्त्या प्रश्नस्य विशेषान्तराणामनास्था-
माशङ्क्याऽऽह--सर्वविशेषणेति । एष सर्वान्तर इति भागस्यार्थं विवृणोति-
यत्साक्षादिति । एषशब्दार्थं प्रश्नपूर्वकमाह--कोऽयमिति । आत्मशब्दार्थं विवृणो-
ति-योऽयमिति । येनेत्यत्र सशब्दो द्रष्टव्यः । षष्ठ्यर्थं स्पष्टयति-तमेति ।
प्रश्नान्तरमुत्थाप्य प्रतिवक्ति-तत्रेता दना । सर्वान्तरस्तवाऽऽत्मेत्युक्ते सतीति
यावत् । तृतीयो मातृसाक्षी प्रणीयते प्राणनविशिष्टः क्रियत इति यावत् ।
कथमेतावता संदेहोऽपाकृत इत्याशङ्क्य विवक्षितमनुमानं वक्तुं व्याप्तिमाह-

व्यानेन व्यानीति. स त आत्मा सर्वान्तरो य उदानेनोदानिति स त आत्मा सर्वान्तर एष त आत्मा सर्वान्तरः ॥ १ ॥

स होवाचोषस्तश्चाक्रायणो यथा विब्रूयादसौ गौरसावश्च इत्येव-
मेवैतद्वचपदिष्टं भवति यदेव साक्षादपरोक्षाद्ब्रह्म य आत्मा सर्वान्तर-

कार्यकरणसंघातस्याऽऽत्मा विज्ञानमयः । समानमन्यत् । योऽपाने-
नापानीति । यो व्यानेन व्यानीतीति च्छान्दसं दैर्घ्यम् । सर्वाः कार्य-
करणसंघातगताः प्राणनादिचेष्टा दाहयन्त्रस्येव येन क्रियन्ते । नहि
चेतनाबदनधिष्ठितस्य दाहयन्त्रस्येव प्राणनादिचेष्टा विद्यन्ते । तस्मा-
द्विज्ञानमयेनाधिष्ठितं विलक्षणेन दाहयन्त्रवत्प्राणनादिचेष्टां प्रति-
पद्यते । तस्मात्सोऽस्ति कार्यकरणसंघातविलक्षणो यश्चेष्टयति ॥ १ ॥

स होवाचोषस्तश्चाक्रायणो यथा कश्चिदन्यथा प्रतिज्ञाय पूर्वं पुन-
र्विप्रतिपन्नो ब्रूयादन्यथाऽसौ गौरसावश्चो यश्चलति धावतीति वा पूर्वं
प्रत्यक्षं दर्शयामीति प्रतिज्ञाय पश्चाच्चलनादिलिङ्गैर्व्यपदिशत्येवमेव-
तद्ब्रह्म प्राणनादिलिङ्गैर्व्यपदिष्टं भवति त्वया । किं बहुना त्यक्त्वा
गोतृष्णानिमित्तं व्याजं यदेव साक्षादपरोक्षाद्ब्रह्म य आत्मा सर्वान्तरस्तं
मे व्याचक्ष्वेति । इतर आह—यथा मया प्रथमं प्रतिज्ञातस्तत्वाऽऽत्मव-
(त्मा वि) लक्षण इति तां प्रतिज्ञामनुवर्त एव । तत्तथैव यथोक्तं मया ।

सर्वा इति । या खल्वचेतनप्रवृत्तिः सा चेतनाधिष्ठानपूर्विका यथा रथादि-
प्रवृत्तिरित्यर्थः । येन क्रियन्ते सोऽस्तीति संबन्धः । दृष्टान्तस्य साध्यवैकल्यं
परिहरति—न हीति । संप्रत्यनुमानमारचयति—तस्मादिति । विमता चेष्टा
चेतनाधिष्ठानपूर्विकाऽचेतनप्रवृत्तित्वाद्वादिचेष्टावदित्यर्थः । प्रतिपद्यते
प्राणादाति शेषः । अनुमानफलमाह—तस्मात्सोऽस्तीति । चेष्टयति कार्य-
करणसंघातमिति शेषः ॥ १ ॥

प्रश्नप्रतिवचनयोरनुरूपत्वमाशङ्कते—स होवाचेति । दृष्टान्तमेव स्पष्ट-
यति—असावित्यादिना । प्रत्यक्षं गामश्वं वा दर्शयाम ति पूर्वं प्रतिज्ञाय पश्चा-
द्यश्चलत्यसौ गौर्यो वा धावति सोऽश्व इति चलनादिलिङ्गैर्यथा गवादि-
व्यपदिशत्येवमेवब्रह्म प्रत्यक्षं दर्शयामीति मत्प्रश्नानुसारेण प्रतिज्ञाय प्राणादि-
लिङ्गैस्तद्वचपदिशतस्ते प्रतिज्ञाहानिरनवधेयवचनता च स्यादित्यर्थः । प्रति-
ज्ञाप्रश्नावनुसर्तव्यौ बुद्धिपूर्वकारिणोत फलितमाह—किं बहुनेति । प्रत्युक्ति-
तात्पर्यमाह—यथेति । प्रतिज्ञानुवर्तनमेवाभिज्ञयति—तत्तथेति ।

स्तं मे व्याचक्ष्वेत्येष त आत्मा सर्वान्तरः कतमो याज्ञवल्क्य सर्वा-

यत्पुनरुक्तं तमात्मानं घटादिवद्विषयी कुर्विति तदशक्यत्वाच्च क्रियते । कस्मात्पुनस्तदशक्यमिति । आह । वस्तुस्वाभाव्यात् । किं पुनस्तद्वस्तुस्वाभाव्यम् । दृष्ट्यादिद्रष्टृत्वम् । दृष्टेर्द्रष्टा ह्यात्मा । दृष्टिरिति द्विविधा भवति लौकिकी पारमार्थिकी चेति । तत्र लौकिकी चक्षुः संयुक्तान्तः करणवृत्तिः । सा क्रियत इति जायते विनश्यति च । या त्वात्मनो दृष्टिरग्न्युष्णप्रकाशादिवत्सा च द्रष्टुः स्वरूपत्वान्न जायते न विनश्यति च । सा क्रियमाणयोपाधिभूतया संस्पृष्टेवेति व्यपदिश्यते द्रष्टेति भेदवच्च द्रष्टा दृष्टिरिति च । याऽसौ लौकिकी दृष्टिश्चक्षुर्द्वारा रूपोपरक्ता जायमानैव नित्ययाऽऽत्मद्रष्ट्या संस्पृष्टेव तत्प्रतिच्छाया तथा व्याप्तैव जायते तथा विनश्यति च तेनोपचर्यते द्रष्टा सदा पश्यन्नपि पश्यति न पश्यति चेति । न तु पुनर्द्रष्टुर्दृष्टेः कदाचिदप्यन्यथात्वम् । तथा च वक्ष्यति पष्ठे-ध्यायतीव लेलायतीव । नहि द्रष्टुर्दृष्टेर्विपरिलोपो विद्यत इति च ।

कतमो याज्ञवल्क्येत्यादिप्रश्नस्य तात्पर्यमाह—यत्पुनरिति । न दृष्टेरित्यादिवाक्यस्य तात्पर्यं वदन्नुत्तरमाह—तदशक्यत्वादिति । आत्मनो वस्तुत्वाद्घटादिवद्विषयीकरणं नाशक्यमिति शङ्कते—कस्मादिति । वस्तुस्वरूपमनुसृत्य परिहरति—आहेति । घटादेरपि तर्हि वस्तुस्वाभाव्यान्मा भूद्विषयीकरणमिति मन्वानः शङ्कते—किं पुनरिति । दृष्ट्यादिसाक्षित्वं वस्तुस्वाभाव्यं ततश्चाविषयत्वं न चैवं वस्तुस्वाभाव्यं घटादेरस्तीत्युत्तरमाह—दृष्ट्यादिति । दृष्ट्यादिसाक्षिणोऽपि दृष्टिविषयत्वं किं न स्यादित्याशङ्क्याऽऽह—दृष्टेरिति । यथा प्रदीपो लौकिकज्ञानेन प्रकाश्यो न स्वप्रकाशकं ज्ञानं प्रकाशयति तथा दृष्टिसाक्षी दृष्ट्या न प्रकाशयत इत्यर्थः । दृष्टेर्द्रष्टैव नास्तीति सौगतास्तान्प्रत्याह—दृष्टिरिति । लौकिकी व्याचष्टे—तत्रेति । पारमार्थिकी दृष्टिं व्याकरोति—या त्विति । नन्वात्मा नित्यदृष्टिस्वभावश्चेत्कथं द्रष्टेत्यादिव्यपदेशः सिध्यति तत्राऽऽह—सा क्रियमाण्येति । साक्ष्यबुद्धितद्वृत्तिगतं कर्तृत्वं क्रियात्वं चाऽऽध्यासिकं नित्यद्रष्टृपूे व्यवहियत इत्यर्थः । आत्मनो नित्यदृष्टिस्वभावत्वे 'कथं पश्यति न पश्यति चेति' कादाचित्को व्यवहार इत्याशङ्क्याऽऽह—याऽसाविति । या बहुविशेषणा

न्तरः । न दृष्टेर्द्रष्टारं पश्येन श्रुतेः श्रोतारं शृणुया न मतेर्मन्तारं

तमिममर्थमाह—लौकिकी दृष्टेः कर्मभूताया द्रष्टारं स्वकीयया नित्यया दृष्ट्या व्याप्तारं न पश्ये । याऽसौ लौकिकी दृष्टिः कर्मभूता सा रूपोपरक्ता रूपाभिव्यञ्जिका नाऽऽत्मानं स्वात्मनो व्याप्तारं प्रत्यञ्चं व्याप्नोति । तस्मात्तं प्रत्यगात्मानं दृष्टेर्द्रष्टारं न पश्ये । तथा श्रुतेः श्रोतारं न शृणुयाः । तथा मतेर्मनोवृत्तेः केवलाया व्याप्तारं न मन्वीथाः । तथा विज्ञातेः केवलाया बुद्धिवृत्तेर्व्याप्तारं न विजानीयाः । एष वस्तुनः स्वभावोऽतो नैव दर्शयितुं शक्यते गवादिचत् ।

न दृष्टेर्द्रष्टारमित्यत्राक्षराण्यन्यथा व्याचक्षते केचित् । दृष्टेर्द्रष्टारं दृष्टेः कर्तारं दृष्टिभेदमकृत्वा दृष्टिमात्रस्य कर्तारं न पश्येरिति । दृष्टे-रिति कर्मणि षष्ठी । सा दृष्टिः क्रियमाणा घटवत्कर्म भवति । द्रष्टार-मिति तुजन्तेन द्रष्टुर्दृष्टिर्कर्तृत्वमाचष्टे । तेनासौ दृष्टेर्द्रष्टा दृष्टेः कर्तेति व्याख्यातृणामभिप्रायः ।

तत्र दृष्टेरिति षष्ठ्यन्तेत दृष्टिग्रहणं निरर्थकमिति दोषं न पश्यन्ति पश्यतां वा पुनरुक्तमसारः प्रमादपाठ इति वा नाऽऽदरः । कथं पुन-

लौकिकी दृष्टिरसौ तत्प्रतिच्छायेति संबन्धः । तथा च या तत्प्रतिच्छाया तथा व्याप्तैवेति यावत् । किमित्यौपचारिको व्यपदेशो मुख्यस्तु किं न स्यादित्याशङ्क्याऽऽह—न त्विति । दृष्टेर्वस्तुतो न विक्रियावत्त्वमित्यत्र वाक्यशेषमनुकूलयति—तथा चेति ।

उक्तेऽर्थे न दृष्टेरित्यादिश्रुतिमवतार्य व्याचष्टे—तमिममित्यादिना । उक्तमेव प्रपञ्चयति—याऽसाविति । न दृष्टेरित्यादिवाक्यार्थं निगमयति—तस्मादिति । उक्तन्यायमुत्तरवाक्येष्वतिदिशति—तथेति । उक्तं वस्तुस्वाभाव्यमुपसंहृत्य फलितमाह—एष इति ।

न दृष्टेरित्यत्र स्वपक्षमुक्त्वा भर्तृप्रपञ्चपक्षमाह—न दृष्टेरिति । कथ-मक्षराणामन्यथा व्याख्येत्याशङ्क्य तदिष्टमक्षरार्थमाह—दृष्टेरिति । इति-शब्दो व्याचक्षत इत्यनेन संबध्यते । एवं व्याकुर्वतामभिप्रायमाह—दृष्टे-रिति । कर्मणि षष्ठीमेव स्फुटयति—सा दृष्टिरिति । षष्ठीं व्याख्याय द्वितीयां व्याचष्टे—द्रष्टारमिति । पदार्थमुक्त्वा वाक्यार्थमाह—तेनेति ।

मन्वीथा न विज्ञातेर्विज्ञातारं विजानीयाः । एष त आत्मा सर्वान्त-

राधिक्यं वृजन्तेनैव दृष्टिकर्तृत्वस्य सिद्धत्वाददृष्टेरिति निरर्थकम् । तदा द्रष्टारं न पश्येरित्येतावदेव वक्तव्यम् । यस्माद्धातोः परस्त्व-
चङ्ग्यते तद्धात्वर्थकर्तरि हि वृत्तमर्थ्यते । गन्तारं भैत्तारं वा नयती-
त्येतावानेव हि शब्दः प्रयुज्यते । न तु गतेर्गन्तारं भिदेर्भैत्तारमित्यस-
त्यर्थविशेषे प्रयोक्तव्यः । न चार्थवादत्वेन हातव्यं सत्यां गतौ । न
च प्रमादपाठः । सर्वेषामविगानात् । तस्माद्व्याख्यातृणामेव बुद्धिदोषस्य
नाध्येतृप्रमादः ।

यथा त्वस्माभिर्व्याख्यातं लौकिकदृष्टेर्विविचय नित्यदृष्टिविशिष्ट
आत्मा प्रदर्शयितव्यस्तथा कर्तृकर्मविशेषणत्वेन दृष्टिशब्दस्य द्विः प्रयोग
उपपद्यत आत्मस्वरूपनिर्धारणाय । नहि द्रष्टुर्दृष्टेरिति च प्रदेशान्तर-
वाक्येनैवैकवाक्यतोपपन्ना भवति । तथा च “चक्षूषि पश्यति” “श्रोत्र-
मिदं श्रुतम्” इति श्रुत्यन्तरेणैकवाक्यतोपपन्ना । न्यायाच्च । एवमेव

उक्तं परकीयव्याख्यां दूषयति—तत्रेति । दृष्टिकर्तृत्वविवक्षायां
वृजन्तेनैव तत्सिद्धेः षष्ठी निरर्थिकेत्यर्थः । कथं पुनर्व्याख्यातारो यथोक्तं
दोषं न पश्यन्ति तत्राऽऽह—पश्यतां वेति । षष्ठीनैरर्थक्यं प्रागुक्तमाकाङ्क्षा-
द्वारा समर्थयते—कः मित्यादिना । कियत्तर्हीहार्थवदित्याशङ्क्याऽऽह—तदेति ।
तत्र हेतुमाह—यस्मादिति । क्रिया धात्वर्थः । कर्ता प्रत्ययार्थः । तथा
चैकेनैव पदेनोभयलाभात्पृथक्क्रियाग्रहणमनर्थकमित्यर्थः । दृष्टेरित्यस्यान-
र्थकत्वं दृष्टान्तेन साधयति—गन्तारमित्यादिना । अर्थवादत्वेन तर्हीद-
मुपात्तमित्याशङ्क्याऽऽह—न चेति । विधिशेषत्वाभावादस्मदुक्तगत्या
चार्थवत्त्वसंभवादित्यर्थः । अथ परपक्षे निरर्थकमेवेदं पदं प्रमादात्पठित-
मिति चेन्नेत्याह—न चेति । सर्वेषां काण्वमाभ्यंदिनानामिति यावत् ।
कथं तर्हीदं पदमनर्थकमिति परेषां प्रतीतिस्तत्राऽऽह—तस्मादिति ।

कथं पुनर्भवतामपि दृशेद्विरूपादानमुपपद्यते तत्राऽऽह—यथा खिति ।
प्रदर्शयितव्यपदादुपरिष्ठादिति शब्दो द्रष्टव्यः । कर्तृकर्मविशेषणत्वेन साक्षि-
साक्ष्यसमर्पकत्वेनेति यावत् । तत्समर्पणमिति कुत्रोपयुज्यते तत्राऽऽह—
आत्मेति । दृष्ट्यादिसाक्ष्यात्मा न तद्विषय इति तत्स्वरूपनिश्चयार्थं साक्ष्यादि-

रोऽतोऽन्यदार्तं ततो होषस्तश्चाक्रायण उपरराम ॥ २ ॥

इति बृहदारण्यकोपनिषदि तृतीयाध्यायस्य

चतुर्थं ब्राह्मणम् ॥ ४ ॥

ह्यात्मनो नित्यत्वमुपपद्यते विक्रियाभावे विक्रियावच्च नित्यमिति च विप्रतिषिद्धम् । “ध्यायतीव लेलायतीव” “नहि द्रष्टुर्दृष्टेर्विपरिलोपो विद्यते” “एष नित्यो महिमा ब्राह्मणस्य” इति च श्रुत्यन्तराण्यन्यथा न गच्छन्ति ।

ननु द्रष्टा श्रोता रुन्ता विज्ञातेत्येवमादीन्यप्यक्षराण्यात्मनोऽविक्रियत्वे न गच्छन्तीति । न । यथाप्राप्तलौकिकवाक्यानुवादित्वात्तेषाम् । नाऽऽत्मतत्त्वनिर्धारणार्थानि तानि । दृष्टेर्द्रष्टारमित्येवमादीनामन्यार्थासंवाद्यथोक्तार्थपरत्वमवगम्यते । तस्मादनवबोधादेव हि विशेषणं परित्यक्तं दृष्टेरिति । एष ते तवाऽऽत्मा सर्वैरुक्तैर्विशेषणैर्विशिष्टः । अत एतस्मादात्मनोऽन्यदार्तं कार्यं वा शरीरं करणा-

समर्पणमित्यर्थः । आत्मा नित्यदृष्टिस्वभावो न दृश्याया दृष्टेर्विषय इत्येष चेन्न दृष्टेरित्यादिवाक्यस्यार्थस्तदा नहीत्यादिनाऽस्यैकवाक्यत्वं सिध्यति । तस्माद्यथोक्तार्थत्वमेव न दृष्टेरित्यादिवाक्यस्येत्याह—नहीति । आत्मा कूटस्थदृष्टिरित्यत्र तलवकारश्रुतिं संवादयति—यथा वेति । तस्य कूटस्थ-दृष्टित्वे हेत्वन्तरमाह—न्यायाच्चेति । तमेवं न्यायं विशदयति—एवमेवेति । विपक्षे दोषमाह—विक्रियावच्चेति । इतश्चाऽऽत्मनो नास्ति विक्रियावत्वमित्याह—ध्यायतीवेति । अन्यथा विक्रियावत्त्वे सतीति यावत् ।

अविक्रियत्वेऽपि श्रुत्यक्षराण्यनुपपन्नानीति शङ्कते—नन्वेति । न तेषां विरोधो दृष्टं दृष्ट्यादिकर्तृत्वमनुसृत्य प्रवृत्ते लौकिके वाक्ये तदर्थानुवादित्वाद्गुक्तश्रुत्यक्षराणां स्वार्थे प्रामाण्याभावादिति परिहरति—नेत्यादिना । न दृष्टेरित्यादीन्यपि तर्हि श्रुत्यक्षराणि न स्वार्थे प्रामाणानीत्याशङ्क्याऽऽह—न दृष्टेरिति । अन्योऽर्थो दृष्ट्यादिकर्ता । यथोक्तोऽर्थो दृष्ट्यादिसाक्षी । द्रष्टृपदस्य साक्षिविषयत्वे सिद्धे दृष्टेरिति साध्यसमर्पणात्तदर्थवत्त्वोपपत्तिरित्युपसंहरति—तस्मादिति । पक्षान्तरं निराकृत्य स्वपक्षमुपपाद्यानन्तरं वाक्यं

अथ तृतीयाध्यायस्य पञ्चमं ब्राह्मणम् ।

अथ हैनं कहोलः कौषीतकेयः पप्रच्छ याज्ञवल्क्येति होवाच
यदेव साक्षादपरोक्षाद्ब्रह्म य आत्मा सर्वान्तरस्तं मे व्याचक्ष्वेत्येष

त्सकं वा लिङ्गम् । एतदेवैकमनार्तमविनाशि कूटस्थम् । ततो होषस्तश्चा-
क्रायण उपरराम ॥ २ ॥

इति बृहदारण्यकोपनिषद्भाष्ये तृतीयाध्यायस्य

चतुर्थं ब्राह्मणम् ॥ ४ ॥

बन्धनं सप्रयोजकमुक्तम् । यश्च बद्धस्तस्याप्यस्तित्वमधिगतं व्यति-
रिक्तत्वं च । तस्येदानीं बन्धमोक्षसाधनं, ससंन्यासमात्मज्ञानं वक्तव्य-
मिति कहोलप्रश्न आरभ्यते--

अथ हैनं कहोलो नामतः कुषीतकस्यापत्यं कौषीतकेयः पप्रच्छ
याज्ञवल्क्येति होवाचेति पूर्ववत् । यदेव साक्षादपरोक्षाद्ब्रह्म य आत्मा
सर्वान्तरस्तं मे व्याचक्ष्वेति । यं विदित्वा बन्धनात्प्रमुच्यते । याज्ञवल्क्य
आह—एष ते तवाऽऽत्मा ।

किमुषस्तकहोलाभ्यमेक आत्मा पृष्ठः किंवा भिन्नावात्मानौ
तुल्यलक्षणाविति । भिन्नाविति युक्तं प्रश्नयोरपुनरुक्तत्वोपपत्तेः । यदि

विभजते—एष इति । अन्यदार्तमितिविशेषणसामर्थ्यसिद्धमर्थमाह—
एतदेवेति ॥ २ ॥

इति बृहदारण्यकोपनिषद्भाष्ये तृतीयाध्यायस्य

चतुर्थमुषस्तब्राह्मणम् ॥ ४ ॥

ब्राह्मणत्रयाथ संगतिं वक्तुमनुवदति—बन्धनमिति । चतुर्थब्राह्मणार्थं
संक्षिपति—यश्चेति । उत्तरब्राह्मणतात्पर्यमाह—तस्येति । उपस्तप्रश्नानन्तर्य-
मथशब्दार्थः । पूर्ववदित्यभिमुखीकरणार्थं संबोधितवानित्यर्थः । बन्ध-
ध्वंसिज्ञानप्रश्नो नात्र प्रतिभाति किंत्वनुवादमात्रमित्याशङ्क्याऽऽह—यं
विदित्वेति । तं व्याचक्ष्वेति पूर्वेण संबन्धः ।

त आत्मा सर्वान्तरः । कतमो याज्ञवल्क्य सर्वान्तरो योऽशनाया-

ह्येक आत्मोपस्तकहोलप्रश्नयोर्विवक्षितस्तत्रैकेनैव प्रश्नेनाधिगतत्वात्त-
द्विषयो द्वितीयः प्रश्नोऽनर्थकः स्यात् । न चार्थवादरूपत्वं वाक्यस्य ।
तस्माद्विन्नायेतावात्मानौ क्षेत्रज्ञपरमात्माख्यायिति केचिद्व्याचक्षते ।

तन्न । त इति प्रतिज्ञानात् । एष त आत्मेति हि प्रतिवचने प्रति-
ज्ञातम् । न चैकस्य कार्यकरणसंघातस्य द्वावात्मानानुपपद्येते । एको
हि कार्यकरणसंघात एकेनाऽऽत्मनाऽऽत्मवान् । न चोपस्तस्यान्यः
कहोलस्यान्यो जातितो भिन्न आत्मा भवति । द्वयोरगौणत्वात्मत्व-
सर्वान्तरत्वानुपपत्तेः । यद्येकमगौणं ब्रह्म द्वयोरितरेणावश्यं गौणेन
भवितव्यं तथाऽऽत्मत्वं सर्वान्तरत्वं च । विरुद्धत्वात्पदार्थानाम् । यद्येकं
सर्वान्तरं ब्रह्माऽऽत्मा मुख्य इतरेणासर्वान्तरेणानात्मनाऽमुख्येनावश्यं
भवितव्यम् । तस्मादेकस्यैव द्विः श्रवणं विशेषविचक्षया ।

प्रश्नयोरवान्तरविशेषप्रदर्शनार्थं परामृशति—किमुवस्तेति । तत्र
पूर्वपक्षं गृह्णाति—भिन्नावितीति । उक्तमर्थं व्यतिरेकद्वारा विवृणोति—यदि
हीत्यादिना । अथैकं वाक्यं वस्तुपरं तस्यार्थवादो द्वितीयं वाक्यं नेत्याह—
न चेति । द्वयोर्वाक्ययोस्तुल्यलक्षणत्वे फलितमाह—तस्मादिति । तत्राऽऽद्यं
वाक्यं क्षेत्रज्ञमधिकरोति द्वितीयं परमात्मानमित्यभिप्रेत्याऽऽह—क्षेत्रज्ञेति ।

ब्राह्मणद्वयेनार्थद्वयं विवक्षितमिति भर्तृप्रपञ्चप्रस्थानं प्रत्याह—तन्नेति ।
प्रश्नप्रतिवचनयोरेकरूपत्वान्नार्थभेदोऽस्तीत्युक्तमुपपादयति—एष त इति ।
तथाऽप्यर्थभेदे काऽनुपपत्तिस्तत्राऽऽह—न चेति । तदेवोपपादयति—एको
हीति । कार्यकरणसंघातभेदादात्मभेदमाशङ्क्याऽऽह—न चेति । जातितः
स्वभावतोऽहमहमित्येकाकारस्फुरणादित्यर्थः । इतश्च न तत्त्वभेद इत्याह—
द्वयोरिति । तदेव स्फुटयति—यदीति । द्वयोर्मध्ये यद्येकं ब्रह्मागौणं तदेतरेण
गौणेनावश्यं भवितव्यं तथाऽऽत्मत्वादि यद्येकस्येष्टं तदेतरेस्यानात्मत्वादीति
कुतः स्यादिति चेत्तत्राऽऽह—विरुद्धत्वादिति । उक्तोपपादनपूर्वकं द्विः
श्रवणस्याभिप्रायमाह—यदीत्यादिना । अनेकमुख्यत्वासंभवाद्वस्तुतः परि-
च्छिन्नस्य घटवदब्रह्मत्वादानात्मत्वाच्चैकमेव मुख्यं प्रत्यग्भूतं ब्रह्मेत्यर्थः ।
यदि जीवेश्वरभेदाभावात्प्रश्नयोर्नार्थभेदस्तर्हि पुनरुक्तिरनर्थिकेत्याशङ्क्याऽऽह—
तस्मादिति ।

पिपासे शोकं मोहं जरां मृत्युमत्येति । एतं वै तमात्मानं विदित्वा

यत्तु पूर्वोक्तेन समानं द्वितीये प्रश्नान्तर उक्तं तावन्मात्रं पूर्वस्यैवानुवादस्तस्यैवानुक्तः कश्चिद्विशेषो वक्तव्य इति । कः पुनरसौ विशेष इति । उच्यते—पूर्वस्मिन्प्रश्नेऽस्ति व्यतिरिक्त आत्मा यस्यायं सप्रयोजको बन्ध उक्त इति । द्वितीये तु तस्यैवाऽऽत्मनोऽशनायादिसंसारधर्मातीतत्वं विशेष उच्यते । यद्विशेषपरिज्ञानात्संन्याससहितात्पूर्वोक्ताद्वन्धनाद्विमुच्यते । तस्मात्प्रश्नप्रतिवचनयोरेष त आत्मेत्येवमन्तयोस्तुल्यार्थतैव ।

ननु कथमेकस्याऽऽत्मनोऽशनायाद्यतीतत्वं तद्वत्त्वं चेति विरुद्धधर्मलभवायित्वमिति । न । परिहृतत्वात् । नामरूपविकारकार्यकरणलक्षणसंघातोपाधिभेदसंपर्कजनितभ्रान्तिमात्रं हि संसारित्वमित्यसङ्गद्वोचाम । विरुद्धभ्रुतिव्याख्यानप्रसङ्गेन च । यथा रज्जुशुक्तिकागनादयः सर्परजतमलिना भवन्ति पराध्यारोपितधर्मविशिष्टाः स्वतः

तर्हि स एव विशेषो दर्शयितव्यो येन पुनरुक्तिरर्थवतीत्याशङ्क्याऽऽह—यत्नविति । अनुक्तविशेषकथनाय मुक्तपरिमाणं निर्णेतुमुक्तानुवादश्चेदनुक्तो विशेषस्तर्हि प्रदर्श्यतामिति पृच्छति—कः पुनरिति । बुभुत्सितं विशेषं दर्शयति—उच्यते इति । इतिशब्दः क्रियापदेन संबध्यते । किमित्येष विशेषो निर्दिश्यते तत्राऽऽह—यद्विशेषेति । अर्थभेदासंभवे फलितमाह—तस्मादिति । योऽशनायेत्यादिना तु विवक्षितविशेषोक्तिरिति शेषः ।

एकमेवाऽऽत्मतत्त्वमधिकृत्य प्रश्नावित्यत्र चोदयति—नन्विति । विरुद्धधर्मवत्त्वान्मिथो भिन्नौ प्रश्नार्थावित्येतद्दूषयति—नेति । परिहृतत्वमेव प्रकटयति—नामरूपेति । तयोर्विकारः कार्यकरणलक्षणः संघातः स एवोपाधिभेदस्तेन संपर्कस्तस्मिन्नहंममाध्यासस्तेन जनिता भ्रान्तिरहं कर्तेत्याद्या तावन्मात्रं संसारित्वमित्यनेकशो व्युत्पादितं तस्मान्नास्ति वस्तुतो विरुद्धधर्मवत्त्वमित्यर्थः । किंच सविशेषत्वनिर्विशेषत्वश्रुत्योर्विषयविभागोक्तिप्रसङ्गेन संसारित्वस्य मिथ्यात्वं मधुब्राह्मणान्तेऽवोचामेत्याह—विरुद्धेति । कथं तर्हि विरुद्धधर्मवत्त्वप्रतीतिरित्याशङ्क्याऽऽह—यथेति । परेण पुरुषेणाज्ञानेन वाऽध्यारोपितैः सर्पत्वादिभिर्धर्मैर्विशिष्टा इति यावत् । स्वतश्चाध्यारोपेण विनेत्यर्थः । प्रतिभासतो विरुद्धधर्मवत्त्वेऽपि क्षेत्रज्ञेश्वरयोर्भिन्नत्वा-

४०८ आनन्दगिरिकृतटीकासंवलितशाङ्करभाष्यसमेता—[३ तृतीयाध्याये—

ब्राह्मणाः पुत्रैषणायाश्च विक्षैषणायाश्च लोकैषणायाश्च व्युत्थायाश्च

केवला एव रज्जुशुक्तिकागगनादयः । न चैवं विरुद्धधर्मसमवायित्वे
पादार्थानां कश्चन विरोधः ।

नामरूपोपाध्यस्तित्वे “ एकमेवाद्वितीयम् ” “ नेह नानाऽस्ति
किञ्चन ” इति श्रुतयोर्विरुद्धेरन्निति चेत् । न । सलिलफेनदृष्टा-
न्तेन परिहृतत्वान्मृदादिदृष्टान्तैश्च । यदा तु परमार्थदृष्ट्या परमात्म-
तत्त्वाच्छ्रुत्यनुसारिभिरन्यत्वेन निरूप्यमाणे नामरूपे मृदादिविकार-
वद्वस्त्वन्तरे तत्त्वतो नऽस्तः सलिलफेनघटादिविकारवदेव तदा तदपे-
क्ष्यैकमेवाद्वितीयं नेह नानाऽस्ति किञ्चनेत्यादिपरमार्थदर्शनगोचरत्वं
प्रतिपद्यते ।

यदा तु स्वाभाविक्याऽविद्यया ब्रह्मस्वरूपं रज्जुशुक्तिकागगनस्व-
रूपवदेव स्वेन रूपेण वर्तमानं केनचिदस्पृष्टस्वभावमपि सन्नामरूप-
कृतकार्यकरणोपाधिभ्यो विवेकेन नावधार्यते नामरूपोपाधिदृष्टिरेव च

द्भिन्नार्थावेव प्रश्नाविति चेन्नेत्याह—न चैरमिति । निरुपाधिकरूपेणा-
संसारित्वं सोपाधिकरूपेण संसारित्वमित्यविरोध उक्तः ।

इदानीमुपाध्यभ्युपगमे सद्व्यत्वं सतश्चैव घटादेरुपाधित्वदृष्टेरिति
शङ्कते—नामेति । सलिलतिरेकेण न सन्ति फेनादयो विकारा नापि मृदाद्य-
तिरेकेण तद्विकाराः शरावादयः सन्तीति दृष्टान्ताख्ययुक्तिबलादाविद्यनाम-
रूपरचितकार्यकरणसंघातस्याविद्यामात्रत्वात्तस्याश्च विद्यया निरासान्नैव-
मिति परिहरति—नेत्यादिना । कार्यसत्त्वमभ्युपगम्योक्तमिदानीं तदपि
निरूप्यमाणे नास्तीत्याह—यदा त्विति । नेह नानाऽस्ति किञ्चनेत्यादिश्रुत्यनु-
सारिभिर्वस्तुदृष्ट्या निरूप्यमाणे नामरूपे परमात्मतत्त्वादित्यन्यत्वेनानन्य-
त्वेन वा निरूप्यमाणे तत्त्वतो वस्त्वन्तरे यदा तु न स्त इति संबन्धः । मृदा-
दिविकारवदित्युक्तं प्रकटयति सलिलेति । तदा तत्परमात्मतत्त्वमपेक्ष्येति
योजनीयम् ।

कदा तर्हि लौकिको व्यवहारस्तत्राऽऽह—यदा त्विति । अविद्यया स्वाभा-
विक्या ब्रह्म यदोपाधिभ्यो विवेकेन नावधार्यते तदा लौकिको व्यवहारश्चे-
त्तर्हि विवेकिनां नासौ स्यादित्याशङ्क्याऽऽह—अस्ति चेति । भेदभानप्रयुक्तो

भिक्षाचर्यं चरन्ति या ह्येव पुत्रैषणा सा वित्तैषणा या वित्तैषणा सा

भवति स्वाभाविकी तदा सर्वोऽयं वस्त्वन्तरास्तित्वव्यवहारः । अस्ति चायं भेदकृतो मिथ्याव्यवहारो येषां ब्रह्मतत्त्वादन्यत्वेन वस्तु विद्यते येषां च नास्ति ।

परमार्थवादिभिस्तु श्रुत्यनुसारेण निरूप्यमाणे वस्तुनि किं तत्त्वतोऽस्ति वस्तु किंवा नास्तीति ब्रह्मैकमेवाद्वितीयं सर्वसंव्यवहारशून्यमिति निर्धार्यते तेन न कश्चिद्विरोधः । नहि परमार्थवधारणनिष्ठयां वस्त्वन्तरास्तित्वं प्रतिपद्यामहे । “एकमेवाद्वितीयम्” “अनन्तरमबाह्यम्” इति श्रुतेः । न च नामरूपव्यवहारकाले त्वविवेकिनां क्रियाकारकफलादिसंव्यवहारो नास्तीति प्रतिषिध्यते । तस्माज्ज्ञानाज्ञाने अपेक्ष्य सर्वः संव्यवहारः शास्त्रीयो लौकिकश्च । अतो न काचन विरोधशङ्का । सर्ववादिनामन्यपरिहार्यः परमार्थसंव्यवहारकृतो व्यवहारः ।

तत्र परमार्थात्मस्वरूपमपेक्ष्य प्रश्नः पुनः कतमो याज्ञवल्क्य सर्वव्यवहारो विवेकिनामविवेकिनां च तुल्य एवायं वस्त्वन्तरास्तित्वाभिनिवेशस्तु विवेकिनां नास्तीति विशेषः ।

ननु यथाप्रतिभासं वस्त्वन्तरं पारमार्थिकमेव किं न स्यात्तत्राऽऽह—परमार्थेति । किं द्वितीयं वस्तु तत्त्वतोऽस्ति किंवा नास्तीति वस्तुनि निरूप्यमाणे सति श्रुत्यनुसारेण तत्त्वदर्शिभिरेकमेवाद्वितीयं ब्रह्माव्यवहार्यमिति निर्धार्यते तेन व्यवहारदृष्ट्याश्रयणेन भेदकृतो मिथ्याव्यवहारस्तत्त्वदृष्ट्याश्रयणेन च तदभावविषयः शास्त्रीयो व्यवहार इत्युभयविधव्यवहारसिद्धिरित्यर्थः । तत्र शास्त्रीयव्यवहारोपपत्तिं प्रपञ्चयति—नहीति । तथा च विद्यावस्थायां शास्त्रीयोऽभेदव्यवहारस्तदितरव्यवहारस्त्वाभासमात्रमिति शेषः । अविद्यावस्थायां लौकिकव्यवहारोपपत्तिं विवृणोति—न च नामेति । उभयविधव्यवहारोपपत्तिमुपसंहरति—उस्मादिति । उक्तरीत्या व्यवहारद्वयोपपत्तौ फलितमाह—अत इति । प्रत्यक्षादिषु वेदान्तेषु चेति शेषः । ज्ञानाज्ञाने पुरस्कृत्य व्यवहारः शास्त्रीयो लौकिकश्चेति नास्माभिरेवोच्यते किंतु सर्वेषामपि परीक्षकाणामेतत्संमतं संसारदशायां क्रियाकारकव्यवहारस्य मोक्षावस्थायां च तदभावस्येष्टत्वादित्याह—सर्ववादिनामिति ।

निरुपाधिके परस्मिन्नात्मनि चिद्धातावनाद्यविद्याकल्पितोपाधिकृत-

लोकैषणोमे ह्येते एषणे एव भवतः । तस्माद्ब्राह्मणः पाण्डित्यं निर्विघ्नं

न्तर इति । प्रत्याहेतरो योऽशनायापिपासे । अशितुमिच्छाऽशनाया-
पातुमिच्छा पिपासा । ते अशनायापिपासे योऽत्येतीति वक्ष्यमाणेन
सम्बन्धः । अविवेकिभिस्तलमलवदिव गगनं गम्यमानमेव तलमल्ले
अत्येति परमार्थतस्ताभ्यामसंसृष्टस्वभावत्वात् । तथा सूडैरशनाया-
पिपासादिमद्ब्रह्म गम्यमानमपि क्षुधितोऽहं पिपासितोऽहमिति ते
अत्येत्येव परमार्थतस्ताभ्यामसंसृष्टस्वभावत्वात् । “ न लिप्यते
लोकदुःखेन बाह्यः ” इति श्रुतेः । अविद्वल्लोकाध्यारोपितदुःखेनेत्यर्थः ।
प्राणैकधर्मत्वात्समासकरणमशनायापिपासयोः ।

शोकं मोहं शोक इति कामः । इष्टं वस्तुद्दिश्य चिन्तयतो यदरम्भं
तत्तृष्णाभिभूतस्य कामबीजं तेन हि कामो दीप्यते । मोहस्तु विपरीत-
प्रत्ययप्रभवोऽविवेको भ्रमः । स चाविद्या सर्वस्यानर्थस्य प्रसवबीजम् ।
भिन्नकार्यत्वात्तयोः शोकमोहयोरसमासकरणम् । तौ मनोधिकरणौ ।

मशनायादिमत्त्वं वस्तुतस्तु तद्वाहित्यमित्युपपाद्यान्तरप्रश्नमुत्थाप्य प्रति-
वक्ति—तत्रेत्यादिना । कल्पिताकल्पितयोरसंख्ययोरनिर्धारणार्था सप्तमी ।
योऽत्येति स सर्वान्तरत्वादिविशेषणस्तवाऽऽत्मेति शेषः । ननु परो नाशना-
यादिमानप्रसिद्धेर्नापि जीवस्तथा तस्य परस्मादव्यतिरेकादत आह—
अविवेकिमिति । परमार्थत इत्युभयतः संबध्यते । ब्रह्मैवाखण्डं सच्चिदानन्द-
मनाद्यविद्यातत्कार्यबुद्ध्यादिसंबद्धमाभासद्वारा स्वानुभवादशनायादिमद्ग-
म्यते तत्त्वं वस्तुतोऽविद्याद्यसंबन्धादशनायाद्यतीतं नित्यमुक्तं तिष्ठतीत्यर्थः ।
अशनायापिपासादिमद्ब्रह्म गम्यमानमिति वदन्नाचार्यो नानाजीववादस्या-
निष्टत्वं सूचयति । परमार्थतो ब्रह्मण्यशनायाद्यसंबन्धे मानमाह—न लिप्यत
इति । बाह्यत्वमसङ्गत्वम् । लोकदुःखेनेत्युक्तं लोकस्यानात्मनो दुःखसंबन्धा-
नभ्युपगमादित्याशङ्क्याऽऽह—अविद्वदिति । अशनायापिपासयोः समस्यो-
पादाने हेतुमाह—प्राणेति ।

अरतिवाची शोकशब्दो न कामविषय इत्याशङ्क्याऽऽह—इष्टमिति ।
कामबीजत्वमरतेरनुभवेनाभिव्यनक्ति—तेन हीति । कामस्य शोको बीज-
मिति स कामतया व्याख्यातः । अनित्याशुचिदुःखानात्मसु नित्यशुचि-
सुखात्मक्यातिर्विपरीतप्रत्ययस्तस्मान्मनसि प्रभवति कर्तव्याकर्तव्याविवेकः

बाल्येन तिष्ठासेत् । बाल्यं च पाण्डित्यं च निर्विघातं मुनिरमौनं च

तथा शरीराधिकरणौ जरां मृत्युं चात्येति । जरेति कार्यकरणसंघात-
विपरिणामो बलीपलितादिलिङ्गः । मृत्युरिति तद्विच्छेदो विपरिणामा-
वसानः । तौ जरा-मृत्यू शरीराधिकरणावत्येति ।

ये तेऽशनायादयः प्राणमनःशरीराधिकरणाः प्राणिष्वनवरतं वर्त-
माना अहोरात्रादिवत्समुद्रोर्मिवच्च प्राणिषु संसार इत्युच्यते । योऽसौ
दृष्टेर्द्रष्टेत्यादिलक्षणः साक्षादव्यवहितोऽपरोक्षादगौणः सर्वान्तर आत्मा
ब्रह्मादिस्तम्बपर्यन्तानां भूतानामशनायापिपासादिभिः संसारधर्मैः
सदा न स्पृश्यत आकाश इव घनादिमलैः । तमेतं वा आत्मानं स्वं
तत्त्वं विदित्वा ज्ञात्वाऽयमहमस्मि परं ब्रह्म सदा सर्वसंसारविनिर्मुक्तं
नित्यतृप्तमिति ब्राह्मणाः । ब्राह्मणानामेवाधिकारो व्युत्थानेऽतो ब्राह्म-
णग्रहणम् । व्युत्थाय वैपरीत्येनोत्थानं कृत्वा । कुत इत्याह-पुत्रैषणायाः
पुत्रार्थैषणा पुत्रैषणा । पुत्रेणेमं लोकं जयेयमिति लोकजयसाधनं पुत्रं
प्रतीच्छैषणा दारसंग्रहः । दारसंग्रहमकृत्वेत्यर्थः । वित्तैषणायाश्च

स लौकिकः सम्यग्ज्ञानविरोधाद्भ्रमोऽविद्येत्युच्यते । तस्याः सर्वानर्थोत्पत्तौ
निमित्तत्वं मूलाविद्यायास्तूपादानत्वं तदेतदाह—मोहस्त्विति । कामस्य शोको
मोहो दुःखस्य हेतुरिति भिन्नकार्यत्वं तद्विच्छेद इत्यत्र कार्यकरणसंघातस्त-
च्छब्दार्थः ।

संसारद्विरक्तस्य पारिव्राज्यं वक्तुमुत्तरं वाक्यमित्यभिप्रेत्य संक्षेपतः
संसारस्वरूपमाह—ये त इत्यादिना । तेषामात्मधर्मत्वं व्यावर्तयितुं विशि-
नष्टि—प्राण्येति । तेषां स्वरसतो विच्छेदशङ्कां वारयति—प्राणिष्विति ।
प्रवाहरूपेण नैरन्तर्ये दृष्टान्तमाह—अहोरात्रादिवदिति । तेषामतिचपलत्वे
दृष्टान्तः—समुद्रोर्मिवदिति । तेषां हेयत्वं द्योतयति—प्राणिष्विति । ये यथोक्ताः
प्राणिष्वशनायादयस्ते तेषु संसार इत्युच्यत इति योजना । एतं वै तमित्यत्र
तच्छब्दार्थमुपस्तप्रश्नोक्तं त्वंपदार्थं कथयति—योऽसाविति । एतच्छब्दार्थं
कहोलप्रश्नोक्तं त्वंपदार्थं तत्पदार्थं दर्शयति—अशनायेमि । तयोरेक्यं
समानाधिकरण्येन सूचितमित्याह—उमेतमिति । ज्ञानमेव विशदयति—
अयमित्यादिना । ज्ञात्वा ब्राह्मणा व्युत्थाय भिक्षाचर्यं चरन्तीति संबन्धः ।
संन्यासविधायके वाक्ये किमित्यधिकारिणि ब्राह्मणपदं तत्राऽऽह—ब्राह्मणाना-

मौनं च निर्विद्याथ ब्राह्मणः स ब्राह्मणः केन स्याद्येन स्या रणेदृश

कर्मसाधनस्य गवादेरुपादानमनेन कर्म कृत्वा पितृलोकं जेष्यामीति विद्यासंयुक्तेन वा दैवलोकं केवलया वा हिरण्यगर्भविद्यया दैवेन विचेन देवलोकम् ।

दैवाद्विज्ञाद्व्युत्थानमेव नास्तीति केचित् । यस्मात्तद्वलेन हि किल व्युत्थानमिति । तदसत् । एतावान्वै काम इति पठितत्वादेष्टव्यमध्वे दैवस्य वित्तस्य । हिरण्यगर्भादिदेवताविषयैव विद्या वित्तमित्युच्यते । देवलोकहेतुत्वात् । नहि निरुपाधिकप्रज्ञानघनविषया ब्रह्मविद्या देव-लोकप्राप्तिहेतुः । “ तस्मात्तत्सर्वमभवत् ” “ आत्मा ह्येषां स भवति ” इति श्रुतेः । तद्वलेन हि व्युत्थानम् । “ एतं वै तमात्मानं विदित्वा ” इति विशेषवचनात् । तस्माच्चिद्भ्योऽप्येतेभ्योऽनात्मलोकप्राप्तिसाधनेभ्य एषणाविषयेभ्यो व्युत्थाय । एषणा कामः “ एतावान्वै कामः ” इति श्रुतेः । एतस्मिन्निविधेऽनात्मलोकप्राप्तिसाधने तृष्णामकृत्वेत्यर्थः ।

मिति । पुत्रार्थमेषणामेव विवृणोति—पुत्रेणेति । ततो व्युत्थानं संगृह्णाति—दारसंप्रदमिति । वित्तैषणायाश्च व्युत्थानं कर्तव्यमित्याह—वित्तेति । वित्तं द्विविधं मानुषं दैवं च । मानुषं गवादि तस्य कर्मसाधनस्योपादानमुपार्जनं तेन कर्म कृत्वा केवलेन कर्मणा पितृलोकं जेष्यामि । दैवं वित्तं विद्या तत्संयुक्तेन कर्मणा देवलोकं केवलया च विद्यया तमेव जेष्यामीतीच्छा वित्तैषणा ततश्च व्युत्थानं कर्तव्यमिति व्याचष्टे—कर्मसाधनस्येति । एतेन लोकैषणायाश्च व्युत्थानमुक्तं वेदितव्यम् ।

दैवाद्विज्ञाद्व्युत्थानमाक्षिपति—दैवादिति । तस्यापि कामत्वात्ततो व्युत्थातव्यमिति परिहरति—तदसादिति । तर्हि ब्रह्मविद्यायाः सकाशादपि व्युत्थानात्तन्मूलध्वंसे तद्वयाघातः स्यादित्याशङ्क्याऽऽह—हिरण्यगर्भादीति । देवतोपासनाया वित्तशब्दितविद्यात्वे हेतुमाह—दैवलोकैति । तत्प्राप्तिहेतुत्वं ब्रह्मविद्यायामपि तुल्यमिति चेन्नेत्याह—नहीति । तत्र फलान्तरश्रवणं हेतु करोति—तस्मादिति । इतश्च ब्रह्मविद्या दैवाद्विज्ञाद्विरेवेत्याह—तद्वलेनेति । प्रागेव वेदनं सिद्धं चेत्किं पुनर्व्युत्थानेनेत्याशङ्क्य प्रयोजकज्ञानं तत्प्रयोजकमुद्देश्यं तु तत्त्वसाक्षात्करणमिति विवक्षित्वाऽऽह—तस्मादिति । प्रयोजकज्ञानं पञ्चम्यर्थः । व्युत्थाय भिक्षाचर्यं चरन्तीति संबन्धः । व्युत्थानस्वरूप-

एवातोऽन्यदार्ता ततो ह कहोलः कौषीतकेय उपरराम ॥ १ ॥

इति बृहदारण्यकोपनिषदि तृतायाध्यायस्य

पञ्चमं ब्राह्मणम् ॥ ५ ॥

सर्वा हि साधनेच्छा फलेच्छैव । अतो व्याचष्टे—श्रुतिरेकैवैषणेति । कथम् । या ह्येव पुत्रैषणा सा वित्तैषणा । दृष्टफलसाधनत्वतुल्यत्वात् । या वित्तैषणा सा लोकैषणा फलार्थैव सा । सर्वः फलार्थप्रयुक्त एव हि सर्व साधनमुपादत्ते । अत एकैवैषणा या लोकैषणा सा साधनमन्तरेण सम्पादयितुं न शक्यत इति । साध्यसाधनभेदेनोभे हि यस्मादेते एषणे एव भवतः । तस्माद्ब्रह्मविदो नास्ति कर्म कर्मसाधनं वा ।

अतोऽप्येति क्रान्ता ब्राह्मणाः सर्वं कर्म कर्मसाधनं च सर्वं देवपितृमानुषनिमित्तं यज्ञोपवीतादि तेन हि दैवं पित्र्यं मानुषं च कर्म क्रियते । “ निवीतं मनुष्याणाम् ” इत्यादिश्रुतेः । तस्मात्पूर्वं ब्राह्मणा ब्रह्मविदो व्युत्थाय कर्मभ्यः कर्मसाधनेभ्यश्च यज्ञोपवीतादिभ्यः परमहंसपरिव्राज्यं प्रतिपद्य भिक्षाचर्यं चरन्ति भिक्षार्थं चरणं भिक्षाचर्यं चरन्ति त्यक्त्वा स्मार्तं लिङ्गं केवलमाश्रममात्रशरणानां जीवनसाधनं परिव्राज्य-

प्रदर्शनार्थमेषणास्वरूपमाह—एषणेति । किमेतावतेत्याशङ्क्य व्युत्थानस्वरूपमाह—एतस्मिन्निति । संबन्धस्तु पूर्ववत् ।

या ह्येवेत्यादिश्रुतेस्तात्पर्यमाह—सर्वा इति । फलं नेच्छति साधनं च चिकीर्षतीति व्याघातात्फलेच्छान्तर्भूतैव साधनेच्छा तद्युक्तमेषणैक्यमित्यर्थः । श्रुतेस्तदैक्यव्युत्पादकत्वं प्रश्नपूर्वकं व्युत्पादयति—कथमित्यादिना । फलेषणान्तर्भावं साधनैषणायाः समर्थयते—सर्वं इति । उभे हीत्यादिश्रुतिमवतार्य व्याचष्टे—या लोकैषणेति ।

प्रयोजकज्ञानवतः साध्यसाधनरूपात्संसारद्विरक्तस्य कर्मतत्साधनयोरसंभवे साक्षात्कारमुद्दिश्य फलितं संन्यासं दर्शयति—अत इति । अतिक्रान्ता ब्राह्मणाः किं प्रजयेत्यादिप्रकाशितास्तेषां कर्म कर्मसाधनं च यज्ञोपवीतादि नास्तीति पूर्वेण संबन्धः । देवपितृमानुषनिमित्तमिति विशेषणं विशदयति—तेन हीति । प्राचीनावीतं पितृणामुपवीतं वेदानामित्यादिशब्दार्थः । यस्मा-

४१४ आनन्दगिरिकृतटीकासंवलितशाङ्करभाष्यसमेता--[३ तृतीयाध्याये-

व्यञ्जकम् । विद्वान्निष्कवर्जितः । “ तस्मादलिङ्गो धर्मज्ञोऽव्यक्तलिङ्गोऽव्यक्ताचारः ” इत्यादिस्मृतिभ्यः । “ अथ परित्राड्विचर्णवासा मुण्डोऽपरिग्रहः ” इत्यादिश्रुतेः । सशिखान्केशान्निकृत्य विसृज्य यज्ञोपवीतमिति च ।

ननु व्युत्थायाथ भिक्षाचर्यं चरन्तीति वर्तमानापदेशार्थवादोऽयं न विधायकः प्रत्ययः कश्चिच्छ्रूयते लिङ्गोऽद्वयानामन्यतमोऽपि । तस्मादर्थवादमात्रेण श्रुतिस्मृतिविहितानां यज्ञोपवीतादीनां साधनानां न शक्यते परित्यागः कारयितुम् । यज्ञोपवीत्येवाधीयीत याजयेद्यजेत वा । पारित्राज्ये तावदध्ययनं विहितम्—

“ वेदसंन्यसनाच्छ्रूद्रस्तस्माद्वेदं न संन्यसेत् ” इति ।

“ स्वाध्याय एवोत्सृज्यमानो वाचम् ” इति चाऽऽपस्तम्बः ।

“ ब्रह्मोष्मं वेदनिन्दाः च कौटसाक्ष्यं सुहृद्वधः ।

गर्हितान्नाद्ययोर्जग्धिः सुरापानस्तमानि षट् ”

इति वेदपरित्यागे दोषश्रवणात् । उपासने गुरुणां वृद्धानामतिथीनां होमे जप्यकर्मणि भोजन आचमने स्वाध्याये च यज्ञोपवीती स्यादिति परित्राजकधर्मेण च गुरुपासनस्वाध्यायभोजनाचमनादीनां कर्मणां श्रुतिस्मृतिषु कर्तव्यतया चोदितत्वाद्गुर्वाद्युपासनाङ्गत्वेन यज्ञोपवीतस्य विहितत्वात्तत्परित्यागो नैवावगन्तुं शक्यते । यद्यप्येषणाभ्यो व्युत्थानं

तपूर्वे विचारप्रयोजकज्ञानवन्तो ब्राह्मणा विरक्ताः संन्यस्य तत्प्रयुक्तं धर्ममन्वतिष्ठंस्तस्मादधुनातनोऽपि प्रयोजकज्ञानी विरक्तो ब्राह्मणस्तथा कुर्यादित्याह—तस्मादिति । ‘ त्रिदण्डेन यतिश्चैव ’ इत्यादिस्मृतेर्न परमहंसपारित्राज्यमत्र विवक्षितमित्याशङ्क्याऽऽह—त्यक्त्वेति । तस्य ऽष्टार्थत्वान्मुमुक्षुभित्त्याज्यत्वं सूचयति—केवलमिति । अमुख्यत्वाच्च तस्य त्याज्यतेत्याह—पारित्राज्येति । तथाऽपि त्वदिष्टः संन्यासो तस्मृतिकारैर्निबद्ध इति चेन्नेत्याह—विद्वानिति । प्रत्यक्षश्रुतिविरोधाच्च स्मार्तसंन्यासो मुख्यो न भवतीत्याह—अथेति ।

एतं वै तमित्यादिवाक्यस्य विधायकत्वमुपेत्य सर्वकर्मतत्साधनपरित्यागपरत्वमुक्तमाक्षिपति—नन्विति । इतश्च यज्ञोपवीतमपरित्याज्यमित्याह—यज्ञोपवीत्येवेति । याजनादिसप्तभिर्व्याहारादसंन्यासि विषयमेतदित्याशङ्क्याऽऽह—पारित्राज्ये तावदिति । वेदत्यागे दोषश्रुतेस्तदत्यागोऽपि कथं

विधीयत एव तथाऽपि पुत्राद्येषणाभ्यस्तितृभ्य एव व्युत्थानं न तु सर्व-
स्मात्कर्मणः कर्मसाधनाच्च व्युत्थानम् । सर्वपरित्यागे चाश्रुतं कृतं
स्याच्छ्रुतं च यज्ञोपवीतादि हापितं स्यात् । तथा च महानपराधो
विहिताकरणप्रतिषिद्धाचरणनिमित्तः कृतः स्यात् । तस्माद्यज्ञोपवीतादि-
लिङ्गपरित्यागोऽन्धपरम्परैव ।

न । “यज्ञोपवीतं वेदांश्च सर्वं तद्वर्जयेद्यतिः” इति श्रुतेः । अपि
चाऽऽत्मज्ञानपरत्वात्सर्वस्या उपनिषदः । आत्मा द्रष्टव्यः श्रोतव्यो
भन्तव्य इति हि प्रस्तुतं स चाऽऽत्मैव साक्षादपरोक्षात्सर्वान्तरोऽशनाया-
दिसंसारधर्मवर्जित इत्येवं विज्ञेय इति तावत्प्रसिद्धम् । सर्वा हीयमुप-
निषदेवंपरेति विध्यन्तरशेषत्वं तावन्नास्त्यतो नार्थवादः । आत्मज्ञानस्य
कर्तव्यत्वात् । आत्मा चाशनायादिधर्मवाच्च भवतीति साधनफलविल-
क्षणो ज्ञातव्यः । अतोऽव्यतिरेकेणाऽऽत्मनो ज्ञानमविद्या । “अन्योऽसाव-
न्योऽहमस्मीति” “न स वेद” “मृत्योः स मृत्युमाप्नोति” “य इह
नानेव पश्यति” “एकधैवानुद्रष्टव्यम्” “एकमेवाद्वितीयम्” “तत्त्वमसि”

पारिव्राज्ये यज्ञोपवीतित्वमित्याशङ्क्याऽऽह—उपासन इति । इत्यनेन
वाक्येन गुर्वाद्युपासनाङ्गत्वेन यज्ञोपवीतस्य विहितत्वात्परिव्राजकधर्मेषु
गुरुपासनादीनां कर्तव्यतया श्रुतिस्मृतिषु चोदितत्वाद्यज्ञोपवीतपरित्यागो-
ऽवगन्तुं नैव शक्यत इत्यन्वयः । संप्रति प्रौढमारूढो व्युत्थाने विधिमङ्गी-
कृत्यापि दूषयति—यद्यप्येत्यादिना । एषणाभ्यो व्युत्थाने सत्येषणात्वाविशेषा-
त्कर्मणस्तत्साधनाच्च व्युत्थानं सेत्स्यतीत्याशङ्क्य यज्ञोपवीतादेरेषणात्व-
मसिद्धमित्याशयेनाऽऽह—सर्वेति । अश्रुतकरणे श्रुतत्यागे च ‘अकुर्वन्वि-
हितं कर्म’ इत्यादिस्मृतिमाश्रित्य दूषणमाह—तथा चेति । ननु दृश्यते
यज्ञोपवीतादिलिङ्गत्यागः स कस्मान्निराक्रियते तत्राऽऽह—तस्मादिति ।

नेयमन्धपरम्परेति परिहरति—नेत्यादिना । ब्रह्मचर्यादेव प्रव्रजेदित्या-
दिविध्युपलम्भेऽपि प्रौढवादेनाऽऽत्मज्ञानविधिवलादेव संन्यासं साधयितु-
मात्मज्ञानपरत्वं तावदुपनिषदामुपन्यस्यति—अपि चेति । इतश्चास्ति
संन्यासे विधिरिति यावत् । तद्विधिवलादेव संन्याससिद्धिरिति शेषः ।
कथं सर्वोपनिषदात्मज्ञानपरेष्यते कर्तृस्तुतिद्वारा कर्मविधिशेषत्वेनार्थ-
वादत्वादित्याशङ्क्याऽऽह—आत्मेत्यादिना । अस्तु यथोक्तं वस्तु विज्ञेयं
तथाऽपि प्रस्तुते किं जातं तदाह—सर्वा हीति । ननु तस्य कर्तव्यत्वेऽपि कथं
कर्मतत्साधनत्यागसिद्धिरत आह—आत्मा चेति । विपक्षे दोषमाह—अत

इत्यादिश्च तिभ्यः । क्रियाफलं साधनं चाशनायादिसंसारधर्मातीतादात्मनोऽन्यदविद्याविषयम् । “यत्र हि द्वैतमिव भवति” “अन्योऽसावन्योऽहमस्मीति” “न स वेद” “अथ येऽन्यथाऽतो विदुः” इत्यादिवाक्यशतेभ्यः ।

न च विद्याविद्ये एकस्य पुरुषस्य सह भवतो विरोधात्तमः प्रकाशाविव । तस्मादात्मविदोऽविद्याविषयोऽधिकारो न द्रष्टव्यः क्रियाकारकफलभेदरूपः । “सृष्ट्योः स सृष्ट्युमाप्नोति” इत्यादि निन्दितत्वात् । सर्वक्रियासाधनफलानां चाविद्याविषयाणां दद्विपरीतात्मविद्यया हातव्यत्वेनेष्टत्वात् । यज्ञोपवीतादिसाधनानां च तद्विषयत्वात् । तस्मादसाधनफलत्वभावादात्मनोऽन्यविषया विलक्षणैषणा । उभे ह्येते साधनफले एषणे एव भवतः । यज्ञोपवीतादेस्तत्साध्यकर्मणां च साधनत्वात् । उभे ह्येते एषणे एवेति हेतुवचनेनावधारणा । यज्ञोपवीतादिसाधनान्तत्साध्येभ्यश्च कर्मभ्योऽविद्याविषयत्वादेषणारूपत्वाच्च जिह्वासितव्यरूपत्वाच्च व्युत्थानं विधित्सितमेव ।

इति । साधनफलान्तर्भूतत्वेनाऽऽत्मनो ज्ञानमविद्येत्यत्र प्रमाणमाह—अन्योऽसाविद्यादिना । क्रियाकारकफलविलक्षणस्याऽऽत्मनो ज्ञानं कर्तव्यं तत्सामर्थ्यात्साध्यसाधनत्यागः सिध्यतीत्युक्तं संप्रत्यविद्याविषयत्वाच्च साध्यसाधनयोर्विद्यावतां त्याज्यतेत्याह—क्रियेति । तस्याविद्याविषयत्वे श्रुतीरुदाहरति—यत्रेति ।

अविद्याविषयत्वेऽपि साधनादि विद्यावत एव भविष्यति विद्याविद्ययोरस्मदादिषु साहित्योपलम्भादित्याशङ्क्याऽऽह—न चेति । विद्याविद्ययोः साहित्यासंभवे फलितमाह—तस्मादिति । इतश्च प्रयोजकज्ञानवता साध्यसाधनभेदो न द्रष्टव्यो विवक्षिततत्त्वसाक्षात्कारविरोधित्वादित्याह—सर्वेति । भवत्वविद्याविषयाणां विद्यावतस्यागस्तथाऽपि कुतो यज्ञोपवीतादीनां त्यागस्तत्राऽऽह—यज्ञोपवीतादीति । तद्विषयत्वादित्यत्र तच्छब्दोऽविद्याविषयः । एषणात्वाच्च यज्ञोपवीतादीनां त्याज्यतेत्याह—तस्मादिति । ज्ञेयत्वेन प्रस्तुतादिति यावत् । साध्यसाधनविषया तदात्मिकैषणा त्याज्येत्यत्र हेतुमाह—विलक्षणेति । पुरुषार्थरूपाद्विपरीता सा हेयेत्यर्थः । साध्यसाधनयोरेषणात्वं साधयति—उभे हीति । तथाऽपि यज्ञोपवीतादीनां कर्मणां च कथमेषणात्वमित्याशङ्क्य साधनान्तर्भावादित्याह—यज्ञोपवीतादेरिति ।

ननूपनिषद् आत्मज्ञानपरत्वाद् व्युत्थानश्रुतिस्तत्स्तुत्यर्था न विधिः । न विधित्सितविज्ञानेन समानकर्तृकत्वश्रवणात् । नह्यकर्तव्येन कर्तव्यस्य समानकर्तृकत्वेन वेदे कदाचिदपि श्रवणं संभवति । कर्तव्यानामेव ह्यश्रवणहोमभक्षाणां यथा श्रवणमभिषुत्य हुत्वा भक्षयन्तीति तद्वदात्मज्ञानैषणाव्युत्थानभिक्षाचर्याणां कर्तव्यानामेव समानकर्तृकत्वश्रवणं भवेत् ।

अविद्याविषयत्वाद्देवणात्वाच्चार्थप्राप्त आत्मज्ञानविधेरेव यज्ञोपवीतादिपरित्यागो न तु विधातव्य इति चेन्न । सुतरामात्मज्ञानविधिनैव विहितस्य समानकर्तृकत्वश्रवणेन दाढ्योपपत्तिस्तथा भिक्षाचर्यस्य च । यत्पुनरुक्तं वर्तमानापदेशादर्थवादमात्रमिति । न । औदुम्बरयूपादिविधिसमानत्वाददोषः ।

व्युत्थाय भिक्षाचर्यं चरन्तीत्यनेन पारिव्राज्यं विधीयते । पारिव्राज्याश्रमे च यज्ञोपवीतादिसाधनानि विहितानि लिङ्गं च श्रुतिभिः

तयोरेषणात्वं कथं प्रतिज्ञामात्रेण सेत्स्यतीत्याशङ्क्याऽऽह—उभे हीति । तयोरेषणात्वे सिद्धे फलितमाह—यज्ञोपवीतादीति ।

आत्मज्ञानविधिरेव संन्यासविधिरित्युक्तत्वाद् व्युत्थायेत्यस्य नास्ति विधित्वमिति शङ्कते—नन्विति । व्युत्थाय विदित्वेति पाठक्रमसत्क्रिय व्याख्याने भवत्येवायं विविदिषोर्विधिरिति परिहरति—न विधित्सितेति । पाठक्रमेऽपि प्रयोजकज्ञानवतो विरक्तस्य भवत्येवायं विधिरित्यभिप्रेत्याऽऽह—नहीति । उक्तमेवान्वयमुखेनोदाहरणद्वारा विवृणोति—कर्तव्यानामिति । अभिषुत्य सोमस्य कण्डनं कृत्वा रसमादायेत्यर्थः ।

पाठक्रममेवाऽऽश्रित्य शङ्कते—अविद्येति । प्रयोजकज्ञानवतो विरक्तस्याऽऽत्मज्ञानविधिसामर्थ्यलब्धस्य यज्ञोपवीतादित्यागस्य कर्तव्यात्मज्ञानेन समानकर्तृकत्वश्रवणादतिशयेनाऽऽवश्यकत्वसिद्धिरित्युत्तरमाह—न सुतरामिति । व्युत्थाने दर्शितं न्यायं भिक्षाचर्येऽप्यतिदिशति—तथेति । भिक्षाचर्यस्य चाऽऽत्मज्ञानविधिनैकवाक्यस्य तथैव दाढ्योपपत्तिरिति संबन्धः । व्युत्थानादिवाक्यस्याथवादत्वमुक्तमनूद्य दूषयति—यत्पुनरित्यादिना । औदुम्बरो यूपो भवतीत्यादौ लेट्परिग्रहेण विधिस्वीकारवदत्रापि पञ्चमलकारेण विधिसिद्धेर्नार्थवादत्वशङ्केत्यर्थः ।

संप्रति प्रकृते वाक्ये पारिव्राज्यविधिमङ्गीकृत्य स्वयं शङ्कते—व्युत्थायेति । का तर्हि विप्रतिपत्तिस्तत्राऽऽह—पारिव्राज्येति । लिङ्गं त्रिदण्डत्वादि ।

स्मृतिभिश्च । अतस्तद्वर्जयित्वाऽन्यस्माद्व्युत्थानमेषणात्वेऽपीति चेत् । न । विज्ञानसमानकर्तृकात्पारिव्राज्यादेष्टव्यव्युत्थानलक्षणात्पारिव्राज्यान्तरोपपत्तेः । यद्धि तदेष्टव्याभ्यो व्युत्थानलक्षणं पारिव्राज्यं तदात्मज्ञानाङ्गम् । आत्मज्ञानविरोधेष्टव्यापरित्यागरूपत्वात् । अविद्याविषयत्वाच्चैषणायाः । तद्व्यतिरेकेण चास्त्याश्रमरूपं पारिव्राज्यं ब्रह्मलोकादिकलप्राप्तिसाधनं यद्विषयं यज्ञोपवीतादिसाधनविधानं लिङ्गविधानं च ।

न चैषणारूपसाधनोपादानस्याऽऽश्रमधर्ममात्रेण पारिव्राज्यान्तरे विषये संभवति सति सर्वोपनिषद्विहितस्याऽऽत्मज्ञानस्य बाधनं युक्तम् । यज्ञोपवीताद्यविद्याविषयैषणारूपसाधनोपादित्वायां चावश्यमसाधनफलरूपस्याशनायादिसंसारधर्मवर्जितस्याहं ब्रह्मास्मीति विज्ञानं बाध्यते । न च तद्बाधनं युक्तम् । सर्वोपनिषदां तदर्थपरत्वात् ।

भिक्षाचर्यं चरन्तीत्येषणां ग्राहयन्ती श्रुतिः स्वयमेव बाधत इति

‘पुराणे यज्ञोपवीते विस्तृज्य नवमुपादायाऽऽश्रमं प्रविशेत्’ ‘त्रिदण्डी कमण्डलुमान्’ इत्याद्याः श्रुतयः स्मृतयश्च । एषणान्वाद्यज्ञोपवीतादीनामपि त्याज्यत्वमुक्तमित्याशङ्क्य श्रुतिस्मृतिवशाद्व्युत्थाने संकोचमभिप्रेत्याऽऽह—अत इति । उदाहृतश्रुतिस्मृतीनां विषयान्तरं दर्शयन्नुत्तरमाह—नेत्यादिना । तदेव विवृणोति—यद्वीत्यदिना । तस्याऽऽत्मज्ञानाङ्गत्वे हेतुमाह—आत्मज्ञानेति । ‘एषणायास्तद्विरोधित्वमेव कुतः सिद्धं’ तत्राऽऽह—अविद्येति । तर्हि यथोक्तानां श्रुतिस्मृतीनां किमालम्बनं तदाह—तद्व्यतिरेकेणेति । आश्रमत्वेन रूप्यते वस्तुनस्तु नाऽऽश्रमस्तदाभास इति यावत् । तस्याऽऽत्मज्ञानाङ्गत्वं वारयति—ब्रह्मेति ।

अथ व्युत्थानवाक्योक्तमुख्यपारिव्राज्यविषयत्वमेव लिङ्गादिविधानस्य किं न स्यात्तत्राऽऽह—न चेति । एषणारूपाणि साधनानि यज्ञोपवीतादीनि तेषामुपादानमनुष्ठानं तस्याऽऽश्रमधर्ममात्रेणोक्तस्य यथोक्ते संन्यासाभासे विषये सति प्रधानबाधेन मुख्यपारिव्राज्यविषयत्वमयुक्तमित्यर्थः । कथं पुनर्मुख्यपारिव्राज्यविषयत्वे यज्ञोपवीतादेरिष्टे प्रधानबाधनं तदाह—यज्ञोपवीतादीति । साध्यसाधनयोरसङ्गे तद्विलक्षणस्याऽऽत्मनो ज्ञानं बाध्यते चेत्का नो हानिरित्याशङ्क्याऽऽह—न चेति ।

भिक्षाचर्यं तावद्विहितं विहितानुष्ठानं च यज्ञोपवीतादि विना न

चेत् । अथाप्येषणाभ्यो व्युत्थानं विधाय पुनरेषणैकदेशं भिक्षाचर्यं
प्राहयन्ती तत्खं बद्धमन्यदपि प्राहयतीति चेत् । न । भिक्षाचर्यस्या-
प्रयोजकत्वाद्बुधत्वोत्तरकालभक्षणवत् । शेषप्रतिपत्तिकर्मत्वादप्रयोजकं
हि तत् । असंस्कारकत्वाच्च । भक्षणं पुरुषसंस्कारकमपि स्यान्न तु
भिक्षाचर्यम् । नियमादृष्टस्यापि ब्रह्मविदोऽनिष्टत्वात् ।

नियमादृष्टस्यानिष्टत्वे किं भिक्षाचर्येणेति चेत् । न । अन्यसाधना-
द्व्युत्थानस्य विहितत्वात् । तथाऽपि किं तेनेति चेत् । यदि स्याद्वा-
ढमभ्युपगम्यते हि तत् । यानि पारिव्राज्येऽभिहितानि वचनानि यज्ञो-
पवीत्येवाधीयीतेत्यादीनि तान्यविद्वत्पारिव्राज्यमात्रविषयाणीति परि-
हृतानि । इतरथाऽऽत्मज्ञानबाधः स्यादिति ह्युक्तम् ।

संभवतीति श्रुत्यैवाऽऽत्मज्ञानं यज्ञोपवीतादिविरोधं वाधितमिति शङ्कते
—भिक्षाचर्यमिति । शङ्कामेव विशदयति—अथापीत्यादिना । यथा हुतशेषस्य भक्षणं
विहितमपि न द्रव्याक्षेपकं परिशिष्टद्रव्योपादानेन प्रवृत्तेस्तथा सर्वस्वत्यागे
विहिते परिशिष्टभिक्षोपादानेन विहितमपि भिक्षाचरणमुपवीताद्यना-
क्षेपकमित्युत्तरमाह—नेत्यादिना । दृष्टान्तमेव स्पष्टयति—शेषेति । तद्वक्षणांमिति
संबन्धः । अप्रयोजकं द्रव्यविशेषस्यानाक्षेपकमिति यावत् । यद्वा दार्ष्टान्तिकमेव
स्फुटयति—शेषेति । सर्वस्वत्यागे विहिते शेषस्य कालस्य शरीरपातान्तस्य
प्रतिपत्तिकर्ममात्रं भिक्षाचर्यमतो न तदुपवीतादिप्रापकमित्यर्थः । किंच
भिक्षाचर्यस्य शरीरस्थित्यैवाऽऽक्षिप्तत्वात् तत्रापि विधिदूरे तद्वशादुपवी-
तादिसिद्धिरित्याह—असंस्कारकत्वाच्चेति । तदेव स्फुटयते—भक्षणमिति ।
'एककालं चरेद्भिक्षम्' इत्यादिनियमवशाददृष्टं सिध्यदुपवीतादिकमप्याक्षि-
पतीति चेन्नेत्याह—नियमेति । विविदिषोस्तदिष्टमपि नोपवीताद्याक्षेपकं
ज्ञानोत्पादकश्रवणाद्युपयोगिदेहस्थित्यर्थत्वेनैव चरितार्थत्वादिति भावः ।

तर्हि यथाकथंचिदुपनतेनान्नेन शरीरस्थितिसंभवाद्भिक्षाचर्यं चरन्तीति
वाक्यं व्यर्थमिति शङ्कते—नियमादृष्टस्येति । भिक्षाचर्यानुवादेन प्रतिग्रहादि-
निवृत्त्यर्थत्वाद्वाक्यस्य नाऽऽनर्थक्यमित्युत्तरमाह—नान्येति । निवृत्त्युपदेशेन
वाक्यस्यार्थवत्त्वेऽपि तदुपदेशस्य नार्थवत्त्वं कूटस्थान्मज्ञानेनैव सर्वनिवृत्तेः
सिद्धेरिति शङ्कते—तथाऽपीति । यदि निष्क्रियात्मज्ञानादशेषनिवृत्तिः स्यात्तर्हि
तदस्माभिरपि स्वीक्रियते सध्यामित्यङ्गी करोति—यदीति । यदि तु क्षुदादिदोष-
प्रवत्यादात्मानं निष्क्रियमपि विस्मृत्य प्रार्थनादिपरो भवति तदा निवृत्त्यु-

“ निराशिषमनारम्भं निर्नमस्कारमस्तुतिम् ।

अक्षीणं क्षीणकर्माणं तं देवा ब्राह्मणं विदुः ॥”

इति सर्वकर्माभावं दर्शयति स्मृतिर्विदुषः । विद्वान्निष्कवर्जितस्तस्मादलिङ्गो धर्मज्ञ इति च । तस्मात्परमहंसपारिव्राज्यमेव व्युत्थानलक्षणं प्रतिपद्येताऽऽत्मचित्सर्वकर्मसाधनपरित्यागरूपमिति ।

यस्मात्पूर्वं ब्राह्मणा एतमात्मानमसाधनफलस्वभावं विदित्वा सर्वस्मात्साधनफलस्वरूपादेषणालक्षणाद्व्युत्थाय भिक्षाचर्यं चरन्ति स्म । दृष्टादृष्टार्थं कर्म तत्साधनं च हित्वा । तस्मादद्यत्वेऽपि ब्राह्मणो ब्रह्मवित्पाण्डित्यं पण्डितभावमेतदात्मविज्ञानं पाण्डित्यं निर्विद्य निःशेषं विदित्वाऽऽत्मविज्ञानं निरवशेषं कृत्वेत्यर्थः । आचार्यत आगमतश्चैषणाभ्यो व्युत्थाय । एषणाव्युत्थानावसानमेव हि तत्पाण्डित्यम् । एषणातिरस्कारोद्भवत्वादेषणाविरुद्धत्वात् । एषणामतिरस्कृत्य न ह्यात्मविषयस्य

पदेशोऽपि भवत्यर्थवानिति भावः । प्रागुक्तवाक्यविरोधान्निवृत्त्युपदेशोऽशक्य इति चेत्तत्राऽऽह—यानीति । मुख्यपरिव्राड्विषयत्वे दोषं स्मारयति—इतरथेति । निवृत्त्युपदेशानुग्राहकत्वेन स्मृतीरुदाहरति—निराशिषनित्यादिना । अमुख्यसंन्यासिविषयत्वासंभावान्मुख्यपरिव्राड्विषयं व्युत्थानवाक्यमित्युपसंहरति—तस्मादिति । इतिशब्दो व्युत्थानवाक्यव्याख्यानसमाप्त्यर्थः ।

तस्मादित्यादिवाक्यमवतार्य व्याचष्टे—यस्मादित्यादिना । उक्तमेव व्युत्थानं स्पष्टयति—दृष्टेति । विवेकवैराग्याभ्यामेषणाभ्यो व्युत्थाय श्रुत्याचार्याभ्यां कृतव्यं ज्ञानं निःशेषं कृत्वा बाल्येन तिष्ठासेदिति व्यवहितेन संबन्धः । पाण्डित्यं निर्विद्येत्यनेनैव व्युत्थानं विहितमित्याह—एषणेति । तद्धि पाण्डित्यमेषणाभ्यो व्युत्थानस्यावसाने संभवति तदत्र व्युत्थानविधिरित्यर्थः । तदेव स्फुटयति—एषणेत्यादिना । तासां तिरस्कारेण पाण्डित्यमुद्भवति तस्यैषणाभ्यो विरुद्धत्वात्तथा च पाण्डित्यं निर्विद्येत्यत्र ताभ्यो व्युत्थानविधानमुचितमित्यर्थः । विनाऽपि व्युत्थानं पाण्डित्यमुद्भवविषयतीति चेन्नेत्याह—नहींति । पाण्डित्यं निर्विद्येत्यत्र ताभ्यो व्युत्थानविधानमुचितमित्यर्थः । विनाऽपि व्युत्थानं पाण्डित्यमुद्भवविषयतीति चेन्नेत्याह—नहींति । पाण्डित्यं निर्विद्येत्यत्र व्युत्थानविधिमुक्तमुपसंहरति—इत्यात्मज्ञानेनेति । तर्हि किमिति विदित्वा व्युत्थायेत्यत्र व्युत्थाने विधिरभ्युपगतस्तत्राऽऽह—आत्म-

पाण्डित्यस्योद्भव इत्यात्मज्ञानेनैव विहितमेषणाव्युत्थानम् । आत्मज्ञान-
समानकर्तृकक्त्वाप्रत्ययोपादानलिङ्गश्रत्या दृढीकृतम् ।

तस्मादेषणाभ्यो व्युत्थाय ज्ञानबलभावेन बाल्येन तिष्ठासेत्स्थातु-
मिच्छेत् । साधनफलाश्रयणं हि बलमितरेषामनात्मविदाम् । तद्वत्
हित्वा विद्वानसाधनफलस्वरूपात्मविज्ञानमेव बलं तद्भावमेव केवल-
माश्रयेत् । तदाश्रयणे हि करणान्येषणाविषय एनं हृत्वा स्वापयितुं
नोत्सहन्ते । ज्ञानबलहीनं हि मूढं दृष्ट्वादृष्टविषयायामेषणायामेवैनं
करणानि नियोजयन्ति । बलं नामाऽऽत्मविषयाऽशेषविषयदृष्टिति-
रस्करणम् । अतस्तद्भावेन बाल्येन तिष्ठासेत् । तथा “आत्मना
विन्दते वीर्यम्” इति श्रुत्यन्तरात् । “नायमात्मा बलहीनेन लभ्यः”
इति च ।

बाल्यं च पाण्डित्यं च निर्विद्य निःशेषं कृत्वाऽथ मननान्मुनि-
योगी भवति । एतावद्धि ब्राह्मणेन कर्तव्यं यदुत सर्वानात्मप्रत्ययति-
रस्करणमेतत्कृत्वा कृतकृत्यो योगी भवति । अमौनं चाऽऽत्मज्ञाना-

ज्ञानेति । तेन व्युत्थानस्य समानकर्तृकत्वे क्त्वाप्रत्ययस्योपादानमेव लिङ्ग-
भूता श्रुतिस्तथा दृढीकृतं नियमेन प्रापितं व्युत्थानमित्यर्थः ।

बाल्येनेत्यादि वाक्यमुत्थाप्य व्याकरोति—तस्मादिति । विवेकादिवशा-
देषणाभ्यो व्युत्थाय पाण्डित्यं संपाद्य तस्मात्पाण्डित्याज्ज्ञानबलभावेन स्थातु-
मिच्छेदिति योजना । केयं ज्ञानबलभावेन स्थितिरित्याशङ्क्य तां व्युत्पा-
दयति—साधनेत्यादिना । विद्वानिति विवेक्तिवोक्तिः । यथोक्तबलभावा-
वष्टम्भे करणानां विषयपारवश्यनिवृत्त्या पुरुषस्यापि तत्पारवश्यनिवृत्तिः
फलतीत्याह—तदाश्रयणे हीति । उक्तमेवार्थं व्यतिरेकमुखेन (ण) विशदयति—
ज्ञानबलेति । नन्वद्यापि ज्ञानस्य बलं कीदृशिति न ज्ञायते तत्राऽऽह—बलं
नामेति । बाल्यवाक्यार्थमुपसंहरति—अत इति । यथा ज्ञानबलेन विषयाभि-
मुखी दृष्टिस्तिरस्क्रियते तथेति यावत् । आत्मना तद्विज्ञानातिशयेनेत्यर्थः ।
वीर्यं विषयदृष्टितिरस्करणसामर्थ्यमित्येतत् । बलहीनेन विषयदृष्टितिर-
स्करणसामर्थ्यरहितेनायमात्मा न लभ्यो न शक्यः साक्षात्कर्तुमित्यर्थः ।

बाल्यं चेत्यादि वाक्यमादाय व्याचष्टे—बाल्यं चेति । पूर्वोक्तयोरुत्तरत्र
हेतुत्वद्योतनार्थोऽथशब्दः । तदेवोपपादयति—एतावद्धीति । वाक्यान्तरमुत्था-
प्य व्याकरोति—अमौनं चेत्यादिना । मौनामौनयोर्ब्राह्मण्यं प्रति सामग्रीत्व-
द्योततकोऽथशब्दः । ब्राह्मण्यमुपपादयति—ब्रह्मैवेति । आचार्यपरिचर्यापूर्वकं

४२२ आनन्दगिरिकृतटीकासंवलितशाङ्करभाष्यसमेता— [३ तृतीयाध्याये—

नात्मप्रत्ययतिरस्करणस्य पर्यवसानं फलं तच्च निर्विद्याय ब्राह्मणः
कृतकृत्यो भवति । ब्रह्मैव सर्वमिति प्रत्यय उपजायते । स ब्राह्मणः
कृतकृत्योऽतो ब्राह्मणः ।

निरुपचरितं हि तदा तस्य ब्राह्मण्यं प्राप्तमत आह—स ब्राह्मणः
केन स्यात्केन चरणेन भवेद्येन स्याद्येन चरणेन भवेत्तेनेदृश एवा-
यम् । येन केनचिच्चरणेन स्यात्तेनेदृश एवोक्तलक्षण एव ब्राह्मणो
भवति । येन केनचिच्चरणेनेति तुत्यर्थं येयं ब्राह्मण्यावस्था सेयं
स्तूयते न तु चरणेऽनादरः । अत एतस्माद्ब्राह्मण्यावस्थानादशना-
याद्यतीतात्मस्वरूपान्नित्यतृप्तादन्यदविद्याविषयमेषणालक्षणं वस्तुवन्त-
रमार्तं विनाश्यातिपरिगृहीतं स्वप्नमायामरीच्युदकसममसारमात्मै-
वैकः केवलो नित्यमुक्त इति । ततो ह कहोलः कौपीतकेय उपर-
राम ॥ १ ॥

इति बृहदारण्यकोपनिषद्भाष्ये तृतीयाध्यायस्य

पञ्चमं ब्राह्मणम् ॥ ५ ॥

वेदान्तानां तात्पर्यावधारणं पाण्डित्यम् । युक्तितोऽनात्मदृष्टितिरस्कारो
बाल्यम् । 'अहमात्मा परं ब्रह्म न मत्तोऽन्यदस्ति किंचन' इति मनसैवानु-
संधानं मौनम् । महावाक्यार्थावगतिर्ब्राह्मण्यमिति विभागः ।

प्रागपि प्रसिद्धं ब्राह्मण्यमिति चेत्तत्राऽऽह—निरुपचरितमिति । ब्रह्मविदः
समाचारं पृच्छति—स इति । अनियतं तस्य चरणमित्युत्तरमाह—येनेति ।
उक्तलक्षणत्वं कृतकृत्यत्वम् । अव्यवस्थितं चरणमिच्छतो ब्रह्मविदो यथेष्टचे-
ष्टाऽभोष्टा स्यात्तथा च 'यद्यदाचरति श्रेष्ठः' इति स्मृतेरितरेषामप्याचारेऽना-
दरः स्यादित्याशङ्क्याऽऽह—येन केनचिदिति । विहितमाचरतो निषिद्धं
च त्यजतः शुद्धबुद्धेः श्रुताद्वाक्यात्सम्यग्धीरुत्पद्यते तस्य च वासनावशाद्व्य-
वस्थितैव चेष्टा नाव्यवस्थितेति न यथेष्टाचरणप्रयुक्तो दोष इत्यर्थः ।
अतोऽन्यदित्यादि व्याकरोति—अत इति । स्वप्नेत्यादि बहुदृष्टान्तोपादानं
दाष्टान्तिकस्य बहुरूपत्वद्योतनार्थम् । अतोऽन्यदिति कुतो विशेषणमित्या-
शङ्क्याऽऽह—आत्मैवेति ॥ १ ॥

इति बृहदारण्यकोपनिषद्भाष्यटीकायां तृतीयाध्यायस्य

पञ्चमं कहोलब्राह्मणम् ॥ ५ ॥

अथ तृतीयाध्यायस्य षष्ठं ब्राह्मणम् ।

अथ हैनं गार्गी वाचकनवी पप्रच्छ याज्ञवल्क्येति होवाच
यदिदं सर्वमप्सोतं च प्रोतं च कस्मिन्नु खल्वाप ओताश्च प्रोताश्चेति
वायौ गार्गीति कस्मिन्नु खलु वायुरोतश्च प्रोतश्चेत्यन्तरिक्षलोकेषु
गार्गीति कस्मिन्नु खल्वन्तरिक्षलोका ओताश्च प्रोताश्चेति गन्धर्वलोकेषु

यत्साक्षादपरोक्षाद्ब्रह्म सर्वान्तर आत्मेत्युक्तं तस्य सर्वान्तरस्य
स्वरूपाधिगमायाऽऽशाकृत्यब्राह्मणाद्ग्रन्थ आरभ्यते । पृथिव्यादीनि
ह्याकाशान्तानि भूतान्यन्तर्बहिर्भावेन व्यवस्थितानि तेषां यद्बाह्यं बाह्य-
मधिगम्याधिगम्य निराकुर्वन्द्रष्टुः साक्षात्सर्वान्तरोऽगौण आत्मा सर्व-
संसारधर्मविनिर्मुक्तो दर्शयितव्य इत्यारम्भः । अथ हैनं गार्गी नामतो
वाचकनवी वचकोर्दुहिता पप्रच्छ याज्ञवल्क्येति होवाच । यदिदं सर्वं
पार्थिवं धातुजातमप्सूदक ओतं च प्रोतं चोतं दीर्घपटतन्तुवत्प्रोतं
तिर्यक्तन्तुवद्विपरीतं वा । अद्भिः सर्वतोऽन्तर्बहिर्भूताभिर्व्याप्तमित्यर्थः ।
अन्यथा सक्तुमुष्टिवद्विशीर्येत । इदं तावदनुमानमुपन्यस्तम् । यत्कार्यं

पृथ्व्याह्वणयोरात्मनः सर्वान्तरत्वमुक्तं तन्निर्णयार्थमुत्तरं ब्राह्मणत्रयमिति
संगतिमाह—यत्साक्षादिति । उक्तमेव संबन्धं विवृणोति—पृथिव्यादीनीति ।
अन्तर्बहिर्भावेन सूक्ष्मस्थूलतारतम्यक्रमेणेत्यर्थः । बाह्यं बाह्यमिति वीप्सो-
परिष्ठात्तच्छब्दो द्रष्टव्यो यत्तदोर्नित्यसंबन्धात् । निराकुर्वन्त्यथा मुमुक्षुः
सर्वान्तरमात्मानं प्रतिपद्यते तथा स यथोक्तविशेषणो दर्शयितव्य इत्युत्तर-
ग्रन्थारम्भ इति योजना । कहोलप्रश्ननिर्णयानन्तर्यमथशब्दार्थः । यत्पार्थिवं
धातुजातं तदिदं सर्वमाप्स्वित्यादि योजनीयम् । पदार्थमुक्त्वा वाक्यार्थ-
माह—अदभिरिति । पार्थिवस्य धातुजातस्याद्विव्याप्त्यभावे दोषमाह—
अन्यथेति । किमत्र गार्गीविवक्षितमिति तदाह—इदं तावदिति । तदेव
दर्शयितुं व्याप्तिमाह—यत्कार्यमिति । कारणेन व्यापकेनेति शेषः ।
यत्कार्यं तत्कारणेन व्याप्तं यत्परिच्छिन्नं तद्व्यापकेन व्याप्तं
यच्च स्थूलं तत्सूक्ष्मेण व्याप्तमिति त्रिप्रकारा व्याप्तिः । इति-
शब्दस्तत्समाप्त्यर्थः । व्याप्तिर्भूमिमाह—यथेति । संप्रत्यनुमानमाह—

गार्गीति कस्मिन्नु खलु गन्धर्वलोका ओताश्च प्रोताश्चेत्यादित्यलोकेषु
गार्गीति कस्मिन्नु खलु चन्द्रादित्यलोका ओताश्च प्रोताश्चेति चन्द्रलोकेषु
गार्गीति कस्मिन्नु खलु चन्द्रलोका ओताश्च प्रोताश्चेति नक्षत्रलोकेषु
गार्गीति कस्मिन्नु खलु नक्षत्रलोका ओताश्च प्रोताश्चेति देवलोकेषु

परिच्छिन्नं स्थूलं कारणेनापरिच्छिन्नेन सूक्ष्मेण व्याप्तमिति दृष्टम् ।
यथा पृथिव्यङ्गिस्तथा पूर्वं पूर्वमुत्तरेणोत्तरेण व्यापिना भवितव्यमित्येष
आ सर्वान्तरादात्मनः प्रश्नार्थः ।

तत्र भूतानि पञ्च संहतान्येवोत्तरमुत्तरं सूक्ष्मभावेन व्यापकेन
कारणरूपेण च व्यवतिष्ठन्ते । न च परमात्मनोऽर्वाक्तद्वयतिरेकेण
वस्त्वन्तरमस्ति । “सत्यस्य सत्यम् ” इति श्रुतेः । सत्यं च भूतपञ्चकं
सत्यस्य सत्यं च पर आत्मा कस्मिन्नु खत्वाप ओताश्च प्रोताश्चेति ।
तासामपि कार्यत्वात्स्थूलत्वात्परिच्छिन्नत्वाच्च क्वचिद्धयोत्प्रोतभा-
वेन भवितव्यम् । क्व तासामोत्प्रोतभाव इत्येवमुत्तरोत्तरप्रश्नप्रसङ्गो
योजयितव्यः । वायो गार्गीति । नन्वगनाविति वक्तव्यम् । नैष दोषः

तथेति । पूर्वं पूर्वमित्यबादेर्धर्मिणो निर्देशः । उत्तरेणोत्तरेण वाय्वादिकारणे-
नापरिच्छिन्नेन सूक्ष्मेण व्याप्तमिति शेषः । विमतं कारणेन व्यापकेन
सूक्ष्मेण व्याप्तं कार्यत्वात्परिच्छिन्नत्वात्स्थूलत्वाच्च पृथिवीवदित्यर्थः ।
सर्वान्तरादात्मनोऽर्वागुक्तन्यायं सर्वत्र संचारयति—इत्येष इति ।

ननु तथाऽपि भूतपञ्चकव्यतिरिक्तानां गन्धर्वलोकादीनामप्यान्तरव्ये-
नोपदेशात्कथं भूतपञ्चकव्युदासेन सर्वान्तरप्रतिपत्तिर्विवक्षितेति तत्राऽऽह—
तत्रेति । उक्तनीत्या प्रश्नार्थे स्थिते सतीति यावत् । भूतात्मस्थितिनिर्धारणे
वा सप्तमी । अथ परमात्मानं भूतानि च हिंवा पृथग्नेव गन्धर्वलोकादीनि
वस्त्वन्तराणि भविष्यन्ति नेत्याह—न चेति । गन्धर्वलोकादीन्यपि भूताना-
मेवावस्थाविशेषास्ततः सत्यं भूतपञ्चकं तस्य सत्यं परं ब्रह्म नान्यदन्तराले
प्रतिपत्तव्यमित्यन्यप्रतिषेधार्थं च शब्दौ । तात्पर्यमुक्त्वा प्रश्नमुत्थाप्य
तदक्षराणि व्याकरोति—कस्मिन्नित्यादिना । कस्मिन्नु खलु वायुरित्यादाबुक्त-
न्यायमतिदिशति—एवमिति । वायावित्ययुक्ता प्रत्युक्तिरपामग्निकार्यत्वाद-
गनाविति वक्तव्यत्वादिति शङ्कते—नन्विति । अनेरुदकव्यापकत्वाऽपि

गार्गीति कस्मिन्नु खलु देवलोका ओताश्च प्रोताश्चेतीन्द्रलोकेषु
गार्गीति कस्मिन्नु खल्विन्द्रलोका ओताश्च प्रोताश्चेति प्रजापतिलोकेषु
गार्गीति कस्मिन्नु खलु प्रजापतिलोका ओताश्च प्रोताश्चेति ब्रह्मलोकेषु
गार्गीति कस्मिन्नु खलु ब्रह्मलोका ओताश्च प्रोताश्चेति स होवाच
गार्गि आऽतिप्राक्षीर्मा ते मूर्धा व्यपस्पदनतिप्रश्न्यां वै देवतामतिपृच्छसि

अग्नेः पार्थिवं वाऽऽप्यं वा धातुमनाश्रित्येतरभूतवत्स्वातन्त्र्येणाऽऽत्म-
लाभो नास्तीति तस्मिन्नोतप्रोतभावो नोपदिश्यते ।

कस्मिन्नु खलु वायुरोतश्च प्रोतश्चेत्यन्तरिक्षलोकेषु गार्गीति ।
तान्येव भूतानि संहतान्यन्तरिक्षलोकास्तान्यपि गन्धर्वलोकेषु गन्धर्व-
लोका आदित्यलोकेष्वेवादित्यलोकाश्चन्द्रलोकेषु चन्द्रलोका नक्षत्रलोकेषु
नक्षत्रलोका देवलोकेषु देवलोका इन्द्रलोकेष्विन्द्रलोका विराट्शरीरा-
रम्भकेषु भूतेषु प्रजापतिलोकेषु प्रजापतिलोका ब्रह्मलोकेषु ब्रह्मलोका
नामाण्डारम्भकाणि भूतानि । सर्वत्र हि सूक्ष्मतारतम्यक्रमेण प्राण्युपभो-
गाश्रयाकारपरिणतानि भूतानि संहतानि तान्येव पञ्चेति बहुवचन-
भाञ्जि । कस्मिन्नु खलु ब्रह्मलोका ओताश्च प्रोताश्चेति स होवाच याज्ञ-
वल्क्यो हे गार्गि माऽतिप्राक्षीः स्वं प्रश्नं न्यायप्रकारमतीत्याऽऽगमेन
प्रष्टव्यां देवतामनुमानेन मा प्राक्षीरित्यर्थः । पृच्छन्त्याश्च मा ते तव
मूर्धा शिरोऽव्यपस्पद्विस्पष्टं पतेत् । देवतायाः स्वप्रश्न आगमविषयस्तं
प्रश्नविषयमतिक्रान्तो गार्ग्याः प्रश्न आनुमानिकत्वात्स यस्या देवतायाः
प्रश्नः साऽतिप्रश्न्या नातिप्रश्न्याऽनतिप्रश्न्या स्वप्रश्नविषयैव केवला-

काष्ठविद्युदादिपारतन्त्र्यात्स्वतन्त्रेण केनचिदेषां व्याप्तिर्वक्तव्येत्यर्नि हित्वा
तत्कारणे वायावित्युक्तं वायोश्च स्वकरणतन्त्रत्वेऽपि नोदकतन्त्रतेति
तद्व्यापकत्वसिद्धिरित्युत्तरमाह—नैष दोष इत्यादिना ।

अन्तरिक्षलोकशब्दार्थमाह—तान्येवेति । प्रजापतिलोकशब्दार्थं कथ-
यति—विराडिति । अन्तरिक्षलोकादीनां प्रत्येकमेकत्वात्कुतो बहुवचनमित्या-
शङ्क्याऽऽह—सर्वत्र हीति । पूर्ववदनुमानेन सूत्रं पृच्छन्तीं गार्गीं प्रतिषे-
धति—स होवाचेत्यादिना । उक्तमेव स्पष्टयन्वाक्यार्थमाह—आगमेनेति ।

गार्गी माऽतिप्राक्षीरिति ततो ह गार्गी वाचकव्युपरराम ॥ १ ॥

इति बृहदारण्यकोपनिषदि तृतीयाध्याये

षष्ठं ब्राह्मणम् ॥ ६ ॥

अथ तृतीयाध्यायस्य सप्तमं ब्राह्मणम् ।

अथ हैनमुद्दालक आरुणिः पप्रच्छ याज्ञवल्क्येति होवाच
मद्रेष्ववसाम पतञ्चलस्य काप्यस्य गृहेषु यज्ञमधीयानास्तस्याऽऽ-
सीद्भार्या गन्धर्वगृहीता तमपृच्छाम कोऽसीति सोऽब्रवीत्कबन्ध

गमगम्येत्यर्थः । तामनतिप्रश्न्यां वै देवतामतिपृच्छसि । अतो गार्गी
माऽतिप्राक्षीर्मुक्तुं चेन्नेच्छसि ततो ह गार्गी वाचकव्युपरराम ॥ १ ॥

इति बृहदारण्यकोपनिषद्भाष्ये तृतीयाध्यायस्य

षष्ठं ब्राह्मणम् ॥ ६ ॥

इदानीं ब्रह्मलोकानामन्तरतमं सूत्रं चक्तव्यमिति तदर्थं आरम्भः ।
तच्चाऽऽगमेनैव प्रष्टव्यमितीतिहासेनाऽऽगमोपन्यासः क्रियते—अथ हैन-
मुद्दालको नामतोऽरुणस्यापत्यमारुणिः पप्रच्छ याज्ञवल्क्येति होवाच ।
मद्रेषु देशेष्ववसामोपितवन्तः पतञ्चलस्य पतञ्चलो नामतस्तस्यैव कपि-
गोत्रस्य काप्यस्य गृहेषु यज्ञमधीयाना यज्ञशास्त्राध्ययनं कुर्वाणाः ।

प्रतिषेधातिक्रमे दोषमाह—पृच्छन्त्याश्चेति । मूर्धपातप्रसङ्गं प्रकटयन्प्रतिषेध-
मुपसंहरति—देवताया इत्यादिना ॥ १ ॥

इति बृहदारण्यकोपनिषद्भाष्यटीकार्था तृतीयाध्यायस्य

षष्ठं गार्गीब्राह्मणम् ॥ ६ ॥

पूर्वस्मिन्ब्राह्मणे सूत्रादर्वाक्तनं व्यापकमुक्तमिदानीं सूत्रं तदन्तर्गतमन्त-
र्यामिणं च निर्वक्तुमुत्तरब्राह्मणमिति संगतिमाह—इदानीमिति । ब्राह्मण-

आथर्वण इति सोऽब्रवीत्पतञ्जलं काप्यं याज्ञिकांश्च वेत्थ नु त्वं काप्य
तत्सूत्रं येनायं च लोकः परश्च लोकः सर्वाणि च भूतानि संद्वयानि
भवन्तीति सोऽब्रवीत्पतञ्जलं काप्यो नाहं तद्भगवन्वेदेति
सोऽब्रवीत्पतञ्जलं काप्यं याज्ञिकांश्च वेत्थ नु त्वं काप्य
तमन्तर्यामिणं य इमं च लोकं परं च लोकं सर्वाणि च भूतानि
योऽन्तरो यमयतीति सोऽब्रवीत्पतञ्जलः काप्यो नाहं तं भगवन्वेदेति
सोऽब्रवीत्पतञ्जलं काप्यं याज्ञिकांश्च यो वै तत्काप्य सूत्रं विद्यात्तं
चान्तर्यामिणमिति स ब्रह्मवित्स लोकवित्स देववित्स वेदवित्स भूत-

तस्याऽऽसीद्भार्या गन्धर्वगृहीता तमपृच्छाम कोऽसीति । सोऽब्रवीत्क-
वन्धो नामतोऽथर्वणोऽपत्यमाथर्वण इति ।

सोऽब्रवीद्गन्धर्वः पतञ्जलं काप्यं याज्ञिकांश्च तच्छिष्यान्वेत्थ नु त्वं
हे काप्य जानीये तत्सूत्रम् । किं तत् । येन सूत्रेणायं च लोक इदं च
जन्म परश्च लोकः परं च प्रतिपत्तव्यं जन्म सर्वाणि च भूतानि
ब्रह्मादिस्तम्बपर्यन्तानि संद्वयानि संग्रथितानि स्रगिव सूत्रेण विष्ट-
व्यानि भवन्ति येन तर्हि सूत्रं वेत्थ । सोऽब्रवीदेवं पृष्ठः काप्यो नाहं
तद्भगवन्वेदेति तत्सूत्रं नाहं जाने हे भगवन्निति संपूजयन्नाह । सोऽब्र-
वीत्पुनर्गन्धर्व उपाध्यायमस्मांश्च वेत्थ नु त्वं काप्य तमन्तर्यामिणमन्त-
र्यामीति विशेष्यते । य इमं च लोकं परं च लोकं सर्वाणि च भूतानि
योऽन्तरोऽभ्यन्तरः सन्यमयति नियमयति दारुयन्त्रमिव भ्रामयति स्वं
स्वमुचितव्यापारं कारयतीति । सोऽब्रवीदेवमुक्तः पतञ्जलः काप्यो नाहं
तं जाने भगवन्निति संपूजयन्नाह ।

सोऽब्रवीत्पुनर्गन्धर्वः सूत्रतदन्तर्गतान्तर्यामिणोर्विज्ञानं स्तूयते । यः
कश्चिद्द्वै तत्सूत्रं हे काप्य विद्याद्विजानीयात्तं चान्तर्यामिणं सूत्रान्तर्गतं

तात्पर्यमुक्त्वाऽऽख्यायिकातात्पर्यमाह—तच्चाऽऽगमेनैवेति । आचार्योपदेशो-
ऽत्राऽऽगमशब्दार्थः गार्ग्या मूर्धपातभयादुपरतेरन्तरमित्यथशब्दार्थः ।

सोऽब्रवीदिति प्रतीकोपादानं तस्य तात्पर्यमाह—सूत्रेति ।

इतिशब्दार्थमाह—एवमिति । येनायं चेत्यादिरुक्तः प्रकारः स सर्वलो-

वित्स आत्मवित्स सर्वविदिति तेभ्योऽब्रवीत्तदहं वेद तच्चेत्त्वं याज्ञवल्क्य
सूत्रमविद्वाँस्तं चान्तर्यामिणं ब्रह्मगवीरुदजसे मूर्धा ते विपतिष्यतीति
वेद वा अहं गौतम तत्सूत्रं तं चान्तर्यामिणमिति यो वा इदं कश्चिद्-
ब्रूयाद्वेद वेदेति यथा वेत्थ तथा ब्रूहीति ॥ १ ॥

तस्यैव सूत्रस्य नियन्तारं विद्याद्य इत्येवमुक्तेन प्रकारेण स हि ब्रह्म-
वित्परमावित्स लोकांश्च भूरादीनन्तर्यामिणा नियम्यमानाँल्लोका-
न्वेत्ति स देवांश्चाग्न्यादीँल्लोकिनो जानाति वेदांश्च सर्वप्रमाणभूतान्वेत्ति
भूतानि च ब्रह्मादीनि सूत्रेण प्रियमाणानि तदन्तर्गतैनान्तर्यामिणा
नियम्यमानानि वेत्ति स आत्मानं च कर्तृत्वभोक्तृत्वविशिष्टं तेनैवा-
न्तर्यामिणा नियम्यमानं वेत्ति सर्वं च जगत्तथाभूतं वेत्तीत्येवं स्तुते
सूत्रान्तर्यामिविज्ञाने प्रबुधः काप्योऽभिमुखीभूतो वयं च तेभ्यश्चा-
स्मभ्यमभिमुखीभूतेभ्योऽब्रवीद्गन्धर्वः सूत्रमन्तर्यामिणं च । तदहं सूत्रा-
न्तर्यामिविज्ञानं वेद गन्धर्वाँल्लब्धागमः सन् । तच्चेद्याज्ञवल्क्य सूत्रं
तं चान्तर्यामिणमविद्वाँश्चेद्ब्रह्मवित्सन्यदि ब्रह्मगवीरुदजसे ब्रह्मविदा
स्वभूता या उदजस उन्नयति त्वमन्यायेन ततो मच्छापदगधस्य मूर्धा
शिरस्ते तव विस्पष्टं पतिष्यति । एवमुक्तो याज्ञवल्क्य आह—वेद
जानाम्यहं हे गौतमेति गोत्रतस्तत्सूत्रं यद्गन्धर्वस्तुभ्यमुक्तवान्यं
चान्तर्यामिणं गन्धर्वाँद्विदितवन्तो यूयं तं चान्तर्यामिणं वेदाहमित्येव-
मुक्ते प्रत्याह गौतमो यः कश्चित्प्राकृत इदं यत्त्वयोक्तं ब्रूयात्कथं वेद
वेदेत्यात्मानं श्लाघयन्किं तेन गर्जितेन कार्येण दर्शय यथा वेत्थ तथा
ब्रूहीति ॥ १ ॥

कांश्च वेत्तीति संबन्धः । विशेषणोक्तिपूर्वकं तानेव लोकाननुवदति—भूरादी-
निति । स ब्रह्मविदित्यादिनोक्तं संक्षिपति—सर्वं चेति । तथाभूतं सूत्रेण
विधृतमन्तर्यामिणा च नियम्यमानमिति यावत् । प्रस्तुतस्तुतिप्रयोजनमाह—
इत्येवमिति । भवत्वेवं तव सूत्रादिविज्ञानं मम किमायातमित्याशङ्क्याऽऽह—
तच्चेदिति । किं तेनेत्यत्र तस्येत्यध्याहारः । कार्येण दर्शयेत्युक्तं विवृणोति—
यथेति ॥ १ ॥

स होवाच वायुर्वै गौतम तत्सूत्रं वायुना वै गौतम सूत्रेणायं च लोकः परश्च लोकः सर्वाणि च भूतानि संद्वन्धानि भवन्ति तस्माद्वै गौतम पुरुषं प्रेतमाहुर्व्यस्रं सिषतस्याङ्गानीति वायुना हि गौतम

स होवाच याज्ञवल्क्यः । ब्रह्मलोकां यस्मिन्नोताश्च प्रोताश्च वर्तमाने काले यथा पृथिव्यप्सु तत्सूत्रमागमगम्यं वक्तव्यमिति तदर्थं प्रश्नान्तर-मुत्थापितमतस्तन्निर्णयायाऽऽह—वायुर्वै गौतम तत्सूत्रं नान्यद्वायुरिति सूक्ष्ममाकाशवद्विष्टम्भकं पृथिव्यादीनां यदात्मकं सप्तदशविधं लिङ्गं कर्मवासनासमवायि प्राणिना यत्तत्समष्टिव्यष्ट्यात्मकं यस्य बाह्या भेदाः सप्तसप्त मरुद्गणाः सनुद्रस्येशोर्मयस्तदेतद्वायव्यं तत्त्वं सूत्रमित्यभिधीयते । वायुना वै गौतम सूत्रेणायं च लोकः परश्च लोकः सर्वाणि च भूतानि संद्वन्धानि भवन्ति संग्रथितानि भवन्तीति प्रसिद्धमेतत् । अस्ति च लोके प्रसिद्धः । कथं, यस्माद्वायुः सूत्रं वायुना विधृतं सर्वं तस्माद्वै गौतम पुरुषं प्रेतमाहुः कथयन्ति व्यस्रं सिषत विस्त्रस्तान्यस्य पुरुषस्याङ्गानीति । सूत्रापगमे हि मण्यादीनां प्रोतानामवस्त्रं सनं दृष्टमेव वायुः सूत्रं तस्मिन्मणिवत्प्रोतानि यद्यस्याङ्गानि स्युस्ततो युक्तमेतद्वाय्वपगमेऽवस्त्रं सनमङ्गानाम् । अतो वायुना हि गौतम सूत्रेण संद्वन्धानि भवन्तीति निगमयति । एवमेवैतद्याज्ञवल्क्य सम्यगुक्तं

याज्ञवल्क्योक्ते स्तात्पर्यमाह—ब्रह्मलोका इति । इत्यभीष्टमागमविदामित्यध्याहृत्याऽऽद्यस्येतिशब्दस्य योजना । प्रश्नान्तरं सूत्रविषयं गौतमवाक्यम् । वैशब्दार्थमाह—नान्यदिति । सूक्ष्मत्वे दृष्टान्तमाह—आकाशवदिति । वायुमेव विशिनष्टि—यदात्मकमिति । पञ्च भूतानि दश बाह्यानीन्द्रियाणि पञ्चवृत्तिः प्राणश्चतुर्विधमन्तःकरणमिति सप्तदशविधत्वम् । कर्मणां वासनानां चोत्तरसृष्टिहेतूनां प्राणिभिरर्जितानामाश्रयत्वादपेक्षितमेव लिङ्गमित्याह—कमेति । तस्यैव सामान्यविशेषात्मना बहुरूपत्वमाह—यत्तदिति । तस्यैव लोकपरीक्षकप्रसिद्धत्वमाह—यस्येति । तस्य सूत्रत्वं साधयति—वायुनेति । प्रसिद्धमेतत्सूत्रविदामिति शेषः । लौकिकीं प्रसिद्धिमेव प्रश्नपूर्वकमनन्तरश्रुत्यवष्टम्भेन स्पष्टयति—कथमित्यादिना । उक्तमेव

सूत्रेण संहत्वानि भवन्तीत्येवमेवैतद्याज्ञवल्क्यान्तर्यामिणं ब्रूहीति ॥२॥

यः पृथिव्यां तिष्ठन्पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयत्येष त आत्माऽन्तर्याम्यमृतः ॥ ३ ॥

सूत्रं तदन्तर्गतं त्विदानीं तस्यैव सूत्रस्य नियन्तारमन्तर्यामिणं ब्रूहीत्युक्त आह ॥ २ ॥

यः पृथिव्यां तिष्ठन्भवति सोऽन्तर्यामी । सर्वः पृथिव्यां तिष्ठतीति सर्वत्र प्रसङ्गो मा भूदिति विशिनष्टि—पृथिव्या अन्तरोऽभ्यन्तरः । तत्रैतत्स्यात्पृथिवी देवतैवान्तर्यामीत्यत आह—यमन्तर्यामिणं पृथिवी देवताऽपि न वेद मय्यन्यः कश्चिद्वर्तत इति । यस्य पृथिवी शरीरं यस्य च पृथिव्येव शरीरं नान्यत्पृथिवीदेवताया यच्छरीरं तदेव शरीरं यस्य । शरीरग्रहणं चोपलक्षणार्थं करणं च पृथिव्यास्तस्य । स्वकर्मप्रयुक्तं हि कार्यं करणं च पृथिवीदेवतायाः । तदस्य स्वकर्माभावादन्तर्यामिणो नित्यमुक्तत्वात् । परार्थकर्तव्यतास्वभावत्वात्परस्य यत्कार्यं करणं च तदेवास्य न स्वतस्तदाह—यस्य पृथिवी शरीरमिति । देवताकार्यकरणस्येश्वरसाक्षिमात्रसांनिध्येन हि नियमेन प्रवृत्तिनिवृत्ति स्याताम् । य ईदृगोश्वरो नारायणाख्यः पृथिवीं पृथिवीदेवतां यमयति नियमयति स्वव्यापारेऽन्तरोऽभ्यन्तरस्तिष्ठन्नेष त आत्मा ते तव मम च सर्वभूतानां चेत्युपलक्षणार्थमेतदन्तर्यामी यस्त्वया पृष्ठोऽमृतः सर्वसंसारधर्मवजित इत्येतत् ॥ ३ ॥

दृष्टान्तेन व्यनक्ति—सूत्रेत्यादिना । वायोः सूत्रत्वे सिद्धे फलितमाह—अत इति ॥ २ ॥

नियन्तुरीश्वरस्य लौकिकनियन्त्वकार्यकरणवत्त्वमाशङ्कयाऽऽह—यस्य चेति । पृथिव्याः शरीरत्वमेव न तु शरीरवत्त्वमित्याशङ्कयाऽऽह—पृथिवीति । पृथिव्या यत्करणं तदेव तस्य करणं चेति योजना । कथं पृथिव्याः शरीरेन्द्रियवत्त्वं तदाह—स्वकर्मैति । अन्तर्यामिणोऽपि तथा किं न स्यात्तत्राऽऽह—तदस्येति । अस्यान्तर्यामिणस्तदेव कार्यं करणं च नान्यदित्यत्र हेतुमाह—स्वकर्मैति । तदेव हेत्वन्तरेण स्फोरयति—परार्थेति । यः पृथिवीमित्यादिवाक्यस्य तात्पर्यमाह—देवतेति । तत्र वाक्यमवतार्य व्याचष्टे—य ईदृगिति । नियम्यपृथिवीदेवताकार्यकरणाभ्यामेव कार्यकरणवत्त्वमीदृशत्वम् ॥ ३ ॥

योऽप्सु तिष्ठन्नद्भ्योऽन्तरो यमापो न विदुर्यस्याऽऽपः शरीरं
योऽपोऽन्तरो यमयत्येष त आत्माऽन्तर्याम्यमृतः ॥ ४ ॥

योऽग्नौ तिष्ठन्नग्नेरन्तरो यमग्निर्न वेद यस्याग्निः शरीरं योऽ-
ग्निमन्तरो यमयत्येष त आत्माऽन्तर्याम्यमृतः ॥ ५ ॥

योन्यन्तरिक्षे तिष्ठन्नन्तरिक्षादन्तरो यमन्तरिक्षं न वेद यस्यान्तरिक्षं
शरीरं योऽन्तरिक्षमन्तरो यमयत्येष त आत्माऽन्तर्याम्यमृतः ॥ ६ ॥

यो वायौ तिष्ठन्वायोरन्तरो यं वायुर्न वेद यस्य वायुः शरीरं यो
वायुमन्तरो यमयत्येष त आत्माऽन्तर्याम्यमृतः ॥ ७ ॥

यो दिवि तिष्ठन्दिवोऽन्तरो यं द्यौर्न वेद यस्य द्यौः शरीरं यो
दिवमन्तरो यमयत्येष न आत्माऽन्तर्याम्यमृतः ॥ ८ ॥

य आदित्ये तिष्ठन्नादित्यादन्तरो यमादित्यो न वेद यस्याऽऽ-
दित्यः शरीरं य आदित्यमन्तरो यमयत्येष त आत्माऽन्तर्याम्य-
मृतः ॥ ९ ॥

यो दिक्षु तिष्ठन्दिग्भ्योऽन्तरो यं दिशो न विदुर्यस्य दिशः
शरीरं यो दिशोऽन्तरो यमयत्येष त आत्माऽन्तर्याम्यमृतः ॥ १० ॥

यश्चन्द्रतारके तिष्ठश्चन्द्रतारकादन्तरो यं चन्द्रतारकं न वेद यस्य
चन्द्रतारकं शरीरं यश्चन्द्रतारकमन्तरो यमयत्येष त आत्माऽन्तर्याम्य-
मृतः ॥ ११ ॥

य आकाशे तिष्ठन्नाकाशादन्तरो यमाकाशो न वेद यस्याऽऽ-
काशः शरीरं य आकाशमन्तरो यमयत्येष त आत्माऽन्तर्याम्य-
मृतः ॥ १२ ॥

समानमन्यत् । योऽप्सु तिष्ठन्नपान्तरिक्षे वायौ दिव्यादित्ये दिक्षु
चन्द्रतारक आकाशे यस्तमस्यावरणात्मके बाह्ये तमसि तेजसि
तद्विपरीते प्रकाशसामान्य इत्येवमधिदैवतमन्तर्यामिषिषयं दर्शनं

पृथिवीपर्याये दर्शितं न्यायं पर्यायान्तरेष्वतिदिशति—समानमिति ॥३॥

यस्तमसि तिष्ठँस्तमसोऽन्तरो यं तमो न वेद यस्य तमः शरीरं
यस्तमोऽन्तरो यमयत्येष त आत्माऽन्तर्याम्यमृतः ॥ १३ ॥

यस्तेजसि तिष्ठँस्तेजसोऽन्तरो यं तेजो न वेद यस्य तेजः शरीरं
यस्तेजोऽन्तरो यमयत्येष त आत्मान्तर्याम्यमृत इत्यधिदैवतमथाधि-
भूतम् ॥ १४ ॥

यः सर्वेषु भूतेषु तिष्ठन्सर्वेभ्यो भूतेभ्योऽन्तरो यँ सर्वाणि भूतानि
न विदुर्यस्य सर्वाणि भूतानि शरीरं यः सर्वाणि भूतान्यन्तरो यमय-
त्येष त आत्माऽन्तर्याम्यमृत इत्यधिभूतमथाध्यात्मम् ॥ १५ ॥

यः प्राणे तिष्ठन्प्राणादन्तरो यं प्राणो न वेद यस्य प्राणः शरीरं
यः प्राणमन्तरो यमयत्येष त आत्माऽन्तर्याम्यमृतः ॥ १६ ॥

यो वाचि तिष्ठन्वाचोऽन्तरो यं वाङ्मन वेद यस्य वाक्शरीरं यो
वाचमन्तरो यमयत्येष त आत्माऽन्तर्याम्यमृतः ॥ १७ ॥

यश्चक्षुषि तिष्ठँश्चक्षुषोऽन्तरो यं चक्षुर्न वेद यस्य चक्षुः शरीरं
यश्चक्षुरन्तरो यमयत्येष त आत्माऽन्तर्याम्यमृतः ॥ १८ ॥

देवतासु । अथाधिभूतं भूतेषु ब्रह्मादिस्तम्बपर्यन्तेष्वन्तर्यामिदर्शनमधि-
भूतम् ॥ ४॥ ५॥ ६॥ ७॥ ८॥ ९॥ १०॥ ११॥ १२॥ १३॥ १४॥

अभाध्यात्मं यः प्राणे प्राणवायुसहिते प्राणे यो वाचि चक्षुषि श्रोत्र
मनसि त्वचि विज्ञाने बुद्धौ रेतसि प्रजनने । कस्मात्पुनः कारणा-
त्पृथिव्यादिदेवता महाभागाः सत्यो मनुष्यादिवदात्मनि तिष्ठन्तमात्मनो
नियन्तारमन्तर्यामिणं न विदुरित्यत आह-अदृष्टो न दृष्टो न विषयी-
भूतश्चक्षुर्दर्शनस्य कस्यचित्स्वयं तु चक्षुषि, संनिहितत्वाद्दृष्टिस्वरूप
इति द्रष्टा । तथाऽधुतः श्रोत्रगोचरत्वमनापन्नः कस्यचित्स्वयं त्वलु-

॥ ५॥ ६॥ ७॥ ८॥ ९॥ १०॥ ११॥ १२॥ १३॥ १४॥

सर्वत्र प्राणादौ तिष्ठन्नन्तर्यामी तवाऽऽत्मेति संबन्धः । वाक्यान्तरं
प्रश्नपूर्वकमुत्थाप्य व्याचष्टे—कस्मादित्यादिना । यथा मनसि तथा बुद्धा-
वपि संनिधानाज्जातृतेति यावत् । तत्रेति पूर्वसंदर्भोक्तिः । अन्वयमुप-

यः श्रोत्रे तिष्ठच्छ्रोत्रादन्तरो यः श्रोत्रं न वेद यस्य श्रोत्रं शरीरं
यः श्रोत्रमन्तरो यमयत्येष त आत्माऽन्तर्याम्यमृतः ॥१६॥

यो मनसि तिष्ठन्मनसोऽन्तरो यं मनो न वेद यस्य मनः
शरीरं यो मनोऽन्तरो यमयत्येष त आत्माऽन्तर्याम्यमृतः ॥२०॥

यस्त्वचि तिष्ठः स्त्वचोऽन्तरो यं त्वङ्मन वेद यस्य त्वक्शरीरं
यस्त्वचमन्तरो यमयत्येष त आत्माऽन्तर्याम्यमृतः ॥२१॥

यो विज्ञाने तिष्ठन्विज्ञानादन्तरो यं विज्ञानं न वेद यस्य विज्ञानं
शरीरं यो विज्ञानमन्तरो यमयत्येष त आत्माऽन्तर्याम्यमृतः ॥२२॥

यो रेतसि तिष्ठन्रेतसोऽन्तरो यः रेतो न वेद यस्य रेतः शरीरं
यो रेतोऽन्तरो यमयत्येष त आत्माऽन्तर्याम्यमृतोऽदृष्टो द्रष्टाऽश्रुतः
श्रोताऽमृतो मन्ताऽविज्ञातो विज्ञाता नान्योऽतोऽस्ति द्रष्टा नान्योऽतो-
ऽस्ति श्रोता नान्योऽतोऽस्ति मन्ता नान्योऽतोऽस्ति विज्ञातैष त

तश्रवणशक्तिः सर्वश्रोत्रेषु संनिहितत्वाच्छ्रोता । तथाऽमृतो मनःसंक-
ल्पविषयतामनापन्नः । दृष्टश्रुते एव हि सर्वः संकल्पयत्यदृष्टत्वादश्रुत-
त्वादेवामृतोऽलुप्तमननशक्तित्वात्सर्वमनःसु संनिहितत्वाच्च मन्ता । त-
थाऽविज्ञातो निश्चयगोचरतामनापन्नो रूपादिवत्सुखादिवद्वा स्वयं
त्वलुप्तविज्ञानशक्तित्वात्तत्संनिधानाच्च विज्ञाता । तत्र यं पृथिवी न
वेद यं सर्वाणि भूतानि न विदुरिति चान्ये नियन्तव्या विज्ञातारोऽन्यो
नियन्ताऽन्तर्यामीति प्राप्तं तदन्यत्वाशङ्कानिवृत्त्यर्थमुच्यते—नान्योऽतो
नान्यः । अतोऽस्मादन्तर्यामिणो नान्योऽस्ति द्रष्टा तथा नान्योऽतोऽस्ति
श्रोता नान्योऽतोऽस्ति मन्ता नान्योऽतोऽस्ति विज्ञाता । यस्मात्परो नास्ति
द्रष्टा श्रोता मन्ता विज्ञाता योऽदृष्टो द्रष्टाऽश्रुतः श्रोताऽमृतो मन्ताऽ-
विज्ञातो विज्ञाताऽमृतः सर्वसंसारधर्मवर्जितः सर्वसंसारिणां कर्मफलवि-
भागकर्तृषु त आत्माऽन्तर्याम्यमृतोऽस्मादीश्वरादात्मनोऽन्यदार्तं ततो

लक्षयितुमतो नान्य इत्युक्तम् । पदार्थान्वयाकरोति—अत इति । अन्यो द्रष्टा

आत्माऽन्तर्याम्यमृतोऽतोऽन्यदार्ता ततो होदालक आरुणिरुपर-
राम ॥ २३ ॥

इति बृहदारण्यकोपनिषदि तृतीयाध्यायस्य

सप्तमं ब्राह्मणम् ॥ ७ ॥

अथ तृतीयाध्यायस्य अष्टमं ब्राह्मणम् ।

अथ ह वाचन्कव्युवाच ब्राह्मणा भगवन्तो हन्ताहमिमं द्वौ प्रश्नौ

होदालक आरुणिरुपरराम ॥ १५ ॥ ॥ १६ ॥ १७ ॥ १८ ॥ १९ ॥ २० ॥
॥ २१ ॥ २२ ॥ २३ ॥

इति बृहदारण्यकोपनिषद्भाष्ये तृतीयाध्यायस्य

सप्तमं ब्राह्मणम् ॥ ७ ॥

अतः परमशनायादिविनिर्मुक्तं निरुपाधिकं साक्षादपरोक्षात्सर्वान्तरं
ब्रह्म वक्तव्यमित्यत आरम्भः—

अथ ह वाचन्कव्युवाच पूर्वं याज्ञवल्क्येन निषिद्धा मूर्धपातभ-
यादुपरता सती पुनः प्रष्टुं ब्राह्मणानुज्ञां प्रार्थयते । हे ब्राह्मणा भगवन्तः
पूजावन्तः शण्डित मम वचो हन्ताहमिमं याज्ञवल्क्यं पुनर्द्वौ प्रश्नौ

नास्तीति संबन्धः । एष त इत्यादिवाक्यस्यार्थमाह—यस्मादित्यादिना ॥ १५ ॥
॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥ २३ ॥

इति बृहदारण्यकोपनिषद्भाष्यटीकायां तृतीयाध्यायस्य

सप्तममन्तर्यामिब्राह्मणम् ॥ ७ ॥

पूर्वस्मिन्ब्राह्मणे सूत्रान्तर्यामिणौ प्रश्नप्रत्युक्तिभ्यां निर्धारितौ संप्रत्युत्तर-
ब्राह्मणतात्पर्यमाह—अतः परमिति । सोपाधिकवस्तुनिर्धारणानन्तर्यमथ-
शब्दार्थः । ननु यस्माद्भयाद्गार्गी पूर्वमुपरता तस्य तदवस्थत्वात्कथं पुनः सा-

प्रक्षयामि तौ चेन्मे वक्ष्यति न जातु युष्माकमिमं कश्चिद्ब्रह्मोद्यं जेतेति
पृच्छ गार्गीति ॥ १ ॥

सा होवाचाहं वै त्वा याज्ञवल्क्य यथा काश्यो वा वैदेहो वोग्र-
पुत्र उज्जयं धनुश्चिज्यं कृत्वा द्वौ बाणवन्तौ सपत्नातिव्याधिनौ हस्ते
कृत्वोपोत्तिष्ठेदेवमेवाहं त्वा द्वाभ्यां प्रश्नाभ्यामुपोदस्थां तौ मे ब्रूहीति
पृच्छ गार्गीति ॥ २ ॥

प्रक्षयामि यद्यनुमतिर्भवतामस्ति । तौ प्रश्नौ चेद्यदि वक्ष्यति कथयि-
ष्यति मे कथांचिन्न वै जातु कदाचिद्युष्माकं मध्य इमं याज्ञवल्क्यं
कश्चिद्ब्रह्मोद्यं ब्रह्मवदनं प्रति जेता न वै कश्चिद्भवेदित्येवमुक्ता ब्राह्मणा
अनुज्ञां प्रददुः पृच्छ गार्गीति ॥ १ ॥

लब्धानुज्ञा ह याज्ञवल्क्यं सा होवाचाहं वै त्वा त्वां द्वौ प्रश्नौ-
प्रक्षयामीत्यनुषज्यते । कौ ताविति जिज्ञासायां तयोर्दुरुत्तरत्वं द्योत-
यितुं दृष्टान्तपूर्वकं तावाह—हे याज्ञवल्क्य यथा लोके काश्यः काशिषु
भवः काश्यः प्रसिद्धं शौर्यं काश्ये वैदेहो वा विदेहानां वा राज्ञोऽग्रपुत्रः
शूरान्वय इत्यर्थः । उज्जयमवतारितज्याकं धनुः पुनरधिज्यमारोपितज्याकं
कृत्वा द्वौ बाणवन्तौ बाणशब्देन शराग्रे यो वंशखण्डः संधीयते । तेन
मिनाऽपि शरो भवतीत्यतो विशिनष्टि—बाणवन्ताविति । बाणवन्तौ
शरौ तयोरेव विशेषणं सपत्नातिव्याधिनौ शत्रोः पीडाकरावतिशयेन
हस्ते कृत्वोपोत्तिष्ठेत्समीपत आत्मानं दर्शयेदेवमेवाहं त्वा त्वां शरस्था-
नीयाभ्यां प्रश्नाभ्यां द्वाभ्यामुपोदस्थामुत्थितवत्यस्मि त्वत्समीपे । तौ मे
ब्रूहीति ब्रह्मविच्चेत् । आहेतरः पृच्छ गार्गीति ॥ २ ॥

प्रष्टुं प्रवर्तते तत्राऽऽह—पूर्वमिति । हन्तेत्यस्यार्थमाह—यदीति । न वै
जातिविति प्रतीकमादाय व्याचष्टे—कदाचिदित्यादिना । अन्वयं दर्शयितुं
कश्चिदिति पुनरुक्तिः ॥ १ ॥

संधीयते स उच्यत इति शेषः । प्रश्नयोरवश्यप्रत्युत्तरणीयत्वे ब्रह्मिष्ठ-
त्वाङ्गीकारो हेतुरित्याह—ब्रह्मविच्चेदिति ॥ २ ॥

सा होवाच यदूर्ध्वं याज्ञवल्क्य दिवो यदवाकपृथिव्या यदन्तरा
द्यावापृथिवी इमे यद्भूतं च भवच्च भविष्यच्चेत्याचक्षते कस्मिं५
स्तदोतं च प्रोतं चेति ॥ ३ ॥

स होवाच यदूर्ध्वं गार्गि दिवो यदवाकपृथिव्या यदन्तरा द्यावा-
पृथिवी इमे यद्भूतं च भवच्च भविष्यच्चेत्याचक्षत आकाशे तदोतं
च प्रोतं चेति ॥ ४ ॥

सा होवाच नमस्तेऽस्तु याज्ञवल्क्य यो म एतं व्यवोचोऽपरस्मै
धारयस्वेति पृच्छ गार्गीति ॥ ५ ॥

सा होवाच यदूर्ध्वमुपरि दिवोऽण्डकपालाद्यच्चावागधः पृथिव्या
अधोऽण्डकपालाद्यच्चान्तरा मध्ये द्यावापृथिवी द्यावापृथिव्योरण्ड-
कपालयोरिमे च द्यावापृथिवी यद्भूतं यच्चातीतं भवच्च वर्तमानं
स्वव्यापारस्थं भविष्यच्च वर्तमानादूर्ध्वकालभावि लिङ्गगम्यं यत्सर्व-
मेतदाचक्षते कथयन्त्यागमतस्तत्सर्वं द्वैतजातं यस्मिन्नेकी भवतीत्यर्थः ।
तत्सूत्रसंज्ञं पूर्वोक्तं कस्मिन्नोतं च (प्रोतं च) पृथिवीधातुरिवाप्सु ॥३॥

स होवाचेतरो हे गार्गि यत्त्वयोक्तमूर्ध्वं दिव इत्यादि तत्सर्वं
यत्सूत्रमाचक्षते तत्सूत्रमाकाशे तदोतं च प्रोतं च यदेतद्व्याकृतं
सूत्रात्मकं जगद्व्याकृताकाशेऽप्स्विष्व पृथिवीधातुस्त्रिष्वपि कालेषु वर्तत
उत्पत्तौ स्थितौ लये च ॥ ४ ॥

पुनः सा होवाच नमस्तेऽस्त्वित्यादि प्रश्नस्य दुर्वचत्वप्रदर्शनार्थम् ।
यो मे ममैतं प्रश्नं व्यवोचो विशेषणापाकृतवानसि । एतस्य दुर्वचत्वे
कारणं सूत्रमेव तावदगम्यमितैरर्दुर्वाच्यं किमुत तद्यस्मिन्नोतं च प्रोतं
चेत्यतो नमोऽस्तु ते तुभ्यमपरस्मै द्वितीयाय प्रश्नाय धारयस्व इदं
कुर्वात्मानमित्यर्थः । पृच्छ गार्गीतीतर आह ॥ ५ ॥

सूत्रस्याऽऽधारे प्रष्टव्ये किमिति सर्वं जगदनूद्यते तत्राऽऽह—तत्सर्वमिति ।
पूर्वोक्तं सर्वजगदात्मकमिति यावत् ॥ ३ ॥

यथाप्रश्नमनूद्य प्रत्युक्तिमादत्ते—स होवाचेति । तां व्याचष्टे—यदेतदिति ।
यज्जगद्व्याकृतं सूत्रात्मकमेतद्व्याकृताकाशे वर्तत इति संबन्धः । त्रिष्वपि
कालेष्विति यदुक्तं तद्व्युत्पत्ति—उत्पत्ताविति ॥ ४ ॥

सा होवाच यदूर्ध्वं याज्ञवल्क्य दिवो यदवाक्पृथिव्या यदन्तरा
द्यावापृथिवी इमे यद्भूतं च भवच्च भविष्यच्चेत्याचक्षते कस्मिँस्त-
दोतं च प्रोतं चेति ॥ ६ ॥

स होवाच यदूर्ध्वं गार्गी दिवो यदवाक्पृथिव्या यदन्तरा द्यावा-
पृथिवी इमे यद्भूतं च भवच्च भविष्यच्चेत्याचक्षत आकाश एव
तदोतं च प्रोतं चेति, कस्मिन्नु खल्वाकाश ओतश्च प्रोतश्चेति ॥ ७ ॥

स होवाचैतद्वै तदक्षरं गार्गी ब्राह्मणा अभिवदन्त्यस्थूलमनण्वहू-

व्याख्यातमन्यत् । सा ॥ होवाच यदूर्ध्वं याज्ञवल्क्येत्यादिप्रश्नः
प्रतिवचनं चोक्तस्यैवार्थस्यावधारणार्थं पुनरुच्यते । न किञ्चिदपूर्व-
मर्थान्तरमुच्यते ॥ ६ ॥

सर्वं यथोक्तं गार्ग्या प्रत्युच्चार्य तमेव पूर्वोक्तमर्थमवधारितवाना-
काश एवेति याज्ञवल्क्यः । गार्ग्याह—कस्मिन्नु खल्वाकाश ओतश्च
प्रोतश्चेति । आकाशमेव तावत्कालत्रयातीतत्वाद्दुर्वाच्यम् । ततोऽपि
कष्टतरमक्षरं यस्मिन्नाकाशमोतं च प्रोतं चातोऽवाच्यमिति कृत्वा न
प्रतिपद्यते साऽप्रतिपत्तिर्नाम निग्रहस्थानं तार्किकसमये । अथावा-
च्यमपि वक्ष्यति तथाऽपि विप्रतिपत्तिर्नाम निग्रहस्थानं विरुद्धा
प्रतिपत्तिर्हि सा यदवाच्यस्य वदनमतो दुर्वचनं प्रश्नं मन्यते गार्गी ॥७॥

तद्दोषद्वयमपि परिजिहीर्षन्नाह—स होवाच याज्ञवल्क्य एतद्वै तद्य-
त्पृष्टवत्यसि कस्मिन्नु खल्वाकाश ओतश्च प्रोतश्चेति । किं तदक्षरं
यन्न क्षीयते न क्षरतीति वाऽक्षरं तदक्षरं हे गार्गी ब्राह्मणा ब्रह्मवि-

वक्ष्यमाणं वाक्यमन्यदित्युच्यते । तदेव प्रश्नप्रतिवचनरूपमनुवदति
—सा हेति । पुनरुक्तेरकिञ्चित्करत्वं व्यावर्तयति—उक्तस्यैवेति ॥ ६ ॥

प्रतिवचनानुवादतात्पर्यमाह—गार्गीति । प्रश्नाभिप्रायं प्रकटयति—
आकाशमेवेति ॥ ७ ॥

अप्रतिपत्तिर्विप्रतिपत्तिश्चेति दोषद्वयं सामान्येनोक्तं विशेषतो ज्ञातुं
पृच्छति—किं तदिति । अस्थूलादिवाक्यमवतार्य व्याकरोति—एवमित्या-
दिना । ‘यदग्ने रोहितं रूपम्’ इत्यादिश्रुतिमाश्रित्याऽऽह—आग्नेय इति ।

४३८ आनन्दगिरिकृतटीकासंवलितशाङ्करभाष्यसमेता—[३ तृतीयाध्याये-

स्वमदीर्घमलोहितमस्नेहमच्छायमतमोऽवाग्नाकाशमसङ्गमरसमग-
न्धमचक्षुष्कमश्रोत्रमवागमनोऽतेजस्कमप्राणममुखममात्रमनन्तरमबाह्यं
न तददृशनाति किञ्चन न तददृशनाति कश्चन ॥ ८ ॥

दोऽभिवदन्ति । ब्राह्मणाभिवदनकथनेन नाहमवाच्यं वक्ष्यामि न च
न प्रतिपद्येमित्येवं दोषद्वयं परिहरति । एवमपाकृते प्रश्ने पुनर्गार्ग्याः
प्रतिवचनं द्रष्टव्यं ब्रूहि किं तदक्षरं यद्ब्राह्मणा अभिवदन्तीत्युक्त
आह—अस्थूलं तत्स्थूलादन्यत् । एवं तर्ह्यण्वनणु । अस्तु तर्हि
ह्रस्वमह्रस्वम् । एवं तर्हि दीर्घं नापि दीर्घमदीर्घम् । एवमेतैश्चतुर्भिः
परिमाणप्रतिषेधैर्द्रव्यधर्मः प्रतिषिद्धो न द्रव्यं तदक्षरमित्यर्थः ।
अस्तु तर्हि लोहितो गुणस्ततोऽप्यन्यदलोहितम् । आग्नेयो गुणो
लोहितः । भवतु तर्ह्यपां स्नेहनं नास्नेहम् । अस्तु तर्हि च्छाया
सवंधाऽप्यनिर्देश्यत्वाच्छायाया अप्यन्यदच्छायम् । अस्तु तर्हि
तमोऽतमः । भवतु वायुस्तर्ह्यवायुः । भवेत्तर्ह्यकाशमनाकाशम् । भवतु
तर्हि सङ्गात्मकं जलुवदसङ्गम् । रसोऽस्तु तर्ह्यरसम् । तथा गन्धोऽस्त्व-
गन्धम् । अस्तु तर्हि चक्षुरवक्षुष्कं नहि चक्षुरस्य करणं विद्यतेऽ-
तोऽचक्षुष्कम् । “पश्यत्यचक्षुः” इति मन्त्रवर्णात् । तथाऽश्रोत्रं
स शृणोत्यकर्ण इति । भवतु तर्हि वागवाक् । तथाऽमनः । तथाऽ-
तेजस्कमविद्यमानं तेजोऽस्य तदतेजस्कम् । नहि तेजोऽन्यादिप्रकाश-
वदस्य विद्यते । अप्राणमाध्यात्मिको वायुः प्रतिविध्यतेऽप्राणमिति ।
मुखं तर्हि द्वारं तदमुखम् । अमात्रं मीयते येन तन्मात्रममात्रं मात्रा-
रूपं तन्न भवति न तेन किञ्चिन्मीयते । अस्तु तर्हि छिद्रवदनन्तरं
नास्यान्तरमस्ति । संभवेत्तर्हि बहिस्तस्याबाह्यम् । अस्तु तर्हि
भक्षयितुं तन्न तददृशनाति किञ्चन । भवेत्तर्हि भक्ष्यं कस्यचिन्न तददृशनाति
कश्चन । सर्वविशेषणरहितमित्यर्थः । एकमेवाद्वितीयं हि तत्केन
किं विशिष्यते ॥ ८ ॥

अवायुविशेषणेनाप्राणविशेषणस्य पुनरुक्तिमाशङ्क्याऽऽह—आध्यात्मिक इति ।
अमात्रमिति मानमेयान्वयो निराक्रियते । तस्येत्यात्मोक्तिः । संपिण्डित-
मर्थमाह—सर्वेति । तदुपपादयति—एकमिति ॥ ८ ॥

एतस्य वा अक्षरस्य प्रशासने गार्गि सूर्याचन्द्रमसौ विधृतौ
तिष्ठत एतस्य वा अक्षरस्य प्रशासने गार्गि द्यावापृथिव्यौ विधृते तिष्ठत

अनेकविशेषणप्रतिषेधप्रयासादस्तित्वं तावदक्षरस्योपगमितं श्रुत्या
तथाऽपि लोकबुद्धिमपेक्षयाऽऽशङ्क्यते यतोऽतोऽस्तित्वायानुमानं
प्रमाणमुपन्यस्यति—एतस्य वा अक्षरस्य । यदेतदधिगतमक्षरं सर्वान्तरं
साक्षादपरोक्षाद्ब्रह्म य आत्माऽशनायादिविधर्मातीत एतस्य वा अक्षरस्य
प्रशासने । यथा राज्ञः प्रशासने राज्यमस्फुटितं नियतं वर्तत एवमेत-
स्याक्षरस्य प्रशासने हे गार्गि सूर्याचन्द्रमसौ सूर्यश्च चन्द्रमाश्च
सूर्याचन्द्रमसावहोरात्रयोर्लोकप्रदीपौ तादर्थ्येन प्रशासित्रा ताभ्यां
निर्वर्त्यमानलोकप्रयोजनविज्ञानवता निर्मितौ च स्यातां साधारणसर्व-
प्राणिप्रकाशोपकारकत्वात्तौलौकिकप्रदीपवत् ।

अथ यथोक्त्या नीत्या श्रुत्यैवाक्षरास्तित्वे ज्ञापिते वक्तव्याभावात्कि-
मुत्तरेण ग्रन्थेनेति तत्राऽऽह—अनेकेव । यदस्ति तत्सविशेषणमेवेति
लौकिकी बुद्धिः । आशङ्क्यते नास्त्यक्षरं निर्विशेषणमिति शेषः । अन्तर्या-
मिणि जगत्कारणे परस्मिन्ननुमानसिद्धे विवक्षितं निरुपाध्यक्षरं सेत्स्यति
जगत्कारणत्वस्योपलक्षणतया जन्मादिसूत्रे स्थितत्वादुपलक्षणद्वारा ब्रह्मणि
स्वरूपलक्षणप्रवृत्तेरन्तर्यामिण्यनुमा प्रकृतोपयुक्तेति भावः । अनुमानश्रुत्य-
क्षराणि व्याकरोति—यदेतदिति । प्रशासने सूर्याचन्द्रमसौ विधृतौ स्याता-
मित संबन्धः । उक्तमर्थं दृष्टान्तेन स्फोरयति—यथेति । अत्रापि पूर्ववदन्वयः ।
जगद्व्यवस्था प्रशासितृपूर्विका व्यवस्थात्वाद्वाज्यव्यवस्थावदित्यर्थः ।
सूर्याचन्द्रमसावित्यादौ विवक्षितमनुमानमाह—सूर्यश्चेत्यादिना । तादर्थ्येन
लोकप्रकाशार्थत्वेन । प्रशासित्रा निर्मिताविति संबन्धः । निर्मातुर्विशिष्ट-
विज्ञानवत्त्वमाचष्टे—ताभ्यां निर्वर्त्यमानेति । सूर्याचन्द्रमसौ तच्छब्दवाच्यौ ।
विमतौ विशिष्टविज्ञानवता निर्मितौ प्रकाशत्वात्प्रदीपवदित्यर्थः । विमतौ
नियन्तृपूर्वकौ विशिष्टचेष्टावत्त्वाद्भृत्यादिवदित्यभिप्रेत्याऽऽह—
विधृताविति । प्रकाशोपकारकत्वं तज्जनकत्वं निर्मातुर्विशिष्टविज्ञानसंभा-
वनार्थं साधारणेति विशेषणं साधारणः सर्वेषां प्राणिनां यः प्रकाशस्तस्य
जनकत्वादिति यावत् । दृष्टान्ते लौकिकविशेषणं प्रासादादिविशिष्टदेश-
निविष्टत्वसिद्धयर्थम् ।

एतस्य वा अक्षरस्य प्रशासने गार्गि निमेषा मुहूर्ता अहोरात्राप्यर्ध-

तस्मादस्ति तच्चेन विधृतावीश्वरौ स्वतन्त्रौ सन्तौ निर्मितौ तिष्ठतौ नियतदेशकालनिमित्तोदयास्तमयवृद्धिक्षयाभ्यां वर्तेते । तदस्त्येवमेतयोः प्रशासित्रक्षरं प्रतीपकर्तृविधारयितृवत् । एतस्य वा अक्षरस्य प्रशासने गार्गि द्यावापृथिव्यौ द्यौश्च पृथिवी च सावयवत्वात्स्फुटनस्वभावे अपि सत्यौ गुरुत्वात्पतनस्वभावे संयुक्तत्वाद्वियोगस्वभावे चेतनावदभिमानिदेवताधिष्ठितत्वात्स्वतन्त्रे अप्येतस्याक्षरस्य प्रशासने वर्तेते विधृते तिष्ठतः ।

एतद्व्यक्षरं सर्वव्यवस्थासेतुः सर्वमर्यादाविधरणमतो नास्याक्षरस्य प्रशासनं द्यावापृथिव्यावतिक्रामतस्तस्मात्सिद्धमस्यास्तित्वमक्षरस्य । अव्यभिचारि हि तल्लिङ्गं यद्द्यावापृथिव्यौ नियते वर्तेते । चेतनावन्तं

अनुमानफलमुपसंहरति—तस्मादिति । विशिष्टचेष्टावत्त्वादित्युपदिष्टं हेतुं स्पष्टयति—नियतेति । नियतौ देशकालौ नियतं च निमित्तं प्राण्यदृष्टं तद्वन्तौ सूर्याचन्द्रमसाबुधन्तावस्तं यन्तौ च येन विधृताबुदयास्तमयाभ्यां वृद्धिक्षयाभ्यां च वर्तेते । उदयश्चास्तमयश्चोदयास्तमयं वृद्धिश्च क्षयश्च वृद्धिक्षयमिति द्वंद्वं गृहीत्वा द्विवचनम् । एवं कर्तृत्वेन विधारयितृत्वेन चेत्यर्थः । विमते प्रयत्नवता विधृते सावयवत्वेऽप्यस्फुटितत्वाद्गुरुत्वेऽप्यपतितत्वात्संयुक्तत्वेऽप्यवियुक्तत्वाच्चेतनावत्त्वेऽप्यस्वतन्त्रत्वाच्च हस्तन्यस्तपाषाणादिवदिति द्वितीयपर्यायस्य तात्पर्यमाह—सावयवत्वादित्यादिना ।

किमित्येतस्य प्रशासने द्यावापृथिव्यौ वर्तेते तत्राऽऽह—एतद्धीति । पृथिव्यादिव्यवस्था नियन्तारं विनाऽनुपपन्ना तत्कल्पिकेत्यर्थः । तथाऽपि किमित्येतेन विधृते द्यावापृथिव्याविति तत्राऽऽह—सर्वमर्यादेति । ‘एष सेतुर्विधरणः’ इति श्रुत्यन्तरमाश्रित्य फलितमाह—अतो नास्येति । द्वितीयपर्यायार्थमुपसंहरति—तस्मादिति । तच्छब्दोपात्तमर्थं स्फोरयति—अव्यभिचारीति । ‘अव्यभिचारित्वं प्रकटयति—चेतनावन्तमिति । पृथिव्यादेर्नियतत्वमेतच्छब्दार्थः । नियन्त्रसिद्धावपि कथमीश्वरसिद्धिरित्याशङ्क्याऽऽह—येनेति । उग्रत्वं पृथिव्यादेश्चेतनावदभिमानिदेवतावत्त्वेन स्वातन्त्र्यम् । ‘येन स्वस्तमितं येन नाको यो अन्तरिक्षे रजसो विमानः कस्मै देवाय हविषा विधेम’ इत्यत्र हिरण्यगर्भाधिष्ठातेश्वरः पृथिव्यादेर्नियन्तोच्यते । नहि

मासा मासा ऋतवः संवत्सरा इति विधृतास्तिष्ठन्त्येतस्य वा अक्षरस्य

प्रशासितारमसंसारिणमन्तरेण नैतद्युक्तम् । “ येन द्यौरग्रा पृथिवी च दृढा ” इति मन्त्रवर्णात् ।

एतस्य वा अक्षरस्य प्रशासने गार्गि निमेषा मुहूर्ता इत्येते कालावयवाः सर्वस्यातीतानागतवर्तमानस्य अनिमित्तः कलयितारः । यथा लोके प्रभुणा नियतो गणकः सर्वमायं व्ययं चाप्रमत्तो गणयति तथा प्रभुस्थानीय एषां कालावयवानां नियन्ता । तथा प्राच्यः प्रागञ्चनाः पूर्वदिग्गमना नद्यः स्थन्दन्ते स्रवन्ति श्वेतेभ्यो हिमवदादिभ्यः पर्वतेभ्यो गिरिभ्यो गङ्गाद्या नद्यास्ताश्च यथा प्रवर्तिता एव नियताः प्रवर्तन्तेऽन्यथाऽपि प्रवर्तितुमुत्सहन्त्यस्तदेतल्लिङ्गं प्रशास्तुः । प्रतीचोऽन्या प्रतीचीं दिशमञ्चन्ति सिन्ध्वाद्या नद्यः । अन्याश्च यां यां दिशमनुप्रवृत्तास्तां तां न व्यभिचरन्ति तच्च लिङ्गम् ।

किंच ददतो हिरण्यादीन्प्रयच्छत आत्मपीडां कुर्वतोऽपि प्रमाणज्ञा अपि मनुष्याः प्रशंसन्ति । तत्र यच्च दीयते ये च ददति ये च प्रतिगृह्णन्ति तेषामिद्वैव समागमो विलयश्चान्वदो दृश्यते । अदृष्टस्तु परः समागमः । तथाऽपि मनुष्या ददतां दानफलेन संयोगं पश्यन्तः

हिरण्यगर्भमात्रस्यास्मिन्प्रकरणे पूर्वापरग्रन्थयोरुच्यमानं निरङ्कुशं सर्वनियन्तृत्वं संभवतीति भावः ।

एते कालावयवा विधृतास्तिष्ठन्तीति संबन्धः । तत्रानुमानं वक्तुं हेतुमाह—सर्वस्येति । यः कलयिता स नियन्तृपूर्वक इति व्याप्तिभूमिमाह—यथेति । दाष्टान्तिकं दर्शयन्ननुमानमाह—तथेति । निमेषादयो नियन्तृपूर्वकाः कलयितृत्वात्संप्रतिपन्नवदित्यर्थः । कास्ता नद्य इत्यपेक्षायामाह—गङ्गाद्या इति । अन्यथा प्रवर्तितुमुत्सहमानत्वं तत्तद्देवतानां चेतनत्वेन स्वातन्त्र्यम् । विमता नियन्तृपूर्विका नियतप्रवृत्तित्वाद्भृत्यादिवदिति चतुर्थपर्यायार्थः । नियतप्रवृत्तिमत्त्वं तदेतदित्युच्यते । तच्चेत्यव्यभिचारितोक्तिः ।

विमतः विशिष्टज्ञानबहार्त्तकं कर्मफलत्वात्सेवाफलवदित्यभिप्रेत्य पञ्चमं पर्यायमुत्थापयति—किंचेति । दाता प्रतिग्रहीता दानं देयं वा फलं दास्यति किमीश्वरेणेत्याशङ्क्याऽऽह—तत्रेति । दात्रादीनामिद्वैव प्रत्यक्षो नाशो दृश्यते तेन तत्प्रयुक्तो दृष्टः । पुरुषार्थो न कश्चिदस्तीत्यर्थः । अदृष्टं पुरुषार्थं प्रत्याह—

प्रशासने गार्गि प्राच्योऽन्या नद्यः स्यन्दन्ते श्वेतेभ्यः पर्वतेभ्यः प्रती-

प्रमाणज्ञतया प्रशंसन्ति । तच्च कर्मफलेन संयोजयितरि कर्तुः कर्मफल-
विभागज्ञे प्रशास्तर्यस्य न स्यात् । दानक्रियायाः प्रत्यक्षविनाशित्वात् ।
तस्मादस्तिदानकर्तृणां फलेन संयोजयिता ।

अपूर्वमिति चेन्न । तत्सद्भावे प्रमाणानुपपत्तेः । प्रशास्तुरपीति चेन्न ।
आगमतात्पर्यस्य सिद्धत्वात् । अबोचाम ह्यागमस्य वस्तुपरत्वम् ।
किंचान्यदपूर्वकल्पनायां चार्थापत्तेः क्षयोऽन्यथैवोपपत्तेः । सेवाफलस्य
सेव्यात्प्राप्तिदर्शनात् ।

अदृष्टस्त्विति । समागमः फलप्रतिलाभः स खल्वैहिको न भवति किंतु पार-
लौकिकस्तथा च नासाविहैव नष्टदानादिप्रयुक्तः संभवतीत्यर्थः । तर्हि
फलदातुरभावात्स्वार्थभ्रंशो हि मूर्खतेति न्यायादावुपशंसैव मा भूदित्या-
शङ्क्याऽऽह—तथाऽपीति । फलसंयोगदृष्टौ हेतुमाह—प्रमाणज्ञतयेति ।
'हिरण्यदा अमृतत्वं भजन्ते' इत्यादि प्रमाणम् । तथाऽपि कथमीश्वरसिद्धि-
स्तत्राऽऽह—कर्तुरिति । तद्धि दातृप्रशंसनं विशिष्टे नियन्तर्यसत्यनुपपन्नं
तत्कल्पकमित्यर्थः । दानक्रियावशादेव तत्फलसिद्धौ कृतं नियन्त्रेति चेन्ने-
त्याह—दानेति : कर्मणः क्षणिकत्वात्फलस्य च कालान्तरभावितात् न साध-
नत्वोपपत्तिरित्यर्थः । अनुमानार्थापत्तिभ्यां सिद्धमर्थमुपसंहरति—
तस्मादिति ।

अपूर्वस्यैव फलदातृत्वात्कृतमीश्वरेणेति शङ्कते—अपूर्वमिति चेदिति ।
स्वयमचेतनं चेतनानधिष्ठितं चापूर्वं फलदातृ न कल्प्यमप्रामाणिकत्वादिति
परिहरति—नेति । ईश्वरद्वेषी शङ्कते—प्रशास्तुरिति । सद्भावे प्रमाणानुप-
पत्तिरिति शेषः । परिहरति—नाऽऽगमेति । कथं कार्यपरस्याऽऽगमस्य वस्तु-
परत्वमित्याशङ्क्याऽऽह—अबोचामेति । कर्मविधिर्हि फलदात्रतिरेकेण नोप-
पद्यते । न च कर्मोऽऽशुतरविनाशि कालान्तरभाविफलानुकूलं तदार्थापत्ति-
सिद्धेऽपूर्वं कथं मानासिद्धिरित्याशङ्क्याऽऽह—किंचेति । न केवलं सद्भावे
प्रमाणासत्त्वमेवापूर्वं दूषणं किंत्वन्यच्च किंचिदस्तीति यावत् । तदेव प्रकट-
यति—अपूर्वेति । अपूर्वस्य कल्पनायां याऽर्थापत्तिः शङ्क्यते तस्याः कल्पि-
तमपूर्वमन्तरेणाप्युपपत्तेः क्षयः स्यादिति योजना । अन्यथाऽप्युपपत्ति
विवृणोति—सेवेति । यागादिफलमपीश्वरात्संभवतीति शेषः ।

चोऽन्या यां यां च दिशमन्वेतस्य वा अक्षरस्य प्रशासने गार्गि ददतो

सेवायाश्च क्रियात्वात्तत्सामान्याच्च यागदानहोमादीनां सेव्या-
दीश्वरादेः फलप्राप्तिरूपपद्यते । दृष्टक्रियाधर्मसामर्थ्यमपरित्यज्यैव
फलप्राप्तिकल्पनोपपत्तौ दृष्टक्रियाधर्मसामर्थ्यपरित्यागो न न्याय्यः ।
कल्पनाधिक्याच्च । ईश्वरः कल्प्योऽपूर्व वा । तत्र क्रियायाश्च स्वभावः
सेव्यात्फलप्राप्तिर्दृष्टा न त्वपूर्वाच्च चापूर्वं दृष्टम् । तत्रापूर्वमदृष्टं
कल्पयितव्यं तस्य च फलदातृत्वे सामर्थ्यं सामर्थ्यं च सति दानं
चाभ्यधिकमिति । इह त्वीश्वरस्य सेव्यस्य सद्भावमात्रं कल्प्यं नतु
फलदानसामर्थ्यं दातृत्वं च । सेव्यात्फलप्राप्तिदर्शनात् । अनुमानं च
दर्शितं द्यावापृथिव्यौ विधृते तिष्ठत इत्यादि ।

तथा च यजमानं देवा ईश्वराः सन्तो जीवनार्थेऽनुगताश्चरुपुरो-
डाशाद्युपजीवनप्रयोजनेनान्यथाऽपि जीवितुमुत्सहन्तः कृपणां हीनां
वृत्तिमाश्रित्य स्थितास्तच्च प्रशास्तुः प्रशासनात्प्रात् । तथा पित-

कथमीश्वराधीनाः यागादिफलप्राप्तिस्तत्राऽऽह—सेवायाश्चेति । आदिपदेने-
न्द्रादिदेवता गृह्यन्ते । विमता विशिष्टज्ञानवता दीयमानफलवती विशिष्ट-
क्रियात्वात्संप्रतिपन्नवदिति भावः । इतश्चापूर्वकल्पना न युक्तेत्याह—दृष्टेति ।
दृष्टं सेवाया धर्मत्वेन सामर्थ्यं सेव्यात्फलप्रापकत्वं तदनुसृत्य दानादौ
फलप्राप्तिसंभवे तन्निरासेनापूर्वात्तत्कल्पना न न्याय्या दृष्टानुसारिण्यां कल्प-
नायां तद्विरोधिकल्पनायोगादित्यर्थः । अपूर्वस्य फलहेतुत्वे दोषान्तरमाह—
कल्पनेति । तदाधिक्यं वक्तुं परामृशति—ईश्वर इति । नापूर्वं कल्प्यं कल्प-
त्वात्तच्च कल्पनाधिक्यमित्याशङ्क्याऽऽह—तत्रेति । व्यवहारभूमिः सप्तम्यर्थः ।
भूमिकां कृत्वा कल्पनाधिक्यं स्फुटयति—तत्रेत्यादिना । अपूर्वस्यादृष्टत्वे
सतीति यावत् । इति कल्पनाधिक्यमिति शेषः । त्वन्मतेऽपि तुल्या कल्पने-
त्याशङ्क्याऽऽह—इह त्विति । स्वपक्षे धर्मिमात्रं कल्प्यं परपक्षे धर्मी धर्म-
श्चेत्याधिक्यं तस्मात्फलमत उपपत्तेरिति न्यायेन परस्यैव फलदातृतेति
भावः । धर्मिणोऽपि प्रामाणिकत्वं न कल्प्यत्वमित्यभिप्रेत्याऽऽह—
अनुमानं चेति ।

ईश्वरास्तित्वे हेत्वन्तरमाह—तथा चेति । देवा यजमानमन्वायत्ता इति
संबन्धः । जीवनार्थं जीवनं निमितीकृत्येति यावत् । देवनामीश्वराणामपि

मनुष्याः प्रशंसन्ति यजमानं देवा दर्वी पितरोऽन्वायताः ॥६॥

यो वा एतदक्षरं गार्ग्यविदित्वाऽस्मिँल्लोके जुहोति यजते तपस्तप्यते बहूनि वर्षसहस्राण्यन्तवदेवास्य तद् भवति यो वा एतदक्षरं गार्ग्यविदित्वाऽस्माल्लोकात्प्रैति स कृपणोऽथ य एतदक्षरं गार्ग्यं विदित्वाऽस्माल्लोकात्प्रैति स ब्राह्मणः ॥ १० ॥

रोऽपि तदर्थं दर्वी दर्वीहोममन्वायता अनुगता इत्यर्थः । समानं सर्वमन्यत् ॥ ९ ॥

इतश्चास्ति तदक्षरं यस्मात्तदज्ञाने नियता संसारोपपत्तिर्भविष्यं तु तेन यद्विज्ञानात्तद्विच्छेदो न्या योपपत्तेः । ननु क्रियात एव तद्विच्छिन्नः स्यादिति चेन्न । यो वा एतदक्षरं हे गार्ग्यविदित्वाऽविज्ञायास्मिँल्लोके जुहोति यजते तपस्तप्यते यद्यपि बहूनि वर्षसहस्राण्यन्तवदेवास्य तत्फलं भवति तत्फलोपभोगान्ते क्षीयन्त एवास्य कर्माणि । अपि च यद्विज्ञानात्कार्पण्यात्ययः संसारविच्छेदो यद्विज्ञानाभावाच्च कर्मकृत्कृपणः कृतफलस्यैवोपभोक्ता जननमरणप्रबन्धारूढः संसरति । तदस्त्यक्षरं प्रशासितुं तदेतदुच्यते । यो वा एतदक्षरं गार्ग्यविदित्वाऽस्माल्लोकात्प्रैति स कृपणः पणक्रीत इव दासादिः । अथ य एतदक्षरं गार्ग्यं विदित्वाऽस्माल्लोकात्प्रैति स ब्राह्मणः ॥ १० ॥

हव्यार्थित्वेन मनुष्याधीनत्वाख्यहीनवृत्तिभाक्त्वं नियन्तकल्पकमित्यर्थः । यो न कस्यचित्प्रकृतित्वेन विकृतित्वेन वा वर्तते स दर्वीहोमः ॥ ९ ॥

ईश्वरास्तित्वे हेत्वन्तरमाह—इतश्चेति । मोक्षहेतुज्ञानविषयत्वेनापि तदस्तीत्याह—भवितव्यमिति । व्यदज्ञानात्प्रवृत्तिर्या तज्ज्ञानात्सा निवर्तते इति न्यायः । कर्मवशादेव मोक्षसिद्धेस्तद्धेतुज्ञानविषयत्वेनाक्षरं नाभ्युपेयमिति शङ्कते—नन्विति । उत्तरवाक्येनो (णो) त्तरमाह—नेत्यादिना । अस्याज्ञानादसकृदनुष्ठितानि विशिष्टफलान्यपि सर्वाणि कर्माणि संसारमेव फलयन्ति तदज्ञातमक्षरं नास्तीत्ययुक्तं संसाराभावप्रसङ्गादिति भावः । अक्षरास्तित्वे हेत्वन्तरमाह—अपि चेति । पूर्ववाक्यं जीवदवस्थपुरुषविषयमिदं तु परलोकविषयमिति विशेषं मत्वोत्तरवाक्यमवतार्य व्याचष्टे—तदेवदित्यादिना ॥ १० ॥

तद्वा एतदक्षरं गार्ग्यदृष्टं द्रष्टृश्रुतं श्रोत्रमतं मन्त्रविज्ञातं
विज्ञातु नान्यदतोऽस्ति द्रष्टु नान्यदतोऽस्ति श्रोतु नान्यदतोऽस्ति मन्तु
नान्यदतोऽस्ति विज्ञात्रेतस्मिन्नु खल्वक्षरे गार्ग्याकाश ओतश्च
प्रोतश्चेति ॥ ११ ॥

अग्नेर्द्दहनप्रकाशकत्ववत्स्वाभाविकमस्य प्रशास्तृत्वमचेतनस्यैवेत्यत
आह—

तद्वा एतदक्षरं गार्ग्यदृष्टं न केनचिद्दृष्टमविषयत्वात्स्वयं तु द्रष्टु
दृष्टिस्वरूपत्वात् । तथाऽश्रुतं श्रोत्राविषयत्वात्स्वयं श्रोतु श्रुतिस्वरूप-
त्वात् । तथाऽमतं मनसोऽविषयत्वात् । स्वयं मन्तु मतिस्वरूपत्वात् ।
तथाऽविज्ञातं बुद्धेरविषयत्वात्स्वयं विज्ञातु विज्ञानस्वरूपत्वात् । किंच
नान्यदतोऽस्मादक्षरादस्ति नास्ति किंचिद्द्रष्टु दर्शनक्रियाकर्तुं ।
एतदेवाक्षरं दर्शनक्रियाकर्तुं सर्वत्र । तथा नान्यदतोऽस्ति श्रोतु ।
तदेवाक्षरं श्रोतु सर्वत्र । नान्यदतोऽस्ति मन्तु तदेवाक्षरं मन्तु सर्वत्र
सर्वमनोद्वारेण । नान्यदतोऽस्ति विज्ञातु विज्ञानक्रियाकर्तुं तदेवाक्षरं
सर्वबुद्धिद्वारेण । विज्ञानक्रियाकर्तुं नाचेतनं प्रधानमन्यद्वा । एतस्मिन्नु
खल्वक्षरे गार्ग्याकाश ओतश्च प्रोतश्चेति । यदेव साक्षादपरोक्षान् ब्रह्म य
आत्मा सर्वान्तरोऽशनायादिसंसारधर्मातीतो यस्मिन्नाकाश ओतश्च
प्रोतश्चैषा परा काष्ठैषा परा गतिरेतत्परं ब्रह्मतत्पृथिव्यादेराकाशान्तस्य
सत्यस्य सत्यम् ॥ ११ ॥

प्रधानवादिनः शङ्कामनूद्योत्तरवाक्येन (ण) निराकरोति—अग्नेरित्या-
दिना । इतश्चाक्षरस्य नाचेतनत्वमित्याह—किंचेति । नास्तीत्यन्वयप्रदर्शनम् ।
अतोऽन्यदिति विशेषणसिद्धमर्थमाह—एतदिति । अन्यद्वा पूर्वोक्तमव्याकृता-
दिपृथिव्यन्तं निगमनवाक्यमुदाहृत्य तस्य तात्पर्यमाह—एतस्मिन्नाकाशे । परा
काष्ठा परं पर्यवसानं नास्मादुपरिष्ठादधिष्ठानं किंचिदस्तीत्यर्थः । तस्यैव
परमपुरुषार्थत्वमाह—एषेति । ‘पुरुषान्न परं किंचित्सा काष्ठा सा परा
गतिः’ इति हि श्रुत्यन्तरम् । ब्रह्मास्मादक्षरादन्यदस्तीति चेन्नेत्याह—एत-
दिति । ननु चतुर्थे सत्यस्य सत्यं ब्रह्म व्याख्यातमक्षरं तु नैवमिति चेत्त-
त्राऽऽह—एतत्पृथिव्यादेरिति ॥ ११ ॥

सा होवाच ब्राह्मणा भगवन्तस्तदेव बहु मन्येध्वं यदस्मान्न-

सा होवाच हे ब्राह्मणा भगवन्तः शृणुत मदीयं वचस्तदेव बहु मन्येध्वम् । किं तद्यदस्माद्याज्ञवल्क्यान्नमस्कारेण मुच्येध्वमस्मै नमस्कारं कृत्वा तदेव बहु मन्येध्वमित्यर्थः । जयस्त्वस्य मनसाऽपि नाऽऽशंसनीयः किमुत कार्यतः । कस्मान्न वै युष्माकं मध्ये जातु कदाचिदपीदं याज्ञवल्क्यं ब्रह्मोद्यं प्रति जेता । प्रश्नौ चेन्मह्यं वक्ष्यति न जेता भवितेति पूर्वमेव मया प्रतिज्ञातमद्यापि ममायमेव निश्चयो ब्रह्मोद्यं प्रत्येतत्तुल्यो न कश्चिद्विद्यत इति । ततो ह वाचन्कव्युपरराम ।

अत्रान्तर्यामिब्राह्मण एतदुक्तम् । यं पृथिवो न वेद यं सर्वाणि भूतानि न विदुरिति च । यमन्तर्यामिणं न विदुर्ये च न विदुर्यच्च तदक्षरं दर्शनादिक्रियाकर्तृत्वेन सर्वेषां चेतनाधातुरित्युक्तम् । कस्त्वेषां विशेषः किंवा सामान्यमिति ।

तत्र केचिदाचक्षते परस्य महासमुद्रस्थानीयस्य ब्रह्मणोऽक्षरस्याप्रचलितस्वरूपस्येषत्प्रचलितावस्थाऽन्तर्यामी । अत्यन्तप्रचलितावस्था क्षेत्रज्ञो यस्तं न वेदान्तर्यामिणम् । तथाऽन्याः पञ्चावस्थाः परिकल्प-

किं तद्वचनं तदाह—तदेवेति । बहुमानविषयभूतं वस्तु पृच्छति—किं तदिति । यदादौ मदीयं वचनं तदेव बहुमानयोग्यमित्याह—यदिति । तद् व्याकरोति—अस्मा इति । नमस्कारं कृत्वाऽस्मादनुज्ञां प्राप्येति शेषः । तदेवेति प्राथमिकवचनोक्तिः । किमिति त्वदीयं पूर्वं वचो बहु मन्यामहे जेतुं पुनरिममाशास्महे नेत्याह—जयस्त्विति । तत्र प्रश्नपूर्वकं पूर्वोक्तमेव बहुमानविषयभूतं वाक्यमवतार्य व्याचष्टे—कस्मादित्यादिना । पराजिताया गार्ग्या वचो नोपादेयमित्याशङ्क्याऽऽह—प्रश्नौ चेदिति । ततश्च प्रश्ननिर्णयाद्याज्ञवल्क्यस्याप्रकल्प्यत्वं प्रतिपाद्य ब्राह्मणान्प्रति हितं चोक्त्वेत्यर्थः ।

अन्तर्यामी क्षेत्रज्ञोऽक्षरमित्येतेषामवान्तरविशेषप्रदर्शनार्थं प्रकृतत्वं दर्शयति—अत्रान्तर्यामीति । तत्रान्तर्यामिणः प्रकृतत्वं प्रकटयति—यमिति । क्षेत्रज्ञस्य प्रकृतत्वं स्फुटयति—ये चेति । अक्षरस्य प्रस्तुतत्वं प्रत्याययति—यच्चेति । सर्वेषां विषयाणां दर्शनश्रवणादिक्रियाकर्तृत्वेन चेतनाधातुरिति यत्तदक्षरमुक्तमित्यन्वयः । तेषु विचारमवतारयति—कस्त्विति ।

तस्मिन्विचारे स्वयूध्यमतमुत्थापयति—तत्रेति । क्षेत्रज्ञस्याप्रस्तुतत्वशङ्कां वारयति—यस्तमिति । यथा परस्याऽऽत्मनोऽन्तर्यामी जीवश्चेत्यवस्थे द्वे

अस्कारेण लुच्येध्वं न वै जातु युष्माकमिमं कश्चिद् ब्रह्मोद्यं जेतेति ततो

यन्ति । तथाऽऽष्टावस्था ब्रह्मणो भवन्तीति वदन्ति । अन्येऽक्षरस्य शक्त्यपत्ता इति वदन्त्यनन्तशक्तिमदक्षरमिति च । अन्ये त्वक्षरस्य विकारा इति वदन्ति ।

अवस्थाशक्ती तावन्नोपपद्येते । अक्षरस्याशनायादिसंसारधर्मातीतत्वश्रुतेः । न ह्यशनायाद्यतीतत्वमशनायादिधर्मवदवस्थावत्त्वं चैकस्य युगपदुपपद्येते । तथा शक्तिमत्त्वं च । विकारावयवत्वे च दोषाः प्रदर्शिताश्चतुर्थे । तस्मादेता असत्याः सर्वा कल्पनाः ।

कस्तर्हि भेद एषाम् । उपाधिकृत इति ब्रूमो न स्वत एषां भेदोऽभेदो वा सैन्धवघनवत्प्रज्ञानघनैकरसस्वाभाव्यात् । “अपूर्वमनपरमन्तरमवाह्यम्” “अयमात्मा ब्रह्म” इति च श्रुतेः । “सबाह्याभ्यन्तरो ह्यजः” इति चाऽऽथर्वणे । तस्मान्निरुपाधिकस्याऽऽत्मनो निरु-

कल्प्येते तथा तस्यैवान्याः पञ्चावस्थाः पिण्डो जातिर्विराट् सूत्रं दैवमित्येव लक्षणा महाभूतसंस्थानभेदेन कल्पयन्तीत्याह—तथेति । उत्तरीत्यां कल्पनायां पिण्डो जातिर्विराट् सूत्रं दैवमव्याकृतं साक्षी क्षेत्रज्ञश्चेत्यष्टावस्था ब्रह्मणो भवन्तीति वदन्तः परिकल्पयन्तीति संबन्धः । अवस्थापक्षमुक्त्वा शक्तिपक्षमाह—अन्य इति । तुशब्देनावयवपक्षं दर्शयन्विकारपक्षं निक्षिपति—अन्ये त्विति ।

तत्र पक्षद्वयं प्रत्याह—अवस्थेति । अन्तर्यामिप्रभृतीनामिति शेषः । तस्य सांसारिकधर्मातीतत्वश्रुतावपि कथमवस्थावत्त्वं शक्तिमत्त्वं वा न सिद्धतीत्याशङ्क्याऽऽह—न होति । अवशिष्टपक्षद्वयनिराकरणं प्रागेव प्रवृत्तं स्मारयति—विकारेति । परपक्षनिराकरणमुपसंहरति—तस्मादिति ।

परकीयकल्पनासंभवे पृच्छति—कस्वर्होति । उत्तरमाह—उपाधीति । आत्मनि स्वतो विशेषाभावे हेतुमाह—सैन्धवेति । तत्रैव हेत्वन्तरमाह—अपूर्वमिति । बाह्यं कार्यमाभ्यन्तरं कारणं ताभ्यां कल्पिताभ्यां सहाधिष्ठानत्वेन सत्तास्फूर्तिप्रदतया वर्तते ब्रह्म स्वभावतस्तु जन्मादिसर्वविक्रियाशून्यं कूटस्थं तदित्याथर्वणश्रुतेरर्थः । आत्मनि स्वतो विशेषानवगमे फलितमाह—तस्मादिति । निरुपाख्यत्वं वाचां मनसां चागोचरत्वम् । तत्र निर्विशेषत्वमेकत्वं च हेतुः । निरुपाधिकस्येति निर्विशेषत्वं साधयितुमुक्तम् । तत्र च वीप्सावाक्यं प्रमाणं कृतम् । कथं पुनरेवंविधस्य वस्तुनः संसारित्वं तदाह—अविद्येति । तैर्विशिष्टं यत्कार्यकरणं तेनोपाधि-

ह वाचन्क्रव्युपरराम ॥ १२ ॥

इति बृहदारण्यकोपनिषद् तृतीयाध्यायस्याष्टमं
ब्राह्मणम् ॥ ८ ॥

पात्यत्वाच्चिर्विशेषत्वादेकत्वाच्च नेति नेतीति व्यपदेशो भवति । अविद्याकामकर्मविशिष्टकार्यकरणोपाधिरात्मा संसारी जीव उच्यते । नित्यनिरतिशयज्ञानशक्त्युपाधिरात्माऽन्तर्यामीश्वर उच्यते ।

स एव निरुपाधिः केवलः शुद्धः स्वेन स्वभावेनाक्षरं पर उच्यते । तथा हिरण्यगर्भाव्याकृतदेवताजातिपिण्डमनुष्यतिर्यक्प्रेतादिकार्यकरणोपाधिभिर्विशिष्टस्तदाख्यस्तद्रूपो भवति । तथा तदेजति तन्नैजतीति व्याख्यातम् । तथा “एष त आत्मा” “एष सर्वभूतान्तरात्मा” “एष सर्वेषु भूतेषु गूढः” “तत्त्वमसि” “अहमेवेदं सर्वम्” “आत्मैवेदं सर्वम्” “नान्योऽतोऽस्ति द्रष्टा” इत्यादिश्रुतयो न विरुध्यन्ते । कल्पनान्तरेष्वेताः श्रुतयो न गच्छन्ति । तस्मादुपाधिभेदनैवेषां भेदो नान्यथैकमेवाद्वितीयमित्यवधारणात्सर्वोपनिषत्सु ॥ १२ ॥

इति बृहदारण्यकोपनिषद् भाष्ये तृतीयाध्यायस्याष्टमंब्राह्मणम् ॥ ८ ॥

नोपहितः परमात्मा जीवः संसारीति च व्यपदेशभागभवतीत्यर्थः । तथाऽपि कथं तस्यान्तर्यामित्वं तदाह—नित्येति । नित्यं निरतिशयं सर्वत्राप्रतिबद्धं ज्ञानं तस्मिन्सत्त्वपरिणामे सत्त्वप्रधाना मायाशक्तिरुपाधिस्तेन विशिष्टः सन्नात्मेश्वरोऽन्तर्यामीति चोच्यत इत्यर्थः ।

कथं तर्हि तस्मिन्नक्षरशब्दप्रवृत्तिस्तत्राऽऽह—स एवेति । निरुपाधित्वं शुद्धत्वे हेतुः । केवलत्वमद्वितीयत्वम् । तथापि कथं तत्र हिरण्यगर्भादिशब्दप्रत्ययावित्याशङ्क्याऽऽह—तथेति । यथैकस्मिन्नेव परस्मिन्नात्मनि कल्पितोपाधिप्रयुक्तं नानात्वं तथा तदेजति तन्नैजतीत्यादि वाक्यमाश्रित्य प्रागेवोक्तमित्याह—तथेति । कल्पनया परस्य नानात्वं वस्तुतत्त्वैकरस्यमित्यत्र श्रुतीरुदाहरति—तथेत्यादिना । अवस्थाशक्तिविकारावयवपक्षेष्वपि यथोक्तश्रुतीनामुपपत्तिमाशङ्क्याऽऽह—कल्पनान्तरेष्विति । औपाधिकोऽन्तर्याम्यादिभेदो न स्वाभाविक इत्युपसंहरति—तस्मादिति । स्वतो वस्तुनि नास्ति भेदः किंवैकरस्यमेवेत्यत्र हेतुमाह—एकमिति ॥ १२ ॥

इति बृहदारण्यकोपनिषद् भाष्यटीकायां तृतीयाध्यायस्याष्टमं ब्राह्मणम् ॥ ८ ॥

अथ तृतीयाध्यायस्य नवमं ब्राह्मणम् ।

अथ हैनं विदग्धः शाकल्यः पप्रच्छ कति देवा याज्ञवल्क्येति
स हैतयैव निविदा प्रतिपेदे यावन्तो वैश्वदेवस्य निविद्युच्यन्ते त्रयश्च

अथ हैनं विदग्धः शाकल्यः पप्रच्छ । पृथिव्यादीनां सूक्ष्मतारत-
म्यक्रमेण पूर्वस्य पूर्वस्योत्तरस्मिन्नुत्तरस्मिन्नोत्तरोत्तमां कथयन्स-
र्वान्तरं ब्रह्म प्रकाशितवान् । तस्य च ब्रह्मणो व्याकृतविषये सूत्रभेदेषु
नियन्तृत्वमुक्तम् । व्याकृतविषये व्यक्ततरं लिङ्गमिति । तस्यैव ब्रह्मणः
साक्षात्परोक्षत्वे नियन्तव्यदेवताभेदसंकोचविकासद्वारेणाधिगन्तव्ये
इति तदर्थं शाकल्यब्राह्मणमारभ्यते ।

अथ हैनं विदग्ध इति नामतः शक्यस्यापत्यं शाकल्यः पप्रच्छ
कतिसंख्यां का देवा हे याज्ञवल्क्येति । स याज्ञवल्क्यो ह किलैतयैव
वक्ष्यमाणया निविदा प्रतिपेदे संख्यां यां संख्यां पृष्ट्वाऽऽशाकल्यो

ब्राह्मणान्तरमुत्थापयति—अथेति । गार्गिप्रश्ने निर्णयति तथा ब्रह्मवदनं
प्रत्ययेतुल्यो नास्तीति सर्वान्प्रति कथनानन्तर्यमथशब्दार्थः । संगतिं वक्तुं
वृत्तं कीर्तयति—पृथिव्यादीनामिति । यत्साक्षादित्यादि प्रस्तुत्य सर्वान्तरत्व-
निरूपणद्वारा साक्षित्वादिकमार्थिकं ब्राह्मणत्रये निर्धारितमित्यर्थः ।
अन्तर्यामिब्राह्मणे मुखतो निर्दिष्टमर्थमनुव्रवति—तस्य चेति । नामरूपाभ्यां
व्याकृतो विषयो द्वैतप्रपञ्चस्तत्र सूत्रस्य भेदा ये पृथिव्यादयस्तेषु नियम्येषु
नियन्तृत्वं तस्योक्तमिति योजना । किमिति व्याकृतविषये नियन्तृत्वमुक्तमिति
तत्राऽऽह—व्याकृतेति । तत्र हि परतन्त्रस्य पृथिव्यादेर्ग्रहणं नियम्यत्वे
स्पष्टतरं लिङ्गमिति तत्रैव नियन्तृत्वमुक्तमित्यर्थः । वृत्तमनुद्योत्तरस्य
ब्राह्मणस्य तात्पर्यमाह—तस्यैवेति । नियन्तव्यानां देवताभेदानां प्राणान्तः
संकोचो विकासश्चाऽऽनन्त्यपर्यन्तस्तद्द्वारा प्रकृतस्यैव ब्रह्मणः साक्षात्परो-
क्षत्वे स एष नेति नेत्यात्मेत्यादिनाऽधिगन्तव्ये इति कृत्वा प्रथमं देवता-
संकोचविकासोक्तिरन्तरं वस्तुनिर्देश इत्येतदर्थमेतद्ब्राह्मणमित्यर्थः ।

ब्राह्मणारम्भमेवमुक्त्वा तदक्षराणि व्याकरोति—अथेत्यादिना । निविदि
अ यन्ते तावन्तो देवा इत्युत्तरत्र संबन्धः । केयं निविदिति पृच्छति—निवि-
दासेति । उत्तरमाह—देवतेति । पदार्थमुक्त्वा वाक्यार्थं कथयति—तस्या-

त्री च शता त्रयश्च त्री च सहस्रेत्योमिति होवाच कत्येव देवा याज्ञ-
वल्क्येति त्रयस्त्रिंशदित्योमिति होवाच कत्येव देवा याज्ञवल्क्येति
षडित्योमिति होवाच कत्येव देवा याज्ञवल्क्येति त्रय इत्योमिति
होवाच कत्येव देवा याज्ञवल्क्येति द्वावित्योमिति होवाच कत्येव देवा
याज्ञवल्क्येत्यध्यर्ध इत्योमिति होवाच कत्येव देवा याज्ञवल्क्येत्येक
इत्योमिति होवाच कतमे ते त्रयश्च त्री च शता त्रयश्च त्री च सह-
स्रेति ॥ १ ॥

स होवाच महिमान एवैषामेते त्रयस्त्रिंशत्त्वेव देवा इति कतमे
ते त्रयस्त्रिंशदित्यष्टौ वसव एकादश रुद्रा द्वादशाऽऽदित्यास्त

यावन्तो यावत्संख्याका देवा वैश्वदेवस्य शस्त्रस्य निविदि । निविन्नाम
देवतासंख्यावाचकानि मन्त्रपदानि कानिचिद्वैश्वदेवे शस्त्रे शस्यन्ते
तानि निवित्संज्ञकानि । तस्यां निविदि यावन्तो देवाः श्रूयन्ते तावन्तो
देवा इति । का पुनः सा निविदिति । तानि निवित्पदानि प्रदर्श्यन्ते-
त्रयश्च त्री च शता त्रयश्च देवा देवानां त्री च त्रीणि च शतानि पुनर-
प्येवं त्रयश्च त्री च सहस्रा सहस्राण्येतावन्तो देवा इति । शाकल्योऽ-
प्योमिति होवाच । एवमेषां मध्यमा संख्या सम्यक्तया ज्ञाता ।
पुनस्तेषामेव देवानां संकोचविषयां संख्यां पृच्छति-कत्येव देवा
याज्ञवल्क्येति । त्रयस्त्रिंशत्षट्त्रयो द्वावध्यर्ध एक इति । देवतासंकोच-
विकासविषयां संख्यां पृष्ट्वा पुनः संख्येयस्वरूपं पृच्छति-कतमे ते
त्रयश्च त्री च शता त्री च सहस्रेति ॥ १ ॥

स होवाचेतरो महिमानो विभूतय एषां + त्रयस्त्रिंशतां देवानामेते
त्रयश्च त्री च शतेत्यादयः । परमार्थतस्तु त्रयस्त्रिंशत्त्वेव देवा इति ।

मिति । यद्यपि भाष्ये निविद्व्याख्याता तथाऽपि प्रश्नद्वारा श्रुत्या तां व्याख्याति
—का पुनस्त्रियादिना । अनुज्ञावाक्यं व्याकरोति—एवमिति । मध्यमा संख्या
षडधिकत्रिशताधिकत्रिसहस्रलक्षणा । कत्येवेत्यादिप्रश्नानां पूर्वप्रश्नेन पौन-
रुक्त्यमाशङ्क्य परिहरति—पुनस्त्रियादिना । कतमे ते त्रयश्चेत्यादिप्रश्नस्य
विषयभेदं दर्शयति—देवतेति ॥ १ ॥

कति तर्हि देवा निविदि भवन्ति तत्राऽऽह—परमार्थतस्त्विति । त्रयस्त्रिं-

एकत्रिंशदिन्द्रश्चैव प्रजापतिश्च त्रयस्त्रिंशदिति ॥ २ ॥

कतमे वसव इत्यग्निश्च पृथिवी च वायुश्चान्तरिक्षं चाऽऽदित्यश्च
द्यौश्च चन्द्रमाश्च नक्षत्राणि चैते वसव एतेषु हीदं सर्वं हितमिति
तस्माद्वासव इति ॥ ३ ॥

कतमे रुद्रा इति दशेमे पुरुषे प्राणा आत्मैकादशस्ते यदाऽस्मा-
च्छरीरान्मर्त्यादुत्क्रामन्त्यथ रोदयन्ति तद्यद्रोदयन्ति तस्माद्रुद्रा
इति ॥ ४ ॥

कतमे ते त्रयस्त्रिंशदित्युच्यते । अष्टौ वसव एकादश रुद्रा द्वादशाऽऽ-
दित्यास्त एकत्रिंशदिन्द्रश्चैव प्रजापतिश्च त्रयस्त्रिंशतां पूरणौ ॥ २ ॥

कतमे वसव इति तेषां स्वरूपं प्रत्येकं पृच्छ्यते । अग्निश्च पृथिवी
चेत्यग्न्याद्या नक्षत्रान्ता एते वसवः । प्राणिनां कर्मफलाश्रयत्वेन
कार्यकरणसंघातरूपेण तन्निवासत्वेन च विपरिणमन्तो जगदिदं सर्वं
वासयन्ति वसन्ति च । ते यस्माद्वासयन्ति तस्माद्वासव इति ॥ ३ ॥

कतमे रुद्रा इति दशेमे पुरुषे कर्मबुद्धीन्द्रियाणि प्राणा आत्मा
मन एकादश एकादशानां पूरणस्त एते प्राणा यदाऽस्माच्छरीरा-
न्मर्त्यात्प्राणिनां कर्मफलोपभोगक्षय उत्क्रामन्ति । अथ तदा रोद-
यन्ति तत्संबन्धिनः । तत्तत्र यस्माद्रोदयन्ति ते संबन्धिनस्तस्मा-
द्रुद्रा इति ॥ ४ ॥

शतो देवानां स्तरूपं प्रश्नद्वारा निर्धारयति—कतमे त इति ॥ २ ॥

उत्तरप्रश्नप्रपञ्चप्रतीकं गृहीत्वा तस्य तात्पर्यमाह—कतम इति । तेषां
वस्वादोनां प्रत्येकं वस्वादित्रये प्रतिगणमिन्द्रे प्रजापतौ चैकैकस्येत्यर्थः । तेषां
वसुत्वमेतेषु हीत्यादिवाक्याष्टम्भेन स्पष्टयति—प्राणिनामिति । तेषां कर्मण-
स्तत्फलस्य चाऽऽश्रयत्वेन तेषामेव निवासत्वेन च शरीरेन्द्रियसमुदायाकारेण
विपरिणमन्तोऽग्न्यादयो जगदेतद्वासयन्ति स्वयं च तत्र वसन्ति तस्माद्युक्तं
तेषां वसुत्वमित्यर्थः । वसुत्वं निगमयति—ते यस्मादिति ॥ ३ ॥

प्राणशब्दार्थमाह—कर्मैति । ते यदाऽस्मादित्यादि वाक्यमनुसृत्य तेषां
रुद्रत्वमुपपादयति—त एते प्राणा इति । मरणकालः सप्तम्यर्थः ॥ ४ ॥

कतम आदित्या इति द्वादश वै मासाः संवत्सरस्यैत आदित्या एते हीदं सर्वमाददाना यन्ति ते यदिदं सर्वमाददाना यन्ति तस्मादादित्या इति ॥ ५ ॥

कतम इन्द्रः कतमः प्रजापतिरिति स्तनयित्तुरेवेन्द्रो यज्ञः प्रजापतिरिति कतमः स्तनयित्तुरित्यशनिरिति कतमो यज्ञ इति पशव इति ॥ ६ ॥

कतमे षडित्यग्निश्च पृथिवी च वायुश्चान्तरिक्षं चाऽऽदित्यश्च

कतम आदित्या इति द्वादश वै मासाः संवत्सरस्य कालस्यावयवाः प्रसिद्धा एत आदित्याः । कथम् । एते हि यस्मात्पुनः पुनः परिवर्तमानाः प्राणिनामायूषि कर्मफलं चाऽऽददाना गृह्णन्त उपाददतो यन्ति गच्छन्ति ते यद्यस्मादेवमिदं सर्वमाददाना यन्ति तस्मादादित्या इति ॥ ५ ॥

कतम इन्द्रः कतमः प्रजापतिरिति स्तनयित्तुरेवेन्द्रो यज्ञः प्रजापतिरिति कतमः स्तनयित्तुरित्यशनिरिति । अशनिर्वज्रं वीर्यं बलं यत्प्राणिनः प्रमापयति स इन्द्रः । इन्द्रस्य हि तत्कर्म । कतमो यज्ञ इति पशव इति । यज्ञस्य हि साधनानि पशवः । यज्ञस्यारूपत्वात्पशुसाधनाश्रयत्वाच्च पशवो यज्ञ इत्युच्यते ॥ ६ ॥

कतमे षडिति । त एवाग्न्यादयो वसुत्वेन षडिताश्चन्द्रमसं नक्षत्राणि च वर्जयित्वा षड् भवन्ति षट्संख्याविशिष्टाः । एते हि यस्मा-

तेषामादित्यत्वमप्रसिद्धमिति शङ्कते—कथमिति । एते हीत्यादिवाक्येनोत्तरमाह—एते हीति ॥ ५ ॥

प्रसिद्धं वज्रं व्यावर्तयति—वीर्यमिति । तदेव संघातनिष्ठत्वेन स्फुटयति—बलमिति । किं तद्बलमिति चेत्तत्राऽऽह—यत्प्राणिन इति । प्रमापयं हिंसनम् । कथं तस्येन्द्रत्वमुपचारादित्याह—इन्द्रस्य हीति । पशूनां यज्ञत्वमप्रसिद्धमित्याशङ्क्याऽऽह—यज्ञस्य हीति । कारणे कार्योपचारं साधयति—यज्ञस्येति । अमूर्तत्वात्साधनव्यतिरिक्तरूपाभावाद्यज्ञस्य पश्चाश्रयत्वाच्च पशवो यज्ञ इत्युच्यत इत्यर्थः ॥ ६ ॥

एते हीति प्रतीक्रमादाय व्याचष्टे—यस्मादिति । यत्त्रयस्त्रिंशदाद्युक्तं

द्यौश्चेते षडेते हीदं सर्वं षडिति ॥ ७ ॥

कतमे ते त्रयो देवा इतीम एव त्रयो लोका एषु हीमे सर्वे देवा इति कतमौ तौ द्वौ देवावित्यन्नं चैव प्राणश्चेति कतमोऽध्यर्ध इति योऽयं पवत इति ॥ ८ ॥

तदाहुर्यदयमेक इवैव पवतेऽथ कथमध्यर्ध इति यदस्मिन्निदं

ऽत्रयस्त्रिंशदादि यदुक्तमिदं सर्वमेत एव षड् भवन्ति । सर्वो हि वस्वादिविस्तर एतेष्वेव षट्स्वन्तर्भवतीत्यर्थः ॥ ७ ॥

कतमे ते त्रयो देवा इति । इम एव त्रयो लोका इति । पृथिवी-मग्निं चैकीकृत्यैको देवोऽन्तरिक्षं वायुं चैकीकृत्य द्वितीयो दिवमादित्यं चैकीकृत्य तृतीयस्त एव त्रयो देवा इति । एषु हि यस्माच्च त्रिषु देवेषु सर्वे देवा अन्तर्भवन्ति तेनैत एव देवास्त्रय इत्येष नैरुक्तानां केषांचित्पक्षः । कतमौ तौ द्वौ देवाविति । अन्नं चैव प्राणश्चेतौ द्वौ देवावनयोः सर्वेषामुक्तानामन्तर्भावः कतमोऽध्यर्ध इति । योऽयं पवते वायुः ॥ ८ ॥

तत्तत्राऽऽहुश्चोदयन्ति यदयं यायुरेक इवैवैक एव पवते । अथ कथमध्यर्ध इति । यदस्मिन्निदं सर्वमध्याध्नोदस्मिन्वायौ सतीदं सर्वमध्याध्नोदधि ऋद्धिं प्राप्नोति तेनाध्यर्ध इति । कतम एको देव इति । प्राण इति । स प्राणो ब्रह्म सर्वदेवात्मकत्वान्महद्ब्रह्म तेन स ब्रह्म त्यदि-

तत्सर्वमेत एव यस्मात्तस्मादेते षड् भवन्तीति योजना । अक्षरार्थमुक्त्वा वाक्यार्थमाह—सर्वो इति ॥ ७ ॥

प्रतिज्ञासमाप्ताविति शब्दः । तत्र हेतुः—एषु हीति । देवलक्षणकृतां केषांचिदेष पक्षो दर्शितोऽन्येषां तु त्रयो लोका इत्यस्य यथाश्रुतोऽर्थ इत्याह—इत्येष इति ॥ ८ ॥

एकस्याध्यर्धत्वमाक्षिपति—तत्तत्रेति । इव शब्दस्तु कथमित्यत्र संबध्यते । परिहरति—यदस्मिन्निति । प्राणस्य ब्रह्मत्वं साधयति—सर्वेति । तेन महत्त्वेनेति यावत् । तस्य परोक्षत्वप्रतिपत्तौ प्रयत्नगौरवार्थं कथयति—त्यदित्येति । उक्तमर्थं प्रतिपत्तिसौकर्यार्थं संगृह्णाति—देवानामिति । एकत्वं प्राणे पर्यवसा-

४५४ आनन्दगिरिकृतटीकासंवलितशाङ्करभाष्यसमेता—[३ तृतीयाध्याये—

सर्वमध्याध्नोत्तेनाध्यर्ध इति कृतम् एको देव इति प्राण इति स ब्रह्म
त्यदित्याचक्षते ॥ ६ ॥

पृथिव्येव यस्याऽऽयतनमग्निर्लोको मनोज्योतिर्यो वै तं पुरुषं
विद्यात्सर्वस्याऽऽत्मनः परायणम् स वै वेदिता स्यात् । याज्ञवल्क्य

त्याचक्षते त्यदिति तद्ब्रह्माऽऽचक्षते परोक्षाभिधायकेन शब्देन । देवाना-
मेतदेकत्वं नानात्वं च । अनन्तानां देवानां निवित्संख्याविशिष्टेष्वन्त-
र्भावः । तेषामपि त्रयस्त्रिंशदादिषूत्तरोत्तरेषु यावदेकस्मिन्प्राणे प्राण-
स्यैव चैकस्य सर्वोऽनन्तसंख्यातो विस्तरः । एवमेकश्चानन्तश्चावा-
न्तरसंख्याविशिष्टश्च प्राण एव । तत्र च देवस्यैकस्य नामरूपकर्म-
गुणशक्तिभेदोऽधिकारभेदात् ॥ ९ ॥

इदानीं तस्यैव प्राणस्य ब्रह्मणः पुनरष्टधा भेद उपदिश्यते—

पृथिव्येव यस्य देवस्याऽऽयतनमाश्रयोऽग्निर्लोको यस्य लोकयत्य-
नेनेति लोकः पश्यतीत्यग्निना पश्यतीत्यर्थः । मनोज्योतिर्मनसा
ज्योतिषा संकल्पविकल्पादिकार्यं करोति यः सोऽयं मनोज्योतिः ।

नम् । नानात्वमानन्त्यम् । षडधिकत्रिंशताधिकत्रिसहस्रसंख्याकानामेव
देवानामत्रोक्तत्वात्कथं तदानन्त्यमित्याशङ्क्य शतसहस्रशब्दाभ्यामनन्तता-
ऽप्युक्तं वेत्याशयेनाऽऽह—अनन्तानामिति । एकस्मिन्प्राणे पर्यवसानं
यावद्भवति तावत्पर्यन्तमुत्तरोत्तरेषु त्रयस्त्रिंशदादिषु तेषामप्यन्तर्भाव
इत्याह—तेषामपीति । प्राणस्य कस्मिन्नन्तर्भावस्तत्राऽऽह—प्राणस्यैवेति ।
संगृहीतमर्थमुपसंहरति—एवमिति । एकस्यानेकधाभावे किं निमित्तमित्या-
शङ्क्याऽऽह—तत्रेति । उक्तरीत्या प्राणस्वरूपे स्थिते सतीति यावत् ।
देवस्यैकस्य प्रकृतस्य प्राणस्यैवेत्यर्थः । प्राणिनां ज्ञाने कर्मणि चाधिकारस्य
स्वामित्वस्य भेदोऽधिकारभेदस्तन्निमित्तत्वेन देवस्यानेकसंस्थानपरिणाम-
सिद्धिः । प्राणिनो हि ज्ञानं कर्म चानुष्ठाय सूत्रांशमग्न्यादिरूपमापद्यन्ते
तद्युक्तो यथोक्तो भेद इत्यर्थः ॥ ६ ॥

संकोचविकासाभ्यां प्राणस्वरूपोक्त्यनन्तरमवसरप्राप्तिरिदानीमित्यु-
च्यते । उपदिश्यते ध्यानार्थमिति शेषः । अचयवशो वाक्यं योजयति—
पृथिवीति । संपिण्डितं वाक्यत्रयार्थं कथयति—पृथिवीत्यादिना । वैशब्दोऽव-

वेद वा अहं तं पुरुषं सर्वस्याऽऽत्मनः परायणं यमात्थ य एवायं

पृथिवीशरीरोऽग्निर्दर्शनो मनसा संकल्पयिता पृथिव्यभिमानी कार्य-
करणसंघातवान्देव इत्यर्थः । य एवंविशिष्टं वै तं पुरुषं विद्याद्विजा-
नीयात्सर्वस्याऽऽत्मन आध्यात्मिकस्य कार्यकरणसंघातस्याऽऽत्मनः
परमयनं पर आश्रयस्तं परायणम् । मातृजेन त्वङ्मांसरुधिररूपेण
क्षेत्रस्थानीयेन बीजस्थानीयस्य पितृजस्यास्थिमज्जाशुक्ररूपस्य परम-
यनं करणात्मनश्च स वै वेदिता स्याद्य एतदेवं वेत्ति स वै वेदिता
पण्डितः स्यादित्यभिप्रायः । याज्ञवल्क्य त्वं तमजानन्नेव पण्डिताभि-
मानीत्यभिप्रायः ।

यदि तद्विज्ञाने पाण्डित्यं लभ्यते वेद वा अहं तं पुरुषं सर्वस्याऽऽ-
त्मनः परायणं यमात्थ यं कथयसि तमहं वेद तत्र शाकल्यस्य
वचनं द्रष्टव्यम् । यदि त्वं वेत्थ तं पुरुषं ब्रूहि किंविशेषणोऽसौ । शृणु
यद्विशेषणः सः । य एवायं शारीरः पार्थिवांशे शरीरे भवः शारीरो
मातृजकोशत्रयरूप इत्यर्थः । स एव देवो यस्त्वया पृष्ठो हे शाकल्य ।
कित्वस्ति तत्र वक्तव्यं विशेषणान्तरं तद्वदैव पृच्छैवेत्यर्थो हे
शाकल्य । स एवं प्रक्षोभितोऽमर्षवशात् आह-तोत्रादित इव गजस्तस्य

धारणार्थः । तं परायणं य एव विजानीयात्स एव वेदिता स्यादिति
संबन्धः । अथ केन रूपेण पृथिवीदेवस्य कार्यकरणसंघातं प्रत्याश्रयत्वं
तदाह-मातृजेनेति । पृथिव्या मातृशब्दवाच्यत्वाच्च एव देवोऽहं पृथिव्य-
स्मीति मन्यते स एव शरीरात्मकमातृजकोशत्रयाभिमानीतया वर्तते ।
तथा च तस्य तेन रूपेण पितृजत्रितयं कार्यं लिङ्गं च करणं प्रत्याश्रयत्वं
संभवतीत्यर्थः । पृथिवीदेवस्य परायणत्वमुपपाद्यानन्तरं वाक्यमुत्थाप्य
व्याचष्टे—स वै वेदितेति । तथाऽपि मम किमायातमित्याशङ्क्याऽऽह—
याज्ञवल्क्येति ।

स पुरुषो येन विशेषणेन विशिष्टस्तद्विशेषणमुच्यमानं शृण्वित्युक्त्वा
तदेवाऽऽह—य एवेति । शरीरं हि पञ्चभूतात्मकं तत्र पार्थिवांशे जनकत्वेन
स्थितः शारीर इति यावत् । तस्य जीवत्वं वारयति—मातृजेति । पृथिवी-
देवस्य निर्णीतत्वशङ्कां वारयति—कित्विति । याज्ञवल्क्यो वक्ता सन्प्रष्टारं
शाकल्यं प्रति कथं वदैवेति कथयति तत्राऽऽह—पृच्छेति । क्षोभितस्यामर्षव-
शात्त्वे दृष्टान्तः—तोत्रेति । प्राकरणिकं देवताशब्दार्थमाह—यस्मादिति ।

शारीरः पुरुषः स एष वदैव शाकल्य यस्य का देवतेत्यमृतमिति
होवाच ॥ १० ॥

काम एव यस्याऽऽयतनं हृदयं लोको मनोज्योतिर्यो वै तं पुरुषं
विद्यात्सर्वस्याऽऽत्मनः परायणं स वै वेदिता स्यात् । याज्ञवल्क्यवेद
वा अहं तं पुरुषं सर्वस्याऽऽत्मनः परायणं यमात्थ य एवायं काम-
मयः पुरुषः स एष वदैव शाकल्य तस्य का देवतेति स्त्रिय इति
होवाच ॥ ११ ॥

देवस्य शारीरस्य का देवता यस्मान्निष्पद्यते यः सा तस्य देवते-
त्यस्मिन्प्रकरणे विवक्षितम् । अमृतमिति होवाचामृतमिति यो मुक्त-
स्यान्नस्य रसो मातृजस्य लोहितस्य निष्पत्तिहेतुस्तस्माद्बन्धनरसाज्जो-
हितं निष्पद्यते स्त्रियां श्रितं ततश्च लोहितमयं शरीरं बीजाश्रयम् ।
समानमन्यत् ॥ १० ॥

काम एव यस्याऽऽयतनम् । स्त्रीव्यतिकराभिलाषः कामः काम-
शरीर इत्यर्थः । हृदयं लोको हृदयेन बुद्ध्या पश्यति । य एवायं काम-
मयः पुरुषोऽध्यात्ममपि लाममय एव तस्य का देवतेति स्त्रिय इति
होवाच । स्त्रीतो हि कामस्य दीप्तिर्जायते ॥ ११ ॥

पुरुषो निष्पत्तिकर्ता षष्ठ्योच्यते । लोहितनिष्पत्तिहेतुत्वमन्नरसत्यानुभवेन
साधयति—तस्माद्धीति । तस्य कार्यमाह—ततश्चेति । लोहिताद्वितीयपदार्थ-
निष्ठात्तत्कार्यं त्वङ्मांसरुधिररूपं बीजस्यास्थिमज्जाशुक्रात्मकस्याऽऽश्रयभूतं
भवतीत्यर्थः । पर्यायसप्तकमाद्यपर्यायेण तुल्यार्थत्वान्न पृथग्व्याख्यानापेक्ष-
मित्याह—समानमिति ॥ १० ॥

उत्तरपर्यायेषु येषां पदानामर्थभेदस्तेषां तत्कलनार्थं प्रतीकं गृह्णाति—
काम इति । वाक्यार्थमाह—कामशरीर इत्यर्थ इति । स च हृदयदर्शनो मनसा
संकल्पयितेति पूर्ववत् । तस्य विशेषणं दर्शयति—य एवेति । आध्यात्मिकस्य
काममयस्य पुरुषस्य कारणं पृच्छति—तस्येति । तस्यास्तत्कारणत्वमनुभवेन
व्यनक्ति—स्त्रीतो इति ॥ ११ ॥

रूपाण्येव यस्याऽऽयतनं चक्षुर्लोको मनोज्योतिर्यो वै तं पुरुषं विद्यात्सर्वस्याऽऽत्मनः परायणं स वै वेदिता स्यात् । याज्ञवल्क्य वेद वा अहं तं पुरुषं सर्वस्याऽऽत्मनः परायणं यमात्थ य एवासावादित्ये पुरुषः स एष वदैव शाकल्य तस्य का देवतेति सत्यमिति होवाच ॥ १२ ॥

आकाश एव यस्याऽऽयतनं श्रोत्रं लोको मनोज्योतिर्यो वै तं पुरुषं विद्यात्सर्वस्याऽऽत्मनः परायणं स वै वेदिता स्यात् । याज्ञवल्क्य वेद वा अहं तं पुरुषं सर्वस्याऽऽत्मनः परायणं यमात्थ य एवायं श्रौत्रः प्रातिश्रुतः पुरुषः स एष वदैव शाकल्य तस्य का देवतेति दिश इति होवाच ॥ १३ ॥

रूपाण्येव यस्याऽऽयतनम् । रूपाणि शुक्लकृष्णादीनि । य एवासावादित्ये पुरुषः सर्वेषां हि रूपाणां विशिष्टं कार्यमादित्ये पुरुषस्तस्य का देवतेति । सत्यमिति होवाच । सत्यमिति चक्षुरुच्यते । चक्षुषो ह्यध्यात्मत आदित्यस्याधिदैवतस्य निष्पत्तिः ॥ १२ ॥

आकाश एव यस्याऽऽयतनम् । य एवायं श्रोत्रे भवः श्रौत्रस्तत्रापि प्रतिश्रवणवेत्तायां विशेषतो भवतीति प्रातिश्रुतस्तस्य का देवतेति । दिश इति होवाच । दिग्भ्यो ह्यसावाध्यात्मिको निष्पद्यते ॥ १३ ॥

रूपशरीरस्य चक्षुर्दर्शनस्य मनसा संकल्पयितुर्देवस्य कथमादित्ये पुरुषो विशेषणमित्याशङ्क्याऽऽह—सर्वेषां हीति । रूपमात्राभिमानिनो देवस्याऽऽदित्ये पुरुषो विशेषावच्छेदः । स च सर्वरूपप्रकाशकत्वात्सर्वरूपैः स्वप्रकाशनायाऽऽरब्धः । तस्माद्युक्तं यथोक्तं विशेषणमित्यर्थः । कथं चक्षुषः सकाशादादित्यस्योत्पत्तिरित्याशङ्क्य 'चक्षोः सूर्यो अजायत' इति श्रुतिमाश्रित्याऽऽह—चक्षुषो हीति ॥ १२ ॥

तत्रापीति श्रौत्रोक्तिः । प्रतिश्रवणं संवादः प्रतिविषयं श्रवणं वा सर्वाणि श्रवणानि वा तद्वशांयामिति यावत् । दिशस्तत्राधिदैवतमिति श्रुतिमाश्रित्याऽऽह—दिग्भ्यो हीति ॥ १३ ॥

तम एव यस्याऽऽयतनं हृदयं लोको मनोज्योतिर्यो वै तं पुरुषं
विद्यात्सर्वस्याऽऽत्मनः परायणं स वै वेदिता स्यात् । याज्ञवल्क्य
वेद वा अहं तं पुरुषं सर्वस्याऽऽत्मनः परायणं यस्मात्थ य एवायं
छायामयः पुरुषः स एष वदैव शाकल्य तस्य का देवतेति मृत्युरिति
होवाच ॥ १४ ॥

रूपाण्येव यस्याऽऽयतनं चक्षुर्लोको मनोज्योतिर्यो वै तं पुरुषं
विद्यात्सर्वस्याऽऽत्मनः परायणं स वै वेदिता स्यात् । याज्ञवल्क्य वेद
वा अहं तं पुरुषं सर्वस्याऽऽत्मनः परायणं यस्मात्थ य एवायमादर्शो
पुरुषः स एष वदैव शाकल्य तस्य का देवतेत्यसुरिति
होवाच ॥ १५ ॥

तम एव यस्याऽऽयतनम् । तम इति शार्वराद्यन्धकारः परिगृह्यते ।
अध्यात्मं छायामयोऽज्ञानमयः पुरुषस्तस्य का देवतेति । मृत्युरिति
होवाच । मृत्युरधिदैवतं तस्य निष्पत्तिकारणम् ॥ १४ ॥

रूपाण्येव यस्याऽऽयतनम् । पूर्वं साधारणानि रूपाण्युक्तानीह तु
प्रकाशकानि विशिष्टानि रूपाणि गृह्यन्ते । रूपायतनस्य देवस्य विशेषा-
यतनं प्रतिबिम्बाधारमादर्शादि तस्य का देवतेत्यसुरिति होवाच तस्य
प्रतिबिम्बाख्यस्य पुरुषस्य निष्पत्तिरसोः प्राणात् ॥ १५ ॥

अधिदैवतं मृत्युरीश्वरो मृत्युर्नैवेदमावृतमासीदिति श्रुतेः । स च तस्या-
ज्ञानमयस्याऽऽध्यात्मिकस्य पुरुषस्योत्पत्तिकारणमविवेकिप्रवृत्तेरीश्वराधी-
नत्वादीश्वरप्रेरितो गच्छेत्स्वर्गं वा श्वभ्रमेव वेति हि पठन्ति तदाह—
मृत्युरिति ॥ १४ ॥

पुनरुक्तिं प्रत्याह—पूर्वमिति । आधारशब्दो भावप्रधानस्तथा च प्रति-
बिम्बस्याऽऽधारत्वं यत्र तदित्युक्तं भवति । आदिशब्देन स्वच्छस्वभावं
खड्गादि गृह्यते । प्राणेन हि निघृष्यमाणे दर्पणादौ प्रतिबिम्बाभिव्यक्ति-
योग्ये रूपविशेषो निष्पद्यते । ततो युक्तं प्राणस्य प्रतिबिम्बकारणत्वमित्य-
भिप्रेत्याऽऽह—तस्येति ॥ १५ ॥

आप एव यस्याऽऽयतनं हृदयं लोको मनोज्योतिर्यो वै तं पुरुषं विद्यात्सर्वस्याऽऽत्मनः परायणं स वै वेदिता स्यात् । याज्ञवल्क्य वेद वा अहं तं पुरुषं सर्वस्याऽऽत्मनः परायणं यमात्थ य एवायमस्मि पुरुषः स एष वदैव शाकल्य तस्य का देवतेति वरुण इति होवाच ॥ १६ ॥

रेत एव यस्याऽऽयतनं हृदयं लोको मनोज्योतिर्यो वै तं पुरुषं विद्यात्सर्वस्याऽऽत्मनः परायणं स वै वेदिता स्यात् । याज्ञवल्क्य वेद वा अहं तं पुरुषं सर्वस्याऽऽत्मनः परायणं यमात्थ य एवायं पुत्रमयः पुरुषः स एष वदैव शाकल्य तस्य का देवतेति प्रजापतिरिति होवाच ॥ १७ ॥

आप एव यस्माऽऽयतनम् । साधारणाः सर्वा आप आयतनं वापीकूपतडागाद्याश्च यास्वप्सु विशेषावस्थानम् । तस्य का देवतेति वरुण इति । वरुणात्संघातकड्योऽध्यात्ममाप एव वाप्याद्यपां निष्पत्तिकारणम् ॥ १६ ॥

रेत एव यस्याऽऽयतनं य एवायं पुत्रमयो विशेषायतनं रेत आयतनस्य पुत्रमय इति चास्थिमज्जाशुक्राणि पितुर्जातानि । तस्य का देवतेति । प्रजापतिरिति होवाच । प्रजापतिः पितोच्यते । पितृतो हि पुत्रस्योत्पत्तिः ॥ १७ ॥

आप एव यस्याऽऽयतनं य एवायमस्मि पुरुष इत्युभयत्र सामान्यविशेषभावो न प्रतिभातीति शङ्कमानं प्रत्याह—साधारणा इति । कथं पुनर्वापीकूपादिविशेषायतनस्य वरुणो देवता न हि देवतात्मनो वरुणस्य तदधिष्ठातुस्तत्कारणत्वं तत्राऽऽह—वरुणादिति । आपो वापीकूपाद्याः पीताः सत्योऽध्यात्मं शरीरे मूत्रादिसंघातं कुर्वन्ति । ताश्च वरुणाद्भवन्ति । वरुणशब्देनाऽऽप एव रश्मिद्वारा भूमिं पतन्त्योऽभिधीयन्ते । तथा च ता एव वरुणात्मिका वाप्याद्यपां पीयमानानामुत्पत्तिकारणमिति युक्तं वरुणस्य वापीतडागाद्यायतनं पुरुषं प्रति कारणत्वमित्यर्थः ॥ १६ ॥

वाक्यद्वयं गृहीत्वा तात्पर्यमाह—विशेषेति । पुत्रमयशब्दार्थं व्याचष्टे—पुत्रमय इति ॥ १७ ॥

शाकल्येति होवाच याज्ञवल्क्यस्त्वाँ स्विदिमे ब्राह्मणा अङ्गारा-
वक्ष्यणमक्रता३ इति ॥१८॥

याज्ञवल्क्येति होवाच शाकल्यो यदिदं कुरुपञ्चालानां ब्राह्मणा-
नत्यवादीः किं ब्रह्म विद्वानिति दिशो वेद सदेवाः सप्रतिष्ठा इति

अष्टधा देवलोकपुरुषभेदेन त्रिधा त्रिधाऽऽत्मानं प्रविभज्यावस्थित
एकैको देवः प्राणभेद एवोपासनार्थं व्यपदिष्टः । अधुना दिग्विभागेन
पञ्चधा प्रविभक्तस्याऽऽत्मन्युपसंहारार्थमाह-तूष्णींभूतं शाकल्यं या-
ज्ञवल्क्यो ग्रहेणेवाऽऽवेशयन्नाह । याज्ञवल्क्येति होवाच याज्ञवल्क्य-
स्त्वाँ स्विदिति वितर्के । इमे नूनं ब्राह्मणा अङ्गारावक्ष्यणमङ्गारा
अवक्षीयन्ते यस्मिन्सदंशादौ तदङ्गारावक्ष्यणं तन्नूनं त्वामकृत
कृतवन्तो ब्राह्मणास्त्वं तु तन्न बुध्यस आत्मानं मया दह्यमानमित्यभि-
प्रायः ॥ १८ ॥

याज्ञवल्क्येति होवाच शाकल्यः । यदिदं कुरुपञ्चालानां ब्राह्म-
णानत्यवादीरत्युक्तवानसि स्वयं भीतास्त्वामङ्गारावक्ष्यणं कृतवन्त
इति । किं ब्रह्म विद्वान्सन्नेवमधिशिपसि ब्राह्मणान् । याज्ञवल्क्य
आह-ब्रह्मविज्ञानं तावदिदं मम किं तदिशो वेद दिग्विषयं विज्ञानं
जाने । तच्च न केवलं दिश एव सदेवा देवैः सह दिग्घिष्ठातृभिः किंच

शाकल्येति होवाचेत्यादिग्रन्थस्य तात्पर्यं वक्तुं वृत्तं कीर्ययति-
अष्टधेति । लोकः सामान्याकारः पुरुषो विशेषावच्छेदो देवस्तत्कारणमनेन
प्रकारेण त्रिधा त्रिधाऽऽत्मानं प्रविभज्य स्थितो य एकैको देव उक्तः स प्राण
एव सूत्रात्मा तद्भेदत्वात्पूर्वोक्तस्य सर्वस्य स चोपासनार्थमष्टधोपदिष्टोऽ-
धस्तादित्यर्थः । उत्तरस्य तात्पर्यं दर्शयति-अधुनेति । प्रविभक्तस्य जगतः
सर्वस्येति शेषः । आत्मशब्दो हृदयविषयः । याज्ञवल्क्यवाक्यस्य शाकल्ये
प्रष्टर्यबुद्धिपूर्वकारित्वापादकत्वं दर्शयति-ग्रहेणेति ॥ १८ ॥

सर्वेषामेव ब्राह्मणानां प्रायेण हन्तव्यत्वेन संमतो भवानिति मुनेरभि-
संहितं शाकल्यस्तु कालचोदितत्वात्तदनुरोधिनीमन्यथाप्रतिपत्तिमेवाऽऽदाय
चोदयतीत्याह-यदिदमिणि । दिग्विषयं विज्ञानं जाने तन्ममास्तीत्यर्थः ।
तच्च विज्ञानं केवलं दिङ्मात्रस्य न भवति किंतु देवैः प्रतिष्ठाभिश्च सहिता

अदिशो वेत्थ सदेवाः सप्रतिष्ठाः ॥ १६ ॥

किं देवतोऽस्यां प्राच्यां दिश्यसीत्यादित्यदेवत इति स आदित्यः
कस्मिन्प्रतिष्ठित इति चक्षुषीति कस्मिन्नु चक्षुः प्रतिष्ठितमिति रूपे-

सप्रतिष्ठाः प्रतिष्ठाभिश्च सह । इधर आह । यद्यदि दिशो वेत्थ सदेवाः ।
सप्रतिष्ठा इति । सफलं यदि विज्ञानं त्वया प्रतिज्ञातम् ॥ १६ ॥

किं देवतः का देवताऽस्य तव दिग्भूतस्य । असौ हि याज्ञवल्क्यो
हृदयमात्मानं दिक्षु पञ्चधा विभक्तं दिगात्मभूतं तद्द्वारेण सर्वं जग-
दात्मत्वेनोपगम्याहमस्मि दिगात्मेति व्यवस्थितः । पूर्वाभिमुखः सप्र-
तिष्ठावचनाद्यथा याज्ञवल्क्यस्य प्रतिज्ञा तथैव पृच्छति । किं देवत-
त्त्वमस्यां दिश्यसीति । सर्वत्र हि वेदे यां यां देवतामुपास्त इहैव
तद्भूतस्तां तां प्रतिपद्यत इति । तथा च वक्ष्यति—देवो भूत्वा देवान-
प्येतोति । अस्यां प्राच्यां का देवता दिगात्मनस्तवाधिष्ठात्री कया
देवतया त्वं प्राचीदिग्रूपेण सम्पन्न इत्यर्थः । इतर आह—ऽदित्यदेवत
इति । प्राच्यां दिशि ममाऽऽदित्यो देवता सोऽहमादित्यदेवतः ।
सदेवा इत्येतदुक्तं सप्रतिष्ठा इति तु वक्तव्यमित्याह । स आदित्यः
कस्मिन्प्रतिष्ठित इति । चक्षुषीति । अध्यात्मतश्चक्षुष आदित्यो

दिशो वेदेत्याह—वच्चेति । अवतारितस्य वाक्यस्थार्थं संक्षिपति—
सफलमिति ॥ १६ ॥

प्राच्यां दिशि का देवतेति वक्तव्ये कथमन्यथा पृच्छ्यते तत्राऽऽह—
असौ हीति । आत्मानमात्मीयमिति यावत् । यथोक्तं हृदयमात्मत्वेनोपग-
म्येति संबन्धः । तथाऽपि प्रथमं प्राचीं दिशमधिकृत्य प्रश्ने को हेतुरिति
चेत्तत्राऽऽह—पूर्वाभिमुख इति । यद्यपि दिगात्माऽऽहमस्मीति स्थितस्तथाऽपि
कथं सर्वं जगदात्मत्वेनोपगम्य तिष्ठतीत्यवगम्यते तत्राऽह—सप्रतिष्ठेति ।
सप्रतिष्ठा दिशो वेदेति वचनात्सर्वमपि हृदयद्वारा जगदात्मत्वेनोपगम्य
स्थितो मुनिरिति प्रतिभातीत्यर्थः । प्रतिज्ञानुसारित्वाच्चायं प्रश्नो युक्ति-
मानित्याह—यथेति । अहमस्मि दिगात्मेति प्रतिज्ञानुसारिण्यपि प्रश्ने
देहपातोत्तरभावी देवताभावः पृच्छ्यते सति देहे ध्यातुरतद्भावायोगा-
दित्याशङ्क्याऽऽह—सर्वत्र हीति । इति न भाविदेवताभावः प्रश्नगोचर

ष्विति चक्षुषा हि रूपाणि पश्यति कस्मिन्नु रूपाणि प्रतिष्ठितानीति हृदय इति होवाच हृदयेन हि रूपाणि जानाति हृदये ह्येव रूपाणि प्रतिष्ठितानि भवन्तीत्येवमेवैतद्याज्ञवल्क्य ॥ २० ॥

निष्पन्न इति हि मन्त्रब्राह्मणवादाः “चक्षोः सूर्यो अजायत” चक्षुष आदित्य इत्यादयः । कार्यं हि करणे प्रतिष्ठितं भवति । कस्मिन्नु चक्षुः प्रतिष्ठितमिति । रूपेष्विति । रूपग्रहणाय हि रूपात्मकं चक्षु-रूपेण प्रयुक्तम् । यैर्हि रूपैः प्रयुक्तं तैरात्मग्रहणायाऽऽरब्धं चक्षुस्तस्मात्सादित्यं चक्षुः सह प्राच्या दिशा सह तत्स्यैः सव रूपेषु प्रतिष्ठितम् । चक्षुषा सह प्राची दिक्सर्वा रूपभूता तानि च कस्मिन्नु रूपाणि प्रतिष्ठितानीति हृदय इति होवाच । हृदयारब्धानि रूपाणि रूपाकारेण हि हृदयं परिणतम् । यस्माद् हृदयेन हि रूपाणि सर्वो लोको जानाति । हृदयमिति बुद्धिमनसो एकीकृत्य निर्देशः । तस्माद् हृदये ह्येव रूपाणि प्रतिष्ठितानि । हृदयेन हि स्मरणं भवति रूपाणां प्रासनात्मनां तस्माद् हृदये रूपाणि प्रतिष्ठितानीत्यर्थः । एवमेवैतद्याज्ञ-वल्क्य ॥ २० ॥

इति शेषः । उक्तेऽर्थे वाक्यशेषमनुकूलयति—तथा चेति । प्रश्नार्थमुपसंहरति—अस्यामिति । आदित्यस्य चक्षुषि प्रतिष्ठितत्वं प्रकटयितुं कार्यकारणभावं तयोरादर्शयति—अध्यात्मतश्चक्षुष इति । ‘चक्षोः सूर्यो अजायत’ इत्यादयो मन्त्रवादास्तदनुसारिणश्च ब्राह्मणवादाः । भवतु कार्यकारणभावस्तथाऽपि कथं चक्षुष्यादित्यस्य प्रतिष्ठितत्वं तत्राऽऽह—कार्यं हीति । कथं चक्षुषो रूपेषु प्रतिष्ठितत्वं तत्राऽऽह—रूपग्रहणायेति । तथाऽपि कथं यथोक्तमाधाराधे-यत्वमत आह—यैर्हीति । चक्षुषो रूपाधारत्वे फलितमाह—तस्मादिति । उपसंहृतमर्थं संगृह्णाति—चक्षुषेति । हृदयारब्धत्वं रूपाणां स्फुटयति—रूपाकारेणेति । हृदये रूपाणां प्रतिष्ठितत्वे हेत्वन्तरमाह—यस्मादिति । हृदयशब्दस्य मांसखण्डविषयत्वं व्यावर्तयति—हृदयमिति । कथं पुनर्बहिर्मुख्याणि रूपाण्यन्तर्हृदये स्थातुं पारयन्ति तत्राऽऽह—हृदयेन हीति । तथाऽपि कथं तेषां हृदयप्रतिष्ठितत्वं तत्राऽऽह—प्रासना-त्मनामिति ॥ २० ॥

किं देवतोऽस्यां दक्षिणायां दिश्यसीति यमदेवत इति स यमः
कस्मिन्प्रतिष्ठित इति यज्ञ इति कस्मिन्नु यज्ञः प्रतिष्ठित इति दक्षिणाया-
मिति कस्मिन्नु दक्षिणा प्रतिष्ठितेति श्रद्धायामिति यदा ह्येव श्रद्धत्तेऽथ
दक्षिणां ददाति श्रद्धायां ह्येव दक्षिणा प्रतिष्ठितेति कस्मिन्नु श्रद्धा
प्रतिष्ठितेति हृदय इति होवाच हृदयेन हि श्रद्धां जानाति हृदये ह्येव
श्रद्धा प्रतिष्ठिता भवतीत्येवमैवैतद्याज्ञवल्क्य ॥ २१ ॥

किं देवतोऽस्यां दक्षिणायां दिश्यसीति पूर्ववत् । दक्षिणायां दिशि
का देवता तव । यमदेवत इति । यमो देवता मम दक्षिणादिभूतस्य ।
स यमः कस्मिन्प्रतिष्ठित इति । यज्ञ इति । यज्ञे कारणे प्रतिष्ठितो
यमः सह दिशा । कथं पुनर्यज्ञस्य कार्यं यम इत्युच्यते । ऋत्विग्मि-
निष्पादितो यज्ञो दक्षिणया यजमानस्तेभ्यो यज्ञं निष्क्रीय तेन यज्ञेन
दक्षिणां दिशं सह यमेनाभिजयति । तेन यज्ञे यमः कार्यत्वात्प्रतिष्ठितः
सह दक्षिणया दिशा । कस्मिन्नु यज्ञः प्रतिष्ठित इति । दक्षिणाया-
मिति । दक्षिणया स निष्क्रीयते । तेन दक्षिणाकार्यं यज्ञः । कस्मिन्नु
दक्षिणा प्रतिष्ठितेति । श्रद्धायामिति । श्रद्धा नाम दित्सुत्वमास्तिक्य-
बुद्धिर्भक्तिसहिता । कथं तस्यां प्रतिष्ठिता दक्षिणा । यस्माद्यदा ह्येव
श्रद्धत्तेऽथ दक्षिणां ददाति नाश्रद्धघ्नदक्षिणां ददाति । तस्माच्छ्रद्धायां ह्येव
दक्षिणा प्रतिष्ठितेति । कस्मिन्नु श्रद्धा प्रतिष्ठितेति । हृदय इति होवाच ।
हृदयस्य हि वृत्तिः श्रद्धा यस्माद्हृदयेन हि श्रद्धां जानाति । वृत्तिश्च
वृत्तिमिति प्रतिष्ठिता भवति । तस्माद्हृदये ह्येव श्रद्धा प्रतिष्ठिता
भवतीत्येवमैवैतद्याज्ञवल्क्य ॥ २१ ॥

पूर्ववदित्युक्तमेव व्यनक्ति—दक्षिणायामिति । यमस्य यज्ञकार्यत्वम-
प्रसिद्धमिति शङ्कित्वा व्युत्थापयति—कथमित्यादिना । तस्य यज्ञकार्यत्वे
फलितमाह—तेनेति । यज्ञस्य दक्षिणायां प्रतिष्ठितत्वं साधयति—
दक्षिणयेति । कार्यं च कारणे प्रतिष्ठितमिति शेषः । दक्षिणायाः श्रद्धायां
प्रतिष्ठितत्वं प्रकटयति—यस्मादिति । हृदये सा प्रतिष्ठितेत्यत्र हेतुमाह—
हृदयस्येति । हृदयव्याप्यत्वाच्च श्रद्धायास्तत्प्रतिष्ठितत्वमित्याह—हृदयेन
हीति । तद्दयस्य श्रद्धा वृत्तिरस्तु तथाऽपि प्रकृते किमायातं तदाह—
वृत्तिश्चेति ॥ २१ ॥

किंदेवतोऽस्यां प्रतीच्यां दिश्यसीति वरुणदेवत इति स वरुणः
कस्मिन्प्रतिष्ठित इत्यप्स्विति कस्मिन्वापः प्रतिष्ठिता इति रेतसीति
कस्मिन्नु रेतः प्रतिष्ठितमिति हृदय इति तस्मादपि प्रतिरूपं जात-
माहुर्हृदयादिव सृप्तो हृदयादिव निर्मित इति हृदये ह्येव रेतः प्रतिष्ठितं
भवतीत्येवमेवैतद्याज्ञवल्क्य ॥ २२ ॥

किंदेवतोऽस्यामुदीच्यां दिश्यसीति सोमदेवत इति स सोमः
कस्मिन्प्रतिष्ठित इति दीक्षायामिति कस्मिन्नु दीक्षा प्रतिष्ठितेति
सत्य इति तस्मादपि दीक्षितमाहुः सत्यं वदेति सत्ये ह्येव दीक्षा प्रति-

किंदेवतोऽस्यां प्रतीच्यां दिश्यसीति । तस्यां वरुणोऽधिदेवता मम ।
स वरुणः कस्मिन्प्रतिष्ठित इत्यप्स्विति । अपां हि वरुणः कार्यम् ।
“ श्रद्धा वा आपः ” “ श्रद्धातो वरुणमसृजत ” इति श्रुतेः । कस्मि-
न्वापः प्रतिष्ठिता इति । रेतसीति । “ रेतसो ह्यापः सृष्टाः ” इति
श्रुतेः । कस्मिन्नु रेतः प्रतिष्ठितमिति । हृदय इति । यस्माद्हृदयस्य
कार्यं रेतः । कामो हृदयस्य वृत्तिः । कामिनो हि हृदयाद्रेतोऽधिस्क-
न्दति । तस्मादपि प्रतिरूपमनुरूपं पुत्रं जातमाहुर्लौकिकाः । अस्य
पितुर्हृदयादिवायं पुत्रः सृप्तो विनिःसृतो हृदयादिव निर्मितो यथा सु-
वर्णेन निर्मितः कुण्डलः । तस्माद्हृदये ह्येव रेतः प्रतिष्ठितं भवतीत्येव-
मेवैतद्याज्ञवल्क्य ॥ २२ ॥

किंदेवतोऽस्यामुदीच्यां दिश्यसीति । सोमदेवत इति । सोम इति
लतां सोमं देवतां चैकीकृत्य निर्देशः । स सोमः कस्मिन्प्रतिष्ठित इति ।
दीक्षायामिति । दीक्षितो हि यजमानः सोमं क्रीणाति क्रीतेन सोमे-
नेष्ट्वा ज्ञानवानुत्तरां दिशं प्रतिपद्यते सोमदेवताधिष्ठितां साम्याम् ।

रेतसो हृदयकार्यत्वं साधयति—काम इति । तथाऽपि कथं रेतो हृदयस्य
कार्यं तदाह—कामिनो हीति । तत्रैव लोकप्रसिद्धिं प्रमाणयति—तस्मादिति ।
अपिशब्दः संभावनार्थोऽवधारणार्थो वा ॥ २२ ॥

दीक्षायां सोमस्य प्रतिष्ठितत्वं साधयति—दीक्षितो हीत्यादिना ।
दीक्षायाः सत्ये प्रतिष्ठितत्वमप्रसिद्धमिति शङ्कित्वा समाधत्ते—कथमित्या-

ष्ठितेति कस्मिन्नु सत्यं प्रतिष्ठितमिति हृदय इति होवाच हृदयेन हि सत्यं जानाति । हृदये ह्येव सत्यं प्रतिष्ठितं भवतीत्येवमेवैतद्याज्ञ-
वल्क्य ॥ २३ ॥

किंदेवतोऽस्यां ध्रुवायां दिश्यसीत्यग्निदेवत इति सोऽग्निः
कस्मिन्प्रतिष्ठित इति वाचीति कस्मिन्नु वाक्प्रतिष्ठितेति हृदय इति

कस्मिन्नु दीक्षा प्रतिष्ठितेति । सत्य इति । कथम् । यस्मात्सत्ये दीक्षा
प्रतिष्ठिता तस्मादपि दीक्षितमाहुः सत्यं वदेति कारणभ्रवे कार्यभ्रवो मा
भूदिति । सत्ये ह्येव दीक्षा प्रतिष्ठितेति । कस्मिन्नु सत्यं प्रतिष्ठितमिति ।
हृदय इति होवाच । हृदयेन हि सत्यं जानाति । यस्माद्धृदये ह्येव सत्यं
प्रतिष्ठितं भवतीत्येवमेवैतद्याज्ञवल्क्य ॥ २३ ॥

किंदेवतोऽस्यां ध्रुवायां दिश्यसीति । मेरोः समन्तो वसतामव्य-
भिचारादूर्ध्वा दिग्ध्रुवेत्युच्यते । अग्निदेवत इति । ऊर्ध्वायां हि प्रका-
शभूयस्त्वं प्रकाशश्चाग्निः । सोऽग्निः कस्मिन्प्रतिष्ठित इति वाचीति ।
कस्मिन्नु वाक्प्रतिष्ठितेति । हृदय इति । तत्र याज्ञवल्क्यः सर्वासु
दिक्षु विप्रसृतेन हृदयेन सर्वा दिश आत्मत्वेनाभिसंपन्नः । सदेवाः
सप्रतिष्ठा दिश आत्मभूतास्तस्य नामरूपकर्मात्मभूतस्य याज्ञव-
ल्क्यस्य । यद्रूपं तत्प्राच्या दिशा सह हृदयभूतं याज्ञवल्क्यस्य ।

दिना । अपिशब्दोऽवधारणार्थः । सत्यं वदेति वदतामभिप्रायमाह--
कारणेति । भ्रवो भ्रंशो नाशः । इति तेषामभिप्राय इति शेषः । प्रकृतोप-
संहारः--सत्ये हीति ॥ २३ ॥

कथं पुनरूर्ध्वा दिगवस्थिता ध्रुवेत्युच्यते तत्राऽऽह--मेरोरिति । तत्रा-
ग्नेर्देवतात्वं प्रकटयति--ऊर्ध्वायां हीति । 'दिशो वेद' इत्यादिश्रुत्या जगतो
विभागेन पञ्चधात्वं ध्यानार्थमुक्तमिदानीं विभागवादिन्याः श्रुतेरभिप्राय-
माह--तत्रेति । यथोक्ते विभागे सतीति यावत् । उक्तमर्थं संक्षिपति--सदेवा
इति । तत्रावान्तरविभागमाह--यद्रूपमिति । आद्ये पर्याये हृदये रूपप्रपञ्चोप-
संहारो दर्शितः । 'हृदये ह्येव रूपाणि' इति श्रुतेरित्यर्थः । दक्षिणायामित्या-
दिपर्यायत्रयेण तत्रैव कर्मोपसंहार उक्त इत्याह--यत्केवलमिति । यद्धि केवलं
कर्म तत्फलादिभिः सह दक्षिणादिगात्मकं हृद्युपसंह्रियते यज्ञस्य दक्षिणादि-
द्वारा हृदये प्रतिष्ठितत्वात्केदक्षिणस्या दिशस्तत्फलत्वात्पुत्रजन्माख्यं च कर्म

कस्मिन्नु हृदयं प्रतिष्ठितमिति ॥ २४ ॥

अहल्लिकेति होवाच याज्ञवल्क्यो यत्रैतदन्यत्रास्मन्मन्यासै
यद्ध्येतदन्यत्रास्मत्स्याच्छ्वानो वैनदधुर्वयांसि वैनद्विमथ्नीर-
न्निति ॥ २५ ॥

यत्केवलं कर्म पुत्रोत्पादनलक्षणं च ज्ञानसहितं च सह फलेनाधिष्ठात्री-
मिश्र देवताभिर्दक्षिणाप्रतीच्युदीच्यः कर्मफलात्मिका हृदयमेवाऽऽपन्ना-
स्तस्य । ध्रुवया दिशा सह नाम सर्वं वाग्द्वारेण हृदयमेवाऽऽपन्नम् ।
एतावद्धीदं सर्वं यदुत रूपं वा कर्म वा नाम वेति तत्सर्वं हृदयमेव तत्स-
र्वात्मकं हृदयं पृच्छ्यते कस्मिन्नु हृदयं प्रतिष्ठितमिति ॥ २४ ॥

अहल्लिकेति होवाच याज्ञवल्क्यो नामान्तरेण संबोधनं कृतवान् ।
यत्र यस्मिन्काल एतद्हृदयमात्माऽस्य शरीरस्यान्यत्र क्वचिद्देशान्तरेऽ-
स्मदस्मत्तो वर्तत इति मन्यासै मन्यसे । यद्धि यदि ह्येतद्हृदयमन्य-
त्रास्मत्स्याद्भवेच्छ्वानो वैनच्छरीरं तदाऽधुर्वयांसि वा पक्षिणो वैनद्वि-
मथ्नीरन्विलोडयेयुर्विकर्षेरन्निति । तस्मान्मयि शरीरे हृदयं प्रतिष्ठितमि-
त्यर्थः । शरीरस्यापि नामरूपकर्मात्मकत्वाद्हृदये प्रतिष्ठितत्वम् ॥ २५ ॥

प्रतीच्यात्मकं तत्रैवोपसंहृतम् । 'हृदये ह्येव रेतः प्रतिष्ठितम्' इति श्रुतेः ।
पुत्रजन्मनश्च तत्कार्यत्वाज्ज्ञानसहितमपि कर्म फलप्रतिष्ठादेवताभिः सहोदी-
च्यात्मकं तत्रैवोपसंहृतं सोमदेवताया दीक्षादिद्वारा तत्प्रतिष्ठत्वश्रुतेरेवं
दिक्त्रये सर्वं कर्म हृदि संहृतमित्यर्थः । पञ्चमपर्यायस्य तात्पर्यमाह—
ध्रुवयेति । नामरूपकर्मसूपसंहृतेष्वपि किञ्चिदुपसंहर्तव्यान्तरमवशिष्टमस्ती-
त्याशङ्क्य निराकरोति—एतावद्धीति । प्रश्नान्तरमुत्थापयति—तत्सर्वात्मक-
मिति ॥ २४ ॥

हृदयपदेन नामाद्याधारवदहल्लिकशब्देनापि हृदयाधिकरणं विवक्ष्यते
वाक्यच्छायासाम्यादित्याशङ्क्याऽऽह—नामान्तरेणेति । अहनि लीयत इति
विगृह्य प्रेतवाचिनेति शेषः । देहे हृदयं प्रतिष्ठितमिति व्युत्पादयति—यत्ने-
त्यादिना । तस्मिन्काले शरीरं मृतं स्यादिति शेषः । शरीरस्य हृदयाश्रयत्वं
विशदयति—यद्धीत्यादिना । देहादन्यत्र हृदयस्यावस्थाने यथोक्तं दोषमिति-
शब्देन परामृश्य फलितमाह—इतीत्यादिना । देहस्तर्हि कुत्र प्रतिष्ठित
इत्यत्राऽऽह—शरीरस्येति ॥ २५ ॥

कस्मिन्नु त्वं चाऽऽत्मा च प्रतिष्ठितौ स्थ इति प्राण इति कस्मिन्नु प्राणः प्रतिष्ठित इत्यपान इति कस्मिन्वपानः प्रतिष्ठित इति व्यान इति कस्मिन्नु व्यानः प्रतिष्ठित इत्युदान इति कस्मिन्नुदानः प्रतिष्ठित इति समान इति स एष नेति नेत्यात्माऽगृह्यो नहि गृह्यतेऽ-

हृदयशरीरयोरेवमन्योन्यप्रतिष्ठोक्ता कार्यकरणयोरतस्त्वां पृच्छामि । कस्मिन्नु त्वं च शरीरमात्मा च तव हृदयं प्रतिष्ठितौ स्थ इति । प्राण इति । देहात्मानौ प्राणे प्रतिष्ठितौ स्यातां प्राणवृत्तौ । कस्मिन्नु प्राणः प्रतितिष्ठित इत्यपान इति । साऽपि प्राणवृत्तिः प्रागेव प्रेयादपानवृत्त्या चेन्न निगृह्यते । कस्मिन्वपानः प्रतिष्ठित इति व्यान इति । साऽप्यपानवृत्तिरथ एव यायात्प्राणवृत्तिश्च प्रागेव मध्यस्थया चेद्व्यानवृत्त्या न निगृह्यते कस्मिन्नु व्यानः प्रतिष्ठित इति । उदान इति । सर्वास्तिस्रोऽपि वृत्तय उदाने कीलस्थानीये चेन्न निबद्धा विष्वङ्ङे वेयुः । कस्मिन्नुदानः प्रतिष्ठित इति समान इति । समानप्रतिष्ठा ह्येताः सर्वा वृत्तयः । एतदुक्तं भवति—शरीरहृदयवायवोऽन्योन्यप्रतिष्ठाः संघातेन नियता वर्तन्ते विज्ञानमयार्थप्रयुक्ता इति । सर्वमेतद्येन नियतं यस्मिन्प्रतिष्ठितमाकाशान्तमोतं च प्रोतं च तस्य निरुपाधिकस्य साक्षादपरोक्षाद्ब्रह्मणो निर्देशः कर्तव्य इत्ययमारम्भः ।

स एषः । स यो नेति नेतीति निर्दिष्टो मधुकाण्ड एष सः । सोऽयमात्माऽगृह्यो न गृह्यः । कथम् । यस्मात्सर्वकार्यधर्मातीतस्तस्माद-

वृत्तमनूद्य प्रश्नान्तरमुपादत्ते—हृदयेति । प्राणशब्दस्य सूत्रविषयत्वं व्यवच्छेत्तुं वृत्तिविशेषणम् । प्राणस्यापाने प्रतिष्ठितत्वं व्यतिरेकद्वारा स्फोरयति—साऽपीति । प्राणापानयोरुभयोरपि व्यानाधीनत्वं साधयति—साऽप्यपानेति । तिसृणां वृत्तीनामुक्तानामुदाने निबद्धत्वं दर्शयति—सर्वा इति । विष्वङ्ङिति नानागतित्वोक्तिः । कस्मिन्नु हृदयमित्यादेः समानान्तस्य तात्पर्यमाह—एतदिति । तेषां प्रवर्तकं दर्शयति—विज्ञानमयेति । स एष इत्यादेस्तात्पर्यमाह—सर्वमिति ।

यस्य ब्रूतस्थदृष्टिमात्रस्यान्तर्यामित्वकल्पनाधिष्ठानस्याज्ञानवशात्प्रशासने द्यावापृथिव्यादि स्थितं स परमात्मैष प्रत्यगात्मैवेति पदयोरर्थं विव-

४६८ आनन्दगिरिकृतटीकासंवलितशाङ्करभाष्यसमेता— [३ तृतीयाध्याय—

शीर्यो नहि शीर्यतेऽसङ्गो नहि सज्यतेऽसितो न व्यथते न रिष्यति ।
एतान्यष्टावायतनान्यष्टौ लोका अष्टौ देवा अष्टौ पुरुषाः स यस्तानपुरु-
षान्निरुह्य प्रत्युह्यात्यक्रामत्तं त्रौपनिषदं पुरुषं पृच्छामि तं चेन्मे न

गृह्यः कुतो यस्मान्नहि गृह्यते । यद्धि करणगोचरं व्याकृतं वस्तु तद्ग्रह-
णगोचरमिदं तु तद्विपरीतमात्मतत्त्वम् । तथाऽशीर्यो यद्धि मूर्तं संहतं
शरीरादि तच्छीर्यतेऽयं तु तद्विपरीतोऽतो नहि शीर्यते । तथाऽसङ्गो
मूर्तो मूर्तान्तरेण संबध्यमानः सज्यतेऽयं च तद्विपरीतोऽतो नहि
सज्यते । तथाऽसितोऽवद्धो यद्धि मूर्तं तद्वध्यतेऽयं तु तद्विपरीतत्वाद-
वद्धत्वाच्च व्यथतेऽतो न रिष्यति । ग्रहणविशरणसङ्गबन्धकार्यधर्मरहि-
तत्वाच्च रिष्यति न हिंसामापद्यते न विनश्यतीत्यर्थः ।

क्रममतिक्रम्यौपनिषदस्य पुरुषस्याऽऽख्यायिकातोऽपसृत्य श्रुत्या
स्वेन रूपेण त्वरया निर्देशः कृतः । ततः पुनराख्यायिकामेवाऽऽश्रि-
त्याऽऽह । एतानि यान्युक्तान्यष्टावायतनानि पृथिव्येव यस्याऽऽयतन-
मित्येवमादीन्यष्टौ लोका अग्निलोकादयोऽष्टौ देवा अमृतामति होवा-
चेत्येवमादयोऽष्टौ पुरुषाः शारीरः पुरुष इत्यादयः । स यः कश्चित्ता-
नपुरुषाब्जशारीरप्रभृतीन्निरुह्य निश्चयेनोह्य गमयित्वाऽष्टचतुष्कमेदेन
लोकास्थितिमुपपाद्य पुनः प्राचीदिगादिद्वारेण प्रत्युह्य स्वात्मनि हृद-
येऽत्यक्रामत्तिक्रान्तवानुपाधिधर्मं हृदयाच्चात्मत्वं स्वेनैवाऽऽत्मना व्यव-
स्थितो य औपनिषदः पुरुषोऽशनायादिवर्जित उपनिषत्स्वेव विज्ञेयो

क्षित्वाऽऽह—स एष इति । निषेधद्वयं मूर्तोमूर्तब्राह्मणे व्याख्यातमित्याह—
स यो नेति । यो मधुकाण्डे चतुर्थे नेति नेतीति निषेधमुखेन निर्दिष्टः स एष
कूर्चब्राह्मणे तन्मुखेनैव वक्ष्यत इति योजना । निषेधद्वारा निर्दिष्टमेव स्पष्ट-
यति—सांश्रयमात । कार्यधर्माः शब्दादयोऽशनायादयश्च । श्रुत्युक्तं हेतुमव-
तार्य व्याचष्टे—कुत इत्यादिना । तद्विपरीतत्वं करणागोचरत्वं न चक्षुषेत्या-
दिश्रुतेः । तद्विपरीतत्वादमूर्तत्वादित्याबन्त् । पूर्वत्राप्युभयत्र तद्विपरीत्यमेत-
देव । अतःशब्दार्थं स्फुटयन्नुक्तमुपपादयति—ग्रहणेति । कार्यधर्माः शब्दाद-
योऽशनायादयश्च प्रागुक्ताः ।

ननु शाकल्ययाज्ञवल्क्योः संवादात्मिकेयमाख्यायिका तत्र कथं शाक-
ल्येनापृष्टमात्मानं याज्ञवल्क्यो व्याचष्टे तत्राऽह—क्रममिति । विज्ञानादि-
वाक्ये वक्ष्यमाणत्वात्किमित्यत्र निर्देश इत्याशङ्क्याऽऽह—त्वरयेति । एता-

विवक्ष्यसि मूर्धा ते विपतिष्यतीति । तं ह न मेने शाकल्यस्तस्य ह मूर्धा विपपातापि हास्य परिमोषिणोऽस्थीन्यपजहूरन्यन्मन्य-
मानाः ॥ २६ ॥

नान्यप्रमाणगम्यस्तं त्वा त्वां विद्याभिमानिनं पुरुषं पृच्छामि तं चेद्यदि मे न विवक्ष्यसि चिरपष्टं न कथयिष्यसि मूर्धा ते विपतिष्यती-
त्याह याज्ञवल्क्यः । तं त्वोपनिषदं पुरुषं शाकल्यो न मेने ह न विज्ञात-
वान्किल । तस्य ह मूर्धा विपपात विपतितः । समाप्ताऽऽख्यायिका
श्रुतेर्वचनं तं ह न मेन इत्यादि ।

किंचापि हास्य परिमोषिणस्तस्करा अस्थीन्यपि संस्कारार्थं
शिष्यैर्नैचिमानानि गृहान्प्रत्यपजहूरुपहृतवन्तः । किंनिमित्तम् ।
अन्यद्धनं गीयमानं मन्यमानाः पूर्ववृत्ता ह्याख्यायिकेह सूचिता ।
अष्टाध्यायां किल शाकल्येन याज्ञवल्क्यस्य समानान्त एव किल
संवादो निवृत्तः । तत्र याज्ञवल्क्येन शापो दत्तः । पुरेऽतिथ्ये मरिष्यसि
न तेऽस्थीनिचन गृहान्प्राप्स्यन्तीति स तथैव ममार । तस्य हास्य
[न्य]न्मन्यमानाः परिमोषिणोऽस्थीन्यपजहूरुः । तस्मान्नोपवादी
स्यादुत ह्येवंदित्परा भवतीति । सैषाऽऽख्यायिकाऽऽचारार्थं सूचिता
विद्यास्तुतये चेह ॥ २६ ॥

न्यष्टावित्यादिवाक्यस्य पूर्वेणासंगतिमाशङ्क्याऽऽह—ततः पुनरिति । निश्चयेन
गमयित्वेत्येतदेव स्पष्टयति—अष्टेति । प्रत्युहोपसंतृप्त्येति यावत् । औषनिष-
दत्वं पुरुषस्य व्युत्पादयति—उपनिषत्स्वेति । तं हेत्यादि याज्ञकल्यस्य वा
मध्यस्थस्य वा वाक्यमिति शङ्कां वारयति—समाप्तेति ।

ब्रह्मविद्विद्वेषे परलोकविरोधोऽपि स्यादित्याह—किंचेति । मूर्धा ते
विपतिष्यतीति मूर्ध्नि पतिते शापेन किमत्यग्निहोत्राग्निसंस्कारमपि शाक-
ल्यो न प्राप्तवानित्याशङ्क्याऽऽह—पूर्ववृत्तेति । तामेवाऽऽख्यायिकामनुका-
मति—अष्टाध्यायामिति । अष्टाध्यायी बृहदारण्यकात्प्राचीना कर्मविषया ।
पुरे पुण्यक्षेत्रातिरिक्ते देशे । अतिथ्ये पुण्यतिथिशून्ये काले । अस्थीनिचने-
त्यत्र चनशब्दोऽप्यर्थः । उपवादी परिभवकर्ता । तच्छब्दार्थमाह—उत
इति । किमितीयमाख्यायिकाऽत्र विद्याप्रकरणे सूचितेत्याशङ्क्याऽऽ-
सैवेति । ब्रह्मविदि विनीतेन भवितव्यमित्याचारः । महती हीयं ब्रह्मविद्या
यत्तन्निष्ठावज्ञायामैहिकामुष्मिकविरोधः स्यादिति विद्यास्तुतिः ॥ २६ ॥

४७० आनन्दगिरिकृतटीकासंवलितशाङ्करभाष्यसमेता—[३ तृतीयाध्यायो—

अथ होवाच ब्राह्मणा भगवन्तो यो वः कामयते स मा पृच्छतु
सर्वे वा मा पृच्छत यो वः कामयते तं वः पृच्छामि सर्वान्वा वः
पृच्छामीति ते ह ब्राह्मणा न दधृषुः ॥ २७ ॥

यथा वृक्षो वनस्पतिस्तथैव पुरुषोऽमृणा । तस्य लोमानि पर्णानि

यस्य नेति नेतीत्यन्यप्रतिषेधद्वारेण ब्राह्मणो निर्देशः कृतस्तस्य
विधिमुखेन कथं निर्देशः कर्तव्य इति पुनराख्यायिकामेवाऽऽश्रित्याऽऽ-
ह-मूलं च जगतो वक्तव्यमिति । आख्यायिकासंबन्धस्त्वब्राह्मविदो
ब्राह्मणास्त्वित्वा गोधनं हर्तव्यमिति । न्यायं मत्त्वाऽऽह—

अथ होवाच । अथानन्तरं तूष्णींभूतेषु ब्राह्मणेषु होवाच हे ब्राह्मणा
भगवन्त इत्येवं संबोध्य । यो वो युष्माकं मध्ये कामयत इच्छति
याज्ञवल्क्यं पृच्छामीति स मा मामागत्य पृच्छतु । सर्वे वा मा
पृच्छत । सर्वे वा यूयं मा मां पृच्छत । यो वः कामयते याज्ञवल्क्यो
मां पृच्छत्विति तं वः पृच्छामि सर्वान्वा वो युष्मानहं पृच्छामि । ते ह
ब्राह्मणा न दधृषुस्ते ब्राह्मणा एवमुक्ता अपि न प्रगल्भाः संवृत्ताः किंचि-
दपि प्रत्युत्तरं वक्तुम् ॥ २७ ॥

तान्हैतैः श्लोकैः पप्रच्छ—

तेष्वप्रगल्भभूतेषु ब्राह्मणेषु तान्हैतैर्वक्ष्यमाणैः श्लोकैः पप्रच्छ प्रष्ट-
वान् । यथा लोके वृक्षो वनस्पतिः । वृक्षस्य विशेषणं वनस्पतिरिति ।

अथ हेत्याद्युत्तरग्रन्थमवतारयति—यस्येत्यादिना । जगतो मूलं च
वक्तव्यमित्याख्यायिकामेवाऽऽश्रित्याऽऽहेति संबन्धः । आख्यायिका
किमर्थेत्यत आह—आख्यायिकेति । इतिशब्दः संबन्धसमाप्त्यर्थः । ननु
ब्राह्मणेषु तूष्णींभूतेषु प्रतिषेद्धुरभावाद्गोधनं हर्तव्यं किमिति तान्प्रति
याज्ञवल्क्यो वदतीत्यत आह—न्यायं मत्त्वेति । ब्रह्मस्वं हि ब्राह्मणानुमति-
मनापाद्य नीयमानमनर्थाय स्यादिति न्यायः । संबोध्योवाचेति संबन्धः ।
यो व इति प्रतीकमादाय व्याचष्टे—युष्माकमिति । आख्यातं भागमनूद्य
व्याख्येयमादाय व्याकरोति—यो व इत्यादिना । यथोक्तप्रश्नानन्तरं ब्राह्मणा-
नामप्रतिभां दर्शयति—ते हेति ॥ २७ ॥

स्वकीयज्ञानप्रकर्षप्रकटनार्थमेव प्रश्नान्तरमवतारयति—तेष्विति । वृक्षो
वनस्पतिरिति पर्यायत्वात्पुनरुक्तिरित्याशङ्क्याऽऽह—वृक्षस्येति । तच्च तस्य

त्वगस्योत्पाटिका बहिः ॥ १ ॥

त्वच एवास्य रुधिरं प्रस्यन्दि त्वच उत्पटः । तस्मात्तदातृष्णा-
त्प्रेति रसो वृक्षादिवाऽऽहतात् ॥ २ ॥

माँसान्यस्य शकराणि किनाटं स्नाव तत्स्थिरम् । अस्थी-
न्यन्तरतो दारूणि मज्जा मज्जोपमा कृता ॥ ३ ॥

यद्वृक्षो वृक्णो रोहति मूलान्नवतरः पुनः । मर्त्यः स्विन्मृत्युना

तथैव पुरुषोऽमृषा । अमृषा सत्यमेतत् । तस्य लोमानि । तस्य पुरुषस्य
लोमानीतरस्य वनस्पतेः पर्णानि । त्वगस्योत्पाटिका बहिस्त्वर्गस्य
पुरुषस्येतरस्योत्पाटिका वनस्पतेः ॥ १ ॥

त्वच एव सकाशादस्य पुरुषस्य रुधिरं प्रस्यन्दि वनस्पतेस्त्वच
उत्पटस्त्वच एवोत्स्फुटति यस्मादेवं सर्वं समानमेव वनस्पतेः पुरुषस्य
च तस्मादातृष्णाद्विसृजितात्प्रेति तद्रुधिरं निर्गच्छति वृक्षादिवाऽऽहता-
च्छिन्नाद्रसः ॥ २ ॥

एवं माँसान्यस्य पुरुषस्य वनस्पतेस्तानि शकराणि शकलानी-
त्यर्थः । किनाटं वृक्षस्य किनाटं नाम शकलेभ्योऽभ्यन्तरं वल्कलरूपं
काष्ठसंलग्नं तत्स्नाव पुरुषस्य तत्स्थिरं तच्च किनाटं स्नाववद्दृढं हि
तत् । अस्थीनि पुरुषस्य स्नावोऽन्तरतोऽस्थीनि भवन्ति । तथा
किनाटस्याभ्यन्तरतो दारूणि काष्ठानि । मज्जा मज्जैव वनस्पतेः पुरु-
षस्य च मज्जोपमा कृता मज्जाया उपमा मज्जोपमा नान्यो विशे-
षोऽस्तीत्यर्थः । यथा वनस्पतेर्मज्जा तथा पुरुषस्य यथा पुरुषस्य
तथा वनस्पतेः ॥ ३ ॥

यद्यदि वृक्षो वृक्णश्छिन्नो रोहति पुनः पुनः प्ररोहति प्रादुर्भवति
मूलात्पुनर्नवतरः पूर्वस्मादभिनवतरः । यदेतस्माद्विशेषणात्प्राग्वनस्पतेः

महत्त्वमाहेत्युपनरुक्तिः । पुरुषस्य वृक्षसाधर्म्यमेतदित्युच्यते । साधर्म्यमेव
स्पष्टयति—तस्येत्यादिना । नीरसा त्वगुत्पाटिकेत्युच्यते ॥ १ ॥

उत्पटो वृक्षनिर्यासः ॥ २ ॥

विशेषाभावमेवाभिनयति—यथेति ॥ ३ ॥

साधर्म्ये सति वैधर्म्यं वक्तुमशक्यमित्याशयेनाऽऽह—यद्यदीति ।

वृक्कणः कस्मान्मूलात्प्ररोहति ॥ ४ ॥

रेतस इति मा वोचत जीवतस्तत्प्रजायते । धानारुह इव वै
वृक्षोऽञ्जसा प्रेत्य संभवः ॥ ५ ॥

यत्समूलमावृहेयुर्वृक्षं न पुनराभवेत् । मर्त्यः स्विन्मृत्युना वृक्कणः
कस्मान्मूलात्प्ररोहति ॥ ६ ॥

पुरुषस्य च सर्वं सामान्यमवगतम् । अयं तु वनस्पतौ विशेषो दृश्यते
यच्छिन्नस्य प्ररोहणम् । न तु पुरुषे मृत्युना वृक्कणे पुनः प्ररोहणं
दृश्यते । भवितव्यं च कुतश्चित्प्ररोहणेन । तस्माद्द्वः पृच्छामि मर्त्यो
मनुष्यः स्विन्मृत्युना वृक्कणः कस्मान्मूलात्प्ररोहति मृतस्य पुरुषस्य कुतः
प्ररोहणमित्यर्थः ॥ ४ ॥

यदि चेदेवं वदथ रेतसः प्ररोहतीति मा वोचत मैवं तत्कुमर्हथ ।
कस्मात् । यस्माज्जीवतः पुरुषात्तद्रेतः प्रजायते न मृतात् । अपि च
धानारुहो धाना बीजं बीजरुहोऽपि वृक्षो भवति न केवलं काण्डरुह
एव । इवशब्दोऽनर्थकः । वै वृक्षोऽञ्जसा साक्षात्प्रेत्य मृत्वा संभवो
धानातोऽपि प्रेत्य संभवो भवेदञ्जसा पुनर्वनस्पतेः ॥ ५ ॥

यद्यदि सह मूलेन धानया वाऽऽवृहेयुरुचच्छेयुरुत्पाटयेयुर्वृक्षं न
पुनराभवेत्पुनरागत्य न भवेत् । तस्माद्द्वः पृच्छामि सर्वस्यैव जगतो
मूलं मर्त्यः स्विन्मृत्युना वृक्कणः कस्मान्मूलात्प्ररोहति ॥ ६ ॥

इदमपि साधर्म्यमेव किं न स्यादित्याशङ्क्याऽऽह—यदेतस्मादिति ।
एतस्माद्विशेषणात्प्राग्यद्विशेषणमुक्तं तत्सर्वमुभयोः सामान्यपवगतमिति
संबन्धः । वृक्कणस्याङ्गस्येति शेषः । मा भूत्तस्य प्ररोहणमिति चेन्नेत्याह—
भवितव्यं चेति । 'प्रुवं जन्म मृतस्य च' इति स्मृतेरित्यर्थः ॥ ४ ॥

जीवतो हि रेतो जायते स एव कुतो भवतीति विचार्यते न चासिद्धे-
नासिद्धस्य साधनं न च पुरुषान्तरादिति वाच्यमेकासिद्धावन्यतरप्रयोगा-
नुपपत्तेरिति मन्वानो हेतुमाह—यस्मादिति । वैधर्म्यान्तरमाह—अपि चेति ।
काण्डरुहोऽपीत्यपेरर्थः । वैशब्दः प्रसिद्धिद्योतक इत्यभिप्रेत्याऽऽह—वै वृक्ष
इति । अञ्जसेत्यादेरर्थमुक्त्वा वाक्यार्थमाह—धानातोऽपीति ॥ ५ ॥

तथाऽपि कथं वैधर्म्यमित्याशङ्क्याऽऽह—यद्यदीति । पुरुषस्यापि पुन-
रुत्पत्तिर्मा भूदित्याशङ्क्य पूर्वोक्तं निगमयति—तस्मादिति ॥ ६ ॥

जात एव न जायते को न्वेन जनयेत्पुनः । विज्ञानमानन्दं ब्रह्म

जात एवेति मन्यध्वं यदि किमत्र प्रष्टव्यमिति । जनिष्यमाणस्य हि संभवः प्रष्टव्यो न जातस्यायं तु जात एवातोऽस्मिन्विषये प्रश्न एत नोपपद्यत इति चेत् । न । किं तर्हि मृतः पुनरपि जायत एवान्यथाऽकृताभ्यागमकृतनाशप्रसङ्गात् । अतो वः पृच्छामि को न्वेन मृतं पुनर्जनयेत् । तन्न विजङ्गुर्ब्राह्मणा यतो मृतः पुनः प्ररोहति जगतो मूलं न विज्ञातं ब्राह्मणैः । अतो ब्रह्मिष्ठत्वादृता गावो याज्ञवल्क्येन जिता ब्राह्मणाः । समाप्ताऽऽख्यायिका । यज्जगतो मूलं येन च शब्देन साक्षाद्व्यपदिश्यते ब्रह्म यथाज्ञवल्क्यो ब्राह्मणान्पृष्टवांस्तत्त्वेन रूपेण श्रुतिरस्मभ्यमाह—विज्ञानं विज्ञप्तिर्विज्ञानं तच्चाऽऽनन्दं न विषयविज्ञानवद्दुःखानुविद्धं किं तर्हि प्रसन्नं शिवमतुलमनायासं नित्यतृप्तेकरसमित्यर्थः । किं तद्ब्रह्मोभयविशेषणवद्राती रातेः षष्ठ्यर्थे प्रथमा धनस्येत्यर्थः । धनस्य दातुः कर्मकृतो यजमानस्य परायणं परा गतिः कर्मफलस्य प्रदातुः । किञ्च व्युत्थायैषणाभ्यस्तस्मिन्नेव ब्रह्मणि तिष्ठत्यकर्मकृतद्वद्ब्रह्म वेत्तीति तद्विच्च तस्य तिष्ठमानस्य च तद्विदो ब्रह्मविद इत्यर्थः । परायणमिति ।

स्वभाववादमुत्थापयति—जात इति । इतिशब्दश्चोद्यसमाप्त्यर्थः । तदेव स्फुटयति—जनिष्यमाणस्य हीति । न जायत इति भागेनोत्तरमाह—नेत्यादिना । स्वभाववादे दोषमाह—अन्यथेति । स्वभावासंभवे फलितमाह—अत इति । उक्तमेव स्फुटयति—जगत इति । ब्रह्मविदां श्रेष्ठत्वे याज्ञवल्क्यस्य सिद्धे फलितमाह—अत इति । समाप्ताऽऽख्यायिकेति । ब्राह्मणाश्च सर्वे यथायथं जग्मुरित्यर्थः । विज्ञानादिवाक्यमुत्थापयति—यज्जगत इत्यादिना । विज्ञानशब्दस्य कारणादिविषयत्वं वारयति—विज्ञप्तिरिति । आनन्दविशेषणस्य कृत्यं दर्शयति—नेत्यादिना । प्रसन्नं दुःखहेतुना कामक्रोधादिना संबन्धरहितम् । शिवं कामादिकारणेनाज्ञानेनापि संबन्धशून्यम् । सातिशयत्वप्रयुक्तदुःखराहित्यमाह—अतुल्यमिति । साधनसाध्यत्वाधीनदुःखवैधुर्यमाह—अनायासमिति । दुःखनिवृत्तिमात्रं सुखमिति पक्षं प्रतिक्षिपति—नित्यतृप्तमिति । आनन्दो ज्ञानमिति ब्रह्मण्याकारभेदमाशङ्क्याऽऽह—एकरसमिति । फलमत उपपत्तेरिति न्यायेन ब्रह्मणो जगन्मूलत्वमाह—रातिस्त्वादिना । 'ब्रह्मसंस्थोऽमृतत्वमेति' इति श्रुत्यन्तरमाश्रित्य

४७४ आनन्दगिरिकृतटीकासंवलितशाङ्करभाष्यसमेता—[३ तृतीयाध्याये—

रातिर्दातुः परायणं तिष्ठमानस्य तद्विद इति ॥ ७ ॥ २८ ॥

इति बृहदारण्यकोपनिषद्भाष्ये तृतीयाध्यायस्य

नवमं ब्राह्मणम् ॥ ९ ॥

इति बृहदारण्यकोपनिषदि तृतीयोऽध्यायः ॥ ३ ॥

बृहदारण्यक्रमेण पञ्चमोऽध्यायः ॥ ५ ॥

अत्रेदं विचार्यते—आनन्दशब्दो लोके सुखवाची प्रसिद्धः । अत्र च ब्रह्मणो विशेषणत्वेनाऽऽनन्दशब्दः श्रूयत आनन्दं ब्रह्मेति । श्रुत्यन्तरे च—“ आनन्दो ब्रह्मेति व्यजानात् ” “ आनन्दं ब्रह्मणो विद्वान् ” “ यदेष आकाश आनन्दो न स्यात् ” “ यो वै भूमा तत्सुखम् ” इति च । “ एष परम आनन्दः ” इत्येवमाद्याः । संवेद्ये च सुख आनन्दशब्दः प्रसिद्धः । ब्रह्मानन्दश्च यदि संवेद्यः स्याद्युक्ता एते ब्रह्मण्यानन्दशब्दाः । ननु च श्रुतिप्रामाण्यात्संवेद्यानन्दस्वरूपमेव ब्रह्म किं तत्र विचार्यमिति । न । विरुद्धश्रुतिवाक्यदर्शनात् । सत्यमानन्दशब्दो ब्रह्मणि श्रूयते विज्ञानप्रतिषेधश्चैकत्वे । “ यत्र त्वस्य सर्व-

तस्यैव मुक्तोपसृप्यत्वमुपदिशति—किंचेति । अक्षरव्याख्यानसमाप्ताविति-शब्दः ।

सच्चिदानन्दात्मकं ब्रह्म विद्याविद्याभ्यां बन्धमोक्षास्पदमित्युक्तमिदानीं ब्रह्मानन्दे विचारमवतारयन्नविगीतमर्थमाह—अत्रेति । तथाऽपि प्रकृते वाक्ये किमायातमिति तदाह—अत्र चेति । न च केवलमत्रैवाऽऽनन्दशब्दो ब्रह्मविशेषणार्थकत्वेन श्रुतः किंतु तैत्तिरीयकादावपीत्याह—श्रुत्यन्तरे चेति । ब्रह्मणो विशेषणत्वेनाऽऽनन्दशब्दः श्रूयत इति संबन्धः । अन्याः श्रुतीरेवोदाहरति—आनन्द इत्यादिना । एवमाद्याः श्रुतय इति शेषः । तथाऽपि कथं विचारसिद्धिस्तत्राऽऽह—संवेद्य इति । लोकप्रसिद्धेरेवैतश्रुतेश्च ब्रह्मण्यानन्दः संवेद्योऽसंवेद्यो वेति विचारः कर्तव्य इत्यर्थः । उभयत्र फलं दर्शयति—ब्रह्मानन्दश्चेति । अन्यथा लोकवेदयोः शब्दार्थभेदादविशिष्टस्तु वाक्यार्थं

मातृवैवाभूत्तत्केन कं पश्येत्तत्केन कं विजानीयाद्यत्र नान्यत्पश्यति नान्यच्छृणोति नान्यद्विजानाति स भूमा” “प्राज्ञेनाऽऽत्मना संपरिष्वक्तो न बाह्यं किञ्चन वेद” इत्यादि । विरुद्धश्रुतिवाक्यदर्शनात्तेन कर्तव्यो विचारः । तस्माद्युक्तं वेदवाक्यार्थनिर्णयाय विचारयितुम् ।

मोक्षवादिविप्रतिपत्तेश्च । सांख्या वैशेषिकाश्च मोक्षवादिनो नास्ति मोक्षे सुखं संवेद्यमित्येवं विप्रतिपन्नाः । अन्ये निरतिशयं सुखं स्वसंवेद्यमिति । किं तावद्युक्तमानन्दादिश्रवणात् । “जज्ञत्कीडन्ममाणः” “स यदि पितृलोककामो भवति” “यः सर्वज्ञः सर्वविद्” “सर्वान्कामान्समश्नुते” इत्यादिश्रुतिभ्यो मोक्षे सुखं संवेद्यमिति । नन्वेकत्वे कारकविभागाभावोद्विजानानुपपत्तिः । क्रियायाश्चानेककारकसाध्यत्वाद्विज्ञानस्य च क्रियात्वात् । नैष दोषः । शब्दप्रामाण्याद्भवेद्विज्ञानमानन्दविषये । विज्ञानमानन्दमित्यादीन्यानन्दस्वरूपस्यासंवेद्यत्वेऽनुपपन्नानि वचनानीत्यवोचाम ।

इति न्यायविरोधोऽसंवेद्यत्वे पुनरद्वैतश्रुतिरविरुद्धेति भावः । विचारमाक्षिपति—नन्विति । विरुद्धश्रुत्यर्थनिर्णयार्थं विचारकर्तव्यतां दर्शयति—नेति । संग्रहवाक्यं विवृणोति—सत्यमित्यादिना । एकत्वे सति विज्ञानप्रतिषेधश्रुतिमेवोदाहरति—यत्रेत्यादिना । इत्यादि श्रवणमिति शेषः । फलितमाह—विरुद्धश्रुतीति । श्रुतिविप्रतिपत्तेर्विचारकर्तव्यतामुपसंहरति—तस्मादिति ।

तत्रैव हेत्वन्तरमाह—मोक्षेति । तामेव विप्रतिपत्तिं विवृणोति—सांख्या इति । विमर्शपूर्वकं पूर्वपक्षं गृह्णाति—किं तावदित्यादिना । आनन्दादिश्रवणाद्विज्ञानमानन्दं ब्रह्मेति श्रुतेर्मोक्षे सुखं संवेद्यमिति युक्तमिति संबन्धः । तत्रैव वाक्यान्तराण्युदाहरति—जज्ञदित्यादिना । पूर्वपक्षमाक्षिपति—नन्विति । मोक्षे चेदिष्यते सुखज्ञानं तर्हि तदनेककारकसाध्यं वाच्यं क्रियात्वात्पाकादिवत्सर्वैकत्वे च मोक्षे कारकविभागाभावान्न सुखसंवेदनं संभवतीत्यर्थः । जन्यस्य कारकापेक्षायामपि सुखज्ञानस्याजन्यत्वान्न तदपेक्षेत्याशङ्क्याऽऽह—क्रियायाश्चेति । या क्रिया साऽनेककारकसाध्येति व्याप्तेर्गमनादाववगतत्वाज्ज्ञानस्यापि धात्वर्थत्वेन क्रियात्वादानेककारकसाध्यता सिद्धैवेत्यर्थः । श्रुतिप्रामाण्यमाश्रित्य पूर्ववादी परिहरति—नैष दोष इति । तदेव स्फुटयति—विज्ञानमिति ।

ननु वचनेनाप्यग्नेः शैत्यमुदकस्य चौष्ण्यं न क्रियत एव ज्ञापकत्वा-
द्वचनानाम् । न च देशान्तरेऽग्निः शीत इति शक्यते ज्ञापयितुमगम्ये
वा देशान्तर उष्णमुदकमिति । न । प्रत्यगात्मन्यानन्दविज्ञानदर्शनात् ।
न विज्ञानमानन्दमित्येवमादीनां वचनानां शीतोऽग्निरित्यादिवाक्य
वत्प्रत्यक्षादिविरुद्धार्थप्रतिपादकत्वम् ।

अनुभूते त्वविरुद्धार्थता । मुख्यहमिति सुखात्मकमात्मानं स्वयमेव
वेदयते । तस्मात्सुतरां प्रत्यक्षाऽविरुद्धार्थता । तस्मादानन्दं ब्रह्म विज्ञा-
नात्मकं सत्स्वयमेव वेदयते । तथाऽऽनन्दप्रतिपादिकाः श्रुतयः समञ्जसाः
स्युर्जक्षत्क्रीडन्ममाण इत्येवमाद्याः पूर्वोक्ताः ।

अद्वये ब्रह्मणि श्रुतिप्रामाण्यादानन्दज्ञानमुक्तमाक्षिपति—नन्विति ।
अद्वैतश्रुतिविरोधाद्ब्रह्मणि विज्ञानक्रियाकारकविभागापेक्षा नोपपद्यते ।
नहि विज्ञानमानन्दमित्यादिवचनानि मानान्तरविरोधेन विज्ञान-
क्रियां ब्रह्मण्युत्पादयन्ति तेषां ज्ञापकत्वाज्ज्ञापकस्य चाविरोधापे-
क्षत्वादन्यथाऽतिप्रसङ्गादित्यर्थः । लौकिकज्ञानस्य क्रियात्वेऽपि मोक्ष-
सुखज्ञानं क्रियैव न भवति । तन्न । विज्ञानादिवाक्यस्याद्वैतश्रुतिविरोधो-
ऽस्तीत्याशङ्क्याऽऽह—न चेति । पयःपावकयोः सर्वत्रैकरूप्यवद्विज्ञानस्यापि
लोकवेदयोरेकरूपत्वमेवेति भावः । मानान्तरविरोधादात्मन्यानन्दज्ञानस्य
सत्त्वमेव वा निषिध्यते तस्य क्रियात्वं वा निराक्रियते तत्राऽऽद्यं दूषयति—
नेत्यादिना । तदेव स्पष्टयति—न विज्ञानमिति ।

सुखज्ञानस्य गुणत्वाङ्गीकारात्क्रियात्वनिराकरणमिष्टमेवेति सत्त्वाऽ-
ऽह—अनुभूयते त्विति । अनुभवमेवाभिनयति—मुख्यहमिति । तथाऽपि
श्रुतिविरोधः स्यादित्याशङ्क्य प्रत्यक्षानुसारेण साऽपि नेतव्येत्याशयेनाऽ-
ऽह—तस्मादिति । आत्मन्यानन्दज्ञानस्य क्रियात्वानङ्गीकारात्कारकभेदा-
पेक्षाभावादित्यर्थः । गुणत्वपक्षे च प्रत्यक्षस्यानुगुणत्वादागमस्य विरोधि-
नस्तदनुसारेण नेयत्वादविरुद्धागमस्य भूयस्त्वादित्यतिशयः । अविरुद्धार्थता
विज्ञानादिश्रुतेरिति शेषः । गुणगुणिभावेऽपि नाद्वैतश्रुतिः शक्या नेतु-
मित्याशङ्क्य स्ववेद्यत्वपक्षमाश्रित्याऽऽह—तस्मादानन्दमिति । यथाकथंचिद्-
ब्रह्मण्यानन्दस्य वेद्यत्वे श्रुतीनामानुगुण्यमस्तीत्याह—तथेति ।

न । कार्यकारणाभावेऽनुपपत्तेर्विज्ञानस्य । शरीरवियोगो हि मोक्ष-
आत्यन्तिकः । शरीराभावे च करणानुपपत्तिराश्रयाभावात् । ततश्च
विज्ञानानुपपत्तिरकार्यकरणत्वात् । देहाद्यभावे च विज्ञानोत्पत्तौ सर्वेषां
कार्यकरणोपादानानर्भक्यप्रसङ्गः । एकत्वविरोधाच्च ।

परं चेद्ब्रह्माऽऽनन्दात्मकमात्मानं नित्यविज्ञानत्वान्नित्येमेव विज्ञा-
नीयात् । तन्न । संसार्यमपि संसारविनिर्मुक्तः स्वाभाव्यं प्रतिपद्येत ।
जलाशय इवोदकाञ्जलिः क्षिप्तो न पृथक्त्वेन व्यवतिष्ठत आनन्दा-
त्मकब्रह्मविज्ञानाय । तदा मुक्त आनन्दात्मकमात्मानं वेदयत इत्ये-
तदनर्थकं वाक्यम् ।

अथ ब्रह्मानन्दमन्यः सन्मुक्तो वेदयते प्रत्यगात्मानं चाहमस्म्या-
नन्दस्वरूप इति । तदैकत्वविरोधः । तथा च सति सर्वश्रुतिविरोधः ।

आनन्दो वेद्यो ब्रह्मणीति चोदिते सिद्धान्तमाह—नेति । आगन्तुकमना-
गन्तुकं वा ज्ञानं मुक्तावानन्दं गोचरयति नाऽऽद्य इत्याह—कार्येति । अनुप-
पत्तिमेव स्फोरयति—शरीरेति । कार्यकरणयोरभावेऽपि मोक्षे ब्रह्मानन्दज्ञानं
जनिष्यते संसारे हि हेत्वपेक्षेत्याशङ्क्याऽऽह—देहादीति । द्वितीयं दूषयति—
एकत्वेति । नहि ब्रह्म स्वरूपज्ञानेनैव वेद्यानन्दरूपं भवितुमुत्सहते विषय-
विषयिणोरेकत्वविरोधात्तत्राज्ञानागन्तुकमपि ज्ञानं मुक्तौ नाऽऽनन्दमधि-
करोतीत्यर्थः ।

किञ्च ब्रह्म वा मुक्तो वा संसारी वा ब्रह्मानन्दं गोचरयेत्तत्राऽऽद्यमनुवदति—
परं चेदिति । तस्मिन्पक्षे न ब्रह्म स्वरूपानन्दं वेत्ति तेनैक्यादेकत्र विषयविष-
यित्वानुपपत्तेरुक्तत्वादिति दूषयति—तन्नेति । नापि संसारी ब्रह्मानन्दं
गोचरयति स खल्वनिवृत्तो संसारे संसारिणमात्मानमभिमन्यमानो न
ब्रह्मानन्दमाकलयितुमलं संसारे निवृत्ते तु ततो विनिर्मुक्तो ब्रह्मस्वाभाव्यं
प्रतिपद्यमानस्तदानन्दं तद्वदेव विषयीकर्तुं नार्हतीति तृतीयं प्रत्याह—
संसार्यणीति । मुक्तोऽपि ब्रह्मणोऽभिन्नो भिन्नो वेति विकल्प्याभेदपक्षमनु-
भाषते—जलेति । ब्रह्माभिन्नस्य मुक्तस्य तदानन्दविषयीकरणमुक्तन्यायेन
निरस्यति—तदेति ।

भेदपक्षमनुवदति—अथेति । ब्रह्मानन्दं प्रत्यगात्मानमिति संबन्धः ।
वेदनप्रकारमभिनयति—अहमिति । तत्त्वमस्यादिश्रुतिविरोधेन निराकरोति

४७८ आनन्दगिरिकृतटीकासंवलितशाङ्करभाष्यसमेता—[३ तृतीयाध्याये—

तृतीया च कल्पना नोपपद्यते । किंचान्यद्ब्रह्मणश्च निरन्तरात्मानन्द-
विज्ञाने विज्ञानाविज्ञानकल्पनानर्थक्यम् । निरन्तरं चेदात्मानन्दवि-
षयं ब्रह्मणो विज्ञानं तदेव तस्य स्वभाव इत्यात्मानन्दं विजानातीति
कल्पनाऽनुपपन्ना । अतद्विज्ञानप्रसङ्गे हि कल्पनाया अर्थवत्त्वं
यथाऽऽत्मानं परं च वेत्तीति । नहीष्वाद्यासक्तमनसो नैरन्तर्येणेषुज्ञा-
नाज्ञानकल्पनाया अर्थवत्त्वम् ।

अथ विच्छिन्नमात्मानन्दं विजानाति । विज्ञानस्याऽऽत्मविज्ञान-
च्छिद्रेऽन्यविषयत्वप्रसङ्गः । आत्मनश्च विक्रियावत्त्वं ततश्चानित्यत्व-
प्रसङ्गः । तस्माद्विज्ञानमानन्दमिति स्वरूपान्वाख्यानपरैव श्रुतिर्नाऽऽ-
त्मानन्दसंवेद्यत्वार्था । जक्ष्क्लीडन्नित्यादिश्रुतिविरोधोऽसंवेद्यत्व इति
चेन्न । सर्वात्मैकत्वे यथाप्राप्तानुवादित्वात् । मुक्तस्य सर्वात्मभावे

—तदेति । मुक्तो ब्रह्मणः सकाशाद्भिन्नोऽभिन्नो वा मा भूद्विज्ञाभिन्नस्तु
स्यादित्याशङ्क्याऽऽह—तृतीयेति । सर्वत्र भेदाभेदादस्य दूषितत्वादित्यर्थः ।
ब्रह्मणः स्वानन्दस्यावेद्यत्वे हेत्वन्तरमाह—किंचान्यदिति । तदेवोपपादयति—
निरन्तरं चेदिति । आख्यातप्रयोगस्य तर्हि कुत्रार्थवत्त्वं तत्राऽऽह—अतद्विज्ञा-
नेति । देवदत्तो हि बुद्धिपूर्वकारित्वावस्थायां स्वात्मानमन्यं च विविच्य
जानाति । नान्यदेत्युभयथात्वदर्शनात्तत्राऽऽख्यातप्रयोगो युज्यते । नैवं
ब्रह्मण्यज्ञानप्रसङ्गोऽस्ति । नित्यज्ञानस्वभावत्वात्तथा च तत्राऽऽख्यातप्रयोगो
नार्थवानित्यर्थः । ब्रह्मण्याख्यातप्रयोगानर्थक्यं दृष्टान्तेन स्पष्टयति—नहीति ।

प्रत्यगात्मनि नित्यज्ञानत्वासिद्धिं शङ्कयति—अथेति । विच्छिन्नमिति
क्रियाविशेषणम् । परिहरति—विज्ञानस्येति । आत्मनो विज्ञानस्य चिद्ब्रह्म-
न्तरालमसत्त्वावस्था तदाऽपि विज्ञानमस्ति चेत्तस्यान्यविषयत्वप्रसङ्गस्तथा
च 'यत्रान्यत्पश्यति' इत्यादिश्रुतेरात्मनो मर्त्यत्वापत्तिर्न चेत्तदा विज्ञानं
तदा पाषाणवदचेतनत्वं विज्ञाप्तरूपत्वानङ्गीकारादित्यर्थः । आत्मनोऽनित्य-
ज्ञानवस्त्रे दोषान्तरमाह—आत्मनश्चेति । आनन्दज्ञाने ब्रह्मणि विषयविष-
यित्वायोगश्चेत्कथं विज्ञानादिवाक्यमित्याशङ्क्योपसंहरति—तस्मादिति ।
ब्रह्मण्यानन्दस्यावेद्यत्वे श्रुतिविरोधमुक्तं स्मारयति—जक्षदिति । सर्वत्रा-
ऽऽत्मनो मुक्तस्यैक्ये सति योग्यादिषु यथा जक्षणादि प्राप्तं तथैव तदनुवा-
दित्वादस्याः श्रुतेर्न विरोधोऽस्तीति परिहरति—नेत्यादिना । तदेव प्रपञ्चयति
—मुक्तस्येति । किमनुवादे फलमिति चेत्तदाह—तत्तस्येति । मुक्तस्य योग्या-

सति यत्र क्वचिद्योगिषु देवेषु वा जक्षणादि प्राप्तं तद्यथाप्राप्तमेवा-
नूयते तत्तस्यैव सर्वात्मभावादिति सर्वात्मभावमोक्षस्तुतये ।

यथाप्राप्तानुवादित्वे दुःखित्वमपीति चेत् । योग्यादिषु यथाप्राप्त-
जक्षणादिवत्स्थावरादिषु यथाप्राप्तदुःखित्वमपीति चेत् । न । नामरूप-
कृतकार्यकरणोपाधिसंपर्कजनितभ्रान्त्यध्यारोपितत्वात्सुखित्वदुःखित्वा-
दिविशेषस्येति परिहृतमेतत्सर्वम् । विरुद्धश्रुतीनां च विषयमवो-
चाम । तस्मादेषोऽस्य परम आनन्द इतिवत्सर्वाण्यनन्दवाक्यानि
द्रष्टव्यानि ॥ ७ ॥ २८ ॥

इति बृहदारण्यकोपनिषद्भाष्ये तृतीयाध्यायस्य

नवमं ब्राह्मणम् ॥ ९ ॥

इति श्रीगोविन्दभगवत्पूज्यपादशिष्यस्य परमहंसपरित्राजकाचार्यस्य

श्रीमच्छंकरभगवतः कृतौ बृहदारण्यकोपनिषद्भाष्ये

तृतीयोऽध्यायः ॥ ३ ॥

दिषु सर्वत्राऽऽत्मभावादेव तत्र प्राप्तं जक्षणाद्यत्र मुक्तिस्तुतयेऽनूयते
तन्नानुवादवैयर्थ्यमित्यर्थः ।

विदुषः सार्वान्येन योग्यादिषु प्राप्तलक्षणाद्यनुवादे स्यादतिप्रसक्तिरिति
शङ्कते—यथाप्राप्तेति । अतिप्रसङ्गमेव प्रकटयति—योग्यादिष्विति । अविद्या-
त्मकनामरूपविरचितोपाधिद्वयसंबन्धनिबन्धनमिध्याज्ञानाधीनत्वादात्मनि
दुःखित्वादप्रतीतेर्न तत्र वस्तुतो दुःखित्वं न च जक्षणाद्यपि वास्तवमाविद्य-
स्यैव मुक्तिस्तुतयेऽनुवादाद्दुःखित्वस्य हि नानुवादोऽतिहीनत्वप्राप्तेरिति
परिहरति—नेत्यादिना । यत्तु विरुद्धश्रुतिदृष्टेर्नाऽऽगमार्थो निर्णीतो भवतीति
तत्राऽऽह—विरुद्धेति । वेद्यत्वावेद्यत्वादिश्रुतीनां सोपाधिकनिरुपाधिक-
विषयत्वेन मधुकाण्डे व्यवस्थोक्त्यर्थः । ब्राह्मणार्थमुपसंहरति—तस्मादिति ।
ब्रह्मण्यनन्दस्य वेद्यताया दुर्निरूपत्वं तच्छब्दार्थः । यथैषोऽस्येत्यत्र भेदो
न त्रिवक्षितः सर्वात्मभावस्य प्रकृतत्वात्तथा विज्ञानादिवाक्येष्वानन्दस्य

४८० आनन्दगिरिकृतटीकासंवलितशाङ्करभाष्यसमेता--[३ तृतीयाध्याये-

वेद्यतान विवक्षता । उक्तेरीत्या तद्वेद्यताया दुष्प्रतिपादत्वात्तस्मादनति-
शयानन्दं चिदेकतानं वस्तु सिद्धमित्यर्थः ॥ ७ ॥ २८ ॥

इति बृहदारण्यकोपनिषद्भाष्यटीकायां तृतीयाध्यायस्य

नवमं ब्राह्मणम् ॥ ९ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्य-

श्रीमदानन्दज्ञानविरचितायां बृहदारण्यकोपनिषद्भाष्यटीकायां

तृतीयोऽध्यायः ॥ ३ ॥

अथ चतुर्थाध्यायस्य प्रथमं ब्राह्मणम् ।

ॐ जनको ह वैदेह आसांचक्रेऽथ ह याज्ञवल्क्य आवव्राज । तं
होवाच याज्ञवल्क्य किमर्थमचारीः पशूनिच्छन्नपवन्तानिति । उभय-

जनको ह वैदेह आसांचक्रे । अस्य संबन्धः । शरीराद्यानष्टौ
पुरुषाच्चिरुह्य प्रत्युह्य पुनर्त्तृदये दिग्भेदेन च पुनः पञ्चधा व्यूह्य हृदये
प्रत्युह्य हृदयं शरीरं च पुनरन्योन्यप्रतिष्ठं प्राणादिष्ववृत्त्यात्मके
समानाख्ये जगदात्मनि सूत्र उपसंहृत्य जगदात्मानं शरीरहृदयसूत्रा-
वस्थमतिक्रान्तवान्य औपनिषदः पुरुषो नेति नेतीति व्यपदिष्टः स
साक्षाच्चोपादानकारणस्वरूपेण च निर्दिष्टो विज्ञानमानन्दमिति ।
तस्यैव वागादिदेवताद्वारेण पुनरधिगमः कर्तव्य इत्यधिगमनोपाया-
न्तरार्थोऽयमारम्भो ब्राह्मणद्वयस्य । आख्यायिका त्वाचारप्रद-
र्शनार्था--

जनको ह वैदेह आसांचक्रे आसनं कृतवानास्थायिकां दत्तवानि-
त्यर्थः । दर्शनकामेभ्यो राज्ञः । अथ ह तस्मिन्नवसरे याज्ञवल्क्य आव-
व्राजाऽऽगतवानात्मनो योगक्षेमार्थं राज्ञो वा विविदिषां दृष्ट्वाऽनुग्र-
हार्थम् । तमागतं याज्ञवल्क्यं यथावत्पूजां कृत्योवाच होक्तवाञ्जनको
हे याज्ञवल्क्य किमर्थमचारीरागतोऽसि किं पशूनिच्छन्नपुनरप्याहो-
स्विदपवन्तान्सूक्ष्मवस्तुनिर्णयान्तान्प्रश्नान्मत्तः श्रोतुमिच्छन्निति । उभ-
यमेव पशून्प्रश्नांश्च हे सम्राट् । सम्राडिति वाजपेययाजिनो लिङ्गं

पूर्वस्मिन्नध्याये जल्पन्यायेन सच्चिदानन्दं ब्रह्म निर्धारितम् । इदानीं
वादन्यायेन तदेव निर्धारयितुमध्यायान्तरमवतारयति—जनक इति । तत्र
ब्राह्मणद्वयस्यावान्तरसंबन्धं प्रतिजानीते—अस्येति । तमेव वक्तुं वृत्तं
कीर्तयति—शरीराद्यानिति । निरुह्य प्रत्युह्येति विस्तार्य व्यवहारमापाद्येत्यर्थः ।
प्रत्युह्य हृदये पुनरुपसंहृत्येति यावत् । जगदात्मनीत्यव्याकृतोक्तिः ।
सूत्रशब्देन तत्कारणं गृह्यते । अतिक्रमणं तद्गुणदोषासंस्पृष्टत्वम् । अनन्तर-
ब्राह्मणद्वयतात्पर्यमाह—तस्यैवेति । वागाद्यधिष्ठात्रीष्वन्यादिदेवतासु ब्रह्म-
दृष्टिद्वारेत्यर्थः । पूर्वोक्तान्वयव्यतिरेकादिसाधनापेक्षयाऽन्तरशब्दः । आचा-
र्यवता श्रद्धादिसंपन्नेन विद्या लब्धव्येत्याचारः । अप्राप्तप्राप्तिर्योगः, प्राप्तस्य

मेव सम्राडिति होवाच ॥ १ ॥

यत्ते कश्चिदब्रवीत्तच्छृण्वामेत्यब्रवीन्मे जित्वा शैलिनिर्वाण्वै ब्रह्मेति यथा मातृमान्पितृमानाचार्यवान्ब्रूयात्तथा तच्छैलिनिरब्रवीद्वाग्वै ब्रह्मेत्यव (वे)दतो हि किं स्यादित्यब्रवीत्तु ते तस्याऽऽयतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य ।

यश्चाऽऽज्ञया राज्यं प्रशास्ति स सम्राट् तस्याऽऽमन्त्रणं हे सम्राडिति समस्तस्य वा भारतस्य वर्षस्य राजा ॥ १ ॥

किंतु यत्ते तुभ्यं कश्चिदब्रवीदाचार्योऽनेकाचार्यसेवी हि भवांस्तच्छृण्वामेति । इतर आह—अब्रवीदुक्तावान्मे ममाऽऽचार्यो जित्वा नामतः शिलिनस्यापत्यं शैलिनिर्वाण्वै ब्रह्मेति वाग्देशता ब्रह्मेति । आहैतरो यथा मातृमान्माता यस्य विद्यते पुत्रस्य सम्यगनुशास्त्र्यनुशासनकर्त्री स मातृमान् । अत ऊर्ध्वं पिता यस्यानुशास्ता स पितृमान् । उपनयनादूर्ध्वमा समावर्तनादाचार्यो यस्मानुशास्ता स आचार्यवान् । एवं शुद्धित्रयहेतुसंयुक्तः स साक्षादाचार्यः स्वयं न कदाचिदपि प्रामाण्याद् व्यभिचरति स यथा ब्रूयाच्छृण्वाय तथाऽसौ जित्वा शैलिनिरुक्तवान्वाग्वै ब्रह्मेति । अब्रदतो हि किं स्यादिति । नहि मूकस्येद्वार्थममुन्नार्थं वा किंचन स्यात् ।

किंवब्रवीदुक्तांस्ते तुभ्यं तस्य ब्रह्मण आयतनं प्रतिष्ठां च । आयतनं नाम शरीरम् । प्रतिष्ठा त्रिष्वपि कालेषु य आश्रयः । आहैतरो न मेऽब्रवीदिति । इतर आह—यद्येवमेकपाद्वा एतदेकः पादो

रक्षणं क्षेम इति विभागः । भारतस्य वर्षस्य हिमवत्सेतुपर्यन्तस्य देशस्येति यावत् ॥ १ ॥

तत्र राजानं प्रति प्रश्नमुत्थापयति—किंत्विति । कश्चिदिति विशेषणस्य तात्पर्यमाह—अनेकेति । प्रामाण्यमाप्तत्वम् । यथोक्तार्थानुमोदने युक्तिमाह—न हीति ।

यथोक्तब्रह्मविद्यया कृतकृत्यत्वं मन्वानं राजानं प्रत्याह—किंत्विति । आयतनप्रतिष्ठयोरेकत्वात्पुनरुक्तिमाशङ्क्य विभजते—आयतनं नामेति ।

वागेवाऽऽयतनमाकाशः प्रतिष्ठा प्रज्ञेत्येनदुपासीत । का प्रज्ञता याज्ञ-
वल्क्य । वागेव सम्राडिति होवाच । वाचा वै सम्राड्बन्धुः प्रज्ञायत
ऋग्वेदो यजुर्वेदः सामवेदोऽथर्वाङ्गिरस इतिहासः पुराणं विद्या उपनिषदः
श्लोकाः सत्राण्यनुव्याख्यानानि व्याख्यानानीष्टं हुतमाशितं
पायितमयं च लोकः परश्च लोकः सर्वाणि च भूतानि वाचैव सम्राट्-
प्रज्ञायन्ते वाग्वै सम्राट्परमं ब्रह्म नैनं वाग्जहाति सर्वाण्येनं भूतान्य-
भिक्षरन्ति देवो भूत्वा देवानप्येति य एवं विद्वानेतदुपास्ते । हस्त्य-

यस्य ब्रह्मणस्तदिदमेकपादब्रह्म त्रिभिः पादेः शून्यमुपास्यमानमपि
न फलाय भवतीत्यर्थः । यद्येवं स त्वं विद्वान्सन्नोऽस्मभ्यं ब्रूहि हे
याज्ञवल्क्येति । स चाऽऽह--वागेवाऽऽयतनं वाग्देवस्य ब्रह्मणो वागेव
करणमायतनं शरीरमाकाशोऽव्याकृताख्यः प्रतिष्ठोत्पत्तिस्थितिलयका-
लेषु । प्रज्ञेत्येनदुपासीत प्रज्ञेतीयमुपनिषद्ब्रह्मणश्चतुर्थः पादः प्रज्ञेति
कृत्वैनद्ब्रह्मोपासीत ।

का प्रज्ञता याज्ञवल्क्य किं स्वयमेव प्रज्ञोत प्रज्ञानिमित्तम् । यथाऽऽ-
यतनप्रतिष्ठे ब्रह्मणो व्यतिरिक्ते तद्वत्किम् । न, कथं तर्हि, वागेव
सम्राडिति होवाच वागेव प्रज्ञेति होवाचोक्तवाच व्यतिरिक्ता प्रज्ञेति ।
कथं पुनर्वागेव प्रज्ञेति, उच्यते--वाचा वै सम्राड्बन्धुः प्रज्ञायतेऽस्माकं
बन्धुरित्युक्ते प्रज्ञायते बन्धुस्तथर्गवेदादि । इष्टं यागनिमित्तं धर्मजातं
हुतं होमनिमित्तं च । आशितमन्नदाननिमित्तं पायितं पानदाननिमि-
त्तमयं च लोक इदं च जन्म परश्च लोकः प्रतिपत्तव्यं च जन्म सर्वाणि
च भूतानि वाचैव सम्राट्प्रज्ञायन्तेऽतो वाग्वै सम्राट्परमं
ब्रह्म नैनं यथोक्तब्रह्मविदं वाग्जहाति । सर्वाण्येनं भूतान्यभिक्षरन्ति
बलिदानादिभिरिह । देवो भूत्वा पुनः शरीरपातोत्तरकालं देवानप्येत्य-
पिगच्छति य एवं विद्वानेतदुपास्ते । विद्यानिष्कयार्थं हरिततुल्यं

एकपादत्वेऽपि ब्रह्मणस्तदुपासनादिष्टसिद्धिरिति चेन्नेत्याह--त्रिभिरिति ।
ब्रूहि प्रतिष्ठामायतनं चेति शेषः ।

प्रश्नमेव विवृणोति--किं स्वयमेवेति । प्रज्ञा निमित्तं यस्या वाचः सा
तथा । द्वितीयपक्षं विशदयति--यथेति । व्यतिरेकपक्षं निषेधति--नेति ।

षमं सहस्रं ददामीति होवाच जनको वैदेहः । स होवाच याज्ञवल्क्यः
पिता मेऽमन्यत नाननुशिष्य हरेतेति ॥ २ ॥

यदेव ते कश्चिदब्रवीत्तच्छृण्वामेत्यब्रवीन्म उदङ्कः शौल्बायनः
प्राणो वै ब्रह्मेति यथा मातृमांस्पितृमानाचार्यवान्भूयात्तथा तच्छौ-
ल्बायनोऽब्रवीत्प्राणो वै ब्रह्मेत्यप्राणतो हि किं स्यादित्यब्रवीत्तु
ते तस्याऽऽयतनं प्रतिष्ठां न मेऽब्रवीदित्येकपाद्वा एतत्समाडिति स
वै नो ब्रूहि याज्ञवल्क्य प्राण एवाऽऽयतनमाकाशः प्रतिष्ठा प्रिय-
मित्येतदुपासीत का प्रियता याज्ञवल्क्य प्राण एव समाडिति होवाच
प्राणस्य वै सम्राट्कामायायाज्यं याजयत्यप्रतिगृह्यस्य प्रतिगृह्णात्यपि
तत्र वधाशङ्कं भवति यां दिशमेति प्राणस्यैव सम्राट्कामाय प्राणो
वै सम्राट्परमं ब्रह्म नैनं प्राणो जहाति सर्वाण्येनं भूतान्यभिक्षरन्ति

ऋषभो हस्त्यषभो यस्मिन्गोसहस्रे तद्वस्त्यषभं सहस्रं ददामीति
होवाच जनको वैदेहः । स होवाच याज्ञवल्क्यः । अननुशिष्य
शिष्यं कृतार्थमकृत्वा शिष्याद्धनं न हरेतेति मे मम पिताऽमन्यत
ममाप्ययमेवाभिप्रायः ॥ २ ॥

यदेव ते कश्चिदब्रवीदुदङ्को नामतः शुल्वस्यापत्यं शौल्बायनोऽ-
ब्रवीत्प्राणो वै ब्रह्मेति प्राणो वायुर्दधता पूर्ववत् । प्राण एवाऽऽयतन-
माकाशः प्रतिष्ठोपनिषत्प्रियमित्येनदुपासीत । कथं पुनः प्रियत्वं,
प्राणस्य वै हे सम्राट्कामाय प्राणस्यार्थायायाज्यं याजयति पतिता-
दिकमप्यप्रतिगृह्यस्याप्युग्रादेः प्रतिगृह्णात्यपि तत्र तस्यां दिशि
वधनिमित्तमाशङ्कं वधाशङ्केत्यर्थो यां दिशमेति तस्कराद्याकीर्णां च

आकाङ्क्षापूर्वकं पक्षान्तरं गृह्णाति—कथं तर्हीति । बलिदानमुपहारसम-
पणम् । आदिशब्देन स्वचन्दनवस्त्रालंकारादिग्रहः । विद्यानिष्क्यार्थ-
मुवाचेति संबन्धः । पितुरेतन्मतमस्तु तव किमायातं तदाह—ममापीति ॥२॥

यथा वागभिर्देवता तद्वदित्याह—पूर्ववदिति । प्राण एवाऽऽयतनमित्यत्र

देवो देवानप्येति य एवं विद्वानेदुपास्ते हस्त्यृषभं सहस्रं ददामीति
होवाच जनको वैदेहः स होवाच याज्ञवल्क्यः पिता मेऽमन्यत
नाननुशिष्य हरेतेति ॥ ३ ॥

यदेव ते कश्चिदब्रवीत्तच्छृण्वामेत्यब्रवीन्मे बर्कुर्वाष्णाचक्षुर्वै
ब्रह्मेति यथा मातृमान्पितृमानाचार्यवान्ब्रूयात्तथा तद्वाष्णोऽ-
ब्रवीच्चक्षुर्वै ब्रह्मेत्यपरयतो हि किं स्यादित्यब्रवीचु ते तस्याऽऽयतनं
प्रतिष्ठां न मेऽब्रवीत्येकपाद्वा एतत्समाडिति स वै नो ब्रूहि याज्ञ-
वल्क्य चक्षुरेवाऽऽयतनमाकाशः प्रतिष्ठा सत्यमित्येनदुपासीत का
सत्यता याज्ञवल्क्य चक्षुरेव समाडिति होवाच चक्षुषा वै समाट्-
पश्यन्तमाहुरद्राक्षीरिति स आहाद्राक्षमिति तत्सत्यं भवति चक्षुर्वै
समाट्परमं ब्रह्म नैनं चक्षुर्जहाति सर्वाण्येनं भूतान्यभिक्षरन्ति देवो
भूत्वा देवानप्येति य एवं विद्वानेदुपास्ते हस्त्यृषभं सहस्रं
ददामीति होवाच जनको वैदेहः स होवाच याज्ञवल्क्यः पिता
मेऽमन्यत नाननुशिष्य हरेतेति ॥ ४ ॥

तस्यां दिशि वधाशङ्का तच्चैतत्सर्वं प्राणस्य प्रियत्वे भवति प्राणस्यैव
सम्राट्कामाय । तस्मात्प्राणो वै सम्राट्परमं ब्रह्म नैनं प्राणो जहाति ।
समानमन्यत् ॥ ३ ॥

यदेव ते कश्चिद्वर्कुरिति नामतो वृष्णस्यापत्यं वाष्णाश्चक्षुर्वै ब्रह्मेत्या-
दित्यो देवता चक्षुष्युपनिषत्सत्यम् । यस्माच्छ्रोत्रेण श्रुतमनृतमपि
स्यान्न तु चक्षुषा दृष्टम् । तस्माद्वै सम्राट्पश्यन्तमाहुरद्राक्षीस्त्वं ह-
स्तिनमिति स चेदद्राक्षमित्याह तत्सत्यमेव भवति । यस्त्वन्यो
ब्रूयादहमश्रौषमिति । तद्व्यभिचरति । यत्तु चक्षुषा दृष्टं तदव्यभि-
चारित्वात्सत्यमेव भवति ॥ ४ ॥

प्राणशब्दः करणविषयः । पतितादिकमित्यादिपदमकुलोनग्रहार्थम् । उग्रो
जातिविशेषः । आदिशब्देन स्लेच्छगणो गृह्यते ॥ ३ ॥

यदेव ते कश्चिदब्रवीत्तच्छृण्वामेत्यब्रवीन्मे गर्दभीविपीतो भार-
द्वाजः श्रोत्रं वै ब्रह्मेति यथा मातृमान्पितृमानाचार्यवान्ब्रूयात्तथा
तद्भारद्वाजोऽब्रवीच्छ्रोत्रं वै ब्रह्मेत्यशृण्वतो हि किं स्यादित्यब्रवीत्तु
ते तस्याऽऽयतनं प्रतिष्ठां न मेऽब्रवीदित्येकपाद्वा एतत्समाडिति स
वै नो ब्रूहि याज्ञवल्क्य श्रोत्रमेवाऽऽयतनमाकाशः प्रतिष्ठाऽनन्त
इत्येनदुपासीत काऽनन्तता याज्ञवल्क्य दिश एव समाडिति हो-
वाच तस्माद्वै समाडपि यां कां च दिशं गच्छति नैवास्या अन्तं
गच्छत्यनन्ता हि दिशो दिशो वै सम्राट्श्रोत्रं श्रोत्रं वै सम्राट्परमं
ब्रह्म नैनं श्रोत्रं जहाति सर्वाण्येनं भूतान्यभिध्नन्ति देवो भूत्वा
देवानप्येति य एवं विद्वानेतदुपास्ते हस्त्यवभं सहस्रं ददामीति
होवाच जनको वैदेहः स होवाच याज्ञवल्क्यः पिता मेऽमन्यत
नाननुशिष्य हरेतेति ॥ ५ ॥

यदेव ते कश्चिदब्रवीत्तच्छृण्वामेत्यब्रवीन्मे सत्यकामो जाबालो
मनो वै ब्रह्मेति यथा मातृमान्पितृमानाचार्यवान्ब्रूयात्तथा तज्जा-

यदेव ते गर्दभीविपीत इति नामतो भारद्वाजो गोत्रतः श्रोत्रं वै
ब्रह्मेति । श्रोत्रे दिग्देवताऽनन्त इत्येनदुपासीत । काऽनन्तता श्रोत्रस्य ।
दिश एव श्रोत्रस्याऽऽनन्त्यं यस्मात्तस्माद्वै सम्राट्प्राचीमुदीचीं वा यां
कांचिदपि दिशं गच्छति नैवास्या अन्तं गच्छति कश्चिदापि । अतोऽ-
नन्ता हि दिशः । दिशो वै सम्राट्श्रोत्रम् । तस्यादिगानन्त्यमेव श्रोत्र-
स्याऽऽनन्त्यम् ॥ ५ ॥

सत्यकाम इति नामतो जाबालाया अपत्यं जाबालः । चन्द्रमा
मनसि देवता । आनन्द इत्युपनिषत् । यस्मान्मन एवाऽऽनन्दस्तस्मा-

चक्षुर्ब्रह्मणः सत्यत्वं साधयति—यस्मादिति । उक्तमेवोपपादयति—
यस्त्विति ॥ ४ ॥

दिशामानन्त्येऽपि श्रोत्रस्य क्रियायातं तदाह—दिशो वा इति ॥ ५ ॥

बालोऽब्रवीन्मनो वै ब्रह्मेत्यमनसो हि किं स्यादित्यब्रवीत्तु ते तस्माऽऽयतनं प्रतिष्ठां न मेऽब्रवीदित्येकपाद्वा एतत्समाडिति स वै नो ब्रूहि याज्ञवल्क्य मन एवाऽऽयतनमाकाशः प्रतिष्ठाऽऽनन्द इत्येनदुपासीत काऽऽनन्दता याज्ञवल्क्य मन एव समाडिति होवाच मनसा वै सम्राट्स्त्रियमभिहार्यते तस्यां प्रतिरूपः पुत्रो जायते स आनन्दो मनो वै सम्राट्परमं ब्रह्म नैनं मनो जहाति सर्वाण्येनं भूतान्यभिक्षरन्ति देवो भूत्वा देवानप्येति य एवं विद्वानेतदुपास्ते हस्त्यृषभं सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ६ ॥

यदेव ते कश्चिदब्रवीत्तच्छृण्वामेत्यब्रवीन्मे विदग्धः शाकल्यो हृदयं वै ब्रह्मेति यथा मातृमान्पितृमानाचार्यवान्ब्रूयात्तथा तच्छाकल्योऽब्रवीद्धृदयं वै ब्रह्मेत्यहृदयस्य हि किं स्यादित्यब्रवीत्तु ते तस्याऽऽयतनं प्रतिष्ठां न मेऽब्रवीदित्येकपाद्वा एतत्समाडिति स वै नो ब्रूहि याज्ञवल्क्य हृदयमेवाऽऽयतनमाकाशः प्रतिष्ठा स्थितिरित्येनदुपासीत का स्थितता याज्ञवल्क्य हृदयमेव सम्राडिति होवाच हृदयं वै सम्राट् सर्वेषां भूतानामायतनं हृदयं वै सम्राट्सर्वेषां

न्मनसा वै सम्राट्स्त्रियमभिकामयमानोऽभिहार्यते प्रार्थयत इत्यर्थः । तस्मादां स्त्रियमभिकामयमानोऽभिहार्यते तस्यां प्रतिरूपोऽनुरूपः पुत्रो जायते स आनन्दहेतुः पुत्रः स येन मनसा निर्वर्त्यते तन्मन आनन्दः ॥ ६ ॥

विदग्धः शाकल्यो हृदयं वै ब्रह्मेति । हृदयं वै सम्राट्सर्वेषां भूतानामायतनम् । नामरूपकर्मात्मकानि हि भूतानि हृदयाश्रयाणीत्यवोचाम शाकल्यब्राह्मणे हृदयप्रतिष्ठानि चेति । तस्माद्धृदये ह्येव सम्राट्सर्वाणि

तथाऽपि कथमानन्दत्वं मनसः संभवति तत्राऽऽह—स येनेति ॥ ६ ॥
कथं हृदयस्य सर्वभूतायतनत्वं तत्प्रतिष्ठात्वं च तदाह—नामरूपेति । तस्मादिति

भूतानां प्रतिष्ठा हृदये ह्येव सम्राट्सर्वाणि भूतानि प्रतिष्ठितानि
भवन्ति हृदयं वै सम्राट्परमं ब्रह्म नैनं हृदयं जहाति सर्वाण्येनं भूता-
न्यभिक्षरन्ति देवो भूत्वा देवानप्येति य एवं विद्वानेतदुपास्ते हत्स्यृषभं
सहस्रं ददामीति होवाच जनको वैदेहः स होवाच याज्ञवल्क्यः
पिता मेऽमन्यत नाननुशिष्य हरेतेति ॥ ७ ॥

इति बृहदारण्यकोपनिषदि चतुर्थाध्यायस्य

प्रथमं ब्राह्मणम् ॥ १ ॥

अथ चतुर्थाध्यायस्य द्वितीयं ब्राह्मणम् ।

जनको ह वैदेहः कूर्चादुपावसर्पन्नुवाच नमस्तेऽस्तु याज्ञ-
वल्क्यानु मा शाधीति स होवाच यथा वै सम्राणमहान्तमध्वान-

भूतानि प्रतिष्ठितानि भवन्ति । तस्माद्हृदयं स्थितिरित्युपासीत
हृदये च प्रजापतिर्देवता ॥ ७ ॥

इति बृहदारण्यकोपनिषद्भाष्ये चतुर्थाध्यायस्य

प्रथमं ब्राह्मणम् ॥ १ ॥

जनको ह वैदेहः । यस्मात्सविशेषणानि सर्वाणि ब्रह्माणि जानाति
याज्ञवल्क्यस्तस्मादाचार्यकत्वं हित्वा जनकः कूर्चादासनविशेषादुत्थायोप

शाकल्यन्यायपरामर्शः । भूतानां हृदयप्रतिष्ठत्वे फलितमाह—तस्माद्हृदय
मिति ॥ ७ ॥

इति बृहदारण्यकोपनिषद्भाष्यटीकायां चतुर्थाध्यायस्य

प्रथमं ब्राह्मणम् ॥ १ ॥

पूर्वस्मिन्ब्राह्मणे कानिचिदुपासनानि ज्ञानसाधनान्युक्तानि । इदानीं
ब्रह्मणस्तैर्ज्ञेयस्य जागरादिद्वारा ज्ञानार्थं ब्राह्मणान्तरमवतारयति—जनको

मेष्यन्तरं वा नाहं वा समाददीतैवमेवैताभिरुपनिषद्भिः समाहिता-
त्माऽस्येवं वृन्दारक आढ्यः सन्नधीतवेद उक्तोपनिषत्क इतो विमुच्य-
मानः क्व गमिष्यसीति नाहं तद्भगवन्वेद यत्र गमिष्यामीत्यथ नै

समीपमवसर्पन्पादयोर्निपतन्नित्यर्थः । उवाचोक्तवान्नमस्ते तुभ्यमस्तु हे
याज्ञवल्क्यानु मा शब्धनुशाधि मामित्यर्थः । इतिशब्दो वाक्यपरि-
समाप्त्यर्थः । स होवाच याज्ञवल्क्यो यथा वै लोके हे सम्राट्महान्तं
दीर्घमध्वानमेष्यन्मभिष्यन्तरं वा स्थलेन गमिष्यन्नाहं वा जलेन
गमिष्यन्समाददीत । एवमेवैतानि ब्रह्माण्येताभिरुपनिषद्भिर्द्युक्तान्युपा-
सीनः समाहितात्माऽस्यत्यन्तमेताभिरुपनिषद्भिः संयुक्तात्माऽसि न
केवलमुपनिषत्समाहित एवं वृन्दारकः पूज्यश्चाऽऽढ्यश्चेश्वरो न दरिद्र
इत्यर्थः । अधीतवेदोऽधीतो वेदो येन स त्वमधीतवेद उक्ताश्चोपनिषद
आचार्यैस्तुभ्यं स त्वमुक्तोपनिषत्क एवं सर्वविभूतिसंपन्नोऽपि सन्भय-
मध्यस्थ एव परमात्मज्ञानेन विनाऽकृतार्थ एव तावदित्यर्थः । यावत्परं
ब्रह्म न वेत्ति । इतोऽस्माद्देहाद्विमुच्यमान एताभिर्नौरथस्थानीयाभिः
समाहितः क्व कस्मिन्नगमिष्यसि किं वस्तु प्राप्स्यसीति । नाहं तद्वस्तु
भगवन्पूजावन्वेद जाने यत्र गमिष्यामीति । अथ यद्येवं न जानीषे यत्र
गतः कृतार्थः स्या अहं वै ते तुभ्यं तद्वक्ष्यामि यत्र गमिष्यसीति ।

हेति । राज्ञो ज्ञानित्वाभिमाने शिष्यत्वविरोधिन्यपनीते मुनिं प्रति तस्य
शिष्यत्वेनोपसन्ति दर्शयति—यस्मादिति । नमस्कारोक्ते रुद्देश्यमुपसन्न-
स्यति—अनु मेति । अभीष्टमनुशासनं कर्तुं प्राचीनज्ञानस्य फलाभासहेतु-
त्वोक्तिद्वारा परमफलहेतुरात्मज्ञानमेवेति विवक्षित्वा तत्र राज्ञो जिज्ञासा-
मापादयति—स हेत्यादिना । यथोक्तगुणसंपन्नश्चेदहं तर्हि कृतार्थत्वान्न मे
कर्तव्यमस्तीत्याशङ्क्याऽऽह—एवमिति । याज्ञवल्क्यो राज्ञो जिज्ञासामापाद्य
पृच्छति—इत इति । परवस्तुविषये गतेरयोगात्प्रश्नविषयं विवक्षितं
संक्षिपति—किं वक्षिष्वति । राज्ञा स्वकीयमज्ञत्वमुपेत्य शिष्यत्वे स्वीकृते
प्रत्युक्तिमवतारयति—अथेति । तत्रापेक्षितमथशब्दसूचितं पूरयति—
यद्येवमिति । आज्ञापनमुचितमिति शङ्कां वारयति—यदीति । प्रसादा-

४६० आनन्दगिरिकृतटीकासंवलितशाङ्करभाष्यसमेता--[४ चतुर्थाध्याये-

तेऽहं तद्वक्ष्यामि यत्र गमिष्यसीति ब्रवीतु भगवानिति ॥ १ ॥

इन्धो ह वै नामैष योऽयं दक्षिणेऽक्षन्पुरुषस्तं वा एतमिन्धं
सन्तमिन्द्र इत्याचक्षते परोक्षेणैव परोक्षप्रिया इव हि देवाः प्रत्यक्ष-
द्विषः ॥ २ ॥

अथैतद्वामेऽक्षणि पुरुषरूपमेषाऽस्य पत्नी विराट्त्थोरेष
संस्तावो य एषोऽन्तर्हृदय आकाशोऽथैनयोरेतदन्नं य एषोऽन्त-

ब्रवीतु भगवानिति, यदि प्रसन्नो मां प्रति । शृणु ॥ १ ॥

इन्धो ह वै नाम । इन्ध इत्येवंनामा । यश्चक्षुर्वै ब्रह्मेति पुरोक्त आ-
दित्यान्तर्गतं पुरुषः स एष योऽयं दक्षिणेऽक्षन्नक्षणि विशेषेण व्यव-
स्थितः । स च सत्यनामा । तं वा एतं पुरुषं दीप्तिगुणत्वात्प्रत्यक्षं
नामास्येन्ध इति तमिन्धं सन्तमिन्द्र इत्याचक्षते परोक्षेण । यस्मा-
त्परोक्षप्रिया इव हि देवाः प्रत्यक्षद्विषः प्रत्यक्षनामग्रहणं द्विषन्ति । एष
त्वं वैश्वानरमात्मानं संपन्नोऽसि ॥ २ ॥

अथैतद्वामेऽक्षणि पुरुषरूपमेषाऽस्य पत्नी यं त्वं वैश्वानरमात्मानं
संपन्नोऽसि तस्यास्येन्द्रस्य भोक्तुर्भोग्यैषा पत्नी विराडन्नं भोग्यत्वादेव
तदेतदन्नं चात्ता चैकं मिथुनं स्वप्ने । कथम् । तयोरेष इन्द्राण्या

भिमुख्यमात्मनः सूचयति—शृण्वति ॥ १ ॥

विश्वतैजसप्राज्ञानुवादेन तुरीयं ब्रह्म दर्शयितुमादौ विश्वमनुवदति—
इन्ध इति । कोऽसाविन्धनामेति चेत्तमाह—यश्चक्षुरिति । अधिदैवतं पुरुष-
मुक्त्वाऽध्यात्मं तं दर्शयति—योऽयमिति । तस्य पूर्वस्मिन्नपि ब्राह्मणे
प्रस्तुतत्वमाह—स चेति । प्रकृते पुरुषे विदुषां संमतमाह—तं वा एतमिति ।
इन्धत्वं साधयति—दीप्तीति । प्रत्यक्षस्य परोक्षेणाऽऽख्याने हेतुमाह—
यस्मादिति ॥ २ ॥

एकस्यैव वैश्वानरस्योपासनार्थं प्रासङ्गिकमिन्द्रश्चेन्द्राणी चेतिमिथुनं
कल्पयति—अथेत्यादिना । प्रासङ्गिकध्यानाधिकारार्थोऽथशब्दः । यदेतन्मि-
थुनं जागरितं विश्वशब्दितं तदेवैकं स्वप्ने तैजसशब्दवाच्यमित्याह—तदेत-

हृदये लोहितपिण्डोऽथैनयोरेतत्प्रावरणं यदेतदन्तर्हृदये जालकमिवा-
थैनयोरेषा सृतिः संचरणी यैषा हृदयादूर्ध्वा नाड्युच्चरति यथा
केशः सहस्रधा भिन्न एवमस्यैता हिता नाम नाड्योऽन्तर्हृदये

इन्द्रस्य चैष संस्तावः संभूय यत्र संस्तवं कुर्वाते अन्योन्यं स एष
संस्तावः । कोऽसौ । य एषोऽन्तर्हृदय आकाशोऽन्तर्हृदये हृदयस्य
मांसपिण्डस्य मध्ये । अथैनयोरेतद्वक्ष्यमाणमन्नं भोज्यं स्थितिहेतुः ।
किं तत् । य एषोऽन्तर्हृदये लोहितपिण्डो लोहित एव पिण्डाकारापन्नो
लोहितपिण्डः । अन्नं जग्धं द्वेधा परिणमते यत्स्थूलं तदधो गच्छति ।
यदन्यत्तत्पुनरग्निना पच्यमानं द्वेधा परिणमते । यो मध्यमो रसः
स लोहितादिक्रमेण पाञ्चभौतिकं पिण्डं शरीरमुपचिनोति । योऽ-
णिष्ठो रसः स एष लोहितपिण्ड इन्द्रस्य लिङ्गात्मनो हृदये मिथुनी-
भूतस्य । यं तैजसमाचक्षते स तयोरिन्द्रेन्द्राण्योर्हृदये मिथुनीभूतयोः
सूक्ष्मासु नाडीष्वनुप्रविष्टः स्थितिहेतुर्भवति । तदेतदुच्यतेऽथैनयोरे-
तदन्नमित्यादि । किंचान्यत् । अथैनयोरेतत्प्रावरणम् । मुक्तवतोः
स्वपतोश्च प्रावरणं भवति लोके तत्सामान्यं हि कल्पयति श्रुतिः ।
किं तदिह प्रावरणम् । यदेतदन्तर्हृदये जालकमिवानेकनाडी
छिद्रबहुलत्वाज्जालकमिव ।

दिति । तच्छब्दितं तैजसमधिकृत्य पृच्छति—कथमिति । किं तस्य स्थानं
पृच्छयतेऽन्नं वा प्रावरणं वा मार्गो वेति विकल्प्याऽऽद्यं प्रत्याह—तयोरिति ।
संस्तवं संगतिमिति यावत् । द्वितीयं प्रत्याह—अथेति । अन्नातिरेकेण
स्थितेरसंभवात्तस्य वक्तव्यत्वादित्यथशब्दार्थः । लोहितपिण्डं सूक्ष्मान्नरसं
व्याख्यातुं भक्षितस्यान्नस्य तावद्विभागमाह—अन्नमिति । यदन्यत्पुनरिति
योजनीयम् । तत्रेत्यध्याहृत्य यो मध्यम इत्यादिग्रन्थो योज्यः । उपाध्युपहि-
तयोरैकत्वमाश्रित्याऽऽह—यं तैजसमिति । तस्यान्नत्वमुपपादयति—स
तयोरिति । व्याख्यातेऽर्थे वाक्यस्यान्वितावयवत्वमाह—तदेतदिति । यदि
प्रावरणं पृच्छयते तत्राऽऽह—किंचान्यदिति । भोगस्वापानन्तर्यमथशब्दार्थः ।
प्रावरणप्रदर्शनस्य प्रयोजनमाह—मुक्तवतोरिति । इहेति भोक्तभोग्ययोरि-
न्द्रेन्द्राण्योरुक्तिः । हृदयजालकयोराधाराधेयत्वमविवक्षितं तस्यैव
तद्भावात् ।

प्रतिष्ठिता भवन्त्येताभिर्वा एतदास्त्रवदास्त्रवति तस्मादेष प्रविविक्ता-
हारतर इवैव भवत्यस्माच्छारीरादात्मनः ॥ ३ ॥

तस्य प्राची दिक्प्राञ्चः प्राणा दक्षिणा दिग्दक्षिणे प्राणाः
प्रतीची दिक्प्रत्यञ्चः प्राणा उदीची दिगुदञ्चः प्राणा ऊर्ध्वा दिगूर्ध्वाः

अथैनयोरेषा सृतिर्मार्गः संचरतोऽनयेति संचरणी स्वप्नाज्जागरि-
तदेशागमनमार्गः । का सा सृतिः । यैषा हृदयाद्हृदयदेशादूर्ध्वाऽभिमुखी
सत्युद्धरति नाडी । तस्याः परिमाणमिदमुच्यते । यथा लोके केशः सह-
स्रधामिन्नोऽत्यन्तसूक्ष्मो भवत्येवं सूक्ष्मा अस्थ देहस्य संबन्धिन्यो हिता
नाम हिता इत्येवं ख्याता नाड्यस्ताश्चान्तर्हृदये मांसपिण्डेप्रतिष्ठिता भव-
न्ति हृदयाद्विप्ररूढास्ताः सर्वत्र कदम्बकेसरवदेतभिर्नाडीभिरत्यन्तसू-
क्ष्माभिरेतदन्नमास्त्रवदच्छुदास्त्रवति गच्छति । तदेतद्देवताशरीरभगेनात्रेन
दामभूतेनोपचीयमानं तिष्ठति । तस्माद्यस्मात्स्थूलेनान्नेनोपचितः पिण्ड
इदं तु देवताशरीरं लिङ्गं सूक्ष्मेणान्नेनोपचितं तिष्ठति । पिण्डोपचय
करमप्यन्नं प्रविविक्तमेव सूत्रपुरीषादिस्थूलमपेक्ष्य लिङ्गस्थितिकरं त्वन्नं
ततोऽपि सूक्ष्मतरम् । अतः प्रविविक्ताहारः पिण्डः । तस्मात्प्रविवि-
क्ताहारादपि प्रविविक्ताहारतर एव लिङ्गात्मेवैव भवत्यस्माच्छरीराच्छ-
रीरमेव शरीरं तस्माच्छारीरात् । आत्मनो वैश्वानरात्तैजसः सूक्ष्मा-
न्नोपचितो भवति ॥ ३ ॥

स एष हृदयभूतस्तैजसः सूक्ष्मभूतेन प्राणेन विधियमाणः प्राण
एव भवति । तस्यास्य विदुषः क्रमेण वैश्वानरात्तैजसं प्राप्तस्य हृद-

मार्गश्चेत्पृच्छ्यते तत्राऽह—अथेति । नाडिभिः शरीरं व्याप्तस्मान्नस्य
प्रयोजनमाह—तदेतदिति । तस्मादित्यादिवाक्यमादाय व्याचष्टे—यस्मा-
दिति । तथाऽपि प्रविविक्ताहार इत्येव वक्तव्ये प्रविविक्ताहारतर इति कस्मा-
दुच्यते तत्राऽऽह—पिण्डेति । यस्मादित्यस्यापेक्षितं कथयति—अत इति ।
शारीरादिति श्रूयते कथं शरीरादित्युच्यते तत्राऽऽह—शरीरमेवेति । उक्तमर्थं
संक्षिप्योपसंहरति—आत्मन इति ॥ ३ ॥

तस्य प्राची दिगित्याद्यवतारयितुं भूमिकां करोति—स एष इति ।
प्राणशब्देनाज्ञातः प्रत्यगात्मा प्राज्ञो गृह्यते । एवं भूमिकां कृत्वा वाक्यमादाय

प्राणा अवाची दिग्वाञ्चः प्राणाः सर्वा दिशः सर्वे प्राणाः स एष
नेति नेत्यात्माऽगृह्यो न हि गृह्यतेऽशीर्यो न हि शीर्यतेऽसङ्गो न हि
सज्यतेऽसितो न व्यथते न रिष्यत्यभयं वै जनकं प्राप्तोऽसीति होवाच
याज्ञवल्क्यः । स होवाच जनको वैदेहोऽभयं त्वा गच्छताद्याज्ञ-

यात्मानमापन्नस्य हृदयात्मनश्च प्राणात्मानमापन्नस्य प्राची दिक्प्राञ्चः
प्राग्गताः प्राणाः । तथा दक्षिणा दिग्दक्षिणे प्राणाः । तथा प्रतीची
दिक्प्रत्यञ्चः प्राणाः । उदीची दिग्दञ्चः प्राणाः । ऊर्ध्वा दिगूर्ध्वाः
प्राणाः । अवाची दिग्वाञ्चः प्राणाः । सर्वा दिशः सर्वे प्राणाः ।
एवं विद्वान्क्रमेण सर्वात्मकं प्राणसात्मत्वेनोपगतो भवति । तं सर्वात्मानं
प्रत्यगात्मन्युपसंहृत्य द्रष्टुर्हि द्रष्टृभावं नेति नेतीत्यात्मानं तुरीयं
प्रतिपद्यते । यमेष विद्वाननेन क्रमेण प्रतिपद्यते स एष नेति नेत्यात्मे-
त्यादि न रिष्यतीत्यन्तं व्याख्यातमेतत् । अभयं वै जन्ममरणादिनिमि-
त्तभयशून्यं हे जनकं प्राप्तोऽसीति हैवं किलोवाचोक्तवान्याज्ञवल्क्यः ।
तदेतदुक्तमथ वै तेऽहं तद्वक्ष्यामि यत्र गमिष्यसीति । स होवाच
जनको वैदेहोऽभयमेव त्वा त्वामपि गच्छताद्गच्छतु यस्त्वं नोऽस्मान्हे
याज्ञवल्क्य भगवन्पूजावन्नभयं ब्रह्म वेदयसे ज्ञापयसि प्रापितवानुपा-
धिक्कृताज्ञानव्यवधानापनयनेनेत्यर्थः । किमन्यदहं विद्यानिष्क्रयार्थं

व्याकरोति—तस्येत्यादिना । तैजसं प्राप्तस्येत्यस्य व्याख्यानं हृदयात्मानमाप-
न्नस्येति । उक्तमर्थं संक्षिप्याऽऽह—एवं विद्वानिति । विश्वस्य जागरिताभिमा-
निनस्तैजसे तस्य च स्वप्नाभिमानिनः सुषुप्त्यभिमानिनि प्राज्ञे क्रमेणान्त-
र्भावं जानन्नित्यर्थः । स एष नेति नेत्यात्मेत्यादेर्भूमिकां करोति—तं सर्वा-
त्मानमिति । तत्र वाक्यमवतार्य पूर्वोक्तं व्याख्यानं स्मारयति—यमेष इति ।
तुरीयादपि प्राप्तव्यमन्यदभयमस्तीत्याशङ्क्याऽऽह—अभयमिति । गन्तव्यं
वक्ष्यामीत्युपक्रम्यावस्थात्रयातीतं तुरीयमुपदिशन्नाम्नानृष्टः कोविदारानाचष्ट
इतिन्यायविषयतां नातिवर्तेतेत्याशङ्क्याऽऽह—तदेतदिति । विद्याया दक्षिणा-
न्तराभावमभिप्रेत्याऽऽह—स होवाचेते । कथं पुनरन्यस्य स्थितस्य नष्टस्य
वाऽन्यप्रापणमित्याशङ्क्याऽऽह—उपाधीति । पश्चादिकं दक्षिणान्तरं संभवती-
त्याशङ्क्य तस्योक्तविद्यानुरूपत्वं नास्तीत्याह—किमन्यदिति । वस्तुतो दक्षि-

४१४ आनन्दगिरिकृतटीकासंवलितशाङ्करभाष्यसमेता—[४ चतुर्थाध्याये—

वल्क्य यो नो भगवन्नभयं वेदयसे नमस्तेऽस्त्वमे विदेहा अयमह-
मस्मि ॥ ४ ॥

इति बृहदारण्यकोपनिषदि चतुर्थाध्यायस्य
द्वितीयं ब्राह्मणम् ॥ २ ॥

प्रयच्छामि साक्षादात्मानमेव दत्तवते । अतो नमस्तेऽस्त्वमे विदेहास्तव
यथेष्टं भुज्यन्तामयं चाहमस्मि दासभावे स्थितो यथेष्टं मां राज्यं च
प्रतिपद्यस्वेत्यर्थः ॥ ४ ॥

इति बृहदारण्यकोपनिषद्भाष्ये चतुर्थाध्यायस्य
द्वितीयं ब्राह्मणम् ॥ २ ॥

अथ चतुर्थाध्यायस्य तृतीयं ब्राह्मणम् ।

जनकं ह वैदेहं याज्ञवल्क्यो जगामेत्यस्याभिसंबन्धः । विज्ञानमय
आत्मा साक्षादपरोक्षाद्ब्रह्म सर्वान्तरः पर एव । नान्योऽतोऽस्ति द्रष्टा
नान्यदतोऽस्ति द्रष्टृत्यादिश्रुतिभ्यः । स एष इह प्रविष्टो वदनादिलि
ङ्गोऽस्ति व्यतिरिक्त इति मधुकाण्डेऽजातशत्रुसंवादे प्राणादिकर्तृत्व-

णान्तराभावमुक्त्वा प्रतीतिमाश्रित्याऽऽह—अत इति । अक्षरार्थमुक्त्वा वाक्या-
र्थमाह—यथेष्टमिति ॥ ४ ॥

इति बृहदारण्यकोपनिषद्भाष्यटीकार्या चतुर्थाध्यायस्य
द्वितीयं ब्राह्मणम् ॥ २ ॥

पूर्वस्मिन्ब्राह्मणे जागरादिद्वारा तत्त्वं निर्धारितं संप्रति ब्राह्मणान्तरमव-
तार्य तस्य पूर्वेण संबन्धं प्रतिजानीते—जनकमिति । तमेव वक्तुं तृतीये वृत्तं
कीर्तयति—विज्ञानमय इति । यद्ब्रह्म साक्षादपरोक्षात्सर्वान्तर आत्मा स पर
एवं विज्ञानमय आत्मेत्यत्र हेतुमाह—नान्य इति । विज्ञानमयः पर एवेत्यत्र
वाक्यान्तरं पठति—स एष इति । वदन्वामित्यादावुक्तमनुवदति—वदना-
दीति । तार्तीयमर्थमनूय चातुर्थिकमर्थमनुवदति—अस्तीति । यदि मधुकाण्डे
गान्त्यकाशसंवादे प्राणादीनां कर्तृत्वादिनिराकरणेन तेभ्यो व्यतिरिक्तोऽस्ति

भोक्तृत्वप्रत्याख्यानेनाधिगतोऽपि सन्पुनः प्राणनादिलिङ्गमुपन्यस्यौ-
षस्तप्रश्ने प्राणनादिलिङ्गो यः सामान्येनाधिगतः प्राणेन प्राणितीत्या-
दिना दृष्टेर्दृष्टेत्यादिनाऽलुप्तशक्तिस्वभावोऽधिगतः ।

तस्य च परोपाधिनिमित्तः संसारो यथा रज्जूपरशुक्तिकोगगना-
दिषु सपौदकरजतमलिनत्वादि पराध्यारोपणनिमित्तमेव न स्वतस्तथा
निरुपाधिको निरुपाख्यो नेति नेतीति व्यपदेशः साक्षादपरोक्षात्स-
र्वान्तर आत्मा ब्रह्माक्षरमन्तर्यामी प्रशास्तोपनिषदः पुरुषो विज्ञानमा-
नन्दं ब्रह्मेत्याधिगतम् ।

तदेव पुनरिन्धसंज्ञः प्रविविक्ताहारस्ततोऽन्तर्हृदये लिङ्गात्मा प्रवि-
विक्ताहारतरस्ततः परेण जगदात्मा प्राणोपाधिस्ततोऽपि प्रविविक्तप्य

विज्ञानात्मेति सोऽधिगतस्तर्हि किमिति पञ्चमे तत्सद्भावो व्युत्पाद्यते
तत्राऽऽह—पुनरिति । यद्यपि विज्ञानमयसद्भावश्चतुर्थे स्थितस्ताथाऽपि पुन-
रौषस्ते प्रश्ने यः प्राणेन प्राणितीत्यादिना प्राणनादिलिङ्गमुपन्यस्य तल्लिङ्ग-
गम्यः सामान्येनाधिगतः स दृष्टेर्दृष्टेत्यादिना कूटस्थदृष्टिस्वभावो विशेषता
निश्चितस्तथा च पञ्चमेऽपि तद्व्युत्पादनमुचितमित्यर्थः ।

आत्मा कूटस्थदृष्टिस्वभावश्चेत्कथं तस्य संसारस्तत्राऽऽह—तस्य चेति ।
अज्ञानं तत्कार्यं चान्तःकरणादि परोपाधिष्वद्वयार्थः । संसारस्याऽऽत्मन्यौ-
पाधिकत्वे दृष्टान्तमाहुः—तथेति । दार्ष्टान्तिकस्यानेकरूपत्वाद्नेकदृष्टान्तो-
पादानमित्यभिप्रेत्य दार्ष्टान्तिकमाह—तथेति । यथोक्तदृष्टान्तानुसारेणाऽऽत्म-
न्यपि परोपाधिः संसार इति यावत् । सोपाधिकस्याऽऽत्मनः संसारित्व-
मुक्त्वा निरुपाधिकस्य नित्यमुक्तत्वमाह—निरुपाधिक इति । निरुपाख्यत्वं
वाचां मनसां चागोचरत्वम् । कथं तर्हि तत्राऽऽगमप्रामाण्यं तत्राऽऽह—
नेति नेतीति व्यपदेश्य इति । कंहोतप्रश्नोक्तमनुद्रवति—साक्षादिति । अक्षर-
ब्राह्मणोक्तं स्मारयति—अक्षरमिति । अन्तर्यामिब्राह्मणोक्तं स्मारयति—
अन्तर्यामीति । शाकल्यब्रह्मणोक्तमनुसंधाति—औपनिषद इति ।

पाञ्चमिकमर्थमित्थमनूचातीते ब्राह्मणद्वये वृत्तमनुभाषते—तदेवेति ।
यत्साक्षादपरोक्षात्सर्वान्तरं ब्रह्म तदेवाधिगमनोपायविशेषोपदर्शनपुरःसरं
पुनरधिगतमिति संबन्धः । षडाचार्यब्राह्मणार्थं संक्षिप्य कूर्चब्राह्मणार्थं
संक्षिपति—इन्ध इत्यादिना । इन्धस्य विशेषणं प्रविविक्ताहार इति ।
हृदयेऽन्तर्यो लिङ्गात्मा स ततो वैश्वानरादिन्धात्प्रविविक्ताहारतर इति
योजना । विश्वतैजसाबुक्तौ प्राज्ञतुरीये प्रदर्शयति—ततः परेणेति । ततस्त-

४६६ आनन्दगिरिकृतटीकासंवलितशाङ्करभाष्यसमेता]—[४ वतुथाध्याये—

जगदात्मानमुपाधिभूतं रज्ज्वादाविव सर्पादिकं विद्यया स एष नेति नेतीति साक्षात्सर्वान्तरं ब्रह्माधिगतम् । एवमभयं परिप्रापितो जनको याज्ञवल्क्येनाऽऽगमतः संक्षेपतः । अत्र च जाग्रत्स्वप्नसुषुप्ततुरीयाप्युपन्यस्तान्यन्यप्रसङ्गेनेन्धः प्रविचिताद्वारतरः सर्वे प्राणाः स एष नेति नेतीति ।

इदानीं जाग्रत्स्वप्नादिद्वारेणैव महता तर्केण विस्तरतोऽधिगमः कर्तव्यः । अभयं प्रापितव्यम् । सद्भावश्चाऽऽत्मनो विप्रतिपत्त्याशङ्कानिराकरणद्वारेण । व्यतिरिक्तत्वं शुद्धत्वं स्वयंज्योतिष्ट्वमलुप्तशक्तिस्वरूपत्वं निरतिशयानन्दस्वाभाव्यमद्वैतत्वं चाधिगन्तव्यमितीदमारभ्यते ।

स्माद्विश्रुतौजसाच्च परेण व्यवस्थितो यो जगदात्मा प्राणोपाधिरव्याकृताख्यः प्राज्ञस्ततोऽपि तमप्युपाधिभूतं जगदात्मानं केवले प्रतीचि विद्यया प्रविलाप्य स एष नेति नेतीति यत्तुरीयं ब्रह्म तदधिगतमिति संबन्धः । विद्ययोपाधिविलापने दृष्टान्तमाह—रज्ज्वादाविति । अभयं वै जनकेत्यादावुक्तमनुवदति—एवमिति । कृचब्राह्मणोक्तमर्थमनुभाषितं संक्षिप्याऽऽह—अत्र चेति । अन्यप्रसङ्गेनोपासनानां क्रममुक्तिकलत्वप्रदर्शनप्रसङ्गेनेति यावत् । तेषामुपन्यासमेवाभिनयति—इन्ध इत्यादिना ।

वृत्तमनूद्योत्तरब्राह्मणस्य तात्पर्यमाह—इदानीमिति । आदिशब्दः सुषुप्तितुरीयसंग्रहार्थः । तर्कस्य महत्त्वं चतुर्विधदोषराहित्येनाव्याधितत्वम् । अधिगमस्तस्यैव प्रस्तुतस्य ब्रह्मण इति शेषः । कर्तव्य इतीदमिदानीमारभ्यत इति संबन्धः । किमिदं ब्रह्मणोऽधिगमस्य कर्तव्यत्वं नाम तदाह—अभयमिति । अधिगन्तव्यमर्थान्तरमाह—सद्भावश्चेति । प्रागपि सद्भावस्तस्याधिगतस्तत्किमर्थं पुनस्तादर्थ्येन प्रयत्यते तत्राऽऽह—विप्रतिपत्तीति । बाह्यानां विप्रतिपत्त्या नास्तित्वशङ्कायां तन्निरासद्वाराऽऽत्मनः सद्भावोऽधिगन्तव्य इत्यर्थः । आत्मनोऽस्तित्वेऽपि केचिद्देहादौ तदन्तर्भावमभ्युपयन्ति तान्प्रत्याह—व्यतिरिक्तत्वमिति । देहादिव्यतिरिक्तोऽप्यात्मा कर्ता भोक्ता चेत्येके भोक्तैव केवलमित्यपरे तान्प्रत्युक्तम्—शुद्धत्वमिति । तस्य जडत्वपक्षं प्रत्याचष्टे—स्वयंज्योतिष्ट्वमिति । तत्र कूटस्थदृष्टिस्वभावत्वं हेतुमाह—अलुप्तेति । एतेन विज्ञानस्य गुणत्वपक्षोऽपि प्रत्युक्तो वेदितव्यः । ये त्वानन्दमात्मगुणमाहुस्तान्प्रत्याह—निरतिशयेति । आत्मानः सप्रपञ्चत्वपक्षं प्रत्यादिशति—अद्वैतत्वं चेति ।

जनकः ह वैदेहं याज्ञवल्क्यो जगाम स मेने न वदिष्य इत्यथ
ह यज्जनकश्च वैदेहो याज्ञवल्क्यश्चाग्निहोत्रे समूदाते तस्मै ह याज्ञ-
वल्क्यो वरं ददौ स ह कामप्रश्नमेव वव्रे तः हास्मै ददौ तः ह

आख्यायिका तु विद्यासंप्रदानग्रहणविधिप्रकाशनार्था । विद्यास्तुत्ये
च विशेषतः । वरदानादिसूचनात् ।

जनकं ह वैदेहं याज्ञवल्क्यो जगाम । स च गच्छन्नेव मेने चिन्ति-
तवाच वदिष्ये किंचिदपि राज्ञे । गमनप्रयोजनं तु योगक्षेमार्थम् । न
वदिष्य इत्येवं संकल्पोऽपि याज्ञवल्क्यो यद्यज्जनकः पृष्ट्वास्तत्तत्प्र-
तिपेदे तत्र को हेतुः संकल्पितस्यान्यथाकरण इत्यत्राऽऽख्यायिका-
माचष्टे । पूर्वत्र किल जनकयाज्ञवल्क्ययोः संवाद आसीदग्निहोत्रे
निमित्ते तत्र जनकस्याग्निहोत्रविषयं विज्ञानमुपलभ्य परितुष्टो याज्ञ-
वल्क्यस्तस्मै जनकाय ह किल वरं ददौ । स च जनको ह कामप्रश्नमेव
वरं वव्रे वृत्तवांस्तं च वरं हास्मै ददौ याज्ञवल्क्यः । तेन वरप्रदानसाम-
र्थ्येनाव्याचिख्यास्तुमपि याज्ञवल्क्यं तूष्णीं स्थितमपि सम्राडेव जनकः
पूर्वं पप्रच्छ । तत्रैवानुक्तिर्ब्रह्मविद्यायाः कर्मणा विरुद्धत्वात् । विद्यायाश्च

ब्राह्मणतात्पर्यमभिधायाऽऽख्यायिकातात्पर्यमाह—आख्यायिका इति ।
विद्यायाः संप्रदानं शिष्यस्तस्य ग्रहणविधिः श्रद्धादिप्रकारस्तस्य प्रकाशनार्थ-
यमाख्यायिकेति यावत् । प्रयोजनान्तरं तस्या दर्शयति—विद्येति । कथं
कर्मभ्यो विशेषतो विद्यायाः स्तुतिरत्र लक्ष्यते तत्राऽऽह—वरेति । कामप्रश्ना-
ख्यस्य वरस्य याज्ञवल्क्येन राज्ञे दत्तत्वात्तेन चावसरे ब्रह्मज्ञानस्यैव
पृष्टत्वाद्नेन विधिना विद्यास्तुतेः सूचनात्साऽप्यत्र विवक्षितेत्यर्थः ।

तात्पर्यमेवमुक्त्वा व्याख्यामक्षराणामारभते—जनकमित्यादिना । संवादं
न करोमीति व्रतं चेत्किमिति गच्छतीत्याशङ्कते—गमनेति । उत्तरमाह—
योगेति । अथ हेत्याद्यवतारयति—नेत्यादिना । अत्रोत्तरत्वेनेति शेषः ।
पूर्वत्रेति कर्मकाण्डोक्तिः । नन्वग्निहोत्रप्रकरणे कामप्रश्नो वरो दत्तश्चेत्कि-
मिति तत्रैवाऽऽत्मयाथात्म्यप्रश्नप्रतिवचने नासूचिषातां तत्राऽऽह—
तत्रैवेति । कर्मनिरपेक्षाया ब्रह्मविद्याया मोक्षहेतुत्वादपि कर्मप्रकरणे
तदनुक्तिरित्याह—विद्यायाश्चेति । सर्वापेक्षाधिकरणन्यायान्न तस्याः स्वात-
न्त्र्यमित्याशङ्क्याऽऽह—स्वतन्त्रा इति । सा हि स्वोत्पत्तौ स्वफले वा

सम्प्राडैव पूर्वं पप्रच्छ ॥ १ ॥

याज्ञवल्क्य किञ्ज्योतिरयं पुरुष इति । आदित्यज्योतिः सप्ता-

स्वातन्त्र्यात् । स्वतन्त्रा हि ब्रह्मविद्या सहकारिसाधनान्तरनिरपेक्षा पुरुषार्थसाधनेति च ॥ १ ॥

हे याज्ञवल्क्येत्येवं संबोध्याभिमुखीकरणाय किञ्ज्योतिरयं पुरुष इति किमस्य पुरुषस्य ज्योतिर्येन ज्योतिषा व्यवहरति सोऽयं किञ्ज्योतिरयं प्राकृतः कार्यकरणसंघातरूपः शिरःपाण्यादिमान्पुरुषः पृच्छ्यते । किमयं स्वावयवसंघातबाह्येन ज्योतिरन्तरेण व्यवहरत्याहोस्वित्स्वावयवसंघातमध्यपातिना ज्योतिषा ज्योतिष्कार्यमयं पुरुषो निर्वर्तयतीत्येतदभिप्रेत्य पृच्छति । किंचातो यदि व्यतिरिक्तेन यदि वाऽव्यतिरिक्तेन ज्योतिषा ज्योतिष्कार्यं निर्वर्तयति । शृणु तत्र कारणम् । यदि व्यतिरिक्तेनैव ज्योतिषा ज्योतिष्कार्यं निर्वर्तकत्वमस्य स्वभावो निर्धारितो भवति ततोऽदृष्टज्योतिष्कार्यविषयेऽप्यनुमास्यामहे व्यतिरिक्तज्योतिर्निमित्तमेवेदं कार्यमिति ।

अथाव्यतिरिक्तेनैव स्वात्मना ज्योतिषा व्यवहरति ततोऽप्रत्यक्षेऽपि ज्योतिषि ज्योतिष्कार्यदर्शनेऽव्यतिरिक्तमेव ज्योतिरनुमेयम् । अथानि-

कर्माण्यपेक्षते । नाऽऽद्योऽभ्युपगमात् । न द्वितीयः । अत एव चाग्नीन्धनाद्यनपेक्षेतिन्यायविरोधादित्यभिप्रेत्याऽऽह—सहकारीति । इत्यस्माच्च हेतोस्तत्रैवानुक्तिरिति संबन्धः ॥ १ ॥

याज्ञवल्क्यव्रतभङ्गे हेतुमुक्त्वा जनकस्य प्रश्नमुत्थापयति—हे याज्ञवल्क्येति । अक्षरार्थमुक्त्वा प्रश्नवाक्ये विवक्षितमर्थमाह—किमयमित्यादिना । स्वशब्दो यथोक्तपुरुषविषयः । ज्योतिष्कार्यमित्यासनादिव्यवहारोक्तिः । इत्येतदिति कल्पद्वयं परामृश्यते । पक्षद्वयेऽपि फलं पृच्छति—किंचेति । सप्तम्यर्थे तसिः । उत्तरमाह—शृण्विति । तत्रेति पक्षद्वयोक्तिः । कारणं फलमिति यावत् । प्रथमपक्षमनूद्य स्वपक्षसिद्धिफलमाह—यदोत्यादिना । षष्ठी पुरुषमधिकरोति । यत्र कारणभूतं ज्योतिर्न दृश्यते तत्कार्यं त्वासनाद्युपलभ्यते तत्रापि विषये स्वप्नादाविति यावत् । अनुमानमेवाभिनयति—व्यतिरिक्तेति । विमतमतिरिक्तज्योतिरधीनं व्यवहारत्वात्संमतवदित्यर्थः ।

पक्षान्तरमनूद्य लोकायतपक्षसिद्धिफलमाह—अथेत्यादिना । अप्रत्यक्षेऽ-

डिति होवाचाऽऽदित्येनैवायं ज्योतिषाऽऽस्ते पल्ययते कर्म कुरुते

यम एव व्यतिरिक्तमव्यतिरिक्तं वा ज्योतिः पुरुषस्य व्यवहारहेतुस्ततो-
ऽनध्यवसाय एव ज्योतिर्विषय इत्येवं मन्वानः पृच्छति जनको याज्ञ-
वल्क्यं किंज्योतिरयं पुरुष इति ।

नन्वेवमनुमानकौशले जनकस्य किं प्रश्नेन स्वयमेव कस्मान्न
प्रतिपद्यत इति । सत्यमेतत् । तथाऽपि लिङ्गलिङ्गिसंबन्धविशेषाणा-
मत्यन्तसौक्ष्म्याद्बुद्धवबोध्यतां मन्यते बहूनामपि पण्डितानां किमुतै-
कस्य । अत एव हि धर्मं बुद्धमनिर्णये परिषद्ब्रह्मापार इष्यते । पुरुषविशेष-
श्चापेक्ष्यते । दशावरा परिषन्त्रयो वैको वेति ।

पीत्यव्यतिरिक्तमिति च्छेदः । कल्पान्तरमाह—अथेति । अनियमं व्याक-
रोति—व्यतिरिक्तमिति । तस्मिन्पक्षे व्यवहारहेतौ ज्योतिष्यनिश्चयात्तद्विकारो
व्यवहारोऽपि न स्थैर्यमालम्ब्येतेत्याऽऽह—तत इति । व्याख्यातं प्रश्नमुपसं-
हरति—इत्येवमिति ।

प्रश्नमाक्षिपति—नन्विति । व्यतिरिक्तज्योतिर्बुभुत्सया प्रश्नो भविष्य-
तीति चेत्तत्राऽऽह—स्वयमेवेति । राज्ञोऽनुमानकौशलमङ्गी करोति—सत्यमिति ।
किमिति तर्हि पृच्छतीत्याशङ्क्याऽह—तथाऽपीति । व्याप्यव्यापकयोस्तत्सं-
बन्धस्य चातिसूक्ष्मत्वादेकेन दुर्ज्ञानत्वात्तज्ज्ञाने याज्ञवल्क्योऽप्यपेक्षित
इत्यर्थः । कथं तेषामतिसूक्ष्मत्वं तत्राऽऽह—बहूनामपीति । लिङ्गादिष्वनेकेषा-
मपि विवेकिनां दुर्बोधताऽस्ति किमुतैकस्य तेषु दुर्बोधता वाच्येत्यर्थः ।
तेषामत्यन्तसौक्ष्म्ये मानवीं स्मृतिं प्रमाणयति—अत एवेति । कुशलस्यापि
सूक्ष्मार्थनिर्णये पुरुषान्तरापेक्षायाः सत्त्वादेवेति यावत् । पुरुषविशेषो
वेदविदध्यात्मविदित्यादिः । तत्र स्मृत्यर्थं संक्षिपति—दशेति । उक्तं हि—

“धर्मेणाधिगतो यैस्तु वेदः सपरिबृंहणः ।

ते शिष्टा ब्राह्मणा ज्ञेयाः श्रुतिप्रत्यक्षहेतवः ॥

दशावरा वा परिषद्यं धर्मं परिवक्षते ।

उपवरा वाऽपि वृत्तस्थास्तं धर्मं न विचारयेत् ॥

त्रैविद्यो हैतुस्तर्को नैरुक्तो धर्मपाठकः ।

त्रयश्चाऽऽश्रमिणः पूर्वं पषंदेषा दशावरा ॥

ऋग्वेदविद्यजुर्विद्य सामवेदविदेव च ।

उपवरा परिषज्ज्ञेया धर्मसंशयनिर्णये ॥ इति ।

एको वेत्यध्यात्मविदुच्यते ।

विपल्येतीत्येवमेवैतद्याज्ञवल्क्य ॥ २ ॥

अस्तमित आदित्ये याज्ञवल्क्य किञ्ज्योतिरेवायं पुरुष इति चन्द्रमा

तस्माद्यद्यनुमानकौशलं राज्ञस्तथाऽपि तु युक्तो याज्ञवल्क्यः प्रष्टुम् । विज्ञानकौशलतारतम्योपपत्तेः पुरुषाणाम् । अथवा श्रुतिः स्वयमेवाऽऽख्यायिकाव्याजेनानुमानमार्गमुपन्यस्यास्मान्बोधयति पुरुषमतिमनुसरन्ती ।

याज्ञवल्क्योऽपि जनकाभिप्रायाभिज्ञतया व्यतिरिक्तमात्मज्योतिर्बोधयिष्यन्नकं व्यतिरिक्तप्रतिपादकमेव लिङ्गं प्रतिपेदे यथा प्रसिद्धमादित्यज्योतिः सम्राडिति होवाच । कथम् । आदित्येनैव स्वावयवसंघातव्यतिरिक्तेन चक्षुषोऽनुग्राहकेण ज्योतिषाऽयं प्राकृतः पुरुष आस्त उपविशति पल्ययते पर्येति क्षेत्रमरण्यं वा तत्र गत्वा कर्म कुरुते विपल्येति विपर्येति च यथागतम् । अत्यन्तव्यतिरिक्तज्योतिष्ट्वप्रसिद्धता-

कुशलस्यापि राज्ञो याज्ञवल्क्यं प्रति प्रश्नोपपत्तिमुपसंहरति—तस्मादिति । सूक्ष्मार्थनिर्णये पुरुषान्तरापेक्षाया वृद्धसंमतत्वादिति यावत् । तत्रैव हेत्वन्तरमाह—विज्ञानेति । राज्ञो याज्ञवल्क्यापेक्षामुपपाद्य पक्षान्तरमाह—अथवेति । तथा चात्र राज्ञो मुनेर्वा विवक्षितत्वाभावात्किमिति राजा मुनिमनुसरतीति चोद्यं निरवकाशमिति शेषः ।

प्रश्नोपपत्तौ प्रतिवचनमुपपन्नमेवेति मन्वानस्तदुत्थापयति—याज्ञवल्क्योऽपीति । अतिरिक्ते ज्योतिषि प्रष्टुं राज्ञोऽभिप्रायस्तदभिज्ञतया तथाविधं ज्योती राजानं बोधयिष्यन्त्यथाऽतिरिक्तज्योतिरावेदकं वक्ष्यमाणं लिङ्गं गृहीतव्याप्तिकं प्रसिद्धं भवति तथा तद्व्याप्तिग्रहणस्थलमादित्यज्योतिरित्यादिना मुनिरपि प्रतिपन्नवान्नित्यर्थः । व्याप्तिं बुभुत्समानः पृच्छति—कथमिति । यो व्यवहारः सोऽतिरिक्तज्योतिरधीनो यथा सवित्रधीनो जाग्रद्व्यवहार इति व्याप्तिं व्याकरोति—आदित्येनेति । एवकारं व्याचष्टे—स्वावयवेति । आदित्यापेक्षामन्तरेण चक्षुर्वशादेवायं व्यवहारः सेत्स्यतीत्याशङ्क्याऽऽह—चक्षुष इति । आसनाद्यन्यतमव्यापारदेशे व्याप्तिसिद्धेर्व्याविशेषणबहुत्वमित्याशङ्क्याऽऽह—अत्यन्तेति । आसनादीनामेकैकव्यभिचारे देहस्यान्यथाभावेऽपि नानुग्राहकं ज्योतिरन्यथा भवति । अतस्तदनुग्राह्यादत्यन्तविलक्षणमिति विवक्षित्वा व्यापारचतुष्टयमुपदिष्टमित्यर्थः । तथाऽपि

एवास्य ज्योतिर्भवतीति चन्द्रमसैवायं ज्योतिषाऽऽस्ते पल्ययते कर्म कुरुते विपल्येतीत्येवमेवैतद्याज्ञवल्क्य ॥ ३ ॥

अस्तमित आदित्ये याज्ञवल्क्य चन्द्रमस्यस्तमिते किंज्योतिरेवायं पुरुष इत्यग्निरेवास्य ज्योतिर्भवतीत्यग्निनैवायं ज्योतिषाऽऽस्ते पल्ययते कर्म कुरुते विपल्येतीत्येवमेवैतद्याज्ञवल्क्य ॥ ४ ॥

अस्तमित आदित्ये याज्ञवल्क्य चन्द्रमस्यस्तमिते शान्तेऽग्नौ किंज्योतिरेवायं पुरुष इति वागेवास्य ज्योतिर्भवति वाचैवायं ज्योतिषाऽऽस्ते पल्ययते कर्म कुरुते विपल्येतीति तस्माद्वै समाह्वयि यत्र स्वः

प्रदर्शनार्थमनेकविशेषणम् । बाह्यानेकज्योतिःप्रदर्शनं च लिङ्गस्याव्यभिचारित्वप्रदर्शनार्थम् । एवमेवैतद्याज्ञवल्क्य ॥ २ ॥

तथाऽस्तमित आदित्ये याज्ञवल्क्य किंज्योतिरेवायं पुरुष इति चन्द्रमा एवास्य ज्योतिः ॥ ३ ॥

अस्तमित आदित्ये चन्द्रमस्यस्तमितेऽग्निज्योतिः ॥ ४ ॥

शान्तेऽग्नौ वाग्ज्योतिः । वागिति शब्दः परिगृह्यते । शब्देन विषयेण श्रोत्रमिन्द्रियं दीप्यते । श्रोत्रेन्द्रिये संप्रदीप्ते मनसि विवेक उपजायते । तेन मनसा बाह्यां चेष्टां प्रतिपद्यते । मनसा ह्येव पश्यति मनसा शृणोतीति ब्राह्मणम् । कथं पुनर्वाग्ज्योतिरिति वाचोऽज्योतिष्ट्वमप्रसिद्धमित्यत आह—तस्माद्वै सम्राड्यस्माद्वाचा ज्योतिषाऽनुगृहीतोऽयं पुरुषो व्यवहरति तस्मात्प्रसिद्धमेतद्वाचो ज्योतिष्ट्वम् । कथमपि यत्र यस्मि-

किमर्थमादित्याद्यनेकपर्यायोपादानमेकेनैव व्याप्तिग्रहसंभवादित्याशङ्क्याऽऽह—बाह्येति । देहेन्द्रियमनोव्यापाररूपं कर्म लिङ्गं तस्य व्यतिरिक्तज्योतिरव्यभिचारसाधनार्थमनेकपर्यायोपन्यासो बहवो हि दृष्टान्ता व्याप्तिं द्रढयन्तीत्यर्थः ॥ २ ॥

इन्द्रियं व्यावर्तयति—वागितीति । शब्दस्य ज्योतिष्ट्वं स्पष्टयितुं पातनिकां करोति—शब्देनेति । तद्दीपनकार्यमाह—श्रोत्रेति । मनसि विषयाकारपरिणामे सति किं स्यात्तदाह—तेनेति । तत्र प्रमाणमाह—मनसा हीति । एवं पातनिकां कृत्वा वाचो ज्योतिष्ट्वसाधनार्थं पृच्छति—कथमिति । का

पाणिर्न त्रिनिर्ज्ञायतेऽथ यत्र वागुच्चरत्युपैव यत्र नेतीत्येवमेवैत-
द्याज्ञवल्क्य ॥ ५ ॥

अस्तमित आदित्ये याज्ञवल्क्य चन्द्रमस्यस्तमिते शान्तेऽग्नौ

नकाले प्रावृषि प्रायेण मेघान्वकारे सर्वज्योतिःप्रत्यस्तमये स्वोऽपि पाणि-
र्हस्तो न विस्पष्टं निर्ज्ञायते । अथ तस्मिन्काले सर्ववेष्टानिरोधे प्राप्ते
बाह्यज्योतिषोऽभावाच्च वागुच्चरति श्वा वा भषति गर्दभो वा रौत्यु-
पैव तत्र न्येति तेन शब्देन ज्योतिषा श्रोत्रमनसोर्नैरन्तर्यं भवति तेन
ज्योतिष्कार्यत्वं वाक्प्रतिपद्यते तेन वाचा ज्योतिषोपन्येत्येवोपगच्छ-
त्येव तत्र संनिहितो भवतीत्यर्थः । तत्र च कर्म कुरुते विपत्येति ।
तत्र वाग्ज्योतिषो ग्रहणं गन्धादीनामुपलक्षणार्थम् । गन्धादिभिरपि
हि धराणादिष्वनुगृहीतेषु प्रवृत्तिनिवृत्त्यादयो भवन्ति । तेन तैरप्यनुग्रहो
भवति कार्यकरणसंघातस्य । एवमेवैतद्याज्ञवल्क्य ॥ ५ ॥

शान्तायां पुनर्वाचि गन्धादिष्वपि च शान्तेषु बाह्येष्वनुग्राहकेषु
सर्वप्रवृत्तिनिरोधः प्राप्तोऽस्य पुरुषस्य । एतदुक्तं भवति । जाग्रद्विषय
बहिर्मुखानि करणानि चक्षुरादीन्यादित्यादिज्योतिर्भिरनुगृह्यमाणानि
यदा स्फुटतरः संव्यवहारोऽस्य पुरुषस्य भवतीति । एवं तावज्जागरिते
स्वावयवसंघातव्यतिरिक्तेनैव ज्योतिषा ज्योतिष्कार्यसिद्धिरस्य पुरु-

पुनरत्रानुपपत्तिस्तत्राऽऽह—वाच इति । तत्रानन्तरवाक्यमुत्तरत्वेनोत्थाप्य
व्याकरोति—अत आहत्यादिना । प्रसिद्धमेवाऽऽकाङ्क्षापूर्वकं स्फुटयति—
कथमित्यादिना । उपैवेत्यादि व्याचष्टे—तेन शब्देनेति । ज्योतिष्कार्यत्वं
तज्जन्यव्यवहाररूपकार्यवत्त्वमिति यावत् । तत्र वा ज्योतिष इत्यत्र
चतुर्थपर्यायः सप्तम्यर्थः । किमिति गन्धादयः शब्देनोपलक्ष्यन्ते तत्राऽऽह—
गन्धादिभिरिति । प्रश्नान्तरमुत्थापयति—एवमेवेति । तथाऽपि स्वप्नादौ तस्य
प्रवृत्तिदर्शनात्तत्कारणीभूतं ज्योतिर्वक्तव्यमिति शेषः ॥ ५ ॥

कथं पुनरत्र पृच्छयते ज्योतिरन्तरमित्याशङ्क्य प्रष्टुरभिप्रायमाह—
एतदुक्तं भवतीति । यो व्यवहारः सोऽतिरिक्तज्योतिर्निमित्तो यथाऽऽदित्या-
दिनिमित्तो जाग्रद्व्यवहार इति व्याप्तिमुक्तां निगमयति—एवं तावदिति ।
व्याप्तिज्ञानकार्यमनुमानमाह—अस्मादिति । तादृगवस्थायां सर्वज्योतिःप्रत्यस्त-

शान्तायां वाचि किंज्योतिरेवायं पुरुष इत्यात्मैवास्य ज्योतिर्भवतीत्या-

पस्य दृष्टा । तस्मात्ते वयं मन्यामहे सर्ववाहज्योतिःप्रत्यस्तमयेऽपि स्वप्नसुषुप्तकाले जागरिते च तादृगवस्थायां स्वावयवसंघातव्यतिरिक्तेनैव ज्योतिषा ज्योतिष्कार्यसिद्धिरस्येति । दृश्यते च स्वप्ने ज्योतिष्कार्यसिद्धिर्वन्धुसंगमनवियोगदर्शनं देशान्तरगमनादि च । सुषुप्ताच्चोत्थानं सुखमहमस्वाप्तं न किञ्चिदवेदिषमिति । तस्मादस्ति व्यतिरिक्तं किमपि ज्योतिः । किं पुनस्तच्छान्तायां वाचि ज्योतिर्भवतीति ।

उच्यते—आत्मैवास्य ज्योतिर्भवतीति । आत्मेति कार्यकरणस्वावयवसंघातव्यतिरिक्तं कार्यकरणावभासकमादित्यादिवाहज्योतिर्वत्स्वयमन्येनानवभास्यमानमभिधीयते ज्योतिरन्तःस्थं च तत्पारिशेष्यात् । कार्यकरणव्यतिरिक्तं तदिति तान्नत्सिद्धम् । कार्यकरणव्यतिरिक्तं कार्यकरणसंघातानुग्राहकं च ज्योतिस्तद्वाह्यैश्चक्षुरादिकरणैरुपलभ्यमानं दृष्टं न तु तथा तच्चक्षुरादिभिरुपलभ्यत आदित्यादिज्योतिःपूरतेषु । कार्यं तु ज्योतिषो दृश्यते यस्मात्तस्मादात्मनैवायं ज्योतिषाऽऽस्ते पत्ययते कर्म कुरुते विपश्येतीति । तस्मान्नूनमन्तःस्थं ज्योतिरित्यव-

मयदशायामिति यावत् । विमतो व्यवहारोऽतिरिक्तज्योतिरधीनो व्यवहारत्वात्संप्रतिपन्नवदित्यधस्तादेवानुमानमावेदितमिति भावः । हेतोराश्रयासिद्धिमाशङ्क्य परिहरति—दृश्यते चेत्ति । आदिशब्देन देशान्तरादौ कर्मकरणं गृह्यते । आश्रयैकदेशासिद्धिमाशङ्क्याऽऽह—सुषुप्ताच्चेति । ध्यानदशायामिष्टदेवतादर्शनं चकारार्थः । अनुमानफलं निगमयति—तस्मादिति । यथोक्तानुमानाज्ज्योतिः सिद्धं चेत्किं प्रश्नेनेत्याशङ्क्याऽऽह—किं पुनरिति । सर्वज्योतिरुपशमे दृश्यमानस्य व्यवहारस्य कारणतयाऽनुमानतो ज्योतिर्मात्रसिद्धावपि तद्विशेषबुभुत्सायां प्रश्नोपपत्तिरित्यर्थः ।

प्रतिवचनमवतार्य व्याकरोति—उच्यत इत्यादिना । अवभासकत्वे दृष्टान्तमाह—आदित्यादीति । तत्र व्यतिरिक्तत्वं साधयति—कार्येति । अनुग्राहकत्वादित्यादिवदिति शेषः । तच्चान्तःस्थं पारिशेष्यादित्युक्तमुपपादयति—यच्च वेति । उपरतेष्व्वात्मज्योतिरिति शेषः । तदेव तर्हि मा भूदिति चेन्नेत्याह—कार्यं त्विति । स्वप्नादौ दृश्यमानं व्यवहारं हेतूकृत्य फलितमाह—

त्मनैवायं ज्योतिषाऽऽस्ते पल्ययते कर्म कुरुते विपल्येतीति ॥ ६ ॥

गम्यते । किंचाऽऽदित्यादिज्योतिर्विलक्षणं तदभौतिकं च स एव हेतुर्यच्चक्षुराद्यग्राह्यत्वमादित्यादिवत् ।

न । समानजातीयेनैवोपकारदर्शनात् । यदादित्यादिविलक्षणं ज्योतिरान्तरं सिद्धमित्येतदसत् । कस्मात् । उपक्रियमाणसमानजातीयेनैवाऽऽदित्यादिज्योतिषा कार्यकरणसंघातस्य भौतिकस्य भौतिकेनैवोपकारः क्रियमाणो दृश्यते । यथादृष्टं चेदमनुमेयम् । यदि नाम कार्यकरणादर्थान्तरं तदुपकारकमादित्यादिवज्ज्योतिस्तथाऽपि कार्यकरणसंघातसमानजातीयमेवानुमेयं कार्यकरणसंघातोपकारकत्वादादित्यादिज्योतिर्वत् । यत्पुनरन्तःस्थत्वादप्रत्यक्षत्वाच्च वैलक्षण्यमुच्यते तच्चक्षुरादिज्योतिर्भिरनैकान्तिकम् । यतोऽप्रत्यक्षाण्यन्तःस्थानि च चक्षुरादिज्योतीणि भौतिकान्येव । तस्मात्तत्र मनोरथमात्रं विलक्षणमात्मज्योतिः सिद्धमिति ।

कार्यकरणसंघातभावभावित्वाच्च संघातधर्मत्वमनुमीयते ज्योतिषः सामान्यतो दृष्टस्य चानुमानस्य व्यभिचारित्वादप्रामाण्यम् । सामान्यतो दृष्टबलेन हि भवानादित्यादिबद्ध्यतिरिक्तं ज्योतिः साधयति

यस्मादित्यादिना । विमतमन्तःस्थमतीन्द्रियत्वादादित्यवदिति व्यतिरेकीत्यर्थः । व्यतिरेकान्तरमाह—किंचेति ।

संप्रति लोकायतश्चोदयति—नेत्यादिना । तत्र नवर्थं व्याचष्टे—यदिति । उक्तं हेतुं प्रश्नपूर्वकं विभज्ने—कस्मादित्यादिना । यद्यपि देहादेरुपकार्यादुपकारकमादित्यादिसजातीयं दृष्टं तथाऽपि नाऽऽत्मज्योतिरुपकार्यसजातीयमनुमेयमित्याशङ्क्याऽऽह—यथादृष्टं चेति । तदेव स्पष्टयति—यदि नामेति । विमतमन्तःस्थमतिरिक्तं चातीन्द्रियत्वादादित्यवदिति परोक्तं व्यतिरेक्यनुमानमनूद्य दूषयति—यत्पुनरित्यादिना । अनैकान्तिकत्वं व्यनक्ति—यत इति । अन्तःस्थान्यव्यतिरिक्तानि च संघातादिति द्रष्टव्यम् । व्यभिचारफलमाह—तस्मादिति । विलक्षणमन्तःस्थं चेति मन्तव्यम् ।

किंच चैतन्यं शरीरधर्मस्तद्भावभावत्वाद्रूपादिवदित्याह—कार्यकरणेति । विमतं संघाताङ्गिन्नं तद्भासकत्वादादित्यवदित्यनुमानान्न संघातधर्मत्वं

कार्यकरणेभ्यः । न च प्रत्यक्षमनुमानेन बाधितुं शक्यते । अयमेव तु कार्यकरणसंघातः प्रत्यक्षं पश्यति शृणोति मनुते विजानाति च । यदि नाम ज्योतिरन्तरमस्योपकारकं स्यादादित्यादिवन्न तदाऽऽत्मा स्याज्ज्योतिरन्तरमादित्यादिवदेव । य एव तु प्रत्यक्षं दर्शनादिक्रियां करोति स एवाऽऽत्मा स्यात्कार्यकरणसंघातो न्यायः । प्रत्यक्षविरोधेऽनुमानस्याप्रामाण्यात् ।

नन्वयमेव चेद्दर्शनादिक्रियाकर्ताऽऽत्मा संघातः कथमविकलस्यैवास्मिन् दर्शनादिक्रियाकर्तृत्वं कदाचिद्भवति कदाचिन्नेति । नैष दोषो दृष्टत्वात् । नहि दृष्टेऽनुपपन्नं नाम । नहि खद्योते प्रकाशाप्रकाशकत्वेन दृश्यमाने कारणान्तरमनुमेयम् । अनुमेयत्वे च केनचित्सामान्यात्सर्वं सर्वत्रानुमेयं स्यात् । तच्चानिष्टम् । न च पदार्थस्वभावो नास्ति न ह्यग्नेरुष्णस्वाभाव्यमन्यनिमित्तमुदकस्य वा शैत्यम् । प्राणिधर्मा-

चैतन्यस्येत्याशङ्क्याऽऽह—सामान्यतो दृष्टस्येति । लोकायतस्य हि देहावभासकमपि चक्षुस्ततो न भिद्यते तथा च व्यभिचारान्न त्वदनुमानप्रामाण्यमित्यर्थः । मनुष्योऽहं जानामीति प्रत्यक्षविरोधाच्च त्वदनुमानममानमित्याह—सामान्यतो दृष्टेति । ननु तेन प्रत्यक्षमुत्सार्यतामिति चेन्नेत्याह—न चेति । इतश्च देहस्यैव चैतन्यमित्याह—प्रयमेवेति । ज्योतिषो देहव्यतिरेकमङ्गीकृत्यापि दूषयति—यदि नामेति । विमतं ज्योतिरनात्मा देहोपकारकत्वादादित्यवदित्यर्थः । आत्मत्वं तर्हि कस्येत्याशङ्क्याऽऽह—य एव त्विति । अनुमानादात्मनो देहव्यतिरिक्तत्वमुक्तमित्याशङ्क्याऽऽह—प्रत्यक्षेति । नान्य आत्मेति पूर्वेण संबन्धः ।

देहस्याऽऽत्मत्वे कादाचित्कं द्रष्टृत्वश्रोतृत्वाद्युक्तमिति शङ्कते—नन्वेति । स्वभाववादी परिहरति—नैष दोष इति । कादाचित्के दर्शनादर्शने संभवतो देहस्वाभाव्यादित्यत्र दृष्टान्तमाह—नहीति । विमतं कारणान्तरपूर्वकं कादाचित्कत्वाद्यदवदित्यनुमानं दृष्टान्ते भविष्यतीत्याशङ्क्याभिरुष्ण इति वदुष्णमुदकमित्यपि द्रव्यत्वादिनाऽनुमीयेत्यतिप्रसङ्गमाह—अनुमेयं चेति । ननु यद्भवति तत्सनिमित्तमेव न स्वभावाद्भवेत्किंचिदस्माकं प्रसिद्धं तत्राऽऽह—न चेति । अग्नेरौष्ण्यमुदकस्य शैत्यमित्याद्यपि न निर्निमित्तं किंतु प्राण्यदृष्टापेक्षमिति शङ्कते—प्राणीति । आदिशब्देनेश्वरादि गृह्यते । गूढाभि-

धर्माद्यपेक्षमिति चेत् । धर्माधर्मादेर्निमित्तान्तरापेक्षस्वभावप्रसङ्गः ।
अस्त्विति चेन्न तदनवस्थाप्रसङ्गः । स चानिष्टः ।

न । स्वप्नस्मृत्योर्दृष्टस्यैव दर्शनात् । यदुक्तं स्वभाववादिना देहस्यैव दर्शनादिक्रिया न व्यतिरिक्तस्येति । तन्न । यदि हि देहस्यैव दर्शनादिक्रिया स्वप्ने दृष्टस्यैव दर्शनं न स्यात् । अन्यः स्वप्नं पश्यन्दृष्टपूर्वमेव पश्यति न शाकद्वीपादिगतमदृष्टरूपम् । ततश्चैतत्सिद्धं भवति यः स्वप्ने पश्यति दृष्टपूर्वं वस्तु स एव पूर्वं विद्यमाने चक्षुष्यद्राक्षीन्न देह इति । देहश्चेद्द्रष्टा स येनाद्राक्षीत्तस्मिन्नुद्भूते चक्षुषि स्वप्ने तदेव दृष्टपूर्वं न पश्येत् । अस्ति च लोके प्रसिद्धिः पूर्वं दृष्टं मया हिमवतः शृङ्गमद्याहं स्वप्नेऽद्राक्षमित्युद्भूतचक्षुषामन्धानामपि । तस्मादनुद्भूतेऽपि चक्षुषि यः स्वप्नदृक्स एव द्रष्टा न देह इत्यवगम्यते ।

तथा स्मृतौ द्रष्टृस्मर्त्रोरैकत्वे सति य एव द्रष्टा स एव स्मर्ता । यदा चैवं तदा निमीलिताक्षोऽपि स्मरन्दृष्टपूर्वं यद्रूपं तद्दृष्टवदेव

संधिः स्वभाववाद्याह—धर्मेति । प्रसङ्गस्येष्टत्वं शङ्कित्वा स्वाभिप्रायमाह—
अस्त्वित्यादिना ।

सिद्धान्ती स्वप्नादिसिद्धयनुपपत्त्या देहातिरिक्तमात्मानमभ्युपगमयन्नुत्तरमाह—नेत्यादिना । तत्र नञर्थं विभजते—यदुक्तमिति । स्वप्ने दृष्टस्यैव दर्शनादिति हेतुभागं व्यतिरेकद्वारा विवृणोति—यदि होति । जाग्रद्देहस्य द्रष्टुः स्वप्ने नष्टत्वादतीन्द्रियस्य च संस्कारस्य चानिष्टादन्यदृष्टे चान्यस्य स्वप्नायोगाच्च स्वप्ने दृष्टस्यैव दर्शनं देहात्मवादे संभवतीत्यर्थः । मा भूद्दृष्टस्यैव स्वप्ने दृष्टिरन्धस्यापि स्वप्नदृष्टेरित्याशङ्क्याऽऽह—अन्ध इति । अपिशब्दोऽध्याहर्तव्यः । पूर्वदृष्टस्यैव स्वप्ने दृष्टत्वेऽपि कुतो देहव्यतिरिक्तो द्रष्टा सिध्यतीत्याशङ्क्याऽऽह—ततश्चेति । अथोभयत्र देहस्यैव द्रष्टृत्वे का हानिरिति चेदत आह—देहश्चेदिति । तत्र सहकारिचक्षुरभावाच्चक्षुरन्तरस्य चोत्पत्तौ देहान्तरस्यापि समुत्पत्तिसंभवादन्त्यदृष्टेऽन्यस्य न स्वप्नः स्यादित्यर्थः । मा भूत्पूर्वदृष्टे स्वप्नो हेत्वभावादित्याशङ्क्याऽऽह—अस्ति चेति । कथं ते जात्यन्धानामीदृग्दर्शनमिति चेज्जन्मान्तरानुभववशादिति ब्रूमः । अन्धस्य देहस्याद्रष्टृत्वेऽपि चक्षुष्मतस्तस्य स्यादेव द्रष्टृत्वमित्याशङ्क्याऽऽह—तस्मादिति ।

स्वप्ने दृष्टस्यैव दर्शनादिति हेतुं व्याख्याय स्मृतौ दृष्टस्यैव दर्शनादिति हेतुं व्याचष्टे—तथेति । द्रष्टृस्मर्त्रोरैकत्वेऽपि कुतो देहातिरिक्तो द्रष्टेत्या-

पश्यतीति । तस्माद्यन्निमीलितं तच्च द्रष्टुं यन्निमीलिते चक्षुषि स्मरद्रूपं पश्यति तदेवानिमीलितेऽपि चक्षुषि द्रष्टृदालीदित्यवगम्यते । मृते च देहेऽविकलस्यैव च रूपादिदर्शनाभावात् । देहस्यैव द्रष्टृत्वे मृतेऽपि दर्शनादिक्रिया स्यात् । तस्माद्यदपाये देहे दर्शनं न भवति यद्भावे च भवति तद्दर्शनादिक्रियाकर्तुं न देह इत्यवगम्यते ।

चक्षुरादीन्येव दर्शनादिक्रियाकर्तृणीति चेत् । न । यदहमद्राक्षं तत्स्पृशामीति भिन्नकर्तृकत्वे प्रतिसंधानानुपपत्तेः । मनस्तर्हीति चेत् । न । मनसोऽपि विषयत्वाद्वृत्तादिवद्द्रष्टृत्वाद्यनुपपत्तिः । तस्मादन्तःस्थं व्यतिरिक्तमादित्यादिवदिति सिद्धम् ।

यदुक्तं कार्यकरणसंघातसमानजातीयमेव ज्योतिरन्तरमनुमेयम् । आदित्यादिभिस्तत्समानजातीयैरेवोपक्रियमाणत्वादिति । तदसत् । उपकार्योपकारकभावस्यानियमदर्शनात् । कथं, पार्थिवैरिन्धनैः पार्थिवत्वसमानजातीयैस्तृणोलपादिभिरग्नेः प्रज्वलनोपकारः क्रियमाणो दृश्यते । न च तावता तत्समानजातीयैरेवाग्नेः प्रज्वलनोपकारः सर्वत्रानुमेयः स्यात् । येनोदकेनापि प्रज्वलनोपकारो भिन्नजातीयेन वैद्युतस्याग्नेर्जाठरस्य च क्रियमाणो दृश्यते ।

शङ्कयाऽऽह—यदा चेति । देहातिरिक्तस्य स्मर्तृत्वेऽपि कुतो द्रष्टृत्वमित्याशङ्कयाऽऽह—तस्मादिति । द्रष्टृस्मर्त्रोरेकत्वस्योक्तत्वाद्देहातिरिक्तः स्मर्ता चेद्द्रष्टाऽपि तथा सिध्यतीति भावः । देहस्याद्रष्टृत्वे हेतुवन्तरमाह—मृते चेति । न तस्य द्रष्टृतेति शेषः । तदेवोपपादयति—देहस्यैवेति । देहव्यतिरिक्तमात्मानमुपपादितमुपसंहरति—तस्मादिति । चैतन्यं यत्तदोरथः ।

मा भूद्देहस्याऽऽत्मत्वमिन्द्रियाणां तु स्यादिति शङ्कते—चक्षुरादीनीति । अन्यदृष्टस्येतरेणाप्रत्यभिज्ञानादिति न्यायेन परिहरति—नेत्यादिना । आत्मप्रतिपत्तिहेतूनां मनसि संभवादिति न्यायेन शङ्कते—मन इति । ज्ञातुर्ज्ञानसाधनोपपत्तेः संज्ञाभेदमात्रमिति न्यायेन परिहरति—न मनसोऽपीति । देहादेरनात्मत्वे फलितमाह—तस्मादिति । आत्मज्योतिः संघातादिति शेषः ।

परोक्तमनुवदति—यदुक्तमिति । अनुग्राह्यसजातीयमनुग्राहकमित्यत्र हेतुमाह—आदिष्यादिभिरिति । उपकार्योपकारकत्वसाजात्यनियमं दूषयति—तदसदिति । अनियमदर्शनमाकाङ्क्षापूर्वकमुदाहरति—कथं पार्थिवैरिति । उल्लंघनं बालवृणम् । पार्थिवस्याग्निं प्रत्युपकारकत्वनियमं वारयति—न चेति ।

तस्मादुपकार्योपकारकभावे समानजातीयासमानजातीयनियमो नास्ति । कदाचित्समानजातीया मनुष्या मनुष्यैरेवोपक्रियन्ते कदाचित्थावरपश्वादिभिश्च भिन्नजातीयैः । तस्मादेहेतुः कार्यकरणसंघात-समानजातीयैरेवाऽऽदित्यादिज्योतिर्भिरुपक्रियमाणत्वादिति ।

यत्पुनरात्थं चक्षुरादिभिरादित्यादिज्योतिर्वदृश्यत्वादित्यं हेतु-ज्योतिरन्तरस्यान्तःस्थत्वं वैलक्षण्यं च न साधयति चक्षुरादिभिरनैकान्तिकत्वादिति । तदसत् । चक्षुरादिकरणेभ्योऽन्यत्वे सतीति हेतोर्विशेषणत्वोपपत्तेः । कार्यकरणसंघातधर्मत्वं ज्योतिष इति यदुक्तं तन्न । अनुमानविरोधात् । आदित्यादिज्योतिर्वत्कार्यकरणसंघातादर्थान्तरं ज्योतिरिति ह्यनुमानमुक्तं तेन विरुध्यत इयं प्रतिज्ञा कार्यकरणसंघातधर्मत्वं ज्योतिष इति । तद्भावभावित्वं त्वसिद्धं सृते देहे ज्योतिषोऽदर्शनात् ।

सामान्यतो दृष्टस्यानुमानस्याप्रामाण्ये सति पानभोजनादिसर्वव्यवहारलोपप्रसङ्गः । स चानिष्टः । पानभोजनादिषु हि क्षुत्पिपासादिनिवृत्तिमुपलब्धवतस्तत्सामान्यात्पानभोजनाद्युपादानं दृश्यमानं लोके

तावता पार्थिवेनान्नेरुपक्रियमाणत्वदर्शनेनेति यावत् । तत्समानजातीयैरिति तच्छब्दः पार्थिवत्वविषयः । तत्र हेतुमाह—येनेति ।

दर्शनफलं निगमयति—तस्मादिति । उपकार्योपकारकभावे साजात्यानियमवदपकार्योपकारकभावेऽपि वैजात्यनियमो नास्तीत्यर्थः । तत्रोपकार्योपकारकत्वे साजात्यनियमाभावमुदाहरणान्तरेण दर्शयति—कदाचिदिति । अम्भसाऽग्निना वाऽग्नेरुपशान्त्युपलम्भादपकार्योपकारत्वे वैजात्यनियमोऽपि नास्तीति मत्वोपसंहरति—तस्मादिति । उक्तानियमदर्शनं तच्छब्दार्थः । अहेतुरात्मज्योतिषः संघातेन समानजातीयतायामिति शेषः ।

अनुग्राहकमनुग्राह्यसजातीयमनुग्राहकत्वादादित्यवदित्यपास्तम् । संप्रतीन्द्रियत्वहेतोरनैकान्त्यं परोक्तमनुभाष्य दूषयति—यत्पुनरित्यादिना । विमतं ज्योतिः संघातधर्मस्तद्भावभावित्वाद्द्रूपादिवदित्युक्तमनूद्य निराकरोति—कार्येति । अनुमानविरोधमेव साधयति—आदित्यादीति । कालात्ययापदेशमुक्त्वा हेत्वसिद्धिं दोषान्तरमाह—तद्भावेति । अदर्शनादिति च्छेदः ।

यत्पुनर्विशेषेऽनुगमाभावः सामान्ये सिद्धसाध्यतेत्यनुमानदूषणमभिप्रेत्य सामान्यतो दृष्टस्य चेत्याद्युक्तं तद्दूषयति—सामान्यतो दृष्टस्येति । विशेषतोऽदृष्टस्येत्यपि द्रष्टव्यम् । किमित्यनुमानाप्रामाण्ये सर्वव्यवहार-

कतम आत्मेति योऽयं विज्ञानमयः प्राणेषु हृद्यन्तज्योतिः पुरुषः

न प्राप्नोति । दृश्यन्ते ह्युपलब्धपानभोजनाः सामान्यतः पुनः पानभोजनान्तरैः क्षुत्पिपासादिनिवृत्तिमनुमिन्वन्तस्तादर्थ्येन प्रवर्तमानाः ।

यदुक्तमयमेव तु देहो दर्शनादिक्रियाकर्तेति तत्प्रथममेव परिहृतं स्वप्नस्मृत्योर्हेदादर्थान्तरभूतो द्रष्टेति । अनेनैव ज्योतिरन्तरस्यानात्मत्वमपि प्रत्युक्तम् । यत्पुनः खद्योतादेः कादाचित्कं प्रकाशाप्रकाशकत्वं तदसत् । पक्षाद्यवयवसंकोचविकासनिमित्तत्वात्प्रकाशाप्रकाशकत्वस्य । यत्पुनरुक्तं धर्माधर्मयोरवश्यं फलदावृत्तं स्वभावोऽभ्युपगन्तव्य इति । तदभ्युपगमे भवतः सिद्धान्तहानात् । एतेनानवस्थादोषः प्रयुक्तः । तस्मादस्ति व्यतिरिक्तं चान्तःस्थं ज्योतिरात्मेति ॥ ६ ॥

यद्यपि व्यतिरिक्तत्वादि सिद्धं तथाऽपि समानजातीयानुग्राहकत्वदर्शननिमित्तभ्रान्त्या करणानामेवान्यतमो व्यतिरिक्तो वेत्यविवेकतः पृ-

हानिरित्याशङ्क्याऽऽह—पानेति । तत्सामान्यात्पानत्वभोजनत्वादिसादृश्यादिति यावत् । पानभोजनाद्युपादानं दृश्यमानमित्युक्तं विशदयति—दृश्यन्ते हीति । तादर्थ्येन क्षुत्पिपासादिनिवृत्त्युपायभोजनपानाद्यर्थत्वेनेति यावत् ।

देहस्यैव द्रष्टृत्वमित्युक्तमनूद्य पूर्वोक्तं परिहारं स्मारयति—यदुक्तमित्यादिना । ज्योतिरन्तरमादित्यादिवदनात्मेत्युक्तं प्रत्याह—अनेनेति । संघातादेर्द्रष्टृत्वनिराकरणेनेति यावत् । देहस्य कादाचित्कं दर्शनादिमत्त्वं स्वाभाविकमित्यत्र परोक्तं द्रष्टान्तमनुभाष्य निराचष्टे—यत्पुनरित्यादिना । सिद्धान्तनाऽपि स्वभाववादस्य क्वचिद्देष्टव्यत्वमुपदिष्टमनूद्य दूषयति—यत्पुनरिति । धर्मादेर्यदि हेत्वन्तराधीनं फलदावृत्तं तदा हेत्वन्तरस्यापि हेत्वन्तराधीनं फलदावृत्त्वमित्यनवस्थेत्युक्तं प्रत्याह—एतेनेति । सिद्धान्तविरोधप्रसञ्जनेनेति यावत् । लोकायतमतासंभवे स्वपक्षमुपसंहरति—तस्मादिति ॥ ६ ॥

नन्वात्मज्योतिः संघाताद्व्यतिरिक्तमन्तःस्थं चेति साधितं तथा च कथं कतम आत्मेति पृच्छयते तत्राऽऽह—यद्यपीति । अनुग्राह्येण देहादिना

स समानः सन्नुभौ लोकावनुसंचरति ध्यायतीव लेलायतीव स हि

च्छति—कतम इति । नान्यसूक्ष्मताया दुर्विज्ञेयत्वादुपपद्यते भ्रान्तिः । अथवा शरीरव्यतिरिक्ते सिद्धेऽपि करणानि सर्वाणि विज्ञानवन्तीव विवेकत आत्मनोऽनुपलब्धत्वात् । अतोऽहं पृच्छामि कतम आत्मेति । कतमोऽसौ देहेन्द्रियप्राणमनःसु यस्त्वयोक्त आत्मा । येन ज्योतिषाऽऽस्त इत्युक्तम् ।

अथवा योऽयमात्मा त्वयाऽभिप्रेतो विज्ञानमयः । सर्व इमे प्राणा विज्ञानमया इवैषु प्राणेषु कतमः । यथा समुदितेषु ब्राह्मणेषु सर्व इमे तेजस्विनः कतम एषु पङ्क्तविदिति । पूर्वस्मिन्व्याख्याने कतम आत्मेत्येतावदेव प्रश्नवाक्यं योऽयं विज्ञानमय इति प्रतिवचनम् । द्वितीये तु व्याख्याने प्राणेष्वित्येवमन्तं प्रश्नवाक्यम् । अथवा सर्वमेव प्रश्नवाक्यं विज्ञानमयो ह्यन्तर्ज्योतिः पुरुषः कतम इत्येतन्तम् । योऽयं विज्ञानमय इत्येतस्य शब्दस्य निर्धारितार्थविशेषविषयत्वं कतम आत्मेतीतिशब्दस्य प्रश्नवाक्यपरिसमाप्त्यर्थत्वं व्यवहितसंबन्धमन्तरेण युक्तमिति कृत्वा कतम आत्मेत्येवमन्तमेव प्रश्नवाक्यं योऽयमित्यादि परं सर्वमेव प्रतिवचनमिति निश्चीयते ।

समानजातीयस्याऽऽदित्यादेरनुग्राहकत्वदर्शनाच्चिमित्तादनुग्राहकत्वाविशेषादात्मज्योतिरपि समानजातीयं देहादिनेति भ्रान्तिर्भवति तयेति यावत् । अविवेकिनो निष्कृष्टदृष्ट्यभावादित्यर्थः । व्यतिरेकसाधकस्य न्यायस्य दर्शितत्वात्कुतो भ्रान्तिरित्याशङ्क्याऽऽह—न्यायेति । भ्रान्तिनिमित्ताविवेककृतं प्रश्नमुक्त्वा प्रकारान्तरेण प्रश्नमुत्थापयति—अथवेति । प्रश्नाक्षराणि व्याचष्टे—कतमोऽसाविति । ननु ज्योतिर्निमित्तो व्यवहारो मयोक्तो न त्वात्मेत्याशङ्क्याऽऽह—येनेति । आत्मनैवायं ज्योतिषेत्युक्तत्वादासनादिनिमित्तं ज्योतिरात्मेत्यर्थः ।

प्रकारान्तरेण प्रश्नं व्याकरोति—अथवेति । सप्तम्यर्थं कथयति—सर्व इति । योऽयं त्वयाऽभिप्रेतो विज्ञानमयः स प्राणेषु मध्ये कतमः स्यात्तोऽपि हि विज्ञानमया इव भ्रान्तीति योजना । उक्तमर्थं दृष्टान्तेन बुद्धावारोपयति—यथेति । व्याख्यानयोरवान्तरविभागमाह—पूर्वस्मिन्व्याख्यादिना । हृदीत्यादि प्रतिवचनमिति शेषः । पक्षान्तरमाह—अथवेति । सर्वस्य

स्वप्नो भूत्वेमं लोकमतिक्रामति मृत्यो रूपाणि ॥ ७ ॥

योऽयमित्यात्मनः प्रत्यक्षत्वाज्जिर्देशः । विज्ञानमयो विज्ञानप्रायो बुद्धिविज्ञानोपाधिसंपर्काविवेकाद्विज्ञानमय इत्युच्यते । बुद्धिविज्ञान-संपृक्त एव हि यस्मादुपलभ्यते रादुरिव चन्द्रादित्यसंपृक्तः । बुद्धिर्हि सर्वार्थकरणं तमसीव प्रदीपः पुरोवस्थितः । मनसा ह्येव पश्यति मनसा शृणोतीति ह्युक्तम् । बुद्धिविज्ञानालोकविशिष्टमेव हि सर्वं विषयजातमुपलभ्यते पुरोवस्थितप्रदीपालोकविशिष्टमिव तमसि । द्वारमात्राणि त्वन्यानि करणानि बुद्धेः । तस्मात्तेनैव विशेष्यते विज्ञान-मय इति ।

येषां परमात्मविज्ञप्तिविकार इति व्याख्यानं तेषां विज्ञानमयो मनो-मय इत्यादौ विज्ञानमयशब्दस्यान्यार्थदर्शनादश्रौताथताऽवसीयते । संदिग्धश्च पदार्थोऽन्यत्र निश्चितप्रयोगदर्शनाभिधारयितुं शक्यो

प्रश्नत्वे वाक्यं योजयति—विज्ञानेति । स समानः सन्नित्यादि प्रतिव-चनमिति शेषः ।

द्वितीयतृतीयपक्षयोररुचिं सूचयन्नाद्यं पक्षमङ्गी करोति—योऽयमिति । यस्त्वया पृष्ठः सोऽयमित्यात्मनश्चिद्रूपत्वेन प्रत्यक्षत्वादयमिति निर्देश इति पदद्वयस्यार्थः । देहव्यवच्छेदार्थं विशिनष्टि—विज्ञानमय इति । विज्ञान-शब्दार्थमाचक्ष्णस्तत्प्रायत्वं प्रकटयति—बुद्धीति । बुद्धिरेव विज्ञानं विज्ञा-यतेऽनेनेति व्युत्पत्तोस्तेनोपाधिना संपर्क एवाविवेकस्तस्मादिति यावत् । तत्संपर्के प्रमाणमाह—बुद्धिविज्ञानेति । तस्माद्विज्ञानमय इति शेषः । ननु चक्षुर्मयः श्रोत्रमय इत्यादि हित्वा विज्ञानमय इत्येव कस्मादुपदिश्यते तत्राऽऽह—बुद्धिर्हीति । तस्याः साधारणकरणत्वे प्रमाणमाह—मनसा हीति । मनसः सर्वार्थत्वं समर्थयते—बुद्धीति । किमर्थानि तर्हि चक्षुरादीनि करणा-नीत्याशङ्क्याऽऽह—द्वारमात्राणीति । बुद्धेः सति प्राधान्ये फलितमाह—तस्मादिति ।

विज्ञानं परं ब्रह्म तत्प्रकृतिको जीवो विज्ञानमय इति भर्तृप्रपञ्चैरुक्त-मनुवदति—येषामिति । विज्ञानमयादिग्रन्थे मयटो न विकारार्थतेति तैरेवोच्यते तत्र मनःसमभिव्याहाराद्विज्ञानं बुद्धिर्न चाऽऽत्मा तद्विकारस्त-

५१२ आनन्दगिरिकृतटीकासंवलितशांकरभाष्यसमेता—[४ चतुर्थाध्याये-

वाक्यशेषात् । निश्चितन्यायबलाद्वा । सधोरिति चोत्तरत्र पाठात् ।
हृद्यन्तरिति वचनाद्युक्तं विज्ञानप्रायत्वमेव ।

प्राणेष्विति व्यतिरेकप्रदर्शनार्था सप्तमी । यथा वृक्षेषु पाषाण इति
सामीप्यलक्षणा । प्राणेषु हि व्यतिरेकाव्यतिरेकता संदिह्यत आत्मनः ।
प्राणेषु प्राणेश्च व्यतिरिक्त इत्यर्थः । यो हि येषु भवति स तद्व्यति-
रिक्तो भवत्येव । यथा पाषाणेषु वृक्षः ।

हृदि तत्रैतस्यात्प्राणेषु प्राणजातीयैव बुद्धिः स्यादित्यत आह-
हृद्यन्तरिति । हृच्छब्देन पुण्डरीकाकारो मांसपिण्डस्तात्पर्याद्बुद्धि-
हृत्तस्यां हृदि बुद्धौ । अन्तरिति बुद्धिवृत्तिव्यतिरेकप्रदर्शनार्थम् ।
ज्योतिरवभासात्मकत्वादात्मोच्यते । तेन ह्यवभासकेनाऽऽत्मना ज्यो-
तिषाऽऽस्ते पल्ययते कर्म कुरुते चेतनावानि च ह्यं कार्यकरणपिण्डो

स्मादस्मिन्प्रयोगे मयटो विकारार्थत्वं वदतां श्लोक्तिविरोधः स्यादिति
दूषयति - वेष्टामिति । कथं विज्ञानमयपदार्थनिर्णयार्थं प्रयोगान्तरमनुश्रीयते
तत्राऽऽह—संदिग्धश्चेति । यथा पुरोडाशं चतुर्धा कृत्वा बर्हिषदं करोतीति
पुरोडाशमात्रचतुर्धाकरणवाक्यमेकार्थसंबन्धिना शाखान्तरीयेणाऽऽग्नेयं
चतुर्धा करोतीत्यनेन विशेषविषयता निश्चितार्थेनाऽऽग्नेय एव पुरोडाशो
व्यवस्थाप्यते यथा चोक्ताः शंकरा उपदधातीत्यत्र केनाक्ततेत्यपेक्षायां तेजो
वै घृतमिति वाक्यशेषान्निर्णयस्तथेहापीत्यर्थः । आत्मविकारत्वे मोक्षानुप-
पत्त्या ह्यबाधितन्यायाद्वा विज्ञानमयपदार्थनिश्चय इत्याह—निश्चितेति ।
यदुक्तं निर्णयो वाक्यशेषादिति तदेव व्यनक्ति—सधोरिति चेति ।

आधाराद्यर्था सप्तमी दृष्टा सा कथं व्यतिरेकप्रदर्शनार्थेत्याशङ्क्याऽऽह-
यथेति । भवत्यत्रामि सामीप्यलक्षणा सप्तमी तथाऽपि कथं व्यतिरेकप्रदर्शन-
मित्याशङ्क्याऽऽह—प्राणेषु हीति । फलितं सप्तम्यर्थमभिनयति—प्राणेष्विति ।
तेषु समीपस्थोऽपि कथं तेभ्यो व्यतिरिच्यते तत्राऽऽह—यो हीति ।

विशेषणान्तरमादाय व्यावर्त्या शङ्कामुक्त्वा पुनरवतार्य व्याकरोति—
हृदित्यादिना । विशेषणान्तरस्य तात्पर्यमाह—अन्तरितीति । ज्योतिःशब्दार्थ-
माह—ज्योतिरिति । तस्य ज्योतिष्टवं स्पष्टयति—तेनेति । आत्मज्योतिषा
व्याप्तस्य कार्यकरणसंघातस्य व्यवहारक्षमत्वे दृष्टान्तमाह—यथेति ।
चेतनावानिवेत्युक्तं दृष्टान्तेनोपपादयति—यथा वेति । हृदयं बुद्धिस्ततोऽपि

यथाऽऽदित्यप्रकाशस्थो घटो वा यथा मरकतादिर्मणिः क्षीरादिद्रव्ये प्रक्षिप्तः परीक्षणायाऽऽत्मच्छायमेव तत्क्षीरादिद्रव्यं करोति तादृगे-
तदात्मज्योतिर्बुद्धेरपि हृदयात्सूक्ष्मत्वाद्बुद्ध्यन्तःस्थमपि हृदयादिकं
कार्यकरणसंघातं चैकीकृत्याऽऽत्मज्योतिश्छायं करोति । पारम्पर्येण
सूक्ष्मस्थूलतारतम्यात्सर्वान्तरतमत्वात् ।

बुद्धिस्तावत्स्वच्छत्वादानन्तर्याच्चऽऽत्मचैतन्यज्योतिःप्रतिच्छाया
भवति । तेन हि विवेकिनामपि तत्राऽऽत्माभिमानबुद्धिः प्रथमा । ततोऽ-
प्यानन्तर्यान्मनसि चैतन्यावभासता बुद्धिसंपर्कात् । तत इन्द्रियेषु ।
मनः संयोगात् । ततोऽनन्तरं शरीरे । इन्द्रियसंपर्कात् । पारम्पर्येण
कृत्स्नं कार्यकरणसंघातमात्मा चैतन्यस्वरूपज्योतिषाऽवभासयति । तेन
हि सर्वस्य लोकस्य कार्यकरणसंघाते तद्वृत्तिषु चानियतात्माभिमान-
बुद्धिर्यथाविवेकं जायते । तथा च भगवतोक्तं गीतासु—

“यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत” ॥

“यदादित्यगतं तेजः” इत्यादि च ।

सूक्ष्मत्वादात्मज्योतिस्तदन्तःस्थमपि हृदयादिकं संघातं च सर्वमेकीकृत्य
स्वच्छायं करोतीति कृत्वा यथोक्तमणिसादृश्यमुचितमिति दार्ष्टान्तिके
योजना । कथमिदमात्मज्योतिः सर्वमात्मच्छायं करोति तत्राऽऽह-
पारम्पर्येणेति । विषयादिषु प्रत्यगात्मान्तेषु ततोत्तरं सूक्ष्मतातारतम्यात्तेष्वे-
वाऽऽत्मादिविषयान्तेषु स्थूलतातारतम्याच्च प्रतीचः सर्वस्मादन्तरतमत्वा-
त्तत्र तत्र स्वाकारहेतुत्वमस्तीत्यर्थः ।

बुद्धेरात्मच्छायत्वं समर्थयते-बुद्धिस्तावदिति । लौकिकपरीक्षकाणां
बुद्ध्यात्माभिमानभ्रान्तिमुक्तेश्च प्रमाणयति-तेन हीति । बुद्धेः पश्चान्मन-
स्यपि विच्छायतेत्यत्र हेतुमाह-बुद्धोति । आत्मनः सर्वावभासकत्वमुक्तमुप-
संहरति-एवमिति । आत्मनः सर्वावभासकत्वे किमिति कस्यचित्कचि-
देवाऽऽत्मधोरित्याशङ्क्याऽऽह-तेन हीति । बुद्ध्यादेरुक्तक्रमेणाऽऽत्मच्छा-
यत्वं तच्छब्दार्थः । आत्मज्योतिषः सर्वावभासकत्वे लोकप्रसिद्धिरेव न
प्रमाणं किंतु भगवद्वाक्यमपीत्याह-तथा चेति । नाशिनामयमनाशी
चेतनाश्चेतयितारो ब्रह्मादयस्तेषामयमेव चेतनो यथोदकादीनामनग्नीना-
मग्निनिमित्तं दाहकत्वं तथाऽऽत्मचैतन्यनिमित्तमेव चेतयितृत्वमन्येषा-

“नित्योऽनित्यानां चेतनश्चेतनानां” इति च काठके । “तमेव भान्तमनुभाति सर्वं तस्य भासा सर्वमिदं विभाति” इति च । “येन सूर्यस्तपति तेजसेद्धः” इति च मन्त्रवर्णः । तेनायं हृद्यन्तज्योतिः ।

पुरुष आकाशवत्सर्वगतत्वात्पूर्ण इति पुरुषः । निरतिशयं चास्य स्वयंज्योतिष्ट्वं सर्वावभासकत्वात्स्वयमन्यानवभास्यत्वाच्च स एष पुरुषः स्वयमेव ज्योतिःस्वभावो यं त्वं पृच्छसि कतम आत्मेति । बाह्यानां ज्योतिषां सर्वकरणानुग्राहकाणां प्रत्यस्तमयेऽन्तःकरणद्वारेण हृद्यन्तज्योतिः पुरुष आत्माऽनुग्राहकः करणानामित्युक्तम् ।

यदाऽपि बाह्यकरणानुग्राहकानामादित्यादिज्योतिषां भावस्तदाऽप्यादित्यादिज्योतिषां परार्थत्वात्कार्यकरणसंघातस्याचैतन्ये स्वार्थानुपपत्तेः स्वार्थज्योतिष आत्मनोऽनुग्राहभावेऽयं कार्यकरणसंघातो न व्यवहाराय कल्पते । आत्मज्योतिरनुग्रहेणैव हि सर्वदा सर्वः संव्यवहारः । “यदेतद्भूदयं मनश्चैतत्संज्ञानम्” इत्यादिश्रुत्यन्तरात् । साभिमानो हि सर्वप्राणिसंव्यवहारः । अभिमानहेतुं च मरकतमणिदृष्टान्तेनावोचाम ।

मित्याह-नित्य इति । अनुगमनवदनुमानं स्वगतया भासा स्यादिति शङ्कां प्रत्याह-तस्येति । येनेति । तत्र नावेद्विन्मनुते तं बृहन्तमित्युत्तरत्र संबन्धः । ज्योतिःशब्दव्याख्यानमुपसंहरति-तेनेति ।

हृद्यन्तःस्थितोऽयमात्मा सर्वावभासकत्वेन ज्योतिर्भवतीति योजना । पदान्तरमादाय व्याचष्टे-पुरुष इति । आदित्यादिज्योतिषः सकाशादात्मज्योतिषि विशेषमाह-निरतिशयं चेति । प्रतिवचनवाक्यर्थमुपसंहरति-स एष इति । स समानः सन्नित्याद्यवतारयितुं वृत्तं कीर्तयति-बाह्यानामिति ।

तर्हि बाह्यज्योतिःसद्भावावस्थायामकिञ्चित्करमात्मज्योतिरित्याशङ्क्याऽऽह—यदाऽपीति । व्यतिरेकमुखेनो(णो)क्तमर्थमन्वयमुखेन कथयति—आत्मज्योतिरिति । आत्मज्योतिषः सर्वानुग्राहकत्वे प्रमाणमाह—यदेतदिति । सर्वमन्तःकरणादिप्रज्ञानेत्रमित्यैतरेयके श्रवणाद्युक्तमात्मज्योतिषः सर्वानुग्राहकत्वमित्यर्थः । किंचाचेतनानां कार्यकरणानां चेतनत्वप्रसिद्धयनुपपत्त्या सदा चिदात्मव्याप्तिरेष्टव्येत्याह—साभिमानो होति । कथमसङ्गस्य प्रतीचः सर्वत्र बुद्ध्यादावहंमान इत्याशङ्क्याऽऽह—अभिमानेति ।

यद्यप्येवमेतत्तथाऽपि जाग्रद्विषये सर्वकरणागोचरत्वादात्मज्योतिषो बुद्ध्यादिवाह्याभ्यन्तरकार्यकरणव्यवहारसंनिपातव्याकुलत्वान्न शक्यते तज्ज्योतिरात्माख्यं मुञ्जेषीकावन्निष्कृष्य दर्शयितुमित्यतः स्वप्ने दिदर्शयिषुः प्रक्रमते—स समानः सन्नुभौ लोकावनुसंचरति । यः पुरुषः स्वयमेव ज्योतिरात्मा स समानः सदृशः सन् । केन । प्रकृतत्वात्संनिहितत्वाच्च हृदयेन । हृदीति च हृच्छब्दवाच्या बुद्धिः प्रकृता संनिहिता च । तस्मात्तथैव सामान्यम् ।

किं पुनः सामान्यमश्वमहिषवद्विवेकतोऽनुपलब्धिः अवभास्या बुद्धिरवभासकं तदात्मज्योतिरालोकयत् । अवभास्यावभासकयोर्विवेकतोऽनुपलब्धिः प्रसिद्धा । विशुद्धत्वाद्ब्रह्मालोकोऽवभास्येन सदृशो भवति । यथा रक्तमवभासयन् रक्तसदृशो रक्ताकारो भवति । यथा हरितं नीलं लोहितं चावभासयन्नालोकस्तत्समानो भवति । तथा बुद्धिमवभासयन्बुद्धिद्वारेण कृत्स्नं क्षेत्रमवभासयतीत्युक्तं मरकतमणिनिदर्शनेन । तेन सर्वेण समानो बुद्धिसामान्यद्वारेण । सर्वमय इति चात एव वक्ष्यति ।

वृत्तमनूद्योत्तरवाक्यमवतारयति—यद्यपीति । यथोक्तमपि प्रत्यग्ज्योतिर्जागरिते दर्शयितुमशक्यमिति श्रुतिः स्वप्नं प्रस्तौतीत्यर्थः—अशक्यत्वे हेतुद्वयमाह—सर्वेति । स्वप्ने निष्कृष्टं ज्योतिरिति शेषः । सदृशः सन्ननुसंचरतीति संबन्धः । सादृश्यस्य प्रतियोगिसापेक्षत्वमपेक्ष्य पृच्छति—केनेति । उत्तरम्—प्रकृतत्वादिति । प्राणानामपि तुल्यं तदिति चेत्तत्राऽऽह—संनिहितत्वाच्चेति । हेतुद्वयं साधयति—हृदीत्यादिना । प्रकृतत्वादिफलमाह—तस्मादिति ।

सामान्यं प्रश्नपूर्वकं विशदयति—किं पुनरित्यादिना । विवेकतोऽनुपलब्धिं व्यक्तीकर्तुं बुद्धिज्योतिषोः स्वरूपमाह—अवभास्येति । अवभासकत्वे दृष्टान्तमाह—आलोकयदिति । तथाऽपि कथं विवेकतोऽनुपलब्धिस्तत्राऽऽह—अवभास्येति । प्रसिद्धिमेव प्रकटयति—विशुद्धत्वाद्वांति । उक्तमर्थं दृष्टान्तेन बुद्धावारोपयति—यथेत्यादिना । दृष्टान्तगतमर्थं दार्ष्टान्तिके योजयति—तथेति । पुनरुक्तिं परिहरति—इत्युक्तमिति । सर्वावभासकत्वे कथं बुद्धयैव साम्यमित्याशङ्क्याऽऽह—तेनेति । सर्वावभासकत्वं तच्छब्दार्थः । किमर्थं तर्हि बुद्ध्या सामान्यमुक्तमित्याशङ्क्य द्वास्त्वेनेत्याह—बुद्धीति । आत्मनः सर्वेण समानत्वे वाक्यशेषमनुकूलयति—सर्वमय इति ।

तेनासौ कुतश्चित्प्रविभज्य मुञ्जेपीकावत्स्वेन ज्योतीरूपेण दर्शयितुं न शक्यत इति सर्वव्यापारं तत्राध्यारोप्य नामरूपगतं ज्योतिर्धर्मं च नामरूपयोर्नामरूपे चाऽऽत्मज्योतिषि सर्वो लोको मोमुह्यतेऽयमात्मा नायमात्मैवंधर्मा नैवंधर्मा कर्ताऽकर्ता शुद्धोऽशुद्धो बद्धो मुक्तः स्थितो गत आगतोऽस्ति नास्तीत्यादिविकल्पैः । अतः समानः सत्त्वुभौ लोकौ प्रतिपन्नप्रतिपत्तव्याविहलोकपरलोकावुपात्तदेहेन्द्रियादिसङ्घातत्यागान्योपादानसन्तानप्रबन्धशतसन्निपातैरनुक्रमेण सञ्चरति । धीसादृश्यमेवोभयलोकसंचरणहेतुर्न स्वत इति ।

तत्र नामरूपोपाधिसादृश्यं भ्रान्तिनिमित्तं यत्तदेव हेतुर्न स्वत इत्येतदुच्यते । यस्मात्स समानः सत्त्वुभौ लोकावनुक्रमेण सञ्चरति तदेतत्प्रत्यक्षमित्येतद्दर्शयति—यतो ध्यायतीव ध्यानव्यापारं करोतीव चिन्तयतीव ध्यानव्यापारवर्ती बुद्धिं स तत्स्थेन चित्स्वभावज्योतीरूपेणावभासयंस्तत्सदृशस्तत्समानः सन्ध्यायतीवाऽऽलोकवदेव । अतो भवति चिन्तयतीति भ्रान्तिर्लोकस्य । न तु परमार्थतो ध्यायति ।

वाक्यशेषसिद्धेऽर्थे लोकभ्रान्तेर्गमकत्वमाह—तेनेति । सर्वमयत्वेनेति यावत् । आत्मानात्मनोर्विभेकदर्शनस्याशक्यत्वे परस्पराध्यासस्तद्धर्माध्यासश्च एतात्ततश्च लोकानां मोहो भवेदित्याह—इति सर्वेति । धर्मिविषयं मोहमभिनयति—अयमिति । धर्मविषयं मोहं दर्शयति—एवंधर्मेति । तदेव स्फुटयति—कर्तेत्यादिना । विकल्पैः सर्वो लोको मोमुह्यत इति संबन्धः । स समानः सन्नित्यस्यार्थमुक्त्वाऽवशिष्टं भागं व्याकरोति—अत इत्यादिना ।

आत्मनः स्वाभाविकमुभयलोकसंचरणमित्याशङ्क्यानन्तरवाक्यमादत्ते—तत्रेति । आत्मा सप्तम्यर्थः । यतःशब्दो वक्ष्यमाणातःशब्देन संबध्यते । अक्षरोत्थमर्थमुक्त्वा वाक्यार्थमाह—ध्यानेति । ध्यानवर्ती बुद्धिं व्याप्तश्चिदात्मा ध्यायतीवेत्यत्र दृष्टान्तमाह—आलोकवदिति । यथा खल्वालोको नीलं पीतं वा विषयं व्यश्नुवानस्तदाकारो दृश्यते तथाऽयमपि ध्यानवर्ती बुद्धिर्भासयन्ध्यानवानिव भवतीत्यर्थः । यथोक्तबुद्धयवभासकत्वमुक्तं हेतुमनूद्य फलितमाह—अत इति । इवशब्दार्थं कथयति—न त्विति । बुद्धिधर्माणामात्मन्यौपाधिकत्वेन मिथ्यात्वमुक्त्वा प्राणधर्माणामपि तत्र तथात्वं कथयति—

तथा लेलायतीवात्यर्थं चलतीव । तेष्वेव करणेषु बुद्ध्यादिषु वायुषु च चलत्सु तदवभासकत्वात्तत्सदृशं तदिति लेलायतीव । न तु परमार्थतश्चलनधर्मकं तदात्मज्योतिः ।

कथं पुनरेतदवगम्यते तत्समानत्वभ्रान्तिरेवोभयलोकसंचरणादि-हेतुर्न स्वत इत्यस्यार्थस्य प्रदर्शनाय हेतुरुपदिश्यते—स आत्मा हि यस्मात्स्वप्नो भूत्वा । स यथा धिया समानः सा धीर्यद्यद्भवति तत्तदसावपि भवतीव तस्माद्यदाऽसौ स्वप्नो भवति स्वापवृत्तिं प्रतिपद्यते धीस्तदा सोऽपि स्वप्नवृत्तिं प्रतिपद्यते । यदा धीर्जिजागरिषति तदाऽसावप्यत आह—स्वप्नो भूत्वा स्वप्नवृत्तिमवभासयन्धियः स्वापवृत्त्या-कारो भूत्वेमं लोकं जागरितव्यवहारलक्षणं कार्यकरणसङ्घातात्मकं लौकिकशास्त्रीयव्यवहारास्पदमतिक्रामत्यतीत्य क्रामति विविक्तेन स्वेनाऽऽत्मज्योतिषा स्वप्नात्मिकां धीवृत्तिमवभासयन्नवतिष्ठते यस्मात्तस्मात्स्वयंज्योतिःस्वभाव एवासौ विशुद्धः स कर्तृक्रियाकारकफलशून्यः । परमार्थतो धीसादृश्यमेव तूभयलोकसंचारादिसंव्यवहार-भ्रान्तिहेतुः । मृत्यो रूपाणि मृत्युः कर्माविद्यादिर्न । तस्यान्यद्रूपं स्वतः कार्यकरणान्येवास्य रूपाणि । अतस्तानि मृत्यो रूपाण्यतिक्रामति क्रियाफलाश्रयाणि ।

तथेति । आत्मनि चलनस्यौपाधिकत्वं साधयति—तेष्विति । इवशब्दसामर्थ्यसिद्धमर्थमाह—न त्विति ।

स हीत्याद्यनन्तरवाक्यमाकाङ्क्षाद्वारोत्थापयति—कथमित्यादिना । तच्छब्दो बुद्धिविषयः । संचरणादीत्यादिशब्दो ध्यानादिव्यापारसंग्रहार्थः । स्वप्नो भूत्वा लोकमतिक्रामतीति संबन्धः । कथमात्मा स्वप्नो भवति तत्राऽऽह—स यथेति । उक्तेऽर्थे वाक्यमवतार्य व्याकरोति—अत आहिति । उक्तं हेतुमन्मूढ फलितमाह—यस्मादित्यादिना । कार्यकरणातीतत्वात्प्रत्यगात्मनो न स्वतः संचारित्वमित्याह—मृत्योरिति । रूपाण्यतिक्रामतीति पूर्वेण संबन्धः । क्रियास्तत्फलानि चाऽऽश्रयो येषां तानि वा क्रियाणां तत्फलानां चाऽऽश्रयस्तानीति यावत् ।

ननु नास्त्येव धिया समानमन्यद्वियोऽवभासकमात्मज्योतिः धी-
व्यतिरेकेण प्रत्यक्षेण वाऽनुमानेन वाऽनुपलम्भात् । यथाऽन्या तत्काल
एव द्वितीया धीः । यत्त्ववभास्यावभासकयोरन्यत्वेऽपि विवेकानुपल-
म्भात्सादृश्यमिति घटाद्यालोकयोः । तत्र भवत्वन्यत्वेनाऽऽलोकस्यो-
पलम्भाद्वटादेः संश्लिष्टयोः सादृश्यं भिन्नयोरेव न च तथेह घटादे-
रिव धियोऽवभासकं ज्योतिरन्तरं प्रत्यक्षेण वाऽनुमानेन वोपलम्भा-
महे । धीरेव हि चित्स्वरूपावभासकत्वेन स्वाकारा विषयाकारा च ।
तस्मान्नानुमानतो नापि प्रत्यक्षतो धियोऽवभासकं ज्योतिः शक्यते
प्रतिपादयितुं व्यतिरिक्तम् ।

यदपि दृष्टान्तरूपमभिहितमवभास्यावभासकयोर्भिन्नयोरेव घटाद्या-
लोकयोः संयुक्तयोः सादृश्यमिति । तत्राभ्युपगममात्रमस्माभिरुक्तं
न तत्र घटाद्यवभास्यावभासकौ भिन्नौ । परमार्थतस्तु घटादिरेवावभा-
सात्मकः सालोकः । अन्योऽन्यो हि घटादिरुपपद्यते । विज्ञानमात्र-

बुद्ध्यवभासकं ज्योतिरात्मेयुक्तं श्रत्वा शाक्यः शङ्कते-नन्विति । प्रमा-
णादतिरिक्तात्मोपलब्धिरित्याशङ्क्य प्रत्यक्षमनुमानं चेति प्रमाणद्वैविध्य-
नियममभिप्रेत्य ताभ्यामतिरिक्तात्मानुपलम्भान्नासावस्तीत्याह-धोव्यतिरे-
केणेति । तत्र दृष्टान्तमाह-यथेति । घटादिरालोकश्चेत्युभयोर्मिथः संसृष्टयो-
र्विवेकेनानुपलम्भवदवभास्यावभासकयोर्बुद्ध्यवभासनोर्भेदेऽपि पृथगनुपल-
म्भादैक्यमवभासते वस्तुतस्तु तयोरन्यत्वमेवेति शङ्कामनुवदति-यत्त्विति ।
वैषम्यप्रदर्शनेनोत्तरमाह-तत्रेति । दृष्टान्तः सप्तम्यर्थः । घटादेरन्यत्वेनेति
संबन्धः । व्योतिरन्तरं नास्ति चेत्कुतो ग्राह्यग्राहकसंवित्तिरित्याशङ्क्याऽऽह-
धीरेवेति । बाह्यार्थवादिनोः सौत्रान्तिकवैभाषिकयोरभिप्रायमुपसंहरति-
तस्मान्नेति ।

इदानीं विज्ञानवादी बाह्यार्थवादिभ्यामभ्युपगतं दृष्टान्तमनुवदति-
यदपीति । बाह्यार्थवादप्रक्रिया न सुगताभिप्रेतेति दूषयति-तत्रेति । उभयत्र
दृष्टान्तस्वरूपं सप्तम्यर्थः । ननु घटादेरवभास्यादालोकोऽवभासको भिन्नो
लक्ष्यते नेत्याह-परमार्थतस्त्विति । तस्य स्थायित्वं व्यावर्तयति-अन्योऽन्य
इति । प्रतीतं विषयप्राधान्यं व्यावर्तयन्नक्तमेव व्यनक्ति-विज्ञानमात्रमिति ।

मेव सालोकघटादिविषयाकारमवभासते । यदैवं तदा न बाह्यो दृष्टान्तोऽस्ति विज्ञानलक्षणमात्रत्वात्सर्वस्य । एवं तस्यैव विज्ञानस्य ग्राह्यग्राहकाकारतामलं परिकल्प्य तस्यैव पुनर्विशुद्धिं परिकल्पयन्ति । तद्ग्राह्यग्राहकविनिर्मुक्तं विज्ञानं स्वच्छीभूतं क्षणिकं व्यवतिष्ठत इति केचित् । तस्यापि शान्तिं केचिदिच्छन्ति । तदपि विज्ञानं संवृतं ग्राह्यग्राहकांशविनिर्मुक्तं शून्यमेव घटादिबाह्यवस्तुवदित्यपरे माध्यमिका आचक्षते ।

सर्वा एताः कल्पना बुद्धिविज्ञानावभासकस्य व्यतिरिक्तस्याऽऽत्मज्योतिषोऽपह्नवादस्य श्रेयोमार्गस्य प्रतिपक्षभूता वैदिकस्य । तत्र येषां बाह्योऽर्थोऽस्ति तान्प्रत्युच्यते तावत् । न स्वात्मावभासकत्वं घटादेः । तमस्यवस्थितो घटादिस्तावन्न कदाचिदपि स्वात्मनाऽवभास्यते । प्रदीपाद्यालोकसंयोगेन तु नियमेनैवावभास्यमानो दृष्टः सालोको घट इति । संश्लिष्टयोरपि घटालोकयोरन्यत्वमेव पुनः पुनः संश्लेषे विद्वलेषे च विशेषदर्शनाद्रज्जुघटयोरिव । अन्यत्वे च व्यतिरिक्तावभासकत्वं न स्वात्मनैव स्वमात्मानमवभासयति ।

विज्ञानवादे यथोक्तदृष्टान्तराहित्यं फलतीत्याह—यदेति । शिष्यबुद्धयनुसारेण त्रिविधं बुद्ध्याभिप्रायमुपसंहरति—एवमित्यादिना । परिकल्प्येत्यन्तेन बाह्यार्थवादमुपसंहृत्य तस्यैवेत्यादिना विज्ञानवादमुपसंजहार । तत्र विज्ञानवादोपसंहारं विवृणोति—तद्बाह्येति । शून्यवादिमतमाह—तस्यापीति । तदेव स्फुटयति—तदपीति ।

पञ्चत्रयेऽपि दोषं संभावयति—सर्वा इति । कथममूषां कल्पनानां दूषणमित्याशङ्क्य प्रथमं बाह्यार्थवादिनं प्रत्याह—तत्रेति । निर्धारणे सप्तमी । यत्तु धीरेवावभासकत्वेन स्वाकारेति तत्राऽऽह—नेति । यदवभास्यं तत्स्वातिरिक्तावभास्यमवभास्यत्वाद्यथा घटादि । अवभास्या चेयं बुद्धिरित्यनुमानाद्बुद्धिव्यतिरिक्तः साक्षी सिध्यतीत्यर्थः । दृष्टान्तं साधयति—तमसोति । तस्यावभासकापेक्षां दर्शयितुं विशेषणम्—सालोको घट इति । संश्लेषावगमात्तास्ति घटस्य व्यतिरिक्तावभास्यत्वमित्याशङ्क्याऽऽह—संश्लिष्टयोरपीति । भवत्वन्यत्वं किं तावदेत्याशङ्क्याऽऽह—अन्यत्वे चेति । व्यतिरिक्तावभासकत्वं तादृशावभासकसाहित्यमिति यावत् । अवभासयति घटादिरिति शेषः ।

५२० आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

ननु प्रदीपः स्वात्मानमेवावभासयन्दृष्ट इति । न हि घटादिवत्प्रदीपदर्शनाय प्रकाशान्तरमुपाददते लौकिकाः । तस्मात्प्रदीपः स्वात्मानं प्रकाशयति । न । अवभास्यत्वाविशेषात् । यद्यपि प्रदीपोऽन्यस्यावभासकः स्वयमवभासात्मकत्वात्तथाऽपि व्यतिरिक्तचैतन्यावभास्यत्वं न व्यभिचरति घटादिवदेव । यदा चैवं तदा व्यतिरिक्तावभास्यत्वं तावदवश्यंभावि । ननु यथा घटश्चैतन्यावभास्यत्वेऽपि व्यतिरिक्तमालोकांतरमपेक्षते नत्वेवं प्रदीपोऽन्यमालोकांतरमपेक्षते । तस्मात्प्रदीपोऽन्यावभास्योऽपि सन्नात्मानं घटं चावभासयति ।

न । स्वतः परतो वा विशेषाभावात् । यथा चैतन्यावभास्यत्वं घटस्य तथा प्रदीपस्यापि चैतन्यावभास्यत्वमविशिष्टम् । यच्चूच्यते प्रदीप आत्मानं घटं चावभासयतीति तदसत् । कस्मात् । यदाऽऽत्मानं नावभासयति तदा कीदृशः स्यात् । न हि तदा प्रदीपस्य स्वतो वा परतो वा विशेषः कश्चिदुपलभ्यते । स ह्यवभास्यो भवति यस्यावभासकसंनिधावसंनिधौ च विशेष उपलभ्यते । नहि प्रदीपस्य

दृष्टान्तस्य साध्यविकलत्वे परिहृते व्यभिचारमाशङ्कते-नन्विति । तदेव व्यतिरेकमुखेना(णा)ऽऽ-नहोति । अनैकान्तिकत्वं निगमयति-तस्मादिति । प्रदीपस्य पक्षतुल्यत्वान्न व्यभिचारोऽस्तीति परिहरति-नावभास्यत्वेति । अन्यान्यावभासकत्वात्तस्य नान्यावभास्यत्वमिति चेत्तत्राऽऽह-यद्यपीदि । अवभास्यत्वहेतोरव्यभिचारे फलितमाह-यदा चेति । व्यतिरिक्तावभास्यत्वं बुद्धेरिति शेषः । अवभास्यत्वे सत्यपि प्रदीपे स्वातिरिक्तेनैवावभास्यत्वमिति नियमासिद्धेर्व्यभिचारतादवस्थमिति शङ्कते-नन्विति ।

यदि प्रदीपस्य स्वावभासनात्पूर्वमसन्विशेषः समनन्तरकाले स्यात्तदा स्वात्मानं भासयतीति वक्तुं युक्तं न च सोऽस्तीति दूषयति-नेत्यादिना । तदेव विवृणोति-यथेति । अवभास्यत्वाविशेषादित्यर्थः । प्रदीपे परोक्तं विशेषमनुभाष्य दूषयति-यत्स्वित्यादिना । यदा दीपो न स्वात्मानं भासयति तदाऽनवभासमानः स्यादित्याशङ्क्याऽऽह-नहोति । विशेषाभावेऽपि दीपस्य स्वनैवावभास्यत्वं किं न स्यादिति चेत्तत्राऽऽ-स हीति । दीपस्य विशेषान्त-

स्वात्मसंनिधिरसंनिधिर्वा शक्यः कल्पयितुम् । असति च कादाचित्के विशेष आत्मानं प्रदीपः प्रकाशयतीति मृषैवोच्यते ।

चैतन्यग्राह्यत्वं तु घटादिभिरविशिष्टं प्रदीपस्य । तस्माद्विज्ञानस्याऽऽत्मग्राह्यग्राहकत्वे न प्रदीपो दृष्टान्तः । चैतन्यग्राह्यत्वं च विज्ञानस्य ग्राह्यविषयैरविशिष्टम् । चैतन्यग्राह्यत्वे च विज्ञानस्य किं ग्राह्यविज्ञानग्राह्यतैव किंवा ग्राहकविज्ञानग्राह्यतेति तत्र संदिह्यमाने वस्तुनि योऽन्यत्र दृष्टो न्यायः स कल्पयितुं युक्तो न तु दृष्टविपरीतः । तथा च सति यथा व्यतिरिक्तेनैव ग्राहकेण ग्राह्यानां प्रदीपानां ग्राह्यत्वं दृष्टं तथा विज्ञानस्यापि चैतन्यग्राह्यत्वात्प्रकाशकत्वे सत्यपि प्रदीपवद्व्यतिरिक्तचैतन्यग्राह्यत्वं युक्तं कल्पयितुं न त्वनन्यग्राह्यत्वम् । यश्चान्यो विज्ञानस्य ग्रहीता स आत्मा ज्योतिरन्तरं विज्ञानात् ।

तदाऽनवस्थेति चेत् । न । ग्राह्यत्वमात्रं हि तद्ग्राहकस्य वस्त्व-

राभावेऽपि स्वात्मसंनिध्यसंनिधी विशेषावित्याशङ्क्याऽऽह-नहीति । दीपस्य स्वेनान्येन वा स्वस्मिन्विशेषाभावे फलितमाह- असतीति ।

व्यभिचारनिरासपूर्वकं भास्यत्वानुमानमुपपाद्यानुमानान्तरमाह-चैतन्येति । यद्व्यञ्जकं तत्स्वविजातीयव्यञ्ज्यं यथा सूर्यादि व्यञ्जकं च विज्ञानं तस्माद्विज्ञानव्यतिरिक्तश्चिदात्मा सिध्यतीत्यर्थः । प्रदीपस्य न स्वावभास्यत्वं किंतु विजातीयचैतन्यावभास्यत्वमिति स्थिते फलितमाह-तस्मादिति । यद्ग्राह्यं तद्ग्राहकान्तरग्राह्यं यथा दीपो ग्राह्यं चेदं विज्ञानमित्यनुमानान्तरमाह-चैतन्येति । तथाऽपि कथं त्वदिष्टग्राहकसिद्धिरित्याशङ्क्य विमृशति-चैतन्यग्राह्यत्वे चेति । कथं तर्हि निर्णयस्तत्राऽऽह-तत्र संदिह्यमान इति । अस्तु लोकानुसारी निश्चयो लोकस्तु कथमित्याशङ्क्याऽऽह-तथा चेति । तथाऽपि कुतो विवक्षितात्मज्योतिस्तत्राऽऽह-यश्चेति ।

विज्ञानस्य ग्राहकान्तरग्राह्यत्वे तस्यापि ग्राहकान्तरापेक्षायामनवस्थाप्रसक्तिरिति शङ्कते-तदाऽनवस्थेति चेदिति । कूटस्थबोधस्य विज्ञानसाक्षिणोऽविषयत्वान्नानवस्थेति परिहरति-नेति । यद्ग्राह्यं तत्स्वातिरिक्तग्राह्यं यथा घटादीति ग्राह्यत्वमात्रं बुद्धिग्राहकस्य ततो वस्त्वन्तरत्वे प्रदीपस्य स्वानवभास्यत्वन्यायेन लिङ्गमुक्तं न च बुद्धिसाक्षिणो ग्राह्यत्वमस्ति कूटस्थदृष्टिस्वाभाव्यात्तत्कुतोऽनवस्थेत्युपपादयति-ग्राह्यत्वमात्रं हीति । साक्षी स्वाति-

५२२ आनन्दगिरिकृतटीकासंवलितशांकरभाष्यसमेता—[४ चतुर्थाध्याये-

न्तरत्वे लिङ्गमुक्तं न्यायतः । न त्वेकान्ततो ग्राहकत्वे तद्ग्राहकान्तरास्तित्वे वा कदाचिदपि लिङ्गं संभवति । तस्मान्न तदनवस्थाप्रसङ्गः ।

विज्ञानस्य व्यक्तिरिक्तग्राह्यत्वे करणान्तरापेक्षायामनवस्थेति चेत् । न । नियमाभावात् । न हि सर्वत्रायं नियमो भवति । यत्र वस्त्वन्तरेण गृह्यते वस्त्वन्तरं तत्र ग्राह्यग्राहकव्यतिरिक्तं करणान्तरं स्यादिति नैकान्तेन नियन्तुं शक्यते । वैचित्र्यदर्शनात् । कथम् । घटस्तावत्स्वात्मव्यतिरिक्तेनाऽऽत्मना गृह्यते तत्र प्रदीपादिरालोको ग्राह्यग्राहकव्यतिरिक्तं करणम् । न हि प्रदीपाद्यालोको घटांशश्चक्षुरंशो वा । घटवच्चक्षुर्ग्राह्यत्वेऽपि प्रदीपस्य चक्षुः प्रदीपव्यतिरेकेण न बाह्यमालोकस्थानीयं किंचित्करणान्तरमपेक्षते । तस्माच्चैव नियन्तुं शक्यते यत्र यत्र व्यतिरिक्तग्राह्यत्वं तत्र तत्र करणान्तरं स्यादेवेति । तस्माद्विज्ञानस्य व्यक्तिरिक्तग्राहकग्राह्यत्वे न करणद्वाराऽनवस्था नापि ग्राहकत्वद्वारा कदाचिदप्युपपादयितुं शक्यते । तस्मात्सिद्धं विज्ञानव्यतिरिक्तमात्मज्योतिरन्तरमिति ।

रिक्तग्राह्यो ग्राहकत्वाद्बुद्धिवदित्याशङ्क्याऽऽह-न विति । ग्राहकत्वं हि ग्रहणकर्तृत्वं वा तत्साक्षित्वं वा । आद्ये बुद्धिसाक्षिणो मुख्यवृत्त्या ग्रहणकर्तृत्वे न किंचिल्लिङ्गं संभवति । द्वितीये तस्य ग्राहकान्तरास्तित्वे न कदाचिदपि प्रमाणमस्ति तत्कुतोऽनवस्थेत्यर्थः ।

ग्राहकानवस्थां परिहृत्य करणानवस्थामाशङ्कते-विज्ञानस्येति । तस्य हि ग्राह्यत्वे चक्षुरादिस्थानीयेन करणेन भवितव्यं तस्यापि ग्राह्यत्वेऽन्यत्करणमित्यनवस्थां दूषयति-न । नियमाभावादिति । नियमाभावं साधयति-नहीत्यादिना । वैचित्र्यदर्शनमाकाङ्क्षापूर्वकं स्फुटयति-कथमित्यादिना । उभयव्यतिरेकं विशदयति-नहोति । तथाऽपि कथं वैचित्र्यं तत्राऽऽह-घटवदिति । नियमाभावमुपसंहरति-तस्मादिति । अनवस्थाद्वयनिराकरणं निगमयति-तस्माद्विज्ञानस्येति । बाह्यार्थवादिमतनिराकरणमुपसंहरति-तस्मात्सिद्धमिति ।

ननु नास्त्येव बाह्योऽर्थो घटादिः प्रदीपो वा विज्ञानव्यतिरिक्तः । यद्धि यद्व्यतिरेकेण नोपलभ्यते तत्तावन्मात्रं वस्तु दृष्टम् । यथा स्वप्न-विज्ञानब्राह्मं घटपटादिवस्तु स्वप्नविज्ञानव्यतिरेकेणानुपलम्भात्स्वप्न-घटप्रदीपादेः स्वप्नविज्ञानमात्रताऽवगम्यते, तथा जागरितेऽपि घटप्रदीपादेर्जाग्रद्विज्ञानव्यतिरेकेणानुपलम्भाज्जाग्रद्विज्ञानमात्रतैव युक्ता भवितुम् । तस्माज्जास्ति बाह्योऽर्थो घटप्रदीपादिविज्ञानमात्रमेव तु सर्वम् । तत्र यदुक्तं विज्ञानस्य व्यतिरिक्तावभास्यत्वाद्विज्ञानव्यतिरिक्तमस्ति ज्योतिरन्तरं घटादेरिवेति तन्मिथ्या । सर्वस्य विज्ञानमात्रत्वे दृष्टान्ताभावात् ।

न । यावत्तावदभ्युपगमात् । न तु बाह्योऽर्थो भवतैकान्तेनैव नाभ्युपगम्यते । ननु मया नाभ्युपगम्यत एव । न । विज्ञानं घटः प्रदीप इति च शब्दार्थपृथक्त्वाद्यावत्तावदपि बाह्यमर्थान्तरमवश्यमभ्युपगन्तव्यम् । विज्ञानादर्थान्तरं वस्तु न चेदभ्युपगम्यते विज्ञानं घटः पट इत्येवमादीनां शब्दानामेकार्थत्वे पर्यायशब्दत्वं प्राप्नोति । तथा साधनानां फलस्य चैकत्वे साध्यसाधनभेदोपदेशशास्त्रानर्थक्यप्रसङ्गः । तत्कर्तुं विज्ञानप्रसङ्गो वा ।

किंचान्यत् । विज्ञानव्यतिरेकेण चादिप्रतिवादिवाददोषाभ्युपग-

बाह्यार्थवादिनी ध्वस्ते विज्ञानवादी चोदयति-नन्विति । बाह्यार्थो विज्ञानातिरिक्तो नास्तीत्यत्र प्रमाणमाह-यद्वीति । नोपलभ्यते च जाग्रद्वस्तु जाग्रद्विज्ञानव्यतिरेकेणेति शेषः । दृष्टान्तं समर्थयते-स्वप्नेति । दार्ष्टान्तिकं विवृणोति-तथेति । उक्तमनुमानमुपसंहरति-तस्मादिति । सर्वं विज्ञानमात्रमिति स्थिते फलितमाह-तत्रेति । किमिति तस्य मिथ्यात्वं तत्राऽऽह-सर्वस्येति ।

बाह्यार्थापलापवादिनं दूषयति-नेत्यादिना । हेतुं विशदयति-नन्विति । विज्ञानमात्रवादिवादेकान्तेन बाह्यार्थानभ्युपगतिरिति शङ्कते-नन्विति । बाह्यार्थं हठादङ्गीकारयति-नेत्यादिना । अन्वयमुखेनोक्तमर्थं व्यतिरेकमुखेन (ए) विशदयति-विज्ञानादिति । ज्ञानज्ञेययोरैक्ये दोषान्तरमाह-तथेति । अनर्थकं शास्त्रमुपदिशतो बुद्धस्य सर्वज्ञत्वं न स्यादित्याह-तत्कर्तुंरिति । वाशब्दश्चार्थः ।

इतश्च सर्वस्य नास्ति विज्ञानमात्रत्वमित्याह-किंचान्यद्विति । न केवलं पूर्वोक्तोपपत्तिवशादेव बाह्यार्थोऽभ्युपेयः किंतु तत्रैवान्यदपि कारणमुच्यत इति यावत् । तदेव स्फुटयति-विज्ञानेति । यद्बाह्यं तत्तद्व्यतिरिक्तमिहाह

मात् । न ह्यात्मविज्ञानमात्रमेव वादिप्रतिवादिवादस्तद्दोषो वाऽभ्युपगम्यते निराकर्तव्यत्वात्प्रतिवाद्यादीनाम् । न ह्यात्मीयं विज्ञानं निराकर्तव्यमभ्युपगम्यते स्वयं वाऽऽत्मा कस्यचित् । तथा च सति सर्वसं व्यवहारलोपप्रसङ्गः । न च प्रतिवाद्यादयः स्वात्मनैव गृह्यन्त इत्यभ्युपगमः । व्यतिरिक्तग्राह्या हि तेऽभ्युपगम्यन्ते । तस्मात्तद्वत्सर्वमेव व्यतिरिक्तमग्राह्यं वस्तु जाग्रद्विषयत्वाज्जाग्रद्वस्तु प्रतिवाद्यादिवदिति सुलभ-दृष्टान्तः । संतत्यन्तरवद्विज्ञानान्तरवच्चेति । तस्माद्विज्ञानवादिनाऽपि न शक्यं विज्ञानव्यतिरिक्तं ज्योतिरन्तरं निराकर्तुम् ।

स्वप्ने विज्ञानव्यतिरेकाभावादयुक्तमिति चेत् । न । अभावादपि भावस्य वस्त्वन्तरत्वोपपत्तेः । भवतैव तावत्स्वप्ने घटादिविज्ञानस्य भावभूतत्वमभ्युपगतम् । तदभ्युपगम्य तद्व्यतिरेकेण घटाद्यभाव उ-

यथा प्रतिवाद्यादि जाग्रद्वस्तु चेदं ग्राह्यमित्यनुमानान्न बाह्यार्थपलापसिद्धि-रित्यर्थः । दृष्टान्ते विप्रतिपत्तिं प्रत्याह-नहोति । निराकर्तव्यत्वेऽपि तेषां ज्ञानमात्रत्वं किं न स्यादित्याशङ्क्याऽऽत्मीयज्ञानत्वमात्मज्ञानत्वं वा तेषामिति विकल्प्य क्रमेण दूषयति-नहोत्यादिना । स्वकीयनिषेधे स्वनिषेधे चानिष्ठापत्तिमाचष्टे-तथा चेति । त्वदङ्गीकारालोचनायामपि प्रतिवाद्यादीनां विज्ञानातिरेकः सेत्स्यतीत्याह-न चेति । अन्यथा विवादाभावापातादिति भावः । कथं तर्हि तेषामङ्गीकारस्तत्राऽऽह-व्यतिरिक्तेति । सिद्धे दृष्टान्ते फलितमनुमानं निगमयति-तस्मादिति । किंच चैत्रसंतानेन मैत्रसंतानो व्यवहारादनुमीयते सर्वज्ञज्ञानेन चासर्वज्ञज्ञानानि ज्ञायन्ते तत्र भेदस्य तेऽपि सिद्धेस्तद्दृष्टान्तान्नीलादेस्तद्वियश्च भेदः शक्योऽनुमानुमित्याह संतत्यन्तरवदिति । इति न बाह्यार्थपलापसिद्धिरिति शेषः । तदपलापासंभवे फलितमाह-तस्मादिति ।

विज्ञानादर्थभेदोक्त्या प्रत्यगात्मा विज्ञानातिरिक्त उक्तः । संप्रति विमतं न ज्ञानभिन्नं ग्राह्यत्वात्स्वप्नग्राह्यवदित्युक्तमनुवदति-स्वप्न इति । अयुक्तं विज्ञानातिरिक्तत्वमर्थस्येति शेषः । दृष्टान्तस्य साध्यविकलतामभिप्रेत्य परिहरति-नाभावादपीति । संग्रहवाक्यं विवृणोति-भवतैवेति । बाह्यार्थवादिभ्यो विशेषमाह-तदभ्युपगम्येति । तथाऽपि कथं दृष्टान्तस्य साध्य-

च्यते । स विज्ञानविषयो घटादीर्यद्यभावो यदि वा भावः स्यादुभय-
थाऽपि घटादिविज्ञानस्य भावभूतत्वमभ्युपगतमेव । न तु तन्निवर्तयितुं
शक्यते तन्निवर्तकन्यायाभावात् । एतेन सर्वस्य शून्यता प्रत्युक्ता ।
प्रत्यगात्मग्राह्यता चाऽऽत्मनोऽहमिति मीमांसकपक्षः प्रत्युक्तः ।

यत्तूक्तं सालोकोऽन्यश्चान्यश्च घटो जायत इति तदसत् । क्षणा-
न्तरेऽपि स एवायं घट इति प्रत्यभिज्ञानात् । सादृश्यात्प्रत्यभिज्ञानं
कृत्तोरुत्थितकेशनखादिष्वेवेति चेत् । न । तत्रापि क्षणिकत्वस्यासिद्ध-
त्वात् । जात्येकत्वाच्च । कृत्तेषु पुनरुत्थितेषु च केशनखादिषु केश
नखत्वजातेरेकत्वात्केशनखत्वप्रत्ययस्तन्निमित्तोऽभ्रान्त एव । न हि
दृश्यमानलूनोत्थितकेशनखादिषु व्यक्तिनिमित्तः स एवेति प्रत्ययो
भवति । कस्यचिदीर्घकालव्यवहितदृष्टेषु च तुल्यपरिमाणेषु तत्कालीन-
वालादितुल्या इमे केशनखाद्या इति प्रत्ययो भवति न तु त एवेति ।
घटादिषु पुनर्भवति स एवेति प्रत्ययः । तस्मान्न समो दृष्टान्तः ।

प्रत्यक्षेण हि प्रत्यभिज्ञायते वस्तुनि तदेवेति न चान्यत्वमनुमातुं-

विकलतेत्याशङ्क्याऽऽह—स इति । घटादिविज्ञानस्य भावभूतस्याभ्युपग-
तस्य घटादेर्भावादभावाद्वा विषयादर्थान्तरत्वाद्यस्य कस्यचिद्वाह्यार्थस्योपग-
माद्दृष्टान्तस्य साध्यविकलता सुप्रसिद्धेत्यर्थः । माध्यमिकमतमतिदेशेन
निराकरोति—एतेनेति । ज्ञानज्ञेययोर्निराकर्तुमशक्यत्ववचनेनेति यावत् ।
आत्मनो ब्राह्मस्याहमिति प्रत्यगात्मनैव ब्राह्मतेति मीमांसकमतमपि
प्रत्युक्तमेकस्यैव ब्राह्मग्राह्यताया निरस्तत्वादित्याह—प्रत्यगात्मेति ।

क्षणभङ्गत्वादिनोक्तमनूद्य प्रत्यभिज्ञाविरोधेन निराकरोति—यत्तूक्त-
मित्यादिना । स्वपक्षेऽपि प्रत्यभिज्ञोपपत्तिं शाक्यः शङ्कते—सादृश्यादिति ।
दृष्टान्तं विघटयन्नूत्तरमाह—न तत्रापीति । तथाऽपि कथं तत्र प्रत्यभिज्ञेत्या-
शङ्क्याऽऽह—जातोति । तन्निमित्ता तेषु प्रत्यभिज्ञेति शेषः । तदेव प्रपञ्च-
यति—कृत्तेष्विति । अभ्रान्त इति च्छेदः । किमिति जातिनिमित्तैषा धीर्व्य-
क्तिनिमित्ता किं न स्यादत आह—नहीति । ननु सादृश्यवशाद्व्यक्तिमेव
विषयीकृत्य प्रत्यभिज्ञानं केशादिषु किं न स्यात्तत्राऽऽह—कस्यचिदिति ।
अभ्रान्तस्येति यावत् । दाष्टान्तिके वैषम्यमाह—घटादिष्विति । वैषम्यमुप-
संहरति—तस्मादिति ।

युक्तं प्रत्यक्षविरोधे लिङ्गस्याऽऽभासत्वोपपत्तेः । सादृश्यप्रत्ययानुपपत्तेश्च । ज्ञानस्य क्षणिकत्वात् । एकस्य हि वस्तुदर्शिनो वस्त्वन्तरदर्शने सादृश्यप्रत्ययः स्यात् । न तु वस्तुदर्श्येको वस्त्वन्तरदर्शनाय क्षणान्तरमवतिष्ठते । विज्ञानस्य क्षणिकत्वात्सकृद्वस्तुदर्शनेनैव क्षयोपपत्तेः । तेनेदं सदृशमिति हि सादृश्यप्रत्ययो भवति । तेनेति दृष्टस्मरणमिदमिति वर्तमानप्रत्ययः । तेनेति दृष्टं स्मृत्वा यावदिदमिति वर्तमानक्षणकालमवतिष्ठेत । ततः क्षणिकवादहानिः ।

अथ तेनेत्येवोपक्षीणः स्मार्तः प्रत्यय इदमिति चान्य एव धार्तमानिकः प्रत्ययः क्षीयते ततः सादृश्यप्रत्ययानुपपत्तिस्तेनेदं सदृशमिति । अनेकदर्शिन एकस्याभावात् । व्यपदेशानुपपत्तिश्च द्रष्टव्यदर्शनेनैवोपक्षयाद्विज्ञानस्येदं पश्याम्यदोऽद्राक्षमिति व्यपदेशानुपपत्तिर्दृष्टवतो व्यपदेशक्षणानवस्थानात् । अथावतिष्ठेत क्षणिकवादहानिः । अथादृष्टवतो व्यपदेशः सादृश्यप्रत्ययश्च तदानीं जात्यन्धस्यैव रूपविशेषव्यपदेशस्तत्सादृश्यप्रत्ययश्च सर्वमन्धपरम्परेति प्रसज्येत सर्वज्ञशास्त्रप्रणयनादि न चैतदिष्यते । अकृताभ्यागमकृतविप्रणाशदोषौ तु प्रसिद्धतरौ क्षणवादे ।

यत्सत्तत्क्षणिकं यथा प्रदीपादि सन्तश्चामी भावा इत्यनुमानविरोधाद्भ्रान्तं प्रत्यभिज्ञानमित्याशङ्क्याऽऽह—प्रत्यक्षेणेति । अनुष्णतानुमानवत्प्रत्यक्षविरोधे क्षणिकत्वानुमानं नोदेत्यबाधितविषयत्वस्याप्यनुमित्यङ्गत्वादिति भावः । इतश्च प्रत्यभिज्ञानं सादृश्यनिबन्धनो भ्रमो न भवतीत्याह—सादृश्येति । तदनुपपत्तौ हेतुमाह—ज्ञानस्येति । तस्य क्षणिकत्वेऽपि किमिति सादृश्यप्रत्ययो न सिध्यतीत्याशङ्क्याऽऽह—एकस्येति । अस्तु तर्हि वस्तुद्वयदर्शित्वमेकस्येति चेन्न त्याह—न त्विति । उक्तमेवार्थं प्रपञ्चयति—तेनेत्यादिना । भवतु किं तावतेति तत्राऽह—तेनेति दृष्टमिति । अवतिष्ठेत यदीति शेषः ।

क्षणिकत्वहानिपरिहारं शङ्कित्वा परिहरति—अथेत्यादिना । तत्र हेतुमाह—अनेकेति । परपक्षे दोषान्तरमाह—व्यपदेशेति । तदेव विवृणोति—इदमिति । व्यपदेशक्षणेऽनवस्थानासिद्धिं शङ्कित्वा दूषयति—अथेत्यादिना । अन्यो द्रष्टाऽन्यश्च व्यपदेशेऽेत्याशङ्क्य परिहरति—अथेत्यादिना । शास्त्रप्रणयनादीत्यादिशब्देन शास्त्रीयं साध्यसाधनादि गृह्यते । क्षणिकत्वपक्षे दूषणान्तरमाह—अकृतेति ।

दृष्टव्यपदेशहेतुः पूर्वोत्तरसहित एक एव हि शृङ्खलावत्प्रत्ययो जायत इति चेत् । तेनेदं सदृशमिति च । न । वर्तमानातीतयोर्भिन्न-कालत्वात् । तत्र वर्तमानप्रत्यय एकः शृङ्खलावयवस्थानीयोऽतीतश्चा-परस्तौ प्रत्ययौ भिन्नकालौ तदुभयप्रत्ययविषयस्पृक्चेच्छृङ्खलाप्रत्यय-स्ततः क्षणद्वयव्यापित्वादेकस्य विज्ञानस्य पुनः क्षणवादहानिः । मम-तवतादिविशेषानुपपत्तेश्च सर्वसंव्यवहारलोपप्रसङ्गः । सर्वस्य च स्वसंवेद्यविज्ञानमात्रत्वे विज्ञानस्य च स्वच्छावबोधवभासमात्रस्वा-भाव्याभ्युपगमात्तद्वर्तिनश्चान्यस्याभावेऽनित्यदुःखाद्यनानात्मत्वाद्यने-ककल्पनानुपपत्तिः ।

न च दाडिमादेरिव विरुद्धानेकांशवत्त्वं विज्ञानस्य । स्वच्छावव-भासस्वाभाव्याद्विज्ञानस्य । अनित्यदुःखादीनां विज्ञानांशत्वे च सत्य-नुभूयमानत्वाव्यतिरिक्तविषयत्वप्रसङ्गः । अथानित्यदुःखाद्यात्मैकत्व-मेव विज्ञानस्य तदा तद्वियोगाद्विशुद्धिकल्पनानुपपत्तिः । संयोगिमल-

व्यपदेशानुपपत्तिमुक्तां समादधानः शङ्कते—इष्टेति । सादृश्यप्रत्ययश्च शृङ्खलास्थानीयेन प्रत्ययेनैव सेत्स्यतीत्याह—तेनेदमिति । अपसिद्धान्त-प्रसक्त्या प्रत्याचष्टे—नेत्यादिना । तावेवोभौ यौ प्रत्ययौ विषयौ तदवगाही चेन्मध्यवर्ती शृङ्खलावयवस्थानीयः प्रत्यय इति यावत् । क्षणानां मिथः संबन्धस्तर्हि मा भूदिति चेत्तत्राऽऽह—ममेति । व्यपदेशसादृश्यप्रत्ययानु-पपत्तिस्तु स्थितैवेति चकारार्थः । यत्तु विज्ञानस्य दुःखाद्युपप्लुतत्वं तददू-षयति—सर्वस्य चेति । शुद्धत्वात्तत्संसर्गद्रष्टृभावाच्च न ज्ञानस्य दुःखादि-संसर्गः स्वसंवेद्यत्वाङ्गीकारादित्यर्थः ।

ज्ञानस्य शुद्धबोधैकस्वाभाव्यमसिद्धं दाडिमादिवन्नानाविधदुःखाद्यंश-वत्त्वाश्रयणादित्याशङ्क्याऽऽह—न चेति । तत्रैव हेत्वन्तरमाह—अनित्येति । तेषां तद्धर्मत्वे सत्यनुभूयमानत्वात्ततोऽतिरिक्तत्वं स्याद्धर्मणां धर्मिमात्र-त्वाभावान्मेयानां च मानादर्थान्तरत्वादतो यन्मेयं न तज्ज्ञानांशो यथा घटादि मेयं च दुःखादीव्यर्थः । ज्ञानस्य दुःखादि धर्मो न भवति किनु स्वरूपमेवेति शङ्कामनुभाष्य दोषमाह—अथेत्यादिना । अनुपपत्तिमेव प्रकटयति—संयोगीत्यादिना । स्वाभाविकस्यापि त्रियोगोऽस्ति पुष्परक्तत्वा-

५२८ आनन्दगिरिकृतटीकासंवलितशांकरभाष्यसमेता—[४ चतुर्थाध्याये-

वियोगाद्धि विशुद्धिर्भवति । यथाऽऽदर्शप्रभृतीनाम् । न तु स्वाभाविकेन धर्मेण कस्यचिद्वियोगो दृष्टः । न ह्यग्नेः स्वाभाविकेन प्रकाशेनौष्ण्येन वा वियोगो दृष्टः । यदपि पुष्पगुणानां रक्तत्वादीनां द्रव्यान्तरयोगेन(ण) वियोजनं दृश्यते तत्रापि संयोगपूर्वत्वमनुमीयते । बीजभावनया पुष्पफलादीनां गुणान्तरोत्पत्तिदर्शनात् । अतो विज्ञानस्य विशुद्धि कल्पनानुपपत्तिः ।

विषयविषय्याभासत्वं च यन्मलं परिकल्प्यते विज्ञानस्य तदप्यन्यसंसर्गाभावादनुपपन्नम् । न ह्यविद्यमानेन विद्यमानस्य संसर्गः स्यात् । असति चान्यसंसर्गे यो धर्मो यस्य दृष्टः स तत्स्वभावत्वान्न तेन वियोगमर्हति । यथाऽग्नेरौष्ण्यं सवितुर्वा प्रभा । तस्मादनित्यसंसर्गेण मलिनत्वं तद्विशुद्धिश्च विज्ञानस्येतीयं कल्पनाऽन्धपरम्परैव प्रमाणशून्येत्यवगम्यते ।

यदपि तस्य विज्ञानस्य निर्वाणं पुरुषार्थं कल्पयन्ति तत्रापि फलाश्रयानुपपत्तिः । कण्टकविरुद्धस्य हि कण्टकवेधजनितदुःखनिवृत्तिः फलं न तु कण्टकविद्धमरणे तद्दुःखनिवृत्तिफलस्याऽऽश्रय उपपद्यते । तद्वत्सर्वनिर्वाणेऽसति च फलाश्रये पुरुषार्थकल्पना व्यर्थैव । यस्य हि

दीनां तथोपलभ्यादित्याशङ्क्याऽऽह—यदपीति । द्रव्यान्तरशब्देन पुष्पसंबन्धिनोऽत्रयवास्तद्गत रक्तत्वाद्यारम्भका विवक्षिताः । विमतं संयोगपूर्वकं विभागवत्त्वान्मेषादिवादित्यनुमानन्न स्वाभाविकस्य सति वस्तुनि नाशोऽस्तीत्यर्थः । अनुमानानुगुणं प्रत्यक्षं दर्शयति—बीजेति । कार्पासादिबीजे द्रव्यविशेषसंपर्काद्रक्तादिवासनया तत्पुष्पादीनां रक्तादिगुणोद्द्योपलम्भात्तत्संयोगिद्रव्यापगमादेव तत्पुष्पादिषु रक्तत्वाद्यपगतिरित्यर्थः । विशुद्धयनुपपत्तिमुपसंहरति—अत इति ।

कल्पनान्तरमनूद्य दूषयति—विषयविषयीति । कथं पुनर्ज्ञानस्यान्येन संसर्गाभावस्तस्य विषयेण संसर्गादित्याशङ्क्याऽऽह—नहीति । अथान्यसंसर्गमन्तरेणापि ज्ञानस्य विषयविषय्याभासत्वमलं स्यादिति चेत्तत्राऽऽह—असति चेति । कल्पनाद्वयप्रामाणिकमनादेयमित्युपसंहरति—तस्मादिति ।

कल्पनान्तरमुत्थापयति—यदपीति । उपशान्तिर्निर्वाणशब्दार्थः । दूषयति—तत्रापीति । फल्यभावेऽपि फलं स्यादिति चेन्नेत्याह—कण्टकेति । दाष्टीन्तिकं विवृणोति—यस्य ह्येति । ननु त्वन्मतेऽपि वस्तुनोऽद्वयत्वात्तस्यासङ्गस्य केन-

पुरुषशब्दवाच्यस्य सत्त्वस्याऽऽत्मनो विज्ञानस्य चार्थः परिकल्प्यते तस्य पुनः पुरुषस्य निर्वाणे कस्यार्थः पुरुषार्थ इति स्यात् । यस्य पुनरस्त्यनेकार्थदर्शी विज्ञानव्यतिरिक्त आत्मा तस्य दृष्टस्मरणदुःख-संयोगवियोगादि सर्वमेवोपपन्नमन्यसंयोगनिमित्तं कालुष्यं तद्वियोग-निमित्ता च विशुद्धिरिति । शून्यवादिपक्षस्तु सर्वप्रमाणविप्रतिषिद्ध इति तन्निराकरणाय नाऽऽदरः क्रियते ॥७॥

स वा अयं पुरुषो जायमानः शरीरमभिसंपद्यमानः पाप्मभिः
संयुज्यते स उत्कामन्म्रियमाणः पाप्मनो विजहाति ॥८॥

यथैवेहैकस्मिन्देहे स्वप्नो भूत्वा मृत्यो रूपाणि कार्यकरणान्यति-
क्रम्य स्वप्ने स्व आत्मज्योतिष्यास्त एवं स वै प्रकृतः पुरुषोऽयं जाय-
मानः । कथं जायमान इत्युच्यते-शरीरं देहेन्द्रियसंघातमभिसंपद्य-

चिदपि संयोगवियोगयोरयोगात्फलित्वासंभवेमोक्षासंभवादि तुल्यमित्यः-
शङ्क्याऽऽह-यस्य पुनरिति । यद्यपि पूर्णं वस्तु वस्तुतोऽसङ्गमङ्गी क्रियते
तथाऽपि क्रियाकारकफलभेदस्याविद्यामात्रकृतत्वादस्मन्मते सर्वव्यवहार-
संभवान्न साम्यमिति भावः । ननु बाह्यार्थवादो विज्ञानवादश्च निराकृतौ
शून्यवादो निराकर्तव्योऽपि कस्मान्न निराक्रियते तत्राऽऽह-शून्यवादीति ।
समस्तस्य वस्तुनः सत्त्वेन भानान्मानानां च सर्वेषां सद्विषयत्वाच्छून्यस्य
चाविषयतया प्राप्त्यभावेन निराकरणानर्हत्वात्तद्विषयत्वे च शून्यवादिनैव
विषयनिराकरणोक्त्या शून्यस्यापह्नवत्तस्य च स्फुरणास्फुरणयोः सर्वशून्य-
त्वायोगात्तद्वादिनश्च सत्त्वासत्त्वयोस्तदनुपपत्तेः संवृतेश्चाऽऽश्रयाभावाद-
संभवात्तदाश्रयत्वे च शून्यस्य स्वरूपहानान्निराश्रयत्वे चासंवृत्तित्वान्नास्मा-
भिस्तद्वादनिरासायाऽऽदरः क्रियते तत्सिद्धं बुद्ध्याद्यतिरिक्तं नित्यसिद्ध-
मत्यन्तशुद्धं कूटस्थमद्वयमात्मज्योतिरिति भावः ॥ ७ ॥

प्रसङ्गागतं परपक्षं निराकृत्य श्रुतिव्याख्यानमेवानुवर्तयन्नुत्तरवाक्य-
तात्पर्यमाह-यथेति । एवमात्मा देहभेदेऽपि वर्तमानं जन्म त्यज्जन्मान्तरं
चोपाददानः कार्यकरणान्यतिक्रामतीति शेषः । अतः स्वप्नजागरितसंचा-
रादेहाद्यतिरेकवदिहलोकपरलोकसंचारोक्त्याऽपि तदतिरेकस्त्योच्यतेऽ-
नन्तरवाक्येने(णे)त्यर्थः । संप्रत्युत्तरं वाक्यं गृहीत्वा व्याकरोति-स वा

मानः शरीर आत्मभावमापद्यमान इत्यर्थः । पाप्मभिः पाप्मसमवायि-
भिर्धर्मधर्माश्रयैः कार्यकरणैरित्यर्थः । संसृज्यते संयुज्यते । स एवो-
त्क्रामच्छरीरान्तरमूर्ध्वं क्रामन्गच्छन्म्रियमाण इत्येतस्य व्याख्यानमु-
त्क्रामन्निति । तानेव संश्लिष्टान्पाप्मरूपान्कार्यकरणलक्षणान्विजहति-
तैर्वियुज्यते तान्परित्यजति । यथाऽयं स्वप्नजाग्रद्वृत्त्योर्वर्तमान
एवैकस्मिन्देहे पाप्मरूपकार्यकरणोपादानपरित्यागाभ्यामनवरतं संच-
रति धिया समानः सन्, तथा सोऽयं पुरुष उभाविहलोकपरलोकौ
जन्ममरणाभ्यां कार्यकरणोपादानपरित्यागावनवरतं प्रतिपाद्यमान आ-
संसारमोक्षात्संचरति । तस्मात्सिद्धमस्याऽऽत्मज्योतिषोऽन्यत्वं कार्य-
करणरूपेभ्यः पाप्मभ्यः संयोगवियोगाभ्याम् । न हि तद्धर्मत्वे सति
तैरेव संयोगो वियोगो वा युक्तः ॥८॥

ननु न स्तोऽस्योभौ लोकौ यौ जन्ममरणाभ्यामनुक्रमेण संचरति
स्वप्नजागरिते इव । स्वप्नजागरिते तु प्रत्यक्षमवगम्येते न त्विहलोक
परलोकौ केनचित्प्रमाणेन । तस्मादेते एव स्वप्नजागरिते इहलोकपर-
लोकाविति । उच्यते—

इत्यादिना । पाप्मशब्दस्य लक्षणया तत्कार्यविषयत्वं दर्शयति—पाप्मसम-
वायिमिरिति । पाप्मशब्दस्य पापवाचित्वेऽपि कार्यसाम्याद्धर्मेऽपि वृत्तिं
सूचयति—धर्माधर्मेति । उक्तमर्थं दृष्टान्तत्वेनानुवदति—यथेति । अवस्थाद्वय-
संचारस्य लोकद्वयसंचारं दार्ष्टान्तिकमाह—तथेति । इहलोकपरलोकावनवरतं
संचरतीति संबन्धः । संचरणप्रकारं प्रकटयति—जन्मेति । जन्मना कार्य-
करणयोरुपादानं मरणेन च तयोस्त्यागमविच्छेदेन लभमानो मोक्षादूर्वा-
गनवरतं संचरन्दुःखी भवतीत्यर्थः । स वा इत्यादिवाक्यतात्पर्यमुपसंहरति—
तस्मादिति । तच्छब्दार्थमेव स्फुटयति—संयोगेति । कथमेतावता तेभ्योऽन्यत्वं
तत्राऽऽह—नहीति । स्वाभाविकस्य हि धर्मस्य सति स्वभावे कृतः संयोगवि-
योगौ बहून्यौष्यादिष्वदर्शनात्कार्यकरणयोश्च संयोगविभागवशादस्वाभा-
विकत्वे सिद्धमात्मनस्तदन्यत्वमित्यर्थः ॥ ८ ॥

तस्येत्यादिवाक्यस्य व्यावर्त्या शङ्कामाह—नन्विति । अवस्थाद्वयवल्लोक-
द्वयसिद्धिरित्याशङ्क्याऽऽह—स्वमेति । कथं तर्हि लोकद्वयप्रसिद्धिरत आह—
तस्मादिति । तत्रोत्तरत्वेनोत्तरं वाक्यमुत्थाप्य व्याकरोति—उच्यत इति ।

तस्य वा एतस्य पुरुषस्य द्वे एव स्थाने भवत इदं
 च परलोकस्थानं च संध्यं तृतीयं स्वप्न-
 स्थानं तस्मिन्संध्ये स्थाने तिष्ठन्नेते उभे स्थाने
 पश्यतीदं च परलोकस्थानं च ।
 अथ यथाक्रमोऽयं परलोकस्थाने भवति
 तमाक्रममाक्रम्योभयान्पाप्मन आनन्दाश्च
 पश्यति स यत्र प्रस्वपित्यस्य लोकस्य
 सर्वावतो मात्रामपादाय स्वयं विहृत्य स्वयं
 निर्माय स्वेन भासा स्वेन ज्योतिषा प्रस्व-
 पित्यत्रायं पुरुषः स्वयं ज्योतिर्भवति ॥ ६ ॥

तस्यैतस्य पुरुषस्य वै द्वे एव स्थाने भवतो न तृतीयं चतुर्थं वा ।
 के ते । इदं च यत्प्रतिपन्नं वर्तमानं जन्म शरीरेन्द्रियविषयवेदनावि-
 शिष्टं स्थानं प्रत्यक्षतोऽनुभूयमानम् । परलोक एव स्थानं परलोक-
 स्थानम् । तच्च शरीरादिवियोगोत्तरकालानुभाव्यम् । ननु स्वप्नोऽपि
 परलोकस्तथा च सति द्वे एवेत्यवधारणमयुक्तम् । न । कथं तर्हि ।
 संध्यं तत् । इहलोकपरलोकयोर्यः संधिस्तस्मिन्भवं संध्यं यत्तृतीयं
 तत्स्वप्नस्थानम् । तेन स्थानद्वित्वावधारणम् । न हि ग्रामयोः संधिस्ता-

स्थानद्वयप्रसिद्धिद्योतनार्थो वैशब्दः । अवधारणं विवृणोति-नेति । वेदना
 सुखदुःखादितक्षणम् । आगमस्य परलोकसाधकत्वमभिप्रेत्याऽऽ-तच्चेति ।
 अवधारणमाक्षिपति-नन्विति । तस्य स्थानान्तरत्वं दूषयति-नेति ।
 स्वप्नस्य लोकद्वयातिरिक्तस्थानत्वाभावे कथं तृतीयत्वंप्रसिद्धिरित्याह-
 कथमिति । तस्य संध्यत्वात् स्थानान्तरत्वमित्युत्तरमाह-संध्यं तदिति ।
 संध्यत्वं व्युत्पादयति-इहेति । यत्स्वप्नस्थानं तृतीयं मन्यसे तदिहलोकप-
 रलोकयोः संध्यमिति संबन्धः । अस्य संध्यत्वे फलितमाह-तेनेति । पूरण-
 प्रत्ययश्रुत्या स्थानान्तरत्वमेव स्वप्नस्य किं न स्यादित्याशङ्क्य प्रथमश्रुतसंध्य-
 शब्दविरोधान्नैवमित्याह-नहोति । परलोकास्तित्वे प्रमाणान्तरजिज्ञासया
 पृच्छति-कथमिति । प्रत्यक्षं प्रमाणयन्नुत्तरमाह-यत् इत्यादिना ।

वेव ग्रामावपेक्ष्य तृतीयत्वपरिगणनमर्हति । कथं पुनस्तस्य परलोक-
स्थानस्यास्तित्वमवगम्यते यदपेक्ष्य स्वप्नस्थानं संध्यं भवेत् । यतस्त-
स्मिन्संध्ये स्वप्नस्थाने तिष्ठन्भवन्वर्तमान एते उभे स्थाने पश्यति ।
के ते उभे । इदं च परलोकस्थानं च । तस्मात्स्तः स्वप्नजागरितव्य-
तिरेकेणोभौ लोकौ यो धिया समानः सन्ननुसंचरति जन्ममरणसंतान-
प्रवन्धेन ।

कथं पुनः स्वप्ने स्थितः सन्नुभौ लोकौ पश्यति । किमाश्रयः केन
विधिनेति । उच्यते—अथ कथं पश्यतीति । शृणु । यथाक्रम आक्राम-
त्यनेनेत्याक्रम आश्रयोऽवष्टम्भ इत्यर्थः । यादृश आक्रमोऽस्य सोऽयं
यथाक्रमः । अयं पुरुषः परलोकस्थाने प्रतिपत्तव्ये निमित्ते यथाक्रमो
भवति यादृशेन परलोकप्रतिपत्तिसाधनेन विद्याकर्मपूर्वप्रज्ञालक्षणेन
युक्तो भवतीत्यर्थः । तमाक्रमं परलोकस्थानायोन्मुखीभूतं प्राप्ताङ्कुरी-
भावमिव बीजं तमाक्रममाक्रम्यावष्टभ्याऽऽश्रित्योभयान्पश्यति बहु-
वचनं धर्माधर्मफलानेकत्वादुभयानुभयप्रकारानित्यर्थः । कांस्तान्पा-
प्मनः पापफलानि । न तु पुनः साक्षादेव पाप्मनां दर्शनं संभवति
तस्मात्पापफलानि दुःखानीत्यर्थः । आनन्दांश्च धर्मफलानि सुखानीत्ये-
तत् । तानुभयान्पाप्मन आनन्दांश्च पश्यति जन्मान्तरदृष्टवासनाम-
यान् । यानि च प्रतिपत्तव्यजन्मविषयाणि क्षुद्रधर्माधर्मफलानि धर्मा-
धर्मप्रयुक्तो देवतानुग्रहाद्वा पश्यति ।

स्वप्नप्रत्यक्षं परलोकास्तित्वे प्रमाणमित्युक्तं तदेवोत्तरवाक्येन(ण)
स्फुटयितुं पृच्छति—कथमिति । कथं शब्दार्थमेव प्रकटयति—किमित्यादिना ।
उत्तरवाक्यमुत्तरत्वेनोत्थापयति—उच्यत इति । तत्राशब्दमुक्तप्रशार्थतया
व्याकरोति—अथेति । उत्तरभागमुत्तरत्वेन व्याचष्टे—शृण्विति । यदुक्तं
किमाश्रय इति तत्राऽऽह—यथाक्रम इति । यदुक्तं केन विधिनेति तत्राऽऽह—
तमाक्रममिति । पाप्मशब्दस्य यथाश्रुतार्थत्वे संभवति किमिति फलविषयत्वं
तत्राऽऽह—नत्विति । साक्षादागमादृते प्रत्यक्षेणेति यावत् । पाप्मनामेव
साक्षाद्दर्शनासंभवस्तच्छब्दार्थः । कथं पुनराद्ये वयसि पाप्मनामानन्दानां
च स्वप्ने दर्शनं तत्राऽऽह—जन्मान्तरेति । यद्यपि मध्यमे वयसि करणपाट-
वादैहिकवासनया स्वप्नो दृश्यते तथाऽपि कथमन्तिमे वयसि स्वप्नदर्शनं
तदाह—यानि चेति । फलानां क्षुद्रत्वमत्र लेशतो भुक्तत्वम् । यानीत्युपक्र-
मात्तानीत्युपसंख्यातव्यम् ।

तत्कथमवगम्यते परलोकस्थानभावितत्पाप्मानन्ददर्शनं स्वप्न इति । उच्यते—यस्मादिह जन्मन्यननुभाव्यमपि पश्यति बहु । न च स्वप्नो नामापूर्वं दर्शनम् । पूर्वदृष्टस्मृतिर्हि स्वप्नः प्रायेण । तेन स्वप्नजागरितस्थानव्यतिरेकेण स्त उभौ लोकौ ।

यदादित्यादिबाह्यज्योतिषामभावेऽयं कार्यकरणसंघातः पुरुषो येन व्यतिरिक्तेनाऽऽत्मना ज्योतिषा व्यवहरतीत्युक्तम् । तदेव नास्ति । यदादित्यादिज्योतिषामभावगमनं यत्रेदं विविक्तं स्वयंज्योतिरुपलभ्यते । येन सर्वदैवायं कार्यकरणसंघातः संसृष्ट एवोपलभ्यते । तस्मादसत्समोऽसन्नेव वा स्वेन विविक्तस्वभावेन ज्योतीरूपेणाऽऽत्मेति ।

अथ कचिद्विविक्तः स्वेन ज्योतीरूपेणोपलभ्यते बाह्याध्यात्मिक-भूतभौतिकसंसर्गशून्यस्ततो यथोक्तं सर्वं भविष्यतीत्येदर्थमाह—स यः प्रकृत आत्मा यत्र यस्मिन्काले प्रस्वपिति प्रकर्षेण स्वापमनुभवति तदा किमुपादानः केन विधिना स्वपिति संध्यं स्थानं प्रतिपद्यत इत्युच्यते । अस्य दृष्टस्य लोकस्य जागरितलक्षणस्य सर्वावतः सर्व-

ऐहिकवासनावशःदैहिकानामेव पाप्मनामानन्दानां च स्वप्ने दर्शन-संभवाच्च स्वप्नप्रत्यक्षं परलोकसाधकमिति शङ्कते—तत्कथमिति । परिहरति—उच्यते इति । यद्यपि स्वप्ने मनुष्याणामिन्द्रादिभावोऽननुभूतोऽपि भाति तथाऽपि तदपूर्वमेव दर्शनमित्याशङ्क्याऽऽह—न चेति । स्वप्नधिया भाविजन्मभावितोऽपि स्वप्ने दर्शनात्प्रायेणेत्युक्तम् । न च तदपूर्वदर्शनमपि सम्यग्ज्ञानमुत्थानप्रत्ययवाधात् । न चैवं स्वप्नधिया भाविजन्मासिद्धिर्यथाज्ञानमर्थान्नीकारादिति भावः । प्रमाणफलमुपसंहरति—तेनेति ।

स यत्रेत्यादिवाक्यस्य व्यवहितेन संबन्धं वक्तुं वृत्तमनूयाऽऽक्षिपति—यदित्यादिना । बाह्यज्योतिरभावे सत्ययं तुरुषः कार्यकरणसंघातो येन संघातातिरिक्तेनाऽऽत्मज्योतिषा गमनागमनादि निर्वर्तयति तदात्मज्योतिरस्तीति यदुक्तमित्यनुवादार्थः । विशिष्टस्थानाभावं वक्तुं विशेषणाभावं तावदर्शयति—तदेवेति । आदित्यादिज्योतिरभावविशिष्टस्थानं यत्रेत्युक्तं तदेव स्थानं नास्ति विशेषणाभावादिति शेषः । यथोक्तस्थानाभावे हेतुमाह—येनेति । संसृष्टो बाह्यज्योतिर्भिरिति शेषः । व्यवहारभूमौ बाह्यज्योतिरभावाभावे फलितमाह—तस्मादिति ।

उत्तरग्रन्थमुत्तरत्वेनावतारयति—अथेत्यादिना । यथोक्तं सर्वव्यतिरिक्तत्वं स्वयंज्योतिर्ब्रह्मित्यादि । आह स्वप्नं प्रसूतीतीति यावत् । उपा-

भवतीति सर्वावानयं लोकः कार्यकरणसंघातो विषयवेदनासंयुक्तः । सर्वावत्वमस्य व्याख्यातमन्त्रत्रयप्रकरणेऽथो अथं वा आत्मेत्यादिना । सर्वा वा भूतभौतिकमात्रा अस्य संसर्गकारणभूता विद्यन्त इति सर्व-
वान्सर्ववानेव सर्वावांस्तस्य सर्वावतो मात्रामेकदेशमवयवमपादायाप-
च्छिद्याऽऽदाय गृहीत्वा दृष्टजन्मवासनावासितः सन्नित्यर्थः । स्वयमा-
त्मनैव विहत्य देहं पातयित्वा निःसंबोधमापाद्य । जागरिते ह्यादित्या-
दीनां चक्षुरादिष्वनुग्रहो देहव्यवहारार्थः । देहव्यवहारश्चाऽऽत्मनो
धर्माधर्मफलोपभोगप्रयुक्तस्तद्धर्माधर्मफलोपभोगोपरमणमस्मिन्देह आ-
त्मकर्मोपरमकृतमित्यात्माऽस्य विहन्तेत्युच्यते । स्वयं निर्माय निर्माणं
कृत्वा वासनामयं स्वप्नदेहं मायामयमिव । निर्माणमपि तत्कर्मापेक्ष-
त्वात्स्ययंकर्तृकमुच्यते । स्वेनाऽऽत्मीयेन भासा मात्रोपादानलक्षणेन
भासा दीप्त्या प्रकाशेन सर्ववासनात्मकेनान्तःकरणवृत्तिप्रकाशेनेत्यर्थः ।
सा हि तत्र विषयभूता सर्ववासनामयी प्रकाशते । सा तत्र स्वयं भा
उच्यते । तेन स्वेन भासा विषयभूतेन स्वेन च ज्योतिषा तद्विषयिणा
विविक्तरूपेणालुप्तदृक्स्वभावेन तद्भारूपं वासनात्मकं विषयीकुर्वन्प्र-
स्वपिति । यदेवं वर्तनं तत्प्रस्वपितीत्युच्यते । अत्रैतस्यामवस्थायामेत-
स्मिन्कालेऽयं पुरुष आत्मा स्वयमेव विविक्तज्योतिर्भवति । बाह्याध्या-
त्मिकभूतभौतिकसंसर्गरहितं ज्योतिर्भवति ।

दानशब्दः परिग्रहविषयः । कथमस्य सर्वावत्वं तदाह—सर्वावत्वमिति ।
संसर्गकारणभूताः सहाध्यात्मादिविभागेनेति शेषः । किमुपादान इत्यस्यो-
त्तरमुक्त्वा केन विधिनेत्यस्योत्तरमाह—स्वयमित्यादिना । आपाद्य प्रस्व-
पितीत्युत्तरत्र संबन्धः । कथं पुनरात्मनो देहविहन्तृत्वं जाग्रद्वेतुर्कर्मफलो-
पभोगोपरमणाद्धि स विहन्त्यते तत्राऽऽह—जागरिते हीत्यादिना । निर्माण-
विषयं दर्शयति—वासनामयमिति । यथा मायावी मायामयं देहं निर्मि-
मीते तद्वदित्याह—मायामयमिवेति । कथं पुनरात्मनो यथोक्तदेहनिर्माण-
कर्तृत्वं कर्मकृतत्वात्तन्निर्माणस्येत्याशङ्क्याऽऽह—निर्माणमपीति । स्वेन भासे-
त्यत्रेत्यभावे तृतीया । करणे तृतीयां व्यावर्तयति—सा हीति । तत्रेति
स्वप्नोक्तिः । यथोक्तान्तःकरणवृत्तेर्विषयत्वेन प्रकाशमानत्वेऽपि स्वभासो
भवतु करणत्वमित्याशङ्क्याऽऽह—सा तत्रेति । स्वेन ज्योतिषेति कर्तरि
तृतीया । स्वशब्दोऽत्राऽऽत्मविषयः । कोऽयं प्रश्नापो नाम तत्राऽऽह—
यदेवमिति । विविक्तविशेषणं विवृणोति—बाह्येति ।

नन्वस्य लोकस्य मात्रोपादानं कृतं कथं तस्मिन्सत्यत्रायं पुरुषः स्वयंज्योतिर्भवतीत्युच्यते । नैष दोषः । विषयभूतमेव हि तत् । तेनैव चात्रायं पुरुषः स्वयं ज्योतिर्दर्शयितुं शक्यः । न त्वन्यथाऽसति विषये कस्मिंचित्सुषुप्तकाल इव । यदा पुनः सा भा वासनात्मिका विषय-भूतोपलभ्यमाना भवति तदाऽसिः कोशादिव निष्कृष्टः सर्वसंसर्गरहितं चक्षुरादिकार्यकरणव्यावृत्तस्वरूपमलुप्तदृगात्मज्योतिः स्वेन रूपेणाव-भासयद्गृह्यते । तेनात्रायं पुरुषः स्वयंज्योतिर्भवतीति सिद्धम् ॥९॥

नन्वत्र कथं पुरुषः स्वयंज्योतिर्यैन जागरित इव ब्राह्मब्राह्मका-दिलक्षणः सर्वो व्यवहारो दृश्यते । चक्षुराद्यब्राह्मकाश्चाऽऽदित्याद्या लोकास्तथैव दृश्यन्ते यथा जागरिते । तत्र कथं विशेषावधारणं क्रिय-तेऽत्रायं पुरुषः स्वयं ज्योतिर्भवतीति । उच्यते—वैलक्षण्यात्स्वप्नदर्श-नस्य । जागरिते हीन्द्रियबुद्धिमनआलोकादिव्यापारसंकीर्णमात्म-ज्योतिः । इह तु स्वप्न इन्द्रियाभावात्तदनुब्राह्मकादित्याद्यालोकाभा-वाच्च विविक्तं केवलं भवति । तस्माद्विलक्षणम् । ननु तथैव विषया उपलभ्यन्ते स्वप्नेऽपि यथा जागरिते तत्र कथमिन्द्रियाभावाद्वैलक्षण्य-मुच्यते इति । शृणु—

स्वप्ने स्वयं ज्योतिरात्मेत्युक्तमाक्षिपति—नन्वस्येति । वासनापरिग्रहस्य मनोवृत्तिरूपस्य विषयतया विषयित्वाभावाद्विरुद्धमात्मनः स्वप्ने स्वयं-ज्योतिष्ट्वमिति समाधत्ते—नैष दोष इति । कुतो वासनोपादानस्य विषय-त्वमित्याशङ्क्य स्वयंज्योतिष्ट्वश्रुतिसामर्थ्यादित्याह—तेनेति । मात्रादानस्य विषयत्वेनेति यावत् । तदेव व्यतिरेकमुखेनाऽऽ(णाऽऽ)ह—नन्विति । यथा सुषुप्तिकाले व्यक्तस्य विषयस्याभावे स्वयंज्योतिष्ट्वश्रुत्या मात्रादानस्य विष-यत्वं प्रकाशितमित्यर्थः । भवतु स्वप्ने वासनादानस्य विषयत्वं तथाऽपि कथं स्वयंज्योतिरात्मा शक्यते विविच्य दर्शयितुमित्याशङ्क्याऽऽह—यदा पुनरिति । अवभासयद्ब्रह्मास्यं वासनात्मकमन्तःकरणमिति शेषः । स्वप्ना-वस्थायामात्मनोऽवभासकान्तराभावे फलितमाह—तेनेति ॥ ६ ॥

यदुक्तं स्वप्ने स्वयंज्योतिरात्मेति तत्प्रकारान्तरेणाऽऽक्षिपति—नन्विति । अवस्थाद्वये विशेषाभावकृतं चोद्यं दूषयति—उच्यत इति । वैलक्षण्यं स्फुटयति—जागरिते हीति । मनस्तु स्वप्ने सदपि विषयत्वान्न स्वयंज्योतिष्ट्व-विधातीति भावः । उक्तं वैलक्षण्यं प्रतीतिमाश्रित्याऽऽक्षिपति—नन्विति । न तत्रेत्यादिवाक्यं व्याकुर्वन्नुत्तरमाह—शृण्विति । प्रतीतिं घटयति—अथेति ।

न तत्र रथा न रथयोगा न पन्थानो भवन्त्यथ
रथान् रथयोगान् पथः सृजते न तत्राऽऽनन्दा मुदः
प्रमुदो भवन्त्यथाऽऽनन्दान्मुदः प्रमुदः सृजते न तत्र
वेशान्ताः पुष्करिण्यः स्रवन्त्यो भवन्त्यथ वेशान्तान्-
पुष्करिणीः स्रवन्तीः सृजते स हि कर्ता ॥ १० ॥

न तत्र विषयाः स्वप्ने रथादिलक्षणाः । तथा न रथयोगा रथेषु
युज्यन्त इति रथयोगा आश्वादयस्तत्र न विद्यन्ते । न च पन्थानो
रथमार्गा भवन्ति । अथ रथान् रथयोगान् पथश्च सृजते स्वयम् ।

कथं पुनः सृजते रथादिसाधनानां वृक्षादीनामभावे । उच्यते—
न नूक्तमस्य लोकस्य सर्वावतो मात्रामपादाय स्वयं विहत्य स्वयं निर्मा-
येत्यन्तःकरणवृत्तिरस्य लोकस्य वासना मात्रा तामपादाय रथादिवा-
सनारूपान्तःकरणवृत्तिस्तदुपलब्धिनिमित्तेन कर्मणा चोद्यमाना दृश्य-
त्वेन व्यवतिष्ठते तदुच्यते स्वयं निर्मायेति । तदेवाऽऽह—रथादीन्सृजत
इति । नतु तत्र करणं वा करणानुग्राहकाणि वाऽऽदित्यादिज्योतींषि
तदवभास्या वा रथादयो विषया विद्यन्ते । तद्वासनामात्रं तु केवलं
तदुपलब्धिकर्मनिमित्तचोदितोद्भूतान्तःकरणवृत्त्याश्रयं दृश्यते । तद्यस्य
ज्योतिषो दृश्यतेऽलुप्तदृशस्तदात्मज्योतिरत्र केवलमसिरिव कोशाद्वि-
विक्रमम् ।

तथा न तत्राऽऽनन्दाः सुखाविशेषा मुदो हर्षाः पुत्रादिलाभनिमित्ताः
प्रमुदस्त एव प्रकर्षोपेताः । अथ चाऽऽनन्दादीन्सृजते । तथा न तत्र

रथादिसृष्टिमाप्तिरिति—कथं पुनरिति । वासनामयी सृष्टिः श्रृष्टेत्यु-
त्तरमाह—उच्यते इति । तदुपलब्धिनिमित्तेनेत्यत्र तच्छब्देन वासनात्मिका
मनोवृत्तिरेवोक्ता । उक्तमेव प्रपञ्चयति—नक्त्यादिना । तदुपलब्धिर्वा-
सनोपलब्धिस्तत्र यत्कर्म निमित्तं तेन चोदिता योद्भूताऽन्तःकरणवृत्ति-
ग्राहकावस्था तदाश्रयं तदात्मकं तद्वासनारूपं दृश्यत इति योजना ।
तथाऽपि कथमात्मज्योतिः स्वप्ने केवलं सिध्यति तत्राऽऽह—तद्यस्येति ।
यथा कोशादसिर्विविक्तो भवति तथा दृश्याया बुद्धेर्विविक्तमात्मज्योतिरिति
कैवल्यं साधयति—असिरिवेति ।

तथा रथाद्यभाववदिति यावत् । सुखान्येव विशिष्यन्त इति विशेषाः
सुखसामान्यानीत्यर्थः । तथेत्यानन्दाद्यभावो दृष्टान्तितः । अल्पीयांसि

वेशान्ताः पल्वलाः पुष्करिण्यस्तडागाः स्रवन्त्यो नद्यो भवन्ति । अथ
 वेशान्तादीन्सृजते वासनामात्ररूपान् । यस्मात्स हि कर्ता । तद्वासना-
 श्रयचित्तवृत्त्युद्भवनिमित्तकर्महेतुत्वेनेत्यवोचाम् । तस्य कर्तृत्वं न तु
 साक्षादेव तत्र क्रिया संभवति साधनाभावात् । न हि कारकमन्तरेण
 क्रिया संभवति । न च तत्र हस्तपादादीनि क्रियाकारकाणि संभवन्ति ।
 यत्र तु तानि विद्यन्ते जागरिते तत्राऽऽत्मज्योतिरवभासितैः कार्यकरणै-
 रथादिवासनाश्रयान्तःकरणवृत्त्युद्भवनिमित्तं कर्म निर्वर्त्यते तेनोच्यते
 स हि कर्तेति । तदुक्तमात्मनैवायं ज्योतिषाऽऽस्ते पल्ययते कर्म कुरुत
 इति । तत्रापि न परमार्थतः स्वतः कर्तृत्वं चैतन्यज्योतिषोऽवभासक-
 त्वव्यतिरेकेण । यच्चैतन्यात्मज्योतिषाऽन्तःकरणद्वारेणावभासयति कार्य-
 करणानि तदवभासितानि कर्मसु व्याप्रियन्ते कार्यकरणानि तत्र
 कर्तृत्वमुपचर्यत आत्मनः । यदुक्तं ध्यायतीव लेलायतीवेति तदेवानू-
 द्यते । स हि कर्तेतीह हेत्वर्थम् ॥१०॥

सरांसि पल्वलशब्देनोच्यन्ते । स हि कर्तेत्यत्र हिशब्दार्थो यस्मादित्युक्त-
 स्तस्मात्सृजतीति शेषः । कुनोऽस्य कर्तृत्वं सहकार्यभावादित्याशङ्क्याऽऽह—
 तद्वासनेति । तच्छब्देन वेशान्तादिग्रहणम् । तदीयवासनाधारश्चित्तपरिणा-
 मस्तेनोद्भवति यत्कर्म तस्य सृज्यमाननिदानत्वेनेति यावत् । मुख्यं कर्तृत्वं
 वारयति नन्विति । तत्रेति स्वप्नोक्तिः । साधनाभावेऽपि स्वप्ने क्रिया किं
 न स्यादित्याशङ्क्याऽऽह—नहीति । तर्हि स्वप्ने कारकाण्यपि भविष्यन्ति
 नेत्याह—न चेति । तर्हि पूर्वोक्तमपि कर्तृत्वं कथमिति चेन्नत्ताऽऽह—यत्र
 त्विति । उक्तेऽर्थे वाक्योपक्रममनुकूलयति—तदुक्तमिति । उपक्रमे मुख्यं
 कर्तृत्वमिह त्वौपचारिकमिति विशेषमाशङ्क्याऽऽह—तत्रापीति । परमार्थ-
 तश्चैतन्यज्योतिषो व्यापारवदुपाध्यवभासकत्वव्यतिरेकेण स्वतो न कर्तृत्वं
 वाक्योपक्रमेऽपि विवक्षितमित्यर्थः । आत्मनो वाक्योपक्रमे कर्तृत्वमौप-
 चारिकमित्युपसंहरति—यदिति । स हि कर्तेत्यौपचारिकं कर्तृत्वमित्युच्यते
 चेत्तस्य ध्यायतीवेत्यादिनोक्तत्वात्पुनरुक्तिरित्याशङ्क्याऽऽह—यदुक्तमिति ।
 अनुवादे प्रयोजनमाह—हेत्वर्थमिति । स्वप्ने रथादिसृष्टाविति शेषः ॥१०॥

तदेते श्लोका भवन्ति । स्वप्नेन शारीरमभिप्रहृत्या-
सुप्तः सुप्तानभिवाकशीति । शुक्रमादाय पुनरैति
स्थानं हिरण्मयः पुरुष एकहंसः ॥११॥

प्राणेन रक्षन्वरं कुलायं बहिष्कुलायादमृतश्चरित्वा ।
स ईयतेऽमृतो यत्र कामं हिरण्मयः पुरुष एकहंसः ॥१२॥

तदेत एतस्मिन्नुक्तेऽर्थे एते श्लोका मन्त्रा भवन्ति । स्वप्नेन स्वप्न-
भावेन शारीरं शरीरमभिहत्य निश्चेष्टमापाद्यासुप्तः स्वयमलुप्तदृगादि-
शक्तिस्वाभाव्यात्सुप्तान्वासनाकारोद्धूतानन्तःकरणवृत्त्याश्रयान्धावाह्या-
ध्यात्मिकान्सर्वानेव भावान्स्वेन रूपेण प्रत्यस्तमितान्सुप्तानभिवाक-
शीत्यलुप्तयाऽऽत्मदृष्ट्या पश्यत्यवभासयतीत्यर्थः । शुक्रं शुद्धं ज्योति-
ष्मदिन्द्रियमात्रारूपमादाय गृहीत्वा पुनः कर्मणे जागरितस्थानमैत्याग-
च्छति हिरण्मयो हिरण्मय इव चैतन्यज्योतिःस्वभावः पुरुष एकहंस
एक एव हन्तीत्येकहंसः । एको जाग्रत्स्वप्नेहलोकपरलोकादीन् गच्छती-
त्येकहंसः ॥११॥

तथा प्राणेन पञ्चवृत्तिना रक्षन्परिपालयन्नन्यथा मृतभ्रान्तिः
स्यादवरं निरुष्टमनेकाशुचिसंघातत्वादत्यन्तबीभत्सं कुलायं त्रीडं
शरीरं स्वयं तु बहिस्तस्मात्कुलायाच्चरित्वा । यद्यपि शरीरस्थ एव
स्वप्नं पश्यति तथाऽपि तत्संबन्धाभावात्तत्स्थ इवाऽऽकाशो बहिश्चरि-
त्वेत्युच्यते । अमृतः स्वयममरणधर्मेयते गच्छति यत्र कामं यत्र यत्र
कामो विषयेषूद्भूतवृत्तिर्भवति तं तं कामं वासनारूपेणोद्भूतं गच्छति ॥१२॥

तदेते श्लोका भवन्तीत्येतत्प्रतीकं गृहीत्वा व्याचष्टे— तदेत इति ।
उक्तोऽर्थः स्वयंज्योतिष्ठादिः शारीरमिति स्वार्थे वृद्धि (च्तिः) स्वयमसुप्तत्वे
हेतुमाह—अलुप्तेति । व्याख्येयं पदमादाय व्याचष्टे—सुप्तानित्यादिना ।
उक्तमनूद्य पदान्तरमवतार्य व्याकरोति—सुप्तानभिवाकशीतीति ॥११॥

तथाशब्दः स्वप्नगतविशेषसमुच्चयार्थः । किमिति स्वप्ने प्राणेन शरीर-
मात्मा पालयति तत्राऽऽह—अन्यथेति । बहिश्चरित्वेदययुक्तं शरीरस्थस्य
स्वप्नोपलम्भादित्याशङ्क्याऽऽह—यद्यपीति । तत्संबन्धाभावाद्बहिश्चरित्वे-
त्युच्यत इति संबन्धः । देहस्थस्यैव तदसंबन्धे दृष्टान्तमाह—तत्स्थ इति ॥१२॥

स्वप्नान्त उच्चावचमीयमानो रूपाणि देवः कुरुते बहूनि ।
 उतेव स्त्रीभिः सह मोदमानो जक्षदुतेवापि भयानि पश्यन् ॥१३॥
 आराममस्य पश्यन्ति न तं पश्यति कश्चनेति ।
 तं नाऽऽयतं बोधयेदित्याहुः । दुर्मिषज्यं हास्यै
 भवति यमेष न प्रतिपद्यते । अथो खत्वाहुर्जागरि-
 तदेश एवास्यैष इति यानि ह्येव जाग्रत्पश्यति
 तानि सुप्त इत्यत्रायं पुरुषः स्वयं ज्योतिर्भवति सोऽहं
 भगवते सहस्रं ददाम्यत ऊर्ध्वं विमोक्षाय ब्रूहीति ॥१४॥

किंच स्वप्नान्ते स्वप्नस्थान उच्चावचमुच्चं देवादिभावमवचं
 तिर्यगादिभावं निकृष्टं तदुच्चावचमीयमानो गम्यमानः प्राप्नुवन्रूपाणि
 देवो द्योतनावाङ्मुखते निर्वर्तयति वासनारूपाणि बहून्यसंख्येयानि ।
 उतापि स्त्रीभिः सह मोदमान इव जक्षदिव हसन्निव वयस्यैः । उतेवापि
 भयानि विभेत्येभ्य इति भयानि सिंहव्याघ्रादीनि पश्यन्निव ॥१३॥

आराममारमणमाक्रीडामनेन निर्मितां वासनारूपामस्याऽऽत्मनः
 पश्यन्ति सर्वे जनाः । ग्रामं नगरं स्त्रियमन्नाद्यमित्यादिवासनानिर्मि-
 तमाक्रोडनरूपम् । न तं पश्यति तं न पश्यति कश्चन । कष्टं भो वर्ततेऽ-
 त्यन्तविविक्तं दृष्टिगोचरापन्नमप्यहो भाग्यहीनता लोकस्य यच्छक्य-
 दर्शनमप्यात्मानं न पश्यतीति लोकं प्रत्यनुक्रोशं दर्शयति श्रुतिः ।
 अत्यन्तविविक्तः स्वयंज्योतिरात्मा स्वप्ने भवतीत्यभिप्रायः ।

तं नाऽऽयतं बोधयेदित्याहुः । प्रसिद्धिरपि लोके विद्यते स्वप्न
 आत्मज्योतिषो व्यतिरिक्तत्वे । काऽसौ । तमात्मानं सुप्तमायतं सहसा

स्वप्नस्थं विशेषान्तरमाह—किंचेति । उच्चावचं विषयीकृत्य तेन तेना-
 ऽऽत्मना स्वेनैव स्वयं गम्यमान इति यावत् ॥ १३ ॥

आरामं विवृणोति—ग्राममित्यादिना । न तमित्यादेस्तात्पर्यमाह—
 कष्टमिति । दृष्टिगोचरापन्नमपि न पश्यतीति संबन्धः । कष्टमित्यादिनोक्तं
 प्रपञ्चयति—अहो इति । श्लोकानां तात्पर्यमुपसंहरति—अत्यन्तेति ।

वाक्यान्तरमादाय तात्पर्यमुक्त्वाऽऽकाङ्क्षापूर्वकमक्षराणि व्याकरोति
 —तं नेत्यादिना । तेषामभिप्रायमाह—नूनमिति । इन्द्रियाण्येव द्वाराण्यस्ये-

भृशं न बोधयेदित्याहुरेवं कथयन्ति चिकित्सकादयो जना लोके । नूनं ते पश्यन्ति जाग्रद्देहादिन्द्रियद्वारतोऽपसृत्य केवलो बहिर्वर्तत इति यत आहस्तं नाऽऽयतं बोधयेदिति । तत्र च दोषं पश्यन्ति भृशं ह्यसौ बोध्यमानस्तानीन्द्रियद्वाराणि सहसा प्रतिबोध्यमानो न प्रतिपद्यत इति । तदेतदाह—दुर्भिषज्यं हास्मै भवति यमेष न प्रतिपद्यते यमिन्द्रियद्वारदेशं यस्माद्देशाच्छुक्रमादायापसृतस्तमिन्द्रियदेशमेष आत्मा पुनर्न प्रतिपद्यते । कदाचिव्यत्यासेनेन्द्रियमात्राः प्रवेशयति । तत आन्ध्यवाधिर्यादिदोषप्राप्तौ दुर्भिषज्यं दुःखभिषकर्मा हास्मै देहाय भवति दुःखेन चिकित्सनीयोऽसौ देहो भवतीत्यर्थः । तस्मात्प्रसिद्ध्याऽपि स्वप्ने स्वयं ज्योतिष्त्वमस्य गम्यते ।

स्वप्नो भूत्वाऽतिक्रान्तो मृत्यो रूपाणीति तस्मात्स्वप्ने स्वयं ज्योतिरात्मा । अथो अपि खल्वन्य आहुर्जागरितदेश एवास्यैष यः स्वप्नः । न संध्यं स्थानान्तरमिहलोकपरलोकाभ्यां व्यतिरिक्तं किं तर्हीहलोक एव जागरितदेशः । यद्येवं, किंचातः । शृण्वतो यद्भवति, यदा जागरितदेश एवायं स्वप्नस्तदाऽयमात्मा कार्यकरणेभ्यो न व्यावृत्तस्तैर्मिश्रीभूतः । अतो न स्वयंज्योतिरात्मेत्यतः स्वयंज्योतिष्ट्ववाधनायान्य आहुर्जागरितदेश एवास्यैष इति । तत्र च हेतुमान्चते जागरितदेशत्वे यानि हि यस्माद्धस्त्यादीनि पदार्थजातानि जाग्रज्जागरितदेशे पश्यति लौकिकस्तान्येव सुप्तोऽपि पश्यतीति । तदसत् ।

तीन्द्रियद्वारो जाग्रद्देहस्तस्मादिति यावत् । तथाऽपि सहसाऽसौ बोध्यतां का हानिरित्याशङ्क्याऽऽह—तत्रेति । सहसा बोध्यमानत्वं सप्तम्यर्थः । किमत्र प्रमाणमित्याशङ्क्यानन्तरवाक्यमवतार्य व्याचष्टे—तदेतदाहेत्यादिना । पुनरप्रतिपत्तौ दोषप्रसङ्गं दर्शयति—कदाचिदिति । व्यत्यासप्रवेशस्य कार्यं दर्शयन्दुर्भिषज्यमित्यादि व्याचष्टे—तत इति । उक्तां प्रसिद्धिमुपसंहरति—तस्मादिति ।

वृत्तमनूद्य मतान्तरमुत्थापयति—स्वप्नो भूत्वेत्यादिना । इतिशब्दो यस्मादर्थः । तदेव मतान्तरं स्फोरयति—नेत्यादिना । उक्तमङ्गीकृत्य फलं पृच्छति—यद्येवमिति । स्वप्नो जागरितदेश इत्येवं यदीष्टमतश्च किं स्यादिति प्रश्नार्थः । प्रतिज्ञाय प्रकटयति—शृण्वति । मतान्तरोपन्यासस्य स्वमतविरोधित्वमाह—इत्यत इति । स्वप्नस्य जाग्रदेशत्वं दूषयति—तदसदिति । तस्य

इन्द्रियोपरमात् । उपरतेषु हीन्द्रियेषु स्वप्नान्पश्यति । तस्मान्नान्यस्य ज्योतिषस्तत्र संभवोऽस्ति । तदुक्तं न तत्र रथ न रथयोगा इत्यादि । तस्माद्वाच्यं पुरुषः स्वयंज्योतिर्भवत्येव ।

स्वयंज्योतिरात्माऽस्तीति स्वप्ननिदर्शनेन प्रदर्शितम् । अतिक्रामति मृत्यो रूपाणीति च क्रमेण संचरन्निहलोकपरलोकादीनिहलोकपरलोकादिव्यतिरिक्तः । तथा जाग्रत्स्वप्नकुलायाभ्यां व्यतिरिक्तः । तत्र च क्रमसंचारान्नित्यश्चेत्येतत्प्रतिपादितं याज्ञवल्क्येन । अतो विद्यानिष्क्यार्थं सहस्रं ददामीत्याह जनकः सोऽहमेवं बोधितस्त्वया भगवते तुभ्यं सहस्रं ददामि । विमोक्षश्च कामप्रश्नो मयाऽभिप्रेतः । तदुपयोग्यं तादर्थ्यात्तदेकदेश एव । अतस्त्वां नियोक्ष्यामि समस्तकामप्रश्ननिर्णयश्रवणेन विमोक्षायाम् ऊर्ध्वं ब्रूहीति । येन

जाग्रदेशात्वाभावे फलितमाह-तस्मादिति । स्वप्ने बाह्यज्योतिषः संभवो नास्तीत्यत्र प्रमाणमाह-तदुक्तमिति । बाह्यज्योतिरभावेऽपि स्वप्ने व्यवहारदर्शनात्तत्र स्वयंज्योतिष्ट्वमाक्षेपमुपशक्यमित्युपसंहरति-तस्मादिति ।

कथं पुनर्विद्यायामनुक्तायां सहस्रदानवचनमित्याशङ्क्य वृत्तं कीर्तयति-स्वयंज्योतिरिति । मृत्यो रूपाण्यतिक्रामतीत्यत्र च कार्यकरणव्यतिरिक्तत्वमात्मनो दर्शितमित्याह-अतिक्रामतीति । लोकद्वयसंचारवशादुक्तमर्थमनुद्ववति-क्रमेणेति । आदिशब्दस्तत्तद्देहादिविषयः । स्थानद्वयसंचारवशादुक्तमनुभाषते-तथेति । इहलोकपरलोकाभ्यामिवेति यावत् । लोकद्वय स्थानद्वये च क्रमसंचारप्रयुक्तमर्थान्तरमाह-तत्र चेति । आत्मनः स्वयंज्योतिषो देहादिव्यतिरिक्तस्य नित्यस्य ज्ञापितत्वादित्यतःशब्दार्थः । कामप्रश्नस्य निर्णीतत्वान्निराकाङ्क्षत्वमिति शङ्कां वारयति-विमोक्षश्चेति । सम्यग्बोधस्तद्वेतुरिति यावत् । ननु स एव प्रागुक्तो नासौ वक्तव्योऽस्ति तत्राऽऽह-तदुपयोगीति । अयमित्युक्तात्मप्रत्ययोक्तिः । तादर्थ्यात्पदार्थज्ञानस्य वाक्यार्थज्ञानशेषत्वादिति यावत् । पदार्थस्य वाक्यार्थबहिर्भावं दूषयति-तदेकदेश एवेति । कामप्रश्नो नाद्यापि निर्णीत इत्यत्रोत्तरवाक्यं गमकमित्याह-अत इति । कामप्रश्नस्यानिर्णीतत्वादिति यावत् । तेनापेक्षितेन हेतुनेत्यर्थः । विमोक्षशब्दस्य सम्यग्ज्ञानविषयत्वं सूचयति-येनेति । सम्यग्ज्ञानप्राप्तौ

संसाराद्विप्रमुच्येयम्, त्वत्प्रसादात् । विमोक्षपदार्थैकदेशनिर्णयहेतोः
सहस्रदानम् ॥ १४ ॥

यत्प्रस्तुतमात्मनैवायं ज्योतिषाऽऽस्त इति । तत्प्रत्यक्षतः प्रतिपा-
दितमत्रायं पुरुषः स्वयंज्योतिर्भवतीति स्वप्ने । यत्तत्तं स्वप्नो भूत्वेमं
लोकमतिक्रामति मृत्यो रूपाणीति । तत्रैतदाशङ्क्यते मृत्यो रूपाण्ये-
वातिक्रामति न मृत्युम् । प्रत्यक्षं ह्येतत्स्वप्ने कार्यकरणव्यावृत्तस्यापि
मोदत्रासादिदर्शनम् । तस्मान्नूनं नैवायं मृत्युमतिक्रामति । कर्मणो
हि मृत्योः कार्यं मोदत्रासादि दृश्यते । यदि च मृत्युना बद्ध एवायं
स्वभावतस्ततो विमोक्षो नोपपद्यते । न हि स्वभावात्कश्चिद्विमुच्यते ।
अथ स्वभावो न भवति मृत्युस्ततस्तस्मान्मोक्ष उपपत्स्यते । यथाऽसौ
मृत्युरात्मीयो धर्मो न भवति तथा प्रदर्शनायात ऊर्ध्वं विमोक्षाय
ब्रह्मीत्येवं जनकेन पर्यनुयुक्तो याज्ञवल्क्यस्तदिदं दर्शयिष्या प्रवृत्ते—

गुरुप्रसादस्य प्राधान्यं दर्शयति—त्वत्प्रसादादिति । ननु विमोक्षपदार्थो
निर्णीतोऽन्यथा सहस्रदानस्याऽऽकस्मिकत्वप्रसङ्गादत आह— विमोक्षेति ॥

उत्तरकण्डिकामवतारयितुं वृत्तं कीर्तयति—यत्प्रस्तुतमिति । आत्मनैवेत्या-
दिना यदात्मनः स्वयंज्यतिष्ठत्वं ब्राह्मणादौ प्रस्तुतं तदत्रायमित्यादिना
प्रत्यक्षतः स्वप्ने प्रतिपादितमिति संबन्धः । वृत्तमर्थान्तरमनूद्य चोद्यमुत्था-
पयति—यत्तत्तमिति । मृत्युं नातिक्रामतीत्यत्र हेतुमाह—प्रत्यक्षं हीति ।
इच्छाद्वेषादिशब्दार्थः । तथाऽपि कुतो मृत्युं नातिक्रामति तत्राऽऽह—
तस्मादिति । कार्यस्य कारणादन्यत्र प्रवृत्त्ययोगादिति यावत् । उक्तमुप-
पादयति—कर्मणो हीति । अतः स्वप्नं गतो मृत्युं कर्माख्यं नातिक्रामतीति
शेषः । मा तर्हि मृत्योरतिक्रमो भूत्को दोषस्तत्राऽऽह—यदि चेति । स्वभावा-
दपि मृत्योर्विमुक्तिमाशङ्क्याऽऽह—न हीति । उक्तं हि—

“नहि स्वभावो भावानां व्यावर्ततौष्ण्यवद्रवेः” ॥ इति ।

कथं तर्हि मोक्षोपपत्तिरित्याशङ्क्याऽऽह—अथेति । एषा च शङ्का प्रागेव
शङ्का कृतेति दर्शयन्नुत्तरमुत्थापयति—यथेत्यादिना । तदिदं दर्शयिष्येत्यत्र
तच्छब्देन मृत्योरतिक्रमणं गृह्यते ।

स वा एष एतस्मिन्संप्रसादे रत्वा चरित्वा दृष्ट्वैव
पुण्यं च पापं च । पुनः प्रतिन्यायं प्रतियोन्याद-
वति स्वप्नायैव स यत्तत्र किञ्चित्पश्यत्यनन्वाग-
तस्तेन भवत्यसङ्गो ह्ययं पुरुष इत्येवमेवतद्याज्ञवल्क्य
सोऽहं भगवते सहस्रं ददाम्यत ऊर्ध्वं विमोक्षायैव ब्रूहीति ॥१५॥

स वै प्रकृतः स्वयंज्योतिः पुरुषः । एष यः स्वप्ने प्रदर्शित एत-
स्मिन्संप्रसादे सम्यक्प्रसीदत्यस्मिन्निति संप्रसादः । जागरिते देहे-
न्द्रियव्यापारशतसंनिपातजं हित्वा कालुष्यं तेभ्यो विप्रमुक्त ईषत्प्रसी-
दति स्वप्ने । इह तु सुषुप्ते सम्यक्प्रसीदतीत्यतः सुषुप्तं संप्रसाद
उच्यते । तीर्णो हि वक्ष्यति सुषुप्तस्थमात्मानम् । स वा एष एतस्मि-
न्संप्रसादे क्रमेण संप्रसन्नः सन्सुषुप्ते स्थित्वा । कथं संप्रसन्नः ।
स्वप्नात्सुषुप्तं प्रविविक्षुः स्वप्नावस्थ एव रत्वा रतिमनुभूय मित्रवन्धु-
जनदर्शनादिना चरित्वा विहृत्यानेकधा चरणफलं श्रममुपलभ्येत्यर्थः ।
दृष्ट्वैव न कृतेत्यर्थः । पुण्यं च पुण्यफलं पापं च पापफलम् । न तु
पुण्यपापयोः साक्षाद्दर्शनमस्तीत्यवोचाम । तस्माच्च पुण्यपापाभ्यामनु-
बद्धः । यो हि करोति पुण्यपापे स ताभ्यामनुबध्यते । नहि दर्शनमात्रेण
तदनुबद्धः स्यात् । तस्मात्स्वप्नो भूत्वा मृत्युमतिक्रामत्येव न मृत्युरू-
पाण्येव केवलम् ।

वैशब्दस्य प्रसिद्धार्थत्वमुपेत्य सशब्दार्थमाह-प्रकृत इति । एष शब्दमनूद्य
व्याकरोति-एष इति । संप्रसादे स्थित्वा मृत्युमतिक्रामतीति शेषः । सुषुप्तस्य
संप्रसादत्वं साधयति-जागरित इत्यादिना । तत्र वाक्यशेषमनुकूलयति-तीर्णो
होति । अस्तु संप्रसादः सुषुप्तं स्थानं तथाऽपि किमायातमित्यत आह-स वा
इति ॥ पूर्वोक्तेन क्रमेण संप्रसादे सुषुप्ते स्थित्वा संप्रसन्नः सन्मृत्युमतिक्राम-
तीत्यर्थः उक्तमर्थमुपपादयितुमाकाङ्क्षामाह-कथमिति । रत्वेत्यादि व्याकु-
र्वन्परिहरति-स्वप्नादिति । पुण्यपापशब्दयोर्यथाश्रुतार्थत्वमाशङ्क्याऽऽह-
न त्विति । अवोचामोभयान्पाप्मन आनन्दांश्च पश्यतीत्यत्रेति शेषः ।
पुण्यपापयोर्दर्शनमेव न करणमित्यत्र फलितमाह-तस्मादिति । तद्द्रष्टुरपि
तदनुबद्धः स्यादित्याशङ्क्यातिप्रसङ्गान्मैवमित्याह-यो होत्यादिना । पुण्य-
पापाभ्यामात्मनोऽसंस्पर्शं फलितमाह-तस्मादिति ।

अतो न मृत्योरात्मस्वभावत्वाशङ्का । मृत्युश्चेत्स्वभावोऽस्य स्वप्नेऽपि कुर्यात् । न तु करोति । स्वभावश्चेत्क्रिया स्यादनिर्मोक्षतैव स्यात् । न तु स्वभावः स्वप्नेऽभावात् । अतो विमोक्षोऽस्योपपद्यते मृत्योः पुण्यपापाभ्याम् । ननु जागरितेऽस्य स्वभाव एव । न । बुद्ध्याद्युपाधिकृतं हि तत् । तच्च प्रतिपादितं सादृश्याद्वयायतीव लेलायतीवेति । तस्मादेकान्तेनैव स्वप्ने मृत्युरुपातिक्रमणाच्च स्वाभाविकत्वाशङ्काऽनिर्मोक्षता वा । तत्र चरित्वेति चरणफलं, श्रममुपलभ्येत्यर्थः । ततः संप्रसादानुभवोत्तरकालं पुनः प्रतिन्यायं यथान्यायं यथागतं निश्चित आयो न्यायः । अयनमायो निर्गमनं पुनः पूर्वगमनवैपरीत्येन

मृत्योरतिक्रमणे किं स्यादित्याशङ्क्यऽऽ-अतो नेति । मृत्योरस्वभावत्वमुपपादयति-मृत्युश्चेदिति । इष्टापत्तिमाशङ्क्याऽऽ-न त्विति । अनन्वागतवाक्यादसङ्गवाक्याच्चेत्यर्थः । मोक्षशास्त्रप्रामाण्यादपि मृत्योरस्वभावत्वमित्याह-स्वभावश्चेदिति । इतश्च मृत्युः स्वभावो न भवतीत्याह-न त्विति । अभावादिति च्छेदः । तस्याः स्वभावत्वे लब्धमर्थं कथयति-अत इति । मृत्युमेव व्याचष्टे-पुण्यपापाभ्यामिति । स्वप्ने मृत्योः स्वभावत्वाभावेऽपि जाग्रदवस्थायां कर्तृत्वमात्मनः स्वभावस्तथा च नियमेन तस्य मृत्योरतिक्रमो न सिध्यतीति शङ्कते-नन्विति । औपाधिकत्वाकर्तृत्वस्य स्वाभाविकत्वाभावादात्मनो मृत्योरतिक्रमः संभवतीति परिहरति-नेति । कथमौषाधिकत्वं कर्तृत्वस्य सिद्धवदुच्यते तत्राऽऽह-तत्रेति । ध्यायतीवेत्यादौ सादृश्यवाचकादिवशब्दादौपाधिकत्वं कर्तृत्वस्य प्रागेव दर्शितमित्यर्थः । जागरितेऽपि कर्तृत्वस्य स्वाभाविकत्वाभावे फलितमाह-तस्मादिति । मृत्योः स्वाभाविकत्वाशङ्काभावकृतं फलमाह-अनिर्मोक्षता वेति । वाशब्दो नवनुकर्षणार्थः । पुण्यं च पापं चेत्थेतदन्तं वाक्यं व्याख्याय पुनरित्यादि व्याचष्टे-तत्रेति । स्वप्राद्व्युत्थाय सुषुप्तिमनुभूयोत्तरकालमिति यावत् । स्थानात्स्थानान्तरप्राप्तावभ्यासं वक्तुं पुनःशब्दः । प्रतिन्यायमित्यस्यावयवार्थमुक्त्वा विवक्षितमर्थमाह-पुनरिति । संप्रसादाद्दूर्ध्वमिति यावत् । जागरितात्स्वप्नं ततः सुषुप्तं गच्छतीति पूर्वगमनं ततो वैपरीत्येन सुषुप्तात्स्वप्नं जागरितं वा गच्छतीति यदागमनं

यदागमनं स प्रतिन्यायः । यथागतं पुनरागच्छतीत्यर्थः । प्रतियोगि यथास्थानम् । स्वप्नस्थानाद्धि सुषुप्तं प्रतिपन्नः सन्त्यथास्थानमेव पुनरागच्छति । प्रतियोन्याद्रवति स्वप्नायैव स्वप्नस्थानायैव ।

ननु स्वप्ने न करोति पुण्यपापे तयोः फलमेव पश्यतीति कथमव-
गम्यते तथा जागरिते तथा करोत्येव स्वप्नेऽपि तुल्यत्वाद्दर्शनस्येति,
अत आह स आत्मा यत्किञ्चित्तत्र स्वप्ने पश्यति पुण्यपापफलमनन्वा-
गतोऽननुबद्धस्तेन इष्टेन भवति नैवानुबद्धो भवति । यदि हि स्वप्ने
कृतमेव तेन स्यात्तेनानुबध्येत । स्वप्नादुत्थितोऽपि समन्वागतः स्यात् ।
न च तल्लोके स्वप्नकृतकर्मणाऽन्वागतप्रसिद्धिः । न हि स्वप्नकृतेनाऽऽ-
गस्कारिणमात्मानं मन्यते कश्चित् । न च स्वप्नदृशः आगः श्रुत्वा
लोकस्तं गृह्णति परिहरति वा । अतोऽनन्वागत एव तेन भवति ।
तस्मात्स्वप्ने कुर्वन्नवोपलभ्यते न तु क्रियाऽस्ति परमार्थतः । उतेव
स्त्रीभिः सह मोदमान इति श्लोक उक्तः । आख्यातारश्च स्वप्नस्य
सहेवशब्देनाऽऽचक्षते हस्तिनोऽद्य घटीकृता धावन्तीव मया दृष्टा
इति । अतो न तस्य कर्तृत्वमिति ।

स प्रतिन्यायः । तमेव संक्षिपति—यथेति । यथास्थानमाद्रवतीत्येतद्विवृणोति
—स्वप्नस्थानादिति । उक्तेऽर्थे वाक्यं पातयति—प्रतियोनीति । किमर्थं
यथास्थानमागमनं तदाह—स्वप्नायेति ।

स यदित्यादिवाक्यस्य व्यावर्त्यामाशङ्कामाह—नन्विति । तत्र वाक्य-
मुत्तरत्वेनावतार्यं व्याकरोति—अत आहिति । अननुबद्ध इत्यस्यार्थं स्फुटयति
नैवेति । स यदित्यादिवाक्यस्याक्षरार्थमुक्त्वा तात्पर्यमाह—यदि होति ।
तेनाऽऽत्मनेति यावत् । स्वप्ने कृतं कर्म पुनस्तेनेत्युक्तम् । अनुबन्धे दोषमाह
स्वप्नादिति । इष्टापत्तिमाशङ्क्याऽऽह—न चेति । स्वप्नकृतेन कर्मणा जाग्र-
दवस्थस्य पुरुषस्यान्वागतत्वप्रसिद्धिरिति यदुच्यते तत्र व्यवहारभूमौ
संप्रतिपन्नमित्यर्थः । स्वप्नदृष्टेन जाग्रदवस्थस्य संगतिरित्यत्र स्वानुभवं दर्शयति—
नहोति । यथोक्तेऽनुभवे लोकस्यापि संमतिं दर्शयति—न चेति । तत्र फलित-
माह—अत इति । कथं तर्हि स्वप्ने कर्तृत्वप्रतीतितत्राऽऽह—तस्मादिति ।
स्वप्नस्याऽऽभासत्वाच्च न तत्र वस्तुतोऽस्ति क्रियेत्याह—उतेवेति । तदाभासत्वे
लोकप्रसिद्धिमनुकूलयति—आख्यातारश्चेति । स्वप्नस्याऽऽभासत्वे फलितमाह—
अत इति ।

स वा एष एतस्मिन्स्वप्ने रत्वा चरित्वा दृष्ट्वैव
पुण्यं च पापं च पुनः प्रतिन्यायं प्रतियोष्याद्-
वति बुद्धान्तायैव स यत्तत्र किञ्चित्पश्यत्यनन्वा-
गतस्तेन भवत्यसङ्गो ह्ययं पुरुष इत्येवमेवैतद्याज्ञव-
ल्क्य सोऽयं भगवते सहस्रं ददाभ्यत ऊर्ध्वं विमो-
क्षायैव ब्रूहीति ॥ १६ ॥

कथं पुनरस्याकर्तृत्वमिति । कार्यकरणैर्मूर्तैः संश्लेषो मूर्तस्य स तु
क्रियाहेतुर्दृष्टः । नह्यमूर्तः कश्चित्क्रियावान्दृश्यतेऽमूर्तश्चाऽऽत्माऽतोऽसङ्गः ।
यस्माच्चासङ्गोऽयं पुरुषस्तस्मादनन्वागतस्तेन स्वप्नदृष्टेन । अत एव न
क्रियाकर्तृत्वमस्य कथंचिदुपपद्यते । कार्यकरणसंश्लेषेण हि कर्तृत्वं
स्यात्स च संश्लेषः सङ्गोऽस्य नास्ति यतोऽसङ्गो ह्ययं पुरुषः । तस्मा-
दमृतः । एवमेवैतद्याज्ञवल्क्य । सोऽहं भगवते सहस्रं ददाभ्यत ऊर्ध्वं
विमोक्षायैव ब्रूहि । मोक्षपदार्थैकदेशस्य कर्मप्रविवेकस्य सम्यग्दर्शि-
तत्वात् । अत ऊर्ध्वं विमोक्षायैव ब्रूहीति ॥ १५ ॥

तत्रासङ्गो ह्ययं पुरुष इत्यसङ्गताऽकर्तृत्वे हेतुरुक्तः । उक्तं च पूर्वं
कर्मवशात्स ईयते यत्र काममिति । कामश्च सङ्गोऽतोऽसिद्धो हेतुरु-
क्तोऽसङ्गो ह्ययं पुरुष इति । न त्वेतदस्ति । कथं तर्हि । असङ्ग एवेत्ये-
तदुच्यते—स वा एष एतस्मिन्स्वप्ने स वा एष पुरुषः । संप्रसादा-
त्प्रत्यागतः स्वप्ने रत्वा चरित्वा यथाकामं दृष्ट्वैव पुण्यं च पापं चेति

अनन्वागतवाक्यं प्रतिज्ञारूपं व्याख्यायासङ्गवाक्यं हेतुरुपमवतारयि-
तुभाकाङ्क्षामाह—कथमिति । मूर्तस्य मूर्तान्तरेण संयोगे क्रियोपलम्भाद-
मूर्तस्य तदभावात्मनश्चामूर्तत्वेनासंयोगात्क्रियायोगादकर्तृत्वसिद्धिरित्युत्तरं
हेतुवाक्यार्थकथनपूर्वकं कथयति—कार्यकरणैरित्यादिना । आत्मनोऽसङ्गत्वेना-
कर्तृत्वमुक्तं समर्थयते—अत एवेति । अतःशब्दार्थं विशदयति—कार्येति ।
क्रियावत्त्वाभावे जन्ममरणादिराहित्यं कौटस्थ्यं फलतीत्याह—तस्मादिति ।
कर्मप्रविवेकमुक्तमङ्गीकरोति—एवमिति । तत्प्रविवेकात्मज्ञाने दाढ्यं
सूचयति—सोऽहमिति नैराकाङ्क्ष्यं व्यावर्तयति—अत इति । कथं तर्हि
सहस्रदानमित्याशङ्क्याऽऽह—मोक्षेति । कामप्रविवेकविषयनियोगमभिप्रेत्य
पुनरनुक्रामति—अत ऊर्ध्वमिति ॥ १५ ॥

स वा एष एतस्मिन्बुद्धान्ते रत्वा चरित्वा दृष्ट्वैव
पुण्यं च पापं च पुनः प्रतिन्यायं प्रतियोन्याद्रवति
स्वप्नान्तायैव ॥ १७ ॥

सर्वं पूर्ववत् । बुद्धान्तायैव जागरितस्थानाय । तस्मादसङ्ग एवायं
पुरुषः । यदि स्वप्ने 'सङ्गवान्स्यात्कामी ततस्तत्सङ्गजैर्दोषैर्बुद्धान्ताय
प्रत्यागतो लिप्येत ॥ १६ ॥

यथाऽसौ स्वप्नेऽसङ्गत्वात्स्वप्नसङ्गजैर्दोषैर्जागरिते प्रत्यागतो न
लिप्येत एवं जागरितसङ्गजैरपि दोषैर्न लिप्येत एव बुद्धान्तेन
तदेतदुच्यते—

स वा एष एतस्मिन्बुद्धान्ते जागरिते रत्वा चरित्वेत्यादि पूर्ववत् ।
स यत्तत्र बुद्धान्ते किञ्चित्पश्यत्यनन्वागतस्तेन भवत्यसङ्गो ह्ययं पुरुष
इति । ननु दृष्ट्वैवेति कथमवधार्यते करोति च तत्र पुण्यपापे तत्फलं च
पश्यति । न । कारकावभासकत्वेन कर्तृत्वोपपत्तेः । आत्मनैवायं ज्यो-
तिषाऽऽस्त इत्यादिनाऽऽत्मज्योतिषाऽवभासितः कार्यकरणसङ्घातो व्य-

उत्तरकण्डिकः व्यावर्त्या शङ्कामाह—तत्रेति । पूर्वकण्डिका सम्यर्थः ।
भवत्कर्तृत्वहेतुरसङ्गत्वं किं तावतेत्याशङ्क्याऽऽह—उक्तं चेति । पूर्वं श्लोको-
पन्यासदशायामिति यावत् । कर्मवशात्स्वप्नहेतुकर्मसामर्थ्यादित्यर्थः ।
आत्मनः स्वप्ने कामकर्मसंबन्धेऽपि किमिति नासङ्गत्वं तत्राऽह—काम-
श्चेति । हेत्वसिद्धिं परिहरति—न त्विति । न चेद्वेतोरसिद्धत्वं तर्हि कथं
तत्सिद्धिरिति पृच्छति—कथमिति । हेतुसमर्थनार्थमुत्तरग्रन्थमुत्थापयति—
असङ्ग इति । प्रतियोन्याद्रवतीत्येतदन्तं सर्वमित्युक्तम् । स्वप्ने कर्तृत्वाभाव-
स्तच्छब्दार्थः । उक्तमसङ्गत्वं व्यतिरेकमुखेन (ण) विशदयति—यदीति ।
सङ्गवानित्यस्य व्याख्यानम्—कामीति । तत्सङ्गजैस्तत्र स्वप्ने विषयविशेषेषु
कामाख्यसङ्गवशादुत्पन्नैरपराधैरिति यावत् । न तु लिप्यते प्रायश्चित्त-
विधानस्यापि स्वप्नसूचिताशुभाशङ्कानिबर्हणार्थत्वाद्वस्तुवृत्तानुसारित्वा-
भावादिति शेषः ॥ १६ ॥

उक्तमर्थं दृष्ट्वान्तीकृत्य जागरितेऽपि निर्लेपत्वमात्मनो दर्शयति—
यथेत्यादिना । तत्र प्रमाणमाह—तदेतदिति । जाग्रदवस्थायामुक्तमकर्तृत्व-
माक्षिपति—न त्विति । तत्र कल्पितं कर्तृत्वमित्युत्तरमाह—नेत्यादिना ।
तदेव विवृणोति—आत्मनैवेति । स्वतोऽकर्तृत्वे वाक्योपक्रमं संवादयति—

५४८ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

वहरति तेनास्य कर्तृत्वमुपचर्यते न स्वतः कर्तृत्वम् । तथा चोक्तं
ध्यायतीव लेलायतीवेति । बुद्ध्याद्युपाधिकृतमेव न स्वतः । इह तु
परमार्थापेक्षयोपाधिनिरपेक्ष उच्यते दृष्ट्वैव पुण्यं च पापं च न कृत्वेति
तेन न पूर्वापरव्याघाताशङ्का । यस्मान्निरुपाधिकः परमार्थतो न करोति
न लिप्यते क्रियाफलेन । तथा च भगवतोक्तम्—

“अनादित्वान्निर्गुणत्वात्परमात्माऽयमव्ययः ।

शरीरस्थोऽपि कौन्तेय न करोति न लिप्यते” ॥ इति ॥

तथा सहस्रदानं तु कामप्रविवेकस्य दर्शितत्वात् । तथा स वा
एष एतस्मिन्स्वप्ने स वा एष एतस्मिन्बुद्धान्त इत्येताभ्यां कण्डिका-
भ्यामसङ्गतैव प्रतिपादिता । यस्माद्बुद्धान्ते कृतेन स्वप्नान्तं गतः
संप्रसन्नोऽसंबद्धो भवति तैस्तन्यादिकार्यादर्शनात्तस्मान्निष्पद्यपि स्थानेषु
स्वतोऽसङ्ग एवायम् । अतोऽमृतः । स्थानत्रयधर्मविलक्षणः प्रतियो-
न्याद्रवति स्वप्नान्ताद्यैव संप्रसादायेत्यर्थः । दर्शनवृत्तेः स्वप्नस्य
स्वप्नशब्देनाभिधानदर्शनादन्तशब्देन च विशेषणोपपत्तेः । एतस्मा

तथा चेति । वाक्यार्थं संगृह्णाति—बुद्ध्यादोति । कर्तृत्वमिति शेषः । नन्वौ-
पाधिकं कर्तृत्वं पूर्वमुक्तमिदानीं तन्निराकरणे पूर्वापरविरोधः स्यादित्या-
त्राऽऽह—इह त्विति । उपाधिनिरपेक्षः कर्तृत्वाभाव इति शेषः । तेनेत्युक्तं
हेतुं स्फुटयति—यस्मादिति । आत्मनो लेपाभावे भगवद्वाक्यमपि प्रमाण-
मित्याह—तथा चेति ।

अवस्थात्रयेऽप्यसङ्गत्वमनन्वागतत्वं चाऽऽत्मनः सिद्धं चेद्विमोक्षपदा-
र्थस्य निर्णीतत्वाज्जनकस्य नैराकाङ्क्ष्यमित्याशङ्क्याऽऽह—तथेति । यथा
मोक्षैकदेशस्य कर्मविवेकस्य दर्शितत्वात्पूर्वत्र सहस्रदानमुक्तं तथाऽत्रापि
तदेकदेशस्य कामविवेकस्य दर्शितत्वात्तद्दानं न तु कामप्रश्नस्य निर्णीतत्वा-
दित्यर्थः । द्वितीयतृतीयकण्डिकयोस्तात्पर्यं संगृह्णाति—तथेत्यादिना । यथा
प्रथमकण्डिकया कर्मविवेकः प्रतिपादितस्तथेति यावत् । कण्डिकात्रितयार्थं
संक्षिप्योपसंहरति—यस्मादिति । अवस्थात्रयेऽप्यसङ्गत्वे किं सिध्यति
तदाह—अत इति । प्रतीकमादाय स्वप्नान्तशब्दार्थमाह—प्रतियोनीति ।
कथं पुनस्तस्य सुषुप्तविषयत्वमत आह—दर्शनवृत्तेरिति । दर्शनं वासनामयं
तस्य वृत्तिर्यस्मिन्निति व्युत्पत्त्या स्वप्नो दर्शनवृत्तिस्तस्य स्वप्नशब्देनैव
सिद्धत्वादन्तशब्दवैयर्थ्यात्तस्यान्तो लयो यस्मिन्निति व्युत्पत्त्या स्वप्नान्त-
शब्देन सुषुप्तग्रहे सत्यन्तशब्देन स्वप्नस्य व्यावृत्त्युपपत्तेरत्र सुषुप्तस्थानमेव
स्वप्नान्तशब्दितमित्यर्थः । तत्रैव वाक्यशेषानुगुण्यमाह—एतस्मा इति ।

तद्यथा महामत्स्य उभे कूले अनुसंचरति पूर्वं चापरं
चैवमेवायं पुरुष एतावुभावन्तावनुसंचरति स्वप्नान्तं
च बुद्धान्तं च ॥ १८ ॥

अन्ताय धावतीति च सुषुप्तं दर्शयिष्यति । यदि पुनरेवमुच्यते
स्वप्नान्ते रत्वा चरित्वैतावुभावन्तावनुसंचरति स्वप्नान्तं च बुद्धान्तं
चेति दर्शनात्स्वप्नान्तायैवेत्यत्रापि दर्शनवृत्तिरेव स्वप्न उच्यत इति
तथाऽपि न किञ्चिदुप्यत्यसङ्गता हि सिषाधयिषिता सिध्यत्येव ।
तस्माज्जागरिते दृष्ट्वैव पुण्यं च पापं च रत्वा चरित्वा च स्वप्नान्त-
मागतो न जागरितदोषेणानुगतो भवति ॥१७॥

एवमयं पुरुष आत्मा स्वयंज्योतिः कार्यकरणविलक्षणस्तत्प्रयो-
जकाभ्यां कामकर्मभ्यां विलक्षणो यस्मादसङ्गो ह्ययं पुरुषोऽसङ्गत्वादि-
त्ययमर्थः स वा एष एतस्मिन्संप्रसाद इत्याद्याभिस्तिष्ठभिः कण्डि-
काभिः प्रतिपादितः । तत्रासङ्गतैवाऽऽत्मनः कुतो यस्माज्जागरितात्स्वप्नं
स्वप्नाच्च संप्रसादं संप्रसादाच्च पुनः स्वप्नं क्रमेण बुद्धान्तं जागरितं
बुद्धान्ताच्च पुनः स्वप्नान्तमित्येवमनुक्रमसंचारेण स्थानत्रयस्य व्यति-
रेकः साधितः । पूर्वमप्युपन्यस्तोऽयमर्थः स्वप्नो भूत्वेमं लोकमतिक्रा-
मति मृत्यो रूपाणीति तं विस्तरेण प्रतिपाद्य केवलं दृष्टान्तमात्रमवशिष्टं
तद्वक्ष्यामीत्यारभ्यते-

तत्तत्रैतस्मिन्यथाप्रदर्शितेऽर्थे दृष्टान्तोऽयमुपादीयते यथा लोके
महामत्स्यो महांश्चासौ मत्स्यश्च नादेयेन स्रोतसाऽहार्य इत्यर्थः । स्रोतश्च
विष्टम्भयति स्वच्छन्दचार्युभे कूले नद्याः पूर्वं चापरं चानुक्रमेण
संचरति । संचरन्नपि कूलद्वयं तन्मध्यवर्तिनोदकस्रोतोवगेन न परवशी
क्रियते । एवमेवायं पुरुष एतावभा अन्ता अनुसंचरति । कौ तौ ।

स्वप्नान्तशब्दस्य स्वप्ने प्रयोगदर्शनादिहापि तस्यैव तेन प्रहणमि'त पचा-
न्तरमुत्थाप्याङ्गी करोति - यद्यत्यादिना । सिषाधयिषितार्थसिद्धौ हेतुमाह-
यस्मादिति ॥ १७ ॥

कण्डिकात्रयेण सिद्धमर्थमनुवदति—एवमिति । आत्मनः स्थानत्रय-
संचारादसिद्धोऽसङ्गत्वहेतुरिति शङ्कते—तत्रेति । प्रतिज्ञाहेत्वोहेतुनिर्धारणं
सप्तम्यर्थः । संप्रयोजकाद्देहद्वयाद्वैलक्षण्यं तु दूरनिरस्तमित्येवशब्दार्थः ।
एवं चोदिते हेतुसमर्थनार्थं महामत्स्यवाक्यमिति संगतिमभिप्रेत्य संगत्य-

तद्यथाऽस्मिन्नाकाशे श्येनो वा सुपर्णो वा
विपरिपत्य श्रान्तः स हृत्य पक्षो संलयायैव
ध्रियत एवमेवायं पुरुष एतस्मा अन्ताय धा-
वति यत्र सुप्तो न कंचन कामं कामयते न
कंचन स्वप्नं पश्यत ॥ १६ ॥

स्वप्नान्तं च बुद्धान्तं च । दृष्टान्तप्रदर्शनफलं तु मृत्युरूपः कार्यकरण-
संघातः सह तत्प्रयोजकाभ्यां कामकर्मभ्यामनन्तात्मधर्मीयं चाऽऽत्मैत-
स्माद्विलक्षण इति विस्तरतो व्याख्यातम् ॥ १८ ॥

अत्र च स्थानत्रयानुसंचारेण स्वयंज्योतिष आत्मनः कार्यकरण-
संघातव्यतिरिक्तस्य कामकर्मभ्यां विविक्ततोक्ता स्वतो नायं संसार-
धर्मवानुपाधिनिमित्तमेव त्वस्य संसारित्वमविद्याधारोपितमित्येष
समुदायार्थ उक्तः । तत्र च जाग्रत्स्वप्नसुषुप्तस्थानानां त्रयाणां विप्र-
कीर्णरूप उक्तो न पुञ्जीकृत्यैकत्र दर्शितः । यस्माज्जागरिते ससङ्गः
समृत्युः सकार्यकरणसंघात उपलक्ष्यतेऽविद्यया । स्वप्ने तु कामसं-
युक्तो मृत्युरूपविनिर्मुक्त उपलभ्यते । सुषुप्ते पुनर्बुद्धान्तमागतो बुद्धा-

न्तरमाह—पूर्वमपीति । यथाप्रदर्शितोऽर्थोऽसङ्गत्वं कार्यकरणविनिर्मुक्तत्वं
च अहार्थत्वमप्रकम्प्यत्वम् । स्वच्छन्दचारित्वं प्रकटयति—संचरन्नपीति ।
किं पुनर्दृष्टान्तेन दार्ष्टान्तिके लभ्यते तदाह—दृष्टान्तेति ॥ १८ ॥

श्येनवाक्यमवतारयितुं वृत्तं कीर्तयति—अत्रचेति । पूर्वसंदर्भः सप्त-
म्यर्थः । देहद्वयेन सप्रयोजकेन वस्तुतोऽसंबन्धे फलितमाह—स्वत इति । कथं
तर्हि तत्र संसारित्वधीरित्याशङ्क्याऽऽह—उपाधीति । औपधिकस्यापि वस्तु-
त्वमाशङ्क्याऽऽह—अविद्येति । वृत्तमनूद्योत्तरग्रन्थमवतारयन्भूमिकामाह—
तत्रेति । स्थानत्रयसम्बन्धित्वेन विप्रकीर्णं विश्लिष्टं रूपमस्येत्यात्मा तथा ।
पुञ्जीकृत्य विवक्षितं सर्वं विशेषणमादायेति यावत् । एकत्रेति वाक्योक्तिः ।
तत्र हेतुं वदन्नाप्रद्वक्त्येन विवक्षितात्मोक्तिरित्याह—यस्मादिति । ससङ्गत्वा-
देर्दृश्यमानरूपस्य मिथ्यात्वं सूचयति—अविद्येति । स्वप्नवाक्ये विवक्षिता-
त्मसिद्धिमाशङ्क्याऽऽह—स्वप्ने त्विति । तर्हि सुषुप्तवाक्ये तत्सिद्धिर्नैत्याह—
सुषुप्ते पुनरिति । तत्राप्यविद्यानिर्भोको न प्रतिभातीति भावः । एवं पातनिकं

न्ताच्च सुषुप्ते संप्रसन्नोऽसङ्गो भवतीत्यसंगताऽपि दृश्यते । एकवाक्य-
तया तूपसंहियमाणं फलं नित्यमुक्तबुद्धशुद्धस्वभावताऽस्य नैकत्र पुञ्जी-
कृत्य प्रदर्शितेति तत्प्रदर्शनाय कण्डिकाऽऽरभ्यते । सुषुप्ते ह्येवंरूप-
ताऽस्य वक्ष्यमाणा तद्वा अस्यैतदतिच्छन्दा अपहतपाप्माऽभयं रूप-
मिति । यस्मादेवंरूपं विलक्षणं सुषुप्तं प्रविविक्षति । कथमित्याह—
दृष्टान्तेनास्त्यार्थस्य प्रकटीभावो भवतीति तत्र दृष्टान्त उपादीयते ।

तद्यथाऽस्मिन्नाकाशे भौतिके श्येनो वा सुपर्णो वा । सुपर्णशब्देन
क्षिप्रः श्येन उच्यते । यथाऽऽकाशेऽस्मिन्निवृत्त्य विपरिपत्य भ्रान्तो
नानापरिपतनलक्षणेन कर्मणा परिलिखन्नः संहत्य पक्षौ संगमय्य संप्र-
सार्य पक्षौ सम्यग्वलीयतेऽस्मिन्निति संलयो नीडो नीडायैव ध्रियते
स्वात्मनैव धार्यते स्वयमेव । यथाऽयं दृष्टान्त एवमेवायं पुरुष एतस्या
एतस्मै अन्ताय धावति । अन्तशब्दवाच्यस्य विशेषणं यत्र यस्मिन्नन्ते
सुप्तो न कञ्चन न कञ्चिदपि कामं कामयते । तथा च न कञ्चन स्वप्नं
पश्यति । न कंचन काममिति स्वप्नबुद्धान्तयोरविशेषेण सर्वः कामः

कृत्वा श्येनवाक्यमादत्ते—एकवाक्यतयेति । पूर्ववाक्याना(णां)मिति शेषः ।
कुत्र तर्हि यथोक्तमात्मरूपं पुञ्जीकृत्य प्रदर्श्यते तत्राऽऽह—सुषुप्ते हीति ।
तत्राभयमित्यविद्याराहित्यमुच्यते । सा च सुषुप्ते स्वरूपेण सत्यपि नाभि-
व्यक्ता भातीति द्रष्टव्यम् । यस्मात्सुषुप्ते यथोक्तमात्मरूपं वक्ष्यते तस्मादिति
यावत् । एवंरूपमित्येतदेव प्रकटयति—विलक्षणमिति । कार्यकरणविनिर्मुक्तं
कामकर्माविद्याराहितमित्यर्थः । स्थानद्वयं हित्वा कथं सुषुप्तं प्रवेष्टुमिच्छतीति
पृच्छति—तत्कथमिति । स्वप्नादौ दुःखानुभवान्तराग्रेण सुषुप्तं प्राप्नोती-
त्याह—आहेति । अथोत्तरा श्रुतिः स्थानान्तरप्राप्तिमभिधत्ता तथाऽपि किं
दृष्टान्तवचनेनेत्याशङ्क्याऽऽह—दृष्टान्तेनेति । अस्त्यार्थस्य सुषुप्तिप्राप्तिरूप-
स्येत्येतत् । स एवार्थस्तत्रेति सप्तम्यर्थः ।

परमात्माकाशं व्यावर्तयितुं भौतिकविशेषणम् । महाकायो मन्दवेगः
श्येनः सुपर्णस्तु वेगवानल्पविग्रह इति भेदः । धारणे सौकर्यं वक्तुं स्वय-
मेवेत्युक्तम् । स्वप्नजागरितयोरवसानमन्तमज्ञातं ब्रह्म । तथा न कंचन
स्वप्नमिति स्वप्नजागरितयोरविशेषेण सर्वं दर्शनं निषिध्यत इति शेषः ।
स्वप्नविशेषणात्स्वप्नदर्शननिषेधेऽपि कुतो जाग्रदर्थं निषिध्यते तत्राऽऽह—

ता वा अस्यैता हिता नाम नाड्यो यथा केशः
सहस्रधा भिन्नस्वावताऽणिम्रा तिष्ठन्ति शुक्लस्य
नीलस्य पिंगलस्य हरितस्य लोहितस्य पूर्णा
अथ यत्रैनं घनन्तीव जिनन्तीव हस्तीव विच्छा-
ययति गर्तमिव पतति यदेव जाग्रद्वयं पश्यति
तदत्राविद्यया मन्यतेऽथ यत्र देव इव राजेवा-
हमेवेदं सर्वोऽस्मीति मन्यते सोऽस्य परमो लोकः ॥२०॥

प्रतिविध्यते । कंचनेत्यविशेषिताभिधानात् । तथा न कंचन स्वप्न-
मिति । जागरितेऽपि यद्दर्शनं तदपि स्वप्नं मन्यते श्रुतिरत आह—न
कंचन स्वप्नं पश्यतीति । तथा च श्रुत्यन्तरम् “तस्य त्रय आवसथा-
ख्यः स्वप्नाः” इति । यथा दृष्टान्ते पक्षिणः परिपतनजश्रमापनुत्तये
स्वनीडोपसर्पणमेवं जाग्रत्स्वप्नयोः कार्यकरणसंयोगजक्रियाफलैः
संयुज्यमानस्य पक्षिणः परिपतनज इव श्रमो भवति तच्छ्रमापनुत्तये
स्वात्मनो नीडमायतनं सर्वसंसारधर्मविलक्षणं सर्वक्रियाकारकफला-
यासशून्यं स्वमात्मानं प्रविशति ॥ १९ ॥

यद्यस्यायं स्वभावः सर्वसंसारधर्मशून्यता परोपाधिनिमित्तं चास्य
संसारधर्मित्वम् । यन्निमित्तं चास्य परोपाधिकृतं संसारधर्मित्वं सा
चाविद्या । तस्या अविद्यायाः किं स्वाभाविकत्वमाहोस्वित्कामकर्मादि-
वदागन्तुकत्वम् । यदि चाऽऽगन्तुकत्वं ततो विमोक्ष उपपद्यते । तस्या-
श्चाऽऽगन्तुकत्वे कोपपत्तिः कथं वा नाऽऽत्मधर्मोऽविद्येति, सर्वानर्थ-
वीजभूताया अविद्यायाः सतत्त्वावधारणार्थं परा कण्डिकाऽऽरभ्यते-

जागरितेऽपिति । कथमयमभिप्रायः श्रुतेरवगत इत्याशङ्क्य विशेषणसामर्थ्या-
दित्याह—अत आहति । जागरितस्यापि स्वप्नत्वे श्रुत्यन्तरं संवादयति—
तथा चेति । दृष्टान्तदार्ष्टान्तिकयोर्विवक्षितमंशं दर्शयन्ति—यथेत्यादिना ।
संयुज्यमानस्य क्षेत्रज्ञेऽस्येति शेषः । सर्वसंसारधर्मविलक्षणमिति विशेषणं
व्याचष्टे—सर्वेति ॥ १६ ॥

इयेनवाक्येनाऽऽत्मनः । सौषुप्तं रूपमुक्तमिदानीं नाडीखण्डस्य संबन्धं
वक्तुं चोदयति—यद्यस्येति । परः सन्नुपाधिर्बुद्ध्यादिः । असङ्गत्वतः स्वतो
बुद्ध्यादिसंबन्धासंभवमुपेत्याऽऽयन्निमित्तं चेति । सिद्धान्ताभिप्रायथनूद्य

ता वा अस्य शिरःपाण्यादिलक्षणस्य पुरुषस्यैता हिता नाम नाड्यो यथा केशः सहस्रधा भिन्नस्तावता तावत्परिमाणेनाणिम्नाऽणुत्वेन तिष्ठन्ति । ताश्च शुक्लस्य रसस्य पिङ्गलस्य हरितस्य लोहितस्य पूर्णा एतैः शुक्लत्वादिभी रसविशेषैः पूर्णा इत्यर्थः । एते च रसानां वर्ण-विशेषा वातपित्तश्लेष्मणामितरेतरसंयोगवैषम्यविशेषाद्विचित्रा बहवश्च भवन्ति ।

तास्वेवंविधास्तु नाडीषु सूक्ष्मास्तु बालाग्रसहस्रभेदपरिमाणास्तु शुक्लादिरसपूर्णस्तु सकलदेहव्यापिनीषु सप्तदशकं लिङ्गं वर्तते । तदाश्रिताः सर्वा वासना उच्चावचसंसारधर्मानुभवजनिताः । तल्लिङ्गं वासनाश्रयं सूक्ष्मत्वात्स्वच्छं स्फटिकमणिकल्पं नाडीगतरसोपाधिसंसर्गवशाद्धर्माद्धर्मप्रेरितोद्भूतवृत्तिविशेषं स्त्रीरथहस्त्याद्याकारविशेषैर्वासनाभिः प्रत्यवभासते । अथैवं सति यत्र यस्मिन्काले केचन शत्रवोऽन्ये

पूर्ववादी विकल्पयति-तस्या इति । आगन्तुकत्वमस्वाभाविकत्वम् । आद्ये मोक्षानुपपत्तिं विवक्षित्वाऽऽह-यदि चेति । अस्तु तर्हि द्वितीयो मोक्षोपपत्तो-रित्याशङ्क्याऽऽह-तस्याश्चेति । मा भूद्विद्याऽऽत्मस्वभावस्तद्धर्मस्तु स्याद्धर्म्यन्तराभावादित्याह-कथं वेति । तत्रोत्तरत्वेनोत्तरग्रन्थमुत्थापयति-सर्वानर्थेति । तासां परमसूक्ष्मत्वं दृष्टान्तेन दर्शयति-यथेति । कथमन्नरसस्य वर्णविशेषप्राप्तिरित्याशङ्क्याऽऽह-वातेति । मुक्तस्यान्नस्य परिणामविशेषो वातबाहुल्ये नीलो भवति पित्ताधिक्ये पिङ्गलो जायते श्लेष्मातिशये शुक्लो भवति पित्तालपत्वे हरितः साम्ये च धातूनां लोहित इति तेषां मिश्रः संयोगवैषम्यात्तत्साम्याच्च विचित्रा बहवश्चान्नरसा भवन्ति तद्व्याप्तानां नाडीनामपि तादृशो वर्णो जायते ।

‘अरुणाः शिरा वातवहा नीलाः पित्तवहाः शिराः ।

अस्तृगवहास्तु रोहिण्यो गौर्यः श्लेष्मवहाः शिराः ॥’

इति सौश्रुते दर्शनादित्यर्थः ।

नाडीस्वरूपं निरूप्य तत्र जागरिते लिङ्गशरीरस्य वृत्तिं दर्शयति-तास्त्विति । एवंविधारिवत्यस्यैव विवरणं सूक्ष्मास्वित्यादि । पञ्च भूतानि दशेन्द्रियाणि प्राणोऽन्तःकरणगति सप्तदशकम् । जागरिते लिङ्गशरीरस्य स्थितिमुक्त्वा स्वाप्नौ तत्स्थितिमाह-तल्लिङ्गमिति । विवक्षितां स्वप्नस्थितिमुक्त्वा श्रत्यक्षराणि योजयति-अथेत्यादिना । स्वप्ने धर्मादिनिमित्तवशा-

५५४ आनन्दगिरिकृतटीकासंवलितशांकरभाष्यसमेता—[४ चतुर्थाध्याये-

वा तस्करा मामागत्य ध्वन्तीति मृषैव वासनानिमित्तः प्रत्ययोऽविद्या-
ख्यो जायते तदेतदुच्यते एनं स्वप्नदृशं ध्वन्तीवेति । तथा जिनन्तीव
वशी कुर्वन्तीव । न केचन ध्वन्ति नापि वशी कुर्वन्ति केवलं त्वविद्या-
वासनोद्भवनिमित्तं भ्रान्तिमात्रम् । तथा हस्तीवैनं विच्छादयति
विच्छादयति विद्रावयति धावयतीवेत्यर्थः । गर्तमिव पतति गर्तं
जीर्णकूपादिकमिव पतन्तमात्मानमुपलक्षयति । तादृशी ह्यस्य मृषा
वासनोद्भवत्यत्यन्तनिकृष्टाऽधर्मोद्भासितान्तःकरणवृत्त्याश्रया दुःख-
स्वरूपत्वात् ।

किंवहुना यदेव जाग्रद्भयं पश्यति हस्त्यादिलक्षणं तदेव भयरूप-
मत्रास्मिन्स्वप्ने विनैव हस्त्यादिरूपं भयमविद्यावासनया मृषैवोद्भू-
तया मन्यते । अथ पुनर्यत्राविद्याऽपकृष्यमाणा विद्या चोत्कृष्यमाणा
किंविषया किलक्षणा चेत्युच्यते—अथ पुनर्यत्र यस्मिन्काले देव इव स्वयं
भवति । देवताविषया विद्या यदोद्भूता जागरितकाले तदोद्भूतया
वासनया देवमिवाऽऽत्मानं मन्यते । स्वप्नेऽपि तदुच्यते देव इव राजेव
राज्यस्योऽभिषिक्तः स्वप्नेऽपि राजाऽहमिति मन्यते राजवासनावा-
सितः । एवमित्यन्तप्रक्षीयमाणाऽविद्योद्भूता च विद्या सर्वात्मविषया

न्मिथ्यैव लिङ्गं नानाकारमवभासते तन्मिथ्याज्ञानं लिङ्गानुगतमूलाविद्या-
कार्यत्वादविद्येति स्थिते सतीत्यशब्दार्थमाह—एवं सतीति । तस्मिन्काले
स्वप्नदर्शनं विज्ञेयमिति शेषः । इवशब्दार्थमाह—नेत्यादिना । उक्तोदाहरणेन
समुच्चित्योदाहरणान्तरमाह—तथेति । गर्तादिपतनप्रतीतौ हेतुमाह—तादृशी
हीति । तादृशत्वं विशदयति—अत्यन्तेति । यथोक्तवासनाप्रभवत्वं कथं गर्त-
पतनादेव गतमित्याशङ्क्याऽऽह—दुःखेति ।

यदेवेत्यादिश्रुतेरर्थमाह—किं बहुनेति । भयमित्यस्य भयरूपमिति
व्याख्यानम् । भयं रूप्यते येन तत्कारणं तथा । हस्त्यादि नास्ति चेत्कथं
स्वप्ने भातीत्याशङ्क्याऽऽह—अविद्येति । अथ यत्र देव इवेत्यादेस्तात्पर्यमाह—
अथेति । तत्र तस्याः फलमुच्यते इति शेषः । तात्पर्योक्त्याऽथशब्दार्थमुक्त्वा
विद्याया विषयस्वरूपे प्रश्नपूर्वकं वदन्यत्रेत्यादेरर्थमाह—किंविषयेति । इव-
शब्दप्रयोगात्स्वप्न एवोक्त इति शङ्कां वारयति—देवतेति । विद्येत्युपास्तिरुक्ता ।
अभिषिक्तो राज्यस्थो जाग्रदवस्थायामिति शेषः । अहमेवेदमित्याद्यवतार-
यति—एवमिति । यथाऽविद्यायामपकृष्यमाणायां कार्यमुक्तं तद्वदित्यर्थः ।

यदा यदा स्वप्नेऽपि तद्भावभावितोऽहमेवेदं सर्वोऽस्मीति मन्यते । स यः सर्वात्मभावः सोऽस्याऽऽत्मनः परमो लोकः परम आत्मभावः स्वाभाविकः । यस्तु सर्वात्मभावादवर्णावालाग्रमात्रमप्यप्यत्वेन दृश्यते नाहमस्मीति । तदवस्थाऽविद्या तयाऽविद्यया ये प्रत्युपस्थापित अनात्मभावा लोकास्तेऽपरमाः स्थावरान्तास्तान्संव्यवहारविषयाल्लोका-
नपेक्षयायं सर्वात्मभावः समस्तोऽनन्तरोऽबाह्यः सोऽस्य परमो लोकः ।

तस्मादपकृष्यमाणायामविद्यायां विद्यायां च काष्ठां गतायां सर्वात्मभावो मोक्षः । यथा स्वयंज्योतिष्ट्वं स्वप्ने प्रत्यक्षत उपलभ्यते तद्वद्विद्याफलमुपलभ्यत इत्यर्थः । तथाऽविद्यायामप्युत्कृष्यमाणायाम् तिरोधीयमानायां च विद्यायामविद्यायाः फलं प्रत्यक्षत एवोपलभ्यतेऽथ यत्रैनं घ्नन्तीव जिनन्तीवेति । ते एते विद्याविद्याकार्ये सर्वात्मभवः परिच्छिन्नात्मभावश्च । विद्यया शुद्धया सर्वात्मा भवति । अविद्यया चासर्वो भवति । अन्यतः कुतश्चित्प्रविभक्तो भवति । यतः प्रविभक्तो भवति तेन विरुध्यते । विरुद्धत्वाद्घ्न्यते जीयते विच्छाद्यते च । असर्वविषयत्वे च भिन्नत्वादेतद्भवति । समस्तस्तु सन्कुतो भिद्यते येन

यदेति जागरितोक्तिः । इदं चैतन्यमहमेव चिन्मात्रं न तु मदतिरेकेणास्ति-
तस्मादहं सर्वः पूर्णोऽस्मीति जानातीत्यर्थः । सर्वात्मभावस्य परमत्वमुप-
पादयति—यत्कित्यादिना । तत्र तेनाऽऽकारेणाविद्याऽस्थितेत्याह—तदवस्थेति ।
तस्याः कार्यमाह—तथेति । समस्तत्वं पूर्णत्वम् । अनन्तरत्वमेकरसत्वम् ।
अबाह्यत्वं प्रत्यक्षत्वम् । योऽयं यथोक्तो लोकः सोऽस्याऽऽत्मनो लोकान्पूर्वो-
क्तानपेक्ष्य परम इति संबन्धः ।

वाक्यार्थमुपसंहरति—तस्मादिति । मोक्षो विद्याफलमित्युत्तरत्र संबन्धः ।
तस्य प्रत्यक्षत्वं दृष्टान्तेन स्पष्टयति—तथेति । विद्याफलवदविद्याफलमपि स्वप्ने
प्रत्यक्षमित्युक्तमनुवदति—तथेति । विद्याफलमविद्याफलं चेत्युक्तमुपसंहरति—ते
एते इति । उक्तं फलद्वयं विभजते—विद्येति । असर्वो भवतीत्येतत्प्रकटयति—
अन्यत इति । प्रविभागफलमाह—यत इति । विरोधफलं कथयति—विरुद्ध-
त्वादिति । अविद्याकार्यं निगमयति—असर्वेति । अविद्यायाश्चेत्परिच्छिन्नफलं-
लतदा तस्य भिन्नत्वादेव यथोक्तं विरोधादि दुर्वारमित्यर्थः । विद्याफलं निग-
मयति—समस्तस्त्विति । नन्वविद्यायाः सतत्त्वं निरूपयितुमारब्धं न च

विरुध्येत विरोधाभावे केन हन्यते जीयते विच्छाद्यते च । अत इदम-
विद्यायाः सतत्त्वमुक्तं भवति । सर्वात्मानं सन्तमसर्वात्मत्वेन ग्राह-
यति । आत्मनोऽन्यद्वस्त्वन्तरमविद्यमानं प्रत्युपस्थापयति । आत्मा-
नमसर्वमापादयति । ततस्तद्विषयः कामो भवति । यतो भिद्यते कामतः
क्रियामुपादत्ते । ततः फलम् । तदेतदुक्तम् । वक्ष्यमाणं च यत्र हि द्वैत-
मिव भवति तदितर इतरं पश्यतीत्यादि । इदमविद्यायाः सतत्त्वं सह
कार्येण प्रदर्शितम् । विद्यायाश्च कार्यं सर्वात्मभावः प्रदर्शितोऽविद्याया
विपर्ययेण । सा चाविद्या नाऽऽत्मनः स्वाभाविको धर्मो यस्माद्विद्याया
मुत्कृष्यमाणायां स्वयमपचीयमाना सती काष्ठां गतायां विद्यायां परि-
निष्ठिते सर्वात्मभावे सर्वात्मना निवर्तते रज्ज्वाभिव सर्पज्ञानं रज्जुनि-
श्चये । तच्चोक्तं यत्र त्वस्य सर्वमात्मैवाभूत्तत्केन कं पश्येदित्यादि ।
तस्मान्नाऽऽत्मधर्मोऽविद्या । न हि स्वाभाविकस्योच्छित्तिः कदाचिद-
प्युपपद्यते सवितुरिवौष्ण्यप्रकाशयोः । तस्मात्तस्या मोक्ष उपपद्यते ॥२०॥

तदद्यापि दर्शितं तथा च किं कृतं स्यादत आह—अत इति । कार्यवशादिति
यावत् । इदंशब्दार्थमेव स्फुटयति—सर्वात्मानमिति । ग्राहकत्वमेव व्यनक्ति-
आत्मन इति । वस्त्वन्तरोपस्थितिफलमाह—तत इति । कामस्य कार्यमाह—
यत इति । क्रियातः फलं लभते तद्भोगकाले च रागादिना क्रियामादधाती-
त्यविच्छिन्नः संसारस्तद्यावन्न सम्यग्ज्ञानं तावन्मिथ्याज्ञाननिदानमविद्या
दुर्वारेत्याह—तत इति । भेददर्शननिदानमविद्येत्यविद्यासूत्रे । वृत्तमि-
त्याह—तदेतदिति । तत्रैव वाक्यशेषमनुकूलयति—वक्ष्यमाणं चेति । अवि-
द्याऽऽत्मनः स्वभावो न वेति विचारे किं निर्णीतं भवतीत्याशङ्क्य वृत्तं
कीर्तयति—इदमिति । अविद्यायाः परिच्छिन्नफलत्वमस्ति ततो वैपरीत्येन
विद्यायाः कार्यमुक्तं स च सर्वात्मभावो दर्शित इति योजना । संप्रति
निर्णीतमर्थं दर्शयति—सा चेति । ज्ञाने सत्यविद्यानिवृत्तिरित्यत्र वाक्यशेषं
प्रमाणयति—तच्चेति । अविद्या नाऽऽत्मनः स्वभावो निवर्त्यतद्रज्जुसर्पव-
दित्याह—तस्मादिति । निवर्त्यत्वेऽप्यात्मस्वभावत्वे का हानिरित्य-
शङ्क्याऽऽह—नहीति । अविद्यायाः स्वाभाविकत्वाभावे फलितमाह—
तस्मादिति ॥ २० ॥

तद्वा अस्यैतदतिच्छन्दा अपहतपाप्मभयं
 रूपम् । तद्यथा प्रियया स्त्रिया संपरिष्वक्तो न बाह्यं
 किञ्चन वेद नाऽऽन्तरमेवमेवायं पुरुषः प्राज्ञेनाऽऽ-
 त्मना संपरिष्वक्तो न बाह्यं किञ्चन वेद नाऽऽन्तरं
 तद्वा अस्यैतदात्मकाममात्मकाममकामं रूपं
 शोकान्तरम् ॥ २१ ॥

इदानीं योऽसौ सर्वात्मभावो मोक्षो विद्याफलं क्रियाकारकफल-
 शून्यं स प्रत्यक्षतो निर्दिश्यते यत्राविद्याकामकर्माणि न सन्ति । तदे-
 तत्प्रस्तुतं यत्र सुप्तो न कञ्चन कामं कामयते न कञ्चन स्वप्नं पश्य-
 तोति । तदेतद्वा अस्य रूपं यः सर्वात्मभावः सोऽस्य परमो लोक इत्यु-
 क्तस्तदतिच्छन्दा अतिच्छन्दमित्यर्थः । रूपपरत्वात् । छन्दः कामोऽति-
 गतश्छन्दा यस्माद्रूपात्तदतिच्छन्दं रूपम् । अन्योऽसौ सान्तश्छन्दः-
 शब्दो गायत्र्यादिच्छन्दोवाची । अयं तु कामवचनोऽतः स्वरान्त एव ।
 तथाऽप्यतिच्छन्दा इति पाठः स्वाध्यायधर्मो द्रष्टव्यः । अस्ति च लोके
 कामवचनप्रयुक्तश्छन्दः (न्द) शब्दः स्वच्छन्दः परच्छन्द इत्यादौ ।
 अतोऽतिच्छन्दमित्येवमुपनेयं कामवर्जितमेतद्रूपमित्यस्मिन्नर्थे ।

तद्वा अस्यैतदित्यनन्तरवाक्यतात्पर्यमाह—इदानीमिति । विद्याविद्ययो-
 रतत्फलयोश्च प्रदर्शनानन्तरमिति यावत् । मोक्षमेव विशिनिष्ठि—यत्रेति ।
 पदद्वयस्यान्वयं दर्शयन्विवक्षितमर्थमाह—तदेतदिति । यत्रेत्यन्तशब्दितं
 ब्रह्मोच्यते । व्याख्यातं पदद्वयमनूद्य वैशब्दस्य प्रसिद्धार्थत्वं मन्वानो रूप-
 शब्देन षष्ठ्यः संबन्धं दर्शयति—तदिति । अतिच्छन्दमिति प्रयोगे हेतुमाह-
 रूपपरत्वादिति । कथमतिच्छन्दमित्यात्मरूपं विवक्ष्यते तत्राऽऽह—छन्द इति ।
 छन्दःशब्दस्य गायत्र्यादिच्छन्दोविषयस्य कथं कामविषयत्वमित्याशङ्क्या-
 ऽऽह—अन्योऽसाविति । गायत्र्यादिविषयत्वं त्यक्त्वा छन्दः (न्द) शब्दस्य
 कामविषयत्वमतःशब्दार्थः । यद्यात्मरूपं कामवर्जितमित्येतदत्र विवक्षितं
 किमिति तर्हि दैर्घ्यं प्रयुज्यते तत्राऽऽह—तथाऽपीति । स्वाध्यायधर्मत्वं छान्द-
 सत्वम् । वृद्धव्यवहारमन्तरेण कामवचित्वं छन्दः (न्द) शब्दस्य कथमि-
 त्याशङ्क्याऽऽह—अस्ति चेति । तस्य कामवचनत्वे सति सिद्धं यद्रू (रू)
 पमनूद्य तस्यार्थमुपसंहरति—अत इति ।

तथाऽपहतपाप्म पाप्मशब्देन धर्माधर्माबुच्येते । पाप्मभिः संसृज्यते पाप्मनो विजहातीत्युक्तत्वात् । अपहतपाप्म धर्माधर्मवर्जितमित्येतत् । किंच, अभयम् । भयं हि नामाविद्याकार्यम् । अविद्यया भयं मन्यत इति ह्युक्तम् । तत्कार्यद्वारेण कारणप्रतिषेधोऽयम् । अभयं रूपमित्यविद्यावर्जितमित्येतत् । यतेदद्विद्याफलं सर्वात्मभावस्तदेतदतिच्छन्दापहतपाप्माभयं रूपं सर्वसंसारधर्मवर्जितमतोऽभयं रूपमेतत् । इदं च पूर्वमेवोपन्यस्तमतीतान्तराह्मणसमाप्तावभयं वै जनक प्राप्नोऽसीत्यागमतः । इह तु तर्कतः प्रपञ्चितं दर्शितागमार्थप्रत्ययदाढ्याय ।

अयमात्मा स्वयं चैतन्यज्योतिःस्वभावः सर्वं स्वेन चैतन्यज्योतिः, पाऽवभासयति । स यत्तत्र किञ्चित्पश्यति रमते चरति जानाति चेत्युक्तम् । स्थितं चैतन्यायतो नित्यं स्वरूपं चैतन्यज्योतिष्ट्वात्मनः । स यद्यात्माऽत्राविनष्टः स्वेनैव रूपेण वर्तते कस्मादयमहमस्मीत्यात्मानं वा बहिर्वैमानि भूतानीति जाग्रत्स्वप्नयोरिव न जानातीत्यत्रोच्यते । शृण्वन्नाज्ञानहेतुम् । एकत्वमेवाज्ञानहेतुः । तत्कथमिति ।

तथा कामवर्जितत्ववदित्येतत् । नन्वत्राधर्मवर्जितत्वमेव प्रतीयते न धर्मवर्जितत्वं पाप्मशब्दस्याधर्ममात्रवचनत्वादत आह—पाप्मशब्देनेति । उपक्रमानुसारेण पाप्मशब्दस्योभयविषयत्वे विशेषणमनूय विवक्षितमर्थं कथयति-अपहतेति । तर्हि कार्यमेवाविद्याया निषिध्यते नेत्याह-तत्कार्येति । तस्मादर्थे तच्छब्दः । वाक्यार्थमुपसंहरति-यदेतदिति । कुर्चन्नाह्मणान्तेऽगोदं रूपमुक्तमित्याह-इदं चेति । आगमवशात्तत्रोक्तं चेत्किमित्यत्र पुनरुच्यते तत्राऽऽह-इह त्विति । सविशेषत्वं चेदः तत्त्वानुपपत्तिरित्यादिस्तर्कः । आगमसिद्धे किं तर्कोपन्यासेनेत्या शङ्क्यःऽऽह—दर्शितेति ।

स्त्रीवाक्यस्य संगतिं वक्तुं वृत्तमनुद्वरति-अयमिति । अनन्वागतवाक्ये चाऽऽत्मनश्चेतनत्वमुक्तमित्याह-स यदिति । आत्मनः सदा चैतन्यज्योतिष्ट्वं स्वरूपं न केवलमुक्तादागमादेव सिद्धं किंतु पूर्वोक्तादनुमानाच्च स्थितमित्याह स्थितं चेति । वृत्तमनूय सम्बन्धं वक्तुकामश्चोदयति-स यदीति । अत्रेति सुषुप्तिरुक्ता । चैतन्यस्वभावस्यैव सुषुप्ते विशेषज्ञानाभावं साधयति-उच्यत इति । सुषुप्तिः सप्तम्यर्थः । अज्ञानं विशेषज्ञानाभावः । कोऽप्रावज्ञानहेतुस्तमाह-एकत्वमिति । जीवस्य परेणाऽऽत्मना यदेकत्वं तत्कथं सुषुप्ते विशेषज्ञानाभावे कारणं तस्मिन्सत्यपि चैतन्यस्वभावानिवृत्तेरिति शङ्कते-तत्कथमिति

उच्यते । दृष्टान्तेन हि प्रत्यक्षी भवति । विवक्षितोऽर्थ इत्याह—तत्तत्र यथा लोके प्रिययेष्टया स्त्रिया संपरिष्वक्तः सम्यक्परिष्वक्तः कामयन्त्या कामुकः सन्न बाह्यमात्मनः किञ्चन किञ्चिदपि वेद मत्तोऽन्यद्वस्त्विति न चाऽऽन्तरमयमहमस्मि सुखी दुःखी वेति । अपरिष्वक्तस्तु तथा प्रविभक्तो जानाति सर्वमेव बाह्यमाभ्यन्तरं च । परिष्वङ्गोत्तरकालं त्वेकत्वापत्तेर्न जानाति ।

एवमेव यथा दृष्टान्तोऽयं पुरुषः क्षेत्रज्ञो भूतमात्रासंसर्गतः सैन्धव खिल्यवत्प्रविभक्तो जलादौ चन्द्रादिप्रतिबिम्बवत्कार्यकरण इह प्रविष्टः सोऽयं पुरुषः प्राज्ञेन परमार्थेन स्वाभाविकेन स्वेनाऽऽत्मना परेण ज्योतिषा संपरिष्वक्तः सम्यक्परिष्वक्त एकीभूतो निरन्तरः सर्वात्मानं बाह्यं किञ्चन वस्त्वन्तरं नाप्यान्तरमात्मन्ययमहमस्मि सुखी दुःखी वेति वेद । तत्र चैतन्यज्योतिःस्वभावत्वे कस्मादिह न जानातीति

तत्र स्त्रीवाक्यमुत्तरत्वेनोत्थापयति—उच्यते इति । तत्र दृष्टान्तभागमाचष्टे—दृष्टान्तेनेति । एकत्वकृतो विशेषज्ञानाभावो विवक्षितोऽर्थः परिष्वङ्गप्रयुक्तसुखाभिनिवेशादज्ञानं किमिति कल्प्यते स्वाभाविकमेव तत्किं न स्यादित्याशङ्क्याऽऽह—अपरिष्वक्तस्त्विति । तर्हि परिष्वङ्गवतोऽपि स्वभावविपरितोपासंभवाद्विशेषविज्ञानं स्यादिति चेन्नेत्याह—परिष्वङ्गेति । स्त्रीपुंसलक्षणयोर्व्यामिश्रत्वं परिष्वङ्गस्तदुत्तरकालं संभोगफलप्राप्तिरेकत्वापत्तिस्तद्वशाद्विशेषाज्ञानमित्यर्थः ।

दार्ष्टान्तिकं व्याकरोति—एवमेवेति । भूतमात्राः शरीरेन्द्रियलक्षणास्ताभिश्चिदात्मनस्तादात्म्याश्चासत्तत्प्रतिबिम्बो जातस्ततो विभक्तवद्भातीत्यत्र दृष्टान्तमाह—सैन्धवेति । तस्य देहादौ प्रवेशं दृष्टान्तेन दर्शयति—जलादाविति । उपसर्गबललब्धमर्थं कथयति—एकोभूत इति । तादात्म्यं व्यावर्तयितुं निरन्तर इत्युक्तम् । परमात्माभेदप्रयुक्तमनवच्छिन्नत्वमाह—सर्वात्मेति । एवं स्त्रीवाक्याक्षराणि व्याख्याय चोद्यपरिहारं प्रकटयति—तत्रेति । प्रत्यगात्मनीति यावत् । इहेति सुषुप्तिरुच्यते । यथा परिष्वक्तयोः स्त्रीपुंसयोरेकत्वं पुंसो विशेषविज्ञानाभावे कारणं तथा परेणाऽऽत्मना सुषुप्ते जीवस्यैकत्वं विशेषविज्ञानाभावे तस्य तत्र कारणमुक्तमित्यर्थः । स्त्रीवाक्ये श्रौतमर्थमभिधायाऽऽर्थिकमर्थमाह—तत्रेति । किं पुनर्नानात्वे कारणमिति तदाह—

यदप्राक्षीस्तत्रायं हेतुर्मयोक्त एकत्वं यथा स्त्रीपुंसयोः संपरिष्वक्तयोः। तत्रार्थान्नानात्वं विशेषविज्ञानहेतुरित्युक्तं भवति । नानात्वे च कारणमात्मनो वस्त्वन्तरस्य प्रत्युपस्थापिकाऽविद्येत्युक्तम् । तत्र चाविद्याया यदा प्रविविक्तो भवति तदा सर्वैकत्वमेवास्य भवति । ततश्च ज्ञानज्ञेयादिकारकविभागेऽसति कुतो विशेषविज्ञानप्रादुर्भावः कामो वा संभवति स्वाभाविके स्वरूपस्थ आत्मज्योतिषि ।

यस्मादेवं सर्वैकत्वमेवास्य रूपमतस्तद्वा अस्याऽऽत्मनः स्वयंज्योतिःस्वभावस्यैतद्रूपमाप्तकामं यस्मात्समस्तमेतत्तस्मादाप्ताः कामा अस्मिन्नूपे तदिदमाप्तकामम् । यस्य ह्यन्यत्वेन प्रविभक्तः कामस्तदनाप्तकामं भवति । यथा जागरितावस्थायां देवदत्तादिरूपं न त्विदं तथा कुतश्चिदप्रविभज्यतेऽतस्तदाप्तकामं भवति । किमन्यस्माद्वस्त्वन्तराच्च प्रविभज्यत आहोस्विदात्मैव तद्वस्त्वन्तरमत आह नान्यदस्त्यात्मनः । कथम् । यत आत्मकाममात्मैव कामा यस्मिन्नूपेऽन्यत्र प्रविभक्ता इवान्यत्वेन काम्यमाना यथा जाग्रत्स्वप्नयोस्तस्याऽऽत्मैवान्यत्वप्रत्यु-

नानात्वे चेति । उक्तमथ योऽन्यामित्यादावित्यर्थः । - किमेतावता सुषुप्ते विशेषविज्ञानाभावस्यऽऽयातं तत्राऽऽह-तत्रेति । विशेषविज्ञाने नानात्वं तत्र चाविद्या कारणमिति स्थिते सतीति यावत् । यदा तदेति सुषुप्तिर्विवक्षिता । प्रविविक्तत्वं कार्यकारणाविद्याविरहितत्वम् । सर्वेण पूर्णेन परमात्मना सहेत्यर्थः । विज्ञानात्मा षष्ठ्योच्यते । एकत्वफलमाह-ततश्चेति ।

उक्तमुपजीव्याऽऽप्तकामवाक्यमवतार्य व्याचष्टे-यस्मादिति । आप्तकामत्वं समर्थयते-यस्मात्समस्तमिति । तदेव व्यतिरेकमुखेन (ए) विशदयति-यस्य हीत्यादिना । विशेषणान्तरमाकांक्षापूर्वकमादाय व्याचष्टे-किमन्यस्मादित्यादिना सुषुप्तेरन्यत्राऽऽत्मनः सकाशादन्यत्वेन प्रविभक्ता इव काम्यमानाः सुषुप्तावात्मैव कामास्तस्मादात्मकाममात्मरूपमित्येतद्दृष्टान्तेनाऽऽह-यथेति । अवस्थाद्वये खल्वात्मनः सकाशादन्यत्वेन प्रविभक्ता इव कामाः काम्यन्त इति कामाः । न चैवं सुषुप्त्यवस्थायामात्मनस्ते भिद्यन्ते किंतु सुषुप्तस्याऽऽत्मैव काम इत्यात्मकामस्तद्रूपमित्यर्थः । तस्याऽऽत्मैवेत्यत्र हेतुमाह-अन्यत्वेति । यद्यपि सुषुप्तेऽविद्या विद्यते तथाऽपि न साऽभिव्यक्ता-

अत्र पिताऽपिता भवति माताऽमाता लोका अलोका
 देवा अदेवा वेदा अवेदाः अत्र स्तेनोऽ-
 स्तेनो भवति अणूहाऽअणूहा चाण्डालोऽचाण्डालः
 पौलकसोऽपौलकसः श्रमणोऽश्रमणस्तापसोऽताप-
 सोऽन्वागतं पुण्येनानन्वागतं पापेन तीर्णो हि तदा
 सर्वाञ्छोकाहृदयस्य भवति ॥ २२ ॥

पस्थापकहेतोरविद्याया अभावादात्मकाममत एवाकाममेतद्रूपं काम्य-
 विषयाभावाच्छोकान्तरं शोकच्छिद्रं शोकशून्यमित्येतच्छोकमध्यमिति
 वा सर्वथाऽप्यशोकमेतद्रूपं शोकवर्जितमित्यर्थः ॥२१॥

प्रकृतः स्वयंज्योतिरात्माऽविद्याकामकर्मविनिर्मुक्त इत्युक्तम् ।
 असङ्गत्वादात्मन आगन्तुकत्वाच्च तेषाम् । तत्रैवमाशङ्का जायते चैतन्य-
 स्वभावत्वे सत्यप्येकीभावान्न जानाति स्त्रीपुंसयोरिव संपरिष्वक्तयो-
 रित्युक्तम् । तत्र प्रासङ्गिकमेतदुक्तं कामकर्मादिवत्स्वयंज्योतिष्मप्य-
 स्याऽऽत्मनो न स्वभावः । यस्मात्संप्रसादे नोपलभ्यत इत्याशङ्कायां
 प्राप्तायां तन्निराकरणाय स्त्रीपुंसयोर्दृष्टान्तोपादानेन विद्यमानस्यैव
 स्वयंज्योतिष्मस्य सुषुप्तेऽग्रहणमेकीभावाद्धेतोर्न तु कामकर्मादिवदागन्तु-
 कम् । इत्येतत्प्रासङ्गिकमभिधाय यत्प्रकृतं तदेवानुप्रवर्तयति । अत्र

ऽस्तीत्यनर्थपरिहारोपपत्तिरित्यर्थः । कामानामात्मश्रयत्वपक्षं प्रतिचेष्टुं
 तृतीयं विशेषणम् । शोकमध्यं शोकस्यान्तरं प्रत्यग्भूतमिति यावत् । तर्हि
 शोकवत्त्वं प्राप्तं नेत्याह-सर्वथेति । पक्षद्वयेऽपि शोकशून्यमात्मरूपम् ।
 न हि शोको येनाऽऽत्मवांस्तस्य शोकवत्त्वं शोकस्याऽऽत्माधीनसत्तास्फूर्त-
 रात्मातिरेकेणाभावादित्यर्थः ॥२१॥

अत्र पितेत्यादिवाक्यमवतारयितुं वृत्तमनुव्रवति-प्रकृत इति । अविद्या-
 दिनिर्मुक्ते हेतुद्वयमाह-असङ्गत्वादिति । यद्यपि नाऽऽगन्तुकत्वमविद्याया
 युक्तं तथाऽप्यभिव्यक्ता साऽनर्थहेतुरागन्तुकीति द्रष्टव्यम् । स्त्रीवाक्यनिरस्यां
 शङ्कामनुवदति-तत्रेति । कामादिविमुक्ते दर्शिते सतीति यावत् । स्वभाव-
 स्यापांयो न संभवतीत्यभिप्रेत्य हेतुमाह-यस्मादिति । शङ्कोत्तरत्वेन स्त्रीवा-
 क्यमवतार्य तच्चात्पर्यं पूर्वोक्तमनुकीर्तयति-स्वयमिति । वृत्तमनूद्योत्तरप्र-
 न्यमुत्थापयति-इत्येतदिति । स्वयंज्योतिष्मस्य स्वाभाविकत्वमेतच्छब्दार्थः ।

चैतत्प्रकृतमविद्याकामकर्मविनिर्मुक्तमेव तद्रूपं यत्सुषुप्त आत्मनो गृह्यते प्रत्यक्षत इति । तदेतद्यथाभूतमेवाभिहितं सर्वसंबन्धातीतमेतद्रूपमिति यस्मादत्रैतस्मिन्सुषुप्तस्थानेऽतिच्छन्दापहतापाप्माभयमेतद्रूपं तस्मादत्र पिता जनकः । तस्य च जनयितृत्वाद्यत्पितृत्वं पुत्रं प्रति तत्कर्मनिमित्तं तेन च कर्मणाऽयमसंबन्धोऽस्मिन्काले तस्मात्पितापुत्रसंबन्धनिमित्तात्कर्मणो विनिर्मुक्तत्वात्पिताऽप्यपिता भवति । तथा पुत्रोऽपि पितुरपुत्रो भवतीति सामर्थ्याद्भ्रम्यते । उभयोर्हि संबन्धनिमित्तं कर्म तदयमतिक्रान्तो वर्तते । अपहतपाप्मेति ह्यकम् ।

तथा माताऽमाता लोकाः कर्मणा जेतव्या जिताश्च तत्कर्मसंबन्धाभावाल्लोका अलोकाः । तथा देवाः कर्माङ्गभूतास्तत्कर्मसंबन्धात्प्रत्यादेवा अदेवाः । तथा वेदाः साध्यसाधनसंबन्धाभिधायका मन्त्रलक्षणाश्चाभिधायकत्वेन कर्माङ्गभूता अधीता अध्येतव्याश्च कर्मनिमित्तमेव संबन्ध्यन्ते पुरुषेण तत्कर्मातिक्रमणादेतस्मिन्काले वेदा अप्यवेदाः संपद्यन्ते ।

प्रासङ्गिकं कामादेरागन्तुकः प्रसंगादागतमिति यावत् । प्रकृतिमेव दर्शयति—अत्र चेति । अतिच्छन्दादिवाक्यं सप्तम्यर्थः । प्रत्यक्षतः स्वरूपचैतन्यवशाद्यथोक्तात्मरूपस्य सुषुप्ते गृह्यमाणत्वमुत्थितस्य परामर्शादवधेयम् । कामादिसंबन्धवदात्मनस्तद्रहितमपि रूपं कल्पितमेवेत्याशङ्क्याऽऽह—तदेतदिति । प्रकृतमर्थमुक्तत्रोत्तरवाक्यस्थसप्तम्यर्थमाह—एतस्मिन्निति । जनकोऽप्यत्रापिता भवतीति संबन्धः । पिताऽप्यत्रापिता भवतीत्युपपादयति—तस्य चेत्यादिना । यथाऽस्मिन्काले पिता पुत्रस्यापिता भवति तद्वदित्याह—तथेति । नास्यार्थस्य प्रतिपादकः शब्दोऽस्तीत्याशङ्क्याऽऽह—सामर्थ्यादिति । तदेव सामर्थ्यं दर्शयति—उभयोरिति । सुषुप्ते कर्मातिक्रमे प्रमाणमाह—अपहतवेति । पुनर्लोकदेवशब्दावनुवादार्थः ।

वाक्यान्तरस्मादाय व्याचष्टे—तथेत्यादिना । साध्यसाधनसंबन्धाभिधायका ब्राह्मणलक्षणा इति शेषः । अभिधायकत्वेन प्रमाणत्वेन प्रमेयत्वेन चेत्यर्थः ।

न केवलं शुभकर्मसंबन्धातीतः किं तर्ह्यशुभैरप्यत्यन्तघोरेः कर्मभिरसंबद्ध एवायं वर्तत इत्येतमर्थमाह-अत्र स्तेनो ब्राह्मणसुवर्णहर्ता-भ्रूणघ्ना सह पाठादवगम्यते । स तेन घोरेण कर्मणैतस्मिन्काले विनिर्मुक्तो भवति । येनायं कर्मणा महापातकी स्तेन उच्यते । तथा भ्रूण-हाऽभ्रूणहा तथा चाण्डालो न केवलं प्रत्युत्पन्नेनैव कर्मणा विनिर्मुक्तः । किं तर्हि सहजेनाप्यत्यन्तनिरुष्टजातिप्रापकेणापि विनिर्मुक्त एवायम् । चाण्डालो नाम शूद्रेण ब्राह्मण्यामुत्पन्नश्चाण्डाल एव चाण्डालः । स जातिनिमित्तेन कर्मणाऽसंबद्धत्वादचाण्डालो भवति । पौलकसः पुल्कस एव पौलकसः शूद्रेणैव क्षत्रियायामुत्पन्नः । सोऽप्यपुल्कसो भवति । तथाऽऽश्रमलक्षणैश्च कर्मभिरसंबद्धो भवतीत्युच्यते । श्रमणः परिव्राज्यत्कर्मनिमित्तो भवति स तेन विनिर्मुक्तत्वादश्रमणः । तथा तापसो वानप्रस्थोऽतापसः सर्वेषां वर्णाश्रमादीनामुपलक्षणार्थमुभयोर्ग्रहणम् । किं बहुनाऽन्वागतं नान्वागतमनन्वागतमसंबद्धमित्येतत्पुण्येन शास्त्रविहितेन कर्मणा तथा पापेन विहिताकरणप्रतिषिद्धक्रियालक्षणेन । रूपपरत्वान्नपुंसकलिङ्गम् । अभयं रूपमिति ह्यनुवर्तते । किं

अत्र स्तेनोऽस्तेनो भवतीत्यादेस्तात्पर्यमाह-न केवलमिति । स्तेनशब्दोऽत्र चोरमात्रे भाति कथं विशेषणमित्याशङ्क्याऽऽह-भ्रूणघ्नेति । भ्रूणहा च वरिष्ठब्रह्महन्तोच्यते । तदेव घोरं कर्म विशिनष्टि-येनेति । महापातकमस्येति व्युत्पत्त्या महापातकी स्तेनः । स्तेनादिवाक्येन चाण्डालादिवाक्यस्य गतार्थत्वमाशङ्क्याऽऽह-नेत्यादिना । प्रत्युत्पन्नमागन्तुकम् ।

“ब्राह्मण्यां क्षत्रियात्सूतो वैश्याद्देहकस्तथा ।

शूद्राज्जातस्तु चाण्डालः सर्वधर्मबहिष्कृतः” ॥

इति श्रुतिमाश्रित्याऽऽह-चाण्डालो नामेति ।

“जातो निषादाच्छूद्रायां जात्या भवति पुल्कसः” ।

इति स्मृतेः शूद्रायां ब्राह्मणाज्जातो निषादः स च जात्या शूद्रस्तस्मात्क्षत्रियायां जातः पुल्कसो भवतीति व्याख्यानमुपेत्याऽऽह-शूद्रैवेति । श्रमणादिवाक्यस्य तात्पर्यमाह-तथेति । तथा चाण्डालवदिति यावत् । परिव्राट्तापसायोरेव ग्रहणात्तत्कर्मायोगेऽपि सौषुप्तस्य वर्णाश्रमान्तरकर्मयोगं शङ्कित्वाऽऽह-सर्वेषामिति । आदिशब्देन वयोवस्थादि गृह्यते ।

सौषुप्ते पुरुषे प्रकृते कथमनन्वागतमिति नपुंसकप्रयोगस्तत्राऽऽह-रूपपरत्वादिति । तत्परत्वे हेतुमनुषंगं दर्शयति-अभयमिति । हेतुवाक्यमाकां-

पुनरसंबद्धत्वे कारणमिति तद्धेतुरुच्यते-तीर्णोऽतिक्रान्तो हि यस्मा-
देवंरूपस्तदा तस्मिनकाले सर्वाब्जोकाञ्छोकाः कामाः । इष्टविषयप्रार्थना
हि तद्विषयवियोगे शोक्तव्यमापद्यते । इष्टं हि विषयमप्राप्तं वियुक्तं
चोद्दिश्य चिन्तयानस्तद्गुणान्संतप्यते पुरुषोऽतः शोको रतिः काम
इति पर्यायः । यस्मात्सर्वकामातीतो ह्यत्रायं भवति । न कंचन कामं
कामयतेऽतिच्छन्दा इति ह्युक्तं तत्प्रक्रियापतितोऽयं शोकशब्दः काम-
वचन एव भवितुमर्हति । कामश्च कर्महेतुः । वक्ष्यति हि—“स यथा-
कामो भवति तत्क्रतुर्भवति यत्क्रतुर्भवति तत्कर्म कुरुते” इति । अतः
सर्वकामातितीर्णत्वाद्युक्तमुक्तमनन्वागतं पुण्येनेत्यादि ।

हृदयस्य हृदयमिति पुण्डरीकाकारो मांसपिण्डस्तत्स्थमन्तःकरणं
बुद्धिर्हृदयमित्युच्यते । तात्स्थान्मञ्चक्रोशनवत् । हृदयस्य बुद्धेर्ये
शोकाः बुद्धिसंश्रया हि ते । कामः संकल्पो विचिकित्सेत्यादि सर्वं मन
पवेत्युक्तत्वात् । वक्ष्यति च—“कामा येऽस्य हृदि श्रिताः” इति ।

ज्ञापूर्वकमुत्थाप्य व्याचष्टे—किं पुनरित्यादिना । यस्मादतिच्छन्दादिवाक्योक्त-
स्वभावोऽयमात्मा सुषुप्तिकाले हृदयनिष्ठान्सर्वाब्जोकांनतिक्रामति तस्मा-
देतदात्मरूपं पुण्यपापाभ्यामनन्वागतं युक्तमित्यर्थः । शोकशब्दस्य कामवि-
षयत्वं साधयति-इष्टेति । कथं तस्याः शोक्त्वापत्तिरित्याशङ्क्याऽऽह-इष्टं
हीति । तेषां पर्यायत्वेऽपि प्रकृते किमायातं तदाह-यस्मादिति । अत्रेति
सुषुप्तिरुच्यते । अतः सर्वकामातितीर्णत्वादित्युत्तरत्र संबन्धः । न केवलं
शोकशब्दस्य कामविषयत्वमुपपन्नमेव किंतु संनिधेरपि सिद्धमित्याह—
न कंचनेति । शोकशब्दस्य कामविषयत्वेऽपि तदत्ययमात्रात्कथं कर्मात्ययः
स्यादित्याशङ्क्याऽऽह-कामश्चेति । तत्र वाक्यशेषं प्रमाणयति-वक्ष्यति हीति ।
कामस्य कर्महेतुत्वे सिद्धे फलितमाह—अत इति ।

हृदयस्य शोकानतिक्रामतीत्यत्र हृदयशब्दार्थमाह-हृदयमित्येति । मांस-
पिण्डविशेषविषयं हृदयपदं कथं बुद्धिमाहेत्याशङ्क्याऽऽह-तात्स्थयादिति ।
यथा मञ्चाः क्रोशन्तीति मंचक्रोशनमुच्यमानं मंचस्थानपुरुषानुपचारादाह
तथा हृदयस्थत्वश्चबुद्धेरुपचाराद्बुद्धिं हृदयशब्दो दर्शयतीत्यर्थः । हृदय-
शब्दार्थमुक्त्वा तस्य संबन्धं दर्शयति-हृदयस्येति । तानतिक्रान्तो भवतीति
शेषः । आत्माश्रयास्ते न बुद्धिमाश्रयन्तीत्याशङ्क्याऽऽह-बुद्धीति । कथं तर्हि

आत्मसंश्रयभ्रान्त्यपनोदाय हीदं वचनं-हृदि श्रिता हृदयस्य शोका इति च । हृदयकरणसंबन्धातीतश्चायंमस्मिन्कालेऽतिक्रामति मृत्यो रूपाणीति ह्युक्तम् । हृदयकरणसंबन्धातीतत्वात्तत्संश्रयकामसंबन्धा-तीतो भवतीति युक्ततरं वचनम् ।

ये तु वादिनो हृदि श्रिताः कामा वासनाश्च हृदयसंबन्धिनमात्म-नमुपसृज्योपश्लिष्यन्ति हृदयवियोगेऽपि चाऽऽत्मन्यवतिष्ठन्ते पुटतै-लस्थ इव पुष्पादिगन्ध इत्याचक्षते । तेषां कामः संकल्पो हृदये ह्येव रूपाणि हृदयस्य शोका इत्यादीनां वचनानामानर्थक्यमेव । हृदय-करणोत्पाद्यत्वादिति चेत् । न । हृदि श्रिता इति विशेषणात् । न हि हृदयस्य करणमात्रत्वे हृदि श्रिता इति वचनं समञ्जसं हृदये ह्येव रूपाणि प्रतिष्ठितानीति च । आत्मविशुद्धेश्च विवक्षितत्वाद्बुद्ध्ययण-वचनं यथार्थमेव युक्तम् । ध्यायतीव लेलायतीवेति च श्रुतेरन्या र्थासंभवात् ।

केचिदात्मश्रयत्वं तेषां वदन्तीत्याशङ्क्य भ्रान्तिवशादित्याह-आत्मेति । भवतु कामानां हृदयाश्रितत्वं तथाऽपि तत्संबन्धद्वारा तदाश्रयत्वसंभवात्क-थमात्मा सुषुप्ते कामानतिवर्तते तत्राऽऽह-हृदयेति । तत्संबन्धातीतत्वे श्रुतिसिद्धे फलितमाह-हृदयकरणेति ।

भर्तृप्रपञ्चप्रस्थानमुत्थापयति-ये त्विति । सत्येव हृदये तन्निष्ठानां कामादीनामात्मन्युपश्लेषो न तन्निवृत्तावित्याशङ्क्याऽऽह-हृदयवियोगेऽपीति । तन्मते श्रुतिविरोधमाह-तेषामिति । हृदयेन करणेनोत्पाद्यत्वादात्मविका-राणामपि कामादीनां हृदयसंबन्धसंभवान्नाऽऽनर्थक्यं श्रुतीनामिति शङ्कते-हृदयेति । न कामादिसंबन्धमात्रं हृदयस्य श्रुत्यर्थः किंवाश्रयाश्रयित्वं तच्च करणत्वे न स्यात् । नहि चक्षुराद्याश्रयं रूपादिज्ञानं दृष्टमिति परिह-रति-न हृदीति । चकाराद्वचनं न समञ्जसमिति संबध्यते । प्रदीपायत्तं घटज्ञानमिति वदन्तः करणायत्तमात्माश्रितं कामादीति तस्य तदाश्रयत्व-वचनमौपचारिकमित्याशङ्क्याऽऽह-आत्मविशुद्धेश्चेति । इतश्चैदं यथार्थमेवे-त्याह-ध्यायतीवेति । अन्यार्थासंभवाद्बुद्ध्याश्रयणवचनस्येति शेषः ।

कामा येऽस्य हृदि श्रिता इति विशेषणादात्माश्रया अपि सन्तीति चेत् । न । अनाश्रितापेक्षत्वात् । नात्राऽऽश्रयान्तरप्रपेक्ष्य ये हृदीति विशेषणं किं तर्हि ये हृद्यनाश्रिताः कामास्तानपेक्ष्य विशेषणम् । ये त्वग्रूढा भविष्या भूताश्च प्रतिपक्षतो निवृत्तास्ते नैव हृदि श्रिताः संभाव्यन्ते च ते । अतो युक्तं तानपेक्ष्य विशेषणम् । ये ग्रूढा वर्तमाना विषये ते सर्वे प्रमुच्यन्त इति ।

तथाऽपि विशेषणानर्थक्यमिति चेत् । न । तेषु यत्नाधिक्याद्धेयार्थत्वात् । इतरथाऽश्रुतमनिष्टं च कल्पितं स्यादात्माश्रयत्वं कामानाम् । न कंचन कामं कामयत इति प्राप्तप्रतिषेधादात्माश्रयत्वं कामानां श्रुतमेवेति चेत् । न । सधीः स्वप्नो भूत्वेति परनिमित्तत्वात्कामाश्रयत्वप्राप्तेरसङ्गवचनाच्च । न हि कामाश्रयत्वेऽसङ्गवचनमुपपद्यते । सङ्गश्च-

दक्षिणेनाक्षणा पश्यतीत्युक्ते वामेन न पश्यतीतिवत्प्रमुच्यन्ते हृदि श्रिता इति विशेषणमाश्रित्याऽऽशङ्कते-कामा य इति । प्रकारान्तरेण विशेषणस्यार्थवत्त्वं दर्शयति-नेत्यादिना । अत्रेति प्रकृतश्रुत्युक्तिः । आश्रयान्तरं बुद्ध्यतिरिक्तमात्माख्यम् । बुद्ध्यनाश्रिताः कामा एव न सन्ति यदपेक्षया हृद्याश्रयत्वविशेषणमित्याशङ्क्याऽऽह-ये त्विति । प्रतिपक्षतो विषयदोषदर्शनादिति यावत् । कामानां वर्तमानत्वनियमाभावाद्भूतभविष्यतामपि संभवे फलितमाह-अत इति ।

हृद्यानाश्रितभूतभविष्यत्कामसंभवेऽपि सर्वकामनिवृत्तेर्विवक्षितत्वाद्द्वर्तमानविशेषणमनर्थकमिति शङ्कते-तथाऽपीति । अतीतानागतकामाभावः संभवति स्वतः सिद्धो न तन्निवृत्तौ यत्नोऽपेक्ष्यते शुद्धात्मदिदृष्टुणा तु मुमुक्षुणा वर्तमानकामनिरासे यत्नाधिक्यमाधेयमिति ज्ञापयितुं वर्तमानग्रहणमिति परिहरति-न तेष्विति । यदि यथोक्तं व्याख्यानमनादृत्याऽऽत्माश्रयत्वमेव कामानामाश्रीयते तदाऽश्रुतं मोक्षासंभवेनानिष्टं च कल्पितं स्यादित्याह-इतरथेति । अश्रुतत्वमसिद्धमिति शङ्कते-न कञ्चनेति । अर्थादात्माश्रयत्वं श्रुतमेव कामानामित्येतद्दृषयति-नेत्यादिना । निषेधो हि प्राप्तिसंपेक्षते न वास्तवं कामानामात्मधर्मत्वं प्राप्तिस्तु भ्रान्त्याऽपि संभवति । तस्मादात्मनो वस्तुतो न कामाद्याश्रयत्वमित्यर्थः । इतश्चाऽऽत्मनो न कामाद्याश्रयत्वमित्याह-असङ्गेति । नन्वसङ्गवचनमात्मनः सङ्गाभावं साध-

काम इत्यवोचाम । आत्मकाम इति श्रुतेरात्मविषयोऽस्य कामो भवतीति चेत् । न व्यतिरिक्तकामाभावात्तत्त्वात्तस्याः ।

वैशेषिकादितन्त्रन्यायोपपन्नमात्मनः कामाद्याश्रयत्वमिति चेत् । न । हृदि श्रिता इत्यादिविशेषश्रुतिविरोधानपेक्ष्यास्ता वैशेषिकादितन्त्रोपपत्तयः । श्रुतिविरोधे न्यायाभासत्वोपगमात् । स्वयंज्योतिष्प्रवाधनाच्च । कामादीनां च स्वप्ने केवलदृशिमात्रविषयत्वात्स्वयंज्योतिष्वं सिद्धं स्थितं च बाध्येत । आत्मसमवायित्वे दृश्यत्वानुपपत्तेश्चक्षुर्गतविशेषवत् । द्रष्टुर्हि दृश्यमर्थान्तरभूतमिति द्रष्टुः स्वयंज्योतिष्वं सिद्धम् । तद्वाधितं स्याद्यदि कामाद्याश्रयत्वं परिकल्प्येत ।

सर्वशास्त्रार्थविप्रतिषेधाच्च । परस्यैकदेशकल्पनायां कामाद्याश्रयत्वे च सर्वशास्त्रार्थजातं कुप्येत । एतच्च विस्तरेण चतुर्थेऽवोचाम । महता हि प्रयत्नेन कामाद्याश्रयत्वकल्पनाः प्रतिषेद्धव्या आत्मानः परे-

यत्तस्य कामित्वे न विरुध्यते तत्राऽऽह-सङ्गश्चेति । कामश्च सङ्गस्ततोऽसिद्धो हेतुरत्रेति शेषः । वाक्यान्तरमाश्रित्याऽऽत्मनि कामाश्रयत्वं शङ्किता दूषयति-आत्मेत्यादिना ।

इच्छादयः कचिदाश्रिता गुणत्वाद्गुणादिवदित्यनुमानात्परिशेषात्कामाद्याश्रयत्वमात्मनः सेतस्यतीति शङ्कते-वैशेषिकादोति । श्रुत्यवष्टम्भेन निराचष्टे-नेत्यादिना । स्वयंज्योतिष्प्रवाधनाच्च नाऽऽत्माश्रयत्वं कामादीनामिति शेषः । तदेव विवृणोति-कामादीनामिति । स्थितं चानुमानादिति शेषः । यद्यत्र समवेतं तत्तेन न दृश्यते । यथा चक्षुर्गतं काष्ण्यं तेनैव चक्षुषा न दृश्यते तथा कामादीनामात्मसमवायित्वे दृश्यत्वं न स्याददृश्यत्वबलेनैवं स्वयंज्योतिष्प्रसाधितं तथा च तद्वधे पूर्वोक्तमनुमानमपि बाध्येतेत्यर्थः । कथं कामादीनामात्मदृश्यत्वमाश्रित्य स्वप्ने स्वयंज्योतिष्प्रशोपदिष्टत्वं तत्राऽऽह-द्रष्टुरिति । तथाऽपि तेषामात्माश्रयत्वे काऽनुपपत्तिस्तत्राऽऽह-तद्वधितमिति ।

यत्तु परमात्मैकदेशं जीवमाश्रित्य तदाश्रितं कामादीति तत्राऽऽह-सर्वशास्त्रेति । तदेव स्फुटयति-परस्येति । शास्त्रार्थजातं निरवयवत्वप्रत्यगोक्तत्वादि तस्य कथं कोपः स्यादित्याशङ्क्याऽऽह-एतच्चेति । चतुर्थे चेद्भर्तृप्रपञ्चमतं निरस्तं तर्हि पुनर्निराकरणमकिञ्चित्करमित्याशङ्क्याऽऽह-महतेति ।

यद्वै तन्न पश्यति पश्यन्वै तन्न पश्यति
नहि द्रष्टुर्दृष्टेर्विपरिलोपो विद्यतेऽविनाशि-
त्वात् । न तु तद्वितीयमस्ति ततोऽन्यद्वि-
भक्तं यत्पश्येत् ॥ २३ ॥

नैकत्वशास्त्रार्थसिद्धेः तत्कल्पनायां पुनः क्रियमाणायां शास्त्रार्थ एव
बाधितः स्यात् । यथेच्छादीनामात्मधर्मत्वं कल्पयन्तो वैशेषिका नैया-
यिकाश्चोपनिषच्छास्त्रार्थेन न संगच्छन्ते, तथेयमपि कल्पनोपनिषच्छा-
स्त्रार्थबाधनान्नाऽऽदरणीया ॥२२॥

स्त्रीपुंसयोरिवैकत्वान्न पश्यतीत्युक्तं स्वयंज्योतिरिति च । स्वयं-
ज्योतिष्त्वं नाम चैतन्यात्मस्वभावता । यदि ह्यग्न्युष्णत्वादिवच्चैत-
न्यात्मस्वभाव आत्मा स कथमेकत्वेऽपि हि स्वभावं जह्यान्न जानी-
यात् । अथ न जहाति कथमिह सुषुप्ते न पश्यति । विप्रतिषिद्धमे-
तच्चैतन्यमात्मस्वभावो न जानाति चेति । न विप्रतिषिद्धमुभयमप्ये-
तदुपपद्यत एव । कथम् —

यद्वै सुषुप्ते तन्न न पश्यति पश्यन्वै तत्तत्र पश्यन्नेव न पश्यति ।
यत्तत्र सुषुप्ते न पश्यतीति जानीषे तन्न तथा गृह्णीयाः । कस्मात् ।
पश्यन्वै भवति तत्र ।

परेण सह प्रत्यगात्मनो यदेकत्वं तस्य शास्त्रार्थस्य सिद्धयर्थमिति यावत् ।
अंशत्वादिकल्पनायामपि शास्त्रार्थसिद्धिमाशङ्क्य ऽऽह—तत्कल्पनायामिति ।
भर्तुं प्रपञ्चकल्पनाया हेयत्वमुहसंहरति—यथेत्यादिना ॥ २२ ॥

यद्वै तन्न पश्यतीत्यादेः संबन्धं वक्तुं वृत्तं कीर्तयति—स्त्रीपुंसयोरिति ।
चकारादुक्तं स्वयंज्योतिष्त्वमिति संबध्यते । किमिदं स्वयंज्योतिष्त्वमिति
तदा—स्वयंज्योतिष्त्वं नामेति । एवं वृत्तमनूद्योत्तरवाक्यव्यावर्त्या शङ्कामाह—
यदीत्यादिना । स्वभावत्यागमेवाभिनयति—न जानीयादिति । तत्त्यागाभावे
सुषुप्ते विशेषविज्ञानराहित्यमयुक्तमित्याह—अथेत्यादिना । आत्मा चिद्रू-
पोऽपि सुषुप्ते विशेषं न जानाति चेत्किं दुष्यतीत्याशङ्क्याऽऽह—विप्रतिषिद्ध-
मिति । परिहरति—नेति । उभयं चैतन्यस्वभावत्वं विशेषविज्ञानराहित्यं
चेत्यर्थः । उभयस्वीकारे शङ्कितं विप्रतिषेधमाकाङ्क्षापूर्वकं श्रुत्या निरा-
करोति—कथमित्यादिना । यद्वै तदित्यादिवाक्यं चोदितार्थानुवादस्तत्परि-
हारस्तु पश्यन्नित्यादिवाक्यमिति विभजते—यत्तत्रेति ।

नन्वेवं न पश्यतीति सुषुप्ते जानीमो यतो न चक्षुर्वा मनो वा दर्शने करणं व्यापृतमस्ति । व्यापृतेषु हि दर्शनश्रवणादिषु पश्यतीति व्यवहारो भवति शृणोतीति वा । न च व्यापृतानि करणानि पश्यामः । तस्माच्च पश्यत्येवायम् । न हि । किं तर्हि पश्यन्नेव भवति । कथम् । न हि तस्माद्द्रष्टुर्दृष्टिकर्तुर्या दृष्टिस्तस्या दृष्टेर्विपरिलोपो विनाशः स न विद्यते । यथाऽऽग्नेरौष्ण्यं यावदग्निभावि तथाऽयं चाऽऽत्मा द्रष्टाऽविनाश्यतोऽविनाशित्वादात्मनो दृष्टिरप्यविनाशिनी यावद्द्रष्टृभाविनी हि सा ।

ननु विप्रतिषिद्धमिदमभिधीयते द्रष्टुः सा दृष्टिर्न विपरिलुप्यत इति च । दृष्टिश्च द्रष्टा क्रियते । दृष्टिकर्तृत्वाद्धि द्रष्टेत्युच्यते । क्रियमाणा च द्रष्टा दृष्टिर्न विपरिलुप्यत इति चाशक्यं वक्तुम् । ननु न विपरिलुप्यत इति वचनादविनाशिनी स्यात् । न । वचनस्य ज्ञापकत्वात् । नहि न्यायप्राप्ते विनाशः कृतकस्य वचनशतेनापि वारयितुं शक्यते । वचनस्य यथाप्राप्तार्थज्ञापकत्वात् ।

नैष दोषः । आदित्यादिप्रकाशकत्ववद्दर्शनोपपत्तेः । यथाऽऽदित्यादयो नित्यप्रकाशस्वभावा एव सन्तः स्वाभाविकेन नित्येनैव प्रकाशेन

न हीत्यादिवाक्यनिरस्यामाशङ्कामाह—नन्विति । चक्षुरादिव्यापाराभावेऽपि सुषुप्ते दर्शनादि किं न स्यादित्याशङ्क्याऽऽह—व्यापृतेष्विति । अस्तु तर्हि तत्रापि करणव्यापारो नेत्याह—न चेति । अयमिति सुषुप्तपुरुषोक्तिः । न पश्यत्येवेति नियमं निषेधति—न हीति । तत्र हेतुं वक्तुं प्रश्नपूर्वकं प्रतिज्ञां प्रस्तौति—किं तर्हीति । तत्राऽऽकार्ङ्ग्यापूर्वकं हेतुवाक्यमुत्थाप्य व्याचष्टे—कथमित्यादिना । अविनाशित्वादित्येतद्व्याकुर्वन् दृष्टेर्विनाशाभावं स्पष्टयति—यथेत्यादिना ।

द्रष्टुर्दृष्टिर्न पश्यतीत्यत्र विरोधं चोदयति—नन्विति । विप्रतिषेधमेव साधयति—दृष्टिश्चेति । कार्यस्यापि वचनादविनाशः स्यादिति शङ्कते—नन्विति । तस्याकारकत्वान्नैवमिति परिहृति—न वचनस्येति । तदेव स्फुटयति—नहीति । यत्कृतकं तदनित्यमिति व्याप्यनुगृहीतानुमानविरोधाद्वचो न कार्यनित्यत्वबोधकमित्यर्थः ।

कूटस्थदृष्टिरेवात्र द्रष्टृशब्दार्थो न दृष्टिकर्ता तन्न विप्रतिषेधोऽस्तीति सिद्धान्तयति—नैष दोष इति । आदित्यादिप्रकाशकत्ववदित्युक्तं दृष्टान्तं व्याचष्टे—यथेति । दृष्टान्तेऽपि विप्रतिपन्नं प्रत्याह—न हीति । दर्शनोप-

प्रकाशयन्ति । न ह्यप्रकाशात्मानः सन्तः प्रकाशं कुर्वन्तः प्रकाशयन्ती-
त्युच्यन्ते । किं तर्हि स्वभावेनैव नित्येन प्रकाशेन । तथाऽयमप्यात्मा-
ऽविपरिलुप्तस्वभावया दृष्ट्या नित्यया द्रष्टेत्युच्यते । गौणं तर्हि द्रष्टृ-
त्वम् । नैवमेव मुख्यत्वोपपत्तेः । यदि ह्यन्यथाऽप्यात्मनो द्रष्टृत्वं दृष्टं
तदाऽस्य द्रष्टृत्वस्य गौणत्वं न त्वात्मनोऽन्यो दर्शनप्रकारोऽस्ति
तदेवमेव मुख्यं द्रष्टृत्वमुपपद्यते नान्यथा । यथाऽऽदित्यादीनां प्रका-
शयितृत्वं नित्येनैव स्वाभाविकेनाक्रियमाणेन प्रकाशेन तदेव च
प्रकाशयितृत्वं मुख्यं प्रकाशयितृत्वान्तरानुपपत्तेः । तस्मान्न द्रष्टुर्दृष्टि-
र्विपरिलुप्यत इति न विप्रतिषेधगन्धोऽप्यस्ति ।

नन्वनित्यक्रियाकर्तृविषय एव तृचप्रत्ययान्तस्य शब्दस्य प्रयोगो
दृष्टो यथा छेत्ता भेत्ता गन्तेति तथा द्रष्टेत्यत्रापि चेत् । न । प्रकाशयि-
तेति दृष्टत्वात् । भवतु प्रकाशकेष्वन्यथाऽसंभवाच्चत्वात्मनीति चेत् ।
न । दृष्ट्यविपरिलोपश्रुतेः । पश्यामि न पश्यामीत्यनुभवदर्शान्नेति

पत्तेरित्युक्तं दार्ष्टान्तिकं विभजते—तथेति । आत्मनो नित्यदृष्टित्वे दोष-
माशङ्कते—गौणमिति । गौणस्य मुख्यापेक्षत्वान्मुख्यस्य चान्यस्य द्रष्टृत्वस्या-
भावान्मैवमित्युत्तरमाह—नेत्यादिना । तामेवोपपत्तिमुपदर्शयति—यदि हीत्या-
दिना । अन्यथा कूटस्थदृष्टित्वमन्तरेणेति यावत् । दर्शनप्रकारस्यान्यत्वं
क्रियात्मत्वम् । तस्य निष्क्रियत्वश्रुतिस्मृतिविरोधादिति शेषः । द्रष्टृत्वान्तरा-
नुपपत्तौ फलितमाह—तदेवमेवेति । नित्यदृष्टित्वेनैवेत्यर्थः । उक्तेऽर्थे दृष्टा-
न्तमाह—यथेत्यादिना । तथाऽऽत्मनोऽपि द्रष्टृत्वं नित्येनैव स्वाभाविकेन
चैतन्यव्योतिषा सिध्यति तदेव च द्रष्टृत्वं मुख्यं द्रष्टृत्वान्तरानुपपत्तेरिति
शेषः । आत्मनो नित्यदृष्टिस्वभावत्वे फलितमाह—तस्मादिति ।

तृजन्तं द्रष्टृशब्दमाश्रित्य शङ्कते—नन्विति । अत्राप्यनित्यक्रियाकर्तृ-
विषयतृजन्तशब्दप्रयोग इति शेषः । तृजन्तशब्दप्रयोगस्यानित्यक्रिया-
कर्तृविषयत्वं व्यभिचारयन्नुत्तरमाह—नेति । वैषम्यमाशङ्कते—भवत्विति ।
आदित्यादिषु स्वाभाविकप्रकाशेन प्रकाशयितृत्वमस्तु कादाचित्कप्रकाशेन
प्रकाशयितृत्वस्य तेष्वसंभवान्न त्वात्मनि नित्या दृष्टिरस्ति तन्मानाभावात् ।
तथा च कादाचित्कदृष्ट्यैव तस्य द्रष्टृतेत्यर्थः । प्रतीचश्रिद्रूपत्वस्य श्रौतत्वा-
त्कर्तृत्वं विना प्रकाशयितृत्वमविशिष्टमित्युत्तरमाह—न दृष्टीति । कूटस्थ-
दृष्टिरास्मेत्युक्ते प्रत्यक्षविरोधं शङ्कते—पश्यामीति । द्विविधोऽनुभवस्तस्य

चेत् । न । करणव्यापारविशेषापेक्षत्वात् । उद्धृतचक्षुषां च स्वप्न आत्म-
दृष्टेरविपरिलोपदर्शनात् । तस्मादविपरिलुप्तस्वभावैवाऽऽत्मनो दृष्टिः ।
अतस्तयाऽविपरिलुप्तया दृष्ट्या स्वयंज्योतिःस्वभावया पश्यन्नेव भवति
सुषुप्ते ।

कथं तर्हि न पश्यतीति । उच्यते । न तु तदस्ति किं तत् । द्वितीयं
विषयभूतम् । किंविशिष्टम् । ततो द्रष्टुरन्यदन्यत्वेन विभक्तं यत्पश्येद्य-
दुपलभेत यद्धि तद्विशेषदर्शनकारणमन्तःकरणं चक्षू रूपं च तदविद्या-
याऽन्यत्वेन प्रत्युपस्थापितमासीत् । तदेतस्मिन्काल एकीभूतम् ।
आत्मनः परेण परिष्वङ्गात् । द्रष्टुर्हि परिच्छिन्नस्य विशेषदर्शनाय
करणमन्यत्वेन व्यवतिष्ठते । अयं तु स्वेन सर्वात्मना संपरिष्वक्तः
स्वेन परेण प्राज्ञेनाऽऽत्मना प्रिययेव पुरुषः । तेन न पृथक्त्वेन व्यव-
स्थितानि करणानि विषयाश्च । तदभावाद्विशेषदर्शनं नास्ति । करणा-

कूटस्थदृष्टित्वमनुगृह्णाति चक्षुरादिव्यापारभावापेक्षया पश्यामि न पश्या-
मीति धियोरात्मसाक्षिकत्वादित्युत्तरमाह—न करणेति । आत्मदृष्टेर्नित्यत्वे
हेत्वन्तरमाह—उद्धतेति । आत्मदृष्टेर्नित्यत्वमुपसंहरति—तस्मादिति ।
तन्नित्यत्वोक्तिफलमाह—अत इति ।

वाक्यान्तरमाकाङ्क्षापूर्वकमुत्थाप्य व्याचष्टे—कथमित्यादिना । द्विती-
यादिपदानां पौनरुक्त्यमाशङ्क्यार्थभेदं दर्शयति—यद्धीत्यादिना । साभास-
मन्तःकरणं यत्पश्येदिति विशेषदर्शनकारणं प्रमातृ द्वितीयं तस्मादन्यच्चक्षु-
रादि प्रमाणं रूपादि च प्रमेयं विभक्तं तत्सर्वं जाग्रत्स्वप्नयोरेविद्याप्रति-
पन्नं सुषुप्तिकाले कारणमात्रतां गतमभिव्यक्तं नास्तीत्यर्थः । सुषुप्ते द्वितीयं
प्रमातृरूपं नास्तीत्येतदुपपादयति—आत्मन इति । प्रमातृरूपं पृथङ्ना-
स्तीति शेषः । तथाऽपि करणव्यापारकृतं विषयदर्शनमात्मनः स्यादित्या-
शङ्क्याऽऽह—द्रष्टुरिति । सुषुप्तस्यापि परिच्छिन्नत्वमाशङ्क्याऽऽह—अयं
रिविति । तस्य परेणकीभावफलमाह—तेनेति । विषयेन्द्रियाभावकृतं फल-
माह—तदभावादिति । किमिति विषयाद्याभावद्विशेषदर्शनं निषिध्यते सत्त्वं-
मेव तस्याऽऽत्मसत्त्वाधीनं किं न स्यादित्याशङ्क्याऽऽह—करणादीति ।
नन्ववस्थाद्वये विशेषदर्शनमात्मकृतं प्रतिभाति तस्य प्रधानत्वादत आह—

यद्वै तन्न जिघ्रति जिघ्रन्वै तन्न जिघ्रति न हि
 घ्रातुघ्रातेर्विपरिलोपो विद्यतेऽविनाशित्वान्न तु
 तद्द्वितीयमस्ति ततोऽन्यद्विभक्तं यज्जिघ्रेत् ॥२४॥
 यद्वै तन्न रसयते रसयन्वै तन्न रसयते न हि रस
 यित् रसयतेर्विपरिलोपो विद्यतेऽविनाशित्वान्न तु
 तद्द्वितीयमस्ति ततोऽन्यद्विभक्तं यद्रसयेत् ॥२५॥
 यद्वै तन्न वदति वदन्वै तन्न न वदति न हि वक्तु-
 र्वक्तेर्विपरिलोपो विद्यतेऽविनाशित्वान्न तु तद्द्वि-
 तीयमस्ति ततोऽन्यद्विभक्तं यद्वदेत् ॥२६॥
 यद्वै तन्न शृणोति शृण्वन्वै तन्न शृणोति न हि
 श्रोतुः श्रुतेर्विपरिलोपो विद्यतेऽविनाशित्वान्न तु
 तद्द्वितीयमस्ति ततोऽन्यद्विभक्तं यच्छृणुयात् ॥२७॥
 यद्वै तन्न मनुते मन्वानो वै तन्न मनुते न हि मन्तु-
 र्मतेर्विपरिलोपो विद्यतेऽविनाशित्वान्न तु तद्द्वि-
 तीयमस्ति ततोऽन्यद्विभक्तं यन्मन्वीत ॥२८॥
 यद्वै तन्न स्पृशति स्पृशन्वै तन्न स्पृशति न हि
 स्पृष्टुः स्पृष्टेर्विपरिलोपो विद्यतेऽविनाशित्वान्न तु
 तद्द्वितीयमस्ति ततोऽन्यद्विभक्तं यत्स्पृशेत् ॥२९॥
 यद्वै तन्न विजनाति विजानन्वै तन्न विजानाति न
 हि विज्ञातुर्विज्ञातेर्विपरिलोपो विद्यतेऽविनाशित्वान्न
 तु तद्द्वितीयमस्ति ततोऽन्यद्विभक्तं यद्विजानीयात् ॥३०॥

दिकृतं हि तन्नाऽऽत्मकृतम् । आत्मकृतमिव प्रत्यवभासते । तस्मात्त-
 त्कृतेयं भ्रान्तिरात्मनो दृष्टिः परिलुप्यत इति ॥२३॥

आत्मकृतमिवेति । नन्वित्यादेस्तात्पर्यमुपसंहरति—तस्मादिति । प्रमातृ-
 करणविषयकृतत्वाद्विशेषदृष्टेस्तेषां च सुषुप्तावभावात्तत्कार्याया विशेषदृष्टे-
 रपि तन्नाभावादिति यावत् । तत्कृता जागरादावात्मकृतत्वेन भ्रान्तिप्रति-
 पन्नविशेषदर्शनाभावप्रयुक्तेत्यर्थः ॥ २३ ॥

समानमन्यत् । यद्वै तन्न जिघ्रति । यद्वै तन्न रसयते । यद्वै तन्न चदति । यद्वै तन्न शृणोति । यद्वै तन्न मनुते । यद्वै तन्न स्पृशति । यद्वै तन्न विजानातीति । मननविज्ञानयोर्दृष्ट्यादिसहकारित्वेऽपि सति चक्षुरादिनिरपेक्षो भूतभविष्यद्वर्तमानविषयव्यापारो विद्यत इति पृथग्रहणम् ।

किं पुनर्दृष्ट्यादीनामग्नेरौष्ण्यप्रकाशनज्वलनादिवद्धर्मभेद आहो स्विदभिन्नस्यैव धर्मस्य परोपाधिनिमित्तं धर्मान्यत्वमिति । अत्र केचिद्व्याचक्षते । आत्मवस्तुनः स्वत एवैकत्वं नानात्वं च यथा गोगोद्व्यत्यैकत्वं सास्नादीनां धर्माणां परस्परतो भेदः । यथा स्थूलेष्वेकत्वं नानात्वं च तथा निरवयवेष्वमूर्तवस्तुष्वेकत्वं नानात्वं चानुमेयम् । सर्वत्राव्यभिचारदर्शनादात्मनोऽपि तद्वदेव दृष्ट्यादीनां परस्परं नानात्वमात्मना चैकत्वमिति ।

यद्वै तन्न पश्यतीत्यादावुक्तन्यायमुत्तरवाक्येष्वतिदिशानि-समानमन्यदिति । मनोबुद्धयोः साधारणकरणत्वात्पृथग्व्यापाराभावे कथं पृथङ्निर्देशः स्यादित्याशङ्क्याऽऽह—मननेति ।

वाक्यानि व्याख्याय स्वसिद्धान्तस्फुटीकरणार्थं विचारयति—किं पुनरिति । धर्मभेदो धर्माणां सतां मिथो धर्मिणश्च भेदोऽस्तीति यावत् । धर्मस्य दृष्ट्यादिपदार्थस्येत्यर्थः । परोपाधिनिमित्तं चक्षुराद्युपाधिकृतमित्येतत् । धर्मान्यत्वं धर्मत्वं धर्मिणो मिथोऽन्यत्वं चेत्यर्थः । भर्तृप्रपञ्चमतेन पूर्वपक्षं गृह्णाति—अत्रेति । गवादीनां सावयवत्वद्रूपभेदसंभवादेकेन रूपेणाभिन्नत्वं रूपान्तरेण भिन्नत्वमित्युभयथात्वेऽपि निरवयवेष्व्वात्मादिषु कथमनेकरसत्वसिद्धिरित्याशङ्क्याऽऽह—यथा स्थूलेष्विति । एकरूपत्वे वस्तुनो दृष्टान्तादृष्टेर्नानारूपत्वे गवादिदृष्टान्तदर्शनात्तदेवानुमेयम् । विमतं भिन्नाभिन्नं वस्तुत्वाद्गवादिवदित्यर्थः । यद्यपि गगनादिषु भिन्नाभिन्नत्वमनुमीयते तथाऽपि कथमात्मनि तदनुमानमित्याशङ्क्य वस्तुत्वस्य नानारूपत्वेनाव्यभिचारादात्मन्यपि यथोक्तमनुमानं निरङ्कुशप्रसरमित्याह—सर्वत्रेति । यथोक्तानुमानानुग्रहाद्यद्वै तदित्यादेर्मिन्नाभिन्ने वस्तुनि तात्पर्यमिति भावः ।

नान्यपरत्वात् । न हि दृष्ट्यादिधर्मभेदप्रदर्शनपरमिदं वाक्यं यद्वै तदित्यादि । किं तर्हि । यदि चैतन्यात्मज्योतिः कथं न जानाति सुषुप्तं नूनमतो न चैतन्यात्मज्योतिरित्येवमाशङ्काप्राप्तौ तन्निराकरणाद्यैतदा-
रब्धं यद्वै तदित्यादि । यदस्य जाग्रत्स्वप्नयोश्चक्षुराद्यनेकोपाधिद्वारं चैतन्यात्मज्योतिःस्वाभाव्यमुपलक्षितं दृष्ट्याद्यभिधेयव्यवहारापन्नं सुषुप्त-
उपाधिभेदव्यापारनिवृत्तावनुद्भूतस्यमानत्वादानुपलक्ष्यमाणस्वभावस्यु-
पाधिभेदेन भिन्नमिव यथाप्राप्तानुवादेनैव विद्यमानत्वमुच्यते । तत्र
दृष्ट्यादिधर्मभेदकल्पनाऽविवक्षितार्थाऽनभिज्ञतया । सैन्धवघनवत्प्रज्ञानै-
करसघनश्रुतिविरोधाच्च । “विज्ञानमानन्दम्” “सत्यं ज्ञानम्” “प्रज्ञानं
ब्रह्म” इत्यादिश्रुतिभ्यश्च । शब्दप्रवृत्तेश्च । लौकिकी च शब्दप्रवृत्तिश्च-
क्षुषा रूपं विजानाति श्रोत्रेण शब्दं विजानाति रसनेनान्नस्य रसं
विजानातीति च सर्वत्रैव च दृष्ट्यादिशब्दाभिधेयानां विज्ञानशब्दवा-
च्यतामेव दर्शयति । शब्दप्रवृत्तिश्च प्रमाणम् ।

दृष्टान्तोपपत्तेश्च । यथा हि लोके स्वच्छस्वाभाव्ययुक्तः स्फटिक-
स्तन्निमित्तमेव केवलं हरितनीललोहिताद्युपाधिभेदसंयोगात्तदाकारत्वं

भर्तृप्रपञ्चोक्तं वाक्यतात्पर्यं निराकरोति—नेत्यादिना । चैतन्याविनाशे
वाक्यतात्पर्यं चेत्कथं तर्हि दृष्ट्यादिभेदवचनमित्याशङ्क्याऽऽह—यद-
स्येति । तद्धि सुषुप्त्यवस्थायामुपाधेरन्तःकरणस्य चक्षुरादिभेदाधीनपरिणा-
मव्यापारनिवृत्तौ सत्यामुपाधिभेदस्यानुद्भास्यमानत्वात्तेन भिन्नभिवानुपल-
क्ष्यमाणस्वभावं यद्यपि तथाऽपि चक्षुर्द्वारेण जायमानायां बुद्धिधृतौ व्यक्तं
चैतन्यं दृष्टिर्घ्राणद्वारेण जातायां तस्यां व्यक्तं घ्रातिरित्युपाधिभेदात्प्राप्त-
भेदानुवादेन चैतन्यस्याविनाशित्वे वाक्यतात्पर्यमित्यर्थः । उक्ते वाक्य-
तात्पर्ये स्थिते फलितमाह—तत्रेति । इतश्च दृष्ट्यादिभेदकल्पना न श्लिष्टे-
त्याह—सैन्धवेति । तदेव स्पष्टयति—विज्ञानमिति । न दृष्ट्यादिभेदकल्प-
नेति शेषः । यथा घटाकाशो महाकाश इत्येकशब्दविषयत्वदुपाधिभेदेऽ-
प्याकाशस्यैकत्वमिष्टं तथैकशब्दप्रवृत्तेरेकत्वं चितोऽपि स्वीकर्तव्यं तत्कुतो
दृष्ट्यादिभेदसिद्धिरित्याह—शब्दप्रवृत्तेश्चेति । तामेव विवृणोति—लौकिकी
चेति ।

यत्तु सिद्धान्ते दृष्टान्तो नास्तीति तत्राऽऽह—दृष्टान्तेति । किमेकरूपत्वे
वस्तुनो दृष्टान्तो नास्ति किंवा मिथ्यात्वे तन्नामरूपत्वस्येति वक्तव्यम् ।
नाऽऽद्यः । नानारूपवस्तुवादिभिरप्येकैकरूपस्यानवस्थापरिहारार्थमनाना-

भजते । न च स्वच्छस्वाभाव्यव्यतिरेकेण हरितनीललोहितादिलक्षणा धर्मभेदाः स्फटिकस्य कल्पयितुं शक्यन्ते । तथा चक्षुराद्युपाधिभेद-संयोगात्प्रज्ञानघनस्वभावस्यैवाऽऽत्मज्योतिषो दृष्ट्यादिशक्तिभेद उप-लक्ष्यते । प्रज्ञानघनस्य स्वच्छस्वाभाव्यात्स्फटिकस्वच्छस्वाभाव्यव-त्स्वयंज्योतिष्ठाच्च । यथा चाऽऽदित्यज्योतिरवभास्यभेदैः संयुज्यमानं हरितनीलपीतलोहितादिभेदैरविभाग्यं तदाकारभासं भवति । तथा च कृत्स्नं जगदवभासयन्चक्षुरादीनि च तदाकारं भवति । तथा चोक्तमात्मनैवायं ज्योतिषाऽऽस्त इत्यादि ।

न च निरवयवेष्वनेकात्मता शक्यते कल्पयितुम् । दृष्टान्ताभा-वात् । यदप्याकाशस्य सर्वगतत्वादिधर्मभेदः परिकल्प्यते परमाण्वा-दीनां च गन्धरसाद्यनेकगुणत्वं तदपि निरूप्यमाणं परोपाधिनिमित्त-मेव भवति । आकाशस्य तावत्सर्वगतत्वं नाम न स्वतो धर्मोऽस्ति ।

रूपत्वाङ्गीकारादस्माकं दृष्टान्तसिद्धेर्वस्तुत्वहेतोश्च तत्रैवानैकान्तिकत्वा-त्तस्मादेकरूपमेव वस्तु स्वीकर्तव्यमिति भावः । द्वितीयं दूषयति—यथा हीति । तन्निमित्तमेवेत्यत्र तच्छब्देन स्वच्छस्वाभाव्यं परामुच्यते । स्फटिके हरितादिधर्माणां स्वाभाविकत्वं किं न स्यादित्याशङ्क्याऽऽह—न चेति । तस्य हि स्वच्छस्वाभाव्यं तद्वशेन हरिताद्युपाधिभेदसंबन्धव्यतिरेकेणेति यावत् । एकस्य नानारूपत्वं मिथ्येत्यत्र दृष्टान्तमुक्त्वा दार्ष्टान्तिकमाह—तथेति । आत्मामिथ्यानानानिर्भास उपहितत्वात्स्फटिकवदित्यर्थः । किंचा-ऽऽत्मा मिथ्यानानात्वाधारः स्वच्छत्वात्संप्रतिपन्नवदित्याह—प्रज्ञानेति । किंचाऽऽत्मा कल्पितनानात्वाधारो ज्योतिष्त्वादादित्यादिज्योतिर्वदित्याह—स्वयमिति । आदित्यादावकल्पितोऽपि भेदोऽस्तीत्याशङ्क्य विवक्षितं साम्यमाह—यथा चेत्यादिना । अविभाग्यं वस्तुतो विभागायोग्यमिति यावत् । चक्षुरादीनि चावभासयदिति संबन्धः । आत्मनः सर्वावभास-कत्वे वाक्योपक्रमं प्रमाणयति—तथा चेति ।

यत्तु निरवयवेष्वपि नानारूपत्वमनुमेयमिति तत्राऽऽह—न चेति । आकाशादीनां दृष्टान्तत्वमाशङ्क्य निराचष्टे—यदपीत्यादिना । कथमाका-शस्यानेकधर्मवैत्वमौपाधिकमित्याशङ्क्य तस्य सर्वगतत्वं तावदौपाधिक-मिति साधयति—आकाशस्येति । कथं तर्हि सर्वगतत्वव्यवहारस्तत्राऽऽह—

सर्वोपाधिसंश्रयाद्धि सर्वत्र स्वेन रूपेण सत्त्वमपेक्ष्य सर्वगतत्वव्यव-
हारे न त्वाकाशः कचिद्गतो वाऽगतो वा स्वतः । गमनं हि नाम देशा-
न्तरस्थस्य देशान्तरेण संयोगकारणम् । सा च क्रिया नैवाविशेषे
संभवति । एवं धर्मभेदा नैव सन्त्याकाशे ।

तथा परमाण्वादावपि । परमाणुर्नाम पृथिव्या गन्धघनायाः परम-
सूक्ष्मोऽवयवो गन्धात्मक एव न तस्य पुनर्गन्धवत्त्वं नाम शक्यते
कल्पयितुम् । अथ तस्यैव रसादिमत्त्वं स्यादिति चेन्न । तत्राप्यवादि-
संसर्गनिमित्तत्वात् । तस्मान्न निरवयवस्यानेकधर्मवत्त्वे दृष्टान्तोऽस्ति ।
एतेन दृगादिशक्तिभेदानां पृथक्चक्षुरूपादिभेदेन परिणामभेदकल्पना
परमात्मनि प्रत्युक्ता ॥२४॥॥२५॥॥२६॥॥२७॥॥२८॥॥२९॥॥३०॥

सर्वोपाधीति । नन्वाकाशस्य सर्वत्र गमनमपेक्ष्य सर्वगतत्वं किमिति न
व्यवहियते तत्राऽऽह—न त्विति । आकाशे गमनायोगं वक्तुं तत्स्वरूप-
माह—गमनं हीति । ननु कुतश्चिद्विभागे संयोगे च केनचिद् देशेन तत्कारणी-
भूता क्रियाऽपि श्येनादाविवाऽऽकाशे भविष्यति नेत्याह—सा चेति । साव-
यवे हि श्येनादौ क्रिया दृश्यत आकाशं त्वविशेषं निरवयवं कुतस्तत्र
क्रियेत्यर्थः । तथाऽपि धर्मान्तराण्याकाशे भविष्यन्तीत्याशङ्क्य तेषामपि
क्रियापूर्वकाणामुक्तन्यायकवलीकृतत्वमाह—एवमिति । भेदाभेदाभ्यां दुर्व-
चत्वाच्च तत्र धर्मधर्मिभावो न संभवतीति भावः ।

आकाशे दर्शितन्यायमन्यत्रापि संचारयति—तथेति । पार्थिवत्वं परमा-
णोरेकं रूपं गन्धवत्त्वं चापरमित्यनेकरूपत्वमित्याशङ्क्याऽऽह—परमाणुर्ना-
मेति । न हि पार्थिवत्वातिरेकि गन्धवत्त्वं प्रामाणिकमिति भावः । वैशि-
कपरिभाषामाश्रित्य शङ्क्यति—अथेति । पार्थिवे परमाणौ रसादिमत्त्वमनौ-
पाधिकं न भवति जलादिसंसर्गकृतत्वात्तथा च निरुपाधिकभेदेनेदमुदाहर-
णमिति परिहरति—न तत्रापोति । उक्तन्यायस्य दिगादावपि समत्वं मत्वो-
पसंहरति—तस्मादिति । सन्ति परस्मिन्नात्मनि दृगादिशक्तिभेदास्तेषां मध्ये
दृक्शक्तिश्चक्षुरात्मना रूपात्मना च पृथगेव परिणामते घ्रातिशक्तिश्च घ्राणा-
त्मना गन्धात्मना चेत्यनेन क्रमेण परस्मिन्परिणामकल्पना भर्तृप्रपञ्चैर्या
कृता साऽपि परस्यैकरूपत्वोपपादनेन निरस्तेत्याह—एतेनेति ॥ २४ ॥ २५ ॥
॥ २६ ॥ २७ ॥ २८ ॥ २९ ॥ ३० ॥

यत्र वा अन्यदिव स्यात्तत्रान्योऽन्यत्पश्येदन्योऽन्यज्जिघ्रेदन्योऽन्य-
द्रस्येदन्योऽन्यद्वदेदन्योऽन्यच्छृणुयादन्योऽन्यन्मन्वीतान्योऽन्य -
त्स्पृशेदन्योऽन्यद्विजानीयात् ॥ ३१ ॥

सलिल एको द्रष्टाऽद्वैतो भवत्येष ब्रह्मलोकः सम्राडिति हैन-
मनुशशास याज्ञवल्क्य एषाऽस्य परमा गतिरेषाऽस्य परमा संप-
देषोऽस्य परमो लोक एषोऽस्य परम आनन्द एतस्यैवाऽऽनन्द-
स्थान्यानि भूतानि मात्राण्युपजीवन्ति ॥ ३२ ॥

जाग्रत्स्वप्नयोरिव यद्विजानीयात्तद्वितीयं प्रविभक्तमन्यत्वेन ना-
स्तीत्युक्तमतः सुषुप्ते न विजानाति विशेषम् । ननु यद्यस्यायमेव स्व-
भावः किंनिमित्तमस्य विशेषविज्ञानं स्वभावपरित्यागेन । अथ विशे-
षविज्ञानमेवास्य स्वभावः कस्मादेष विशेषं न विजानातीति । उच्यते
शृणु । यत्र यस्मिन्जागरिते स्वप्ने वा अन्यदिवाऽऽत्मनो वस्त्वन्तर-
मिवाविद्यया प्रत्युपस्थापितं भवति तत्र तस्मादविद्याप्रत्युपस्थापिता-
दन्योऽन्यमिवाऽऽत्मानं मन्यमानोऽसत्यात्मनः प्रविभक्ते वस्त्वन्तरेऽ-
सति चाऽऽत्मनि ततः प्रविभक्तेऽन्योऽन्यत्पश्येदुपलभते । तच्च दर्शितं
स्वप्ने प्रत्यक्षतो घ्नन्तीव जिनन्तीवेति । तथाऽन्योऽन्यज्जिघ्रेद्रस्येद्व-
देच्छृणुयान्मन्वीत स्पृशेद्विजानीयादिति ॥ ३१ ॥

यत्र पुनः साऽविद्या सुषुप्ते वस्त्वन्तरप्रत्युपस्थापिका शान्ता
तेनान्यत्वेनाविद्याप्रविभक्तस्य वस्तुनोऽभावात्केन कं पश्येज्जिघ्रेद्विजा-

औपाधिको दृष्ट्यादिभेदो न वास्तवोऽस्तीत्युपपाद्य वृत्तमनुव्रवति—
जाग्रदिति । यत्रेत्युत्तरवाक्यव्यावर्त्यांशशङ्कां दर्शयति-नन्विति । किमस्य
विशेषविज्ञानराहित्यं स्वरूपं किंवा विशेषविज्ञानत्वम् । आद्ये जाग्रत्स्वप्नयो-
रनुपपत्तिः । द्वितीये सुषुप्तेरसिद्धिरिति भावः । प्रतीचश्चिन्मात्रव्योतिषो
विशेषविज्ञानराहित्यमेव स्वरूपं तथाऽपि स्वाविद्याकल्पितविशेषविज्ञानव-
त्त्वमाश्रित्यावस्थाद्वयं सिध्यतीत्युत्तरवाक्यमवलम्ब्योत्तरमाह-उच्यत इत्या-
दिना । तच्चेत्याविद्यं दर्शनमित्यर्थः ॥ ३१ ॥

पूर्वोक्तवस्तुपसंहारार्थं सलिलवाक्यमुत्थापयति-यत्रेत्यादिना । तेनावि-
द्यायाः शान्तत्वेनेति यावत् । वस्तुनोऽभावात्तत्रेति शेषः । सुषुप्ते विशेषवि-

५७८ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

नीयाद्वा । अतः स्वेनैव हि प्राज्ञेनऽऽत्मना स्वयंज्योतिःस्वभावेन संपरिष्वक्तः समस्तः संप्रसन्न आतकाम आत्मकामः सलिलवत्स्वच्छीभूतः सलिल इव सलिल एको द्वितीयस्याभावात् । अविद्यायां हि द्वितीयः प्रविभज्यते । सा च शान्ताऽत्रात एको द्रष्टा दृष्टेरविपरिलुप्तत्वादात्मज्योतिःस्वभावाया अद्वैते द्रष्टव्यस्य द्वितीयस्याभावात् । एतदमृतमभयमेष ब्रह्मलोको ब्रह्मैव लोको ब्रह्मलोकः पर एवायमस्मिन्काले व्यावृत्तकार्यकरणोपाधिभेदः स्व आत्मज्योतिषि शान्तसर्वसंबन्धो वर्तते । हे सम्राडिति हैवं हैनं जनकमनुशशासानुशिष्टवान्याञ्जवल्क्य इति श्रुतिवचनमेतत् ।

कथं वाऽनुशशास । एषाऽस्य विज्ञानमयस्य परमा गतिः । यास्त्वन्या देहग्रहणलक्षणा ब्रह्मादिस्तम्बपर्यन्ता अविद्याकल्पितास्ता गतयोऽतोऽपरमा अविद्याविषयत्वात् । इयं तु देवत्वादिगतीनां कर्मविद्यासाध्यानां परमोत्तमा यः समस्तात्मभावो यत्र नान्यत्पश्यति नान्यच्छृणोति नान्यद्विजानातीत्येषैव च परमा संपत्सर्वासां संपदां विभूतीनामियं परमा स्वाभाविकत्वादस्याः कृतका ह्यन्याः संपदः । तथैषोऽस्य परमो लोकः । येऽन्ये कर्मफलाश्रया लोकास्तेऽस्मादप-

ज्ञानाभावप्रयुक्तं फलमाह—अत इति । पूर्वमेवास्यार्थस्योक्तत्वं द्योतयितुं हिशब्दः । संपरिष्वङ्गफलं समस्तत्वमपरिच्छिन्नत्वं तत्फलं संप्रसन्नत्वम् । असंप्रसादो हि परिच्छेदाभिमानकृतः । संप्रसन्नत्वे हेत्वन्तरमाह—आप्तकाम इति । तदेव संप्रसन्नत्वं दृष्टान्तेन स्पष्टयति—सलिलवदिति । उक्तार्थे वाक्याक्षराणि योजयति—सलिल इवेति । द्वितीयस्याभावं सुषुप्ते व्यक्ती करोति—अविद्ययेति । अद्रष्टा द्रष्टेति वा छेदः । एको द्वैत इत्यभ्यासस्तत्पर्यालिङ्गं तस्य परमपुरुषार्थत्वं दर्शयन्कूटस्थत्वमाह—एतदिति । किमिति षष्ठीसमासमुपेक्ष्य कर्मधारयो गृह्यते तत्राऽऽह—पर एवेति । अस्मिन्काले सुषुप्त्यवस्थायामित्येतत् ।

परमत्वं साधयति—यस्त्विति । प्रस्तुतं समस्तात्मभावं विशेषविज्ञानराहित्येन विशिनष्टि—यत्रेति । सर्वात्मभावाख्यस्य लोकस्य परमत्वमुपपादयति—येऽन्य इति । मीयते परिच्छिद्यते साध्यत इति यावत् । सौषुप्तस्य

स यो मनुष्याणां राद्धः समृद्धो भवत्यन्येषामधि-
पतिः सर्वैर्मनुष्यकैर्भोगैः संपन्नतमः स मनुष्याणां
परम आनन्दोऽथ ये शतं मनुष्याणामानन्दाः
स एकः पितॄणां जितलोकानामानन्दोऽथ ये शतं
पितॄणां जितलोकानामानन्दाः स एको गन्धर्वलोक
आनन्दोऽथ ये शतं गन्धर्वलोक आनन्दाः स एकः
कर्मदेवानामानन्दो ये कर्मणा देवत्वमभिसंपद्यन्तेऽथ
ये शतं कर्मदेवानामानन्दाः स एक आजानदेवाना-
मानन्दो यश्च श्रोत्रियोऽवृजिनोऽकामहतोऽथ ये
शतमाजानदेवानामानन्दाः स एकः प्रजापतिलोक

रमाः । अयं तु न केनचन कर्मणा मीयते स्वाभाविकत्वादेवोऽस्य परमो
लोकः । तथैषोऽस्य परम आनन्दः । यान्यन्यानि विषयेन्द्रियसंबन्ध-
जनितान्यानन्दजातानि तान्यपेक्ष्यैषोऽस्य परम आनन्दो नित्यवात् ।
“यो वै भूमा तत्सुखम्” इति श्रुत्यन्तरात् ।

यत्रान्यत्पश्यत्यन्यद्विजानाति तदल्पं मर्त्यममुख्यं सुखमिदं तु
तद्विपरीतम् । अत एवैषोऽस्य परम आनन्दः । एतस्यैवाऽऽनन्दस्य
मात्रां कलामविद्याप्रत्युपस्थापितां विषयेन्द्रियसंबन्धकालविभाव्याम-
न्यानि भूतान्युपजीवन्ति । कानि तानि तत एवाऽऽनन्दादविद्यया
प्रविभज्यमानस्वरूपाण्यन्यत्वेन तानि ब्रह्मणः परिकल्प्यमानान्यन्यानि
सन्त्युपजीवन्ति भूतानि विषयेन्द्रियसंपर्कद्वारेण विभाव्यमानाम् ॥३१॥

सर्वात्मभावस्य परमानन्दत्वं विशदयति—यानीति । आत्मनोऽनवच्छिन्ना-
नन्दत्वे छान्दोग्यश्रुतिं संवादयति—यो वै भूमेति ।

ननु वैषयिकमेकं सुखमात्मरूपं चापरमिति मुखभेदाङ्गीकारादप-
सिद्धान्तः स्यादित्याशङ्क्य मुख्यामुख्यभेदेन तदुपपत्तेमवमित्याह—
यत्रेत्यादिना । किंच वस्तुतो नास्त्येवाऽऽत्मसुखातिरिक्तं वैषयिकं
सुखमित्याह—एतस्येति । ब्रह्मातिरिक्तचेतनाभावे कान्युपजीवकानि
स्युरित्याशङ्क्य परिहरति—कानीत्यादिना । विभाव्यमानामानन्दस्य
मात्रामिति पूर्वेण संबन्धः ॥ ३२ ॥

आनन्दो यश्च श्रोत्रियोऽवृजिनोऽकामहतोऽथ ये
शतं प्रजापतिलोक आनन्दाः स एको ब्रह्मलोक
आनन्दो यश्च श्रोत्रियोऽवृजिनोऽकामहतोऽथैष
एव परम आनन्द एष ब्रह्मलोकः सम्राडिति
होवाच याज्ञवल्क्यः सोऽहं भगवते सहस्रं ददा-
म्यत ऊर्ध्वं विमोक्षायैव ब्रूहीत्यत्र ह याज्ञवल्क्यो
बिभयांचकार मेधावी राजा सर्वेभ्यो माऽन्तेभ्य
उदरौत्सीदिति ॥३३॥

यस्य परमानन्दस्य मात्रा अवयवा ब्रह्मादिभिर्मनुष्यपर्यन्तैर्भूतैरु-
पजीव्यन्ते तदानन्दमात्राद्वारेण मात्रिणं परमानन्दमधिगमयिषन्नाह
सैन्धवलवणशकलैरिव लवणशैलम् । स यः कस्मिन्मनुष्याणां मध्ये
राद्धः संसिद्धोऽविकलः समग्रावयव इत्यर्थः । समृद्ध उपभोगोपकरण-
संपन्नो भवति । किंचान्येषां समानजातीयानामधिपतिः स्वतन्त्र पतिर्न
माण्डलिकः सर्वैः समस्तैर्मानुष्यकैरिति । दिव्यभोगोपकरणनिवृत्त्यर्थं
मनुष्याणामेव यानि भोगोपकरणानि तैः संपन्नानामप्यतिशयेन
संपन्नः संपन्नतमः स मनुष्याणां परम आनन्दः ।

स यो मनुष्याणामित्यादिवाक्यतात्पर्यमाह—यस्येति । यथा सैन्धवा-
वयवैः सैन्धवाचलं लोको बोधयति तथा तस्याऽऽनन्दस्य मात्रा नामावय-
वास्तत्प्रदर्शनद्वारेणावयविनं परमानन्दमधिगमयितुमिच्छन्नन्तरो ग्रन्थः
प्रवृत्त इत्यर्थः । तात्पर्यमुक्त्वाऽक्षराणि व्याचष्टे—स यः कश्चिदित्यादिना ।
राद्धत्वमविकलत्वं चेत्समृद्धत्वेन पुनरुक्तिरित्याशङ्क्याऽऽह—समग्रेति ।
तदेव समृद्धत्वमपीत्याशङ्क्य व्याकरोति—उपभोगेति । अन्तर्बहिःसंपत्ति-
भेदादपुनरुक्तिरिति भावः । न केवलमुक्तमेव तस्य विशेषणं किंतु विशेष-
णान्तरं चास्तीत्याह—किंचेति । विशेषणतात्पर्यमाह—दिव्येति । तदनिव-
र्तने त्वस्य वक्ष्यमाणगन्धर्वादिव्यन्तर्भावः स्यादिति भावः । अतिशयेन
संपन्न इति शेषः ।

तत्राऽऽनन्दानन्दिनोरभेदनिर्देशान्नाथान्तरभूतत्वमित्येतत् । पर-
मानन्दस्यैवेयं विषयविषय्याकारेण मात्रा प्रसूतेति ह्युक्तं यत्र वा अन्य-
दिव स्यादित्यादिवाक्येन । तस्माद्युक्तोऽयं परम आनन्द इत्यभेदनि-
र्देशः । युधिष्ठिरादितुल्यो राजाऽत्रोदाहरणम् । दृष्टं मनुष्यानन्दमार्दि-
कृत्वा शतगुणोत्तरोत्तरक्रमेणोज्ञीय परमानन्दं यत्र भेदो निवर्तते तम-
धिगमकति । अत्रायमानन्दः शतगुणोत्तरोत्तरक्रमेण वर्धमानो यत्र
वृद्धिकाष्ठामनुभवति । यत्र गणितभेदो निवर्ततेऽन्यदर्शनश्रवणमन-
नाभावात्तं परमानन्दं विवक्षन्नाह । अथ ये मनुष्याणामेवंप्रकाराः शत-
मानन्दभेदाः स एकः पितृणाम् । तेषां विशेषणं जितलोकानामिति ।
श्राद्धादिकर्मभिः पितृस्तोषयित्वा तेन कर्मणा जितो लोको येषां ते
जितलोकाः पितरस्तेषां पितृणां जितलोकानां मनुष्यानन्दशतगुणी-
कृतपरिमाण एक आनन्दो भवति । सोऽपि शतगुणीकृतो गन्धर्वलोक
एक आनन्दो भवति । स च शतगुणीकृतः कर्मदेवानामेक आनन्दः ।

अग्निहोत्रादिश्रौतकर्मणा ये देवत्वं प्राप्नुवन्ति ते कर्मदेवाः । तथै-
वाऽऽज्ञानदेवानामेक आनन्दः । अज्ञानत एवोत्पत्तिर एव यै देवास्त

अभेदनिर्देशस्याभिप्रायमाह—तत्रेति । प्रकृतं वाक्यं सप्तम्यर्थः ।
आत्मनः सकाशादानन्दस्येति शेषः । औपचारिकत्वमभेदनिर्देशस्य भवि-
ष्यतीत्याशङ्क्याऽऽह—परमानन्दस्येति । तस्यैव विषयत्वं विषयित्वमिति
स्थिते फलितमाह—तस्मादिति । यथोक्तो मनुष्यो न दृष्टिपथमवतरतीत्या-
शङ्क्याऽऽह—युधिष्ठिरादिति । अथ ये शतं मनुष्याणामित्यादेस्तात्पर्यमाह—
दृष्टमिति । शतगुणेनोत्तरत्राऽऽनन्दस्योत्कर्षप्रदर्शनक्रमेण परमानन्दमुज्जीय
तमधिगमयत्युत्तरेण ग्रन्थेनेति संबन्धः । परमानन्दमेव विशिनष्टि—
यत्रेति । भेदः संख्याव्यवहारः । उक्तमेव प्रपञ्चयति—यत्रेत्यादिना । पर-
मानन्दे विवृद्धिकाष्ठायां हेतुमाह—अन्येति । यद्यपि यस्येत्यादिनोक्तमेत-
त्तथाऽपीहाक्षरव्याख्यानानवसरे तदैव विवृतमित्यविरोधः । तत्तदानन्द-
प्रदर्शनानन्तरं यत्र तत्राथशब्दार्थः । तत्तद्वाक्योपक्रमो वा । एवंप्रकारत्वं
समृद्धत्वादि । पितृणामानन्द इति संबन्धः श्राद्धादिकर्मभिरित्यादिशब्देन
पिएहपितृयज्ञादि गृह्यते ।

के ते कर्मदेवा नाम तत्राऽऽह—अग्निहोत्रादीति । यथा गन्धर्वानन्दः
शतगुणीकृतः कर्मदेवानामेक आनन्दस्तथा कर्मदेवानन्दः शतगुणीकृतः
सन्नाज्ञानदेवानामेक आनन्दो भवतीत्याह—तथैवेति । कुत्र वीतवृणत्वं

आजानदेवाः । यश्च श्रोत्रियोऽधीतवेदोऽवृजिनो वृजिनं पापं तद्रहितो यथोक्तकारीत्यर्थः । अकामहतो वीततृष्ण आजानदेवोऽर्थोऽर्वाग्यावन्तो विषयास्तेषु । तस्य चैवंभूतस्याऽऽजानदेवैः समान आनन्द इत्येतदन्वाक्यते चशब्दात्तच्छतगुणीकृतपरिमाणः प्रजापतिलोक एक आनन्दो विराट्शरीरे । तथा तद्विज्ञानवान्श्रोत्रियोऽधीतवेदश्चावृजिन इत्यादि पूर्ववत् । तच्छतगुणीकृतपरिमाण एक आनन्दो ब्रह्मलोके हिरण्यगर्भात्मनि ।

यश्चेत्यादि पूर्ववदेव । अतः परं गणितनिवृत्तिः । एष परम आनन्द इत्युक्तः । यस्य च परमानन्दस्य ब्रह्मलोकाद्यानन्दा मात्रा उदधेरिव विप्रुषः । एवं शतगुणोत्तरोत्तरवृद्ध्युपेता आनन्दा यत्रैकता यान्ति यश्च श्रोत्रियप्रत्यक्षोऽयैष एव संप्रसादलक्षणः परम आनन्दस्तत्र हि नान्यत्पश्यति नान्यच्छृणोति । अतो भूमा भूमत्वादभृतः । इतरे तद्विपरीताः । अत्र च श्रोत्रियत्वादवृजिनत्वे तुल्ये । अकामहतत्वकृतो विशेष आनन्दशतगुणवृद्धिहेतुः । अत्रैतानि साधनानि श्रोत्रि-

तत्राऽऽह—आजानदेवेभ्य इति । श्रोत्रियादिवाक्यस्य प्रकृतासंगतिमाशङ्क्याऽऽह—तस्य चेति । एवंभूतस्य विशेषणत्रयविशिष्टस्येति यावत् । प्रजापतिलोकशब्दस्य ब्रह्मलोकशब्दार्थभेदमाह—विराडिति । यथा विराडात्मन्याजानदेवानन्दः शतगुणीकृतः सन्नेक आनन्दो भवति तथा विराडात्मोपासिता श्रोत्रियत्वादिविशेषणो विराजा तुल्यानन्दः स्यादित्याह—तथेति । तच्छतगुणीकृतेति तच्छब्दो विराडानन्दविषयः ।

श्रोत्रियत्वादिविशेषणवानपि हिरण्यगर्भोपासकस्तेन तुल्यानन्दो भवतीत्याह—यश्चेति । हिरण्यगर्भानन्दादुपरिष्ठादपि ब्रह्मानन्दे गणितभेदे प्राकरणिके प्राप्ते प्रत्याह—अतः परमिति । एषोऽस्य परम आनन्द इत्युपक्रम्य किमित्यानन्दान्तरमुपदर्शितमित्याशङ्क्याऽऽह—एष इति । तथाऽपि सौषुप्तं सर्वात्मत्वमुपेक्षितमिति चेन्नेत्याह—यस्य चेति । प्रकृतस्य ब्रह्मानन्दस्यापरिच्छिन्नत्वमाह—तत्र हीति । अनवच्छिन्नत्वफलमाह—भूमत्वादिति ॥ ब्रह्मानन्दादितरे परिच्छिन्ना मर्त्याश्चेत्याह—इतर इति । अथ यत्रान्यत्पश्यतीत्यादिश्रुतेरिति भावः । श्रोत्रियादिपदानि व्याख्याय तात्पर्यं दर्शयति—अत्र चेति । मध्ये विशेषणेषु त्रिविवति यावत् । तुल्ये सर्वपर्याये-
विवति शेषः । विशेषणान्तरे विशेषमाह—अकामहतत्वेति । यथोक्तं विभागमुपपादयितुं सिद्धमर्थमाह—अत्रैतानीति । यश्चेत्यादिवाक्यं सप्तम्यर्थः ।

यत्वावृजितत्वाकामहतत्वानि तस्य तस्याऽऽनन्दस्य प्राप्तावर्थादिभि-
हितानि । यथा कर्माण्यग्निहोत्रादीनि देवानां देवत्वप्राप्तौ ।

तत्र च श्रोत्रियत्वावृजितत्वलक्षणे कर्मणि अधरभूमिष्वपि समाने
इति नोत्तरानन्दप्राप्तिसाधने अभ्युपेयेते । अकामहतत्वं तु वैराग्यता-
रतस्योपपत्तेरुत्तरोत्तरभूम्यानन्दप्राप्तिसाधनमित्यवगम्यते । स एष
परम आनन्दो वितृष्णश्रोत्रियप्रत्यक्षोऽधिगतः । तथा च वेदव्यासः—

“यच्च कामसुखं लोके यच्च दिव्यं महत्सुखम् ।

तृष्णाक्षयसुखस्यैते नार्हतः षोडशीं कलाम्” ॥ इति ॥

एष ब्रह्मलोको हे साम्राडिति होवाच याज्ञवल्क्यः सोऽहमेवमनु-
शिष्टो भगवते तुभ्यं सहस्रं ददामि गवाम् । अत ऊर्ध्वं विमोक्षायैव
ब्रूहीति व्याख्यातमेतत् अत्र ह विमोक्षायेत्यस्मिन्वाक्ये याज्ञवल्क्यो
विभयांचकार भीतवान् । याज्ञवल्क्यस्य भयकारणमाह श्रुतिः ।
न याज्ञवल्क्यो वक्तृत्वसामर्थ्याभावाद्भीतवानज्ञानाद्वा किं तर्हि
मेधावी राजा सर्वेभ्यो मा मामन्तेभ्यः प्रश्ननिर्णयावसानेभ्य उदरौ-

तस्य तस्याऽऽनन्दस्येति दैवप्राज्ञापत्यादिनिर्देशः । अर्थादिभिहितत्वे
दृष्टान्तमाह—यथेति । ये कर्मणा देवत्वमित्यादिश्रुतिसामर्थ्याद्देवानन्दाप्तौ
यथा कर्माणि साधनान्युक्तानि तथा यश्चेत्यादिश्रुतिसामर्थ्यादेतान्यपि
श्रोत्रियत्वादीनितत्तदानन्दप्राप्तौ साधनानि विवक्षितानित्यर्थः ।

ननु त्रायाणामविशेषश्रुतौ कथं श्रोत्रियत्वावृजितत्वयोः सर्वत्र तुल्यत्वं
न हि ते पूर्वभूमिषु श्रुते तथा चाकामहतत्ववदानन्दोत्कर्षे तयोरपि हेतु-
तेति तत्राऽऽह—तत्र चेति । निर्धारणार्था सप्तमी । न हि श्रोत्रियत्वादि-
शून्यः सार्वभौमादिसुखमनुभवितुमुत्सहते । तथा च सर्वत्र श्रोत्रियत्वादे-
स्तुल्यत्वान्न तदानन्दातिरेकप्राप्तावसाधारणं साधनमित्यर्थः । यदुक्तमा-
नन्दशतगुणवृद्धिहेतुरकामहतत्वकृतो विशेष इति तदुपपादयति—अकाम-
हतत्वं त्विति । पूर्वपूर्वभूमिषु वैराग्यमुत्तरोत्तरभूम्यानन्दप्राप्तिसाधनं
वैराग्यस्य तरतमभावेन परमकाष्ठोपपत्तेर्निरतिशयस्य तस्य परमा-
नन्दप्राप्तिसाधनत्वसंभवादित्यर्थः । यश्चेत्यादिवाक्यस्येत्यं तात्पर्यमुक्त्वा
प्रकृते परमानन्दे विद्वदनुभवं प्रमाणयति—स एष इति । निरति-
शयमकामहतत्वं परमानन्दप्राप्तिहेतुरित्यत्र प्रमाणमाह—तथा चेति । प्रकृतं

स वा एष एतस्मिन्स्वप्नान्ते रत्वा चरित्वा दृष्ट्वैव
पुण्यं च पापं च पुनः प्रतिन्यायं प्रतियोन्याद्भवति
बुद्धान्तायैव ॥ ३४ ॥

त्सीदावृणोदवरोधं कृतवानित्यर्थः । यद्यन्मया निर्णीतं प्रश्नरूपं विमो-
क्षार्थं तत्तदेकदेशत्वेनैव कामप्रश्नस्य गृहीत्वा पुनः पुनर्मा पर्यनुयुङ्क्त
एव मेधावित्वादित्येतद्भयकारणं सर्वं मदीयं विज्ञानं कामप्रश्नव्याजे-
नोपादित्सतीति ॥ ३३ ॥

अत्र विज्ञानमयः स्वयंज्योतिरात्मा स्वप्ने प्रदर्शितः । स्वप्नान्तबु-
द्धान्तसंचारेण कार्यकरणव्यतिरिक्तता । कामकर्मप्रविवेकश्चासङ्गतया
महामत्स्यदृष्टान्तेन प्रदर्शितः । पुनश्चाविद्याकार्यं स्वप्न एव घ्नन्तीवे-
त्यादिना प्रदर्शितम् । अर्थादविद्यायाः सतत्त्वं निर्धारितमतद्धर्माध्या-
रोपणरूपत्वमनात्मधर्मत्वं च । तथा विद्यायाश्च कार्यं प्रदर्शितं सर्वा-
त्मभावः स्वप्न एव प्रत्यक्षतः सर्वोऽस्मीति मन्यते सोऽस्य परमो लोक
इति । तत्र च सर्वात्मभावः स्वभावोऽस्यैवमविद्याकामकर्मादिसर्व-
संसारधर्मसंबन्धातीतं रूपमस्य साक्षात्सुषुप्ते गृह्यत इत्येतद्विज्ञापितं
स्वयंज्योतिरात्मैष परम आनन्दः । एष विद्याया विषयः । स एष

प्रत्यग्भूतं परमानन्दमेष इति परामृशति । श्रुतिर्मेधावीत्याद्या तां
व्याचष्टे—नेत्यादिना । तथाऽपि किं तद्भयकारणं तदाह—यद्यदिति ।
मेधावित्त्वात्प्रज्ञातिशयशालित्वादिति यावत् । तदेव भयकारणं प्रकटयति-
सर्वमिति ॥ ३३ ॥

स वा एष एतस्मिन्नित्याद्यत्तरग्रन्थस्य संबन्धं वक्तुं वृत्तं कीर्तयति—
अत्रेति । अत्रायं पुरुषः स्वयंज्योर्भवतीति वाक्यं सप्तम्यर्थः । वृत्तमर्थान्तर-
मनुद्भवति—स्वप्नान्तेति । कार्यकरणव्यतिरिक्तत्वं प्रदर्शितमिति संबन्धः ।
उक्तमर्थान्तरमाह—कामेति । अथ यत्रैनं घ्नन्तीवेत्यादावुक्तमनुभाषते—
पुनश्चेति । किं तत्कार्यप्रदर्शनसामर्थ्यान्निर्धारितमविद्यायाः सतत्त्वं तदाह—
अतद्धर्मेति । अनात्मधर्मत्वमात्मनि चैतन्यवदस्वाभाविकत्वम् । अविद्या-
कार्यवद्विद्याकार्यं च स्वप्ने सर्वात्मभावलक्षणं प्रत्यक्षत एव प्रदर्शितमित्याह—
तथेति । सुषुप्तेऽपि स्वप्नवदेतद्दर्शितमित्याह—एवमिति । साक्षात्स्वरूप-
चैतन्यवशादित्येतत् । अन्यथोत्थितस्य सुखपरामर्शो न स्यादिति भावः ।
उक्तं विद्याकार्यं निगमयति—एष इति । तमेव विद्याविषयं विशदयति—

परमः संप्रसादः सुखस्य च परा काष्ठेत्येतदेवमन्तेन ग्रन्थेन व्याख्या-
तम् । तच्चैतत्सर्वं विमोक्षपदार्थस्य दृष्टान्तभूतं बन्धनस्य च । ते
चैते मोक्षबन्धने सहेतुके सप्रपञ्चे निर्दिष्टे विद्याविद्याकार्ये तत्सर्वं
दृष्टान्तभूतमेवेति तदार्ष्टान्तिकस्थानीये मोक्षबन्धने सहेतुके कामप्रश्ना-
र्थभूते त्वया वक्तव्ये इति पुनः पर्यनुयुङ्क्ते जनकोऽत ऊर्ध्वं विमोक्षा-
यैव ब्रूहीति ।

तत्र महामत्स्यवत्स्वप्नबुद्धान्तावसङ्गः संचारत्येक आत्मा स्वयं-
ज्योतिरित्युक्तम् । यथा चासौ कार्यकरणानि मृत्युरूपाणि परित्यजन्नु-
पाददानश्च महामत्स्यवत्स्वप्नबुद्धान्तानुसंचरति तथा जायमानो
ध्रियमाणश्च तैरेव मृत्युरूपैः संयुज्यते वियुज्यते च । उभौ लोकावनु-
संचरतीति संचरणं स्वप्नबुद्धान्तानुसंचारस्य दार्ष्टान्तिकत्वेन सूचि-
तम् । तद्विद्विस्तरेण सनिमित्तं संचरणं वर्णयितव्यमिति तदर्थोऽय-
मारम्भः । तत्र च बुद्धान्तात्स्वप्नान्तमयमात्माऽनुप्रवेशितः । तस्मात्सं-
प्रसादस्थानं मोक्षदृष्टान्तभूतम् । ततः प्रच्याव्य बुद्धान्ते संसारव्यव-

स एष इति । वृत्तानुवादमुपसंहरति—इत्येतदिति । एवमन्तेन ग्रन्थेन ब्रह्म-
लोकान्तवाक्येनेति यावत् । सोऽहमित्यादेशज्ञातपर्यमनुवदति—तच्चेति ।
यतो राजेत्यं मन्यतेऽतस्तस्य सहस्रदाने युक्ता प्रवृत्तिरित्यर्थः । अत
ऊर्ध्वमित्यादेरभिप्रायमनुवदति—ते चेति । यद्यपि यथोक्तलक्षणे मोक्ष-
बन्धने प्रागेवोपदिष्टे तथाऽपि पूर्वोक्तं सर्वं दृष्टान्तभूतमेव तयोरिति
राजा भ्राम्यत्यतो मोक्षबन्धने दार्ष्टान्तिकभूते वक्तव्ये याज्ञवल्क्येनेति
मन्यमानस्तं प्रेरयतीत्यर्थः ।

बन्धमोक्षयोर्वक्तव्यत्वेन प्राप्तयोरपि प्रथमं बन्धो वर्णयत इति वक्तुं
दृष्टान्तं स्मारयति—तत्रेति । दृष्टान्तमनूद्य दार्ष्टान्तिकस्य बन्धस्य सूत्रितत्वं
दर्शयति—यथा चेत्यादिना । उभौ लोकावित्यत्र प्रथममेवंशब्दो द्रष्टव्यः ।
वृत्तमनूद्यान्तरप्रकरणमुत्थापयति—तदिहेति । अज्ञः संसारी सप्तम्यर्थः ।
सनिमित्तं कामादिना निमित्तेन सहितमित्येतत् । प्रकरणारम्भमुक्त्वा
समनन्तरवाक्यस्य व्यवहितेन संबन्धमाह—तत्र चेति । स वा एष एत-
स्मिन्बुद्धान्ते रत्वेत्युपक्रम्य स्वप्नान्तायैवेति वाक्यं सप्तम्या परामृश्यते ।
स्वप्नान्तशब्दस्य स्वप्नविषयव्यावृत्त्यर्थं विशिनष्टि—संप्रसादेति । कथं पुनः
संप्रसन्नस्य संसारोपवर्णनमित्याशङ्क्याऽऽह—तत इति । प्रागुक्तः सप्त-

तद्यथाऽनः सुसमाहितमुत्सर्जय्या यादेवमेवायं शरीर
आत्मा प्राज्ञेनात्मनाऽन्वारूढ उत्सर्जन्याति यत्रैतद्-
व्वोच्छ्वासी भवति ॥ ३५ ॥

हारः प्रदर्शयितव्य इति तेनास्य संबन्धः । स वै बुद्धान्तात्स्वमान्त-
क्रमेण संप्रसन्न एष एतस्मिन्संप्रसादे स्थित्वा ततः पुनरीषत्प्रच्युतः
स्वमान्ते रत्वा चरित्वेत्यादि पूर्ववद्बुद्धान्तायवाऽऽव्रवति ॥ ३४ ॥

इत आरभ्यास्य संसारो वर्ण्यते । यथाऽयमात्मा स्वमान्ताद्बुद्धान्त-
न्तमागत एवमयमस्मादेहादेहान्तरं प्रतिपत्स्य इत्याहात्र दृष्टान्तम् ।
तत्तत्र यथा लोकेऽनः शकटं सुसमाहितं सुष्ठु भृशं वा समाहितं
भाण्डोपस्करणेनोलूखलमुसलशूर्पपिठरादिनाऽन्नाद्येन च संपन्नं संभा-
रेणाऽऽक्रान्तमित्यर्थः । तथा भाराक्रान्तं सदुत्सर्जच्छब्दं कुर्वद्यथा
यायान्नच्छेच्छाकटिकेनाधिष्ठितं सत् । एवमेव यथोक्तो दृष्टान्तोऽयं
शरीरः शरीरे भवः । कोऽसौ । आत्मा लिङ्गोपाधिः । यः स्वमबुद्धान्त-
न्ताविव जन्ममरणाभ्यां पाप्मसंसर्गवियोगलक्षणाभ्यामिहलोकपरलो-
कावनुसंचरति । यस्योत्क्रमणमनु प्राणाद्युत्क्रमणं स प्राज्ञेन परेणाऽऽ-
त्मना स्वयंज्योतिःस्वभावेनान्वारूढोऽधिष्ठितोऽवभास्यमानः । तथा

म्यर्थो व्यवहितो ग्रन्थस्तेनेति परामृश्यते । समनन्तरग्रन्थः षष्ठ्योच्यते ।
वाक्यस्य व्यवहितेन संबन्धमुक्त्वा तदक्षराणि योजयति—स वै बुद्धान्ता-
दिति । स्वप्नान्ते रत्वा चरित्वेत्यादि बुद्धान्तायैवाऽऽव्रवतीत्येतदन्तं पूर्वव-
दिति योजना ॥ ३४ ॥

तद्यथेत्यादेरिति नु कामयमान इत्यन्तस्य संदर्भस्य तात्पर्यं तदिहेत्य-
त्रोक्तमनुवदति—इत आरभ्येति । तद्यथेत्यस्माद्वाक्यादित्येतत् । दृष्टान्तवाक्य-
मुत्थाप्य व्याकरोति—यथेत्यादिना । इत्यत्र दृष्टान्तमाहेति योजना ।
भाण्डोपस्करणेन भाण्डप्रमुखेन(ण) गृहोपस्करणेनेति यावत् । तदेवोप-
स्करणं विशिनष्टि—उलूखलेति । पिठरं पाकार्थं स्थूलं भाण्डम् । अन्वयं
दर्शयितुं यथाशब्दोऽनूद्यते । लिङ्गविशिष्टमात्मानं विशिनष्टि—यः स्वप्नेति ।
जन्ममरणे विशदयति—पाप्मेति । कार्यकरणानि पाप्मशब्देनोच्यन्ते ।
शरीरस्य प्राधान्यं द्योतयति—यस्येति । उत्सर्जन्यातीति चेत्तदाऽङ्गीकृत-
मात्मनो गमनमित्याशङ्क्याऽऽह—तत्रेति । लिङ्गोपाधेरात्मनो गमनप्रतीति-
रित्यत्राऽऽथर्वणश्रुतिं प्रमाणयति—तथा चेति । उत्सर्जन्यातीति श्रुतेर्मुखाय-

स यत्रायमणिमानं न्येति जरया वोपतपता वाऽणि-
मानं निगच्छति तद्यथाऽऽमं वोदुस्वरं वा पिप्पलं
वा बन्धनात्प्रमुच्यत एवमेवायं पुरुष एभ्योऽङ्गेभ्यः
संप्रमुच्य पुनः प्रतिन्यायं प्रतियोन्याद्ववति प्राणा-
यैव ॥ ३६ ॥

चोक्तमात्मनैवायं ज्योतिषाऽऽस्ते पल्ययत इति । उत्सर्जन्याति । तत्र
चैतन्यात्मज्योतिषा भास्ये लिङ्गे प्राणप्रधाने गच्छति तदुपाधिरप्यात्मा
गच्छतीव । तथा श्रुत्यन्तरम्—“कस्मिन्वहम्” इत्यादि “ध्यायतीव”
इति च । अत एवोक्तं प्राज्ञे नाऽऽत्मनाऽन्वारूढ इति । अन्यथा प्राज्ञे-
नैकोभूतः शकटवत्कथमुत्सर्जन्याति ।

तेन लिङ्गोपाधिरात्मोत्सर्जनमर्मसु निवृत्त्यमानेषु दुःखवेदनयाऽऽर्तः
शब्दं कुर्वन्त्याति गच्छति तत्कस्मिन्काल इति । उच्यते—यत्रैतद्भवति ।
एतदिति क्रियाविशेषणम् । ऊर्ध्वोच्छ्वासी यत्रोर्ध्वोच्छ्वासित्वमस्य भव-
तीत्यर्थः । दृश्यमानस्याप्यनुवदनं वैराग्यहेतोः । ईदृशः कष्टः खल्वयं
संसारः येनोत्क्रान्तिकाले मर्मसूतृत्त्यमानेषु स्मृतिलोपो दुःखवेद-
नार्तस्य पुरुषार्थसाधनप्रतिपत्तौ चासामर्थ्यं परवशीकृतचित्तस्य ।
तस्माद्यावदियमवस्था नाऽऽगमिष्यति तावदेव पुरुषार्थसाधनकर्तव्य-
तायामप्रमत्तो भवेदित्याह कारुण्याच्छ्रुतिः ॥ ३५ ॥

तदस्योर्ध्वोच्छ्वासित्वं कस्मिन्काले किंनिमित्तं कथं किमर्थं वा
त्वार्थमात्मनो वस्तुतो गमनं किं न स्यादित्याशङ्क्याऽऽध्यायतोवेति ।
चेति । औपाधिकमात्मनो गमनमित्यत्र लिङ्गान्तरमाह—अत एवेति ।
कथमेतावता निरुपाधेरात्मनो गमनं नेष्यते तत्राऽऽह—अन्यथेति ।

प्रमाणफलं निगमयति—तेनेति । तत्कस्मिन्नित्यत्र तच्छब्देनाऽऽर्तस्य
शब्दविशेषकरणपूर्वकं गमनं गृह्यते । एतदूर्ध्वोच्छ्वासित्वमस्य यथा
स्यात्तथाऽवस्था यस्मिन्काले भवति तस्मिन्काले तद्गमनमित्युपपादयति—
उच्यत इत्यादिना । किमिति प्रत्यक्षमर्थं श्रुतिरनुवदति तत्राऽऽह—
दृश्यमानस्येति । कथं संसारस्वरूपानुवादमात्रेण वैराग्यसिद्धिस्तत्राऽऽ-
ईदृश इति । ईदृशत्वमेव विशदयति—येनेत्यादिना । अनुवादश्रुतेरभिप्राय-
मुपसंहरति—तस्मादिति ॥ ३५ ॥

प्रश्नचतुष्टयमनूय तदुत्तरत्वेन स यत्रेत्यादि वाक्यमादाय व्याकरोति—

स्यादित्येतदुच्यते—सोऽयं प्राकृतः शिरःपाण्यादिमान्पिण्डो यत्र यस्मिन्कालेऽयमणिमानमणोर्भावमणुत्वं काश्यमित्यर्थः । न्येति निगच्छति । किंनिमित्तं जरया वा स्वयमेव कालपक्वफलवज्जीर्णः काश्यं गच्छति । उपतपतीत्युपतपञ्ज्वरादिरोगस्तेनोपतपता वा । उपतप्यमानो हि रोगेण विषमाग्नितयाऽन्नं भुक्तं न जरयति ततोऽन्नरसेनानुपचीयमानः पिण्डः काश्यंमापद्यते तदुच्यत उपतपता वेति । अणिमानं निगच्छति । यदाऽत्यन्तकाश्यं प्रतिपन्नो जरादिनिमित्तैस्तदोर्ध्वोच्छ्वासी भवति । यदोर्ध्वोच्छ्वासी तदा भृशाहितसंभारशकटवदुत्सर्जन्याति । जराभिभवो रोगादिपीडनं काश्यापत्तिश्च शरीरवतोऽवश्यंभाविन एतेऽनर्था इति वैराग्यायेदमुच्यते ।

यदाऽसावुत्सर्जन्याति तदा कथं शरीरं विमुञ्चतीति दृष्टान्त उच्यते—तत्तत्र यथाऽघ्नं वा फलमुदुम्बरं वा पिप्पलं वा फलम् । विषमानेकदृष्टान्तोपादानं मरणस्यानियतनिमित्तत्वख्यापनार्थम् । अनियतानि हि मरणस्य निमित्तान्यसंख्यातानि च । एतदपि वैराग्यार्थमेव । यस्मादयमनेकमरणनिमित्तवांस्तस्मात्सर्वदा मृत्योरास्ये वर्तत इति ।

तदस्येत्यादिना । प्रश्नपूर्वकं काश्यंनिमित्तं स्वाभाविकमागन्तुकं चेति दर्शयति—किंनिमित्तमित्यादिना । कथं ज्वरादिना काश्यंप्राप्तिरित्याशङ्क्याऽऽह—उपतप्यमानो हीति । यथोक्तनिमित्तद्वयवशात्काश्यंप्राप्तिं निगमयति—अणिमानमिति । कस्मिन्काले तदूर्ध्वोच्छ्वासित्वमस्येति प्रश्नस्योत्तरमुक्त्या विधया सिद्धमित्याह—यदेति । अवशिष्टप्रश्नत्रयस्योत्तरमाह—यदोर्ध्वोच्छ्वासीति । तत्र हि काश्यंनिमित्तं संभृतशकटवन्नानाशब्दकरणं स्वरूपं शरीरविमोक्षणं प्रयोजनमित्यर्थः । स यत्रेत्यादिवाक्यादर्थसिद्धमर्थमाह—जरेति ।

तद्यथेत्यादिवाक्यं प्रश्नपूर्वकमादाय व्याचष्टे—यदेत्यादिना । कथं बन्धनात्प्रमुच्यत इति संबन्धः । किमिति विषमानेकदृष्टान्तोपादानमेकेनापि विवक्षितसिद्धेरित्याशङ्क्याऽऽह—विषमेति । कथं मरणस्यानियतान्यनेकानि निमित्तानि संभवन्तीत्याशङ्क्यानुभवमनुसृत्याऽऽह—अनियतानीति । अथ मरणस्यानेकानियतनिमित्तवत्त्वसंकीर्तनं कुत्रोपयुज्यते तत्राऽऽह—एतदपीति । तदर्थवत्त्वमेव समर्थयते—यस्मादिति । इत्यप्रसक्तैर्भावितव्यमिति शेषः । वृन्तेन सह फलं येन रसेन संबध्यते स रसो बन्धनकारणभूतो बन्धनं वृन्तमेव वा बन्धनं यस्मिन्फलं बध्यते रसेनेति

बन्धनाद्वध्यते येन वृन्तेन सह स बन्धनकारणो रसो यस्मिन्वा बध्यत इति वृन्तमेवोच्यते बन्धनं तस्माद्रसाद्वृन्ताद्वा बन्धनात्प्रमुच्यते वाताद्यनेकनिमित्तमेवमेवायं पुरुषो लिङ्गात्मा लिङ्गोपाधिरेभ्योऽङ्गेभ्यश्चक्षुरादिदेहावयवेभ्यः संप्रमुच्य सस्यङ्गुलिर्लेपेन प्रमुच्य ।

न सुषुप्तगमनकाल इव प्राणेन रक्षन् । किं तर्हि सह वायुनोपसंहृत्य । पुनः प्रतिन्यायं पुनःशब्दात्पूर्वमप्ययं देहादेहान्तरमसकृद्गतवान्यथा स्वप्रवृद्धान्तौ पुनः पुनर्गच्छति तथा पुनः प्रतिन्यायं प्रतिगमनं यथागतमित्यर्थः । प्रतियोनिं योनिं योनिं प्रति कर्मश्रुतादिवशादाद्रवति । किमर्थम् । प्राणायैव प्राणव्यूहायैवेत्यर्थः । सप्राण एव हि गच्छति ततः प्राणायैवेति विशेषणमनर्थकम् । प्राणव्यूहाय हि गमनं देहादेहान्तरं प्रति । तेन ह्यस्य कर्मफलोपभोगार्थसिद्धिर्न प्राणसत्तामात्रेण । तस्मात्तादर्थ्यार्थं युक्तं विशेषणं प्राणव्यूहायेति ॥ ३६ ॥

व्युत्पत्तेस्तस्माद्बन्धनादनेकनिमित्तवशात्पूर्वोक्तस्य फलस्य भवति प्रमोक्षणमित्याह—बन्धनादित्यादिना । लिङ्गमात्मोपाधिरस्येति तद्विशिष्टः शारीरस्तथोच्यते । संप्रमुच्याऽऽद्रवतीति संबन्धः ।

समित्युपसर्गस्य तात्पर्यमाह—नेत्यादिना । यदि स्वप्नावस्थायामिव मरणावस्थायां प्राणेन देहं रक्षन्नाद्रवतीति नाऽऽद्रियते केन प्रकारेण तर्हि तदा देहान्तरं प्रति गमनमित्याशङ्क्याऽऽह—किं तर्हीति । वायुना प्राणेन सह करणजातमुपसंहृत्याऽऽद्रवतीति पूर्ववत्संबन्धः । पुनः प्रतिन्यायमिति प्रतीकमादाय पुनःशब्दस्य तात्पर्यमाह—पुनरित्यादिना । तथा पुनराद्रवतीति संबन्धः । यथा पूर्वमिमं देहं प्राप्तवान्पुनरपि तथैव देहान्तरं गच्छतीत्याह—प्रतिन्यायमिति । देहान्तरगमने कारणमाह—कमेति । आदिशब्देन पूर्वप्रज्ञा गृह्यते । प्राणव्यूहाय प्राणानां विशेषाभिव्यक्तिलाभायेति यावत् । प्राणायैति श्रुतिः किमर्थमित्थं व्याख्यायते तत्राऽऽह—सप्राण इति । एतच्च तदन्तरप्रतिपत्त्यधिकरणे निर्धारितम् । प्राणायैति विशेषणस्याऽऽनर्थक्याद्युक्तं प्राणव्यूहायेति विशेषणमित्याह—प्राणेति । नन्वस्य प्राणः सह वर्तते चेत्तावतैव भोगसिद्धेरन्तं प्राणव्यूहेनेत्याशङ्क्याऽऽह—तेन हीति । अन्यथा सुषुप्तिमूर्च्छयोरपि भोगप्रसक्तेरित्यर्थः । तादर्थ्यार्थं प्राणस्य भोगशेषत्वसिद्धयर्थमिति यावत् ॥ ३६ ॥

तत्कथमिति लोकप्रसिद्धो दृष्टान्त उच्यते—

तद्यथा राजानमायान्तमुग्राः प्रत्येनसः सूत-
ग्रामण्योऽन्नैः पानैरावसथैः प्रतिकल्पन्तेऽयमा-
यात्ययमागच्छतीत्येव ॐ हैवंविद ॐ सर्वाणि
भूतानि प्रतिकल्पन्त इदं ब्रह्माऽऽयातीदमाग-
च्छतीति ॥३७॥

तद्यथा राजानं प्रयियासन्तमुग्राः प्रत्येनसः
सूतग्रामण्योऽभिसमायन्त्येवमेवेममात्मानमन्त-
काले सर्वे प्राणा अभिसमायन्ति यत्रैतदूर्ध्वो
च्छ्वासी भवति ॥३८॥

इति बृहदारण्यकोपनिषदि चतुर्थाध्यायस्य
तृतीयं ब्राह्मणम् ॥३॥

तत्रास्येदं शरीरं परित्यज्य गच्छतो नान्यस्य देहान्तरस्योपादाने
सामर्थ्यमस्ति । देहेन्द्रियवियोगात् । न चान्येऽस्य भृत्यस्थानीया गृह-
मिव राज्ञे शरीरान्तरं कृत्वा प्रतीक्षमाणा विद्यन्ते । अथैवं सति कथ-
मस्य शरीरान्तरोपादानमिति । उच्यते—सर्वं ह्यस्य जगत्स्वकर्मफलो-
पभोगाय चायं प्रवृत्तो देहादेहान्तरं प्रतिपितुस्तस्मात्सर्वमेव जगत्स्व-
कर्मणा प्रयुक्तं तत्कर्मफलोपभोगयोग्यं साधनं कृत्वा प्रतीक्षत एव ।

तद्यथा राजानमित्यादिवाक्यव्यावर्त्यामाशङ्कामाह—तत्रेति । मुमूर्षा-
वस्था सप्तम्यर्थः । अथास्य स्वयमसामर्थ्येऽपि शरीरान्तरकर्तारोऽन्ये
भविष्यन्ति यथा राज्ञो भृत्या गृहनिर्मातारस्तत्राऽऽह—न चेति । स्वयमसा-
मर्थ्यमन्येषां चासत्त्वमिति स्थिते फलितमाह—अथेति । तद्यथेत्यादिवाक्यस्य
तात्पर्यं दर्शयन्नुत्तरमाह—उच्यते । भवत्वज्ञस्य स्वकर्मफलोपभोगे
साधनत्वसिद्धयर्थं सर्वं जगदुपात्तं तथाऽपि देहादेहान्तरं प्रतिपितस्मानस्य
किमायातमित्याशङ्क्याऽऽह—स्वकर्मैति । स्वकर्मणेत्यत्र स्वशब्दस्तकर्मफलो-
पभोगयोग्यमित्यत्र तच्छब्दश्च प्रकृतभोक्तृविषयौ । तत्र प्रमाणमाह—
कृतमिति । पुरुषो हि त्यक्तवर्तमानदेहो भूतपञ्चकादिना निर्मितमेव देहान्त-
रमभिव्याप्य जायत इति श्रुतेरर्थः । उक्तमेवार्थं दृष्टान्तेन स्पष्टयति—

“कृतं लोकं पुरुषोऽभिजायते” इति श्रुतेः । यथा स्वप्नाज्जागरितं प्रतिपित्सोः ।

तत्तत्र यथा राजानं राज्याभिषिक्तमायान्तं स्वराष्ट्रं उग्रा जाति-
विशेषाः क्रूरकर्माणो वा प्रत्येनसः प्रति प्रत्येनसि पापकर्मणि नियुक्ताः
प्रत्येनसस्तस्करादिदण्डनादौ नियुक्ताः सूताश्च ग्रामण्यश्च सूतग्रा-
मण्यः सूता वर्णसंकरजातिविशेषा ग्रामण्यो ग्रामनेतारस्ते पूर्वमेव राज्ञ
आगमनं बुद्ध्वाऽन्नैर्भोज्यभक्ष्यादिप्रकारैः पानैर्मदिरादिभिरावसथैश्च
प्रासादादिभिः प्रतिकल्पन्ते निष्पन्नैरेव प्रतीक्षन्तेऽयं राजाऽऽयात्यय-
मागच्छतीत्येवं वदन्तः । यथाऽयं दृष्टान्त एव हैवंविदं कर्मफलस्य
वेदितारं संसारिणमित्यर्थः । कर्मफलं हि प्रस्तुतं तदेवंशब्देन परा-
मृश्यते । सर्वाणि भूतानि शरीरकर्तृणि करणानुग्रहीतृणि
चाऽऽदित्यादीनि तत्कर्मयुक्तानि कृतैरेव कर्मफलोपभोगसाधनैः
प्रतीक्षन्ते । इदं ब्रह्मभोक्तृ कर्तृ चास्माकमायाति तथेदमागच्छतीत्येव-
मेव च कृत्वा प्रतीक्षन्तः इत्यर्थः ॥ ३७ ॥

यथेति । स्वमस्थानाज्जागरितस्थानं प्रतिपत्तुमिच्छतः शरीरं पूर्वमेव कृतं
नापूर्वं क्रियते तथा देहादेहान्तरं प्रतिपित्समानस्य पञ्चभूतादिना कृतमेव
देहान्तरमित्यर्थः ।

सर्वेषां भूतानां देहान्तरं कृत्वा संसारिणि परलोकाय प्रस्थिते प्रतीक्षणं
केन प्रकारेणेति प्रश्नपूर्वकं दृष्टान्तवाक्यमुत्थाप्य व्याचष्टे-तत्तत्रेत्यादिना ।
तत्र पापकर्मणि नियुक्तत्वमेव व्यनक्ति-तस्करादीति । आदिपदेनान्येऽपि
निग्राह्या गृह्यन्ते । दण्डनादावित्यादिशब्दो हिंसाप्रभेदसंग्रहार्थः ।
‘ब्राह्मण्यां क्षत्रियात्सूतः’ इति स्मृतिमाश्रित्य सूतशब्दार्थमाह-वर्णसंकरेति ।
भोज्यभक्ष्यादिप्रकारैरित्याशब्देन लेह्यचोष्ययोः संग्रहः । मदिरादिभिरि-
त्यादिपदेन क्षीरादि गृह्यते । प्रासादादिभिरित्यादिशब्दो गोपुरतोरणा-
दिग्रहार्थः । विद्वन्मात्रे प्रतीयमाने किमिति कर्मफलस्य वेदितारमिति
विशेषोपादानमित्याशङ्क्याऽऽह-कर्मफलं हीति । तत्कर्मप्रयुक्तानीत्यत्र
तच्छब्दः संसारिविषयः । संसारिणो वस्तुतो ब्रह्माभिन्नत्वात्तस्मिन्ब्रह्म-
शब्दः । अभ्यासस्तृभयत्राऽऽदरार्थः ॥३७॥

तमेवं जिगमिषुं के सह गच्छन्ति । ये वा गच्छन्ति ते किं तत्क्रिया-
प्रणुना आहोस्वित्तत्कर्मवशात्स्वयमेव गच्छन्ति परलोकशरीरकर्तृणि
च भूतानीति । अत्रोच्यते दृष्टान्तः—तद्यथा राजानं प्रयियासन्तं प्रकर्षेण
यातुमिच्छन्तमुग्राः प्रत्येनसः सूतग्रामण्यस्तं यथाऽभिसपायन्त्याभि-
मुख्येन समायन्त्येकीभावेन तमभिमुखा आयन्त्यनाज्ञता एव राज्ञा
केवलं तज्जिगमिषाभिज्ञाः, एवमेवेममात्मानं भोक्तारमन्तकाले मरणकाले
सर्वे प्राणा वागादयोऽभिसमायन्ति । यत्रैतदूर्ध्वोच्छ्वासी भवतीति
व्याख्यातम् ॥ ३८ ॥

इति बृहदारण्यकोपनिषद्भाष्ये चतुर्थाध्यायस्य
तृतीयं ब्राह्मणम् ॥ ३ ॥

तद्यथा राजानं प्रयियासन्तमित्यादिवाक्यव्यावृत्य चोद्यमुत्थापयति—
तमेवमिति । वागादयस्तमनुगच्छन्तीत्याशङ्क्याऽऽह—ये वेति । तत्क्रियाप्रणुना-
स्तस्य गन्तुर्वागादिव्यापारेण प्रेरिताः समाहूता इति यावत् । यानि च
भूतानि परलोकशब्दितं शरीरं कुर्वन्ति यानि वा कारणानुगृहीतृण्यादित्या-
दीनि तेष्वपि यथोक्तप्रश्नप्रवृत्तिं दर्शयति—परलोकेति । नाऽऽद्यः । परलो-
कार्थं प्रस्थितस्य वागादिव्यापाराभावादाह्वानानुपपत्तेः । न द्वितीयो भोक्तृ-
कर्मणाऽपि वागादिष्वचेतनेषु स्वयं प्रवृत्तेरनुपपत्तेरिति चोदयितुरभिमानः ।
उत्तरवाक्येनो (णो) त्तरमाह—अत्रेत्यादिना । मरणकालमेव विशिनष्टि—
यत्रेति । अचेतनानामपि रथादीनां चेतनप्रेरितानां प्रवृत्तिदर्शनाद्वागादीना-
मपि भोक्तृकर्मवशात्तदाहूतत्वमन्तरेण प्रवृत्तिः संभवतीति भावः ॥ ३८ ॥

इति बृहदारण्यकोपनिषद्भाष्यटीकायां चतुर्थाध्यायस्य
त्रयोविंशद्वितीयं ब्राह्मणम् ॥ ३ ॥

अथ चतुर्थाध्यायस्य चतुर्थं ब्राह्मणम् ॥

स यत्रायमात्मा । संसारोपवर्णनं प्रस्तुतम् । तत्रायं पुरुष एभ्योऽङ्गेभ्यः संप्रमुच्येत्युक्तम् । तत्संप्रमोक्षणं कस्मिन्काले कथं वेति सविस्तरं संसरणं वर्णयितव्यमित्यारभ्यते-

स यत्रायमात्माऽबल्यं न्येत्य संमोहमिव न्येत्यथैन-
मेते प्राणा अभिसमायन्ति स एतास्तेजोमात्राः सम-
भ्याददानो हृदयमेवान्वक्रामसि स यत्रैष चानुषः
पुरुषः पराङ्पर्यावर्ततेऽथारूपज्ञो भवति ॥१॥

सोऽयमात्मा प्रस्तुतो यत्र यस्मिन्कालेऽबल्यमबलभावं नि एत्य गत्वः । यद्देहस्य दौर्बल्यं तदात्मन एव दौर्बल्यमित्युपचर्यतेऽबल्यं न्येत्येति । न ह्यसौ स्वतोऽमूर्तत्वादबलभावं गच्छति । तथा संमोहमिव संमूढता संमोहो विवेकाभावः संमूढतामिव न्येति निगच्छति । न चास्य स्वतः संमोहोऽसंमोहो वाऽस्ति । नित्यचैतन्यज्योतिःस्वभाव-

ब्राह्मणान्तरमुत्थापयति-स यत्रेति । तस्य संबन्धं वक्तुमुक्तं कीर्तयति-संसारेति । वक्ष्यमाणोपयोगित्वेनोक्तमर्थान्तरमनुद्वति-तत्रेति । संसार-प्रकरणं सप्तम्यर्थः । संप्रत्याकांक्षापूर्वकमुत्तरब्राह्मणमादत्ते-तत्संप्रमोक्षणमिति । एवं ब्राह्मणमवतार्य तदक्षराणि व्याकरोति-सोऽयमित्यादिना । गत्वा संमोहमिव न्येतीत्युत्तरत्र संबन्धः । कथमात्मनो दौर्बल्यं तदाह-यद्देहस्येति । किमित्युपचारो मुख्यमेवाऽऽत्मनो दौर्बल्यं किं न स्यादित्याङ्क्याऽऽह-न होति । यथाऽयमबलभावं निगच्छति तथा संमोहं संमूढतामिव प्रतिपद्यते । विवेकाभावो हि संमोहः । तथा च संमूढतामिव निगच्छतीति युक्तमित्याह-तथेति । इवशब्दार्थमाह-न चेति । कथं पुनरात्मनः समारो-

५९४ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

त्वात् । तेनेवशब्दः संमोहमिव न्येतीति । उत्क्रान्तिकाले हि करणोप-
संहारनिमित्तो व्याकुलीभाव आत्मन इव लक्ष्यते लौकिकैः । तथा
च वक्तारो भवन्ति संमूढः संमूढोऽयमिति ।

अथ बोभयत्रेवशब्दप्रयोगो योज्यऽबल्यमिव न्येत्य संमोहमिव
न्येतीति । उभयस्य परोपाधिनिमित्तत्वाविशेषात् । समानकर्तृकनिर्दे-
शाच्च । अथास्मिन्काल एते प्राणा वागादय एनमात्मानमभिसमा-
यन्ति तदाऽस्य शारीरस्याऽऽत्मनोऽङ्गेभ्यः संप्रमोक्षणम् । कथं पुनः
संप्रमोक्षणं केन वा प्रकारेणाऽऽत्मानमभिसमायन्तीति । उच्यते—स
आत्मैतास्तेजोमात्रास्तेजसो मात्रास्तेजोमात्रास्तेजोवयवा रूपादिप्र-
काशकत्वान्वचक्षुरादीनि करणानीत्यर्थः । ता एताः समभ्याददानः
सम्यङ्निलपेनाभ्याददान आभिमुख्येनाऽऽददानः संहारमाणस्तत्स्व-
प्नापेक्षया विशेषणं समिति । नतु स्वप्ने निर्लेपेन सम्यगादानम् ।
अस्ति त्वादानमात्रम् । गृहीता वागृहीतं चक्षुरस्य लोकस्य सर्वा-
वतो मात्रामपादाय शुक्रमादायेत्यादिवाक्येभ्यः ।

पितोऽपि संमोहः स्यान्नित्यचैतन्यज्योतिष्वादित्याशङ्क्याऽऽह—उत्क्रान्तीति ।
व्याकुलीभावो लिङ्गस्येति शेषः । तत्र लौकिकीं वार्तामनुकूलयति—
तथेति ।

यथाश्रुतमिवशब्दं गृहीत्या वाक्यं व्याख्याय पक्षान्तरमाह—अथवेति ।
इवशब्दप्रयोगस्योभयत्र योजनामेवाभिनयति—अबल्यमिति । उभयत्र
तद्योजने हेतुमाह—उभयस्येति । तुल्यप्रत्ययेनावल्यसंमोहयोरेककर्तृकत्व-
निर्देशादप्युभयत्रेवकारो द्रष्टव्य इत्याह—समानेति । अथेत्यादि वाक्यम-
वतार्य व्याकुर्वन्कस्मिन्काले तत्संप्रमोक्षणमित्यस्योत्तरमाह—अथेत्यादिना ।
कथं वेत्युक्तं प्रश्नमनूद्य प्रश्नान्तरं प्रस्तौति—कथमिति । अत्रोत्तरत्वेनोत्तरं
वाक्यमादाय व्याकरोति—उच्यत इत्यादिना । रूपादिप्रकाशनशक्तिमत्स-
त्त्वप्रधानभूतकार्यत्वाच्चेजोमात्राश्चक्षुरादीनीत्युक्तं संप्रति समभ्याददान
इत्यस्यार्थमाह—ता एता इति । संहारमाणो हृदयमन्ववक्रामतीत्यन्वयः ।
तत्समिति विशेषणं स्वप्नापेक्षयेति संबन्धः । कथं स्वप्नापेक्षया विशेषणं
तदाह—न विति । आदानमात्रमपि स्वप्ने नास्तीति कुतस्तद्व्यावृत्त्यर्थ
विशेषणमित्याशङ्क्याऽऽह—अस्तीति ।

हृदयमेव पुण्डरीकाकाशमन्ववक्रामत्यन्वागच्छति हृदयेऽभिव्यक्त-
विज्ञानो भवतीत्यर्थः । बुद्ध्यादिविक्षेपोपसंहारे सति । न हि तस्य
स्वतश्चलनं विक्षेपोपसंहारादिविक्रिया वा । ध्यायतीव लेलायतीवेत्यु-
क्तत्वात् । बुद्ध्याद्युपाधिद्वारैव हि सर्वविक्रयाऽध्यारोप्यते तस्मिन् ।
कदा पुनस्तस्य तेजोमात्राभ्यादानमिति । उच्यते—स यत्रैष चक्षुषि
भवश्चाक्षुषः पुरुष आदित्यांशो भोक्तुः कर्मणा प्रयुक्तो यावदेहधारणं
तोवच्चक्षुषोऽनुग्रहं कुर्वन्वर्तते । मरणकाले त्वस्य चक्षुरनुग्रहं परित्य-
जति स्वमादित्यात्मानं प्रतिपद्यते ।

तदेदुक्तं यत्रास्य पुरुषस्य मृतस्याग्निं वागप्येति वातं प्राणश्चक्षु-
रादित्यमित्यादि पुनर्देहग्रहणकाले संश्रयिष्यन्ति । तथा त्वप्स्यतः प्रबु-
ध्यतश्च । तदेतदाह—चाक्षुषः पुरुषो यत्र यस्मिन्काले पराङ्पर्यावर्तते
परिसमन्तात्पराङ्मयावर्तत इति । अथान्नास्मिन्कालेऽरूपज्ञो भवति

स एतास्तेजोमात्राः समभ्याददान इत्येतद्व्याख्याय हृदयमेवेत्यादि
व्याचष्टे—हृदयमित्यादिना । सविज्ञानो भवतीति वाक्यशेषमाश्रित्य
वाक्यार्थमाह—हृदय इति । कथमात्मनो निष्क्रियस्य तेजोमात्रादानकर्तृ-
त्वमित्याशङ्क्याऽऽह—बुद्ध्यादिति । तेषां तद्विक्षेपस्य चोपसंहारे सत्यात्म-
नस्तदादानकर्तृत्वमौपचारिकमित्यर्थः । तर्हि तद्विक्षेपोपसंहर्तृत्ववत्तदादा-
नकर्तृत्वमपि मुख्यमेव भविष्यतीत्याशङ्क्याऽऽह—न हीति । आदिशब्देन
क्रियाविशेषः सर्वो गृह्यते । कथं तर्हि प्रतीचि कर्तृत्वादिप्रथेत्याशङ्क्याऽऽह—
बुद्ध्यादीति । स यत्रेत्यादि वाक्यमाकाङ्क्षापूर्वकमवतार्य व्याकरोति—कदा
पुनरित्यादिना । तस्य पुरुषशब्दाद्भोक्तृत्वे प्राप्ते विशिनष्टि—आदित्यांश
इति । तस्य चानुषत्वं साधयति—भोक्तुरित्यादिना । यावदेहधारणमिति
कुतो विशेषणं तत्राऽऽह—मरणकाले त्विति । आदित्यांशस्य चक्षुरनुग्रहम-
कुर्वतः स्वातन्त्र्यं वारयति—स्वमिति ।

मरणावस्थायां चक्षुराद्यनुग्राहकदेवतांशानामधिदेवतात्मनोपसंहारे
श्रुत्यन्तरं संवादयति—तदेतदिति । तर्हि देहान्तरे वागादिराहित्यं स्यादि-
त्याशङ्क्याऽऽह—पुनरिति । संश्रयिष्यन्ति वागादयस्तत्तदेवताधिष्ठिता ग्रंथा-
स्थानमिति शेषः । मुमूर्षोरिव स्वप्स्यतः सर्वाणि करणानि लिङ्गात्मनोप-
संह्रियन्ते प्रबुध्यमानस्य चोत्पित्तोरिव तानि यथास्थानं प्रादुर्भवन्तीत्याह—

एकी भवति न पश्यतीत्याहुरेकी भवति न जिघ्र-
तीत्याहुरेकी भवति न रसयत इत्याहुरेकी भवति
न वदतीत्याहुरेकी भवति न शृणोतीत्याहुरेकी
भवति न मनुत इत्याहुरेकी भवति न स्पृशती-
त्याहुरेकी भवति न विजानातीत्याहुस्तस्य हैतस्य
हृदयस्याग्रं प्रद्योतते तेन प्रद्योतेनैष आत्मा निष्क्रा-
मति चक्षुषो वा मूर्ध्नो वाऽन्येभ्यो वा शरीरदेशे-
भ्यस्तमुत्क्रामन्तं प्राणोऽनूत्क्राति प्राणमनूत्क्रा-
मन्तं सर्वे प्राणा अनूत्क्रामन्ति सविज्ञानो भवति
सविज्ञानमेवान्ववक्रामति । तं विद्याकर्मणी सम-
न्वारमेते पूर्वग्रज्ञा च ॥ २ ॥

मुमूर्षु रूपं न जानाति तदाऽयमात्मा चक्षरादितेजोमात्राः समभ्या-
दवानो भवति स्वप्नकाल इव ॥ १ ॥

एकी भवति करणजातं स्वेव लिङ्गात्मना । तदैतं पार्श्वस्था आहुर्न
पश्यतीति । तथा घ्राणमेवतानिवृत्तौ घ्राणमेकी भवति लिङ्गात्मना तदा
न जिघ्रतीत्याहुः । समानमन्यत् । जिह्वायां सोमो वरुणो वा देवता
तन्निवृत्त्यपेक्षया न रसायत इत्याहुः । तथा न वदति न शृणोति न
मनुते न स्पृशति न विजानातीत्याहुः । तदोपलक्ष्यते देवतानिवृत्तिः

तथेति । उक्तेऽर्थे वाक्यं पातयति—तदेतदाहेति । पराङ्पर्यावर्तत इति
रूपवैमुख्यं चाक्षुषस्य विवक्षितमिति शेषः ।

तर्हि भोक्तोपसंहृतं चक्षुरत्यन्ताभावीभूतमित्याशङ्क्याऽऽह—एकीति ।
उक्तेऽर्थे लोकप्रसिद्धिं दर्शयति—तदेति । चक्षुषि दर्शितं न्यायं घ्राणेऽतिदि-
शति—तथेति । यथा चक्षुर्देवताया निवृत्तौ लिङ्गात्मना चक्षुरेकी भवति तथा
घ्राणदेवांशस्य घ्राणानुग्रहनिवृत्तिद्वारेणांशिदेवतयैक्ये लिङ्गात्मना घ्राणमेकी
भवतीत्यर्थः । तन्निवृत्त्यपेक्षया वरुणादिदेवताया जिह्वायामनुग्रहनिवृत्तौ
जिह्वाया लिङ्गात्मनैक्यव्यपेक्षयेत्यर्थः । तत्तदनुग्राहकदेवतांशस्य तत्र तत्रा-
नुग्रहनिवृत्त्या तत्तदंशिदेवताप्राप्तौ तत्तत्करणस्य लिङ्गात्मनैक्यं भवतीत्यभि-
प्रेत्याऽऽह—तथेति । मरणदशायां रूपादिदर्शनराहित्यमर्थद्वयसाधकमित्याह—

करणानां च हृदय एकीभावः । तत्र हृदय उपसंहृतेषु करणेषु योऽन्त-
र्व्यापारः स कथ्यते-तस्य हैतस्य प्रकृतस्य हृदयस्य हृदयच्छिद्रस्येत्ये-
तत् । अग्रं नाडीमुखं निर्गमनद्वारं प्रद्योतते स्वप्नकाल इव स्वेन
भासा तेजोमात्रादानकृतेन स्वेनैव ज्योतिषाऽऽत्मनैव च । तेनाऽऽ-
त्मज्योतिषा प्रद्योतेन हृदयाग्रेणैव आत्मा विज्ञानमयो लिङ्गोपाधिर्नि-
र्गच्छति लिङ्गमिति । तथाऽऽथर्वणे “कस्मिन्न्वहमुत्क्रान्त उत्क्रान्तो
भविष्यामि कस्मिन्वा प्रतिष्ठिते प्रतिष्ठास्यामीति स प्राणमसृजत”
इति ।

तत्र चाऽऽत्मचैतन्यज्योतिः सर्वदाऽभिव्यक्ततरम् । तदुपाधिद्वारा
ह्यात्मनि जन्ममरणगमनागमनादिसर्वविक्रियालक्षणः संन्यवहारः ।
तदात्मकं हि द्वादशविधं करणं बुद्ध्यादि तत्सूत्रं तज्जीवनं सोऽन्त-
रात्मा जगतस्तस्थुषश्च । तेन प्रद्योतेन हृदयाग्रप्रकाशेन लिङ्गममाणः

तदेति । तस्य हैतस्येत्यादि वाक्यमुपादत्ते-तत्रेति । मुमूर्षावस्था सप्तम्यर्थः ।
केनायं प्रद्योतो भवतीत्यपेक्षायामाह-स्वप्नेति । यथा स्वप्नकाले स्वेन भासा
स्वेन ज्योतिषा प्रस्वपितीति व्याख्यातं तथाऽत्रापि तेजोमात्राणां यदादानं
तत्कृतेन वासनारूपेण प्राप्यफलविषयबुद्धिवृत्तिरूपेण स्वेन भासा स्वेन
चाऽऽत्मना चैतन्यज्योतिषा हृदयाग्रप्रद्योतनमित्यर्थः । तस्यार्थक्रियां दर्श-
यति-तेनेति । किमिति लिङ्गद्वाराऽऽत्मनो निर्गमनं प्रतिज्ञायते तत्राऽऽह-
तथेति ।

यदि मरणकाले तेजोमात्रादानं न तर्हि सदा लिङ्गोपाधिरास्मेत्याश-
ङ्क्याऽऽह-तत्र चेति । सप्तम्या लिङ्गमुच्यते । सर्वदेति लिङ्गसत्तादशोक्तिः ।
आत्मोपाधिभूते लिङ्गे किं प्रमाणमित्याशङ्क्याऽऽत्मनि कूटस्थे संन्यवहार-
दर्शनमित्याह-तदुपाधेति । चक्षुरादिप्रसिद्धिरपि प्रमाणमित्याह-तदात्मकं
हीति । एकादशविधं करणमित्यभ्युपगमात्कुतो द्वादशविधत्वमित्याशङ्क्य
विशिनष्टि-बुद्ध्यादोक्तिः । ‘वायुर्वै गौतम तत्सूत्रम्’ इत्यादिश्रुतिरपि । यथोक्ते
लिङ्गे प्रमाणमित्याह-तत्सूत्रमिति । जगतो जीवनमपि तत्र मानमित्याह-
तज्जीवनमिति । ‘एष सर्वभूतान्तरात्मा’ इति श्रुतिरपि यथोक्तं लिङ्गं साध-
यतीत्याह-सोऽन्तरात्मेति । लिङ्गोपाधेरात्मनो यथोक्तप्रकाशेन मरणकाले
हृदयान्निष्क्रमणे मार्गं प्रश्नपूर्वकमुत्तरवाक्येनो (एव) पदिशति-तेनेत्या-

केन मार्गेण निष्कामतीति । उच्यते-चक्षुष्टो वा । आदित्यलोकप्राप्ति-
निमित्तं ज्ञानं कर्म वा यदि स्यात् । मूर्ध्नो वा ब्रह्मलोकप्राप्तिनिमित्तं
चेत् । अन्येभ्यो वा शरीरदेशेभ्यः शरीरावयवेभ्यो यथाकर्म यथाशु-
तम् । तं विज्ञानात्मानमुत्क्रामन्तं परलोकाय प्रस्थितं परलोकायो-
द्भूताकृतमित्यर्थः । प्राणः सर्वाधिकारिस्थानीयो राज्ञ इवानूत्क्रामति ।
तं च प्राणमनूत्क्रामन्तं वागादयः सर्वे प्राणा अनूत्क्रामन्ति ।

यथाप्रधानान्वाचिख्यासेयं न तु क्रमेण सार्थवद्गमनमिह विवक्षि-
तम् । तदैष आत्मा सविज्ञानो भवति स्वप्न इव विशेषविज्ञानवा-
न्भवति कर्मवशान्न स्वतन्त्रः स्वातन्त्र्येण हि सविज्ञानत्वे सर्वः
कृतकृत्यः स्यात् । नैव तु तल्लभ्यते । अत एवाऽऽह व्यासः “सदा
तद्भावभावितः” इति । कर्मणा तूद्भाव्यमानेननान्तःकरणवृत्तिविशे-
षाधितवासनात्मकविशेषविज्ञानेन सर्वो लोक एतस्मिन्काले सवि-
ज्ञानो भवति । सविज्ञानमेव च गन्तव्यमन्ववक्रामत्यनुगच्छति विशे-

दिना । चक्षुष्टो वेति विकल्पे निमित्तं सूचयति-आदित्येति । मूर्ध्नो वेति
विकल्पे हेतुमाह-ब्रह्मलोकेति । तत्प्राप्तिनिमित्तं चेज्ज्ञानं कर्म वा स्यादिति
पूर्वेण संबन्धः । देहावयवान्तरेभ्यो निष्क्रमणे नियामकमाह-यथेति ।
कथं परलोकाय प्रस्थितमित्युच्यते प्राणगमनाधीनत्वाद्विज्ञानात्मगमनस्ये-
त्याशङ्क्याऽऽह-परलोकायेति ।

ननु जीवस्य प्राणादितादात्म्ये सति कथमनुशब्देन क्रमो विवक्ष्यते
तत्राऽऽह-यथाप्रधानेति । प्रधानमनतिक्रम्य हीयमन्वाख्यानेच्छा । तथा
च जीवादेः प्राधान्याभिप्रायेणानुशब्दप्रयोगो न क्रमाभिप्रायेण देशकाल-
भेदाभावादित्यर्थः । सार्थे समूहे व्यक्तिषु क्रमेण गमनं दृश्यते न तथा
प्राणादिष्विति व्यतिरेकः । यदुक्तं हृदयाग्रप्रद्योतनं तत्सविज्ञानश्रुत्या
प्रकटयति-तदेति । कर्मवशादिति विशेषणं साधयति-नेति । विपक्षे
दोषमाह-स्वातन्त्र्येणेति । इष्टापत्तिमाशङ्क्याऽऽह-नैवेति । मुमूर्षोरस्वातन्त्र्ये
मानमाह-अत एवेति । कर्मवशादुक्तं सविज्ञानत्वमुपसंहरति-कर्मणेति ।
अन्तःकरणस्य वृत्तिविशेषो भाविदेहविषयस्तदाश्रितं तद्रूपं यद्भवसनात्मकं
विशेषविज्ञानं तेनेति यावत् । म्रियमाणस्य सविज्ञानत्वे सत्यर्थसिद्धमर्थ-
माह-सविज्ञानमेवेति । गन्तव्यस्य सविज्ञानत्वं विज्ञानाश्रयत्वमित्याशङ्क्य

षविज्ञानोद्भासितमेवेत्यर्थः । तस्मात्तत्काले स्वातन्त्र्यार्थं योगधर्मानुसेवनं परिसंख्यानाभ्यासश्च विशिष्टपुण्योपचयश्च श्रद्धानैः परलोकार्थिभिरप्रभक्तैः कर्तव्य इति ।

सर्वशास्त्राणां यत्नतो विधेयोऽर्थो दुश्चरिताच्चोपरमणम् । न हि तत्काले शक्यते किञ्चित्संपादयितुम् । कर्मणा नीयमानस्य स्वातन्त्र्याभावात् । पुण्यो वै पुण्येन कर्मणा भवति पापः पापेनेत्युक्तम् । एतस्य ह्यनर्थस्योपशमोपायविधानाय सर्वशास्त्रोपनिषदः प्रवृत्ताः । न हि तद्विहितोपायानुसेवनं मुक्त्वाऽऽत्यन्तिकोऽस्यानर्थस्योपशमोपायोऽस्ति । तस्मादत्रैवोपनिषद्विहितोपाये यत्नपरैर्भवितव्यमित्येष प्रकरणार्थः ।

शकटवत्संभृतसंभार उत्सर्जन्यातीत्युक्तं, किं पुनस्तस्य परलोकाय विशिनष्टि-विशेषेति । प्रागेवोत्क्रान्तेः सविज्ञानत्ववादिश्रुतेस्तात्पर्यमाह-तस्मादिति । पुरुषस्य कर्मानुसारित्वं तच्छब्दार्थः । योगश्चित्तवृत्तिनिरोधः । तस्य धर्मा यमनियमप्रभृतयः । तेषामनुसेवनं पुनः पुनरावर्तनम् । परिसंख्यानाभ्यासो योगानुष्ठानम् । कर्तव्य इति प्रकृतश्रुतेर्विधेयोऽर्थ इति शेषः ।

किञ्च पुण्योपचयकर्तव्यतारूपेऽर्थे सर्वमेव विधिकाण्डं पर्यवसितमित्याह-सर्वशास्त्राणामिति । सर्वस्मादागामिदुश्चरितादुपरमणं कर्तव्यमित्यस्मिन्नर्थे निषेधशास्त्रमपि पर्यवसितमित्याह-दुश्चरिताच्चेति । ननु पूर्वं यथेष्टचेष्टां कृत्वा मरणकाले सर्वमेतत्संपादयिष्यते नेत्याह-न हीति । कर्मणा नीयमानत्वे मानमाह-पुण्य इति । तर्हि पुण्योपचयादेव यथोक्तानर्थनिवृत्तेर्व्यर्थं तत्त्वज्ञानमित्याशङ्क्याऽऽह-एतस्येति । उपशमोपायस्तत्त्वज्ञानं तस्य विधानं प्रकाशनं तदर्थमिति यावत् । देवताध्यानादनर्थो निवर्तिष्यते किं सत्त्वज्ञानेनेत्याशङ्क्याऽऽह-न हीति । तद्विहितेति तच्छब्देन प्रकृतः सर्वशास्त्रोपनिषदो गृह्यन्ते । विधान्तरेणानर्थध्वंसासिद्धौ फलितमाह-तस्मादिति । ज्ञापितसविज्ञानवाक्येनेति शेषः ।

वृत्तमनूय प्रश्नपूर्वकमुत्तरवाक्यमवतार्य व्याचष्टे-शकटवदित्यादिना । विहिता विद्या ध्यानात्मिका । प्रतिषिद्धा नमस्त्रीदर्शनादिरूपा । अविहिता घटादिविषया । अप्रतिषिद्धा पथि पतिततृणादिविषया । विहितं कर्म यागादि । प्रतिषिद्धं ब्रह्महन्नादि । अविहितं गमनादि । अप्रतिषिद्धं नेत्रपद्मविद्धेपादि ।

६०० आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

प्रवृत्तस्य पथ्यदनं शाकटिकसंभारस्थानीयं गत्वा वा परलोकं यद्भु-
ङ्क्ते शरीराधारम्भकं च यत्तत्किमिति । उच्यते—तं परलोकाय गच्छ-
न्तमात्मानं विद्याकर्मणी विद्या च कर्म च विद्याकर्मणी विद्या सर्वप्रकारा
विहिता प्रतिषिद्धा चाविहिताऽप्रतिषिद्धा च । तथा कर्म विहितं प्रति-
षिद्धं चाविहितमप्रतिषिद्धं च समन्वारभेते सम्यगन्वारभेते अन्वाल-
भेते अनुगच्छतः पूर्वप्रज्ञा च पूर्वानुभूतविषया प्रज्ञापूर्वप्रज्ञाऽतीतकर्म-
फलानुभववासनेत्यर्थः ।

सा च वासनाऽपूर्वकर्मारम्भे कर्मविपाके चाङ्गं भवति । तेनासा-
वप्यन्वारभते । न हि तथा वासनया विना कर्म कर्तुं फलं चोपभोक्तुं
शक्यते । न ह्यनभ्यस्ते विषये कौशलमिन्द्रियाणां भवति । पूर्वानुभ-
ववासनाप्रवृत्तानां त्विन्द्रियाणामिहाभ्यासमन्तरेण कौशलमुपपद्यते ।
दृश्यते च केषांचित्कासुचित्क्रियासु चित्रकर्मादिलक्षणासु विनैवेहा-
भ्यासेन जन्मत एव कौशलं कासुचिदत्यन्तसौकर्ययुक्तास्वप्यकौशलं
केषांचित् । तथा विषयोपभोगेषु स्वभावत एव केषांचित्कौ-
शलाकौशले दृश्यते । तच्चैतत्सर्वं पूर्वप्रज्ञोद्भवानुद्भवनिमित्तम् । तेन
पूर्वप्रज्ञया विना कर्मणि वा फलोपभोगे वा न कस्यचित्प्रवृत्तिरुप-
पद्यते । तस्मादेतन्नयं शाकटिकसंभारस्थानीयं परलोकपथ्यदनं विद्या-
कर्मपूर्वप्रज्ञाख्यम् । यस्माद्विद्याकर्मणी पूर्वप्रज्ञा च देहान्तरप्रतिपत्त्युप-
भोगसाधनं तस्माद्विद्याकर्मादि शुभमेव समाचरेद्यथेष्टदेहसंभोगोपभोगौ
स्यातामिति प्रकरणार्थः ॥२॥

विद्याकर्मणोरुपभोगासाधनत्वप्रसिद्धेरन्वारम्भेऽपि किमित्यन्वारभते
वासनेत्याशङ्क्याऽऽह—सा चेति । अपूर्वकर्मारम्भादावङ्गं पूर्ववासनेत्यत्र
हेतुमाह—न हीति । उक्तमेव हेतुमुपपादयति—नहीत्यादिना । इन्द्रियाणां
विषयेषु कौशलमनुष्ठाने प्रयोजकं तच्च फलोपभोगे हेतुः । न चान्तरेणा-
भ्यासमिन्द्रियाणां विषयेषु कौशलं संभवति । तस्मादनुष्ठानाद्यभ्यासाधीन-
मित्यर्थः । तथाऽपि कथं पूर्ववासना कर्मानुष्ठानादावङ्गमित्याशङ्क्याऽऽह—
पूर्वानुभवेति । तत्र लोकानुभवं प्रमाणयति—दृश्यते चेति । चित्रकर्मादीत्यादि-
शब्देन प्रासादनिर्माणादि गृह्यते । पूर्ववासनोद्भवकृतं कार्यमुक्त्वा तदभाव-
कृतं कार्यमाह—कासुचिदिति । रञ्जुनिर्माणादिष्विति यावत् । तत्र बोदा-
हरणसौलभ्यमाह—तथेति । तत्र हेत्वन्तरमाशङ्क्य परिहरति—तच्चेति ।
कर्मानुष्ठानादौ पूर्वप्रज्ञाया हेतुत्वमुपसंहरति—तेनेति । समन्वारम्भवचनार्थं
निगमयति—तस्मादिति । तस्यैव तात्पर्यार्थमाह—यस्मादिति ॥२॥

एवं विद्यादिसंभारसंभूतो देहान्तरं प्रतिपद्यमानो मुक्त्वा पूर्वं देहं पक्षीव वृक्षान्तरं देहान्तरं प्रतिपद्यते । अथवाऽऽतिवाहिकेन शरीरान्तरेण कर्मफलजन्मदेशं नीयते । किंचात्रस्थस्यैव सर्वगतानां करणानां वृत्तिलाभो भवत्याहोस्विच्छरीरस्थस्य संकुचितानि करणानि मृतस्य भिन्नघटप्रदीपप्रकाशवत्सर्वतो व्याप्य पुनर्देहान्तरारम्भे संकोचमुपगच्छन्ति । किंच मनोमात्रं वैशेषिकसमय इव देहान्तरारम्भे देशं प्रति गच्छति किंवा कल्पनान्तरमेव वेदान्तसमय इति । उच्यते—“त एते सर्व एव समाः सर्वेऽनन्ताः” इति श्रुतेः सर्वात्मकानि तावत्करणानि । सर्वात्मकप्राणसंश्रयाच्च । तेषामाध्यामिकाधिभौतिकपरिच्छेदः प्राणिकर्मज्ञानभावनानिमित्तः । अतस्तद्वशात्स्वभावतः सर्वगतानामनन्तानामपि प्राणानां कर्मज्ञानवासनानुरूपेणैव देहान्तरारम्भवशात्प्राणानां वृत्तिः संकुचित विकसति च । तथा चोक्तम्—“समः प्लुषिणा समो अशकेन समो नागेन सम एभिस्त्रिभिर्लौकैः समोऽने सर्वेण” इति । तथा चेदं वचनमनुकूलम्—“स यो हैताननन्तानुपास्ते” इत्यादि । “तं यथा यथोपास्ते” इति च ।

तृणजलायुकावाक्यमवतारयितुं वृत्तमनूय वादविवादान्दर्शयन्नादौ दिग्गम्बरमतमाह—एवमित्यादिना । देवतावादिसमतमाह—अथवेति । देवता येन शरीरेण विशिष्टं जीवं परलोकं नयति तदातिवाहिकं शरीरान्तरं तेनेति यावत् । सांख्यादितमतमाह—किंचेति । सिद्धान्तं सूचयति—आहोस्विदिति । वैशेषिकादिपक्षमाह—किंचेति । न्यूनत्वनिवृत्त्यर्थमाह—किंवा कल्पान्तरमिति । तत्र सिद्धान्तस्य प्रामाणिकत्वेनोपादेयत्वं वदन्कल्पनान्तराणामप्रामाणिकत्वेन त्याज्यत्वमभिप्रेत्याऽऽह—उच्यत इति । तेषां सर्वात्मकत्वे हेत्वन्तरमाह—सर्वात्मकेति । कथं तर्हि करणानां परिच्छिन्नत्वधीरित्याशङ्क्याऽऽह—तेषामिति । आधिदैविकेन रूपेणापरिच्छिन्नानामपि करणानामाध्यात्मिकादिरूपेण परिच्छिन्नतेति स्थिते फलितमाह—अत इति । तद्वशादुदाहृतश्रुतिवशादित्येतत् । स्वभावतो देवतास्वरूपानुसारेणेति यावत् । कर्मज्ञानवासनानुरूपेणेत्यत्र भोक्तुरिति शेषः । समयत्र संबन्धार्थं प्राणानामिति द्विरुक्तम् । तेषां वृत्तिसंकोचादौ प्रमाणमाह—तथा चेति । परिच्छिन्नापरिच्छिन्नप्राणोपासने गुणदोषसंकीर्तनमपि प्राणसंकोचविकासंयोः सूचकमित्याह—तथा चेदमिति ।

तत्र वासना पूर्वप्रज्ञाख्या विद्याकर्मतन्त्रा जलूकावत्संततैव स्वप्न-
काल इव कर्मकृतं देहादेहान्तरमारभते हृदयस्थैव पुनर्देहान्तरारम्भे
देहान्तरं पूर्वाश्रयं विमुञ्चतीत्येतस्मिन्नर्थे दृष्टान्त उपादीयते-

तद्यथा तृणजलायुका तृणस्थान्तं गत्वाऽन्यमाक्र-
ममाक्रम्याऽऽत्मानमुपसंहरत्यैवमेवायमात्मेदं श-
रीरं निहत्याविद्यां गमयित्वाऽन्यमाक्रममाक्रम्याऽऽ-
त्मानमुपसंहरति ॥३॥

तत्तत्र देहान्तरसंचार इदं निदर्शनम् । यथा येन प्रकारेण तृणज-
लायुका तृणजलूका तृणस्थान्तमवसानं गत्वा प्राप्यान्यं तृणान्तरमा-
क्रममाक्रम्यत इत्याक्रमस्तमाक्रममाक्रम्याऽऽश्रित्याऽऽत्मानमात्मनः
पूर्वावयवमुपसंहारत्यन्त्यावयवस्थाने । एवमेवायमात्मा यः प्रकृतः सं-
सारीदं शरीरं पूर्वोपात्तं निहत्य स्वप्नं प्रतिपित्सुरिव पातयित्वाऽविद्यां
गमयित्वाऽचेतनं कृत्वा स्वात्मोसंहारेणान्यमाक्रमं तृणान्तरमिव
तृणजलूका शरीरान्तरं गृहीत्वा प्रसारितया वासनयाऽऽत्मानमुपसं-
हरति । तत्राऽऽत्मभावमारभते यथा स्वप्ने देहान्तरमारभते स्वप्न-
देहान्तरस्य शरीरारम्भदेश आरभ्यमाणे देहे जङ्गमे स्थावरे वा ।

आधिदैविकेन रूपेण सर्वगतानामपि करणानामध्यात्मिकाधि-
भौतिकरूपेण परिच्छिन्नत्वात्तत्परिवृत्तस्य गमनं सिध्यतीति सिद्धान्तो
दर्शितः । इदानीं तृणजलायुकादृष्टान्तादेहान्तरं गृहीत्वा पूर्वदेहं मुञ्चत्या-
त्मेति स्थूलदेहविशिष्टस्यैव परलोकगमनमिति पौराणिकप्रक्रियां प्रत्याख्यातुं
दृष्टान्तवाक्यस्य तात्पर्यमाह-तत्रेत्यादिना । देहनिर्गमनात्प्रागवस्था
सप्तम्यर्थः । तदैव यथोक्ता वासना हृदयस्था विद्याकर्मनिमित्तं भाविदेहं
स्पृशति जीवोऽपि तत्राभिमानं करोति पुनश्च पूर्वदेहं त्यजति । यथा
स्वप्ने देवोऽहमित्यभिमन्यमानो देहान्तरस्थ एव भवति तथोत्क्रान्तावपि ।
तस्मान्न पूर्वदेहविशिष्टस्यैव परलोकगमनमित्यर्थः स्वात्मोपसंहारो देहे
पूर्वस्मिन्नात्माभिमानत्यागः । प्रसारितया वासनया शरीरान्तरं गृहीत्वेति
संबन्धः । उपसंहारस्य स्वरूपमाह-तत्रेति । सप्तम्यर्थं विवृणोति-आरभ्य-
माण इति ।

तत्र देहान्तरारम्भे नित्योपात्तमेवोपादानमुपमृद्योपमृद्य देहान्तरमा-
रभत आहोस्विदपूर्वमेव पुनः पुनरादत्त इति । अत्रोच्यते दृष्टान्तः—

तद्यथा पेशस्कारी पेशसो मात्रामपादायान्यन्नव-
तरं कल्याणतरं रूपं तनुत एवमेवायमात्मेदेः
शरीरं निहत्याविद्यां गमयित्वाऽन्यन्नवतरं कल्याण-
तरं रूपं कुर्वते पितृयं वा गान्धर्वं वा दैवं वा
प्राजापत्यं वा ब्राह्मं वाऽन्येषां वा भूतानाम् ॥४॥

तत्र च कर्मवशात्करणानि लब्धवृत्तीनि संहन्यन्ते । बाह्यं च कुश-
सृत्तिकास्थानीयं शरीरमारभ्यते । तत्र च करणव्यूहमपेक्ष्य वागाद्यनु-
ग्रहायाग्न्यादिदेवताः संश्रयन्ते । एष देहान्तरारम्भविधिः ॥ ३ ॥

तत्तत्रैतस्मिन्नर्थे । यथा पेशस्कारी पेशः सुवर्णं तत्करोतीति पेश-
स्कारी सुवर्णकारः पेशसः सुवर्णस्य मात्रामपादायापाच्छिद्य गृही-
त्वाऽन्यत्पूर्वस्माद्गन्धर्वविशेषान्नवतरमभिनवतरं कल्याणात्कल्याणतरं
रूपं तनुते निर्मिनोति । एवमेवायमात्मेत्यादि पूर्ववत् ।

आरब्धे देहान्तरे सूक्ष्मदेहस्याभिव्यक्तिमाह—तत्र चेति । कर्मग्रहणं
विद्यापूर्वप्रज्ञयोरुपलक्षणम् । ननु लिङ्गदेहबलादेवार्थक्रियासिद्धौ कृतं स्थूल-
शरीरेणेत्याशङ्क्य तद्व्यतिरेकेणोत्तरस्यार्थक्रियाकारित्वं नास्तीति मत्वाऽऽह-
बाह्यं चेति । आरब्धे देहद्वये करणेषु देवतानामनुग्राहकत्वेनावस्थानं
दर्शयति—तत्रेति । स्थूलो देहः सप्तम्यर्थः । करणव्यूहस्तेषामभिव्यक्तिः ॥३॥

पेशस्कारिवाक्यव्यावर्त्यामाशङ्कामाह—तत्रेति । संसारिणो हि प्रकृते
देहान्तरारम्भे किमुपादानमस्ति किंवा नास्ति चेन्न भावरूपं कार्यं सिध्येत् ।
अस्ति चेत्तत्किं भूतपञ्चकमुतान्यत् । आद्येऽपि तन्नित्योपात्तमेव पूर्वपूर्व-
देहोपमर्देनान्यमन्यं देहमारभते किंवाऽन्यदन्यद्भूतपञ्चकमन्यमन्यं देहं
जनयति । नाऽऽद्यः । भूतपञ्चकस्य तत्तद्देहोपादानत्वे मायायाः सर्व-
कारणत्वस्वीकारविरोधात् । न द्वितीयः । भूतपञ्चकोत्पत्तावपि कारणान्त-
रस्य मृग्यत्वात्तस्यैव देहान्तरकारणत्वसंभवाच्चेत्तरो देहस्य पाञ्चभौतिकत्व-
प्रसिद्धिविरोधादिति भावः । उत्तरं वाक्यमुत्तरत्वेनाऽऽदत्ते—अत्रेति ।
तच्छब्दार्थमपेक्षितं पूरयन्नाह—दृष्टान्त इति । अवशिष्टं भागमादाय
व्याचष्टे—यथेत्यादिना ।

येऽस्य बन्धनसंज्ञका उपाधिभूता यैः संयुक्तस्तन्मयोऽयमिति विभाव्यते ते पदार्थाः पुञ्जीकृत्येहैकत्र प्रतिनिर्दिश्यन्ते—

स वा अयमात्मा ब्रह्म विज्ञानमयो मनोमयः
 प्राणमयश्चक्षुर्मयः श्रोत्रमयः पृथिवीमय आपोमयो
 वायुमय आकाशमयस्तेजोमयोऽतेजोमयः कामम-
 योऽकाममयः क्रोधमयोऽक्रोधमयो धर्ममयोऽधर्ममयः
 सर्वमयस्तद्यदेतदिदंमयोऽदोमय इति यथाकारी यथा-
 चारी तथा भवति साधुकारी साधुर्भवती पापकारी
 पापो भवति पुण्यः पुण्येन कर्मणा भवति पापः
 पापेन । अथो खल्वाहुः काममय एवायं पुरुष इति
 स यथाकामो भवति तत्क्रतुर्भवति यत्क्रतुर्भवति
 तत्कर्म कुरुते यत्कर्म कुरुते तदभिसंपद्यते ॥ ५ ॥

नित्योपात्तान्येव पृथिव्यादीन्याकाशान्तानि पञ्च भूतानि यानि द्वे
 वाव ब्रह्मणो रूपे इति चतुर्थे व्याख्यातानि पेशस्थानीयानि तान्ये-
 वोपमृद्योपमृद्यान्यदन्यच्च देहान्तरं नवतरं कल्याणतरं रूपं संस्था-
 नविशेषं देहान्तरमित्यर्थः । कुरुते पित्र्यं वा पितृभ्यो हितं पितृलो-
 कोपभोगयोग्यमित्यर्थः । गान्धर्वं गन्धर्वाणामुपभोगयोग्यं तथा
 देवानां दैवं प्रजापतेः प्राजापत्यं ब्रह्मण इदं ब्राह्मं वा । यथाकर्म यथा-
 श्रतमन्येषां वा भूतानां संबन्धि शरीरान्तरं कुरुत इत्यभिसंबध्यते ॥४॥

स वा अयं य एवं संसरत्यात्मा ब्रह्मैव पर एव योऽश्नायाद्य-
 तीतो विज्ञानमयो विज्ञानं बुद्धिस्तेनोपलक्ष्यमाणस्तन्मयः । कतम

किं पुनरुपादानमेतावता देहान्तरारम्भेऽभ्युपगतं भवति तत्राऽऽह-
 -नित्योपात्तानीति । शरीरद्वयारम्भकाणीति शेषः । तेषामुभयारम्भकत्वेन
 मूर्तामूर्तब्राह्मणे प्रस्तुतत्वं दर्शयति—यानीति । देहविकल्पे नियामकमाह-
 -यथाकर्मेति ॥ ४ ॥

शरीरारम्भे मायात्मकभूतपञ्चकमुपादानमिति वदता भूतावयवाना-
 मपि सहैव गमनमित्युक्तम् । इदानीं स वा अयमात्मेत्यादेस्तात्पर्यमाह-
 -येऽस्येति । तानेवोपाधिभूतान्पदार्थान्विशिनष्टि—यैरिति । ननु पूर्वमप्येते

आत्मेति योऽयं विज्ञानमयः प्राणेष्विति ह्युक्तम् । विज्ञानमयो विज्ञान-
प्राणो यस्मात्तद्धर्मत्वमस्य विभाव्यते ध्यायतीव लेलायतीवेति । तथा
मनोमयो मनःसंनिकर्षान्मनोमयः । तथा प्राणमयः प्राणः पञ्चवृत्तिस्त-
न्मयो येन चेतनश्चलतीव लक्ष्यते । तथा चक्षुर्मयो रूपदर्शनकाले ।
एवं श्रोत्रमयः शब्दश्रवणकाले । एवं तस्य तस्येन्द्रियस्य व्यापारोद्भवे
तत्तन्मयो भवति ।

एवं बुद्धिप्राणद्वारेण चक्षुरादिकरणमयः सञ्जरीरारम्भकपृथि-
व्यादिभूतमयो भवति । तत्र पार्थिवशरीरारम्भे पृथिवीमयो भवति ।
तथा वरुणादिलोकेष्वाप्यशरीरारम्भ आपोमयो भवति । तथा वायव्य-
शरीरारम्भे वायुमयो भवति । तथाऽऽकाशशरीरारम्भ आकाशमयो
भवति । एवमेतानि तैजसानि देवशरीराणि । तेष्वारभ्यमाणेषु तन्म-
यस्तेजोमयो भवति । अतो व्यतिरिक्तानि पञ्चादिशरीराणि नरक-
प्रेतादिशरीराणि चातेजोमयानि तान्यपेक्ष्याऽऽहातेजोमय इति । एवं
कार्यकरणसंघातमयः सञ्जात्मा प्राप्तव्यं वस्त्वन्तरं पश्यन्निदं मया प्राप्त-
मदो मया प्राप्तव्यमित्येवं विपरीतप्रत्ययस्तदभिलाषः काममयो भवति ।
तस्मिन्कामे दोषं पश्यतस्तद्विषयाभिलाषप्रशमे चित्तं प्रसन्नमकलुषं
शान्तं भवति । तन्मयोऽकाममयः । एवं तस्मिन्विहते कामे केनचित्स
कामः क्रोधत्वेन परिणमते तेन तन्मयो भवन्क्रोधमयः । स क्रोधः केन-
चिदुपायेन निवर्तितो यदा भवति तदा प्रसन्नमनाकुलं चित्तं सदक्रोध

पदार्था दर्शिताः किं तुनस्तत्प्रदर्शनेनेत्याशङ्क्याऽऽह—पुञ्जीकृत्येति । स वा
अयमात्मा ब्रह्मेति भागं व्याकुर्वन्नात्मनो ब्रह्मैक्यं वास्तवं वृत्तं दर्शयति—
स वा इति । तस्यैवावास्तवं रूपमुपन्यस्यति—विज्ञानमय इत्यादिना । ज्योति-
र्ब्राह्मणेऽपि व्याख्यातं विज्ञानमयत्वमित्याह—कृतम् इति । कस्मिन्नर्थे
मयट् प्रयुज्यते तत्राऽऽह—विज्ञानेति । उक्ते मयडर्थं हेतुमाह—यस्मादिति ।
बुद्धयैक्याध्यासात्तद्धर्मस्य कर्तृत्वादेरात्मनि प्रतीतिरित्यत्र मानमाह—ध्याय-
तीवेति । मनःसंनिकर्षात्तेन द्रष्टव्यतया संबन्धादिति यावत् । चक्षुर्मयत्वा-
देरुपलक्षणत्वमङ्गीकृत्याऽऽह—एवमिति ।

उक्तमनूय सामान्येन भूतमयत्वमाह—एवं बद्धीति । भूतमयत्वे सत्य-
वान्तरविशेषमाह—तत्रेत्यादिना । न चाऽऽकाशपरमाण्वभावादाकाशस्य
शरीरानारम्भकत्वं श्रुतिविरुद्धारम्भप्रक्रियानभ्युपगमादित्यभिप्रेत्याह—
तथाऽऽकाशेति । कथं पुनर्धर्मादिमयत्वे कामादिमयत्वमुपयुज्यते तत्राऽऽह

उच्यते तेन तन्मयः । एवं कामक्रोधाभ्यामकामाक्रोधाभ्यां च तन्मयो भूत्वा धर्ममयोऽधर्ममयश्च भवति । न हि कामक्रोधादिभिर्विना धर्मादिप्रवृत्तिरुपपद्यते ।

“यद्यद्धि कुरुते कर्म तत्तत्कामस्य चेष्टितम्”

इति स्मरणात् । धर्ममयोऽधर्ममयश्च भूत्वा सर्वमयो भवति । समस्तं धर्माधर्मयोः कार्यं यावत्किञ्चिद्व्याकृतं तत्सर्वं धर्माधर्मयोः फलं तत्प्रतिपद्यमानस्तन्मयो भवति ।

किं बहुना तदेतत्सिद्धमस्य यद्यमिदंमयो गृह्यमाणविषयादिमयस्तस्मादयमदोमयः । अद इति परोक्षं कार्येण गृह्यमाणेन निर्दिश्यते । अनन्ता ह्यन्तःकरणे भावनाविशेषाः । नैव ते विशेषतो निर्देष्टुं शक्यन्ते । तस्मिन्तस्मिन्क्षणे कार्यतोऽवगम्यन्त इदमस्थ हृदि वर्ततेऽदोऽस्येति तेन गृह्यमाणकार्येणेदंमयतया निर्दिश्यते परोक्षोऽन्तःस्थो व्यवहारोऽयमिदानीमदोमय इति । संक्षेपतस्तु यथा कर्तुं यथा वा चरितुं शीलमस्य सोऽयं यथाकारी यथाचारी स तथा भवति । करणं नाम नियता क्रिया विधिप्रतिषेधादिगम्या चरणं नामानियतमिति विशेषः । साधुकारी साधुर्भवतीति यथाकारीत्यस्य विशेषणं पापकारी पापो भवतीति च यथाचारीत्यस्य ।

—न हीति । कथं धर्मादिमयत्वं सर्वमयत्वे कारणमित्याशङ्क्याऽऽह—समस्तमिति ।

तद्यदेतदित्यादेरर्थमाह—किं बहुनेति । विषयः शब्दादिस्ततोऽन्यदपि प्रत्यक्षतो गृह्यमाणमादिशब्दार्थः । इदंमयत्वमदोमयत्वे गमकमित्याह—तस्मादिति । विशेषतस्तन्मयत्वोक्तिं विना किमिति सामान्योक्तिरित्याशङ्क्याऽऽह—अनन्ता हीति । तदस्तित्वे मानमाह—तस्मिन्निति । अवगतिप्रकारमभिनयति—इदमस्येति । इदंमयत्वमदोमयत्वं चोपसंहरति—तेनेत्यादिना । परोक्षत्वं व्याकरोति—अन्तःस्थ इति । व्यवहितविषयव्यवहारवानिति यावत् । इदानीमित्यस्मादुपरिष्ठादपि तेनेति संबध्यते । परोक्षत्वावस्थेदानीमित्युक्ता । तृतीयया च प्रकृतो व्यवहारो निर्दिश्यते । इतिशब्दः सर्वमयत्वोपसंहारार्थः । विज्ञानमयादिवाक्यार्थं संचिपति—संक्षेपतस्त्विति । करणचरणयोरैक्येन पौनरुक्त्यमाशङ्क्याऽऽह—करणं नामेति । आदिशब्दः शिष्टाचारसंग्रहार्थः ।

ताच्छील्यप्रत्ययोपादानादत्यन्ततात्पर्यतैव तन्मयत्वं न तु तत्कर्म-
मात्रेणेत्याशङ्क्याऽऽह-पुण्यः पुण्येन कर्मणा भवति पापः पापेनेति ।
पुण्यपापकर्ममात्रेणैव तन्मयता स्यान्न तु ताच्छील्यमपेक्षते । ताच्छील्ये
तु तन्मयत्वातिशय इत्ययं विशेषः । तत्र कामक्रोधादिपूर्वकपुण्यापुण्य-
कारिता सर्वमयत्वे हेतुः संसारस्य कारणं देहादेहान्तरसंचारस्य च ।
एतत्प्रयुक्तो ह्यन्यदन्यदेहान्तरमुपादत्ते । तस्मात्पुण्यापुण्ये संसारस्य
कारणम् । एतद्विषयौ हि विधिप्रतिषेधौ । अत्र शास्त्रस्य साफल्यमिति ।

अथो अप्यन्ये बन्धमोक्षकुशलाः खल्वाहुः-सत्यं कामादिपूर्वके
पुण्यापुण्ये शरीरग्रहणकारणं तथाऽपि कामप्रयुक्तो हि पुरुषः पुण्या-
पुण्ये कर्मणी उपचिनोति कामग्रहाणे तु कर्म विद्यमानमपि पुण्यापुण्यो-
पचयकरं न भवति । उपचिते अपि पुण्यापुण्ये कर्मणी कामशून्ये
फलारम्भके न भवतः । तस्मात्काम एव संसारस्य मूलम् । तथा
चोक्तमाथर्वणे-कामान्यः कामयते मन्यमानः स कामभिर्जायते तत्र
तत्र” इति । तस्मात्काममय एवायं पुरुषो यदन्यमयत्वं तदकारणं
विद्यमानमपीत्यतोऽवधारयति काममय एवेति ।

वाक्यान्तरं शङ्कोत्तरत्वेनोत्थाप्य व्याचष्टे-ताच्छील्येत्यादिना । कुत्र तर्हि
ताच्छील्यमुपयुज्यते तत्राऽऽह-ताच्छील्ये त्विति । पूर्वपक्षमुपसंहरति-तत्रेत्या-
दिना । कर्मणः संसारकारणत्वमुपसंहरति-एतत्प्रयुक्तो हीति । संसारप्रयोजके
कर्मणि प्रमाणमाह-एतद्विषयौ हीति । कथं यथोक्तकर्मविषयत्वं विधिनिषे-
धयोरित्याशङ्क्याऽऽह-अत्रेति । इतिशब्दः पूर्वपक्षसमाप्त्यर्थः ।

सिद्धान्तमवतारयति-अथो इति । संसारकारणस्याज्ञानस्य प्राधान्येन
कामः सहकारीति स्वसिद्धान्तं समर्थयते-सत्यमित्यादिना । कामाभावेऽपि
कर्मणः सत्त्वं दृष्टमित्याशङ्क्याऽऽह-कामग्रहाणे त्विति । ननु कामाभावेऽपि
नित्याद्यनुष्ठानापुण्यापुण्ये संचीयेते तत्राऽऽह-उपचिते इति । यो हि पशुपु-
त्रस्वर्गादीननतिशयपुरुषार्थान्मन्यमानस्तानेव कामयते स तत्तद्भोगभूमौ
तत्तत्कामसंयुक्तो भवतीत्याथर्वणश्रुतेरर्थः । श्रुतियुक्तिसिद्धमर्थं निगमयति-
तस्मादिति । धर्मादिमयत्वस्यापि सत्त्वादवधारणानुपपत्तिमाशङ्क्याऽऽह-
यदिति ।

तदेष श्लोको भवति । तदेव सक्तः सह कर्म-
णैति लिङ्गं मनो यत्र निषक्तमस्य । प्राप्यान्तं
कर्मणस्तस्य यत्किंचिह करोत्ययम् । तस्माद्लो-
कात्पुनरैत्यस्मै लोकाय कर्मण इति तु कामय-
मानोऽथाकामयमानो योऽकामो निष्काम
आप्तकाम आत्मकामो न तस्य प्राणा उत्क्रा-
मन्ति ब्रह्मैव सन्ब्रह्माप्येति ॥ ६ ॥

यस्मात्स च काममयः सन्यादशेन कामेन यथाकामो भवति
तत्क्रतुर्भवति स काम ईषदभिलाषमात्रेणाभिव्यक्तो यस्मिन्निषये भवति
सोऽविहन्यमानः स्फुटीभवन्क्रतुत्वमापद्यते । क्रतुर्नामाध्यवसायो
निश्चयो यदनन्तरा क्रिया प्रवर्तते । यत्क्रतुर्भवति यादृक्कामकार्येण
क्रतुना यथारूपः क्रतुरस्य सोऽयं यत्क्रतुर्भवति तत्कर्म कुरुते यद्विषयः
क्रतुस्तत्फलनिर्वृत्तये यद्योग्यं कर्म तत्कुरुते निर्वर्तयति । यत्कर्म
कुरुते तदभिसंपद्यते, तदीयं फलमभिसंपद्यते । तस्मात्सर्वमयत्वेऽस्य
संसारित्वे च काम एव हेतुरिति ॥ ५ ॥

तत्तस्मिन्नर्थे एष श्लोको मन्त्रोऽपि भवति । तदेवैति तदेव गच्छ-
ति सक्त आसक्तस्तत्रोद्भूताभिलाषः सन्नित्यर्थः । कथमेति । स ह
कर्मणा यत्कर्म फलासक्तः सन्नकरोत्तेन कर्मणा सहैव तदेति तत्फ-
लमेति । किं तल्लिङ्गं मनः । मनःप्रधानत्वाल्लिङ्गस्य मनो लिङ्गमि-
त्युच्यते । अथवा लिङ्गयेतऽवगम्यतेऽवगच्छति येन तल्लिङ्गं तन्मनो
यत्र यस्मिन्निषक्तं निश्चयेन सक्तमुद्भूताभिलाषमस्य संसारिणः ।

स यथाकामो भवतीत्यादि व्याचष्टे-यस्मादित्यादिना । यस्मादित्यस्य
तस्मादिति व्यवहितेन संबन्धः इतिशब्दो ब्राह्मणसमाप्त्यर्थः ॥ ५ ॥

तत्रेति गन्तव्यफलपरामर्शः । तदेव गन्तव्यं फलं विशेषतो ज्ञातुं
पृच्छति-किं तदिति । प्रतीकमादाय व्याचष्टे-लिङ्गमिति । योऽवगच्छति स
प्रमात्रादिसाक्षी येन सादृश्येण मनसाऽवगम्यते तन्मनो लिङ्गमिति पक्षा-
न्तरमाह-अथवेति । यस्मिन्निश्चयेन संसारिणो मनः सक्तं तत्फलप्राप्तिस्त-
स्येति संबन्धः । तदेवोपपादयति-तदभिलाषो होति । पूर्वार्थार्थमुपसंहरति-

तदभिलाषो हि तत्कर्म कृतवान् । तस्मात्तन्मनोऽभिषङ्गवशादेवास्य तेन कर्मणा तत्फलप्राप्तिः । तेनैतत्सिद्धं भवति कामो मूलं संसारस्येति । अत उच्छिन्नकामस्य विद्यमानान्यपि कर्माणि ब्रह्मविदो वन्ध्य-प्रसवानि भवन्ति । “पर्याप्तकामस्य कृतात्मनश्च इहैव सर्वं प्रविली-यन्ति कामाः” इति श्रुतेः ।

किंच प्राप्यान्तं कर्मणः प्राप्य भुक्त्वाऽन्तमवासनं यावत्कर्मणः फलपरिसमाप्तिं कृत्वेत्यर्थः । कस्य कर्मणोऽन्तं प्राप्येत्युच्यते—तस्य यत्किंच कर्मैर्हास्मिन्नलोके करोति निर्वर्तयत्ययं तस्य कर्मणः फलं भुक्त्वाऽन्तं प्राप्य तस्माल्लोकात्पुनरैत्यागच्छत्यस्मै लोकाय कर्मणोऽयं हि लोकः कर्मप्रधानस्तेनाऽऽह कर्मण इति पुनः कर्मकरणाय पुनः कर्म कृत्वा फलासङ्गवशात्पुनरमुं लोकं यातीत्येवम् । इति न्वेवं नु काम-यमानः संसरति । यस्मात्कामयमान एवैवं संसरत्यथ तस्मादकामय-मानो न कश्चित्संसरति ।

फलासक्तस्य हि गतिरुक्ता । अकामस्य हि क्रियानुपपत्तेरकाम-यमानो मुच्यत एव । कथं पुनरकामयमानो भवति । योऽकामो भवत्य-सावकामयमानः कथमकामतेत्युच्यते—यो निष्कामो यस्मान्निर्गताः कामाः सोऽयं निष्कामः । कथं कामा निर्गच्छन्ति । य आप्तकामो भव-

तेनेति । कामस्य संसारमूलत्वे सत्यर्थसिद्धमर्थमाह—अत इति । वन्ध्य-प्रसवत्वं निष्फलत्वम् । पर्याप्तकामस्य प्राप्तपरमपुरुषार्थस्येति यावत् । कृतात्मनः शुद्भवुद्धेर्विदितसत्त्वस्येत्यर्थः । इहेति जीवदवस्थोक्तिः ।

कामप्रधानः संसरति चेत्कर्मफलभोगानन्तरं कामाभावान्मुक्तिः स्यादित्याशङ्क्याऽऽह—किंचेति । इतश्च संसारस्य कामप्रधानत्वमास्थेय-मित्यर्थः । यावदवसानं तावद्भुक्त्वेति संबन्धः । उक्तमेव संहतिपति—कर्मण इति । इत्येवं पारम्पर्येण संसरणाद्वते ज्ञानान्न मुक्तिरिति शेषः । संसार-प्रकरणमुपसंहरति—इति न्विति । अवस्थाद्वयस्य दार्ष्टान्तिकं बन्धं प्रबन्धेन दर्शयित्वा सुषुप्तस्य दार्ष्टान्तिकं मोक्षं वक्तुमथेत्यादि वाक्यं तत्राथशब्दार्थ-माह—यस्मादिति ।

कामरहितस्य संसाराभावं साधयति—फलासक्तस्येति । विदुषो निष्का-मस्य क्रियाराहित्ये नैककर्म्यमयत्नसिद्धमिति भावः । अकामयमानत्वे प्रश्नपूर्वकं हेतुमाह—कथमित्यादिना । बाह्येषु शब्दादिषु विषयेष्वसङ्गरा-

त्याप्ताः कामा येन स आप्तकामः । कथमाप्यन्ते कामा आत्मकामत्वेन
यस्याऽऽत्मैव नान्यः कामयितव्यो वस्त्वन्तरभूतः पदार्थो भवति ।
आत्मैवानन्तरोऽबाह्यः कृत्स्नः प्रज्ञानघन एकरसो नोर्ध्वं न तिर्यङ्नाथं
आत्मनोऽन्यत्कामयितव्यं वस्त्वन्तरम् । यस्य सर्वमात्मैवाभूत्तत्केन कं
पश्येच्छृणुयान्मन्वीत विजानीयाद्वैवं विजानन्कं कामयेत । ज्ञायमानो
ह्यन्यत्वेन पदार्थः कामयितव्यो भवति । न चासावन्यो ब्रह्मविद्
आप्तकामस्यास्ति । य एवाऽऽत्मकामतयाऽऽप्तकामः स निष्कामोऽ-
कामोऽकामयमानश्चेति मुच्यते । न हि यस्याऽऽत्मैव सर्वं भवति
तस्यानात्मा कामयितव्योऽस्ति । अनात्मा चान्यः कामयितव्यः सर्वं
चाऽऽत्मैवाभूदिति विप्रतिषिद्धम् । सर्वात्मदर्शिनः कामयितव्याभावा-
त्कर्मानुपपत्तिः ।

ये तु प्रत्यवायपरिहारार्थं कर्म कल्पयन्ति ब्रह्मविदोऽपि तेषां
नाऽऽत्मैव सर्वं भवति । प्रत्यवायस्य जिहासितव्यस्याऽऽत्मनोऽन्य-

द्वित्यादकामयमानतेत्यर्थः । अकामत्वे हेतुमाकाङ्क्षापूर्वकमाह—कथमिति ।
वासनारूपकामाभावादकामतेत्यर्थः । निष्कामत्वे प्रश्नपूर्वकं हेतुमुत्थाप्य
व्याचष्टे—कथमिति । प्राप्तपरमानन्दवान्निष्कामतेत्यर्थः । आप्तकामत्वे
हेतुमाकाङ्क्षापूर्वकमाह—कथमित्यादिना । हेतुमेव साधयति—यस्येति । तस्य
युक्तमाप्तकामत्वमिति । शेषः उक्तमर्थं प्रमाणप्रदर्शनाथ प्रपञ्चयति—
आत्मैवेति । कामयितव्याभावं ब्रह्मविदः श्रुत्यवष्टम्भेन स्पष्टयति—यस्येति ।
इति विद्यावस्था यस्य विदुषोऽस्ति सोऽन्यमविजानन्न कंचिदपि कामयेतेति
योजना । पदार्थोऽन्यत्वेनाविज्ञातोऽपि कामयितव्यः स्यादिति चेन्नेत्या-
ह—ज्ञायमानो हीति । अनुभूते स्मरणविपरिवर्तिनि कामनिधमादित्यर्थः ।
अन्यत्वेन ज्ञायमानस्तर्हि पदार्थो विदुषोऽपि कामयितव्यः स्यादित्या-
शङ्क्याऽऽह—न चेति । आप्तकामस्य ब्रह्मविदो दर्शितरीत्या कामयितव्या
भावे मुक्तिः सिद्धेत्युपसंहरति—य एवेति । कथं कामयितव्याभावोऽनात्म-
नस्तथात्वादित्याशङ्क्याऽऽह—न हीति । सर्वात्मत्वमनात्मकामयितृत्वं च
स्यादित्याशङ्क्याऽऽह—अनात्मा चेति । अथेत्यादिवाक्ये श्रौतमर्थमुक्त्वाऽर्थ-
सिद्धमर्थं कथयति—सर्वात्मदर्शिन इति ।

कर्मजडानां मतमुत्थाप्य श्रुतिविरोधेन प्रत्याचष्टे—ये त्विति । ब्रह्म-
विदि प्रत्यवायप्राप्तिमङ्गीकृत्योक्तमिदानीं तत्प्राप्तिरेव तस्मिन्नास्तीत्याह—

स्याभिप्रेतत्वात् । येन चाशनायाद्यतीतो नित्यं प्रत्यवायासंबद्धो विदित आत्मा तं वयं ब्रह्मविदं ब्रूमः । नित्यमेवाशनायाद्यतीतमात्मानं पश्यति । यस्माच्च जिहासितव्यमन्यमुपादेयं वा यो न पश्यति तस्य कर्म न शक्यत एव संबद्धं (न्धु) म् । यस्त्वब्रह्मवित्तस्य भवत्येव प्रत्यवायपरिहारार्थं कर्मेति न विरोधः । अतः कामाभावादकामयमानो न जायते मुच्यत एव ।

तस्यैवमकामयमानस्य कर्माभावे गमनकारणाभावात्प्राणा वागादयो नोत्क्रामन्ति नोर्ध्वं क्रामन्ति देहात् । स च विद्वानाप्तकाम आत्मकामतयेहैव ब्रह्मभूतः । सर्वात्मनो हि ब्रह्मणो दृष्टान्तत्वेन प्रदर्शितमेतद्रूपं तद्वा अस्यैतदाप्तकाममात्मकाममकामं रूपमिति । तस्य हि दार्ष्टान्तिकभूतोऽयमर्थ उपसंह्रियतेऽथाकामयमान इत्यादिना । स कथमेवंभूतो मुच्यत इत्युच्यते—यो हि सुषुप्तावस्थमिव निर्विशेषमद्वैतमलुप्तचिद्रूपज्योतिः स्वभावमात्मानं पश्यति तस्यैवाकामयमानस्य कर्माभावे गमनकारणाभावात्प्राणा वागादयो नोत्क्रामन्ति । किंतु विद्वान्स इहैव ब्रह्म यद्यनि देहवानिव लक्ष्यते स ब्रह्मैव सन्नब्रह्माप्येति ।

येन चेति । यथोक्तस्यापि ब्रह्मविदो विहितत्वादेव नित्याद्यनुष्ठानं स्यादिति चेन्नेत्याह—नित्यमेवेति । यो हि सदैवासंसारिणमात्मानमनुभवति न च हेयमादेयं वाऽऽत्मनोऽन्यत्पश्यति । यस्मादेवं तस्मात्तस्य कर्म संप्रष्टुमयोग्यम् । यथोक्तब्रह्मविद्यया कर्माधिकारहेतूनामुपमृदितत्वादित्यर्थः । कर्मसंबन्धस्तर्हि कस्येत्याशङ्क्याऽऽह—यस्त्विति । न विरोधो विधिकाण्डस्येति शेषः । श्रुत्यर्थाभ्यां सिद्धमर्थमुपसंहरति—अत इति । विद्यावशादित्येतत् । कामाभावात्कर्माभावाच्चेति द्रष्टव्यम् । अकामयमानोऽकुर्वाणश्चेति शेषः ।

देशान्तरप्राप्त्यायत्ता मुक्तिरित्येतन्निराकर्तुं न तस्येत्यादि व्याचष्टे—तस्येत्यादिना । ब्रह्मैव सन्नित्येतदवतारयति—स चेति । कथं वर्तमाने देहे तिष्ठन्नेव ब्रह्मभूतो भवति तत्राऽऽह—सर्वात्मनो होति । दृष्टान्तालोचनया दार्ष्टान्तिकेऽपि सदा ब्रह्मत्वं भातीति भावः । सदा ब्रह्मभूतस्य मुक्तिर्नाम नास्तीति शङ्कित्वा परिहरति—स कथमिति । परिहारमेव स्फोरयितुं न तस्येत्यादिवाक्यार्थमनुद्वति—तस्यैवेति । ब्रह्मैव सन्नित्यस्यार्थमनुवदति—कित्विति । विद्वानिहैव ब्रह्म चेत्कथं तस्य ब्रह्मप्राप्तिरित्याशङ्क्याऽऽह—ब्रह्मैवेति ।

यस्मान्न हि तस्याब्रह्मत्वपरिच्छेदहेतवः कामाः सन्ति तस्मादि-
हैव ब्रह्मैव सन्नब्रह्माप्येति न शरीरपातोत्तरकालम् । न हि विदुषो
मृतस्य भावान्तरापत्तिर्जीवतोऽन्यो भावो देहान्तरप्रतिसंधानाभावमा-
त्रेणैव तु ब्रह्माप्येतोत्युच्यते । भावान्तरापत्तौ हि मोक्षस्य सर्वोपनि-
षद्विवक्षितोऽर्थ आत्मैकत्वाख्यः स बाधितो भवेत् । कर्महेतुकश्च मोक्षः
प्राप्नोति न ज्ञाननिमित्त इति । स चानिष्टोऽनित्यत्वं च मोक्षस्य
प्राप्नोति । न हि क्रियानिर्वृत्तोऽर्थो नित्यो दृष्टः । नित्यश्च मोक्षऽभ्युप-
गम्यते । “एष नित्यो महिमा” इति मन्त्रवर्णात् ।

न च स्वाभाविकात्स्वभावादन्यन्नित्यं कल्पयितुं शक्यम् । स्वाभा-
विकश्चेदग्न्युष्णवदात्मनः स्वभावः स न शक्यते पुरुषव्यापारानुभा-
वीति वक्तुम् । न ह्यग्नेरौष्ण्यं प्रकाशो वाऽग्निव्यापारानन्तरानुभावी ।
अग्निव्यापारानुभावी स्वाभाविकश्चेति विप्रतिषिद्धम् । ज्वलनव्या-
पारानुभावित्वमुष्णप्रकाशयोरिति चेत् । न । अन्योपलब्धिव्यवधानाप-

यदुक्तं ब्रह्मैव सन्नित्यादि तदुपपादयति—यस्मादिति । प्रागपि ब्रह्म-
भूतस्यैव पुनर्देहपात्रे ब्रह्मप्राप्तिरित्युक्तं विदुषो मृतस्य भावान्तरापत्ति-
स्वीकारादित्याशङ्क्याऽऽह—न हीति । कथं तर्हि ब्रह्माप्येतीत्युच्यते तत्राऽऽह-
देहान्तरेति । विदुषो भावान्तरापत्तिर्मुक्तिरिति पक्षेऽपि किं दूषणमिति
चेत्तदाह—भावान्तरापत्तौ हीति । तथा चोपनिषदामप्रामाण्यं विना हेतुना
स्यादिति भावः । भावान्तरापत्तिर्मुक्तिरित्यत्र दोषान्तरमाह—कर्मैति ।
इतिपदादुपरिष्ठात्क्रियापदस्य संबन्धः । अस्तु कर्मनिमित्तो मोक्षो ज्ञाननि-
मित्तस्तु मा भूत्तत्राऽऽह—स चेति । प्रसङ्गः सर्वनाम्ना परामृश्यते प्रतिषेध-
शास्त्रविरोधादिति भावः । मोक्षस्य कर्मसाध्यत्वे दोषान्तरमाह—अनित्यत्वं
चेति । तत्रोपयुक्तं व्याप्तिमाह—न हीति । अस्तु तर्हि प्रासादादिवत्क्रिया-
साध्यस्य मोक्षस्याप्यनित्यत्वं नेत्याह—नित्यश्चेति ।

कृतकोऽपि ब्रह्मभावो ध्वंसवन्नित्यः स्यादित्याशङ्क्याऽऽह—न चेति ।
कृत्रिमस्वभावव्यावृत्त्यर्थं स्वाभाविकपदम् । “अतोऽन्यदातम्” इति हि
श्रुतिः । ध्वंसस्य तु विकल्पमात्रत्वान्नित्यत्वमसंमतमिति भावः । मोक्षोऽ-
कृत्रिमस्वभावोऽपि कर्मोत्थः स्यादित्याशङ्क्याऽऽह—स्वाभाविकश्चेदिति ।
अग्नेरौष्ण्यवदात्मनो मोक्षश्च स्वाभाविकस्वभावश्चेन्न स क्रियासाध्यो
व्याघातादित्यर्थः । दृष्टान्तं समर्थयते—न हीति । अरणिगतस्याग्नेरौष्ण्य-

गमाभिव्यक्त्यपेक्षत्वात् । ज्वलनादिपूर्वकमग्निरुष्णप्रकाशगुणाभ्यामभिव्यज्यते तन्नाग्न्यपेक्षया किं तर्ह्यन्यदृष्टेरग्नेरौष्ण्यप्रकाशौ धर्मौ व्यवहितौ कस्यचिद्दृष्ट्या त्वसंबध्यमानौ ज्वलनापेक्षया व्यवधानापगमे दृष्टेरभिव्यज्येते तदपेक्षया भ्रान्तिरुपजायते ज्वलनपूर्वकावेतावुष्णप्रकाशौ धर्मौ जाताविति ।

यद्युष्णप्रकाशयोरपि स्वाभाविकत्वं न स्यात् । यः स्वाभाविकोऽग्नेर्धर्मस्तमुदाहरिष्यामः । न च स्वाभाविको धर्म एव नास्ति पदार्थानामिति शक्यं वक्तुम् । न च निगडभङ्ग इवाभावभूतो मोक्षो बन्धन-

प्रकाशौ नोपलभ्येते सति च ज्वलने दृश्येते तेन स्वाभाविकावपि तावागन्तुकौ कादाचित्कोपलब्धिमतत्वादिति शङ्कते-ज्वलनेति । न हि सतोऽग्नेरौष्ण्यादि कादाचित्कं युक्तं तद्दृष्टेर्व्यवधानस्य दार्वादेर्ध्वसे मथनज्वलानादिना वह्न्यभिव्यक्तिमपेक्ष्य तत्स्वभावस्यौष्ण्यादेर्व्यक्त्यभ्युपगमादिति परिहरति-नाभ्येति । तदेव प्रपञ्चयति-ज्वलनादीति । मथनादिव्यापारवशात्प्रकाशादिना व्यज्यतेऽग्निरिति यदुच्यते तदग्नौ सत्येव तद्गतव्यापारापेक्षया तदौष्ण्याद्यभिव्यक्तिवशान्न भवति किंतु देवदत्तदृष्टेरभिधर्मौ व्यवहितौ न तु तौ कस्यचिद्दृष्ट्या संबध्येते ज्वलनादिव्यापारात्तु दृष्टेर्व्यवधानभङ्गे तयोरभिव्यक्तिरित्यर्थः । कथं तर्हि ज्वलनादिव्यापारादग्नेरौष्ण्यप्रकाशौ जाताविति बुद्धिस्तत्राऽऽ-तदपेक्षयेति । ज्वलनादिव्यापाराद्दृष्टिव्यवधानभङ्गे वह्नेरौष्ण्यप्रकाशाभिव्यक्त्यपेक्षयेति यावत् ।

यथा वह्नेरौष्ण्यादि स्वाभाविकं न क्रियासाध्यं तथाऽऽत्मनो मुक्तिः स्वाभाविकी न क्रियासाध्येत्युक्तमिदानीमग्नेरौष्ण्यादि न स्वाभाविकमित्याशङ्क्याऽऽह-यदीति । उदाहरिष्यामो मोक्षस्याऽऽत्मस्वभावस्याकमसाध्यत्वायेति शेषः । अथाग्नेः स्वाभाविको न कश्चिद्धर्मोऽस्ति यो मोक्षस्य दृष्टान्तः स्यादत आह-न चेति । लब्धात्मकं हि वस्तु वस्त्वन्तरेण संबध्यते । अस्ति च निम्बादौ तिक्तत्वादिधोरित्यर्थः भावान्तरापत्तिपक्षं प्रतिक्षिप्य पक्षान्तरं प्रत्याह-न चेति । न हि बन्धस्य तथाभूतस्य निवृत्तिर्विरोधान्नाप्यन्यथाभूतस्यानवस्थानात् । न च प्रसिद्धिविरोधो दुर्निरूपश्चस्तिविषयत्वादिति भावः । किंच परस्मादन्यस्य बन्धनिवृत्तिस्तस्यैव वा नाऽऽद्य इत्याह-न चेति । तत्र हेतुत्वेन परमात्मैकत्वाभ्युपगमादित्यादि-

निवृत्तिरूपपद्यते । परमात्मैकत्वाभ्युपगमात् 'एकमेवाद्वितीयम्' इति श्रुतेः । न चान्यो बद्धोऽस्ति यस्य निगडनिवृत्तिवद्बन्धननिवृत्तिर्माक्षः स्यात् । परमात्मव्यतिरेकेणान्यस्याभावं विस्तरेणावादिष्म । तस्माद्विद्यानिवृत्तिमात्रे मोक्षव्यवहार इति चावोचाम यथा रज्ज्वादौ सर्पाद्यज्ञाननिवृत्तौ सर्पादिनिवृत्तिः ।

येऽप्याचक्षते मोक्षे विज्ञानान्तरमानन्दान्तरं चाभिव्यजत इति तैर्वक्तव्योऽभिव्यक्तिशब्दार्थः । यदि तावल्लौकिक्येवोपलब्धिविषयव्याप्तिरभिव्यक्तिशब्दार्थः । ततो वक्तव्यं किं विद्यमानमभिव्यज्यतेऽविद्यमानमिति वा । विद्यमानं चेद्यस्य मुक्तस्य तदभिव्यज्यते तस्याऽऽत्मभूतमेव तदित्युपलब्धिव्यवधानानुपपत्तेर्नित्याभिव्यक्तत्वान्मुक्तस्याभिव्यज्यत इति विशेषवचनमनर्थकम् । अथ कदाचिदेवाभिव्यज्यत

भाष्यं व्याख्येयम् । न द्वितीयस्तस्य नित्यमुक्तस्य त्वयाऽपि बद्धत्वानभ्युपगमादिति द्रष्टव्यम् । कथं परमादन्यो बद्धो नास्तीत्याशङ्क्य प्रवेशविचारादावुक्तं स्मारयति-परमात्मेति । न चेदन्यो बद्धोऽस्ति कथं मोक्षव्यवहारः स्यादित्याशङ्क्याऽऽह-तस्मादिति । अन्यस्य बद्धस्याभावात्परस्य च नित्यमुक्तत्वादिति यावत् । यथा रज्ज्वादावधिष्ठाने सर्पादिहेतो रज्ज्वज्ञानस्य निवृत्तौ सत्यां सर्पादिरपि निवृत्तिस्तथाऽविद्याया बन्धहेतोर्निवृत्तिमात्रेण तत्कार्यस्य बन्धस्यापि निवृत्तिव्यवहारो भवतीति चावादिष्मेति योजना ।

मतान्तरमुद्गावयति-येऽप्याचक्षत इति । वैषयिकज्ञानानन्दपेक्षयाऽन्तरशब्दः । केयमभिव्यक्तिरुत्पत्तिर्वा प्रकाशो वा । नाऽऽद्यो मोक्षे सुखाद्युत्पत्तौ तदनित्यत्वापत्तेरित्यभिप्रेत्याऽऽह-तैरिति । द्वितीयमालम्बते-यदीति । तत्र दोषं वक्तुं विकल्पयति-तत् इति । द्वितीये खरविषाणवदपरोक्षाभिव्यक्तिर्न स्यादित्यभिप्रेत्याऽऽद्यमनुभाष्य दूषयति-विद्यमानं चेदिति । उपलब्धिरवभावस्तावदात्मा तस्य विद्यमानं सुखादि व्यज्यते चेज्ज्ञानानन्दयोर्देशादिव्यवधानाभावादानन्दः सदैव व्यज्यत इति मुक्तिविशेषणमनर्थकमित्यर्थः । चतुर्घटयोर्विषयविषयित्वप्रतिबन्धककुड्यादिवदधर्मादिप्रतिबन्धादानन्दो ज्ञानं च संसारदशायां न व्यज्यते मोक्षे तु व्यज्यते तदभावादिति शङ्कते-अथेति । उपलब्धिदेशाद्विज्ञदेशस्यैव घटादेरुपलब्धिप्रतिबन्धदर्शनादज्ञात्मभूतं सुखं न स्वभावभूतयोपलब्ध्या प्रकाशेत किंतु विष-

उपलब्धिव्यवधानादनात्मभूतं तदित्यन्यतोऽभिव्यक्तिप्रसङ्गः । तथा चाभिव्यक्तिसाधनापेक्षता । उपलब्धिसमानाश्रयत्वे तु व्यवधानकल्पनानुपपत्तेः सर्वदाऽभिव्यक्तिरनभिव्यक्तिर्वा । न त्वन्तरालकल्पनायां प्रमाणमस्ति ।

न च समानाश्रयाणामेकस्याऽऽत्मभूतानां धर्माणामितरेतरविषयविषयित्वं संभवति । विज्ञानसुखयोश्च प्रागभिव्यक्तेः संसारित्वमभिव्यक्त्युत्तरकालं च मुक्तत्वं यस्य सोऽन्यः परस्मान्नित्याभिव्यक्तज्ञानस्वरूपादत्यन्तवैलक्षण्याच्छैत्यमिवौष्ण्यात् । परमात्मभेदकल्पनायां च वैदिकः कृतान्तः परित्यक्तः स्यात् । मोक्षस्येदानीमिव निर्विशेषत्वे तदर्थधिकयत्नानुपपत्तिः शास्त्रवैयर्थ्यं च प्राप्नोतीति चेन्न । अविद्याभ्रमापोहार्थत्वात् । न हि वस्तुतो मुक्तामुक्तत्वविशेषोऽस्ति । आत्मनो नित्यैकरूपत्वात् । किंतु तद्विषयाऽविद्याऽपोह्यते शास्त्रोपदेशजनितविज्ञानेन । प्राक्तदुपदेशप्राप्तेस्तदर्थश्च प्रयत्न उपपद्यत एव ।

येन्द्रियसंपर्कादित्युत्तरमाह—उपलब्धीति । अन्यतोऽभिव्यक्तौ किं स्यादिति चेत्तदाह—तथा चेति । तत्साधनानि चेन्मुक्तौ स्युः संसाराद्विशेषः स्यादिति भावः । उपलब्धिव्यवधानमानन्दस्याङ्गीकृत्योक्तमिदानीं तदेव नास्तीत्याऽऽह—उपलब्धीति । कदाचिदभिव्यक्तिरनभिव्यक्तिश्च कदाचिदित्येवं कालभेदेनोभयं किं न स्यादित्याशङ्क्याऽऽह—न त्विति ।

आनन्दज्ञानयोर्विषयविषयित्वमभ्युपेत्य कादाचित्की तावदभिव्यक्तिर्निरस्ता, संप्रति तदपि न संभवतीत्याह—न चेति । आत्मभूतत्वं स्वाभाविकत्वम् । त्रिमतं न समानाश्रयविषयं धर्मत्वात्प्रदीपप्रकाशवदिति भावः । मुक्तावानन्दज्ञानाभिव्यक्तिपक्षे दोषान्तरं वक्तुं भूमिकां करोति—विज्ञानसुखयोश्चेति । तद्भेदापादनमिष्टभेदेत्याशङ्क्य विवक्षितं दोषमाह—परमात्मेति । परमते निराकृते सिद्धान्तेऽपि दोषद्वयमाशङ्कते—मोक्षस्येति । मोक्षार्थोऽधिको यत्नः शमदमादिः । शास्त्रं मोक्षविषयम् । मोक्षस्य निर्विशेषत्वेऽपि प्रत्यगविद्यातदुत्थानर्थव्यवस्थित्वेनोभयमर्थवदिति परिहरति—नाविद्येति । तत्र नञर्थं विवृणोति—नहीति । कथं तर्हि शास्त्रार्थवत्त्वमित्याशङ्क्याऽऽह—किं त्विति । तत्र शास्त्रस्यार्थवत्त्वं समर्थयति—तद्विषयेति । प्रस्तुतात्मविषयस्तच्छब्दः । संप्रति प्रयत्नस्यार्थवत्त्वं प्रकटयति—प्राप्ति । प्रथमस्तच्छब्दः शास्त्रविषयः । द्वितीयो मोक्षविषयः ।

६१६ आनन्दगिरिकृतटीकासंवलितशांकरभाष्यसमेता—[४ चतुर्थाध्याये-

अविद्यावतोऽविद्यानिवृत्त्यनिवृत्तिकृतो विशेष आत्मनः स्यादिति चेत् । न । अविद्याकल्पनाविषयत्वाभ्युपगमाद्गज्जूपरशुक्तिकागगनानां सर्पोदकरजतमलिनत्वादिवददोष इत्यवोचाम । तिमिरातिमिरदृष्टि वदविद्याकर्तृत्वाकर्तृत्वकृत आत्मनो विशेषः स्यादिति चेत् । न । ध्यायतीव लेलायतीवेति स्वतोऽविद्याकर्तृत्वस्य प्रतिषिद्धत्वात् । अनेक-
व्यापारसंनिपातजनितत्वाच्चाविद्याभ्रमस्य । विषयत्वोपपत्तेश्च ।

यस्य चाविद्याभ्रमो घटादिवद्विबिक्तो गृह्यते स नाविद्याभ्रमवान् । अहं न जाने मुग्धोऽस्मीति प्रत्ययदर्शनादविद्याभ्रमवत्त्वमेवेति चेन्न । तस्यापि विवेकग्रहणात् । न हि यो यस्य विवेकेन ग्रहीता स तस्मिन्-
न्भ्रान्त इत्युच्यते । तस्य च विवेकग्रहणं तस्मिन्नेव च भ्रम इति विप्रतिषिद्धम् । न जाने मुग्धोऽस्मीति दृश्यत इति ब्रवीषि तद्-
दर्शिनश्चाज्ञानं मुग्धरूपता दृश्यत इति च तद्दर्शनस्य विषयो

आत्मनः सदैकरूपत्वं प्रागुक्तमाक्षिपति—अविद्येति । आविद्यः सोऽपीति समाधत्ते—नेति । यथा रज्ज्वाद्यविद्योत्थसर्पोदस्तद्विद्यया ध्वंसा-
ध्वंसयो रज्ज्वादेन वास्तवो विशेषस्तथाऽऽत्मनोऽपि स्वाविद्यामात्रोत्थवि-
शेषत्वेऽपि तद्भ्वंसाध्वंसयोर्न वास्तवो विशेषोऽस्तीत्यर्थः । अदोषः सविशेषत्वदोषराहित्यम् । प्रकारान्तरेण सविशेषत्वं शङ्कते—तिमिरेति । किमिदमविद्याकर्तृत्वं किं तज्जनकत्वं किंवा तदाश्रयत्वमिति विकल-
त्वाऽऽद्यं दूषयति—न । ध्यायतीवेति । आत्मनः स्वतोऽविद्याकर्तृत्वाभावे हेत्वन्तरमाह—अनेकेति । विषयविषयकारोऽन्तःकरणस्य तत्र चिदा-
भासोदयश्चाऽऽत्मनो व्यापारस्तथा चानेकव्यापारसंनिपाते सत्यहं संसारी-
त्यविद्यात्मको भ्रमो जायते । तस्मान्न तस्याऽऽत्मकार्यतेत्यर्थः । कल्पान्तरं प्रत्याह—विषयत्वेति । अविद्यादेरात्मदृश्यत्वाच्च तदाश्रयत्वं न हि तद्गतस्य तद्ग्राह्यत्वमंशतः स्वग्रहापत्तेरित्यर्थः ।

तदेव स्फोरयति—यस्य चेति । अनुभवमनुसृत्य शङ्कते—अहं नेत्यादिना । साक्षिसाक्ष्यभावेन भेदाभ्युपगमान्नऽऽत्मनोऽविद्याश्रयत्वमित्युत्तरमाह—न तस्यापीति । तदेव स्पष्टयति—न हीति । अविद्यादेर्विवेकेन ग्रहीतर्यपि तद्विषये भ्रान्तत्वे का हानिरित्याशङ्क्याऽऽह—तस्य चेति । अज्ञानं मुग्धत्वं चाऽऽत्मनो न विशेषणमिति विधान्तरेण दर्शयितुं चोद्यवाक्यमनुवदति—
न जान इति । तद्व्याचष्टे—तद्दर्शिनश्चेति । अज्ञानादिस्तच्छब्दार्थः । दृश्य-

भवति कर्मतामापद्यत इति तत्कथं कर्मभूतं सत्कर्तृस्वरूपदृशिविशेषणमज्ञानमुग्धते स्याताम् । अथ दृशिविशेषणत्वं तयोः कथं कर्म स्यातां दृशिना व्याप्येते । कर्म हि कर्तृक्रियया व्याप्यमानं भवति । अन्यच्च व्याप्यमन्यद्व्यापकं न तेनैव तद्व्याप्यते । वद कथमेवं सत्यज्ञानमुग्धते दृशिविशेषणे स्याताम् । न चाज्ञानविवेकदर्शयज्ञानमात्मनः कर्मभूतमुपलभमान उपलब्धधर्मत्वेन गृह्णाति शरीरे कार्श्यरूपादिवत्तथा ।

सुखदुःखेच्छाप्रयत्नादीन्सर्वो लोको गृह्णातीति चेत् । तथाऽपि ग्रहीतुलोकस्य विविक्ततैवाभ्युपगता स्यात् । न जानेऽहं त्वदुक्तं मुग्ध एवेति चेत् । भवत्वज्ञो मुग्धो यस्त्वेवंदर्शी तं ज्ञममुग्धं प्रतिजानोमहे वयम् । तथा व्यासेनोक्तम्--इच्छादि कृत्स्नं क्षेत्रं क्षेत्री प्रकाशयतीति । “समं सर्वेषु भूतेषु तिष्ठन्तं परमेश्वरम् । विनश्यत्स्वविनश्यन्तम्”

मानत्वमेव विशदयत-कर्मतामिति । इति ब्रवीषीति संबन्धः । एवं परकीयं वाक्यं व्याख्याय फलितमाह-तत्कथमिति । तत्र चोद्यवाक्यार्थे दर्शितरीत्या स्थिते सति कर्तृविशेषणं नाज्ञानमुग्धते स्यातां तयोः प्रत्येकं कर्मभूतत्वादित्यर्थः । विपक्षे दोषमाह-अथेति । कथं कर्म स्यातामित्येतदेव व्याचष्टे-दृशिनेति । तत्रापि कथंशब्दः संबध्यते । एतदेव स्फुटयति-कर्म हीति । एवं सति व्याप्यव्यापकभावस्य भेदनिष्ठत्वे सतीत्येतत् । किंचाज्ञानमुपलब्धधर्मो न भवत्युपलभ्यमानत्वाद्देहगतकार्श्यादिवदित्याह-न चेति । अज्ञानवत्तत्कार्यमपि नाऽऽत्मधर्मः स्यादित्यतिदिशति-तथेति ।

अज्ञानोत्थरेकब्रह्मादेरात्मधर्मत्वनिराकरणे प्रतीतिविरोधः स्यादिति शङ्कते-सुखेति । तेषां ब्राह्मत्वमङ्गीकृत्य परिहरति-तथाऽपीति । आत्मनिष्ठत्वे सुखादीनां चैतन्यवदात्मब्राह्मत्वायोगात्तद्ब्राह्मणां तेषां न तद्धर्मतेति भावः । प्रकारान्तरेण निराकर्तुं निराकृतमेव चोद्यमनुव्रति-न जान इति । किं प्रमातुरज्ञानाद्याश्रयत्वमनुभवादभिदधासि तत्साक्षिणो वा । तत्राऽऽद्यं प्रत्याह-भवत्विति । कल्पान्तरं निराकरोति-यस्त्विति । न हि यो यत्र साक्षी स तत्राज्ञो मूढो वेति । तथा च सर्वसाक्षी नाज्ञानादिमान्भवतीत्यर्थः । आत्मनो मोहादिराहित्ये भगवद्वाक्यं प्रमाणयति-तथेति । तस्य सर्वविशेषशून्यत्वे वाक्यान्तरमुदाहरति-सममिति । आदिपदेन

६१८ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

स्वप्नबुद्धान्तगमनदृष्टान्तस्य दार्ष्टान्तिकः संसारो वर्णितः । संसारहेतुश्च विद्याकर्मपूर्वप्रज्ञा वर्णिता । यैश्चोपाधिभूतैः कार्यकरणलक्षण-

इत्यादि शतश उक्तम् । तस्मान्नाऽऽत्मनः स्वतो बद्धमुक्तज्ञानाज्ञान-
कृतो विशेषोऽस्ति । सर्वदा समैकरसस्वाभाव्याभ्युपगमात् ।

ये त्वतोऽन्यथाऽऽत्मवस्तु परिकल्प्य बन्धमोक्षादिशास्त्रं चार्थवा-
दमापादयन्ति त उत्सहन्ते खेऽपि शाकुनं पदं द्रष्टुं खं वा मुष्टिनाऽऽ-
क्रष्टुं चर्मवद्वेष्टितुम् । वयं तु तत्कर्तुमशक्ताः सर्वदा समैकरसमद्वैत-
मविक्रियमजमजरममरममृतमभयमात्मतत्त्वं ब्रह्मैव स्म इत्येष सर्व-
वेदान्तनिश्चितोऽर्थ इत्येवं प्रतिपद्यामहे । तस्माद्ब्रह्माप्येतीत्युपचारमा-
त्रमेतद्विपरीतग्रहवदेहसंततेर्विच्छेदमात्रं विज्ञानफलमपेक्ष्य ॥ ६ ॥

समं पश्यन्हि सर्वत्र । ज्योतिषामपि तज्ज्योतिरित्यादि गृह्यते । आत्मनो
निर्विशेषत्वे प्रामाणिके स्वमतमुपसंहरति—तस्मान्नेति ।

पक्षान्तरमनुभाषते—ये त्विति । अतो निर्विशेषस्वाभाव्यादिति यावत् ।
अज्ञानाद्वन्धो ज्ञानान्मुक्तिरिति शास्त्रमर्थवादः । आदिशब्देन रुद्ररोद-
नाद्यर्थवादं दृष्टान्तं सूचयति । सोपहासं दूषयति—त उत्सहन्त इति । न
हि सविशेषत्वं शक्यमात्मनः प्रतिपत्तुं निर्विशेषत्वप्रत्यायकागमविरोधादिति
भावः । कथं तर्हि भवद्विरात्मतत्त्वमभ्युपगम्यते तत्राऽऽह—वयं त्विति ।
प्रमाणविरुद्धार्थदर्शनं तच्छब्देन परामृश्यते । तत्त्वादीनामिव साम्यं
दूषयति—सर्वदेति । भेदाभेदमपवदति—एकरसमिति । तत्र हेतुमाह—अद्वैतमिति ।
द्वैताभावोपलक्षितत्वादित्यर्थः । ऐकरस्ये कौटस्थ्यं हेत्वन्तरमाह—अविक्रय-
मिति । तदुपपादयति—अजमित्यादिना । अमरं मरणायोग्यम् । तत्र
सर्वत्राविद्यासंबन्धराहित्यं हेतुमाह—अभयमिति । ननु ब्रह्मैवविधं न
त्वात्मतत्त्वमित्याशङ्क्याऽऽह—ब्रह्मैवेति । यथोक्तं प्रत्यग्भूतं ब्रह्मेत्यत्र प्रमाण-
माह—इत्येव इति । तत्रैव विद्वदनुभवं प्रमाणयति—इत्येवमिति । परपक्षनिरासेन
प्रकृतं वाक्यार्थमुपसंहरति—तस्मादिति । उपचारनिमित्तमाह—विपरीतेति
आत्मा तत्त्वतः संसारीति विपरीतग्रहवति या देहसंततिस्तस्या
विच्छेदमात्रं ज्ञानफलमपेक्ष्योपचारमात्रमित्यर्थः ॥६॥

ब्राह्मणोक्तेऽर्थे मन्त्रमवतारयितुं ब्राह्मणार्थमनुवदति—स्वप्नेत्यादिना ।
अयमर्थः संसारतद्धेतुश्च मन्त्रस्तदेव सक्तः सह कर्मणेत्यादिः । आत्म-

भूतैः परिवेष्टितः संसारित्वमनुभवति तानि चोक्तानि तेषां साक्षात्प्र-
योजकौ धर्माधर्माविति पूर्वपक्षं कृत्वा काम एवेत्यवधारितम् । यथा
च ब्राह्मणेनायमर्थोऽवधारित एव मन्त्रेणापीति बन्धं बन्धकारणं
चोक्तवोपसंहृतं प्रकरणमिति न कामयमान इति । अथाकामयमान
इत्यारभ्य सुषुप्तदृष्टान्तस्य दार्ष्टान्तिकभूतः सर्वात्मभावो मोक्ष उक्तः ।
मोक्षकारणं चाऽऽत्मकामतया यदात्मकामत्वमुक्तं तच्च सामर्थ्यान्नाऽऽ-
त्मज्ञानमन्तरेणाऽऽत्मकामतयाऽऽत्मकामत्वमिति सामर्थ्याद्ब्रह्मविद्यैव
मोक्षकारणमित्युक्तम् । अतो यद्यपि कामो मूलमित्युक्तं तथाऽपि
मोक्षकारणविपर्ययेण बन्धकारणमविद्येत्येतदप्युक्तमेव भवति । अत्रापि
मोक्षो मोक्षसाधनं च ब्राह्मणेनोक्तम् । तस्यैव दृढीकरणाय मन्त्र उदा-
ह्रियते श्लोकशब्दवाच्यः -

तदेष श्लोको भवति । यदा सर्वे प्रमुच्यन्ते कामा
येऽस्य हृदि श्रिताः । अथ मर्त्योऽमृतो भवत्यत्र
ब्रह्म समश्नुत इति । तद्यथाऽहिर्निर्व्वयनी वल्मीके
मृता प्रत्यस्ता शयीतैवमेवेदं शरीरं शेतेऽथायम-
शरीरोऽमृतः प्राणो ब्रह्मैव तेज एव सोऽहं भगवते
सहस्रं ददामीति होवाच जनको वैदेहः ॥७॥

तत्तस्मिन्नेवार्थे एष श्लोको मन्त्रो भवति । यदा यस्मिन्काले सर्वे
समस्ताः कामास्तृष्णाप्रमेदः प्रमुच्यन्ते । आत्मकामस्य ब्रह्मविदः
समूलतो विशीर्यन्ते । ये प्रसिद्धा लोक इहामुत्रार्थाः पुत्रवित्तलोकै-

ज्ञानस्य तर्हि मोक्षकारणत्वमुपेक्षितमित्याशङ्क्याऽऽह-तच्चेति । अतो ब्रह्म-
ज्ञानं मोक्षकारणमित्युक्तत्वादिति यावत् । मूलं बन्धस्येति शेषः । अत्रेति
मोक्षप्रकरणोक्तिः । बन्धप्रकरणं दृष्टान्तयितुमपिशब्दः । उक्तेऽर्थे तदेष
इत्याद्यक्षराणि व्याचष्टे-तत्तस्मिन्नेवेति । यस्मिन्काले विद्यापरिपाकावस्था-
यामित्यर्थः । सुषुप्तिव्यावृत्त्यर्थं सर्वविशेषणमिति मत्वाऽऽह-समस्ता इति ।
कामशब्दस्यार्थान्तरविषयत्वं व्यावर्तयति-तृष्णेति । क्रियापदं सोपसर्गं
व्याकरोति-आत्मकामस्येति । तानेव विशिनष्टि-ये प्रसिद्धा इति । कामाना-

षण्णालक्षणा अस्य प्रसिद्धस्य पुरुषस्य हृदि बुद्धौ श्रिता आश्रिताः ।
अथ तदा मर्त्यो मरणधर्मा सन्कामवियोगात्समूलतोऽमृतो भवति ।
अर्थादनात्मविषयाः कामा अविद्यालक्षणा मृत्युव इत्येतदुक्तं भवति ।
अतो मृत्युवियोगे विद्याजीवन्नेवामृतो भवति । अत्रास्मिन्नेव शरीरे
वर्तमानो ब्रह्म समश्नुते ब्रह्मभावं मोक्षं प्रतिपद्यत इत्यर्थः । अतो
मोक्षो न देशान्तरगमनाद्यपेक्षते । तस्माद्विदुषो लोत्कामन्ति प्राणा
यथावस्थिता एव स्वकारणे पुरुषे समवनीयन्ते । नाममात्रं ह्यवशि-
ष्यत इत्युक्तम् ।

कथं पुनः समवनीतेषु प्राणेषु देहे च स्वकारणे प्रलीने विद्वान्मु-
क्तोऽत्रैव सर्वात्मा सन्वर्तमानः पुनः पूर्ववद्देहित्वं संसारित्वलक्षणं न
प्रतिपद्यत इति । अत्रोच्यते—तत्तन्नायं दृष्टान्तो यथा लोकेऽहिः सर्प-
स्तस्य निर्व्वयनी निर्मोक्तः साऽहिनिल्व्वयनी बल्मीके सर्पाश्रये बल्मी-
कादावित्यर्थः । मृता प्रत्यस्ता प्रक्षिप्ताऽनात्मभावेन सर्पेण परित्यक्ता-
शयीत वर्तते । एवमेव यथाऽयं दृष्टान्त इदं शरीरं सर्पस्थानीयेन
मुक्तेनानात्मभावेन परित्यक्तं मृतमिव शेते ।

मात्माश्रयत्वं निराकरोति—इतीति । समूलतः कामवियोगादिति संबन्धः ।
कामवियोगादमृतो भवतीति निर्देशसामर्थ्यसिद्धमर्थमाह—अर्थादिति । तेषां
मृत्युत्वे किं स्यात्तदाह—अत इति । अत्रेत्यादिना विवक्षितमर्थमाह—अतो
मोक्ष इति । आदिपदमुत्क्रान्त्यादिसंग्रहार्थम् । मुक्तेस्तदपेक्षाभावे फलित-
माह—तस्मादिति । तर्हि मरणसिद्धिरित्याशङ्क्याऽऽह—यथेति । उत्क्रान्ति-
गत्यागतिराहित्यं यथावस्थितम् । एतच्च पञ्चमे प्रतिपादितमित्याह—
नाममात्रमिति ।

तद्यथेत्यादिवाक्यनिरस्यां शङ्कामाह—कथं पुनरिति । विदुषो विद्य-
याऽऽत्ममात्रत्वेन प्राणादिषु बाधितेष्वपि देहे चेदसौ वर्तते ततोऽस्य
पूर्ववद्देहित्वाद्विद्यावैयर्थ्यमित्यर्थः । दृष्टान्तेन परिहरति—अत्रेत्यादिना । देहे
वर्तमानस्यापि विदुषस्तत्राभिमानराहित्यं तत्रेत्युच्यते । यस्यां त्वचि सर्पो
निरतां लीयते सा निर्व्वयनी सर्पत्वगुञ्च्यते । सर्पनिर्मोक्तदृष्टान्तस्य दार्ष्टा-
न्तिकमाह—एवमेवेति ।

अथेतः सर्पस्थानीयो मुक्तः सर्वात्भूतः सर्पवत्तत्रैव वर्तमानोऽ-
प्यशरीर एव न पूर्ववत्पुनः सशरीरो भवति । कामकर्मप्रयुक्तशरी-
रात्मभावेन हि पूर्वं सशरीरो मर्त्यश्च । यद्वियोगादथेदानीमशरीरोऽत
एव चाभूतः । प्राणः प्राणितीति प्राणः । प्राणस्य प्राणमिति हि वक्ष्य-
प्राणे इलोके । “प्राणवन्धनं हि सोम्य मनः” इति च श्रुत्यन्तरे । प्रक-
रणवाक्यसामर्थ्याच्च पर एवाऽऽत्माऽत्र प्राणशब्दवाच्यः । ब्रह्मैव पर-
मात्मैव । किं पुनस्तत्तेज एव विज्ञानं ज्योतिर्येनाऽऽत्मज्योतिषा जग-
दवभास्यमानं प्रज्ञानेन विज्ञानज्योतिष्मत्सदविभ्रंशद्वर्तते ।

यः कामप्रश्नो विमोक्षार्थो याज्ञवल्क्येन वरो दत्तो जनकाय सहे-
तुको बन्धमोक्षार्थलक्षणो दृष्टान्तदार्ष्टान्तिकभूतः स एष निर्णीतः
सविस्तरो जनकयाज्ञवल्क्याख्यायिकारूपधारिण्या श्रुत्या । संसार-
विमोक्षोपाय उक्तः प्राणिभ्यः । इदानीं श्रुतिः स्वयमेवाऽऽह विद्यानि-
ष्कृत्यार्थं जनकेनैवमुक्तमिति । कथं सोऽहमेवं विमोक्षितस्त्वया भगवते
तुभ्यं विद्यानिष्कृत्यार्थं सहस्रं ददामीति हैवं किलोवाचोक्तवाञ्छनको

सर्पदृष्टान्तस्य दार्ष्टान्तिकं दर्शयति—अथेति । अज्ञानेन सह देहस्य
नष्टत्वमशरीरत्वादौ हेतुस्थशब्दार्थः । अथशब्दावद्योतितहेत्ववष्टम्भेना-
शरीरत्वं विशदयति—कामेति । पूर्वमित्यविद्यावस्थोक्तिः । इदानीमिति
विद्यावस्थोच्यते । व्युत्पत्त्यनुसारिणं रूढं च मुख्यं प्राणं व्यावर्तयति—
प्राणस्येति । श्लोके पर एवाऽऽत्मा यथा प्राणशब्दस्तथाऽत्रापीत्यर्थः । यथा
च श्रुत्यन्तरे प्राणशब्दः पर एवाऽऽत्मा तथाऽत्रापीत्याह—प्राण्येति । किंच
परविषयमिदं प्रकरणमथाकामयमान इति मोक्षस्य प्रक्रान्तत्वादथाय-
मित्यादि वाक्यं च तद्विषयमन्यथा ब्रह्मादिशब्दानुपपत्तेः । तस्मादुभय-
सामर्थ्यादत्र पर एवाऽऽत्मा प्राणशब्दित इत्याह—प्रकरणेति । विशेष्यं
दर्शयित्वा विशेषणं दर्शयति—ब्रह्मैवेति । ब्रह्मशब्दस्य कमलासनादिविष-
यत्वं वारयति—किं पुनरिति । तेजःशब्दस्य कार्यव्योतिर्विषयत्वमाश-
ङ्क्याऽऽह—विज्ञानेति । तत्र प्रमाणमाह—येनेति । प्रज्ञा प्रकृष्टा ज्ञप्तिः
स्वरूपचैतन्यं नेत्रमिव नेत्रं प्रकाशकमस्येति तथोक्तम् ।

सोऽहमित्यादेस्तात्पर्यं वक्तुं वृत्तं कीर्तयति—यः कामप्रश्न इति । निर्ण-
यप्रकारं संचिपति—संसारेति । सोऽहमित्यादिवाक्यान्तरमुत्थापयति—

६२२ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

वैदेहः । अत्र कस्माद्विमोक्षपदार्थं निर्णीते विदेहराज्यमात्मानमेव च न निवेदयत्येकदेशोक्तावित्ताविव सहस्रमेव ददाति तत्र कोऽभिप्राय इति ।

अत्र केचिद्वर्णयन्ति—अध्यात्मविद्यारसिको जनकः श्रुतमन्यर्थं पुनर्मन्त्रैः शुश्रूषति । अतो न सर्वमेव निवेदयति । श्रुत्वाऽभिप्रेतं याज्ञवल्क्यात्पुनरन्ते निवेदयिष्यामीति हि मन्यते । यदि चात्रैव सर्वं निवेदयामि निवृत्ताभिलाषोऽयं श्रवणादिति मत्वा श्लोकाच्च वक्ष्यतीति च भयात्सहस्रदानं शुश्रूषालिङ्गज्ञापनायेति । सर्वमप्येतदस्तपुरुषस्येव प्रमाणभूतायाः श्रुतेर्व्याजानुपपत्तेः । अर्थशेषोपपत्तेश्च । विमोक्षपदार्थं उक्तेऽप्यात्मज्ञानसाधन आत्मज्ञानशेषभूतः सर्वेषणापरित्यागः संन्यासाख्यो वक्तव्योऽर्थशेषो विद्यते । तस्माच्छ्लोकमात्रशुश्रूषाकल्पनाऽनृज्वी । अगतिका हि गतिः पुनरुक्तार्थकल्पना । सा चायुक्ता सत्यां गतौ ।

न च तत्स्तुतिमात्रमित्यवोचाम । नन्वेवं सत्यत ऊर्ध्वं विमोक्षायै-

इदानीमिति । आकांक्षापूर्वकं वाक्यमादाय विभजते—कथमिति । सहस्रदानमाक्षिपति—अत्रेति ।

सर्वस्वदानप्राप्तावपि सहस्रदाने हेतुमेकदेशीयं दर्शयति—अत्रेत्यादिना । कदा तर्हि गुरवे सर्वस्वं राजा निवेदयिष्यति तत्राऽऽह—श्रुत्वेति । ननु पुनः शुश्रूषुरपि राजा किमिति संप्रत्येव गुरवे न प्रयच्छति प्रभूता हि दक्षिणा गुरुं प्रीणयन्ती स्वीयां शुश्रूषां फलयति तत्राऽऽह—यदि चेति । अनाप्तोक्तौ हृदयेऽन्यन्निधाय वाचाऽन्यनिष्पादनात्मकं व्याजोत्तरं युक्तं श्रुतौ त्वपौरुषेय्यामपास्ताशेषदोषशंकायां न व्याजोक्तिर्युक्ता तदीयस्वारसिकप्रामाण्यभङ्गप्रसङ्गादिति दूषयति—सर्वमपीति । एकदेशीयपरिहारासंभवे हेत्वन्तरमाह—अर्थेति । तदुपपत्तिमेवोपपादयति—विमोक्षेति । तस्यापि पूर्वमसकृदुक्तेस्तदीयशुश्रूषाधीनं सहस्रदानमनुचितमित्याशङ्क्य शमादेर्ज्ञानसाधनत्वेन प्रागनुक्तेन सह भूयोऽपि संन्यासस्य वक्तव्यत्वयोगात्तदपेक्षया युक्तं सहस्रदानमित्याह—अगतिका हीति ।

ननु संन्यासादि विद्यास्तुत्यर्थमुच्यते महाभागा हीयं यत्तदर्थं दुष्करमपि करोत्यतो नार्थशेषसिद्धिस्तत्राऽऽह—न चेति । न तावत्संन्यासो विद्यास्तुतिर्विदित्वा व्युत्थायेति समानकर्तृत्वनिर्देशादिति पञ्चमे स्थितं नापि शमादिर्विद्यास्तुतिस्तत्रापि विधेर्वदयमाणत्वादित्यर्थः । अर्थशेषशुश्रूषया सहस्रदानमित्यत्र जनकस्याकौशलं चोदयति—नन्विति । राज्ञः शङ्कि-

तदेते श्लोको भवन्ति । अणः पन्था विततः
पुराणो मां स्पृष्टोऽनुवित्तो मयैव । तेन धीरा
अपियन्ति ब्रह्मविदः स्वर्गं लोकमित ऊर्ध्वं
विमुक्ताः ॥ ८ ॥

वेति वक्तव्यम् । नैष दोषः । आत्मज्ञानवदप्रयोजकः संन्यासः पक्षे
प्रतिपत्तिकर्मवदिति हि मन्यते । “संन्यासेन तनुं त्यजेत्” इति स्मृतेः ।
साधनत्वपक्षेऽपि नात ऊर्ध्वं विमोक्षायैवेति प्रश्नमर्हति मोक्षसाधनभू-
तात्मज्ञानपरिपाकार्थत्वात् ॥७॥

आत्मकामस्य ब्रह्मविदो मोक्ष इत्येतस्मिन्नर्थे मन्त्रब्राह्मणोक्ते
विस्तरप्रतिपादका एते श्लोका भवन्ति । अणुः सूक्ष्मः पन्था दुर्वि-
ज्ञेयत्वाद्विततो विस्तीर्णो विस्पष्टतरणहेतुत्वाद्वा वितर इति पाठान्त-
रान्मोक्षसाधनो ज्ञानमार्गः पुराणश्चिरंतनो नित्यश्रुतिप्रकाशितत्वान्न
तार्किकबुद्धिप्रभवकुट्टिमार्गवदवर्वाकालिको मां स्पृष्टो मया लब्ध
इत्यर्थः । यो हि येन लभ्यते स तं स्पृशतीव संबध्यते तेनायं ब्रह्मवि-

तमकौशलं दूषयति—नैष इति । तत्र हेतुमाह—आत्मज्ञानवदिति । यथाऽऽ-
त्मज्ञानं मोक्षे प्रयोजकं न तथा संन्यासो न चास्मिन्पक्षे तस्याकर्तव्यत्वं
प्रतिपत्तिकर्मवदनुष्ठानसंभवादिति राजा यतो मन्यते ततः संन्यासस्य न
ज्ञाननुल्यत्वमतो नात ऊर्ध्वं विमोक्षायैव ब्रूहीति पृच्छतीत्यर्थः । संन्या-
सस्य प्रतिपत्तिकर्मवत्कर्तव्यत्वे प्रमाणमाह—संन्यासेनेति । ननु विविदिषा-
संन्यासमङ्गीकुर्वता न तस्य प्रतिपत्तिकर्मवदनुष्ठेयत्वमिष्यते तत्राऽऽह—साध-
नत्वेति । ‘त्यजतैव हि तज्ज्ञेयं त्युक्तः प्रत्यक्परं पदम्’ इत्युक्तत्वादित्यर्थः ॥७॥

राज्ञोऽकौशलं परिहृत्य मन्त्रानवतारयति—आत्मकामस्येति । यदेत्याद्य-
तीतश्लोकेनाऽऽगामिश्लोकानामर्थापौनरुक्त्यं सूचयति—विस्तरेति । ज्ञान-
मार्गस्य सूक्ष्मत्वे हेतुमाह—दुर्विज्ञेयत्वादिति । विस्तीर्णत्वं पूर्णवस्तुविषय-
त्वादवधेयम् । माध्यंदिनश्रंतिमाश्रित्याऽऽह—विस्पष्टेति । प्रयत्नसाध्यत्वं
तस्य पञ्चम्या विवक्ष्यते कथं पुनरधुनातनो वैदिको ज्ञानमार्गश्चिरंतनो
निरुच्यते तत्राऽऽह—नित्येति । विशेषणप्रकाशितमर्थमुक्त्वा तस्य व्यव-
च्छेद्यमाह—न तार्किकेति । मन्त्रदृशा लब्धत्वेऽपि कुतो ज्ञानमार्गस्य
तत्संस्पर्शित्वमित्याशङ्क्याऽऽह—यो हीति । अनुवेदनलाभयोर्विशेषाभावा-

६२४ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

द्यालक्षणो मोक्षमार्गो मया लब्धत्वान्मां स्पृष्ट इत्युच्यते । न केवलं मया लब्धः किंत्वनुवित्तो मयैव । अनुवेदनं नाम विद्यायाः परिपाकापेक्षया फलावसानतानिष्ठा प्राप्तिः । भुजेरिव तृप्त्यवसानता । पूर्वं तु ज्ञानप्राप्तिसंबन्धमात्रमेवेति विशेषः ।

किमसावेव मन्त्रद्वगेको ब्रह्मविद्याफलं प्राप्तो नान्यः प्राप्तवान्येनानुवित्तो मयैवेत्यवधारयति । नैष दोषः । अस्याः फलमात्मसाक्षिकमनुत्तममिति ब्रह्मविद्यायाः स्तुतिपरत्वात् । एवं हि कृतार्थात्माभिमानकरमात्मप्रत्ययसाक्षिकमात्मज्ञानं किमतः परमन्यत्स्यादिति ब्रह्मविद्यां स्तौति । न तु पुनरन्यो ब्रह्मवित्तत्फलं न प्राप्नोतीति । “तद्यो यो देवानाम्” इति सर्वार्थश्रुतेः । तदेवाऽऽह—तेन ब्रह्मविद्यामार्गेण धीराः प्रज्ञावन्तोऽन्येऽपि ब्रह्मविद इत्यर्थः । अपियन्त्यपि गच्छन्ति ब्रह्मविद्याफलं मोक्षं स्वर्गं लोकम् । स्वर्गलोकशब्दस्त्रिविष्टपवाच्यमपि सन्निह प्रकरणान्मोक्षाभिधायकः । इतोऽस्माच्छरीरपातादूर्ध्वं जीवन्त एव विमुक्ताः सन्तः ॥ ८ ॥

तपौनरुक्त्याशङ्क्याऽऽह—अनुवेदनमिति । पूर्वशब्देन पाठक्रमानुसारेण लाभो गृह्यते ।

एवकारमाश्रित्य शङ्कते—किमसाविति । तथा च तद्यो यो देवानामित्याद्यविशेषश्रुतिर्विरुध्येतेति शेषः । अवधारणश्रुतेरन्यपरत्वेनान्ययोगव्यवच्छेदकाभावमभिप्रेत्य परिहरति—नैष दोष इति । स्तुतिपरत्वमेव प्रकटयति—एवं हीति । कृतार्थोऽस्मीत्यात्मन्यभिमानकरं स्वानुभवसिद्धमात्मज्ञानं नार्त्तमादन्यदुत्कृष्टं किंचिदित्येवं विद्यामवधारणश्रुतिः स्तौतीत्यर्थः । यथाश्रुतार्थत्वे को दोषः स्यादिति चेत्तत्राऽऽह—नन्विति । इत्यवधारणश्रुत्या विवक्षितमिति शेषः । तत्र हेतुः—तद्यो य इति । सर्वार्थश्रुतेर्ब्रह्मविद्या सर्वार्थासर्वसाधारणीति श्रवणादिति यावत् । ब्रह्मविद्यायाः सर्वार्थत्वे वाक्यशेषं प्रमाणत्वेनावतार्य व्याचष्टे—तदेवेति । ननु मोक्षे स्वर्गशब्दो न युज्यते तस्यार्थान्तरे रूढत्वादत आह—स्वर्गेति । यथा ज्योतिष्टोमप्रकरणे श्रुतो ज्योतिःशब्दो ज्योतिष्टोमविषयस्तथा मोक्षप्रकरणे श्रुतः स्वर्गशब्दो मोक्षमधिकरोति । रूढ्यङ्गीकारे ब्रह्मविद्याया निर्वर्षप्रसंगादिति भावः । जीवन्त एव मुक्ताः सन्तः शरीरपातादूर्ध्वं मोक्षमपियन्तीति संबन्धः ॥८॥

तस्मिञ्शुक्लशुभ्रं नीलमाहुः पिङ्गलं हरितं लोहितं च ।

एष पन्था ब्रह्मणा हानुवित्तस्तेनैति ब्रह्मवित्पुण्यकृतैजसश्च ॥९॥

तस्मिन्मोक्षसाधनमार्गे विप्रतिपत्तिर्मुमुक्षूणाम् । कथम् । तस्मिन्शुक्लं शुभ्रं विमलमाहुः केचिन्मुमुक्षवो नीलमन्ये पिङ्गलमन्ये हरितं लोहितं च यथादर्शनम् । नाड्यस्त्वेताः सुषुम्नाद्याः श्लेष्मादिरससंपूर्णाः शुक्लस्य नीलस्य पिङ्गलस्येत्याद्युक्तत्वात् । आदित्यं वा मोक्षमार्गमेवंविधं मन्यन्ते । “एष शुक्ल एष नीलः” इत्यादिश्रुत्यन्तरात् । दर्शनमार्गस्य च शुक्लादिवर्णसंभवात् । सवथाऽपि तु प्रकृताद्ब्रह्मविद्यामार्गादन्य एते शुक्लादयः ।

ननु शुक्लः शुद्धोऽद्वैतमार्गः । न । नीलपोतादिशब्दैर्वर्णवाचकैः सहानुद्गवणात् । याश्शुक्लादीन्योगिनो मोक्षपथानाहुर्न ते मोक्षमार्गाः संसारविषया एव हि ते । चक्षुष्टो वा मूर्ध्नो वाऽन्येभ्यो वा शरीरदेशेभ्य इति शरीरदेशान्निःसरणसंबन्धात् । ब्रह्मादिलोकप्रापका हि ते । तस्मा-

तस्मिन्नित्यादिपूर्वपक्षमुत्थापयति—तस्मिन्निति । विप्रतिपत्तिमेव प्रश्नपूर्वकं विशदयति—कथमित्यादिना । पिङ्गलं वह्निज्वालातुल्यम् । लोहितं जपाकुसुमसन्निभम् । सप्रपञ्चं शब्दस्पर्शरूपरसादिमद्ब्रह्म तदुपासनमनुसृत्य तत्प्राप्तिमार्गे विवादो मुमुक्षूणामित्याह—यथादर्शनमिति । तथाऽपि कथं ब्रह्मप्राप्तिमार्गे शुक्तादिरूपसिद्धिः । नहि ज्ञानस्य रूपादिमत्त्वमित्याशङ्क्याऽऽह—नाड्यस्त्विति । तासामपि कथं यथोक्तरूपवत्त्वमित्याशङ्क्याऽऽह—श्लेष्मादीति । तथाऽपि कथं शुक्तादिरूपवत्त्वमित्याशङ्क्य नाडीखण्डोक्तं स्मारयति—शुक्लस्येति । नाडीपरिग्रहे नियामकाभावमाशङ्क्य पक्षान्तरमाह—आदित्यं वेति । एवंविधं शुक्तादिनानावर्णमित्यर्थः । तस्य तथात्वे प्रमाणमाह—एष इति । प्रकृते ज्ञानमार्गे किमिति मार्गान्तरं कल्प्यते तत्राऽऽह—दर्शनेति । तर्हि नाडीपक्षो वाऽऽदित्यपक्षो वा कतरो विवक्षितस्तत्राऽऽह—सर्वथाऽपीति ।

शुक्लमार्गस्य ज्ञानमार्गादन्यत्वमाक्षिपति—नन्विति । शुक्लशब्दस्य नाद्वैतमार्गविषयत्वं नीलादिशब्दसमभिव्याहारविरोधादिति परिहरति—न नीलेति । सैद्धान्तिकमन्त्रभागं व्याख्यातुं पूर्वपक्षं दूषयति—याश्शुक्लादीनिति । न केवलं देहदेशान्निःसरणसंबन्धादेव नाडीभेदानां संसारविषयत्वं किंतु ब्रह्मलोकादिसंबन्धादपीत्याह—ब्रह्मादीति । आदित्योऽपि देवयान-

दयमेव मोक्षमार्गो य आत्मकामत्वेनाऽऽप्तकामतया सर्वकामक्षये गम-
नानुपपत्तौ प्रदीपनिर्वाणवच्चक्षुरादीनां कार्यकरणानामत्रैव समवनय
इत्येष ज्ञानमार्गः पन्था ब्राह्मणा परमात्मस्वरूपेणैव ब्राह्मणेन त्यक्त-
सर्वैषणेनानुविक्तः । तेन ब्रह्मविद्यामार्गेण ब्रह्मविदन्योऽप्येति । कीदृशो
ब्रह्मचित्तेनैतीत्युच्यते—पूर्वं पुण्यकृद्भूत्वा पुनस्त्यक्तपुत्राद्येषणः परमा-
त्मतेजस्यात्मानं संयोज्य तस्मिन्नभिनिर्वृत्तस्तैजसश्चाऽऽत्मभूत इहैवे-
त्यर्थः । ईदृशो ब्रह्मचित्तेन मार्गो नैति ।

न पुनः पुण्यादिसमुच्चयकारिणो ग्रहणं विरोधादित्यवोचाम ।

“अपुण्यपुण्योपरमे यं पुनर्भवनिर्भयाः ।

शान्ताः संन्यासिनो यान्ति तस्मै मोक्षात्मने नमः ॥

इति च स्मृतेः । त्यज धर्ममधर्मं च” इत्यादिपुण्यापुण्यत्यागोप-
देशात् ।

“निराशिषमनारम्भं निर्नमस्कारमस्तुतिम् ।

अक्षीणं क्षीणकर्माणं तं देवा ब्राह्मणं विदुः” ॥

मध्यपाती ब्रह्मलोकप्रापकः संसारहेतुरेवेति मन्वानो मोक्षमार्गमुपसंहरति—
तस्मादिति । आप्तकामतया ज्ञानमार्ग इति संबन्धः एवं भूमिकां कृत्वैष
इत्यस्यार्थमाह—सर्वकामेति । तथा तैलादिविलये प्रदीपस्य ज्वलनानुपपत्तौ
तेजोमात्रे निर्वाणमिष्यते तथा स्थूलस्य सूक्ष्मस्य च सर्वस्यैव कामस्य
ज्ञानात्क्षये सति गत्यनुपपत्तावत्रैव प्रत्यगात्मनि कार्यकरणानामेकीभावे-
नावसानमित्ययमेव शब्दार्थ इत्यर्थः । पन्था इत्येतद्व्याचष्टे—ज्ञानमार्ग
इति । इत्थंभावे तृतीयामाश्रित्याऽऽह—परमात्मेति । अनुवेदनकर्तुर्ब्राह्मणस्य
संन्यासित्वं दर्शयति—त्यक्तेति । विप्रतिपत्तिं निराकृत्य मोक्षमार्गं निर्धार्य
तेन धीरा अपियन्तीत्यत्रोक्तं निगमयति—तेनेति । अन्योऽपि मन्त्रदृशः
सकाशादिति शेषः । इहेति जीवदवस्थोक्तिः ।

समुच्चयकारिणाऽत्र ब्रह्मप्राप्तिर्विवक्षितेति केचित्तान्प्रत्याह—न पुनरिति ।
विरोधाज्ज्ञानकर्मणोरिति शेषः । किंच क्रमसमुच्चयः समसमुच्चयो वेति
विकल्प्याऽऽद्यमङ्गीकृत्य द्वितीयं दूषयति—अपुण्येति । ज्ञानस्य कर्मा-
समुच्चयेऽपि विवेकज्ञानेन समुच्चयोऽस्तीत्याशङ्क्याऽऽह—त्यजेति । ब्रह्म-
विदोऽपि स्तुत्यादिदृष्टेस्तेन समुच्चयो ज्ञानस्येत्याशङ्क्याऽऽह—निराशिषमिति ।

अन्धं तमः प्रविशन्ति येऽविद्यामुपासते । ततो भूय
इव ते तमो य उ विद्यायाँ रता ॥ १० ॥

नैतादृशं ब्राह्मणस्यास्ति चित्तं यथैकता समता सत्यता च ।
शीलं स्थितिर्दण्डनिधानमार्जवं ततस्ततश्चोपरमः क्रियाभ्यः” ॥
इत्यादिस्मृतिभ्यश्च ।

उपदेक्ष्यति चेहापि तु “एष नित्यो महिमा ब्राह्मणस्य न वर्धते
कर्मणा नो कनीयान्” इति कर्मप्रयोजनाभावे हेतुमुक्त्वा तस्मादे-
वंविच्छान्तो दान्त इत्यादिना सर्वक्रियोपरमम् । तस्माद्यथाव्याख्या-
तमेव पुण्यकृत्वम् । अथवा यो ब्रह्मचित्तेनैति स पुण्यकृतैजसश्चेति
ब्रह्मवित्तुतिरेषा । पुण्यकृति तैजसे च योगिनी महाभाग्यं प्रसिद्धं
लोके ताभ्यामतो ब्रह्मवित्तूयते प्रख्यातमहाभाग्यत्वाल्लोके ॥ ९ ॥

अन्धमदर्शनात्मकं तमः संसारनियामकं प्रविशन्ति पतिपद्यन्ते ।

काम्यानुष्ठानमनारम्भः । अक्षीणत्वं निषिद्धानाचरणम् । क्षीणकर्मत्वं
नित्यादिकर्मराहित्यम् । असमुच्चये वाक्यान्तमाह—नेत्यादिना । एकता
निरपेक्षता सर्वोदासीनतेति यावत् । समता मित्रोदासीनशत्रुबुद्धिव्यति-
रेकेण सर्वत्र स्वस्मिन्निव दृष्टिः । दण्डनिधानमहिंसापरत्वम् ।

“अर्थस्य मूलं निकृतिः क्षमा च कामस्य चित्तं च वपुर्वयश्च ।

धर्मस्य यागादि दया दमश्च मोक्षस्य सर्वोपरमः क्रियाभ्यः” ॥

इत्यादि चतुर्विधे पुरुषार्थे साधनभेदोपदेशि वाक्यमादिशब्दार्थः ।
इत्यादिस्मृतिभ्यश्च न पुण्यादिसमुच्चयकारिणो ग्रहणमिति संबन्धः ।

तथाऽपि प्रकृते मन्त्रे समुच्चयो भातीत्याशङ्क्याऽऽह—उपदेक्ष्यतीति ।
वाक्यशेषादिपर्यालोचनासिद्धमर्थमुपसंहरति—तस्मादिति । पूर्वं पुण्यकृद्भत्वा
पुनस्त्यक्तपुत्राद्येषणो ब्रह्मचित्तेनैतीति क्रमो न युज्यतेऽश्रुतत्वादित्या-
शङ्क्याऽऽह—अथवेति । स्तुतिमेवोपपादयति—पुण्यकृतीति । तेजांसि
करणान्युपसंहृत्य स्थितस्तैजसो दहराद्युपासीनो योगी तस्मिन्नणिमाद्यश्च-
र्यान्महानुभावत्वप्रसिद्धिः । ताभ्यां पुण्यकृतैजसाभ्यामित्यर्थः । अतः
शब्दपरास्पृष्टं स्पष्टयति—प्रख्यातेति । पुण्यकृतैजसयोरिति शेषः ॥ ९ ॥

प्रस्तुतज्ञानमार्गस्तुत्यर्थं मार्गान्तरं निन्दति—अन्धमित्यादिना । विद्या-

अनन्दा नाम ते लोका अन्धेन तमसाऽऽ-
वृताः । ताँस्ते प्रेत्याभिगच्छन्त्यविद्वाँ-
सोऽबुधो जनाः ॥ ११ ॥

आत्मानं चेद्विजानीयादयमस्मीति पूरुषः ।
किमिच्छन्कस्य कामाय शरीरमनुसंज्वरेत् ॥ १२ ॥

के । येऽविद्यां विद्यातोऽन्यां साध्यसाधनलक्षणामुपासते कर्मानुवर्तन्त
इत्यर्थः । ततस्तस्मादपि भूय इव बहुतरमिव तमः प्रविशन्ति । के ।
य उ विद्यायामविद्यावस्तुप्रतिपादिकायां कर्मार्थायां त्रय्यामेव
विद्यायां रता अभिरताः । विधिप्रतिषेधपर एव वेदो नान्योऽस्तीत्यु-
पनिषदर्थानपेक्षिण इत्यर्थः ॥ १० ॥

यदि तेऽदर्शनलक्षणं तमः प्रविशन्ति को दोष इत्युच्यते-अनन्दा
अनानन्दा असुखा नाम ते लोकास्तेनान्धेनादर्शनलक्षणेन तमसाऽऽ-
वृत्ता व्याप्तास्ते तस्याज्ञानतमसो गोचरास्तांस्ते प्रेत्य मृत्वाऽभिगच्छ-
न्त्यभियान्ति । के । येऽविद्वांसः । किं सामान्येनाविद्वत्तामात्रेण नेत्यु-
च्यते-अबुधः । बुधेरवगमनार्थस्य धातोः क्तिप्प्रत्ययान्तस्य रूपम् ।
आत्मावगमवर्जिता इत्यर्थः । जनाः प्रकृता एव जननधर्मिणो
वेत्येतत् ॥ ११ ॥

आत्मानं स्वं परं सर्वप्राणिमनीषितज्ञं हृत्स्थमशनायादिधर्मातीतं
चेद्यदि विजानीयात्सहस्रेषु कश्चित् । चेदित्यात्मविद्याया दुर्लभत्वं
दर्शयति । कथमयं पर आत्मा सर्वप्राणिप्रत्ययसाक्षी यो नेति नेती-

यामिति प्रतीकमादाय व्याकरोति-अविद्येति । कथं पुनरुच्यामभिरता-
नामधःपतनमित्याशङ्क्याऽऽह-विद्येति ॥ १० ॥

मन्त्रान्तरमाकाङ्क्षाद्वारोत्थाप्य व्याचष्टे-यदीत्यादिना । अबुध इत्यस्य
निष्पत्तिं सूचयन्निवक्षितमर्थमाह-बुधेरिति ॥ ११ ॥

उक्तात्मज्ञानस्तुत्यर्थमेव तन्निष्ठस्य कायक्लेशराहित्यं दर्शयति-आत्मान-
मित्यादिना । विज्ञानात्मनो वैलक्षण्यार्थं विशिनष्टि-सर्वेति । तादृश्यं
व्यावर्तयति-हृत्स्थमिति । बुद्धिसंबन्धप्राप्तं संसारित्वं वारयति-अशनाया-
दीति । प्रश्नपूर्वकं ज्ञानप्रकारं प्रकटयति-कथमित्यादिना । सर्वभूतसंबन्ध-

यस्यानुविचाः प्रतिबुद्ध आत्माऽस्मिन्संदेहे गहने
प्रविष्टः । स विश्वकृत्स हि सर्वस्य कर्ता तस्य
लोकः स उ लोक एव ॥ १३ ॥

त्याद्युक्तो यस्माज्ज्ञान्योऽस्ति द्रष्टा श्रोता मन्ता विज्ञाता समः सर्वभू-
तस्यो नित्यशुद्धबुद्धशुक्तस्वभावोऽस्मि भवामीति पुरुषः पुरुषः । स
किमिच्छंस्तत्स्वरूपव्यतिरिक्तमन्यद्वस्तु फलभूतं किमिच्छन्कस्य वाऽ-
न्यस्याऽऽत्मनो व्यतिरिक्तस्य कामाय प्रयोजनाय । न हि तस्याऽऽत्मन
पृष्टव्यं फलम् । न चाप्यात्मनोऽन्योऽस्ति यस्य कामायेच्छति सर्वस्या-
ऽऽत्मभूतत्वात् । अतः किमिच्छन्कस्य कामाय शरीरमनुसंज्वरेद्भ्रंशेत् ।
शरीरोपाधिकृतदुःखमनुदुःखी स्यात् । शरीरतापमनुतप्येत । अनात्म-
दर्शिनो हि तद्व्यतिरिक्तवस्त्वन्तरेप्सोः । ममेदं स्यात्पुत्रस्येदं भार्याया
इदमित्येवमीहमानः पुनः पुनर्जननमरणप्रबन्धरूढः शरीररोगमनु
रुज्यते सर्वात्मदर्शिनस्तु तदसंभव इत्येतदाह ॥ १२ ॥

किंच यस्य ब्राह्मणस्यानुविक्तोऽनुलब्धः प्रतिबुद्धः साक्षात्कृतः
कथमहमस्मि परं ब्रह्मत्येवं प्रत्यगात्मत्वेनावगत आत्माऽस्मिन्संदेहे
संदेहेऽनेकानर्थसंकटोपचये गहने विषमेऽनेकशतसहस्रविवेकविज्ञान-

प्रयुक्तं दोषं वारयितुं विशिनष्टि—नित्येति । इति विजानीयादिति संबन्धः ।
प्रयोजनाय शरीरमनुसंज्वरेदिति संबन्धः । किमिच्छन्नित्याक्षेपं समर्थयते—
नहीति । कस्य वा कामायेत्याक्षेपमुपपादयति—न चेति । आक्षेपद्वयं
निगमयति—अत इति । तदेव स्पष्टयति—शरीरेति । विदुषस्ताप्राभावं
व्यतिरेकमुखेन(ए) विशदयति—अनात्मेति । वस्त्वन्तरेप्सोस्तापसंभव
इति शेषः । स चेत्यध्याहृत्य ममेदमित्यादि योज्यम् । इत्येतदाह किमिच्छ-
न्नित्याद्या श्रुतिरिति शेषः ॥ १२ ॥

न केवलमात्मविचारसिकस्य कायक्लेशराहित्यं किंतु कृतकृत्यता
चास्तीत्याह—किंचेति । संदेहे पृथिव्यादिभिर्भूतैरुपचिते शरीरे । संदेहत्वं
साधयति—अनेकेति । विषमत्वं विशदयति—अनेकशतेति । न नाममात्र-
मित्यत्र पुरस्तान्नवस्तस्मादिति पठितव्यं यस्मादित्युपक्रमाद्विश्वकृत्त्वमिति
शेषः । परशब्दो विद्याविषयः । विश्वकृत्कृतकृत्य इत्येतत् लोकलोकि-

इहैव सन्तोऽथ विद्वस्तद्वयं न चेदवेदिर्महति
विनष्टिः । ये तद्विदुरमृतास्ते भवन्त्यथेतरे दुःख-
मेवापियन्ति ॥१४॥

प्रतिपक्षे विषमे प्रविष्टः स यस्य ब्राह्मणस्यानुचितः प्रतिबोधेनेत्यर्थः ।
स विश्वकृद्विश्वस्य कर्ता । कथं विश्वकृत्त्वं तस्य किं विश्वकृदिति
नामेत्याशङ्क्याऽऽह—स हि यस्मात्सर्वस्य कर्ता न नाममात्रं न केवलं
विश्वकृत्परमप्रयुक्तः सन् । किं तर्हि तस्य लोकः सर्वः । किमन्यो
लोकोऽन्योऽसावित्युच्यते—स उ लोक एव । लोकशब्देनाऽऽत्मोच्यते ।
तस्य सर्व आत्मा स च सर्वस्याऽऽत्मेत्यर्थः । य एष ब्राह्मणेन प्रत्य-
गात्मा प्रतिबुद्धतयाऽनुचित आत्माऽनर्थसंकटे गहने प्रविष्टः स न
संसारि किंतु पर एव । यस्माद्विश्वस्य कर्ता सर्वस्याऽऽत्मा तस्य च
सर्व आत्मा । एक एवाद्वितीयः पर एवास्मीत्यनुसंधातव्य इति
श्लोकार्थः ॥१३॥

किंचेहैवानेकानर्थसंकुले सन्तो भवन्तोऽज्ञानदीर्घनिद्रामोहिताः
सन्तः कथंचिदिव ब्रह्मतत्त्वमात्मत्वेनाथ विद्वो विजानीमः । तदेतद्ब्रह्म
प्रकृतमहो वयं कृतार्था इत्यभिप्रायः । यदेतद्ब्रह्म विजानीमस्तन्न चे-
द्विदितवन्तो वयं वेदनं वेदो वेदोऽस्यास्तीति वेदी वेद्येव वेदिर्न वेदि-

विभागेन भेदं शङ्कित्वा दूषयति—किमित्यादिना । यस्येत्यादिमन्त्रस्य
तात्पर्यार्थं संगृह्णाति—य एष इति । अतएव किं तावतेत्याशङ्क्याऽऽह—
एक एवेति । यो हि परः सर्वप्रकारभेदराहित्यात्पूर्णतया वर्तते स
एवास्मीत्यात्माऽनुसंधातव्य इति योजना ॥१३॥

ब्रह्मविदो विद्यया कृतकृत्यत्वे श्रुतिसंप्रतिपत्तिरेव केवलं न भवति
किंतु स्वानुभवसंप्रतिपत्तिरस्तीत्याह—किंचेति । अथेत्यस्य कथंचिदिवेति
व्याख्यानम् । तदित्यस्य ब्रह्मतत्त्वमित्युक्तमर्थं स्फुटयति—तदेतदिति । ब्रह्म-
ज्ञाने कृतार्थत्वं श्रुत्यनुभवाभ्यामुक्त्वा तदभावे दोषमाह—यदेतदिति । तर्हि
महती विनष्टिरिति संबन्धः । बहुत्वं न विवक्षितं ज्ञानान्मोक्षोऽत्र विवक्षित
इत्यभिप्रेय वेदिरित्यस्यार्थमाह—वेदनमित्यादिना । न चेद्ब्रह्म विदितवन्तो
वयं ततोऽहमवेदिः स्यामिति योजना । विद्याभावे दोषमुक्त्वा विद्वदनुभव-

यदैतमनुपश्यत्यात्मानं देवमञ्जसा ।

ईशानं भूतभव्यस्य न ततो विजुगुप्सते ॥ १५ ॥

यस्मादवाक्संवत्सरोऽहोभिः परिवर्तते ।

तदेवाज्योतिषां ज्योतिरायुर्होषासतेऽमृतम् ॥ १६ ॥

रवेदिः । ततोऽहमवेदिः स्याम् । यद्यवेदिः स्यां को दोषः स्यान्मह-
त्यनन्तपरिमाणा जन्ममरणादिलक्षणा विनष्टिर्विनशनम् । अहो
व्यमस्मान्महतो विनशनाभिर्मुक्ता यदद्वयं ब्रह्म विदितवन्त इत्यर्थः ।
यथा च व्यं ब्रह्म विदित्वाऽस्माद्विनशनाद्विप्रमुक्ता एवं तद्विदुरमृता-
स्ते भवन्ति ये पुनर्नैवं ब्रह्म विदुस्त इतरे ब्रह्मविद्भ्योऽन्येऽब्रह्मविद्
इत्यर्थः । दुःखमेव जन्ममरणादिलक्षणमेवापियन्ति प्रतिपद्यन्ते न
कदाचिदप्यविदुषां ततो विनिवृत्तिरित्यर्थः । दुःखमेव हि त आत्म-
त्वेनोपगच्छन्ति ॥ १४ ॥

यदा पुनरेतमात्मानं कथंचित्परमकारुणिकं कंचिदाचार्यं प्राप्य
ततो लब्धप्रसादः सन्ननु पश्चात्पश्यति साक्षात्करोति स्वमात्मानं देवं
द्योतनवन्तं दातारं वा सर्वप्राणिकर्मफलानां यथाकर्मानुरूपमञ्जसा
साक्षादीशानं स्वामिनं भूतभव्यस्य कालत्रयस्येत्येतत् । न ततस्त-
स्मादीशानाद्देवादात्मानं विशेषेण जुगुप्सते गोपायितुमिच्छति । सर्वो
हि लोक ईश्वरादगुप्सिमिच्छति भेददर्शी । अयं त्वेकतदर्शी न वि-
भेति कुतश्चन । अतो न तदा विजुगुप्सते । यदेशानं देवमञ्जसाऽऽ-
त्मत्वेन पश्यति न तदा निन्दति वा कंचित् । सर्वमात्मानं हि पश्यति
स एवं पश्यन्कमसौ निन्द्यात् ॥ १५ ॥

सिद्धमर्थं निगमयति-अहो व्यमिति । इहैवेत्यादिना पूर्वार्धेनोक्तमेवार्थः-
मुत्तरार्धेन प्रपञ्चयति-यथा चेत्यादिना । दुःखादविदुषां विनिर्मोकाभावे
हेतुमाह-दुःखमेवेति ॥ १४ ॥

किंच विदुषो विहिताकरणादिप्रयुक्तं भयं नास्तीति विद्यां स्तोतुमेव
मन्त्रान्तरमादाय व्याचष्टे-यदा पुनरित्यादिना । उक्तमर्थं व्यतिरेकमुखेन
(ए) विशदयति-सर्वो होति । जुगुप्साया निन्दात्वेन प्रसिद्धत्वात्कथमव-
यवार्थमादाय व्याख्यायते रूढिर्योगमपहरतीति न्यायादित्याशङ्क्याऽऽह-
यदेति । तदेवोपपादयति-सर्वमिति ॥ १५ ॥

यस्मिन्पञ्च पञ्चजना आकाशश्च प्रतिष्ठितः । तमेव मन्य
आत्मानं विद्वान्ब्रह्मामृतोऽमृतम् ॥ १७ ॥

प्राणस्य प्राणमुत चक्षुषश्चक्षुरुत श्रोत्रस्य श्रोत्रं मनसो ये
मनो विदुः । ते निचिक्षुर्ब्रह्म पुराणमन्यम् ॥ १८ ॥

किंच यस्मादीशानादर्वाग्यस्मादन्यविषय एवेत्यर्थः । संवत्सरोः
कालात्मा सर्वस्य जनिमतः परिच्छेत्ता यमपरिच्छिन्दन्नर्वागेव वर्ततेऽ-
होभिः स्वावयवैरहोरात्रैरित्यर्थः । तज्ज्योतिषां ज्योतिरादित्यादिज्योति-
षामप्यवभासकत्वादायुरित्युपासते देवा अमृतं ज्योतिरतोऽन्यन्ध्रियते
न हि ज्योतिः । सर्वस्य ह्येतज्ज्योतिरायुः । आयुर्गुणेन यस्माद्देवास्त-
ज्ज्योतिरुपासते तस्मादायुष्मन्तस्ते । तस्मादायुष्कामेनाऽऽ(णाऽऽ)
युर्गुणेनोपास्यं ब्रह्मेत्यर्थः ॥ १६ ॥

किंच यस्मिन्यत्र ब्रह्मणि पञ्च पञ्चजना गन्धर्वादयः पञ्चैव सं-
ख्याता गन्धर्वाः पितरो देवा असुरा रक्षांसि निषादपञ्चमा वा चर्णा
आकाशश्चाव्याकृताख्य यस्मिन्सूत्रमोतं च प्रोतं च । यस्मिन्प्रतिष्ठित
एतस्मिन्नु खल्वक्षरे गार्ग्याकाश इत्युक्तं तमेवाऽऽत्मानममृतं ब्रह्म मन्ये-
ऽहं न चाहमात्मानं ततोऽन्यत्वेन जाने । किं तर्ह्यमृतोऽहं ब्रह्म विद्वान्-
न्सन्नज्ञानमात्रेण तु मर्त्योऽहमासं तदपगमाद्विद्वानहममृत एव ॥ १७ ॥

अथेश्वरस्यापि कालान्यत्वे सति वस्तुत्वाद्घटवत्कालावच्छिन्नत्वान्न
कालत्रयं प्रति युक्तमीश्वरत्वमत आह—किंचेति । यस्मादीशानादर्वाक्संवत्सरो
वर्तते तमुपासते देवा इति संबन्धः । ननु कथं संवत्सरोऽर्वागित्युच्यते
कालस्य कालन्तराभावेन पूर्वकालसंबन्धाभावादत आह—यस्मादिति ।
अन्यवस्तु पूर्ववत् । आत्मज्योतिषो गुणमायुष्ट्वलक्षणं स्पष्टयन्नुपासकस्य
फलमाह—सर्वस्येति । यथोक्तोपासने देवानामेवाधिकारो विशेषवचनादित्या-
शङ्क्याऽऽह—तस्मादिति ॥ १६ ॥

ज्योतिषां ज्योतिरमृतमित्युक्तं तस्यामृतत्वं सर्वाधिष्ठानत्वेन साधयति—
किंचेति । एवकारार्थमाह—न चेति । यद्यात्मानं ब्रह्म जानासि तर्हि किं ते
तद्विद्याफलमिति प्रश्नपूर्वकमाह—किं तर्हीति । कथं तर्हि ते मर्त्यत्रप्रतीति-
स्तत्राऽऽह—अज्ञानमात्रेणेति ॥ १७ ॥

मनसैवानुद्द्रष्टव्यं नेह नानाऽस्ति किञ्चन । मृत्योः स
मृत्युमाप्नोति य इह नानेव पश्यति ॥ १६ ॥

किञ्च तेन हि चैतन्यात्मज्योतिषाऽवभास्यमानः प्राण आत्मभूतेन प्राणिति तेन प्राणस्यापि प्राणः स तं प्राणस्य प्राणम् । तथा चक्षुषोऽपि चक्षुरुत श्रोत्रस्यापि श्रोत्रम् । ब्रह्मशक्त्याघष्ठितानां हि चक्षुरादीनां दर्शनादिसामर्थ्यं स्वतः काष्ठलोष्ठसमानि हि तानि चैतन्यात्मज्योतिःशून्यानि । मनसोऽपि मन इति ये विदुश्चक्षुरादिव्यापारानुमितास्तित्वं प्रत्यगात्मानं न विषयभूतं ये विदुस्ते निचिक्युर्निश्चयेन ज्ञातवन्तो ब्रह्म पुराणं चिरंतनमग्रयमग्रे भवम् । “तद्यदात्मविदो विदुः” इति ह्याथर्वणे ॥१८॥

तद्ब्रह्मदर्शने साधनमुच्यते मनसैव परमार्थज्ञानसंस्कृतेनाऽऽचार्योपदेशपूर्वकं चानुद्द्रष्टव्यम् । तत्र च दर्शनविषये ब्रह्मणि नेह नानाऽस्ति किञ्चन किञ्चिदपि । असति नानात्वे नानात्वमध्यारोपयत्यविद्यया । स मृत्योर्मरणान्मृत्युं मरणमाप्नोति । कोऽसौ । य इह नानेव पश्यति । अविद्याध्यारोपणव्यतिरेकेण नास्ति परमार्थतो द्वैतमित्यर्थः ॥१९॥

प्रकृताः पञ्चजनाः पञ्च ज्योतिषा सह प्राणादयो वा स्युरित्यभिप्रेत्याऽऽह—किञ्चेति । कथं चक्षुरादिषु चक्षुरादित्वं ब्रह्मणः सिध्यति तत्राऽऽह—ब्रह्मशक्तीति । विमतानि केनचिदधिष्ठितानि प्रवर्तन्ते करणत्वाद्वास्यादिवदिति चक्षुरादिव्यापारेणानुमितास्तित्वं प्रत्यगात्मानं ये विदुरिति योजना । विदिक्रियाविषयत्वं व्यावर्तयति—नेति । प्रत्यगात्मविदां कथं ब्रह्मवित्त्वमित्याशङ्क्याऽऽह—तदिति ॥ १८ ॥

मनसो ब्रह्मदर्शनसाधनत्वे कथं ब्राह्मणो वाङ्मनसातीतत्वश्रुतिरित्याशङ्क्याऽऽह—परमार्थेति । केवलं मनो ब्रह्माविषयीकुर्वदपि श्रवणादिसंस्कृतं तदाकारं जायते तेन द्रष्टव्यं तदुच्यतेऽत एव वृत्तिव्याप्यं ब्रह्मेत्युपगच्छन्तीति भावः । अनुशब्दार्थमाह—आचार्येति । द्रष्टृद्रष्टव्यादिभावेन भेदमाशङ्क्याऽऽह—तत्र चेति । एवकारार्थमाह—नेहेति । कथमात्मनि वस्तुतो भेदरहितेऽपि भेदो भातीत्याशङ्क्याऽऽह—असतीति । नेहेत्यादेः संपिण्डितमर्थं कथयति—अविद्येति ॥ १९ ॥

एकधैवानुद्रष्टव्यमेतदप्रमयं ध्रुवम् । विरजः पर
आकाशादज आत्मा महान्ध्रुवः ॥ २० ॥

यस्मादेवं तस्मादेकधैवैकेनैव प्रकारेण विज्ञानघनैकरसप्रकारेणाऽऽकाशवन्निरन्तरेणानुद्रष्टव्यम् । यस्मादेतद्ब्रह्माप्रमयप्रमेयम् । सर्वैकत्वात् । अन्येन ह्यन्यत्प्रमीयत इदं त्वेकमेवातोऽप्रमेयम् । ध्रुवं नित्यं कूटस्थमविचालीत्यर्थः । ननु विरुद्धमिदमुच्यतेऽप्रमेयं ज्ञायत इति च । ज्ञायत इति प्रमाणैर्मयीयत । इत्यर्थोऽप्रमेयमिति च तत्प्रतिषेधः । नैष दोषः । अन्यवस्तुवदनागमप्रमाणप्रमेयत्वप्रतिषेधार्थत्वात् । यथाऽन्यानि वस्तून्त्यागमनिरपेक्षैः प्रमाणैर्विषयी क्रियन्ते न तथैतदात्मतत्त्वं प्रमाणान्तरेण विषयीकर्तुं शक्यते । सर्वस्याऽऽमत्वेकेन कं पश्येद्विजानीयादिति प्रमातृप्रमाणादिव्यापारप्रतिषेधेनैवाऽऽगमोऽपि विज्ञापयति न त्वभिधानाभिधेयलक्षणवाक्यधर्माङ्गीकरणेन । तस्मान्नाऽऽगमेनापि स्वर्गमेवादिवत्तत्प्रतिपाद्यते । प्रतिपादयित्रात्मभूतं हि तत् । प्रतिपादयितुः प्रतिपादनस्य प्रतिपाद्यविषयत्वात् । भेदे हि सति तद्भवति ।

ज्ञानं च तस्मिन्परात्मभावनिवृत्तिरेव । न तस्मिन्सादादात्मभावः

द्वैताभावे कथमनुद्रष्टव्यमित्याशङ्क्याऽऽह—यस्मादिति । तमेवैकं प्रकारं प्रकटयति—विज्ञानेति । परिच्छिन्नत्वं व्यवच्छिन्नान्ति—आकाशकदिति । एकरसत्वं हेतुकृत्याप्रमेयत्वं प्रतिजानीते—यस्मादिति । एतद्ब्रह्मा यस्मादेकरसं यस्मादप्रमेयमिति योजना । हेत्वर्थं स्फुटयति—सर्वैकत्वादिति । तथाऽपि कथमप्रमेयत्वं तदाह—अन्येनेति । मिथो विरोधमाशङ्कते—नन्विति । विरोधमेव स्फोरयति—ज्ञायत इतीति । चोदितं विरोधं निराकरोति—नैष दोष इति । संगृहीतं समाधानं विशदयति—अथेत्यादिना । तस्य मानान्तरैर्विषयीकर्तृमशक्यत्वे हेतुमाह—सर्वस्येति । इति सर्वद्वैतोपशान्तिश्रुतेरिति शेषः । आगमोऽपि तर्हि कथमात्मानमावेदयेदित्याशङ्क्याऽऽह—प्रमात्रिति । आत्मनः स्वर्गादिवद्विषयत्वेनाऽऽगमप्रतिपाद्यत्वाभावे हेतुमाह—प्रतिपादयित्रिति । तथाऽपि किमिति विषयत्वेनाप्रतिपाद्यत्वं तत्राऽऽह—प्रतिपादयितु-रिति । तदिति प्रतिपाद्यत्वमुक्तम् ।

कथं तर्हि तस्मिन्नागमिकं ज्ञानं तत्राऽऽह—ज्ञानं चेति । परस्मिन्देहादावात्मभावस्याऽऽरोपितस्य निवृत्तिरेव वाक्येन क्रियते । तथा चाऽऽत्मनि

तमेव धीरो विज्ञाय प्रज्ञां कुर्वीत ब्राह्मणः

नानुध्यायाद्ब्रह्मब्रह्मदान्वाचो विग्लापनं हि तदिति ॥२१॥

कर्तव्यो विद्यमानत्वादात्मभावस्य । नित्यो ह्यात्मभावः सर्वस्यात-
द्विषय इव प्रत्यवभासते । तस्मादतद्विषयाभासनिवृत्तिव्यतिरेकेण न
तस्मिन्नात्मभावो विधीयते । अन्यात्मभावनिवृत्तावात्मभावः स्वात्मनि
स्वाभाविको यः स केवलो भवतीत्यात्मा ज्ञायत इत्युच्यते । स्वत-
श्चाप्रमेयः प्रमाणान्तरेण न विषयी क्रियत इत्युभयमप्यविरुद्धमेव ।
विरजो विगतरजो रजो नाम धर्माधर्मादिमलं तद्रहित इत्येतत् ।
परः परो व्यतिरिक्तः सूक्ष्मो व्यापी वाऽऽकाशादप्यव्याकृताख्यात् ।
अजो न जायते जन्मप्रतिषेधादुत्तरेऽपि भावविकाराः प्रतिषिद्धाः ।
सर्वेषां जन्मादित्वात् । आत्मा महान्परिमाणतो महत्तरः सर्वस्मात् ।
ध्रुवोऽदिनाशी ॥ २० ॥

तमीदृशात्मानमेव धीरो धीमान्विज्ञायोपदेशतः शास्त्रतश्च प्रज्ञां
शास्त्राचार्योपदिष्टविषयां जिज्ञासापरिसमाप्तिकरीं कुर्वीत ब्राह्मणः ।

परिशिष्टे स्वाभाविकमेव स्फुरणं प्रतिबन्धविगमात्प्रकटी भवतीति भावः ।
ननु ब्रह्मण्यात्मभावः श्रुत्या कर्तव्यो विवक्ष्यते न तु देहादावात्मत्वव्या-
वृत्तिरत आह—न तस्मिन्निति । ब्रह्मणश्चेदात्मभावः सदा मन्यते कथ-
मन्यथा प्रथेत्याशङ्क्याऽऽह—नित्यो हीति । सर्वस्य पूर्णस्य ब्रह्मण इत्येतत् ।
अतद्विषयो ब्रह्मव्यक्तिरिक्तविषय इत्यर्थः । ब्रह्मण्यात्मभावस्य सदा विद्य-
मानत्वे फलितमाह—तस्मादिति । अतद्विषयाभासो देहादावात्मत्वप्रति-
भासः । तस्मिन्ब्रह्मणीत्यर्थः । अन्यस्मिन्नात्मभावनिवृत्तिरेवाऽऽगमेन
क्रियते चेत्तर्हि कथमात्मा तेन गम्यत इत्युच्यते तत्राऽऽह—अन्येति । यद्या-
गमिकवृत्तिव्याप्यत्वेनाऽऽत्मनो मेयत्वमिष्यते कथं तर्हि तस्यामेयत्वव्राचो-
युक्तिरित्याशङ्क्याऽऽह—स्वतश्चेति । वृत्तिव्याप्यत्वेन मेयत्वं स्फुरणाव्याप्य-
त्वन चामेयत्वमित्युपसंहरति—इत्युभयमिति । यदुक्तं ध्रुवत्वं तदुपस्कार-
पूर्वकमुपपादयति—विरज इत्यादिना । कथं जन्मनिषेधादितरे विकारा
निषिध्यन्ते तत्राऽऽह—सर्वेषामिति ॥ २० ॥

यथोक्तं वस्तुनिर्दर्शनं निगमयति—तमीदृशमिति । नित्यशुद्धत्वादि-
लक्षणमिति यावत् । उक्तरीत्या प्रज्ञाकरणे कानि साधनानीति चेत्तानि

स वा एष महानज आत्मा योऽयं विज्ञानमयः
 प्राणेषु य एषोऽन्तर्हृदय आकाशस्तस्मिञ्छेते
 सर्वस्य वशी सर्वस्येशानः सर्वस्याधिपतिः स
 न साधुना कर्मणा भूयान्नो एवासाधुना कनी-
 यानेष सर्वेश्वर एष भूताधिपतिरेष भूतपाल
 एष सेतुर्विधरण एषां लोकानामसंभेदाय तमेतं
 वेदानुवचनेन ब्राह्मणा विविदिषन्ति यज्ञेन दानेन
 तपसाऽनाशकैर्नैतमेव विदित्वा मुनिर्भवति ।
 एतमेव प्रव्राजिनो लोकमिच्छन्तः प्रव्रजन्ति ।
 एतद्ध स्म वै तत्पूर्वे विद्वांसः प्रजां न कामयन्ते
 किं प्रजया करिष्यामो येषां नोऽयमात्माऽयं
 लोक इति ते हस्म पुत्रैषणायाश्च वित्तैषणायाश्च
 लोकैषणायाश्च व्युत्थायाथ भिक्षाचर्यं चरन्ति
 या ह्येव पुत्रैषणा सा वित्तैषणा या वित्तैषणा
 सा लोकैषणोमे ह्येते एषणे एव भवतः । स एष

एवं प्रज्ञाकरणसाधनानि संन्यासशमदमोपरमतितित्वासमाधानानि
 कुर्यादित्यर्थः । नानुध्यायान्नानुचिन्तयेद्ब्रह्मप्रभूताञ्छब्दान् । तत्र बहु-
 त्वप्रतिषेधात्केवलतात्मैकत्वप्रतिपादकाः स्वल्पाः शब्दा अनुज्ञायन्ते
 “ओमित्येवं ध्यायथ आत्मानम्” “अन्या वाचो विमुञ्चथ”
 इति चाऽऽथर्वणे । वाचो विग्लापनं विशेषेण ग्लानिकरं श्रमकरं
 हि यस्मात्तद्बहुशब्दाभिध्यानमिति ॥ २१ ॥

दर्शयति—एवमिति । काम्यनिषिद्धत्यागः संन्यास उपरमो नित्यनैमित्तिक-
 त्याग इति भेदः । बहूनिविशेषणवशादायातमर्थं दर्शयति—तत्रेति ।
 चिन्तनीयेषु शब्देष्विति यावत् । तत्र श्रुत्यन्तरं संवादयति—ओमित्येवमिति ।
 नानुध्यायादित्यत्र हेतुमाह—वाच इति । तस्माद्बहुञ्छब्दान्नानुचिन्तयेदिति
 पूर्वाण संबन्धः । इतिशब्दः श्लोकव्याख्यानसमाप्त्यर्थः ॥ २१ ॥

नेति नेत्यात्माऽगृह्यो न हि गृह्यतेऽशीर्यो न
हि शीर्यतेऽसङ्गो न हि सङ्ग्यतेऽसितो न व्यथते
न रिष्यत्येतस्य हैवैते न तरत इत्यतः पापमकर-
वमित्यतः कल्याणमकरवमित्युभे उ हैवैष एते
तरति नैनं कृताकृते तपतः ॥२२॥

सहेतुकौ बन्धमोक्षवभिहितौ मन्त्रब्राह्मणाभ्यां श्लोकैश्च पुनर्मो-
क्षस्वरूपं विस्तरेण प्रतिपादितमेवमेतस्मिन्नात्मविषये सर्वो वेदो यथो-
पयुक्तो भवति तत्तथा वक्तव्यमिति तदर्थेयं कण्डिकाऽऽरभ्यते । तच्च
तथाऽस्मिन्प्रपाठकेऽभिहितं सप्रयोजनमनूद्यात्रैवोपयोगः कृत्वास्य
वेदस्य काम्यराशिर्वर्जितस्येत्येवमर्थ उक्तार्थानुवादः स वा एष
इत्यादिः । स इत्युक्तपरामर्शार्थः । कोऽसावुक्तः परामृश्यते तं प्रति
निर्दिशति य एष विज्ञानमय इति । अतीतानन्तरवाक्योक्तसंप्रत्ययो
मा भूदिति य एषः । कतम एष इत्युच्यते-विज्ञासमयः प्राणेष्विति ।

काण्डिकान्तरमवतारयितुं वृत्तं कीर्तयति-सहेतुकाविति । उत्तरकाण्डिका-
तात्पर्यमाह-एवमिति । विरजः पर इत्यादिनोक्तक्रमेणावस्थिते ब्रह्मणीति
यावत् । तदित्युपयुक्तोक्तिः । तदर्थं ब्रह्मात्मनि सर्वस्य वेदस्य विनियोग-
प्रदर्शनार्थेति यावत् । ननु विविदिषावाक्येन (ए) ब्रह्मात्मनि सर्वस्य
वेदस्य विनियोगो वक्ष्यते तथा च तस्मात्प्राक्तनं वाक्यं किमर्थमित्या-
शङ्क्याऽऽह-तच्चेति । यथाऽस्मिन्नध्याये सफलमात्मज्ञानमुक्तं तथैव
तदनुद्येति योजना । कथं यथोक्ते ज्ञाने सर्वो वेदो विनियोजितुं शक्यते
स्वर्गकामादिवाक्यस्य स्वर्गादावेव पर्यवसनादित्याशङ्क्य संयोगपृथक्त्व-
न्यायमनादृत्य विशिनष्टि-काम्यराशीति । उक्तस्य सफलस्याऽऽत्मज्ञानस्यानु-
वाद इति यावत् । उक्तानां भूयस्त्वे विशेषं ज्ञातुं पृच्छति-कोऽसाविति ।
विशेषणानर्थक्यमाशङ्क्य परिहरति-अतीतेति । तद्धि विरजः पर इत्यादि
तेनोक्तो यो महत्त्वादिविशेषणः परमात्मा तत्र सशब्दात्प्रतीतिर्मा भूदिति
कृत्वा तेन ज्योतिर्ब्राह्मणस्थं जीवं परामृश्य तमेव वैशब्देन स्मारयित्वा तस्य
संनिहितेन परेणाऽऽत्मनैक्यमेषशब्देन निर्दिशतीत्यर्थः । विशेषणवाक्य-
स्थमेषशब्दं प्रश्नपूर्वकं व्याचेष्ट-कतम इति । कथं जीवो विज्ञानमयः कथं

उत्तरवाक्योल्लिङ्गनं संशयनिवृत्त्यर्थम् । उक्तं हि पूर्वं जनकप्रश्नारम्भे ।
कतम आत्मेति योऽयं विज्ञानमयः प्राणेष्वित्यादि ।

एतदुक्तं भवति योऽयं विज्ञानमयः प्राणेष्वित्यादिना वाक्येन प्रति-
पादितः स्वयंज्योतिरात्मा स एष कामकर्माविद्यानामनात्मधर्मत्वप्र-
तिपादनद्वारेण मोक्षितः परमात्मभावमापादितः पर एवायं नान्य
इत्येष स साक्षान्महानज आत्मेत्युक्तः । योऽयं विज्ञानमयः प्राणे-
ष्विति यथाव्याख्यातार्थ एव । य एषोऽन्तर्हृदये हृदयपुण्डरीकमध्ये
य एष आकाशो बुद्धिविज्ञानसंश्रयस्तस्मिन्नाकाशे बुद्धिविज्ञानसहिते
शेते तिष्ठति । अथवा संप्रसादकालेऽन्तर्हृदये य एष आकाशः पर
एवाऽऽत्मा निरुपाधिको विज्ञानमयस्य स्वस्वभावस्तस्मिन्स्वस्वभावे
परमात्मन्याकाशाख्ये शेते । चतुर्थ एतद्व्याख्यातं कौष तदाऽभूदि-
त्यस्य प्रतिवचनत्वेन । स च सर्वस्य ब्रह्मेन्द्रादेर्वशी । सर्वो ह्यस्य
ब्रह्मो वर्तते । उक्तं चेतस्य वा अक्षरस्य प्रशासन इति । न केवलं
वशी सर्वस्येशान ईशिता च ब्रह्मेन्द्रभृतीनामीशितृत्वं च कदाचि-
ज्जातिकृतं यथा राजकुमारस्य बलवत्तरानपि भृत्यान्प्रति तद्वन्मा
भूदित्याह सर्वस्याधिपतिरधिष्ठाया पालयिता स्वतन्त्र इत्यर्थः । न
राजपुत्रवदमात्यादिभृत्यतन्त्रः । त्रयमप्येतद्वशित्वादिहेतुहेतुमद्रूपम् ।

वा प्राणेष्विति सप्तमी प्रयुज्यते तत्राऽऽह-उक्तेति । तदनुवादस्य सशब्दा-
र्थसंदेहापोहं फलमाह-संशयेति । उक्तवाक्योल्लिङ्गनमित्युक्तं विवृणोति-
उक्तं हीति ।

योऽयं विज्ञानमयः प्राणेषु प्रागुक्तः स एष महानज आत्मेति
जीवानुवादेन परमात्मभावो विहित इति वाक्यार्थमाह-एतदिति ।
परमात्मभावापादनप्रकारमनुवदति-साक्षादिति । विशेषणवाक्यस्य
व्याख्येयत्वप्राप्त्युक्तवाक्योल्लिङ्गनमित्यत्रोक्तं स्मारयति-योऽयमिति ।
वाक्यान्तरमवतार्य व्याचष्टे-य एष इति । कथं पुनराकाशशब्दस्य
परमात्मविषयत्वमुपेत्य द्वितीयं व्याख्यानं तस्यार्थान्तरे रूढत्वादित्या-
शङ्क्याऽऽह-चतुर्थ इति । इत्थमुक्तं ज्ञानमनूद्य तत्फलमनुवदति-स
चेत्यादिना । कथं पुनर्निरुपाधिकस्येश्वरस्य वशित्वं कथं च तदभावे
तदात्मनो विदुषस्तदुपपद्यते तत्राऽऽह-उक्तं चेति ।

यस्मात्सर्वस्याधिपतिस्ततोऽसौ सर्वस्येशानः । यो हि यमधिष्ठाय पालयति स तं प्रतीष्ट एवेति प्रसिद्धम् । यस्माच्च सर्वस्येशानस्तस्मात्सर्वस्य वशीति । किञ्चान्यत्स एवंभूतो ह्यन्तर्ज्योतिः पुरुषो विज्ञानमयो न साधुना शास्त्रविहितेन कर्मणा भूयान्भवति न वर्धते पूर्वावस्थातः केनचिद्धर्मेण । नो एव शास्त्रप्रतिषिद्धेनासाधुना कर्मणा कनीयानल्पतरो भवति पूर्वावस्थातो न हीयत इत्यर्थः । किञ्च सर्वो ह्यधिष्ठानपालनादि कुर्वन्परानुग्रहपीडाकृतेन धर्माधर्माख्येन युज्यतेऽस्यैव तु कथं तदभाव इति । उच्यते—यस्मादेष सर्वेश्वरः सन्कर्मणोऽपीशितुं भवत्येव शीलमस्य तस्मान्न कर्मणा संबध्यते किञ्चैष भूताधिपतिर्ब्रह्मादिस्तम्बपर्यन्तानां भूतानामधिपतिरित्युक्तार्थं पदम् ।

एष भूतानां तेषामेव पालयिता रक्षिता । एष सेतुः किंविशिष्ट इत्याह—विधरणो वर्णाश्रमादिव्यवस्थाया विधारयिता । तदाहैषां भूरादीनां ब्रह्मलोकान्तानां लोकानामसंभेदायासंभिन्नमर्यादायै । परमेश्वरेण सेतुवदविधार्यमाणा लोकाः संभिन्नमर्यादाः स्युः । अतो लोकानामसंभेदाय सेतुभूतोऽयं परमेश्वरो यः स्वयंज्योतिरात्मैव । एवंवित्सर्वस्य वशीत्यादि ब्रह्मविद्यायाः फलमेतन्निर्दिष्टम् । किंज्योतिरयं पुरुष इत्येवमादिषष्ठप्रपाठकविहितायामेतस्यां ब्रह्मविद्यायामे-

विशेषणत्रयस्य हेतुर्हेतुमद्रूपत्वमेव विशदयति—यस्मादित्यादिना । तत्राऽसिद्धिं प्रमाणयति—यो हीति । न केवलमुक्तमेव विद्याफलं किञ्चन्यच्चास्तीत्याह—किञ्चेति । एवंभूतत्वं ज्ञातपरमात्माभिन्नत्वम् । परिशुद्धत्वमर्थमनुवदति—हृदीति । ब्रह्मोभूतस्य विदुः स्वातन्त्र्यादिवद्धर्माद्धर्मास्पर्शित्वमपि फलमित्यर्थः । अधिष्ठानादिकर्तृत्वाद्विदुषोऽपि लौकिकवद्धर्मादिसंबन्धित्वं स्यादिति शङ्कते—सर्वो हीति । परतन्त्रत्वमुपाधिरिति परिहरति—उच्यत इति । सर्वाधिपत्यराहित्यं चोपाधिरित्याह—किञ्चेति ।

सर्वपालकत्वरहित्यं चोपाधिरित्याह—एष इति । सर्वानाधारत्वं चोपाधिरित्याह—एष इति । कथं विधारयितृत्वमित्याशङ्क्याऽऽह—तदाहेति । तदेव साधयति—परमेश्वरेणेति । सर्वस्य वशीत्यादितोक्तमुपसंहरति—एवंविदिति । सफलं ज्ञानमनूय विविदिषावाक्यमवतारयति—किंज्योतिरिति । एवंफलायां सर्वस्य वशीत्यादिनोक्तफलोपेतायामिति यावत् । तादृश्येन

वंपलायां काम्यैकदेशवर्जितं कृत्स्नं कर्मकाण्डं तादर्थ्येन विनियुज्यते । तत्कथमित्युच्यते—तमेतमेवंभूतमौपनिषदं पुरुषं वेदानुवचनेन मन्त्रब्राह्मणाध्ययनेन नित्यस्वाध्यायलक्षणेन विविदिषन्ति वेदितुमिच्छन्ति । के । ब्राह्मणाः । ब्राह्मणग्रहणमुपलक्षणार्थम् । अविशिष्टो ह्यधिकार-
स्त्रयाणां वर्णानाम् । अथवा कर्मकाण्डेन मन्त्रब्राह्मणेन वेदानुवच-
नेन विविदिषन्ति । कथं विविदिषन्तीत्युच्यते—यज्ञो नेत्यादि ।

ये पुनर्मन्त्रब्राह्मणलक्षणेन वेदानुवचनेन प्रकाश्यमानं विविदि-
षन्तीति व्याचक्षते तेषामारण्यकमात्रमेव वेदानुवचनं स्यात् । न हि
कर्मकाण्डेन पर आत्मा प्रकाश्यते । तं त्वौपनिषदमिति विशेषश्रुतेः ।
वेदानुवचनेनेति चाविशेषितत्वात्समस्तग्राहीदं वचनम् । न च तदेक-
देशोत्सर्गो युक्तः । ननु त्वत्पक्षेऽप्युपनिषद्वर्जमित्येकदेशत्वं स्यात् ।
नाऽऽद्यव्याख्यानेऽविरोधादस्मत्पक्षे नैष दोषो भवति । यदा वेदानुव-
चनशब्देन नित्यः स्वाध्यायो विधीयते तदोपनिषदपि गृहीतैवेति वेदा-
नुवचनशब्दार्थैकदेशो न परित्यक्तो भवति । यज्ञादिसहपाठाच्च ।

परम्परया ज्ञानोत्पत्तिशेषत्वेनेत्यर्थः । विनियोजकं वाक्यमाकाङ्क्षापूर्वक-
मादाय व्याचष्ट—तत्कथमित्यादिना । एवंभूतं श्लोकोक्तविशेषणमित्यर्थः ।
ब्राह्मणशब्दस्य क्षत्रियाद्युपलक्षणत्वे हेतुमाह—अविशिष्टो हीति । संभावितं
पक्षान्तरमाह—अथवेति । तेन विविदिषाप्रकारं प्रश्नपूर्वकं विवृणोति ।
कथमित्यादिना ।

भर्तृप्रपञ्चप्रस्थानमुत्थाप्य प्रेत्याचष्टे—ये पुनरित्यादिना । तत्र हेतुमाह—
न हीति । भवतूपनिषन्मात्रग्रहणमित्याशङ्क्य वेदो वाऽनूच्यते गुरुच्चार-
णानन्तरं पठ्यत इति व्युत्पत्तेर्वेदानुवचनशब्देन सर्ववेदग्रहे संभवति
तदेकदेशत्यागो न युक्त इत्याह—वेदेति । दोषसाम्यमाशङ्कते—नन्विति ।
सिद्धान्तेऽप्युपनिषदं वर्जयित्वा वेदानुवचनशब्देन कर्मकाण्डं गृहीतमिति
कृत्वा तस्य वेदैकदेशविषयत्वं स्यात्ततश्च—

“यत्रोभयोः समो दोषः परिहारोऽपि वा समः ।

नैकः पर्यनुयोक्तव्यस्तादृगर्थविचारणे ॥”

इति न्यायविरोध इत्यर्थः । नित्यस्वाध्यायो वेदानुवचनमिति पक्ष-
मादाय परिहरति—नेत्यादिना । वेदैकदेशपरिग्रहपरित्यागात्मकविरोधा-
भावं साधयति—यदेति । तर्हि व्याख्यानान्तरमुपेक्षितमित्याशङ्क्य तदपि
वाक्यशेषवशादपेक्षितमेवेत्याह—यज्ञादिति ।

यज्ञादीनि कर्माण्येवानुक्रमिष्यन्वेदानुवचनशब्दं प्रयुङ्क्ते । तस्मात्कर्मैव वेदानुवचनशब्देनोच्यत इति गम्यते । कर्म हि नित्यस्वाध्यायः । कथं पुनर्नित्यस्वाध्यायादिभिः कर्मभिरात्मानं विविदिषन्ति । नैव हि तान्यात्मानं प्रकाशयन्ति यथोपनिषदः । नैष दोषः—कर्मणां विशुद्धिहेतुत्वात् । कर्मभिः संस्कृता हि विशुद्धात्मानः शक्नुवन्त्यात्मानमुपनिषत्प्रकाशितमप्रतिबन्धेन वेदितुम् । तथा ह्याथर्वणे—‘विशुद्धसत्त्वस्ततस्तु तं पश्यते निष्कलं ध्यायमानः’ इति । स्मृतिश्च—‘ज्ञानमुत्पद्यते पुंसां क्षयात्पापस्य कर्मणः’ इत्यादिः ।

कथं पुनर्नित्यानि कर्माणि संस्कारार्थानीत्यवगम्यते “स ह वा आत्मयाजी यो वेदेदं मेऽनेनाङ्गं संस्क्रियत इदं मेऽनेनाङ्गमुपधीयते” इत्यादिश्रुतेः । सर्वेषु च स्मृतिशास्त्रेषु कर्माणि संस्कारार्थान्येवाऽऽचक्षतेऽष्टाचत्वारिंशत्संस्कारा इत्यादिषु । गीतासु च—

“यज्ञो दानं तपश्चैव पावनानि मनीषिणाम् ।

सर्वेऽप्येते यज्ञविदो यज्ञक्षपितकल्मषाः ।”

इति । यज्ञेनेति द्रव्ययज्ञा ज्ञानयज्ञाश्च संस्कारार्थाः । संस्कृतस्य च विशुद्धसत्त्वस्य ज्ञानोत्पत्तिरप्रतिबन्धेन भविष्यत्यतो यज्ञेन विविदि-

संग्रहवाक्यं विवृणोति—यज्ञादीनि कर्माणीति । तर्हि प्रथमव्याख्याने कथं वाक्यशेषोपपत्तिरित्याशङ्क्याऽऽह—कर्मं होति । वेदानुवचनादीनामात्म-विविदिषासाधनत्वमाक्षिपति—कथमिति । उपनिषद्भिरिवाऽऽत्मा तैरपि ज्ञायतामित्याशङ्क्याऽऽह—नैवेति । कर्मणामप्रमाणत्वेऽपि परम्परया ज्ञान-हेतुत्वाद्विविदिषाश्रुतिरविरुद्धेति समाधत्ते—नैष दोष इति । तदेव स्फुटयति—कर्मभिरिति । तत्र श्रुत्यन्तरं प्रमाणयति—तथा हीति । ततो नित्याद्यनुष्ठानाद्विशुद्धधीरात्मानं सदा चिन्तयन्नुपनिषद्भिस्तं पश्यतीत्यर्थः । आदिशब्देन कषायपत्तिरित्यादिस्मृतिसंग्रहः ।

नित्यकर्मणां संस्कारार्थत्वे प्रमाणं पृच्छति—कथमिति । यद्यपि श्रुतिस्मृतिभ्यां कर्मभिः संस्कृतस्योपनिषद्भिरात्मा ज्ञातुं शक्यते तथाऽपि तेषां संस्कारार्थत्वे किं प्रमाणमिति प्रश्ने श्रुतिस्मृती प्रमाणयति—स ह वा इत्यादिना । किं पुनः स्मृतिशास्त्रं तदाह—अष्टाचत्वारिंशदिति । अष्टावन्तायासादयो गुणाश्चत्वारिंशद्गर्भाधानादयः संस्कारा इति विभागः । बहुवचनोपात्तं स्मृत्यन्तरमाह—गीतासु चेति । पदान्तरमादाय व्याचष्टे—यज्ञेनेतीति ।

६४२ आनन्दगिरिकृतटीकासंवलितशांकरभाष्यसमेता— [४ चतुर्थाध्याये—

षन्ति । दानेन दानमपि प्रापक्ष्यहेतुत्वाद्धर्मवृद्धिहेतुत्वाच्च । तपसा तप इत्यविशेषेण कृच्छ्रचान्द्रायणादिप्राप्तौ विशेषणमनाशकेनेति । कामानशनमनाशकं न तु भोजननिवृत्तिः भोजननिवृत्तौ म्रियत एव नाऽऽत्मवेदनम् ।

वेदानुवचनयज्ञदानतपःशब्देन सर्वमेव नित्यं कर्मोपलक्ष्यते । एवं काम्यवर्जितं नित्यं कर्मजातं सर्वमात्मज्ञानोत्पत्तिद्वारेण मोक्षसाधनत्वं प्रतिपद्यते । एवं कर्मकाण्डेनास्यैकवाक्यतावगतिः । एवं यथोक्तेन न्यायेनैतमेवाऽऽत्मानं विदित्वा यथाप्रकाशितं मुनिर्भवति मननान्मुनिर्योगो भवतीत्यर्थः । एतमेव विदित्वा मुनिर्भवति नान्यम् । नन्वन्यवेदनेऽपि मुनित्वं स्यात्कथमवधार्यत एतमेवेति । बाढमन्यवेदनेऽपि मुनिर्भवेत् । किंत्वन्यवेदने न मुनिरेव स्यात्किं तर्हि कस्यपि भवेत्सः । एतं त्वौपनिषदं पुरुषं विदित्वा मुनिरेव स्यान्न तु कर्मी । अतोऽसाधारणं मुनित्वं विवक्षितमस्येत्यवधारयत्येतमेवेति । एतस्मिन्निह विदिते

तेषां संस्कारार्थत्वेऽपि कथं ज्ञानसाधनत्वमित्याशङ्क्याऽऽह—संस्कृतस्येति । दानेन विविदिषन्तीति पूर्वेण संबन्धः । कथं पुनः स्वतन्त्रं दानं विविदिषाकारणमत आह—दानमपोति । विविदिषाहेतुरिति शेषः । तपसेत्यत्रापि पूर्ववदन्वयः । कामानशनं रागद्वेषरहितैरिन्द्रियैर्विषयसेवनं यदृच्छालाभसंतुष्टत्वमिति यावत् । यथाश्रुतार्थत्वे का हानिरित्याशङ्क्याऽऽह—न त्विति ।

भवतूपात्तानां वेदानुवचनादीनामिष्यमाणे ज्ञाने विनियोगस्ताथाऽपि कथं सर्वं नित्यं कर्म तत्र विनियुक्तमित्याशङ्क्याऽऽह—वेदानुवचनेति । उपलक्षणफलमाह—एवमिति । प्रणाड्या कर्मणो मुक्तिहेतुत्वे काण्डद्वयस्यैकवाक्यत्वमपि सिध्यतीत्याह—एवं कर्मेति । वाक्यान्तरमवतार्य व्याकरोति—एवमिति । तस्यैवार्थमाह—यथोक्तेनेति । यज्ञाद्यनुष्ठानाद्विशुद्धिद्वारा विविदिषोत्पत्तौ गुरुपादे पसर्पणं श्रवणादिचेत्यनेन क्रमेणेत्यर्थः । यथाप्रकाशितं मोक्षप्रकरणे मन्त्रब्राह्मणाभ्यामुक्तलक्षणमित्यर्थः । योगिशब्दो जीवन्मुक्तविषयः । एवकारं व्याकरोति—एतमेवेति । अवधारणमाक्षिप्य समाधत्ते—नन्वित्यादिना । एवकारस्तर्हि त्यज्यतामित्याशङ्क्याऽऽह—किंत्विति । आत्म-

केन कं पश्येदित्येवं क्रियासंभवान्मननमेव स्यात् । किंचैतमेवाऽऽत्मानं स्वं लोकमिच्छन्तः प्रार्थयन्तः प्रव्राजिनः प्रव्रजनशीलाः प्रव्रजन्ति प्रकर्षेण व्रजन्ति सर्वाणि कर्माणि संन्यस्यन्तीत्यर्थः ।

एतमेव लोकमिच्छन्त इत्यवधारणान्न बाह्यलोकत्रयेऽप्युनां पारिव्राज्येऽधिकार इति गम्यते । न हि गङ्गाद्वारं प्रतिपित्सुः काशीदेशनिवासी पूर्वाभिमुखः प्रैति । तस्माद्बाह्यलोकत्रयार्थिनां पुत्रकर्मापरब्रह्मविद्याः साधनम् । “पुत्रेणायं लोको जय्यो नान्येन कर्मणा” इत्यादिश्रुतेः । अतस्तदर्थिभिः पुत्रादिसाधनं प्रत्याख्याय न पारिव्राज्यं प्रतिपत्तुं युक्तम् । अतत्साधनत्वात्पारिव्राज्यस्य । तस्मादेतमेव लोकमिच्छन्तः प्रव्रजन्तीति युक्तमवधारणम् । आत्मलोकप्राप्तिर्ह्यविद्यानिवृत्तौ स्वात्मन्यवस्थानमेव । तस्मादात्मानं चेन्नलोकमिच्छति यस्तस्य सर्वक्रियोपरम एवाऽऽत्मलोकसाधनं मुख्यमन्तरङ्गम् । यथा

वेदनेऽपि कर्मित्वं स्यादिति चेन्नेत्याह—एतं त्विति । कथमात्मविदोऽपि मुनिवमसाधारणं तदाह—एतस्मिन्निति । इतश्चाऽऽत्मविदो न कर्मित्वमित्याह—किंचेति । आत्मलोकमिच्छतां मुमुक्षूणामपि कर्मत्यागश्रवणादात्मविदां न कर्मितेति किं वक्तव्यमित्यर्थः । ताच्छ्रीत्यं वैराग्यातिशयशालित्वम् ।

अवधारणसामर्थ्यसिद्धमर्थमाह—एतमेवेति । पारिव्राज्ये लोकत्रयार्थिनामनधिकारे दृष्टान्तमाह—न हीति । लोकत्रयार्थिनश्चेत्पारिव्राज्ये नाधिक्रियन्ते कुत्र तर्हि तेषामधिकारस्तत्राऽऽह—तस्मादिति । स्वर्गकामस्य स्वर्गसाधने यागेऽधिकारवन्नलोकत्रयार्थिनामपि तत्साधने पुत्रादावधिकार इत्यर्थः । पुत्रादीनां बाह्यलोकसाधनत्वे प्रमाणमाह—पुत्रेणेति । पुत्रादीनां लोकत्रयसाधनत्वे सिद्धे फलितमाह—अत इति । अतत्साधनत्वं लोकत्रयं प्रत्यनुपायत्वम् । अवधारणार्थमुपसंहरति—तस्मादिति । लोकत्रयार्थिनां पारिव्राज्येऽनधिकारादिति यावत् । आत्मलोकस्य स्वरूपत्वेन सदाऽऽप्तत्वात्कथं तत्रेच्छेत्याशङ्क्याऽऽह—आत्मेति । तस्याऽऽप्तत्वेन नित्यप्राप्तत्वेऽप्यविद्या व्यवहितत्वात्प्रेप्सा संभवतीति भावः । भवत्वात्मलोकेप्रेप्सा तथाऽपि किं तत्प्राप्तिसाधनं तदाह—तस्मादिति । अविद्यावशात्तदीप्सासंभवादित्यर्थः । तदिच्छाया दौर्लभ्यं द्योतयितुं चेच्छब्दः । मुख्यत्वं श्रुत्यक्षरप्रतिपन्नत्वम् । प्रनाडिकासाधनेभ्यो वेदानुवचनादिभ्यो विशेषमाह—

६४४ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

पुत्रादिरेव बाह्यलोकत्रयस्य । पुत्रादिकर्मण आत्मलोकं प्रत्यसाधन-
त्वात् । असंभवेन विरुद्धत्वमवोचाम । तस्मादात्मानं लोकमिच्छन्तः
प्रव्रज्यन्त्येव सर्वक्रियाभ्यो निवर्तैरन्नेवेत्यर्थः । यथा च बाह्यलोक-
त्रयार्थिनः प्रतिनियतानि पुत्रादीनि साधनानि विहितान्येवमात्मलो-
कार्थिनः सर्वैषणानिवृत्तिः पारिव्राज्यं ब्रह्मविदो विधीयत एव ।

कुतः पुनस्त आत्मलोकार्थिनः प्रव्रजन्त्येवेत्युच्यते । तत्रार्थवादवा-
क्यरूपेण हेतुं दर्शयति । एतद्ध स्म वै तत् । तदेतत्पारिव्राज्ये कार-
णमुच्यते—ह स्म वै किल पूर्वेऽतिक्रान्तकालीना विद्वांस आत्मज्ञाः
प्रजां कर्मापरब्रह्मविद्यां च । प्रजोपलक्षितं हि त्रयमेतद्बाह्यलोकत्रय-
साधनं निर्दिश्यते प्रजामिति । प्रजां किं न कामयन्ते पुत्रादिलोकत्रय-
साधनं नानुतिष्ठन्तीत्यर्थः । नन्वपरब्रह्मदर्शनमनुतिष्ठन्त्येव । तद्व-

अन्तरङ्गमिति । पारिव्राज्यमेवाऽऽत्मलोकस्यान्तरङ्गसाधनमिति दृष्टान्तमाह-
यथेति । तथा पारिव्राज्यमेवाऽऽत्मलोकस्य साधनमिति शेषः । पारिव्राज्य-
मेवेति नियमे हेतुमाह—पुत्रादीति । तस्यान्यत्र विनियुक्तत्वादिति शेषः ।
यद्यपि केवलं पुत्रादिकं नाऽऽत्मलोकप्रापकं तथाऽपि पारिव्राज्यसमुच्चितं
तथा स्यादित्याशङ्क्याऽऽह—असंभवेनेति । न हि पारिव्राज्यस्य पुत्रादि
तद्वतो वा पारिव्राज्यं संभवति । उक्तं च समुच्चयं निराकुर्वद्भिः सपरि-
करस्य ज्ञानस्य कर्मादिना विरुद्धत्वं तेन कुतः समुच्चितं पुत्राद्यात्मलोक-
प्रापकमित्यर्थः । साधनान्तरासंभवे फलितमुपसंहरति—तस्मादात्मानमिति ।
प्रव्रजन्तीति वर्तमानापदेशान्नात्र विधिरस्तीत्याशङ्क्याभिहोत्रं जुहोतीतिव-
द्विधिमाश्रित्याऽऽह—यथा चेति ।

पारिव्राज्यविधिमुक्त्वा तदपेक्षितमर्थवादमाकाङ्क्षापूर्वकमुत्थापयति-
कुतः पुनरिति । उत्थापितस्यार्थवादस्य तात्पर्यमाह—तत्रेति । आत्मलोकार्थिनां
पारिव्राज्यनियमः समस्यर्थः । अर्थवादस्थान्यक्षराणि व्याचष्टे—तदेत-
दिति । क्रियापदेन स्मेति संबध्यते । निपातद्वयस्यार्थमाह—किलेति । प्रजां
न कामयन्त इत्युत्तरत्र संबन्धः । प्रजामात्रे श्रुते कथं कर्मादि गृह्यते
तत्राऽऽह—प्रजेति । आकाङ्क्षापूर्वकमन्वयमन्वाचष्टे—प्रजां किमिति । अका-
मयमानत्वस्य पर्यवसानं दर्शयति—पुत्रादीति । पूर्वे विद्वांसः साधनत्रयं
नानुतिष्ठन्तीत्युक्तमाक्षिपति—नन्विति । एषणाभ्यो व्युत्तिष्ठतां किं तदनुष्ठाने-
नेत्याशङ्क्याऽऽह—तद्वबलादीति । आत्मविदामपरविद्यानुष्ठानं दूषयति—

लाद्धि व्युत्थानम् । नापवादात् । ब्रह्म तं परादाद्योऽन्यत्राऽऽत्मनो
ब्रह्म वेद सर्वं तं परादादित्यपरब्रह्मदर्शनमप्यवदत्येव । अपरब्रह्म-
णोऽपि सर्वमध्यान्तर्भावात् । यत्र नान्यत्पश्यतीति च । पूर्वापरवा-
ह्यान्तरदर्शनप्रतिषेधाच्चापूर्वमनपरमनन्तरमवाह्यमिति । तत्केन कं
पश्येद्विजानीयादिति च । तस्मान्नोऽऽत्मदर्शनव्यतिरेकेणान्यद्व्युत्था-
नकारणमपेक्षते ।

कः पुनस्तेषामभिप्राय इत्युच्यते किं प्रयोजनं फलं साध्यं करि-
ष्यामः प्रजया साधनेन । प्रजा हि बाह्यलोकसाधन निर्ज्ञाता । स च
बाह्यलोको नास्त्यस्माकमात्मव्यतिरिक्तः । सर्वं ह्यस्माकमात्मभूत-
मेव सर्वस्य च वयमात्मभूताः । आत्मा च नाऽऽत्मत्वादेव न केन-
चित्साधनेनोत्पाद्य आप्यो विकार्यः संस्कार्यो वा । यदप्यात्मया-
जिनः संस्कारार्थं कर्मेति तदपि कार्यकरणात्मदर्शनविषयमेव । इदं
मेऽनेनाङ्गं संस्क्रियत इत्यङ्गाङ्गित्वादिश्रवणात् । न हि विज्ञानघनै-
करसनैरन्तर्यदर्शिनोऽङ्गाङ्गिसंस्कारोपधानदर्शनं संभवति । तस्माच्च

नापवादादिति । अथात्र सर्वस्याऽऽत्मनो दर्शनमेवापोद्यते न त्वपरस्य
ब्रह्मणो दर्शनमत आह—अपरब्रह्मणोऽपीति । तदपवादे श्रुत्यन्तरमाह-
यत्रेति । यस्मिन्भूमि स्थितश्चक्षुरादिभिरन्यन्न पश्यति न शृणोतीत्यादिना
च दर्शनादिव्यवहारस्य वारितत्वादात्मविदो न युक्तमपरब्रह्मदर्शनमित्यर्थः ।
तत्रैव हेत्वन्तरमाह—पूर्वेति । प्रतिषेधप्रकारमभिनयति—अपूर्वमिति ।
इतश्चाऽऽत्मविदां नापरब्रह्मदर्शनमित्याह—तत्केनेति । अपरब्रह्मदर्शना-
संभवे किं तेषामेषणाभ्यो व्युत्थाने कारणमित्याशङ्क्याऽऽह—तस्मादिति ।

साधनत्रयमननुतिष्ठतामभिप्रायं प्रश्नपूर्वकमाह—कः पुनरित्यादिना ।
कैवल्यमेव तत्साध्यं फलमित्याशङ्क्याऽऽह—प्रजा हीति । निर्ज्ञाता सोऽय-
मित्यादिश्रुताविति शेषः । स एव तर्हि प्रजया साध्यतामिति चेन्नेत्याह-
स चेति । आत्मव्यतिरिक्तो नास्तीत्युक्तमुपपादयति—सर्वं हीति । आत्म-
व्यतिरिक्तस्यैव लोकस्य प्रजादिसाध्यत्वमिष्यतामिति चेन्नेत्याह—आत्मा
चेति । आत्मयाजिनः संस्कारार्थं कर्मेत्यङ्गीकारादात्मनोऽस्ति संस्कार्यत्वमित्या-
शङ्क्याऽऽह—यदपीति । अथाङ्गाङ्गित्वं संस्कार्यत्वं च मुख्यात्मदर्शनविषय-
मेव किं नेष्यते तत्राऽऽह—न हीति । आत्मविदां प्रजादिसाध्याभावमुप-

६४६ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

किञ्चित्प्रजादिसाधनैः करिष्यामः । अविदुषां हि तत्प्रजादिसाधनैः कर्तव्यं फलम् । न हि मृगतृष्णिकायामुदकपानाय तदुदकदर्शो प्रवृत्त इति तत्रोषरमात्रमुदकाभावं पश्यतोऽपि प्रवृत्तिर्युक्ता । एवमस्माकमपि परमार्थात्मलोकदर्शिनां प्रजादिसाधनसाध्ये मृगतृष्णिकादिसमेऽविद्वद्दर्शनविषये न प्रवृत्तिर्युक्तेत्यभिप्रायः ।

तदेतदुच्यते—येषामस्माकं परमार्थदर्शिनां नोऽयमात्माऽज्ञानायादि-विनिर्मुक्तः साध्यसाधुभ्यामविकार्योऽयं लोकः फलमभिप्रेतम् । न चाऽऽस्याऽऽत्मनः साध्यसाधनादिसर्वसंसारधर्मविनिर्मुक्तस्य साधनं किञ्चिदेषितव्यम् । साध्यस्य हि साधनान्वेषणा क्रियते । असाध्यस्य साधनान्वेषणायां हि जलबुद्ध्या स्थल इव तरणं कृतं स्यात् । खे वा शाकुनपदान्वेषणम् । तस्मादेतमात्मानं विदित्वा प्रब्रजेयुरेव ब्राह्मणा न कर्माऽऽरभेरन्नित्यर्थः । यस्मात्पूर्वं ब्राह्मणा एवं विद्वांसः प्रजामकामयमानाः ।

त एवं साध्यसाधनसंव्यवहारं निन्दन्तोऽविद्वद्विषयोऽयमिति कृत्वा किं कृतवन्त इत्युच्यते—ते ह स्म किल पुत्रैषणायाश्च वित्तैषणायाश्च लोकैषणायाश्च व्युत्थायाथ भिक्षाचर्यं चरन्तीत्यादि व्याख्यातम् । तस्मादात्मानं लोकमिच्छन्तः प्रव्रजन्ति प्रब्रजेयुरित्येष विधिरर्थ-

संहरति—तस्मान्नेति । केषां तर्हि प्रजादिभिः साध्यं फलं तदाह—अविदुषां हीति । केषांचित्पुत्रादिषु प्रवृत्तिश्चेत्तेनैव न्यायेन विदुषामपि तेषु प्रवृत्तिः स्यादित्याशङ्क्याऽऽह—न हीति । तत्र प्रवृत्तिरिति संबन्धः । अविद्वद्दर्शनविषय इतिच्छेदः ।

उक्तेऽर्थे वाक्यमवतार्य व्याचष्टे—तदेतदिति । आत्मा चेत्तदभिप्रेतं फलं तर्हि तत्र साधनेन भवितव्यमित्याशङ्क्याऽऽह—न चेति । क तर्हि साधनमेष्टव्यमित्याशङ्क्याऽऽह—साध्यस्येति । विपक्षे दोषमाह—असाध्यस्येति । येषामित्यादिवाक्यार्थमुपसंहरति—तस्मादिति । ब्राह्मणानां ब्रह्मविदां प्रजादीभिः साध्याभावादिति यावत् ।

वाक्यान्तरं प्रश्नद्वारेणावतार्य पाञ्चमिकं व्याख्यानं तस्य स्मारयति—त एवमित्यादिना । यदर्थोऽयमर्थवादस्तं विधिं निगमयति—तस्मादिति । महा-नुभावोऽयमात्मलोको यत्तदर्थिनो दुष्करमपि पारिव्राज्यं कुर्वन्तीति

वादेन संगच्छते । न हि सार्थवादस्यास्य लोकस्तुत्याभिमुख्यमुपपद्यते । प्रव्रजन्तीत्यस्यार्थवावरूपो ह्येतच्च स्मेत्यादिरुत्तरो ग्रन्थः । अर्थवादश्चेन्नार्थवादान्तरमपेक्षेत । अपेक्षते त्वेतच्च स्मेत्याद्यर्थवादं प्रव्रजन्तीत्येतत् ।

यस्मात्पूर्वं विद्वांसः प्रजादिकर्मभ्यो निवृत्ताः प्रव्रजितवन्त एव तस्मादधुनातना अपि प्रव्रजन्ति प्रव्रजेयुरित्येवं संबध्यमानं न लोकस्तुत्याभिमुखं भवितुमर्हति । विज्ञानसमानकर्तृकत्वोपदेशादित्यादिनाऽवोचाम । वेदानुवचनादिसहपाठाच्च । यथाऽऽत्मवेदनसाधनत्वेन विहितानां वेदानुवचनादीनां यथार्थत्वमेव नार्थवादत्वं तथा तैरेव सह पठितस्य पारिव्राज्यस्याऽऽत्मलोकप्राप्तिसाधनत्वेनार्थवादत्वमयुक्तम् । फलविभागोपदेशाच्च । एतमेवाऽऽत्मानं लोकं विदित्वेत्यन्यस्माद्वाह्याल्लोकादात्मानं फलान्तरत्वेन प्रविभजति । यथा पुत्रेणैवायं स्तुतिरत्र विवक्षिता न विधिरित्याशङ्क्याऽऽह—न होति । तदेव प्रपञ्चयति—प्रव्रजन्तीत्यस्येति । तथाऽपि प्रव्रजन्तीतिवाक्यस्यार्थवादत्वं किं न स्यादित्याशङ्क्याऽऽह—अर्थवादश्चेदिति ।

अपेक्षाप्रकारमेव प्रकटयन्नस्य स्तुत्यभिमुखत्वाभावाद्विधित्वमेवेत्याह—यस्मादिति । किं व विदित्वा व्युत्थाय भिक्षाचर्यं चरन्तीत्यत्र विज्ञानेन समानकर्तृकत्वं व्युत्थानादेरुपदिश्यते विज्ञानं चासर्वासूपनिषत्सु विधीयतेऽतो व्युत्थानमपि विधिमर्हतीत्युक्तं तथा चात्रापि व्युत्थानापरपर्यायं पारिव्राज्यं विधेयमित्याह—विज्ञानेति । इतश्च पारिव्राज्यवाक्यमर्थवादो न भवतीत्याह—वेदेति । तदेव साधयति—यथेत्यादिना । पारिव्राज्यस्य विधेयत्वे हेत्वन्तरमाह—फलेति । पुत्रादिफलापेक्षया पारिव्राज्यफलं विभागोपदिश्यते । तथा च फलवत्त्वात्पुत्रादिवत्पारिव्राज्यस्य विधेयत्वसिद्धिरित्यर्थः । तदेव विवृणोति—एतमेवेति । प्रकृतमात्मानं स्वं लोकमापाततो विदित्वा तमेव साक्षात्कर्तुमिच्छन्तः प्रव्रजन्तीति वचनात्पुत्रादिसाध्यान्मनुष्यादिलोकादात्माख्यं लोकं पारिव्राज्यस्य फलान्तरत्वेन यतः श्रुतिर्विभज्याभिदधाति । अतस्तस्य विधेयत्वमप्रत्यूहमित्यर्थः । फलविभागोपदेशे दृष्टान्तमाह—यथेति । तथा पारिव्राज्येऽपि फलविभागोक्तेर्विधेयतेति

६४८ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

लोको जय्यो नान्येन कर्मणा कर्मणा पितृलोक इति । न च प्रव्र-
जन्तीत्येतत्प्राप्तवल्लोकस्तुतिपरम् । प्रधानवच्चार्थवादापेक्षम् । सकृ-
च्छ्रुतं स्यात् । तस्माद्भ्रान्तिरेवैषा लोकस्तुतिपरमिति ।

न चानुष्ठेयेन पारिव्राज्येन स्तुतिरूपपद्यते । यदि पारिव्राज्यम-
नुष्ठेयमपि सदन्यस्तुत्यर्थं स्याद्दर्शपूर्णमासादीनामप्यनुष्ठेयानां स्तुत्य-
र्थता स्यात् । न चान्यत्र कर्तव्यतैतस्माद्विषयान्निर्ज्ञाता यत इह स्तुत्यर्थो
भवेत् । यदि पुनः कचिद्विधिः परिकल्प्येत पारिव्राज्यस्य स इहैव
मुख्यो नान्यत्र संभवति । यदप्यनधिकृतविषये पारिव्राज्यं परिकल्प्य-
ते तत्र वृक्षाद्यारोहणाद्यपि पारिव्राज्यवत्कल्प्येत । कर्तव्यत्वेनानिर्ज्ञात-
त्वाविशेषात् । तस्मात्स्तुतित्वगन्धोऽप्यत्र न शक्यः कल्पयितुम् ।

दार्ष्टान्तिकमिति शब्दार्थः । पारिव्राज्यस्य स्तुतिपरत्वाभावे हेत्वंतरमाह-
न चेति । यथा वायुर्वै क्षेपिष्ठेत्यादिरर्थवादः प्राप्तार्थो देवतादिस्तुत्यर्थः
स्थितो न तथेदं स्तुतिपरं तदवद्योतिशब्दाभावादित्यर्थः । किंच प्रधानस्य
दर्शपूर्णमासादेरर्थवादापेक्षावत्पारिव्राज्यमपि तदेपेक्षमुपलभ्यते तेन तस्य
दर्शादिवद्विधेयत्वं दुर्वारमित्याह—प्रधानवच्चेति । किंच पारिव्राज्यं सकृदेव
श्रुतं चेद्विब्रजितमन्यस्तुतिपरं स्यान्न चेदं सकृदेव श्रूयते प्रव्रजन्तीत्युप-
क्रम्य प्रजां न कामयन्ते व्युत्थायाथ भिक्षाचर्यं चरन्तीत्यभ्यासादतोऽपि
न स्तुतिमात्रमेतदित्याह—सकृदिति । न चेत्तत्रापि संबध्यते कथं तर्हि पारि-
व्राज्यस्य स्तुतिपरत्वप्रतीतिस्तत्राऽऽह—तस्मादिति ।

अस्तु तर्हि विधेयमपि पारिव्राज्यं स्तावकमपीति चेन्नेत्याह—न चेति ।
विपक्षे दोषमाह—यदीति । अथ पारिव्राज्यं यज्ञादिवदन्यत्र विधीयतामिह तु
स्तुतिरेवेत्याशङ्क्याऽऽह—न चाप्यत्रेति । आत्मज्ञानाधिकारादन्यत्र पारिव्राज्य-
विध्यनुपलम्भादित्यर्थः । अन्यत्र विध्यनुपलम्भं समर्थयते—यदीत्यादिना ।
अन्यत्र प्रक्रियाग्रामिति यावत् । कर्माधिकारे तत्त्यागविधेर्विरुद्धत्वादिति
भावः । भवत्विह पारिव्राज्ये विधिस्तथाऽपि सर्वकर्मानधिकृतविषयः स्यादि-
त्याशङ्क्याऽऽह—यदपीति । तत्र कर्मानधिकृते पुंसीत्येतत् । तत्र हेतुमाह—
कर्तव्यत्वेनेति । कर्मानधिकृतेन कर्तव्यतया ज्ञातत्वं वृक्षारोहणादाविव पारि-
व्राज्येऽपि नास्ति तथा चानधिकृतविषये पारिव्राज्यं कल्प्यते चेत्तस्मि-
न्विषये वृक्षारोहणाद्यपि कल्प्येताविशेषादित्यर्थः । पारिव्राज्यस्याधिकृत-
विषयत्वे विधेयत्वे च सिद्धे फलितमाह—तस्मादिति ।

यद्ययमात्मा लोक इष्यते किमर्थं तत्प्राप्तिसाधनत्वेन कर्माण्येव नाऽऽरभेरन्तिकं पारिव्राज्येनेति । अत्रोच्यते—अस्याऽऽत्मलोकस्य कर्मभिरसंबन्धात् । यमात्मानमिच्छन्तः प्रव्रजेयुः स आत्मा साधनत्वेन फलत्वेन चोत्पाद्यत्वादिप्रकाराणामन्यतमत्वेनापि कर्मभिर्न संबध्यते । तस्मात्स एष नेति नेत्यात्माऽगृह्यो न हि गृह्यत इत्यादिलक्षणः । यस्मादेवंलक्षण आत्मा कर्मफलसाधनासंबन्धी सर्वसंसारधर्मविलक्षणोऽज्ञानायाद्यतीतोऽस्थूलादिधर्मवानजोऽजरोऽमरोऽमृतोऽभयः सैन्धवघनवद्विज्ञानैकरसस्वभावः स्वयंज्योतिरेक एवाद्वयोऽपूर्वोऽनपरोऽनन्तरोऽबाह्य इत्येतदागमतस्तर्कतश्च स्थापितं विशेषतश्चेह जनकयाज्ञवल्क्यसंवादेऽस्मिन्स्तस्मादेवंलक्षण आत्मनि विदित आत्मत्वेन नैव कर्मारम्भ उपपद्यते । तस्मादात्मा निर्विशेषः । न हि चक्षुष्मान्पथि प्रवृत्तोऽहनि कूपे कण्टके वा पतति । कृत्स्नस्य च कर्मफलस्य विद्याफलेऽन्तर्भावात् । न चायत्नप्राप्ये वस्तुनि विद्वान्यत्नमातिष्ठति ।

“ अङ्गे चेन्मधु विन्देत किमर्थं पर्वतं व्रजेत् ।

इष्टस्यार्थस्य संप्राप्तौ को विद्वान्यत्नमाचरेत् ” ॥

“ सर्वं कर्माखिलं पार्थ ज्ञाने परिसमाप्यते ” ।

इति गीतासु । इहापि चैतस्यैव परमानन्दस्य ब्रह्मचित्प्राप्यस्यान्यानि

सार्थवादं पारिव्राज्यं व्याख्याय स एष इत्यादि व्याकर्तुं शक्यति—यदीति । परिहरति—अत्रेति । तदर्थिनो नाऽऽरम्भन्ते कर्माणीति शेषः । कर्मभिरसंबन्धमात्मलोकस्य साधयति—यमात्मानमिति । तस्य कर्मासंबन्धे निष्प्रपञ्चत्वं फलतीत्याह—तस्मादिति । आत्मनो निष्प्रपञ्चत्वेऽपि कथं तदर्थिनां पारिव्राज्यसिद्धिरित्याशङ्क्याऽऽह—यस्मादिति । निर्विशेषस्तत्र तत्र वाक्ये दर्शितस्वरूपोऽयमात्मेत्येतदागमोपपत्तिभ्यां यथा पूर्वत्र स्थापितं तथैवात्रापि ब्राह्मणद्वये विशेषतो यस्मान्निर्धारितं तस्मादस्मिन्नात्मन्यापाततो ज्ञाते कर्मानुष्ठानप्रयत्नासिद्धिरिति योजना । उक्तात्मविषयविवेकविज्ञानवतो न कर्मानुष्ठानमित्यत्र दृष्टान्तमाह—न हीति । ब्रह्मज्ञानफले सर्वकर्मफलान्तर्भावाच्च तदर्थिनो मुमुक्षोर्न कर्तव्यं कर्मेत्याह—कृत्स्नस्येति । तथाऽपि विचित्रफलानि कर्माणीति विवेकी कुतूहलवशादनुष्ठायसीत्याशङ्क्याऽऽह—न चेति । तत्र लौकिकं न्यायं दर्शयति—अङ्गे चेदिति । पुरोदेशे मधु लभेत चेदिति यावत् । ज्ञानफले कर्मफलान्तर्भावे मानमाह—

भूतानि मात्रामुपजीवन्तीत्युक्तम् । अतो ब्रह्मविदां न कर्मारम्भः ।

यस्मात्सर्वेषणाविनिवृत्तः स एव नेति नेत्यात्मानमात्मत्वेनोपगम्य तद्रूपेणैव वर्तते तस्मादेतमेवंविदं नेति नेत्यात्मभूतमु हैवैते वक्ष्यमाणे न तरतो न प्राप्नुत इति युक्तमेवेति वाक्यशेषः । के ते इत्युच्यते—अतोऽस्मान्निमित्ताच्छरीरधारणादिहेतोः पापमपुण्यं कर्माकरवं कृतवानस्मि कष्टं खलु मम वृत्तमनेन पापेन कर्मणाऽहं नरकं प्रतिपत्स्य इति योऽयं पश्चात्पापं कर्म कृतवतः परितापः स एनं नेति नेत्यात्मभूतं न तरति । तथाऽतः कल्याणं फलविषयकामान्निमित्ताद्यज्ञदानादिलक्षणं पुण्यं शोभनं कर्म कृतवानस्मि । अतोऽहमस्य फलं सुखमुपभोक्ष्ये देहान्तर इत्येषोऽपि हर्षस्तं न तरति । उभे उ हैवैष ब्रह्मविदेते कर्मणी तरति पुण्यपापलक्षणे ।

एवं ब्रह्मविदः संन्यासिन उभे अपि कर्मणी क्षीयेते पूर्वजन्मनि कृते ये ते इह जन्मनि कृते ये ते चापूर्वं च नाऽऽरभ्येते । किंच नैनं कृताकृते कृतं नित्यानुष्ठानमकृतं तस्यैवाक्रिया ते अपि कृताकृते एनं न तपतः । अनात्मज्ञं हि कृतं फलदानेनाकृतं प्रत्यवायोत्पादनेन तपतः । अयं तु ब्रह्मविदात्मविद्याग्निना सर्वाणि कर्माणि भस्मी करोति “यथैधांसि समिद्धोऽग्निः” इत्यादिस्मृतेः । शरीरारम्भकयो-

सर्वमिति । अखिलं समग्राङ्गोपेतमित्यर्थः । तत्रैव श्रुतिं संवादयति—इहापीति । निषेधवाक्यतात्पर्यमुपसंहरति—अत इति ।

एतमित्यादि वाक्यं योजयति—यस्मादिति । उ हेति निपाताभ्यां सूचितोऽर्थो यस्मादित्यनुभाषितः । इतिशब्दस्यापेक्षितं पूरयति—युक्तमिति । आकाङ्क्षापूर्वकमुत्तरवाक्यमवतार्य व्याकरोति के ते इत्यादिना । यथोक्तात्मविदस्तापहर्षासंस्पर्शे हेतुमाह—उभे इति ।

पुण्यपापे तरतीत्युक्ते पृथगवस्थानं तयोः शङ्क्येत तन्निरस्यति—एवमिति । निषेधवाक्योक्तक्रमेणेति यावत् । इतश्चाऽऽत्मविदो धर्मादि संबन्धो नास्तीत्याह—किंचेति । तदेवान्तरवाक्यव्याख्यानेन स्फोरयति—नैनमिति । तयोस्तर्हि कुत्र तापकत्वं तदाह—अनात्मज्ञं हीति । पुरुषत्वाद्ब्रह्मविदुष्यपि कृताकृतयोस्तापकत्वं स्यादित्याशङ्क्याऽऽह—अथं त्विति । अत्र भगवद्वाक्यं प्रमाणयति—यथेति । यद्यपि पूर्वोत्तरयोर्धर्माधर्मयोरना-

तदेतद्वचाभ्युक्तम् । एष नित्यो महिमा ब्राह्मणस्य
 न वर्धते कर्मणा नो कनीयान् । तस्यैव स्यात्पद-
 चित्तं विदित्वा न लिप्यते कर्मणा पापकेनेति ।
 तस्मादेवंविच्छान्तो दान्त उपरतस्तिष्ठतिः समा-
 हितो भूत्वाऽऽत्मन्येवाऽऽत्मानं पश्यति सर्वमात्मानं
 पश्यति नैनं पाप्मा तरति सर्वं पाप्मानं तरति नैनं
 पाप्मा तपति सर्वं पाप्मानं तपति विषापो विरजोऽ-
 विचिकित्सो ब्राह्मणो भवत्येष ब्रह्मलोकः सम्राडेनं
 प्रापितोऽसीति होवाच याज्ञवल्क्यः सोऽहं भगवते
 विदेहान्ददामि मां चापि सह दास्यायेति ॥ २३ ॥

स्तूपभोगेनैव क्षयः । अतो ब्रह्मविदकर्मसंबन्धी ॥ २२ ॥

तदेतद्वस्तु ब्राह्मणेनोक्तमृचा मन्त्रेणाभ्युक्तं प्रकाशितम् । एष नेति
 नेत्यादिलक्षणो नित्यो महिमा । अन्ये तु महिमानः कर्मकृता इत्य-
 नित्याः । अयं तु तद्विलक्षणो महिमा स्वाभाविकत्वान्नित्यो ब्रह्मविदो
 ब्राह्मणस्य त्यक्तसर्वेषणस्य । कृतोऽस्य नित्यत्वमिति हेतुमाह—
 कर्मणा न वर्धते शुभलक्षणेन कृतेन वृद्धिलक्षणं विक्रियां न
 प्राप्नोति । अशुभेन कर्मणा नो कनीयान्नाप्यपक्षयलक्षणां विक्रियां
 प्राप्नोति । उपचयापचयहेतुभूता एव हि सर्वा विक्रिया इत्येताभ्यां
 प्रतिषिध्यन्ते । अतोऽविक्रियत्वान्नित्य एष महिमा । तस्मात्तस्यैव

रन्धयोरात्मविद्यावशाद्विनाशाश्लेषौ तथाऽपि प्रारन्धयोरस्ति तयोस्ताप-
 कत्वमित्याशङ्क्याऽऽह—शरीरेति । प्रकृतं विद्याफलमुपसंहरति—अत इति ।
 कर्मकार्यासंबन्धादिति यावत् ॥ २२ ॥

उक्ते विद्याफले मन्त्रं संवादयति—तदेतदिति । एष नित्यो महिमेत्यत्र
 नित्यत्वमुपपादयति—अन्ये स्विति । तद्विलक्षणत्वमकर्मकृतत्वम् । अकर्म-
 कृतो महिमा स्वाभाविकत्वान्नित्य इत्यत्राकर्मकृतत्वेन स्वाभाविकत्वमसिद्ध-
 मित्याशङ्क्याऽऽह—कृतोऽस्येति । वृद्धिरपक्षयश्चेति विक्रियाद्वयाभावेऽपि

६५२ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

महिम्नः स्याद्भवेत्पदवित्पदस्य वेत्ता पद्यते गम्यते ज्ञायत इति महिम्नः स्वरूपमेव पदं तस्य पदस्य वेदिता । किं तत्पदवेदनेन स्यादित्युच्यते— तं विदित्वा महिमानं न लिप्यते न संबध्यते कर्मणा पापकेन धर्माधर्मलक्षणेनोभयमपि पापकमेव विदुषः ।

यस्मादेवमकर्मसंबन्धेषु ब्राह्मणस्य महिमा नेति नेत्यादिलक्षणस्तस्मादेवंविच्छान्तो बाह्येन्द्रियव्यापारत उपशान्तस्तथा दान्तोऽन्तःकरणतृष्णातो निवृत्त उपरतः सर्वैषणाविनिर्मुक्तः संन्यासी तितिक्षुर्द्विषसहिष्णुः समाहित इन्द्रियान्तःकरणचलनरूपाद्द्वयावृत्यैकाग्रयरूपेण समाहितो भूत्वा । तदेतदुक्तं पुरस्ताद्वाक्यं च पाण्डित्यं च निर्विद्येति । आत्मन्येव स्वे कार्यकरणसंघात आत्मानं प्रत्यक्चेतयितारं पश्यति । तत्र किं तावन्मात्रं परिच्छिन्नं नेत्युच्यते—सर्वं समस्तमात्मानमेव पश्यति नान्यदात्मव्यतिरिक्तं बालाग्रमात्रमप्यस्तीत्येवं पश्यति । मन-

विक्रियान्तराणि भविष्यन्तीत्याशङ्क्याऽऽह—उपच्येति । एताभ्यां निषेधाभ्यामिति यावत् । आत्मनः सर्वविक्रियाराहित्ये फलितमाह—अत इति । तस्य नित्यत्वेऽपि किं तदाह—तस्मादिति । अधर्मलक्षणेनेति वक्तव्ये किमिदं धर्माधर्मलक्षणेनेत्युक्तमत आह—उभयमपीति । संसारहेतुत्वाविशेषादित्यर्थः ।

तस्मादित्यादिवाक्यं व्याचष्टे—यस्मादिति । एवंविदात्मा कर्मतत्फलसंबन्धशून्य इत्यापाततो जानन्नित्यर्थः । विशेषणाभ्यामुत्सर्गतो विहितस्योभयविधकरणव्यापारोपरमस्य यावज्जीवादिश्रुतिविहितं कर्मापवादस्तस्माद्विरक्तस्यापि न नित्यादित्यागः । ‘उत्सर्गस्यापवादेन बाधः कस्य न संमतः’ इत्यादिन्यायादित्याशङ्क्याऽऽह—उपरत इति । जीवनविच्छेदव्यतिरिक्तशीतादिसहिष्णुत्वं तितिक्षुत्वम् । यत्र कर्तुः स्वातन्त्र्यं तेषां कर्मणां निवृत्तिः शमादिपदैरुक्ता । यत्र तु सम्यग्धीविरोधिनि निद्रालस्यादौ पुंसो न स्वातन्त्र्यं तन्निवृत्तिः समाधानम् । समाहितो भूत्वा पश्यतीति संबन्धः । पश्यतीति वर्तमानापदेशात्कथं विशेषणेषु संक्रामितो विधिरित्याशङ्क्याऽऽह—तदेतदिति । यथोक्तैः साधनैरुदितायां विद्यायां किं स्यादित्या-

नान्मुनिर्भवति जाग्रत्स्वप्नसुषुप्ताख्यं स्थानत्रयं हित्वा । एवं पश्यन्तं ब्राह्मणं नैनं पाप्मा पुण्यपापलक्षणस्तरति न प्राप्नोति । अयं तु ब्रह्म-
वित्सर्वं पाप्मानं तरत्यात्मभावेनैव व्यप्नोत्यतिक्रामति । नैनं पाप्मा
कृताकृतलक्षणस्तपतीष्टफलप्रत्यवायोत्पादनाभ्याम् । सर्वं पाप्मानमयं
तपति ब्रह्मवित्सर्वात्मदर्शनवह्निना भस्मी करोति । स एष एवंविद्धि-
पापो विगतधर्माधर्मो विरजो विगतरजो रजः कामो विगतकामोऽ-
विचिकित्सश्छिन्नसंशयोऽहमस्मि सर्वात्मा परं ब्रह्मेति निश्चितमति-
ब्राह्मणो भवति ।

अयं त्वेवंभूत एतस्यामवस्थायां मुख्यो ब्राह्मणः प्रागेतस्माद्ब्रह्म-
स्वरूपावस्थानाद्गौणमस्य ब्राह्मण्यम् । एष ब्रह्मलोको ब्रह्मैव लोको
ब्रह्मलोको मुख्यो निरुपचरितः सर्वात्मभावलक्षणो हे सम्राट् । एनं
ब्रह्मलोकं परिप्रापितोऽस्यभयं नेति नेत्यादिलक्षणमिति होवाच याज्ञ-
वल्क्यः ।

एवं ब्रह्मभूतो जनको याज्ञवल्क्येन ब्रह्मभावमापादितः प्रत्याह—
सोऽहं त्वया ब्रह्मभावमापादितः सन्भगवते तुभ्यं विदेहान्देशान्मम
राज्यं समस्तं ददामि मां च सह विदेहैर्दास्याय दासकर्मणे ददामीति
चशब्दात्संबध्यते । परिसमापिता ब्रह्मविद्या सह संन्यासेन साक्षा

शङ्कयाऽऽह—एवमिति । तस्य पुण्यपापासंस्पर्शं हेतुमाह—अयं त्विति ।
इतश्च विदुषो न कर्मसंबन्धोऽस्तीत्याह—नैनमिति । किमिति पाप्मा ब्रह्म-
विदं न तपतीत्याशङ्कयाऽऽह—सर्वमिति ।

कथं ब्राह्मणो भवतीत्यपूर्वबुद्ध्यते प्रागपि ब्राह्मण्यस्य सत्त्वादित्या-
शङ्कयाऽऽह—अयं त्विति । मुख्यत्वमबाधितत्वम् । सफलां विद्यां मन्त्र-
ब्राह्मणाभ्यामुपदिश्योपसंहरति—एष इति । तत्र कर्मधारयसमासं सूच-
यति—ब्रह्मवेति । तथाविधसमासपरिग्रहे प्रकरणमनुग्राहकमभिप्रेत्याह—
मुख्य इति । तथाऽपि किं मम सिद्धमिति तदाह—एनमिति ।

आत्मीयं विद्यालाभं द्योतयितुं राज्ञो वचनमित्याह—एवमिति । सति
वक्तव्यशेषे कथमित्थं राज्ञो वचनमित्याशङ्कयाऽऽह—परिसमापितेति ।
तथाऽपि परमपुरुषार्थस्य वक्तव्यत्वमित्याशङ्कयाऽऽह—परिसमाप्त इति । कर्त-

स वा एष महानज आत्माऽन्नादो
वसुदानो विन्दते वसु य एवं वेद ॥२४॥

सेतिकर्तव्यताका । परिसमाप्तः परपुरुषार्थः । एतावत्पुरुषेण कर्तव्य-
मेषा निष्ठेषा परा गतिरेतन्निःश्रेयसमेतत्प्राप्य कृतकृत्यो ब्राह्मणो
भवत्येतत्सर्ववेदानुशासनमिति ॥ २३ ॥

योऽयं जनकयाज्ञवल्क्याख्यायिकायां व्याख्यात आत्मा स वा
एष महानज आत्माऽन्नादः सर्वभूतस्थः सर्वान्नानामत्ता वसुदानो
वसु धनं सर्वप्राणिकर्मफलं तस्य दाता प्राणिनां यथाकर्म फलेन
योजयितेत्यर्थः । तमेतमजमन्नादं वसुदानमात्मानमन्नादवसुदानगु-
णाभ्यां युक्तं यो वेद स सर्वभूतेष्वात्मभूतोऽन्नमत्ति विन्दते च वसु
सर्वं कर्मफलजातं लभते सर्वात्मत्वादेव य एवं यथोक्तं वेद । अथवा
दृष्टफलार्थिभिरप्येवंगुण उपास्यः । तेनान्नादो वसोश्च लब्धा दृष्टे-
नैव फलेनान्नत्वात्वेन गोश्वादिना चास्य योगो भवतीत्यर्थः ॥२४॥

व्यान्तरं वक्तव्यमस्तीत्याशङ्क्याऽऽह—एतावदिति । तथाऽपि यत्र निष्ठा-
कर्तव्या तद्वाच्यमित्याशङ्क्याऽऽह—एषेति । तथाऽपि परमा निष्ठाऽन्याऽ-
स्तीति चेन्नेत्याह—एषेति । निश्चितं श्रेयोऽन्यदस्तीत्याशङ्क्याऽऽह—एतदिति ।
तथाऽपि कृतकृत्यतया मुख्यब्राह्मण्यसिद्धयर्थं वक्तव्यान्तरमस्तीत्याशङ्क्याऽ-
ऽह—एतत्प्राप्येति । किमस्यां प्रतिज्ञापरम्परायां न्यामकमित्याशङ्क्याऽऽह—
एतदिति । निरुपाधिकब्रह्मज्ञानात्कैवल्यमिति गमयितुमिति शब्दः ॥ २३ ॥

संप्रति सोपाधिकब्रह्मज्ञानादभ्युदयं दर्शयति—योऽयमित्यादिना ।
ईश्वरश्चेत्प्राणिभ्यः कर्मफलं ददाति तर्हि तस्य वैषम्यनैर्घृण्ये स्यातामित्या-
शङ्क्याऽऽह—प्राणिनामिति । उपास्यस्वरूपं दर्शयित्वा तदुपासनं सफलं
दर्शयति—तमेवमिति । सर्वात्मत्वफलमुपासनमुक्त्वा पक्षान्तरमाह—
अथवेति । दृष्टं फलमन्नात्तत्वं धनलाभश्च । उक्तगुणकभीश्वरं ध्यायतः
फलमाह—तेनेति । तदेव फलं स्पष्टयति—दृष्टेनेति । अन्नात्तत्वं दीप्ता-
ग्नित्वम् ॥ २४ ॥

स वा एष महानज आत्माऽजरोऽमरोऽमृतोऽ-

भयो ब्रह्माभयं वै ब्रह्माभयं हि वै ब्रह्म

भवति य एवं वेद ॥ २५ ॥

इति बृहदारण्यकोपनिषदि चतुर्थाध्यायस्य चतुर्थं ब्राह्मणम् ॥४॥

इदानीं समस्तस्यैवाऽऽरण्यकस्य योऽर्थ उक्तः स समुच्चित्यास्यां कण्डिकायां निर्दिश्यत एतावान्समस्तारण्यकार्थ इति । स वा एष महानज आत्माऽजरो न जोर्यत इति न विपरिणमत इत्यर्थः । अमरो यस्माच्चाजरस्तस्मादमरो न म्रियत इत्यमरः । यो हि जायते जीर्यते च स विनश्यति म्रियते वा । अयं त्वजत्वादजरत्वाच्चाविनाशी यतोऽत एवामृतः । यस्माज्जनिप्रभृतिभिस्त्रिभिर्भावविकारैर्वर्जितस्तस्मादितरैरपि भावविकारैस्त्रिभिस्तत्कृतैश्च कामकर्ममोहादिभिर्मृत्युरूपैर्वर्जित इत्येतत् । अभयोऽत एव । यस्मान्चैवं पूर्वोक्तविशेषणस्तस्माद्भयवर्जितः भयं च हि नामाविद्याकार्यं तत्कार्यप्रतिषेधेन भावविकारप्रतिषेधेन चाविद्यायाः प्रतिषेधः सिद्धो वेदितव्यः । अभय आत्मैव-गुणविशिष्टः किमसौ ब्रह्म परिवृढं निरतिशयं महदित्यर्थः । अभयं वै ब्रह्म । प्रसिद्धमेतल्लोकेऽभयं ब्रह्मेति । तस्माद्युक्तमेवंगुणविशिष्ट आत्मा ब्रह्मेति ।

निरुपाधिकब्रह्मज्ञानान्मुक्तिरुक्ता सोपाधिकब्रह्मभ्यानाच्चाभ्युदय उक्तस्तथा च किमुत्तरकण्डिकयेत्याशङ्क्याऽऽह—इदानीमिति । अजत्वाच्चाविनाशीति वक्तुं चशब्दः । कथं जन्मजराभावयोरमरत्वाविनाशित्वसाधकत्वं तदाह—यो हीति । अयं त्वजत्वादविनाश्यजरत्वाच्चा मरोऽमरत्वाच्चाविनाशीति योजना । मरणायोग्यत्वमुपजीव्य मरणकार्याभावं दर्शयति—अत एवेति । जन्मापक्षयविनाशानामेव भावविकाराणामिह मुख्यतो निषेधाद्विवृद्ध्यादीनि विकारान्तराण्यात्मानं भविष्यन्तीति विशेषनिषेधस्य शेषाभ्यनुज्ञापरत्वादित्याशङ्क्याऽऽह—यस्मादिति । इतरे सत्त्वविवृद्धिविपरिणामाः । अत एवाभय इत्युक्तं विवृणोति—यस्मान्चेति । किं तद्भयं तदाह—भयं चेति । अविद्यानिषेधिविशेषणाभावादात्मानं सा सदा स्पृशतीत्याशङ्क्याऽऽह—तत्कार्येति । विशेषणान्तरं प्रश्नपूर्वकमुत्थाप्य व्याकरोति—अभय इति । कथं पुनरभयगुणविशिष्टस्याऽऽत्मनो ब्रह्मत्वं तदाह—अभयमिति । वैशब्दा-र्थमाह—प्रसिद्धमिति । लोकशब्दः शास्त्रस्याप्युपलक्षणम् ।

य एवं यथोक्तमात्मानमभयं ब्रह्म वेद सोऽभयं हि वे ब्रह्म भवति । एष सर्वस्या उपनिषदः संक्षिप्तोऽर्थ उक्तः । एतस्यैवार्थस्य सम्यक्प्रबोधायोत्पत्तिस्थितिप्रलयादिकल्पना क्रियाकारकफलाध्यारोपणा चाऽऽत्मनि कृता तदपोहेन च नेति नेतीत्यध्यारोपितविशेषापनयद्वारेण पुनस्तत्त्वमावेदितम् । यथैकप्रभृत्यापरार्थसंख्यास्वरूपपरिज्ञानाय रेखाध्यारोपणं कृतवैकेयं रेखा दशेयं शतेयं सहस्रेयमिति ग्राह्यत्ववगमयति संख्यास्वरूपं केवलं न तु संख्याया रेखात्मत्वमेव यथा चाकारादीन्यक्षराणि विजिग्राहयिषुः पत्रमबारेखादिसंयोगोपायमास्थाय वर्णानां सतत्त्वमावेदयति न पत्रमप्याद्यात्मतामक्षराणां ग्राहयति तथा चेहोत्पत्त्याद्यनेकोपायमास्थायैकं ब्रह्मतत्त्वमावेदितम् । पुनस्तत्कल्पितोपायजनितविशेषपरिशोधनार्थं नेति नेतीति तत्त्वोपसंहारः कृतः । तदुपसंहृतं पुनः परिशुद्धं केवलमेव सफलं ज्ञानमन्तेऽस्यां कण्डिकायामिति ॥ २५ ॥

इति श्रीमद्बृहदारण्यकोपनिषद्भाष्ये चतुर्थाध्यायस्य चतुर्थं ब्राह्मणम् ॥४॥

वेद्यस्वरूपमुक्त्वा विद्याफलं कथयति—य एवमिति । कण्डिकार्थमुपसंहरति—एष इति । सृष्ट्यादेरपि तदर्थत्वात्किमित्यसाविह नोपसंह्रियते तत्राऽऽह—एतस्येति । सृष्ट्यादेरारोपितत्वे गमकमाह—तदपोहेनेति । तच्चब्दः सृष्ट्यादिप्रपञ्चविषयः । तदपोहेनेति यदुक्तं तदेव स्फुटयति—नेतीति । अध्यारोपापवादन्यायेन तत्त्वस्याऽऽवेदितत्वादारोपितं भवत्येव सृष्ट्यादिद्वैतमित्यर्थः । अध्यारोपापवादन्यायस्य पङ्कप्रक्षालनन्यायविरुद्धत्वात्तत्त्वं विवक्षितं चेत्तदेवोच्यतां कृतं सृष्ट्यादिद्वैतारोपेणेत्याशङ्क्याऽऽह—यथेति । उदाहरणान्तरमाह—यथा चेति । दृष्टान्तद्वयमनूद्य दार्ष्टान्तिकमाचष्टे—तथा चेति । इहेति मोक्षशास्त्रोक्तिः । तथाऽपि कल्पितप्रपञ्चसंबन्धप्रयुक्तं सविशेषत्वं ब्रह्मणः स्यादित्याशङ्क्याऽऽह—पुनरिति । तस्मिन्नात्मनि कल्पितः सृष्ट्यादिरुपायस्तेन जनितो विशेषस्तस्मिन्कारणत्वादिस्तस्य निरासार्थमिति यावत् । तर्हि द्वैताभावविशिष्टं तत्त्वमिति चेन्नेत्याह—तदुपसंहृतमिति । परिशुद्धं भाववदभावेनापि न संस्पृष्टमित्यर्थः । केवलमित्यद्वितीयोक्तिः । सृष्ट्यादिवचनस्य गतिमुक्त्या प्रकृतमुपसंहरति—सफलमिति । इतिशब्दः संग्रहसमाप्त्यर्थो ब्राह्मणसमाप्त्यर्थो वा ॥ २५ ॥

इति बृहदारण्यकोपनिषद्भाष्यटीकायां चतुर्थाध्यायस्य

चतुर्थं, शारीरकब्राह्मणम् ॥ ४ ॥

(अथ चतुर्थाध्यायस्य पञ्चमं ब्राह्मणम्)

आगमप्रधानेन मधुकाण्डेन ब्रह्मतत्त्वं निर्धारितम् । पुनस्तस्यैवोपपत्तिप्रधानेन याज्ञवल्कीयेन काण्डेन पक्षप्रतिपक्षपरिग्रहं कृत्वा विगृह्यवादेन विचारितम् । शिष्याचार्यसंबन्धेन च षष्ठे प्रश्नप्रतिवचनन्यायेन सविस्तरं विचार्योपसंहृतम् । अथेदानीं निगमस्थानीयं मैत्रेयीब्राह्मणमारभ्यते । अयं च न्यायो वाक्यकोविदैः परिगृहीतो हेत्वपदेशात्प्रतिज्ञायाः पुनर्वचनं निगमनमिति । अथवाऽऽगमप्रधानेन मधुकाण्डेन यदमृतत्वसाधनं ससंन्यासमात्मज्ञानमभिहितं तदेव तर्केणाप्यमृतत्वसाधनं ससंन्यासमात्मज्ञानमधिगम्यते । तर्कप्रधानं हि याज्ञवल्कीयं काण्डम् । तस्माच्छास्त्रतर्काभ्यां निश्चितमेतद्यदेतदात्मज्ञानं ससंन्यासममृतत्वसाधनमिति । तस्माच्छास्त्रश्रद्धावद्भिरमृतत्वप्रतिपित्सुभिरेतत्प्रतिपत्तव्यमिति । आगमोपपत्तिभ्यां हि निश्चितोऽर्थः श्रद्धेयो भवत्यव्यभिचारादिति । अक्षराणां तु चतुर्थे यथा व्याख्यातोऽर्थस्तथा प्रतिपत्तव्याऽत्रापि । यान्यक्षराण्यव्याख्यातानि तानि व्याख्यास्यामः ।

समाप्ते शारीरकब्राह्मणे वंशब्राह्मणं व्याख्यातव्यं कृतं गतार्थेन मैत्रेयीब्राह्मणेनेत्याशङ्क्य मधुकाण्डार्थमनुव्रति—आगमेति । पाञ्चमिकमर्थमनुभाषते—पुनरिति । तस्यैव ब्राह्मणस्तत्त्वमिति शेषः । विगृह्यवादो जयपराजयप्रधानो जल्पन्यायः । षष्ठे प्रतिष्ठापितमनुव्रति—शिष्येति । प्रश्नप्रतिवचनन्यायस्तत्त्वनिर्णयप्रधानो वादः । उपसंहृतं तदेव तत्त्वमिति शेषः । संप्रत्युक्तब्राह्मणस्यागतार्थत्वमाह—अथेति । आगमोपपत्तिभ्यां निश्चिते तत्त्वे निगमनकिञ्चित्करमित्याशङ्क्याऽऽह—अयं चेति । प्रकारान्तरेण संगतिमाह—अथवेति । कथमिह तर्केणाधिगतस्तत्राऽऽह—तर्केति । मुनिकाण्डस्य तर्कप्रधानत्वे किं स्यात्तदाह—तस्मादिति । इति फलतीति शेषः । शास्त्रादिना यथोक्तस्य ज्ञानस्य निश्चितत्त्वेऽपि किं सिध्यति तदाह—तस्माच्छास्त्रश्रद्धावद्भिरिति । एतच्छब्दो यथोक्तज्ञानपरामर्शार्थः । इति सिध्यतीति शेषः । तत्र हेतुमाह—आगमेति । अव्यभिचारान्मानयुक्तिगम्यस्यार्थस्य तथैव सत्त्वादिति यावत् । इतिशब्दो ब्राह्मणसंगतिसमाप्त्यर्थः । तात्पर्यार्थे व्याख्याते सत्यक्षरव्याख्यानप्रसक्तावाह—अक्षराणां त्विति । तर्हि ब्राह्मणेऽस्मिन्वक्तव्याभावात्परिसमाप्तिरेवेत्याशङ्क्याऽऽह—यानीति ।

अथ ह याज्ञवल्क्यस्य द्वे भार्ये बभूवतुमैत्रेयी च
कात्यायनी च तयोर्ह मैत्रेयी ब्रह्मवादिनी बभूव
स्त्रीप्रज्ञैव तर्हि कात्यायन्यथ ह याज्ञवल्क्योऽन्यद्-
वृत्तमुपाकरिष्यन् ॥ १ ॥

मैत्रेयीति होवाच याज्ञवल्क्यः प्रव्रजिष्यन्वा
अरेऽहमस्मात्स्थानादस्मि हन्त तेऽनया कात्या-
यन्याऽन्तं करवाणीति ॥ २ ॥

अथेति हेतूपदेशानन्तर्यप्रदर्शनार्थः । हेतुप्रधानानि हि वाक्यान्व-
तीतानि तदनन्तरमागमप्रधानेन प्रतिज्ञातोऽर्थो निगम्यते मैत्रेयीब्राह्म-
णेन । हशब्दो वृत्तावद्योतकः । याज्ञवल्क्यस्यर्षेः किल द्वे भार्ये
पत्न्यौ बभूवतुरास्तां मैत्रेयी च नामत एकाऽपरा कात्यायनी नामतः ।
तयोर्भार्ययोर्मैत्रेयी ह किल ब्रह्मवादिनी ब्रह्मवदनशीला बभूवाऽऽसी-
त् । स्त्रीप्रज्ञा स्त्रियां योचिता सा स्त्रीप्रज्ञा सैव यस्याः प्रज्ञा गृहप्रयो-
जनान्वेषणालक्षणा सा स्त्रीप्रज्ञैव तर्हि तस्मिन्काल आसीत्कात्यायनी ।
अथैवं सति ह किल याज्ञवल्क्योऽन्यत्पूर्वस्माद्गार्हस्थ्यलक्षणाद्वृत्ता-
त्पारिव्राज्यलक्षणं वृत्तमुपाकरिष्यन्मुपाचिकीर्षुः सन् ॥ १ ॥

हे मैत्रेयीति ज्येष्ठां भार्यामामन्त्रयामास । आमन्त्र्य चोवाच ह
प्रव्रजिष्यन्पारिव्राज्यं करिष्यन्वा अरे मैत्रेय्यस्मात्स्थानाद्गार्हस्थ्यद-
हमस्मि भवामि । मैत्रेय्यनुजानीहि मां हन्तेच्छसि यदि तेऽनया
कात्यायन्याऽन्तं करवाणीत्यादि व्याख्यातम् ॥ २ ॥

ननु वाक्यानि पूर्वत्र व्याख्यातानि न हेतुरुपदिष्टस्तत्कथं तदुपदेशा-
नन्तर्यं ससंन्यासस्यामृतत्वहेतोरारम्भज्ञानस्याथशब्देन द्योत्यते तत्राऽऽह—
हेतुप्रधानानीति । तदेव घृतं व्यनक्ति—याज्ञवल्क्यस्येति । अथेत्यस्यार्थमाह—
एवं सतीति । भार्याद्वये दर्शितरीत्या स्थिते स्वस्य च वैराग्यातिरेके सतीति
यावत् ॥ १ ॥

तस्या ब्रह्मवादित्वं तदामन्त्रणद्वारेण तां प्रत्येव संवादे हेतूकर्तव्यम् ।
तस्या ब्रह्मवादित्वं द्योतयितुमिच्छसि यदीत्युक्तम् ॥ २ ॥

सा होवाच मैत्रेयी यन्नु म इयं भगोः सर्वा
पृथिवी वित्तेन पूर्णा स्यात्स्यां न्वहं तेना-
मृताऽऽहो३ नेति नेति होवाच याज्ञव-
ल्क्यो यथैवोपकरणवतां जीवितं तथैव
ते जीवितं स्यादमृतत्वस्य तु नाऽऽशाऽस्ति
विचेनेति ॥ ३ ॥

सो होवाच मैत्रेयी येनाहं नामृता स्यां किमहं
तेन कुर्या यदेव भगवान्वेद तदेव मे ब्रूहीति ॥ ४ ॥
स होवाच याज्ञवल्क्यः प्रिया वै खलु नो भवती
सती प्रियमवृधद्वन्त तर्हि भवत्येतद्व्याख्यास्यामि
ते व्याचक्षाणस्य तु मे विदिध्यासस्वेति ॥ ५ ॥

स होवाच न वा अरे पत्युः कामाय पतिः
प्रियो भवत्यात्मनस्तु कामाय पतिः प्रियो
भवति । न वा अरे जायायै कामाय जाया
प्रिया भवत्यात्मनस्तु कामाय जाया प्रिया
भवति । न वा अरे पुत्राणां कामाय पुत्राः

सैवमुक्तोवाच मैत्रेयी सर्वेयं पृथिवी वित्तेन पूर्णा स्यान्नु किं
स्यां किमहं वित्तसाध्येन कर्मणाऽमृताऽऽहो न स्यामिति । नेति
होवाच याज्ञवल्क्य इत्यादि समानमन्यत् ॥ ३ ॥ ४ ॥

स होवाच प्रियैव पूर्वं खलु नोऽस्मभ्यं भवती भवन्ती सती प्रिय-
मेवावृधद्वर्धितवती निर्धारितवत्यसि । अतस्तुष्टोऽहं हन्तेच्छसि चेद-
मृतत्वसाधनं ज्ञातुं हे भवति ते तुभ्यं तदमृतत्वसाधनं व्याख्या-
स्यामि ॥ ५ ॥

मैत्रेयी त्वमृतत्वमात्रार्थितामात्मनो दर्शयति—सैवमिति ॥ ३ ॥ ४ ॥

गुरुप्रसादाधीना विद्यावाप्तिरिति द्योतनार्थमाह—स होवाचेति ।
ज्ञानेच्छादुर्लभताद्योतनाय चेदित्युक्तम् ॥ ५ ॥

પ્રિયા ભવન્ત્યાત્મનસ્તુ કામાય પુત્રાઃ પ્રિયા
 ભવન્તિ । ન વાં અરે વિત્તસ્ય કામાય
 વિત્તં પ્રિયં ભવત્યાત્મનસ્તુ કામાય વિત્તં
 પ્રિયં ભવતિ । ન વા અરે પશૂનાં કામાય
 પશવઃ પ્રિયા ભવન્ત્યાત્મનસ્તુ કામાય
 પશવઃ પ્રિયા ભવન્તિ । ન વા અરે બ્રહ્મણઃ
 કામાય બ્રહ્મ પ્રિયં ભવત્યાત્મનસ્તુ કામાય
 બ્રહ્મ પ્રિયં ભવતિ । ન વા અરે ક્ષત્રસ્ય
 કામાય ક્ષત્રં પ્રિયં ભવત્યાત્મનસ્તુ કામાય
 ક્ષત્રં પ્રિયં ભવતિ । ન વા અરે લોકાનાં
 કામાય લોકાઃ પ્રિયા ભવન્ત્યાત્મનસ્તુ
 કામાય લોકાઃ પ્રિયા ભવન્તિ । ન વા અરે
 દેવાનાં કામાય દેવાઃ પ્રિયા ભવન્ત્યાત્મનસ્તુ
 કામાય દેવાઃ પ્રિયા ભવન્તિ । ન વા અરે
 વેદાનાં કામાય વેદાઃ પ્રિયા ભવન્ત્યાત્મન-
 સ્તુ કામાય વેદાઃ પ્રિયા ભવન્તિ । ન વા
 અરે ભૂતાનાં કામાય ભૂતાનિ પ્રિયાણિ
 ભવન્ત્યાત્મનસ્તુ કામાય ભૂતાનિ પ્રિયાણિ
 ભવન્તિ । ન વા અરે સર્વસ્ય કામાય સર્વં
 પ્રિયં ભવત્યાત્મનસ્તુ કામાય સર્વં પ્રિયં ભવ-
 તિ । આત્મા વા અરે દ્રષ્ટવ્યઃ શ્રોતવ્યો મન્તવ્યો
 નિદિધ્યાસિતવ્યો મૈત્રેય્યાત્મનિ ચત્વરે દૃષ્ટે
 શ્રુતે મતે વિજ્ઞાતે ઇદં સર્વં વિદિતમ્ ॥૬૥॥

ब्रह्म तं परादाद्योऽन्यत्राऽऽत्मनो ब्रह्म वेद
 क्षत्रं तं परादाद्योऽन्यत्राऽऽत्मनः क्षत्रं वेद
 लोकास्तं परादुर्योऽन्यत्राऽऽत्मनो लोकान्वेद
 देवास्तं परादुर्योऽन्यत्राऽऽत्मनो देवान्वेद
 वेदास्तं परादुर्योऽन्यत्राऽऽत्मनो वेदान्वेद
 भूतानि तं परादुर्योऽन्यत्राऽऽत्मनो भूतानि वेद सर्वं
 तं परादाद्योऽन्यत्राऽऽत्मनः सर्वं वेदेदं ब्रह्मेदं क्षत्र-
 मिमे लोका इमे देवा इमे वेदा इमानि भूतानीदं
 सर्वं यदयमात्मा ॥ ७ ॥

स यथा दुन्दुभेर्हन्यमानस्य न बाह्याच्छब्दाञ्छ-
 कनुयाद्ग्रहणाय दुन्दुभेस्तु ग्रहणेन दुन्दुभ्याघा-
 तस्य वा शब्दो गृहीतः ॥ ८ ॥

स यथा शङ्खस्य ध्यायमानस्य न बाह्याच्छब्दा-
 ञ्छकनुयाद्ग्रहणाय शङ्खस्य तु ग्रहणेन शङ्खधमस्य
 वा शब्दो गृहीतः ॥ ९ ॥

आत्मनि खल्वरे मैत्रेयि दृष्टे । कथं दृष्ट आत्मनोति, उच्यते--
 पूर्वमाचार्यागमाभ्यां श्रुते पुनस्तर्केणोपपत्त्या मते विचारिते । श्रवणं
 त्वागमभात्रेण मत उपपत्त्या पश्चाद्विज्ञात एवमेतन्नान्यथेति निर्धा-
 रिते । किं भवतीत्युच्यत इदं विदितं भवति । इदं सर्वमिति यदात्म-
 नोऽन्यत् । आत्मव्यतिरेकेणाभावात् ॥ ६ ॥

व्याख्यानप्रकारमेवाऽऽह—आत्मनोति । दृष्टे सर्वमिदं विदितं भवती-
 त्युत्तरत्र संबन्धः । केनोपायेनाऽऽत्मनि दृष्टे सर्वं दृष्टं भवतीत्युपायं पृच्छति
 कथमिति । आत्मदर्शनोपायं श्रवणादिकं दर्शयन्नन्तरमाह—उच्यत इति ।
 उक्तोपायफलं प्रश्नपूर्वकमाह—किमित्यादिना । इदं सर्वमित्यनूद्य तस्यार्थ-
 माह—यदात्मनोऽन्यदिति । तदात्मनि दृष्टे दृष्टं स्यादिति शेषः । कथमन्य-
 स्मिन्दृष्टे सत्यन्यद्दृष्टं भवति तत्राऽऽह—आत्मव्यतिरेकेणेति ॥ ६ ॥

स यथा वीणायै वाद्यमानायै न बाह्याञ्छब्दाञ्छ-
क्नुयाद्ग्रहणाय वीणायै तु ग्रहणेन वीणावादस्य
वा शब्दो गृहीतः ॥ १० ॥

स यथाऽऽर्द्धेधाग्रेभ्याहितस्य पृथग्धूमा विनिश्चर-
न्त्येवं वा अरेऽस्य महतो भूतस्य निःश्वसितमेतच्च-
द्वेदो यजुर्वेदः सामवेदोऽथर्वाङ्गिरस इतिहासः
पुराणं विद्या उपनिषदः श्लोकाः सूत्राण्यनुव्या-
ख्यानानि व्याख्यानानीष्टं हुतमाशितं पायित-
मयं च लोकः परश्च लोकः सर्वाणि च भूता-
न्यस्यैवैतानि सर्वाणि निःश्वसितानि ॥ ११ ॥

स यथा सर्वासामपां समुद्र एकायनमेव सर्वे-
षां स्पर्शानां त्वगेकायनमेव सर्वेषां गन्धानां
नासिके एकायनमेव सर्वेषां रसानां जिह्वै-
कायनमेव सर्वेषां रूपाणां चक्षुरेकायनमेव
सर्वेषां शब्दानां श्रोत्रमेकायनमेव सर्वेषां
संकल्पानां मन एकायनमेव सर्वासां विद्यानां
हृदयमेकायनमेव सर्वेषां कर्मणां हस्तावेका-
यनमेव सर्वेषामानन्दानामुपस्थ एकायनमेव
सर्वेषां विसर्गाणां पांयुरेकायनमेव सर्वेषामध्वनां
पादावेकायनमेव सर्वेषां वेदानां वागेकायनम् ॥ १२ ॥

तमयथार्थदर्शिनं परादात्पराकुर्यात्कैवल्यसंबन्धिनं कुर्यादयम-
नात्मस्वरूपेण मां पश्यतीत्यपराधादिति भावः ॥७॥८॥९॥१०॥

स यथा सैन्धवघनोऽनन्तरोऽबाह्यः कृत्स्नो रस-
घन एवैवं वा अरेऽयमात्माऽनन्तरोऽबाह्यः कृत्स्नः
प्रज्ञानघन एवैतेभ्यो भूतेभ्यः समुत्थाय तान्येवा-
नुविनश्यति न प्रेत्य संज्ञाऽस्तीत्यरे ब्रवीमीति
होवाच याज्ञवल्क्यः ॥ १३ ॥

सा होवाच मैत्रेय्यत्रैव मा भगवान्मोहान्तमापी-
षिपन्न वा अहमिमं विजानामीति स होवाच न
वा अरेऽहं मोहं ब्रवीम्यविनाशी वा अरेऽयमा-
त्माऽनुच्छित्तिधर्मा ॥ १४ ॥

यत्र हि द्वैतमिव भवति तदितर इतरं पश्यति तदि-
तर इतरं जिघ्रति तदितर इतरं ॐ रसयते तदितर
इतरमभिवदति तदितर इतरं ॐ शृणोति तदितर
इतरं मनुते तदितर इतरं ॐ स्पृशति तदितर इतरं
विजानाति यत्र त्वस्य सर्वमात्मैवाभूत्तत्केन कं
पश्येत्तत्केन कं जिघ्रेत्तत्केन कं ॐ रसयेत्तत्केन
कमभिवदेत्तत्केन कं ॐ शृणुयात्तत्केन कं मन्वीत
तत्केन कं ॐ स्पृशेत्तत्केन कं विजानीयाद्येनेदं ॐ
सर्वं विजानाति तं केन विजानीयात्स एष नेति
नेत्यात्माऽगृह्यो न हि गृह्यतेऽशीर्यो न हि शीर्यतेऽ-
सङ्गो न हि सज्यतेऽसितो न व्यथते न रिष्यति
विज्ञातारमरे केन विजानीयादिस्थुक्तानुशासनाऽ-
सि मैत्रेयेतावदरे खल्वमृतत्वमिति होक्त्वा याज्ञ-
वल्क्यो विजहार ॥ १५ ॥

इति बृहदारण्यकोपनिषदि चतुर्थाध्यायस्य पंचमं ब्राह्मणम् ॥ ५ ॥

६६४ आनन्दगिरिकृतटीकासंवलितशांकरभाष्यसमेता—[४ चतुर्थाध्याये—

चतुर्थे शब्दनिःश्वासेनैव लोकाद्यर्थनिःश्वासः सामर्थ्यादुक्तो भव-
तीति पृथङ्नोक्तः । इह तु सर्वशास्त्रार्थोपसंहार इति कृत्वाऽर्थप्रा-
प्तोऽप्यर्थः स्पष्टीकर्तव्य इति पृथगुच्यते ॥ ११ ॥ १२ ॥

सर्वकार्यप्रलये विद्यानिमित्ते सैन्धवघनवदनन्तरोऽवाह्यः कृत्स्नः
प्रज्ञानघन एक आत्माऽवतिष्ठते । पूर्वं तु भूतमात्रासंसर्गविशेषाल्लब्ध-
विशेषविज्ञानः सन् । तस्मिन्प्रविलापिते विद्यया विशेषविज्ञाने तन्नि-
मित्ते च भूतसंसर्गे न प्रेत्य संज्ञाऽस्तीत्येवं याज्ञवल्क्येनोक्ता ॥ १३ ॥

सा होवाचात्रैव मा भगवानेतस्मिन्नैव वस्तुनि प्रज्ञानघन एव न
प्रेत्य संज्ञाऽऽस्तीति मोहान्तं मोहमध्यमापीपिपदापीपददवगमितवान-
नसि संमोहितवानसीत्यर्थः । अतो न वा अहमिममात्मानमुक्तलक्षणं
विजानामि विवेकत इति । स होवाच नाहं मोहं ब्रवीम्यविनाशी वा
अरेऽयमात्मा यतो विन (नं) ष्टुं शीलमस्येति विनाशी न विनाश्यवि-
नाशी विनाशशब्देन विक्रियाऽविनाशीत्यविक्रिय आत्मेत्यर्थः । अरे
मैत्रेय्ययमात्मा प्रकृतोऽनुच्छित्तिधर्मा । उच्छित्तिरुच्छेद उच्छेदोऽ-
न्तो विनाश उच्छित्तिधर्मोऽस्येत्युच्छित्तिधर्मा नोच्छित्तिधर्माऽनुच्छि-
त्तिधर्मा नापि विक्रियालक्षणो नाप्युच्छेदलक्षणो विनाशोऽस्य विद्यत
इत्यर्थः ॥ १४ ॥

स यथाऽऽद्र्र्धाग्नेरित्यादाविष्टं हुतमित्याद्यधिकं दृष्टं तस्यार्थमाह—
चतुर्थ इति । सामर्थ्यादर्थशून्यस्य शब्दस्यानुपपत्तेरित्यर्थः । तन्वत्रापि
सामर्थ्याविशेषापृथगुक्तिरयुक्तेत्याशङ्क्याऽऽह—इह त्विति ॥ ११ ॥ १२ ॥

स यथा सैन्धवघन इत्यादिवाक्यतात्पर्यमाह—सर्वकार्येति । एतेभ्यो
भूतेभ्य इत्यादेरर्थमाह—पूर्वं त्विति । ज्ञानोदयात्प्रागवस्थायामित्यर्थः ।
लब्धविशेषविज्ञानः सन्व्यवहरतीति शेषः । प्रविलापिते तस्येत्य-
ध्याहारः ॥ १३ ॥

पूर्वोत्तरविरोधं शङ्कित्वा परिहरति—सा होवाचेत्यादिना । अविनाशित्वं
पूर्वत्र हेतुरित्याह—यत इति ॥ १४ ॥

चतुर्ष्वपि प्रपाठकेष्वेक आत्मा तुल्यो निर्धारितः परं ब्रह्म । उपा-
यविशेषस्तु तस्याधिगमेऽन्यश्चान्यश्च । उपेयस्तु स एवाऽऽत्मा यश्च-
तुर्थेऽथात आदेशो नेति नेतीति निर्दिष्टः । स एव पञ्चमे प्राणपणोपन्या-
सेन शाकल्यब्राह्मणसंवादे निर्धारितः । पुनः पञ्चमसमाप्तौ । पुन-
र्जनकयाज्ञवल्क्यसंवादे । पुनरिहोपनिषत्समाप्तौ । चतुर्णामपि प्रपाठ-
कानामेतदात्मनिष्ठता नान्योऽन्तराले कश्चिदपि विवक्षितोऽर्थ इत्येत-
त्प्रदर्शनायान्त उपसंहारः स एष नेति नेत्यादिः ।

यस्मात्प्रकारशतेनापि निरूप्यमाणे तत्त्वे नेति नेत्यात्मैव निष्ठा
नान्योपलभ्यते तर्केण वाऽऽगमेन वा तस्मादेतदेवामृतत्वसाधनं यदेत-
न्नेति नेत्यात्मपरिज्ञानं सर्वसंन्यासश्चेत्येतमर्थमुपसंजिहीर्षन्नाह—एता-
वदेतावन्मात्रं यदेतन्नेति नेत्यद्वैतात्मदर्शनमिदं चान्यसहकारिकारणनि-
रपेक्षमेवारे मैत्रेय्यमृतत्वसाधनम् । यत्पृष्ठवत्यसि यदेव भगवान्वेद
तदेव मे ब्रह्ममृतत्वसाधनमिति तदेतावदेवेति विज्ञेयं त्वयेति हैवं
किलामृतत्वसाधनमात्मज्ञानं प्रियायै भार्याया उक्त्वा याज्ञवल्क्य किं
कृतवान्यत्पूर्वं प्रतिज्ञातं प्रव्रजिष्यन्नस्मीति तच्चकार विजहार प्रव्रजित-

प्रत्यध्यायमन्यथाऽन्यथा प्रतिपादनादात्मनः सविशेषत्वमाशङ्क्य स
एष इत्यादेस्तात्पर्यमाह—चतुर्ष्वपीति । केन प्रकारेण तस्य तुल्यत्वमित्या-
शङ्क्याऽऽह—परं ब्रह्मेति । अध्यायभेदस्तर्हि कथमित्याशङ्क्याऽऽह—उपा-
येति । उपायभेदवदुपेयभेदोऽपि स्यादित्याशङ्क्याऽऽह—उपेयस्त्विति ।
चातुर्थिकादर्थार्थाचमिकस्यार्थस्य भेदं व्यावर्तयति—स एवेति । प्राणपणो-
पन्यासेन मूर्ध्ना ते विपतिष्यतीति मूर्धपातोपन्यासात्प्राणाः पणत्वेन गृहीता
इति गम्यते । तेन शाकल्यब्राह्मणेन निर्विशेषः प्रत्यगात्मा निर्धारित
इत्यर्थः । विज्ञानमानन्दं ब्रह्मेत्यादावुक्तं स्मारयति—पुनरिति । पञ्चम-
समाप्तौ पुनर्विज्ञानमित्यादिना स एव निर्धारित इति योजना । कूर्चब्राह्म-
णादावपि स एवोक्त इत्याह—पुनर्जनकेति । अस्मिन्नपि ब्राह्मणे स एवोक्त
इत्याह—पुनरिहेति । किमिति पूर्वत्र तत्र तत्रोक्तस्य निर्विशेषस्याऽऽत्मनोऽव-
साने वचनमित्याशङ्क्याऽऽह—चतुर्णामपीति ।

पौर्वापर्यपर्यालोचनायामुपनिषदर्थो निर्विशेषमात्मतत्त्वमित्युपपाद्य
वाक्यान्तरमवतार्य व्याकरोति—यस्मादित्यादिना । इति होक्त्वेत्यादिवा-
क्यमाकांक्षापूर्वकमादाय व्याचष्टे—यत्पृष्ठवत्यसौत्यादिना । ब्राह्मणार्थमुप-

वानित्यर्थः । परिसमाप्ता ब्रह्मविद्या संन्यासपर्यवासना । एतावानुपदेश एतद्वेदानुशासनमेषा परमनिष्ठैष पुरुषार्थकर्तव्यतान्त इति ।

इदानीं विचार्यते शास्त्रार्थविवेकप्रतिपत्तये । यत आकुलानि हि वाक्यानि दृश्यन्ते “यावज्जीवमग्निहोत्रं जुहुयात्” “यावज्जीवं दर्शपूर्णमासाभ्यां यजेत” कुर्वन्नेवेह कर्माणि जिजीविषेच्छतं समाः” “एतद्वै जरामर्यं सत्रं यदग्निहोत्रम्” इत्यादीन्येकाश्रम्यज्ञापकान्यन्यानि चाऽऽश्रमन्तरप्रतिपादकानि वाक्यानि “विदित्वा व्युत्थाय प्रव्रजन्ति” “ब्रह्मचर्यं समाप्य गृही भवेद्ग्रहाद्वनी भूत्वा प्रव्रजेत्” “यदि वेतरथा ब्रह्मचर्यादेव प्रव्रजेद्गृहाद्वा वनाद्वा” इति । द्वावेव पन्थानावनुनिष्क्रान्ततरौ भवतः क्रियापथश्चैव पुर-

संहरति—परिसमाप्तेति । तथाऽप्युपदेशान्तरं कर्तव्यमस्तीत्याशङ्क्याऽऽह—एतावानिति । किमत्र प्रमाणमिति तदाह—एतदिति । तथाऽपि परमा निष्ठा संन्यासिनो वक्तव्येति चेन्नेत्याह—एषेति । आत्मज्ञाने ससंन्यासे सत्यपि पुरुषार्थान्तरं कर्तव्यमस्तीत्याशङ्क्याऽऽह—एष इति । इतिशब्दो ब्राह्मणसमाप्त्यर्थः ।

ससंन्यासमात्मज्ञानममृतत्वसाधनमित्युपपाद्य संन्यासमधिकृत्य विचारमवतारयति—इदानीमिति । तत्र तत्र प्रागेव विचारितत्वात्किं पुनर्विचारेणेत्याशङ्क्याऽऽह—शास्त्रार्थेति । विरक्तस्य संन्यासो ज्ञानस्यान्तरङ्गसाधनं ज्ञानं तु केवलममृतत्वस्येति शास्त्रार्थे विवेकरूपा प्रतिपत्तिरपि प्रागेव सिद्धेति किं तदर्थेन विचारारम्भेणेत्याशङ्क्याऽऽह—यत इति । अतो विचारः कर्तव्यो नान्यथा शास्त्रार्थविवेकः स्यादित्युपसंहारार्थो हिशब्दः । वाक्यानामाकुलत्वमेव दर्शयति—यावदिति । यदग्निहोत्रमित्यादीनीत्यादिशब्दादैकाश्रम्यं त्वाचार्चाः प्रत्यक्षविधानादुगार्हस्थस्येत्यादिस्मृतिवाक्यं गृह्यते । कथमेतावता वाक्यानि व्याकुलानीत्याशङ्क्याऽऽह—अन्यानि चेति । विदित्वा व्युत्थाय भिक्षाचर्यं चरन्तीति वाक्यं पाठक्रमेण विद्वत्संन्यासपरमर्थक्रमेण तु विविदिषासंन्यासपरमात्मानमेव लोकमिच्छन्तः प्रव्रजन्तीति तु विविदिषासंन्यासपरमेवेति विभागः । क्रमसंन्यासपरां श्रुतिमुदाहरति—ब्रह्मचर्यमिति । अक्रमसंन्यासविषयं वाक्यं पठति—यदि चेति । कर्मसंन्यासयोः संन्यासस्याऽऽधिक्यप्रदर्शनपरां श्रुतिं दर्शयति—द्वावेवेति ।

स्तात्संन्यासश्च तयोः संन्यास एवातिरेचयति” इति । “न कर्मणा न प्रजया धनेन त्यागेनैकेऽस्मृतत्वमानशुः” इत्यादीनि । तथा स्मृतयश्च-
“ब्रह्मचर्यवान्प्रजति” “अविशीर्णब्रह्मचर्यो यमिच्छेत्तमावसेत्”
तस्याऽऽश्रमविकल्पमेके व्रजते” तथा—

“वेदानधीत्य ब्रह्मचर्येण पुत्रपौत्रानिच्छेत्पावनार्थं पितृणाम् ।

अग्नीनाघाय विधिवच्चेष्टयज्ञो वनं प्रविश्याथ मुनिर्बुभूषेत” ॥

“प्राजापत्यां निरुप्येष्टिं सर्ववेदसदक्षिणाम् ।

आत्मन्यग्नीन्समारोप्य ब्राह्मणः प्रजयेद्गृहात्” ॥ इत्याद्याः ।

एवं व्युत्थानविकल्पक्रमयथेष्टाश्रमप्रतिपत्तिप्रतिपादकानि हि श्रुतिस्मृतिवाक्यानि शतश उपलभ्यन्त इतरेतरविरुद्धानि । आचारश्च तद्विदाम् । विप्रतिपत्तिश्च शास्त्रार्थप्रतिपत्तृणां बहुविदामपि । अतो न

अनुनिष्क्रान्ततरौ शास्त्रे क्रमेणाभ्युदयनिःश्रेयसोपायत्वेन पुनः पुनरुक्ता-
वित्यर्थः । ज्ञानद्वारा संन्यासस्य मोक्षोपायत्वे श्रत्यन्तरमाह—न कर्मणेति ।
‘तानि वा एतान्यवराणि तपांसि न्यास एवात्यरेचयत्’ इत्यादिवाक्यमादि-
शब्दार्थः । यथा श्रतयस्तथा स्मृतयोऽप्याकुला दृश्यन्त इत्याह—तथेति । तत्र
क्रमसंन्यासे स्मृतिमादाबुदाहरति—ब्रह्मचर्यवानीति । यथेष्टाश्रमप्रतिपत्तौ
प्रमाणभूतां स्मृतिं दर्शयति—अविशीर्णेति । आश्रमविकल्पविषयां स्मृतिं
पठति—तस्येति । ब्रह्मचारी षष्ठ्यर्थः । क्रमसंन्यासे प्रमाणमाह—तथेति ।
तत्रैव वाक्यान्तरं पठति—प्राजापत्यामिति । सर्ववेदसं सर्वं च दक्षिणा
यस्यां तां निर्वर्त्येत्यर्थः । आदिपदेन मुण्डा निस्तन्तवश्चेत्यादिवाक्यं
गृह्यते । इत्याद्याः स्मृतयश्चेति पूर्वेण संबन्धः ।

व्याकुलानि वाक्यानि दर्शितान्युपसंहरति—एवमिति । इतश्च कर्तव्यो
विचार इत्याह—आचारश्चेति । श्रुतिस्मृतिविदामाचारः स विरुद्धो लक्ष्यते ।
केचिद्ब्रह्मचर्यादेव प्रव्रजन्ति । अपरे तु तत्परिसमाप्य गार्हस्थ्यमेवाऽऽचर-
न्ति । अन्ये तु चतुरोऽप्याश्रमान्क्रमेणाऽऽश्रयन्ते । तथा च विना विचारं
निर्णयासिद्धिरित्यर्थः । इतश्चास्ति विचारस्य कार्यतेत्याह—विप्रतिपत्तिश्चेति ।
यद्यपि बहुविदः शास्त्रार्थप्रतिपत्तारो जैमिनिप्रभृतयस्तथाऽपि तेषां विप्रतिप-
त्तिरुपलभ्यते । केचिदूर्ध्वरेतस आश्रमाः सन्तीत्याहुर्न सन्तीत्यपरे । तत्कुतो
विचारादृते निश्चयसिद्धिरित्यर्थः । अथ केषांचिदन्तरेणापि विचारं शास्त्रार्थो

शक्यते शास्त्रार्थो मन्दबुद्धिभिर्विवेकेन प्रतिपत्तुम् । परिनिष्ठितशा-
स्त्रन्यायबुद्धिभिरेव ह्येषां वाक्यानां विषयविभागः शक्यतेऽवधारयि-
तुम् । तस्मादेषां विषयविभागज्ञापनाय यथाबुद्धिसामर्थ्यं विचारयि-
ष्यामः । यावज्जीवश्रुत्यादिवाक्यानामन्यार्थासंभवात्क्रियावसान एव
वेदार्थः । तं यज्ञपात्रैर्देहन्तीत्यन्त्यकर्मश्रवणाज्जरामर्थश्रवणाच्च लिङ्गाच्च
भस्मान्तं शरीरमिति । न हि पारिव्राज्यपक्षे भस्मान्तता शरीरस्य
स्यात् । स्मृतिश्च—

“निषेकादिश्मशानान्तो मन्त्रैर्यस्योदितो विधिः ।

तस्य शास्त्रेऽधिकारोऽस्मिञ्ज्ञेयो नान्यस्य कस्यचित्” ॥ इति ।

समन्त्रकं हि यत्कर्म वेदेनेह विधीयते तस्य श्मशानान्ततां दर्श-
यति स्मृतिः । अधिकाराभावप्रदर्शनाच्चात्यन्तमेव श्रुत्यधिकाराभा-
वोऽकर्मिणो गम्यते । अग्न्युद्वासनापवादाच्च ‘वीरहा वा एष देवानां
योऽग्निमुद्वासयते’ इति ।

ननु व्युत्थानादिविधानाद्वैकल्पिकं क्रियावसानत्वं वेदार्थस्य ।
न । अन्यार्थत्वादव्युत्थानादिश्रुतीनाम् । “यावज्जीवमग्निहोत्रं
जुहोति ” “याज्जीवं दर्शपूर्णमासाभ्यां यजेत ” इत्येवमादीनां

विवेकेन प्रतिभास्यति तत्राऽऽह—अत इति । श्रुतिस्मृत्याचारविप्रतिपत्तेरिति
यावत् । कैस्तर्हि शास्त्रार्थो विवेकेन ज्ञातुं शक्यते तत्राऽऽह—परिनिष्ठितेति । नाना-
श्रुतिदर्शनादिवशादुपपादितं विचारारम्भसंहरति—तस्मादिति । विचार-
कर्तव्यतामुक्त्वा पूर्वपक्षं गृह्णाति—यावदित्यादिना । श्रुत्यादीत्यादिशब्देन
कुर्वन्नित्यादिमन्त्रवादो गृह्यते । ऐकाग्र्ये हेत्वन्तरमाह—तमिति । एतद्वै
जरामर्थं सत्रं यदग्निहोत्रमिति श्रुतेश्च पारिव्राज्यासिद्धिरित्याह—जरेति ।
तत्रैव हेत्वन्तरमाह—लिङ्गाच्चेति । पारिव्राज्यपक्षेऽपि तदुपपत्तिमाशङ्क्याऽऽ-
ह—न हीति । इतश्च नास्ति पारिव्राज्यमित्याह—स्मृतिश्चेति । तस्यास्तात्पर्य-
माह—समन्त्रकं हीति । नान्यस्य कस्यचिदित्यत्र सूचितमर्थं कथयति—अधि-
कारेति । गृहस्थस्य पारिव्राज्याभावे हेत्वन्तरमाह—अग्नीति ।

पूर्वपक्षमाक्षिपति—नन्विति । उभयविधिदर्शने षोडशीग्रहणाग्रहण-
वदधिकारभेदेन विकल्पो युक्तो न तु क्रियावसान एव वेदार्थ इति पक्षपाते
निबन्धनमस्तीत्यर्थः । तुल्यविधिद्वयदर्शने हि विकल्पो भवत्यत्र तु साव-
काशानवकाशत्वेनातुल्यत्वान्नैवमित्याह—नान्यार्थत्वादिति । तदेव स्फुटयति

श्रुतीनां जीवनमात्रनिमित्तत्वाद्यदा न शक्यतेऽन्यार्थता कल्पयितुं तदा व्युत्थानादिवाक्यानां कर्मानधिकृतविषयत्वसंभवात् । “कुर्वन्नेवेह कर्माणि जिजोविषेच्छतं समाः” इति च मन्त्रवर्णज्जरीया वा ह्येवास्मान्मुच्यते मृत्युना वेति च जरा मृत्युभ्यामन्यत्र कर्मवि-
योगच्छिद्रासंभवात्कर्मिणां श्मशानान्तत्वं न वैकल्पिकम् । काणकु-
ब्जादयोऽपि कर्मण्यनधिकृता अनुग्राह्या एव श्रुत्येति व्युत्थानाद्या-
श्रमान्तरविधानं नानुपपन्नम् ।

पारिव्राज्यक्रमविधानस्यानवकाशत्वमिति चेत् । न । विश्वजित्स-
र्वमेधयोर्यावज्जीवविध्यपवादत्वात् । यावज्जीवाग्निहोत्रादिविधेर्वि-
श्वजित्सर्वमेधयोरेवापवादस्तत्र च क्रमप्रतिपत्तिसंभवो ब्रह्मचर्यं समाप्य
गृही भवेद्गृहाद्वनी भूत्वा प्रव्रजेदिति विरोधानुपपत्तेः । न ह्येवंविष-
यत्वे पारिव्राज्यक्रमविधानवाक्यस्य कश्चिद्विरोधः क्रमप्रतिपत्तेः ।
अन्यविषयपरिकल्पनायां तु यावज्जीवविधानश्रुतिः स्वविषयात्संको-
चिता स्यात् । क्रमप्रतिपत्तेस्तु विश्वजित्सर्वमेधविषयत्वान्न कश्चि-
द्वाधः । नाऽऽत्मज्ञानस्यामृतत्वहेतुत्वाभ्युपगमात् ।

यावज्जीवमित्यादिना । कर्मानधिकृतविषयत्वान्न वैकल्पिकमिति संबन्धः ।
क्रियावसानत्वं वेदार्थस्येति शेषः । तत्रैव हेतुन्तराण्यह—कुर्वन्नित्यादिना ।
न वैकल्पिकमित्यत्र पूर्ववदन्वयः । व्युत्थानादिवाक्यानां कथमनधिकृत-
विषयमित्याशङ्क्याऽऽह—काण्येति ।

अनधिकृतविषयत्वं तेषामशक्यं वक्तुं ब्रह्मचर्यं समाप्येत्यादावधिकृत-
विषये क्रमदर्शनादिति शङ्कते—पारिव्राज्येति । गत्यन्तरं दर्शयन्नन्तरमाह—
न विश्वजिदिति । यावज्जीवमग्निहोत्रं जुहोतीत्युत्सर्गस्तस्यापवादो विश्व-
जित्सर्वमेधौ तदनुष्ठाने सर्वस्वदानादेव साधनसंपद्विरहात्पारिव्राज्यस्या-
वश्यंभावित्वादतस्तद्विषयं क्रमविधानमित्यर्थः । तदेव स्फुटयति—यावज्जी-
वेति । कथं क्रमविधेरेवंविषयत्वं कल्पकाभावादित्याशङ्क्याऽऽह विरोधा-
नुपपत्तेरिति । गृहस्थस्यापि विरक्तस्य पारिव्राज्यमिति किमिति क्रमविषयो
नेष्यते तत्राऽऽह—अन्यविषयेति । क्रमविधेरपि त्वत्पक्षे संकोचः स्यादित्या-
शङ्क्याऽऽह—क्रमप्रतिपत्तेस्त्विति । सति ज्ञाने कर्मत्यागो निषिध्यते सत्यां वा
जिज्ञासायामिति विकल्प्याऽऽह दूषयति सिद्धान्ती—नाऽऽत्मज्ञानस्येति ।

यत्तावदात्मेत्येवोपासीतेत्यारभ्य स एष नेति नेत्येतदन्तेन ग्रन्थेन यदुपसंहृतमात्मज्ञानं तदमृतत्वसाधनमित्यभ्युपगतं भवता । तत्रैतावदेवामृतत्वसाधनमन्यनिरपेक्षमित्येतन्न मृष्यते । तत्र भवन्तं पृच्छामि किमर्थमात्मज्ञानं मर्षयति भवानीति । शृणु तत्र कारणं यथा स्वर्गकामस्य स्वर्गप्राप्त्युपायमज्ञानतोऽग्निहोत्रादि स्वर्गप्राप्तिसाधनं ज्ञापयति तथेहाप्यमृतत्वप्रतिपित्सोरमृतत्वप्राप्त्युपायमज्ञानतो यदेव भगवान्वेद तदेव मे ब्रहीत्येवमाकाङ्क्षितममृतत्वसाधनमेतावदर इत्येवमादौ वेदेन ज्ञाप्यत इति । एवं तर्हि यथा ज्ञापितमग्निहोत्रादि स्वर्गसाधनमभ्युपगम्यते तथेहाप्यात्मज्ञानम् । यथा ज्ञाप्यते तथाभूतमेवामृतत्वसाधनमात्मज्ञानमभ्युपगन्तुं युक्तम् । तुल्यप्रमाण्यादुभयत्र ।

यद्येवं किं स्यात् । सर्वकर्महेतूपमर्दकत्वादात्मज्ञानस्य विद्योद्भवे कर्मनिवृत्तिः स्यात् । दाराग्निसंबद्धानां तावदग्निहोत्रादिकर्मणां

विद्वत्संन्यासस्यावश्यंभावित्वान्न कर्मावसान एव वेदार्थ इति संगृहीतं वस्तु विवृणोति—यत्तावदिति । विद्यासूत्रादारभ्य निषेधवाक्यान्तेन ग्रन्थेन यदात्मज्ञानमुपसंहृतं तत्तावन्मुक्तिसाधनमिति भवताऽपि यस्मादभ्युपगतं पराङ्गं चाऽऽत्मविज्ञानादन्यत्रेत्यवधारणादिति न्यायः तस्माज्ज्ञाने सति कर्मानुष्ठानं निरवकाशमित्यर्थः । अथाऽऽत्मज्ञानं कर्मसहितममृतत्वसाधनमिष्यते न केवलं तथा च ज्ञानोत्तरकालमपि न कर्मत्यागसिद्धिरिति शङ्कते—तत्रेति । आत्मज्ञानस्यामृतत्वसाधनत्वे सत्यपीति यावत् । कर्मनिरपेक्षत्वं चेदात्मज्ञानस्य भवान्न सहते किमिति तर्हि ज्ञानमेवोपगतमिति सिद्धान्ती पृच्छति—तत्रेति । तस्य कर्मानपेक्षत्वानङ्गीकारे सतीत्यर्थः । तत्र पूर्ववादी शास्त्रीयत्वादात्मज्ञानममृतत्वसाधनमभ्युपगतमिति शङ्कते—शृण्विति । ज्ञापयति वेद इति शेषः । शास्त्रानुसारेणाऽऽत्मज्ञानाङ्गीकारे कर्मनिरपेक्षमेवाऽऽत्मज्ञानं मोक्षसाधनं सेत्स्यतीति परिहरति—एवं तर्हीति । उभयत्र ज्ञाने कर्मणि चेत्यर्थः । यद्वा ज्ञानस्यामृतत्वसाधनत्वे तस्य कर्मनिरपेक्षत्वे चेत्यर्थः । तुल्यप्रामाण्यात्प्रामाण्यस्य तुल्यत्वाद्देदस्येति शेषः ।

यथाशास्त्रं ज्ञानाभ्युपगमेऽपि कथं तत्केवलं कैवल्यकारणमिति पृच्छति—यद्येवमिति । शास्त्रानुसारेण ज्ञानमभ्युपगच्छन्तं प्रत्याह—सर्वकर्ममिति । आत्मज्ञानस्य तदुपमर्दकत्वं दर्शयितुं कर्महेतुं तावद्दर्शयति—दाराप्नोति ।

भेदबुद्धिविषयसंप्रदानकारकसाध्यत्वम् । अन्यबुद्धिपरिच्छेदां ह्यग्न्यादिदेवतां संप्रदानकारकभूतामन्तरेण न हि तत्कर्म निर्वर्त्यते । यथा हि संप्रदानकारकबुद्ध्या संप्रदानकारकं कर्मसाधनत्वेनोपदिश्यते स्नेह विद्यया निवर्त्यते “अन्योऽसावन्योऽहमस्मीति न स वेद” “देवास्तं परादुर्योऽन्यत्राऽऽत्मनो देवान्वेद” “मृत्योः स मृत्युमाप्नोति य इह नानेव पश्यति” “एकधैवानुद्गृह्यं सर्वमात्मानं पश्यति” इत्यादिश्रुतिभ्यः । न च देशकालनिमित्ताद्यपेक्षत्वं व्यवस्थितात्मनस्तुविषयत्वादात्मज्ञानस्य । क्रियायास्तु पुरुषतन्त्रत्वात्स्यादेशकालनिमित्ताद्यपेक्षत्वम् । ज्ञानं तु वस्तुतन्त्रत्वान्न देशकालनिमित्ताद्यपेक्षते । यथाऽग्निरुष्ण आकाशोऽमूर्त इति तथाऽऽत्मविज्ञानमपि ।

नन्वेवं सति प्रमाणभूतस्य कर्मविधेर्निरोधः स्यात् । न च तुल्यप्रमाणयोरितरेतरनिरोधो युक्तः । न । स्वाभाविकभेदबुद्धिमात्रनिरोधकत्वात् । न हि विध्यन्तरनिरोधकमात्मज्ञानं स्वाभाविकभेदबुद्धिमात्रं निरुणद्धि । तथाऽपि हेत्वपहारात्कर्मानुपपत्तेर्विधिनिरोध

अग्निहोत्रादीनां संप्रदानकारकसाध्यत्वं व्यतिरेकद्वारा साधयति—अन्येति । तथाऽपि कथमात्मज्ञानस्य कर्महेतूपमर्दकत्वमित्याशङ्क्याऽऽह—यथा हीति । इहेति विद्यादशोक्तिः । विद्यायाः श्रुतिजन्यत्वेन बलवत्त्वं दर्शयति—अन्योऽसावित्यादिना । ननु शुचौ देशे दिवसादौ काले शास्त्राचार्यादिवशादुत्पन्नं ज्ञानं पुमर्थसाधनम् । ‘शुचौ देशे प्रतिष्ठाप्य’ इत्यादिस्मृतेस्तथा च कथं तस्य भेदबुद्ध्युपमर्दकत्वमत आह—न चेति । यत्रैकाग्रता तत्राविशेषादितिन्यायाज्ज्ञानसाधनस्य समाधेरपि न देशाद्यपेक्षा दूरतस्तु कूटस्थवस्तुतन्त्रस्य ज्ञानस्येति भावः । विमतं देशाद्यपेक्षं शास्त्रार्थत्वाद्धर्मवदित्याशङ्क्य पुरुषतन्त्रत्वमुपाधिरित्याह—क्रियायास्त्विति । साधनव्याप्तिं दूषयति—ज्ञानं त्विति । विमतं न देशाद्यपेक्षं प्रमाणत्वादुष्णाग्निज्ञानवदिति प्रत्यनुमानमाह—यथेति ।

आत्मज्ञानस्य सर्वकर्महेतूपमर्दकत्वे दोषमाशङ्कते—नन्विति । इष्टापत्तिमाशङ्क्याऽऽह—न चेति । कर्मकाण्डेन काण्डान्तरस्यापि निरोधसंभवादित्यर्थः । साक्षादात्मज्ञानं कर्मविधिनिरोध्यर्थाद्वेति विकल्प्याऽऽद्यं दूषयति—नेत्यादिना । तदेव स्फुटयति—न हि विध्यन्तरेति । द्वितीयं शङ्कते—

एव स्यादिति चेत् । न । कामप्रतिषेधात्काम्यप्रवृत्तिनिरोधवददोषात् । यथा स्वर्गकामो यजेतेति स्वर्गसाधने यागे प्रवृत्तस्य कामप्रतिषेधविधेः कामे विहते काम्ययागानुष्ठानप्रवृत्तिर्निरुध्यते । न चैतावता काम्यविधिर्निरुद्धो भवति ।

कामप्रतिषेधविधिना काम्यविधेरनर्थकत्वज्ञानात्प्रवृत्त्यनुपपत्तेर्निरुद्ध एव स्यादिति चेत् । भवत्वैवैवं कर्मविधिनिरोधोऽपि । यथा कामप्रतिषेधे काम्यविधेरैवं प्रामाण्यानुपपत्तिरिति चेत् । अननुष्ठेयत्वेऽनुष्ठानरभावादनुष्ठानविध्यानर्थक्यादप्रामाण्यमेव कर्मविधीनामिति चेत् । न । प्रागात्मज्ञानात्प्रवृत्त्युपपत्तेः स्वाभाविकस्य क्रियाकारकफलभेदविज्ञानस्य प्रागात्मज्ञानात्कर्महेतुत्वमुपपद्यत एव । यथा कामविषये दोषविज्ञानोत्पत्तेः प्राकाम्यकर्मप्रवृत्तिहेतुत्वं स्यादेव स्वर्गादीच्छायाः स्वाभाविक्यास्तद्वत् ।

तथा सत्यनर्थार्थो वेद इति चेत् । न । अर्थानर्थयोरभिप्रायतन्त्रत्वात् । मोक्षमेकं वर्जयित्वाऽन्यस्याविद्याविषयत्वात् । पुरुषाभितथाऽपीति । यथा न कामी स्यादिति निषेधात्कस्यचित्कामप्रवृत्तिर्न भवतीत्येतावता न सर्वान्प्रति काम्यविधिर्निरुध्यते । तथा कस्यचिदात्मज्ञानात्कर्माविधिनिरोधेऽपि न सर्वान्प्रत्यसौ निरुद्धो भविष्यतीति परिहरति—न कामेति । दृष्टान्तमेव स्पष्टयति—यथेत्यादिना । प्रतिषेधशास्त्रार्थानभिज्ञं प्रति तदुपपत्तेरिति भावः ।

अभिप्रायमविद्वानाशङ्कते—कामप्रतिषेधविधिनेति । अनर्थकत्वज्ञानात्कामस्येति शेषः । प्रवृत्त्यनुपपत्तेः काम्येषु कर्मस्त्विति द्रष्टव्यम् । निरुद्धः स्यात्काम्यविधिरित्यध्याहर्तव्यम् । गूढाभिसंधिः सिद्धान्ती ब्रूते—भवत्विति । पुनरभिप्रायमप्रतिपद्यमानश्चोदयति—यथेति । एवमिति ज्ञानेन कर्मविधिनिरोधे सतीति यावत् । तत्प्रामाण्यानुपपत्तिरिति शेषः । तदेव चोद्यं दिशदयति—अननुष्ठेयत्व इति । तेषामनुष्ठेयानामग्निहोत्रादीनां कर्मणां ये विधयस्तेषामिति यावत् । सिद्धान्ती स्वाभिसंधिमुद्धाटयन्नृत्तरमाह—नेत्यादिना । उपपत्तिमेवोपदर्शयति—स्वाभाविकस्येति । तदेव दृष्टान्तेन स्पष्टयति—यथेति ।

अज्ञानावस्थायामेव कर्मविधिप्रवृत्तिरित्यत्रानिष्टमाशङ्कते—तथा सतीति । कर्मविधेरपि पुरुषाभिप्रायवशात्पुरुषार्थोपयोगित्वसिद्धेर्नानिष्ठापत्तिरित्युत्तरमाह—नार्थेति । अर्थस्य पुरुषाभिप्रायतन्त्रत्वे मोक्षस्यापि वास्तवं पुरुषार्थत्वं

प्रायतन्त्रौ ह्यर्थानर्थौ । मरणादिकाम्येष्टिदर्शनात् । तस्माद्यावदात्म-
ज्ञानविधेराभिमुख्यं तावदेव कर्मविधयः । तस्मान्नाऽऽत्मज्ञानसहभा-
चित्वं कर्मणामित्यतः सिद्धमात्मज्ञानमेवामृतत्वसाधनमेतावदरे ख-
ल्वमृतत्वमिति । कर्मनिरपेक्षत्वाज्ज्ञानस्य । अतो विदुषस्तावत्पारि-
व्राज्यं सिद्धं संप्रदानादिकर्मकारकजात्यादिशून्याविक्रियब्रह्मात्महृद-
प्रतिपत्तिमात्रेण वचनमन्तरेणाप्युक्तन्यायतः ।

तथाच व्याख्यातमेतद्येषां नोऽयमात्माऽयं लोक इति हेतुवचनेन
पूर्वं विद्वांसः प्रजामकामयमाना व्युत्तिष्ठन्तीति पारिव्राज्यं विदुषामा-

न स्यादित्याशङ्क्यऽऽह—मोक्षमिति । अर्थानर्थयोरभिप्रायतन्त्रत्वं
साधयति—पुरुषेति । मरणं महाप्रस्थानमित्यादि काम्यं कृत्वा जीवदवस्था-
यामेव महाभारतादाविष्टिविधानं दृष्टमतोऽर्थानर्थवभिप्रायतन्त्रकावेवे-
त्यर्थः । कर्मविधीनामात्मज्ञानात्प्राचीनत्वं प्रतिपादितमुपसंहरति—तस्मा-
दिति । तथाऽपि प्रकृते किमायातं तदाह—तस्मान्नेति । तत्र प्रमाणमाह—
इत्यत इति । अतःशब्दार्थं स्फुटयति—कर्मैति । ज्ञानस्य कर्मविरोधित्वे
तन्निरपेक्षत्वे च सिद्धे फलितमाह—अत इति । आत्मज्ञानस्यामृतत्वहेतुत्वा-
भ्युपगमादित्यादिदेरुक्तन्यायादात्मसाक्षात्कारस्य केवलस्य कैवल्यकारणत्व-
सिद्धेः सति तस्मिन्जीवन्मुक्तस्य कर्मानुष्ठानानवकाशात्तदुद्देशेन प्रवृत्तस्या-
धीतवेदस्य विदितपदपदार्थस्य परोक्षज्ञानवतस्तन्मात्रेण प्रमाणपेक्षामन्त-
रेण सिद्धं सर्वकर्मत्यागलक्षणं पारिव्राज्यमेष एव विद्वत्संन्यासो न त्वप-
रोक्षज्ञानवतः प्रारब्धफलप्राप्तिमन्तरेणानुष्ठेयं किंचिदस्तीति भावः ।
विध्यविषयत्वाज्जातसाक्षात्कारस्य कथं पारिव्राज्यं तत्राऽऽह—वचनमिति ।
उक्तन्यायः शान्तादिवाक्यसूचितः । विधिं विनाऽपि फलभूतं पारिव्राज्य-
मित्यर्थः ।

सत्यां जिज्ञासायां कर्मस्यांगो न शक्यते निषेद्धमिति वदन्विदिषा-
संन्यासं साधयति—तथाचेत्यादिना । एतत्पारिव्राज्यमिति संबन्धः ।
विदुषामात्मसाक्षात्कारार्थिनां तत्परोक्षनिश्चयवतामिति यावत् । आत्म-
लोकस्यावबोधोऽपि व्युत्थानहेतुः परोक्षनिश्चय एव । सतीतरस्मिन्फला-
वस्थस्य व्युत्थानाद्यनुष्ठानायोगात्तदन्तरेण तत्प्राप्त्यभावाच्च । उक्तं हि

त्मलोकावबोधादेव । तथाच विविदिषोरपि सिद्धं पारिव्राज्यम् ।
“ एतमेवाऽऽत्मानं लोकमिच्छन्तः प्रव्रजन्ति ” इति वचनात् ।
कर्मणां चाविद्वद्विषयत्वमवोचाम । अविद्याविषये चोत्पत्त्यासिबि-
कारसंस्कारार्थानि कर्माणीत्यतः । आत्मसंस्कारद्वारेणाऽऽत्मज्ञान-
साधनत्वमपि कर्मणामवोचाम यज्ञादिभिर्विविदिषन्तीति ।

अथैवं सत्यविद्वद्विषयाणामाश्रमकर्मणां बलाबलविचारणायामा-
त्मज्ञानोत्पादनं प्रति यमप्रधानानाममानित्वादीनां मानसानां च
ध्यानज्ञानवैराग्यादीनां संनिपत्योपकारकत्वम् । हिंसारागद्वेषादि-
बाहुल्याद्बहुक्लिष्टकर्मविमिश्रिता इतर इत्यतः पारिव्राज्यं मुमुक्षूणां
प्रशंसन्ति—

शमादिवदुपरतेरपि तत्त्वसाक्षात्कारे नियतं साधनत्वं तदाह—तथा चेति ।
विविदिषुर्नामाधीतवेदो विचारप्रयोजकापातिकज्ञानवान्मुमुक्षुर्मोक्षसाधनं
तत्त्वसाक्षात्कारमपेक्षमाणस्तस्मिन्परोक्षनिश्चयेनापि शून्यो विवक्षितस्तस्य
कथं पारिव्राज्यमत आह—एतमेवाऽऽत्मानमिति । इतश्च विविदिषासंन्यासोऽ-
स्तीत्याह—कर्मणां चेति । तथा चाविद्याविरुद्धां विद्यामिच्छन्नशेषाणि
कर्माणि शरीरधारणमात्रकारणेतराणि त्यजेदिति शेषः । विवि-
दिषासंन्यासे हेत्वन्तरमाह—अविद्याविषये चेति । चतुर्विधफलानि
कर्माण्यविद्याविषये परं संभवन्ति न त्वसाध्ये वस्तुनीत्यतो
वस्तुजिज्ञासायां त्याज्यानि तानीत्यर्थः । कथं तर्हि कर्मणामुत्तमफलान्वय-
स्तत्राऽऽह—आत्मेति । बुद्धिशुद्धिद्वारा ज्ञानहेतुत्वात्कर्मणामस्ति । प्रणाड्या
परमपुरुषार्थान्वय इत्यर्थः ।

‘ संन्यासः कर्मयोगश्च निःश्रेयसकरावुभौ ’

इति स्मृतेर्विविदिषूणां मुमुक्षूणां कथं पारिव्राज्यस्यैव कर्तव्यत्वमित्याश-
ङ्क्याऽऽह—अथेति । यथा विद्वत्संन्यासस्तथा विविदिषासंन्यासेऽपि यथो-
क्तनीत्या संभाविते सतीति यावत् । आत्मज्ञानोत्पादनं प्रत्याश्रमधर्माणां
बलाबलविचारणा नामान्तरङ्गत्वबहिरङ्गत्वचिन्ता तस्यां सत्यामित्यर्थः ।
अहिंसास्तेयब्रह्मचर्यादयो यमाः । वैराग्यादीनामित्यादिशब्देन शमादयो
गृह्यन्ते । इतरे नियमप्रधाना आश्रमधर्मा बहुना क्लिष्टेन पापेन कर्मणा
संकीर्णा हिंसादिप्राचुर्यात् ।

‘ यमान्पतत्यकुर्वाणो नियमान्केवलान्भजन् ’

“त्याग एव हि सर्वेषामुक्तानामपि कर्मणाम् ।

वैराग्यं पुनरेतस्य मोक्षस्य परमोऽवधिः” ॥”

“किं ते धनेन किमु बन्धुभिस्ते किं ते दारैर्ब्राह्मण यो मरिष्यसि ।
आत्मानमन्विच्छ गुहां प्रविष्टं पितामहास्ते क्व गताः पिता च” ।

एवं सांख्ययोगशास्त्रेषु च संन्यासो ज्ञानं प्रति प्रत्यासन्न उच्यते ।
कामप्रवृत्त्यभावाच्च । कामप्रवृत्तेर्हि ज्ञानप्रतिकूलता सर्वशास्त्रेषु
प्रसिद्धा । तस्माद्विरक्तस्य मुमुक्षोर्विनाऽपि ज्ञानेन ब्रह्मचर्यादेव प्रब्रजे-
दित्याद्यपपन्नम् ।

इति स्मृतेस्तस्मात्पूर्वेषामन्तरङ्गत्वमुत्तरेषां बहिरङ्गत्वमित्याशयेनाऽऽह—
हिंसेति । कर्मयोगापेक्षया तत्त्यागस्याधिकारिविशेषं प्रति प्रशस्तत्वमुप-
संहरति—इत्यत इति । तत्प्रशंसाप्रकारमेवाभिनयति—त्याग एवेति ।
उक्तानामाश्रमैरनुष्ठेयत्वेनेति शेषः । तत्त्यागे हेतुमाह—वैराग्यमिति ।
मोक्षस्य कर्मथरित्यागस्येत्यर्थः । उत्तमपुमर्थार्थिनः संन्यासद्वारा श्रवणादि
कर्तव्यमित्यत्र वाक्यान्तरमुदाहरति—किं ते धनेनेति । अथ पित्रादिभिर्गतं
पन्थानमन्वेषयामि नाऽऽत्मानमित्याशङ्क्याऽऽह—पितामहा इति । विवि-
दिषासंन्यासे सांख्यादिसंमतिमाह—एवमिति । यथाऽऽहुः सांख्याः—

‘ज्ञानेन चापवर्गो विपर्ययादिष्यते बन्धः’ इति ।

‘विवेकख्यातिपर्यन्तमज्ञानाच्चित्तचेष्टितम्’ इति च ।

‘अविपर्ययाद्विशुद्धं केवलमुत्पद्यते ज्ञानम्’ इति च ।

योगशास्त्रविदश्चाऽऽहुः—‘अभ्यासवैराग्याभ्यां तन्निरोधः’ इति । तत्र
वैराग्येण विषयस्रोतः परिखिली क्रियते । विवेकदर्शनाभ्यासेन कल्याण-
स्रोत उत्पाद्यत इति च । ‘दृष्टानुश्रविकविषयवितृष्णस्य वशीकारसंज्ञा
वैराग्यम्’ इति च । इतश्च संन्यासो ज्ञानं प्रति प्रत्यासन्न इत्याह—कामेति ।
संन्यासिनः कामप्रवृत्त्यभावेऽपि कथं संन्यासस्य ज्ञानं प्रति प्रत्यासन्नत्व-
मित्याशङ्क्याऽऽह—कामप्रवृत्तेरिति । ‘इति नु कामयमानः’ ।

‘काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम्’ ।

इत्यादीनि शास्त्राणि । विविदिषासंन्यासमुपसंहरति—तस्मादिति ।

ननु सावकाशत्वादनधिकृतविषयमेतदित्युक्तं यावज्जीवश्रुत्युप-
रोधात् । नैष दोषः । नितरां सावकाशत्वाद्यावज्जीवश्रुतीनाम् ।
अविद्वत्कामिकर्तव्यतां ह्यवोचाम सर्वकर्मणाम् । न तु निरपेक्षमेव
जीवननिमित्तमेव कर्तव्यं कर्म । प्रायेण हि पुरुषाः कामबहुलाः ।
कामश्चानेकविषयोऽनेककर्मसाधनसाध्यश्च । अनेकफलसाधनानि च
वैदिकानि कर्माणि दाराग्निसंबन्धपुरुषकर्तव्यानि पुनः पुनश्चानुष्ठी-

यथोक्तस्याधिकारिणो दर्शितया विधया ज्ञानेन विनाऽपि संन्यासस्य प्राप्त-
त्वाद्ब्रह्मचर्यादेवेत्यादि विधिवाक्यमुपपन्नमिति योजना ।

अथ पारिव्राज्यविधानमनधिकृतविषयमुचितं तथा सति सावकाशत्वान्न
त्वधिकृतविषयं यावज्जीवश्रुतिविरोधात्तस्या निरवकाशत्वात्सावकाश निर-
वकाशयोश्च निरवकाशस्यैव बलवत्त्वादित्युक्तं शङ्कते—नन्विति । यावज्जीव-
श्रुतेर्निरवकाशत्वं दूषयति—नैष दोष इति । कथमतिशयेन सावकाशत्वं
तत्राऽऽह—अविद्वदिति । जीवनमात्रं निमित्तीकृत्य चोदितं कर्म कथं कामिना
कर्तव्यं तत्राऽऽह—न त्विति । प्रत्यवायपरिहारादेरिष्टत्वादित्यर्थः । अनुष्ठा-
तृस्वरूपनिरूपणाद्यमपि न जीवनमात्रं निमित्तीकृत्य कर्म कर्तव्य-
मित्याह—प्रायेणेति । तथाऽपि नित्येषु कर्मसु न कामनिमित्ता प्रवृत्तिस्तत्र
काम्यमानफलाभावादित्याशङ्क्याऽऽह—कामश्चेति । प्रत्यवायपरिहारा-
दरपि कामितत्वं युक्तमिति भावः । तथाऽपि नित्ये कर्मणि काम्यमानं
फलं विध्युद्देशे किञ्चिन्न श्रुतमित्याशङ्क्याऽऽह—अनेकेति । कर्मभिरनेकैः
साधनैर्यद्दुरितनिर्बहणादि साध्यं तदेवास्याश्रुतमपि विध्युद्देशे
साध्यं भवति ।

‘यद्यद्वि कुरुते जन्तुस्तत्तत्कामस्य चेष्टितम्’

इति स्मृतेस्तद्व्यतिरेकेण प्रवृत्त्यनुपपत्तेरतो नित्येऽपि कामितं फल-
मस्तीत्यर्थः । ननु वैदिकानां कर्मणां नियतफलत्वात्कामोऽपि नियतफलो
युक्तस्तथा च नित्येषु तद्भावाच्च कामितं फलं सेत्स्यति तत्राऽऽह—अनेक-
फलेति । अथ तानि पुरुषमात्रकर्तव्यानीति कुतो विवक्षितसंन्याससिद्धि-
स्तत्राऽऽह—दारेति । नन्वविरक्तेनापि गृहिणा सकृदेव तान्यनुष्ठेयानि
तावता विधेश्चरितार्थत्वात्तथाच कथं फलबाहुल्यमित्याशङ्क्याऽऽह—पुनः
पुनश्चेति । यावज्जीवोपबन्धादावृत्तिसिद्धिरिति भावः । तर्हि यावज्जीवश्रुति-

यमानानि बहुफलानि कृष्यादिवद्दर्शतसमाप्तीनि च गार्हस्थ्ये वाऽरण्ये वाऽस्ततदपेक्षया यावज्जीवश्रुतयः । 'कुर्वन्नेवेह कर्माणि' इति च मन्त्रवर्णः ।

तस्मिंश्च पक्षे विश्वजित्सर्वमेधयोः कर्मपरित्यागः । यस्मिंश्च पक्षे यावज्जीवानुष्ठानं तदा क्षमशान्तत्वं भस्मान्तता च शरीरस्य । इतरवर्णपेक्षया वा यावज्जीवश्रुतिः । न हि क्षत्रियवैद्ययोः पारिव्राज्यप्रतिपत्तिरस्ति । तथा मन्त्रैर्यस्योदितो विधिः । ऐकाग्र्यं त्वाचार्या इत्येवमादीनां क्षत्रियवैद्यापेक्षत्वम् । तस्मात्पुरुषसामर्थ्यज्ञानवैराग्यकामाद्यपेक्षया व्युत्थानविकल्पक्रमपारिव्राज्यप्रतिपत्तिप्रकारा न विरुध्यन्ते । अनधिकृतानां च पृथग्विधानात्पारिव्राज्यस्य स्नातको वाऽस्नातको वोत्सन्नाग्निरनग्निको वेत्यादिना । तस्मात्सिद्धान्याश्रमान्तराण्यधिकृतानामेव ॥ १५ ॥

इति श्रीमद्बृहदारण्यकोपनिषद्भाष्ये चतुर्थाध्यायस्य पञ्चमं ब्राह्मणम् ५

वशादशेषाश्रमानुष्ठेयान्यनवरतमग्निहोत्रादीनि कुतो यथोक्तसंन्यासोपपत्तिरित्याशङ्क्याऽऽह—वर्षशतेति । अविरक्तगृहिविषयत्वं श्रुतिमन्त्रयोरित्युपसंहरति—अत इति ।

यत्तु यावज्जीवश्रुतेरपवादो विश्वजित्सर्वमेधयोरिति तदपि कामिगृहिविषयत्वान्न ब्रह्मचर्यादेव प्रव्रजेदितिविध्यपवादकमित्याह—तस्मिंश्चेति । परोक्तं लिङ्गमपि तद्विषयत्वान्न सर्वस्य वेदस्य कर्मावसानत्वं द्योतयतीत्याह—यस्मिंश्चेति । यावज्जीवश्रुतेर्गत्यन्तरमाह—इतरेति । कथं सा क्षत्रियवैश्यविषयत्वेन प्रवृत्ता त्रैवर्णिकानामपि पारिव्राज्यपरिग्रहादित्याशङ्क्याऽऽह—न होति । यावज्जीवश्रुतिवदेकाश्रम्यप्रतिपादकस्मृतीनामपि क्षत्रियादिविषयत्वमाह—तथेति । श्रुतिस्मृतीनां कर्मतत्संन्यासार्थानां भिन्नविषयत्वे फलितमुपसंहरति—तस्मादिति । यत्तु काणकुब्जादयोऽपि कर्मण्यनधिकृता अनुग्राह्या एव श्रुत्येति तत्राऽऽह—अनधिकृतानां चेति । सत्यामेव भार्यायां त्यक्ताग्निरुत्सन्नाग्निरस्तस्यामसत्यां परित्यक्ताग्निरनग्निक इति भेदः । आश्रमान्तरविषयश्रुतिस्मृतीनामनधिकृतविषयत्वाभावे सिद्धमर्थनिगमयति—तस्मादिति ॥ १५ ॥

इति बृहदारण्यकोपनिषद्भाष्यटीकायां चतुर्थाध्यायस्य पञ्चमं ब्राह्मणम् ५

(अथ चतुर्थाध्यायस्य षष्ठं ब्राह्मणम् ।)

अथ वंशः पौतिमाष्यो गौपवनाद्गौपवनः
पौतिमाष्यात्पौतिमाष्यो गौपवनाद्गौपवनः
कौशिकात्कौशिकः कौण्डिन्यात्कौण्डिन्यः
शाण्डिल्याच्छाण्डिल्यः कौशिकाच्च गौत-
माच्च गौतमः ॥ १ ॥

आग्निवेश्यादाग्निवेश्यो गार्ग्याद्गार्ग्यो गार्ग्या-
द्गार्ग्यो गौतमाद्गौतमः सैतवात्सैतवः पाराशर्या
यणात्पाराशर्यायणो गार्ग्यायणाद्गार्ग्यायण उद्वा-
लकायनादुदालकायनो जाबालायनाब्जाबालायनो
माध्यंदिनायनान्माध्यंदिनायनः सौकरायणा-
त्सौकरायणः काषायणात्काषायणः सायकायना-
त्सायकायनः कौशिकायनेः कौशिकायनिः ॥२॥
घृतकौशिकाद्घृतकौशिकः पाराशर्यायणात्पाराश-
र्यायणः पाराशर्यात्पाराशर्यो जातूकर्ण्याब्जातूकर्ण्य
आसुरायणाच्च यास्काच्चाऽऽसुरायणस्त्रैवणस्त्रैवणि-
रौपजन्धने-रौपजन्धनिरासुरेरासुरि-भरिद्वाब्जाद्भारद्वाज
आत्रेयादात्रेयो माण्डेर्माण्डिगौतमाद्गौतमो गौतमा-
द्गौतमो वात्स्याद्वात्स्यः शाण्डिल्याच्छाण्डिल्यः
कैशोर्यात्काप्यात्कैशोर्यः काप्यः कुमारहारितात्कु-
मारहारितो गालवाद्गालवो विदर्भीकौण्डिन्याद्विद-
भीकौण्डिन्यो वत्सनपातो बाभ्रवाद्बत्सनपाद्बाभ्रवः
पथः सौभरात्पन्थाः सौभरोज्यास्यादाङ्गिरसादयास्य
आङ्गिरस आभूतेस्त्वाष्ट्रादाभूतिस्त्वाष्ट्रो विश्वरूपा-

त्वाष्ट्राद्विश्वरूपस्तवाष्ट्रोऽश्विभ्यामश्विनौ दधीच आ-
 थर्वणादव्यङ्ग्यार्थवर्णोऽथर्वणो दैवादथर्वा दैवो
 मृत्योः प्राध्वँसनान्मृत्युः प्राध्वँसनः प्रध्वँसना-
 त्प्रध्वँसन एकर्षेरेकर्षिर्विप्रचिस्त्रिव्यष्टेर्व्यष्टिः सनारोः
 सनारुः सनातनात्सनातनः सनगात्सनगः परमेष्ठिनः
 परमेष्ठी ब्रह्मणो ब्रह्म स्वयंभु ब्रह्मणे नमः ॥३॥

इति बृहदारण्यकोपनिषदि चतुर्थाध्यायस्य
 षष्ठं ब्राह्मणम् ॥६॥

इति श्रीबृहदारण्यकोपनिषदि चतुर्थोऽध्यायः ॥४॥

बृहदारण्यकक्रमेण षष्ठोऽध्यायः ॥६॥

अथानन्तरं याज्ञवल्कीयस्य काण्डस्य वंश आरभ्यते यथा मधु-
 काण्डस्य वंशः । व्याख्यानं तु पूर्ववत् । ब्रह्म स्वयंभु ब्रह्मणे नम
 ॐमिति ॥ १ ॥ २ ॥ ३ ॥

इति श्रीमद्बृहदारण्यकोपनिषद्भाष्ये चतुर्थाध्यायस्य षष्ठं ब्राह्मणम् ६

इति श्रीमद्गोविन्दभगवत्पूज्यपादशिष्यस्य परमहंसपरिव्राजका-
 चार्यस्य श्रीशंकरभगवतः कृतौ बृहदारण्यकोपनिषद्भाष्ये
 चतुर्थोऽध्यायः ॥ ४ ॥

तदेवं विचारद्वारा श्रुतिस्मृतीनामापाततो विरुद्धानामविरोधं प्रति-
 पाद्याथ वंश इत्यस्यार्थमाह—यथेति । साङ्गोपाङ्गस्य सफलास्याऽऽत्मविज्ञान-
 नस्य प्रवचनानन्तर्यमथशब्दार्थमाह—अनन्तरमिति । यथा प्रथमान्तः
 शिष्यो गुरुस्तु पञ्चम्यन्त इति चतुर्थान्ते व्याख्यातं तथाऽत्रापीत्याह—
 व्याख्यानं त्विति । इत्यागमोपपत्तिभ्यां ससंन्यासं सेतिकर्तव्यताकमात्मज्ञान-
 ममृतत्वसाधनं सिद्धमित्युपसंहर्तुमिति शब्दः । परिसमाप्तौ मङ्गलमाचरति—
 ब्रह्मेति ॥ १ ॥ २ ॥ ३ ॥

इति बृहदारण्यकोपनिषद्भाष्यटीकायां चतुर्थाध्यायस्य
 षष्ठं वंशब्राह्मणम् ॥ ३ ॥

इति श्रीमत्परमहंसपरिव्राजकाचार्यश्रीमच्छ्रुद्धानन्दभगवत्पूज्यपादशिष्यस्य
 श्रीमद्भगवद्भानन्दज्ञानविरचितायां श्रीमद्बृहदारण्यकोपनिषद्भाष्य-
 टीकायां चतुर्थोऽध्यायः ॥ ४ ॥

(अथ पञ्चमाध्यायस्य प्रथमं ब्राह्मणम्)

ॐ पूर्णमदः पूर्णमिदं पूर्णात्पूर्णमुदच्यते । पूर्णस्य
पूर्णमादाय पूर्णमेवावशिष्यते । ॐ खं ब्रह्म । खं
पुराणं वायुरं खमिति ह स्माऽऽह कौरव्यायणी-
पुत्रो वेदोऽयं ब्राह्मणा विदुर्वेदेनेन यद्वेदितव्यम् ।

इति बृहदारण्यकोपनिषदि पञ्चमाध्यायस्य

प्रथमं ब्राह्मणम् ॥ १ ॥

पूर्णमद इत्यादि खिलकाण्डमारभ्यते । अध्यायचतुष्टयेन यदेव
साक्षादपरोक्षाद्ब्रह्म य आत्मा सर्वान्तरो निरुपाधिकोऽशनायाद्यतीतो
नेति नेतीति व्यपदेश्यो निर्धारितो यद्विज्ञानं केवलममृतत्वसाधनम-
धुना तस्यैवाऽऽत्मनः सोपाधिकस्य शब्दार्थादिव्यवहारविषयापन्नस्य
पुरस्तादनुक्तान्युपासनानि कर्मभिरविरुद्धानि प्रकृष्टाभ्युदयसाधनानि
क्रममुक्तिभाजि च तानि वक्तव्यानीति परः संदर्भः सर्वोपासनशे-
षत्वेनोक्तो दमं दानं दयामित्येतानि च विधित्सितानि । पूर्णमदः
पूर्णं न कुतश्चिद्व्यावृत्तं व्यापीत्येतत् । निष्ठा च कर्तरि द्रष्टव्या ।
अद इति परोक्षाभिधायि सर्वनाम तत्परं ब्रह्मेत्यर्थः । तत्संपूर्णमा-
काशवद्व्यापि निरन्तरं निरुपाधिकं च । तदेवेदं सोपाधिकं नाम-
रूपस्थं व्यवहारापन्नं पूर्णं स्वेन रूपेण परमात्मना व्याप्येव नोपा-
धिपरिच्छिन्नेन विशेषात्मना । तदिदं विशेषापन्नं कार्यात्मकं ब्रह्म

पूर्वस्मिन्नध्याये ब्रह्मात्मज्ञानं सफलं साङ्गोपाङ्गं वादन्यायेनोक्तमिदानीं
काण्डान्तरमवतारयति—पूर्णमिति । पूर्वाध्यायेऽप्येव सर्वस्य वक्तव्यस्य
समाप्तत्वादत्तं खिलकाण्डारम्भेणेत्याशङ्क्य पूर्वत्रानुक्तं परिशिष्टं वस्तु
खिलशब्दवाच्यमस्तीत्याह—अध्यायचतुष्टयेनेति । सर्वान्तर इत्युक्त इति
शेषः । अमृतत्वसाधनं निर्धारितमिति पूर्वेण संबन्धः । शब्दार्थादीत्यादि-
शब्देन मानमेयादिग्रहः । दयां शिद्देदित्युक्तानीति शेषः । ॐकारादि यत्र
साधनत्वेन विधित्सितं तत्पूर्वोक्तमैक्यज्ञानमनुवदति—पूर्णमिति । अवय-
वार्थमुक्त्वा समुदायार्थमाह—तत्संपूर्णमिति । अदः पूर्णमित्यनेन लक्ष्यं
तत्पदार्थं दर्शयित्वा त्वंपदार्थं दर्शयति—तदेवेति । कथं सोपाधिकस्य
पूर्णत्वमित्याशङ्क्याऽऽह—स्वेनेति । व्यावर्त्यमाह—नोपाधीति । न वयमुप-

पूर्णात्कारणात्मन उदच्यत उद्रिच्यत उद्गच्छतीत्येतत् । यद्यपि कार्यात्मनोद्रिच्यते तथाऽपि यत्स्वरूपं पूर्णत्वं परमात्मभावं तन्न जहाति पूर्णमेवोद्रिच्यते । पूर्णस्य कार्यात्मनो ब्रह्मणः पूर्णं पूर्णत्व-जहाति पूर्णमेवोद्रिच्यते । पूर्णस्य कार्यात्मनो ब्रह्मणः पूर्णं पूर्णत्व-मादाय गृहीत्वाऽऽत्मस्वरूपैकरसत्वमापद्य विद्ययाऽविद्याकृतं भूतमा-त्रोपाधिसंसर्गजमन्यत्वावभासं तिरस्कृतस्य पूर्णमेवानन्तरमवाह्यं प्रह्ला-नघनैकरसस्वभावं केवलं ब्रह्मावशिष्यते ।

यदुक्तं ब्रह्म वा इदमग्र आसीत्तदात्मानमेवावेत्तस्मात्तत्सर्वमभव-दित्येषोऽस्य मन्त्रस्यार्थः । तत्र ब्रह्मेत्यस्यार्थः पूर्णमद इति । इदं पूर्ण-मिति ब्रह्म वा इदमग्र आसीदित्यस्यार्थः । तथा च श्रुत्यन्तरम्—“यदेवेह तदमुत्र यदमुत्र तदन्विह” इति । अतोऽदःशब्दवाच्यं पूर्णं ब्रह्म तदेवेदं पूर्णं कार्यस्थं नामरूपोपाधिसंयुक्तमविद्ययोद्रिक्तम् । तस्मादेव परमार्थस्वरूपादन्यदिव प्रत्यवभासमानम् । तद्यदात्मानमेव परं पूर्णं ब्रह्म विदित्वाऽहमदः पूर्णं ब्रह्मास्मीत्येवं पूर्णमादाय तिरस्कृ-त्यापूर्णस्वरूपतामविद्याकृतां नामरूपोपाधिसंपर्कजामेतया ब्रह्मविद्यया पूर्णमेव केवलमवशिष्यते । तथा चोक्तम् “तस्मात्तत्सर्वमभवत्” इति ।

हितेन विशिष्टेन रूपेण पूर्णतां वर्णयामः किंतु केवलेन स्वरूपेणेत्यर्थः । लक्ष्यौ तत्त्वंपदार्थावुक्त्वा तावेव वाच्यौ कथयति—तदिदमिति । कथं कार्यात्मनोद्रिच्यमानस्य पूर्णत्वमित्याशङ्क्याऽऽह—यद्यपीति । लक्ष्यपदार्थ-क्यज्ञानफलमुपपत्त्यस्यति—पूर्णस्येति ।

उपक्रमोपसंहारयोरैकरूप्यमैक्ये श्रुतितात्पर्यलिङ्गं संगिरते—यदुक्त-मिति । कथं पूर्णकण्डिकाया ब्रह्मकण्डिकया सदैकार्थत्वेनैकवाक्यत्वमि-त्याशङ्क्य तद्व्युत्पादयति—तत्रेत्यादिना । उपक्रमोपसंहारसिद्धे ब्रह्मात्मैक्ये कठश्रुतिं संवादयति—तथा चेति । ब्रह्मात्मनोरैक्यमुक्तमुपजीव्य वाक्या-र्थमाह—अत इति । पूर्णं यद्ब्रह्मेति यच्छब्दो द्रष्टव्यः । उक्तमेव व्यनक्ति—तस्मादेवेति । संसारावस्थां दर्शयित्वा मोक्षावस्थां दर्शयति—तद्यदात्मा-नमिति । उक्ते विद्याफले वाक्योपक्रममनुकूलयति—तथा चोक्तमिति ।

यः सर्वोपनिषदर्थो ब्रह्म स एषोऽनेन मन्त्रेणानूद्यत उत्तरसंबन्धा-
र्थम् । ब्रह्मविद्यासाधनत्वेन हि वक्ष्यमाणानि साधनान्योपासनाङ्गभूतानि च ।
याख्यानि विधित्सितानि खिलप्रकटणसंबन्धात्सर्वोपासनाङ्गभूतानि च ।

अत्रैके वर्णयन्ति—पूर्णात्कारणात्पूर्णं कार्यमुद्दिच्यते । उद्दिक्तं कार्यं
वर्तमानकालेऽपि पूर्णमेव परमार्थवस्तुभूतं द्वैतरूपेण । पुनः प्रलयकाले
पूर्णस्य कार्यस्य पूर्णतामादायाऽऽत्मनि धित्वा पूर्णमेवावशिष्यते कार-
णरूपम् । एवमुत्पत्तिस्थितिप्रलयेषु त्रिष्वपि कालेषु कार्यकारणयोः
पूर्णतैव । सा चैकैव पूर्णता कार्यकारणयोर्भेदेन व्यपदिश्यते । एवं च
द्वैताद्वैतात्मकमेकं ब्रह्म । यथा किल समुद्रो जलतरङ्गफेनबुद्बुदाद्या-
त्मक एव । यथा च जलं सत्यं तदुद्भवाश्च तरङ्गफेनबुद्बुदादयः समु-
द्रात्मभूता एवाऽऽविर्भावतिरोभावधर्मिणः परमार्थसत्या एव । एवं
सर्वमिदं द्वैतं परमार्थसत्यमेव जलतरङ्गादिस्थानीयं समुद्रजलस्था-
नीयं तु परं ब्रह्म । एवं च किल द्वैतस्य सत्यत्वे कर्मकाण्डस्य प्रामाण्यं
यदा पुनर्द्वैतं द्वैतमिवाविद्याकृतं मृगतृष्णिकावदनुतमद्वैतमेव परमार्थ-

न केवलं ब्रह्मकण्डिकयेवास्य मन्त्रस्यैकावयवत्वं किंतु सर्वाभिरुपनि-
षद्विरित्याह—यः सर्वोपनिषदर्थ इति । अनुवादफलमाह—उत्तरेति । तदेव
स्फुटयति—ब्रह्मविद्येति । तस्माद्युक्तो ब्रह्मणोऽनुवाद इति शेषः । कथं तर्हि
सर्वोपासनशेषत्वेन विधित्सितत्वमोकारादीनामुक्तमत आह—खिलेति ।

अद्वितीयं ब्रह्मत्युत्सर्गप्रवृत्तं शास्त्रं प्रलयावस्थब्रह्मविषयं सृष्टिशास्त्रं तु
विशेषप्रवृत्तं तस्यापवादस्ततो द्वैताद्वैतरूपं ब्रह्म सर्वोपनिषदर्थस्तदेव ब्रह्मानेन
मन्त्रेण संक्षिप्यत इति भर्तृप्रपञ्चपक्षमुत्थापयति—अत्रेत्यादिना । कार्य-
कारणयोरुत्पत्तिकाले पूर्णत्वमुक्त्वा स्थितिकालेऽपि तदाह—उद्दिक्तमिति ।
प्रलयकालेऽपि तयोः पूर्णत्वं दर्शयति—पुनरिति । कालभेदेन कार्यकारण-
योरुक्तां पूर्णतां निगमयति—एवमिति । कार्यकारणे द्वे पूर्णे चेत्तर्हि कथम-
द्वैतसिद्धिरित्याशङ्क्याऽऽह—सा चेति । कथं तर्हि द्वेयोरुक्तं पूर्णत्वं
तदाह—कार्यकारणयोरिति । एका पूर्णता व्यपदिश्यते च द्वयोरिति स्थिते
लब्धमर्थमाह—एवं चेति । एकं ह्यनेकात्मकमिति विप्रतिषेधमाशङ्क्य
दृष्टान्तेन निराचष्टे—यथा किलेति । एवमेकं ब्रह्मानेकात्मकमिति शेषः ।
ब्रह्मणो द्वैताद्वैतात्मकत्वेऽपि सत्यमद्वैतमसत्यमितरदित्याशङ्क्याऽऽह—यथा
चेत्यादिना । द्वैतस्य परमार्थसत्यत्वे कर्मकाण्डश्रुतिमनुकूलयति—एवं

तस्तदा किल कर्मकाण्डं विषयाभावादप्रमाणं भवति । तथा च विरोध एव स्यात् । वेदैकदेशभूतोपनिषत्प्रमाणं परमार्थाद्वैतवस्तुप्रतिपादकत्वादप्रमाणं कर्मकाण्डमसद्वैतविषयत्वात् । तद्विरोधपरिजिहीर्षया श्रुत्यैतदुक्तं कार्यकारणयोः सत्यत्वं समुद्रवत्पूर्णमद इत्यादिनेति ।

तदसत् । विशिष्टविषयापवादविकल्पयोरसंभवात् । न हीयं सुविवक्षिता कल्पना । कस्मात् । यथा क्रियाविषय उत्सर्गप्राप्तस्थैकदेशोऽपवादः क्रियते । यथाऽहिंसन्स्वर्वभूतान्यन्यत्र तीर्थेभ्य इति हिंसा सर्वभूतविषयोत्सर्गेण निवारिता तीर्थे विशिष्टविषये ज्योतिष्टोमादावनुज्ञायते । न च तथा वस्तुविषय इहाद्वैतं ब्रह्मोत्सर्गेण प्रतिपाद्य पुनस्तदेकदेशोऽपवादितुं शक्यते । ब्रह्मणोऽद्वैतत्वादेवैकदेशानुपपत्तेः । तथा विकल्पानुपपत्तेश्च । यथाऽतिरात्रे षोडशिनं गृह्णाति नातिरात्रे षोडशिनं गृह्णातीति ब्रह्मणाब्रह्मणयोः पुरुषाधीनत्वाद्विकल्पो भवति । न त्विह तथा वस्तुविषये द्वैतं वा स्यादद्वैतं वेति विकल्पः संभवत्यपुरुषतन्त्रत्वादात्मवस्तुनः । विरोधाच्च द्वैताद्वैतत्वयोरेकस्य । तस्मान्न सुविवक्षितेयं कल्पना ।

चेति । विपक्षे दोषमाह—यदा पुनरिति । अस्तु कर्मकाण्डाप्रामाण्यं नेत्याह—तथा चेति । विरोधेऽध्ययनविवेचिरिति शेषः । तमेव विरोधं साधयति—वेदेति । कथं तर्हि विरोधसमाधिस्तत्राऽऽह—तद्विरोधेति ।

प्राप्तं भर्तृप्रपञ्चप्रस्थानं प्रत्याचष्टे—तदसदिति । विशिष्टमद्वितीयं ब्रह्म तद्विषयोत्सर्गापवादयोर्विकल्पसमुच्चययोश्चासंभवं वक्तुं प्रतिज्ञाभागं विभज्यते—न ह्येति । तत्र प्रश्नपूर्वकं हेतुं विवृणोति—कस्मादित्यादिना । यथेत्यादिग्रन्थस्य न च तथेत्यादिना संबन्धः । क्रियायामुत्सर्गापवादसंभावनामुदाहरति—यथेत्यादिना । तथाऽन्यत्रापि क्रियायामुत्सर्गापवादौ द्रष्टव्याविति शेषः । वैधर्म्यदृष्टान्तस्य दार्ष्टान्तिकमाह—न चेति । विषयभेदे सत्युत्सर्गापवादौ दृष्टौ न तावद्वितीये ब्रह्मणि संभवतः । न हि ब्रह्माद्वयमेव जायते लीयते चेति संभवा नास्पदमिति भावः । उत्सर्गापवादानुपपत्तिवद्ब्रह्मणि विकल्पानुपपत्तेश्च तदेकरसमेषितव्यमित्याह—तथेति । विकल्पानुपपत्तिमुपपादयति—यथेत्यादिना । संप्रति समुच्चयासंभवमभिदधाति—विरोधान्चेति । उत्सर्गापवादविकल्पसमुच्चयानामसंभवान्न युक्ता ब्रह्मणो नानारसत्वकल्पनेति फलितमाह—तस्मादिति ।

श्रुतिन्यायविरोधाच्च । सैन्धवघनवत्प्रज्ञानैकरसघनं निरन्तरं
पूर्वापरबाह्याभ्यन्तरभेदविवर्जितं सबाह्याभ्यन्तरमजं नेति नेत्यस्थूल-
मनण्वजमजरमभयममृतमित्येवमाद्याः श्रुतयो निश्चितार्थाः संशयवि-
पर्यासाशङ्कारहिताः सर्वाः समुद्रे प्रक्षिप्ताः स्युरकिञ्चित्करत्वात् । तथा
न्यायविरोधोऽपि सावयवस्यानेकात्मकस्य क्रियावतो नित्यत्वानुपपत्तेः ।
नित्यत्वं चाऽऽत्मनः स्मृत्यादिदर्शनादनुमीयते । तद्विरोधश्च प्राप्नोत्य-
नित्यत्वे । भवत्कल्पनानर्थक्यं च । स्फुटमेव चास्मिन्पक्षे कर्मकाण्डा-
नर्थक्यम् । अकृताभ्यागमकृतविप्रणाशप्रसङ्गात् ।

ननु ब्रह्मणो द्वैताद्वैतात्मकत्वे समुद्रादिदृष्टान्ता विद्यन्ते कथमुच्यते
भवतैकस्य द्वैताद्वैतत्वं विरुद्धमिति । न अन्यविषयत्वात् । नित्य-
निरवयववस्तुविययं हि विरुद्धत्वमवोचाम द्वैताद्वैतत्वस्य न कार्य-
विषये सावयवे । तस्माच्छ्रुतिस्मृतिन्यायविरोधादनुपपन्नेयं कल्पना ।
अस्याः कल्पनाया वरमुपनिषत्परित्याग एव ।

परकीयकल्पनानुपपत्तौ हेत्वन्तरं प्रतिज्ञाय श्रुतिविरोधं प्रकटीकृत्य
न्यायविरोधं प्रकटयति—तथेति । ब्रह्मणोऽनेकरसत्वे स्यादिति शेषः ।
नित्यत्वानुपपत्तेरात्मनो नित्यत्वाङ्गीकारविरोधः स्यादित्यध्याहारः ।
ननु तस्य नित्यत्वं नाङ्गी क्रियते मानाभावादिति प्रासङ्गिकीमाशङ्कां
प्रत्याह—नित्यत्वं चेति । स्मृत्यादिदर्शनादित्यादिशब्देन स एव तु कर्मा-
नुस्मृतिशब्दविधिभ्य इत्यधिकरण्योक्ता हेतवो गृह्यन्ते । अनुमीयते कल्प्यते
स्वीक्रियते इति यावत् । तद्विरोधश्च स्मृत्यादिदर्शनकृतात्मनित्यत्वानुमान-
विरोधश्चेत्यर्थः । आत्मनोऽनित्यत्वे दोषान्तरमाह—भवदिति । कर्म-
काण्डस्य सत्यार्थत्वं परेण कल्प्यते तदानर्थक्यमात्मानित्यत्वे स्पष्टमापते-
दित्युक्तमेव स्फुटयति—स्फुटमेवेति ।

ब्रह्मणो नानारसत्वे विरोधमुक्तमसहमानः स्वोक्तं स्मारयति—नन्विति ।
समुद्रादीनां कार्यत्वसावयवत्वाभ्यामनेकात्मकत्वमविरुद्धं ब्रह्माणस्तु
नित्यत्वान्निरवयवत्वाच्च नानेकात्मकत्वं युक्तमिति वैषम्यमादर्शयन्नुत्तर-
माह—नेत्यादिना । ब्रह्मणो नानारसत्वकल्पनानुपपत्तिमुपसंहरति—
तस्मादिति । ‘अजो नित्यः शाश्वतोऽयं पुराणः’ इत्याद्याः स्मृतयः । ननु
प्रत्यक्षाद्यविरोधेनोपनिषदां विषयसिद्धयर्थमेवा कल्पना क्रियते तथा च
कथं साऽनुपपन्नेत्याशङ्क्याऽऽह—अस्या इति । विरुद्धार्थत्वे कल्पितेऽपि
तत्प्रामाण्यानुपपत्तेरविशेषादिति भावः ।

अध्येयत्वाच्च न शास्त्रार्थं कल्पना । न हि जननमरणाद्यनर्थ-
शतसहस्रभेदसमाकुलं समुद्रवनादिवत्सावयवमनेकरसं ब्रह्म ध्येय-
त्वेन चिन्नेयत्वेन वा श्रुत्योपदिश्यते । प्रज्ञानघनतां चोपदिशति । एक-
धैवानुष्टव्यमिति च । अनेकधादर्शनापवादाच्च “मृत्योः स मृत्यु-
भाप्नोति य इह नानेव पश्यति” इति । यच्च श्रुत्या निन्दितं तन्न
कर्तव्यम् । यच्च न क्रियते न स शास्त्रार्थः । ब्रह्मणोऽनेकरसत्वमनेक-
धात्वं च द्वैतरूपं निन्दितत्वान्न द्रष्टव्यम् । अतो न शास्त्रार्थः । यत्वे-
करसत्वं ब्रह्मणस्तद्द्रष्टव्यत्वात्प्रशस्तं प्रशस्तत्वाच्च शास्त्रार्थो
भवितुमर्हति ।

यत्तुक्तं वेदैकदेशस्याप्रामाण्यं कर्मविषये द्वैताभावादद्वैते च
प्रामाण्यमिति । तन्न । यथाप्राप्तोपदेशार्थत्वात् । न हि द्वैतमद्वैतं वा
वस्तु जातमात्रमेव पुरुषं ज्ञापयित्वा पश्चात्कर्म वा ब्रह्मविद्यां चोप-
दिशति शास्त्रम् । न चोपदेशार्हं द्वैतं जातमात्रप्राणिवुद्धिगम्यत्वात् ।

किंच ब्रह्मणो नानारसत्वं लौकिकं वैदिकं वा । नाऽऽद्यः । तस्यालौ-
किकत्वात्तन्नानारसत्वे लोकस्य तदस्थत्वात् । न द्वितीयः । तन्नानारसत्वस्य
ध्येयत्वेन ज्ञेयत्वेन वा शास्त्रेणानुपदेशादित्याह—अध्येयत्वाच्चेति । तदेव
स्फुटयति—न हीति । इतश्च नानारसं ब्रह्म न यथाशास्त्रप्रकाशयमित्याह—
प्रज्ञानेति । चकारादुपदिशतीत्याकूष्यते । अनेकधादर्शनापवादाच्च नानारसं
ब्रह्म शास्त्रार्थो न भवतीति शेषः । भेददर्शनस्य निन्दितत्वे लब्धमर्थमाह-
यच्चेति । अकर्तव्यत्वे प्राप्तमर्थं कथयति—यच्च नेति । सामान्यन्यायं
प्रकृते योजयति—ब्रह्मण इति । कस्तर्हि शास्त्रार्थस्तत्राऽऽह—यत्त्विति ।

ब्रह्मैकरस्ये प्रागुक्तं दोषमनुभाषते—यत्तूक्तमिति । कर्मकाण्डस्य कर्मविषये
न प्रामाण्यमसद्द्वैतविषयत्वाद्ब्रह्मकाण्डस्य त्वद्वैते प्रामाण्यं परमार्थाद्वैत-
वस्तुप्रतिपादकत्वात्तथा च विरोधोऽध्ययनविधेरित्यनुवादार्थः । कर्मकाण्डा-
प्रामाण्यं प्रत्याचष्टे—तन्नोति । प्रसिद्धं भेदमादाय तत्रैव विधिनिषेधोपदे-
शस्य प्रवृत्तिनिवृत्तिद्वाराऽर्थवत्त्वान्न कर्मकाण्डानर्थक्यमित्यर्थः । ननु
शास्त्रमेवाऽऽदौ भेदं बोधयित्वा पश्चादभ्युदयसाधनं कर्मोपदिशति । तथा
च नास्ति भेदस्यान्यतः प्राप्तिरत आह—न हीति । यथा हि शास्त्रं जातमात्रं
पुरुषं प्रत्यद्वैतं वस्तु ज्ञापयित्वा पश्चाद्ब्रह्मविद्यामुपदिशतीति नेष्यते तथा
प्रथममेव पुरुषं प्रति द्वैतं बोधयित्वा कर्म पुनर्बोधयतीत्यपि नाभ्युपेयं
प्रथमतो भेदवेदानावस्थायामस्य शास्त्रानधिकारित्वादित्यर्थः । द्वैतस्योप-
देशार्हत्वमङ्गीकृत्योक्तं तदेव नास्तीत्याह—न चेति ।

न च द्वैतस्यानृतत्वबुद्धिः प्रथममेव कस्यचित्स्थितात् । येन द्वैतस्य सत्यत्वमुपदिश्य पश्चादात्मनः प्रामाण्यं प्रतिपादयेच्छास्त्रम् । नापि पाषण्डिभिरपि प्रस्थापिताः शास्त्रस्य प्रामाण्यं न गृह्णीयुः ।

तस्माद्यथाप्राप्तमेव द्वैतमविद्याकृतं स्वाभाविकमुपादाय स्वाभाविक्यैवाविद्यया युक्ताय रागद्वेषादिदोषवते यथाभिमतपुरुषार्थसाधनं कर्मोपदिशत्यग्रे पश्चात्प्रसिद्धक्रियाकारकफलस्वरूपदोषदर्शनवते तद्विपरीतौदासीन्यस्वरूपावस्थानफलार्थिने तदुपायभूतामात्मैकत्वदर्शनात्मिकां ब्रह्मविद्यामुपदिशति । अथैवं सति तदौदासीन्यस्वरूपावस्थाने फले प्राप्ते शास्त्रस्य प्रामाण्यं प्रत्यर्थित्वं निवर्तते । तदभावाच्छास्त्रस्यापि शास्त्रत्वं तं प्रति निवर्तत एव ।

ननु द्वैतस्य सत्यबुद्ध्यभावे श्रुत्युक्तानुष्ठानाय पुंसां प्रवृत्त्यनुपपत्तेः स्वप्रामाण्यसिद्धयर्थमेव द्वैतसत्यत्वं श्रुतिर्बोधयिष्यति नेत्याह—न च द्वैतस्येति । द्वैतानृतत्ववादिषु कर्मजडानां प्रद्वेषप्रतीतेर्न प्रथमतो द्वैतानृतत्वबुद्धिर्न च द्वैतसत्यत्वं श्रुत्यर्थस्तत्परिचयहीनानामपि द्वैतसत्यत्वाभिनिवेशादित्यर्थः । किंच न द्वैतवैतथ्यं शास्त्रप्रामाण्यविधातकं यतो बौद्धादिभिः श्रेयसे प्रस्थापिताः स्वशिष्या द्वैतमिथ्यात्वावगमेऽपि स्वर्गकामश्रैत्यं वन्देतेत्यादिशास्त्रस्य प्रामाण्यं गृह्णन्ते । तथाऽग्निहोत्रादिशास्त्रस्यापि प्रामाण्यं भविष्यति साधनत्वशक्त्यनपहारादित्याह—नार्पति ।

काण्डद्वयस्य प्रामाण्योपपत्तिमुपसंहरति—तस्मादित्यादिना । प्रसिद्धो योऽयं क्रियादिरूपे द्वैते दोषः सातिशयत्वादित्स्तद्दर्शनं विवेकस्तद्वते तस्माद्द्वैताद्विपरीतमौदासीन्योपलक्षितं स्वरूपं तस्मिन्नवस्थानं कैवल्यं तदर्थिने मुमुक्षवे साधनचतुष्टयसंपन्नायेत्यर्थः । किंच तत्त्वज्ञानादूर्ध्वं पूर्वं वा काण्डयोर्विरोधः शङ्क्यते । नाऽऽद्य इत्याह—अथेति । अवस्थाभेदादेकस्मिन्नपि पुरुषे काण्डद्वयस्य प्रामाण्यमविरुद्धमित्येवं स्थिते सत्युपनिषद्भ्यस्तत्त्वज्ञानोत्पत्त्यनन्तरं नान्तरीयकत्वेन प्राप्ते कैवल्ये पुरुषस्य नैराकाङ्क्षं जायते न च निराकाङ्क्षं पुरुषं प्रति शास्त्रस्य शास्त्रत्वमस्ति ।

‘प्रवृत्तिर्वा निवृत्तिर्वा नित्येन कृतकेन वा ।

पुंसां येनोपदिश्येत तच्छास्त्रमभिधीयते’ ॥

इति न्यायात्कृतकृत्यं प्रति प्रवर्तकत्वादिविरहिणः शास्त्रत्वायोगादतो ज्ञानादूर्ध्वं धर्म्यभावाद्बिरोधासिद्धिरित्यर्थः ।

तथा प्रतिपुरुषं परिसमाप्तं शास्त्रमिति न शास्त्रविरोधगन्धोऽप्यस्ति । अद्वैतज्ञानावसानत्वाच्छास्त्रशिष्यशासनादिद्वैतमेदस्य । अन्यतमावस्थाने हि विरोधः स्यादवस्थितस्येतररापेक्षत्वात्तु शास्त्रशिष्यशासनानां नान्यतमोऽप्यवतिष्ठते । सर्वसमाप्तौ तु कस्य विरोध आशङ्क्येताद्वैते केवले शिवे सिद्धे । नाप्यविरोधताऽत एव ।

अथाप्यभ्युपगमस्य ब्रूमः—द्वैताद्वैतात्मकत्वेऽपि शास्त्रविरोधस्य तुल्यत्वात् । यदाऽपि समुद्रादिवद्द्वैतात्मकमेकं ब्रह्माभ्युपगच्छामो नान्यद्वस्त्वन्तरं तदाऽपि भवदुक्ताच्छास्त्रविरोधान्न मुच्यामहे । कथम् । एकं हि परं ब्रह्म द्वैताद्वैतात्मकं तच्छोकमोहाद्यतीतत्वादुपदेशं न कांक्षति । न चोपदेष्टाऽन्यो ब्रह्मणो द्वैताद्वैतरूपस्य ब्रह्मण एकस्यैवाभ्युपगमात् ।

एकस्मिन्पुरुषे दर्शितन्यायं सर्वत्रातिदिशति—त्येति । ज्ञानादूर्ध्वविरोधाभावमुपसंहरति—इति नेति । कल्पान्तरं प्रत्याह—अद्वैतेति । तत्त्वज्ञानात्पूर्वं भेदस्यावस्थितत्वात्तमाविद्यमादायाधिकारिभेदादवस्थाभेदाद्वा काण्डयोरविरोधसिद्धिरित्यर्थः । भेदमेवोपपादयति—अन्यतमेति । शिष्यादीनामन्यतमस्यैवावस्थानं चेदवस्थितस्येतरमिच्छ सापेक्षत्वान्न सोऽप्यवतिष्ठेत । न च ज्ञानात्प्रगन्यतमस्यैवावस्थानं सर्वेषामेव तेषां यथाप्रतिभासमवस्थानादतो न पूर्वं विरोधशङ्केत्यर्थः । ऊर्ध्वं विरोधशङ्काभावमधिकविवक्षयाऽनुवदति—सर्वेति । कथं कैवल्यं विरोधाभावस्य सत्त्वादित्याशङ्क्याऽऽह—नापीति । अद्वैतत्वादेवाभावस्यापि तत्त्वनिमज्जनादित्याह—अत एवेति ।

अद्वितीयमेव ब्रह्म न द्वैताद्वैतात्मकमित्युपपादितमिदानीं ब्रह्मणो द्वैताद्वैतात्मकत्वाभ्युपगमेऽपि विरोधो न शक्यते परिहर्तुममित्याह—अथापीति । तुल्यत्वात्तदभ्युपगमो वृथेति शेषः । उक्तमेवोपपादयति—यदाऽपीति । द्वैताद्वैतात्मकं ब्रह्म इति पक्षे कथं विरोधो न समाधीयते द्वैतमद्वैतं चाधिकृत्य काण्डद्वयप्रामाण्यसंभवादित्याक्षिपति—कथमिति । किं ब्रह्मविषयः शास्त्रोपदेशः किं वाऽब्रह्मविषयः । प्रथमे द्वैताद्वैतरूपस्यैकस्यैव ब्रह्मणोऽभ्युपगमात्तस्य च नित्यमुक्तत्वान्नोपदेशः संभवतीत्याह—एकं हीति । तस्योपदेशाभावे हेत्वन्तरमाह—न चेति । उपदेष्टा हि ब्रह्मणोऽन्योऽनन्यो वा । नाऽऽद्योऽभ्युपगमविरोधात् । न द्वितीयो भेदमन्तरेणोपदेशोपदेशकभावासंभवादिति भावः ।

अथ द्वैतविषयस्यानेकत्वादन्योन्योपदेशो न ब्रह्मविषय उपदेश इति चेत् । तदा द्वैताद्वैतात्मकमेकमेव ब्रह्म नान्यदस्तीति विरुध्यते । यस्मिन्द्वैतविषयेऽन्योन्योपदेशः सोऽन्यो द्वैतं चान्यदेवेति समुद्र-दृष्टान्तो विरुद्धः । न च समुद्रोदकैकत्ववद्विज्ञानैकत्वे ब्रह्मणोऽन्यत्रो-पदेशग्रहणादिकल्पना संभवति । न हि हस्तादिद्वैताद्वैतात्मके देवदत्ते चाकर्णयोर्देवदत्तैकदेशभूतयोर्वागुपदेशी कर्णः केवल उपदेशस्य ग्रहीता देवदत्तस्तु नोपदेशा नाप्युपदेशस्य ग्रहीतेति कल्पयितुं शक्यते । समु-द्रकोदकात्मत्ववदेकविज्ञानवत्त्वादेवदत्तस्य । तस्माच्छ्रुतिन्यायवि-रोधश्चाभिप्रेतार्थासिद्धिश्चैवंकल्पनायां स्यात् । तस्माद्यथाव्याख्यात एवास्माभिः पूर्णमद इत्यस्य मन्त्रस्यार्थः ।

ॐ खं ब्रह्मेति मन्त्रोऽयं चान्यत्राविनियुक्त इह ब्राह्मणेन ध्यान-कर्मणि विनियुज्यते । अत्र च ब्रह्मेति विशेष्याभिधानं समिति विशेषे-

कल्पान्तरमुत्थापयति—अथेति । प्रतिज्ञाविरोधेन निराकरोति — तदेति । किंच सर्वस्य ब्रह्मरूपत्वे यः समुद्रदृष्टान्तः स न स्यात्परस्परोपदे-शस्याब्रह्मविषयत्वादित्याह—यस्मिन्निति । अथ यथा फेनादिविकाराणां भिन्नत्वेऽपि समुद्रोदकात्मत्वं तथा जीवादीनां भिन्नत्वेऽपि ब्रह्मस्वभाववि-ज्ञानैक्याद्ब्रह्म सर्वमिति न विरुध्यते तत्राऽऽह—न चेति । सर्वस्य ब्रह्मत्व-मङ्गीकृतं चेद्ब्रह्मविषय एवोपदेशः स्याद्देवस्याविचारितरमणीयत्वादि-त्यर्थः । ननु नानारूपवस्तुसमुदायो ब्रह्म तत्र प्रदेशभेदादुपदेशोपदेशक-भावो ब्रह्म तु नोपदेश्यमुपदेशकं चेति तत्राऽऽह—न हीति । तत्र हेतुमाह—समुद्रेति । यथा समुद्रस्योदकात्मना फेनादिष्वेकस्वं तथा देवदत्तक्षेत्रज्ञस्य वागाद्यवयवेष्वेकत्वेन विज्ञानवत्त्वान्न व्यवस्थासंभवस्तथा ब्रह्मण्यपि द्रष्टव्यमित्यर्थः । मतान्तरनिराकरणमुपसंहरति—तस्मादिति । आत्मैकर-स्यप्रतिपादिका श्रुतिन्यायश्च सावयवस्यानेकात्मकस्येत्यादावुक्तः । अभि-प्रेतार्थासिद्धिर्भवत्कल्पनानर्थक्यं चेत्यादिना दर्शिता । एवंकल्पनायामे-कानेकात्मकं ब्रह्मेत्यभ्युपगतावित्यर्थः । परकीयव्याख्यानासंभवे फलित-माह—तस्मादिति ।

ध्यानशेषत्वेनोपनिषदर्थं ब्रह्मानूद्य तद्विधानर्थं तस्मिन्विनियुक्तं मन्त्र-मुत्थापयति—ॐ खमिति । इषे त्वेत्यादिवत्तस्य कर्मान्तरे विनियुक्तत्वमा-शङ्क्याऽऽह—अयं चेति । विनियोजकाभावादिति भावः । तर्हि ध्यानेऽपि

षणम् । विशेषणविशेष्ययोश्च सामानाधिकरण्येन निर्देशो नीलोत्पलवत्त्वं ब्रह्मेति । ब्रह्मशब्दो बृहद्वस्तुमात्रास्पदोऽविशेषितोऽतो विशेष्यते खं ब्रह्मेति । यत्तत्त्वं ब्रह्म तदोऽशब्दवाच्यमोऽशब्दस्वरूपमेव बोधयथाऽपि सामानाधिकरण्यमविरुद्धम् ।

इह च ब्रह्मोपासनसाधनत्वार्थमोऽशब्दः प्रयुक्तः । तथा च श्रुत्यन्तरात् “एतदालम्बनं श्रेष्ठमेतदालम्बनं परम्” “ओमित्यात्मानं युञ्जीत” “ओमित्येतेनैवाक्षरेण परं पुरुषमभिध्यायीत” “ओमित्येवं ध्यायथ आत्मानम्” इत्यादेः । अन्यार्थासंभवाच्चोपदेशस्य । यथाऽन्यत्रोमिति शंसत्योमित्युद्गायतीत्येवमादौ स्वाध्यायारम्भापवर्गयोश्चोकारप्रयोगो विनियोगादवगम्यते न च तथाऽर्थान्तरमिहावगम्यते । तस्माद्ध्यानसाधनत्वेनैवेहोकारशब्दस्योपदेशः ।

नायं विनियुक्तो विनियोजकाभावाविशेषादित्याशङ्क्याऽऽह—इहेति । खं पुराणमित्यादि ब्राह्मणं तस्य च विनियोजकत्वं ध्यानसमवेतार्थप्रकाशनसामर्थ्यात् । यद्यपि मन्त्रनिष्ठं सामर्थ्यं विनियोजकं तथाऽपि मन्त्रब्राह्मणयोरेकार्थत्वाद्ब्राह्मणस्य सामर्थ्यद्वारा विनियोजकत्वमविरुद्धमिति भावः । अत्रेति मन्त्रोक्तिः । विशेषणविशेष्यत्वे यथोक्तसामानाधिकरण्यं हेतू करोति—विशेष्येति । ब्रह्मेत्युक्ते सत्याकाङ्क्षाभावात्किं विशेषणेनेत्याशङ्क्याऽऽह—ब्रह्मशब्द इति । निरुपाधिकस्य सोपाधिकस्य वा ब्रह्मणो विशेषणत्वेऽपि कथं तस्मिन्नोऽशब्दप्रवृत्तिरित्याशङ्क्याऽऽह—यत्तदिति ।

किमिति यथोक्ते ब्रह्मण्योऽशब्दो मन्त्रे प्रयुज्यते तत्राऽऽह—इह चेति ।

ॐ शब्दो ब्रह्मोपासने साधनमित्यत्र मानमाह—तथा चेति । सापेक्षं श्रेष्ठ्यं वारयति—परमिति । आदिशब्देन प्रणवो धनुरित्यादि गृह्यते । ॐ ब्रह्मेति सामानाधिकरण्योपदेशस्य ब्रह्मोपासने साधनत्वमोऽकारस्येत्यस्मादर्थान्तरासंभवाच्च तस्य तत्साधनत्वमेष्टव्यमित्याह—अन्यथेति । एतदेव प्रपञ्चयति—यथेत्यादिना । अन्यत्रेति तैत्तिरीयश्रुतिग्रहणम् । अपवर्गः स्वाध्यायावसानम् । अर्थान्तरावगतरभावे फलितमाह—तस्मादिति ।

यद्यपि ब्रह्मात्मादिशब्दा ब्रह्मणो वाचकास्तथाऽपि श्रुतिप्रामाण्याद्-
ब्रह्मणो नेदिष्टमभिधानमौकारः । अत एव ब्रह्मप्रतिपत्ताविदं परं
साधनम् । तच्च द्विप्रकारेण प्रतीकत्वेनाभिधानत्वेन च । प्रतीकत्वेन ।
यथा विष्णवादिप्रतिमाऽभेदेनैवमौकारो ब्रह्मेति प्रतिपत्तव्यः । तथा
ह्यौकारालम्बनस्य ब्रह्म प्रसीदति ।

“एतदालम्बनं श्रेष्ठमेतदालम्बनं परम् ।

एतदालम्बनं ज्ञात्वा ब्रह्मलोके महीयते ” इति श्रुतेः ।

तत्र खमिति भौतिके खे प्रतीतिर्मा भूदित्याह—खं पुराणं चिरंतनं
खं परमात्माकाशमित्यर्थः । यत्तत्परमात्माकाशं पुराणं खं तच्चक्षुराद्य-
विषयत्वान्निरालम्बनमशक्यं ग्रहीतुमिति श्रद्धाभक्तिभ्यां भावविशेषेण
चौकार आवेशयति । यथा विष्ण्वङ्गाङ्कितायां शिलादिप्रतिमायां
विष्णुं लोके एवम् । वायुरं खं वायुरस्मिन्विद्यत इति वायुरं खं खमात्रं
खमित्युच्यते न पुराणं खमित्येवमाह स्म । कोऽसौ । कौरव्यायणी-
पुत्रः । वायुरे हि खे मुख्यः खशब्दव्यवहारस्तस्मान्मुख्ये संप्रत्ययो युक्त
इति मन्यते । तत्र यदि पुराणं खं ब्रह्म निरुपाधिस्वरूपं यदि वा वायुरं

ननु शब्दान्तरेष्वपि ब्रह्मवाचकेषु तत्सु किमित्यौशब्द एव ध्यानसाध-
नत्वेनोपदिश्यते तत्राऽऽह—यद्यपीति । नेदिष्टं निकटतमं संप्रियतममि-
त्यर्थः । प्रियतमत्वप्रयुक्तं फलमाह—अत एवेति । साधनत्वेऽवान्तरविशेषं
दर्शयति—तच्चेति । प्रतीकत्वेन कथं साधनत्वमिति पृच्छति—प्रतीकत्वेनेति ।
कथमित्यध्याहारः । परिहरति—यथेति । ॐकारो ब्रह्मेति प्रतिपत्तौ किं
स्यात्तदाह—तथा हीति ।

मन्त्रमेवं व्याख्याय ब्राह्मणमवतार्य व्याचष्टे—तत्रेत्यादिना । मन्त्रः
सप्तम्यर्थः । ननु यथोक्तं तत्त्वं स्वेनैव रूपेण प्रतिपत्तं शक्यते किं प्रतीको-
पदेशेनेत्याशङ्क्याऽऽह—यत्तदिति । भावविशेषो बुद्धेर्विषयपारवश्यं परिहृत्य
प्रत्यग्ब्रह्मज्ञानाभिमुख्यम् । ओंकारे ब्रह्मवेशानमुदाहरणेन द्रढयति—यथेति ।
कल्पान्तरमाह—वायुरमित्यादिना । किमिति सूत्राधिकरणमव्याकृतमाकाश-
मत्र गृह्यते तत्राऽऽह—वायुरे हीति । तदेव भूताकाशात्मना विपरिणतमिति
भावः । तर्हि पक्षद्वये संप्लवमाने कः सिद्धान्तः स्यादित्याशङ्क्याधिकारि-
भेदमाश्रित्याऽऽह—तत्रेति । श्रुत्यन्तरस्यान्यथासिद्धिसंभवादौंकारस्य प्रती-

खं सोपाधिकं ब्रह्म सर्वथाऽप्यौकारः प्रतीकत्वेनैव प्रतिमावत्साधनत्वं प्रतिपद्यते । “एतद्वै सत्यकाम परं चापरं च ब्रह्म यदौकारः” इति श्रुत्यन्तरात् । केवलं खशब्दार्थे विप्रतिपत्तिः ।

वेदोऽयमौकारो वेद विजानात्यनेन यद्वेदितव्यम् । तस्माद्वेद ओं-कारो वाचकोऽभिधानम् । तेनाभिधानेन यद्वेदितव्यं ब्रह्म प्रकाश-मानमभिधीयमानं वेद साधको विजानात्युपलभते । तस्माद्वेदोऽय-मिति ब्राह्मणा विदुः । तस्माद्ब्राह्मणानामभिधानत्वेन साधनत्वमभि-प्रेतमौकारस्य । अथवा वेदोऽयमित्याद्यर्थवादः । कथमौकारो ब्रह्मणः प्रतीकत्वेन विहितः । ओं खं ब्रह्मेति सामानाधिकरण्यात्तस्य स्तुतिरि-दानो वेदत्वेन । सर्वो ह्ययं वेद ओंकार एव । एतत्प्रभाव एतदात्मकः सर्वं ऋग्यजुःसामादिभेदभिन्न एष ओंकारः “तद्यथा शङ्कुना सर्वाणि पर्णानि” इत्यादिश्रुत्यन्तरात् । इतश्चायं वेद ओंकारो यद्वेदितव्यं तत्सर्वं वेदितव्यमौकारेणैव वेदेनेनातोऽयमौकारो वेदः । इतरस्यापि वेदस्य वेदत्वमत एव । तस्माद्विशिष्टोऽयमौकारः साधनत्वेन प्रति-

कत्वेऽपि विप्रतिपत्तिमाशङ्क्याऽऽह—केवलमिति । इतरत्र विप्रतिपत्तिद्योतका-भावादिति भावः ।

प्रतीकपक्षमुपपाद्याभिधानपक्षमुपपादयति—वेदोऽयमिति । तदेव प्रपञ्च-यति—तेनेति । वेदेत्यत्राऽऽदौ तच्छब्दो द्रष्टव्यः । ब्राह्मणा विदुरिति विशेषनिर्देशस्य तात्पर्यमाह—तस्मादिति । प्रतीकपक्षेऽपि वेदोऽयमित्या-दिग्रन्थो निर्वहतीत्याह—अथवेति । विध्यभावे कथमर्थवादः संभवतीत्या-शङ्क्य परिहरति—कथमित्यादिना । वेदत्वेन स्तुतिमौकारस्य संग्रहविवरणा-भ्यां दर्शयति—सर्वो हीति । ओंकारे सर्वस्य नामजातस्यान्तर्भावे प्रमाण-माह—तद्यथेति । तत्रैव हेत्वन्तरमवतार्य व्याकरोति—इतश्चेति । वेदितव्यं परमपरं वा ब्रह्म । ‘द्वे ब्रह्मणी वेदितव्ये’ इति श्रुत्यन्तरात् । तद्वेदन-साधनत्वेऽपि कथमौकारस्य वेदत्वमित्याशङ्क्याऽऽह—इतरस्यापीति । अत एव वेदितव्यवेदनहेतुत्वादेवेत्यर्थः । प्रतीकपक्षे वाक्ययोजनानां निगमयति—तस्मादिति । अभिधानपक्षे प्रतीकपक्षे चैकं वाक्यमेकैकत्र योजयित्वा

अथ पञ्चमाध्यायस्य द्वितीयं ब्राह्मणम् ।

त्रयाः प्राजापत्याः प्रजापतौ पितरि ब्रह्मचर्यमू-
र्धुदेवा मनुष्या असुरा उषित्वा ब्रह्मचर्यं देवा
ऊचुर्ब्रवीतु नो भवानिति तेभ्यो हैतदक्षरमुवाच
द इति व्यज्ञासिष्टा ३ इति व्यज्ञासिष्मेति होतु-
र्दाम्यतेति न आत्थेत्योमिति होवाच व्यज्ञासि-
ष्टेति ॥ १ ॥

पत्तव्य इति । अथवा वेदः सः । कोऽसौ । यं ब्राह्मणा विदुर्योकारम् ।
ब्राह्मणानां ह्यसौ प्रणबोद्गीथादिविकल्पैर्विज्ञेयः । तस्मिन् हि प्रयुज्यमाने
साधनत्वेन सर्वो वेदः प्रयुक्तो भवतीति ॥ १ ॥

इति श्रीबृहदारण्यकोपनिषद्भाष्ये पञ्चमाध्यायस्य
प्रथमं ब्राह्मणम् ॥ १ ॥

अधुना दमादिसाधनत्रयविधानार्थोऽयमारम्भः—त्रयास्त्रिसंख्याकाः
प्राजापत्याः प्रजापतेरपत्यानि प्राजापत्यास्ते किं प्रजापतौ पितरि
ब्रह्मचर्यं शिष्यत्ववृत्तेर्ब्रह्मचर्यस्य प्राधान्याच्छिष्याः सन्तो ब्रह्मचर्य-
मूषुरुषितवन्त इत्यर्थः । के ते । विशेषतो देवा मनुष्या असुराश्च ।
ते चोषित्वा ब्रह्मचर्यं किमकुर्वन् नित्युच्यते—तेषां देवा ऊचुः पितरं

पक्षद्वयेऽपि साधारण्येन योजयति—अथवेति । तस्य पूर्वोक्तनीत्या वेदत्वे
लाभं दर्शयति—तस्मिन्निति । ॐकारस्य ब्रह्मोपास्तिसाधनत्वमित्थं सिद्ध-
मित्युपसंहर्तुमिति शब्दः ।

इति बृहदारण्यकोपनिषद्भाष्यटीकायां पञ्चमाध्यायस्य
प्रथमं ब्राह्मणम् ॥ १ ॥

ब्राह्मणान्तरस्य तात्पर्यमाह—अधुनेति । तद्विधानं सर्वोपास्तिशेष-
त्वेनेति द्रष्टव्यम् । आख्यायिकाप्रवृत्तिरारम्भः । पितरि ब्रह्मचर्यमूषुरिति
संबन्धः । प्रजापतिसमीपे ब्रह्मचर्यवासमात्रेण किमित्यसौ देवादिभ्यो
हितं ब्रूयादित्याशङ्क्याऽऽह—शिष्यत्वेति । शिष्यभावेन वृत्तेः संबन्धिनो ये

अथ हैनं मनुष्या ऊचुर्ब्रवीतु नो भवानिति तेभ्यो
हैतदेवाक्षरमुवाच द इति व्यज्ञासिष्टा ३ इति
व्यज्ञासिष्मेति होचुर्दत्तेति न आत्थेत्योमिति
होवाच व्यज्ञासिष्टेति ॥ २ ॥

अथ हैनमसुरा ऊचुर्ब्रवीतु नो भवानिति तेभ्यो
हैतदेवाक्षरमुवाच द इति व्यज्ञासिष्टा ३ इति
व्यज्ञासिष्मेति होचुर्दयध्वमिति न आत्थेत्यो-
मिति होवाच व्यज्ञासिष्टेति तदेतदेवैषा दैवी
वागनुवदति स्तनयित्त्तुर्द द द इति दाभ्यत
दत्त दयध्वमिति तदेतत्त्रयं शिक्षेदमं
दानं दयामिति ॥ ३ ॥

इति बृहदारण्यकोपनिषदि पञ्चमाध्यायस्य

द्वितीयं ब्राह्मणम् ॥ २ ॥

प्रजापतिम् । किमिति । ब्रवीतु कथयतु नोऽस्मभ्यं यदनुशासनं
भवानिति । तेभ्य एवमर्थिभ्यो हैतदक्षरं वर्णमात्रमुवाच द इति ।
उक्त्वा च तान्पप्रच्छ पिता किं व्यज्ञासिष्टा ३ इति । मयोपदेशा-
र्थमभिहितस्याक्षरस्यार्थं विज्ञातवन्त आहोस्विन्नेति । देवा ऊचुर्व्य-
ज्ञासिष्मेति विज्ञातवन्तो वयम् । यद्येवमुच्यतां किं मयोक्तमिति ।
देवा ऊचुर्दाम्यतादान्ता यूयं स्वभावतोऽतो दान्ता भवतेति नोऽस्मा-
नात्थ कथयसि । इतर आहोमिति सम्यग्व्यज्ञासिष्टेति ॥ १ ॥

समानमन्यत् । स्वभावतो लुब्धा यूयमतो यथाशक्ति संविभजत
दत्तेति नोऽस्मानात्थ किमन्यद्ब्रूयान्नो हितमिति मनुष्याः ॥ २ ॥

धर्मास्तेषां मध्ये ब्रह्मचर्यस्येत्यादि योज्यम् । तेषामिति निर्धारणे षष्ठी ।
ऊर्हापोहशक्तानामेव शिष्यत्वमिति द्योतनार्थो हशब्दः । विचारार्था
प्लुतिरित्यङ्गीकृत्य प्रश्नमेव व्याचष्टे—मयेति । ॐमित्यनुज्ञामेवं
विभजते—सम्यगिति ।

तथाऽसुरा दयध्वमिति । क्रूरा यूयं हिंसादिपरा अतो दयध्वं प्राणिषु दयां कुरुतेति । तदेतत्प्रजापतेरनुशासनमद्याप्यनुवर्तत एव । यः पूर्वं प्रजापतिर्देवादीननुशास सोऽद्याप्यनुशास्त्येव दैव्या स्तनयित्नुलक्षणया वाचा कथमेषा श्रूयते दैवी वाक्काऽसौ स्तनयित्नुर्द द इति दाम्यत दत्त दयध्वमित्येषां वाक्यानामुपलक्षणाय त्रिर्दकार उच्चार्यतेऽनुकृतिर्न तु स्तनयित्नुशब्दस्त्रिरेव संख्यानियमस्य लोकेऽप्रसिद्धत्वात् । यस्मादद्यापि प्रजापतिर्दाम्यत दत्त दयध्वमित्यनुशास्त्येव तस्मात्कारणादेतत्त्रयम् । किं तत्त्रयमित्युच्यते दमं दानं दयामिति शिक्षे दुपादद्यात्प्रजापतेरनुशासनमस्माभिः कर्तव्यमित्येवं मतिं कुर्यात् । तथा च स्मृतिः—

“त्रिविधं नरकस्येदं द्वारं नाशनमात्मनः ।
कामः क्रोधस्तथा लोभस्तस्मादेतत्त्रयं त्यजेत्” इति ।

समानत्वेनोत्तरस्य सर्वस्यैवार्थवादस्याव्याख्येयत्वे प्राप्ते दत्तोत्पन्न तात्पर्यमाह—स्वभावत इति । दानमेव लोभत्यागरूपमुपदिष्टमिति कुतो निर्दिष्टं किंन्नन्यदेव हितं किञ्चिदादिष्टं किं न स्यादित्याशङ्क्याऽऽह—किमन्यदिति ॥ २ ॥

यथा देवा मनुष्याश्च स्वाभिप्रायानुसारेण दकारश्रवणे सत्यर्थं जगृहुस्तथेति यावत् । दयध्वमित्यत्र तात्पर्यमीरयति—क्रूरा इति । हिंसादीत्यादिशब्देन परस्वापहारादि गृह्यते । प्रजापतेरनुशासनं प्रागासीदित्यत्र लिङ्गमाह—तदेतदिति । अनुशासनस्यानुवृत्तिमेवं व्याकरोति—यः पूर्वमिति । द इति विसंधिकरणं सर्वत्र वर्णान्तरभ्रमापोहार्थम् । यथा दकारत्रयमत्र विवक्षितं तथा स्तनयित्नुशब्देऽपि त्रित्वं विवक्षितं चेत्प्रसिद्धिविरोधः स्यादित्याशङ्क्याऽऽह—अनुकृतिरिति । दशब्दानुकारमात्रमत्र विवक्षितं न तु स्तनयित्नुशब्दे त्रित्वं प्रमाणाभावादित्यर्थः । प्रकृतस्यार्थवादस्य विधिपर्यवसायित्वं फलितमाह—यस्मादिति । उपादानप्रकारमेवाभिनयति—प्रजापतेरिति । श्रुतिसिद्धविध्यनुसारेण भगवद्वाक्यप्रवृत्तिं दर्शयति—तथा चेति ।

अस्य हि विधेः शेषः पूर्वः । तथाऽपि देवादीनुद्दिश्य किमर्थं दकारत्रयमुच्चारितवान्प्रजापतिः पृथगनुशासनार्थिभ्यः । ते वा कथं विवेकेन प्रतिपन्नाः प्रजापतेर्मनोगतं समानेनैव दकारवर्णमात्रेणेति पराभिप्रायज्ञा विकल्पयन्ति ।

अत्रैक आहुरदान्तत्वादानत्वादयालुत्वैरपराधित्वमात्मनो मन्यमानाः शङ्किता एव प्रजापतावृषुः किं नो वक्ष्यतीति । तेषां च दकार-
श्रवणमात्रादेवाऽऽत्माशङ्कावशेन तदर्थप्रतिपत्तिरभूत् । लोकेऽपि हि प्रसिद्धं पुत्राः शिष्याश्चानुशास्याः सन्तो दोषान्निवर्तयितव्या इति । अतो युक्तं प्रजापतेर्दकारमात्रोच्चारणम् । दमादित्रये च दकारान्वया-
दात्मनो दोषानुरूप्येण देवादोषां विवेकेन प्रतिपत्तुं चेति । फलं त्वेत-
दात्मदोषज्ञाने सति दोषान्निवर्तयितुं शक्यतेऽल्पेनाप्युपदेशेन दकार-
मात्रेणेति ।

तदेतत्त्रयं शिष्येदित्येष विधिश्चेत्कृतं त्रयाः प्राजापत्या इत्यादिना ग्रन्थे-
नेत्याशङ्क्य यस्मादित्यादिना सूचितमाह—अस्येति । सर्वैरेव त्रयमनुष्ठेयं
चेत्तर्हि देवादीनुद्दिश्य दकारत्रयोच्चारणमनुपपन्नमिति शङ्कते—तथेति ।
दमादित्रयस्य सर्वैरनुष्ठेयत्वे सतीति यावत् । किंच पृथक्पृथगनुशासना-
र्थिनो देवादयस्तेभ्यो दकारमात्रोच्चारणेनापेक्षितमनुशासनं सिध्यतीत्याह—
पृथगिति । किमर्थमित्यादिना पूर्वेण संबन्धः । दकारमात्रमुच्चारयतोऽपि
प्रजापतेर्विभागेनानुशासनमभिसंहितमित्याशङ्क्याऽऽह—ते वेति । त्रयं सर्वै-
रनुष्ठेयमिति परस्य सिद्धान्तिनोऽभिप्रायस्तदभिज्ञाः सन्तो यथोक्तनीत्या
विकल्पयन्तीति योजना । पराभिप्रायज्ञा इत्युपहासो वा परस्य प्रजापते-
र्मनुष्यादीनां चाभिप्रायज्ञा इति । नञ्छ्लेखी वा पाठः ।

एकीयं परिहारमुत्थापयति—अत्रेति । अस्तु तेषामेषा शंका तथाऽपि
दकारमात्रात्कीदृशी प्रतिपत्तिरित्याशङ्क्याऽऽह—तेषां चेति । तदर्थो दका-
रार्थो दमादिस्तस्य प्रतिपत्तिस्तद्वद्वारेणान्तत्वादिनिवृत्तिरासीदित्यर्थः ।
किमिति प्रजापतिर्दोषज्ञापनद्वारेण ततो देवादीननुशास्यान्दोषान्निवर्त-
यिष्यति तत्राऽऽह—लोकेऽपीति । दकारोच्चारणस्य प्रयोजने सिद्धे फलित-
माह—अत इति । यत्तूक्तं ते वा कथमित्यादि तत्राऽऽह—दमादोति ।
प्रतिपत्तुं च युक्तं दमादीति शेषः । इतिशब्दः स्वयूध्यमतसमाप्त्यर्थः ।

नन्वेतत्त्रयाणां देवादीनामनुशासनं देवादिभिरप्येकैकमेवोपादेयम-
द्यत्वेऽपि न तु त्रयं मनुष्यैः शिक्षितव्यमिति । अत्रोच्यते—पूर्वैर्देवादिभि-
र्विशिष्टैरनुष्ठितमेतत्त्रयं तस्मान्मनुष्यैरेव शिक्षितव्यमिति । तत्र दया-
लुत्वस्याननुष्ठेयत्वं स्यात्कथमसुरैरप्रशस्तैरनुष्ठितत्वादिति चेत् । न,
तुल्यत्वात्त्रयाणामतोऽन्योऽत्राभिप्रायः । प्रजापतेः पुत्रा देवादयस्त्रयः
पुत्रेभ्यश्च हितमेव पित्रोपदेष्टव्यम् । प्रजापतिश्च हितज्ञो नान्यथोपदि-
शति । तस्मात्पुत्रानुशासनं प्रजापतेः परममेतद्वितम् । अतो मनुष्यै-
रेवैतत्त्रयं शिक्षितव्यमिति ।

अथवा न देवा असुरा वाऽन्ये केचन विद्यन्ते मनुष्येभ्यः । मनु-
ष्याणामेवादान्ता येऽन्यैरुत्तमैर्गुणैः संपन्नास्ते देवा लोभप्रधाना मनु-

परोक्तं परिहारमङ्गीकृत्याऽऽख्यायिकातात्पर्यं सिद्धान्ती ब्रूते—फलं त्विति ।
निर्ज्ञातदोषा देवादयो यथा दकारमात्रेण ततो निवर्त्यन्त इति शेषः । इति-
शब्दो दार्ष्टान्तिकप्रदर्शनार्थः ।

विशिष्टान्प्रत्यनुशासनस्य प्रवृत्तत्वादस्माकं तदभावादनुपादेयं दमा-
दीति शङ्कते—नन्विति । किञ्च देवादिभिरपि प्रातिस्विकानुशासनवशादे-
कैकमेव दमाद्यनुष्ठेयं न तत्त्रयमित्याह—देवादिभिरिति ! यथा पूर्वस्मिन्काले
देवादिभिरेकैकमेवोपादेयमित्युक्तं तथा वर्तमानेऽपि काले मनुष्यैरेकैक-
मेव कर्तव्यं पूर्वाचारानुसारान्न तु त्रयं शिक्षितव्यं तथा च कस्यायं विधि-
रित्याह—अद्यत्वेऽपीति । आचारप्रामाण्यमाश्रित्य परिहरति—अत्रेति ।
इत्येकैकमेव नोपादेयमिति शेषः । दयालुत्वस्यानुष्ठेयत्वमाक्षिपति—तत्रेति ।
मध्ये दमादीनामिति यावत् । असुरैरनुष्ठितत्वेऽपि दयालुत्वमनुष्ठेयं
हितसाधनत्वाद्दानादिवदिति परिहरति—नेत्यादिना । देवादिषु प्रजापतेर-
विशेषात्तेभ्यस्तदुपदिष्टमद्यत्वेऽपि सर्वमनुष्ठेयमित्यर्थः । हितस्यैवोपदेष्ट-
व्यत्वेऽपि तदज्ञानात्प्रजापतिरन्यथोपदिशतीत्याशङ्क्याऽऽह—प्रजापतिश्चेति ।
हितज्ञस्य पितुरहितोपदेशित्वाभावस्तस्मादित्युक्तः । विशिष्टैरनुष्ठितस्या-
स्मदादिभिरनुष्ठेयत्वे फलितमाह—अत इति । प्राजापत्या देवादयो विग्रह-
वन्तः सन्तीत्यर्थवादस्य यथाश्रुतेऽर्थे प्रामाण्यमभ्युपगम्य दकारत्रयस्य
तात्पर्यं सिद्धमिति वक्तुमिति शब्दः ।

संप्रति कर्ममीमांसकमतमनुसृत्याऽऽह—अथवेति । कथं मनुष्येष्वेव
देवासुरत्वं तत्राऽऽह—मनुष्याणामिति । अन्ये गुणा ज्ञानादयः । किं पुन-

अथ पञ्चमाध्यायस्य तृतीयं ब्राह्मणम्

दमादिसाधनत्रयं सर्वोपासनशेषं विहितम् । दान्तोऽलुब्धो दयालुः सन्सर्वोपासनेष्वधिक्रियते । तत्र निरुपाधिकस्य ब्रह्मणो दर्शनमतिक्रान्तमथाधुना सोपाधिकस्य तस्यैवाभ्युदयफलानि वक्तव्यानीत्येवमर्थोऽयमारम्भः—

एष प्रजापतिर्यद्बृहदयमेतद्ब्रह्मातत्सर्वं तदेतत्त्र्यक्षरं
हृदयमिति ह इत्येकमक्षरमभिहरन्त्यस्मै स्वाश्वा-

व्यास्तथा हिंसापराः क्रूरा असुरास्त एव मनुष्या अदान्तत्वादिदोषत्रयमपेक्ष्य देवादिशब्दभाजो भवन्तीतरांश्च गुणान्सत्त्वरजस्तमांस्यपेक्ष्य । अतो मनुष्यैरेव शिक्षितव्यमेतत्त्रयमिति । तदपेक्ष्यैव प्रजापतिनोपदिष्टत्वात् । तथा हि मनुष्या अदान्ता लुब्धाः क्रूराश्च दृश्यन्ते । तथा च स्मृतिः—“कामः क्रोधस्तथा लोभस्तस्मादेतत्त्रयं त्यजेत्” इति ॥ ३ ॥

इति श्रीमद्बृहदारण्यकोपनिषद्भाष्ये पञ्चमाध्यायस्य
द्वितीयं ब्राह्मणम् ॥ २ ॥

एष प्रजापतिर्यद्बृहदयं प्रजापतिरनुशास्तीत्यनन्तरमेवाभिहितम् । कः पुनरसावनुशास्ता प्रजापतिरिति । उच्यते—एष प्रजापतिः । कोऽसौ

मनुष्येषु देवादिशब्दप्रवृत्तौ निमित्तं तदाह—अदान्तत्वादिति । देवादिशब्दप्रवृत्तौ निमित्तान्तरमाह—इतरांश्चेति । मनुष्येष्वेव देवादिशब्दप्रवृत्तौ फलितमाह—अत इति । इतिशब्दो विध्युपपत्तिप्रदर्शनार्थः । मनुष्यैरेव त्रयं शिक्षितव्यमित्यत्र हेतुमाह—तदपेक्ष्येति । मनुष्याणामेव देवादिभावे प्रमाणमाह—तथा हीति । त्रयं शिक्षितव्यमित्यत्र स्मृतिमुदाहरति—तथा चेति । इतिशब्दो ब्राह्मणसमाप्त्यर्थः ॥ ३ ॥

इति बृहदारण्यकोपनिषद्भाष्यटीकायां पञ्चमाध्यायस्य द्वितीयं ब्राह्मणम् ॥ २ ॥

सार्थवादेन विधिना सिद्धमर्थमनुवदति—दमादोति । कथं तस्य सर्वोपासनशेषत्वं तदाह—दान्त इति । अलुब्ध इति च्छेदः संप्रत्युत्तरसंदर्भस्य तात्पर्यं वक्तुं भूमिकां करोति—तत्रेति । काण्डद्वयं सप्तम्यर्थः । अनन्तरसंदर्भस्य तात्पर्यमाह—अथेति । पापक्षयादिरभ्युदयस्तत्फलान्युपासनानीति शेषः । अनन्तरब्राह्मणमादाय तस्य संगतिमाह—एष इत्यादिना । उक्तस्य

६९८ आनन्दगिरिकृतटीकासंवलितशांकरभाष्यसमेता—[५ पञ्चमाध्याये—

न्ये च य एवं वेद ह इत्येकमक्षरं ददत्यस्मै स्वाश्चा-
न्ये च य एवं वेद यमित्येकमधुरमेति स्वर्गं लोकं
य एवं वेद ॥ १ ॥

इति बृहदारण्यकोपनिषदि पञ्चमाध्यायस्य
तृतीयं ब्राह्मणम् ॥ ३ ॥

यद्धृदयं हृदयमिति हृदयस्था बुद्धिरुच्यते । यस्मिञ्शाकल्यब्राह्म-
णान्ते नामरूपकर्मणामुपसंहार उक्तो दिग्विभागद्वारेण तदेतत्सर्व-
भूतप्रतिष्ठं सर्वभूतात्मभूतं हृदयं प्रजापतिः प्रजानां स्रष्टा । एतद्ब्रह्म
बृहत्त्वात्सर्वात्मत्वाच्च ब्रह्म । एतत्सर्वम् । उक्तं पञ्चमाध्याये हृदयस्य
सर्वत्वम् । तत्सर्वं यस्मात्तस्मादुपास्यं हृदयं ब्रह्म । तत्र हृदयनामाक्ष-
रविषयमेव तावदुपासनमुच्यते । तदेतद्धृदयमिति नाम त्र्यक्षरं त्रीण्य-
क्षराण्यस्येति त्र्यक्षरम् । कानि पुनस्तानि त्रीण्यक्षराण्युच्यन्ते । ह
इत्येकमक्षरम् । अभिहरन्ति हृतेराहृतिकर्मणो ह इत्येतद्रूपमिति यो
वेद यस्माद्धृदयाय ब्रह्मणे स्वाश्चेन्द्रियाण्यन्ये च विषयाः शब्दादयः
स्वं स्वं कार्यमभिहरन्ति हृदयं च भोक्तृत्वमभिहरति । अतो हृदय-
नाम्नो ह इत्येतदक्षरमिति यो वेदास्मै विदुषेऽभिहरन्ति स्वाश्च
ज्ञातयोऽन्ये चासंबद्धाः । बलिमिति वाक्यशेषः । विज्ञानानुरूप्ये-
णैतत्फलम् ।

हृदयशब्दार्थस्य पाञ्चमिकत्वं दर्शयन्प्रजापतित्वं साधयति—यस्मिन्निति ।
कथं हृदयस्य सर्वत्वं तदाह—उक्तमिति । सर्वत्वसंकीर्तनफलमाह—तत्सर्व-
मिति । तत्र हृदयस्योपास्यत्वे सिद्धे सतीत्येतत् । फलोक्तिमुत्थाप्य
व्याकरोति—अभिहरन्तीति । यो वेदास्मै विदुषेऽभिहन्तीति संबन्धः ।
वेदनमेव विशदयति—यस्मादित्यादिना । स्वं कार्यं रूपदर्शनादि । हृदयस्य
तु कार्यं सुखादि । असंबद्धा ज्ञातिव्यतिरिक्ताः । औचित्यमुक्ते फले
कथयति—विज्ञानेति ।

अथ पञ्चमाध्यायस्य चतुर्थ ब्राह्मणम् ।

तद्वै तदेतदेव तदास सत्यमेव स यो हैतं महद्यक्षं
प्रथमजं वेद सत्यं ब्रह्मेति जयतीमाँरलोकाञ्जित
इन्नन्वसावसद्य एवमेतन्महद्यक्षं प्रथमजं वेद सत्यं
ब्रह्मेति सत्यं ह्येव ब्रह्म ॥ १ ॥

इति बृहदारण्यकोपनिषदि पञ्चमाध्यायस्य
चतुर्थ ब्राह्मणम् ॥४॥

तथा द इत्येतदप्येकाक्षरमेतदपि दानार्थस्य ददातेर्द इत्येतद्रूपं
हृदयनामाक्षरत्वेन निबद्धम् । अत्रापि हृदयाय ब्रह्मणो स्वाश्च करणा-
न्यन्ये च विषयाः स्वं स्वं वीर्यं ददति हृदयं च भोक्त्रे ददाति स्वं
वीर्यमतो दकार इत्येवं यो वेदास्मै ददति स्वाश्चान्ये च । तथा य-
मित्येतदप्येकमक्षरम् । इणो गत्यर्थस्य यमित्येतद्रूपमस्मिन्नाग्नि नि-
बद्धमिति यो वेद स स्वर्गं लोकमेति । एवं नामाक्षरादपीदृशं विशिष्टं
फलं प्राप्नोति किमु वक्तव्यं हृदयस्वरूपोपासनादिति हृदयस्तुतये
नामाक्षरोपन्यासः ॥ १ ॥

इति श्रीमद्बृहदारण्यकोपनिषद्भाष्ये पञ्चमाध्यायस्य
तृतीयं ब्राह्मणम् ॥ ३ ॥

अत्रापीति दकाराक्षरोपासनेऽपि फलमुच्यत इति शेषः । तामेव
फलोक्तिं व्यनक्ति—हृदयायेति । अस्मै विदुषे स्वाश्चान्ये च ददति । बलि-
मिति शेषः । नामाक्षरोपासनानि त्रीणि हृदयस्वरूपोपासनमेकमिति
चत्वार्युपासनान्यत्र विवक्षितानीत्याशङ्क्याऽऽह—एवमिति ॥१॥

इति बृहदारण्यकोपनिषद्भाष्यटीकायां पञ्चमाध्यायस्य तृतीयं
ब्राह्मणम् ॥३॥

तस्यैव हृदयाख्यस्य ब्रह्मणः सत्यमित्युपासनं विधित्सन्नाह-तत्त-
दिति हृदयं ब्रह्म परामृष्टम् । वा इति स्मरणार्थम् । तद्यद्भृदयं ब्रह्म
स्मर्यत इत्येकस्तच्छब्दः । तदेतदुच्यते प्रकारान्तरेणेति द्वितीयस्त-
च्छब्दः । किं पुनस्तत्प्रकारान्तरम् । एतदेव तदित्येतच्छब्देन संबध्यते
तृतीयस्तच्छब्दः । एतदिति वक्ष्यमाणं बुद्धौ संनिधीकृत्याऽऽह । आस
वभूव । किं पुनरेतदेवाऽऽस यदुक्तं हृदयं ब्रह्मेति तदिति तृतीयस्तच्छ-
ब्दो विनियुक्तः । किं तदिति विशेषतो निर्दिशति सत्यमेव सच्च
त्यच्च मूर्तं चामूर्तं च सत्यं ब्रह्म पञ्चभूतात्मकमित्येतत् । स यः क-
श्चित्सत्यात्मानमेतं महन्महत्त्वाद्यक्षं पूज्यं प्रथमजं प्रथमजातं सर्वस्मा-
त्संसारिण एतदेवाग्रे जातं ब्रह्मातः प्रथमजं वेद विजानाति सत्यं
ब्रह्मेति । तस्येदं फलमुच्यते—यथा सत्येन ब्रह्मणेमे लोका आत्मसा-
त्कृता जिता एवं सत्यात्मानं ब्रह्म महद्यक्षं प्रथमजं वेद स जयतीमां-
ल्लोकान् । किंच जितो वशीकृत इन्नित्यं यथा ब्रह्मणाऽसौ शत्रुरिति
वाक्यशेषः । असच्चासद्भवेदसौ शत्रुर्जितो भवेदित्यर्थः । कस्यैतत्फल-
मिति पुनर्निगमयति—य एवमेतन्महद्यक्षं प्रथमजं वेद सत्यं ब्रह्मेति ।
अतो विद्यानुरूपं फलं युक्तम् । सत्यं ह्येव यस्माद्ब्रह्म ॥ १ ॥

इति श्रीमद्बृहदारण्यकोपनिषद्भाष्ये पञ्चमाध्यायस्य
चतुर्थं ब्राह्मणम् ॥ ४ ॥

ब्राह्मणान्तरमुत्थाप्याक्षराणि व्याचष्टे—तस्येत्यादिना । सत्यशब्दार्थं
सत्यज्ञानादिवाक्योपात्तं व्यावर्तयति—सच्चेति । सर्वात्मत्वस्य चतुर्थे
प्रस्तुतत्वं सूचयति—मूर्तं चेति । वेदनमनूद्य फल्लोक्तिमवतारयति—स य इति ।
प्रथमजत्वं प्रकटयति—सर्वस्मादिति । स यः कश्चिद्वेदेति संबन्धः ।
कैमुक्तिसिद्धं फलान्तरमाह—किंचेति । वशीकृतस्य शत्रोः स्वरूपेण सत्त्वं
वारयति—असच्चेति । स यो हैतमित्यादिना य एवमेतदित्यादेरेकार्थ-
त्वात्पुनरुक्तिरित्याशङ्क्याऽऽह—कस्यैतदिति । कथमस्य विज्ञानस्येदं फल-
मित्याशङ्क्याऽऽह—अत इति । पञ्चमीपरामृष्टं स्पष्टयति—सत्यं हीति ॥ १ ॥

इति बृहदारण्यकोपनिषद्भाष्यटीकायां पञ्चमाध्यायस्य
चतुर्थं ब्राह्मणम् ॥ ४ ॥

अथ पञ्चमाध्यायस्य पञ्चमं ब्राह्मणम् ।

आप एवेदमग्र आसुस्ता आपः सत्यमसृजन्त सत्यं
 ब्रह्म प्रजापतिं प्रजापतिर्देवाँस्ते देवाः सत्यमेवो-
 पासते तदैतत्त्यक्षरँ सत्यमिति स इत्येकमक्षरं
 तीत्येकमक्षरं यमित्येकमक्षरं प्रथमोत्तमे अक्षरे
 सत्यं मध्यतोऽनृतं तदेतदनृतमुभयतः सत्येन परि-
 गृहीतँ सत्यभूयमेव भवति नैवं विद्वाँसमनृतँ
 हिनस्ति ॥ १ ॥

सत्यस्य ब्रह्मणः स्तुत्यर्थमिदमाह । महद्यक्षं प्रथमजमित्युक्तं
 तत्कथं प्रथमजत्वमिति । उच्यते—आप एवेदमग्र आसुः । आप इति
 कर्मसमवायिन्योऽग्निहोत्राद्याहुतयः । अग्निहोत्राद्याहुतेर्द्रवात्मकत्वा-
 दप्त्वम् । ताश्चाऽऽपोऽग्निहोत्रादिकर्मापवर्गोत्तरकालं केनचि-
 ददृष्टेन सूक्ष्मेणाऽऽत्मना कर्मसमवायित्वमपरित्यजन्त्य इतरभूतस-
 हिता एव न केवलाः । कर्मसमवायित्वात्तु प्राधान्यमपामिति । सर्वा-
 ण्येव भूतानि प्रागुत्पत्तेरव्याकृतावस्थानि कर्तृसहितानि निर्दिश्यन्त
 आप इति । ता आपो बीजभूता जगतोऽव्याकृतात्मनाऽवस्थितास्ता

इदमा ब्राह्मणं गृह्यते । तस्याबोन्तरसंगतिमाह—महदिति । आहुती-
 नामेव कर्मसमवायित्वं न त्वपामित्याशङ्क्याऽऽह—अग्निहोत्रादीति । यद्य-
 प्यापः सोमाद्या हूयमानाः कर्मसमवायिन्यस्तथाऽप्युत्तरकाले कथं तासां
 तथात्वं कर्मणोऽस्थायित्वादित्याशङ्क्याऽऽह—ताञ्चेति । कर्मसमवायित्व-
 मपरित्यजन्त्यस्तत्संबन्धित्वेनाऽऽपः प्रथमं प्रवृत्तास्तन्नाशोत्तरकालं सूक्ष्मेणा-
 दृष्टेनाऽऽत्मनाऽतीन्द्रियेणाऽऽत्मना तिष्ठन्तीति योजना । आप इति
 विशेषणं भूतान्तरव्यासेधार्थमिति मतिं वारयति—इतरेति । कथं तर्हि
 तासामेव श्रुतावुपादानं तदाह—कमेति । इति तासामेवात्र ग्रहणमिति
 शेषः । विवक्षितपदार्थं निगमयति—सर्वाण्येवेति । पदार्थमुक्तमनूद्य
 वाक्यार्थमाह—ता इति । यास्ता यथोक्ता आपस्ता एवेति यच्छब्दानुबन्धेन
 योजना । सत्यं ज्ञानमनन्तं ब्रह्मेति श्रुतंसत्यं कथं भूतान्तरसहिताभ्योऽद्भ्यो

तद्यत्तत्सत्यमसौ स आदित्यो य एष एतस्मिन्म-
ण्डले पुरुषो यश्चायं दक्षिणेऽक्षन्पुरुषस्तावेताव-
न्योन्यस्मिन्प्रतिष्ठितौ रश्मिभिरेवोऽस्मिन्प्रतिष्ठितः

एवेदं सर्वं नामरूपविकृतं जगदग्र आसुर्नान्यत्किञ्चिद्विकारजातमा-
सीत् । ताः पुनरापः सत्यमसृजन्त । तस्मात्सत्यं ब्रह्म प्रथमजम् ।
तदेतद्विरण्यगर्भस्य सूत्रात्मनो जन्म यदव्याकृतस्य जगतो व्याक-
रणम् । तत्सत्यं ब्रह्म कुतः । महत्त्वात् । कथं महत्त्वमित्याह ।
यस्मात्सर्वस्य स्रष्टुः । कथम् । यत्सत्यं ब्रह्म तत् प्रजापतिं प्रजानां पतिं
विराजं सूर्यादिकरणमसृजतेत्यनुषङ्गः । प्रजापतिर्देवान्स विराट्प्रजा-
पतिर्देवान्सृजत । यस्मात्सर्वमेवं क्रमेण सत्याद्ब्रह्मणो जातं तस्मा-
न्महत्सत्यं ब्रह्म । कथं पुनर्यक्षमिति । उच्यते—त एवं सृष्ट्वा देवाः
पितरमपि विराजमतीत्य तदेव सत्यं ब्रह्मपोसते । अत एतत्प्रथमजं
महद्यक्षम् । तस्मात्सर्वात्मनोपाख्यं तत्तस्यापि सत्यस्य ब्रह्मणो नाम
सत्यमिति तदेतत्त्र्यक्षरम् । कानि तान्यक्षराणीत्याह—स इत्येकम-
क्षरम् । तीत्येकमक्षरम् । तोतीकारानुबन्धो निर्देशार्थः । यमित्येक-
मक्षरम् । तत्र तेषां प्रथमोत्तमे अक्षरे सकारयकारौ सत्यम् । मृत्यु-
रूपाभावात् । मध्यतो मध्येऽनृतम् । अनृतं हि मृत्युः । मृत्युवनृतयो-
स्तकारसामान्यात् । तदेतदनृतं तकारान्नरं मृत्युरूपमुभयतः सत्येन
सकारयकारलक्षणेन परिगृहीतं व्याप्तमन्तर्भावितं सत्यरूपाभ्यामतोऽ-
किञ्चित्करं तत्सत्यभूयमेव सत्यबाहुल्यमेव भवति । एवं सत्यबाहुल्यं
सर्वस्य मृत्योरनृतस्याकिञ्चित्करत्वं च यो विद्वांस्तमेवं विद्वांसमनृतं
कदाचित्प्रमादोक्तं न हिनस्ति ॥ १ ॥

जायते तत्राऽऽह—तदेतदिति । तस्य ब्रह्मत्वं प्रश्नपूर्वकं विशदयति—तत्स-
त्यमिति । सत्यस्य ब्रह्मणो महत्त्वं प्रश्नद्वारा साधयति—कथमित्यादिना ।
तस्य सर्वस्रष्टृत्वं प्रश्नद्वारेण स्पष्टयति—कथमिति । महत्त्वमुपसंहरति—
यस्मादिति । विशेषणत्रये सिद्धे फलितमाह—तस्मादिति । तस्यापीत्यपिशब्दो
हृदयब्रह्मदृष्टान्तार्थः । बुद्धिपूर्वकमनृतं विदुषोऽपि बाधकमित्यभिप्रेत्य
विशिनष्टि—प्रमादोक्तमिति ॥ १ ॥

प्राणैरयममुष्मिन्स यदोत्क्रमिष्यन्भवति शुद्धमेवैत-
न्मण्डलं पश्यति नैनमेते रश्मयः प्रत्यायन्ति ॥ २ ॥

अस्याधुना सत्यस्य ब्रह्मणः संस्थानविशेष उपासनमुच्यते—
तद्यत् । किं तत्सत्यं ब्रह्म प्रथमजं किमसौ सः । कोऽसावादित्यः कः
पुनरसावादित्यो य एष क एष य एतस्मिन्नादित्यमण्डले पुरुषोऽभि-
मानी सोऽसौ सत्यं ब्रह्म । यश्चायमध्यात्मं योऽयं दणिणेऽन्तर्ज्ञाणि
पुरुषः । चशब्दात्स च सत्यं ब्रह्मेति संबन्धः । तावेतावादित्याक्षिस्थौ
पुरुषावेकस्य सत्यस्य ब्रह्मणः संस्थानविशेषौ यस्मात्तस्मादन्योन्य-
स्मिन्नितरेतरस्मिन्नादित्यश्चाक्षुषे चाक्षुषश्चाऽऽदित्ये प्रतिष्ठितौ । अध्या-
त्माधिदैवतयोरन्योन्योपकारकत्वात् । कथं प्रतिष्ठितावित्यु-
च्यते रश्मिभिः प्रकाशेनानुग्रहं कुर्वन्नेष आदित्योऽस्मिन्नाक्षुषेऽध्यात्मे
प्रतिष्ठितः । अयं च चाक्षुषः प्राणैरादित्यमनुगृह्णन्मुष्मिन्नादित्येऽ-
धिदैवे प्रतिष्ठितः । सोऽस्मिच्छरीरे विज्ञानमयो भोक्ता यदा यस्मि-
न्काल उत्क्रमिष्यन्भवति तदाऽसौ चाक्षुष आदित्यपुरुषो रश्मीनुपसं-
हृत्य केवलेनौदासीन्येन रूपेण व्यवतिष्ठते । तदाऽयं विज्ञानमयः
पश्यति शुद्धमेव केवलं विरश्म्येतन्मण्डलं चन्द्रमण्डलमिव ।
तदेतदरिष्टदर्शनं प्रासङ्गिकं प्रदर्श्यते । कथं नाम पुरुषः करणीये
यत्नवान्स्यादिति । नैनं चानुषं पुरुषमुररीकृत्य तं प्रत्यन्ग्राहयैते
रश्मयः स्वाभिकर्तव्यवशात्पूर्वभागच्छन्तोऽपि पुनस्तत्कर्मक्षयमनुरु-
ध्यमाना इव नोपयन्ति न प्रत्यागच्छन्त्येनम् । अतोऽवगम्यते परस्परो-
पकार्योपकारकभावात्सत्यस्यैवैकस्याऽऽत्मनोऽशावेताविति ॥२॥

ब्राह्मणान्तरमवतार्य व्याकरोति—अस्येत्यादिना । तत्राऽऽधिदैविकं
स्थानविशेषमुपन्यस्यति—तदित्यादिना संप्रत्याध्यात्मिकं स्थानविशेषं दर्श-
यति—यश्चेति । प्रदेशभेदवर्तिनोः स्थानभेदेन भेदं शङ्कित्वा परिहरति—
तावेताविति । अन्योन्यमुपकार्योपकारकत्वेनान्योन्यस्मिन्प्रतिष्ठितत्वं प्रभपूर्वकं
प्रकटयति—कथमित्यादिना । प्राणैश्चक्षुषादिभिरिन्द्रियैरिति यावत् । अनु-
गृह्णन्नादित्यमण्डलात्मानं प्रकाशयन्नित्यर्थः । प्रासङ्गिकमुपासनाप्रसङ्गागत-
मित्यर्थः । तत्प्रदर्शनस्य किं फलमित्याशङ्क्याऽऽह—कथमिति । पुरुषद्वय-
स्यान्योन्यमुपकार्योपकारकत्वमुक्तं निगमयति—नेत्यादिना । पुनःशब्देन
मृतेरुत्तरकालो गृह्यते । रश्मीनामचेतनत्वादिवशब्दः । पुनर्नकारोच्चारण-
मन्वयप्रदर्शनार्थम् ॥ २ ॥

य एष एतस्मिन्मण्डले पुरुषस्तस्य भूरिति शिर
एकॐ शिर एकमेतदक्षरं भुव इति बाहू द्वौ बाहू
द्वे एते अक्षरे स्वरिति प्रतिष्ठा द्वे प्रतिष्ठे द्वे एते
अक्षरे तस्योपनिषदहरिति हन्ति पाप्मानं जहाति
च य एवं वेद ॥३॥

योऽयं दक्षिणेऽक्षन्पुरुषस्तस्य भूरिति शिर एकॐ
शिर एकमेतदक्षरं भुव इति बाहू द्वौ बाहू द्वे एते
अक्षरे स्वरिति प्रतिष्ठा द्वे प्रतिष्ठे द्वे एते अक्षरे
तस्योपनिषदहमिति हन्ति पाप्मानं जहाति च य
एवं वेद ॥४॥

इति बृहदारण्यकोपनिषदि पंचमाध्यायस्य
पंचमं ब्राह्मणम् ॥५॥

तत्र योऽसौ को य एष एतस्मिन्मण्डले पुरुषः सत्यनामा तस्य
व्याहृतयोऽवयवाः । कथम् । भूरिति येयं व्याहृतिः सा तस्य शिरः ।
प्राथम्यात् । तत्र सामान्यं स्वयमेवाऽह श्रुतिः—एकमेकसंख्यायुक्तं
शिरस्तथैतदक्षरमेकं भूरिति । भुव इति बाहू द्वित्वसामान्याद्द्वौ बाहू
द्वे एते अक्षरे । तथा स्वरिति प्रतिष्ठा द्वे प्रतिष्ठे द्वे एते अक्षरे । प्रतिष्ठे
पादौ प्रतितिष्ठत्याभ्यामिति । तस्यास्य व्याहृत्यवयवस्य सत्यस्य ब्रह्मण
उपनिषद्ब्रह्मस्यमभिधानम् । येनाभिधानेनाभिधीयमानं तद्ब्रह्माभिमुखी
भवति लोकवत् । काऽसावित्याह—अहरिति । अहरिति चैतद्रूपं हन्ते-
जहातेऽथेति यो वेद स हन्ति जहाति च पाप्मानं य एवं वेद ॥३॥

तत्र स्थानद्वयसंबन्धिनः सत्यस्य ब्रह्मणो ध्याने प्रस्तुते सतीत्यर्थः ।
तत्रेति प्रथमव्याहृतौ शिरोदृष्ट्यारोपे विवक्षिते । तस्योपनिषदित्यादि
व्याचष्टे—तस्येत्यादिना । यथा लोके गवादिः स्वेनाभिधानेनाभिधीयमानः
संमुखी भवति तद्वदित्याह—लोकवदिति । नामोपास्तिफलमाह—
अहरिति चेति ॥ ३ ॥

अथ पञ्चमाध्यायस्य षष्ठं ब्राह्मणम् ।

उपाधीनामनेकत्वादनेकविशेषणत्वाच्च तस्यैव प्रकृतस्य ब्रह्मणो मन-
उपाधिविशिष्टस्योपासनं विधिस्तन्नाह—

अनोमयोऽयं पुरुषो भाः सत्यस्तस्मिन्नन्तर्हृदये यथा
 ब्रौहिर्वा यवो वा स एष सर्वस्येशानः सर्वत्याधिपतिः
 सर्वमिदं प्रज्ञास्ति यदिदं किंच ॥१॥

इति बृहदारण्यकोपनिषद् पंचमाध्यायस्य
षष्ठं ब्राह्मणम् ॥६॥

एवं योऽयं दक्षिणेऽक्षन्पुरुषस्तस्य भूरिति शिर इत्यादि सर्व
समानम् । तस्योपनिषदहमिति । प्रत्यगात्मभूतत्वात् । पूर्ववद्वन्तेर्ज-
हातेश्चेति ॥४॥

इति बृहदारण्यकोपनिषद्भाष्ये पंचमाध्यायस्य
पंचमं ब्राह्मणम् ॥५॥

मनोमयो मनःप्रायो मनस्युपलभ्यमानत्वात् । मनसा चोपलभत
इति मनोमयोऽयं पुरुषो भाः सत्यो भा एव सत्यं सद्भावः स्वरूपं यस्य
सोऽयं भाः सत्यो भास्वर इत्येतत् । मनसः सर्वार्थावभासकत्वान्मनो-

यथा मण्डलपुरुषस्य व्याहृत्यवयवस्य सोपनिषत्कस्याधिदैवतमुपासन-
मुक्तं तथाऽध्यात्मं चानुषपुरुषस्योक्तविशेषणस्योपासनमुच्यत इत्याह—
एवमिति । चानुषस्य पुरुषस्य कथमहमित्युपनिषदिष्यते तत्राऽऽह—
प्रत्यगिति । हन्तेर्जहातेश्चाहमित्येतद्रूपमिति यो वेद स हन्ति पाप्मानं
जहाति चेति पूर्ववत्फलवाक्यं योज्यमित्याह—पूर्ववदिति ॥ ४ ॥

इति बृहदारण्यकोपनिषद्भाष्यटीकायां पंचमाध्यायस्य
पंचमं ब्राह्मणम् ॥ ५ ॥

ब्राह्मणान्तरमुत्थापयति—उपाधीनामिति । अनेकविशेषणत्वाच्च
प्रत्येकं तेषामिति शेषः । तत्प्रायस्त्वे हेतुमाह—मनसोति । प्रकारान्तरेण
तत्प्रायस्त्वमाह—मनसा चेति । तस्य भास्वरूपत्वं साधयति—मनस इति ।

अथ पञ्चमाध्यास्य सप्तमं ब्राह्मणम् ।

विद्युद्ब्रह्मेत्याहुर्विदानाद्विद्युद्विद्यत्येनं पाप्मनो य एवं
वेद विद्युद्ब्रह्मेति विद्युद्व्येव ब्रह्म ॥१॥

इति बृहदारण्यकोपनिषदि पञ्चमाध्यायस्य
सप्तमं ब्राह्मणम् ॥ ७ ॥

मयत्वाच्चास्य भास्वरत्वम् । तस्मिन्नन्तर्हृदये हृदयस्यान्तस्तस्मिन्नित्ये-
तत् । यथा ग्रीहिर्वा यवो वा परिमाणत एवंपरिमाणस्तस्मिन्नन्तर्हृदये
योगिभिर्हृदयत इत्यर्थः । स एष सर्वस्येशानः सर्वस्य स्वभेदजातस्ये-
शानः स्वामी । स्वामित्वेऽपि सति कश्चिदमात्यादितन्त्रोऽयं तु न
तथा किं तर्ह्यधिपतिरधिष्ठाय पालयिता । सर्वमिदं प्रशास्ति यदिदं
किंच यत्किञ्चित्सर्वं जगत्तत्सर्वं प्रशास्ति । एवं मनोमयस्योपासनात्त-
थारूपापत्तिरेव फलम् । तं यथा यथोपासते तदेव भवतीति ब्राह्म-
णम् ॥ १ ॥

इति बृहदारण्यकोपनिषद्भाष्ये पञ्चमाध्यायस्य

षष्ठं ब्राह्मणम् ॥ ६ ॥

तथैवोपासनान्तरं सत्यस्य ब्रह्मणो विशिष्टफलमारभ्यते—विद्युद्ब्र-
ह्मेत्याहुः । विद्युतो ब्रह्मणो निर्वचनमुच्यते—विदानादवखण्डनात्तमसो
मेघान्धकारं विदार्य ह्यवभासतेऽतो विद्युत् । एवंगुणं विद्युद्ब्रह्मेति यो
वेदासौ विद्यत्यवखण्डयति विनाशयति पाप्मन एवमात्मनं प्रति

तस्य ध्यानार्थं स्थानं दर्शयति—तस्मिन्निति । औपाधिकमिदं परिमाणं
स्वाभाविकं त्वानन्त्यमित्यभिप्रेत्याऽऽह—स एष इति । यदुक्तं सर्वस्येशान
इति तन्निगमयति—सर्वमिति । यथाऽन्यत्र तथाऽत्राफलश्रुतेरफलमिदमुपा-
सनमकार्यमिति चेन्नेत्याह—एवमिति ॥१॥

इति बृहदारण्यकोपनिषद्भाष्यटीकायां पञ्चमाध्यायस्य

षष्ठं ब्राह्मणम् ॥ ६ ॥

ब्रह्माणान्तरमुद्भाव्य विभजते—तथैवेत्यादिना । तमसो विदाना-

अथ पञ्चमाध्यायस्याष्टमं ब्राह्मणम् ।

वाचं धेनुमुपासीत तस्याश्चत्वारः स्तनाः स्वाहा-
कारो वषट्कारो हन्तकारः स्वधाकारस्तस्यै द्वौ
स्तनौ देवा उपजीवन्ति स्वाहाकारं च वषट्कारं
च हन्तकारं मनुष्याः स्वधाकारं पितरस्तस्याः
प्राण ऋषभो मनो वत्सः ॥१॥

इति बृहदारण्यकोपनिषदि पञ्चमाध्यायस्या-
ष्टमं ब्राह्मणम् ॥८॥

प्रतिकूलभूताः पाप्मानो ये तान्सर्वान्पाप्मनोऽवखण्डयतीत्यर्थः । य
एवं वेद विद्युद्ब्रह्मेति तस्यानुरूपं फलम् । विद्युद्धि यस्माद्ब्रह्म ॥१॥

इति बृहदारण्यकोपनिषद्भाष्ये पञ्चमाध्यायस्य
सप्तमं ब्राह्मणम् ॥ ७ ॥

पुनरुपासनान्तरं तस्यैव ब्रह्मणो वाग्वै ब्रह्मेति वागिति शब्दस्त्रयी
तां वाचं धेनुं धेनुरिव धेनुर्यथा धेनुश्चतुर्भिः स्तनैः स्तन्यं पयः क्षरति
वत्सायैवं वाग्धेनुर्वक्ष्यमाणैः स्तनैः पय इवान्नं क्षरति देवाद्विभ्यः । के
पुनस्ते स्तना ये वा ते येभ्यः क्षरति । तस्या एतस्या वाचो धेन्वा
द्वौ स्तनौ देवा उपजीवन्ति वत्सस्थानीयाः । कौ तौ । स्वाहाकारं
च वषट्कारं च । आभ्यां हि हविर्दीयते देवेभ्यः । हन्तकारं मनुष्याः ।

द्विद्युदिति संबन्धः । तदेव स्फुटयति—मेवेति । उक्तमेव फलं प्रकटयति—
एनमिति ॥१॥

इति बृहदारण्यकोपनिषद्भाष्यटीकायां पञ्चमाध्यायस्य
सप्तमं ब्राह्मणम्

ब्राह्मणान्तरमवतारयति—पुनरिति । तां धेनुमुपासीतेति संबन्धः ।
वाचो धेन्वाश्च सादृश्यं विशदयति—यथेत्यादिना । स्तनचतुष्टयं भोक्तृत्रयं
च प्रश्नपूर्वकं प्रकटयति—के पुनरित्यादिना । कथं देवा यथोक्तौ स्तनावुप-
जीवन्ति तत्राऽऽह—आभ्यां हीति । हन्त यद्यपेक्षितमित्यर्थः । स्वधा-

अथ पञ्चमाध्यायस्य नवमं ब्राह्मणम् ।

अयमग्निर्वैश्वानरो योऽयमन्तःपुरुषे येनेदमन्नं
पच्यते यदिदमद्यते तस्यैष घोषो भवति यमे-
तत्कर्णाविपिधाय शृणोति स यदोत्क्रमिष्यन्भ-
वति नैनं घोषः शृणोति ॥ १ ॥

इति बृहदारण्यकोपनिषदि पञ्चमाध्यायस्य
नवमं ब्राह्मणम् ॥ ९ ॥

हन्तेति मनुष्येभ्योऽन्नं प्रयच्छन्ति । स्वधाकारं पितरः । स्वधाका-
रेण हि पितृभ्यः स्वधां प्रयच्छन्ति । तस्या धेन्वा वाचः प्राण
ऋषभः । प्राणेन हि वाक्प्रसूयते । मनो वत्सः । मनसा हि प्रसू-
व्यते । मनसा ह्यालोचिते विषये वाक्प्रवर्तते । तस्मान्मनो वत्सस्था-
नीयम् । एवं वाग्धेनूपासकस्ताद्भाव्यमेव प्रतिपद्यते ॥ १ ॥

इति बृहदारण्यकोपनिषद्भाष्ये पञ्चमाध्यायस्या-
ष्टमं ब्राह्मणम् ॥ ८ ॥

अयमग्निर्वैश्वानरः पूर्ववदुपासनान्तरमयमग्निर्वैश्वानरः । कोऽ-
यमग्निरित्याह—योऽयमन्तःपुरुषे । किं शरीरारम्भको नेत्युच्यते—
येनाग्निना वैश्वानराख्येनेदमन्नं पच्यते । किं तदन्नम् । यदिदमद्यते
भुज्यतेऽन्नं प्रजाभिर्जाठरोऽग्निरित्यर्थः । तस्य साक्षादुपलक्षणार्थमिद-

मन्नम् । प्रसूव्यते प्रसूता क्षरणोद्यता क्रियते । मनसा हीत्यादिनोक्तं
विवृणोति—मनसेति । फलाश्रवणादेतदुपासनमकिञ्चित्करमित्याशङ्क्यः—
—एवमिति । ताद्भाव्यं यथोक्तवागुपाधिकब्रह्मरूपत्वमित्यर्थः ॥ १ ॥

इति बृहदारण्यकोपनिषद्भाष्यटीकायां पञ्चमाध्यायस्या-
ष्टमं ब्राह्मणम् ॥ ८ ॥

ब्राह्मणान्तरमनूद्य तस्य तात्पर्यमाह—अयमिति । अन्नपानस्य पक्ता ।
तत्सद्भावे मानमाह—तस्येति । क्रियायाः श्रवणस्य तदिति विशेषणं तद्यथा

अथ पञ्चमाध्यायस्य दशमं ब्राह्मणम् ।

यदा वै पुरुषोऽस्माल्लोकात्प्रैति स वायुमागच्छति
तस्मै स तत्र विजिहीते यथा रथचक्रस्य खं तेन
स ऊर्ध्वं आक्रमते स आदित्यमागच्छति तस्मै स
तत्र विजिहीते यथा लम्बरस्य खं तेन स ऊर्ध्वं
आक्रमते स चन्द्रमसमागच्छति तस्मै स तत्र
विजिहीते यथा दुन्दुभेः खं तेन स ऊर्ध्वं आक्रमते

माह—तस्याग्नेरन्नं पचतो जाठरस्यैष घोषो भवति । कोऽसौ । यं
घोषमेतदिति क्रियाविशेषणं कर्णावपिघायाङ्गुलीभ्यामपिघानं कृत्वा
शृणोति तं प्रजापतिमुपासीत वैश्वानरमग्निम् । अत्रापि तान्द्वाव्यं
फलम् । तत्र प्रासङ्गिकमिदमरिष्टलक्षणमुच्यते—सोऽत्र शरीरे भोका
यदोत्क्रमिष्यन्भवति नैनं घोषं शृणोति ॥ १ ॥

इति बृहदारण्यकोपनिषद्भाष्ये पञ्चमाध्यायस्य
नवमं ब्राह्मणम् ॥ ९ ॥

— —

सर्वेषामस्मिन्प्रकरण उपासनानां गतिरियं फलं चोच्यते—यदा
वै पुरुषो विद्वानस्माल्लोकात्प्रैति शरीरं परित्यजति स तदा वायुमा-
गच्छत्यन्तरिक्षे तिर्यग्भूतो वायुः स्तिमितोऽभेद्यस्तिष्ठति । सा वायु-

भवति तथेत्यर्थः । कौक्षेयाग्न्युपाधिकस्य परस्योपासने प्रस्तुते सतीत्याह—
तत्रेति ॥ १ ॥

इति बृहदारण्यकोपनिषद्भाष्यटीकायां पञ्चमाध्यायस्य
नवमं ब्राह्मणम् ॥ ६ ॥

— —

ब्राह्मणान्तरस्य तात्पर्यमाह—सर्वेषामिति । फलं चाश्रुतफलानामिति
शेषः । किमिति विद्वान्वायुमागच्छति तमुपेक्ष्यैव ब्रह्मलोकं कुतो न गच्छ-
तीत्याशङ्क्याऽऽह—अन्तरिक्ष इति । आदित्यं प्रत्यागमने हेतुमाह—

स लोकमागच्छत्यशोकमहिमं तस्मिन्वसति
शाश्वतीः समाः ॥१॥

इति बृहदारण्यकोपनिषदि पञ्चमाध्यायस्य
दशमं ब्राह्मणम् ॥१०॥

स्तत्र स्वात्मनि तस्मै संप्राप्ताय विजिहीते स्वात्मावयवान्विगमयति
छिद्नी करोत्यात्मानमित्यर्थः । किंपरिमाणं छिद्रमिति । उच्यते—
यथा रथचक्रस्य खं छिद्रं प्रसिद्धपरिमाणम् । तेन छिद्रेण स
विद्वानूर्ध्वं आक्रमत ऊर्ध्वः सन्नाच्छति स आदित्यमागच्छति ।
आदित्यो ब्रह्मलोकं जिगमिषोर्मार्गनिरोधं कृत्वा स्थितः सोऽप्येवंविद
उपासकाय द्वारं प्रयच्छति । तस्मै स तत्र विजिहीते । यथा लम्बरस्य
खं वादित्रविशेषस्य छिद्रं परिमाणं तेन स ऊर्ध्वं आक्रमते स चन्द्र-
मसमागच्छति । सोऽपि तस्मै तत्र विजिहीते । यथा दुन्दुभेः खं प्रसिद्धं
तेन स ऊर्ध्वं आक्रमते स लोकं प्रजापतिलोकमागच्छति । किंवि-
शिष्टम् । अशोकं मानसेन दुःखेन विवर्जितमित्येतत् । अहिमं हिम-
वर्जितं शारीरदुःखवर्जितमित्यर्थः । तं प्राप्य तस्मिन्वसति शाश्व-
तीर्नित्याः समाः संवत्सरानित्यर्थः । ब्रह्मणो बहून्कल्पान्वसतीत्ये-
तत् ॥ १ ॥

इति बृहदारण्यकोपनिषद्भाष्ये पञ्चमाध्यायस्य
दशमं ब्राह्मणम् ॥ १० ॥

आदित्य इति । उक्तेऽर्थे वाक्यं पातयति—तस्मा इति । बहून्कल्पानित्य-
वान्तरकल्पोक्तिः ॥ १ ॥

इति बृहदारण्यकोपनिषद्भाष्यटीकायां पञ्चमाध्यायस्य
दशमं ब्राह्मणम् ॥ १० ॥

अथ पञ्चमाध्यायस्यैकादशं ब्राह्मणम् ।

एतद्वै परमं तपो यद्व्याहितस्तप्यते परमं ॐ हैव
लोकं जयति य एवं वेदैतद्वै परमं तपो यं प्रेतमर-
ण्यं ॐ हरन्ति परमं ॐ हैव लोकं जयति य एवं
वेदैतद्वै परमं तपो यं प्रेतमग्नावभ्यादधति परमं ॐ हैव
लोकं जयति य एवं वेद ॥१॥

इति बृहदारण्यकोपनिषदि पञ्चमाध्यायस्यै-
कादशं ब्राह्मणम् ॥११॥

एतद्वै परमं तपः । किं तत् । यद्व्याहितो व्याधितो ज्वरा-
दिपरिगृहीतः सन्यत्तप्यते तदेतत्परमं तप इत्येवं चिन्तयेत् । दुःखसा-
मान्यात् । तस्यैवं चिन्तयतो विदुषः कर्मक्षयहेतुस्तदेव तपो भवत्यनि-
न्दतोऽविषीदतः । स एव च तेन विज्ञानतपसा दग्धकिल्बिषः परमं
हैव लोकं जयति य एवं वेद । तथा मुमूर्षुरादावेव कल्पयति किमेतद्वै
परमं तपो प्रेतं मां ग्रामादरण्यं हरन्ति । ऋत्विजोऽन्त्यकर्मणं तद्ग्रामा-
दरण्यगमनसामान्यात्परमं मम तत्तपो भविष्यति । ग्रामादरण्यगमनं
परमं तप इति हि प्रसिद्धम् । परमं हैव लोकं जयति य एवं वेद ।
तथैतद्वै परमं तपो यं प्रेतमग्नावभ्यादधति । अग्निप्रवेशसामान्यात् ।
परमं हैव लोकं जयति य एवं वेद ॥ १ ॥

इति बृहदारण्यकोपनिषद्भाष्ये पञ्चमाध्यायस्यै-
कादशं ब्राह्मणम् ॥ ११ ॥

ब्रह्मोपासनप्रसंगेन फलवद्ब्रह्मोपासनमुपन्यस्यति-एतदिति । यद्व्याहित
इति प्रतीकमादाय व्याचष्टे-ज्वरादिति । कर्मक्षयहेतुरित्यत्र कर्मशब्देन पाप-
मुच्यते । परमं हैव लोकमित्यत्र तपसोऽनुकूलं फलं लोकशब्दार्थः । अस्तु
ग्रामादरण्यगमनं तथाऽपि कथं तपस्त्वमित्याशङ्क्याऽऽह-ग्रामादिति ॥ १ ॥

इति बृहदारण्यकोपनिषद्भाष्यटीकायां पञ्चमाध्यायस्यै-
कादशं ब्राह्मणम् ॥ ११ ॥

अथ पञ्चमाध्यायस्य द्वादशं ब्राह्मणम् ।

अन्नं ब्रह्मत्येक आहुस्तन्न तथा पूयति वा अन्नमृते प्राणात्प्राणो ब्रह्मत्येक आहुस्तन्न तथा शुष्यति वै प्राण ऋतेऽन्नादेते ह त्वेव देवते एकधाभूयं भूत्वा परमतां गच्छतस्तद्व स्माऽऽह प्रातृदः पितरं किं५-
स्विदेवैवं विदुषे साधु कुर्या किमेवास्मा असाधु कुर्यामिति स ह स्माऽऽह पाणिना मा प्रातृद कस्त्वेनयोरेकधाभूयं भूत्वा परमतां गच्छतीति तस्मा उ हैतदुवाच वीत्यन्नं वै व्यन्ने हामानि सर्वाणि भूतानि विष्टानि रमिति प्राणो वै रं प्राणे

अन्नं ब्रह्मेति । तथैतदुपासनान्तरं विधित्सन्नाह—अन्नं ब्रह्मान्नम-
द्यते यत्तद्ब्रह्मेत्येक आचार्या आहुस्तन्न तथा ग्रहीतव्यमन्नं ब्रह्मेति ।
अन्ये चाऽऽहुः प्राणो ब्रह्मेति तच्च तथा न ग्रहीतव्यम् । किमर्थं
पुनरन्नं ब्रह्मेति न ग्राह्यम् । यस्मात्पूयति क्लिद्यते पूतिभावमापद्यत
ऋते प्राणात्तत्कथं ब्रह्म भवितुमर्हति । ब्रह्म हि नाम तद्यदविनाशि ।
अस्तु तर्हि प्राणो ब्रह्म । नैव । यस्माच्छुष्यति वै प्राणः शोष-
मुपैति ऋतेऽन्नात् । अत्ता हि प्राणः । अतोऽन्नेनाऽऽद्येन विना न
शक्नोत्यात्मानं धारयितुम् । तस्माच्छुष्यति वै प्राण ऋतेऽन्नात् ।
अत एकैकस्य ब्रह्मता नोपपद्यते यस्मात्तस्मादेते ह त्वेवान्नप्राणदेवते
एकधाभूयमेकधाभावं भूत्वा गत्वा परमतां परमत्वं गच्छतो ब्रह्मत्वं
प्राप्नुतः ।

ब्राह्मणान्तरं गृहीत्वा तात्पर्यमाह—अन्नमिति । यथा पूर्वस्मिन्ब्राह्मणे
फलवद्ब्रह्मोपासनमुक्तं तद्वदित्याह—तथेति । एतदिति ब्रह्मविषयोक्तिः ।
उपास्यं ब्रह्म निर्धारयितुं विचारयति—अन्नमित्यादिना । अन्नस्य विना-
शित्वेऽपि ब्रह्मत्वं किं न स्यादत आह—ब्रह्म हीति । कथमन्नं विना प्राणस्य
शोषप्राप्तिस्तत्राऽऽह—अत्ता हीति । प्रत्येकं नाशित्वमतःशब्दार्थः ।

होमानि सर्वाणि भूताति रमन्ते सर्वाणि ह वा
अस्मिन्भूतानि विशन्ति सर्वाणि भूतानि रमन्ते य
एवं वेद ॥ १ ॥

इति बृहदारण्यकोपनिषदि पञ्चमाध्यायस्य
द्वादशं ब्राह्मणम् ॥

तदेतदेवमध्यवस्य ह स्माऽऽह स्म प्रातृदो नाम पितरमात्मनः
किंस्विद्विदिति वितर्कैः । यथा मया ब्रह्म परिकल्पितमेवं विदुषे
किंस्वित्साधु कुर्या साधु शोभनं पूजां कां त्वस्मै पूजां कुर्यामित्य-
भिप्रायः । किमेवास्मै विदुषेऽसाधु कुर्या कृतकृत्योऽसावित्यभिप्रायः ।
अन्नप्राणौ सहभूतौ ब्रह्मेति विद्वान्नासावसाधुकरणेन खण्डितो भवति ।
नापि साधुकरणेन महीकृतः । तमेवंवादिनं स पिता ह स्माऽऽह
पाणिना हस्तेन निवारयन्मा प्रातृद मैवं वोचः । कस्त्वेनयोरन्नप्रा-
णयोरेकधाभूयं भूत्वा परमतां कस्तु गच्छति न कश्चिदपि विद्वान-
नेन ब्रह्मदर्शनेन परमतां गच्छति । तस्मान्नैवं वक्तुमर्हसि कृतक-
ृत्योऽसाविति । यद्येवं ब्रवीतु भवान्कथं परमतां गच्छतीति । तस्मा
उ हैतद्वक्ष्यमाणं वच उवाच । किं तत् । वीति । किं तद्वीति ।
उच्यते—अन्नं वै वि । अन्ने हि यस्मादिमानि सर्वाणि भूतानि
विष्टान्याश्रितान्यतोऽन्नं वीत्युच्यते । किंच रमिति । रमिति चोक्त-
वान्पिता । किं पुनस्तद्वम् । प्राणो वै रम् । कुत इत्याह । प्राणो हि
यस्माद्बलाश्रयै सति सर्वाणि भूतानि रमन्तेऽतो रं प्राणः । सर्वभू-
ताश्रयगुणमन्नं सर्वभूतरतिगुणश्च प्राणः । न हि कश्चिदनायतनो
निराश्रयो रमते । नापि सत्यप्यायतनेऽप्राणो दुर्बलो रमते । यदा
त्वायतनवान्प्राणी बलवांश्च तदा कृतार्थमात्मानं मन्यमानो रमते

किंस्विदित्यादिवाक्यस्यार्थं विवृणोति—अन्नप्राणाविति । कस्त्विति प्रतो-
कमादाय व्याकरोति—एनयोरिति । यद्येवमुक्तरीत्या परमत्वं यदि नास्तीत्यर्थः ।
उक्तमसंकीर्णं गुणद्वयं संचिप्याऽऽह—सर्वभुतेति । अन्नगुणं विना प्राणा-
गुणादेतद्विधानं सिध्यतीत्याशङ्क्याऽऽह—न हीति । प्राणगुणस्याप्यन्नगुण-
त्वसंभवादलं प्राणेनेत्याशङ्क्याऽऽह—नापीति । गुणद्वयस्य परस्परापेक्षाम-
नुभवानुसारेण स्फोरयति—यदा त्विति । आयतनवतो बलवतश्च कृतार्थ-

अथ पञ्चमाध्यायस्य त्रयोदशं ब्राह्मणम् ।

उक्थं प्राणो वा उक्थं प्राणो हीद ॐ सर्वमुत्थापय-
त्युद्धास्मादुक्थविद्वीरस्तिष्ठत्युक्थस्य सायुज्यं ॐ सलो-
कतां जयति य एवं वेद ॥ १ ॥

लोकः । “युवा स्यात्साधुयुवाऽध्यापकः” इत्यादिश्रुतेः । इदानी-
मेवंविदः फलमाह—सर्वाणि ह वा अस्मिन्भूतानि विशन्त्यन्नगुण-
ज्ञानत्सर्वाणि भूतानि रमन्ते प्राणगुणज्ञानाद्य एवं वेद ॥ १ ॥

इति बृहदारण्यकोपनिषद्भाष्ये पञ्चमाध्यायस्य
द्वादशं ब्राह्मणम् ॥ १२ ॥

उक्थं तथोपासनान्तरमुक्थं शस्त्रम् । तद्धि प्रधानं महाव्रते क्रतौ ।
किं पुनस्तदुक्थम् । प्राणो वा उक्थम् । प्राणश्च प्रधान इन्द्रिया-
णामुक्थं च शस्त्राणामत उक्थमित्युपासीत । कथं प्राण उक्थ-
मित्याह—प्राणो हि यस्मादिदं सर्वमुत्थापयति । उत्थापनादुक्थं प्राणः ।
न ह्यप्राणः कश्चिदुत्तिष्ठति । तदुपासनफलमाह—उद्धास्मादेवंविद
उक्थवित्प्राणविद्वीरः पुत्र उत्तिष्ठति ह दृष्टमेतत्फलमदृष्टं तूक्थस्य
सायुज्यं सलोकतां जयति य एवं वेद ॥१॥

तेत्यत्र तैत्तिरीयश्रुतिं संवादयति—युवा स्यादिति । आशिष्ठो दृढिष्ठो बलिष्ठ-
स्तस्येयं पृथिवी सर्वा वित्तस्य पूर्णा स्यादित्येतदादिशब्देन गृह्यते ॥१॥

इति बृहदारण्यकोपनिषद्भाष्यटीकायां पञ्चमाध्यायस्य द्वादशं
ब्राह्मणम् ॥ १२ ॥

अन्नप्राणयोगुणद्वयविशिष्टयोर्मिलितयोरुपासनमुक्तमिदानीं ब्राह्मणा-
न्तरमादाय तात्पर्यमाह—उक्थमिति । सत्सु शस्त्रान्तरेषु किमित्युक्थमुपा-
स्यत्वेनोपन्यस्यते तत्राऽऽह—तद्धीति । कस्मिन्किमारोप्य कस्योपास्यत्वमिति
प्रश्नद्वारा विवृणोति—किं पुनरिति । तस्मिन्नुक्थदृष्टौ हेतुमाह—प्राणश्चेति ।
तस्मिन्नुक्थशब्दस्य समवेताथत्वं प्रश्नपूर्वकमाह—कथमित्यादिना । उत्था-
नस्य स्वतोऽपि संभवान्न प्राणकृतत्वमित्याह—यथाऽऽह—न होति । उक्थस्य
प्राणस्यैतद्विज्ञानतारतम्यमपेक्ष्य सायुज्यं सलोक्यं च व्याख्येयम् ॥१॥

यजुः प्राणो वै यजुः प्राणे हीमानि सर्वाणि भूतानि
युज्यन्ते युज्यन्ते हास्मै सर्वाणि भूतानि श्रेष्ठाय यजु-
षः सायुज्यं सलोकतां जयति य एवं वेद ॥२॥
साम प्राणो वै साम प्राणे हीमानि सर्वाणि भूतानि
सम्यञ्चि सम्यञ्चि हास्मै सर्वाणि भूतानि श्रेष्ठाय
कल्पन्ते साम्नः सायुज्यं सलोकतां जयति य एवं वेद ॥३॥
क्षत्रं प्राणो वै क्षत्रं प्राणो हि वै क्षत्रं त्रायते हैनं
प्राणः क्षणितोः प्र क्षत्रमत्र प्राप्नोति क्षत्रस्य सायुज्यं
सलोकतां जयति य एवं वेद ॥ ४ ॥

इति बृहदारण्यकोपनिषदि पञ्चमाध्यायस्य

त्रयोदशं ब्राह्मणम् ॥ १३ ॥

यजुरिति चोपासीत प्राणम् । प्राणो वै यजुः । कथं यजुः प्राणः ।
प्राणे हि यस्मात्सर्वाणि भूतानि युज्यन्ते । न ह्यसति प्राणे केनचित्क-
स्यचिद्योगसामर्थ्यम् । अतो युनक्तीति प्राणो यजुः । एवंविदः फल-
माह—युज्यन्त उद्यच्छन्त इत्यर्थः । हास्मा एवंविदे सर्वाणि भूतानि
श्रेष्ठं श्रेष्ठभावस्तस्मै श्रेष्ठाय श्रेष्ठभावायाय नः श्रेष्ठो भवेदिति ।
यजुषः प्राणस्य सायुज्यमित्यादि सर्वं समानम् ॥२॥

सामेति चोपासीत प्राणम् । प्राणो वै साम । कथं प्राणः साम ।
प्राणे हि यस्मात्सर्वाणि भूतानि सम्यञ्चि संगच्छन्ते संगमनात्साम्या-
पत्तिहेतुत्वात्साम प्राणः । सम्यञ्चि संगच्छन्ते हास्मै सर्वाणि
भूतानि । न केवलं संगच्छन्त एव श्रेष्ठभावाय चास्मै कल्पन्ते
समर्थ्यन्ते । साम्नः सायुज्यमित्यादि पूर्ववत् ॥ ३ ॥

यजुः शब्दस्यान्यत्र रूढत्वादयुक्तं प्राणविषयत्वमिति शङ्कित्वा
परिहरति—कथमित्यादिना । असत्यपि प्राणे योगः संभवतीत्याशङ्क्याऽऽह-
न हीति । प्रकरणानुगृहीतप्राणशब्दश्रुत्या यजुःशब्दस्य रूढिं त्यक्त्वा
योगोऽङ्गीक्रियत इत्याह—अत इति ॥२॥

संगमनादित्येतदेव व्याचष्टे—साम्येति ॥ ३ ॥

अथ पञ्चमाध्यायस्य चतुर्दशं ब्राह्मणम् ।

भूमिरन्तरिक्षं द्यौरित्यष्टावक्षराण्यष्टाक्षरं ह वा एकं
गायत्र्यै पदमेतदु हैवास्या एतत्स यावदेषु त्रिषु
लोकेषु तावद्ध जयति योऽस्या एतदेवं पदं वेद ॥१॥

तं प्राणं क्षत्रमित्युपासीत । प्राणो वै क्षत्रं प्रसिद्धमेतत्प्राणो हि
वै क्षत्रम् । कथं प्रसिद्धतेत्याह—त्रायते पालयत्येनं पिण्डं देहं प्राणः
क्षणितोः शस्त्रादिर्हिंसितात्पुनर्मासेनाऽऽपूरयति यस्मात्तस्मात्क्षत्रा-
णात्प्रसिद्धं क्षत्रत्वं प्राणस्य । विद्वत्फलमाह—प्र क्षत्रमन्नं न त्राय-
तेऽन्येन केनचिदित्यन्नं क्षत्रं प्राणस्थमन्नं क्षत्रं प्राणं प्राप्नोतीत्यर्थः ।
शाखान्तरे वा पाठात्क्षत्रमात्रं प्राणो भवतीत्यर्थः । क्षत्रस्य सायुज्यं
सलोकतां जयति य एवं वेद ॥ ४ ॥

इति बृहदारण्यकोपनिषद्भाष्ये पञ्चमाध्यायस्य
त्रयोदशं ब्राह्मणम् ॥ १३ ॥

ब्रह्मणो हृदयाद्यनेकोपाधिविशिष्टस्योपासनमुक्तमथेदानीं गायत्र्यु-
पाधिविशिष्टस्योपासनं वक्तव्यमित्यारभ्यते । सर्वच्छन्दसां हि गाय-
त्रीच्छन्दः प्रधानभूतम् । तत्प्रयोक्तृगयत्राणाद्गायत्रीति वक्ष्यति । न
चान्येषां छन्दसां प्रयोक्तृप्राणत्राणसामर्थ्यम् । प्राणात्मभूता च सा
सर्वच्छन्दसां चाऽऽत्मा प्राणः । प्राणश्च क्षत्राणान्क्षत्रमित्युक्तम् ।

शाखान्तरशब्देन माध्यंदिनशाखोच्यते ॥ ४ ॥

इति बृहदारण्यकोपनिषद्भाष्यटीकायां पञ्चमाध्यायस्य त्रयो-
दशं ब्राह्मणम् ॥ १३ ॥

वृत्तमनूद्य गायत्रीब्राह्मणस्य तात्पर्यमाह—ब्रह्मण इत्यादिना । छन्दो-
न्तरेष्वपि विद्यमानेषु किमिति गायत्र्युपाधिकमेव ब्रह्मोपास्यमिष्यते
तत्राऽऽह—सर्वच्छन्दसामिति । तत्प्राधान्ये हेतुमाह—तत्प्रयोक्त्रिति । तुल्यं
प्रयोक्तृप्राणत्राणसामर्थ्यं छन्दोन्तराणामपीति चेन्नेत्याह—न चेति । प्रमाणा-
भावादिति भावः । किंच प्राणात्मभावो गायत्र्या विवक्ष्यते प्राणश्च सर्वेषां
छन्दसां निर्वर्तकत्वादात्मा तथा च सर्वच्छन्दोव्यापकगायत्र्युपाधिक-

प्राणश्च गायत्री । तस्मात्तदुपासनमेव विधित्स्यते । द्विजोत्तमजन्महे-
तुत्वाच्च । गायत्र्या ब्राह्मणमसृजत त्रिष्टुभा राजन्यं जगत्या वैश्यमिति
द्विजोत्तमस्य द्वितीयं जन्म गायत्रीनिमित्तम् । तस्मात्प्राधानभूता
गायत्री ब्राह्मणा व्युत्थाय ब्राह्मणा अभिवदन्ति स ब्राह्मणो विपापो
विरजोऽविचिकित्सो ब्राह्मणो भवतीत्युत्तमपुरुषार्थसंबन्धं ब्राह्मणस्य
दर्शयति । तच्च ब्राह्मणत्वं गायत्रीजन्ममूलमतो वक्तव्यं गायत्र्याः
सतत्त्वम् । गायत्र्या हि यः सृष्टो द्विजोत्तमो निरङ्कुश एवोत्तमपुरु-
षार्थसाधनेऽधिक्रियतेऽतस्तन्मूलः परमपुरुषार्थसंबन्धः । तस्मात्तदु-
पासनविधानायाऽऽह—भूमिरन्तरिक्षं द्यौरित्येतान्यष्टावक्षराणि । अष्टा-
क्षरमष्टावक्षराणि यस्य तदिदमष्टाक्षरम् । ह वै प्रसिद्धावद्यौतकौ । एकं
प्रथमं गायत्र्यै गायत्र्याः पदम् । यकारेणैवाष्टत्वं पूरणम् । एतदु
हैवैतदेवास्या गायत्र्याः पदं पादः प्रथमो भूम्यादिलक्षणस्त्रैलोक्या-
त्मा । अष्टाक्षरत्वसामान्यात् । एवमेतत्रैलोक्यात्मकं गायत्र्याः प्रथमं
पदं यो वेद तस्यैतत्फलम्—स विद्वान्यावत्किञ्चिदेषु त्रिषु जेतव्यं
तावत्सर्वं ह जयति योऽस्या एतदेवं पदं वेद ॥ १ ॥

ब्रह्मोपासनमेवात्र विवक्षितमित्याह—प्राणात्मेति । तदात्मभूता गायत्री-
त्युक्तं व्यक्ती करोति—प्राणश्चेति । तत्प्रयोक्तृगायत्राणाद्धि गायत्री ।
प्राणश्च वागादीनां त्राता । ततश्चैकतन्त्रत्वात्तयोस्तादात्म्यमित्यर्थः ।
प्राणगायत्र्योस्तादात्म्ये फलितमाह—तस्मादिति । गायत्रीप्राधान्ये
हेत्वन्तरमाह—द्विजोत्तमेति । तदेव स्फुटयति—गायत्र्येति । तत्प्रा-
धान्ये हेत्वन्तरमाह—ब्राह्मणा इति । कथमेतावता गायत्रीप्राधान्यं
तत्राऽऽह—तच्चेति । अतो वक्तव्यमित्यत्रातः शब्दार्थमाह—गायत्र्या हीति ।
अधिकारित्वकृतं कार्यमाह—अत इति । तच्छब्दो गायत्रीविषयः । गायत्री-
वैशिष्ट्यं परामृश्य फलितमुपसंहरति—तस्मादिति । गायत्रीप्रथमपादस्य
सप्ताक्षरत्वं प्रतीयते न त्वष्टाक्षरत्वमित्याशङ्क्याऽऽह—यकारेणेति । गायत्री-
प्रथमपादस्य त्रैलोक्यनाम्नश्च संख्यासामान्यप्रयुक्तं कार्यमाह—एतदिति ।
गायत्रीप्रथमपादे त्रैलोक्यहृष्ट्यारोपस्य प्रयोजनं दर्शयति—एवमिति ।
प्रथमपादज्ञाने विराडात्मकत्वं फलतीत्यर्थः ॥ १ ॥

ऋचो यजूंषि सामानीत्यष्टावक्षराण्यष्टाक्षरं ह
वा एकं गायत्र्यै पदमेतदु हैवास्या एतत्स यावतीयं
त्रयी विद्या तावद्ध जयति योस्या एतदेवं पदं वेद ॥२॥
प्राणोऽपानो व्यान इत्यष्टावक्षराण्यष्टाक्षरं ह वा
एकं गायत्र्यै पदमेतदु हैवास्या एतत्स यावदिदं
प्राणि तावद्ध जयति योऽस्या एतदेवं पदं वेदाथास्य
एतदेव तुरीयं दर्शतं पदं परोरजा य एष तपति यद्वै
चतुर्थं तत्तुरीयं दर्शतं पदमिति ददृश इव ह्येष परो-
रजा इति सर्वामु ह्येष रज उपर्युःरि तपत्येव हैव
श्रिया यशसा तपति योऽस्या एतदेवं पदं वेद ॥३॥

तथर्चो यजूंषि सामानीति त्रयीविद्यानामाक्षराण्येतान्यप्यष्टावेव
तथैवाष्टाक्षरं ह वा एकं गायत्र्यै पदं द्वितीयमेतदु हैवास्या एतद्व्यजुः-
सामलक्षणमष्टाक्षरत्वसामान्यादेव । स यावतीयं त्रयी विद्या त्रय्या
विद्यया यावत्फलजातमाप्यते तावद्ध जयति योऽस्या एतद्गायत्र्या-
स्त्रैविद्यलक्षणं पदं वेद ॥ २ ॥

तथा प्राणोऽपानो व्यान एतान्यपि प्राणाद्यभिधानाक्षराण्यष्टौ ।
तच्च गायत्र्यस्तृतीयं पदं यावदिदं प्राणिजातं तावद्ध जयति योऽस्या
एतदेवं गायत्र्यास्तृतीयं पदं वेद । अथानन्तरं गायत्र्यास्त्रिपदायाः
शब्दात्मिकायास्तुरीयं पदमुच्यतेऽभिधेयभूतमस्याः प्रकृताया गायत्र्या
एतदेव वक्ष्यमाणं तुरीयं दर्शतं पदं परोरजा य एष तपति । तुरीय-

प्रथमे पादे त्रैलोक्यदृष्टिवद्द्वितीये पादे कर्तव्या त्रयीविद्यदृष्टिरित्याह-
तथेति । दृष्टिविध्युपयोगित्वेन संख्यासामान्यं कथयति—ऋच इति । संख्या-
सामान्यफलमाह—एतदिति । विद्याफलं दर्शयति—स यावतीति ॥२॥

प्रथमद्वितीयपादयोस्त्रैलोक्यत्रैविद्यदृष्टिवत्तृतीये पादे प्राणादिदृष्टिः
कर्तव्येत्याह—तथेति । ननु त्रिपदा गायत्री व्याख्याता चेत्किमुत्तरग्रन्थेने-
त्याशङ्क्याऽऽह—अथेति । शब्दात्मकगायत्रीप्रकरणविच्छेदार्थोऽथशब्दः ।
यद्वै चतुर्थमित्यादिग्रन्थस्य पूर्वेण पौनरुक्त्यमाशङ्क्याऽऽह—तुरीयमिति ।

सैषा गायत्र्येतस्मिन् स्तुरीये दर्शते पदे परोरजसि
 प्रतिष्ठिता तद्वै तत्सत्ये प्रतिष्ठितं चक्षुर्वै सत्यं चक्षु-
 हि वै सत्यं तस्माद्यदिदानीं द्वौ विवदमानावेयाता-
 सहमदर्शमहमश्रौषमिति य एवं ब्रूयादहमदर्शमिति
 तस्मा एव श्रद्दय्याम तद्वै तत्सत्यं बले प्रतिष्ठितं
 प्राणो वै बलं तत्प्राणे प्रतिष्ठितं तस्मादाहुर्वलम्

मित्यादिवाक्यपदार्थं स्वयमेव व्याचष्टे श्रुतिः—यद्वै चतुर्थं प्रसिद्धं
 लोके तदिदं तुरीयशब्देनाभिधीयते । दर्शतं पदमित्यस्य कोऽर्थः
 इत्युच्यते—दृश्य इव दृश्यत इव ह्येष मण्डलान्तर्गतः पुरुषोऽतो
 दर्शतं पदमुच्यते । परोरजा इत्यस्य पदस्य कोऽर्थः इत्युच्यते—सर्वं
 समस्तमु ह्येवैष मण्डलस्थः पुरुषो रजो रजोजातं समस्तं लोकमि-
 त्यर्थः । उपर्युपर्याधिपत्यभावेन सर्वं लोकं रजोजातं तपति । उपर्यु-
 परीति वीप्सा सर्वलोकाधिपत्यख्यापनार्था । ननु सर्वशब्देनैव सिद्ध-
 त्वाद्दीप्साऽनर्थिका । नैष दोषः । येषामुपरिष्ठात्सविता दृश्यते तद्वि-
 षथ एव सर्वशब्दः स्यादित्याशङ्कानिवृत्त्यर्था वीप्सा । 'ये चामुष्मा-
 त्पराश्चो लोकास्तेषां चेष्टे देवकामानां च' इति श्रुत्यन्तरात् ।
 तस्मात्सर्वाविरोधार्था वीप्सा । यथाऽसौ सविता सर्वाधिपत्यलक्षणया
 श्रिया यशसा च ख्यात्या तपत्येवं हैव श्रिया यशसा च तपति
 योऽस्या एतदेवं तुरीयं दर्शतं पदं वेद ॥ ३॥

इहेति प्रकृतवाक्योक्तिः । योगिभिर्दृश्यत इवेति लक्ष्यते न तु मुख्यमीश्वरस्य
 दृश्यत्वमतीन्द्रियत्वादित्याह—इदयत इवेति । 'लोका रजांस्युच्यन्ते' इति
 श्रुत्यन्तरमाश्रित्याऽऽह—समस्तमिति । आधिपत्यभावेनेति कथं व्याख्यान-
 मित्याशङ्क्याऽऽह—उपर्युपरीति । वीप्सामाक्षिपति—नन्विति । सर्वं
 रजस्तपतीत्येतावतैव सर्वाधिपत्यस्य सिद्धत्वाद्द्वयार्था वीप्सेति चोद्यं दूष-
 यति—नैष दोष इति । येषां लोकानामिति यावत् । मण्डलपुरुषस्य निर-
 कुशमाधिपत्यमित्यत्र च्छान्दोग्यश्रुतिमनुकूलयति—ये चेति । वीप्सार्थ-
 वत्त्वमुपसंहरति—तस्मादिति । चतुर्थपादज्ञानस्य फलवत्त्वं कथयति—
 यथेति ॥ ३ ॥

सत्यादोगीय इत्येवम्बेषा गायत्र्यध्यात्मं प्रतिष्ठिता
सा हैषा गयाँस्तत्रे प्राणा वै गयास्तत्प्राणाँस्त-
त्रे तद्यद्गयाँस्तत्रे तस्माद्गायत्री नाम स यामेवा-
मूँसावित्रीमन्वाहैवैष सा स यस्मा अन्वाह तस्य
प्राणाँस्त्रायते ॥ ४ ॥

सैषा त्रिपदोक्ता या त्रैलोक्यत्रैविद्यप्राणलक्षणा गायत्र्येतस्मिंश्च-
तुर्थे तुरीये दर्शते पदे परोरजसि प्रतिष्ठिता । मूर्तामूर्तरसत्त्वादादित्य-
स्य । रसापाये हि वस्तु नीरसमप्रतिष्ठितं भवति । यथा काष्ठादि दग्ध-
सारं तद्वत् । तथा मूर्तामूर्तात्मकं जगन्निपदा गायत्र्यादित्ये प्रतिष्ठिता
तद्रसत्त्वात्सह त्रिभिः पादैः । तद्वै तुरीयं पदं सत्ये प्रतिष्ठिम् । किं
पुनस्तत्सत्यमित्युच्यते—चक्षुर्वै सत्यम् । कथं चक्षुः सत्यमित्याह—प्र-
सिद्धमेतच्चक्षुर्हि वै सत्यम् । कथं प्रसिद्धतेत्याह—तस्माद्यदिदानी-
मेव द्वौ विवदमानौ विरुद्धं वदमानावेयातामागच्छेयातामहमदर्शं
दृष्टवानस्मीत्यन्य आहाहमश्रौषं त्वया दृष्टं न तथा तद्वस्त्विति तयोर्य
एवं ब्रूयादहमद्राक्षमिति तस्मा एव श्रद्दध्याम न पुनर्यो ब्रूयादहमश्रौ-
षमिति । श्रोतुर्मृषा श्रवणमपि संभवति न तु चक्षुषो मृषा दर्शनम् ।

अभिधानाभिधेयात्मिकां गायत्रीं व्याख्यायाभिधानस्याभिधेयतन्त्रत्व-
माह—सैवेति । आदित्ये प्रतिष्ठिता मूर्तामूर्तात्मिका गायत्रीत्यत्र हेतुमाह—
मूर्तेति । भवतु मूर्तामूर्तब्राह्मणानुसारेणाऽऽदित्यस्य तत्सारत्वं तथाऽपि
कथं गायत्र्यास्तत्प्रतिष्ठत्वं पृथगेव सा मूर्ताद्यात्मिका स्थास्यतीत्याशङ्क्या-
ऽऽह—रसेति । तद्वदादित्यसंबन्धाभावे मूर्ताद्यात्मिका गायत्री स्यादप्रति-
ष्ठितेति शेषः । सारादृते त्वातन्त्र्येण मूर्तादेर्न स्थितिरिति स्थिते फलित-
माह—तथेति । आदित्यस्य स्वातन्त्र्यं वारयति—तद्वा इति । सत्यशब्द-
स्यानृतविपरीतवाग्विषयत्वं शङ्काद्वारा वारयति—किं पुनरित्यादिना ।
चक्षुषः सत्यत्वे प्रमाणाभावं शङ्कित्वा दूषयति—कथमित्यादिना । श्रोतरि
श्रद्धाभावे हेतुमाह—श्रोतुरिति । द्रष्टुरपि मृषादर्शनं संभवतीत्याशङ्क्या-
ऽऽह—न त्विति । कचित्कथंचित्संभवेऽपि श्रोत्रपेक्षया द्रष्टरि विश्वासो

तस्मान्नाश्रौषमित्युक्तवते श्रद्धध्याम । तस्मात्सत्यप्रतिपत्तिहेतुत्वात्सत्यं चक्षुस्तस्मिन्सत्ये चक्षुषि सह त्रिभिरितरैः पादैस्तुरीयं पदं प्रतिष्ठितमित्यर्थः । उक्तं च स आदित्यः कस्मिन्प्रतिष्ठित इति चक्षुषीति ।

तद्वै तुरीयपदाश्रयं सत्यं बले प्रतिष्ठितम् । किं पुनस्तद्वलमित्याह—प्राणो वै बलं तस्मिन्प्राणे बले प्रतिष्ठितं सत्यम् । तथा चोक्तं सूत्रे तदोतं च प्रोतं चेति । यस्माद्बले सत्यं प्रतिष्ठितं तस्मादाहुर्वलं सत्यादोगीय ओजीय ओजस्तरमित्यर्थः । लोकेऽपि यस्मिन्हि यदाश्रितं भवति तस्मादाश्रितादाश्रयस्य बलवत्तरत्वं प्रसिद्धम् । न हि दुर्वलं बलवतः क्वचिदाश्रयभूतं दृष्टम् । एवमुक्तन्यायेन उ एषा गायत्र्यध्यात्ममध्यात्मे प्राणे प्रतिष्ठिता । सैषा गायत्री प्राणः । अतो गायत्र्यां जगत्प्रतिष्ठितम् । यस्मिन्प्राणे सर्वे देवा एकं भवन्ति । सर्वे वेदाः कर्माणि फलं च सैवं गायत्री प्राणरूपा संती जगत आत्मा । सा हैषा गयास्तत्रे ज्ञातवती । के पुनर्गयाः । प्राणा वागादयो वै गयाः । शब्दकरणात् । तांस्तत्रे सैषा गायत्री । तत्तत्र यद्यस्माद्गमांस्तत्रे तस्माद्गायत्री नाम । गयत्राणाद्गायत्रीति प्रथिता । स आचार्य उपनीय माणवकमष्टवर्षं यामेवामूं गायत्रीं सावित्रीं सवितृदेवताकामन्वाह पञ्चोर्ध्वर्चशः समस्तां च । एषैव सा साक्षात्प्राणो जगत आत्मा माणवकाय समर्पितेहेदानो व्याख्याता नान्या स आचार्यो यस्मै माणवकायान्वाहानुवक्ति तस्य माणवकस्य गयाप्राणांस्त्रायते नरकादिपतनात् ॥ ४ ॥

दृष्टो लोकस्येत्याह—तस्मान्नेति । विश्वासातिशयफलमाह—तस्मादिति । आदित्यस्य चक्षुषि प्रतिष्ठितत्वं पञ्चमेऽपि प्रतिपादितमित्याह—उक्तं चेति । सत्यस्य स्वातन्त्र्यं प्रत्याह—तद्वा इति । सत्यस्य प्राणप्रतिष्ठितत्वं च पाञ्चमिकमित्याह—तथा चेति । सूत्रं प्राणो वायुः । तच्छब्देन सत्यशब्दित-सर्वभूतग्रहणम् । सत्यं बले प्रतिष्ठितमित्यत्र लोकप्रसिद्धिं प्रमाणयति—तस्मादिति । तदेवोपपादयति—लोकेऽपीति । तदेव व्यतिरेकमुखेनाऽऽ- (णाऽऽ)ह—न होति । एतेन गायत्र्याः सूत्रात्मत्वं सिद्धमित्याह—एवमिति । तस्मिन्नर्थे वाक्यं योजयति—सैषेति । गायत्र्याः प्राणत्वे किं सिध्यति तदाह—अत इति । तदेव स्पष्टयति—यस्मिन्नित्यादिना । गायत्रीनामनिर्वचनेन तस्या जगज्जीवनहेतुत्वमाह—सा हैषेति । प्रयोक्तृशरीरं सप्तम्यर्थः । गायन्तीति गया वागुपलक्षिताश्चक्षुरादयः । ब्राह्मण्यमूलत्वेन स्तुत्यर्थं गायत्र्या एव सावित्री-त्वमाह—स आचार्य इति । पञ्चः पादशः । सावित्र्या गायत्रीत्वं साधयति—स इति । अतः सावित्री गायत्रीति शेषः ॥ ४ ॥

तां हैतामेके सावित्रीमनुष्टुभमन्वाहुर्वागनुष्टुबेतद्वा-
चमनुब्रूम इति न तथा कुर्याद्गायत्रीमेव सावित्रीम-
नुब्रूयाद्यदि ह वा अप्येवंविद्बह्विव प्रतिगृह्णाति न
हैव तद्गायत्र्या एकंचन पदं प्रति ॥५॥

स य इमां स्त्रील्लोकान्पूर्णान्प्रतिगृह्णीयात्सोऽस्या एत-
त्प्रथमं पदमाप्नुयादथ यावतीयं त्रयी विद्या यस्ताव-
त्प्रतिगृह्णीयात्सोऽस्या एतद्द्वितीयं पदमाप्नुयादथ
यावदिदं प्राणि यस्तावत्प्रतिगृह्णीयात्सोऽस्या एतत्तृ-

तामेतां सावित्रीं हैके शाखिनोऽनुष्टुभमनुष्टुभमवामनुष्टुभन्द-
स्कामन्वाहरुपनीताय । तदभिप्रायमाह—वागनुष्टुप् । वाक्च शरीरे
सरस्वती तामेव हि वाचं सरस्वतीं माणवकायानुब्रूम इत्येतद्वदन्तः ।
न तथा कुर्यान्न तथा विद्याद्यत्त आहुर्मृषैव तत् । किं तर्हि गायत्री-
मेव सावित्रीमनुब्रूयात् । कस्मात् । यस्मात्प्राणो गायत्रीत्युक्तम् ।
प्राण उक्ते वाक्च सरस्वती चान्ये च प्राणाः सर्वे माणवकाय सम-
र्पितं भवति । किंचेदं प्रासङ्गिकमुक्त्वा गायत्रीविदं स्तौति—यदि ह
वा अप्येवंविद्बह्विव न हि तस्य सर्वात्मनो बहु नामास्ति किंचि-
त्सर्वात्मकत्वाद्विदुषः प्रतिगृह्णाति न हैव तत्प्रतिग्रहजातं गायत्र्या
एकंचनैकमपि पदं प्रति पर्याप्तम् ॥ ५ ॥

मतान्तरमुद्गावयति—तामेतामिति । 'तत्सवितुर्वरेण्यो महे वयं देवस्य भोज-
नम् । श्रेष्ठं सर्वधातमं तुरं भगस्य धीमहि' इत्यनुष्टुभं सावित्रीमाहुः ।
सवितृदेवताकत्वादित्यर्थः । उपनीतस्य माणवकस्य प्रथमतः सरस्वत्यां
घर्णात्मिकायां सापेक्षत्वं द्योतयितुं हि शब्दः । दूषयति—नेत्यादिना ।
नन्वपेक्षितवागात्मकसरस्वतीसमर्पणं विना गायत्रीसमर्पणमयुक्तमिति
शङ्कित्वा परिहरति—कस्मादित्यादिना । यदि हेत्यादेरुत्तरस्य ग्रन्थस्याव्यव-
हितपूर्वग्रन्थासंगतिमाशङ्क्याऽऽह—किंचेदमिति । सावित्र्या गायत्रीत्वमिति
यावत् । इवशब्दार्थं दर्शयति—न हीति । यद्यपि बहु प्रतिगृह्णाति विद्वा-
निति पूर्वेण संबन्धः । तथाऽपि न तेन प्रतिग्रहजातेनैकस्यापि गायत्रीपदस्य
विज्ञानफलं भुक्तं स्यात् । दूरतस्तु दोषाघायकत्वं तस्येत्यर्थः ॥ ५ ॥

तीयं पदमाप्नुयादथास्या एतदेव तुरीयं दर्शतं पदं
परोरजा य एष तपति नैव केनचनाऽऽप्यं कुत उ
एतावत्प्रतिगृह्णीयात् ॥ ६ ॥

स य इमांस्त्रीन्स यो गायत्रीविदिमान्भूरादींस्त्रीन्गोश्वादिघन-
पूर्णाल्लोकान्प्रतिगृह्णीयात्स प्रतिग्रहोऽस्या गायत्र्या एतत्प्रथमं पदं
यद्व्याख्यातमाप्नुयात्प्रथमपदविज्ञानफलं तेन भुक्तं स्यान्न त्वधिकदो-
षोत्पादकः स प्रतिग्रहः । अथ पुनर्यावतीयं त्रयी विद्या यस्तावत्प्र-
तिगृह्णीयात्सोऽस्या एतद्वितीयं पदमाप्नुयात् । द्वितीयपदविज्ञानफलं
तेन भुक्तं स्यात् । तथा यावदिदं प्राणि यस्तावत्प्रतिगृह्णीयात्सोऽस्या
एतत्तृतीयं पदमाप्नुयात् । तेन तृतीयपदविज्ञानफलं भुक्तं स्यात् ।
कल्पयित्वेदमुच्यते । पादत्रयसममपि यदि कश्चित्प्रतिगृह्णीयात्तत्पा-
दत्रयविज्ञानफलस्यैव क्षयकारणं न त्वन्यस्य दोषस्य कर्तृत्वे क्षमम् ।
स चैवं दाता प्रतिग्रहीता वा गायत्रीविज्ञानस्तुतये कल्प्यते । दाता
प्रतिग्रहीता च यद्यप्येवं संभाव्यते नासौ प्रतिग्रहोऽपराधनमः ।
कस्माच्चतोऽभ्यधिकमपि पुरुषार्थविज्ञानमवशिष्टमेव चतुर्थपादविषयं
गायत्र्यास्तद्दर्शयति । अथास्या एतदेव तुरीयं दर्शतं पदं परोरजा
य एष तपति । यच्चैतन्नैव केनचन केनचिदपि प्रतिग्रहेणाऽऽप्यं नैव
प्राप्यमित्यर्थः । यथा पूर्वोक्तानि त्रीणि पदानि । एतान्यपि नैवाऽऽ-

गायत्रीविदः प्रतिगृह्णतो दोषभावं सामन्येनोक्त्वा विशेषतस्तदभाव
माह—स य इति । यथा त्रैलोक्यावच्छिन्नस्य त्रैविद्यावच्छिन्नस्य चार्थस्य
प्रतिग्रहेण पादद्वयविज्ञानफलमेव भुक्तं नाधिकं दूषणं तथेति यावत् ।
प्रतिग्रहीता दाता वा नैवविधः संभाव्यते किंतु स्तुत्यर्थं श्रुत्यैतत्कल्पित-
मित्याह—कल्पयित्वेति । उक्तमेव संगृह्णाति—पादत्रयेति । कल्पयित्वेदमुच्यत
इति किमिति कल्प्यते मुख्यमेवैतत्किं न स्यादित्याशङ्क्याऽऽह—न चेति ।
कल्पनाऽपि तर्हि किमर्थेत्याशङ्क्याऽऽह—गायत्रीति । अङ्गीकृत्योत्तरवाक्य-
मुत्थापयति—दातेति । तदेवाऽऽकाङ्क्षापूर्वकमाह—कस्मादिति । वागात्मक-
पदत्रयविज्ञानफलभोगोक्त्यानन्तर्यमथशब्दार्थः । नैव प्राप्यं प्रतिग्रहेण
केनचिदपि नैव भुक्तं स्यादित्यर्थः । तत्रैव वैधर्म्यदृष्टान्तमाह—यथेति ।
तानि प्रतिग्रहेण यथाऽऽप्यानि न तथैतदाप्यमित्यर्थः । कुत इत्यादिवाक्यस्य

तस्या उपस्थानं गायत्र्यस्यैकपदी द्विपदी
त्रिपदी चतुष्पद्यपदसि न हि पद्यसे । नमस्ते
तुरीयाय दर्शताय पदाय परोरजसेऽसावदो
मा प्रापदिति यं द्विष्यादसावस्मै कामो मा
समृद्धीति वा न हैवास्मै स कामः समृ-
ध्यते यस्मा एवमुपतिष्ठतेऽहमदः प्रापमिति वा ॥७॥

प्यानि केनचित्कल्पयित्वैवमुक्तं परमार्थतः कुत उ एतावत्प्रतिगृह्यो-
यात्रैलोक्यादिसमम् । तस्माद्गायत्र्येवंप्रकारोपास्येत्यर्थः ॥ ६ ॥

तस्या उपस्थानं तस्या गायत्र्या उपस्थानमुपेत्य स्थानं नमस्क-
रणमनेन मन्त्रेण । कौऽसौ मन्त्र इत्याह—हे गायत्र्यसि भवसि त्रैलो-
क्यपादेनैकपदी त्रयीविद्यारूपेण द्वितीयेन द्विपदी । प्राणादिना
तृतीयेन त्रिपद्यसि । चतुर्थेन तुरीयेन चतुष्पद्यसि । एवं चतुर्भिः पा-
दैरुपासकैः पद्यसे ज्ञायसेऽतः परं परेण निरुपाधिकेन स्वेनाऽऽत्मनाऽ-
पदसि । अविद्यमानं पदं यस्यास्तव येन पद्यसे सा त्वमपदसि यस्मा-
न्नहि पद्यसे नेति नेत्यात्मत्वात् । अतो व्यवहारविषयाय नमस्ते तुरी-
याय दर्शताय पदाय परोरजसे । असौ शत्रुः पाप्मा त्वत्प्राप्तिविघ्न-
करोऽदस्तदात्मनः कार्यं यत्त्वत्प्राप्तिविघ्नकर्तृत्वं मा प्रापन्मैव प्राप्नोतु ।
इतिशब्दो मन्त्रपरिसमाप्त्यर्थः । यं द्विष्याद्यं प्रति द्वेषं कुर्यात्स्वयं
विद्वांस्तं प्रत्यनेनोपस्थानमसौ शत्रुरमुकनामेति नाम गृह्णीयादस्मै
यज्ञदत्तायाभिप्रेतः कामो मा समृद्धिं समृद्धिं मा प्राप्नोत्विति वोपति-

तात्पर्यमाह—एतान्यपीति । गायत्रीविदः स्तुतिरुक्ता तत्फलमाह—तस्मादिति ।
एवंप्रकारा पादचतुष्टयरूपा सर्वात्मिकेत्यर्थः ॥ ६ ॥

प्रकृतमुपासनमेव मन्त्रेण संगृह्णाति—तस्या इत्यादिना । ध्येयं रूपमुक्त्वा
ज्ञेयं गायत्र्या रूपमुपन्यस्यति—अतः परमिति । चतुर्थस्य पादस्य पादत्रयापे-
क्षया प्राधान्यमभिप्रेत्याऽऽह—अत इति । यथोक्तनमस्कारस्य प्रयोजनमाह—
असाविति । द्विविधमुपस्थानमाभिचारिकमाभ्युदयिकं च तत्राऽऽद्यं द्वेधा
व्युत्पादयति—यं द्विष्यादिति । नाम गृह्णीयात्तदीयं नाम गृहीत्वा च

एतद्ध वै तज्जनको वैदेहो बुडिलमाश्वतराश्व-
मुवाच यन्नु हो तद्गायत्रीविदब्रूथा अथ कथं
हस्तीभूतो वहसीति मुखं ह्यस्याः सम्राण
विदांचकारेति होवाच तस्या अग्निरेव मुखं यदि ह
वा अपि बह्विवाशावभ्यादधति सर्गमेव तत्संदहत्ये-
व हैवैगंविद्यद्यपि बह्विव पापं कुरुते सर्गमेव तत्सं-
प्साय शुद्धः पूतोऽजरोऽमृतः संभवति ॥ ८ ॥

इति बृहदारण्यकोपनिषदि पंचमाध्यायस्य
चतुर्दशं ब्राह्मणम् ॥ १४ ॥

ष्ठते । न हैवास्मै देवदत्ताय स कामः समृध्यते । कस्मै । यस्मा एवमु-
पतिष्ठते । अहमदो देवदत्ताभिप्रेतं प्रापमिति वोपतिष्ठते । असावदो मा
प्रापदित्यादित्रयाणां मन्त्रपदानां यथाकामं विकल्पः ॥ ७ ॥

गायत्र्या मुखविधानायार्थवाद उच्यते—एतद्ध किल वै स्मर्यते ।
तत्तत्र गायत्रीविज्ञानविषये जनको वैदेहो बुडिलो नामतोऽश्वतराऽ-
श्वस्यापत्यमाश्वतराश्विस्तं किलोक्तवान् । यन्नु इति वितर्कं हो
अहो इत्येतत्तद्यत्त्वं गायत्रीविदब्रूथा गायत्रीविदस्मीति यदब्रूथाः
किमिदं तस्य वचसोऽननुरूपम् । अथ कथं यदि गायत्रीवित्प्रति-
ग्रहदोषेण हस्तीभूतो वहसीति । स प्रत्याह राजा स्मारितो मुखं
गायत्र्या हि यस्मादस्या हे सम्राण विदांचकार न विज्ञातवानस्मीति
होवाच । एकाङ्गविकलत्वाद्गायत्रीविज्ञानं ममाफलं जातम् । शृणु

तदभिप्रेतं मा प्रापदित्यनेनोपस्थानमिति संबन्धः । आभ्युदयिकमुपस्थानं
दर्शयति—अहमिति । कीदृगुपस्थानमत्र मन्त्रपदेन कर्तव्यमित्याशङ्क्य
यथारुचि विकल्पं दर्शयति—असाविति ॥ ७ ॥

किं तद्गायत्रीविज्ञानप्रतिकूलमुपलभ्यते तदाह—अथेति । पूर्वापर-
विरोधावद्योतकोऽथशब्दः । तथाऽपि गायत्रीविज्ञानस्य फलवत्त्वे सति
प्रतिकूलमिदं हस्तीभूतस्य तव मां प्रति वहनमित्याशङ्क्याऽऽह—एकाङ्गेति ।
राजा ब्रूते—शृण्विति । मुखविज्ञानस्य दृष्टान्तावष्टम्भेन फलमाचष्टे—

अथ पंचमाध्यायस्य पंचदशं ब्राह्मणम् ।

हिरण्मयेन पात्रेण सत्यस्यापिहितं मुखम् । तत्त्वं
पूषन्नपावृणु सत्यधर्माय दृष्टये । पूषन्नेकर्षे यमं सूर्यं
प्राजापत्यं व्यूह रश्मीन् । समूह तेजो यत्ते रूपं
कल्याणतमं तत्ते पश्यामि । योऽसावसौ पुरुषः
सोऽहमस्मि । वायुरनिलममृतमथेदं भस्मान्तं
शरीरम् । ॐ क्रतो स्मर कृतं स्मर क्रतो स्मर
कृतं स्मर । अग्ने नय सुपथा राये अस्मान्विश्वानि
देव वयुनानि विद्वान् । युयोध्यस्मज्जुहुराणमेनो
भूयिष्ठां ते नमउक्तिं विधेम ॥ १ ॥

इति बृहदारण्यकोपनिषदि पंचमाध्यायस्य

पंचदशं ब्राह्मणम् ॥ १५ ॥

इति बृहदारण्यकोपनिषदि पंचमोऽध्यायः ॥ ५ ॥

तर्हि तस्या गायत्र्या अग्निरेव मुखम् । यदि ह वा अपि बद्धिवेन्धन-
मग्नावभ्यादधति लौकिकाः सर्वमेव तत्संदहत्येवेन्धनमग्निरेवं
हैवैवविद्वायत्र्या अग्निर्मुखमित्येवं वेत्तीत्येवंचित्स्यात्स्वयं गायत्र्या-
त्माऽग्निमुखः सन् । यद्यपि बद्धिव पापं कुरुते प्रतिग्रहादिदोषं तत्सर्वं
पापजातं संप्साय भक्षयित्वा शुद्धोऽग्निवत्पूतश्च तस्मात्प्रतिग्रहदोषा-
द्गायत्र्यात्माऽजरोऽमृतश्च संभवति ॥ ८ ॥

इति बृहदारण्यकोपनिषद्भाष्ये पंचमाध्यायस्य

चतुर्दशं ब्राह्मणम् ॥ १४ ॥

यदीत्यादिना । इवशब्दोऽवधारणार्थः । पापसंस्पर्शराहित्यं शुद्धिस्तत्फला-
संस्पर्शस्तु पूततेति भेदः । गायत्रीज्ञानस्य क्रममुक्तिफलत्वं दर्शयति—
गायत्र्यात्मेति ॥ ८ ॥

इति बृहदारण्यकोपनिषद्भाष्यटीकायां पंचमाध्यायस्य

चतुर्दशं ब्राह्मणम् ॥ १४ ॥

बृहदारण्यकक्रमेण सप्तमोऽध्यायः ॥ ७ ॥

यो ज्ञानकर्मसमुच्चयकारी सोऽन्तकाल आदित्यं प्रार्थयति । अस्ति च प्रसङ्गो गायत्र्यास्तुरीयः पादो हि सः । तदुपस्थानं प्रकृतमतः स एव प्रार्थ्यते । हिरण्यमेन ज्योतिर्मयेन पात्रेण यथा पात्रेणेष्वं वस्त्वपिधीयत एवमिदं सत्याख्यं ब्रह्म ज्योतिर्मयेन मण्डलेनापि-
हितमिवासमाहितचेतसामदृश्यत्वात्तदुच्यते । सत्यस्यापिहितं मुखं मुख्यं स्वरूपं तदपिधानं पात्रमपिधानमिव दर्शनप्रतिबन्धकारणं तत्त्वं हे पूषञ्जगतः पोषणात्पूषा सविताऽपावृण्वपावृतं कुरु दर्शनप्र-
तिबन्धकारणमपनयेत्यर्थः । सत्यधर्माय सत्यं धर्मोऽस्य मम सोऽहं सत्यधर्मा तस्मै त्वदात्मभूतायेत्यर्थः । दृष्टये दर्शनाय । पूषन्नित्या-
दीनि नामान्यामन्त्राणार्थानि सवितुः । एकर्ष एकश्चासावृषि-
श्चैकर्षिर्दर्शनादृषिः । स हि सर्वस्य जगत आत्मा चक्षश्च सन्सर्वं पश्यत्येको वा गच्छतीत्येकर्षिः “सूर्य एकाकी चरति” इति मन्त्र-
वर्णात् । यम सर्वं हि जगतः संयमनं त्वत्कृतम् । सूर्यं सुष्ट्वीरयते रसान् रश्मीन्प्राणान्धियो वा जगत इति ।

प्राजापत्य प्रजापतेरीश्वरस्यापत्यं हिरण्यगर्भस्य वा हे प्राजापत्य व्यूह विगमय रश्मीन् । समूह संक्षिपाऽऽत्मनस्तेजो येनाहं शक्नुयां द्रष्टुम् । तेजसा ह्यपहतदृष्टिर्न शक्नुयां त्वत्स्वरूपमञ्जसा द्रष्टुम् ।

ब्राह्मणान्तरस्य तात्पर्यमाह—यो ज्ञानकर्मेति । आदित्यस्याप्रस्तुतत्वात्कथं तत्प्रार्थनेत्याशङ्क्याऽऽह—अस्ति चेति । तथाऽपि कथमादित्यस्य प्रसङ्गस्त-
त्राऽऽह—तदुपस्थानमिति । नमस्ते तुरीयायेति हि दर्शितमित्यर्थः । आदि-
त्यस्य प्रसङ्गे सति फलितमाह—अत इति । समाहितचेतसां प्रयततां दृश्यत्वा-
न्नापिहितमेव किंतु पिहितमेवत्येव हेतुमाह—असमाहितेति । जगतः पोषणा-
द्ब्रह्महिमवृष्ट्यादिदानेनेति शेषः । अपावरणकरणमेव विवृणोति—दर्शनेति ।
सत्यं परमार्थस्वरूपं ब्रह्म धर्मस्वभाव इति यावत् । ननु दर्शनार्थं तत्प्रति-
बन्धकनिवृत्तौ पूषणि नियुक्ते किमित्यन्ये संबोध्य नियुज्यन्ते तत्राऽऽह—
पूषन्नित्यादोनीति । दर्शनादृषिरित्युक्तं विशदयति—स हीति । ‘सूर्य आत्मा
जगतस्तस्थुषश्च’ इति मन्त्रवर्णमाश्रित्योक्तम्—जगत आत्मेति । ‘चक्षुर्मित्रस्य
वरुणस्याग्नेः’ इत्येतदाश्रित्याऽऽह—चक्षुश्चेति ।

स्वाभाविका रश्मयो न निगमयितुं शक्या इत्याशङ्क्याऽऽह—समूहेति ।
मदीयतेजः संक्षेपं विनाऽपि ते मत्स्वरूपदर्शनं स्यादित्याशङ्क्याऽऽह—
तेजसा हीति । विद्योतनं विद्यत्प्रकाशस्तस्मिन्सति रूपाणां स्वरूपमञ्जसा

विद्योतन इव रूपाणामत उपसंहर तेजः । यत्ते तव रूपं सर्वकल्याणा-
नामतिशयेन कल्याणं कल्याणतमं तत्ते पश्यामि । पश्यामो वयं वचन-
व्यत्ययेन । योऽसौ भूर्भुवःस्वर्व्याहृत्यवयवः पुरुषः पुरुषाकृतित्वा-
त्पुरुषः सोऽहमस्मि भवामि । अहरहमिति चोपनिषद् उक्तत्वादादित्य-
चाक्षुषयोस्तदेवेदं परामृश्यते सोऽहमस्यमृतमिति संबन्धः । ममा-
मृतस्य सत्यस्य शरीरपाते शरीरस्थो यः प्राणो वायुः सोऽनिलं बाह्यं
वायुमेव प्रतिगच्छतु । तथाऽन्या देवताः स्वां स्वां प्रकृतिं गच्छन्तु ।
अथेदमपि भस्मान्तं सत्पृथिवीं यातु शरीरम् ।

अथेदानीमात्मनः संकल्पभूतां मनसि व्यवस्थितामग्निदेवतां प्रार्थ-
यते-ॐ क्रतो । ॐमिति क्रतो इति च संबोधनार्थावेव । ॐकार-
प्रतीकत्वादोम् । मनोमयत्वाच्च क्रतुः । हे ॐ हे क्रतो स्मर स्मर्त-
व्यमन्तकाले हि त्वत्स्मरणवशादिष्टा गतिः प्राप्यतेऽतः प्रार्थयते
यन्मया कृतं तत्स्मर पुनरुक्तिरादरार्था । किंच हेऽग्ने नय प्रापय
सुपथा शोभनेन मार्गेण राये धनाय कर्मफलप्राप्तय इत्यर्थः । न दक्षि-
णेन कृष्णेन पुनरावृत्तियुक्तेन किं तर्हि शुक्लेनैव सुपथाऽस्मान्विद्मानि
सर्वाणि हे देव वयुनानि प्रज्ञानानि सर्वप्राणिनां विद्वान् । किंच

चक्षुषा न शक्यं द्रष्टुं तस्य चक्षुर्मोषितत्वात्तथेत्याह-विद्योतन इवेति । तेजः
संक्षेपस्य प्रयोजनमाह-यदिति । किंच नाहं त्वां श्रुत्यवद्याचेऽभेदेन
ध्यातत्वादित्याह-योऽसाविति । व्याहृतिशरीरे कथमहमिति प्रयोगोपपत्ति-
रित्यांशङ्क्याऽऽह-अहरिति । तदेवेदमित्यहंरूपमुच्यते । ननु तव शरीरपाते-
ऽपि नामृतत्वमाध्यात्मिकवायवादिप्रतिबन्धादत आह-प्रमेति । वायुप्रहण-
स्योपलक्षणत्वं विवक्षित्वाऽऽह-अथेति । देहस्थदेवतानामप्रतिबन्धकत्वेऽपि
देहस्यैव सूक्ष्मतां गतस्य प्रतिबन्धकत्वान्न तवामृतत्वमित्याशङ्क्याऽऽह-
अथेति ।

मन्त्रान्तरमवतार्य व्याकरोति-अथेदानीमित्यादिना । अवतीत्योमी-
श्वरः सर्वस्य रक्षकस्तस्य जाठराग्निप्रतीकत्वेन ध्यातत्वादग्निशब्देन निर्देशः ।
एवमग्निदेवतां संबोध्य नियुङ्क्ते-स्मरेति । इष्टां गतिं जिगमिषता किमिति
स्मरणे देवता नियुज्यते तत्राऽऽह-स्मरयेति । प्रार्थनान्तरं समुच्चिनोति-
किंचेति । उक्तमेव व्यनक्ति-नेत्यादिना । अस्मान्नयेति पूर्वेण संबन्धः ।

युयोध्यपनय वियोजयास्मदस्मत्तो जुहुराणं कुटिलमेनः पापं पाप-
जातं स्रवम् । तेन पापेन वियुक्ता वयमेध्याम उत्तरेण पथा त्वत्प्रसा-
दात् । किंतु वयं तुभ्यं परिचर्यां कर्तुं न शक्नुमो भूयिष्ठां बहुतमां
ते तुभ्यं नमउक्तिं नमस्कारवचनं विधेम नमस्कारोक्त्या परिचरे-
मेत्यर्थः । अन्यत्कर्तुमशक्ताः सन्त इति ॥ १ ॥

इति बृहदारण्यकोपनिषद्भाष्ये पञ्चमाध्यायस्य

पञ्चदशं ब्राह्मणम् ॥ १५ ॥

इति श्रीमद्गोविन्दभगवत्पूज्यपादशिष्यस्य परमहंसपरिव्राजका-
चार्यस्य श्रीशंकरभगवतः कृतौ बृहदारण्यकोपनिषद्भाष्ये
पञ्चमोऽध्यायः ॥ ५ ॥

प्रज्ञानग्रहणं कर्मादीनामुपलक्षणम् । प्रार्थनान्तरं दर्शयति—किंचेति ।
पापवियोजनफलमाह—तेनेति । भवद्विराराधितो भवतां यथोक्तं फलं
साधयिष्यामीत्याशङ्क्याऽऽह—किंचिति । बहुतमत्वं भक्तिश्रद्धातिरेकयुक्त-
त्वम् । यागादिनाऽपि परिचरणं क्रियतामित्याशङ्क्याऽऽह—अन्यदिति ।
संततनमस्कारोक्त्या परिचरेमेति पूर्वेण संबन्धः । अशक्तिश्च मुमूर्षावशा-
दिति द्रष्टव्यम् । इतिशब्दोऽध्यायसमाप्त्यर्थः ॥ १ ॥

इति बृहदारण्यकोपनिषद्भाष्यटीकायां पञ्चमाध्यायस्य

पञ्चदशं ब्राह्मणम् ॥ १५ ॥

इति श्रीमत्परमहंसपरिव्राजकाचार्यश्रीमच्छ्रद्धानन्दभगवत्पूज्यपादशिष्यश्री
मद्भगवदानन्दज्ञानविरचितायां श्रीमद्बृहदारण्यकोपनिषद्भाष्यटीकायां
पञ्चमोऽध्यायः ॥ ५ ॥

अथ षष्ठाध्यायस्य प्रथमं ब्राह्मणम् ।

ॐ यो ह व ज्येष्ठं च श्रेष्ठं च वेद ज्येष्ठश्च श्रेष्ठश्च
स्वानां भवति प्राणो वै ज्येष्ठश्च श्रेष्ठश्च ज्येष्ठश्च
श्रेष्ठश्च स्वनां भवत्यपि च येषां बुभूषति य एवं
वेद ॥ १ ॥

ॐ प्राणो गायत्रीत्युक्तम् । कस्मात्पुनः कारणात्प्राणभावो गायत्र्या
न पुनर्वागादिभाव इति । यस्माज्ज्येष्ठश्च श्रेष्ठश्च प्राणो न वागादयो
ज्येष्ठश्च श्रेष्ठश्चमाजः । कथं ज्येष्ठत्वं श्रेष्ठत्वं च प्राणस्येति तन्निर्दिधार-
यिषयेदमारभ्यते । अथवोक्तयजुःसामक्षत्रादिभावैः प्राणस्यैवोपासन-
मभिहितं सत्स्वप्यन्येषु चक्षुरादिषु । तत्र हेतुमात्रमिहाऽऽनन्तर्येण
संबध्यते । न पुनः पूर्वशेषता । विवक्षितं तु खिलत्वादस्य काण्डस्य
पूर्वत्र यदनुक्तं विशिष्टफलं प्राणविषयमुपासनं तद्वक्तव्यमिति ।

यः कश्चिद् वा इत्यवधारणार्थौ । यो ज्येष्ठश्रेष्ठगुणं वक्ष्यमाणं यो

ॐकारो दमादित्रयं ब्रह्माब्रह्मोपासनानि तत्फलं तदर्थं गतिरादित्याद्य-
पस्थानमित्येषोऽर्थः सप्तमे निवृत्तः । संप्रति प्राधान्येनाब्रह्मोपासनं सफलं
श्रीमन्थादिकर्म च वक्तव्यमित्यष्टममध्यायमारभमाणो ब्राह्मणसंगतिमाह
—प्राण इति । तस्मात्प्राणो गायत्रीति युक्तमुक्तमिति शेषः । प्राणस्य ज्येष्ठ-
त्वादि नाद्यापि निर्धारितमिति शङ्कित्वा परिहरति—कथमित्यादिना । प्रका-
न्तरेण पूर्वोत्तरग्रन्थसंगतिमाह—अथवेति । आदिशब्दादन्नवैशिष्ट्यादि-
निर्देशः । तत्रेति प्राणस्यैव विशिष्टगुणकस्योपास्यत्वोक्तिः । हेतुज्येष्ठत्वादि-
स्तन्मात्रमिहान्तरग्रन्थे कथ्यत इति शेषः । तदेवं पूर्वग्रन्थस्य हेतुमत्त्वादु-
त्तरस्य च हेतुत्वादानन्तर्येण पौर्वापर्येण पूर्वग्रन्थेन सहोत्तरग्रन्थजातं
संबध्यत इति फलितमाह—आनन्तर्येणेति । वक्ष्यमाणप्राणोपासनस्य पूर्वो-
क्तोक्त्याद्यपास्तिशेषत्वमाशङ्क्य गुणभेदात्फलभेदाच्च नैवमित्यभिप्रेत्याऽऽह
—न पुनरिति । किमिति प्राणोपासनमिह स्वतन्त्रमुपदिश्यते तत्राऽऽह—
खिलत्वादिति । इतिशब्दो ब्राह्मणारम्भोपसंहारार्थः ।

एवं ब्राह्मणारम्भं प्रतिपाद्याक्षराणि व्याचष्टे—यः कश्चिदित्यादिना ।

वेदासौ भवत्येव ज्येष्ठश्च श्रेष्ठश्च । एवं फलेन प्रलोभितः सन्प्र-
 ष्णाभिमुखीभूतस्तस्मै चाऽऽह—प्राणो वै ज्येष्ठश्च । कथं
 पुनरवगम्यते प्राणो ज्येष्ठश्च श्रेष्ठश्चेति । यस्मान्निषेककाल एव शुक्र-
 शोणितसंबन्धः प्राणादिकलापस्याविशिष्टः । तथाऽपि नाप्राणं शुक्रं
 विरोहतीति प्रथमो वृत्तिलाभः प्राणस्य चक्षुरादिभ्यः । अतो ज्येष्ठो
 वयसा प्राणः । निषेककालादारभ्य गर्भं पुष्यति प्राणः । प्राणे हि
 लब्धवृत्तौ पश्चाच्चक्षुरादीनां वृत्तिलाभः । अतो युक्तं प्राणस्य ज्येष्ठत्वं
 चक्षुरादिषु । भवति तु कश्चित्कुले ज्येष्ठो गुणहीनत्वात्तु न श्रेष्ठः ।
 मध्यमः कनिष्ठो वा गुणाढ्यत्वाद्भवेच्छ्रेष्ठो न ज्येष्ठः । न तु तथेहेत्या-
 ह—प्राण एव तु ज्येष्ठश्च श्रेष्ठश्च । कथं पुनः श्रेष्ठधमवगम्यते प्राणस्य
 तदिह संवादेन दर्शयिष्यामः । सर्वथाऽपि तु प्राणं ज्येष्ठश्रेष्ठगुणं यो
 वेदोपास्ते स स्वानां ज्ञातीनां ज्येष्ठश्च श्रेष्ठश्च भवति । ज्येष्ठश्रेष्ठगुणो-
 पासनसामर्थ्यात्स्वव्यतिरेकेणापि च येषां मध्ये ज्येष्ठश्च श्रेष्ठश्च
 भविष्यामीति बुभूवति भवितुमिच्छति तेषामपि ज्येष्ठश्रेष्ठप्राणदर्शी
 ज्येष्ठश्च श्रेष्ठश्च भवति । ननु वयोनिमित्तं ज्येष्ठत्वं तदिच्छातः कथं
 भवतीत्युच्यते । नैष दोषः । प्राणवद्वृत्तिलाभस्यैव ज्येष्ठत्वस्य विव-
 क्षितत्वात् ॥ १ ॥

यच्छब्दस्य पुनरुपादानमन्वयार्थम् । निपातयोरर्थमवधारणमेव प्रागुक्तं
 प्रकटयति—भवत्येवेति । प्रभाय कोऽसौ ज्येष्ठश्च श्रेष्ठश्चेति प्रभस्तदर्थमिति
 यावत् । प्राणस्य ज्येष्ठत्वादिकमान्निपति—कथमिति । तत्र हेतुमाह—
 यस्मादिति । तस्माज्ज्येष्ठत्वादिकं तुल्यमेवेति शेषः । संबन्धाविशेषमङ्गीकृत्य
 ज्येष्ठत्वं प्राणस्य साधयति—तथाऽपीति । उक्तमेव समर्थयते—निषेककालादिति ।
 तत्रापि विप्रतिपन्नं प्रत्याह—प्राणे हीति । ज्येष्ठत्वेनैव श्रेष्ठत्वे सिद्धे
 किमिति पुनरुक्तिरित्याशङ्क्याऽऽह—भवति त्विति । ज्येष्ठत्वे सत्यपि
 श्रेष्ठत्वाभावमुक्त्वा तस्मिन्सत्यपि ज्येष्ठत्वाभावमाह—मध्यम इति । इहेति
 प्राणोक्तिः । प्राणश्रेष्ठत्वे प्रमाणभावमाशङ्क्य प्रत्याह—कथमित्यादिना ।
 पूर्वोक्तमुपास्तिफलमुपसंहरति—सर्वथाऽपीति । आरोपेणानारोपेण वेत्यर्थः ।
 ज्येष्ठस्य विद्याफलवत्त्वमान्निपति—नन्विति । तस्य विद्याफलत्वं साधयति—
 उच्यत इति । इच्छातो ज्येष्ठत्वं दुःसाध्यमिति दोषस्यासत्त्वमाह—नेति ।
 तत्र हेतुमाह—प्राणवदिति । यथा प्राणकृताशनादिप्रयुक्तश्चक्षुरादीनां
 वृत्तिलाभस्तथा प्राणोपासकाधीनं जीवनमन्येषां स्वानां च भवतीति
 प्राणदर्शिनो ज्येष्ठत्वं न वयोनिबन्धनमित्यर्थः ॥ १ ॥

यो ह वै वशिष्टां वेद वशिष्टः स्वानां भवति वाग्वै
वसिष्ठा वसिष्टः स्वानां भवत्यपि च येषां बुभूषति
य एवं वेद ॥ २ ॥

यो ह वै प्रतिष्ठां वेद प्रतितिष्ठति समे प्रतितिष्ठति
दुर्गे चक्षुर्वै प्रतिष्ठा चक्षुषा हि समे च दुर्गे च प्रति-
तिष्ठति प्रतितिष्ठति समे प्रतितिष्ठति दुर्गे य एवं
वेद ॥ ३ ॥

यो ह वै वशिष्टां वेद वसिष्टः स्वानां भवति । तद्दर्शनानुरूपेण
फलम् । येषां च ज्ञातिव्यतिरेकेण वसिष्ठो भवितुमिच्छति तेषां च
वसिष्ठो भवति । उच्यतां तर्हि काऽसौ वसिष्ठश्चेति । वाग्वै वसिष्ठा ।
वासयत्यतिशयेन वस्ते वेति वसिष्ठा । वाग्मिनो हि धनवन्तो वसन्त्य-
तिशयेन । आच्छादनार्थस्य वा वसेर्वसिष्ठा । अभिभवन्ति हि वाचा
वाग्मिनोऽन्यान् । तेन वसिष्ठगुणवत्परिज्ञानाद्वसिष्ठगुणो भवतीति
दर्शनानुरूपं फलम् ॥ २ ॥

यो ह वै प्रतिष्ठां वेद प्रतितिष्ठत्यनयेति प्रतिष्ठा तां प्रतिष्ठां प्रतिष्ठागु-
णवतीं यो वेद तस्यैतत्फलं प्रतितिष्ठति समे देशे काले च । तथा दुर्गे
विषमे च दुर्गमने च देशे दुर्भिक्षादौ वा काले विषमे । यद्येवमुच्यतां

वसिष्ठत्वगपि प्राणस्यैवेति वक्तुमुत्तरवाक्यमुत्थाप्य व्याचष्टे—यो
हेत्यादिना । फलेन प्रलोभितं शिष्यं प्रश्नाभिमुखं प्रत्याह—उच्यतामित्यादिना ।
वाचो वसिष्ठत्वं द्विधा प्रतिजानीते—वासयतीति । वासयत्यतिशयेनेत्युक्तं
विशदयति—वाग्मिनो हीति । वासयन्ति चेति द्रष्टव्यम् । वस्ते वेत्युक्तं
स्फुटयति—आच्छादनार्थस्य वेति । आच्छादनार्थत्वमनुभवेन साधयति—
अभिभवन्तीति । उक्तमुपास्तिफलं निगमयति—तेनेति ॥ २ ॥

गुणान्तरं वक्तुं वाक्यान्तरमादाय व्याचष्टे—यो ह वा इति । समे
प्रतिष्ठा विधां विनाऽपि स्यादित्याशङ्क्याऽऽह—तथेति । विषमे च प्रतिति-
ष्ठतीति संबन्धः । विषमशब्दस्यार्थमाह—दुर्गमने चेति । इदानीं प्रश्नपूर्वकं

यो ह वै संपदं वेद स ॐ हास्मै पद्यते यं कामं काम-
यते श्रोत्रं वै संपच्छ्रोत्रे हीमे सर्वे वेदा अभिसं-
पन्नाः स ॐ हास्मै पद्यते यं कामं कामयते य एवं
वेद ॥ ४ ॥

यो ह वा आयतनं वेदाऽऽयतनं ॐ स्वानां भवत्या-
यतनं जनानां मनो वा आयतनमायतनं ॐ स्वानां
भवत्यायतनं जनानां य एवं वेद ॥ ५ ॥

काऽसौ प्रतिष्ठा । चक्षुर्वै प्रतिष्ठा । कथं चक्षुषः प्रतिष्ठात्वमि-
त्याह—चक्षुषा हि समे च दुर्गे च दृष्ट्वा प्रतितिष्ठति । अतोऽनुरूपं
फलं प्रतितिष्ठति समे प्रतितिष्ठति दुर्गे य एवं वेदेति ॥ ३ ॥

यो ह वै संपदं वेद संपद्गुणयुक्तं यो वेद तस्यैतत्फलमस्मै विदुषे
संपद्यते ह । किम् । यं कामं कामयते स कामः । किं पुनः संपद्-
गुणकम् । श्रोत्रं वै संपत् । कथं पुनः श्रोत्रस्य संपद्गुणत्वमिति ।
उच्यते—श्रोत्रे सति हि यस्मात्सर्वे वेदा अभिसंपन्नाः श्रोत्रेन्द्रियवतोऽ-
ध्येयत्वात् । वेदविहितकर्मायत्ताश्च कामास्तस्माच्छ्रोत्रं संपत् । अतो
विज्ञानानुरूपं फलम् । सं हास्मै पद्यते यं कामं कामयते य एवं
वेद ॥ ४ ॥

यो ह वा आयतनं वेद । आयतनमाश्रयस्तद्यो वेदाऽऽयतनं स्वानां
भवत्यायतनं जनानामन्येषामपि । किं पुनस्तदायतनमिति । उच्यते—

प्रतिष्ठां दर्शयति—यद्येवमिति । प्रतिष्ठात्वं चक्षुषो व्युत्पादयति—कथमित्या-
दिना । विद्याफलं निगमयति—अत इति ॥ ३ ॥

वाक्यान्तरमादाय विभजते—यो ह वै संपदमिति । प्रश्नपूर्वकं संपदु-
त्पत्तिवाक्यमुपादत्ते—किं पुनरिति । श्रोत्रस्य संपद्गुणत्वं व्युत्पादयति—
कथमिति । अध्येयत्वमध्ययनार्हत्वम् । तथाऽपि कथं श्रोत्रं संपद्गुणक-
मित्याशङ्क्याऽऽह—वेदेति । पूर्वोक्तं फलमुपसंहरति—अत इति ॥ ४ ॥

वाक्यान्तरमादाय विभजते—यो ह वा आयतनमिति । सामान्येनो-
क्तमायतनं प्रश्नपूर्वकं विशदयति—किं पुनरिति । मनसो विषयाश्रयत्वं

यो ह वै प्रजातिं वेद प्रजायते ह प्रजया पशुभी
रेतो वै प्रजातिः प्रजायते ह प्रजया पशुभिर्य एवं
वेद ॥ ६ ॥

ते हेमे प्राणा अहंश्रेयसे विवदमाना ब्रह्म जग्मु-
स्तद्वोचुः को नो वसिष्ठ इति तद्वोवाच यस्मिन्व-
उत्क्रान्त इदंशरीरं पापीयो मन्यते स वो वसिष्ठ
इति ॥ ७ ॥

मनो वा आयतनमाश्रय इन्द्रियाणां विषयाणां च । मनआश्रिता
हि विषया आत्मनो भोग्यत्वं प्रतिपद्यन्ते । मनःसंकल्पवशानि चेन्द्रि-
याणि प्रवर्तन्ते निवर्तन्ते च । अतो मन आयतनमिन्द्रियाणाम् ।
अतो दर्शनानुरूपेण फलमायतनं स्वानां भवत्यायतनं जनानां य
एवं वेद ॥ ५ ॥

यो ह वै प्रजातिं वेद प्रजायते ह प्रजया पशुभिश्च संपन्नो भवति ।
रेतो वै प्रजातिः । रेतसा प्रजननेन्द्रियमुपलक्ष्यते । तद्विज्ञानानुरूपं
फलं प्रजायते ह प्रजया पशुभिर्य एवं वेद ॥ ६ ॥

ते हेमे प्राणा वागादयोऽहंश्रेयसेऽहं श्रेयानित्येतस्मै प्रयोजनाय
विवदमाना विरुद्धं वदमाना ब्रह्म जग्मुर्ब्रह्म गतवन्तो ब्रह्मशब्दवाच्यं
प्रजापतिं गत्वा च तद्ब्रह्म होचुरुक्तवन्तः । को नोऽस्माकं मध्ये
वसिष्ठः कोऽस्माकं मध्ये वसति च वासयति च । तद्ब्रह्म तैः पृष्टं

विशदयति—मन इति । इन्द्रियाश्रयत्वं तस्य स्पष्टयति—मनःसंकल्पेति ।
पूर्ववत्फलं निगमयति—अत इति ॥ ५ ॥

गुणान्तरं वक्तुं वाक्यान्तरं गृहीत्वा तदक्षराणि व्याकरोति—यो
हेत्यादिना । वागादीन्द्रियाणि तत्तद्गुणविशिष्टानि शिष्ट्वा रेतो विशिष्ट-
गुणमाचक्ष्णस्य प्रकरणविरोधः स्यादित्याशङ्क्याऽऽइ—रेतसेति । विद्या-
फलमुपसंहरति—तद्विज्ञानेति ॥ ६ ॥

उक्ता वसिष्ठत्वादिगुण न वागादिगामिनः किंतु मुख्यप्राणगता एवेति
दर्शयितुमाख्यायिकां करोति—ते हेत्यादिना । ईयसुप्रयोगस्य तात्पर्यमाह—

वाग्धोच्चक्राम सा संवत्सरं प्रोष्याऽऽगत्योवाच कथम-
शक्त मद्गते जीवितुमिति ते होचुर्यथाऽकला अव-
दन्तो वाचा प्राणन्तः प्राणेन पश्यन्तश्चक्षुषा शृण्वन्तः
श्रोत्रेण विद्वाँसो मनसा प्रजायमाना रेतसैवमजीवि,
ष्मेति प्रविवेश ह वाक् ॥ ८ ॥

सद्बोवाचोक्तवद्यस्मिन्बो युष्माकं मध्य उत्क्रान्ते निर्गते शरीरादिदं
शरीरं पूर्वस्मादतिशयेन पापीयः पापतरं मन्यते लोकः । शरीरं हि
नामानेकाशुचिसंघातत्वाज्जीवतोऽपि पापमेव ततोऽपि कष्टतरं
यस्मिन्नुत्क्रान्ते भवति । वैराग्यार्थमिदमुच्यते—पापीय इति । स बो
युष्माकं मध्ये वसिष्ठो भविष्यति जानन्नपि वसिष्ठं प्रजापतिर्नोवाचायं
वसिष्ठ इतीतरेषामग्रियपरिहाराय ॥ ७ ॥

त एवमुक्ता ब्रह्मणा प्राणा आत्मनो वीर्यपरीक्षणाय क्रमेणोच्च-
क्रमुः । तत्र वागेव प्रथमं हास्माच्छरीरादुच्चक्रामोत्क्रान्तवती । सा
चोत्क्रम्य संवत्सरं प्रोष्य प्रोषिता भूत्वा पुनरागत्योवाच—कथमशक्त
शक्तवन्तो यूयं मद्गते मां विना जीवितुमिति । त एवमुक्ता ऊचुर्यथा
लोकेऽकला मूका अवदन्तो वाचा प्राणन्तः प्राणनव्यापारं कुर्वन्तः
प्राणेन पश्यन्तो दर्शनव्यापारं चक्षुषा कुर्वन्तस्तथा शृण्वन्तः श्रोत्रेण
विद्वाँसो मनसा कार्याकार्यादिविषयं प्रजायमाना रेतसा पुत्रानुत्पाद-
यन्त एवमजीविष्म वयमित्येवं प्राणैर्दत्तोत्तरा वागात्मनोऽस्मिन्नवसि-
ष्ठत्वं बुद्ध्वा प्रविवेश ह वाक् ॥ ८ ॥

शरीरं होति । किमिति शरीरस्य पापीयस्त्वमुच्यते तदाह—वैराग्यार्थमिति ।
शरीरे वैराग्योत्पादनद्वारा तस्मिन्नहंममाभिमानपरिहारार्थमित्यर्थः ।
वसिष्ठो भवतीत्युक्तवानिति संबन्धः । किमिति साक्षादेव मुख्यं प्राणं
वसिष्ठत्वादिगुणं नोक्तवान्प्रजापतिः स हि सर्वज्ञ इत्याशङ्क्याऽऽह—
जानन्नपीति ॥ ७ ॥

वाग्धोच्चक्रामेत्यादेस्तात्पर्यमाह—त एवमिति । उक्तेऽर्थे श्रुत्यक्षराणि
व्याचष्टे—तत्रेत्यादिना । कार्याकार्यादिविषयमित्यादिशब्देनोपेक्षणीयसंग्रहः ।
चक्षुरादिभिर्दत्तोत्तरा पुनर्वाक्किमकरोदिति तत्राऽऽह—आत्मन इति ॥ ८ ॥

चक्षुर्होच्चक्राम तत्संवत्सरं प्रोष्याऽऽगत्योवाच कथ-
मशकत मद्गते जीवितुमिति ते होचुर्यथाऽन्धा अपश्य-
न्तश्चक्षुषा प्राणन्तः प्राणेन वदन्तो वाचा शृण्वन्तः
श्रोत्रेण विद्वाँसो मनसा प्रजायमाना रेतसैवमजीवि-
ष्मेति प्रविवेश ह चक्षुः ॥ ९ ॥

श्रोत्रं होच्चक्राम तत्संवत्सरं प्रोष्याऽऽगत्योवाच कथ-
मशकत मद्गते जीवितुमिति ते होचुर्यथा बधिरा
अशृण्वन्तः श्रोत्रेण प्राणन्तः प्राणेन वदन्तो वाचा
पश्यन्तश्चक्षुषा विद्वाँसो मनसा प्रजायमाना रेतसै-
वमजीविष्मेति प्रविवेश ह श्रोत्रम् ॥ १० ॥

मनो होच्चक्राम तत्संवत्सरं प्रोष्याऽऽगत्योवाच कथ-
मशकत मद्गते जीवितुमिति ते होचुर्यथा मुग्धा अ-
विद्वाँसो मनसा प्राणन्तः प्राणेन वदन्तो वाचा
पश्यन्तश्चक्षुषा शृण्वन्तः श्रोत्रेण प्रजायमाना रेतसै-
वमजीविष्मेति प्रविवेश ह मनः ॥ ११ ॥

रेतो होच्चक्राम तत्संवत्सरं प्रोष्याऽऽगत्योवाच कथ-
मशकत मद्गते जीवितुमिति ते होचुर्यथा क्लीबा
अप्रजायमाना रेतसा प्राणन्तः प्राणेन वदन्तो वाचा
पश्यन्तश्चक्षुषा शृण्वन्तः श्रोत्रेण विद्वाँसो मनसैवम-
जीविष्मेति प्रविवेश ह रेतः ॥ १२ ॥

तथा चक्षुर्होच्चक्रामेत्यादि पूर्ववत् । श्रोत्रं मनः प्रजातिरिति
॥ ९ ॥ १० ॥ ११ ॥ १२ ॥
॥ ९ ॥ १० ॥ ११ ॥ १२ ॥

अथ ह प्राण उत्क्रमिष्यन्न्यथा महासुहयः सैन्धवः
पङ्क्वीशशङ्कून्संवृहेदेव ॐ हैवेमान्प्राणान्संववर्ह ते हो
सुर्मा भगव उत्क्रमीर्न वै शक्ष्यामस्त्वद्वते जीवितुमिति
तस्यो मे बलिं कुरुतेति तथेति ॥ १३ ॥

अथ ह प्राण उत्क्रमिष्यन्नुत्क्रमणं करिष्यंस्तदानोमेव स्वस्थाना-
त्प्रचलिता वागादयः । किमिवेत्याह—यथा लोके महांश्चासौ सुह-
यश्च महासुहयः शोभनो हयो लक्षणोपेतो महान्परिमाणतः सिन्धु-
देशे भवः सैन्धवोऽभिजनतः पङ्क्वीशशङ्कून्पादबन्धनशङ्कून्पङ्क्वी-
शाश्च ते शङ्कवश्च तान्संवृहेदुद्यच्छेद्युगपदुत्खनेदश्वारोह आरूढे
परीक्षणाय । एवं हैवेमान्वागादीन्प्राणान्संववर्होद्यतवान्स्वस्थानाद्भ्रं-
शितवान् । ते वागादयो होचुर्हं भगवो भगवन्मोत्क्रमीर्यस्मान्न वै
शक्ष्यामस्त्वद्वते त्वां विना जीवितुमिति । यद्येवं मम श्रेष्ठता विज्ञाता
भवद्भिरहमत्र श्रेष्ठस्तस्य उ मे मम बलिं करं कुरुत करं प्रय-
च्छतेति । अयं च प्राणसंवादः कल्पितो विदुषः श्रेष्ठपरीक्षणप्रका-
रोपदेशः । अनेन हि प्रकारेण विद्वान्को नु खल्वत्र श्रेष्ठ इति परी-
क्षणं करोति । स एष परीक्षणप्रकारः संवादभूतः कथ्यते । न
ह्यन्यथा संहत्यकारिणां सतामेषामञ्जसैव संवत्सरमात्रमेवैकैकस्य
निर्गमनाद्युपपद्यते । तस्माद्विद्वानेवानेन प्रकारेण विचारयति वागादीनां
प्रधानबुभुक्षुरुपासनाय बलिं प्रार्थिताः सन्तः प्राणास्तथेति प्रतिज्ञा-
तवन्तः ॥ १३ ॥

वागादिप्रकरणविच्छेदार्थोऽथशब्दः । उत्क्रमणं करिष्यन्न्यदा भवतीति
शेषः । उक्तमर्थं दृष्टान्तेन स्पष्टयन्नन्तरवाक्यमवतारयति—किमिवेत्यादिना ।
प्राणस्य श्रेष्ठत्वं वागादिभिर्निर्धारितमित्याह—ते वागादय इति । तर्हि
तत्फलमेव भवितव्यमित्याह—यद्येवमिति । यथोक्तस्य प्राणसंवादस्य
कल्पनिकत्वं दर्शयति—अयं चेति । कल्पनाफलं सूचयति—विदुष इति ।
तदेव स्पष्टयति—अनेन हीति । उपास्यपरीक्षणप्रकारो विवक्षितश्चेत्किं
संवादेनेत्याशङ्क्याऽऽह—स एष इति । संवादस्य मुख्यार्थत्वादकल्पितत्वमा-
शङ्क्याऽऽह—न हीति । संवादस्य कल्पितत्वे फलितमाह—तस्मादिति ।
एवं प्राणसंवादस्य तात्पर्यमुक्त्वा प्रकृतमन्त्रव्याख्यामेवानुवर्तयति—
बलिमिति ॥ १३ ॥

सा ह वागुवाच यद्वा अहं वसिष्ठाऽस्मि त्वं तद्व-
सिष्ठोऽसीति यद्वा अहं प्रतिष्ठाऽस्मि त्वं तत्प्रति-
ष्ठोऽसीति चक्षुर्यद्वा अहं संपदस्मि त्वं तत्संपद-
सीति श्रोत्रं यद्वा अहमायतनमस्मि त्वं तदायत-
नमसीति मनो यद्वा अहं प्रजातिरस्मि त्वं तत्प्र-
जातिरसीति रेतस्तस्यो मे किमन्नं किं वास इति
यदिदं किंचाऽऽश्वभ्य आ कृमिभ्य आ कीटपत-
ङ्गेभ्यस्तत्तेऽन्नमापो वास इति न ह वा अस्यानन्नं
जग्धं भवति नानन्नं प्रतिगृहीतं एवमेतदनस्यान्नं
वेद तद्विद्वांसः श्रोत्रिया अशिष्यन्त आचाम-
न्त्यशित्वाऽऽचामन्त्येतमेव तदनमन्नं कुर्वन्तो
मन्यन्ते ॥ १४ ॥

इति बृहदारण्यकोपनिषदि षष्ठाध्यायस्य
प्रथमं ब्राह्मणम् ॥ १ ॥

सा ह वाक्प्रथमं बलिदानाय प्रवृत्ता ह किलोवाचोक्तवती यद्वा
अहं वसिष्ठाऽस्मि यन्मम वसिष्ठत्वं तत्तवैव तेन वसिष्ठगुणेन त्वं तद्व-
सिष्ठोऽसीति यद्वा अहं प्रतिष्ठाऽस्मि त्वं तत्प्रतिष्ठोऽसि या मम प्रतिष्ठा
सा त्वमसीति । चक्षुः । समानमन्यत् । संपदायतनप्रजातित्वगुणा-
न्क्रमेण समर्पितवन्तः । यद्येवं साधु बलिं दत्तवन्तो भवन्तो ब्रत
तस्य उ म एवंगुणविशिष्टस्य किमन्नं किं वास इति । आहुरितरे—

सा ह वागिति प्रतीकमादाय व्याचष्टे—प्रथममिति । तेन वसिष्ठ-
गुणेन त्वमेव वसिष्ठोऽसि तथा च तद्वसिष्ठत्वं तवैवेति योजना । बलिदान-
मङ्गीकृत्यान्नवाससी पृच्छति—यद्येवमित्यादिना । एवंगुणविशिष्टस्य ज्येष्ठत्व-
श्रेष्ठत्ववसिष्ठत्वादिसंबद्धस्येत्यर्थः । यदिदमित्यादि वाक्यं व्याचष्टे—

यदिदं लोके किञ्च किञ्चिदन्नं नामाप्या इवभ्य आ कृमिभ्य आ कीटपतङ्गेभ्यः । यच्च इवान्नं कृम्यन्नं कीटपतङ्गाच्च च तेन सह सर्वमेव यत्किञ्चित्प्राणिभिरुद्यमानमन्नं तत्सर्वं तवान्नं सर्वं प्राणस्यान्नमिति दृष्टिरत्र विधीयते ।

केचित्तु सर्वभक्षणे दोषाभावं वदन्ति प्राणान्नविदः । तदसत् । शास्त्रान्तरेण प्रतिषिद्धत्वात् । तेनास्य विकल्प इति चेत् । न । अविधायकत्वात् । न ह वा अस्यान्नं जग्धं भवतीति सर्वं प्राणस्यान्नमित्येतस्य विज्ञानस्य विहितस्य स्तुत्यर्थमेतत् । तेनैकवाक्यतापत्तेः । न तु शास्त्रान्तरविहितस्य बाधने सामर्थ्यमन्यपरत्वादस्य । प्राणमात्रस्य सर्वमन्नमित्येतद्दर्शनमिह विधित्सितं न तु सर्वं भक्षयेदिति ।

यदिदमिति । प्रकृतेन शुनामन्नेत कीटादीनां चान्नेन सह यत्किञ्चित्कृम्यन्नं दृश्यते तत्सर्वमेव तवान्नमिति योजना । तदेव स्फुटयति—यत्किञ्चिदिति । पदार्थमुक्त्वा वाक्यार्थं कथयति—सर्वमिति ।

अस्मिन्नेव वाक्ये पक्षान्तरमुत्थापयति—केचित्त्विति । न ह वा अस्येत्याद्यर्थवाददर्शनादित्यर्थः । तद्दूषयति—तदसदिति । शास्त्रान्तरेण क्रिमयो भवन्त्यभक्ष्यभक्षिण इत्यादिनेत्यर्थः । प्राणविदतिरिक्तविषयं शास्त्रान्तरं सर्वभक्षणं तु प्राणदर्शिनो विवक्षितमतो व्यवस्थितविषयत्वात्प्रतिषेधेन सर्वभक्षणस्योदितानुदितानुदितहोमवद्विकल्पः स्यादिति शङ्कते—तेनेति । किं तर्हि सर्वान्नभक्षणं विहितं न वा । न चेन्न तस्य निषिद्धस्यानुष्ठानं प्राणविदि तत्प्रापकाभावाद्विहितं चेत्तत्किं यदिदमित्यादिना न हेत्यादिना वा विहितं नाऽऽद्य इत्याह—नाविधायकत्वादिति । यदिदमित्यादिना हि सर्वं प्राणस्यान्नमिति ज्ञानमेव विधीयते न तु प्राणा[न्न]विदः सर्वान्नभक्षणं तदवद्योतिपदाभावान्न विकल्पोपत्तिरित्यर्थः । द्वितीयं दूषयति—न ह वा इति । अस्येति विद्वत्परामर्शान्निपातयोरर्थवादत्वावद्योतिनोर्दर्शनादेकवाक्यत्वसंभवे वाक्यभेदस्यान्याय्यत्वाच्चेति—हेतुमाह—तेनेति । अर्थवादस्यापि स्वार्थे प्रामाण्यं देवताधिकरणन्यायेन भविष्यतीत्याशङ्क्य न कलञ्जं भक्षयेदित्यादिविहितस्य भक्षणाभावस्य तस्य बाधने न हेत्यादेर्न सामर्थ्यं दृष्टिपरत्वादस्य मानान्तरविरोधे स्वार्थे मानत्वायोगादित्याह—न विवति । न हेत्यादेरन्यपरत्वं प्रपञ्चयति—प्राणमात्रस्येति ।

यत्तु सर्वभक्षणे दोषाभावज्ञानं तन्मिथ्यैव प्रमाणाभावात् । विदुषः प्राणत्वात्सर्वान्नोपपत्तेः सामर्थ्याददोष एवेति चेत् । न । अशेषान्नत्वानुपपत्तेः । सत्यं यद्यपि विद्वान्प्राणो येन कार्यकरणसंघातेन विशिष्टस्य विद्वत्ता तेन कार्यकरणसंघातेन कृमिकीटदेवाद्यशेषान्नभक्षणं नोपपद्यते । तेन तत्राशेषान्नभक्षणे दोषाभावज्ञापनमनर्थकम् । अप्राप्तत्वादशेषान्नभक्षणदोषस्य । ननु प्राणः सन्भक्षयत्येव कृमिकीटाद्यन्नमपि । बाढम् । किंतु न तद्विषयः प्रतिषेधोऽस्ति । तस्माद्वैवर्त्तं किञ्चुकं तत्र दोषाभावः । अतस्तद्रूपेण दोषाभावज्ञापनमनर्थकम् । अप्राप्तत्वादशेषान्नभक्षणदोषस्य । येन तु कार्यकरणसंघातसंबन्धेन प्रतिषेधः क्रियते तत्संबन्धेन त्विह नैव प्रतिप्रसवोऽस्ति । तस्मात्तत्प्रतिषेधातिक्रमे दोष एव स्यादन्यविषयत्वान्न ह वा इत्यादेः ।

तत्र दोषाभावज्ञापनात्तदेव विधित्सितमित्याशङ्क्याऽऽह—यत्त्विति । अर्थवादस्य मानान्तरविरोधे स्वार्थे मानत्वायोगस्योत्वादिति भावः । प्रमाणभावस्यासिद्धिमाशङ्कते—विदुष इति । सामर्थ्यात्प्राणस्वरूपबलादिति यावत् । अदोषः सर्वान्नभक्षणे तस्येति शेषः । अर्थापत्तिं दूषयति—नेत्यादिना । अनुपपत्तिमेव विवृणोति—सत्यमिति येनेत्यस्मात्प्राक्तथाऽपीति वक्तव्यम् । यद्यपीत्युपक्रमात् । प्राणस्वरूपसामर्थ्यादनुपपत्तिरपि शाम्यतीति शङ्कते—नन्विति । किं फलात्मना विदुषः सर्वान्नभक्षणं साध्यते किंवा साधकत्वरूपेणेति विकल्प्याऽऽद्यमङ्गी करोति—बाढमिति । प्राणरूपेण सर्वभक्षणं तच्छब्दार्थः । तत्र प्रतिषेधाभावे दृष्टान्तं फलितमाह—तस्मादिति । तथा स्वारसिकं प्राणस्य सर्वभक्षणं तत्र चामतिषेधा दोषराहित्यमिति शेषः । तद्राहित्ये किं स्यादिति चेत्तदाह—अत इति । पञ्चम्यर्थमेव स्फोरयति—अप्राप्तत्वादिति । प्राणविदः साधकत्वाकारेण साध्यते सर्वान्नभक्षणमिति पक्षं प्रत्याह—येन त्विति । इहेति प्राणविदुच्यते । निमित्तान्तरादत्यन्ताप्राप्तविषयो विधिः प्रतिप्रसवो यथा ज्वरितस्याशनप्रतिषेधेऽप्यौषधं पिबेदिति तथा शास्त्राधिकारिणः सर्वभक्ष्यभक्षणनिषेधेऽपि प्राणविदो विशेषविधिर्नोपलभ्यते । तथा च तस्य भक्षणं दुःसाध्यमित्यर्थः । प्रतिप्रसवाभावे लब्धं दर्शयति—तस्मादिति । अर्थवादस्य तर्हि का गतिरित्याशङ्क्याऽऽह—अन्यविषयत्वादिति । तस्य स्तुतिमात्रार्थत्वात् तद्वशान्निषेधातिक्रम इत्यर्थः ।

न च ब्राह्मणादिशरीरस्य सर्वान्नत्वदर्शनमिह विधीयते किंतु प्राणमात्रस्यैव । यथा च सामान्येन सर्वान्नस्य प्राणस्य किञ्चिदन्न-जातं कस्यचिज्जीवनहेतुः । यथा विषं विषजस्य किमेतदेवान्यस्य प्राणान्नमपि सद्दृष्टमेव दोषमुत्पादयति मरणादिलक्षणम् । तथा सर्वान्नस्यापि प्राणस्य प्रतिषिद्धान्नभक्षणे ब्राह्मणत्वादिदेहसंबन्धादोष एव स्यात् । तस्मान्मिथ्याज्ञानमेवाभक्ष्यभक्षणे दोषाभावज्ञानम् ।

आपो वास इत्यापो भक्ष्यमाणा वासः स्थानीयास्तव । अत्र च प्राणस्याऽऽपो वास इत्येतद्दर्शनं विधीयते । न तु वासःकार्यं आपो विनियोक्तुं शक्याः । तस्माद्यथाप्राप्तेऽन्नभक्षणे दर्शनमात्रं कर्तव्यम् । न ह वा अस्य सर्वं प्राणस्यान्नमित्येवंविदोऽन्नन्नमनदनीयं जग्धं भुक्तं न भवति ह । यद्यप्यनेनानदनीयं भुक्तमदनीयमेव भुक्तं स्यान्न तु तत्कृतदोषेण लिप्यत इत्येतद्विद्यास्तुतिरित्यवोचाम । तथा नानन्नं प्रतिगृहीतं यद्यप्यप्रतिग्राह्यं हस्त्यादि प्रतिगृहीतं स्यात्तदप्यन्नमेव प्रतिग्राह्यं प्रतिगृहीतं स्यात्तत्राप्यप्रतिग्राह्यप्रतिग्रहदोषेण न लिप्यत इति स्तुत्यर्थमेव य एवमेतदनस्य प्राणस्यान्नं वेद ।

ननु विशिष्टस्य प्राणस्य सर्वान्नत्वदर्शनमत्र विधीयते तथा विदुषोऽपि तदात्मनः सर्वान्नभक्षणे न दोषो यथादर्शनं फलाभ्युपगमादत आह—न चेति । इतोऽपि सर्वं प्राणस्यान्नमित्येतदवष्टम्भेन प्राणविदः सर्वभक्षणं न विधेयमित्याह—यथा चेति । प्राणस्य यथोक्तस्य स्वीकारेऽपि कस्यचि-किञ्चिदन्नं जीवनहेतुरित्यत्र दृष्टान्तमाह—यथेति । तथा सर्वप्राणिषु व्यवस्थयाऽन्नसंबन्धे दार्ष्टान्तिकमाह—तथेति । प्राणविदोऽपि कार्यकरण-वतो निषेधातिक्रमायोगे फलितमाह—तस्मादिति ।

वाक्यान्तरमादाय व्याकरोति—आप इति । स्मार्तोदाचमनादन्यदेव श्रौतमाचमनमन्यतोऽप्राप्तं विधेयं तदर्थमिदं वाक्यमिति केचित्तान्प्रत्याह—अत्र चेति । वासःकार्यं परिधानम् । तत्र साक्षादपां विनियोगे प्राप्तमर्थमाह—तस्मादिति । यदिदं किञ्चेत्यादावुक्तं दृष्टिविधेरर्थवादमादाय व्याचष्टे—नेत्यादिना । पुनर्नवनुकर्षणमन्वयाय । पदार्थमुक्त्वा वाक्यार्थमाह—यथपीति । अभक्ष्यभक्षणं तर्हि स्वीकृतमिति चेन्नेत्याह—इत्येतदिति । यथा प्राणविदो नानन्नं भुक्तं भवति तथेत्येतत् । अनुमतस्तर्हि प्राणविदो दुष्प्रतिग्रहोऽपीत्याशङ्क्याऽऽह—तत्रापीति । असत्प्रतिग्रहे प्राप्तेऽपीत्यर्थः । किमित्ययं

फलं तु प्राणात्मभाव एव न त्वेतत्फलाभिप्रायेण किं तर्हि स्तुत्यभि-
प्रायेणेति । नन्वेतदेव फलं कस्मान्न भवति । न प्राणात्मदर्शिनः
प्राणात्मभाव एव फलम् । तत्र च प्राणात्मभूतस्य सर्वात्मनोऽनदनी-
यमप्याद्यमेव । तथाऽप्रतिग्राह्यमपि प्रतिग्राह्यमेवेति यथाप्राप्तमेवोपा-
दाय विद्या स्तूयते । अतो नैव फलविधिसरूपता वाक्यस्य ।

यस्मादापो वासः प्राणस्य तस्माद्विद्वांसो ब्राह्मणाः श्रोत्रिया अधीत-
वेदा अशिष्यन्तो भोक्ष्यमाणा आचामन्त्यपोऽशित्वाऽऽचामन्ति भुक्त्वा
चोत्तरकालमपो भक्षयन्ति । तत्र तेषामाचामतां कोऽभिप्राय इत्याह-
एतमेवानं प्राणमनग्नं कुर्वन्तो मन्यन्ते । अस्ति चैतद्यो यस्मै वासो
ददाति स तमनग्नं करोमीति हि मन्यते । प्राणस्य चाऽऽपो वास
इति ह्युक्तम् । यदपः पिबामि तत्प्राणस्य वासो ददामीति विज्ञानं
कर्तव्यमित्येवमर्थमेतत् । ननु भोक्ष्यमाणो भुक्त्वांश्च प्रयतो भवि-
ष्यामीत्याचामति । तत्र च प्राणस्यानग्नताकरणार्थत्वे च द्विकार्य-
ताऽऽचमनस्य स्यात् । न च कार्यद्वयमाचमनस्यैकस्य युक्तम् । यदि
प्रायत्यार्थं नानग्नतार्थमथानग्नतार्थं न प्रायत्यार्थम् । यस्मादेवं

स्तुत्यर्थवादः फलवाद एव किं न स्यादित्याशङ्क्याऽऽह—फलं त्विति । इति-
शब्दः सर्वं प्राणस्यान्नमितिदृष्टविधेः सार्थवादस्योपसंहारार्थः । उक्तमेवार्थं
चोद्यसमाधिभ्यां समर्थयते—नन्वित्यादिना । यथाप्राप्तं प्रकृतवाक्यवशा-
त्प्रतिपन्नं रूपमनतिक्रम्येति यावत् । वाक्यस्य विद्यास्तुतित्वे फलितमाह—
अत इति ।

यदुक्तमापो वास इति तस्य शेषभूतमुत्तरग्रन्थमुत्थाप्य व्याचष्टे—यस्मा-
तदिति । तत्रेत्यशनात्प्रागूर्ध्वकालोक्तिः । उक्तेऽभिप्राये लोकप्रसिद्धिमनु-
कूलयति—अस्ति चेति । तत्रैव वाक्योपक्रमस्याऽऽनुकूल्यं दर्शयति—
प्राणस्येति । किमर्थमिदं सोपक्रमं वाक्यमित्यपेक्षायामत्र चेत्यादावक्तं
स्मारयति—यदप इति । दृष्टिविधानमसहमानः शङ्कते—नन्विति । अस्तु
प्रायत्यार्थमाचमनं प्राणपरिधानार्थं चेत्याशङ्क्याऽऽह—तत्रेति । कुल्या-
प्रणयनन्यायेन द्विकार्यत्वाविरोधमाशङ्क्याऽऽह—न चेति । तत्र प्रत्यक्षात्वा-
त्कार्यभेदस्याविरोधेऽपि प्रकृते प्रमाणाभावाद्द्विकार्यत्वानुपपत्तिरित्याभि-
प्रेत्योक्तमुपपादयति—यदोति । ननु स्मार्ताचमनस्य प्रायत्यार्थत्वं तथैवा-
नग्नतात्वं प्रकृतवाक्याधिगतं तथा च कथं द्विकार्यत्वमप्रामाणिकमित्या-
शङ्क्य वाक्यस्य विषयान्तरं दर्शयति—यस्मादिति । द्विकार्यत्वदोषमुक्तं

तस्माद्वितीयमाचमनान्तरं प्राणस्यानग्नताकरणाय भवतु । न । क्रियाद्वित्वोपपत्तेः । द्वे ह्येते क्रिये भोक्षमाणस्य भुक्तवतश्च यदाचमनं स्मृतिविहितं तत्प्रायत्यर्थं भवति । क्रियामात्रमेव न तु तत्र प्रायत्यं दर्शनाद्यपेक्षते । तत्र चाऽऽचमनाङ्गभूतास्वप्सु वासोविज्ञानं प्राणस्येतिकर्तव्यतया चोद्यते न तु तस्मिन्क्रियमाण आचमनस्य प्रायत्यर्थता वाध्यते क्रियान्तरत्वादाचमनस्य । तस्माद्भोक्षमाणस्य भुक्तवतश्च यदाचमनं तत्राऽऽपो वासः प्राणस्येति दर्शनमात्रं विधीयते । अप्राप्तत्वादन्यतः ॥ १४ ॥

इति बृहदारण्यकोपनिषद्भाष्ये षष्ठाध्यायस्य

प्रथमं ब्राह्मणम् ॥ १ ॥

दूषयति—नेत्यादिना । तच्चाऽऽचमनं दर्शननिरपेक्षमित्याह—क्रियामात्रमेवेति । नन्वाचमने फलभूतं प्रायत्यं दर्शनसापेक्षमिति चेन्नेत्याह—नत्विति । क्रियाया एव तदाधानसामर्थ्यादित्यर्थः । तत्रेत्याचमने शुद्धयर्थं क्रियान्तरे सतीत्यर्थः । प्राणविज्ञानप्रकरणे वासोविज्ञानं चोद्यते चेद्वाक्यभेदः स्यादित्याशङ्क्याऽऽह—प्राणस्येति । सर्वान्नविज्ञानवदिति चकारार्थः । आचमनीयास्वप्सु वासोविज्ञानं क्रियते चेत्कथमाचमनस्य प्रायत्यार्थत्वमित्याशङ्क्याऽऽह—नत्विति । द्विकार्यत्वदोषाभावे फलितं दर्शनविधिमुपसंहरति—तस्मादिति । अप्राप्तत्वाद्वासोदृष्टेर्विधिव्यतिरेकेण प्राप्त्यभावाद्दृष्टेऽत्रात्र प्रकृतत्वात्कार्याख्यानादपूर्वमिति च न्यायादित्यर्थः ॥ १४ ॥

इति बृहदारण्यकोपनिषद्भाष्यटीकायां षष्ठाध्यायस्य

प्रथमं ब्राह्मणम् ॥ १ ॥

अथ पष्ठाध्यायस्य द्वितीयं ब्राह्मणम् ।

श्वेतकर्तुह वा आरुणेय इत्यस्य संबन्धः । खिलाधिकारोऽयं तत्र यदनुक्तं तदुच्यते । सप्तमाध्यायान्ते ज्ञानकर्मसमुच्चयकारिणाऽश्वे-
मर्गयाचनं कृतम्—अग्ने नय सुपथेति । तत्रानेकेषां पथां सद्भावो
मन्त्रेण सामर्थ्यात्प्रदर्शितः । सुपथेति विशेषणात् । पन्थानश्च कृत-
विपाकप्रतिपत्तिमार्गाः । वक्ष्यति च यत्कृत्वेत्यादि । तत्र च कति
कर्मविपाकप्रतिपत्तिमार्गा इति सर्वसंसारगत्युपसंहारार्थोऽयमारम्भः ।
एतावती हि संसारगतिः । एतावान्कर्मणो विपाकः स्वाभाविकस्य
शास्त्रीयस्य च सविज्ञानस्येति । यद्यपि द्वया ह प्राजापत्या इत्यत्र
स्वाभाविकः पाप्मा सूचितः । न च तस्येदं कार्यमिति विपाकः
प्रदर्शितः । शास्त्रीयस्यैव तु विपाकः प्रदर्शितः । प्रदर्शितस्यज्ञा-
त्मप्रतिपत्त्यन्तेन । ब्रह्मविद्यारम्भे तद्वैराग्यस्य विवक्षितत्वात् ।

ब्राह्मणान्तरमादाय तस्य पूर्वेण संबन्धं प्रतिजानीते—श्वेतकेतुरिति ।
कोऽसौ संबन्धस्तमाह—खिलेति । तत्र कर्मकाण्डे ज्ञानकाण्डे वा यद्वस्तु
प्राधान्येन नोक्तं तदस्मिन्काण्डे वक्तव्यमस्य खिलाधिकारत्वात्तथा च
पूर्वमनुक्तं वक्तुमिदं ब्राह्मणमित्यर्थः । वक्तव्यशेषं दर्शयितुं वृत्तं कीर्तयति—
सप्तमेति । समुच्चयकारिणो मुमूर्षोरग्निप्रार्थनेऽपि किं स्यादित्याशङ्क्याऽऽह—
तत्रेति । अध्यायावसानं सप्तम्यर्थः । सामर्थ्यमेव दर्शयति—सुपथेतीति ।
विशेषणवशाद्ब्रह्मो मार्गा भान्तु किं पुनस्तेषां स्वरूपं तदाह—पन्थानश्चेति ।
तत्र वाक्यशेषमनुकूलयति—वक्ष्यति चेति । संप्रत्याकाङ्क्षाद्वारा समनन्तर-
ब्राह्मणतात्पर्यमाह—तत्रेति । उपसंह्रियमाणां संसारगतिमेव परिच्छिनत्ति—
एतावती हीति । दक्षिणोदगधोगत्यात्मिकेति यावत् । कर्मविपाकस्तर्हि
कुत्रोपसंह्रियते तत्राऽऽह—एतावानिति । इतिशब्दो यथोक्तसंसारगत्यति-
रिक्तकर्मविपाकाभावात्तदुपसंहारार्थ एवायमारम्भ इत्युपसंहारार्थः ।
अथोदगोथाधिकारे सर्वोऽपि कर्मविपाकोऽनर्थ एवेत्युक्तत्वात्परिशिष्टसंसार-
गत्यभावात्कथं खिलकाण्डे तन्निर्देशसिद्धिरत आह—यद्यपीति । कस्तर्हि
विपाकस्तत्रोक्तस्तत्रोऽऽह—शास्त्रीयस्येति । तत्र सुकृतविपाकस्यैवोपन्यासे
हेतुमाह—ब्रह्मविद्येति । अनिष्टविपाकात् वैराग्यं सुकृताभिमुखादेव
सिद्धमिति न तत्र तद्विवक्षा । इह पुनः शास्त्रसमाप्तौ खिलाधिकारे

तत्रापि केवलेन कर्मणा पितृलोको विद्यया विद्यासंयुक्तेन च कर्मणा देवलोक इत्युक्तम् । तत्र केन मार्गेण पितृलोकं प्रतिपद्यते केन वा देवलोकमिति नोक्तम् । तच्चेह खिलप्रकरणेऽशेषतो वक्तव्यमित्यत आरभ्यते । अन्ते च सर्वोपसंहारः शास्त्रस्येष्टः ।

अपि चैतावदमृतत्वमित्युक्तं न कर्मणोऽमृतत्वाशाऽस्तीति च तत्र हेतुर्नोक्तस्तदर्थं इच्छायमारम्भः । यस्मादियं कर्मणो गतिर्न नित्येऽमृतत्वे व्यापारोऽस्ति तस्मादेतावदेवामृतत्वसाधनमिति सामर्थ्याद्धेतुत्वं संपद्यते । अपि चोक्तमग्निहोत्रे न त्वेवैतयोस्त्वमुत्क्रांतिं न गतिं न प्रतिष्ठां न वृत्तिं न पुनरावृत्तिं न लोकं प्रत्युत्थायिनं वेत्थेति । तत्र प्रतिवचने ते वा एते आहुती हुते उत्क्रामत इत्यादिना आहुतेः

तद्विपाकोऽप्युपसंह्रियत इति भावः । प्रकारान्तरेण संगतिं वक्तुमुक्तं स्मारयति-तत्रापि । शास्त्रीयविपाकविषयेऽपीत्यर्थः । उत्तरग्रन्थस्य विषयपरिशेषार्थं पातनिकामाह-तत्रेति । लोकद्वयं सप्तम्यर्थः । प्रागनुक्तमपि देवयानाद्यत्र वक्तव्यमिति कुतो नियमसिद्धिरतत्राऽऽह-तच्चेति । वक्तव्यशेषस्य सत्त्वे फलितमाह-इत्यत इति । यत्तर्हि प्रागनुक्तं तदेवयानादि वक्तव्यं प्रागेवोक्तं तु ब्रह्मलोकादि कस्मादुच्यते तत्राऽऽह-अन्ते चेति । शास्त्रस्यान्ते चेति संबन्धः ।

इतश्चेदं ब्राह्मणमगतार्थत्वादारभ्यमित्याह-अपि चेति । एतावदित्यात्मज्ञानोक्तिः । अमृतत्वं तत्साधनमिति यावत् । चकारादुक्तमित्यनुषङ्गः । ज्ञानमेवामृतत्वे हेतुरित्युक्तोऽर्थस्तत्रेति सप्तम्यर्थः । तदर्थो हेत्वपदेशार्थः । कथं पुनर्वक्ष्यमाणा कर्मगतिर्ज्ञानमेवामृतत्वसाधनमित्यत्र हेतुत्वं प्रतिपद्यते तत्राऽऽह-यस्मादिति । व्यापारोऽस्ति कर्मण इति शेषः । सामर्थ्याज्ज्ञानातिरिक्तस्योपायस्य संसारहेतुत्वनियमादित्यर्थः । प्रकारान्तरेण ब्राह्मणतात्पर्यं वक्तुमग्निहोत्रविषये जनकयाज्ञवल्क्यसंवादसिद्धमर्थमनुवदति-अपि चेत्यादिना । एतयोरग्निहोत्राहुत्योः सायं प्रातश्चानुष्ठितयोरिति यावत् । लोकं प्रत्युत्थायिनं यजमानं परिवेष्टयेमं लोकं प्रत्यावृत्तयोस्तयोरनुष्ठानोपचितयोः परलोकं प्रति स्वाश्रयोत्थानहेतुं परिणाममित्येतदिति प्रश्नषट्कमग्निहोत्रविषये जनकेन याज्ञवल्क्यं प्रत्युक्तमिति संबन्धः । तत्रेत्याक्षेपगतप्रश्नषट्कोक्तिः । ननु फलवतोऽश्रवणात्कस्येदमाहुतिफलं न हि

श्वेतकेतुर्ह वा आरुणेयः पञ्चालानां परिषद्भाजगाम
स आजगाम जैवलिं प्रवाहणं परिचारयमाणं तमुदी-
क्ष्याभ्युवाद कुमारः ३ इति स भो ३ इति प्रतिशु-
भावानुशिष्टोऽन्वसि पित्रेत्योमिति होवाच ॥१॥

कार्यमुक्तम् । तच्चैतत्कर्तुराहुतिलक्षणस्य कर्मणः फलम् । न हि
कर्तारमनाश्रित्याऽऽहुतिलक्षणस्य कर्मणः स्वातन्त्र्येणोक्तान्त्यादिका-
र्यारम्भ उपपद्यते । कर्त्रर्थत्वात्कर्मणः कार्यारम्भस्य । साधनाश्रयत्वा-
च्च कर्मणः । तत्राग्निहोत्रस्तुत्यर्थत्वादग्निहोत्रस्यैव कार्यमित्युक्तं षट्
प्रकारमपि । इह तु तदेव कर्तुः फलमित्युपदिश्यते । षट्प्रकारमपि
कर्मफलविज्ञानस्य विवक्षितत्वात् । तद्द्वारेण च पञ्चाग्निदर्शनमि-
होत्तरमार्गप्रतिपत्तिसाधनं विधित्सितम् । एवमशेषसंसारगत्युप-
संहारः । कर्मकाण्डस्यैषा निष्ठेत्येतद्द्वयं दिदर्शयिषुराख्यायिकां
प्रणयति ।

श्वेतकेतुर्नामतोऽरुणस्यापत्यमारुणिस्तस्यापत्यमारुणेयः । हराब्द-
प्रेतिह्यार्थः । वै निश्चयार्थः । पित्राऽनुशिष्टः सन्नात्मनो यज्ञःप्रथ-

तत्स्वतन्त्रं संभवति तत्राऽऽह-तच्चेति । कर्तृवाचिपदाभावादाहुत्यपूर्वस्यवो-
क्तान्त्यादिकार्यारम्भकत्वान्न तत्र कर्तृगामिकफलमुक्तमित्याशङ्क्याऽऽह-
न हीति । किंच कारकाश्रयवत्त्वात्कर्मणो युक्तं तत्फलस्य कर्तृगामित्वमि-
त्याह-साधनेति । स्वातन्त्र्यासंभवादाहुत्योः स्वकर्तृकयोरेव गत्यादि
विवक्षितं चेत्तर्हि कथं तत्र केवलाहुत्योर्गत्यादि गम्यते तत्राऽऽह-तच्चेति ।
अग्निहोत्रप्रकरणं सप्तम्यर्थः । अग्निहोत्रस्तुत्यर्थत्वात्प्रश्नप्रतिवचनरूपस्य
संदर्भस्येति शेषः । भवत्वेदमग्निहोत्रप्रकरणस्थितः प्रकृते तु किमायातं
तत्राऽऽह-इह त्विति । किमिति विद्याप्रकरणे कर्मफलविज्ञानं विवक्ष्यते
तत्राऽऽह-तद्द्वारेणेति । ब्राह्मणारम्भमुपपादितमुपसंहरति-एवमिति । संसा-
रगत्युपसंहारेण कर्मविपाकस्य सर्वस्यैवोपसंहारः सिद्धो भवति तदति-
रिक्तद्विपाकाभावादित्याह-कर्मकाण्डस्येति । यथोक्तं वस्तु दर्शयितुं
ब्राह्मणमारभते चेत्तत्र किमित्याख्यायिका प्रणीयते तत्राऽऽह-इत्येत-
द्द्वयमिति । सर्वमेव पूर्वाक्तं वस्तु दर्शयितुमिच्छन्वेदः सुखावबोधार्थमा-
ख्यायिकां करोतीत्यर्थः ।

वेत्थ यथेमाः प्रजाः प्रयत्यो विप्रतिपद्यन्ता ३
इति नेति होवाच वेत्थो यथेमं लोकं पुनरा-
पद्यन्ता ३ इति नेति हैवोवाच वेत्थो यथाऽसौ
लोक एवं बहुभिः पुनः पुनः प्रयद्भिर्न संपूर्यता ३
इति नेति हैवोवाच वेत्थो यतिध्यामाहुत्या ॐ
हुतायामापः पुरुषवाचो भूत्वा समुत्थाय वदन्ती ३
इति नेति हैवोवाच वेत्थो देवयानस्य वा पथः
प्रतिपदं पितृयाणस्य वा यत्कृत्वा देवयानं वा
पन्थानं प्रतिपद्यन्ते पितृयाणं वाऽपि हि न

नाय पञ्चालानां परिषदमाजगाम । पञ्चालाः प्रसिद्धास्तेषां परि-
षदमागत्य जित्वा राज्ञोऽपि परिषदं जेष्यामीति गर्वेण स
आजगाम । जीवलस्यापत्यं जैवलं पञ्चालराजं प्रवाहणनामानं
स्वभृत्यैः परिचारयमाणमात्मनः परिचरणं कारयन्तमित्येतत् । स
राजा पूर्वमेव तस्य विद्याभिमानगर्वं श्रुत्वा विनेतव्योऽयमिति मत्वा
तमुदोक्ष्योत्प्रेक्ष्याऽऽगतमात्रमेवाभ्युवादाभ्युक्तवान्कुमारोऽइति संबो-
ध्य । भर्त्सनार्थां प्लुतिः । एवमुक्तः स प्रतिशुश्राव भोऽइति । भो ३
इत्यप्रतिरूपमपि क्षत्रियं प्रत्युक्तवान्क्रुद्धः सन् । अनुशिष्टोऽनुशासि-
तोऽसि भवसि किं पित्रेत्युवाच राजा । प्रत्याहेतर ॐमिति बाढमनु-
शिष्टोऽस्मि पृच्छ यदि संशयस्ते ॥ १ ॥

यदा कदाचिदतिक्रान्ते काले वृत्तार्थद्योतिष्वं निपातस्य दर्शयति—
हशब्दइति । यशःप्रथमं विद्वत्सु स्वकीयविद्यासामर्थ्यख्यापनं प्रसिद्धविद्वज्जन-
विशिष्टत्वेनेति । शेषः । क्वचिज्जयस्य प्राप्तत्वं गर्वं हेतुः । किमिति राजा
श्वेतकेतुमागतमात्रं तदोयाभिप्रायमप्रतिपद्य तिरस्कुर्वन्निव संबोधित-
वानित्याशङ्क्याऽऽह—स राजेति । संबोध्य भर्त्सनं कृतवानिति शेषः ।
तदवद्योति पदमिह नास्तीत्याशङ्क्याऽऽह—भर्त्सनार्थेति । भो ३ इति
प्रतिवचनमाचार्यं प्रत्युचितं न क्षत्रियं प्रति तस्य हीनत्वादित्याह—भो ३
इतोति । अप्रतिरूपवचने क्रोधं हेतुं करोति—क्रुद्धः सन्निति । पितुः
सकाशात्तव लब्धानुशासनत्वे लिङ्गं नास्तीत्याशङ्क्याऽऽह—पृच्छेति ॥ १ ॥

ऋषेर्वचः श्रुतं द्वे सृती अमृतं पितृणामहं देवा-
नामृत मर्त्यानां ताम्रामिदं विश्वमेजत्समेति
यदन्तरा पितरं मातरं चेति नाहमत एकंचन
वेदेति होवाच ॥ २ ॥

यद्येवं वेत्थ विजानासि किं यथा येन प्रकारेणेमाः प्रजाः प्रसिद्धाः
प्रयत्यो म्रियमाणा विप्रतिपद्यन्ता ३ इति विप्रतिपद्यन्ते विचारणार्था
प्लुतिः । समानेन मार्गेण गच्छन्तीनां मार्गद्वैविध्यं यत्र भवति तत्र
काश्चित्प्रजा अन्येन मार्गेण गच्छन्ति काश्चिदन्येनेति विप्रतिपत्तिः ।
यथा ताः प्रजा विप्रतिपद्यन्ते तत्किं वेत्थेत्यर्थः । नेति होवाचेतरः ।
तर्हि वेत्थ उ यथेमं लोकं पुनरापद्यन्ता ३ इति पुनरापद्यन्ते यथा
पुनरागच्छन्तीमं लोकम् । नेति हैवोवाच श्वेतकेतुः । वेत्थो यथाऽ-
सौ लोक एवं प्रसिद्धेन न्यायेन पुनः पुनरसकृत्प्रयद्भिर्भ्रियमाणैर्यथा
येन प्रकारेण न संपूर्यता ३ इति न संपूर्यतेऽसौ लोकस्तत्किं वेत्थ ।
नेति हैवोवाच । वेत्थो यतिथ्यां यत्संख्याकायामाहुत्यामाहुतौ हुता-
यामापः पुरुषवाचः पुरुषस्य या वाक्सैव यासां वाक्ताः पुरुषवाचो
भूत्वा पुरुषशब्दवाच्या वा भूत्वा । यदा पुरुषाकारपरिणतास्तदा
पुरुषवाचो भवन्ति । समुत्थाय सम्यगुत्थायोद्भूताः सत्यो वदन्ती ३
इति । नेति हैवोवाच । यद्येवं वेत्थ उ देवयानस्य पथो मार्गस्य प्रति-
पदं प्रतिपद्यते येन सा प्रतिपत्तां प्रतिपदं पितृयाणस्य वा प्रतिपदं

पदार्थमुक्त्वा वाक्यार्थमाह—समानेनेति । नाडीरूपेण साधारणेन
मार्गेणाभ्युदयं गच्छतां यत्र मार्गविप्रतिपत्तिस्तत्किं जानासीति प्रश्नार्थः ।
विप्रतिपत्तिमेव विशदयति—तत्रेति । अधिकृतप्रजानिर्धारणार्थां सप्तमी ।
प्रथमप्रश्नं निगमयति—यथेति । प्रश्नान्तरमादत्ते—तर्हीति । तदेव स्पष्टयति—
यथेति । परलोकगताः प्रजाः पुनरिमं लोकं यथाऽऽगच्छन्ति तथा किं
वेत्थेति योजना । प्रश्नान्तरप्रतीकमुपादत्ते—वेत्थेति । तद्व्याकरोति—
एवमिति । प्रसिद्धो न्यायोजराञ्जरादिमरणहेतुः प्रश्नान्तरमुत्थाप्य
व्याचष्टे—वेत्थेत्यादिना । पुरुषशब्दवाच्या भूत्वा समुत्थाय वदन्तीति
संबन्धः । कथमपां पुरुषशब्दवाच्यत्वं तदाह—यदेति । प्रश्नान्तरमव-
तारयति—यद्येवं वेत्थेति । पितृयाणस्य वा प्रतिपदं वेत्थेति संबन्धः ।

अथैनं वसत्योपमन्त्रयांचक्रेऽनादृत्य वसतिं कुमारः
प्रदुद्राव स आजगाम पितरं तं होवाचेति वाव
किल नो भवान्पुराऽनुशिष्टानवोच इति कथं

प्रतिपच्छब्दवाच्यमर्थमाह । यत्कर्म कृत्वा यथाविशिष्टं कर्म कृत्वेत्यर्थः । देवयानं वा पन्थानं मार्गं प्रतिपद्यन्ते पितृयाणं वा यत्कर्म कृत्वा प्रतिपद्यन्ते तत्कर्म प्रतिपद्युच्यते तां प्रतिपदं किं वेत्थ देवलोकपितृलोकप्रतिपत्तिसाधनं किं वेत्थेत्यर्थः ।

अप्यत्रास्यार्थस्य प्रकाशकमृषेर्मन्त्रस्य वचो वाक्यं नः श्रुतमस्ति । मन्त्रोऽप्यस्यार्थस्य प्रकाशको विद्यत इत्यर्थः । कोऽसौ मन्त्र इति । उच्यते—द्वे सृति द्वौ मार्गावशृणवं श्रुतवानस्मि तयोरेका पितृणां प्रापिका पितृलोकसंबन्धा तथा सृत्या पितृलोकं प्राप्नोतीत्यर्थः । अहमशृणवमिति व्यवहितेन संबन्धः । देवानामुतापि देवानां संबन्धिन्यन्या देवान्प्रापयति सा । के पुनरुभाभ्यां सृतिभ्यां पितृदेवांश्च गच्छन्तीति । उच्यते—उतापि मर्त्यानां मनुष्याणां संबन्धिन्यौ मनुष्या एव हि सृतिभ्यां गच्छन्तीत्यर्थः । ताभ्यां सृतिभ्यामिदं विश्वं समस्तमेजद्गच्छत्समेति संगच्छते । ते च द्वे सृती यदन्तरा ययोरन्तरा यदन्तरा पितरं मातरं च मातापित्रोरन्तरा मध्य इत्यर्थः । कौ तौ मातापितरौ द्यावापृथिव्यावण्डकपाले । इयं वै माताऽसौ पितेति हि व्याख्यातं ब्राह्मणेन । अण्डकपालयोर्मध्ये संसारविषये एवैते सृती नाऽऽत्यन्तिकासृतत्वगमनाय । इतर आह—नाहमतोऽस्मात्प्रश्नसमुदायादेकंचनैकमपि प्रश्नं न वेद नाहं वेदेति होवाच श्वेतकेतुः ॥ २ ॥

यत्कृत्वा प्रतिपद्यन्ते पन्थानं तत्कर्म प्रतिपदिति योजना । वाक्यार्थमाह—देवयानमिति । उक्तमर्थं संक्षिप्याऽऽह—देवलोकैति ।

मार्गद्वयमेव नारिज त्वया तत्प्रेक्षामात्रेण पृच्छथ्ये तत्राऽऽह—अपीति । अत्रेति कर्मविपाकप्रक्रियोक्तिः । अस्मार्थस्य मार्गद्वयस्येत्येतत् । तेषामेव मार्गद्वयेऽधिकृतत्वमिति वक्तुं हीत्युक्तं तदेव स्फुटयति—ताभ्यामिति । विश्वं साध्यसाधनात्मकं संगच्छते गन्तव्यत्वेन गन्तृत्वेन चेति शेषः । प्रकृतमन्त्रव्याख्यानग्रन्थो ब्राह्मणशब्दार्थः । यदन्तरेत्यादौ विवक्षितमर्थमाह—अण्डकपालयोरिति ॥ २ ॥

सुमेध इति पञ्च मा प्रश्नान् राजन्यबन्धुरप्राक्षीत्ततो
नैकंचन वेदेति कतमे त इतीम इति ह प्रतीकान्यु-
दाजहार ॥ ३ ॥

स होवाच तथा नस्त्वं तात जानीथा यथा यदहं
किंच वेद सर्वमहं तत्तुभ्यमवोचं प्रेहि तु तत्र
प्रतीत्य ब्रह्मचर्यं वत्स्याव इति भवानेव गच्छत्विति
स आजगाम गौतमो यत्र प्रवाहणस्य जैबलेराम
तस्मा आसनमाहृत्योदकमाहारयांचकाराथ
हास्मा अर्घ्यं चकार तं होवाच वरं भगवते
गौतमादाय दन्न इति ॥ ४ ॥

अथानन्तरमपनीय विद्याभिमानगर्वमेनं प्रकृतं श्वेतकेतुं वसत्या
वसतिप्रयोजनेनोपमन्त्रयांचक्रे । इह वसन्तु भवन्तः पाद्यमर्घ्यं चाऽऽ-
नीयतामित्युपमन्त्रणं कृतवान्राजा । अनादृत्य तां वसतिं कुमारः श्वेत-
केतुः प्रदुद्राव प्रतिगतवान्पितरं प्रति । स चाऽऽजगाम पितरमागत्य
चोवाच तं कथमिति वाच किलैवं किल नोऽस्मान्भवान्पुरा समाव-
र्तनकालेऽनुशिष्टान्सर्वाभिर्विद्याभिरवोचोऽवोचदिति । सोपालभ्यं पु-
त्रस्य वचः श्रुत्वाऽऽह पिता । कथं केन प्रकारेण तव दुःखमुपजातं
हे सुमेधः शोभना मेधा यस्येति सुमेधाः । शृणु मम यथा वृत्तं पञ्च
पञ्चसंख्याकान्प्रश्नान्मां राजन्यबन्धू राजन्या बन्धवो यस्येति ।
परिभववचनमेतद्राजन्यबन्धुरिति । अप्राक्षीत्पृष्टवांस्ततस्तस्मान्नैकंच-
नैकमपि न वेद न विज्ञातवानस्मि । कतमे ते राज्ञाः पृष्टाः प्रश्ना इति
पित्रोक्तः पुत्र इमे त इति ह प्रतीकानि मुखानि प्रश्नानामुदजहारो-
दाहृतवान् ॥ ३ ॥

श्वेतकेतोरभिमाननिवृत्तिद्योतनार्थं बहुवचनम् । राजन्यदत्तवसत्य-
नादरे हेतुमाह—कुमार इति । एवं किलेति राजपराभवलिङ्गं पितृवचसो
मृषात्वं द्योत्यते । अज्ञानाधीनं दुःखं तवासंभावितमिति सूचयति—सुमेध
इति ॥ ३ ॥

स होवाच प्रतिज्ञातो म एष वरो यां तु कुमार-
स्यान्ते वाचमभाषथास्तां मे ब्रूहीति ॥ ५ ॥

स हावाच दैवेषु वै गौतम तद्वरेषु मानुषाणां
ब्रूहीति ॥ ६ ॥

स होवाच पिता पुत्रं कृद्धमुपशमयंस्तथा तेन प्रकारेण नोऽस्मांस्त्वं
हे तात वत्स जानोथा गृहीथा यथा यदहं किंच विज्ञानज्ञातं वेद सर्वं
तत्तुभ्युमवोचमित्येव जानोथाः । कोऽन्यो मम प्रियतरोऽस्ति त्वत्तो
यदर्थं रक्षिष्ये । अहमप्येतन्न जानामि यद्राज्ञा पृष्टम् । तस्मात्प्रेह्या-
गच्छ तत्र प्रतीत्य गत्वा राज्ञि ब्रह्मचर्यं वत्स्यावो विद्यार्थमिति ।
स आह भवानेव गच्छत्विति नाहं तस्य मुखं निरीक्षितुमुत्सहे । स
आजगाम गौतमो गोत्रतो गौतम आरुणिर्यत्र प्रवाहणस्य जैवले-
रासाऽऽसनमास्थायिका षष्ठीद्वयं प्रथमास्थाने तस्मै गौतमायाऽऽग-
तायाऽऽसनमनुरूपमाहृत्योदकं शृत्यैराहारयांचकार । अथ हास्मा
अर्घ्यं पुरोधसा कृतवान्मन्त्रवन्मधुपर्कं च । कृत्वा चैवं पूजां तं
होवाच वरं भगवते गौतमाय तुभ्यं दन्न इति गोश्वादिलक्षणम् ॥४॥

स होवाच गौतमः प्रतिज्ञातो मे ममैष वरस्त्वयाऽस्यां प्रतिज्ञायां
दृढी कुर्वात्मानं यां तु वाचं कुमारस्य मम पुत्रस्यान्ते समीपे वाच-
मभाषथाः प्रश्नरूपां तामेव मे ब्रूहि स एव नो वर इति ॥५॥

स होवाच राजा दैवेषु वरेषु तद्वै गौतम यस्त्वं प्रार्थयसे मानुषा-
णामन्यतमं प्रार्थय वरम् ॥६॥

सत्यं किंचिदुक्तं किंचित् विज्ञानमन्यस्मै प्रियतमाय दातुं रक्षित-
मित्याशङ्क्याऽऽह-कोऽन्य इति । राज्ञा यत्पृष्टं तन्मया न विज्ञातं तथा च
तस्मिन्निषधे त्वया वञ्चितोऽस्मीत्याङ्क्याऽऽह-अहमपीति । तर्हि तज्ज्ञानं
कथं साध्यतामित्याशङ्क्याऽऽह-तस्मादिति ॥ ४ ॥

विवक्षितविद्यागौरवं विवक्षित्वाऽऽह-अस्यामिति । तदिति सामान्यो-
क्त्या वरो निर्दिश्यते ॥ ५ ॥

॥ ६ ॥

स होवाच विज्ञायते हास्ति हिरण्यस्यापात्तं
गोअश्वानां दासीनां प्रवाराणां परिदानस्य मा
नो भवान्बहोरनन्तस्यापर्यन्तस्याभ्यवदान्यो भूदिति
वै स गौतम तीर्थेनेच्छासा इत्युपैम्यहं भवन्तमिति
वाचा ह स्मैव पूर्वं उपयन्ति स होपायनकीर्त्यो
वास ॥ ७ ॥

स होवाच गौतमो भवताऽपि विज्ञायते ह ममास्ति सः । तेन
प्रार्थितेन कृत्यं मम यं त्वं दित्ससि मानुषं वरम् । यस्मान्ममाप्यस्ति
हिरण्यस्य प्रभूतस्यापात्तं प्राप्तं गोअश्वानामपात्तमस्तीति सर्वत्रानु-
षङ्गो दासीनां प्रवाराणां परिवाराणां परिधानस्य च । न च यन्मम
विद्यमानं तत्त्वतः प्रार्थनीयं त्वया वा देयम् । प्रतिज्ञातञ्च वरस्त्वया
त्वमेव जानीषे यदत्र युक्तं प्रतिज्ञा रक्षणीया तवेति । मम पुनरय-
मभिप्रायो मा भून्नोऽस्मानभ्यस्मानेव केवलान्प्रति भवान्सर्वत्र
वदान्यो भूत्वाऽवदान्यो मा भूत्कदर्यो मा भूदित्यर्थः । बहोः प्रभूत-
स्यानन्तस्यानन्तफलस्येत्येतत् । अपर्यन्तस्यापरिसमाप्तिकस्य पुत्रपौ-
त्रादिगामिकस्येत्येतत् । ईदृशस्य वित्तस्य मां प्रत्येव केवलमदाता मा
भूद्भवान् । न चान्यत्रादेयमस्ति भवतः । एवमुक्त आह—स त्वं वै हे
गौतम तीर्थेन न्यायेन शास्त्रविहितेन विद्यां मत्त इच्छासा इच्छान्वा-
प्तुमित्युक्तो गौतम आह-उपैम्युपगच्छामि शिष्यत्वेनाहं भवन्तमिति ।

ममास्ति स इति यदुक्तं तदुपपादयति—यस्मादित्यादिना । न च यन्म-
मेत्यत्र तस्मादिति पठितव्यम् । किं तर्हि मया कर्तव्यमित्याशङ्क्याऽऽह—प्रति-
ज्ञातञ्चेति । यत्तवाभिप्रेत तदहं न करोमीत्याशङ्क्याऽऽह—ममेति । मा भूदि-
त्यन्वयं दर्शयन्प्रतोक्तादाय व्याचष्टे—नोऽस्मानिति । वदान्यो दानशीलो
विभवे सत्यदाता कदर्य इति भेदः । परिशिष्टं भावं व्याकुर्वन्वाक्यार्थ-
माह—बहोरित्यादिना । मां प्रत्येवेति नियमस्य कृत्यं दर्शयति—न चेति ।
कोऽसौ न्यायस्तत्राऽऽह—शास्त्रेति । उपसदनवाक्यं शास्त्रमित्युच्यते ।
गौतमो राजानं प्रति शिष्यत्ववृत्तिं कुर्वाणः शास्त्रार्थविरोधमाचरतीत्या-

स होवाच तथा नस्त्वं गौतम माऽपराधास्तव च
पितामहा यथेयं विद्येतः पूर्वं न कस्मिन्श्चन
ब्राह्मण उवास तां त्वहं तुभ्यं वक्ष्यामि को हि
त्वैवं ब्रुवन्तमर्हति प्रत्याख्यातुमिति ॥ ८ ॥

वाचा ह स्मैव किल पूर्वं ब्राह्मणाः क्षत्रियान्विद्यार्थिनः सन्तो वै-
श्यान्वा क्षत्रिया वा वैश्यानापद्युपयन्ति शिष्यवृत्त्या ह्यपगच्छन्ति
नोपायनशुश्रूषादिभिः । अतः स गौतमो होपायनकीर्त्यापगमनकी-
र्तनमात्रेणैवोवासोषितवान्नोपायनं चकार ॥७॥

एवं गौतमेनाऽऽपदन्तर उक्ते स होवाच राजा पीडितं मत्वा
क्षामयंस्तथा नोऽस्मान्प्रति माऽपराधा अपराधं मा कार्षीरस्मदी-
योऽपराधो न ग्रहीतव्य इत्यर्थः । तव च पितामहा अस्मत्पिता-
महेषु यथाऽपराधं न जगृहुस्तथा पितामहानां वृत्तमस्मास्वपि भवता
रक्षणीयमित्यर्थः । यथेयं विद्या त्वया प्रार्थितेतस्वत्संप्रदानात्पूर्वं
प्राङ् न कस्मिन्नपि ब्राह्मण उवासोषितवती तथा त्वमपि जानीषे
सर्वदा क्षत्रियपरम्परयेयं विद्याऽऽगता सा स्थितिर्मयाऽपि रक्षणीया
यदि शक्यत इत्युक्तं दैवेषु गौतम तद्वरेषु मानुष्याणां ब्रूहीति न
पुनस्तवादेयो वर इतोतः परं न शक्यते रक्षितुम् । तामपि विद्यामहं
तुभ्यं वक्ष्यामि को ह्यन्योऽपि हि यस्यादेवं ब्रुवन्तं त्वामर्हति प्रत्या-
ख्यातुं न वक्ष्यामीति । अहं पुनः कथं न वक्ष्ये तुभ्यमिति ॥ ८ ॥

शङ्क्याऽऽह—वाचा हेति । आपदि समादधिकाद्वा विद्याप्राप्त्यसंभाववस्था-
यामित्यर्थः । उपायनमुपगमनं पादोपसर्णमिति यावत् ॥ ७ ॥

विद्याराहित्यापेक्षया निहीनशिष्यभावोपगतिरापदन्तरम् । तथा-
शब्दार्थमेव विशदयति—तव चेति । सन्तु पितामहा यथा तथा किमस्मा-
कमित्याशङ्क्याऽऽह—पितामहानामिति । किमिति तर्हीयं विद्या भटिति मद्यं
नोपदिश्यते तत्राऽऽह—न कस्मिन्निति । तर्हि भवता सा स्थिती रक्षयतामहं
तु यथागतं गमिष्यामीत्याशङ्क्याऽऽह—इतः परमिति । तवाहं शिष्योऽस्मी-
त्येवं ब्रुवन्तं मत्तोऽन्योऽपि न वक्ष्यामीति यस्मान्न प्रत्याख्यातुमर्हति तस्मा-
दहं पुनस्तुभ्यं कथं न वक्ष्ये किंतु वक्ष्याम्येव विद्यामित्युक्तमुपपादयति—
को हीत्यादिना ॥ ८ ॥

असौ वै लोकोऽग्निर्गौतम तस्याऽऽदित्य एव समिद्र-
श्मस्यो धूमो हरर्चिर्दिशो ज्ञारा अवान्तरदिशो
विस्फुलिङ्गास्तांस्मन्नेतस्मिन्नग्नौ देवाः श्रद्धां जुह्वति
तस्या आहुत्यै सोमो राजा संभवति ॥ ९ ॥

असौ वै लोकोऽग्निर्गौतमेत्यादिचतुर्थः प्रश्नः प्राथम्येन निर्णयते ।
क्रमभङ्गस्त्वेतन्निर्णयायत्तत्वादितरप्रश्ननिर्णयस्य । असौ द्यौर्लोकोऽ-
ग्निर्हौ गौतम द्युलोकेऽग्निदृष्टिरनग्नौ विधीयते यथा योषित्पुरुषयोस्त-
स्य द्युलोकान्नेरादित्य एव समित्समिन्धनात् । आदित्येन हि समि-
ध्यतेऽसौ लोकः । रश्मयो धूमः समिध उत्थानसामान्यात् । आदि-
त्याद्धि रश्मयो निर्गताः । समिधश्च धूमो लोक उत्तिष्ठति । अहरर्चिः
प्रकाशसामान्यात् । दिशोऽङ्गारा उपशमसामान्यात् । अवान्तरदिशो-
विस्फुलिङ्गा विस्फुलिङ्गवद्विक्षेपात् । तस्मिन्नेतस्मिन्नेवंगुणविशिष्टे
द्युलोकान्नौ देवा इन्द्रादयः श्रद्धां जुह्वत्याहुतिद्रव्यस्थानीयां प्रक्षि-
पन्ति । तस्या आहुत्या आहुतेः सोमो राजा पितॄणां ब्राह्मणानां च
संभवति । तत्र के देवाः कथं जुह्वति किंवा श्रद्धाख्यं हविरित्यत
उक्तमस्माभिः संबन्धे । नत्वेवैनयोस्त्वमुत्क्रान्तिमित्यादिपदार्थषट्क-
निर्णयार्थमग्निहोत्र उक्तम् । ते वा एते अग्निहोत्राहुती हुते सत्याबु-
त्कामतः । ते अन्तरिक्षमाविशतः । ते अन्तरिक्षमाहवनीयं कुर्वति
वायुं समिधं मरीचीरेव शुक्रामाहुतिम् । ते अन्तरिक्षं तर्पयतः । ते तत
उत्क्रामतः । ते दिवमाविशतः । ते दिवमाहवनीयं कुर्वति आदित्यं
समिधमित्येवमाद्युक्तम् ।

असावित्यादिना यतिश्यामित्यादिचतुर्थप्रश्नस्य प्राथम्येन निर्णये
क्रमभङ्गः स्यात्तत्र च कारणं वाच्यमित्याशङ्क्याऽऽह—क्रमभङ्गस्त्विति ।
मनुष्यजन्मस्थितिलयानां चतुर्थप्रश्ननिर्णयाधीनतया तस्य प्राधान्यात्प्राधान्ये
सत्यर्थक्रममाश्रित्याविवक्षितस्य पाठक्रमस्य भङ्ग इत्यर्थः । इन्द्रादीनां
कर्मानधिकारिस्वादद्युलोकस्य चाऽऽहवनीयत्वाप्रसिद्ध्या होमाधारत्वायो-
गात्प्रत्ययस्य च श्रद्धाया होम्यस्वानुपपत्तेस्तस्मिन्नित्यादि वाक्यमयुक्तमिति
शङ्कते—तत्रेति । होमकर्म सप्तम्यर्थः । अस्य ब्राह्मणस्य संबन्धग्रन्थे समा-
धानमस्य चोद्यस्यास्माभिरुक्तमित्याह—अत इति । तदेव दर्शयितुमग्नि-
होत्रप्रकरणे वृत्तं स्मारयति—नत्विति । किं तदुक्तमिति चेत्तदाह—ते वा
इति । आहुत्योः स्वतन्त्रयोरुत्क्रान्त्यादि कथमित्याशङ्क्याऽऽह—तत्रेति ।

तत्राग्निहोत्राहुती ससाधने एवोत्क्रामतः । यथेह यैः साधनैर्विशिष्टे ये ज्ञायेते आहवनीयाग्निसमिद्धूमाङ्गारविस्फुलिङ्गाहुतिद्रव्यैस्ते तथैवोत्क्रामतोऽस्माल्लोकादमुं लोकम् । तत्राग्निरग्नित्वेन समित्समित्वेन धूमो धूमत्वेनाङ्गारा अङ्गारत्वेन विस्फुलिङ्गा विस्फुलिङ्गत्वेनाऽऽहुतिद्रव्यमपि पयआद्याहुतिद्रव्यत्वेनैव सर्गादावव्याकृतावस्थायामपि परेण सूक्ष्मेणाऽऽत्मना व्यवतिष्ठते । तद्विद्यमानमेव समाधनमग्निहोत्रलक्षणं कर्मापूर्वेणाऽऽत्मना व्यवस्थितं सत्तत्पुनर्व्याकरणकाले तथैवान्तरिक्षादीनामाहवनीयाद्यग्न्यादिभावं कुर्वद्विपरिणमते । तथैवेदानीमप्यग्निहोत्राख्यं कर्म ।

एवमग्निहोत्राहुत्यपूर्वविपरिणामात्मकं जगत्सर्वमित्याहुत्योरेव स्तुत्यर्थत्वेनोत्क्रान्त्याद्या लोकं प्रत्युत्थायितान्ताः षट् पदार्थाः कर्मप्रकरणेऽधस्ताद्विनिर्णीताः । इह तु कर्तुः कर्मविवक्षायां द्युलोकान्याद्यारभ्य पञ्चाग्निदर्शनमुत्तरमार्गप्रतिपत्तिसाधनं विशिष्टकर्मफलोपभोगाय

यजमानस्य मृत्तिकालः समस्यर्थः । ससाधनयोरेव तथोरुत्क्रान्तिर्न स्वतन्त्रयोरेवेत्येतदुपपादयति—यथेव्यादिना । इहेति जीवदवस्थोच्यते । नष्टानामग्न्यादीनामव्याकृतभावापन्नत्वेनाविशेषप्रसङ्गात् तैः सहाऽऽहुत्योरुत्क्रान्त्यादिसिद्धिरित्याशङ्क्याऽऽह—तत्राग्निरिति । नाशादूर्ध्वमपि प्रातिस्विकशक्तिरूपेणाग्न्यादिरवतिष्ठते तथा चाविशेषप्रसङ्गाभावादाहुत्योः ससाधनयोरेवोत्क्रान्त्यादिसिद्धिरित्यर्थः । यथोक्तयोराहुत्योरुत्क्रान्त्यादिसमर्थनेनाग्निहोत्राद्यपूर्वस्य जगदारम्भकत्वमुक्तं भवतीत्याह—तद्विद्यमानमिति । विद्यमानमेव विशदयति—अपूर्वेणेति । अथ यथोदितया विधया कथमपि पूर्वकल्पीयं कर्म प्रलयदशायामव्याकृतात्मना स्थितं पुनर्जगदारभतां तथाऽपीदनीतनमग्निहोत्रादिकं कर्म कथं जगदारम्भकं भविष्यतीत्याशङ्क्याऽऽह—तथैवेति । विमतभारम्भकं तच्छक्तिमत्त्वात्संप्रतिपन्नवदिति भावः ।

अग्निहोत्रप्रकरणस्यार्थं संगृहीतमुपसंहरति—एवमिति । उक्तमुपजीव्य प्रकृतब्राह्मणप्रवृत्तिप्रकारं दर्शयति—इह स्थिति । उत्तरमार्गप्रतिपत्तिसाधनं विधित्सितमिति संबन्धः । किमित्युत्तरमार्गप्रतिपत्तिस्तत्राऽऽह—विशिष्टेति । ब्राह्मणप्रवृत्तिमभिधायासौ वै लोकोऽग्निरित्यादिवाक्यप्रवृत्तिप्रकारमाह—

विधित्सितमिति द्युलोकान्यादिदर्शनं प्रस्तूयते । तत्र य आध्यात्मिकाः पाणा इहोग्निहोत्रस्य होतारस्त एवाऽऽधिदैविकत्वेन परिणताः सन्त इन्द्रादयो भवन्ति त एव तत्र होतारो द्युलोकान्नौ । ते चेहाग्निहोत्रस्य फलभोगायाग्निहोत्रं हुतवन्तः । त एव फलपरिणामकालेऽपि तत्फलभोक्तृत्वात्तत्र तत्र होतृत्वं प्रतिपद्यन्ते तथा तथा विपरिणममाना देवशब्दवाच्याः सन्तः । अत्र च यत्पयोद्रव्यमग्निहोत्रकर्माश्रयभूतमिहाऽऽहवनीये प्रक्षिप्तमग्निना भक्षितमदृष्टेन सूक्ष्मेण रूपेण विपरिणतं सह कर्त्रा यजमानेनामुं लोकं धूमादिक्रमेणान्तरिक्षाद्द्युलोकमाविशति । ताः सूक्ष्मा आप आहुतिकार्यभूता अग्निहोत्रसमवायिन्यः कर्तृसहिताः श्रद्धाशब्दवाच्याः सोमलोके कर्तुः शरीरान्तरारम्भाय द्युलोकं प्रविशन्त्यो हूयन्त इत्युच्यन्ते । तास्तत्र द्युलोकं प्रविश्य सोममण्डले कर्तुः शरीरमारभन्ते । तदेतदुच्यते देवाः श्रद्धां जुह्वति तस्या आहुत्यै सोमो राजा संभवतीति । “श्रद्धा वा आपः” इति श्रुतेः ।

इति द्युलोकेति । इत्थं ब्राह्मणे स्थिते सतीत्येतत् भवत्वेवं तथाऽपि के देवा इति प्रश्नस्य किमुत्तरं तत्राऽऽह—तत्रेति । उक्तनीत्या पञ्चाग्निदर्शने प्रस्तुते सतीत्येतत् । इहेति व्यवहारभूमिग्रहः । कथं तेषां तत्र होतृत्वं तदाह—ते चेति । तथाऽपि कथं द्युलोकेऽग्नौ तेषां होतृत्वं तदाह—त एवेति । तत्फलभोक्तृत्वादित्यत्र तच्छब्दोऽग्निहोत्रादिकर्मविषयस्तद्भोक्तृत्वं च प्राणानां जीवोपाधित्वादवधेयम् । तथा तथा द्युपर्जन्यादिसंबन्धयोग्याकारेणेति यावत् । के देवा इति प्रश्नो निर्णीतः संप्रत्यवशिष्टं प्रश्नद्वयं निर्णेतुमाह—अत्र चेति । जीवदवस्थायामिति यावत् । सह कर्त्रेत्यत्र तच्छब्दो द्रष्टव्यः । अमुं लोकमाविशतीति संबन्धः । आवेशप्रकारमाह—धूमादिति । कथमेतावता किं पुनः श्रद्धाख्यं हविरिति प्रश्नो निर्णीतस्तत्राऽऽह—ताः सूक्ष्मा इति । तथाऽपि कथं जुह्वतीति प्रश्नस्य कथं निर्णयस्तत्राऽऽह—सोमलोक इति । तथाऽपि तस्या आहुतेः सोमो राजा संभवतीति कथमुच्यते तत्राऽऽह—तास्तत्रेति । निर्णीतेऽर्थे श्रुतिमवतारयति—तदेतदिति । कथं पुनरापः श्रद्धाशब्दवाच्या न हि लोके श्रद्धाशब्दं तासु प्रयुज्यते तत्राऽऽह—अदेति ।

पर्जन्यो वा अग्निगौतम तस्य संवत्सर एव समिद-
आणि धूमो विद्युदचिरशानिरङ्गारा हादुनयो विस्फु-
लिङ्गास्तस्मिन्नेतस्मिन्नग्नौ देवाः सोमः राजानं
जुह्वति तस्या आहुत्यै वृष्टिः संभवति ॥ १० ॥

वेत्थ यतिथ्यामाहुत्यां हुतायामापः पुरुषवाचो भूत्वा समुत्थाय
वदन्तीति प्रश्नस्तस्य च निर्णयविषयेऽसौ वै लोकोऽग्निरिति प्रस्तु-
तम् । तस्मादापः कर्मसमवायिन्यः कर्तुः शरीरारम्भिकाः श्रद्धाश-
ब्दवाच्या इति निश्चीयते । भूयस्त्वादापः पुरुषवाच इति व्यपदेशो
न त्वितराणि भूतानि न सन्तीति कर्मप्रयुक्तश्च शरीरारम्भः । कर्म
चाप्समवायि । ततश्चापां प्राधान्यं शरीरकर्तृत्वे । तेन चाऽऽपः पुरु-
षवाच इति व्यपदेशः । कर्मकृतो हि जन्मारम्भः सर्वत्र । तत्र यद्य-
प्यग्निहोत्राहुतिस्तुतिद्वारेणोत्क्रान्त्यादयः प्रस्तुताः षट्पदार्था अग्नि-
होत्रे तथाऽपि वैदिकानि सर्वाण्येव कर्माण्यग्निहोत्रप्रभृतीनि लक्ष्यन्ते ।
दाराग्निसंबन्धं हि पाङ्क्तं कर्म प्रस्तुत्योक्तम्—कर्मणा पितृलोक इति ।
वक्ष्यति च—अथ ये यज्ञेन दानेन तपसा लोकाञ्जयन्तीति ॥ ९ ॥

पर्जन्यो वा अग्निगौतम द्वितीय आहुत्याधार आहुत्योरावृत्ति-
क्रमेण । पर्जन्यो नाम वृष्ट्युपकरणाभिमानी देवतात्मा । तस्य सँव-
त्सर एव समित् । सँवत्सरेण हि शरदादिभिर्ग्रीष्मान्तैः स्वावयवैर्वि-

उपक्रमवशादप्यापोऽत्र श्रद्धाशब्दवाच्या इत्याह—वेत्थेति । अपामेव
पुरुषशब्दवाच्यानां शरीरारम्भकत्वान्न भूतान्तराणामिति कृत्वा तस्य
पञ्चभूतारब्धत्वाभ्युपगमभङ्गः स्यादिति चेन्नेत्याह—भूयस्त्वादिति । अपां
पुरुषशब्दवाच्यत्वे हेत्वन्तरमाह—कर्मति । अथाकर्मप्रयुक्तमपि प्रकृष्टं
जन्मास्ति तत्कथमपां सर्वत्र पुरुषशब्दवाच्यत्वं तत्राऽऽह—कर्मकृतो हीति ।
अन्यथा तत्र तत्र सुखदुःखप्रभेदोपभोगासंभवादिति भावः । यदि कर्मा-
पूर्वशब्दवाच्यं भूतसूक्ष्मं सर्वत्र शरीरारम्भकं कथं तर्हि पूर्वमग्निहोत्रा-
हुत्योरेव व्यक्तजगदारम्भकत्वमुक्तं तत्राऽऽह—तत्रेति । लक्ष्यन्तेऽग्निहोत्रा-
हुत्येति शेषः । लक्षणायां पूर्वोत्तरवाक्ययोगमकत्वमाह—दाराग्नीति ॥ ९ ॥

आद्यमाहुत्याधारमेवं निरूप्याऽऽहुत्याधारान्तराणि क्रमेण निरूप-

अयं वै लोकोऽग्निर्नैतम तस्य पृथिव्येव समि-
दग्निर्धूमो रात्रिरर्चिश्चन्द्रमा अङ्गारा नक्षत्राणि
विस्फुलिङ्गास्तस्मिन्नेतस्मिन्नग्नौ देवा वृष्टिं जुह्वति
तस्या आहुत्या अन्नं संभवति ॥ ११ ॥

परिवर्तमानेन पर्जन्योऽग्निर्दीप्यते । अभ्राणि धूमः । धूमप्रभवत्वाद्-
धूमवदुपलक्ष्यत्वाद्वा । विद्यदर्चिः । प्रकाशसामान्यात् । अशनिरङ्गाराः ।
उपशान्तकाठिन्यसामान्याभ्याम् । ह्लादुनयो ह्लादुनयः स्तनयित्नुशब्दा
विस्फुलिङ्गाः । विक्षेपानेकत्वसामान्यात् । तस्मिन्नेतस्मिन्नित्याहु-
त्यधिकरणनिर्देशः । देवा इति त एव होतारः सोमं राजानं जुह्वति ।
योऽसौ द्युलोकाग्नौ अङ्गायां हुतायामभिनिर्वृत्तः सोमः स द्वितीये
पर्यन्याग्नौ हूयते । तस्याश्च सोमाहुतेर्वृष्टिः संभवति ॥ १० ॥

अयं वै लोकोऽग्निर्नैतम । अयं लोक इति प्राणिजन्मोपभोगाश्रयः
क्रियाकारकफलविशिष्टः स तृतीयोऽग्निः । तस्याग्नेः पृथिव्येव
समित् । पृथिव्या ह्ययं लोकोऽनेकप्राण्युपभोगसंपन्नया समिध्यते ।
अग्निर्धूमः । पृथिव्याश्रयोत्थानसामान्यात् । पार्थिवं हीन्धनद्रव्यमा-
श्रित्यामिरुत्तिष्ठति । यथा समिदाश्रयेण धूमः । रात्रिरर्चिः । समि-
त्संबन्धप्रभवसामान्यात् । अग्नेः समित्संबन्धेन ह्यर्चिः संभवति । तथा
पृथिवीसमित्संबन्धेन शर्वरी । पृथिवीछायां हि शार्वरं तम आचक्षते ।
चन्द्रमा अङ्गाराः । तत्प्रभवत्वसामान्यात् । अर्चिषो ह्यङ्गाराः प्रभ-
वन्ति तथा रात्रौ चन्द्रमाः । उपशान्तत्वसामान्याद्वा । नक्षत्राणि वि-
स्फुलिङ्गाः । विस्फुलिङ्गवद्विक्षुपसामान्यात् । तस्मिन्नेतस्मिन्नित्यादि-

यति—पर्जन्यो वा अग्निरित्यादिना । कुतोऽस्य द्वितीयत्वमिति शङ्कित्वोक्तम्—
आहुत्योरिति । अस्ति खल्वभ्राणां धूमप्रभवत्वे गाथा ' धूमज्योतिःसलिल-
मरुतां संनिपातः क मेघः ' इति ॥ १० ॥

एतल्लोकपृथिव्योर्देहदेहिभावेन भेद इत्याह—पृथिवीछायां हीति ।
' एतानि हि चन्द्रं रात्रेस्तमसो मृत्योर्विभ्यतमत्यपारयन् ' इति श्रुते रात्रेस्त-
मस्त्वावगमात्तस्य च मृत्युर्वै तमश्छाया मृत्युमेव तत्तमश्छायां तरतीति
भूछायात्वं श्रुतम् । तमो राहुस्थानं तच्च भूछायेति हि प्रसिद्धम्—

पुरुषो वा अग्निगौतम तस्य व्यात्तमेव समित्प्राणो
धूमो वागर्चिश्चक्षुरङ्गाराः श्रोत्रं विस्फुलिङ्गास्त-
स्मिन्नेतस्मिन्नग्नौ देवा अन्नं जुह्वति तस्या आहुत्यै
रेतः संभवति ॥ १२ ॥

योषा वा अग्निगौतम तस्या उपस्थ एव समि-
ल्लोमानि धूमो योनिरर्चिर्यदन्तः करोति तेऽङ्गारा
अभिनन्दा विस्फुलिङ्गास्तस्मिन्नेतस्मिन्नग्नौ देवा
रेतो जुह्वति तस्या आहुत्यै पुरुषः संभवति स
जीवति यावज्जीवत्यथ यदा म्रियते ॥ १३ ॥

पूर्ववत् । वृष्टिं जुह्वति तस्या आहुतेरन्नं संभवति । वृष्टिप्रभवत्वस्य
सिद्धत्वाद्ब्रीहियवादेरन्नस्य ॥ ११ ॥

पुरुषो वा अग्निगौतम प्रसिद्धः शिरःपाण्यादिमान्पुरुषश्चतुर्थोऽ-
ग्निस्तस्य व्यात्तं विवृतं मुखं समित् । विवृतेन हि मुखेन दीप्यते
पुरुषो वचनस्वाध्यायादौ । यथा समिधाऽग्निः प्राणो धूमस्तदुत्थान-
सामान्यात् । मखाद्धि प्राण उत्तिष्ठति । वाक्शब्दोऽर्चिर्व्यञ्जकत्वसा-
मान्यात् । अर्चिश्च व्यञ्जकम् । तथा वाक्शब्दोऽभिधेयव्यञ्जकः ।
चक्षुरङ्गारा उपशमसामान्यात्प्रकाशाश्रयत्वाद्वा । श्रोत्रं विस्फुलिङ्गा
विक्षेपसामान्यात् । तस्मिन्नन्नं जुह्वति । ननु नैव देवा अन्नमिह जुह्व-
तो दृश्यन्ते । नैष दोषः । प्राणानां देवत्वोपपत्तेः । अधिदैवमिन्द्रादयो
देवास्त एवाध्यात्मं प्राणास्ते चान्नस्य पुरुषे प्रचेत्तारः । तस्या
आहुते रेतः संभवति । अन्नपरिणामो हि रेतः ॥ १२ ॥

“उद्धृत्य पृथिवीद्वायां निर्मितं मण्डलाकृति ।

स्वर्भानोस्तु बृहत्स्थानं तृतीयं यत्तमोमयम् ॥”

इति स्मृतेरित्यर्थः । सोमचन्द्रमसोराश्रयाश्रयिभावेन भेदः ॥ ११ ॥

योगयानुलब्धिविरोधमाशङ्कते—नन्विति । इहेति पुरुषातिनिर्देशः ।
शङ्कितं विरोधं निराकरोति—नैष दोष इति । उपपत्तिमेव दर्शयति—
अधिदैवमिति ॥ १२ ॥

अथैनमग्नये हरन्ति तस्याग्निरेवाग्निर्भवति समि-
त्समिद्धमो धूमोऽर्चिरर्चिरङ्गारा विस्फुलिङ्गा
विस्फुलिङ्गास्तस्मिन्नेतस्मिन्नग्नौ देवाः पुरुषं जुह्वति
तस्या आहुत्यै पुरुषो भास्वरवर्णः संभवति ॥१४॥

योषा वा अग्निर्गौतम । योषेति स्त्री पञ्चमो होमाधिकरणोऽग्निस्त-
स्या उपस्थ एव समित् । तेन हि सा समिध्यते । लोमानि धूमस्तदुत्था-
नसामान्यात् । योनिरर्चिर्वर्णसामान्यात् । यदन्तः करोति तेऽङ्गारा अन्तः
करणं मैथुनव्यापारस्तेऽङ्गारा वीर्योपशमहेतुत्वसामान्यात् । वीर्या-
द्युपशमकारणं मैथुनम् । तथाऽङ्गाराभावोऽग्नेरुपशमकारणम् । अभि-
नन्दाः सुखलवाः क्षुद्रत्वसामान्याद्विस्फुलिङ्गाः । तस्मिन्नेतो जुह्वति ।
तस्या आहुतेः पुरुषः संभवति । एवं द्युपर्जन्यायं लोकपुरुषयोषाग्निषु
क्रमेण हूयमानाः श्रद्धासोमवृष्ट्यन्तरेतोभावेन स्थूलतारतम्यक्रममाप-
द्यमानाः श्रद्धाशब्दवाच्या आपः पुरुषशब्दमारभन्ते । यः प्रश्नश्चतुर्थो
वेत्य यतिथ्यामाहुत्यां हुतायामापः पुरुषवाचो भूत्वा समुत्थाय वदन्ती३
इति स एष निर्णीतः । पञ्चम्यामाहुतौ योषाग्नौ हुतायां रेतोभूता आपः
पुरुषवाचो भवन्तीति । स पुरुष एवं क्रमेण जातो जीवति । कियन्तं
कालमिति । उच्यते—यावज्जीवति यावदस्मिच्छरीरे स्थितिनिमित्तं
कर्म विद्यते तावदित्यर्थः । अथ तत्क्षये यदा यस्मिंकाले म्रियते ॥१३॥

अथ तदैवं सृष्टमग्नयेऽग्न्यर्थमेवान्त्याहुत्यै हरन्ति ऋत्विजस्त-
स्याऽऽहुतिभूतस्य प्रसिद्धोऽग्निरेव होमाधिकरणं न परिकल्प्योऽग्निः ।
प्रसिद्धैव समित्समिद्धधूमो धूमोऽर्चिरर्चिरङ्गारा अङ्गारा विस्फुलिङ्गा

तस्या आहुत्यै पुरुषः संभवतीति वाक्यं वाक्यरोति—एवमिति ।
पञ्चाग्निदर्शनस्य चतुर्थप्रश्ननिर्णायकत्वेन प्रकृतोपयोगं दर्शयति—यः प्रश्न
इति । निर्णयप्रकारमनुवदति—पञ्चम्यामिति । यथोक्तनीत्या जाते देहे कथं
पुरुषस्य जीवनकालो नियम्यते तत्राऽऽह—स पुरुष इति । पञ्चाग्निक्रमेण
जातोऽग्निमयश्चाहं तेनाग्न्यात्मेति ध्यानसिद्धये षष्ठमग्निमन्त्याहुत्यधि-
करणं प्रस्तौति—अथेति । जीवननिमित्तकर्मविषयस्तच्छब्दः ॥ १३ ॥

ते य एवमेतद्विदुर्ये चामी अरण्ये श्रद्धा ॐ सत्यमुपा-
सते तेऽर्चिरभिसंभवन्त्यर्चिषोऽहरहृ आपूर्यमाणपक्ष-
मापूर्यमाणपक्षाधान्पण्मासानुदङ्ङादित्य एति मासे-
भ्यो देवलोकां देवल्लोकादादित्यमादित्याद्वैद्युतं वैद्यु-
तान्पुरुषो मानस एत्य ब्रह्मलोकान्गमयति ते तेषु
ब्रह्मलोकैषु पराः परावतो वसन्ति तेषां न पुनरा-
वृत्तिः ॥१५॥

विस्फुलिङ्गा यथाप्रसिद्धमेव सर्वमित्यर्थः । तस्मिन्पुरुषमन्त्याहुतिं
जुहति तस्या आहुत्या आहुतेः पुरुषो भास्वरवर्णोऽतिशयदीप्तिमान्नि-
षेकादिभिरन्त्याहुत्यन्तैः कर्मभिः संस्कृतत्वात्संभवति निष्पद्यते ॥१४॥

इदानीं प्रथमप्रश्ननिराकरणार्थमाह—ते । के । य एवं यथोक्तं
पञ्चाग्निदर्शनमेतद्विदुः । एवंशब्दादग्निसमिद्धूमाचिरङ्गारविस्फु-
लिङ्गश्रद्धादिविशिष्टाः पञ्चाग्नयो निर्दिष्टास्तानेवमेतान्पञ्चाग्नीन्विदु-
रित्यर्थः । नन्वग्निहोत्राहुतिदर्शनविषयमेवैतद्दर्शनम् । तत्र ह्युक्तमु-
त्क्रान्त्यादिपदार्थषट्कनिर्णये दिवमेवाऽऽहवनीयं कुर्वति इत्यादि ।
इहाप्यमुष्य लोकस्याग्नित्वमादित्यस्य च समित्त्वमित्यादि बहु
साम्यम् । तस्मात्तच्छेषमेवैतद्दर्शनमिति । न, यतिथ्यामिति प्रश्नप्र-

वक्ष्यमाणकीटादिदेहव्यावृत्तये भास्वरवर्णविशेषणम् । दीप्यतिशय-
वत्त्वे हेतुमाह—निषेकादिभिरिति ॥१४॥

पञ्चाग्निविदो गतिं विवक्षुरुत्तरग्रन्थमवतारयति—इदानीमिति । ये
विदुस्तेऽर्चिषमभिसंभवन्तीति संबन्धः । एवं शब्दस्य प्रकृतपञ्चाभिपरा-
मर्शित्वं स्फुटीकर्तुं चोदयति—नन्विति । एवमेतद्विदुरिति श्रुतमेतद्दर्शन-
मित्युक्तं तदेवेदमिति प्रत्यभिज्ञापकं दर्शयति—तत्र हीति । आदिपदमादित्यं
समिधमित्यादि संग्रहीतुं रश्मीनां धूमत्वमहोऽर्चिष्वमित्यादि ग्रहीतुं
द्वितीयमादिपदम् । प्रत्यभिज्ञाफलमाह—तस्मादिति । प्रश्नप्रतिवचनविषय-
स्यैव प्रकृतस्यैवशब्देन परामर्शान्न षट्प्रश्नीयं दर्शनमिह परामृष्टमिति
परिहरति—नेत्यादिना । संग्रहीतं परिहारं विवृणोषि—यतिथ्यामित्यस्येति ।

तिवचनपरिग्रहात् । यतिथ्यामित्यस्य प्रश्नस्य प्रतिवचनस्य यावदेव परिग्रहस्तावदेवैवंशब्देन परामृष्टं युक्तम् । अन्यथा प्रज्ञानार्थक्या-
निर्ज्ञातत्वाच्च संख्याया अग्नय एव वक्तव्याः । अथ निर्ज्ञातमप्यनू-
द्यते । यथाप्राप्तस्यैवानुवदनं युक्तं न त्वसौ लोकोऽग्निरिति । अथो-
पलक्षणार्थः । तथाऽप्याद्येनान्त्येन चोपलक्षणं युक्तम् । श्रुत्यन्तराच्च ।
समाने हि प्रकरणे छान्दोग्यश्रुतौ पंचाग्नीन्वेदेति पंचसंख्याया
एवोपादानादनग्निहोत्रशेषमेतत्पंचाग्निदर्शनम् । यत्त्वग्निमसिमादि-
सामान्यं तदग्निहोत्रस्तुत्यर्थमित्यवोचाम । तस्मान्नोत्क्रान्त्यादिपदार्थ-
षट्कपरिज्ञानादर्चिरादिप्रतिपत्तिः । एवमिति प्रकृतोपादानेनार्चिरा-
दिप्रतिपत्तिविधानात् ।

व्यधिकरणे षष्ठ्यौ । यावदेव वस्तुपरिग्रहो विषय इत्यर्थः । षट्प्रश्नीय-
मेव व्यवहितं दर्शनमत्र परामृष्टं चेत्तदा यतिथ्यामिति प्रश्नो व्यर्थः
स्यात् । षट्प्रश्नीनिर्णितदर्शनशेषभूतदर्शनस्य प्रश्नादृते प्रतिवचन-
संभवादित्याह-अन्यथेति । किंच पूर्वस्मिन्ग्रन्थे प्रचयशिष्टतया पञ्चत्व-
संख्याया निश्चितत्वात्तद्वच्छिन्नाः सापदिकाग्नय एवात्रैवंशब्देन परा-
परामृष्टमुचिता इत्याह-निर्ज्ञातत्वाच्चेति । अग्निहोत्रप्रकरणे निर्ज्ञातमेवा-
ग्न्यादि पूर्वग्रन्थेऽप्यनूद्यते । तथा चाग्निहोत्रदर्शनमव्यवहितमेवंशब्देन
किं न परामृष्टमिति शङ्कते-अथेति । अग्निहोत्रदर्शनं पूर्वग्रन्थेऽनूद्यते
चेत्तत्प्रकरणे प्राप्तं रूपमनतिक्रम्यैवान्तरिक्षादेरप्यत्रानुवदनं स्यान्न तु
तद्वैपरीत्येनानुवदनं युक्तम् । अनुवादस्य पुरोवादसापेक्षत्वात् । न चात्रा-
न्तरिक्षानूद्यते । तस्मादेवंशब्दो नाग्निहोत्रपरामर्शाति परिहरति—
यथाप्राप्तस्येति । द्यलोकादिवादस्यान्तरिक्षाद्युपलक्षणार्थत्वात्पूर्वस्यानुवाद-
त्वसंभवादेवंशब्दस्याग्निहोत्रविषयत्वसिद्धिरिति चोदयति-अथेति ।
प्रापकाभापादुपलक्षणपक्षायोगेऽप्यङ्गीकृत्य पञ्चाग्निनिर्देशवैयर्थ्येन दूष-
यति-तथाऽपीति । इतश्च स्वतन्त्रमेव पञ्चाग्निदर्शनमेवंशब्दपरामृष्टमित्याह-
श्रुत्यन्तराच्चेति । समिदादिसाम्यदर्शनादग्निहोत्रदर्शनशेषभूतमेवैतद्दर्शन-
मित्युक्तमनूद्य दूषयति-यत्त्वित्यादिना । अवोचामाग्निहोत्रस्तुत्यर्थत्वादग्निहो-
त्रस्यैव कार्यमित्युक्तमित्यत्रेति शेषः । एवंशब्देनाग्निहोत्रपरामर्शासंभवे
फलितमाह-तस्मादिति । तच्छब्दार्थमेव स्फुटयति-एवमितीति ।
प्रकृतं पञ्चाग्निदर्शनं तच्च स्वतन्त्रमित्युक्तं तद्वतामर्चिरादिप्रतिपत्तिर्न
केवलकर्मिणामित्यर्थः ।

के पुनस्ते य एवं विदुर्गृहस्था एव । ननु तेषां यज्ञादिसाधनेन धूमादिप्रतिपत्तिर्विधित्सिता । न, अनेवंविदामपि गृहस्थानां यज्ञादिसाधनोपपत्तेः । मिश्रुवानप्रस्थयोश्चारण्यसंबन्धेन ग्रहणात् । गृहस्थकर्मसंबन्धत्वाच्च पञ्चाग्निदर्शनस्य । अतो नापि ब्रह्मचारिण एवं विदुरिति गृह्यन्ते । तेषां तूत्तरे पथि प्रवेशः स्मृतिप्रामाण्यात्—

“ अष्टाशीतिसहस्राणामृषोणामूर्ध्वरेतसाम् ।

उत्तरेणार्यं ऋणः पन्थास्तेऽमृतत्वं हि भेजिरे” इति ।

तस्माद्ये गृहस्था एवमग्निजोऽहमग्न्यपत्यमित्येवं क्रमेणाग्निभ्यो जातोऽग्निरूप इत्येवं ये विदुस्ते च ये चामी अरण्ये वानप्रस्थाः परिव्राजकाश्चारण्यनित्याः श्रद्धां श्रद्धायुक्ताः सन्तः सत्यं ब्रह्म

प्रश्नपूर्वकं वेदितृविशेषं निर्दिशति—के पुनरित्यादिना । गृहस्थानां यज्ञादिना पितृयाणप्रतिपत्तेर्वक्ष्यमाणत्वान्न देवयाने पथि प्रवेशोऽस्तीति शङ्कते—नन्विति । पञ्चाग्निविदां गृहस्थानां देवयाने पथ्यधिकारस्तद्रहितानां तु तेषामेव यज्ञादिना पितृयाणप्राप्तिरिति विभागोपपत्तेर्न वाक्यशेषविरोधोऽस्तीति समाधत्ते—नेत्यादिना । एवं विदुरिति सामान्यवचनात्परिव्राजकादेरप्यत्र ग्रहणं स्यादिति चेन्नेत्याह—मिश्रुवानप्रस्थयोश्चेति । विधान्तरणे तयोरुत्तरमार्गे प्रवेशान्न पञ्चाग्निविषयत्वेन ग्रहणं पुनरुक्तेरित्यर्थः । गृहस्थानामेव पञ्चाग्निविदां तत्र ग्रहणमित्यत्र हेत्वन्तरमाह—गृहस्थेति । ब्रह्मचारिणां तर्हीह ग्रहणं भविष्यति नेत्याह—अत इति । पञ्चाग्निदर्शनस्य गृहस्थकर्मसंबन्धादेवेत्येतत् । कथं तर्हि नैष्ठिकब्रह्मचारिणां देवयाने पथि प्रवेशस्तत्राऽऽ—तेषां त्विति । अयं ऋणः संबन्धो यः पन्थास्तमासाद्य तेनोत्तरेण पथा ते यथोक्तसंख्या ऋणयः सापेक्षममृतत्वं प्राप्ता इति स्मृत्यर्थः । आश्रमान्तराणां पञ्चाग्निविषयत्वेनाग्रहणे फलितमाह—तस्मादिति । अग्निजत्वे फलितमाह—अग्न्यपत्यमिति । अग्निजत्वं साधयति—एवमिति । अग्न्यपत्यत्वे किं स्यात्तदाह—अग्नीति । इत्येवं ये गृहस्था विदुस्ते चेति योजना । अरण्यं स्त्रीजनासंकीर्णो देशः । परिव्राजकाश्चेति त्रिदण्डिनो गृह्यन्तेऽन्येषामेषणाभ्यो व्युत्थितानां सम्यग्ज्ञाननिष्ठानां देवयाने पथ्यप्रवेशादाश्रममात्रनिष्ठा वा तेऽपि गृह्येरन्निति द्रष्टव्यम् । श्रद्धाऽपि स्वयमपारया कर्मत्वश्रवणादित्याशङ्क्य

हिरण्यगर्भात्मानमुपासते न पुनः श्रद्धां चोपासते ते सर्वेऽर्चिरभिसंभवन्ति ।

यावद्गृहस्थाः पञ्चाग्निविद्यां सत्यं वा ब्रह्म न विदुस्तावच्छ्रद्धाद्याहुतिक्रमेण पञ्चम्यामाहुतौ हुतायां ततो योषाग्नेर्जाताः पुनर्लोकं प्रत्युत्थायिनोऽग्निहोत्रादिक्रमानुष्ठातारो भवन्ति । तेन कर्मणा धूमादिक्रमेण पुनः पितृलोकं पुनः पर्जन्यादिक्रमेणेममावर्तन्ते । पुनर्योषाग्नेर्जाताः पुनः कर्म कृत्वेत्येवमेव घटीयन्त्रवद्गत्यागतिभ्यां पुनः पुनरावर्तन्ते । यदा त्वेवं विदुस्ततो घटीयन्त्रभ्रमणाद्विनिर्मुक्ताः सन्तोऽर्चिरभिसंभवन्ति । अर्चिरिति नाग्निज्वालामात्रं किं तर्ह्यर्चिरभिमानिन्यर्चिःशब्दवाच्या देवतोत्तरमार्गलक्षणा व्यवस्थितैव तासमिसंभवन्ति । न हि परिव्राजकानामग्न्यर्चिषैव साक्षात्संबन्धोऽस्ति । तेन देवतैव परिगृह्यतेऽर्चिःशब्दवाच्या । अतोऽहर्देवताम् । मरणकालनियमानुपपत्तेरहःशब्दोऽपि देवतैव । आयुषः क्षये हि मरणम् । नह्येवंविदाऽहन्त्येव मर्तव्यमित्यहर्मरणकालो नियन्तुं शक्यते । न च रात्रौ प्रेताः सन्तोऽहः प्रतीक्षन्ते । “स यावत्क्षिप्येन्मनस्तावदादित्यं गच्छति ” इति श्रुत्यन्तरात् ।

प्रत्ययमात्रस्य सापेक्षत्वादुपास्यत्वानुपपत्तेर्मैवमित्याह—न पुनरिति । सर्वे पञ्चाग्निविदः सत्यब्रह्मविदश्चेत्यर्थः ।

विनाऽपि विद्याबलमर्चिरभिसंपत्तिः स्यादिति चेन्नेत्याह—यावदिति । कर्म कृत्वा लोकं प्रत्युत्थायिन इति पूर्वेण संबन्धः केवलकर्मिणां देवयानमार्गप्राप्तिर्नास्तीत्युक्तं निगमयति—इत्येवमेवेति । विदुषामेव देवयानप्राप्तिमुपसंहरति—यदा त्विति । नन्वर्चिषो ज्वालात्मनोऽस्थैर्यात्तदभिसंपत्तिर्न फलाय कल्पते तत्राऽऽह—अर्चिरिति । अर्चिःशब्देन यथोक्तदेवताग्रहे-लिङ्गमाह—न हीति । अतोऽर्चिर्देवतायाः सकाशादिति यावत् । अहःशब्दस्य कालविषयत्वमुक्तदोषाभावादिति चेन्नेत्याह—मरणेति । नियमाभावमेव व्यनक्ति—आयुष इति । विद्वद्विषये नियममाशङ्क्याऽऽह—न हीति । ननु रात्रौ मृतोऽपि विद्वानहरपेक्ष्य फली संपत्स्यते नेत्याह—न चेति ।

अह्न आपूर्यमाणपक्षमहर्देवतयाऽतिवाहिता आपूर्यमाणपक्षदेवतां प्रतिपद्यन्ते शुक्लपक्षदेवतामित्येतत् । आपूर्यमाणपक्षाद्यान्पण्मासानु-दङ्ङुत्तरां दिशमादित्यः सवितैति तान्मासान्प्रतिपद्यन्ते शुक्लपक्षदेव-तयाऽतिवाहिताः सन्तः । मासानिति बहुवचनात्संघचारिण्यः षडुत्तरा-यणदेवतास्तेभ्यो मासेभ्यः षण्मासदेवताभिरतिवाहिता देवलोकमि-मानिनीं देवतां प्रतिपद्यन्ते । देवलोकादादित्यमादित्याद्वैद्युतं विद्युदभि-मानिनीं देवतां प्रतिपद्यन्ते । विद्युदेवतां प्राप्तान्ब्रह्मलोकवासी पुरुषो ब्रह्मणा मनसा सृष्टो मानसः कश्चिदेत्याऽऽगत्य ब्रह्मलोकान्गमयति । ब्रह्मलोकानित्यधरोत्तरभूमिभेदेन भिन्ना इति गम्यते । बहुवचनप्रयो-गात् । उपासनतारतम्योपपत्तेश्च । ते तेन पुरुषेण गमिताः सन्तस्तेषु-ब्रह्मलोकेषु पराः प्रकृष्टाः सन्तः स्वयं परावतः प्रकृष्टाः समाः संवत्सरा-ननेकान्वसन्ति । ब्रह्मणोऽनेकान्कल्पान्वसन्तीत्यर्थः । तेषां ब्रह्मलोकं गतानां नास्ति पुनरावृत्तिरस्मिन्संसारे न पुनरागमनमिहेति शाखा-न्तरपाठात् । इहेत्याकृतिमात्रग्रहणमिति चेच्छ्वोभूते पौर्णमासीमिति यद्वत् । न, इहेतिविशेषणानर्थक्यात् । यदि हि नाऽऽवर्तन्त एवेहग्रह-ग्रहणमनर्थकमेव स्यात् । श्वोभूते पौर्णमासीमित्यत्र पौर्णमास्याः श्वो-भूतत्वमनुक्तं न ज्ञायत इति युक्तं विशेषयितुम् । न हि तत्र श्वव्याकृतिः

एकस्मिन्नेव ब्रह्मलोके कथं बहुवचनमित्याशङ्क्याऽऽह—ब्रह्मेति । ब्रह्म-लोकानिति बहुवचनप्रयोगादिति संबन्धः । अत्र ब्रह्मलोका विशेष्यत्वेन गृह्यन्ते । बहुवचनोपपत्तौ हेत्वन्तरमाह—उपासनेति । कल्पशब्दोऽत्रावा-न्तरकल्पविषयः । तेषामिह न पुनरावृत्तिरिति कचित्पाठादस्मिन्नित्यादि-व्याख्यानमयुक्तमिति शङ्कते—इहेति । यथा श्वोभूते पौर्णमासीं यजेतेत्य-त्राऽऽकृतिः पौर्णमासीशब्दार्थः श्वोभूतत्वं च न व्यावर्तकं पौर्णमासीपद-लक्ष्येष्टेः प्रतिपद्येव कर्तव्यतानियमात्तथेहाऽऽकृतेरिहशब्दार्थत्वाभिरङ्कुशै-वानावृत्तिरत्र सिध्यतीत्यर्थः । परिहरति—नेत्यादिना । परोक्तं दृष्टान्तं विघटयति—श्वोभूत इति । कृतसंभारदिवसापेक्षं हि श्वोभूतत्वं पौर्णमासी-दिने चातुर्मास्येष्टौ कृतायां कदा पौर्णमासीष्टिः कर्तव्येति विना वचनं न ज्ञायते तत्र श्वोभूतत्वं विशेषणं भवत्यन्यव्यावर्तकं तद्वदिहेति विशेषण-मपि व्यावर्तकमेवेति नाऽऽत्यन्तिकानावृत्तिसिद्धिरित्यर्थः । यत्तु पौर्णमा-सीशब्दवदिहशब्दस्याऽऽकृतिवाचित्वादव्यावर्तकत्वमिति तत्राऽऽह— न ह्येति । यद्यपि प्रकृते वाक्ये पौर्णमासीशब्दो भवत्याकृतिवचनस्तथाऽपि

अथ ये यज्ञेन दानेन तपसा लोकोज्जयन्ति ते धूमम-
 भिसंभवन्ति धूमाद्रात्रिं रात्रेरपक्षीयमाणपक्षमपक्षी-
 यमाणपक्षाद्यान्षण्मासान्दक्षिणाऽऽदित्य एति मासेभ्यः
 पितृलोकं पितृलोकाच्चन्द्रं ते चन्द्रं प्राप्यान्नं भवन्ति
 तास्तत्र देवा यथा सोमं राजानमाप्यायस्वा-
 पक्षीयस्वेत्येवमेनास्तत्र भक्षयन्ति तेषां यदा तत्पर्य-
 वैत्यथेममेवाऽऽकाशमभिनिष्पद्यन्त आकाशाद्वायुं
 वायोवृष्टिं वृष्टेः पृथिवीं ते पृथिवीं प्राप्यान्नं
 भवन्ति ते पुनः पुरुषाग्नौ हूयन्ते ततो योषाग्नौ जायन्ते
 लोकान्प्रत्युत्थायिनस्त एवमेवानुपरिवर्तन्तेऽथ य
 एतौ पन्थानौ न विदुस्ते कीटाः पतङ्गा यदिदं
 दन्दशूकम् ॥ १६ ॥

इति बृहदारण्यकोपनिषदि षष्ठाध्यायस्य
 द्वितीयं ब्राह्मणम् ॥ २ ॥

शब्दार्थो विद्यत इति श्वःशब्दो निरर्थक एव प्रयुज्यते । यत्र तु विशेष-
 णशब्दे प्रयुक्तेऽन्विष्यमाणे विशेषणफलं चेन्न गम्यते तत्र युक्तो
 निरर्थकत्वेनोत्सङ्गः विशेषणशब्दो न तु सत्यां विशेषणफलावगतौ ।
 तस्मादस्मात्कल्पादूर्ध्वमावृत्तिर्गम्यते ॥ १५ ॥

अथ पुनर्ये नैवं विदुरुक्त्वाऽन्त्याद्यग्निहोत्रसंबन्धपदार्थषट्कस्यैव
 वेदितारः केवलकर्मिणो यज्ञेनाग्निहोत्रादिना दानेन बहिर्वेदि भिक्षमा-

श्वःशब्दार्थोऽपि काचिदाकृतिरस्तीत्यङ्गीकृत्याव्यावर्तकः श्वोभूतशब्दो नैव
 प्रयुज्यते । तथाऽत्रापि विशेषणशब्दस्य व्यावर्तकत्वमावश्यकमित्यर्थः ।
 सुषिरमाकोशमित्यादौ व्यावर्त्याभावेऽपि विशेषणप्रयोगवदत्रापि विशेषणं
 स्वरूपानुवादमात्रमित्याशङ्क्याऽऽह—यत्र त्विति । विशेषणफलमुपसंहरति-
 तस्मादिति ॥ १५ ॥

देवयानं पन्थानमुक्त्वा पथ्यन्तरं वक्तुं वाक्यान्तरमादाय पदद्वयं
 व्याकरोति—अथेत्यादिना । कथं ते फलभागिनो भवन्तीत्याकाङ्क्षायामाह-
 यज्ञेनेति । ननु दानतपसी यज्ञप्रहणेनैव गृहीते न पृथग्गृहीतव्ये तत्राऽऽह—

एषु द्रव्यसंविभागलक्षणेन तपसा बहिर्वेद्येव दीक्षदिव्यतिरिक्तेन कृच्छ्रचान्द्रायणादिना लोकाञ्जयन्ति । लोकानिति बहुवचनात्तत्रापि फलतारतम्यमभिप्रेतम् । ते धूममभिसंभवन्ति । उत्तरमार्गं इवेहापि देवता एव धूमादिशब्दवाच्या धूमदेवतां प्रतिपद्यन्त इत्यर्थः । आति-वाहिकत्वं च देवतानां तद्वदेव । धूमाद्रात्रि रात्रिदेवतां ततोऽपक्षीय-माणपक्षमपक्षीयमाणपक्षदेवतां ततो यान्पण्मासान्दक्षिणां दिशमादि-त्य एति तान्मासदेवताविशेषान्प्रतिपद्यन्ते ।

सासेभ्यः पितृलोकं पितृलोकाच्चन्द्रम् । ते चन्द्रं प्राप्यान्नं भवन्ति तांस्तत्रान्नभूतान्यथा सोमं राजानमिह यज्ञ ऋत्विज आप्यायस्वाप-क्षीयस्वेति भक्षयन्त्येवमेनांश्चन्द्रं प्राप्तान्कर्मिणो भृत्यानिव स्वामिनो भक्षयन्त्युपभुञ्जते देवाः । आप्यायस्वापक्षीयस्वेति न मन्त्रः किं तर्ह्या-प्याय्याऽऽप्याय्य चमसस्थं भक्षणेनापक्षयं च कृत्वा पुनः पुनर्भक्षय-न्तीत्यर्थः । एवं देवा अपि सोमलोके लब्धशरीरान्कर्मिण उपकरण-भूतान्पुनः पुनर्विश्रामयन्तः कर्मानुरूपं फलं प्रयच्छन्तः । तद्धि तेषा-माप्यायनं सोमस्याऽऽप्यायनमिवोपभुञ्जत उपकरणभूतान्देवाः तेषां कर्मिणां यदा यस्मिन्काले तद्यज्ञदानादिलक्षणं सोमलोकप्रापकं कर्म पर्यवैति परिगच्छति परिक्षीयत इत्यर्थः । अथ तदेममेव प्रसिद्धमा-काशमभिनिष्पद्यन्ते । यास्ताः श्रद्धाशब्दवाच्या द्युलोकाग्नौ हुता

बहिर्वेदीति । दीक्षादीत्यादिपदेन पयोव्रतादियज्ञाङ्गसंग्रहः । तत्रेति पितृ-लोकोक्तिः । अपिशब्दो ब्रह्मलोकदृष्टान्तार्थः । धूमसंपत्तेरपुरुषार्थत्वमा-शङ्क्योक्तम्—उत्तरमार्गं इवेति । इहापीति पितृयाणमार्गोऽपीत्यर्थः । तद्वदे-वेत्युत्तरमार्गगामिनीनां देवतानामिवेत्यर्थः ।

तत्रेति प्रकृतलोकोक्तिः । कर्मिणां तर्हि देवैर्भक्ष्यमाणानां चन्द्रलोक-प्राप्तिरनर्थयैवेत्याशङ्क्याऽऽह—उपभुञ्जत इति । अन्यथाप्रतिभासं व्यावर्त-यति—आप्यायस्वेति । एवं देवा अपीति संक्षिप्तं द्राष्टान्तिकं विवृणोति—सोमलोक इति । कथं पौनःपुन्येन विश्रान्तिः संपाद्यते तत्राऽऽह—कर्मानु-रूपमिति । द्रष्टान्तवद्दार्ष्टान्तिके किमित्याप्यायनं नोक्तं तत्राऽऽह—तद्धीति । पुनः पुनर्विश्राम्याभ्यनुज्ञानमिति यावत् । लोकद्वयप्रापकौ पन्थानावित्थं व्याख्याय पुनरेतल्लोकप्राप्तिप्रकारमाह—तेषामित्यादिना । कथं चन्द्रस्थल-स्वलितानां कर्मिणामाकाशतादात्म्यमित्याशङ्क्याऽऽह—यास्ता इति ।

७६८ आनन्दगिरिकृतटीकासंवलितशांकरभाष्यसमेता—[६ षष्ठाध्याये—

आपः सोमाकारपरिणता याभिः सोमलोके कर्मिणामुपभोगाय शरीरमारब्धमम्मयं ताः कर्मक्षयाद्धिमपिण्ड इवाऽऽतपसंपर्कात्प्रविली-
यन्ते । प्रविलीनाः सूक्ष्मा आकाशभूता इव भवन्ति तदिदमुच्यते इम-
मेवाऽऽकाशमभिनिष्पद्यन्ते इति ।

ते पुनरपि कर्मिणस्तच्छरीराः सन्तः पुरोवातादिना इतश्चासुतश्च
नीयन्तेऽन्तरिक्षगास्तदाह—आकाशाद्वायुमिति । वायोर्वृष्टिं प्रतिपद्यन्ते ।
तदुक्तम्—पर्जन्यामनौ सोमं राजानं जुह्वतीति । ततो वृष्टिभूता इमां
पृथिवीं पतन्ति । ते पृथिवीं प्राप्य ब्रीहियवाद्यन्नं भवन्ति । तदुक्त-
मस्मिन्नलोकेऽनौ वृष्टिं जुह्वति तस्या आहुत्या अन्नं संभवतीति । ते
पुनः पुरुषामनौ ह्वयन्तेऽन्नभूता रेतःसिचि । ततो रेतोभूता योषामनौ
ह्वयन्ते ततो जायन्ते लोकं प्रत्युत्थायिनस्ते लोकं प्रत्युत्तिष्ठन्तोऽग्नि-
होत्रादिकर्मानुतिष्ठन्ति । ततो धूमादिना पुनः पुनः सोमलोकं पुन-
रिमं लोकमिति । त एवं कर्मिणोऽनुपरिवर्तन्ते घटोयन्त्रवच्चक्रीभूता
वंभ्रमतीत्यर्थः । उत्तरमार्गाय सद्योमुक्तये वा यावद्ब्रह्म न विदुः ।
इति नु कामयमानः संसरतीत्युक्तम् ।

अथ पुनर्यं उत्तरं दक्षिणं चैतौ पन्थानौ न विदुरुत्तरस्य दक्षि-
णस्य वा पथः प्रतिपत्तये ज्ञानं कर्म वा नानुतिष्ठन्तीत्यर्थः । ते किं

सोमाकारपरिणतत्वमेव स्फोरयति—याभिरिति । तस्य भटिति द्रवीभवन-
योग्यतां दर्शयति—अम्मयमिति । साभाव्यापत्तिरुपपत्तेरिति न्यायेनाऽऽह
—आकाशभूता इवेति ।

अकाशाद्वायुप्राप्तिप्रकारमाह—ते पुनरिति । अन्याधिष्ठिते पूर्ववदभि-
लापादिति न्यायेनाऽऽह—ते पृथिवीमिति । रेतःसिग्योगोऽथेति न्यायमा-
श्रित्याऽऽह—ते पुनरिति । योनेः शरीरमिति न्यायमनुसृत्याऽऽह—तत इति ।
उत्पन्नानां केषांचिदिष्टादिकारित्वमाह—लोकमिति । कर्मानुष्ठानानन्तरं
तत्फलभागित्वमाह—ततो धूमादिनेति । सोमलोके फलभोगानन्तरं पुनरेत-
ल्लोकप्राप्तिमाह—पुनरिति । पौनःपुन्येन विपरितवर्तनस्यावधिं सूचयति—उत्त-
रमार्गायेति । प्राग्ज्ञानात्संसरणं षष्ठेऽपि व्याख्यातमित्याह—इति न्विति ।

स्थानद्वयमावृत्तिसहितमुक्त्वा स्थानान्तरं दर्शयति—अथेत्यादिना ।

भवन्तीति । उच्यते—ते कीटाः पतङ्गा यदिदं यच्चेदं दन्दशूकं दंश-
मशकमित्येतद्भवन्ति । एवं हीयं संसारगतिः कष्टाऽस्यां निमग्नस्य
पुनरुद्धार एव दुर्लभः । तथा च श्रुत्यन्तरम्—“तानीमानि क्षुद्राण्यस-
कृदावर्तीनि भूतानि भवन्ति जायस्व म्रियस्व” इति । तस्मात्सर्वो-
त्साहेन यथाशक्ति स्वाभाविककर्मज्ञानहानेन दक्षिणोत्तरमार्गप्रति-
पत्तिसाधनं शास्त्रीयं कर्म ज्ञानं वाऽनुतिष्ठेदिति वाक्यार्थः । तथा
चोक्तम् “अतो वै खलु दुर्निष्पतरं तस्माज्जुगुप्सेत” इति श्रुत्य-
न्तरान्मोक्षाय प्रयतेतेत्यर्थः । अत्राप्युत्तरमार्गप्रतिपत्तिसाधन एव महान्-
यत्नः कर्तव्य इति गम्यते । एवमेवानुपरिवर्तन्त इत्युक्तत्वात् । एवं
प्रश्नाः सर्वे निर्णीताः । असा वै लोक इत्यारभ्य पुरुषः संभवतीति-
चतुर्थः प्रश्नो यतिथ्यामाहुत्यामित्यादिः प्राथम्येन । पञ्चमस्तु द्विती-
यत्वेन देवयानस्य वा पथः प्रतिपदं पितृयाणस्य वेति दक्षिणोत्तरमा-
र्गप्रतिपत्तिसाधनकथनेन । तेन च प्रथमोऽप्यग्नेरारभ्य केचिदर्चिः
प्रतिपद्यन्ते केचिद्धूममिति विप्रतिपत्तिः । पुनरावृत्तिश्च द्वितीयः
प्रश्न आकाशादिक्रमेणैमं लोकमागच्छन्तीति । तेनैवासौ लोको न

स्थानद्वयात्तृतीये स्थाने विशेषं कथयति—एवमिति । तृतीये स्थाने छान्दो-
ग्यश्रुतिं संवादयति—तथा चेति । अमुष्या गतेरतिकष्टत्वे परिशिष्टं वाक्या-
र्थमाचष्टे—तस्मादिति । सर्वोत्साहो वाक्कायचेतसां प्रयत्नः । यदुक्तमस्यां
निमग्नस्य पुनरुद्धारो दुर्लभो भवतीति तत्र श्रुत्यन्तरमनुकूलयति—तथा
चेति । अतो ब्रह्मादिभावादित्यर्थः । तस्मादित्यतिकष्टात्संहारादित्यर्थः ।
दक्षिणोत्तरमार्गप्राप्तिसाधने यत्नसाम्यमाशङ्क्याऽऽह—अत्रापिति । पञ्च
प्रश्नान्प्रस्तुत्य किमिति प्रत्येकं तेषां निर्णयो न कृत इत्याशङ्क्याऽऽह—
एवमिति । निर्णीतं प्रकारमेव संगृह्णाति—असावित्यादिना । प्राथम्येन
निर्णीत इति संबन्धः । देवयानस्येत्यादिः पञ्चमः प्रश्नः । स तु द्वितीयत्वेन
दक्षिणादिमार्गापत्तिसाधनोक्त्या निर्णीत इत्यर्थः । तेनैव मार्गद्वयप्राप्ति-
साधनोपदेशेनैवेति यावत् । मृतानां प्रजानां विप्रतिपत्तिः प्रथमप्रश्नस्तस्य
निर्णयप्रकारमाह—अग्नेरिति । द्वितीयप्रश्नस्वरूपमनूय तस्य निर्णीतत्व-
प्रकारं प्रकटयति—पुनरावृत्तिश्चेति । आगच्छन्तीति निर्णीत इत्युत्तरत्र

अथ षष्ठाध्यायस्य तृतीयं ब्राह्मणम् ।

स यः कामयेत महत्प्राप्नुयामित्युदगयन आभूर्य-
माणपक्षस्य पुण्याहे द्वादशाहमुपसद्व्रती भूत्वौ
दुम्बरे क॒से चमसे वा सवौषधं फलानीति संभृत्य
परिसमुद्य परिलिप्याग्निमुपसमाधाय परिस्ती-
र्याऽऽवृताऽऽज्यं स॒ स्कृत्य पु॒ सा नक्षत्रेण
मन्थं संनीय जुहोति । यावन्तो देवास्त्वयि जा-
तवेदस्तिर्यश्चो घ्नन्ति पुरुषस्य कामान् । तेभ्योऽहं
भागधेयं जुहोमि ते मा तृप्ताः सर्वैः कामैस्तर्प-
यन्तु स्वाहा । या तिरश्ची निपद्यतेऽहं विधरणी
इति तां त्वा घृतस्य धारया यजे स
राधनीमहं स्वाहा ॥ १ ॥

संपूर्यते कीटपतङ्गादिप्रतिपत्तेश्च केषांचिदिति तृतीयोऽपि प्रश्नो
निर्णीतः ॥ १६ ॥

इति बृहदारण्यकोपनिषद्भाष्ये षष्ठाध्यायस्य
द्वितीयं ब्राह्मणम् ॥ २ ॥

स यः कामयेत । ज्ञानकर्मणोर्गतिरुक्ता । तत्र ज्ञानं स्वतन्त्रं कर्म तु
दैवमानुषवित्तद्वयायत्तं तेन कर्मार्थं वित्तमुपार्जनीयम् । तच्चाप्रत्यवा-

संबन्धः । तेनैव पुनरावृत्तेः सत्त्वेनेत्यर्थः । अमुष्य लोकस्यासंपूर्तिर्हि तृतीयः
प्रश्नः । स च द्वाभ्यां हेतुभ्यां प्रागुक्ताभ्यां निर्धारितो भवतीति भावः ॥ १६ ॥

इति बृहदारण्यकोपनिषद्भाष्यटीकायां षष्ठाध्यायस्य द्वितीयं
ब्राह्मणम् ॥ २ ॥

ब्राह्मणान्तरमवतार्य संगतिमाह—स य इति । तत्रेति निर्धारणे
सप्तमी । कथं तर्हि वित्तोपार्जनं संभवति तत्राऽऽह—तच्चेति । तदर्थं वित्त-
सिद्धयर्थमिति यावत् । ननु महत्त्वसिद्धयर्थमिदं कर्माऽऽरभ्यते महत्प्राप्नु-

यकारिणोपायेनेति तदर्थं मन्थाख्यं कर्माऽऽरभ्यते महत्त्वप्राप्तये । महत्त्वे च सत्यर्थसिद्धं हि वित्तम् । तदुच्यते—स यः कामयेत स यो वित्तार्थी कर्मण्यधिकृतो यः कामयेत । किम् । महन्महत्त्वं प्राप्नुयां महान्स्यामि-तीत्यर्थः । तत्र मन्थकर्मणो विधित्सितस्य कालोऽभिधीयते—उदगयन आदित्यस्य तत्र सर्वत्र प्राप्तावापूर्यमाणपक्षस्य शुक्लपक्षस्य । तत्रापि सर्वत्र प्राप्तौ पुण्याहेऽनुकूल आत्मनः कर्मसिद्धिकर इत्यर्थः । द्वादशाहं यस्मिन्पुण्येऽनुकूले कर्म चिकीर्षति ततः प्राक्पुण्याहमेवाऽऽरभ्य द्वादशाहमुपसद्व्रती । उपसत्सु व्रतमुपसदः प्रसिद्धा ज्योतिष्टोमे । तत्र च स्तनोपचयापचयद्वारेण पयोभक्षणं तद्व्रतम् । अत्र च तत्कर्मानुपसंहारात्केवलमितिकर्तव्यताशून्यं पयोभक्षणमात्रमुपादीयते । ननूपसदो व्रतमिति यदा विग्रहस्तदा सर्वमितिकर्तव्यतारूपं ग्राह्यं भवति तत्कस्मान्न परिगृह्यत इति । उच्यते—स्मार्तत्वात्कर्मणः । स्मार्तं हीदं मन्थकर्म । ननु श्रुतिविहितं सत्कथं स्मार्तं भवितुमर्हति । स्मृत्यनुवादिनी हि श्रुतिरियम् । श्रौतत्वे हि प्रकृतिविकारभावस्ततश्च प्राकृ-

यामिति श्रुतेस्तत्कथमन्यथा प्रतिज्ञातमिति शङ्कते—महत्त्वेति । परिहरति—महत्त्वे चेति । उक्तेऽर्थे श्रुत्यन्तराणि योजयति—तदुच्यत इत्यादिना । स यो वित्तार्थी कामयेत तस्येदं कर्मेति शेषः । यस्य कस्यचिद्वित्तार्थिनस्तर्हीदं कर्म स्यादित्याशङ्क्याऽऽह—कर्मण्यधिकृत इति । तत्र वित्तार्थिनि पुंसीति यावत् । उपसदो नामेष्टिविशेषाः । ज्योतिष्टोमे प्रवर्ग्याहःस्विति शेषः । किं पुनस्तासु व्रतमिति तदाह—तत्र चेति । यदुपसत्सु स्तनोपचयापचयाभ्यां पयोभक्षणं यजमानस्य प्रसिद्धं तदत्रोपसद्व्रतमित्यर्थः । प्रकृतेऽपि तर्हि स्तनोपचयापचयाभ्यां पयोभक्षणं स्यादिति चेन्नेत्याह—अत्र चेति । मन्थाख्यं कर्म सप्तम्यर्थः । तत्कर्मेत्युपसद्रूपकर्मोक्तिः । केवलमित्यस्यैवार्थमाह—इतिकर्तव्यताशून्यमिति । समासान्तरमाश्रित्य शङ्कते—नन्विति । कर्मधारयरूपं समासवाक्यं तदित्युक्तम् । मन्थाख्यस्य कर्मणः स्मार्तत्वादत्र श्रुत्युक्तानामुपसद्गामुपसंग्रहाभावान्न कर्मधारयः सिध्यतीत्युत्तरमाह—उच्यत इति । मन्थकर्मणः स्मार्तत्वमाक्षिपति—नन्विति । परिसमूहनपरिलेपनान्युपसमाधानादेः स्मार्तार्थस्यात्रोच्यमानत्वादियं श्रुतिः स्मृत्यनुवादिनी युक्ता । तथा चैतत्कर्म भवत्येव स्मार्तमिति परिहरति—स्मृतीति । ननु श्रुतेन स्मृत्यनुवादिनीत्वं वैपरीत्यादतो भवतीदं श्रौतमित्याशङ्क्याऽऽह—श्रौतत्वे हीति । यदीदं कर्म श्रौतं तदा ज्योतिष्टोमेनास्य प्रकृतिविकृतिभावः स्यात् । समग्राह-

तधर्मग्राहित्वं विकारकर्मणो न त्विह श्रौतम् । अत एव चाऽऽवसथ्या-
ग्रावेतत्कर्म विधीयते । सर्वा चाऽऽवृत्स्मातैवेति । उपसद्ब्रती भूत्वा
पयोव्रती सन्नित्यर्थः ।

औदुम्बर उदुम्बरवृक्षमये कंसे चमसे वा तस्यैव विशेषणं कंसा-
कारे चमसाकारे औदुम्बर एव । आकारे तु विकल्पो नौदुम्बरत्वे ।
अत्र सर्वौषधं सर्वासामोषधीनां समूहं यथासंभवं यथाशक्ति च
सर्वा ओषधीः समाहृत्य तत्र ग्राम्याणां तु दश नियमेन ग्राह्या ब्रीहिय-
वाद्या वक्ष्यमाणाः । अधिकग्रहणे तु न दोषः । ग्राम्याणां फलानि च
यथासंभवं यथाशक्ति च । इतिशब्दः समस्तसंभारोपचयप्रदर्शनार्थः ।
अन्यदपि यत्संभरणीयं तत्सर्वं संभृत्येत्यर्थः । क्रमस्तत्र गृह्योक्तो
द्रष्टव्यः । परिसमूहनपरिलेपने भूमिसंस्कारः । अग्निमुपसमाधायेति
वचनादावसथ्येऽप्राविति गम्यते । एकवचनादुपसमाधानश्रवणाच्च ।

संयुक्ता प्रकृतिर्विकल्पाङ्गसंयुक्ता च विकृतिः । प्रकृतिविकृतिभावे च विकृति-
कर्मणः प्राकृतधर्मग्राहित्वादुपसद् एव व्रतमिति विगृह्य सर्वमितिकर्तव्य-
तारूपं शक्यं ग्रहीतुं न चात्र श्रौतत्वमस्ति परिलेपनादिसंबन्धात् । न च
पूर्वभाविन्याः श्रुतेरुत्तरभाविस्मृत्यनुवादित्वासिद्धिस्तस्यास्त्रैकाल्यविषयत्वा-
भ्युपगमादिति भावः । मन्थकर्मणः स्मार्तत्वे लिङ्गमाह—अत एवेति । तत्रैव
हेत्वन्तरमाह—सर्वा चेति । मन्थगतेतिकर्तव्यताऽत्राऽऽवृद्धित्युच्यते । उपसद्
एव व्रतमिति विग्रहासंभवादुपसत्सु व्रतमित्यस्मदुक्तं सिद्धमुपसंहर्तुमिति-
शब्दः । पयोव्रती सन्वक्ष्यमाणेन क्रमेण जुहोतीति संबन्धः ।

ताम्रमौदुम्बरमिति शङ्कां वारयति—उदुम्बरवृक्षमय इति । तस्यैवेति
प्रकृतपात्रपरामर्शः । औदुम्बरत्वे विकल्पमाशङ्क्याऽऽह—आकार इति ।
अत्रेति पात्रनिर्देशः । असंभवादशक्यत्वस्य सर्वौषधं समाहृत्येत्ययुक्त-
मित्याशङ्क्याऽऽह—यथासंभवमिति । ओषधिषु नियमं दर्शयति—तत्रेति ।
परिसंख्यां वारयति—अधिकेति । इति संभृत्यात्रेतिशब्दस्य प्रदर्शनार्थत्वे
फलितं वाक्यार्थं कथयति—अन्यदपीति । ओषध्यादीनां संभरणान्तरं परि-
समूहनादिक्रमे किं प्रमाणमित्याशङ्क्याऽऽह—क्रम इति । तत्रेति परिसमूह-
नाद्युक्तिः । होमाधारत्वेन त्रेताग्निपरिग्रहं वारयति—अग्निमिति । आवस-
थ्येऽग्नौ होम इति शेषः । कथमेतावतात्रेताग्निपरित्यागस्तत्राऽऽह—
एकवचनादिति । कथमुपसमाधानश्रवणं त्रेताग्निनिवारकं तत्राऽऽह—

ज्येष्ठाय स्वाहा श्रेष्ठाय स्वाहेत्यग्नौ हुत्वा मन्थे स॒स्रवमवनयति प्राणाय स्वाहा वसिष्ठायै स्वाहेत्यग्नौ हुत्वा मन्थे स॒स्रवमवनयति वाचे स्वाहा प्रतिष्ठायै स्वाहेत्यग्नौ हुत्वा मन्थे स॒स्रवमवनयति चक्षुषे स्वाहा संपदे स्वाहेत्यग्नौ हुत्वा मन्थे स॒स्रवमवनयति श्रोत्राय स्वाहाऽऽयतनाय स्वाहेत्यग्नौ हुत्वा मन्थे स॒स्रवमवनयति मनसे स्वाहा प्रजात्यै स्वाहेत्यग्नौ हुत्वा मन्थे स॒स्रवमवनयति रेतसे स्वाहेत्यग्नौ हुत्वा मन्थे स॒स्रवमवनयति ॥ २ ॥

अग्नये स्वाहेत्यग्नौ हुत्वा मन्थे स॒स्रवमवनयति सोमाय स्वाहेत्यग्नौ हुत्वा मन्थे स॒स्रव-

विद्यमानस्यैवोपसमाधानम् । परिस्तीर्य दर्भानावृतास्मार्तत्वात्कर्मणः स्थालीपाकावृत्परिगृह्यते । तयाऽऽज्यं संस्कृत्य पुंसा नक्षत्रेण पुंसां नक्षत्रेण पुण्याहसंयुक्तेन मन्थं सर्वौषधफलपिष्टं तत्रौदुम्बरे चमसे दधनि मधुनि घृते चोपसिच्यैकयोपमन्थन्योपसंमथ्य संनीय मध्ये संस्थाप्यौदुम्बरेण स्रवेणाऽऽवापस्थान आज्यस्य जुहोत्येतैर्मन्त्रैर्यावन्तो देवा इत्याद्यैः ॥ १ ॥

विद्यमानस्येति । आहवनीयादेश्चाऽऽघेयत्वान्न प्रागेव सत्त्वमिति भावः । मध्ये स्वस्याग्नेश्चेति शेषः । आवापस्थानमाहुतिविशेषप्रज्ञेप्रदेशः । भो जातवेदस्त्वदधीना यावन्तो देवा वक्रमतयः सन्तो ममार्थान्प्रतिबध्नन्ति तेभ्योऽहमाज्यभागं त्वय्यर्पयामि ते च तेन तृप्ता भूत्वा सर्वैरपि पुरुषार्थैर्मा तर्पयन्तु । अहं च त्वदधीनोऽर्पित इत्याद्यमन्त्रस्यार्थः । जातं जातं वेत्तीति वा जाते जाते विद्यत इति वा जातवेदाः । या देवता कुटिलमतिभूत्वा सर्वस्यैवाहमेव धारयन्तीति मत्वा त्वामाश्रित्य वर्तते तां सर्वसाधनीं देवतामहं घृतस्य धारया यजे स्वाहेति पूर्ववदेव द्वितीयमन्त्रार्थः ॥ १ ॥

मवनयति भूः स्वाहेत्यग्नौ हुत्वा मन्थे स॒स्रव-
मवनयति भुवः स्वाहेत्यग्नौ हुत्वा मन्थे स॒स्रव-
मवनयति स्वः स्वाहेत्यग्नौ हुत्वा मन्थे स॒स्रव-
मवनयति भूर्भुवः स्वः स्वाहेत्यग्नौ हुत्वा मन्थे स॒स्रव-
स्रवमवनयति ब्रह्मणे स्वाहेत्यग्नौ हुत्वा मन्थे स॒स्रव-
स्रवमवनयति चक्षत्राय स्वाहेत्यग्नौ हुत्वा मन्थे स॒स्रव-
स्रवमवनयति भूताय स्वाहेत्यग्नौ हुत्वा मन्थे
स॒स्रवमवनयति भविष्यते स्वाहेत्यग्नौ हुत्वा मन्थे
स॒स्रवमवनयति विश्वाय स्वाहेत्यग्नौ हुत्वा
मन्थे स॒स्रवमवनयति सर्वाय स्वाहेत्यग्नौ हुत्वा
मन्थे स॒स्रवमवनयति प्रजापतये स्वाहेत्यग्नौ हुत्वा
मन्थे स॒स्रवमवनयति ॥३॥

अथैनमभिमृशति भ्रमदसि ज्वलदसि पूर्णमसि
प्रस्तब्धमस्येकसभमसि हिंकृतमसि हिंक्रियमा-
णमस्युद्गीथमस्युद्गीयमानमसि आवितमसि प्रत्या-
आवितमस्यार्द्रं संदीप्तमसि विभूरसि प्रभूरस्यन्न-
मसि ज्योतिरसि निधनमसि संवर्गोऽसीति ॥ ४ ॥

ज्येष्ठाय स्वाहा श्रेष्ठाय स्वाहेत्यारभ्य द्वे द्वे आहुती हुत्वा मन्थे सं-
स्रवमवनयति । सुवावलेपनमाज्यं मन्थे संस्रावयति । एतस्मादेव ज्ये-
ष्ठाय श्रेष्ठायेत्यादिप्राणलिङ्गाज्ज्येष्ठश्रेष्ठादिप्राणविद एवास्मिन्कर्मण्य-
धिकारः । रेतस इत्यारम्भैकैकामाहुतिं हुत्वा मन्थे संस्रवमवनयत्यप-
रयोपमन्थन्या पुनर्मन्थान्ति ॥२॥३॥

ज्येष्ठायेत्यादिमन्त्रेषु ध्वनितमर्थमाह—एतस्मादेवेति । द्वे द्वे आहुती
हुत्वेत्युक्तं तत्र सर्वत्र द्वित्वप्रसङ्गं प्रत्याचष्टे—रेतस इत्यारभ्येति । संस्रवः
सुवावलिप्तमाज्यम् ॥२॥३॥

अथैनमुद्यच्छत्यामँस्यामँहि ते महि स हि राजेशा-
नोऽधिपतिः स माँ राजेशानोऽधिपतिं करोत्विति ॥५॥
अथैनमाचामति तत्सवितुर्वरेण्यम् । मधु वाता ऋता-
यते मधु क्षरन्ति सिन्धवः । माध्वीर्नः सन्त्वोपधीः ।
भूः स्वाहा । भर्गो देवस्य धीमहि । मधु नक्तमुतो-
षसो मधुमत्पार्थिवँ रजः । मधु द्यौरस्तु नः पिता ।
भुवः स्वाहा । धियो यो नः प्रचोदयात् । मधुमानो
वनस्पतिर्मधुमाँ अस्तु सूर्यः । माध्वीर्मावो भवन्तु
नः । स्वः स्वाहेति । सर्वां च सावित्रीमन्वाह सर्वांश्च

अथैनमभिमृशति भ्रमदसीत्यनेन मन्त्रेण ॥ ४ ॥

अथैनमुद्यच्छति सह पात्रेण हस्ते गृह्णात्यामँस्यामँहि ते मही-
त्यनेन ॥ ५ ॥

मन्थद्रव्यस्य प्राणदेवताकत्वात्प्राणेनैकीकृत्य सर्वात्मकत्वं तथा च
सर्वदेहेषु प्राणरूपेण त्वं भ्रमदसि प्राणस्य चलनात्मकत्वात्तद्रूपत्वाच्च ।
तत्राग्निरूपेण च त्वं बलदसि प्रकाशात्मकत्वाद्गनेस्तद्रूपत्वाच्च । तदनु
ब्रह्मरूपेण त्वं पूर्णमसि । नभोरूपेण प्रस्तब्धं निष्कम्पमसि सर्वैरविरोधि-
त्वात्सर्वमपि जगदेकसमभवदात्मन्यन्तर्भाव्यापरिच्छिन्नतया स्थितं वस्तु
त्वमसि । प्रस्तोत्रा यज्ञारम्भे त्वमेव हिंक्रुतमसि । तेनैव यज्ञमध्ये हिंक्रि-
यमाणां चासि । उद्गात्रा च यज्ञारम्भे तन्मध्ये चोद्गीथमुद्गीयमानं
चासि । अश्वयुजा त्वं श्रावितमसि । आग्नीध्रेण च प्रत्याश्रावितमसि ।
आर्द्रं मेघोदरे सम्यग्दीप्तमसि । विविधं भवतीति विभुः । प्रभुः समर्थो
भोग्यरूपेण सोमात्मना स्थितत्वादन्नं भोक्तृरूपेणाग्न्यात्मना व्योतिः-
कारणत्वान्निधनं ज्योऽध्यात्माधिदैवयोर्वागादीनामग्न्यादीनां च संहर-
णात्त्वं संवर्गोऽसीत्यभिमर्शनमन्त्रस्तार्थः ॥ ४ ॥

आमंसि त्वं सर्वं विजानासि वयं च ते तव महि महत्तरं रूपमामँहि
मस्यामहे । स हि प्राणो रजादिगुणः स च मां तथाभूतं करोत्वित्युच्य-
मनमन्त्रस्तार्थः ॥ ५ ॥

मधुमतीरहमे वेदं सर्वं भूयासं भूर्भुवः स्वः स्वाहेत्य-
न्तत आचम्य पाणी प्रक्षाल्य जघनेनाग्निं प्राक्शिराः
संविशति प्रातरादित्यमुपतिष्ठते दिशामेकपुण्डरीक-
मस्यहं मनुष्याणामेकपुण्डरीकं भूयासमिति यथैत-
मेत्य जघनेनाग्निमासीनो वंशं जपति ॥ ६ ॥

अथैनमाचामति भक्षयति गायत्र्याः प्रथमपादेन मधुमत्यैकया व्याहृ-
त्या च प्रथमया प्रथमग्रासमाचामति । तथा गायत्रीद्वितीयपादेन मधु-
मत्या द्वितीयया द्वितीयया च व्याहृत्या द्वितीयं ग्रासम् । तथा तृती-
येन गायत्रीपादेन तृतीयया मधुमत्या तृतीयया च व्याहृत्या तृतीयं
ग्रासम् । सर्वा सावित्रीं सर्वाश्च मधुमतोरुक्त्वाऽहमेवेदं सर्वं भूयास-
मिति चान्ते भूर्भुवः स्वः स्वाहेति समस्तं भक्षयति । यथा चतुर्भि-
र्ग्रासैस्तद्द्रव्यं सर्वं परिसमाप्यते तथा पूर्वमेव निरूपयेत् । यत्पात्रा-
बलितं तत्पात्रं सर्वं निर्णिज्य तूष्णीं पिबेत् । पाणी प्रक्षाल्याप आ-
चम्य जघनेनाग्निं पश्चादग्नेः प्राक्शिराः संविशति । प्रातः संध्यामुपा-
स्याऽऽदित्यमुपतिष्ठते दिशामेकपुण्डरीकमित्यनेन । मन्त्रेण । यथेतं
यथागतमेत्याऽऽगत्या जघनेनाग्निमासीनो वंशं जपति ॥६॥

तत्सवितुर्वरेण्यं वरणीयं श्रेष्ठं पदं धीमहीति संबन्धः । वाता
वायुभेदा मधु सुखमृतायते वहन्ति । सिन्धवो नद्यो मधु क्षरन्ति मधुर-
रसान्भवन्ति । ओषधीश्चास्मान्प्रति माध्वीर्मधुरसाः सन्तु । देवस्य
सवितुर्भर्गस्तेजोऽन्नं वा प्रस्तुतं पदं चिन्तयामः । नक्तं रात्रिरुतोषसो
दिवसाश्च मधु प्रीतिकराः सन्तु । पार्थिवं रजो मधुमदनुद्वेगकरमस्तु ।
द्यौश्च पिता नोऽस्माकं मधु सुखकरोऽस्तु । यः सविता नोऽस्माकं धियो
बुद्धीः प्रचोदयात्प्रेरेयेत्तस्य तद्वरेण्यमिति संबन्धः । वनस्पतिः
सोमोऽस्माकं मधुमानस्तु । गावो रश्मयो दिशो वा माध्वीः सुखकराः
सन्तु । अन्तश्शब्दादिति शब्दाच्चोपरिष्ठादुक्त्वेत्यनुषङ्गः । एवं ग्रासचतुष्टये
निवृत्ते सत्यवशिष्टे द्रव्ये किं कर्तव्यं तत्राऽऽह—यथेति । पात्रावशिष्टस्य
परित्यागं वारयति—यदिति । निर्णिज्य प्रक्षालयेति यावत् । पाणिप्रक्षालन-
वचनसामर्थ्यात्प्राप्तं शुद्धयर्थं स्मार्तमाचमनमनुजानाति—अप आचम्येति ।
एकपुण्डरीकशब्दोऽल्लण्डश्रेष्ठवाची ॥ ६ ॥

त ५ हैतमुद्दालक आहृषिर्वाजसनेयाय याज्ञवल्क्या-
यान्तेवासिन उक्त्वोवाचापि य एन ५ शुष्के स्थाणौ
निषिञ्चेज्जायेरञ्छाखाः प्ररोहेयुः पलाशानीति ॥ ७ ॥
एतमु हैव वाजसनेयो याज्ञवल्क्यो मधुकाय पैङ्ग्या-
यान्तेवासिन उक्त्वोवाचापि य एन ५ शुष्के स्थाणौ
निषिञ्चेज्जायेरञ्छाखाः प्ररोहेयुः पलाशानीति ॥ ८ ॥
एतमु हैव मधुकः पैङ्ग्यश्चूलाय भागवित्तयेऽन्तेवा-
सिन उक्त्वोवाचापि य एन ५ शुष्के स्थाणौ निषि-
ञ्चेज्जायेरञ्छाखाः प्ररोहेयुः पलाशानीति ॥ ९ ॥
एतमु हैव चूलो भागवित्तिर्जनक्य आयस्थूणा-
यान्तेवासिन उक्त्वोवाचापि एन शुष्के स्थाणौ
निषिञ्चेज्जायेरञ्छाखाः प्ररोहेयुः पलाशानीति ॥ १० ॥
एतमु हैव जानकिरायस्थूणः सत्यकामाय जावा-
लायान्तेवासिन उक्त्वोवाचापि य एन ५ शुष्के
स्थाणौ निषिञ्चेज्जायेरञ्छाखाः प्ररोहेयुः पलाश-
नीति ॥ ११ ॥

एतमु हैव सत्यकामो जाबालोऽन्तेवासिभ्य उक्त्वो-
वाचापि य एन शुष्के स्थाणौ निषिञ्चेज्जायेर-
ञ्छाखाः प्ररोहेयुः पलाशानीति तमेवं नापुत्राय
वाऽनन्तेवासिने वा ब्रूयात् ॥ १२ ॥

तं हैतमुद्दालक इत्यादि सत्यकामो जाबालोऽन्तेवासिभ्य उक्त्वोवा-
चापि य एन शुष्के स्थाणौ निषिञ्चेज्जायेरन्तेवास्मिञ्छाखाः प्ररोहेयुः
पलाशानीत्येवमन्तमेनं मन्थमुद्दालकात्प्रभृत्येकैकाचार्यक्रमगतं सत्य-
काम आचार्यो बहुभ्योऽन्तेवासिभ्य उक्त्वोवाच । किमन्यदुवाचे-
त्युच्यते—अपि य एन शुष्के स्थाणौ गतप्राणोऽप्येनं मन्थं भक्षणाय
संस्कृतं निषिञ्चेत्प्रक्षिपेज्जायेरन्तुत्पद्येरन्तेवास्मिन्स्थाणौ शाखा अवयवा

चतुरौदुम्बरो भवत्यौदुम्बरः स्रव औदुम्बरश्चमस
औदुम्बर इक्षम औदुम्बरी उपमन्थन्यौ दश
ग्राम्याणि धान्यानि भवन्ति ब्रीहियवास्तिलमाषा
अणुप्रियंगवो गोधूमाश्च मसूराश्च खल्वाश्च खल-
कुलाश्च तान्पिष्टान्दधनि मधुनि घृत उपसिञ्चत्या
व्यस्य जुहोति ॥ १३ ॥

इति बृहदारण्यकोपनिषदि षष्ठाध्यायस्य

तृतीयं ब्राह्मणम् ॥ ३ ॥

वृक्षस्य प्ररोहेयुश्च पलाशानि पर्णानि यथा जीवतः स्थाणोः किमु-
तानेन कर्मणा कामः सिध्येदिति । ध्रुवफलमिदं कर्मेति कर्मस्तुत्य-
र्थमेतत् । विद्याधिगमे षट्तीर्थानि तेषामिह संप्राणदर्शनस्य मन्थवि-
ज्ञानस्याधिगमे द्वे एव तीर्थे अनुज्ञायेते पुत्रश्चान्तेवासी च ॥ ७ ॥ ८ ॥
९ ॥ १० ॥ ११ ॥ १२ ॥

चतुरौदुम्बरो भवतीति व्याख्यातम् । दश ग्राम्याणि धान्यानि
भवन्ति ग्राम्याणां तु धान्यानां दश नियमेन ग्राह्या इत्यवोचाम ।
के त इति निर्दिश्यन्ते—ब्रीहियवास्तिलमाषा अणुप्रियंगवोऽणवश्चाणु-
शब्दवाच्याः । कचिद्देशे प्रियंगवः प्रसिद्धाः कङ्कुशब्देन । खल्वा
निष्पावा वल्लशब्दवाच्या लोके खलकुलाः कुलत्थाः । एतद्व्यतिरेकेण
यथाशक्ति सर्वौषधयो ग्राह्याः फलानि चेत्यवोचामायाज्ञिकानि
वर्जयित्वा ॥ १३ ॥

इति बृहदारण्यकोपनिषद्भाष्ये षष्ठाध्यायस्य

तृतीयं ब्राह्मणम् ॥ ३ ॥

तमेतं नापुत्रायेत्यादेरर्थमाह—विद्येति । शिष्यः श्रोत्रियो मेधावी
धनदायी प्रियः पुत्रो विद्यया विद्यादातेति षट् तीर्थानि संप्रदानानि ॥ ७ ॥
८ ॥ ९ ॥ १० ॥ ११ ॥ १२ ॥ १३ ॥

इति बृहदारण्यकोपनिषद्भाष्यटीकायां षष्ठाध्यायस्य

तृतीयं ब्राह्मणम् ॥ ३ ॥

अथ षष्ठाध्यायस्य चतुर्थं ब्राह्मणम् ।

एषां वै भूतानां पृथिवी रसः पृथिव्या आपोऽपामो-
षधय ओषधीनां पुष्पाणि पुष्पाणां फलानि फलानां
पुरुषः पुरुषस्य रेतः ॥ १ ॥

स ह प्रजापतिरीक्षां चक्रे हन्तास्मै प्रतिष्ठां कल्पयानीति
स स्त्रियं ससृजे तां सृष्ट्वाऽध उपास्त तस्मात्स्त्रिय-

यादृग्जन्मा यथौत्पादितो यैर्वा गुणैर्विशिष्टः पुत्र आत्मनः पितुश्च
लोक्यो भवतीति तत्संपादनाय ब्राह्मणमारभ्यते । प्राणदर्शिनः श्रीमन्थं
कर्म कृतवतः पुत्रमन्थेऽधिकारः । यदा पुत्रमन्थं चिकीर्षति तदा
श्रीमन्थं कृतवर्तुकालं पत्न्याः प्रतीक्षत इत्येतद्वेतस औषध्यादिरसत-
मत्वस्तुत्याऽवगम्यते । एषां वै चराचराणां भूतानां पृथिवी रसः
सारभूतः । सर्वभूतानां मध्विति ह्युक्तम् । पृथिव्या आपो रसः । अप्सु
हि पृथिव्योता च प्रोता च । अपामोषधयो रसः । कार्यत्वाद्रसत्व-
मोषध्यादीनाम् । ओषधीनां पुष्पाणि । पुष्पाणां फलानि । फलानां
पुरुषः । पुरुषस्य रेतः । “सर्वेभ्योऽङ्गेभ्यस्तेजः संभूतम्” इति
श्रुत्यन्तरात् ॥ १ ॥

प्राणोपासकस्य वित्तार्थिनो मन्थाख्यं कर्मोक्त्वा ब्राह्मणान्तरमुत्थाप-
यति—यादृगिति । उक्तगुणः स कथं स्यादित्यपेक्षायामिति शेषः । तच्छब्दो
यथोक्तपुत्रविषयः । यदरिमन्त्राह्मणे पुत्रमन्थाख्यं कर्म वक्ष्यते तद्वति
सर्वाधिकारविषयमित्याशङ्क्याऽऽह—प्राण्येति । पुत्रमन्थरम कालनियमा-
भाजमाशङ्क्याऽऽह—यदेति । किमत्र गमकमित्याशङ्क्य रेतःस्तुतिरित्याह-
इत्येतदिति । पृथिव्या सर्वभूतसारत्वे मधुब्राह्मणं प्रमाणयति—सर्वभूताना-
मिति । तत्र गार्गिब्राह्मणं प्रमाणमित्याह—अप्सु हीति । अपां पृथिव्याश्च
रसत्वं कारणत्वाद्युक्तमोषधादीनां कथमित्याशङ्क्याऽऽह—कार्यत्वादिति ।
रेतोऽसृजतेति प्रस्तुत्य रेतसस्तत्र तेजःशब्दप्रयोगात्तस्य पुरुषे सारत्वमेत-
रेयके निवर्चितमित्याह—सर्वेभ्य इति ॥ १ ॥

मध उपासीत स एतं प्राञ्चं ग्रावाणमात्मन एव समु-
दपारयत्तेनैनामभ्यसृजत ॥ २ ॥

तस्या वेदिरुपस्थो लोमानि बर्हिश्चर्माधिषवणो
समिद्धो मध्यतस्तौ मुष्कौ स यावान्ह वै वाज-
पेयेन यजमानस्य लोको भवति तावानस्य
लोको भवति य एवं विद्वानधोपहासं चरत्यासाँ
स्त्रीणाँ सुकृतं वृङ्क्तेऽथ य इदमविद्वानधोपहासं
चरत्याऽस्य स्त्रियः सुकृतं वृञ्जते ॥ ३ ॥

यत एवं सर्वभूतानां सारतममेतद्रेतोऽतः का नु खल्वस्य योग्या
प्रतिष्ठेति स ह स्रष्टा प्रजापतिरीक्षांचक्रे । ईक्षां कृत्वा स स्त्रियं ससृजे ।
तां च सृष्ट्वाऽथ उपास्त मैथुनाख्यं कर्माधुपासनं नाम कृतवान् ।
तस्मात्स्त्रियमध उपासीत । श्रेष्ठानुश्रयणा हि प्रजाः । अत्र वाजपेय-
सामान्यकृतिमाह—स एतं प्राञ्चं प्रकृष्टगतिर्युक्तमात्मनो ग्रावाणं
सोमाभिषवोपलस्थानीयं काठिन्यसामान्यात्प्रजननेन्द्रियमुदपारयदु-
त्पूरितवान्स्त्रीव्यञ्जनं प्रति तेनैनां स्त्रियमभ्यसृजदभिसंसर्गं कृतवान् ॥२॥

तस्या वेदिरित्यादि सर्वं सामान्यं प्रसिद्धम् । समिद्धोऽग्निर्मध्यतः
स्त्रीव्यञ्जनस्य तौ मुष्कावधिषवणफलके इति व्यवहितेन संबध्यते ।
वाजपेययाजिनो यावाह्लोकः प्रसिद्धस्तावान्विदुषौ मैथुनकर्मणो लोकः
फलमिति स्तूयते । तस्माद्वीभत्सा नो कार्येति । य एवं विद्वानधोप-

श्रेष्ठमनुश्रयन्तेऽनुसरन्तीति श्रेष्ठानुश्रयणाः पशुकर्मणि स्वारस्येन
प्राणिमात्रस्य प्रवृत्तेर्वृथा विधिरित्याशङ्क्याऽऽह—अत्रेति । अवाच्यं कर्म
सप्तम्यर्थः ॥ २ ॥

मुष्कौ वृषणौ योनिपार्श्वयोः कठिनौ मांसखण्डौ तत्राधिषवणशब्दि-
तसोमफलकदृष्टिः । यच्चाऽऽनुदुहं चर्म सोमकण्डनार्थं तद्वृष्टी रहस्यदेशस्य
चर्मणि कर्तव्येत्याह—ताविति । उपास्तिप्रकारमुक्त्वा फलोक्तेस्तात्पर्यमाह
वाजपेयेति । स्तूयते मैथुनाख्यं कर्मेति शेषः । स्तुतिफलमाह—तस्मादिति ।

एतद्ध स्म वै तद्विद्वानुद्दालक आरुणिराहैतद्ध स्म
वै तद्विद्वान्नाको मौद्गल्य आहैतद्ध स्म वै तद्विद्वान्-
कुमारहारित आह बहवो मर्या ब्राह्मणायना नि-
रिन्द्रिया विसुकृतोऽस्माल्लोकात्प्रयन्ति य इदम-
विद्वांसोऽधोपहासं चरन्तीति बहु वा इदं सु-
प्तस्य वा जाग्रतो वा रेतः स्कन्दति ॥ ४ ॥

हासं चरत्यासां स्त्रीणां सुकृतं वृद्धं आवर्जयति । अथ पुनर्यो वाज-
पेयसंपत्तिं न जानात्यविद्वान्नेतसो रसतमत्वं चाधोपहासं चरति ।
आऽस्य स्त्रियः सुकृतमावृजतेऽविदुषः ॥ ३ ॥

एतद्ध स्म वै तद्विद्वानुद्दालक आरुणिराहाधोपहासाख्यं मैथुनक-
र्म वाजपेयसंपन्नं विद्वानित्यर्थः । तथा नाको मौद्गल्यः कुमारहारि-
तश्च । किं त आहुरित्युच्यते—बहवो मर्या मरणधर्मिणो मनुष्या
ब्राह्मणा अयनं येषां ते ब्राह्मणायना ब्रह्मबन्धवो जातिमानोपजीविन
इत्येतत् । निरिन्द्रिया विमृष्टेन्द्रिया विसुकृतो विगतसुकृतकर्माणोऽ-
विद्वांसौ मैथुनकर्मासक्ता इत्यर्थः । ते किमस्माल्लोकात्प्रयन्ति परलो-
कात्परिभ्रष्टा इति । मैथुनकर्मणोऽत्यन्तपापहेतुत्वं दर्शयति—य इदम-
विद्वांसोऽधोपहासं चरन्तीति । श्रीमन्थं कृत्वा पत्न्या ऋतुकालं ब्रह्म-
चर्येण प्रतीक्षते यदीदं रेतः स्कन्दति बहु वाऽल्पं वा सुप्तस्य वा
जाग्रतो वा रागप्राबल्यात् ॥ ४ ॥

इतिशब्दः स्तुतिफलदर्शनार्थः । उपास्तेरधिकं फलमाह—य एवमिति ।
अविदुषो दुर्व्यापारनिरतस्य प्रत्यवायं दर्शयति—अथेति ॥ ३ ॥

अविदुषामतिगर्हितमिदं कर्नेत्यत्राऽऽचार्यपरस्परासंमतिमाह—एत-
द्धेति । पशुकर्मणो वाजपेयसंपन्नत्वमिदंशब्दार्थः । अविदुषामवाच्ये
कर्मणि प्रवृत्तानां दोषित्वमुपसंहृतुं मितिशब्दः । विदुषो लाभमविदुषश्च
दोषं दर्शयित्वा क्रियाकालात्प्रागेव रेतःस्खलने प्रायश्चित्तं दर्शयति—श्रीम-
न्थमिति । यः प्रतीक्षते तस्य रेतो यदि स्कन्दतीति योजना ॥ ४ ॥

तदभिमृशेदनु वा मन्त्रयेत यन्मेऽद्य रेतः पृथिवी-
मस्कान्त्सीद्यदोषधीरप्यसरद्यदपः । इदमहं तद्रेत
आददे पुनर्मांमैत्विन्द्रियं पुनस्तेजः पुनर्भगः । पुन-
रग्निर्विष्णुया यथास्थानं कल्पन्तामित्यनामिकाङ्-
गुष्ठाभ्यामादायान्तरेण स्तनौ वा भ्रुवौ वा निमृ-
ज्यात् ॥ ५ ॥

अथ यद्युदक आत्मानं पश्येत्तदभिमन्त्रयेत मयि
तेज इन्द्रियं यशो द्रविणं सुकृतमिति श्रीहं वा
एषा स्त्रीणां यन्मलोद्भासास्तस्मान्मलोद्भाससं यश-
स्विनीमभिक्रम्योपमन्त्रयेत ॥ ६ ॥

तदभिमृशेदनुमन्त्रयेत् वाऽनुजपेदित्यर्थः । यदाऽभिमृशति तदाऽ-
नामिकाङ्गुष्ठाभ्यां तद्रेत आदत्त आदद इत्येवमन्तेन मन्त्रेण पुनर्मांमि-
त्येतेन निमृज्यादन्तरेण मध्ये भ्रुवौ भ्रुवोर्वा स्तनौ स्तनयोर्वा ॥ ५ ॥

अथ यदि कदाचिदुदक आत्मानमात्मच्छायां पश्येत्तत्राप्यभि-
मन्त्रयेतानेन मन्त्रेण—मयि तेज इति । श्रीहं वा एषा पत्नी स्त्रीणां

मे ममाद्याप्राप्तकाले यद्रेतः पृथिवीं प्रत्यस्कान्त्सीद्वागातिरेकेण स्कन्न-
मासीदोषधीः प्रत्यप्यसरदगमद्यच्चापः स्वयोनिं प्रति गतमभूत्तदिदं रेतः
संप्रत्याददेऽहमित्यादानमन्त्रार्थः । केनाभिप्रायेण तदादानं तदाह—पुन-
रिति । तत्पुना रेतोरूपेण बहिर्निर्गतमिन्द्रियं मां प्रत्येतु समागच्छतु ।
तेजस्त्वगता कान्तिः । भगः सौभाग्यं ज्ञानं वा । तदपि सर्वं रेतोनिर्ग-
मात्तदात्मना बहिर्निर्गतं सन्मां प्रत्यागच्छतु । अग्निर्विष्णुयं स्थानं येषां ते
देवास्तद्रेतो यथास्थानं कल्पयन्त्विति मार्जनमन्त्रार्थः ॥ ५ ॥

अयोनौ रेतःस्खलने प्रायश्चित्तमुक्तं रेतो योनावुदके रेतःसिचश्छाया-
दर्शने प्रायश्चित्तं दर्शयति—यथेत्यादिना । निमित्तान्तरे प्रायश्चित्तान्तरप्र-
दर्शनप्रक्रमार्थोऽथशब्दः । मयि तेजःप्रभृति देवाः कल्पयन्त्विति मन्त्र-
योजना । प्रकृतेन रेतःसिचा यस्यां पुत्रो जनयितव्यस्तां स्त्रियं स्तौति—
श्रीरित्यादिना । कथं सा यशस्विनि न हि तस्याः ख्यातिरस्ति तत्राऽऽह—

सा चेदस्मै न दद्यात्काममेनामवक्रीणीयात्सा चेदस्मै
नैव दद्यात्काममेनां यष्ट्या वा पाणिना वोपहृत्या-
तिक्रामेदिन्द्रियेण ते यशसा यश आदद इत्ययशा
एव भवति ॥ ७ ॥

सा चेदस्मै दद्यादिन्द्रियेण ते यशसा यश आदधा-
मीति यशस्विनावेव भवतः ॥ ८ ॥

स यामिच्छेत्कामयेत मेति तस्यामर्थं निष्ठाय मुखेन
मुखं संघायोपस्थमस्या अभिमृश्य जपेदङ्गादङ्गा-
त्संभवसि हृदयादधिजायसे । स त्वमङ्गकषायोऽसि
दिग्धविद्धमिव मादयेमाममं मयीति ॥ ९ ॥

मध्ये यद्यस्मान्मलोकद्वासा उद्गतमलवद्वासास्तस्मात्तां मलोद्वाससं
यशस्विनीं श्रीमतीमभिक्रम्याभिगत्योपमन्त्रयेतेदमद्याऽऽवाभ्यां कार्यं
यत्पुत्रोत्पादनमिति त्रिरात्रान्त आप्लुताम् ॥ ३ ॥

सा चेदस्मै न दद्यान्मैथुनं कर्तुं काममेनामवक्रीणीयादाभरणा-
दिना ज्ञापयेत् । तथाऽपि सा नैव दद्यात्काममेनां यष्ट्या वा
पाणिना वोपहृत्यातिक्रामेन्मैथुनाय । शप्स्यामि त्वां दुर्भगां कर्षि-
ष्यामीति प्रख्याप्य तामनेन मन्त्रेणोपगच्छेदिन्द्रियेण ते यशसा
यश आदद इति । सा तस्मात्तदभिशापाद्वन्ध्या दुर्भगेति ख्याताऽयशा
एव भवति ॥ ७ ॥

सा चेदस्मै दद्यादनुगुणैव स्याद्भर्तुस्तदाऽनेन मन्त्रेणोपगच्छेदिन्द्रि-
येण ते यशसा यश आदधामीति तदा यशस्विनावेवोभावपि
भवतः ॥ ८ ॥

यदिति । रजस्वलाभिगमनादि प्रतिषिद्धमित्याशङ्क्य विशिनष्टि—
त्रिरात्रेति ॥ ६ ॥

ज्ञापयेदात्मीयं प्रेमातिरेकमिति शेषः । बलादेव वशीकृतां भार्यां
पशुकर्मार्थं कथमुपगच्छेदित्याकाङ्क्षायामाह—शप्स्यामीति ॥ ७ ॥
॥ ८ ॥

अथ यामिच्छेन्न गर्भं दधीतेति तस्यामर्थं निष्ठाय
मुखेन मुखं संघायाभिप्राण्यापान्यादिन्द्रियेण ते रेतसा
रेत आदद इत्यरेता एव भवति ॥ १० ॥

अथ यामिच्छेद्दधीतेति तस्यामर्थं निष्ठाय मुखेन
मुखं संघायापान्याभिप्राण्यादिन्द्रियेण ते रेतसा रेत
आदधामीति गर्भिण्येव भवति ॥ ११ ॥

स यां स्वभार्यामिच्छेदियं मां कामयेतेति तस्यामर्थं प्रजननेन्द्रियं
निष्ठाय निक्षिप्य मुखेन मुखं संघायोपस्थमस्या अभिमृश्य जपेदिमं
मन्त्रमङ्गादङ्गादिति ॥ ९ ॥

अथ यामिच्छेन्न गर्भं दधीत न धारयेद्गर्भिणी मा भूदिति तस्या-
मर्थमिति पूर्ववत् । अभिप्राण्याभिप्राणनं प्रथमं कृत्वा पश्चादपान्या-
दिन्द्रियेण ते रेतसा रेत आदद इत्यनेन मन्त्रेणारेता एव भवति न
गर्भिणी भवतीत्यर्थः ॥ १० ॥

अथ यामिच्छेद्दधीत गर्भमिति तस्यामर्थमित्यादि पूर्ववत् । पूर्व-
विपर्ययेणापान्माभिप्राण्यादिन्द्रियेण ते रेतसा रेत आदधामीति गर्भि-
ण्येव भवति ॥ ११ ॥

अर्तुभार्यावशीकरणप्रकारमुक्त्वा पुरुषद्वेषिण्यास्तस्यास्तद्विषये प्रीति-
संपादनप्रक्रियां दर्शयति—स यामित्यादिना । हे रेतस्त्वं मदीयात्सर्वस्माद-
ङ्गात्समुत्पद्यसे विशेषतश्च हृदयादन्नरसद्वारेण जायसे स त्वमङ्गानां कषायो
रसः सन्विषलितशरविद्धां मृगीमिवामूं मदीयां स्त्रियं मे मादय
मद्वशां कुर्वित्यर्थः ॥ ९ ॥

तस्याः स्वविषये प्रीतिमापाद्यावाच्यकर्मानुष्ठानदशायामभिप्रायविशे-
षानुसारेणानुष्ठानविशेषं दर्शयति—अथेत्यादिना । तत्र तत्राथशब्दस्तत्तदु-
पक्रमार्थो नेतव्यः । पशुकर्मकाले प्रथमं स्वकीयपुंस्त्वद्वारा तदीयस्त्रीत्वे
वायुं विसृज्य तेनैव द्वारेण ततस्तदादानाभिमानं कुर्यादित्याह—
अभिप्राण्येति ॥ १० ॥

अर्तुरेवाभिप्रायान्तरानुसारिणं विधिमाह—अथ यामित्यादिना । स्वकीय-
पञ्चमेन्द्रियेण तदीयपञ्चमेन्द्रियाद्रतः स्वीकृत्य तत्पुत्रोत्पत्तिसमर्थं कृतमिति
मत्वा स्वकीयरेतसा सह तस्मिन्निक्षिपेत्तदिदमपाननं प्राणनं च तत्पूर्वकं
रेतःसेचनम् ॥ ११ ॥

अथ यस्य जायायै जारः स्यात्तं चेद्विष्यादामपात्रेऽग्नि-
मुपसमाधाय प्रतिलोमं शरबर्हिस्तीर्त्वा तस्मिन्नेताः
शरभृष्टीः प्रतिलोमाः सर्पिषाऽक्ता जुहुयान्मम समिद्धेऽहौषीः
प्राणापानौ त आददेऽसाविति मम समिद्धेऽहौषीः पुत्रपशूँ
स्त आददेऽसाविति मम समिद्धेऽहौषीरिष्टासुकृते त आददेऽ-
साविति मम समिद्धेऽहौषीराशापराकाशौ त आददेऽसाविति
स वा एष निरिन्द्रियो विसुकृतोऽस्माच्छोकात्प्रैति यमेवंविद्-
ब्राह्मणः शपति तस्मादेवंविच्छ्रोत्रियस्य दारेण नोपहास-
मिच्छेदुत ह्येवं वित्परो भवति ॥ १२ ॥

अथ पुनर्यस्य जायायै जार उपपतिः स्यात्तं चेद्विष्यादभिच-
रिष्याम्येनमिति मन्येत तस्येदं कर्म । आमपात्रेऽग्निमुपसमाधाय
सर्वं प्रतिलोमं कुर्यात्तस्मिन्नग्नावेताः शरभृष्टीः शरेषीकाः प्रतिलोमाः
सर्पिषाऽक्ता घृताभ्यक्ता जुहुयान्मम समिद्धेऽहौषोरित्याद्या आहु-
तीरन्ते सर्वासामसाविति नामग्रहणं प्रत्येकम् । स एष एवंविद्यं
ब्राह्मणः शपति स विसुकृतो विगतपुण्यकर्मा प्रैति । तस्मादेवंवि-
च्छ्रोत्रियस्य दारेण नोपहासमिच्छेन्नर्मापि न कुर्यात्किमुताधोपहासं
हि यस्मादेवंविदपि तावत्परो भवति शत्रुर्भवतीत्यर्थः ॥ १२ ॥

संप्रति प्रासङ्गिकमाभिचारिकं कर्म कथयति—अथ पुनरिति । द्वेषवताऽ-
नुष्ठितमिदं कर्म फलवदिति वक्तुं द्विष्यादित्यधिकारिविशेषणम् । आम-
विशेषणं पात्रस्य प्रकृतकर्मयोग्यत्वख्यापनार्थम् । अग्निमित्येकवचनादुप-
समाधानवचनाच्चाऽऽवसथ्याग्निरत्र विवक्षितः । सर्वं परिस्तरणादि तस्य
प्रतिलोमत्वे कर्मणः प्रतिलोमत्वं हेतूकर्तव्यम् । मम स्वभूते योषाग्नौ
यौवनादिना समिद्धे रेतो हुतवानसि ततोऽपराधिनस्तव प्राणापाना-
वाददे फडित्युक्त्वा होमो निर्वर्तयितव्यः । तदन्ते चासावित्यात्मनः
शत्रोर्वा नाम गृहीयात् । इष्टं श्रौतं कर्म सुकृतं स्मार्तम् । आशा प्रार्थना
वाचा यत्प्रतिज्ञातं कर्मणा नोपपादितं तस्य प्रतीक्षा पराकाशः । यथोक्त-
होमद्वारा शापदानस्य फलं दर्शयति—स एष इति । एवंविद्वं मन्थकर्मद्वारा
प्राणविद्यावचनम् । तस्मादेवंविद्वं परदारगमने यथोक्तदोषज्ञातृत्वम् ।
तच्छब्दोपात्तं हेत्वन्तरमाह—एवंविदपि ॥ १२ ॥

अथ यस्य जायामार्तत्वं विन्देत्त्र्यहं कं^ॐ सेन पिबेदह-
तवासा नैनां वृषलो न वृषत्युपहन्यात्रिरात्रान्त
आप्लुत्य व्रीहीनवघातयेत् ॥ १३ ॥

स य इच्छेत्पुत्रो मे शुक्रो जायेत वेदमनुब्रवीत सर्व-
मायुरियादिति वर्षशतं क्षीरौदनं पाचयित्वा सर्पिष्मन्त-
मश्रीयातामीश्वरौ समर्थौ जनयितवै ॥ १४ ॥

अथ य इच्छेत्पुत्रो मे कपिलः पिङ्गलो जायेत द्वौ
वेदावनुब्रवीत सर्वमायुरियादिति दध्योदनं पाच-
यित्वा सर्पिष्मन्तमश्रीयातामीश्वरौ जनयितवै ॥ १५ ॥

अथ यस्य जायामार्तत्वं विन्देदुभवां प्राप्नुयादित्येवमादिग्रन्थः
श्रीर्ह वा एषा स्त्रीणामित्यतः पूर्वं द्रष्टव्यः सामर्थ्यात् । त्र्यहं कंसेन
पिबेदहतवासाश्च स्यात् । नैनां स्नातामस्नातां च वृषलो वृषली वा
नोपहन्यान्नोपस्पृशेत् । त्रिरात्रान्ते त्रिरात्रव्रतसमाप्तावाप्लुत्य स्नात्वाऽ-
हतवासाः स्यादिति व्यवहितेन संबन्धः । तामाप्लुतां व्रीहीनवघात-
येद्ब्रीह्यवघाताय तामेव विनियुञ्ज्यात् ॥ १३ ॥

स य इच्छेत्पुत्रो मे शुक्लो वर्णतो जायेत वेदमेकमनुब्रवीत सर्व-
मायुरियाद्वर्षशतं क्षीरौदनं पाचयित्वा सर्पिष्मन्तमश्रीयातामीश्वरौ
समर्थौ जनयितवै जनयितुम् ॥ १४ ॥

दध्योदनं दध्ना चरुं पाचयित्वा द्विवेदं चेदिच्छति पुत्रं तदैवम-
शननियमः ॥ १५ ॥

आभिचारिकं कर्म प्रसङ्गागतमुक्त्वा पूर्वोक्तमृतुकालं ज्ञापयति—
अथेति । श्रीर्ह वा एषा स्त्रीणामित्येतदपेक्षया पूर्वत्वम् । पाठक्रमादर्थक्रमस्य
बलवत्त्वे हेतुमाह—सामर्थ्यादिति । अर्थवशादिति यावत् ॥ १३ ॥

किं पुनरवघातनिष्पन्नैस्तण्डुलैरनुष्ठेयं तदाह—स य इति । बलदेव-
साहस्यं वा शुद्धत्वं वा शुक्लत्वम् ॥ १४ ॥

॥ १५ ॥

अथ य इच्छेत्पुत्रो मे श्यामो लोहिताक्षो जायेत
त्रीन्वेदाननुब्रवीत सर्वमायुरियादित्युदौदनं पाच-
यित्वा सर्पिष्मन्तमश्नीयातामीश्वरौ जनयितवै ॥ १६ ॥

अथ य इच्छेद्दुहिता मे पण्डिता जायेत सर्वमा-
युरियादिति तिलौदनं पाचयित्वा सर्पिष्मन्तमश्नी-
यातामीश्वरौ जनयितवै ॥ १७ ॥

अथ इच्छेत्पुत्रो मे पण्डितो विगीतः समिति-
गमः शुश्रूषितां वाचं भाषिता जायेत सर्वान्वेदान-
नुब्रवीत सर्वमायुरियादिति मांसौदनं पाचयि-
त्वा सर्पिष्मन्तमश्नीयातामीश्वरौ जनयितवा औक्षे-
ण वाऽऽर्षमेण वा ॥ १८ ॥

केवलमेव स्वाभाविकमोदनम् । उदग्रहणमन्यप्रसङ्गनिवृत्त्यर्थम् ॥ १६ ॥

दुहितुः पाण्डित्यं गृहतन्त्रविषयमेव वेदेऽनधिकारात् । तिलौदनं
कृशरम् ॥ १७ ॥

विविधं गीतो विगीतः प्रख्यात इत्यर्थः । समितिगमः सभां गच्छ-
तीति प्रगल्भ इत्यर्थः । पाण्डित्यस्य पृथग्रहणात् । शुश्रूषितां श्रोतु-
मिष्टां रमणीयां वाचं भाषिता संस्कृताया अर्थवत्या वाचो भाषिते-
त्यर्थः । मांसमिश्रमोदनं मांसौदनम् । तन्मांसनियमार्थमाह—औक्षेण
वा मांसेन । उक्षा सेचनसमर्थः पुंगवस्तदीयं मांसम् । ऋषभस्ततोऽप्य-
धिकवयास्तदीयमार्षभं मांसम् ॥ १८ ॥

स्वाभाविकमोदनं पाचयति चेत्किमर्थमुदग्रहणं तद्व्यतिरेकेणौदन-
पाकासंभवादित्यशङ्क्याऽऽह—उदग्रहणमिति । क्षीरादेरिति शेषः ॥ १६ ॥

वेदविषयमेव तत्पाण्डित्यं किं न स्यादत आह—वेद इति ॥ १७ ॥

समितिर्विद्वत्सभा तां गच्छतीति विद्वानेवोच्यतामिति चेन्नेत्याह—
पाण्डित्यस्येति । सर्वशब्दो वेदचतुष्टयविषयः । औक्षेणेत्यादितृतीया
सहाय्यं । देशविशेषापेक्षया कालविशेषापेक्षया वा मांसनियमः । अथ-
शब्दस्तु पूर्ववाक्येषु यथारुचि विकल्पार्थः ॥ १८ ॥

अथाभिप्रातरेव स्थालीपाकावृताऽऽज्यं चेष्टित्वा
स्थालीपाकस्योपघातं जुहोत्यग्नये स्वाहाऽनुमतये
स्वाहा देवाय सवित्रे सत्यप्रसवाय स्वाहेति हुत्वोद्-
धृत्य प्राशनाति प्राश्येतरस्याः प्रयच्छति प्रक्षाल्य
पाणी उदपात्रं पूरयित्वा तेनैनां त्रिरभ्युक्षत्युत्तिष्ठातो
विश्वावसोऽन्यामिच्छ प्रपूर्यां सं जायां पत्या
सहेति ॥ १६ ॥

अथैनामभिपद्यतेऽमोऽहमस्मि सा त्वं सा त्वमस्य
मोहं सामाहमस्मि ऋक्त्वं द्यौरहं पृथिवी त्वं तावेहि
सं रभावहै सह रेतो दधावहै पुंसे पुत्राय वित्तय
इति ॥ २० ॥

अथाभिप्रातरेव कालेऽवघातनिर्वृत्तांस्तण्डुलानादाय स्थालीपाका-
वृता स्थालीपाकविधिनाऽऽज्यं चेष्टित्वाऽऽज्यसंस्कारं कृत्वा चरुं श्रप-
यित्वा स्थालीपाकस्याऽऽहुतीजुहोत्युपघातमुपहत्योपहत्याग्नये स्वाहे-
त्याद्याः । गार्ह्यः सर्वो विधिर्द्रष्टव्योऽत्र हुत्वोद्धृत्य चरुशेषं प्राशनाति
स्वयं प्राश्येतरस्याः पत्यै प्रयच्छत्युच्छिष्टम् । प्रक्षाल्य पाणी
आचम्योदपात्रं पूरयित्वा तेनोदकेनैनां त्रिरभ्युक्षत्यनेन मन्त्रेणोत्ति-
ष्ठात इति सकृन्मन्त्रोच्चारणम् ॥ १९ ॥

अथैनामभिमन्त्र्य क्षीरौदनादि यथापत्यकामं भुक्त्वेति क्रमो
द्रष्टव्यः । संवेशनकालेऽमोऽहमस्मीत्यादिमन्त्रेणाभिपद्यते ॥ २० ॥

कदा पुनरिदमोदनपाकादि कर्तव्यं तदाह—अथेति । कोऽसौ स्थाली-
पाकविधिः कथं वा तत्र होमस्तत्राऽऽह—गार्ह्य इति । गृहे प्रसिद्धो गार्ह्यः ।
अत्रेति पुत्रमन्थकर्मोक्तिः । अतो मद्भार्यातः सकाशद्वा विश्वावसो
गन्धर्व त्वमुत्तिष्ठान्यां च जायां प्रपूर्यां तरुणीं पत्या सह संक्रीडमाना-
मिच्छाहं पुनः स्वामिमां जायां समुपैमीति मन्त्रार्थः । १९ ॥

अभिपत्तिरालिङ्गनम् । कदा क्षीरौदनादिभोजनं तदाह—क्षीरेति ।
भुक्त्वाऽभिपद्यत इति संबन्धः । अहं पतिरमः प्राणोऽस्मि सा त्वं वागसि

अथास्या ऊरू विहापयति विजिहीथां द्यावापृथिवी
इति तस्यामर्थं निष्ठाय मुखेन मुखं संधाय त्रिरे-
नामनुलोमामनुमार्ष्टि विष्णुर्योनिं कल्पयतु त्वष्टा
रूपाणि पिशतु । आसिञ्चतु प्रजापतिर्धाता गर्भं
दधातु ते । गर्भं धेहि सिनीवालि गर्भं धेहि पृथुष्टुके ।
गर्भं ते अश्विनौ देवावाधत्तां पुष्करस्तजौ ॥ २१ ॥
हिरण्मयी अरणी याभ्यां निर्मन्थतामश्विनौ । तं
ते गर्भं हवामहे दशमे मासि स्रतये । यथाऽग्निगर्भा
पृथिवी यथा द्यौरिन्द्रेण गर्भिणी । वायुर्दिशां यथा
गर्भं एवं गर्भं दधामि तेऽसाविति ॥ २२ ॥

अथास्या ऊरू विहापयति विजिहीथां द्यावापृथिवी इत्यनेन ।
तस्यामर्थमित्यादि पूर्ववत् । त्रिरेनां शिरःप्रभृत्यनुलोमामनुमार्ष्टि
विष्णुर्योनिमित्यादि प्रतिमन्त्रम् ॥ २१ ॥

कथं तव प्राणत्वं मम वाक्त्वमित्याशङ्क्य वाचः प्राण धीनत्ववत्तव
मदधीनत्वादित्यभिप्रेत्य सा त्वमित्यादि पुनर्वचनम् । ऋगाधारं हि साम
गीयते । अस्ति च मदाधारत्वं तव । तथा च मम सामत्वमृक्त्वं च तव ।
द्यौरहं पितृत्वात्पृथिवी त्वं मातृत्वात्तयोर्मातापितृत्वसिद्धेरित्यर्थः । तावावां
संरभावहै संरम्भमुद्यमं करवावहै । एहि त्वमागच्छ । कोऽसौ संरम्भस्त-
माह—सहेति । पुंस्त्वयुक्तपुत्रलाभाय रेतोधारणं कर्तव्यमित्यर्थः ॥ २० ॥

ऊर्वोः संबोधनं द्यावापृथिवी इति । विजिहीथां विश्लिष्टे भवेत्
युवामित्यर्थः । विष्णुर्व्यापनशीलो भगवान्भवत्या योनिं कल्पयतु
पुत्रोत्पत्तिसमर्थं करोतु । त्वष्टा सविता तव रूपाणि पिशतु विभागेन
दर्शनयोग्यानि करोतु । प्रजापतिर्विराडात्मा मदात्मना स्थित्वा त्वयि रेतः
समासिञ्चतु प्रक्षिपतु । धाता पुनः सूत्रात्मा त्वदीयं गर्भं त्वदात्मना
स्थित्वा दधातु धारयतु पुष्णातु च । सिनीवाली दर्शाहर्देवता त्वदात्मना
वर्तते । सा च पृथुष्टुका विस्तीर्णस्तुतिर्भोः सिनीवालि पृथुष्टुके गर्भमिमं
धेहि धारय । अश्विनौ देवौ सूर्याचन्द्रमसौ स्वकीयरश्मिमातिनौ तव
गर्भं त्वदात्मना स्थित्वा समाधत्ताम् ॥ २१ ॥

सोष्यन्तीमद्भिरभ्युक्षति । यथा वायुः पुष्करिणीं
समिङ्गयति सर्वतः । एवा ते गर्भं एजतु सहावैतु
जरायुणा । इन्द्रस्यायं वज्रः कृतः सार्गलः सपरिश्रयः ।
तमिन्द्र निर्जहि गर्भेण सावरां सहति ॥ २३ ॥

जातेऽग्निमुपसमाधायाङ्क आधाय कंसे पृषदाज्यं
संनीय पृषदाज्यस्योपघातं जुहोत्यस्मिन्सहस्रं पुष्या-
समेधमानः स्वे गृहे । अस्योपसन्धां मा च्छैत्सी-
त्प्रजया च पशुमिश्र स्वाहा । मयि प्राणांस्त्वयि
मनसा जुहोमि स्वाहा । यत्कर्मणाऽत्थरीरिचं यद्वा
न्यूनमिहाकरम् । अग्निष्टत्स्विष्टकृद्विद्वान्स्विष्टं सुहुतं
करोतु नः स्वाहेति ॥ २४ ॥

अन्ते नाम गृह्णात्यसाविति तस्याः ॥ २२ ॥

सोष्यन्तीमद्भिरभ्युक्षति प्रसवकाले सुखप्रसवनार्थमनेन मन्त्रेण ।
यथा वायुः पुष्करिणीं समिङ्गयति सर्वतः । एवा ते गर्भं एजत्विति ॥ २३ ॥

ज्योतिर्मय्यावरणी प्रागासतुर्याभ्यां गर्भमश्विनौ निर्मथितवन्तौ तं
तथाभूतं गर्भं ते जठरे दधावहै दशमे मासि प्रसवार्थम् । आधीयमानं
गर्भं दृष्टान्तेन दर्शयति—यथेति । इन्द्रेण सूर्येणेति यावत् । असाविति
पत्युर्वा निर्देशः । तस्या नाम गृह्णातीति पूर्वेण संबन्धः ॥ २२ ॥

समिङ्गयति स्वरूपोपघातमकृत्वैव चालयतीत्येतत् । एवा त एवमेव
तव स्वरूपोपघातमकुर्वन्नेजतु गर्भश्चतु । जरायुणा गर्भवेष्टनमांसखण्डेन
सहावैतु निर्गच्छतु । इन्द्रस्य प्राणस्यायं वज्रो मार्गः सर्गकाले गर्भाधान-
काले वा कृतः । सार्गल इत्यस्य व्याख्या सपरिश्रय इति । परिवेष्टनेन
जरायुणा सहित इत्यर्थः । तं मार्गं प्राप्य त्वमिन्द्र गर्भेण सह निर्जहि
निर्गच्छ । गर्भनिःसरणानन्तरं या मांसपेशी निर्गच्छति सावरा तां च
निर्गमयेत्यर्थः ॥ २३ ॥

अथास्य दक्षिणं कर्णमभिनिधाय वाग्वागिति त्रिरथ
दधि मधु घृतं संनीयानन्तर्हितेन जातरूपेण प्राश-
यति । भूस्ते दधामि भुवस्ते दधामि स्वस्ते दधामि
भूर्भुवः स्वः सर्वं त्वयि दधामीति ॥ २५ ॥

अथास्य नाम करोति वेदोऽसीति तदस्य तद्गुह्यमेव
नाम भवति ॥ २६ ॥

अथ जातकर्म । जातेऽग्निमुपसमाधायाङ्क आधाय पुत्रं कंसे पृष-
दाज्यं संनीय संयोज्य दधि घृते पृषदाज्यस्योपघातं जुहोत्यस्मिन्सह-
स्रमित्याद्यावापस्थाने ॥ २४ ॥

अथास्य दक्षिणं कर्णमभिनिधाय स्वं मुखं वाग्वागिति त्रिजपेत् ।
अथ दधि मधु घृतं संनीयानन्तर्हितेनाव्यवहितेन जातरूपेण हिरण्येन
प्राशयत्येतैर्मन्त्रैः प्रत्येकम् ॥ २५ ॥

अथास्य नामधेयं करोति वेदोऽसीति । तदस्य तद्गुह्यं नाम
भवति वेद इति ॥ २६ ॥

घृतमिश्रं दधि पृषदाज्यमित्युच्यते । उपवातमित्याभीक्ष्ण्यं पौनःपुन्यं
विविधितम् । पृषदाज्यस्याल्पमल्पमादाय पुनः पुनर्जुहोतीत्यर्थः । अस्मि-
न्स्वे गृहे पुत्ररूपेण वर्धमानो मनुष्याणां सहस्रं पुण्यासमनेकमनुष्यपोषको
भूयासमस्य मत्पुत्रस्योपसन्धां संततौ प्रजया पशुभिश्च सह श्रीर्मा
विच्छिन्ना भूयादित्याह—अस्मिन्निति । मयि पितरि ये प्राणाः सन्ति
तान्पुत्रे त्वयि मनसा समर्पयामीत्याह—मयीति । अत्यरीरिचमित्यति-
रिक्तं कृतवानस्मीह कर्मण्यकरमकरवं तत्सर्वं विद्वानग्निः स्विष्टं करोतीति
स्विष्टकृद्भूत्वा स्विष्टमनधिकं सुहुतमन्यूनं चास्माकं करोत्वित्यर्थः ॥ २४ ॥

अस्य जातस्य शिशोरित्यर्थः । त्र्योलक्षणा वाक्त्वयि प्रविरात्विति
जपतोऽभिप्रायः । एतैर्मन्त्रैर्भूस्ते दधामीत्यादिभिरिति शेषः ॥ २५ ॥

वेदनाम्ना व्यवहारो लोके नास्तीत्याशङ्क्याऽऽह—तदस्येति । यत्तद्वेद
इति नाम तदस्य गुह्यं भवति । वेदनं वेदोऽनुभवः सर्वस्य निजं स्वरूप-
मित्यर्थः ॥ २६ ॥

अथैनं मात्रे प्रदाय स्तनं प्रयच्छति यस्ते स्तनः
शशयो यो मयोभूर्यो रत्नधा वसुविद्यः सुदत्रः ।
येन विश्वा पुष्यति वार्याणि सरस्वति तमिह
धातवे करिति ॥ २७ ॥

अथास्य मातरमभिमन्त्रयते । इलाऽसि मन्त्रावरुणी
वीरे वीरमजीजनत् । सा त्वं वीरवती भव याऽस्मा-
न्वीरवतोऽकरदिति । तं वा एतमाहुरतिपिता वताभू-
रतिपितामहो वताभूः परमां वत काष्ठां प्रापच्छ्रिया
यशसा ब्रह्मवर्चसेन य एवंविदो ब्राह्मणस्य पुत्रो जा-
यत इति ॥ २८ ॥

इति बृहदारण्यकोपनिषदि षष्ठाध्यायस्य
चतुर्थं ब्राह्मणम् ॥ ४ ॥

अथैनं मात्रे प्रदाय स्वाङ्कस्थं स्तनं प्रयच्छति यस्ते स्तन इत्या-
दिमन्त्रेण ॥ २७ ॥

अथास्य मातरमभिमन्त्रयत इलाऽसीत्यनेन । तं वा एतमाहुरि-
त्यनेन विधिना जातः पुत्रः पितरं पितामहं चातिशेत् इति श्रिया

हे सरस्वति यस्ते स्तनः शशयः शयः फलं तेन सह वर्तमानो यश्च
सर्वप्राणिनां स्थितिहेत्वन्नभावेन जातो यश्च रत्नधा अन्नस्य पयसो वा
धाता यश्च वसु कर्मफलं तद्विन्दतीति वसुवित् । यश्च सुष्ठु ददातीति
सुदत्रो येन च स्तनेन विश्वा विश्वानि वार्याणि वरणीयानि देवादीनि
भूतानि त्वं पुष्यसि तं स्तनं मदीयपुत्रस्य धातवे पानाय मदीयभार्यास्तने
प्रविष्टं कुर्वित्यर्थः ॥ २७ ॥

इला स्तुत्या भोग्याऽसि । मित्रावरुणाभ्यां संभूतो मन्त्रावरुणो वसिष्ठ-
स्तस्य भार्या मैत्रावरुणी सा चारुन्धती तद्वत्त्वं तिष्ठसीति भार्या संबोध-
यति—मैत्रावरुणीति । वीरे पुरुषे मयि निमित्तभूते भवती वीरं पुत्रमजी-

अथ षष्ठाध्यायस्य पञ्चमं ब्राह्मणम् ।

अथ वःशः । पौतिमाषीतुत्रः कात्यायनीपुत्रा-
त्कात्यायनीपुत्रो गौतमीपुत्राद्गौतमीपुत्रो भारद्वा-
जीपुत्राद्भारद्वाजीपुत्रः पाराशरीपुत्रात्पाराशरीपुत्र
औपस्वस्तीपुत्रादौपस्वस्तीपुत्रः पाराशरीपुत्रात्पा-
राशरीपुत्रः कात्यायनीपुत्रात्कात्यायनीपुत्रः कौ-
शिकीपुत्रात्कौशिकीपुत्र आलम्बीपुत्राच्च वैया-
घ्रपदीपुत्राच्च वैयाघ्रपदीपुत्रः काण्वीपुत्राच्च का-
ण्वीपुत्राच्च कापीपुत्रः ॥ १ ॥

यशसा ब्रह्मवर्चसेन परमां निष्ठां प्रापदित्येवं स्तुत्यो भवतीत्यर्थः ।
यस्य चैवंविदो ब्राह्मणस्य पुत्रो जायते स चैवं भवतीत्यध्याहा-
र्यम् ॥ २८ ॥

इति बृहदारण्यकोपनिषद्भाष्ये षष्ठाध्यायस्य
चतुर्थं ब्राह्मणम् ॥ ४ ॥

जनत् । सा त्वं वीरवती जीवबहुपुत्रा भव । या भवती वीरवतः पुत्रसंप-
न्नानस्मानकरत्कृतव्रतीति मन्त्रार्थः । पितरमतीत्य वर्तते इत्यतिपिता ।
अहो महानेव विस्मयो यत्पितरं पितामहं च सर्वमेव वंशमतीत्य सर्व-
स्मादधिकस्त्वं जातोऽस्मीत्यर्थः । न केवलं पुत्रस्यैवेयं स्तुतिरपि तु यथोक्त-
पुत्रसंपन्नस्य पितुरपीत्याह-यस्येति ।

इति बृहदारण्यकोपनिषद्भाष्यटीकायां षष्ठाध्यायस्य
चतुर्थं ब्राह्मणम् ॥ ४ ॥

आत्रेयीपुत्रादात्रेयीपुत्रो गौतमीपुत्राद्गौतमीपुत्रो भार-
 द्वाजीपुत्राद्भारद्वाजीपुत्रः पाराशरीपुत्रात्पाराशरीपुत्रो
 वात्सीपुत्राद्वात्सीपुत्रः पाराशरीपुत्रात्पाराशरीपुत्रो
 वार्कारुणीपुत्राद्वार्कारुणीपुत्रो वार्कारुणीपुत्राद्वा-
 र्कारुणीपुत्र आर्तभागीपुत्रादार्तभागीपुत्रः शौङ्गी-
 पुत्राच्छौङ्गीपुत्रः सांकुतीपुत्रात्सांकुतीपुत्र आलम्बा-
 यनीपुत्रादालम्बायनीपुत्र आलम्बीपुत्रादालम्बीपुत्रो
 जायन्तीपुत्राज्जायन्तीपुत्रो माण्डूकायनीपुत्रान्माण्डू-
 कायनीपुत्रो माण्डूकीपुत्रान्माण्डुकापुत्रः शाण्डि-
 लीपुत्राच्छाण्डिलीपुत्रो राथीतरीपुत्राद्राथीतरीपुत्रो
 भालुकीपुत्राद्भालुकीपुत्रः क्रौञ्चिकीपुत्राभ्यां क्रौञ्चि-
 कीपुत्रो वैदभृतीपुत्राद्वैदभृतीपुत्रः कार्शकेयीपुत्रा-
 त्कार्शकेयीपुत्रः प्राचीनयोगीपुत्रात्प्राचीनयोगीपुत्रः
 सांजीवीपुत्रात्सांजीवीपुत्रः प्राशनीपुत्रादासुरिवासिनः
 प्राशनीपुत्र आसुरायणादासुरायण आसुरेरासुरिः ॥२॥
 याज्ञवल्क्याद्याज्ञवल्क्य उद्दालकादुद्दालकोऽरुणाद-
 रुण उपवेशेरुपवेशिः कुश्रेः कुश्रिर्वाजश्रवसो वाज-
 श्रवा जिह्वावतो बाध्योगाज्जिह्वावान्बाध्योगोऽसिता-
 द्वार्षगणादसितो वार्षगणो हरितात्कश्यपाद्हरितः
 कश्यपः शिल्पात्कश्यपाच्छिल्पः कश्यपः कश्यपान्नै-
 ध्रवेः कश्यपो नैध्रुविर्वाचो वागन्मिण्या अम्भि-
 ण्यादित्यादादित्यानीमानि शुक्लानि यजूंषि वाज-
 सनेयेन याज्ञवल्क्येनाऽऽख्यायन्ते ॥३॥

समानमा सांजीवीपुत्रात्सांजीवीपुत्रो माण्डूकायने-
 माण्डूकायनिर्माण्डव्यान्माण्डव्यः कौत्सात्कौत्सो

माहित्थेर्माहित्थिर्वामकक्षायणाद्वामकक्षायणः शा-
ण्डिल्याच्छाण्डिल्यो वात्स्याद्वात्स्यः कुश्रेः कुश्रिर्य-
ज्ञवचसो राजस्तम्बायनाद्यज्ञवचा राजस्तम्बायन-
स्तुरात्कावषेयात्तुरः कावषेयः प्रजापतेः प्रजापति-
र्ब्रह्मणो ब्रह्म स्वयंभु ब्रह्मणे नमः ॥४॥

इति बृहदारण्यकोपनिषदि षष्ठाध्यायस्य
पञ्चमं ब्राह्मणम् ॥५॥

इति वाजसनेयके बृहदारण्यकोपनिषदि षष्ठोऽध्यायः ॥६॥

इति वाजसनेयकबृहदारण्यकक्रमेणाष्टमोऽध्यायः ॥८॥

अथेदानीं समस्तप्रवचनवंशः । स्त्रीप्राधान्यात् । गुणवान्पुत्रो
भवतीति प्रस्तुतम् । अतः स्त्रीविशेषणेनैव पुत्रविशेषणादाचार्यपर-
म्परा कीर्त्यते । तानीमानि शुक्लानीत्यव्यामिश्राणि ब्राह्मणेन । अथवा
यानीमानि यजूंषि तानि शुक्लानि शुद्धानीत्येतत् । प्रजापतिमारभ्य
यावत्पौतिमाषोपुत्रस्तावदधोमुखो नियताचार्यपूर्वक्रमो वंशः समा-
नमा सांजीवीपुत्रात् । ब्रह्मणः प्रवचनाख्यस्य । तच्चैतद्ब्रह्म प्रजापति-

सांनिध्यात्खिलकाण्डस्य वंशोऽयमिति शङ्कं निरर्तयन्वंशब्राह्मण-
तात्पर्यमाह—अथेति । विद्याभेदादतीतस्य काण्डद्वयस्य प्रत्येकं वंश-
भाक्त्वेऽपि नास्य पृथक्त्वभागित्वं खिलत्वेन तच्छेषत्वात् । तथा च
समाप्तौ पठितो वंशः समस्तस्यैव प्रवचनस्य भविष्यतीत्यर्थः । पूर्वो वंशौ
पुरुषविशेषितौ तृतीयस्तु स्त्रीविशेषितस्तत्र किं कारणमित्याशङ्क्याऽऽह—
स्त्रीप्राधान्यादिति । तदेव स्फुटयति—गुणवानिति । कीर्त्यते ब्राह्मणेनेति
संबन्धः । शुक्लानि यजूंषीत्यस्य व्याख्यानमव्यामिश्राणीति । दोषैर-
संकीर्णानि पौरुषेयत्वदोषद्वाराभावादित्यर्थः । अयातयामान्यदुष्टान्य-
गतार्थानीत्यर्थः । पाठक्रमेण मनुष्यादिः प्रजापतिपर्यन्तो वंशो
व्याख्यातः । संप्रत्यर्थक्रममाश्रित्याऽऽह—प्रजापतिमिति । अधोमुखत्वं
पाठक्रमापेक्ष्योच्यते । तत्रापि प्रजापतिमारभ्य सांजीवीपुत्रपर्यन्तं
वाजसनेयशास्त्रासु सर्वास्वेको वंश इत्याह—समानमिति । प्रवचनाख्यस्य

नमो जन्मादिसंबन्धहेतुविध्वंसहेतवे ।

हरये परमानन्दपरिज्ञानवपुर्भूते ॥ १ ॥

नमस्त्रयन्तसंदोहसरसीरुहमानवे ।

गुरवे परपक्षौघध्वान्तध्वंसपटीयसे ॥ २ ॥

इति श्रीमत्परमहंसपरिव्राजकशुद्धानन्दपूज्यपादशिष्यभगवदानन्द-
ज्ञानकृतायां बृहदारण्यकोपनिषद्भाष्यटीकायां षष्ठोऽध्यायः ॥६॥

प्रबन्धपरम्परयाऽऽगत्यास्मास्वनेकधा विप्रसृतभनाद्यनन्तं स्वयंभु ब्रह्म
नित्यं तस्मै ब्रह्मणे नमः । नमस्तदनुवर्तिभ्यो गुरुभ्यः ॥ १ ॥ २ ॥
॥ ३ ॥ ४ ॥

इति बृहदारण्यकोपनिषद्भाष्ये षष्ठाध्यायस्य
पञ्चमं ब्राह्मणम् ॥ ५ ॥

इति श्रीगोविन्दभगवत्पूज्यपादशिष्यस्य परमहंसपरिव्राजका-
चार्यस्य श्रीशांकरभगवतः कृतौ बृहदारण्यकोपनिषद्भाष्ये
षष्ठोऽध्यायः ॥ ६ ॥

वंशात्मनो ब्रह्मणः संबन्धात्प्रजापतिर्विद्यां लब्धवानित्याह—ब्रह्मण इति ।
तस्याधिकारिभेदादवान्तरभेदं दर्शयति—तच्चेति । प्रजापतिमुखप्रबन्धः
प्रपञ्चः सैव परम्परा तथेति यावत् । तस्य परमात्मरूपं स्वयंभूत्वमभि-
दधाति—अनादीति । तस्यापौरुषेयत्वेनासंभावितदोषतया प्रामाण्यमभि-
प्रेत्य विशिनष्टि—नित्यमिति । आदिमध्यान्तेषु कृतमङ्गला ग्रन्थाः प्रचारिणो
भवन्तीति मन्वानः सन्नाह—तस्मै ब्रह्मणे नम इति ॥ १ ॥ २ ॥

३ ॥ ४ ॥

इति बृहदारण्यकोपनिषद्भाष्यटीकायां षष्ठाध्यायस्य
पञ्चमं वंशब्राह्मणम् ॥ ५ ॥

समाप्तेयं सटीकशांकरभाष्योपेता बृहदारण्यकोपनिषत् ।

ॐ तत्सत् ॥

अथ बृहदारण्यकोपनिषत्कण्डिकाद्यपदानां वर्णानुक्रमः प्रारभ्यते ।

—०—

कण्डिकाद्यपदानि. अध्यायादीनि.	कण्डिकाद्यपदानि.	अध्यायादीनि.
अ	अथ यामिच्छेन्न गर्भं	
अग्नये स्वाहेत्यग्नौ हुत्वा ६ ३ ३	दधीतेति ६ ४ १०	
अणुः पन्था विततः... ४ ४ ८	अथ ये यज्ञेन दानेन ... ६ २ १६	
अत्र पिताऽपिता भवति ४ ३ २२	अथ रूपाणां चक्षुरित्ये-	
अथ कर्मणामात्मेत्येतदेषा १ ६ ३	तदेषा ... १ ६ २	
अथ चक्षुरत्यवहत्तद्यदा १ ३ १४	अथ वृशः पौतमाषीपुत्र ६ ५ १	
अथ त्रयो वाव लोका १ ५ १६	अथ वृशः पौतिमाष्यो २ ६ १	
अथ प्राणमत्यवहत्तद्यदा १ ३ १३	अथ वृशः पौतिमाष्यो ४ ६ १	
अथ मनोऽत्यवहत्तद्यदा १ ३ १६	अथ श्रोत्रमत्यवहत्तद्यदा १ ३ १५	
अथ य इच्छेत्पुत्रो मे	अथ ह चक्षुरुचुः ... १ ३ ४	
कपिलः पिङ्गलो... ६ ४ १५	अथ ह प्राण उत्क्रमिष्यन् ६ १ १३	
अथ य इच्छेत्पुत्रो मे	अथ ह प्राणमूचुस्त्वं न	
पण्डितो जायेत... ६ ४ १८	उद्गायेति ... १ ३ ३	
अथ य इच्छेत्पुत्रो मे	अथ ह मन ऊचुः ... १ ३ ६	
श्यामो ... ६ ४ १६	अथ ह याज्ञवल्क्यस्य	
अथ य इच्छेद्दुहिता मे	द्वे भार्ये... ४ ५ १	
पण्डिता ... ६ ४ १७	अथ ह वाचकनव्युवाच ३ ८ १	
अथ यदा सुषुप्तो भवति २ १ १६	अथ ह श्रोत्रमूचुः ... १ ३ ५	
अथ यद्युदक आत्मानं ६ ४ ६	अथ हेममासन्त्यं प्राणमूचुः १ ३ ७	
अथ यस्य जायामार्तवं ६ ४ १३	अथ हैनमसुरा ऊचुः... ५ २ ३	
अथ यस्य जायायै ... ६ ४ १२	अथ हैनमुद्दालक आरुणिः ३ ७ १	
अथ यामिच्छेद्दधीतेति ६ ४ ११	अथ हैनमुषस्तश्चाकायणः ३ ४ १	

कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
अथ हैनं कहोलं कौषी-		अथैतदभ्यमन्थत्स मुखाच्च १	४ ६
तकेयः ... ३ ५ १		अथैतद्वामेऽक्षणि ... ४	२ ३
अथ हैनं गार्गी वाचक्रवी ३	६ १	अथैतस्य प्राणस्याऽऽपः	
अथ हैनं जारत्कारव ३	२ १	शरीरं ... १	५ १३
अथ हैनं भुज्युर्ताह्यायनिः ३	३ १	अथैतस्य मनसो द्यौः शरीरं १	५ १२
अथ हैनं मनुष्या ऊचुः ५	२ २	अथैनमग्नये ... ६	२ १४
अथ हैनं विदग्धः		अथैनमभिसृशति ... ६	३ ४
शाकल्यः ... ३ ६ १		अथैनमाचामति ... ६	३ ६
अथ होवाच ब्राह्मणा		अथैनमुद्यच्छत्याम स्या-	
भगवन्तो ... ३ ९ २७		महि ते ... ६	३ ५
अथातः पवमानानामेवा-		अथैनं मात्रे प्रदाय ... ६	४ २७
भ्यारोहः ... १ ३ २८		अथैनं वसत्योपमन्त्रयांचक्रे १	२ ३
अथातः संप्रतिर्यदा ... १ ५ १७		अथैनामभिपद्यते ... ६	४ २०
अथातो व्रतमीमांसा १	५ २१	अथैष श्लोको भवति ... १	५ २३
अथाऽऽत्मनेऽन्नाद्यमागाय-		अथो अयं वा आत्मा	
द्यद्धि ... १ ३ १७		सर्वेषां भूतानां ... १	४ १६
अथाधिदैवतं ज्वलिष्या-		अद्भ्यश्चैनं चन्द्रमसश्च	
म्येवाहमित्यग्निर्दध्रे १	५ २२	दैवः ... १	५ २०
अथाध्यात्ममिदमेव मूर्ते २	३ ४	अनन्दा नाम ते लोका ४	४ ११
अथाभिप्रातरेव स्थाली-		अन्धं तमः प्रविशन्ति ४	४ १०
पाकावृताऽऽज्यम् ... ६	४ १६	अन्नं ब्रह्मेत्येक आहुः ५	१२ १
अथामूर्तं प्राणश्च यश्चा-		अयमग्निः सर्वेषां भूतानां २	५ ३
यमन्तरा ... २ ३ ५		अयमग्निर्वैश्वानरो ... ५	९ १
अथामूर्तं वायुश्चान्तरिक्षं २	२ ३	अयमाकाशः सर्वेषां भू-	
अथास्य दक्षिणं कर्णम-		तानां ... १	५ १०
भिनिधाय ... ६	४ २५	अयमात्मा सर्वेषां भूतानां २	५ १४
अथास्य नाम करोति ६	४ २६	अयमादित्यः सर्वेषां भू-	
अथास्य मातरमभिमन्त्र-		तानां ... २	५ ५
यते ... ६	४ २८	अयं चन्द्रः सर्वेषां भूतानां २	५ ७
अथास्या ऊरु विहापयति ६	४ २९	अयं धर्मः सर्वेषां भूतानां २	५ ११

कण्डिकाद्यपदानि. अध्यायादीनि.	कण्डिकाद्यपदानि	अध्यायादीनि.
अयं वायुः सर्वेषां भूतानां २ ५ ४	आत्मैवेदमग्र आसी-	
अयं वै लोकोऽग्निगौतम ६ २ ११	देकएव ... १ ४ १७	
अयं स्तनयितुः सर्वेषां	आत्रेयीपुत्रादात्रेयीपुत्रो ६ ५ २	
भूतानां ... २ ५ ६	आप एव यस्याऽऽयतनम् ३ ६ १६	
असौ वै लोकोऽग्निगौतम ६ २ ९	आप एवेदमग्र आसुः ५ ५ १	
अस्तमित आदित्ये याज्ञ-	आपो वा अर्कस्तद्यदापां १ २ २	
वल्क्य किंज्योतिरेवायं ४ ३ ३	आरामस्य पश्यन्ति ४ २ १४	
अस्तमित आदित्ये याज्ञ-	इ.	
वल्क्य चन्द्रमस्यस्त-	इदं मानुषं सर्वेषां भूतानां २ ५ १३	
मिते किंज्योतिरेवायं ४ ३ ४	इदं वै तन्मधु पश्यन्नवो-	
अस्तमित आदित्ये याज्ञ-	चत् । आथर्वणाया-	
वल्क्य चन्द्रमस्यस्त-	शिवनो ... २ ५ १७	
मिते शान्तेऽमौ किं-	इदं वै तन्मधु पश्यन्नवो-	
ज्योतिरेवायं ... ४ ३ ५	चत् । तद्वा नरा सनये २ ५ १६	
अस्तमित आदित्ये याज्ञ-	इदं वै तन्मधु पश्यन्नवो-	
वल्क्य चन्द्रमस्यस्त-	चत्पुरश्चक्रे द्विपदः २ ५ १८	
मिते शान्तेऽमौ शा-	इदं वै तन्मधु पश्यन्नवो-	
न्तायां वाचि किं-	चत् । रूपं रूपं... २ ५ १९	
ज्योतिरेवायं ... ४ ३ ६	इदं सत्यं सर्वेषां भूतानां २ ५ १२	
अहर्बा अश्वं पुरस्तात्... १ १ २	इन्धो ह वै नामैष ... ४ २ २	
अहल्लिकेति होवाच या-	इमा आपः सर्वेषां भूतानां २ ५ २	
ज्ञवल्क्यः ... ३ ९ २५	इमा दिशः सर्वेषां भूतानां २ ५ ६	
आ.	इमावेव गोतमभरद्वाजा-	
आकाश एव यस्याऽऽ-	वयमेव ... २ २ ४	
यतन ... ३ ६ १३	इयं पृथिवी सर्वेषां भूतानां २ ५ १	
आग्निवेश्यादाग्निवेश्यो ४ ६ २	इयं विद्युत्सर्वेषां भूतानां २ ५ ८	
आग्निवेश्यादाग्निवेश्यः २ ६ २	इहैव सन्तोऽथ विद्वाः ४ ४ १४	
आत्मानं चेद्विजानीयाद-	उ.	
यमस्मीति पूरुषः... ४ ४ १२	उक्तं प्राणो वा उक्तं ५ १३ १	
आत्मैवेदमग्र आसीत्पुरु-	षा वा अश्वस्यमेध्यस्य-	
षविधः ... १ ४ १	शिरः ... १ १ १	

कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
ऋ.		कतमे ते त्रयो देवा	३ ६ ८
ऋचो यजूं षि ... ५ १४ २		कतमे रुद्रा इति ... ३ ६ ४	
ए.		कतमे वसव इत्यग्निश्च ३ ९ ३	
एकधैवानुद्रष्टव्यमेतदप्रमेयं ४ ४ २०		कतमे षडित्यग्निश्च ... ३ ९ ७	
एकी भवति न पश्यति ४ ४ २		कस्मिन्नु त्वं चाऽऽत्मा ३ ६ २६	
एतद्ध वै तज्जनको ... ५ १४ ८		काम एव यस्याऽऽयतनं ३ ९ ११	
एतद्ध स्म वै तद्विद्वानु-		किंदेवतोऽस्यामुदीच्यां ३ ९ २३	
हालक ... ६ ४ ४		किंदेवतोऽस्यां दक्षिणायां ३ ९ २१	
एतद्वै परमं ... ५ ११ १		किंदेवतोऽस्यां ध्रुवायां ३ ९ २४	
एतमु हैव चूलो ... ६ ३ १०		किंदेवतोऽस्यां प्रतीच्यां ३ ९ २२	
एतमु हैव जानकिरा-		किंदेवतोऽस्यां प्राच्यां ३ ६ २०	
यस्थूणः ... ६ ३ ११		क्षत्रं प्राणो वै क्षत्रं प्राणो ५ १३ ४	
एतमु हैव मधुकः ... ६ ३ ६		घ.	
एतमु हैव वाजसनेयो ६ ३ ८		घृतकौशिकाद्घृतकौशिकः ४ ६ ३	
एतमु हैव सत्यकामो ६ ३ २		" " ... २ ६ ३	
एतस्य वा अक्षरस्य प्रशा-		च.	
सने ... ३ ८ ९		चक्षुर्वै ग्रहः ... ३ २ ५	
एष उ एव बृहस्पतिर्वाग्वै १ ३ २०		चक्षुर्होच्चकाम ... ६ १ ९	
एष उ एव ब्रह्मणस्पतिः १ ३ २१		चतुरौदुम्बरो भवत्यौ-	
एष उ एव साम वाग्व १ ३ २२		दुम्बरः ... ६ ४ १३	
एष उ वा उद्गीथः... १ ३ २३		ज.	
एष नित्यो महिमा ब्राह्म-		जनको ह वैदेह आसांचक्र ४ १ १	
णस्य ... ४ ४ २३		जनको ह वैदेहो बहुद-	
एष प्रजापतिः ... ५ ३ १		क्षिणेन ... ३ १ १	
एषा वै भूतानां पृथिवी ६ ४ १		जनको ह वैदेहः कूर्चा-	
क.		दुपावसर्पन्नुवाच ४ २ १	
कतम आत्मेति योऽयम् ४ ३ ७		जनकं ह वैदेहं याज्ञवल्क्यो ४ ३ १	
कतम आदित्या इति ३ ९ ५		जात एव न जायते ३ ९ २८	
कतम इन्द्रः कतमः प्रजा-		जातेऽग्निमुपसमाधायाङ्क	
पतिः ... ३ ९ ६		आधाय ... ६ ४ २४	

कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
जिह्वा वै ग्रहः ... ३ २ ४		तद्यथाऽनः सुसमाहितम् ४ ३ ३५	
ज्येष्ठाय स्वाहा श्रेष्ठाय स्वाहा ६ ३ २		तद्यथा पेशस्कारी पेशसो ४ ४ ४	
त.		तद्यथा महामत्स्य उभे कूले ४ ३ १८	
तदभिमृशेदनु वा मन्त्रयेत् ६ ४ ५		तद्यथा राजानमायान्तं ४ ३ ३७	
तदाहुर्यदयमक इवैव ३ ६ ९		तद्यथा राजानं प्रथियास-	
तदाहुर्यद्वैत्रह्यविद्यया १ ४ ९		न्तमुप्राः ... ४ ४ ३८	
तदेतत्प्रेयः पुत्रात्प्रेयो १ ४ ८		तद्यथाऽरिः नृणाकाशे ... ४ ३ १६	
तदेतद्वचाऽभ्युक्तम् । एष		तद्वा अस्यतदतिच्छन्दा ४ ३ २१	
नित्यो महिमा... ४ ४ २३		तद्वा एतदक्षरं गार्ग्यदृष्टं ३ ८ ११	
तदेतद्वैत्रह्य क्षत्रं		तद्वैतदेवदेव ... ५ ४ १	
विट् शूद्रः १ ४ १५		तम एव यस्याऽऽयतनं ३ ६ १४	
तदेतन्मूर्तं यदन्यत् २ ३ २		तमेताः सप्ताक्षितय ... २ २ २	
तदेते श्लोका भवन्ति ।		तमेव धीरो विज्ञाय ... ४ ४ २१	
अग्राः पन्था विततः ४ ४ ८		तस्मिन्नुक्तमुत नीलमाहुः ४ ४ ९	
तदेते श्लोका भवन्ति ।		तस्य प्राची दिक्प्राञ्चः ४ २ ४	
स्वप्नेन ... ४ ३ ११		तस्य वा एतस्य पुरुषस्य ४ ३ ६	
तदेष श्लोको भवति ।		तस्य हैतस्य साम्नो यः	
अर्वाग्बिलश्चमस २ २ ३		प्रतिष्ठां वेद ... १ ३ २७	
तदेष श्लोको भवति ।		तस्य हैतस्य साम्नो यः	
तदेव सक्तः सह कर्म-		सुवर्ण-वेद ... १ ३ २६	
णैति ... ४ ४ ६		तस्य हैतस्य साम्नो यः	
तदेष श्लोको भवति ।		स्वयं वेद ... १ ३ २५	
यदा सर्वे ... ४ ४ ७		तस्या उपस्थानं गायत्र्य-	
तद्वापि ब्रह्मादत्तश्चैकिता-		स्येकपदी ... ५ १४ ७	
नेयो ... १ ३ २४		तस्या वेदिरुपस्थो ... ६ ४ ३	
तद्वेदं तर्ह्यन्याकृतमासीत् १ ४ ७		तस्यैव वाचः पृथिवी	
तद्यत्तत्सत्यमसौ ... ५ ५ २		शरीरं ... १ ५ ११	
तद्यथा तृणजलायुका तृण-		तान्होवाच ब्राह्मणा... ३ १ २	
स्यान्तं ... ४ ४ ३		ता वा अस्यैता हिता	
		नाम नाड्यो ... ४ ३ २०	

कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
ताँ हैतामेके ... ५ १४ ५		प.	
ते देवा अब्रुवन्नेतावद्वा १ ३ १८		पर्जन्यो वा अग्निगौतम ६ २ १०	
ते य एवमेतद्विदुः ... ६ २ १५		पिता माता प्रजैत १ ५ ७	
ते ह वाचमृचुस्त्वं न		पुरुषो वा अग्निगौतम ६ २ १२	
उद्गायेति ... १ ३ २		पूर्णमदः पूर्णमिदं ... ५ १ १	
ते हेमे प्राणा अहँ श्रेयसे ६ १ ७		पृथिव्येष यस्याऽऽयतनं ३ ९ १०	
ते होचुः क्व नु सोऽभूत १ ३ ८		पृथिव्य चैनमग्नेश्च ... १ ५ १८	
तँ हैतमुद्दालक ... ६ ३ ७		प्राणस्य प्राणमुत चक्षुषः ४ ४ १८	
त्रयाः प्राजापत्याः ... ५ २ १		प्राणेन रक्षन्नवरं कुलायं ४ ३ १२	
त्रयो लोका एत एव वागे-		प्राणोऽपानो व्यान ... ५ १४ ३	
वायं ... १ ५ ४		प्राणो वै ग्रहः ... ३ २ २	
त्रयो वेदा एत एव ... १ ५ ५		ब.	
त्रयं वा इदं नाम रूपं १ ६ १		ब्रह्म तं परादाद्यो भूतानि	
त्रीय्यात्मनेऽकुरुतेति मनो		तं ... २ ४ ६	
वाचं ... १ ५ ३		ब्रह्म तं परादाद्यो वेदास्तं ४ ५ ७	
त्वग्वै ग्रहः ... २ २ ९		ब्रह्म वा इदमग्र आसीत्तदा-	
त्वच एवास्य रुधिरं ... ३ ६ २८		त्मानमेवावेत् ... १ ४ १०	
द,		ब्रह्म वा इदमग्र आसीदे-	
दिवश्चैनमादित्याश्च ... १ ५ १६		क्रमेव ... १ ४ ११	
देवाः पितरो मनुष्या एत		भ.	
एव ... १ ५ ६		भूमिरन्तरिक्षं ... ५ १४ १	
दृप्तबालाकिर्हानूचानो २ १ १		म.	
द्वया ह प्राजापत्या देवा-		मनसैवानुदृष्टव्यं ... ४ ४ १६	
आसुराश्च ... १ ३ १		मनोमयोऽयं पुरुषः ... ५ ६ १	
द्वे वाव ब्रह्मणो रूपे मूर्त २ ३ १		मनो वै ग्रहः ... ३ २ ७	
न,		मनो होषकाम ... ६ १ ११	
न तत्र रथा न रथयोगा ४ ३ १०		माँ सान्यस्य शक्राणि ३ ९ २८	
नैवेह किंचनाग्र आसीत् १ २ १		मैत्रेयोति होवाच ... २ ४ १	
		मैत्रेयोति होवाच	
		याज्ञवल्क्य ... ४ ५ २	

कण्डिकाद्यपदानि.

अध्यायादीनि.

कण्डिकाद्यपदानि.

अध्यायादीनि.

य.

यदेव ते कश्चिदब्रवीन्मे

यः पृथिव्यां तिष्ठन् ... ३ ७ ३

गर्दभीविपीतो ४ १ ५

यः प्राणे तिष्ठन् ... ३ ७ १६

यदेव ते कश्चिदब्रवीन्मे

यः श्रोत्रे तिष्ठन् ... ३ ७ १६

बर्कुर्वाष्णः ... ४ १ ४

यः सर्वेषु भूतेषु ... ३ ७ १५

यदेव ते कश्चिदब्रवीन्मे

य आकाशे तिष्ठन् ३ ७ १२

विदग्धः ... ४ १ ७

य आदित्ये तिष्ठन् ३ ७ ९

यदेव ते कश्चिदब्रवीन्मे

य एष एतस्मिन्मण्डले

सत्यकामो ... ४ १ ६

पुरुषः ... ५ ५ ३

यदैतमनुपश्यत्यात्मानं

यजुः प्राणो वै यजुः प्राणे ५ १३ २

देवमञ्जसा ... ४ ४ १५

यत्किंच विजिज्ञास्यं ... १ ५ ९

यद्वृक्षो वृक्षो रोहति... ३ ९ २८

यत्किंचाविज्ञातं प्राणस्य १ ५ १०

यद्व तन्न जिघ्रति जिघ्रन्वै ४ ३ २४

यत्ते कश्चिदब्रवीत्तच्छ्रु.

यद्वै तन्न पश्यति पश्यन्वै ४ ३ २३

एवामेत्यब्रवीन्मे जित्वा ४ १ २

यद्वै तन्न मनुते ... ४ ३ २८

यत्र वा अन्यदिव स्यात् ४ ३ ३१

यद्वै तन्न रसयते ... ४ ३ २५

यत्र हि द्वैतमिव भवति

यद्वै तन्न वदति ... ४ ३ २६

तदितर इतरं जिघ्रति २ ४ १४

यद्वै तन्न विजानाति ४ ३ ३०

यत्र हि द्वैतमिव भवति

यद्वै तन्न शृणोति ... ४ ३ २७

तदितर इतरं पश्यति ४ ४ १५

यद्वै तन्न स्पृशति ... ४ ३ २१

यत्सप्तान्नानि मेघया

यश्चनुषि तिष्ठन् ... ३ ७ १८

तपसाऽजनयत्पिता १ ५ १

यश्चन्द्रतारके ... ३ ७ ११

यत्सप्तान्नानि मेघया

यस्तमसि तिष्ठन् ... ३ ७ १३

तपसाऽजनयत्पिता... १ ५ २

यस्तेजसि तिष्ठन् ... ३ ७ १४

यत्समूलमावृहेयुः ... ३ ६ २८

यस्वचि तिष्ठन् ... ३ ७ २१

यथा महारजनं वासो... २ ३ ६

यस्मादर्वाक्संवत्स-

यथा वृक्षो वनस्पतिः... ३ ६ २८

रोऽहोभिः ... ४ ४ १६

यदा वै पुरुषः ... ५ १० १

यस्मिन्पञ्चपञ्चजनाः ... ४ ४ १७

यदा सर्वे प्रमुच्यन्ते कामा ४ ४ ७

यस्यानुबिद्धः प्रतिबुद्ध

यदेव ते कश्चिदब्रवीन्म

आत्मा ... ४ ४ १३

उदङ्कः ... ४ १ ३

कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
याज्ञवल्क्य किञ्च्योतिरयं		यो दिक्षु तिष्ठन् ...	३ ७ १०
पुरुष ४ ३ २		यो दिवि तिष्ठन् ...	२ ७ ८
याज्ञवल्क्याद्याज्ञवल्क्य ६ ५ ३		योऽन्तरिक्षे तिष्ठन् ...	३ ७ ६
याज्ञवल्क्येति होवाच		योऽप्सु तिष्ठन् ...	३ ७ ४
कतिभिरयमद्यब्रह्मा यज्ञं ३ १ ९		यो मनसि तिष्ठन् ...	३ ७ २०
याज्ञवल्क्येति होवाच		योऽयं दक्षिणेऽक्षन्पुरुषः ५ ५ ४	
कतिभिरयमद्यग्निः ३ १ ७		यो रेतसि तिष्ठन् ...	३ ७ २३
याज्ञवल्क्येति होवाच		यो वा एतदक्षरं ...	३ ८ १०
कत्ययमद्याध्वर्युरस्मिन् ३ १ ८		यो वाचि तिष्ठन् ...	३ ७ १७
याज्ञवल्क्येति होवाच		यो वायौ तिष्ठन् ...	३ ७ ७
कत्ययमद्योद्गाता... ३ १ १०		यो विज्ञाने तिष्ठन् ...	३ ७ २२
याज्ञवल्क्येति होवाच यत्रायं		यो वै स संवत्सरः ...	१ ५ १५
पुरुषो म्रियत उदस्मात् ३ २ ११		योषा वा अभिर्गौतम ६ २ १३	
याज्ञवल्क्येति होवाच यत्रायं		यो ह वा आयतनं वेद ६ १ ५	
पुरुषो म्रियते ... ३ २ १२		यो ह वै व्येष्टं च श्रेष्ठं च ६ १ १	
याज्ञवल्क्येति होवाच		यो ह वै प्रजातिं वेद ... ६ १ ६	
यत्रास्य पुरुषस्य... ३ २ १३		यो ह वै प्रतिष्ठां वेद ... ६ १ ३	
याज्ञवल्क्येति होवाच		यो ह वै वसिष्ठां वेद ... ६ १ २	
यदिदमन्तरिक्षं... ३ १ ६		यो ह वै संपदं वेद ... ६ १ ४	
याज्ञवल्क्येति होवाच यदिदं		यो ह वै शिशुं साधानं २ २ १	
सर्वमहोरात्राभ्यां... ३ १ ४			
याज्ञवल्क्येति होवाच यदिदं		र.	
सर्वं मृत्युनाऽऽप्तं सर्वं ३ १ ३		रूपाण्येव यस्याऽऽयतनं	
याज्ञवल्क्येति होवाच यदिदं		एवायमादर्शो ... ३ ९ १५	
सर्वं मृत्योरज्ञं... ३ २ १०		रूपाण्येव यस्याऽऽयतनं	
याज्ञवल्क्येति होवाच यदिदं		एवासावादित्ये ... ३ ६ १२	
सर्वं पूर्वपक्षा ... ३ १ ५		रेत एव यस्याऽऽयतनं ३ ६ १७	
याज्ञवल्क्येति होवाच		रेतस इति मा वोचत... ३ ६ २८	
शाकल्यो ... ३ ६ १९		रेतो होचक्राम ... ६ १ १२	
योऽमौ तिष्ठन् ... ३ ७ ५			

कण्डिकाद्यपदानि.

अध्यायादीनि.

कण्डिकाद्यपदानि.

अध्यायादीनि.

व.

स यत्रायमात्माऽवल्यं ४ ४ १

वाग्बोच्चक्राम ... ६ १ ८

स यत्रैतत्स्वप्न्यया चरति २ १ १८

वाग्वै ग्रहः ... ३ २ ३

स यथा दुन्दुभेर्हन्यमानस्य २ ४ ७

वाचं घेनुमुपासीत ... ५ ८ १

स यथा दुन्दुभेर्हन्यमानस्य ४ ५ ८

विज्ञातं विजिज्ञास्यम-

स यथाऽऽद्रघाग्नेरभ्याहिता-

विज्ञातमेत ... १ ५ ८

द्व्याख्यानानि ४ ५ ११

विद्युद्ब्रह्मेत्याहुः ... ५ ७ १

स यथाऽऽद्रघाग्नेरभ्याहि-

वेत्थ यथेमाः प्रजाः ... ६ २ २

तात् व्याख्या-

श.

नानि ... २ ४ १०

शाकल्येति होवाच ... ३ ६ १८

स यथा वीणायै वाद्यमा-

श्रोत्रं वै ग्रहः ... ३ २ ६

नायै ... २ ४ ६

श्रोत्रं होचक्राम ... ६ १ १०

स यथा वीणायै वाद्यमा-

श्वेतकेतुर्ह वा आरुणेयः ६ २ १

नायै ... ४ ५ १२

स.

स यथा शङ्खस्य ध्माय-

स एष संवत्सरः प्रजापतिः १ ५ १४

मानस्य ... २ ४ ८

स ऐक्षत यदि वा ... १ २ ५

स यथा शङ्खस्य ... ४ ५ ६

स त्रेधाऽऽत्मानं व्यकुर्व-

स यथा सर्वासामपां २ ४ ११

ताऽऽदित्यं ... १ २ ३

स यथा सर्वासामपां... ४ ५ १२

स नैव व्यभवत्तच्छ्रेयो

स यथा सैन्धवखिल्य उ-

रूपमत्यसृजत ... १ ४ १४

दके ... २ ४ १२

स नैव व्यभवत्स विशम-

स यथा सैन्धवघ्नो ... ४ ५ १३

सृजत ... १ ४ १२

स यथोर्णनाभिः ... २ १ २०

स नैव व्यवभवत्स शौद्रं

स यामिच्छेत्कामयेत मेति ६ ४ ६

वर्णमसृजत ... १ ४ १३

स यो मनुष्याणां ... ४ ३ ३३

समानमा सांजीवीपुत्रात् ६ ५ ४

स यः कामयेत ... ६ ३ १

स य इच्छेत्पुत्रो मे ... ६ ४ १४

सलिल एको द्रष्टाऽद्वैतो ४ ३ ३२

स य इमा ब्रह्मलोकान्पू-

स वा अयमात्मा ब्रह्म

र्णान् ... ५ १४ ६

विज्ञानमयो ... ४ ४ ५

स यत्रायमणिमानं न्येति ४ ३ ३६

स वा अयमात्मा सर्व-

पां भूतानामधिपतिः २ ५ १५


कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
स वा अयं पुरुषो जाय-		स होवाच गार्ग्यो य	
मानः ... ४ ३ ८		एवायं दिक्षु ... २ १ ११	
स वा एष एतस्मिन्बु-		स होवाच गार्ग्यो य	
द्धान्ते ... ४ ३ १७		एवायं यन्तं ... २ १ १०	
स वा एष संप्रसादे ... ४ ३ १५		स होवाच गार्ग्यो य	
स वा एष स्वप्नान्ते ... ४ ३ ३४		एवायं वायौ ... २ १ ६	
स वा एष स्वप्ने ... ४ ३ १६		स होवाच गार्ग्यो य	
स वा एष महानज आ-		एवासावादित्ये ... २ १ २	
त्माऽजरोऽमरो ... ४ ४ २५		स होवाच गार्ग्यो य	
स वा एष महानज आ-		एवासौ चन्द्रे ... २ १ ३	
त्माऽन्नादो ... ४ ४ २४		स होवाच गार्ग्यो य	
स वा एष महानज आत्मा		एवासौ विद्युति ... २ १ ४	
योऽयं ... ४ ४ २२		स होवाच तथा नस्तुवं	
स वै नैव रेमे तस्मादे-		गौतम ... ६ २ ८	
काकी न रमते ... १ ४ ३		स होवाच तथा नस्तुवं	
स वै वाचमेव प्रथमामत्य-		तात ... ६ २ ४	
वहत्सा ... १ ३ १२		स होवाच दैवेषु वै	
स ह प्रजापतिरीक्षां चक्रे ६ ४ ३		गौतम ... ६ २ ६	
स होवाच गार्ग्यो य		स होवाच न वा अरे	
एवायमग्नौ ... २ १ ७		पत्युः कामाय ... २ ४ ५	
स होवाच गार्ग्यो य		स होवाच न वा अरे	
एवायमप्सु ... २ १ ८		पत्युः ... ४ ५ ६	
स होवाच गार्ग्यो य		स होवाच प्रतिज्ञातो ६ २ ५	
एवायमाकाशे ... २ १ ५		स होवाच महिमान एवैषा ६ २	
स होवाच गार्ग्यो य		स होवाच यदूर्ध्वं गार्गि	
एवायमात्मनि ... २ १ १३		आकाश एव तदोतं ३ ८ ७	
स होवाच गार्ग्यो य		स होवाच यदूर्ध्वं गार्गि	
एवायमादर्शे ... २ १ ९		आकाशे तदोतं ... ३ ८ ४	
स होवाच गार्ग्यो य		स होवाच याज्ञवल्क्यः	
एवायं छाया मयः २ १ १२		प्रिया बतारे ... २ ४ ४	

कण्डिकाद्यपदानि	अध्यायादीनि	कण्डिकाद्यपदानि.	अध्यायादीनि.
स होवाच याज्ञवल्क्यः		सा वा एषा देवतैतासां	
प्रिया वै खलु ...	४ ५ ५	मृत्युमपहत्याथैना	१ ३ ११
स होवाच वायुर्वै गौतम	३ ७ ५	सा ह वागुवाच ...	६ १ १४
स होवाच विज्ञायते।...	६ २ ७	सा होवाच नमस्तेऽस्तु	३ ८ ५
स होवाचाजातशत्रुः		सा होवाच ब्राह्मणा...	३ ८ १२
प्रतिलोमं ...	२ १ १५	सा होवाच मैत्रेयी । यन्तु	
स होवाचाजातशत्रुरेता-		म इयं वित्तेन पूर्णा	
वत् ...	२ १ १४	स्यात्कथं ...	२ ४ २
स होवाचाजातशत्रुर्य-		सा होवाच मैत्रेयी ।	
त्रैष एतत् पुरुषः		यन्तु म इयं वित्तेन	
क्वैष ...	२ १ १६	पूर्णा स्यात्स्यां ...	४ ५ ३
स होवाचाजातशत्रुर्यत्रैष		सा होवाच मैत्रेयी	
एतत् पुरुषस्तदेषा	२ १ १७	येनाहं ...	२ ४ ३
स होवाचैतद्वै तदक्षरं	३ ८ ८	सा होवाच मैत्रेयी....	४ ५ ४
स होवाचोवाचवै सोऽ-		सा होवाच मैत्रेय्यत्रैव	
गच्छन्वै ...	३ ३ २	मा भगवानममुमुह्य	२ ४ १३
स होवाचोषस्तश्चाक्रा-		सा होवाच मैत्रेय्यत्रैव	
यणो ...	३ ४ २	मा भगवान्मोहान्त	४ ५ १४
सा चेदस्मै न दद्यात्का-		सा होवाच यदूर्ध्व	
ममेनां ...	६ ४ ७	याज्ञवल्क्य ...	३ ८ ३
सा चेदस्मै न दद्यादि-		सा होवाचाहं वै त्वा	३ ८ २
न्द्रियेण ...	६ ४ ८	सैषा गायत्र्येतस्मिन्तु-	
सा वा प्राणो वै साम		रीये ...	५ १४ ४
प्राणो ...	५ १३ ३	सोऽकामयत द्वितीयो...	१ २ ४
सा वा एषा देवता		सोऽकामयत भयसा ...	१ २ ६
दूर्नाम ...	१ ३ ९	सोऽकामयत मेध्यं ...	१ २ ७
सा वा एषा देवतैता-		सोऽविभेत्तस्मादेकाकी	१ ४ २
सां मृत्युमपहत्य ...	१ ३ १०		


कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
सोऽयास्य आङ्गिर-		सो हेयमीक्षांचक्रे ...	१ ४ ४
सोऽङ्गानां हिरसः	१ ३ १९	स्वप्नान्त उच्चावचमी-	
सोऽवेदहं वाव सृष्टिः	१ ४ ५	यमानो... ...	४ ३ १३
सोऽप्यन्तीमद्भिरभ्यु-		स्वप्नेन शारीरमभिप्र-	
क्षति	५ ४ २३	हस्य	४ ३ ११

समाप्तोऽयं बृहदारण्यकोपनिषत्कण्डिकाद्य-
पदानां वर्णानुक्रमः ।









हमारी प्रकाशित पुस्तकें

१	ईशादिदशोपनिषत् शाङ्करभाष्य समेत	१५)
२	ईशादिपञ्चोपनिषत् शाङ्करभाष्य आनन्दगिरौ तथा शङ्करानन्दी सहित	६)
३	माण्डूक्योपनिषत् " " "	४)
४	छान्दोग्योपनिषत् " " "	८)
५	बृहदारण्यकोपनिषत् " " "	१६)
६	काठकोपनिषत् " " "	१॥)
७	संन्यास ग्रहण पद्धति भाषा टीका	१॥)
८	देवीभागवत मूल गुटका	१६)
९	श्रीमद्भागवत मूल गुटका	१६)
१०	प्रौढ रमा अव्ययीभावान्तशब्दरत्न, भैरवी तथा पं० समापतिकृत टिप्पणी सहित	१४)
११	श्रीमदानन्द रामायण भाषा टीका	नेट ४५)
१२	बृहद्गोदान पद्धति तुलादान, शय्यादान सहित	१=)
१३	जातक क्रोड	१)
१४	सिद्धान्त सत्त्वालोक गोलपत्रभाषा सहित	११=)
१५	बृहदवकाशचक्र अर्थात् ज्योतिषशास्त्र सोपान	१॥)
१६	पाणिनीय शिक्षा	३=)
१७	काव्यदीपिका संस्कृत हिन्दी व्याख्या सहित	२)
१८	वेदान्त सिद्धान्त मुक्तावली अन्वयपदच्छेद भाषा टीका सहित	१॥)
१९	गीताशांकरभाष्य सहित	नेट ४)

पता—

वाणी विलास संस्कृत पुस्तकालय,
कचौड़ीगली—बनारस